


सत्यार्थ प्रकाश 


[ यह पुस्तक पुज्य स्वामी दिव्यानन्द स'रस्वती सत्याथंप्र काश- 
प्रकाशन स्थिरनिधि के सहयोग से प्रकाशित की गई। ] 


॥ ओ३म्‌ ॥ | 
) 


सत्याथंप्रकाशः 


(संस्कृतानुवादः) 


वेदादिविविधसच्छास्त्रप्रमाणसमन्वितः 
श्रीमत्परमहंसपरिवाजकाचार्य्यश्रीमदयानन्दसरस्वतीस्वामि विरचितः 


वृन्दावनगुरुकुलाधीतविद्येन काव्यतीर्थोपाधिभता 
पण्डितशंकरदेवपाठकेन देवगिरालंकृत 


परमहंसस्वामिजगदीइबरानन्देन सम्पादित; 


प्रकाशिका 


सार्वदेशिक-आर्यप्रतिनिधि सभा, 
महृषि दयानन्द भवन, रामलीलाशाद्वलः, नयी दिल्ली-२ 


प्रकाशक: 1 
सार्वदेशिक-आर्यप्रातिनिधि सभा, 
महषि दयानन्द भवन, 
रामलीला मैदान, 

नई दिल्ली-११०००२ 


@ सर्वाधिकाराः सभाधीनाः 


संस्करणम्‌ : द्वितीयम्‌, जून १६८६ 
दयानन्दाब्दः १६२ 


मूल्यम्‌ ; पङ्चाशत- (५०) -दप्यकाणि 


मुद्रक : 

दुर्गा मुव्रणालय, 

५४, सुभाषपार्क एक्सटेंशन, 

नवीन शाहदरा, दिल्ली-११००३२ 


सम्पादकीयम्‌ 


सद्धामिकक्षेत्रे देवषिदयानन्दविरचितः “सत्यार्थप्रकाश:” सर्वोत्कृष्टधर्म- 
संरचनाया गौरवमावहति । ग्रन्थरत्नमिदं वैदिकघमंस्य विश्वकोषरूपेणस्थितम्‌ । 


वस्तुतशचतुदेशगोलिकायुतं पिस्तौलशस्त्रमिदं येनैकतोधमंक्षेत्रे सद्धमंपरायणों मानव- 


लोको भरान्तासत्यमतमतान्तरेम्यः स्वात्मानं संरक्षितु पारयति, अपरतइच भ्रान्तिमा- 
वहतो$सत्य मतानुयायिनः समाक्रान्तुञ्च प्रभवति । 


्रन्थरत्नस्यास्यदशसमुस्लासात्मके पूर्वभागे मानवलोकस्य सर्वे ह्येव जीवनो- 
न्नतिक्रमविन्दवः सुप्रकाशिता भवन्ति। शिक्षाप्रहणादारभ्यमोक्षप्राप्तिपर्यन्तं सकल- 
मष्युपायजातमस्मिन्नुपवरणितम्‌, अर्थात्‌ वर्णाश्चमघमंविवेचनम्‌, सूष्टिश्रृत्योरत्पत्ति- 
वर्णनम्‌, राजनीतिदिग्दशनादिकञ्च सर्वमपि जीवनतत्त्वमत्र संग्रहीतम्‌ । उत्तरभागे च 


समुल्लासचतुष्टये भारतवर्ष देशान्तरेषु च प्रचलितानां सद्धमंप्रदूषक-अवै दिकमतमता- 
न्तरार्णां विखण्डनञ्चात्र विशदरूपेणोपवरणितम्‌ । 


एकस्यैव घरमग्रन्थस्यास्य पूर्णाच्ययनेन शतशोधमंग्रत्यानां विषया अधिगता 
भवन्ति। अस्य ग्रन्थस्य ंग्रेजी-फैच-चीनी-बंगला-गुजराती-मराठी-मलयालम-तेलगु- 
पञजाबी-उड़या-असमिया-उदू-आद्यनेकभाषासु-अनुवादः सञ्जातः। संस्कृतज्ञेम्यश्‍च 
संस्कृतभाषायामपिप्रन्थस्यास्यानुवादः समजनि । ्रस्तुतसंस्कृतानुवादो द्वाषष्ठिवर्षपूर्व 
सम्पन्नमासीत्‌ । संस्करणमिदमस्यैध संस्कृतानुवादस्य पुनर्मुद्रणरूपम्‌ । क्रियमाणे च 
सम्पादनकार्ये या हि मुद्रणादिविषयका अशुद्धयोश्वशिष्टा आसन्‌, सर्वा ह्य ब ताः पूर्णतः 
संशोधयित्‌ पर्णप्रयासो व्यघायि। यत्र तत्र च कासाञ्चित्‌ पंक्तीनामनुवा दोऽप्यवशिष्ट 
आसीत्‌, सोऽपि मुलग्रन्थमनुरुध्य सवंत्रैव परिपूर्णीकृतः। मुद्रणाङ्कनमपि पूर्वापिक्षया 
विशदीकृतम्‌-स्थूलीकृतञ्च । वयं न केवलमाशान्विता अपितु पूर्णविशवस्ताः, 
यत्यूवपिक्षया भवन्तो ग्रन्यमिममतीवोपयोगिनमधिगमिष्यन्ति-इृति । प्राक्तनानूदित- 
्रन्थेऽवरिष्टः “स्वमन्तव्यामन्तव्यप्रकाश-” प्रकरणस्यानुवादोऽपि संस्करणेऽस्मिन 
परिपूर्णंतामानीय सम्पूणंग्रम्थस्यानुवादः सुपूरितः । 
ग्रन्थस्य “ईक्ष्यवाचने” आचार्य - श्रीरविदत्त“गौतम” 14. 4. शास्त्री 
साहित्याचार्थ॑महोदयेन, कमंवीरशास्त्रिमहोदयेन च यो महान्‌ परिश्रमो व्यधायि 
तत्कृते सम्मान्यविद्वद्युगलायास्मं हादिक धन्यवाद व्याहरामि । प्रेससञ्चालकाय 
श्रीपण्डितरामसेवकमिश्राय, रामकृष्ण शमंणे, बालकृष्ण शमंणे, कर्मचारिवर्गाय च 
विशेषत: सर्वश्री राधेलाल-मुरारीलाल-प्रमृतिम्योऽपि सस्नेहं साधुवादं वितरामि, येषां 
परिश्रमेण-ग्रन्थोऽयं परिशुद्धरूपेण युष्मत्समक्षे विराजते । इति । र 
गमनुचरः 
बेदसदनम्‌ ~ जगदीरवरानन्दः सरस्वती 
एच १/२, माडल टाउन; 
दिल्ली-१ १०००६ 


प्रकाशकीय 


बहुत समय से हमारी प्रबल इच्छा और पावन भावना थी कि जहाँ महषि 
दयानन्द सरस्वती का अमर ग्रन्थ 'सत्याथं प्रकाश” उर्दू, पञ्जाबी, मराठी, तेलुगु, 
तमिल, मलयालम, कन्नड, गुजराती, बंगाली, फ्रेञ्च, अंग्रेजी आदि अनेक भाषाओं में 
उपलब्ध है वहाँ संस्कृत के पण्डितों के लिए जो हिन्दी के ग्रन्थों को पढ़ना नहीं चाहते, 
इस ग्रन्थ का संस्कृत अनुवाद भी प्रकाशित किया जाए। 

सत्याथंप्रकाश का संस्कृत अनुवाद महषि दयानन्द की जन्मशताब्दी के अवसर 
पर पं० शंकरदेवजी पाठक ने किया था । यह ६२ वर्ष पुरानी बात है । इस समय यह 

ग्रन्थ उपलब्ध नहीं है । 

सावंदेशिक सभा इस ग्रन्थ को आफसँट द्वारा छपवाना चाहती थी । किन्तु 
स्वामी जगदीइवरानन्दजी ने प्रकाशन सम्बन्धी उत्तरदायित्व अपने ऊपर लेकर 
प्रस्ताव किया कि महषि का यह अमर ग्रन्थ देववाणी संस्कृत में अति सुन्दर आधुनिक 
टाईप में छपना चाहिए । “ 

अत: श्री स्वामीजी ने प्रकाशन सम्बन्धी देख-रेख तथा प्रूफ संशोधन की भी 
जिम्मेदारी स्वयं ही लेने का आग्रह किया । इस ग्रन्थ के प्रकाशन में जो परिश्रम श्री 
स्वामीजी ने किया है उसके लिए हम सब उनके आभारी हैं। हमें पूर्ण विश्वास है कि 
संस्कृत के विद्वान हमारे इस प्रयास से पुणे लाभ उठाकर ऋषिऋण से उऋण होंगे । 


रामगोपाल वानप्रस्थ 
प्रधान 
साबंदेशिक आर्यप्रतिनिधि सभा 
रामलीला मैदान, नई दिल्ली 


॥ ओ३म्‌ ॥ 


प्रास्ताविकम्‌ 


अयि सहूदया: पाठकवर्य्याः ! 


अद्य भवतां पुरस्तात्‌ समुपस्थाप्यते सम्यसामाजिकानां हृदयाधिष्ठातृदेवत- 
मज्ञानतमोपहं, वेदाप्रतिपादितमतखण्डक सनातनद दिकधमंमण्डक॑ श्रीमतां महवि- 
प्रवराणां दथानन्दस्वामिनां कृतिसर्वस्वं सत्यार्थप्रकाशनामकमनघंग्रन्थ रत्नम्‌ । अत्र हि 
निर्भीकतया ,निष्पक्षपातया च सरण्या वेदविरुद्धा अर्थाः परित्याञ्यत्बेन, श्रुतिस्मृति- 
प्रतिपादिताइच विषयाः परिग्राह्यत्वेन सङ गृहीताः सन्ति। नह्यंवंविधो निष्पक्षो 
्राह्माग्राह्मयोः सत्यासत्ययोवि्दो निर्णयः क्वापि मतान्तरपुस्तकेंष्‌ समवलोक्यते । 
अत्र प्रमाणत्वेन सञ्चिता मन्त्रसूत्रादिभागास्तत्तद्ग्रन्थानधीतानां साधारणमेधसामष्युप- 
कारबाहुल्यमावहन्ति। एततूपुस्तकस्य सर्वेहितसाधकत्वेनैव स्वाध्यायरूपता सुतरां 
सङ्गच्छते । न केवलं पुस्तकमिदमुपकरोति सामाजिकानार्यान्‌, अपि तु सकलभूमण्डल- 
वास्तव्यान्‌ सवंमतानुयायिनः। यतो हि एतन्निर्मातणां स्वामिपादानां स्वजन्मभूमेः 
भारतवर्षस्येवोपकारो नाभिप्रेत आसीत्‌ प्रत्युत विश्वस्य भूगोलस्य । एवंविधः समुप- 
युक्तो ग्रन्थो यावानादूतो भवेत्तावान्‌ तस्य समादरः स्वल्प एव । 

सत्यार्थप्रकाशो हि अनेकासु भाषासु विविधेषु च रूपेषु सहस्रशो मुद्रितो 
दृग्गोचरीक्रियते । केवलं हिन्दीभाषायामेवस्य विराजते षोडशं संस्करणम्‌ । 

एवंसत्यपि सर्वंभाषाजनन्यां, परमात्मसमादृतायां देवगिरि एतदभावो 
मनस्विनां प्रशस्तविदुषां मन:क्षोभं सततं जनयति स्मैव । 

एतादृक्ष्वेव महानुभावेषु आर्यसमाजरत्नैमेहामान्यँः सुविस्यातमहिमभि: श्री- 
नारायणस्वामिभिः सदवसरोऽयं शताब्दिरूपः श्रीयुतां महृधिवर्याणां चरणयोः संस्कृत- 
भाषानूदिततत्कृतिभकत्युपहारसमपंणस्येत्यालोचमानै रतद्योग्येऽपि मयि दुर्वहोऽयं भारो 
न्यस्तः। एतद्दुष्करका्ंसम्पादनाक्षमोऽप्यहं महतामादेश इति तदाज्ञां शिरोधार्या 
विधाय तत्परोऽभ्रुवमनुवादकरणाय । एतत्‌ कायं विदधता मया भूयांसि काठिम्यान्यनु- 
भूतानि । तद्यथा केचित्‌ शब्दार्थगभीरां शोभनालङ्कारालङ कृतां निरवद्यामभिधेय- 
सम्पदमुक्ति गुर्वी मन्यन्ते । अपरे तु शब्दानुरूपां सुरम्यां संस्कृतरचनां मान्यां प्राहुः । 
इतरे च गुरुभाव-परिपूर्णी प्रसादमाधुर्यवतीं सरसां भाषां लेख्यामभिदघते । इत्यादिभि- 
बहुभिः काठिन्यैव्याहन्यमानेन मया शाब्दानुवाद एवावलम्बितः। 

यद्यपि सावहितेनेव मर्यवं यतितं यथा नात्र समापतन्तु स्खलितानीति। 
तथापि मानुषस्याल्पज्ञतया तासामभ्युपगमः सर्वथा साहजिक एव । अतो ग्रन्थावसित्य- 


(८) 


नन्तरं रष्टिपथमापतन्त्यो मुद्रणजा: प्रमादजाइच भाषाशुद्धयो भावाशुद्ध यश्च ग्रन्थान्ते 
शुद्धिपत्रके संनिबद्धाः। अतः परमपि एतस्य निर्दोषता नाभिमन्यते । अतो ये सुहृदः 
सारल्येन पुस्तकान्तर्गेताभिस्त्रुटिभिर्मा प्रबोधयिष्यन्ति तेषामुपकृतिमहं मूर्ध्ना 
बोढास्मि । त्रुटीइचाग्रिममुद्रणे संशोधयिष्यामि । 

विविधरूपेण साहाय्यप्रदातार इमे महानुभावा मया सकृतज्ञं सधन्यवादञ्च 
स्मर्यन्ते । 

श्री प्रो मेधाब्रत जी कविरत्न, सूरत । 

श्री पं० दुर्गाशरण जी पाण्डेय साहित्याचार्य, बदायूं । 

श्री पं राममोहनलाल जी उपाध्याय, बरेली । 

एषु बन्धुवराः कविरत्नमहोदया ग्रन्थलेखनसाहाय्येन, अपरौ च यदातदा 
प्रोत्साहनेन, ग्रन्थदर्शंनपरिश्रमेण तच्छोधनेन च धन्यवादाहौ' । 

श्रीमतां नारायणस्वाभिनामप्यनल्पोपकृतिः सदा स्मयंते । यत्प्रसादत 
एतत्समापनसामर्थ्यं मे समजनि। साम्प्रतमल्पज्ञताणेवे निमज्जतो मम “ष्ट किमपि 
लोकेऽस्मिन्‌ निर्दोषं न च निर्गुणम्‌” एतत्सूक्ति रज्ञ्वावलम्ब एव क्षमाधारः । 

आशास्यते संस्कृतस्नेहिनः पूजितस्वाभिचरणा देशोन्नतिकामुकाः मानवप्रवरा 
देशमूर्धन्यस्य संसारमहत्तमस्य महषिदयानन्दस्वामिनः कृतिमिमां समादूत्य मामकीनं 
श्रमं सफलयिष्यन्तीति । अलं पल्लवितेन । 


विदुषांवशंवदः 
काव्यतीर्थ: शंकरदेयः पाठकः 
(गुरुकुलवृन्दवनवास्तव्यः) 


॥ ओरभ्‌ ॥ 
भूमिका 


यदाऽहं ग्रन्थमिमं सत्याथंप्रकाशं तिरमां तदानीं संस्कृतभाषणेन पठन- 
पाठनयोः संस्कृतभाषाव्यवहारेण गुर्जरप्रान्तीयभाषायाशच मातृभाषया मम नासीद्‌ 
विशिष्टं परिज्ञानमस्याः भाषायाः तस्माद्‌ भाषाऽपरिष्कृता समजायत । साम्प्रतञ्च 
लेखभाषणयोरस्यां भाषायामभ्यासः सम्पन्न; । अतो भाषाव्याकरणानुसारेण संशोष्य 
ग्रन्थोऽयं द्वितीयवारं मुद्रापितः । क्वच्रित्‌ क्वचित्‌ पदवाक्धयो रचनाभेदः समजनि स 
तुचित एवाभवत्‌ । अन्यथा भाषासरणिपरिप्क्ृतिरसुक रंवासीत्‌ अर्थेभेदस्तु क्वापि न 
कृतः प्रत्युत विशेषो विलिखितः। प्रश्नममुद्रणावसरे क्वचित्‌ क्वचित्‌ सञ्जाताः 
त्रुटयस्तु संशोध्य परिहृताः । 

अयं ग्रन्थरचतुर्दंशसमुस्लासेष--शुर्देशविभागेषु विरचितः । १० समुल्लासाः 
पूर्वाद्धे चत्वारश्चोत्तराद्धे सन्ति। अत्राभ्तिमौ द्वौ समुल्लासौ स्वमन्तव्यामन्तव्य- 
प्रकादाइच कुतर्चित्‌ कारणात्प्रथमममुद्रिता अस्मिन्संस्करणे मुद्रापिताः । 

प्रथमसमुल्लासे--परमेश्वरस्योङ्कारादिनाम्नां व्याख्यानम्‌ । 

द्वितीये--सन्ततिशिक्षणपद्धतति: । 

तुतीये-- ब्रह्मचय्यंपठनपाठनव्यवस्था । सत्यासत्यग्रन्थानां नामानि । अध्य- 

यनाघ्यापनपद्धतिश्च । 

चतुथ-_विवाहगृहाश्रमयोव्येवहारः । 

पञ्चसे-- वानप्रस्थसंन्यासाश्रमबिन्निः । 

षष्ठे राजधर्मः । 

संप्तमे-- वेदेशवरविषयः । 

अष्टमे--जगत्‌ उत्पत्तिस्थितिप्रलयबिषयः । 

तवसे विद्याऽविद्याबन्धमोक्षाणां ब्याख्यानम्‌ । 

इद्मे--अआचारानाचा रभक्ष्याभक्ष्यविषय: । 

एकादशे --आर्यावर्तीयमतमतान्त रखण्डनमण्डने । 

ह्वादश- चार्वाकबौद्धजैनमतविषय्रः । 

अयोदशे--खीस्टीयमतविषय: । 

चतुदेदो--यवनमतविषय: । 


खतुदेशसमुल्लासानामम्ते आर्य्याणां सनातनं वैदिक मतं विशेषतो व्याश्यातं 
थदहमपि यथावन्मम्ये । 


। (१०) 


ग्रन्थस्यास्य निर्माणे सत्यार्थस्य प्रकाश एव ममाभिप्रेत: । यथार्थस्य याथार्थ्ये 
नालीकस्य चालीकत्वेन' प्रतिपादनमेव सत्याथंस्य प्रकाश: । नहि सत्यस्यासत्यत्वेना- 
सत्यस्य च सत्यत्वेन प्रकाशः सत्यमुच्यते अपितु यथावस्थितस्य पदार्थस्य याथार्थ्येन 
स्थापनं सत्यमिति गीयते । पक्षपातिनो जनाः स्वालीकस्थापि सत्यत्वप्रतिपादने 
ऽपरविरोधिमतावलम्बिनाञ्च सत्यस्याप्यलीकत्वसंसाधने प्रवृत्ता भवन्ति । तस्मान्न ते 
कहिचित्सन्मतमधिगन्तुम हन्ति । अत एवाप्तविदुषामुपदेशेन लेखेन वा सकलजनसमक्षे 
सत्यासत्ययोः स्वरूपसमुपख्यापनमेव प्रधानं कत्तव्यम्‌ । तदनु ते स्वयमात्मनो हिताहिते 
समवबुध्य सत्यार्थ सङ गृह्यायथार्थञ्च परित्यज्यानन्दनिमग्ना भवेयुः। यद्यपि 
सानवानामन्तःकरणं सत्यासत्ये विजानीते तथापि स्वप्रयोजनसिद्धये दुराग्रहाविद्यादि- 
दोषैः सत्यमपहायासत्योन्मुखं सञ्जायते । परमत्र ग्रन्थे नैवं व्यवहृतम्‌ । नह्यस्माकं 
कस्यचिन्मनो व्यथयितुं हानिसम्पादनार्थ वैष प्र यत्नोऽपितु येन मानवजातेः समुन्नति- 
सुपका रश्च जायेत, मानवाः सत्यासत्यं परिज्ञाय सत्यं गृह्हीयुरसत्यञ्च परित्यजेयुरे- 
तदर्थमेवेष सर्वो यत्नः । नहि सत्योपदेशमन्तरा किमपि मानवजातेः, समुन्नतिकारणम्‌ । 

ग्रन्थेऽस्मिन्‌ यत्र क्वापि भ्रमेण संशोधने मुद्रणे वा स्खलितानि भवेयुस्तानि 
विज्ञानेन ज्ञापनेन वा याथार्थ्येन संशोधयिष्यन्ते यस्तु पक्षपातेनान्यथा सन्धेक्ष्यति 
खण्डनमण्डने वा विधास्यति तत्र किमपि नावधास्यते । मानवानां हिते षिणावबोधितं 
तु सत्यं तन्मतं सङ ग्रहीष्यते । अद्यत्वेषपि सन्ति प्र त्येकस्मिन्मते भूयांसो विद्वांसस्ते 
पक्षपातं विहाय स्वं तनत्रसिद्धान्तान्‌ प्रतिपादयेयुः सर्वेष्वेव मतेषु यद्यत्सत्यं सवषामनुकूलं 
तस्य परिग्रहणं, यच्चान्योऽन्यविपरीतं तस्य परित्यागं विधाय मिथः प्रीतिपूर्वकं 
व्यवहरेयुश्चेत्‌ जगतो हितं जायेत। यतो हि विदुषां विरोधेनाविद्वत्स्वपि विरोधः 
संप्रवर्धते तेन नानाविधदुःखानां परिवृद्धि: सुखसंक्षयशच सञ्जायते । स्वाथिजनप्रि य- 
यानय॑व दुर्बुद्ध्या सर्वे मानवा दुःखाम्बुधौ निमज्जिताः । यद्यपि स्वार्थेकपरायणमानवा 
सवंजनहितसाधनेच्छया प्र वर्तमानानां कायेषु विरोधतत्पराः सन्तो नानाविधविघ्नानि 
समाचरन्ति तथापि “सत्यमेव जयति नानृतं, सत्येन पन्था विततो देवयानः” इति- 
स्थिरनिश्चयावलम्बेनाप्ताः प रोपकारानुष्ठाने निरुत्साहाः सम्तः सत्यार्थस्य प्रकाशनान्न 
विरमन्ति । “यत्तदग्रे विषमिव परिणामेऽमृतोपमम्‌” इति गीतावाक्यम्‌ । “विद्याधमेयोः 
प्राप्तिजनकानि सर्वाण्येव कर्माण्यादौ विषतुल्यानि परिणामे चामूतसमानानि भवन्ति” 
इत्यस्याभिप्रायः। इमा एव वार्ता हृदि निधायाहं ग्रन्थमिमं व्यरचयम्‌ । श्रोतारः 
पाठकाइ्च स्वच्छान्तःकरणेन ग्रन्थमिमं संवीक्ष्याभिप्रायमवगम्य च यथेष्टमाचरन्तु । 

ग्रन्थेऽस्मिन्‌ यद्यत्सवंमतेष्ववितथं तत्तत्सकंत्रा विरोधेन सङ गृहीतं यत्पुनमे त- 
मतान्तरेषवलीक तन्निराकृतम्‌ । किञ्चात्र मतमतान्तराणां प्रच्छन्नानि सुप्रकाशानि 
वा निन्द्यकर्माणि प्रकाश्य विदुषामविदुषां वा स्वेषां पुरः सन्निहितानि येन सर्वे परस्परं 
सुविधा प्रेम्णा सत्यमतर्वात्तनो भवेयुः । 

आर्यावतंदेशे समुत्पन्नो निवसंश्चाहं यर्थैतह्वेशीयमिथ्यावार्ता निष्पक्षपातं 
याथातथ्येन प्रकाशयामि तर्थेवापरदेशस्थमतवादिभिरपि समं व्यवहरामि। मानवा- 
नामुन्नतौ चापि स्वदेशवासिभिरिव वंदेशिकंरपि सह संवते । सकल विद्वद्भिरपि तथेव 

वतितव्यम्‌ । यद्यहमपि कस्यचनैकस्य मतस्य पक्षपाती समभविष्यन्तहि यथाद्यतनीनाः 
स्वमतस्य स्तवनं मण्डनं प्रचारञ्च, परेषां निन्दामनिष्टं तदुपरामसमुद्योगड्च विदघति 
तथेवाहमपि व्यधास्यम्‌ । परं सर्वेमिदं मनुष्यत्वविवजितं कमें। यतः खलु बलवन्तः 
पशवो निर्बलान्‌ पीडयन्ति व्यापादयन्ति च तथेव यदि मानवा मनुष्यदेहं प्राप्यापि 
तथाचरेयुस्तहि न ते मानवस्वभावसंयुकता अपितु पशुसमाना भवेयुः । यस्तु बलमासाद्य 
निबंलान्‌ संरक्षति स एव मनुष्य इति कीत्येते। ये पुनः स्वार्थवशङ्क॒ताः केवलं परेषां 
ज्यानि सम्पादयन्ति ते पशूनप्यतिशे रते । 

आर्य्यावर्तीयमतविषये एकादशसमुल्लासपर्यन्तं विशेषतो विलिखितम्‌ । 
समुल्लासेष्वेषु प्रकाशितं सत्यमतं वेदोक्तत्वान्मम सर्वथैव मन्तव्यं वर्त॑ते । नूतनपुराण- 
तन्त्रादिग्रम्थोक्ता निराकृता वार्ताश्च परिहेया वर्तन्ते । 

द्वादशसमुल्लासे समीक्षितं चार्वाकमतं यद्यपि साम्प्रतं लुप्तप्रायमिव वतेते 
तथापीदमनीशवरवादादिविषयेषु बोद्धजैनमताभ्यां भूयस्साम्यमावहति । किञ्चेदं 
चार्वाकमतं नास्तिकत्वे सर्वाणि मतान्तराण्यतिशषेते । अतस्ततप्रसारोऽवश्यं निरोद्धव्यः । 
अलीकव्यवहाराणामनिरोधेन हि लोके भूयांसो ऽनर्थाः प्रवर्तेरन्‌ । चार्वाकबोद्धजैनानां 
मतं संक्षेपतो द्वादशे समुल्लासे विन्यस्तम्‌ बौद्धजैनमतयोरपि चार्वाकेण सह साम्यं 
वतंते। केषुचिदेव विषयेषु पार्थक्धमपि विद्यते। अतएव जैनाः पृथक्‌ परिगण्यन्ते । एषां 
मिथो भेदस्तत्र १२ समुल्लासे समुपन्यस्तः। तत्र बौद्धमतं तेषां दीपवंशादिप्राचीन- 
ग्रन्येम्यो बौद्धमतसङ ग्रहसवंद्शनसंग्रहाभ्याञ्च सङ गृहीतम्‌। जैनानाञ्चाधो 
निदिष्टाः सिद्धान्तग्नन्था वतन्ते । 

(अ) चत्वारः सूत्रग्रन्या:-- 

(१) आवश्यकसूत्रम्‌, (२) विशेषावश्यकसुत्रम्‌, (२) दशर्वैकालिक सूत्रम्‌ 
(४) पाक्षिकसू्रम्‌ । 

(आ) एकादशाङ्गानि- 

(१) आाचाराङ्गसूत्रम्‌ (२) सुगडाङ्गसूत्रम्‌, (३) थाणाङ्गसूत्रम्‌ (४) 
समवायाङ्गसूत्रम्‌, (५) भगवतीसूत्रम्‌ (६) ज्ञातघर्मकथासूत्रम्‌ (७) उपासकदशा- 
सूत्रम्‌ (८) अन्तगडदशासूत्रम्‌ (९) अनुत्तरोबवाई सूत्रम्‌ (१०) विपाकसूत्रम्‌ 
(११) प्रश्‍्नव्याकरणसूत्रञ्चेति । 

(इ) दादशोपाङ्गसुवाणि- 

(१) उपवाई सूत्रम्‌, (२) रायपसेनीसूत्रम्‌, (३) जीवामिगमसूत्रम्‌, (४) 
पन्तवणासुत्रम्‌ (५) जंबुद्धीपपन्नतीसूत्रम्‌, (६) चन्दपन्नतीसूत्रम्‌, (७) सूरपन्नतीसूत्रम्‌, 
(८) निरियावलीसूत्रम्‌, (£) कप्पियासूत्रम्‌, (१०) कषबडीसयासूत्रम्‌, (११) 
पुष्पियासुत्रम्‌, (१२) पुप्यचूलियासूत्रम्‌ । 

(ई) पञ्च कल्पसुत्राणि-- 

(१) उत्तराध्ययनसूत्रम्‌, (२) निशीथसूत्रम्‌, (३) कल्पसूत्रम्‌, (४) व्यवहार- 

सुत्रम्‌, (५) जीतकल्पसूत्रञ्च । 

(उ) षट्‌ छेदाः- 

(१) महानिशीथबुहट्वा चनासूत्रम्‌, (२) महानिशीथलघुवाचनासूत्रम्‌, 
(३) मध्यमवाचनासूत्रेम्‌, (४) पिंडनिरुक्तिसूत्रम्‌, (५) ओधघनिरुक्तिसूत्रम्‌, 
(६) पर्य्यूषणासूत्रम्‌ । 

(ऊ) दश पयन्नासुत्राणि-- 

(१) चतुस्सरणसूत्रम्‌, (२) पञ्चखाणसुत्रम्‌, (३ ) तदुलवेयालिकसूत्रम्‌, 
(४) भक्तिपरिज्ञानसूत्रम्‌, (५) महात्रत्यास्यानसुत्रम्‌, (६) चंदाविजयसूत्रम्‌, 
(७) गणीविजयसुत्रम्‌, (5) मरणसमाविसुत्रम, (९) देवेन्द्रस्तवनसूत्रम्‌, 
(१०) संसारसूत्रम्‌, तथा नन्दीसूत्रयोगोद्धारसुत्रे$पि ध्रामाणिकतयाऽम्युपेयेते । 

(ऋ) पञ्चाङ्गानि-- 

१ प्रथमवणितग्रन्थानां टीका, निरुक्तिः, चरणी भाष्यञ्चेति चत्वारोऽवयवा 
मूलप्रन्थाश्‍च पञ्चा ङ्गान्युच्यन्ते । तेष्वपि ढूढियासमाख्या अवयवान्‌ नाङ्गीकुवेते । 
एतदतिरिक्ता अपि जैन रङ्जीकृता बहवो ग्रन्था वर्तन्ते । जैनमतविषये १२ समुल्लासे 
सविशेषं विचा रः समकारि, ततर द्रष्टव्यम्‌ । जैन ग्रन्थेषु सहस्रशः पुनरुक्ति दोषा वेविद्यन्ते । 
किञ्चेषु केचन स्वग्रम्थं परमतावलम्बिजनानां हस्तेषु संवीक्ष्व अथमप्रमाणमिति 
भाषन्ते परमिदं सवंर्थवासत्यं नहि केषाञ्चिदनङ्गीकारेण तद्‌ग्रन्थस्याप्रामाण्यं 
भबितुमहँति । आम्‌ ! यो वै ग्रन्थः केनापि न मन्येत न च कस्मिदिचिदपि समये केनापि 
स्वीकृतस्तस्याध्रामाण्यं भवेदिति समीचीनमेव। पर नास्ति तादृशः कोऽपि ग्रन्थो यः 
खलु केनापि जैनमतावलम्बिना नाङ्गीक्रियते! अतो यो यं ग्रल्थम भ्युप गच्छति 
तद्ग्रन्थस्य खण्डनमण्डने अपि तदर्थ एवेति विज्ञेयम्‌ । केचिद्यं कमपि ग्रन्थमम्युप- 
गच्छन्तोऽपि संसदि संवादे वा तं प्रत्यादिशन्ति। अतएव जैनाः स्वग्रन्थान्‌ निगू हन्ते । 
परमतावलम्बिने च न प्रयच्छन्ति न तं श्रावयन्ति नाप्यध्यापयन्ति यतः खलु तेऽसम्भव- 
वार्ताभिः परिपूर्णा यासामुत्तरं प्रदातृ जैनेषु केऽपि न प्रभवन्ति । वस्तुतोऽसत्यवार्तानां 
परित्याग एवोत्तरम्‌ । १३ समुल्लासे क्रिशचीनमतं समीक्षितम्‌ । एते हि बाइबिलग्रन्थं 
स्वधर्मपुस्तकं मन्यन्ते । एषां सविशेषवर्णनं तत्रैव द्रष्टव्यम्‌ । चतुर्दशे च समुल्लासे 
यवनमतविषये विलिखितम्‌ । एते कुराणग्नन्थं निजधर्मभूलपुस्तक मभ्युपगच्छन्ति। 
एषामपि व्याख्यानं तस्मिन्नेव समुल्लासे द्रष्टव्यम्‌ । ततः परं वैदिकमतविषयो 
व्याख्यातः । 

यः कोऽपि ग्रन्थमिमं तत्कर्तुरभिप्रायविरुद्ध द्रक्ष्यति स कमप्याशयं न प्रति- 
पत्स्यते। यतो वै वाक्यार्थबोधे आकाङ क्षायोग्यतासत्तितात्पर्यास्याण चत्वारि 
कारणानि भवन्ति। चतुःसाधनेरेभिग्रेन्यस्य द्रष्टैव यथार्थमभिप्रायमधिगच्छति । तत्र 
कस्मिंहिचद्विषये वकतुर्वाकथस्थपदानाञ्चाकाङ क्षा सञ्जायते । येन यत्सिद्ध्येत सा 
योग्यता यथा जलेन सेचनम्‌ । यत्पदस्य येन सह सम्बन्धस्तस्य तेनँव सह समुच्चारणं 
विलेखनं वा आसत्तिः। यन्निमित्तं वक्त्रा शब्द: समुच्चारितो विलिखितो वा तदभि- 
प्रायेणेव वचसो लेखस्य वा संयोजनम्‌ तात्प्ंम्‌ । बहवो दुराग्रहवन्तो मानवा वक्तुरभि- 


(१३) 


प्रायविरुद्धं कल्पयन्ति विशेषतो मतवादिनो, यतः खलु मताग्रहेण बुद्धिस्तेषामज्ञान- 
निमग्ना सती विनइयति। तस्माद्‌ यथाऽहं पुराणजेनग्रन्थबायबिलकूराणप्रमुखग्रन्था- 
नादावेव निन्द्यदृशाऽसंवीक्ष्य तद्गुणानादातुं दोषांश्च परिहत्तुं मानवजातेः समुन्नतये 
च प्रयते तथेव सर्वे विघातव्यम्‌ । एषां मतानामस्पीयांस एव दोषाः प्राकाञ्यमुपनीता 
येन मानवाः सत्यासत्ये विनिर्णेतुं क्षमेरन्‌। किञ्च सत्यसंग्रहणेऽसत्यपरित्यागे च 
समर्था भवेयुः। मानवान्‌ प्रताये मिथो द्वेषञ्च समुत्पाद्य कहलप्रवतंनं नास्ति विदुषां 
स्वभाव: । यद्यपि ग्रन्थमि्म ` विलोकय विद्वांसोऽन्यथेव ममाभिप्रायं कल्पयिष्यन्ति 
तथापि कृतधियो याथातंथ्यैभाभिप्रायं विज्ञास्थन्ति ततो निजपरिश्रमं सफलं मन्ये 
स्वाभिप्रायञ्च विदुषां पुरी निदधे-। इमं सम्परेकय. सफलयन्तु मामकीनं परिश्रमम्‌ । 
इत्यमेव पक्षपातं विहाय सस्मार्थस्य प्रकाशो मम सर्वेषाञ्च विदुषां प्रधानं कत्तेव्यम्‌ । 
सर्वात्मा सर्वान्तर्यामी सक्चिदानन्द: परमेश्वरः स्वकृपाकटाक्षेण ममाशयं सर्वत्र 
प्रसारयतु चिरस्थायिनञ्च कुर्वीत । 


अलमतिविस्तरेग बुद्धिमद्वरशिरोमणिषु । 
इति भूमिका ॥ 


अभे. ७६७ 


` स्थानम्‌-उदयपुरम्‌ ` (स्वामी) दयानन्द सरस्वती 
भाद्रप० शु० प० सं० १६३६ 

< बो३म्‌ < 


सच्चिदानन्दायेश्वराय नमो नभः । 


अथ सत्याथंप्रकाशः 


अथ प्रथमसमुल्लासः 


ओम्‌ । शन्नो मित्रः शं वरुणः इन्नों भवत्वर्यमा । शन्न इन्द्रो 
बृहस्पतिः शन्नो विष्णुरुरुक्रमः ॥ नमो ब्रह्म॑णे नम॑स्ते वायो 
त्वमेव भत्यक्षं ब्रह्मासि । त्वामेव प्रत्यक्षं ब्रह्म॑ वदिष्यामि 
आकृतं व॑दिष्यामि स॒त्यं बंदिष्यामि । तन्माम॑वतु तदूषक्तार- 
मवतु । अवतु मामवतु वक्तारम्‌ । ओं शान्तिश्शान्ति- 
श्शान्ति! । १।। 


अर्थ- (ओम्‌) अ, उ, म्‌, इत्यक्षरत्रयसमाहारेण निष्पन्नोऽयमो- 
ङ्कारशब्दः परमेशवरस्याखिलनामधेयेषु प्रशस्यतमः, यतः एकेनैवानेन नाम्ना 
परमात्मनो बहुनि नामानि संगृहीतानि भवन्ति । तथाह्यकारेण विराडर्नि- 
विइवादीनामुकारेण हिरण्यगर्भवायुतैजसादीनां मकारेणेश्वरादित्यप्राज्ञादीः 
नाञ्च नाम्नां वाचको ग्राहकरुच । सर्वाण्यपीमानि नामानि प्रकरणानकल्येन 

ब्रह्मण एव सन्तीति वेदादिसच्छास्त्रेषु स्पष्टं व्याख्यातम्‌ । 

प्रश्‍नः--विराट्‌ प्रभृतयः शब्दाः परमेस्वरातिरिक्तपदार्थान्‌ कथं 
नाभिदधति ? ब्रह्माण्ड-पृथिव्यादिभूतानामिन्द्रादिदेवानामायुर्वेदशास्त्रे च 
शुण्ठ्याद्यौषधीनामपि सन्तीमानि नामानि न वा ? 

उत्तरम्‌ -सन्त्येव परं परमात्मनोऽपि वतंन्ते । 

~ केवलं देवानामेव ग्रहणमेभिर्नामभिः कुतो न क्रियते ? 

उत्तरम्‌ देवानामेव केवलं ग्रहणमित्यत्र “कि प्रमाणम्‌” ? 

प्रश्‍नः--प्रसिद्धत्वादुत्तमत्वाच्च देवा एव ग्राह्या इति मन्ये । 

उत्तरम्‌ -किमप्रसिद्धः परमेइवरः:? कि वा तस्मादप्युत्कृष्टतरः 


२ सत्यार्थप्रकाशः 


कद्चित्‌ ? तथाच परमेश्वरस्यापीमानि नामानि कथं नाङ्गीक्रियन्ते ? यदि 
च परमेश्वरो नास्त्यप्रसिद्धः नापि कर्चित्तत्समः, कथमिव कोऽपि तदधिको 
भवेत्‌ तस्माद्धवदुक्तमसत्यमेव । अपि च-भवद्वचनाङ्गीकारे दोषा अपि 
परापतन्ति यथा-“उपस्थितं परित्यज्यानुपस्थितं याचत” इति बाधित- 
न्यायः। करिचद्भोजनसामग्नीमुपस्थाप्य “भवान्‌ भोजनं कुर्तामिति’ वदेत्‌ 
स तु तत्परित्यज्याप्राप्तभोजनलाभायेतस्ततो भ्रमेन्नहि स बुद्धिमानव- 
गन्तव्यः । स हयुपस्थितं --समीपवत्तिनं पदार्थ परित्यज्य, अनुपसिथितस्यार्थाद- 
प्राप्तवस्तुनो लाभाय यतते । भवदुक्तमपि तत्सदृशमेव बुद्धि रहितम्‌ । भवान्‌ 
हि विराट्प्रभृतिशब्दानां प्रसिद्धान्‌ प्रमाणसिद्धान्‌ परमेशवरब्रह्माण्डाद्युप- 
स्थितार्थान्‌ परित्यज्यासम्भवानुपस्थितानां देवादीनां ग्रहणे श्रमं कुरुते, 
नास्त्यत्र किचिदपि प्रमाणं युक्तिर्वा प्रकरणमनुसृत्यैवार्थग्रहणं विधेयम्‌ । 
यथाहि कोऽपि भृत्यं समादिशेत्‌ हे भृत्य ! त्वं सेन्धवमानयेति’, तत्र भृत्येन 
समयस्यार्थात्प्रकरणस्य विचारः कर्त्तव्यः, यतः सैन्धवमित्यश्वलवणयोर्वाच- 
कम्‌ । तत्र स्वामिनः प्रस्थानवेलायामश्वः समानेयोऽशनकाले च लवणम्‌ । 
गमनसमये लवणस्य भोजनकाले चाइवस्य समानयने 'मूखं: खलु त्वं, किमत्र 
भोजनवेलायामञ्वस्य प्रस्थानावसरे च लवणस्य प्रयोजनमासीत्त्वं न वेत्सि 
प्रकरणमिति’ स्वामिन आक्रोशविषयतां गमिष्यति। सभयमपेक्ष्यैव त्वया 
लवणमश्वो वा समानेय असीत्‌। कत्तेव्यमपि प्रकरणविचारं त्वं नाक रोरतो 
मूर्खस्त्वमपेहि मत्सकाशात्‌ । सिद्धमतो--'यत्र यस्य ग्रहणं समुचितं तत्र 
तस्यैव ग्रहणं कत्तव्यम्‌' । इत्थमेवास्मदादिभिः सर्वेमंन्तव्यं व्यवहतंव्यञच । 


अथ मन्त्रायै 


ओम्‌ खम्ब्रह्म॑ ॥१॥- यजु० अ० ४० । मं० १७ 

दृश्यताम्‌ वेदेष्वे तादुशप्रक रणेषु परमेइवरस्य “ओम्‌” आदीनि 
नामानि विद्यन्ते । 

ओमित्येतदक्ष रमुद्गीथमुपासीत ॥२।। छान्दो ० उप० १।१ 

ओमित्येतदक्षरमिद " सर्व तस्योपव्याख्यानम्‌ ॥३।॥ 

-माण्डूक्य० मं० १ 
सर्वे वेदा यत्पदमामनन्ति तपाछसि सर्वाणि च यद्वदन्ति । 
यदिच्छन्तो ब्रह्मचर्य्यं चरन्ति तत्ते पदं संग्रहेण ब्रवीम्योमित्येतत्‌ ॥४॥। 

--कठोपनिषत्‌, वल्ली २, मं० १५ 
प्रशासितारं सर्वेषामणीयांसमणोरपि । 
रुक्माभं स्वप्नधीगम्यं विद्यात्तं पुरुषं परम्‌ ॥५॥ 


प्रथमसमुह्लासः ३ 


.. एतमेके बदन्त्यस्तिमनुमन्ये प्रजापतिम्‌ । 
इन्द्रमेके परे प्राणमपरे ब्रह्म शाश्वतम्‌ ॥६॥ 
-एमनु० अ० १३, श्लोकः १२२-१२३ 
: स ब्रह्मा स विष्णुः स रुद्रस्स शिवस्सोऽक्षरस्स परमः स्वराट्‌ । 
स इन्ब्रस्स कालाग्निस्स चन्द्रमाः ॥७॥--केवल्योपनिषत्‌ 


` इन्द्र मित्रं वरुणमग्निमाहुरथो दिव्यः स सुपणों गरुत्मान्‌ । 
एकं सद्विप्रा बहुधा वंदन्त्यारन यमं मातरिश्वानमाहुः ॥८॥ 
~ ऋ० म० १ । अनु० २२ । सू १६४। म० ४६ 
भूर॑सि भूमिरस्यरदितिरसि विश्वधाया विश्वस्य भुव॑नस्य धर्त्री । 
पृथिवीं यंच्छ पृथिवीं दु<ह पृथिवीं मा हिंसीः ॥९॥ 
~¬¬ यजु ० अ० १३ | म० १८ 
न्द्रो महा रोदसी पप्रथच्छव इन्द्रः सूर्यमरोचयत्‌ । 
इन्द्रै ह विश्वा भुवनानि येमिर इन्द्रे स्वानास इन्दवः ॥१०॥ 
-र्‍सामवे० उ० प्रपा ७1३ त्रिक | ८ । मं० २ 
प्राणाय नमो यस्य सर्वमिदं वज्ञे । 
यो मूतः सर्वस्येश्वरो यस्मिन्त्सवै प्रतिष्ठितम्‌ ॥११॥ 


-- अथववेद काण्ड ११1 अ० २ सू० ४ मं० १ 

अत्रैषां प्रमाणानां समुद्धरण इदमेव तात्पर्यं यदेतादृशस्थलेषु ओङ्का- 
रादिपदे: परमात्मन एव ग्रहणं भवति यथास्माभिः पूर्व प्रदशितमिति। 

परमात्मनः किमपि नामधेयं नास्ति निरर्थकं यथा लोकेऽकिञ्चना- 
नामपि 'धनपती'त्यादि नामधेयानि भवन्ति। सिद्धञ्चातः “परमात्मनः 
सर्वाण्यपीमानि नामानि क्वचिद्‌ गौणमपरत्र कामिकमन्यत्र स्वाभाविकमर्थ- 
मभिदधत इति” । 

(१) अर्थवत्यः खलु 'ओ३म्‌' इत्यादयः संज्ञा यथा--(ओ३म्‌ खं०) 
अवलीत्यो३म्‌, आकाशमिव व्यापकत्वात्खम्‌, सर्वेभ्यो बृहत्वाद्‌ ब्रह्म । 

(२) ओइमिति तस्य नाम यश्च कदाचिदपि न प्रणश्यति तस्यैवो- 
पांसना कार्या नान्यस्य । 

(३) (ओ३मित्येत०) समस्तेष्वपि वेदादिशास्त्रेषु 'ओ३मि'त्येतदेव 
परमात्मनो नामसु प्रधानं निजनाम चेत्युपवर्णितं, संज्ञान्तराणि ठु गौणानि। 

(४) (सवं बेदाः०) सद वेदाः, धर्मानुष्ठानरूपाणि तपश्चरणानि च 


¥ सत्याथ॑प्रकाश: 


यत्कीतँयन्त्याद्रियन्ते च यच्चाभीप्सवो मानवा ब्रह्मचर्याश्रमं चरन्ति ओमाख्यं 
तत्पदम्‌ । 

(५) (प्रशासितारम्‌०) यः खलु सर्वेषां शिक्षकः, सूक्ष्मादपि सूक्ष्मः, 
स्वप्रकाशस्वरूपः, समाधिस्थचेतसा च वेद्यः स परमपुरुषोऽधियन्तव्यः । 

(६) किञ्च परमात्मनः स्वप्रकाशकत्वाद्‌ “अग्नि: विज्ञानस्वरूप- 
त्वाद्‌ “मनुः” सर्वषां पालकरवात्परमैश्वर्यवत्वाच्च “इन्द्रः” सर्वषां जीवन- 
मूलत्वात्‌ “प्राणः” नैरन्तर्येण व्यापकत्वाच्च “ब्रह्म ” इति नामधेयम्‌ । 

(७) (स ब्रह्मा०) स एव पुरुषो जगतो निर्मातृत्वाद्‌ “ब्रह्मा” । सर्वत्र 
ब्यापकत्वाद्‌ 'विष्णु:' । दुष्टानां दण्डप्रदानेन रोदनाद्‌ “रुद्र” । मङ्गलमय- 
त्वात्‌ सर्वेषां कल्याणकत्तृ त्वाच्च “शिव: । यः सर्वमइनुते न क्षरति न 
विनश्यति तद्‌ “अक्षरम्‌” । यः स्वयं राजते स 'स्वराट्‌’ । योऽग्निरिव कालः 
कलयिता प्रलयकर्ता स ‘कालाग्निः? ईश्वरः । 

(८) (इन्द्रं मित्रम्‌०) यदेकम द्वितीयं सत्यं ब्रह्मरूपं वस्तु विद्यते तस्यै- 

न्द्रादीनि सर्वाणि नामानि । द्युषु (प्रकृत्यादिषु) शुद्धेषु पदार्थेषु भवो 
(व्यापको) “दिव्यः” । शोभनानि पर्णानि पालनानि पूर्णानि कर्माणि यस्य 
सः “सुपर्णंः' । यो गुर्वात्मा (स्वरूपेण महान्‌) स “गरुत्मान्‌” । यो मात- 
रिश्वा वायुरिवानन्तबलवान्‌ स “मातरिश्वा” । अतएव परमात्मनो दिव्यः 


सुपर्णो गरुत्मान्‌ मातरिश्वा च नामानि विद्यन्ते । अवशिष्टनाम्ना मर्थानग्रे 
व्याख्यास्यामः । 


(९) (भूमिरसि०) भवन्ति भूतानि (प्राणिनः) यस्यां सा “भुमिः” । 
अवशिष्टनाम्नामर्थानग्रे वर्ण यिष्यामः । 

(१०) (इन्द्रो मह्ना०) अस्मिन्मन्त्रे इन्द्र” इति परमेश्वरस्यैव 
वा चकमित्येतदर्थ प्रमाणमिदमुद्धृतम्‌ । 

(११) (प्राणाय०) यथा सर्व शरीरमिन्द्रियाणि च प्राणवश्यानि 
भवन्ति तथैव सर्वमिदं जगत्‌ परमेइवरस्यैव वशेऽवतिष्ठते । 

इत्यादिप्रमाणानां याथार्थ्येनार्थावगमेनैभिर्नामभिः परमात्मन एव 
ग्रहणं भवति। ओमग्न्या दिसंज्ञा मुख्यार्थेन परमेश्व रस्यैव वाचिकाः, व्याकरण- 
निरक्त-ब्राह्मण-सूत्रादिषु हि ऋषि-मुनिकृतव्याख्यानेषु परमात्मन एव ग्रहण- 
मवलोक्यतेऽतः सर्वंमानवैस्तदनुरूपमेव मन्तव्यम्‌ । ओमितीदं तु केवलं 
परमेश्वरस्येव नाम, अग्न्यादिनामभि: पुनः परमात्मनो ग्रहणे प्रकरणं विशे- 
षणानि वा नियामकानि। तेन “यत्र तत्र स्तोतव्यःप्रार्थनीयोपासनीयः 
सर्वेज्ञ-व्यापक - शुद्ध-सनातन - सृष्टिकर्तेत्यादिविशेषणानि भवेयुस्तत्र तत्रैव 
संज्ञाभिरमूभिः परमात्मा गृह्यत इति” सिद्धान्तः । 


ततो विराडजायत विराजो आध पूरंघः । यजु० ३१।५ 


प्रैथभसैमुलेलार्सः भर 


श्रोत्राद्वायुश्य माणश्च मुखांदग्निरिजायत ।--यजु० ३११२ 
तेन॑ देवा अयजन्त ।--यजु० ३१।९ 
पश्चाद्भूमिमथो पुरः ।।--यजु०» ३१।५ 


तस्मादा एतस्मादात्मन आकाशः सम्भूतः । आकाशाद्वायुः । वायो- 
रग्नि:.। अग्नेरापः । अद्धूघः पृथिवो । पृथिव्या ओषधयः । ओषधिभ्योऽन्नम्‌ । 
अन्नाद्रेतः । रेतसः पुरुषः स वा एष पुरुषोऽन्नरसमयः । 

त° ब्रह्मान० १। अ० १ 
ईदुशस्थलेषु वि राट्‌-पुरुष-देव-आकाश-वायु-अग्नि-जल-भूमिप्रभृतीनि 
वदानि लौकिकार्थान्‌ बोधयन्ति । यत्र यत्रोत्पत्तिस्थितिप्रलयवर्णनमल्पज्ञजड- 
दुश्यादीनि विशेषणानि वा दृश्यन्ते तत्न तत्र परमेश्वरस्य ग्रहणं निषिध्यते । 
परमेश्वरो हृयुत्पत्त्यादिव्यवहारेभ्यः पृथगवतिष्ठते, मन्त्रेष्वेषृ चोत्पत्त्यादि- 
वर्णेनमभिलक्ष्यते तस्मादत्र विराजादिपदानि सांसारिकपदार्थानामेव ग्राह 
काणि न तु परमात्मनः। एवमेव सत्सु सर्वेज्ञत्वादिविशेषणेष परमात्मनः, 
इच्छा-द्रेष-सुख-दुःखाल्पञ्ञत्वादिविशेषणेषु पुनरात्मनो (जीवस्य) ग्रहणं कायं- 
मेष सार्वत्रिकः सिद्धान्तः । 

नहि कदाचित्‌ परमेश्वरो जायते म्रियते वा तस्माद्विराजादिनामभि- 
जन्मादिविशेष्णशच जडजगञ्जीवो वा ग्राह्यो नतु परमेश्वरः । 

अथ विराजादिपदेः परमात्मनो बोधप्रकारः समुपवण्यंते । 

ओम्‌ 'शन्नो मित्रः, इत्यादिमन्त्रव्याख्यान आदावों काराथे: -- 

(अ) विराट्‌ --व्युपसृष्टाद्राजुदीप्तावित्यस्माद्धातोः क्विप्प्रत्यये 
“विराट्‌”. शब्दः सिद्ध्यति । यो विविधं नाम चराचरं जगद्‌ राजयति 
प्रकाशयति स 'विराट्‌' । 

अग्नि: अञ्चु गतिपूजनयोः, अग्‌ अगि इण्‌ इति गत्यर्थकधातुभ्यो 
ऽग्निशब्दः सिद्धयति । तत्र गतेस्त्रयोऽर्था ज्ञानं गमनं प्राप्तिशचेति, पूजन नाम 
सत्कारः। “योऽञ्चत्यच्यतेऽगत्यङ्गत्येति वा सोश्यमग्निरीश्वर: । यः खलु 
ज्ञानस्वरूपः सवज्ञो ज्ञातव्यः प्राप्तव्यः संपुज्यश्चास्त्यतः परमेश्वरस्येद 
नामाग्निरिति । 

` बिश्वः- विश प्रबेशने', अस्माद्धातोविशव इति पदं निष्पद्यते । विशन्ति 
प्रविष्टानि सर्वाण्याकाशादीनि भूतानि यस्मिन्यो वाऽऽ काशादिष॒ सर्वभूतेषु 
प्रविष्टः स “विश्वः” ईश्वर: । अकारमात्राद्विराडादितामानि गृह्यन्ते । 

(उ) हिरभ्यगभंः--“ज्योतिवे हिरण्यं, तेजो वै हिरण्यम्‌” इत्यैतरेये 
शतपथे च ब्राह्मणे । 

यो हिरष्यानां सूर्यादीनां तेजसां गर्भ उत्पत्तिनिमिसमधिकरणं स 


६ सत्यार्थ प्रकाश: 


हिरण्यगर्भः । सूर्यादयस्तेजसां लोका यस्मिन्नुत्पन्ना यं वाधितिष्ठन्ति, यो वां 
ज्योतिष्मतां पदार्थानां योनिरधिष्ठानञ्चास्त्यतः परमेश्वरो हिरण्यगभशब्देन 
समाख्यायते भवति चात्र यजुषः प्रमाणम्‌ -- 


हिरण्यगर्भः समवर्त्तताग्रे भूतस्य॑ जातः पतिरेक आसीत्‌ । 
स दाधार पृथिवीं द्यामुतेमां कस्म देवाय॑ हविषां विधेम ॥ 


--यजु० अ० १३। मं० ४ 
इत्यादिस्थलेषु हिरण्यगर्भ -शब्दात्परमात्मैव गृह्यते । 

बायुः- वा गतिगन्धनयोः' धातोरमुष्माद्‌ 'वायु'-शब्दः सिद्धयति । 
गन्धनं हिसनम्‌ । यो वाति चराचरं जगद्धरति (जीवयति संहरति च) 
बलिनां बलिष्ठः स “वायु: । , 

तैजसः--“तिज निशानेऽस्माद्धातोस्तेजः” शब्दस्ततोऽपि तद्धितप्रत्यये 
“तेजस्‌” शब्दः समुत्पद्यते। यो वै स्वयंप्रकाशः सूर्यादितेजस्विलोकानां 
प्रकाशकश्च स 'तैजस' ईश्व रः । इत्यादयो नामार्था उकारेण गृह्यन्ते । 

(म्‌) ईश्वरः- ईश ऐशश्‍वये' । अस्माद्धातोरीश्वर इति पदं जायते य 
ईष्टे सर्वेशवर्यवान्‌ (सत्यविचारशीलः ज्ञानसम्पन्नोऽनन्तेर्वर्यवाँश्च) वर्तते 
स “ईश्वर: । 

आदित्यः-'दो अवखण्डने' इति धातोरदितिशब्दस्तद्धितप्रत्यये 
आदित्य? शब्दः सिद्धधति। न विद्यते विनाशो यस्य सोऽयमदितिः, 
अदितिरेवादित्यः । 

प्राज्ञः--प्रोपसृष्टाज्ज्ञा अवबोधनेऽस्माद्धातोः प्रज्ञस्तस्मात्तद्वितप्रत्यये 
प्राज्ञ इति पदं निष्पन्नं भवति । यः प्रकृष्टतया चराचरस्य जगतो व्यवहारं 
जानाति स प्रज्ञः, प्रज्ञ एव प्राज्ञः । निर्श्रान्तज्ञानसंयुक्तो निखिलस्यास्य चरा- 
चरजगतो व्यवहारस्य यथावज्ज्ञातेति यावत्‌ । इत्यादीनि नामानि मकारेण 
संगृह्यन्ते । 

' यथात्रैकेकया मात्रयार्थत्रयं व्याख्यातमेवमन्येऽपि नामार्था ओंकारतो 
ज्ञायन्ते । शन्नो मित्रः’ इत्यादिमन्त्रे मित्रादिपदानि परमात्मन एवाभिधाय- 
कानि । स्तुतिप्रार्थनोपासनाः श्रेष्ठस्येव विधीयन्ते । न च परमात्मनोऽधिकः 
कोऽपि श्रेयान्‌ वर्तते । गुणकमंस्वभावेष्‌ सत्यव्यवहारेषु च यः सर्वेभ्यः 
समधिकः स हि श्रेष्ठः । सर्वेषु श्रेयःस्वपि यः श्रेयस्तमः स॒ परमेश्वर" 
उच्यते । यत्समः कोऽपि नाभूत्‌ न वतते नापि भविष्यति, असति सादृश्ये 
दूरापास्तं ततोऽधिकत्वम्‌। सत्य-न्या य-दया-सवं सामर्थ्य॑-सवंज्ञत्वाद्यनन्तगुण- 
विशिष्टः परमेश्वर इव न कोप्यचेतनो जीवात्मा वा विद्यते । सत्यपदार्थस्य 
गुणकर्मस्वभावा अपि तथैव भवन्त्यतः समस्तैरपि मानवैः परमात्मैव 


प्रैंधमस॑मुहैलास: ७ 


स्तौतब्य: प्रार्थनीय: समुपासनीयश्च नेतरः । ब्रह्मा-विष्णु-महादेवादिपूर्वेजे- 
विपडिचिद्धिर्देखदानवादिनिक्कष्टैरन्यैश्व साधारणजनैस्तस्मिन्‌ परमेश्वर एव 
विइवस्य स एवास्तावि, अप्राथि, समुपासि च नेतरस्तथैवास्माभिरनुष्ठेयम्‌ । 

मुक्त्युपासनयोविषये विशेषतो विवेचयिष्यामो विषयममुम्‌ । | 

प्रश्‍न:--ननु सुहृदामिन्द्रादिदेवानाञ्च प्रसिद्धव्यवहा रदर्शनात्‌ मित्रा- 
दिनामभिस्त एव ग्राह्माः ? । 

उत्तरम्‌- नोपयुक्तमत्र तेषां ग्रहणं, यतो5स्मिज्जगति यो जन एकस्य 
मित्रं स एवापरस्य शत्रुरितरस्माच्चोदासीन: समवलोक्यतेऽतो मुख्यार्थेन 
सुहुदादीनां ग्रहणं न भवितुमहेति। किञ्च यथा परमेश्‍वर: सर्व॑स्य जगतो 
निश्चित मित्रं न कस्यचिच्छत्रुर्नापि कुतर्चिदुदासीनः, तद्व्यतिरिक्तेन केनापि 
जीवेन तथा भवितुं न शक्यते तस्मादत्र परमात्मैच गृह्यते, गौणे चार्थे 
मित्रादिनामभिः सुहृदादयोऽपि संगृह्यन्ते । 

मित्रः--'जरिमिदा स्नेहने’ अस्माद्धातो रौणादिके “क्त” प्रत्यये मित्रः 
शब्दः सिद्ध्यति । मेद्यति स्निह्यति स्मिह्यते वा स 'मित्रः । 

वरुण: -'वृञ्‌ वरणे’, वर ईप्सायामिति धातुद्रया भ्यामौणादिक 
उननि-प्रत्यये 'वरुण' इति पदं निष्पद्यते । यः सर्वान्‌ शिष्टान्‌ मुमुक्षून्‌ 
धर्मात्मनो (आत्मयोगिनो विदुषः) वृणोति, अथवा यः शिष्टॅमुमुक्षुभि र्‌- 
धर्मात्मभित्रियते वर्येते वा स वरुणः परमेश्वर: । कि वा वरुणो नाम वरः 
श्रेष्ठः, सर्वेभ्यः श्रेष्ठत्वात्‌ 'बरुणः' परमेश्व रः । | 

अ्येमा --'क्र' गतिप्रापणयोरितिधातोयति 'अये शब्दस्ततूर्वाद्‌ 'माङ्‌ 
माने” इति धातोः कनिन्‌ प्रत्यये च 'अयंमा' शब्द: सिद्धचति । योर््यान्‌ 
स्वामिनो न्यायाधीशान्‌ मिमीते मान्यान्‌ करोति सोष्यंमा । यः खलु 
सन्न्यायेन व्यवहतु न्‌ मानयति कमिणां पापपुण्यफलानि यथावन्नियमयति 
स परमेश्वरोध्यंमा । 

इन्द्र: इदि परमैश्वयं' इति धातो रन्‌ प्रत्यये (इन्द्र ' इति पदं निष्पन्नं 
भवति, य इन्दति परमैश्वयंवान्‌ भवति स “इन्द्र: परमेश्वर: । 

बृहस्पतिः वृहत्ूर्वात्‌ पा रक्षणेऽस्माद्धातोः 'डति’ प्रत्यये उपपद- 
स्यान्तलोपे सुडागमे च 'वृहस्पति' शब्दः सिद्धचति यो वे महतो महान्‌ 
वृहृतामाकाशादीनां च पतिः स्वामी पालयिता स 'बहस्पतिः' । 

बिष्णुः--विष्लु व्याप्ताविति -धातोः 'नु' प्रत्यये विष्णुरिति पदं 
जायते । यो वेवेष्टि व्याप्नोति चराचरं जगत्‌ स “बिष्णु: । 

डरुकमः---उरुमंहान्‌ क्रमः पराक्रमो यस्य स “उरुक्रमः । 

(उरुक्रमः) महापराक्रमयुक्तः (मित्र:) सर्देषां सुहृदविरोद्धा च (शम्‌) 
सुखप्रदः (बदुथः) सर्वोत्तमः (शम्‌) सुखस्वरूपः (अरबमा) न्यायाधीशः (शम्‌) 


द सत्यार्थप्रकांश: 


सुखप्रचारक: (इन्द्रः) सकलैश्वयंवान्‌ (शम्‌) अशेषैद्यर्य प्रदः (बहस्पतिः) 
सर्वेषामधिष्ठाता (शम्‌) विद्यादायकः (बिष्णुः) सर्वत्र व्यापकः परमेश्‍वर: 
(नः) अस्माक कल्याणकर्ता भवतु । 

(बायो ते ब्रह्मणे नमोऽस्तु) 'वृह वृहि वृद्धा'-विति धातुभ्यां ब्रह्म’ 
शब्द: सिद्धयति । महतोऽपि महीयांसमनन्तबलयुकतं ब्रह्म नामानं सर्वस्याधि- 
पति परमात्मानं वयं नमस्कुर्मः । हे परमेश्वर ! (त्वमेव प्रत्यक्षं ब्रह्मासि) 
भवानेवान्तर्यामिरूपेण प्रत्यक्ष ब्रह्म (त्वामेव प्रत्यक्ष ब्रह्म वदिष्यामि) यतो 
भवानेव सर्वत्र स्वव्याप्त्या सर्वे: सवदा सम्प्राप्योऽतो भवन्तमेव प्रत्यक्ष ब्रह्म 
वदिष्यामि (ऋतं बदिष्यामि) भवतो वैदिकं यथार्थमादेशं सकलजनेभ्य 
उपदेक्याम्याचरिष्यामि च (सत्यं वदिष्यामि) अहं सत्यमेव वक्ष्यामि मस्ये- 
ऽनुष्ठास्यामि च (तन्मामवतु) तस्माद्‌ रक्षतु भवान्‌ माम्‌ (तद्वक्तारमवतु) 
आप्तस्य यथार्थवादिनो मम रक्षां विदधातु भवान्‌, येन भवन्निदेशे दुढी- 
भूयाविरुद्धा भवतु मे मतिः भवदादेश एव धर्मः तदितरञ्चाधर्मः । (अवतु 
मामवतु वक्तारम्‌) अत्र भूयः समधिकार्थः पाठ: । कश्चित्कञ्चित्‌ प्रति वदति 
त्वं ग्रामं गच्छ गच्छेति, यथात्र वाक्ये क्रियाया द्विरुच्चारणेन 'त्वमञ्जसँव 
ग्राम प्रयाहीत्यवगम्यते' तथात्राप्यवश्यमेव रक्षतु भवत्कृपयाऽहं धर्ममास्थाया- 
धर्म घृणीयां सदेति प्रतीयते, एवं हि महदुपक्कतो भवेयमहम्‌ (ओं शान्तिः 
शान्तिः शान्तिः) त्रिविधतापापनोदार्थं मन्त्रे वारत्रयं शान्तिपदोच्चारणम्‌ 
जगत्यस्मिन्‌ हि त्रिविधदुःखं (परिलक्ष्यते) मनसि शरीरे जायमाना अविद्या- 
रागद्वेषमोख्येज्वरकष्टादयः “आध्यात्मिकं” दुःखम्‌ । भरतेभ्यः शत्रृव्या घ्रसर्पा- 
दिभ्यः “समुत्पद्यमानमाधिभौतिकम्‌'' । वृष्टिशोतोष्णादीनामाधिक्येभ्यो 
मनस इन्द्रियाणां चाञ्चल्यं “आधिदैविक” दुःखम्‌ । ॒ 

एतत्त्रिविधक्लेशेभ्यो भवान्नः परासूय कल्याणकारिकमंसु प्रवृत्ति 
सदा विदधातु । भवानेव स्वयं कल्याणस्वरूपो निखिलस्य जगतः कल्याण- 
कर्ता धामिकमुमुक्षुभ्यः कल्याणप्रदश्च । भवान्‌ स्वकारुष्येन सकलजीवाना- 
मन्तरात्मनि प्रकाशतां यस्मात्समस्ता अपि प्राणभृतोऽधर्म परित्यज्य धर्म- 
माचरन्तः परमानन्दमुपभुञजीरन्‌ दुःखेभ्यश्च विमुच्येरन्‌ । इति मन्त्रार्थः । 

सूर्य:-- 'सूयैं आत्मा जगतस्तस्थुषश्च’ इति यजुषो [७।४२] 
वचनात्‌ जगतः प्राणिनां चेतनानां जंगमस्य-गतिमतां तस्थुषः = अप्राणिना- 
मर्थात्‌ पृथिव्यादिस्थावराणामात्मतया स्वप्रकाशेन सर्वेषां प्रकाशकतया च 
परमेश्वर: 'सुय' शब्देनाभिधीयते । 

परमात्मा- अत सातत्यगमने' इति धातोरात्मा शब्द: सिद्धघति । 
योऽतति (जीवादिजगति नैरन्तर्येण) व्याप्नोति स आत्मा, परञ्चासावात्मा 
च य आत्मभ्यो जीवेभ्यः (उत्कृष्टः) सूक्ष्मेभ्यो (जीवप्रकृत्यादिभ्यः) 


प्रथमसमुल्लासे: है 


परो5तिसूक्ष्म: (अन्तर्यामित्वाज्जीवानामात्मा) स “पश्मात्मा' । 

परमेश्वर:--सामथ्येवानीदवर:, य ईश्वरेषु समर्थेषु परमः श्रेष्ठोऽ- 
तुल्यसामथ्यें: स 'परमेश्वरः' । 

सकिता--षुञ्‌ अभिषवे, षूङ्‌ प्राणिगर्भविमोचने, इति धातुद्वयाभ्यां 
सवितेति पदं सिद्धयति । अभिषवः प्राणिगर्भविमोचनं चोत्पादनम्‌ । यश्बरा- 
चरं जगत्सुनोति सूते वोत्पादयति स 'ख़बिता' परमेश्वरः । 

देबः--“दिवु क्रीडाविजिगीषाव्यवहारद्यृतिस्तुतिमोदमदस्वप्नकाम्ति- 
गतिषु” इति धातोर्देवशब्दः सिद्धघति । शुद्धस्य जगतो रमयितृस्वैन धामि- 
काणां जिजापयिषया, सर्वेषां चेष्टताय तत्साधनोपसाधनप्रदातृत्वैन, स्वयं 
प्रकाशत्वेन सर्वेषाञ्च प्रकाशकतया, प्रशस्यतया, स्वयमानन्दस्वरूपत्वेन 
परेभ्यश्चानन्ददायकत्वात्‌ मदोन्मत्तानां व्यथयितृत्वेन, सर्वेषां 'स्वापाय रात्रेः, 
प्रलयस्य च कतृ त्वेन, कमनीयतया ज्ञानस्वरूपतया चं परमेइवरो देवपदा- 
भिधेय: । अथवा यो दीव्यति क्रीडति स्वात्मनि आंनन्देभ स्वयमेव रमते 
सहायान्तरानपेक्षयेव चांनायासेन क्रीडावत्‌ निर्माति सर्वंञ्जगत्‌ निखिलसमी- 
हाधिष्ठानञ्च स देव: । यो विजिगीषते स देवः परैरजेयो यं कोऽपि जेत न 
पारयेदिति यावत्‌ । व्यवहारयति न्यायान्यायव्यवहारान्‌ जानीते समुपदि- 
शति च स देव: । यश्चराचरं जगत्‌ द्योतयति स देवः । यः स्तूयते प्रेशस्यते- 
ऽनिन्दाहेशच सः देव: यो मोदयति स देवः । यो माद्यति स देव: । यो वै स्वयं 
मोदमानः परेषां मोदयिता, स्वयं शोकविमुक्सः परेषां शोकविभोचयिता 
“चे । यो महाप्रलये कालेऽव्यक्ते जीवात्मनः स्वाफ्थति स देव: । यः कामयते 
(नित्यं सत्यकामः) शिष्टॅर्वाधिगन्तुं काम्यमानः स देवः यो गच्छति गम्यते 
वा स देव: | यः सर्वत्र व्याप्तो ज्ञेयश्च स परमेश्व रो 'बेषः' 

कुबेरः--कुवि आच्छादनेऽस्माद्धातोः कुवेरशब्दः सिद्धधति। यः सर्वं 
कुवति स्वव्याप्त्याच्छादयति 'स कुबेरो' जगदीशव रः । र 

पृथची--पृ्थु विस्तारेःस्माद्वातो: पृथिवी शब्द: सिद्धति । यः प्रथते 
सवं जगद्विस्तृणाति स 'पृ्थिबो' 

जलम्‌--“जल घातने” इति धातोजेलमिति पदं सिद्धधति । जलति 
घातयति दुष्टान्‌, संघातयति वियोजयति च परमाष्वादीन्‌ तदुव्रहमां 'जलम्‌' 
यद्वा यञ्जनयति लाति सकलं जगत्तद्‌ ब्रह्म 'जलम्‌' । 

आकाशः--काशृ .दीप्तावितिधातोराकाशशब्दो निष्पद्यते । यः संवत 
सवेञ्जगत्‌ प्रकाशयति स 'आकाशः' । 

अनमम्‌ -'अद्‌ भक्षणे’ अस्माद्धातोरन्नशब्दो जायते । ` 

अद्तेऽत्ति च भूतानि तस्मादन्नं तदुच्यते ॥१॥॥  ”' 


१० सत्याथेप्रकाशं: 


अन्नाद:--अहमन्नमहमन्नमहमन्नम्‌ । अहमन्नादो ३5हमन्नादो ३५- 
हमन्नादः ॥२॥ “तत्ति० उप०, अनुवा० २।१०।२ 
अत्ता - अत्ता चराचरग्रहणात्‌ ॥-वेदान्तदशंने, अ० १, पा० २, सू० € 
यस्मिन्‌ सर्वे प्रतिष्ठिताः स वेंग्राह्मः च राचरस्य जगत आदाता च वतेते 
अतस्तस्य परमात्मनोऽन्नमन्नादोऽत्ता चेति नामानि । उदुम्बरे क्रिमय इव 


परमात्मनि सवेञ्जगदुत्पद्यते निवसति विनश्यति च । अत्र अन्नादेस्त्रिरावर्त- 
नमादरद्योतनाय । 


बसुः--'वस निवासे' इति धातोवंसु शब्दः सिद्धयति । वसन्ति भूतानि 
यस्मिन्नथवा यः सवषु वसति स 'बसुरीश्वरः' । 
रुद्रः--णिजन्तात्‌ 'रुदिर अश्षुविमोचने’' इति धातो रुद्र” शब्दः 
सिद्धयति । यो रोदयति अन्यायकारिणो जनान्‌ स रुद्रः’ । 
यन्मनसा ध्यायति तद्वाचा वदति यद्वाचा बदति तत्कमंणा 
करोति यत्कर्मणा करोति तदभिसम्पद्यते ॥ -—-शतपथब्राह्मणे 
जीवो यन्मनसा मनुते व्याहरति तद्वाचा, यद्वाचा व्याहरति तत्कर्मणा 
कुरुते कर्मणा सम्पादितञ्चोप भुंक्ते, अत: 'कृतकर्मानुरूपमेवोपभुंक्ते फलं जीव: 
इति सुतरां सिद्धयति । पापकर्माणो जीवात्मानः परमेश्व रस्य न्यायव्यवस्थया 
दुःखात्मकं कर्मफलं भुञ्जाना रुदन्तितमाम्‌, अनयेव दिशेश्वरस्तान्‌ रोदयति 
अतएव च स *रुद्र' इत्याख्यायते । 
नारायणः--आपो नारा इति प्रोक्ता आपो वै नरसुनबः । 
ता यदस्यायनं पूर्वं तेन नारायणः स्मृतः ॥ 
““मनु० १।१० 
नारा इति जीवानामम्भसाञ्च समाख्या, यस्य ता अयनमर्थान्निवास- 
स्थानानि स सर्वेजीवेषु व्यापकश्च परमात्मा “नारायण? इति व्यपदिश्यते । 
चन्द्र:--/चदि आह्वादे' अस्माद्धातोश्चन्द्र इति पदं सिद्धयति। 
यश्चन्दति चन्दयति वा सर्वानानन्दयति आनन्दस्वरूपश्च स “चन्द्र: । 
मङ्गलः - गत्यर्थान्मगि धातोः मङ्गेरलजिति [उ० ५।७०] सुत्रेण 
मङ्गलशब्दः सिद्धधति। यो मङ्गति मङ्गयति वा स्वयं मङ्गलस्वरूपः, 
मङ्गलसम्पादयिता चान्येषां स परमेरवरो 'मद्धलः । 
बुधः-- बुध अवगमने अस्माद्धातोः बुध' शब्दः सिद्धघति । यो बुद्धघते 
स्वयं बोधस्वरूपः सर्वजीवानां बोधकारणं च स 'ब॒धः । 
उक्तो बृह्स्पतिशब्दार्थः । 
शुक्रः--'ईशुचिर्‌ पूतीभावे’ इति धातोः शुक्रशब्दः सिद्धघति। यः 
शुच्यति नितरां पवित्रो विद्यते, शोचयति वा शोधयति निजसङ्कतो जीवान्‌ 
स शुक्र: । 

शनेश्खरः--शनैरुपपदात्‌ चरधातोः शनैशचर इति पदं जायते | य 
शनैइचरति =यः खले निसर्गेणेव सर्वत्र प्राप्तो धयं स्वरूपः स 'शनेश्‍चर 
राहुः-'रह त्यागे’ इति धातोः 'राहुशब्द: सिद्धघति। यो रहति 
परित्यजति दुष्टान्‌ राहयति त्याजयति वां स “रहुरीश्बरः =एकान्तस्वरूप 
--यत्स्वरूपे पदार्थान्तर न संयुज्यत इति यावत्‌ । 

“कित निवासे, रोगापमयने' चेति धातोः केतुशब्दः प्रसिद्ध्यति 
यः केतयति सरवंजयन्निवासः असंस्पृष्टो व्याधिभिः केवल्ये . च मुक्लात्मन- 
झ्चिकित्सति रोगादिकं निशातयति स 'केतुरहीबर 

यज्ञः---'यज देवपूजासङ्जीतकरणदानेषु', धातोरमुष्मात्‌ यज्ञ: शब्द 
सिद्धयति । यज्ञो वे विष्णुरिति ब्राह्मणे शमाम्नायते। यो यजति संयुनक्ति 
जगतः सकलपदार्थान्‌ विदुषां पूज्यः, ब्रह्मादिपूर्वेजानामृषिमुनीभां पूज्य 
आसीदस्ति भविष्यति च स “यज्ञ: परमेश्वरः । 
होता--'हु दानादनयोरादाने चेत्येके' इति धातोहोतितिः पदं निष्पन्नं 
भवति । यो जुहोति प्रयच्छति दातव्यवस्तूनि जीवेभ्यः, सादते च ग्रही 
तव्यानि स 'होता' । 
बन्धुः--'बन्ध बन्धने’ धातोरमुष्मात्‌ 'बन्धु' शब्दो जायते । यः स्व- 
स्मिन्‌ चराचरं जगद्‌ बध्नाति, बन्धुवत्‌ धर्मात्मनां सुखाय सहायो वा वतंते 
स 'बन्ध॒ः' । येन स्वात्मनि सर्वेलोकाः सम्यङ्‌ नियन्त्रिता यशच सोदयं इव 
भ्रातृणां पृथिव्यादिलोकानां धारणरक्षणकर्ता, सुखप्रदश्च स परमात्मा 
बन्धु? इत्यभिधीयते । 
पिता--'पा रक्षण” इति धातो: 'पिता” शब्दः सिद्धयति। यः पाति 
सर्वान्‌ स पिता । यथा लोके स्वात्मजेषु दथया तेदुन्नति कामयन्ते सवे एव 
पितरस्तथैव परमे₹वरोऽपि सवंजीवानां समुन्नतिमीक्षते स पिलेत्याख्यायंते । 
पितामहः--पितणामपि पितुत्वात्स 'पितामहः । . 
प्रपितामहः--यः पितामहानां पिता स “प्रपितामह [ 
माता--यो मिमीते मानयति सर्वान्‌ स मा्ा। यथा हि कृपावती 
जननी स्वसन्ततिसुखं समृद्धि च कामयते तथैवेश्व रो5पि स्वेषां वृद्धिमीक्षते 
अतः स माता । 
आचार्य:--आङ्‌ पूर्वाच्चरगर्तिभक्षणयोरिति धातोराचायंशब्द 
सिद्धयति । यः सत्यमाचारं ग्राहयति सर्वा विद्या वा बोधयति स 'आखायः 
ईश्वरः । 
गुरुः--'गृ शब्दे’ इति धातोः गुरुपदं निष्पद्यते । यो धर्म्यान्‌ शब्दान्‌ 
गृणात्युपदिशति स 'गुरु 
स. पूर्वेषामपि गुरुः कालेनानवच्छेदात्‌ ॥-योगसूत्रसमाधिपादे सू० २६ 

सत्यधमंप्रतिपादकानामशेष विद्या सम्पन्नानां वेदानामुपदेष्ट्त्वात्‌ 
कदाचिदपि नाशरहितत्वात्‌ कल्पादावग्निवायुरव्यङ्गिरसां ब्रह्मादीनां 
गुरूणामपि गुरुत्वाच्च स परमेश्वरो गुरुरिति व्यपदिल्यते । 

अजः--'अज गतिक्षेपणयोः, 'जनी प्रादुर्भावे’ इति धातुद्वयाभ्यामज- 
शब्दः सिद्धघति । योऽजति सृष्टि प्रति सर्वान्‌ प्रकृत्यादीन्‌ पदार्थान्‌ प्रक्षिपति 
जानाति वा कदाचिन्न जायते सोऽजः | यः प्रकृतेरवयवानाकाशादिभूतानि 
परमाणूंड्च यथास्वं संयोजयति देहेन सह जीवानां सम्बन्धविधायकजन्मदः 
स्वयञ्च कदाचिदपि न जायतेऽतः स 'अजः' । 

ब्रह्मा बृह बृहि वृद्धाविति धातुभ्यां ब्रह्मा शब्दः सिद्धयति । योऽखिलं 
जगन्निर्माणेन बृ हति वद्ध॑यति स 'ब्रह्मा’ । 

सत्यम्‌ --'सत्यं ज्ञानमनन्तं ब्रह्म” इति तेत्तिरीयोपनिषदि । सन्तीति 
सन्तस्तेषु सत्सु साधु तत्सत्यम्‌ । 

ज्ञानम्‌ -यञ्जानाति चराऽचरं जगत्तउज्ञानम्‌ । 

अनन्तम्‌-न विद्यतेऽन्तोऽवधिमेर्यादा इयत्तावधारणं (एतावान्‌ 
लम्बो व्यायतो ह्वस्वो दीर्घइचेति परिमाणशून्यम्‌) यस्य तदनन्तम्‌ । 

बरह्म सर्वेभ्यो बृहत्वाद्‌ ब्रह्म । 

अनादिः--आङ्पूर्वात्‌-- ‘डुदाञ्‌ दाने’ इति धातोरादिशब्दो नञ्‌- 
पूर्वाच्च अना दिशब्द: सिद्धघति । यस्मात्‌ पूर्व नास्ति परं चास्ति स आदि- 
रित्युच्यते [महाभाष्य १।१।५।२० ] न विद्यते आदिः कारणं यस्य सोऽनादि- 
रीइवरः। 

आनन्द: आङ पूर्वात्‌ 'टुनदि समृद्धौ’ इति धातोरानन्द इति पदं 
जायते। आनन्दन्ति सर्व मुक्ता यस्मिन्नानन्दस्वरूपे यद्वा यः सर्वान्‌ धर्मात्मनो 
जीवानानन्दयति स 'आनन्दः' । 

सत्‌ - अस्‌ भुवि’ धातोः सच्छब्दः सिद्धति । यदस्ति त्रिषु कालेषु न 
बाध्येत तत्सद्ब्रह्म । 

चित्‌--'चिती संज्ञाने’ इति धातोश्चिच्छब्द: सिद्धधति। यस्चेतन- 
स्वरूपश्चेतति चेतयति संज्ञापयति सत्यासत्यं सर्वसज्जनान्‌ योगिनस्तच्चित्‌ 
परं ब्रह्म । 

अमीषां शब्दानां विशेष्यतया परमेश्वर: सच्चिदानन्दस्वरूपः 
समाख्यायते । 

नित्यः-यो नित्यध्रुवोऽचलोऽविनाशी स “नित्य: । 

शुद्धः--'शुन्ध शुद्धी इति धातोः शुद्धशब्दो निष्पद्यते । स्वयं पवित्रः 
सर्वाशुद्धिभिः पृथग्भूतो यः शुन्धति सर्वान्‌ शोधयति स शुद्ध ईश्वर: । 

बुधः बुध अवगमने ' इति धातोः क्तप्रत्यये 'बुद्ध' शब्दः सिद्धघति । 

यो बुद्धवान्‌ सदेव ज्ञातास्ति स बुद्धी जगदीकवर:। ... ` ` :: 
मुक्त:--'मुच्लु मोचने’ इति धातोर्मुक्तशक्छो ज्यते । स्व शुद्धि- 
विवजितो यो मुञ्चति मोचयति मुमुक्षूत्‌ क्लेशेभ्य: स बुके जमदीर्वर: । 
अतएव नित्यशुद्धवुद्धमुक्तस्वभावो जग्रदीश्ब र:-1 द्‌ ककती. 
निराकारः- निराडपूर्वात्‌ 'इकृञ्‌. करणे’. इति 'धातोः 'तिसक्तर' 
इति पदं जायते । निर्गत आकारात्‌ स .'निराकाहः' । यो. वा आकारवि- 
वर्जितो यश्च कहिचिदपि देहं नाधत्ते अतःस 'तिराकारः । ` `. . 
निरञ्जनः--निरुपसृष्टा दञ्जू व्यक्तिम्रकणकान्तितिषु, इति धातो- 
निरञ्जनशब्दः सिद्धयति । अञ्जनं व्यक्तिराकारो श्रक्षणं कुकामो म्लेच्छा- 
चार इन्द्रियैः प्राप्तिचेत्येतस्माद्यो निर्गत: पृथग्भूतः स 'निरञ्जनः | ... 
गणेशः, गभपति:- गण संख्याने' इति धातोगंणशब्दो निष्पद्यते । 
तत ईश-पतिशब्दसमभिव्याहारेण 'गणेशो' गणपतिर्वा जायते । ये प्रकृत्या- 
दयो जड़ा जीवाइच गण्यन्ते संख्यायन्ते तेषामीशः स्वामी पतिः पालको वा 
माळेशः' गणयतिर्वा । | 
विश्वेश्वरः- यो विइवमीष्टे स विश्देश्वरः। . हरु 
कटस्थ:-य: कूटे$नेकविधव्यवहारे स्वरूपेणेव तिष्ठति स कृबस्थः 
परमेश्वर: । सर्वव्यवहारेषु व्याप्तः सवेब्यवहाराणामाधारभूतो$पि यः 
कस्मिश्चिदपि व्यवहारे स्वस्वरूपं न परिवतँयतीति यावत्‌ | .. ;, , 
देवी - देवोति पदेन सर्वे देवशब्दार्थी अभिधीयन्ते । परमात्मनो 
नामानि लिक्धत्रयेष्वपि विद्यन्ते। ब्रह्मचितिरीश्वरश्वेति। तथा च ईश्वर- 
शब्दविशेषणे 'देव' इति, चितिशब्दविक्षेषणे तु 'देवी' इति प्रयुज्यते । . 
शक्तिः--'शक्‌लु शक्तौ' इति धातोः शक्तिपदमभिनिष्पद्यते । य; सर्वं 
जगत्‌ कतु शक्नोति स 'शक्तिः' । Bo | 
श्री:--'श्रिज्‌ सेवायां’ धातोरमुष्मात्‌ 'श्री' शब्द: सिद्धघति । यः 
श्रीयते सेव्यते सर्वेण जगता विद्वद्धियोगिभिइ्च स.श्रीरोशवरः। 
लक्ष्मीः- “लक्ष दशेनाङ्कनयोरिति धातो:' 'लक्ष्मी' शब्द: सिद्धचति । 
यो लक्षयति पश्यत्यङ्कते चिल्वयति चराचरं जगदथवा वेदेराप्तेर्योगिभिरच 
यो लक्ष्यते स 'लक्ष्मीः' सवंप्रियेष्वरः। यो वे सकलं चराचरं. जगत्पश्यति 
चिह्वयति-दृस्मतां नयति ब्ेहेऽक्षिनासिके, तरौ पत्नपुष्पफलमूलानि, पृथिब्य- 
म्भसोः कृष्णरक्तद्वेतमृत्तिकापाभ्राणसूर्यचन्द्रादीनि चिह्नानि निर्माति, अशेष- 
सुषमाणामपि सुषमा, यश्च वेदादिसच्छास्त्राणां धामिकविद््योगिनाङ्च 
लक्ष्यो दर्शनीय अतः स लक्ष्मीरित्यभिधीयते । ` | 
सरस्वती--'सृ' गताविति धातो; मतुपि डीपि च सरस्वतीपदं 

सिद्ध्यति। सरो विविधं ज्ञानं शब्दार्थसम्बन्धप्रयोगविज्ञानं यथावदिद्यते 
यस्यां चितौ सा सरस्बतो । 

सबंशक्तिमान्‌- सर्वाः शक्तयो विद्यन्ते यस्मिन्‌ स सबंशक्तिभा- 
नीइवरः। निजकर्मेसम्पादने सहायान्तरनिरपेक्षत्वात्‌ स्वसामर्थ्यनैवाखिल- 
कमेनिर्वाहकतया स सरवंशक्तिमान्‌ । | 

स्थायकारी--णीज्‌ प्रापणे’ पुर्वादिण्गतावितिधातोर्न्यायशब्द: 
सिद्धयति । प्रमाणेरथेपरोक्षणं न्याय इति न्याग्सूत्रभाष्ये वात्स्यायनमुनि: । 
पक्षपातराहित्याचरणं-प्रत्यक्षादिभिः प्रमाणे: सुपरीक्षया यत्सत्यं सिद्धयेत, 
पक्षपातराहित्येन धर्माचारश्च न्याय इति यावत्‌ । न्यायं कतुः शीलं यस्य 
स न्यायकारीश्वरः । 

दयालुः--'दय दानगतिरक्षर्णाहसादानेषु' इति धातोर्दयापदं जायते । 
दयते ददात्यभयं जानाति गच्छति रक्षति (सज्जनान्‌) हिनस्ति यथायथं 
दण्डयति दुष्टान्‌ यया सा दया बह्वी दया विद्यते यस्य स दयालुः परमेश्‍वर: । 

अढ्वैतम्‌ -द्वयोर्भावो द्विता, द्वाभ्यामितं द्वीतं वा सैव तदेव वा द्वैतं, न 
विद्यते द्वैतं द्वितीयेशवरभावो यस्मिस्तदद्वैतम्‌ अर्थात्सजातीयविजातीयस्वगत- 
मेदशून्थं ब्रह्म । मानवस्यापरो जनः सजातीयः, मनुष्यत्वव्यतिरिवतजातिमान्‌ 
वृक्षपाषाणादिविजातीयः, शरीरेऽक्षिनासिकाकर्णादवयवभेदः स्वगतभेदः। 
एवं सजातीयविजातीयेश्व रभेदविवजितः स्वात्मनि तत्त्वान्तरवस्तुशून्यश्च 
परमेश्वरोऽद्व॑तः । 

निर्गुण:-गण्यन्ते ये ते गुणाः, यैर्वा गणयन्ति ते गुणा: । यो गुणेभ्यो 
निर्गत: स निर्गुण ईश्वर: । सत्त्वरजस्तमोभी रूपरसगन्धस्पर्शादिभिइच स्थाव- 
रगुणे, अज्ञानात्पज्ञत्व रागद्वेषै रविद्यादिक्लेशैश्च जीवा त्मगुणै रसंयुक्ततया 
परमेश्वरो 'निर्गुणः' । अत्र चाशब्दमस्पर्शमरूपमव्ययमित्यौपनिषदं प्रमाणम्‌ । 

सगुणः--यो गुण: सह वतते स सगुणः। स्वज्ञत्व-सवंसुखत्वपवित्रता- 

नम्तबलादिगुणेर्युक्तत्वात्सगुणः खलु परमात्मा। यथेयं जगती गन्धादिभिः 

विशिष्टत्वात्सगुणा, इच्छादिभी रहितत्वाच्च निगुणे ति समाख्यायते । तथैव 
परमेश्व रोऽपि जगतो जोवस्य च गुणैरसंस्पृष्टतया निर्गुणः सर्वज्ञत्वादिगुणेश्च 
सम्भिन्तत्वात्‌ सगुण: । सागुण्यनै गुष्याभ्यामसंस्पृष्टो नास्तिकोऽपि पदार्थः । 
तथा ह्यचेतनास्चैतन्यादिचेतनगुणेः पृथक्तया निर्गुणाः, स्वगुणेश्‍च विशिष्ट 
त्वात्सगुणाः। जीवात्मानोऽपि स्थावरगुणरा हित्येन निर्गुणाः, इच्छादिस्वगुण- 
साहित्येन च सगुणाः । परमेश्वरेऽपि तथैव विज्ञेयम्‌ । 

अन्तर्यामो -अन्तर्येन्तुं नियन्तुं शीलं यस्य सोऽन्तर्यामी । यश्चेतना- 
चेतनात्मकं जगदभिव्याप्य सर्वान्‌ नियमयति स 'अन्तर्यामी' । 


प्रथभसमुल्लातः १५ 


धर्मराजः--यो धर्मे राजते प्रकाशते 'भंदचाधर्मविवजितो धर्ममेव 
प्रकाशयति स “धर्मराज:' । कड 

यमः--'यमु उपरमे’ इति धातोर्यमणब्द: सिंद्कति। यः सर्वान्‌ 
प्राणिनो नियच्छति तेभ्यः कर्मफलप्रदानव्यवस्थां सम्पादयति’ व्युपरतश्च 
सर्वेविधान्यायेन स 'यमः' । 

भगवान्‌--'भज्‌ सेवायाम्‌’ इति धातोर्भगशब्दस्ततो. मतुपि 'भगवा- 
निति' पदं जायते । भगः सकलैश्वर्य सेवनं वा विद्यते यस्य स 'भगवान्‌' । 

भनुः- “मन ज्ञाने'अस्मा द्वातोर्मे नुशब्दः खिद्धघति। यो मन्मते विज्ञान- 
शीलो वरणीयश्च स 'मनुः' । 

पुरुषः--'पृ पालनपूरणयोः' इति धातोः पुरुषशब्दः सिद्ध्यति । यः 
स्वव्याप्त्या चराचरं जगत्पूणाति पूरयति वा स 'पुरुषः'। *' | 

बिश्वम्भरः- विश्वोपपदात्‌ 'डइभूज्‌ धारणपोषणयो:' इति धातोः 
विश्वम्भरशब्द: सिद्ध्यति। यो विश्वं बिभति धरति पुष्णाति बा स 
“विश्वम्भरः' जगदीहवरः । i 

कालः “कल संख्याने’ इति धातोः कालपदं निष्पद्यते । कलयति 
संख्याति सर्वपदार्थान्‌ जीवात्मनश्च स 'कालः' । 

शेषः - 'शिष्लु विशेषणे’ अस्माद्धातोः शेषशब्दो निष्पन्न: । यः 
शिष्यत उत्पत्तिप्रलयाभ्यां स 'शेषः' । 

आप्तः--'आप्लु व्याप्तौ’ इति धातो राप्तपदं निष्पन्नं भवति । सत्यो- 
पदेशकोऽसेषविद्यासम्पन्नो यः सर्वान्‌ धर्मात्मन आप्नोति वा सर्वैधैर्मात्मभि- 
राप्यते छलादिरहितइच सः 'आप्तः' । 

शङ्कुरः--शम्‌ पूर्वात्‌ डुकृञ्‌ करणे’ इति धातोः शङ्कर शब्दः सिद्धो 
भवति । यः शं कल्याणं सुखं करोति स 'शङ्कुरः' । 

महादेव:--महत्पूर्वाहेवशब्दात्‌ महादेवपद जायते । यो महतां देवानां 
विदूषामपि देवः, सूर्य्यादिलोकानां प्रकाशकश्च स “महादेव: । 

प्रिय:--प्रीज्‌ तपणे कान्तौ च' इति धातोः प्रियशब्दः सिद्ध्यति । यः 
र्वान्‌ धर्मात्मनो मुमुक्षून्‌ शिष्टाँ्च पृणाति प्रसादयति प्रीयते काम्यते वा 
सर्वे: स “प्रिय । 

स्वयम्भू:-- स्वयं पूर्वाद्‌ भू सत्तायामिति धातोः स्वयभ्भूपदं जायते । 
यः स्वयं भवति नान्यतः कहिचिदुत्पदयते. स 'स्वयम्भूः' ईश्वर: । 

कबिः--'कु शब्दे’ अस्माद्धातोः कविपदं सिद्धं भवति। यः कौति 
शब्दयत्यनुशार्त वेदमुखेन सर्वा विद्याः, स्वयञ्च ता वेत्ति स कवि: ईश्वरः । 

शिव:--'शिवु कल्याणे’ अस्माद्वातोः शिवशब्दः सिद्धचैति । शिवुधातु- 
सद्भाबे च 'बहुलमेतन्निदर्शनमिति’ वचनं प्रमाणम्‌ । यो वे कल्याणस्वरूपो- 


१६ सस्यार्थप्रकाशः 


ऽन्येभ्यश्च मद्धलप्रद: स शवः’ परमेश्वर: । 

इदं परमात्मनो नामशतं समुपन्यस्तमतो व्यतिरिक्तान्यप्यसंख्यैयानि 
तन्नामानि । अनन्तगुणकमंस्वभावस्य हि तस्य नामान्यप्यनन्तानि, गुणकर्मे- 
स्वभावेषृ प्रत्येकस्य पृथक्‌-पृथङ्‌ नामसद्भावादिमानि मन्निदिष्टनामानि 
सागरस्य पुरतो बिन्दवरिव (अल्पीयांसि) । वेदादिशास्त्रेषु हि परमात्मनो- 
ऽनन्तगुणकर्मेस्वभावा व्याख्यायन्ते, तदध्ययनाध्यापनैस्तानि समवगन्तुं 
शक्यन्ते । तदध्येतृणामेव चाशेषवस्तुजातस्य बोधः साकल्येन सम्भवति । 

प्र०-अन्यग्रन्थप्रणेतृभिरिव भवतापि निजग्रन्थस्यादिमध्या वसानेषु 
मङ्गलाचरणं कृतो न व्यधायि ? न वालेखि ? 

उ०--नेवमस्माभिः कर्त्तुमहुम्‌- आदिमध्यावसानेषु मङ्गलं कृतवतो 
विदुषस्तदन्तरोपदिष्टं सव॑मप्यम ङ्गलं भवेदतो न्याय्यस्य पक्षपातशून्यस्य 
वेदप्रतिपादितस्य परमात्मनोऽनुशासनस्य नित्यमाचरणमेव मङ्गलाचारः। 
तथा च सांख्ये 

मङ्गलाचरणं शिष्टाचारात्फलदशंनात्‌ श्रुतितश्चेति ॥ 


किञ्च तैत्तिरीयोपनिषदि समाम्नायते-- ° १° * सु ५ 
यान्यनवद्यानि कर्माणि तानि सेवितव्यानि नो इतराणि । 
"तै? प्रपाठक ७, अ० ११ 
अयि मानवाः ! यान्यनवद्यानि, न निन्दनीयानि धर्मादनपेतानि 
कर्माणि, तान्येव युष्माभिरनुष्ठेयानि नाधर्म्याणि, अत आधुनिक ग्रन्थेषु 
“श्रीगणेशाय नमः । सोतारामाभ्यां नमः। राधाकृष्णाभ्यां नमः। श्रीगुरु- 
चरणारविन्दाभ्यां नमः । हनुमते नमः । दुर्गाये नमः । वटुकाय नमः । भेरवाय 
नमः । शिवाय नमः । नारायणाय नमः” इत्यादीनि मङ्गलाचरणानि समव- 
लोक्यन्ते वेदशास्त्रविरुद्धत्वाद्बृद्धिमन्तस्तान्यलीकान्येव मन्यन्ते । वेदेष 
क्रषिप्रणीतग्रन्थेषु वा न क्वापीदृश मङ्गलं निरीक्ष्यते प्रत्युत वै दिकेषु ग्रन्थेषु 
'ओ३म्‌', 'अथ' शब्दावेव गोचरी क्रियेते । तथाहि-- 
“अथ शब्दानुशासनम्‌, अथेत्ययं शब्दोऽधिका रार्थः प्रयुज्यते । इति 
व्याकरणमहाभाष्ये । 
“अथातो धर्मजिज्ञासा”, अथेत्यानन्तर्य वेदाध्ययनानन्तरम्‌ । इति 
पूर्वेमीमांसायाम्‌ । 
“अथातो धर्म व्याख्यास्यामः”, अथेति धर्मकथनानन्तरं धर्मलक्षणं 
विशेषेण व्याख्यास्यामः । वैशेषिकदशंने । 
“अथ योगानुशासनम्‌”, अथेत्ययम धिका रार्थ: । योगशास्त्रे । 


प्रथ मसमुल्लास: १७ 


“अथ त्रिविधदुःखात्यन्तनिवृत्तिरत्यस्तपुरुषार्थ:” सांसारिकविषय- 
भोगानन्तरं त्रिविधदुःखात्यन्तनिवृरथर्थ प्रयत्नः कर्त्तव्यः । सांख्यशास्त्र । 

अथातो ब्रह्माजिज्ञासा । इद वेदान्तसूत्रम्‌ । | 

ओमित्येतदक्ष रमुद्गोथमु पासीत । इदं छान्दोग्योपनिषद्वचनम्‌ । 

ओमित्येतदक्षरमिद ˆ सबं तस्योपव्याख्यानम्‌ । इदं च माण्डूक्योप- 
निषद्ववनम्‌। तत्तच्छास्त्राणामाद्यानि वचनानीमानि । एवमेवान्येष्वपि 
ऋषिमुनि प्रणीतग्रन्थेषु 'ओ३म्‌', 'अथ' शब्दौ विलिखितौ। संहिताचतुष्टय- 
स्यापि प्रारम्भे “अग्नि, इट्‌, अग्ने, ये त्रिषप्ताः परियन्ति” इत्यादीनि पदानि 
समुपदिष्टानि न तु क्वापि 'श्रीगणेशाय नमः इत्यादिवदानि (समुपदिश्यन्ते) । 
यच्च वैदिका वेदारम्भे हरिः ओमिति साम्प्रतं संलिखन्त्यधीयते च तत्पौरा- 
णिकानां तान्त्रिकाणां च मिथ्याकल्पनाभिरादत्तम्‌, नहि वेदादिशास्त्रेषु ‘हरिः 
इत्यादीनि पदानि आदौ विलिखितानि अतो ग्रन्थमुखे 'ओ३म्‌' , 'अथ' शब्दो 
वा लेख्यः। संक्षेप उक्तमिदमीश्वरविष्येऽतः परं. शिक्षाविषयं 
व्याख्यास्यामः । | बह | 


इति श्रीमद्दयानन्वसरस्वतीस्वामिक्कते सत्याथेप्रकाशे शडूःरदेवपाठकेन 
संस्कृतभाषयाऽनूदिते ईश्वरनामविषये | 
प्रथमः समुल्लासः सम्पूर्ण: ॥ 


अथ द्वितीयसमुल्लासारम्भः 


अथ शिक्षां प्रवक्ष्याम; 


मातृमान्‌ पितमानाचार्यवान्‌ पुरुषों बेद । 


वस्तुतः स एव मानवः शक्नोति ज्ञानवान्‌ भवितुं यस्य हि त्रय उत्तम- 
शिक्षका भवेयुः, जननी, जनक आचायंश्चेति । तदेव कुलं धन्यं, स एव दारको 
महाभागो यस्य पितरो धामिको कृतविद्यौ च भवेताम्‌ । नहि कश्चिदन्यो 
जननीव समुपदिशत्युपकरोति वा बालान्‌। स्वात्मजानामुपरि स्नेहे तत्कुशल- 
कामनायां वा जनन्याः साम्यं नावहति कर्चित्‌ । अतः (मातृमान्‌) प्रशस्ता 
धामिकी माता विद्यते यस्य स मातुमान्‌ (मातृमानिति पदव्याख्यानम्‌) 
धन्या हि सा जननी या निषेकादा रभ्याशिक्षावसानान्तं सुशीलतामुपदिशति 
बालान्‌ । 

प्रसूजनयित्रोरुभयोरप्येतत्समुचितं “यत्ताभ्यां गर्भाधानस्यादौ मध्ये- 
ऽवसाने च मद्यादीनि मादकद्रव्याणि, रूक्षाणि, दुर्गन्धमयानि, बुद्धि विलुम्प- 
काति च वस्तूनि परिहाय, शान्त्यारोग्यप्रदानि, बलबृद्धिविवरद्धकानि, 
पराक्रमशीलसभ्यताजनकानि, घृतपयःप्रभृतिश्रेष्ठवस्तूनि संसेव्यानीति” । 
येन हि तयो रजोरेतसी विगतदोषे गुणवन्ती च भवेताम्‌ । तौ च ऋतुगमन- 
विधिं परिपालयेताम्‌ । 


ऋतुगमनविधिः 

रजोदर्शनादारभ्याषोडशीं तिथिमृतुदानकालः संख्यायते । तत्राप्या दिमं 
वासरचतुष्ट्यं संत्याज्यम्‌ । अवशिष्टेषु द्वादशदिवसेषु एकादशीं त्रयोदशीं 
पर्वेरात्रि च संत्यज्यावशिष्टासु दशयामिनीषु गर्भाधानं प्रशस्यते । । रजोदर्शन- 
दिवसादारभ्य षोडशीतिथितशच परतः समागमस्त्याज्यः ततोऽसत्यां 
गर्भस्थिती पुनर्यावत्पूर्वोक्त ऋतुदानकालो नैयात्‌ तावत्‌ गर्भस्थितिसमनन्त- 
रञ्चासंवत्सरं भोगविरतो भवेतां दम्पती । यदाचोभयोरपि दम्पत्योः 
शरीरेऽरोगे सप्रसादे विशोके च चेतसी भवेतां तदैव तौ चरकसुक्रुतविहितां 
भोजनछादनादिपद्धतिं मानवधर्मंशास्त्रप्रतिपादितां मिथः प्रसादस रणिञचाव- 
लम्ब्य व्यवहरेताम्‌। संजातायां सत्वस्थितावाहारविहारेषु योषिता नितरां 


दितीवसमुश्लाशः १६ 


सावधानयः, भवितव्यम्‌ । यावदब्दं च पुंसः समागमः परिहरणीयः । आप्रेसवं 
चाङ्गना शिशोर्बुद्धिबलरूपा रोग्यपराक्रमशान्त्यादिसम्पाइकपदार्थान्‌ सेवेत । 

लब्धजन्मनः शिशोः सुवासितेत : वारिणाऽभिषेकं नाडीछेदनं च 
संविधाय गन्धाढ्ये होम्यद्रब्ये रग्निहोत्रं निवेलेद्वेत्‌ । प्रजाताया अपि स्नान- 
भोजनयोः सुव्यवस्था कारयेत्‌ येनोभयोरपि तयोः शरीरं नीरोगं पुष्टञ्च 
भवेदनुक्षणम्‌ । पयसो गुणविवर्धकानि द्रव्याप्यभ्यवहरेत जननी धात्ली 
बार्भकस्य । आजन्मनः षडहः पर्यन्तं क्षीरं धापयेत शिशुं जननीस्ततः परं च 
धात्री । परं तां पुष्टिकृतेऽन्नपाने समाशयेतां मातापितरौ । अकिञ्चचनत्वा- 
्ात्रीं निर्वोढुमक्षमतया निःस्वो बुद्धिबलसम्पादकमारोग्यप्रदमौषघं शुद्धे 
वारिणि समुन्य संकवाथ्य वाससा च परिशोध्य क्षी रसम्मितं तदौषधजलं गव्य 
आजिके वा पयसि सम्मेल्य कुमा रं पाययेत्‌ । 

जनुषोऽनन्तरं शिशुं तन्मातरं च सूतिकागृहादन्यत्र शोभनेगेन्धवद्धि: 
पदार्थेः सुभूषिते सुमारुतप्रदेशे संवासयेरन्‌ । परिपूतपवनप्रदेश च परिभ्रमणं 
समुचितम्‌ । यत्र च धात्री, धेनोरजाया दुग्धं वा न लभ्येत तत्र यथावसरं 
यथामतिश्चानुतिष्ठेयुः । गर्भस्थस्य .जन्तोः शरीरं मातुः शरीरभागेन 
सम्पद्यतेऽतएव प्रसवकाले कार्यं मावहति प्रसूता, तस्मान्न सा स्तन्यं धापयेत । 
दुग्ध्रावविमोकार्थ स्तनयोः किञ्चिदौषध प्रलिम्पेत्‌ । एवं हि द्वितीय- 
स्मिन्नेव मासि भूयोप्यङ्कना युवतिः सम्पद्यते। तावत्पुमान्‌ रेतो निम्नं 
कुर्वीत । एवमनुतिष्ठतोः स्त्रीपुरुषयोः स्वंदैवोत्तमा प्रसूतिः, दीर्घमायुः, बल- 
पराक्रमयोव्‌ द्विषच जायते, अपत्यान्तराष्यपि च बलपराक्रमसमन्वितानि 
दीर्घजीवीनि धर्म्याणि च जायन्तेतरां ततो योषिदपत्यपथस्य संकोचनशोधने 
पुमाँस्तु शुक्रनिग्रहं कुर्वीत । एवं हि सकलान्यपि तोकानि श्रेष्ठानि भविष्यन्ति। 

माता स्ंदैवोत्तमशिक्षामनुशिष्यादपत्यानि येन तानि सभ्यानि 
संजायेरन्‌ केनाप्यङ्गेन च कुचेष्टा कतु न पारयेयुः । वक्तुमुपक्रममाणेषु 
बालेषु जननी रसनायां मार्देवाधायकमुपायमाचरेद्यतोऽरभको वर्णान्‌ सुव्यक्त- 
तया समुच्चारयितुं शक्नुयात्‌ । तथा च प्रयतेत यथा तत्तत्स्थानप्रयत्नान्‌, 
यथा 'प' अस्य ओष्ठस्थानं स्पृष्टश्च प्रयत्न:--ओष्ठद्वयं संयोज्य समुच्चारणं, 
हृस्वदीर्घप्लुतान्‌ तततद्वर्णान्‌ याथार्य्येन वदितुं पारयेत्‌, स्वरे च तस्य माधुर्य - 
गाम्भी्यंसोन्दर्याणि सम्भवेयुः। अक्ष र-मात्रा-वाक्य-संहितावसानानि पार्थक्येन 
श्रुतिपथमा रोहेयुः । यदा च शिशवः किञ्चित्‌ किञ्चित्‌ भावितुं बोद्ध, च 
पारयेयुस्तदा तान्‌, ज्येष्ठैलंघुभिर्मान्येजननी-जनक-भूषति-विचक्षणप्रभृतिभिः 
सह कथं संलापः कत्तंव्यः, तैः सह कथं व्यवहर्तव्यं, तदन्तिके च कथमासि- 
तव्यमिति शिक्षयेत्‌ । . येन ते सर्वत्र शोभनाचारतयादरं लभेरन्‌ । किञ्च-- 
सर्वदा विद्याभिलाबषिणी: सत्सरुची' सन्ततीजिधातं यत्तवटक्या झाठ्यम 


२० सत्याथ॑ प्रकाश: 


ताः हि मुधा खेलनं कूदेनं परिहासं केलि हर्षशोको कस्मिश्चिद्वस्तुनि लोलुपता- 
मीष्यद्विषादिक च संत्यजेयु:। 

उपस्थेन्द्रियस्य संस्पर्शमदेनाभ्यां रेतसः क्षय: क्लैब्यं करे च पूतिगन्धिः 
संजायतेऽतो न कदापि तत्स्पृशेयु: । पितृभ्यां तथा प्रयतितव्यं यथा तद्बालेषु 
सत्यभाषणशीर्यधैर्योत्लासादिगुणाः प्रचीयेरन्‌। पञ्चमाब्दे पदमादधतो 
बालान्‌ देवभाषावर्णान्‌ यथाशक्यं च वैदेशिकीनामपि भाषाणां लिपि बोधये- 
ताम्‌ । तदनन्तरं सुशिक्षाप्रदानि विद्याधर्म परमेश्व रादीनामुपवर्णकानि मातृ- 
पित्राचायं विपड्चि्राघुणिकभूपतिप्रजाकुटुम्बबान्धवस्वसृभृत्यादिभिर्व्य वहा र- 
बोधकानि सार्थेक्रानि मन्त्रश्लो कसूत्रगद्यपद्यानि संधारयेयुः। येन बाला: कस्यापि 
धूर्तस्य प्रवञ्चनायां नैयु: । भूतप्रेताद्यलीकवस्तूनामविञवासाय विद्याधर्म- 
विरुद्धा भ्रान्तिपाशक्षेप्तारो व्यवहारा अप्युपदेष्टव्याः । येन भूतप्रेताद्यलीक- 
विषयाणां विशवासो न सञ्जायेत। (वस्तुतः संस्कृतभाषायां प्रेतशब्देन 
शवः भूतशब्देन चातीतकालः समाख्यायते) तथा च मनुरत्र प्रमाणम्‌-- 

गुरोः प्रेतस्य शिष्यस्तु पितृमेधं समाचरन्‌ । 
प्रेतहारेः समं तद्र दशरात्रेण शुद्धथति ॥ 
--मनु० अ० ५।६५ 

उपरतस्य गुरोः प्रेताख्यस्य निष्प्राणदेहस्य दाहकः शिष्यः “प्रेतहारः'' 
समाख्यायते सोऽन्थेः शवनेतृभिः सह दशमेऽहनि शुद्धिमहंति। (उपरितन- 
समुद्धरणे प्रेत शब्देन शवव्यतिरिक्तं नान्यत्‌ किञ्चिद्‌ गृह्यते) । देहस्य 
भस्मसमनन्तरं मृतः पुमान्‌ 'भूत' इत्याख्यायते, अर्थादमुकाभिधः पुमानासीत्‌ 
स हि साम्प्रतं मृतः। उत्पद्यमानाः सर्वेऽपि भावाः प्राप्य वर्तमानस्थिति 
विनाशमाप्ता भुतस्थत्वादतीतकालवतित्वाद्‌ भूताख्यां लभन्ते एष एव 
सर्वेषां प्राक्तनानां ब्रह्मादीनामिदानींतनानाङ्च विदुषां सिद्धान्तः। परं 
शंकाकुसङ्गकुसंस्का रवत एव जनाय भयशङ्कास्वरूपा भूतप्रेतशाकिनीडाकि- 
न्यादयोऽनेके भ्रमा दुःखदायिनो भवन्ति। पश्यत--परलोकान्तरितस्य जन्मिन 
आत्मा पापपुण्येऽनुव्तेमानः परमात्मनो व्यवस्थया सुखदुःखोपभोगाय 
जन्मान्तरं सन्दधाति। इयं ह्यविनाशिपरमात्मनो व्यवस्था नान्यथा कतुः शक्यते 
केनापि । मूढधियः खत्वनधीत्यायुवंदविज्ञान शास्त्रे सन्निपातादीन्‌ देहसमुद्ध- 
वान्‌ उन्मादादीन्‌ मानसाँझ्चामयान्‌ भूतप्रेतादिशब्दै: संचक्षते । ते ह्यनादृत्य 
रुक्प्रतीकारपथ्यादिव्यवहारान्‌ विश्वस्य पाषण्डिनो महामूर्खाननाचारिणः 
्वार्थंसाधनतत्प रान्‌ श्वपच-चर्मकार-शूदर-म्लेच्छ-प्रभृतीन्‌, नानाविधदम्भपा- 
खण्डोच्छिष्टभोजनादीनि समाचरन्तस्तन्त्वाद्चलीकमन्त्रयन्त्राणि नि- 
बध्नन्तरच परिभ्रमन्ति। एवञ्च प्रणाश्यात्मनो वित्तं दुर्गतीकृत्यात्मसन्तती 
रोगाणां प्रवर्धनेन द:खयन्ति । बित्तबाटिरजालतपिडितलो च. आदा. ॥._ 


द्वितीयसमुल्लास: २१ 
ज्ञायते किमभवदनयोरर्भकयोः स्त्रीपुंसयोः” वेति सृष्टास्ते प्रनष्टबुद्धयः 
स्वार्थेकप रायणाः पापिनः“देहेऽमुष्य संक्रान्ता: पिशाचाः--भूतप्रेतादयो देव्यो 
वा शीतलाप्रमुखाः | -अप्रतिविहिता ह्येते न मोक्ष्यन्त्यमु पञ्चत्वमापाद- 
येयुरित्यपि सम्बोभवीति । मिष्टान्नमेतावन्तमुपहार बोपदद्युङ्चेद्धवन्तर्स्ताह 
वयं मन्त्रजपपुरञ्चरणादिभिः संमाज्यं, निःसारयेमेजि” संगि रन्ते + इत्कुक्तेषु 
नष्टबुद्धिषु तद्वान्धवेषु “भगवन्नस्माकं सरवेस्वव्ययेनाप्यमुमुल्लाघं करोतु 
भवानिति’ भाषमाणेषु तेग्नामभोष्ट सिद्धयति । धूतप्रबरास्तदा कथयन्ति 
'आम्‌, समानयन्त्बेतावतीं सामग्रीमेतावतीं च .दक्षिणां प्रयच्छन्तु देवताये 
प्राभृतं कुवंन्तु च ग्रहदानमिति, पटहमुद ङ्गकांस्यपात्राणि च वादथेन्तो गायन्ति । 
तेषामपरः पाषण्डिप्रवर आत्मानं सोन्मादमिव दर्शयन्‌ नृत्यकूदेनपूर्वक 
“प्राणानेवास्य ग्रहीष्यामि”, इति व्याहरति । ते चाज्ञानिनः इबपचादीनामपि 
चरणेष्वात्मानं पातयित्वा “भगवन्‌ ! यथेष्टं संगृह््ातु परित्यजतु चैनमिति 
ब्रुवते । तदा तु 'अहो ! खल्वाञ्जनेयोऽस्मि, पक्वमिष्टान्नं तैलसिन्दूर सपाद- 
द्रोणपरिमितां रोटिकां रक्तकौपीनञ्चानयन्तु' । देवी भेरवो वास्मि 
समैरेयाणि पञ्च काचपात्राणि, विशतिः कुक्कुटीनाम्‌, पञ्चाजा मिष्ठान्न 
वाससी च समानीयन्तामिति” ब्रुवति तस्मिन्‌ “यथारुचि प्रतीच्छतु भवा- 
निति” व्याहरत्सु बान्धवेषु स भूयोप्यतितरां नृत्यकूर्देनादिक विधत्ते। परं 
यदा कर्चिद्धीमान्‌ पञ्चोपानहो यष्टि चपेटिकां वा पादरूपेण तेभ्यः प्रदद्यात्‌ 
तदा तस्य हनूमान्‌ देवी भैरवश्च सम्मुदीभूयाञजसैव पलायन्ते, यतः केवलं 
धनापहरणायेव तेषामयं प्रपञ्चः । 

किञ्च यदा ते कमपि ग्रहग्रस्तं ग्रहस्वरूपं कार्त्तान्तिकं समभ्युपेत्य 
“अयि महाराज ! कि जातमस्येत्यनुयुञ्जते तदायं सूर्य्यादिभिः करग्रहः 
समाक्रान्तः, शान्त्या, पाठेन पूजया दानादिकेन च निरामयः सम्पत्स्यते । 
अथापि पीडातिरेकाद्भूवेत्राणपरित्यागस्तथापि नास्ति किङ्चिदाश्चयं म्‌ 
इति व्याहरति । | - 
ते प्रष्टव्या:-अयि सांवत्सरिक ! जगतीव सूर्यादयोऽपि ग्रहाः स्थाब्र राः, 
नहि ते तापप्रकाशादिभ्यामन्यत्‌ किमपि कतु प्रभवन्ति। किमिमे चेतना येन 
समन्यवो दुःखयेयु: शान्तारच सुखयेयुः ? | 

प्र --विलक्षणे$स्मिन्‌. संसारे भूमिपालाः प्रजावर्गश्‍च सुखादिमुप- 
भुञ्जाना: समवलोक्यन्ते कि नेतद्ग्रहफलम्‌ । 

उ०--नहि, सुकृतदुष्कृतानामिद फलम्‌ । 

प्र०-किमतथ्यं ज्योतिःशास्त्रम्‌ ? | 

ड०--नहि, तत्राङ्कूबीजरेखागणितादिकं ज्ञानं सत्यं फलितलीला 
त्वलीकेव । 

प्र--अपीदं जन्मपत्रं निष्फलम्‌ ! 

उ०--आम्‌, नेतज्जन्मपत्रमपितु शोकपत्रसमाख्यम्‌, यतः सन्ततेजँ- 
न्मनानुभवन्ति प्रमोदभरं सर्व । परं स आनन्दो निर्मापिताज्जन्मपत्राद्ग्रह- 
फलश्रवणावध्येव सन्तिष्ठते । जन्मपत्रनिर्माणाय पुरोधसा संपृष्टे: शिशु- 
कुटुम्बिभि: “महाराज ! निर्मीयतां सुप्रशस्यं जन्मपत्रम्‌'' इत्यभिधीयते । 
सोऽपि धनवतः रक्तपीताभिबंह्वीभी रेखाराजिभिर्चित्रीकृतमकिञ्चनस्य तु 
वराकस्य साधारण्येन विरच्य जन्मपत्रं श्रावयितुमागच्छति । तत्पुरस्तादुप- 
विश्य जनकाभ्यामपि-“भुन्दरमस्य जन्मपत्रम्‌”-इति सम्भाव्यमाणः “आवेद- 
यामि यथावस्थितम्‌--“अस्य जनुषो ग्रहा मित्रग्रहाइच नितरां श्रेयांसः येन 
कुमारोऽयं धनधान्यादिपूरणंः लब्धप्रतिष्ठो निरामयः शरीरेण प्राष्तराज- 
समादरश्च भविष्यति सर्वानभिभविष्यति च संसदि स्वेन तेजसेति” 
अभिदधाति । तदा पित्रादिभिः “अयि दैवज्ञ ! धन्यो भवान्‌” इति सत्क्रिय- 
माणेन सांवत्सरिकेण “नैव सेत्स्यति कार्य वार्ताभिरमूभि”-रिति संचिन्त्य 
व्याह्रियते । “यद्यपि इमे ग्रहा अनुकूलाः परमिमे न तथा, अमुकग्रहसंयोगेना- 
ष्टमेऽब्देऽस्य मृत्युयोगोऽस्ति” इति । निशम्येदं सन्त्यज्यात्मजजन्मसम्भवामोदं 
शोकवारिधौ निमज्जन्ति जनकादयः। “महाराज ! कि कुमः” तैरित्युक्ते 
“उपाय अनुष्ठेय इत्यादिशति मौहृत्तं:। भूयोऽपि “भगवन्‌ किमनुतिष्ठेम”” 
इत्यनुयुक्तेन कार्तान्तिकेन “क्रियन्तां दानम्‌ जाप्यन्तां ग्रहमन्त्राः, भोज्यन्तां 
च प्रत्यहं विप्राः । अनुमीयते कदाचिदुपायैरमीभिर्नवग्रहान्तराया विनाश- 
मुपैष्यन्ती “-त्यादयः प्रस्तावा: प्रस्तूयन्ते । यदि हि नाम शिशुः पञ्चत्वमियात्‌ 
तदा 'कः खल्वीष्टे भगवदुपरि सविशेषमनुष्ठितोऽस्माभिरनुष्ठापितञ्च 
युष्माभिः प्रयत्नः, किमत्र शक्यं कतु" कर्माण्येवा भव॑स्तस्य तादृ शि” अनुपरते 
तु तस्मिन्‌ “अस्मन्मन्त्रदेवतानां विप्राणाञ्च सामर्थ्यं समवलोक्यता रक्षितो 
युष्मदात्मजः ' इत्युभयप्रयोजनसम्पादनायात्रानुभानपदं प्रयुज्यते । वस्तुतस्तु 
निष्फले तेषां जपपाठे द्वित्रिगुणानि रूप्यकाणि तेभ्यो धूर्तेभ्य आदेयानि । 
संजीवितेषु चापि बालकेषु पुनग्रेहीतव्यान्येव । यथैव हि ' 'जगत्स्रष्टुनियमान्‌ 
नान्यथा कलु' कर्चिच्छकनोतीति” मौहृत्तरुच्यते तथैव “बालोऽयं स्वैरेव पुण्य- 
कर्मभिनियमेन च परमात्मनः प्राणितो न युष्मज्जपपाठेने ति? गृहस्थेरुच्यताम्‌ । 
दानपुण्ये का रयित्वा प्रतिग्रहग्रहीता रोऽन्येऽपि गुरुप्रभृतयस्तथैव प्रत्याख्येया: । 

एवं शीतलादिदेव्यो मन्त्रतन्त्राणि च सर्वाणि धूत्तेविचेष्टितान्येव । 
“मन्त्रपाठपू्वेकमस्मन्तिमिततन्तुयन्त्रमहिम्ता अस्मद्देवता अवसादयन्ति 
विध्यजालम्‌ इति कंञ्चिद्भाष्यते । तेऽपि “अपि भवन्तो मृत्योः परमात्मनो 
नियमात्कर्मफलेभ्यश्चापि मोचयिष्यन्ति? सत्स्वपि यौषमाकीणजपपाठेषु 
कियन्तो बाला भ्रियन्ते, युष्माकमपि पुत्रकलत्रादय उपरमन्ते, कि यूयमप्या- 

त्मानं मरणान्मोचयितुं प्रभविष्यय” इति निराकत्तंव्या:। एवं हि तैर्जोष- 
मास्यते । “न वयमत्र सफलकामा भविष्यामः” इत्यपि तैरवगंस्यते । 
अत इमान्‌ सर्वान्‌ मिथ्याव्यवहारान्‌ संत्यज्य धामिकाणां सर्वंदेशोप- 
कारकतू'णां निरछलं विद्याः पाठयितृणामुत्तमविदुषां जगदुपकत त्वात्‌ प्रत्युप- 
कार: कार्य: । कार्यमदो न कदापि त्यक्तव्यम्‌ । ये च रसायन-मारण-मोहनो- 
अचाटन-वशीकरणांदीनां लीलॉमाहुस्तेऽपि महापामरा विज्ञेयाः। उपरितन- 
मिथ्यावार्त्तानामुपदेशान्‌ शैशव एव सन्ततीनां हृदयेषु प्रक्िपेयुः येन ताः 
कस्यापि भ्रमजाले निपत्य नाप्नुयुर्दु:खम्‌ । वीर्ये रक्षण आनन्दं नाशकरणे च 
दुःखप्राप्तिमवगमयेयु: । तंथा च पश्यन्तु-“यदा यस्य शरीरे वीर्य्यं सुरक्षितं 
तिष्ठति तदा तस्यारोग्यबुद्धिबलपराक्रमा वृद्धि प्राप्य भूयांसमानन्दं 
अनयन्ति। वीर्य रक्षणविधिश्चायं--विषयकथा-विषयिजनस ङ्ग--विषयध्यान- 
्त्रीदर्शनैकान्तसेवन-सम्भाषण-स्पर्शादिकर्मभ्यः पृथग्भूयान्तेवासिन उत्तम 
शिक्षां विद्यां चाप्नुयुः । निर्वीयंश्च पुमान्‌ नपुंसको महाकुलक्षणैः संयुक्तः 
सम्पद्यते । एवं प्रमेहामयाक्रान्तश्च दुबेलो निस्तेजा निर्बुद्धिश्चोत्साह-साहस- 
धैये-बल-पराक्रमादिगुणविवजितो भूत्वा विनश्यति । यदि यूयं सुशिक्षा- 
विद्ययोग्रैहणे वीर्यसं रक्षणे चास्मिन्‌ काले प्रमादिनो भविष्यथ तहि पुनरस्मिन्‌ 
जन्मनिं युष्माभिरयममूल्यसमयो न लप्स्यते । यावद्वयं गृहकमंकर्त्तारो जीवेम 
तावदेव युष्माभिविद्याग्रहणं शरीरबलवर्धनं च कत्तेव्यम्‌ । एतादृशी रन्या 
अन्याशच शिक्षा माता-पितरौ कुर्याताम्‌। एतदर्थं “मातृमान्‌ पितृमान्‌” 
शब्दयोः ग्रहणमुक्तवचने कृतम्‌ । जन्मनः पञ्चमवर्षपर्येन्तं जननी, षष्ठवर्षा- 
दष्टमवर्षान्तं च जनकः शिक्षयेत्‌ । नवमाब्दारम्भे च द्विजाः स्वीयसन्ताना- 
नुपनीयाऽऽचार्यंकुलमर्थात्‌ यत्र पूर्ण विद्वांसः पुरुषा. पूर्णविदुष्यशच स्त्रियो विद्या- 
दानपराः स्युस्तत्रं बालकान्‌ बालिकाइच प्रेषयेयुः । शूद्रादयो वर्णाशचोपनयन- 
मन्तरैब विद्याभ्यासार्थं गुहकुले (सन्ततीः) प्रवेशयेयुः। तेषामेव वत्साः सभ्याः 
सुशिक्षिताइच भवन्ति येऽध्यापने सन्तानानां लालनं न जातु कुर्वन्ति अपि 
तु ताडनं विदधति तथा च व्याक रणमहाभाष्येऽधीयते-- 
सामृतैः पाणिभिध्नेन्ति गुरवो न विधोक्षितैः । 
लालनाश्रयिणो दोषास्ताइनाश्रयिणो गुणाः ॥ 
--अ० ८।१।८ 
अर्थः--ये जननीजनकाचार्याः सन्तानान्‌ शिष्याश्च ताडयन्ति जानन्तु 
ते “स्वीयसन्तानान्‌ शिष्याश्च निजहस्ताभ्याममृतं पाययन्ति । ये च पुनस्तान्‌ 
लालयन्ति ते विषं पाययित्वा नाशयन्तीति ।” यतो हि लालनात्सन्तानशिष्या 
दोषयुक्तास्ताडनतो गुणिनश्च भवन्ति । तेऽपि ताइनतः प्रसन्ना लालनतश्चा- 
प्रसन्नाः सदा स्थुः । परन्तु मातृपित्रध्यापका ईर्ष्याद्वेषाभ्यां न ताडयेयुः किन्तु, 

बहिष्टो भयप्रदर्शनमन्तश्च कृपादृष्टि रक्षेयुः । यादृश्योऽन्याः शिक्षाः कृतास्ता- 
दृश्यः स्तेय-परदारगमनालस्य-प्रमाद-मादक्रव्यसेवन-मिथ्याभाषण-हिसा- 
कूरते्ष्या-दवेष-मोहाऽदिदोषत्यागसत्याचारग्रहणस्य च शिक्षाः कार्याः । यतो 
हि येन पुरुषेण यस्य सम्मुखे सकृदेव स्तेय-परस्त्रीगमन-मिथ्या-भाषणादिकं 
किमपि पापमाचरितं तत्प्रतिष्ठा तस्य सम्मुखे मृत्युपर्येन्तमपि न भवितुमहृति । 
असत्यसन्धस्येव नान्यस्य कस्यचिज्ज्यानिः संपद्यते, अतः सर्वे: यथाप्रतिज्ञं 
व्यवहतंव्यम्‌- यथा केनचित्कञ्चितपत्युक्तं “यदहं युष्माभिः संगंस्ये भवन्तो 
वा मया संगच्छन्तामथवाऽमुकसमयेऽदो वस्तु युष्मभ्यं प्रदास्य” इत्यात्मनः 
सन्धां तथेवानुपालयेत्‌ । नान्यथा कोऽपि तं परत्येष्यति। तस्मात्सर्वे: सत्यः 
भाषणपरैः सत्यसंधश्च भवितव्यम्‌ । नापि केनाप्यभिमन्तत्य यतो हि-- 
अभिमान: थियं हन्ति' इति विदुरनीतावुक्तत्वात्‌ । छलछद्यकृतध्नताभ्यो 
यदा स्वीयमेव हृदयं दुःखितं संजायते तदाऽन्यस्यापि भवतीति किमु 
वक्तव्यम्‌ । छलं कपटं च तदुच्यते “यदन्तरन्यद्‌ बहिरचान्यद्‌ विरक्ष्य द्वितीय- 
मज्ञाने सम्पात्यापरस्य क्षतौ ध्यानमप्रदाय स्वप्रयोजनसाधनम्‌ ।” अन्ये: 
कृतोपकाराऽवेदनं च कृतघ्नता परिसंख्यायते। क्रोधादिदोषं कटूवचनं च 
परित्यज्य शान्तः सन्‌ मधुरवचनमेंव ब्रुवीत। मा कदापि व्यर्थालापेषु सज्जेत । 
यावद्क्तुमह ततोऽधिकं न्यूनं वा न ब्रूयात्‌, वृद्धांश्च संमानयेत्‌ । तान्‌ प्रत्यु- 
त्थायोच्चासने प्रतिष्ठापथेत्‌ । पूर्व च तान्‌ “नमस्ते” शब्देन सम्भावयेत्‌ । 
तेषां पुरस्तादुत्तमासनं नाधितिष्ठेत्‌ । संसत्स्वपि स्वोचितासनेषु निषीदेत्‌ यतः 
कोऽपि नोत्थापयेत्‌ । न केनापि समं विरोधमाचरेत्‌ । सम्पन्नः सन्‌ गुणग्रहणे 
दोषपरित्यागे च प्रयतेत। | सद्धि: समागमं, दुजेनानां परित्यागं निजमातृपित्रा- 
चार्याणां देहमनोभ्यां धनाद्युत्तमोत्तमपदार्थेश्च प्रीतिपूर्वकं सेवाञच विदधीत । 
यान्यस्माक _ सुचरितानि तानि त्वयोपास्यानि नो इतराणि ॥ 
तैत्ति ० प्रपा० ७, अनु० ११ 
मातृपित्राचार्य्याः स्वीयसंतानशिष्यान्‌ सदा सत्यमुपदिशन्त इदमपि 
मन्रूयुः । ` यान्यस्माकं धर्म्यकर्माणि तान्येव युष्माभिरनुष्ठेयानि यानि पुनः 
सद्विगहितानि परिहेयानि तानि। आत्मना सत्यत्वेनाभिमतमेव सर्वत्र 
प्रकाशयेयुः प्रचारयेयुस्च। मा कदापि कमपि पाषण्डिनं दुराचारिणं 
विश्वसियुः । 
यद्यत्साधुकर्मानुष्ठानाय जनकादयः समादिशेयुस्तत्तत्‌ सर्वथा परि- 
पालयेयुः । धर्म-विद्या-सदाचार-शिक्षानुस्यृताः इलोकाः, निघण्टु नि रुक्ताष्टा- 
ध्याय्यादिसूत्राणि वेदमन्त्रा वा ये केचन मातृपित्रादेशतः स्मृतिपथमानीता- 
स्तेषामर्थान्‌ विद्यार्थिनो बोधयेदाचार्य्य: । यथा प्रथमसमुल्लासे परमेश्वरस्य 
व्याख्यानं कृतं तथेव तमुपासीरन्‌ । यथा चारोग्य-विद्या-बल-प्राप्तिरभवेत्‌ 


द्वितीयसमुल्लार्स: २५ 


तथैव भोजनछादनादिव्यवहा रान्‌ कुर्युः का रयेयुझ्च । क्षुधातः किञ्चिन्त्यूनम- 
भ्यवहरेयुः। मद्चमांसादि परिहरेयुः । अज्ञातेऽगाधपयसि न कदाप्यवतरेत्‌ 
यतो हि तत्र यादोभ्योऽन्यस्माद्वा वस्तुनः संदा भयं विद्यत एव । तरणोपाय- 
ज्ञानशून्यो निमज्जेदित्यपि सम्भवति । तथा च “नाविज्ञाते जलाशये” इति 
मनुराह्‌। 
दृष्टिपूतं न्यसेत्पादं बस्त्रपूतं जलं पिबेत्‌ । 
सत्यपूतां वदेद्वाचं मनःपुतं समाचरेत्‌ ॥ 
5 “मनु ० ६।४६ 
दृष्टिमंधो विक्षिपन्‌ निम्नोन्नतप्रदेशमवलोकयन्‌ परिचलेत्‌ । वस्त्रेण 
पवित्रीकृतं जलं विब्रेत्‌ । सत्येन संशोध्य वचांस्याददीत.। मनसा विचार्याचरेत्‌। 
` माता शद्रुः पिता वेरी येन बालो न पाठितः। | 
न शोभते सभामध्ये हंसमध्ये बको यथा ॥ 
चाणक्यनीति, अध्या० २, इलोक ११ 
तौ हि जननीजनको स्वीयसन्तानानां पूर्णवैरिणौ स्तः यो तान्‌ विद्यां 
नाधिगमयतः । अनधिगतविद्यास्तै हि विपश्चितां परिषदि हंसंमध्ये बका इव 
अनादृता अशोभनीयाश्च भवन्ति । आत्मसन्ततिभ्यो देहमनोवित्तैः विद्या- 
धर्म-सभ्यतोत्तमशिक्षासम्प्रापणमेव जनकयोः कत्तंव्यं कर्म, परमो धर्मः, 
यशस्करं च विद्यते । इदं बालशिक्षाविषये समासतः किचिह्लिखितमेताव- 
तैवं धीमन्तो बहु विज्ञास्यन्ति, अतः परं ब्रह्मचर्याश्नम-गुरुशिष्यशिक्षा-विषये 
च व्याख्यास्यामः तस्मिन्नन्त रैवाध्ययनाध्यापनवि्धि वर्णयिष्यामः । 
इति श्रीमहयानन्दसरस्वतीस्वामिकृते सत्यार्थंप्रकाशे शङ्कूरदेवपाठकेन 
संस्कृतभाषयाऽनूदिते बालशिक्षाविषये द्वितीयः 
समुल्लासः सम्पूर्णः ॥२॥ 


अथ तृतीयसमुल्लासारम्भः 


अथाऽध्ययनाध्यापनर्विधि व्याख्यास्यामः 


मातृपित्रा चार्य्य सम्बन्धिजनानां . स्वसन्ततीनामुत्तमविद्याशिक्षागुण- 
कर्मस्वभावाख्ये रलङ्कारेरलङ्कुरणं प्रधानं कर्म । नहि खल्वयमात्मा कहि- 
चित्काञ्चनैः प्रवालमणिमुक्तामयैर्वा भूषणैः सुभूषितो भवति, केवल- 
मीदुग्भूषणानां धा रणाद्वेहाभिमानो विषयेष्वासक्तिस्तस्करा दिभयं च संजायते, 
कदाचिच्च मृत्युरपि सम्भवति । भूषणानां सन्धा रणान्न राधमैरव्यापाद्यमाना 
बाला: समवलोक्यन्ते हि लोके । 

विद्याविलासमनसो धृतशीलशिक्षाः 
सत्यव्रता रहितमानमलापहाराः। 
संसारदुःखदलनेन सुभूषिता ये 
धन्या नरा विहितकर्मपरोपकाराः ॥ 

धन्या: खलु ते मानवा येषां मनो विद्याधिगमे संलग्नं भवति, येषां 
प्रकृतिः शीलं च परमशोभनम्‌, ये सत्यभाषणादिनियमान्‌ प्रतिपालयन्ति 
अहंकारेणापवित्रतया च पृथगवतिष्ठन्ते, अपरेषां मालिन्यं विमलयन्ति, 
विद्याप्रदानेन सत्योपदेशेन च सांसारिकजनानां दुःखान्यपहरन्ति, ये च वेद- 
प्रतिपादितँः कर्मभिः परानुपकुवेते । 

अष्टम एवाब्दे कुमा रा: कुमाराणां कुमार्यश्च कुमारीणामध्ययनशालासु 
प्रेषणीया: । दुं, रध्यापकंः पुरुषैरङ्गनाभिर्वा शिक्षां न ग्राहयेयुः, केवलं 
पूर्णविद्वांसो धामिका एवाध्यापयितुं शिक्षयितुञ्चाहं न्ति । द्विजाः स्वगृहेष्‌ 
बालानुपनीय विहितोचितसंस्काराः कुमारीश्च तत्तत्पाठशालासु प्रेषयेयुः । 
विद्यामन्दिरञ्च निर्जनप्रदेशेषु करणीयम्‌। किञ्च कुमारकुमारीणां पाठशाले- 
ऽन्योन्यतो गव्यूत्यन्तराले भवेताम्‌ । तत्रत्या अध्यापका अध्यापिका भृत्य- 
वर्गाश्च सवे एव कार्यकर्तारो बालानां शालासु पुरुषा: कुमारीणां च 
शालासु नार्यो भवेयुः । कन्यानां विद्यामन्दिरेषु पञ्चवर्षीयेणापि बालकेन, 
कुमाराणां च पाठशालासु पञ्चवर्षीययापि कन्यया न प्रवेष्टव्यम्‌ । यावद्धि 
ते ब्रह्मचर्यं माचरेयुस्तावदन्योऽन्यस्य दर्शनं, स्पशेनं, रहस्यावस्थानं, मिथः 
सम्भाषणं, विषयालापः, परस्परक्रीडा, विषयध्यानं स ङ्गश्चेत्यष्टविधमेथुनं 


तुतीयसमुल्लास: ३७ 
परिहरेयु: गुरवश्च ततो बालान्‌ पृथक्‌ संनिदध्यु:। येन ते विद्ययोत्तमशिक्षया 
'सौशील्यसत्स्वभावादिभिर्गुण: श रीरात्मनोबलेन समन्विता नित्यं शोभमानाः 
प्रमोदभरमाप्नुयुः। विद्यामन्दिरं ग्रामात्‌ नगराद्वैकस्मिन्‌ ` योजने भवेत्‌ । 
सर्वेभ्यः ' खल्वन्तेवासिभ्यः समानमेव वस्त्रान्नपानासंनं प्रदेयं कामं कोऽपि 
राजदारको निर्धनस्य वा बालो भवेत्‌ । सर्वेस्तपस्विभिर्भवितव्यम्‌ । अन्ते- 
वासिनो जनकादिभिः, ज॑नक्कादयो वान्तेवासिभिः सम्मेलितुं न शक्नुयुर्नापि 
मिथः पत्नादिव्यवहारं कत्त्‌ प्रभवेयुः यतो ब्रह्मचारिणो विहाय सांसारिकीं 
चिन्तां विद्योपार्जन एव संलग्ना भवेयुः । भ्रमणार्थमपि गुरुभि: सहैक गास्तक्यं 
येन ते नाचरेयुः किमपि दुवृ त्तम्‌, अलसाः प्रमादिनो वा न भवेयुः। 
कन्यानां सम्प्रदानं च कुथाराणां च रक्षणम्‌ ॥ 
. “मनु० ७।१५२ 
अस्यायमभिप्रायः---“पञ्चमादष्टमाद्वा संवत्सरादूर्ध्वं कोऽपि गृहमेधी 
आत्मनस्तनयं तनयां वा गृहेऽवस्थापयितुं न शक्नुयात्‌, प्रेषयेदेवाध्यमनशाला- 
मप्रहेता च दण्डभाक्‌ सम्पद्येत” इति राजसमाजयोरुभयोरप्यवश्यं नियमो 
भवेत्‌ । जा 
बालाश्च प्रथमं गृहेष्वनन्तरमाचायेकुलेषपनेतव्या:। जननी जनक 
आचार्यो वा स्वात्मजान्‌ सार्थक गायत्रीमन्त्रमुपदिशेयुः। स चायं मन्त्र:-- 
ओम्‌ । भूर्मुवः स्वः । तत्सबितुवेरेण्य भर्गो देवस्यं धीमहि । 
थियो यो न॑ः प्रचोदयात्‌ ॥--यजु० अ० ३६। मं० ३ 
मन्त्रेऽस्मिन्‌ प्रथमं विद्यमान ओ३म्‌ शब्दो व्याख्यातः प्रथमसमुल्लासे, 
तस्यार्थस्तत एवाधिगन्तव्यः। साम्प्रतं समासतस्ति्नो महाव्याहृतयो व्याख्या- 
यन्ते । “भूरिति बे प्रानः” यः प्राणयति चराचरं जगत्‌ प्राणेभ्योऽपि प्रियः स 
'भू:' स्वयम्भूरीश्व रः । “भुवरित्यपानः' यः सर्व दुःखसपानयति सोऽपानः । 
यो . वैं स्वयमस्पृष्टो दुःखेः, जीवाश्च यत्सङ्गतो दुःखेभ्यः परिमुच्यन्ते स 
परमेद्व रो 'भुवरित्युच्यते । “स्वरिति व्यानः” यो विविधं जगत्‌ व्यानयति 
व्याप्नोति संधत्ते स व्यान:' । वचनत्रयमपीदं तैत्तिरीयारण्यके प्र० ७ मे। 
अ० ५ भे समाम्नायते ।. ॒ | 
(सवितुः) यः सुनोत्युत्पादयति सर्व जगत्‌ स सविता तस्य (देवस्य) 
“यो दीव्यति दीव्यते वा स देव: सर्वसुंखप्रदस्य सर्वे: काम्यमानस्य 
परमात्मनो यत्‌ (वरेण्यम्‌) वर्तृमहंम्‌ (भगेः) शुद्धस्वरूपं-पावनं चेतनं 
ब्रह्मस्वरूपं विद्यते (तत्‌) तदेव ब्रह्मणो रूपं (धीमहि) धरेमहि। येन सविता 
देवः (नः) अस्माकं (धियः) बुद्धी: (प्रचोदयात्‌) प्रे रयेत्‌-स न्तिवर्त्यासन्मार्गात्‌ 
सत्पथेषुभ्रबर्तयेत्‌  .  -.- ... ` 


२५ सत्यार्थप्रकार्श: 


प्राथना 

“हे परमेश्वर ! सच्चिदानन्दस्वरूप ! हे शुद्धबुद्धनित्यमुक्तस्वभाव ! हे 
निरञ्जन निविकार ! हे सर्वान्तर्यामिन्‌ ! हे सर्वाधार जगत्पते ! सकलजग- 
दुत्पादक ! हे अनादे ! विश्वम्भर ! सर्वव्यापिन्‌ करुणामृतवा रिधे ! सवितु- 
देवस्य यदों भूर्भुवः स्ववंरेष्यं भर्गोऽस्ति तद्वयं धीमहि दधीमहि धरेमहि 
ध्यायेम वा कस्मै प्रयोजनायेत्यत्राह । हे भगवन्‌ ! यः सविता देवः परमेश्वरो 
भवानस्माकं धियः प्रचोदयात्‌ स एवास्माकं पुज्य उपासनीय इष्टदेवो भवतु 
नातोऽन्यं भवत्तुल्यं भवतोऽधिकं च कचिन्मन्यामहे'” । 

हे मनुष्याः ! यो वे सामर्थ्यवतां समर्थः सच्चिदानन्दानन्तस्वरूपो 
नित्यशुद्धबुद्धमुक्तस्वभावः कृपासिन्धुः यथावन्न्यायकर्त्ता जन्ममरणादिक्लेश- 
रहितो निराकारः: सर्वेषां धर्त्ता पितोत्पादकः अन्नादिभिविशवप रिपोषकः 
सकलैश्वर्य युक्तो जगत्स्रष्टा शुद्धस्वरूपः प्राप्तुं कमनीयश्च परमेइव रस्तस्य 
शुद्धचेतमस्वरूपमेव धरेमहि, येनास्मदात्मधियामन्तर्यामिस्वरूपः स 
परमेश्वरोऽस्मान्‌ दुष्टाचाराध्रम्यंवर्त्मनः सन्निवर्त्य श्रेष्ठाचारसत्यमागंषु 
प्रवर्तयेत्‌ तं विहाय नान्यं कमपि ध्यायेम नहि कोऽपि तत्समस्ततोऽधिको वा, 
स एवास्माकं जनकः प्रभुर्न्यायाधीशश्च स एव चास्मभ्यं निखिलसुखानि 


प्रयच्छति । 
एवमुपदिश्य गायत्रीं संध्योपासनस्य स्तानाचमनप्राणायामादिकाः 


क्रियाः शिक्षयेत्‌ । 
तत्र देहस्य बाह्याङ्गानां संशोधकत्वादा रोग्यहेतुत्वाच्च स्नानस्य 
प्राथम्यम्‌ । तथा चोदाहियते -- 
अर्डिर्गाव्राणि शुध्यन्ति मनः सत्येन शुध्यति । 
विद्यातपोभ्यां भूतात्मा बुद्धिज्ञनिन शुध्यति ॥--मनु० ५।१०६ 
१. (स्नानम्‌ )--वारिणाऽस्य देहस्य बाह्याऽवयवाः सत्याचरणेन 
मनः, विद्यया सर्वेविधक्लेशमनुभूयाऽपि धर्मस्येवानुष्ठानरूपेण तपसा च 
जीवात्मा, पृथिवीत आरभ्य परमेश्वरपर्यंन्तानां सकलभावानां विवेकज्ञानेना- 
ध्यवसायात्मिका बुद्धिः परिशुद्धघति। अतः सन्ध्यायाः पूर्व॑मवश्यं स्नातव्यम्‌ । 
२. (प्राणायामः) 
योगाड्भानुष्ठानादशुद्धिक्षये ज्ञानदोप्तिराविवेकर्यातेः ॥ 
-योग० साधनपादे सू. २८ 
घ्राणायाममाचरतो जनस्यानुक्षणमशुद्धेः क्षयः संजायते ज्ञानं च 
प्रकाशते । आनिःश्रेयसं च तस्यात्मनो ज्ञानमुपचीयते सततम्‌ । 
दह्यन्ते ध्मायमानानां धातुनां हि यथा मलाः । 
तथेन्व्रियाणां दह्यन्ते दोषाः प्राणस्य निग्रहात्‌ ॥ मनु ० ६।७१ 


तृतीयतमुल्लासः २६ 


हिरण्यरेतसि संताप्यमानानां सुवर्णादिधातूनां कालुष्यमिव प्राणायामेन 
मनः प्रभृतीन्द्रियाणां दोषाः क्षीयन्ते नैमेल्यं च सम्पद्यते । 

प्राणायामस्य विधि:-- के 

प्रच्छर्देनविधारथाभ्या धा प्राणस्थ ॥--योग० समाधिपादे सू० ३४ 
यथा सवेगमुद्वमनेनान्नजलादिक : बहिनिस्सरति तथैव बलेन प्राणं 
बहितिःसाये तत्रैव यथाबलं निरुन्ध्यात्‌, बहिनिस्सदृणकाले . च मूलेन्द्रिय 
किञ्चिदूध्वंमाकषंत्‌। एवं हि प्राणाः समधिकं बहिरपतिष्ठन्ते । अनुभूय- 
मानायां चोहिग्नतायां शनेः शनैः प्राणवायुमन्त आददीत । यथाबलं यथेच्छं 
च पौनःपुन्येनेवमाचरेत्‌ । मनसि चोंकार जपेत्‌, एवमनुष्ठानेनात्मचेत- 
सोविशुद्धिस्थैय्यें सम्भवतः । प्राणायामश्चायं 'चतुविध:-- 
(अ) तत्र बहिरेव भूयसा प्राणनिरोधनं बहाविषयः प्रथम: । 
(आ) यथाबलमन्तः प्राणावरोध आभ्यन्तरो द्वितीयः । . 

(इ) युगपदेवोभयो्गत्यभावपूर्वेक यथाशक्ति प्राणनिरोधनं स्तम्भः 
बत्ति-स्तृतीयः। 

(ई) बहिनिखियमाणप्राणानां सन्निरोधाय बाह्यतोऽन्तर्वायुं गृल्ही- 
यादभ्यन्तरे प्रविशतश्च ततो बलेन प्रसह बहिरेब निरुन्ध्यात्‌ । 
अयं बाह्याभ्यन्त राक्षेपी नाम चतुर्थ: । | 

एवमन्योन्यतो विरुद्धक्रियानुष्ठानेनोभयो: (निश्वासप्रश्वासयो:) 
गतिसन्निरोधात्‌ प्राणानामात्मवशवत्तितयाऽऽन्त रं बाह्यञ्चोभयविध- 
मपीन्द्रियपूगं भवति स्वायत्तम्‌ । उपचीयमानतया च सत्त्वपौरुषयोः शेमुषी 
कुशाग्रा, दुरूहसूकष्मतमानामपि विषयाणां लीलयैव ग्रहीत्री च सम्पद्यते । 
कि चेतेनेतस्मिन्‌ मानवीयशरीरे वीर्यस्य प्रवर्ध मानत्वात्‌ बलपराक्रमयोश्च 
स्थिरतयेन्द्रियाणां स्वाधीनतयाल्पीयसैव कालेनाधिगम्यन्ते सकलशास्त्राणि। 

योषितोऽपि योगाभ्यासमनुतिष्ठेयुः । भोजनछादनोपवेशनसम्भाष- 
णादीनां गुरुभिः कनीयोभिश्च समुचितव्यवहारस्योपदेशं कुर्वी रन्‌ । 
ब्रह्मयज्ञापरनामधेयं संध्योपासनमपि शिक्षयेयुः । 

(१) तत्र प्रथममाचमनम्‌-आकण्ठहृदयप्रदेशसेचकं-नातोऽधिकं नापि 
न्यूनं-वारि समादाय पाणौ तस्य मूले मध्ये च सन्निधायौष्ठमाचामेत्‌ । 
अनेन कण्ठस्थे कफपित्ते किचिदिव निवर्तेते । 

(२) ततो मार्जनमाचरेत्‌-प्रान्तेन मध्यमाऽनामिकाङ्गुल्यो रीक्षण- 
प्रमुबेयु देहावयवेषु जलसेको मार्जेतम्‌ । मार्जनेन ह्यालस्यं विलीयते । 
अविद्यमान आलस्येऽभावे च वारिणो नैतदनुतिष्ठेत्‌ । 

(३). ततः समन्त्रकं प्राणायामं, चेतसापि पापात्‌ निवृत्त्यभिलाषरूप- 


३० सस्यार्थप्रकाश: 


मघमर्षणं मनसापरिकरमणमुपस्थानञ्चावबोधयेत्‌। परमेश्वरस्य स्तुतिप्रार्थ- 
नोपासनाविधिञ्चोपदिशेत्‌ । 

सन्ध्योपासनञ्चेदं निर्जनप्रदेशे समाहितेन चेतसा कत्तेव्यम्‌ । 

अपां समीपे नियतो नेत्यिक विधिमास्थितः । 
सावित्रोमप्यधीयोत गत्यारण्यं समाहितः ॥ 

अरष्येषु निजेनप्रदेशेषु गत्वा समाहितः-समाधाय वाङ्मनसे उप- 
विश्यान्तिके जलानां नैत्यिकं विधिमाचरन्‌ जपेत्‌ तदर्थभावनपूर्वक सावित्रीं- 
गायत्रीमन्त्रम्‌ । तदनुकूलयेच्च स्वाचारम्‌। वरीयः खल्वस्य जपस्योपां- 
३वनुष्ठानम्‌ । 

द्वितीयो देवयज्ञः । 

देवयज्ञो ह्यग्निहोत्रेण संगतिसेवाभ्यां च विदुषां सम्भवति । ब्रह्मदेव- 
प्रातःसायं यज्ञौ द्विरेव नि्वरतनीयौ । द्वे एव निशावासरयोः सन्धिवेले । न्यूनाति 
यूनं ध्यायेद्‌ होरामात्रम्‌ । समाधिस्था योगिनः परमात्मानं यथा ध्यायन्ति 
तथैव सन्ध्योपासनमाचरेत्‌ । उदितेऽनस्तमिते च सहस्रांशावर्निहोत्रसमयः । 

अग्निहोत्रानुष्ठानाय च कस्यचिद्धातो म्‌ दो वोपरि द्वादशषोडशाङ्गुल- 
परिमितां चतुर्भुजां तावदेव निम्नां निम्नप्रदेशे च त्रिचतुर्वाङ्‌गुलपरिमितां 
वेदि निर्मिमीत । उपरितनायामपेक्षया चवुर्थाशोऽधस्तनायामो भवेत्‌। तस्यां 
पाटीरपलाशा्रादिश्रेषठकाष्ठानां समिधां वेदिपरिमितानि शकलानि कृत्वा 
सन्निदध्यात्‌ मध्ये च जातवेदसं स्थापयेत्‌। ततः पुनरपि तत्र काष्ठानि 
सञ्चिन्वीत । प्रोक्षणीपात्रं प्रणीतापात्रमाज्यस्थालीं सुवं च हेम्नो रजतस्य 
काष्ठस्य वा विरचय्य प्रोक्षणीप्रणीतापात्रयोनिधाय पानीयं घृतपात्रे 
चाज्यं तत्तापयेत्‌ । तत्र जलाधानाय प्रणीतापात्रं हस्तप्रक्षालनसौकर्याय च्‌ 
प्रोक्षणीपात्रं निर्मीयते । सन्तप्तं च तद्घृतं साधु सम्परक्ष् जुहुयामन्त्रेरमीभिः- 

वृतीयसमुश्यासः | ३१ 
`` सें भूरग्नये प्राणाच स्वाहा । सुवर्वायबेऽ्पानाम स्वाहा १ हयराडित्याव 
व्यानाम स्वाहा । भूर्भुवः स्वरग्निवाय्वादित्येभ्यः प्राणत्यानव्यानेभ्यः स्वाहा ॥ 

इत्याद्चभ्निहोत्रस्य प्रतिमन्त्रेणेकेकाभाहुति प्रदद्यात्‌ । अतोऽप्यधिका- 
हुतिप्रदानेच्छायाम्‌- 


विश्वानि देव सक्तिर्देरितानि परां सुव। यद्भद्रं तन्न 


आ सुंव ॥--यजु० ३०।३ 

अनेन पूर्वोक्तेन गायत्रीमन्त्रेण च जुहुयात्‌ । 'ओं' “भू प्राणः’ 
प्रभृतीन्यखिलानि परमेश्वरस्येव नामधेयानि । प्रागुक्त एषा मर्थः । 

आत्मज्ञानानुरूपमेव वाचापि भाषणीयं न तु विपरीतम्‌, यथा च खलु 
परमात्मना सवंप्राणिहिताय रचिताः सकलजगतः पदार्थास्तर्थव मनुष्यैरपि 
परोपकत्तेव्यमिति 'स्वाहा' शब्दार्थः । 

घ्र०--नन्वस्निहोत्रेण किमृपक्रियते ? 

उ०--विदन्त्येव खल्विमे लोका “यत्‌ पृतिगन्धिना , वायुना वारिणा 
च व्याधयः व्याधिभिइच प्राणिनां क्लेशः सञ्जायते । शोभनगन्धिना समीरेण 
नीरेण चारोग्यं नीरोगरतया सुखञ्च समासाद्यत इति। +... + व: 

प्र» _चन्दनादीनां समवघुष्य लेपेन भक्षणाय च घृतादिप्रद्यनेन मह 
दुपकृतं भवेन्क्नु ? मुधैत्राग्नौ प्रक्षेपेण द्रव्यप्रणाशो नास्ति प्रेक्षावतां कमं .?. . 

उ०--पदार्थविद्याञ्चेत्‌ त्वं व्यज्ञास्यः नेवं तह्म॑वक्ष्यः । नहि, कस्यचिद्‌ 
वस्तुनोऽभावः सम्पद्यते । अनुष्ठीयमानयज्ञप्रदेशात्‌ स्थितो विप्रकृष्ठान्तराले 
कर्चित्‌ पुमान्‌ सुगन्धं जिघ्रति । तथैव दुर्गन्धमपि। एतदेवावगन्तव्यम्‌-“अग्नो 
भास्तं हविः सूक्ष्मीभूय विस्तीयं च वायुना सार्धं दूरप्रदेशेषु गत्वा सर्वतो 
विनाशयति पूतिगन्धमिति बोधयितुम्‌ । । 

०--एवं सति गृहे सन्निहितानि काइमीरकस्तूरीसामोदकुसुमानि 

पटवासप्रभृतीनि च वस्तुनि संशोध्य मारुतं सुखं जनयिष्यन्ति । 

उ०--भेदकशक्त्यभावतया निष्कास्य सद्मनि, व्रिद्यमानपवनं सुमा रुतं 
च प्रवेशयितुं नालं तत्सौरभम्‌ । जातवेदस्येव सामर्थ्यमिदं यत्‌ “दुगेन्धमयं 
पवमानं पदार्थांश्च तिलशः खण्डयित्वा लघूकृत्य च बहिनिःसारयति । पवित्र 
च नभस्वन्तं प्रवेशयती ति” 

प्र-नन्वेवमपि कि प्रयोजनं समन्त्राग्निहोत्रस्य । 

उ०--विद्यते हि खलु मन्त्रेषु यज्ञानुष्ठानलाभावेदकं व्याख्यानम्‌ । 
पुनः पुनरावतेनेन मन्त्राणां वेदानामध्ययनाध्यापनं रक्षा च सम्भवेत्‌ । 

प्र०--किमन्तरेण यज्ञमेनः सञ्जायते । 

उ०--आम्‌, यतो हि यावान्‌ दुर्गैन्धः समुत्पद्य यस्य देहिनो देहात्‌ 


३२ सत्यार्थप्रकाशः 


सन्दूष्य च प्रकम्पनाम्बुनी निदानतया रोगाणां क्लिदनाति प्राणिनस्तावदेव 
सम्प्राप्यते वृजिनं तेन मानवेन । अतस्तद्दुरितक्षयाय तत्परिमाणेन समधिकेन 
वा ततः परिमलेन वायुजले सुगन्धयितथ्ये। भक्षणमाज्यादीनां तु भक्षयितार- 
मेवेक जनं सुखयति । यावच्चैकेन जनेन घृतादिकं भक्ष्यते, प्रक्षिप्तेन वह्नौ 
तावतैवोपक्रियन्ते लक्षाणि मानवानाम्‌ । घृतादिवस्तूनां सेवनमन्तरेणात्मदेह- 
योर्नोपचीयेत बलमतस्तान्यशनीयान्यपि किन्तु तदपेक्ष याप्यग्निहोत्रं प्रशस्यते । 

प्र०-नन्वेकः पुमान्‌ कियती राहुतीः प्रदद्यात्‌, कि वा परिमाणमेके- 
कस्यास्तस्याः ? ' 

उ०--षोडशाहुतय: प्रदातव्या एकेन जनेन | षण्माषाइच न्यूनाति- 
न्यूनं परिमाणमेकस्या: । अतोप्यधिकाज्यप्रक्षेपस्तु वरीयान्‌ । 

पुराप्यायेवरशिरोमणयो महर्षयः सम्राजश्च बाहुल्येन यजन्ति याज- 
यन्ति स्म च। यज्ञियकाले भारतभूरियमस्पृष्टा व्याधिभिः सुखपूर्णा चाभवत्‌ । 
साम्प्रतमपि सञ्जायेत चेद्यज्ञप्रचारस्तहि पुनरपि भवेत्तथेव । 

समुपवणित अध्ययनाध्यापनसन्ध्योपासनेरव रस्तुतिप्रार्थनोपासनारूपो 
ब्रह्मयज्ञः । अग्निहोत्रादारभ्यासत्रमेधपर्यन्तक्रतवनुष्ठानविद्वत्संगरूपो देव- 
यज्ञश्च । ब्रह्मचारिभिः केवलमिमावेव यज्ञौ निवतं नीयौ । 
ब्राह्मणस्त्रयाणां वर्णानामुषनयनं कर्त्तुमहेति राजन्यो द्यस्य वैश्यो 
वेश्यस्वेबेति । शूद्रमपि कुलगुणसम्पन्नं मन्व्रवरजमनुपनोतमध्यांपयेदित्येके ॥ 

ब्राह्मणो ब्राह्मणक्षत्रियवेश्यान्‌, क्षत्रियो राजन्यवैश्यौ, वेश्यः केवलं 
वेश्यमेवोपनीयाध्यापयितुमहंति । कुलीनं शुभलक्षणान्वितं शूद्रमप्यनुपनीय 
मन्त्रसंहितातिरिक्तानि शास्त्राण्यध्यापयेदिति अनेकेषामाचार्याणां मतम्‌ । 

ब्रह्मचय्यंकालः--पञ्चमादष्टमाद्वा संवत्सरात्‌ कुमाराः कुमाराणां 
कुमार्यश्च कुमारीणामध्ययनशालां गच्छेयुरधो निदिष्टमध्ययनं च सनियमं 
पारमेरन्‌ । 

षट्‌त्रिशदाब्दिक चर्य्यं गुरो त्रैवेदिकं व्रतम्‌ । 
तदधिकं पादिकं वा ग्रहणान्तिकमेव वा ॥-मनु० ३1१ 

आष्टमवर्षात्षद्त्रिशत्वर्षपर्यत्तम्‌- सा ङ्गोपाङ्गस्य प्रतिवेदस्याध्ययने 
द्वादशवर्षाणीति यावत्‌--अधीयीत एवं चाष्टानां षट्त्रिशताञ्च संकलनया 
चतुश्चत्वारिशद्वर्षाणि व्रतमाचरेत्‌ । कि वाष्टादशवर्षाणि ब्रह्मचर्यं प्रथमाष्ट- 
संकलने च वर्षाणां षड्विशति ब्रताचरणम्‌, नववर्षाणि यावता कालेन 
वाझेषविद्यां परिगृह्णीयात्‌ तावद्‌ वा ब्रह्मचयं माचरेत्‌ । 

पुरुषो वाव यज्ञस्तस्य यानि चतुवि _ शतिवर्षाणि तत्प्रातःसवनं 
चतुव _ शत्यक्षरा गायत्री गायत्रं प्रातःसवनं तदस्य वसवोऽन्वायत्ताः प्राणा 
बाब वसव एते हीद _ सवं वासयन्ति ॥१॥ 


तृतीयसमुहलासः ३३ 


तड्चेदेतस्मिन बयसि किङ्चिदुपतवेत्स ब्र्थात्राणा वसव इद मे प्रातः- 
सबनं माध्यंदिन ˆ सवनमनुसंतनुतेति माऽहं प्राणानां वसूनां मध्ये यज्ञो विलो 
व्सीयेत्य॒द्धँव तत एत्यगदो ह भवति ॥२॥ 

अथ यानि चतुश्चत्वारि " शद्दर्षाणि तन्माध्यंविन _ सवनं चतुश्चत्वा- 
रि" शवक्षरा त्रिष्ट्प त्रेष्ट्सं माध्यंदिन सवनं तदस्य रुद्रा अन्वायत्ता 
प्राणा वाव रुद्रा एते हीद रोदयन्ति ॥३॥ 

तञ्चेदेतस्मिन्वयसि किञ्चिदुपतपेत्स ब्रयात्प्राणा रुद्रा इदं मे साध्यं- 
दिन ˆ सवनं ततीयसवनमन्‌संतनृतेति माऽहं प्राणाना! रुद्राणां मध्ये यज्ञों 
बिलोप्सीयेत्यद्धेब तत एत्यगदो ह भवति ॥४॥ | 

अथ यान्यष्टाचत्वारि  शद्दर्षाणि तत्ततीयसवनमष्टाचत्वारि शद- 
क्षरा जगती जागतं तृतीयसवनं तदस्यादित्या अन्वायत्ताः प्राणा बावाऽऽदित्या 
एते होव ' सर्वमाददते ॥ ५ ` 

तञ्चेदेतस्मिम्‌ बयसि किञ्चिदुपतपेत्स बूयात्‌ प्राणा आदित्या इवं मे 
ततीयसवनमायरनसम्तनतेति माऽहं प्राणानामादित्यानां मध्ये यज्ञो विलोष्सी 
येत्यद्धैव तत एत्यगदो हैव भवति ॥६॥ 

इदं हि छान्दोग्योपनिषदि पठ्यते । अयमभिप्रायोऽस्य-कनिष्ठमध्य- 
मोत्तमभेदेन त्रिविधं खलु ब्रह्मचर्यम्‌ । तत्राद्यमू--अयं पुरुषाख्योऽन्नरसमयो 
देहः पुरि शरीरे शयिता जीवात्मा च। शुभयुणे: सङ्गतीकरणतथा सत्कतंव्य- 
तया च पुरुष एव यज्ञः । तस्यायुषश्चतुविशतिवर्षपर्यन्त भिन्द्रियाणि संयम्य 
सब्रह्मचर्यंवेदादिविद्यासुशिक्षर्योग्रहणमावश्यकम्‌, कृत्वापि दारपरिग्रहं 
लम्पटतां त्यक्तवतः पुंसः शरीरे प्राणा बलवन्तो भूत्वां वासयन्ति शुभगुणान्‌ । 

प्रथमवयस्येतस्मिन्ताचार्य्यो विद्याभ्यासतपसा तं संतपेत्‌ । तथैव 
चोपदिशेत्‌ । ब्रह्मचार्यप्येवं निश्चिन्वीत यदहं प्रथमवयसि चेदाचरिष्यामि 
यथाविधि ब्रह्मचर्यं तदा मे शरीरात्मानौ बलवन्तावारोग्यवन्तौ च 
भविष्यतः । 

अयि मानवाः ! यथाहं न विलोपयेयं ब्रह्मचर्यं तथा सुखानि 
बिस्तारयत यूयम्‌, चतुविशतिसंवत्सरोध्वं गृहाश्रमं प्रविष्टोऽहं निरामयो 
भविष्यामि । आयुरपिं मम सप्ततिरशीतिवर्षपरिमितं भविष्यतीत्यत्र नास्ति 
कश्चित्संशयः । 

मध्यमं ब्रह्मचर्यम्‌ -आचतुरचत्वारिशद्वर्षाणि ब्रह्मचर्येण वेदानभ्यस्यतो 
जनस्य प्राणा इन्द्रियाण्यन्तःकरणमात्मा च बलवन्तो भूत्वा दुर्जेनान्‌ रोदयन्ति 
पालयन्ति च सञ्जनान्‌ (अयि मान्याः) भवन्निदेंशमनुरुध्य वयस्येतस्मिन्‌ 
किञ्चित्तपस्तपस्यतो मम रुद्ररूपैरेभिः प्रांणेमंध्यमं ब्रह्मचर्य्यं सेत्स्यति। | 

हे ब्रह्मचारिणः ! विस्तारयत ब्रह्मचर्य्यंमिदम्‌। यथाहमविलोप्य 


३४ सत्याथंप्रकाशः 


ब्रह्मचर्य्यं यज्ञस्वरूपं लभे, आचाय्यंकुलात्समुपैमि निरामयूच सम्पद्ये तथैव 
यूयमपि सत्कर्माण्यनुतिष्ठत । 

अष्टचत्वारिशत्संवत्सरान्‌ यावत्‌ तृतीयमुत्तमं ब्रह्मचर्यम्‌ । यथा 
ह्यष्टचत्वारिशदक्षराणां जगतीछन्दस्तर्थ॑व तावद्वष॑प्यन्तं यथावद्‌ ब्रहाचय्य- 
माचरतो जनस्य प्राणाः स्वानुकूलाः सन्तः परिगृह्हून्ति निखिला विद्याः । 

मातृपित्राचार्य्याः प्रथमवयस्यात्मसन्ततीविद्यागुणग्रहणाय तपश्चार- 
यन्तस्तदेवोपदिशन्तु, तानि चापत्यानि स्वत एवाखण्डितब्रह्मचर्यपरिसेवनेन 
तृतीयमुत्तमं ब्रह्मचर्थ्य माचर्य्यं पूर्ण चतुःशतवषंपरिमितमायुः परिवर्धयेयुः । 
यूयमपि तथेव परिवद्ध॑यथ । 

देहावस्था:-- 

चतस्रोश्वस्थाः शरीरस्य वृद्धियो वनं सम्पूर्णता किञ्चित्परि- 
हाणिश्चेति । आषोडशाहु द्धिः । आपञ्चविशतेयौ बनम्‌ । आचत्वारिशतः 
सम्पुर्णता । ततः किञ्चित्परिहाणिश्चेति ॥ 

पञ्चविशे ततो वर्षे पुमान्‌ नारी तु षोडशे। 
समत्वागतवीयौ तौ जानीयात्कुशलो भिषक्‌ ॥ 

देहस्यास्य चतस्रोऽवस्था भवन्ति-- 

तत्राद्या वृद्धि्यस्यां जन्मिनो जन्मन आरभ्याषोडशवर्षं प्रवर्धन्ते 
सकलधातव: । 

सप्तदशवर्षात्पञ्चविशतिवर्षपर्यन्त यौवन द्वितीया । 

षड्विशाब्दत आचत्वारिशत्समाः धातूनां पुष्टिरूपा तृतीया । 

ततः किचित्परिहाणिनाम्नी चतुर्थोऽवस्था प्रवर्तते । 

साङ्गोपा ङ्गदेहस्थाः सकलधातवः सम्पुष्टाः पूर्णता लभन्ते ततः परं 
शरीरे समुपचीयमानो धातुः स्वप्नप्रस्वेदादिमुखेन बहिनिर्याति । 

अयमेव चत्वारिशत्तमः संवत्सरः पाणिपीडनाय प्रशस्यते । प्रशस्य- 
तमोद्वाहसमथस्त्वष्टचत्वारिशत्तमो वर्ष: । 

प्र--किमयं नरनारीभ्यां कृते समानो ब्रह्मचर्य्यनियमः ? 

उ०--नहि, यदि हि नाम पुमान्‌ २५, ३०, ३६, ४०, ४४, ४८, 
वर्षाणि यावत्‌ ्रह्मचय्यंमाचरेत्‌ तहि कन्यानुत्रमेण १६, १७, १८, २०, 
२२, २४ वर्षाणि ब्रह्मचर्यं परिपालयेत्‌ । अष्टचत्वारिशद्वर्षसमनन्त रं पुरुषेण 
चतुविशतिवर्षेभ्यरच परं कन्यया ब्रह्मचय्यंपालनमनावश्यकम्‌ । गृहस्थधर्मं 
परिपालयितुकामैरेव पुरुषै रयं नियमो अनुष्ठेयस्तदितरे च यावज्जीवं समा- 
चरन्तु नाम ब्रह्मचय्यंम्‌ । परं निरुध्य मदनवेगमिन्द्रियाणां जयस्य सुदुष्क रतया 
हिल संयमिनो निर्दोषयोगितः पुमांसो योषितो वा कर्तु महं न्ति 
तरे जना: । 


तृतीवसंमुर्शीसः १५ 


ऋतं च स्वाध्यायप्रचचने च । सर्त्य थ स्वाध्यायप्रवचने थ॑। तपर 
स्वाध्यायप्रवचने च । दमश्च स्वाध्यायप्रवचने च । शमश्च स्वाध्याधप्रवचने 
च । अग्नयश्च स्वाध्यायप्रवचने च । अग्निहोत्रज्य स्कॉध्यायप्रवचने च । 
अतिथयश्च स्वाध्यायप्रवचने च । मानुवं थ स्थाध्यायप्रवषने च। प्रजा च 
स्वाध्यायप्रवचने च । प्रजनश्च स्वाध्यायप्रवचने च । प्रजातिश्च स्वाध्याय- 
प्रवचने च ॥ “तै” उ० । प्रणा० ७ अ० & 
अध्ययनाध्यापनं कुवंतां नियमाः ( ०) यथार्थाचारेणाध्येतव्य- 
मध्यापयितव्यं च । (सत्यञ्च०) सत्याचरणेन सत्यविद्यानां विधेयेऽध्ययना- 
ध्यापने । .(तप०) तपस्वितया धर्म मनुतिष्ठताभ्यसनीयं वेदादिशास्त्रम्‌ । 
(दम०) निरुध्यासन्मार्यात्‌ बहिरिन्द्रियाण्यध्येतव्यम्‌ (शम०) सर्वविध- 
दोषेभ्यो नियम्थ मनोऽध्ययनाध्यापनं कर्तव्यम्‌ । (अग्न०) विज्ञायाहवनी- 
यादिकं वैद्युतञ्चाग्निमध्येतव्यमध्यापयितव्यम्‌। (अग्निहोत्र०) . यजनपूर्बेक 
पठनपाठनेऽनुष्ठेये । (अतिथ०) अतिथीन्‌ सेवमानैरध्येतव्यम्‌ । (मानूष०) 
यथायोग्यं सम्पादयता लोकोचितान्‌ संव्यवहारानध्येतव्यमध्यापयितव्यभ्‌ । 
(प्रजा०)अनुपालयता सन्तती राज्यञ्चाध्येतव्यमध्यापयितव्यम्‌ । ता 
संरक्षयता वद्ध॑ंयता च वौर्यमध्येतव्यम्‌ । (प्रजाति०) प्रजां शिष्येगणं 
संबिभ्रता अध्येतव्यमध्यापयितव्यं च । ३ ही 
यमान्‌ सेवेत सततं न नियमान्‌ केवलान्‌ बुधः । 
यमान्यतत्यकुर्वाणो नियमान्‌ केवलान्‌ भजन्‌ ॥ 
--मचु० ४।२०४ 
तत्राहिसासत्यास्तेयब्रह्मचर्यापरिग्रहा यमाः ॥ 
| -र्‍योग० साधनपादे सू० ३० 
वैरत्यागो “अहिसा”। सत्यसंकल्पः सत्यभाषणं सत्यानुष्ठानं च 
“सत्यम्‌” । मनोवचनक ्मभिरचौ्य्य त्यागो “अस्तेयम्‌” । उपस्थेन्द्रियस्य संयमो 
“ब्रह्मचय्येम 1 लोलूपतातिशयपरित्यागः स्वत्वाभिमानराहित्यञ्च 
“अपरिग्रहः 2? 
शो चसन्तोषतपःस्वाध्यायेश्वरप्रणिधानानि नियमाः ॥ 
—योग० साधनपादे सू० ३२ 
स्नानादिना पावित्र्यं “शौचम्‌” । सुप्रसादेन चेतसा निरुद्यमतयाव- 
स्थानं नास्ति सन्तोषोऽपितु यावच्छक्यं प्रयतमानेन हानिलाभयोहुँषंशोकानु- 
भवाभावः “सन्तोषः” । कृच्छ्गतेनापि धर्म्यं कर्मानुष्ठानं “तपः” । अध्ययना- 
ध्यापनं च “स्वाध्यायः” । परमात्मनो भत्तिविशेषेणात्मनोऽपंणम्‌ “ईश्वर- 
प्रणिधानम्‌” । इमे पञ्च यमा नियमाश्च सदा सेवनीया: । 
यमान्‌ परिहरन्‌ केवलं नियमान्‌ न सेवेत। द्वावपीमा-(यमनियमो)-¬ 


३६ सत्यार्थप्रकादाः 


वनुतिष्ठेत्‌ । यो वे यमानुष्ठानमन्तरेण नियमानेव सेवते स नाप्नोति 
समुन्नति किन्त्वधोगतौ--संसार एव निमज्जति । 
कामात्मता न प्रशस्ता न चेवेहास्त्यकामता । 
काम्यो हि वेदाधिगमः कर्मयोगश्च वेदिकः ।। 
—मनु० अ० २।२ 
अतिशयेन कामनातुरत्वं निष्कामता च कस्मैचिदपि न प्रशस्ता । यतः 
कामनां विना वेदज्ञानं वेदप्रतिपादितकर्मानुष्ठानञ्च न सम्भवति । 
स्वाध्यायेन व्रतेहमिंसत्रैविद्येनेज्यया सुतैः । 
महायल्ञेश्च यज्ञेश्व ब्राह्मीयं क्रियते तनु: ॥--मनु० २।२८ 
(स्वाध्यायेन) सकलविद्याध्ययनाध्यापनेन (ब्रतेः) ब्रह्म चर्य्यंसत्य- 
भाषणादिनियमपरिपालनेन (होमैः) अग्निहोत्रादिहोमंः । सत्यासत्ययोग्रे- 
हणपरिहाणाभ्यां, सत्यविद्यानां दानेन च (त्रैविद्येन) वेदविहितकर्म्मो- 
पासनाज्ञानविद्याग्रहणेन (इज्यया) पक्षेप्टधादियागैः (सुतैः) सुसन्तानोत्पत्त्या 
(महायत्ञैः) ब्रह्मदेव पितृवेरवदेवातिथिसे वाख्ये: पञ्च महायज्ञैः (यज्ञैः) अग्नि- 
होत्रादिभिः क्रतुभिः शिल्पविद्याविज्ञानादियज्ञानुष्ठानेन चेयं मानवी तनुर्ब्राह्मी 
क्रियते । वेदपरमात्मनो भक्तेराधाररूपा बैप्री तनुः सम्पाद्यत इत्यर्थः । एभिः 
साधनैविना ब्राह्मणशरीरमवाप्तुं न शक्यते । 
इस्व्रिथाणां विचरतां विषयेष्वपहारिषु । 
संयमे यत्नमातिष्ठेद्िद्वान्‌ यन्तेव वाजिनाम्‌ ॥- मनु० २।८८ 
विज्ञः सारथिरिवाञ्वानामात्ममनसोर्दुष्कमंप्रवर्तकेषु विषयेषु विचर- 
तामिन्द्रियाणां निग्रहे सर्वथा यत्वमाचरेत्‌। यतः 
इन्द्रियाणां प्रसङ्गेन दोषमृच्छत्यसंशयम्‌ । 
सन्नियम्य तु तान्येव ततः सिद्धि नियच्छति ॥ 
“मनु० २।९३ 
इन्द्रियाणां वशंगत: खल्वयं जीवात्मा महतो दोषानवाप्नोति 
निस्सन्देहम्‌, तान्येव पुनरिन्द्रियाणि सम्यगात्मसात्‌ कृत्वा महतीं सिद्धि लभते। 
वेदास्त्यागश्च यज्ञाश्च नियमाश्च तपांसि च । 
न विप्रदुष्टभावस्य सिद्धि गच्छन्ति कहिचित्‌ ॥ 
--मतु० २1९७ 
वेदाध्ययन-दान-यज्ञ-नियम-तपांसि अन्यान्यपि सत्कर्माणि च दुवृ त्ता- 
वशेन्द्रियस्य पुंसो न कदाचित्‌ सफली भवन्ति । 
वेदोपकरणे चैव स्वाध्याये चैव नेत्यिके । 
नानुरोधोऽस्त्यनध्याये होममन्त्रेषु चेव हि ॥१॥ 

नेत्यिके नास्त्यनध्यायो ब्रह्मसत्रं हि तत्स्मृतम्‌ । 
ब्रह्माहुतिहुतं पुण्यमनध्यायवषद्कृतम्‌ ॥२॥ 
मनु ० २।१०५-६ 
वेदाध्ययनाध्यापनयोः सन्ध्योपासनादिपञ्चमहायञ्चानुष्ठाने, होम- 
मन्त्रेषु चानध्यायाग्रहो नास्ति नित्यकर्मसु न भवत्यनध्यायः, श्वासप्रश्वासौ 
हि सदैव गृह्येते, न कहिचिन्निरोद्ध, शक्येते तथैव प्रत्यहमनुष्ठेयं नित्यकर्म । 
यस्मात्‌ अनध्यायेष्वपि कृतमग्निहोत्राद्युत्तमं कर्म पुण्यमेव भवति। यथा च 
असत्यभाषणे पापं, सत्यभाषणे च पुष्यं सदेव भवति, तथेव दुष्कृतकर्मानुष्ठाने 
नित्यमनध्यायः सत्त्कमेणि च सर्वदा स्वाध्यायः । 
अभिवादनशीलस्य नित्यं वृद्धोपसेविनः । 
चत्वारि तस्य वर्धन्त आयुविद्यायशोबलम्‌ ॥ 
- । -मनु० २१२१ 
वृद्धसेविनो नम्रस्वभावस्य शीलवतो विदुषः पुरुषस्य आयुः, प्रज्ञा 
यशोबलमिमानि चत्वारि सम्यग्‌ नित्यं प्रवद्ध॑न्ते। एतद्विरुद्धमाचरतश्च न 
कदाप्यायुः प्रभृतीनि चत्वारि वद्धेन्ते ॥ 
अहिसयेव भूतानां कायं श्रेयोऽनुशासनम्‌ । 
बाक्‌ चैव मधुरा श्लक्णा प्रयोज्या घमेमिच्छता ॥१॥ 
यस्य वाङ्मनसे शुद्धे सम्यग्गुप्ते च सबेदा। 
स॒ वे सवंमवाप्नोति वेदान्तोपगतं फलम्‌ ॥२॥ 
मनु ० २।१५६-६० 
विपहिर्वाद्भरन्तेवासिभिशच विहाय वैरबुद्धिमुपदेश्यः खलु कल्याण- 
वर्त्माखिलजनेभ्यः । उपदेष्टभिइच सर्वदा मधुरा सूनृता वाणी व्यवहूतेव्या । 
धर्म्मोन्नतिकामाइच स्वयं सत्यमाचरन्तः परानपि सत्यमुपदिशेयुः ॥ १॥ यस्य 
मानवस्य वाङ्मनसे शुद्धे सुंरक्षिते च सदा भवतः स एव वेदान्तं--सवंवेद- 
सिद्धान्तरूपं फलमइनुते । 
सम्मानाद ब्राह्मणो नित्यमुहिजेत बिषादिव.। 
अमृतस्येव चाकाडक्षेदवमानस्य सबंदा ॥-मनु० 7।१६२ 
आदराद्विषादिव बिभ्यदनादरञ्च 'सुधामिवाभिलषन्नेव ब्राह्मणो 
निखिलवेदं परमेशवरञ्चावगच्छति । 
अनेन क्रमयोगेन संस्कृतात्मा द्विजः शनैः । 
गुरे बसन्‌ सञ्चिनुयाद्‌ ब्रह्माधिगमिकं तपः ॥ 
मनु ० २।१६४ 
इत्यमेव कृतोपनयनो द्विजब्रह्मचारी कुमारः, कुमारी च ब्रह्मचारिणी 
वेदार्ज्ञानरूपोत्त मं .तपः शनैः शनेः प्रवर्धयेताम्‌ । : 

योऽनधीत्य द्विजो वेदमन्यत्र कुरुते श्रमम्‌ । 
स जीवन्नेव शूद्रत्वमाशु गच्छति सान्वयः ॥ 
--मनु० २११६८ 
यः पुमान्‌ वेदमनधीत्यान्यत्र श्रमं कुरुते, पुत्रपौत्रादिसहितस्सोऽञ्ज- 
सैव प्रतिपद्यते शोद्रं भावम्‌ । 
वजेयेन्मधुमांसञ्च गन्धं माल्यं रसान्‌ स्त्रियः । 
शुक्तानि यानि सर्वाणि प्राणिनां चेव हिसनम्‌ ॥१॥ 
अभ्यङ्गमञ्जनं चाक्ष्णोरुपानच्छत्रधारणम्‌ । 
कामं क्रोध च लोभं च नत्तनं गीतवादनम्‌ ॥२॥ 
यूतं च जनवादं च परिवादं तथाऽन्‌तम्‌। 
स्त्रीणां च प्रेक्षणालम्भमुपघातं परस्य च॥३॥ 
एकः शयीत सर्वत्र न रेतः स्कन्दयेत्क्वचित्‌ । 
कामाद्धि स्कन्दयन्‌ रेतो हिनस्ति ब्रतमात्मनः॥४॥ 
"ण्मनु० २१७७-१५० 
वर्जेयेदिति- सर्वऽप्यन्तेवा सिनोऽन्तेवासिन्यञ्च मद्यं मासं गन्धं मालां 
रसं स्त्रीपुरुषयोः स ङ्गं सकलमम्लजातं प्राणिनां वधम्‌ ॥१॥ 
अभ्यङ्गमिति-शिरः पादाद्यङ्गानां मदनम्‌, अहैतुकमुपस्थेन्द्रिय- 
स्पशेम्‌, चक्षुषोरञ्जनम्‌, उपानच्छत्रयोर्धारणम्‌, कामकऋ्ोधलोभमोहभय- 
शोकेष्यद्विषतीर्यं्रिक म्‌ ॥२॥ दूतमिति--अक्षक्रीडाम्‌, यस्य कस्यचित्संकथाम्‌ 
परनिन्दन्‌म्‌, मृषा भाषणम्‌, स्त्रीणां दशेनालिगने, परहानिप्रभृतीनि कुकर्माणि 
च सन्त्यजेयुः ॥ ३॥ 
स्वेत्रैकाकिनः शयीरन्‌ न कहिचित्‌ वीर्य स्खलयेयुः। कामनया हि 
स्वशुक्रपातनमात्मनो ब्रह्मचय्यंब्रतविनाश एव विज्ञेयः। 
वेदमनूच्याचार्योऽन्तेवासिनमनुशास्ति। सत्यं बद। धर्मं चर। 
स्वाध्यायान्मा प्रमदः। आचार्य्याय प्रियं धनमाहृत्य प्रजातन्तुं मा 
व्यवच्छेत्सीः । सत्यान्न प्रमदितव्यम्‌ । धर्मान्न प्रमदितव्यम्‌ । कुशलान्न 
प्रमदितव्यम्‌ । भूत्ये न प्रमदितव्यम्‌ । स्वाध्यायप्रवचनाभ्यां न प्रमदितव्यम्‌ । 
देवपित्‌ कार्य्याभ्यां न प्रमदितव्यम्‌ । मातृदेवो भव। पित देवो भव । आचाय्यं 
देवो भव । अतिथिदेवो भव । यान्यनवद्यानि कर्माणि तानि सेवितव्यानि नो 
इतराणि । यान्यस्माक _ सुचरितांनि तानि त्वयोपास्थानि नो इतराणि। ये 
के चास्मच्छु यांसो ब्राह्मणास्तेषां त्वयासनेन प्रश्वसितव्यम्‌ । श्रद्धया देयम्‌ । 
अश्वद्धया देयम्‌ । थिया देयम्‌ । हिया देयम्‌ । भिया देयम्‌ । संविदा देयम्‌ । 
अथ यदि ते कर्मविचिकित्सा वा वृत्तिबिचिकित्सा वा स्यात्‌, ये तत्र 
ब्राह्मणाः सम्मशिनो युक्ता अयुक्ता अलूक्षा धर्मकामाः स्युयेथा ते तत्र 

वत्तेरन तथा तत्र वत्तंयाः । एष आदेशः । एष उपदेशः । एवा वेदोपनिषत्‌ । 
एतदनुशासनम्‌ । एवमुपासितव्यम्‌ । एवमु चेतदुपास्यम्‌ । 
--तैत्तिरीय० प्रपा० ७। अनु० ११। क० १,२,३,४ 
आचार्य्य आचार्य्या च स्वान्तेवासिनः==शिष्यशिष्याः--एवमुपदि- 
शेत्‌-सततं सत्यं ब्रूहि । परिपालय धर्मम्‌ । अप्रमत्तोऽधीष्वाध्यापय च । 
पणब्रह्मचर्येण निखिलविद्या अधिगत्य, आचार्य्याय प्रदाय प्रियधनं परिणीय 
चात्मानं सन्तती: समुत्पादय । प्रमादेन मा कदापि सत्यं त्याक्षी:। अनव- 
धानतया मा कहिचिद्धर्म हासी: । प्रमादेना रोग्यवेकध्ये जातु मा रहीः। 
अनवहितः सदैश्वर्यवृद्धि मा विमुञ्चीः । प्रमत्तोऽध्ययनाध्यापने जातु मा 
स्राक्षी:। देवानां विदुषां जननीजनकादीनां परिचरणे मा प्रमदः। 
विद्वांसमिव मातृपित्राचार्य्यातिथीन्‌ सेवस्व । अगहितानि सत्यभाषणादि- 
धम्येकर्माण्यनुतिष्ठ, तदतिरिक्तालीकभाषणादीनि मा चर । यान्यस्माकं 
सुचरितानि धर्म्यकर्माणि तान्यादेयानि; यानि चास्माकं जुगुष्सितानि न 
कहिचित्तान्याचर। ये केचिदस्माकं मध्ये विद्वांसो धर्मात्मानः श्रेष्ठब्राह्मणाः 
तानुपास्व विश्वसिहि । श्रद्धया देयम्‌ । अश्रद्धया देयम्‌ । शोभया देयम्‌ । 
लज्जया देयम्‌ । भीत्या देयम्‌ । प्रतिज्चया देयम्‌ । यदा कदाचित्त्वं कमंशीलो- 
पासनाज्ञानेषु संजातसंशयो भवेः तदा तत्र ये विचारवन्तः पक्षपातविवजिता 
योगिनोऽयोगिन आद्रेचेतसो धर्मकामा धर्मात्मानो भवेयुः यथा ते तत्र वर्तेरन्‌ 
तथा त्वमपि वर्तेथाः। एतच्छासनम्‌ । एष उपदेशः । एषा वेदोपनिषत्‌ । 
एषैव च शिक्षा । इत्थमेव व्यवहतंव्यम्‌ । स्वाचारश्च संशोधनीयः । 
अकामस्य क्रिया काचिद्‌ दृश्यते नेह कहिचित्‌ । 
यद्यद्धि कुरुते किञ्चित्‌ तत्तत्कामस्य चेष्टितम्‌ ॥ 
—मनु० २।४ 
निष्काममानवे चक्षुषः संकोचविकाशावपि न सम्भवत इति मानुषै 
निरचेतव्यमतो यत्किञ्चदपि कुरुते तत्तत्कामनां विना न भवतीति सिद्धधति। 
ततश्च सर्व कर्म लौकिकं वैदिकञ्च यद्यत्‌ पुरुषः कुरुते तत्तदिच्छयेव क्रियते । 
आचारः परमो धर्मः श्रुत्युक्तः स्मा्त एव च । 
तस्मादस्मिन्सदा युक्तो नित्यं स्यादात्सवाभ्द्रिजः ॥१॥ 
आचाराद्विच्युतो विप्रो न वेदफलमश्नृते। 
आचारेण तु संयुक्तः सम्पूर्णफलभागभवेत्‌ ॥२॥ 
णामनु० १।१०८-१०९६ 
श्रुतौ वेदानुकूलस्मृत्यादिषु च प्रतिपादितस्य धर्मस्य परिपालनमेव 
कथन-श्रवण-श्रावणाध्ययनाध्यापनानां फलं तस्मात्सततं धर्माचारतत्परो 
भबेतु ।। १॥ 

आचारविवजितो वेदप्रतिपादितधर्मजन्यसुखं न जातु लभते । यस्तु 
खल्वधीत्य विद्यां धर्ममाचरति स एवाशेषसुखं संलभते ।।२।॥। 
योऽवमन्येत ते मूले हेतुशास्त्राश्रयाद्‌ द्विजः । 
स साधुभिबं हिष्कार्यो नास्तिको वेदनिन्दकः ॥ 
णामचु० २११ 
यो वे बेदान्‌ तदनुकूलान्याप्तपुरुषप्रणीतशास्त्राणि चावमन्यते, स 
वेदनिन्दको नास्तिको जातिपंक्तिदेशेभ्यो बहिनिःसार्यः । 
वेदः स्मृतिः सदाचारः स्वस्य च प्रियमात्मनः । 
एतच्चतुविधं प्राहुः साक्षाद्वमंस्य लक्षणम्‌ ॥ 
+मनु० २।१२ 
वेदः, स्मृतिर्वेदाविरुद्धमाप्तोक्तं मनुस्मृत्यादिशास्त्रं, साधुजनानामा- 
चारो, वेदमुखेन परमेस्वरप्रतिपादितानि कर्म्माणि, आत्मनः प्रियमर्थाद्यद- 
भिलषत्ययमात्मा यथा हि सत्यभाषणम्‌, चत्वारीमानि धर्मस्य लक्षणानि 
विद्यन्ते । एभिरेव धर्माधर्म॑योनिश्चयः संजायते । निष्पक्षपातं न्यायसत्ययो- 
ग्रहणमसत्यस्य च सर्वथा परित्यागरूपाचार एव धर्म: । विपरीतमतश्च-- 
सपक्षपातमन्यायाचरणं सत्यपरित्यागोऽसत्यसंग्रहणञ्चाधर्मः । 
अर्थकामेष्वसक्तानां धर्मज्ञानं विधीयते । 
धर्म जिज्ञासमानानां प्रमाणं परमं श्रतिः ॥--मनु ० २।१३ 
ये पुमांसोऽ्थेषु सुवर्णादिरत्नेषु कामेष्व ङ्गनासेवनादिषु च न प्रसञ्जन्ति 
त एव धर्मज्ञानं विन्दन्ते । धर्म परिज्ञातुकामे वेंदद्वा रेण धर्मो विनिर्चेयः, नहि 
वेदमन्तरा धर्माधर्मे निर्णयो याथार्थ्येन सम्भवति । 
इत्थमा चार्य्ये: स्वशिष्यानुपदिशेत्‌ । पार्थिवानां तद्व्यतिरिक्त- 
क्षत्रियाणां वैश्यानामुत्तमशूद्रजनानाञ्च विद्याभ्यासे विशेषतोऽवदध्यात्‌ । 
यदि हि केवलं ब्राह्मणा एवाधीयी रन्‌ नतु क्षत्रियादयस्तदा विद्या धर्म राज्य- 
धनादीनां समुन्नतिं जातु सम्भवति । ब्राह्मणा हि क्षत्रियादिभ्यो जीविका- 
मधिगम्य प्राणितुं प्रभवन्ति । ब्राह्मणा यदि जीविकावशवत्तिनो भवेयुः, 
क्षत्रियादीनामनुशासितारो यथावत्परीक्षका दण्डप्रदातारश्च न वर्तेरन्‌ तहि 
विप्रप्रमुखाः सर्वे एव वर्णा विषयेषु प्रसञ्जेयुः । कृतविद्येषु पुनः क्षत्रिया दिषु 
ब्राह्मणा अपि सविशेषं विद्यामभ्यसन्ति सेवन्ते च धर्मपथम्‌ । विदुषाञ्च 
क्षत्रियादीनां पुरस्तात्‌ न शक्नुवन्ति पाखण्डमिथ्याव्यवहारमाचरितुम्‌ । 
अविद्वत्सु पुनः क्षत्रियादिषु यथेच्छं व्यवहरन्ति व्यवहारयन्ति च। अत 
आत्मनः कल्याणकामैर््राह्मणेवंदादिसच्छास्त्रं सप्रयत्नमध्यापयितव्यं 
क्षत्रियादीन्‌ । यतो राजन्यप्रमुखा एव विद्याधर्म राज्यश्रियं प्रवर्धेयन्ति । नहि 
ते कदापि भिक्षावृत्तिमवलम्बन्ते नापि विद्याव्यवहारेषु पक्षपातिनो भवन्ति । 


तृतौयसमुल्लांसः | ४१ 


सत्सु चाशेषवर्णेषु विद्याशिक्षासम्पन्नेषु नहि कश्चित्प्रभवति प्रथयितुं पाखण्ड 
मयाधर्म्य मिथ्याव्यवहारान्‌ । एतेन 'विप्राः परिव्राजकाश्च क्षत्रियादीन्‌ ते च 
तान्‌ नियमेषु व्यवस्थापयन्तीति' सिद्धम्‌। अतोऽखिलवर्णप्रभवेषु नरेषु 
योषासु च विद्याधमंप्रचा रोऽवश्यं सम्पादनीयः । 

सर्वमध्ययनाध्यापनादिकं सम्यक्‌ परीक्षानन्तरं विधेयम्‌ । परीक्षा च 
पञ्चविधा भवति । 

(१) यद्यत्‌ परमात्मनो गुणकमेस्वभावानुरूपं त्रयीसम्मतञ्च 
तत्तत्सत्यमतो विरुद्धमसत्यञ्चेति प्रथमा । 

(२) “जनकयोः संयोगमन्त रेव समुदपादि सुतः ” इति वचनं सृष्टि- 
क्रमविरुद्धत्वात्सर्वथै वासतयम्‌ । एवं सृष्टिकमविरुद्ध सर्व॑मसत्यं तदनुकूलञ्च 
सत्यमिति द्वितोया । ॒ 

(३) यच्चाप्तानामर्थाद्‌ धामिकविदुषां सत्यवादिनां निइछलानामा- 
चारोपदेशानुकूलं तत्सर्वेमुपादेयं परिहेयञ्चान्यदिति तृतीया । 

४) यत्स्वस्यान्तरात्मनः पवित्रताविद्ययोर विरुद्ध तदाचरणीयम्‌ । 
यथा ह्यात्मने सुखं प्रियं तथैव सवंत्रावगन्तव्यम्‌ । कञ्चिच्चेदहु सुखयिष्यामि 
अर्दयिष्यामि वा सोऽपि प्रसादमप्रसादं वा प्राप्स्यतीति चतुर्थो । _ 

(५) अष्टप्रमाणैः ्रत्क्षानुमानोपमानशब्दैतिद्यार्थापत्तिसम्भवा- 
भावाख्यैः सुपरीक्षित आचारः पञ्चमी । 

प्रत्यक्षादीनां लक्षणादिकं त्यायशास्त्रानुसारेणानुपदमेव व्याख्यायते । 

इन््रियार्थंसन्तिकर्षोत्पत्नं ज्ञानमव्यपदेश्यमव्याभचारिव्यवसायात्म- 

कम्प्रत्यक्षम्‌ ॥- न्याय» । अ० १ आह्निक १ सूत्र ४ 

श्रोत्रत्वक्‌चक्षुजिह्नाध्राणादीनां शब्दस्पर्शेरूपरसगन्धै रव्यव हितेन-- 
आवरणशून्यसम्बन्धेन, इन्द्रियेर्मनसो मनसा चात्मनः संयोगेन यज्ज्ञान- 
मुत्पद्यते तत्रत्यक्षम्‌; यदि हि तज्ज्ञानं व्यपदेश्यमर्थातसंज्ञासंज्ञिनोः सम्बन्धेन 
समुत्पन्तं न भवेत्‌ । यथा--कश्चित्कञ्चित्‌ “जलमानय'' इत्यादिदेश । 
सोऽपि पानीयमानीय तत्समीपे संस्थाप्य च समुवाच “इदं जलमिति’ 
परमत्र 'जलमित्यक्षरद्वयस्य संज्ञामानेताऽनाययिता च नेष्टे वीक्षितुम्‌ । 
केवलं जलाभिधेयस्यैव वस्तुनः प्रत्यक्षं भवति, शाब्दं च ज्ञानं शब्दप्रमाण- 
विषयम्‌ । अव्यभिचारि यथाः-करिचिन्नक्तं स्थाणुं निरीक्ष्य पुरुष: इति 
निश्चिकाय । दिवा च पुनदंशँनेन रातरिवृत्तं 'पुरुषोश्यमिति ज्ञानमपेत्य स्तम्भ- 
ज्ञानमवशिष्यते तच्च नावतरति प्रत्यक्षकोटो। व्यवसायात्मकम्‌ 
विप्रकृष्टान्त रालात्कड्चिदवलोक्य तरङ््िणीसिकतां “तत्र वासांसि शुष्यन्त्युत 
जलं वेविद्यत आहोस्वित्किञ्निदन्थत्‌” इति प्राहू । अयं पुरः स्थितो देवदत्तो 
यज्ञदत्तो वा । एवं विधमनिश्चयात्मक ज्ञानं यावन्निश्चयात्मक न जायेत 


४२ सत्यार्थप्रकाश: 


तावत्मत्यक्षपदवीं नावगाहते । अनिश्चयात्मक हि ज्ञानं नास्ति प्रत्यक्षम्‌ । 
अपि तु अव्यपदेश्यमव्यभिचा रिव्यवसायात्मकमेव ज्ञानं प्रत्यक्षमिति कथ्यते । 

द्वितीयमनुमानं लक्षयति -- 

अथ तत्पूवकं त्रिविधमनुमानं पुववच्छेषवत्सामान्यतो दृष्टड्च ॥ 
¬ न्याय० अ० १। आ० १। सू० 

प्रत्यक्षपूर्वक क्वचिद्देशे काले वा कस्यचिदेकदेशस्यैकदेशिनो वा गृहीत- 
प्रत्यक्षस्य दूरतः सहचारितदेकदेशप्रत्यक्षेणादुष्टावयविनो ज्ञानमनुमानम्‌ । 
यथाहि-पुत्रदशेनेन पिलुः, पर्वतादौ धूमा दिलि ङ्गसन्दर्शनेन वह्लघादेः, जगति 
सुखदुःखाद्यवलोकनेन पूर्वे जन्मनो ज्ञानमुत्पद्यते । तच्चेतत्पूर्व वत्‌ शेषवत्सामा- 
न्यतो दृष्टञ्चेति भेदात्त्रिविधम्‌ । 

तत्र पूर्ववत्‌ -यत्रानुमाने (पूर्वेण तुल्यं साध्यं वर्तते तत्पुर्वंवत्‌) यथाहि 
मेघसन्दर्शनेन वृष्टेः, उद्वाहनिरीक्षणेन सन्तानसमुत्पादस्य, पठतश्छात्रान्‌ 
निरीक्ष्य विद्याधिगमस्य निश्‍चय: सम्पद्यते । इदमुक्तं भवति यत्र यत्र 
कारणसन्दर्शंनेन कार्यज्ञानं भवति तत्पूर्वं वदिति । 

शेषवत्‌ _यत्रानुमाने कार्येनिरीक्षणेन कारणमनुमीयते तच्छेषवत्‌ । 
यथा वेगेन परिवर्धमानं सरितः प्रवाहं सम्प्रेक्ष्योपरिष्टात्संजातवृष्टे:, पुत्र- 
दशेनेन पिलुः, सृष्टिरचनावलोकनेनादिकारणस्य (प्रकृतेः ) कत्तुँरीशवरस्य 
च, पापपुण्याचा रावलोकनेन सुखदुःखा दे्ज्ञानमुत्पद्यते । 

सामान्यतो दुष्टम्‌-यत्रानुमाने कार्यकारणभावरा हित्येन केवलमन्यो- 
न्यसाधर्म्येण ज्ञानमुत्पद्यते तत्सामान्यतो दुष्टम्‌ । यथा “न कोऽपि ब्रजिक्रिया- 
मन्तरेण स्थानान्तरं शक्नोति लब्धुमिति दर्शनात्‌ अन्येषामपि देशान्तरप्राप्ति- 
गंमनमन्तरेण न सम्भवतीति” ज्ञानम्‌ । 

अयमेवानुमानशब्दस्यार्थः-अनु अर्थात्‌ प्रत्यक्षस्य पर्चान्मीयते ज्ञायते 
थेन तदनुमानम्‌ । नहि धूमस्य प्रत्यक्षमन्तरेण परोक्षव ह्वेज्ञॉनि भवितुं शक्यम्‌ । 

तृती यमुपमान॑ निरूपयति-- 

प्रसिद्धसाधर्म्यात्साध्यसाधनमुपमानम्‌ ॥ 
~¬न्याय० अ० १। आ० १। सूळ ६ 

प्रसिद्धस्य पूर्व प्रमितस्य गवादेः साधर्म्यात्‌ सादुश्यज्ञानात्‌ साध्यस्य 
साधनीयस्य ज्ञानस्य सिद्धिसाधनमुपमानम्‌ । उपमीयते येन तदुपमानम्‌ । 
यथायं देवदत्तस्तथा विष्णुमित्र इति स्वामिनो वाक्यमाकर्ण्य अज्ञातविष्णु- 
मित्रस्यापि तत्स्थानं प्राप्तस्य भृत्यस्य पुरोऽवस्थिते मानवे देवदत्तसादृश्य- 
दर्शनात्‌ “अयमेव विष्णुमित्रः” इति संज्ञासम्बन्धपूर्वेकं सादृश्यज्ञानम्‌ । 
अथवा “यथा गौस्तथा गवयः” इति वचनानुसारेण वनङ्गतस्य गोसदृशं 
प्राणिपिण्डमवलोक्य तस्मिन्‌ गवयोऽयमिति ज्ञानमुपमानम्‌ । 


तुतीयसमुल्लासः ४३ 


अथ चतुर्थ शब्दं लक्षयति-- 
आप्तोपदेशः शब्दः ॥--न्या ० अ० १ । आ० १।सू० ७ 

कृतविद्यो धर्मात्मा परोपकारप्रियः सत्यवचनः पुरुषार्थी जितेन्द्रियः 
पुमान्‌ यथाऽऽत्मनि जानाति येन वा सुखमधिगतं तस्यैव कथनस्येच्छया 
प्रेरितः सकलजनहितायोपदेशकः पृथिव्यादिपरमेरव रपर्यंन्तपदार्थानां ज्ञानं 
प्राप्योपदिशतीतियावत्‌ स “आप्तः'' एतादृशस्य पुंसो (वाक्यानि) पूर्णाप्तस्य 
परमेश्वरस्य चोपदेशभूता वेदाइच शब्दप्रमाणमिति विज्ञेयम्‌ । 

पञ्चममेतिह्यम्‌- 

न चतुष्ट्‌्वमैतिह्यार्थापत्तिसम्भवाभावधरामाष्यात्‌ ॥ 
-+न्याय० अ० २। आ० २। सू० 

इतिह-इत्थमिदमास, एवं स व्यदधादिति ऐतिहासिक कस्यचिज्जीवन- 
वृत्तज्ञानमिति यावत्‌ “ऐतिह्यम्‌” 

षष्ठी अर्थापत्तिः 

अर्थादापद्यते या सा “अर्थापत्तिः” केनचिदुच्यते सत्सु घनेषु वृष्टिः, 
सति कारणे कार्यं भवतीति । किमत्र प्रसज्यते असत्सु घनेषु वृष्टिरसति- 
कारणे च कार्य न भवतीति । 

सप्तमः सम्भवः। 

सम्भवति यस्मिन्स “सम्भबः” । कश्चिदाह जनकयोरभावे सन्तानः 
समुत्पन्नः । कश्चिच्छवान्‌ प्राणिणत्‌, पर्वंतानुदतूतुलत्‌, वारिधौ प्रस्तरानती- 
तरत्‌, चन्द्रमसमच्छैत्सीत्‌, परमेश्व रोश्वातरत्‌, मनुष्यशुङ्गमपश्यत्‌, बन्ध्या- 
पुत्रयोरुद्वाहमकार्षीत्‌ एवमादीनि सर्वाण्यसम्भवानि । इमानि हि सृष्टिक्रम- 
विरुद्धानि । सृष्टिक्रमाविरुद्धं च सम्भवः । 

अष्टमोऽभावः-- 

न भवन्ति यस्मिन्‌ सः “अभावः” । यथा कर्चित्‌ कञ्चिदाह “हस्तिन- 
मानयेति स तत्र हस्तिनमपश्यन्‌ यत्र स आसीत्तत आनीतवान्‌” । इमान्यष्ट- 
प्रमाणानि । तत्र यद्यैतिद्यं शब्देऽर्थापत्तिसम्भवाभावार्चानुमानेऽन्तर्भाव्येरं- 
स्तहि प्रमाणचतुष्टयमेवावशिष्यते । एताभिः पञ्चभ्रकाराभिः परीक्षाभिरेव 
मानवः सत्यासत्ययोनिर्णयं शक्नोति कत्तु नान्यथा । 

धर्मबिशेषप्रसृताद द्रव्यगुण कमंसामान्यविशेषसमवायानां 
पदार्थानां साधम्यं धर्म्याभ्यां तत्त्वज्ञानान्निःअयसम्‌ ॥। 
= वे० अ० १ आ० १। सूळ ४ 
यदा खल्‌ मानवो धर्मस्य यथायथमनुष्ठानेन पूतो भवति तदा 
साधम्यं वैधर्म्य विज्ञानेन पृ थिब्यम्भसोजँडत्वेनेव साधम्येण समानधर्मेण 
तयोरेव मुदुत्वामृदुत्वाभ्यामिव वैधम्येण- द्रव्यगुणकर्मसामान्यविशेषसम- 


४ सत्याथंप्रकाश: 


वायानां तत्त्वज्ञानं स्वरूपज्ञानमवाप्य निःश्रेयसं---मोक्षमश्नुते । 
पृथिव्यापस्तेजोवायुराकाशं कालो दिगात्मा मन इति द्रव्याणि ॥ 
-ण्वै अ० १। आ० १। सू० १ 
पृ थिवी-भु रापो-वा रि-तैजो-ज्यो तिर्वायुम रुदाकाशं-व्योम काल: समयो 
दिक्‌-आशाऽत्मा-कषेत्रज्ञो मनः अन्तःकरणं चित्तमित्येतानि नवद्रव्याणि द्रव्य- 
पदवाच्यानि द्रव्यपदार्थं इत्यर्थः । 
क्रियागुणवत्समवायिकारणमिति द्रव्यलक्षणम्‌ ॥ 
वे ० अ० १। आ० १। सू० १५ 
"क्रियाश्च गुणाश्च विद्यन्ते यस्मिस्तत्‌ क्रियागुणवत्‌ यत्र क्रिया गुणा: 
केवलगुणाश्च निवसन्ति तद्द्रव्यम्‌ । यत्‌ क्रियावद्‌ गुणवत्समवायिकारणं, तद्‌ 
द्रव्यमितिभावः। तत्र पृथिव्यप्तेजोवायुमन आत्मान एतत्षट्क क्रियावद्‌ 
गुणवच्च । आकाशकालदिश एतत्त्रयं क्रियाशून्यं गुणवच्च । समवेतु शीलं 
यस्य तत्समवायि प्राग्वृत्तित्वं कारणम्‌, समवायि च तत्कारणं समवायि- 
कारणम्‌ । लक्ष्यते येन तल्लक्षणम्‌ । 
रूपरसगन्धस्परशंबतो पृथिवी ॥-वे० अ० २! आ० १। सू० १ 
रूपरसगन्धस्पर्शा यस्यां विद्यन्ते सा पृथिवी । अस्यां रूपरसस्पर्शा 
वह्लिजलवायुसंयोगजाः । 
व्यवस्थितः पृथिव्यां गन्धः ॥--बै० अ० २। आ० २। सू० २ 
पृथिव्यां गन्धगुणः स्वाभाविकः । तथैवाप्सु रसः, वह्नौ रूपं, वायौ 
स्पर्श: आकाशे च शब्दः स्वाभाविकः । 
रूपरसस्पशेवत्य आपो द्रवाः स्निग्धाः ॥--बै० अ० २। आ० १। सु० २ 
"रूपरसस्पर्शाः सन्ति यत्र तत्‌, द्रवीभूतं स्नेहवच्च जलम्‌ । तत्रापि 
रसः स्वाभाविको गुणः । रूपस्पशौ' च क्रमेण वह्मिवायुसंयोगेन । 
अप्सु शीतता ॥--वे० अ० २। आ० २। सू० ५ 
अप्सु-पयसि शीतता--शीतलत्वगुणः स्वाभाविकः । 
तेजो रूपस्पशेवत्‌ ॥_ वँ ० अ० २। आ० १ सू० ३ 
रूपस्पशौ' स्तो यस्य तत्तेजः । तत्र रूपं तेजसः स्वाभाविको गुण: । 
स्पर्शस्तु वायुसम्पकंजन्यः । 
स्पशेबान्‌ वायुः ॥--वै० अ० २ आ० १। सू० ४ 
१. कियागुणवत्‌--भावप्रधानो निर्देशः। क्रियावत्त्वं, गुणवत्त्वं समवायिकारणमिति 
तय द्रव्यलक्षणम्‌ । 
१२. द्रवा:--सांसिद्धिकद्रवत्ववत्य:--स्निग्धा:--स्नेहवत्य: तथा रूपरसस्पशवत्य:-_ 
शुक्लं रूपं, मधुरो रसः, शीत: स्पर्श इत्येते सन्ति यासां ता आप इत्यर्थः । 





तृतीयसमुल्लासः ४ 


स्पर्ोऽस्ति यस्य स वायुरित्यर्थ: । अत्रापि तेजः पयसोः संयोगेनोष्ण्य- 
शीते व्यवतिष्ठते । 
त आकाशे न विद्यन्ते ॥-वं० अ० २ आ० १।सू० ५ 
ते रूपरसगन्धस्पर्शाक्चत्वारो गुणा आकाशे व्योम्नि न विद्यन्ते-न 
वर्तन्त इत्यर्थ: । केवलं शब्द एव तस्य नेजो गुणः । 
निष्क्रमणं प्रवेशनमित्याकाशस्य लिद्धम्‌ ॥ 
--बै० अ० २। आ० १। सू० २० 
यत्र प्रवेशनं निष्क्रमणं च सम्भवतः स॒ आकाश: । एतदेव तस्य 
लिङ्गम्‌ । 
(स्प्श॑वतो द्रव्यस्य बहिगेमनं--निष्क्रमणम्‌, अन्तर्गेमनं-प्रवेशनमिति 
एतत्कर्मद्रयमाकाशस्य लिङ्गम्‌ - आकाशसिद्धो लिद्धमित्यथे:) 
कार्य्यान्तराप्रादुर्भावाच्च शब्दः स्पशंवतामगुणः ॥। 
+बै० अ० २  आ० १।सू० २५ 
पथिव्याद्यन्यकार्येभ्यः प्रादुर्भावात्‌ शब्द: स्पर्शवतां भूम्यादीनामगुण:। 
शब्दो ह्याकाशस्येव गुणः । 
अपरस्मिन्नपरं य॒गपच्चिरं क्षिप्रमिति काललिड्भानि ॥ 
| वे० अ० २। आ० २।सू० ६ 
यत्र अपरं परं (युगपत्‌) सकृत्‌ (चिरम्‌) विलम्बः (क्षिप्रम्‌) शीघ्र- 
मित्यादयः प्रयोगाः सम्भवन्ति स काल: । 
१नित्येष्वभावादनित्येषु भावात्कारणे कालार्येति ॥ 
--वै० अ० २।आ० २।सू० ९ 
यो वै नित्येषु पदार्थेषु नावतिष्ठते अनित्येषु पुनः सन्तिष्ठते अतः 
कारण एव कालसंज्ञा इति । 
इत इदमिति यतस्तहिश्यं लिङ्गम्‌ ॥--वे० अ० २। आ० २। सु० १० 


१. कार्यान्तराऽप्रादुर्भावात्‌--धटपटादो पृथिव्यादौ वा कार्यान्तरे प्रादुर्भावाभावात्‌ । 
शब्द:---शब्दपदार्थे: स्पशं वतां--पृथिव्यप्ते जोवायूनामगुणः--विशेषगुणो नेत्यर्थः 

२. यत्रापरस्मिन्नपरमिति ज्ञानम्‌, युगपत्‌-युगपज्जायन्ते युगपत्करुर्वन्तीति युगपज्ज्ञानम्‌ । 
चिरम्‌-चिरं जीवति चिरं जातमिति चिरज्ञानम्‌, क्षिप्रं-क्षिप्रं गच्छति विप्रं करोतीति 
क्षिप्रज्ञानमिति--एतानि ज्ञानानि काललिङ्गानि । 

३. नित्येष =परमार्थनित्येष्‌ व्यवहा रभूमो नित्येषु चा भावात्‌ । बुगपञ्जातः चिरञ्जातः, 
क्षिप्रङ्जात:, इदानीं जातः दिवा जात इत्यादि प्रत्ययानामभावात्‌। अनित्येषु == 
कार्येषु = षटपटभूम्यादिषु भावात्‌ --उक्तप्रत्ययस-द्धवात्‌ ॥ कार्यमात्रकारण कालः। 
तस्मिश्च कारणे कालास्या-कालसज्ञेत्मर्थंः । 


४६ सत्याथंप्रकादा: 


अस्मादयं पूर्वो दक्षिण: पश्चिम उत्तर उपरि नीचैरिति व्यवहारा 
यत्र जायन्ते सा दिशा । 
*आदित्यसंयोगाद भूतपूर्वाद्‌ भविष्यतो भूताच्च प्राची ॥ 
-ण्वै० अ० २। आ० २ | सू० १४ 
यस्यां दिशि प्रथममादित्यः समयुज्यत संवतंते संयोक्ष्यते च सा प्राची । 
यत्र सूर्य्योऽस्तं गच्छति सा प्रतीची दिक्‌ । प्राच्यभिमुखस्य पुरुषस्य वामदेश- 
व्यवस्थिता दिगुदीची। दक्षिणदेशावच्छिन्ना च दिगवाची । 
एतेन दिगन्तरालानि व्याख्यातानि ॥--वे० अ० २। आ० २। सू० १६ 
(एतेन प्राच्यादिषु दशितप्रकारेण दिगन्तरालानि व्याख्यातानि) पूर्व- 
दक्षिणयोरन्तर्वेतिनीदिक्‌ “आग्नेयी” दक्षिणपर्चिमर्योमध्यवतिनी “नैऋ तिः” 
पश्चिमोत्तरथोमंध्यस्था “वायवी” उत्तरपूर्वयोश्चान्तःस्थिता “ऐशानी” 
दिक्‌ । 
इच्छाह्रेषप्रयत्नसुखदुःखज्ञानान्यात्मनो लिङ्गमिति ॥ 
~च्याय० अ० १। आ० १।सू० १० 
यत्र (इच्छा) रागः (द्वेषः) अप्रीतिः (प्रयत्नः) पुरुषार्थः, सुखदुःखे 
(ज्ञानम्‌) अवगतिरित्यादयो गुणा उपलभेरन्‌ स जीवात्मा । 
वैशेषिक इयानतो विशेष:-- 
प्राणाऽपाननिमेषोन्मेषजीदनमनोगतोर्ब्रियान्तविकाराः सुखदुःखेच्छा- 
देषप्रयत्नाश्चात्मनो लिङ्कानि ॥--वै० अ० ३ | आ० २।सू० ४ 
अन्तःप्रदेशाद्वायोबे हिनिष्कासनं “प्राणः” । बहिःप्रदेशाद्वायो रन्तरान- 
यनम्‌ “अपानः” । चक्षुषोनिमीलनं “निमेषः” | तयोरुन्मीलनम्‌ “उन्मेषः'' । 
प्राणधारणं “जीवनम्‌” । मननं विचारो ज्ञानं “मनः” । अव्याहततया यत्र 
तत्र गमनं “गतिः' । इन्द्रियाणां विषयेषु प्रवर्तनं तेविषयग्रहणमिति यावत्‌ 
“इन्द्रियम्‌” । क्षुततृषाज्वरपीडाप्रभृतिविकाराः “अन्तबिकाराः” सुखम्‌, 
दुःखम्‌, इच्छा, द्वेषः प्रयत्नश्च एत आत्मनो लिङ्गान्यर्थतो गुणकर्माणि । 
युगपज्ज्ञानानुत्पत्तिमनसो लिङ्गम्‌ ॥ 
““याय० अ० १। आ० १।सू० १६ 
येनैकदा पदार्थ द्वयस्थ ग्रहणं-ज्ञानं न सम्भवति तन्मनः । 
अथ गुणान्‌ ब्रूमहे 


१. आदित्यसंयोगादिति विशेष्यम्‌, इतरत्‌ पञ्चम्यन्तं पदत्रयञ्च विशेषणम्‌ । भूत- 
पूर्वात्‌ ==पूर्वं सर्गारम्भे भूतो भूतपुर्व:---अतीतस्तस्मात्‌ भविष्यतः = भविष्यन्‌ 
आगामी तस्मात्‌ = भाविनो भूतात्‌ (आदिकर्मणि क्तः) भूतम्‌ = उदितम्‌ ==वर्त मानं 
तस्माच्चादित्यसंयो गात्प्राथमिकाद्रविसम्बन्धात्‌ प्राची == प्राची दिगितिव्यपदेशः । 


वृततीयसमृल्लासः ४७ 


रूपरसगन्धस्पर्शाः संख्यापरिसाणानि पृथक्त्वं संयोगविभागौ परत्बा- 
इपरत्वे बुद्धयः सुखदु:खे इच्छादेषो प्रयत्नाश्च गुणाः ॥ . 
+वै० झअ० १। आ० १ | सूळ ६ 
रूप-रस-गन्ध-स्प्श-संख्या-परिमाण-पृथक्‌त्व-संयोग - विभाग - परत्व- 
अपरत्व-बुद्धि-सुख-दुःख-इच्छा-देष-प्रयत्न-गुरुत्व-द्रवत्व-स्नेह - संस्कार - धर्म- 
अधमं-शब्दारचतुविशतिगुणा: । 
द्रव्याश्रय्यगुणवान्‌ संयोगविभागेष्वकारणमनपेक्ष इति गुणलक्षणम्‌ ॥ 
--वै०« अ०.१। आ० २।सू० १६ 
्रव्याश्रयी =द्रव्याधारः । अगुणवान्‌--गुणान्तरानाधायकः। संयोग- 
-विभागेषु-(जनयितव्येषु)-अकारणम्‌ । अनपेक्षः=परस्परापेक्षाशून्यो यः 
स गुण इति गुणलक्षणम्‌ । - 
श्रोत्रोपलब्धिबुंद्धिनिर्ग्राह्मः प्रयोगेणाभिज्वलित आकाशदेशः शब्दः ॥ 
महाभाष्ये १।१।१।२ 
यः श्रोत्राभ्यामुपलभ्यते बुद्धया निगृह्यते प्रयोगेण-व्यवहारेण च 
प्रकाश्यत आकाशं यदीयदेशः स शब्द: । चक्षुषा गृह्यमाणं “रूपम्‌ । 
रसनया रसयितव्यो मिष्टाद्यनेकभेदः “रसः” । नासिकया गृह्य माणो /गन्ध: 
त्वचा ज्ञेयः “स्पर्शः”। एको द्वाविति परिगणितिसाधनं “संख्या । 
मानसाधनम्‌-अयं गुरुरयं लघुरिति ज्ञानसाधनं-“परिमाणम्‌'' । अन्योन्यतः 
पृथग्भवनं “पृथक्त्वम्‌” । इतरेतरेण साधनं “संयोग: संयुक्तपदार्थानां 
विच्छेदो “विभागः” । 'अयमस्मात्परः, अयमस्मादपरः' इत्यभिधानसाधनं 
“प्रत्वापरत्वे” । संदसतोर्ज्ञानहेतुः “धीः” । आनन्दः “सुखम्‌” । क्लेशो 
“दुःखम्‌” । इच्छा “रागः” । द्वेषो “विरोधः” । नेकविधबलपुरुषार्थः 
“प्रयत्न?” । गुरुता “गुरुत्वम्‌'' । तरलीभवनं “द्रवत्वम्‌” । प्रीतिः स्नैग्ध्यञ्च 
“स्नेहः” । परयोगेन वासनाभावः “संस्कारः” । न्यायाचारः काठिन्यञ्च 
'श्धर्म:” । अन्यायाचारः काठिन्यविपरीतं कोमलत्वञ्च “अधर्मः” । इमे 
चतुविशतिगुणाः । 
उत्क्षेपणमवक्षेपणमाकुळ्चनं प्रसारणं गमनमिति कर्माणि ॥ 
--वे० अ० १। आ० १।सू० ७ 
उद्गमनं “उत्क्षेपणम्‌” । अवगमनम्‌ “अवक्षेपणम्‌ । सङ्कोचः 
“आकुञ्चनम्‌ । विस्तारः “प्रसारणम्‌''। गमनागमनश्रमणादिक “गमनम्‌'' 
एतानि पञ्च कर्माणि । 
एकद्रव्यमगुणं संयोगविभागेष्वनपेक्षकारणमिति कमेलक्षणम्‌ ॥ 
—वे० अ० १। आ० १! सू १७ 
एकद्रव्यम्‌ =एकद्रव्यमाश्रय आधारो यस्य तदेकद्रव्यम्‌ । अगुणम्‌ = 

न विद्यते गुणो यस्य यस्मिन्वा तदगुणम्‌ । अनपेक्षकारणम्‌ =संयोगेषु विभागेषु 
चापेक्षारहितं कारणं तत्कमलक्षणम्‌ । अथवा यत्क्रियते तत्कर्म, लक्ष्यते येन 
तल्लक्षणम्‌ । कर्मणो लक्षणं कर्मलक्षणम्‌ । 
द्रव्यगुणकमंणां द्रव्यं कारणं सामान्यम्‌ ॥ 
--वै० अ० १। आ० १।सू० १८ 
कार्यस्य द्रव्यगुणकर्मणः कारणं द्रव्यं सामान्यद्रव्यम्‌ । 
द्रव्याणां द्रव्यं कार्य सामान्यम्‌ ॥-वे० अ० १। आ० १ | सु० २३ 
द्रव्याणां कार्यद्रव्यं कार्यत्वेन सर्वकार्येषु सामान्यम्‌ । 
द्रव्यत्वं गुणत्वं कमंत्वञच सामान्यानि विशेषाश्च ॥ 
--वै० अ० १। आ० २। सूळ ५ 
द्रव्येष्‌ द्रव्यत्वं गुणेषु गुणत्वं कमेसु च कमेत्वं सामान्यानि विशेषाइच 
भवन्ति । द्रव्येषु द्रव्यत्वं सामान्यं तदेव गुणत्व्रकर्मत्वाभ्यां विशेषः । इत्थमेव 
सवत्र विज्ञेयम्‌ । 
सामान्यं विशेष इति बुद्धधपेक्षम्‌ ॥--वे० अ० १। आ० २। सू० ३ 
वस्तूनां सामान्यविशेषभावो बुद्धिमपेक्षते । यथा मानवाकृतिव्यक्तिषु 
मनुष्यत्वं सामान्यं तदेव पशुत्वाद्यपेक्षया विशेषः । मनुष्येष्व पि स्त्रीत्वपुंस्त्वा- 
दिक, तत्रापि ब्राह्मणत्वक्ष त्रियत्ववेश्यत्वशूद्रत्वं विशेषः । एवं सर्वत्र बोध्यम्‌ । 
'इहेदमिति यतः कार्यकारणयोः स समवायः ॥ 
--वै० अ० ७। आ० २। सू० २६ 
कार्यकारणयोः = अवयवावयविनोर्जातिव्यक्तचोर्गुणगुणिनोः क्रिया- 
क्रियावतो: नित्यद्रव्यविशेषयोशच समवायसम्बन्धः-नित्यसम्बन्धः । द्रव्याणा- 
मन्यः पारस्परिकसम्बन्धः संयोग: =अनित्यसम्बन्ध इति यावत्‌ । 
द्रव्यगुणयोः सजातीयारम्भकत्वं साधम्येम्‌ ॥--बै अ० ७। आ० १।सू० € 
द्रव्यगुणयोः =द्रव्याणां गुणानां च सजातीयारम्भकत्वं=समान- 
जातीयारम्भकत्वं साधर्म्य =समानो धर्मः । यथा पृथिव्यामचेतनत्वं घटादि- 
कार्योत्पादकत्वं च स्वसदुशो धर्मः । एवमप्स्वपि । इत्थञ्च पृथिव्या जलेनाम्भ- 
सञ्च पृथिव्या समानधर्मवत्वम्‌ । साधर्म्येण वेधर्म्यमपि व्याख्यातम्‌ । तथा 
च द्रव्यगुणयोविजातीयारम्भकत्वं वेध्यम्‌ । यथा पृथिव्याः कठिनत्व- 
शुष्कत्व-गन्धवत्वादयो धर्माः अघः, अपाञ्च द्रवत्व-कोमलत्व-रसवत्वा- 
दयो धर्माः पृथिवीतो विरुध्यन्ते । 
कारणभावात्कार्यंभावः ॥--ब ० अ० ४। आ० १। सू० ३ 


१. इहेदमिति =नतन्तुष्‌ पटः, पटे पटत्वम्‌, घटे रूपम्‌, इत्येवं प्रकारकः प्रत्ययो यतः = 
यन्निमित्तक्रो भवति स समवायः । 

कारण॑भावात्‌-का रणस्य सत्त्वात्‌ कार्यभाव:--कार्यस्य सत्त्वं भवती- 
त्यथेः । 
न तु कार्याभावात्कारणाभावः ॥--वे० अ० १। आ० २! सू० २ 
कार्याभावात्कारणाभावो नैव भवतीत्यर्थः । 
कारणाऽभावात्कार्य्याऽभावः ॥-वे० अ० १। आ० २ | सू० १ 
कारणस्याविद्यमानतायां न जातु कार्य निष्पद्यते । 
कारणगुणपुर्वकः कायंगुणो दृष्टः ॥--वै० अ० २ । आ० १ सू० २४ 
यादृशाः कारणेषु गुणा: संलक्ष्यन्ते तादृशां एव कार्येष्वपि भवन्ति । 
द्विविधं खलु परिमाणम्‌ 
'अणुमहृदिति तस्मिन्विशेषभावाद्विशेषाभावाच्च । 
--वै० अ० ७ आ० १। सू० ११ 
अणुः--सूक्ष्मः, महत्‌ बृहत्‌ । त्रसरेणुलिक्षापेक्षयाऽणुः द्वघणुकापेक्षया 
च महान्‌ । परवंतस्तरूनपेक्ष्य बृहत्‌ पृथिव्यपेक्षया चाणुः । 
सदिति यतो द्रव्यगुणकमंसु सा सत्ता ॥-वे० अ० १। आ० २। सू० ७ 
यतः- यन्निमित्तको द्रव्यगुणकमंसु - द्रव्येषु गुणेषु कर्मसु च सदिति 
सद्‌ द्रव्यम्‌, सन्‌ गुणः, सत्कर्मेत्याकारको वर्तमानकालिक: शब्दः सर्वेरन्वेति 
सा सत्तेत्यर्थः । 
भावोनुवृत्तेरेव हेतुत्वात्सामान्यमेव ॥--वे० अ० १। आ० २। सू० ४ 
स्वेरनुवतंमानत्वेन सत्ताख्यो भावो महासामान्यम्‌ । अयं सर्वोपि 
क्रमो भावद्रव्येषु । 
अभावः पुनः पञ्चविधः 
क्रियागुणव्यपदेशाभावात्प्रागसत्‌ ॥--वै ० अ० ९। आ० १। सू० १ 
क्रियागुणयोविश्ेषनिमित्ताभावात्‌ प्राक्‌-पूर्व॑मसत्‌-नासीत्‌ -यथा 
घटपटादिकमुत्पत्तेः पूर्वं नाभवत्‌ । अयमेव प्रागभावः । । 
सदसत्‌ ॥-बै ० अ० &। आ० १। सू० २ 
यद्भूत्वा न भवति यथा घट उत्पद्य विनश्यति सोऽयं प्रध्वंसाभाव:। 
सच्चासत्‌ ॥-वे० अ० € । आ० १। सू ४ | 
यद्धवदपि न भवति । यथा “अगौररवोञ्नश्वो गौः” अश्वे गोगेवि 
चाइवस्याभाव इति यावत्‌ । गोर्गवि अश्वे चाश्वस्य भाव एव । अयमन्यो- 
न्याभावः । 


क SRS अल 
१. विशेषभावात्‌--महत्परिणामप्रकर्षो विशेषस्तस्य द्रघणुकमपेक्ष्य भावात्सत्त्वात्‌ 
विशेषाभावाच्च--लिक्षामपेक्ष्य तादुम्विशेषाभावाच्च अथवा तरूनपेक्ष्य भाषात्‌ 
bt चाभावात्‌ त्रसरेणौ (आद्योदाहरणे) पवते (द्वितीयोदाहरणे) अणु मह- 

ति द्विविधो व्यवहार इत्यर्थः । 

यच्चान्यदसदतस्तदसत्‌ ॥- वै० अ० & । आ० १। सु० ५ 
(अभावत्वे सति) पूर्वोक्तत्रितया भावभिन्नत्वमत्यन्ताभावत्वम्‌ । यथा 
नरशृङ्ग , खपुष्पं, बन्ध्यापुत्र इति । 
नास्ति घटो गेह इति सतो घटस्य गेहसंसमंप्रतिषेधः ॥ 
¬ वे० अ० & । आ० १। सु० १० 
नास्ति सदने कलश: अन्यत्रास्तीति गेहेन घटसंसर्मप्रतिषेधः । एते 
पञ्च अभावा उच्यन्ते । 
इन्द्रियदोषात्संस्कारदोषाच्चाविद्या ॥- व॑० अ० ९ | आ० २ | सू० १० 
इन्द्रियसंस्का रदोषाभ्यामविद्योत्पद्यते । 
तद्दुष्टज्ञानम्‌ ॥-वै० अ० ९। आ० २। सू० ११ 
दुष्टज्ञानं = यद्विप रीतज्ञानं तत्‌ = अविद्येत्यर्थंः । 
अदुष्टं विद्या ॥--वै० अ० € । आ० २। सू० १२ 
अदुष्टं = यथार्थज्ञानं विद्या । 
पृथिव्यादिरूपरसगन्धस्पर्शा द्रव्यानित्यत्वादनित्याश्च ॥ 
¬वै० अ० ७ । आ० १ सु० २ 
एतेन नित्येषु नित्यत्वमुक्तम्‌ ॥--वे० अ० ७। आ० १ । सु० ३ 
कार्यरूपपृथिव्यादिपदार्थेषु वतमाना रूपरसगन्धस्पर्शगुणाः निखिला 
द्रब्याणामनित्यत्वादनित्याः । तथैव का रणरूपपृ थिव्या दिनित्यद्रव्येषु वर्तमाना 
गन्धादिगुणा नित्याः । 
सदकारणवन्नित्यम्‌ ॥-वै० अ० ४ आ० १। सु० १ 
विद्यमानं कारणविरहितं च नित्यम्‌ । तथा सत्कारणवदनित्यम्‌ । 
कारणवन्तः कार्यरूपगुणा अनित्या इति भावः । 
अस्थेदं कार्य कारणं संयोगि विरोधि समवायि चेति ल॑ ङ्गिकम्‌ ॥ 
--वै० अ० € | आ० २ । सू० १ 
समवायि संयोगि एकार्थसमवायि विरोधि चेति चतुविधं लैङ्गिक 
ज्ञानं -लिङ्गलिङ्गिनोः सम्बन्धेन समुत्पन्नमिति यावत्‌ । समवायि यथा 
आकाशं परिमाणवदिति । संयोगि यथा-देहस्त्वग्वानिति। एकार्थसमवायि-- 
एकस्मिन्वस्तुनि द्वयो रवस्थानम्‌ यथा कार्यरूपस्पशंः कायस्य लि ङ्गम्‌ । विरोधि 
= संजातवृष्टिः संपत्स्यमानवृष्टेवि रोधिलिङ्गम्‌ । 
नियतधमंसाहित्यमुभयोरेकतरस्य वा व्याप्तिः ॥ 
निजशक्त्यु-द्रवमित्याचार्याः ॥ 
आधेयशक्तियोग इति पञ्चशिख: ॥ 
“सांख्य० अ० ५। सु० २६, ३१, ३२ 
डभयोः साध्यसाधनयोः = साधयितुमहँस्य सिद्धिसाधनस्य चेति 

यावत्‌, तयोरेकतरस्य साधनमात्रस्य वा नियतधर्मसहचा रो व्याप्ति: । वह्नि 
धृमयो: सहचार इहोदाह रणम्‌ ।!२९॥ 

व्याप्यधूमस्य निजशक्तिसमुत्पन्नो व्याप्तिः । देशान्तरं गतो हि धूमो 
बह्लिसंयोगमन्तरेणापि स्वयमवतिष्ठते वह्वेश्छेदनभेदनाख्यसा मर्थ्येन 
जलादिपदार्थो धूमरूपेणाविर्भवतीति ।।३१।। 

प्रकृत्यादेमेहत्तत््वादिषु व्यापकत्वधर्मस्थ बुद्धघादिषु च व्याप्यत्व- 
धर्मस्य सम्बन्धः, आधेयरूपस्य शक्तेराधाररूपस्य शक्तिमतश्च सम्बन्धो 
व्याप्तिः ॥ ३२॥। 

इत्यादिशास्त्राणां प्रमाणादिभिः सम्परीक्ष्याध्ययनाध्यापने विधेये । 
अन्यथा हि कहिचिदपि छात्रा यथार्थबोधवन्तो न भवितुमर्हन्ति । अध्यापयितु- 
मभीष्टग्रन्थेषु यो नाम ग्रन्थः सत्यो व्यवतिष्ठेत तमेवाध्यापयेयुः । यश्चाभिः 
परीक्षाभिविरुद्धघ त तं जात्वपि नाधीयीरन्‌ नाप्यध्यापयेयुः । | 

लक्षणप्र माणाभ्यां बस्तुसिद्धिः ॥ 

“गन्धवती पृथिवी” एवंविधलक्षणेन प्रत्यक्षादिप्रमाणेश्च सर्व सत्या- 

सत्यं पदार्थाश्च विनिर्णीयन्ते नह्येताभ्यां विना किञ्चिदपि निर्णेतुं शक्यते । 


अथ पठनपाठनविधिः 


प्रथमं पाणिनिमुनिविरचिता सूत्ररूपा शिक्षापद्धतिरध्येतव्या । अर्थात्‌ 
अस्य वर्णस्येदं स्थानमिदं प्रयत्नं करणञ्चेदमिति। यथा “प?' अस्योष्ठस्थानं 
स्पृष्टं प्रयत्नं, प्राणजिह्वयोर्व्यापा रश्च करणम्‌ । एवं सर्ववर्णानां यथा- 
योग्योच्चारणं मातृपित्रा चार्य्यः शिक्षयेयुः । तदनन्तरं व्याक रणमर्थात्‌ प्रथम- 
मष्टाध्याय्याः सूत्रपाठं 'वृद्धिरादेजिति’। ततः पदच्छेदान्‌ “वृद्धिः, आत्‌ ऐच्‌ 
वा आदेजिति” । अनन्तरं समासान्‌ “आच्च ऐच्च आदेच्‌'' । ततः परमर्थान्‌ 
आदैचां वृद्धिसंज्ञा क्रियत इति (अर्थसमनन्तरं व्याख्यानम्‌) “तपरो यस्मात्‌ 
स॒ तपरस्तादपि परस्तपर इति । एवञ्चात्राकारस्तकारपरत्वेनैच्च तकारत 
परत्वेनोभावपि (आ ऐच्‌) तपरौ । ह्वस्वप्लुतयोवृ द्विसंज्ञानिषेधश्च तपर- 
करणप्रयोजनम्‌ । अनन्तरमुदाहरणम्‌ । भाग इति। अत्र भज्‌ धातोधंजि प्रत्यये 
“छ्‌” वर्णयोरित्संज्ञालोपयोः “भजू--अ' इति स्थिते जकारात्पू्व॑स्य 
भकारोत्तराकारस्य वृद्धिसंज्ञकाऽकारे भाजू इत्यवस्थायां जकारस्य गकारे 
भाग: इति प्रयोग: सम्पन्नः । 

अध्यायः-इति-_अधिपूर्वादिङ्‌ धातोघंजि ह्वस्वेकारस्य स्थाने 'ऐ' 
वृद्धौ तस्यायादेशे ‘अध्यायः इति सिद्धधति । 

नायक:--'नी' धातोण्वृल्‌ प्रत्यये परे दीर्घेकारस्थाने 'ऐ' वृद्धावाया- 
देशे आकारसंयोये 'नायकः'--इति सिद्धधति । 


५२ सत्यार्थप्रकादः 


स्तावकः- अत्र 'स्तु'धातोर्ण्वृल्‌ प्रत्यये ह्वस्वोकारस्थाने 'औ' वृद्धावावा- 
देशे चाकारसंयोगे “स्तावकः” । 

कारकः--कृञ्‌'धातोर्ण्वूल्‌ प्रत्यये लकारस्येत्संज्ञालोपयोः 'वृ' स्थाने 
अकादेशे ऋका रस्य 'आर्‌' वृद्धौ च 'कारकः' इति सिद्धति । 

(एवं सूत्रपाठ-पदच्छेद- समासार्थोदाहरण-व्याख्यादिकं क्रमेणा- 
ध्यापयेत्‌) । पूर्वापरप्रयोगेषु येन येन सूत्रेण यद्यत्कार्यं भवति तत्तत्सर्वं 
बोधयेत्‌ । पाषाणपट्टिकायां काष्ठपट्ट वा शब्दानां प्रक्रियारूपं विलिख्य सन्दशे- 
यन्‌ (अध्यापयेत्‌) -यथा हि “भज्‌ +घत्र्‌+ सुँ इत्थं विलिख्य प्रथमं घकारस्या- 
नन्तरं अकारस्य लोपे “भज्‌+अ+सुँ+' इति स्थितम्‌ । ततोऽकारस्या- 
कारवृद्धौ जकारस्य गकारे च “भाग्‌ --अ--सुं- (इति स्थितम्‌) पुनरकार- 
सम्मेलनेन “भाग - सुँ इत्यवशिष्टम्‌ । उकारस्येत्संज्ञायां सस्य रुत्वे पुनरुका- 
रस्येत्संज्ञालोपयोः “भाग +-र्‌” इति स्थितम्‌, इदानीं रेफस्य (:) विसर्जनीये 
“भाग: इति सिद्धम्‌ । 

येन येन सूत्रेण यद्यत्कार्य भवति तत्तदध्यापथन्‌ विलेखयंश्‍च शिक्षयेत्‌ । 
इत्थमध्ययनाध्यापनेन झटित्येव सम्यग्बोधः सञ्जायते । एवं प्रथममष्टाध्या- 
यीमध्याप्य तदनु सार्थकं सदशलकारखूपं प्रक्रियासहितमुत्सर्गापवादपुरस्सरं 
धातुपाठम्‌ (अध्यापयेत्‌) । 

प्रथममुत्सर्ग--सामान्यसूत्रं यथा “कर्मण्यण्‌” कर्मोपपदाद्धातुमात्रादण्‌ 
प्रत्ययः । कुम्भकारः, (इत्युपदिशेत्‌) । तदनु अपवादसूत्रं “आतोऽनुपसग कः” 
उपसर्गभिन्नकर्मोपपदादाका रान्ताद्धातोः“कः प्रत्ययो भवति (इत्यध्यापयेत्‌ )। 

बहुव्यापको नियम उत्सः यथा हि- क मण्युपपदे धातुमा त्राद्‌ विधीय- 
मानोऽण्‌ प्रत्ययः । अथ चाल्पविषयकोऽपवादः। उत्सर्गसूत्रविषये$पवादसूर्तर 
प्रवर्तते, नत्वपवादसूत्रविषये उत्सर्गः प्रवर्तते । चक्रवतिविशाम्पते राष्ट्रे 
माण्डलिकानां भूमिपालानां प्रवृत्ति भवत्येव न तु माण्डलिकनराधिपानां राज्ये 
चक्रवतिलोकपालस्य । इत्थमेव (उत्सर्गापवादक्रमेणैव) महषिः पाणिनिः 
सहस्रश्लोकेषु निखिलशब्दार्थसम्बन्धविज्ञानं प्रतिपादयामास । धातुपाठस्या- 
नन्तरमुणादिकोशाध्यापने सकलसुबन्तविषयं सम्यगध्याप्य द्वितीयवारं 
शद्छा--समाधान-वातिक-कारिका-परिभाषाणां सोदाहरणं (ससमन्वयं) 
प्रवृत्तिपूर्वकमष्टाध्याय्या द्वितीयावृत्तिमध्यापयेत्‌ । अनन्तरञ्च महाभाष्यं 
पाठयेत्‌ । 

बुद्धिमन्तः पुरुषाथिनो निश्छला विद्योन्नतिमभीप्सवः सततमधीयी- 
रन्नध्यापयेयुश्चेत्तहि सार्धसंवत्सरेणाष्टाध्यायीं सार्धसंवत्सरेण च महाभाष्य- 
मधीत्य वर्षत्रयेण निखिलं व्याकरणमधिगम्य वेदिकलौकिकशब्दान्‌ 
ब्याकरणेन विज्ञायान्यशास्त्राण शीघमनायासेनैवाध्येतुं शक्नुवन्ति । 


तृतीयसमुल्लासि: ५३ 


व्याकरण एव महान्‌ परिश्रमोऽेक्ष्यते नान्येषु पुनः शास्त्रेषु । यावान्‌ बोध 
एतद्ग्रन्थाध्ययनेन वषंत्रये सञ्जायते, न तावान्‌ बोधो कुग्रन्थानां सारस्वत- 
चन्द्रिका-कौमुदी--मनोरमादीनामध्ययनेन पञ्चाशत्संवत्सरेष्वपि शक्नोति 
भवितुम्‌ । यतो महाशयमहषिभिनिजग्रन्थेष्‌ प्रकाशितो महान्‌ विषयः 
्षुद्राशयानां मानवानां विरचितग्रन्येषु कथङ्कारं भवितुमहेति। महर्षीणां 
ह्याशयों यथाशक्यं सुगमो यदधिगमे चाल्पीयान्‌ कालोऽपेक्ष्येत तथा भवति; 
क्षुद्राशया: पुनर्मानवा यथाशक्ति गहनरचनां विधातुं कामयन्ते यां महता 
परिश्रमेणाधीत्याल्पीयाँसं लाभं लभेरन्‌ । (गिरिखननेन वराटकप्राप्तिमिव) 
आषंग्रन्थानां चाध्ययनम्‌ 'एकस्मिन्नेवावगाहे मुक्तालाभेनोपमातुं शक्यते।' 
व्याकरणमधीत्य यास्कमुनिकृते निघण्टुनिरुक्तशास्त्रे षड्भिरष्टाभिर्वा 
मासैः सार्थकेऽध्येये । नान्येषु नास्तिकप्रणीतेष्वमरकोषादिषु व्यथमेव वर्षाणि 
यापयेयुः । तदनन्तरं पिङ्गलाचार्यकृतछन्दोग्रन्थेन वेदिकलौकिकछन्दसां परि- 
ज्ञानं, नव्यरचनां, इलोकनिर्माणस रणिमपि यथावच्छिक्षेयुः । ग्रन्थमम्‌ं पद्य- 
रचनाकौशलं प्रस्तारांश्च मासचतुष्टयेन परिज्ञायाध्येतुमध्यापयितुं च 
शक्तुवन्ति। वृत्तरत्नाकरादिष्वल्पबुद्धिप्रकल्पितेषु ग्रन्थेषु संवत्सरान्‌ मा 
गमयेयुः। ततो मनुस्मृति वाल्मीकीयरामायणं महाभा रतोद्योगपर्वान्त्येत- 
विदुरनीतिप्रमुखानि दुर्व्यंसनापहारीणि सभ्यताजनकानि सत्प्रकरणानि 
काव्यमर्यादया पदच्छेद-पदार्थोक्ति-अन्वय-विश्ञेष्य-विशेषणभा वार्थपुरस्स रं 
गुरवः शिक्षयेयुरन्तेवासिनञ्च शिक्षेयुः। सर्वमप्येतत्‌ संवत्सरेणाधीयी रन्‌ । 
तदनन्तरं पूर्वमीमांसा-वेशेषिक-न्या य-योग-सांख्य-वेदान्ताख्यानि--षट्‌ 
शास्त्राणि यथासम्भवमुषिप्रणीतव्याख्यायुतानि, उत्तमविदुषां सरलब्याख्या- 
युक्तानि वाऽधीयीरन्‌, परं वेदान्तसुत्राध्ययनतः पूर्वमीश-केन-कठ-प्ररन- 
मुण्डक-माण्ड्क्य-ऐतरेय-तैत्ति रीय-छान्दोग्य-बृहदा रण्यकाख्या दशोपतिषदो- 
ऽध्येतव्याः । इमा दशोपनिषदो भाष्यवृत्तिसहितानि षड्दर्शनानि च वर्षद्वये- 
नाध्याप्याध्येयानि च। पश्चात्‌ ऐतरेय-शतपथ-सा म-गोपथाख्येश्चतुभि- 
ब्राह्मणे: सहितान्‌ सस्वरशब्दार्थसम्बन्धविज्ञानं सक्रियञ्च चतुरो वेदान्‌ 
षड्भिरब्दे रधीयी रन्‌ । अत्र प्रमाणम्‌ . 
स्थाणुरयं भारहारः किलाभूंदुधीत्य वेदं न विजानाति योऽर्थस्‌ । 
योऽथैब्ग इत्सकलं भद्रमश्नुते नाकमेति ज्ञान॑वित्रूतपाप्मा ॥ 
--निरुक्त १११८ 
यो वै वेदान्‌ केवलं स्वरपाठमात्रेणाधीत्य तदर्थ न विजानाति स 


खलु प्रशाखा-पणे-पुष्प-फलभ रं-शाखीव धान्यादिभरमन्यपशुरिव वा भारमेव 
वहति । यः पुनवंदानधीते, यथावत्तदर्थमधिगच्छति स एव निंखिलमानन्द- 


५४ सत्यार्थप्रकाशः 


मुपलभ्य मरणाचन्तरमपि ज्ञानेन विधूय पापानि धर्माचारप्रभावेण 
सर्वानन्दमइनुते । 
उत त्वः पश्य॒न्न दंदर्श वाच॑मुत त्वः शुष्वन्न *्रणोत्येनाम्‌ । 
उतो त्वस्मै तन्वं विसंस्रे जायेव पत्य॑ उज्जती सुवासाः ॥ 
ऋ ० मं० १०। सू० ७१। मं० ४ 
अविद्वांसः शृण्वन्तोऽपि न शृण्वन्ति, पश्यन्तोऽपि न पश्यन्ति, वदन्तो- 
ऽपि न वदन्ति-नानयोविद्यागिरो रहस्यं विज्ञातृ प्रभवन्तीति यावत्‌ । 
शब्दार्थेसम्बन्धविदुषे पुनः शोभनवसनालङ्काराणि सन्दधती भर्तारं कामयन्ती 
पत्युः सम्मुखे आत्मानं प्रकाशयन्ती जायेव विद्यापि विदुषः समक्षं स्वरूपं 
प्रकाशयति न त्वविदुषां समक्षम्‌ । 
ऋचो अक्षरें परमे व्योमन यस्मिन्देवा अधिविश्वे निषेदुः । 
यस्तन्न वेट किमृचा करिष्यति य इत्तद्विदुस्त इमे समासते । 
“ऋण मं० १। सु० १६४। मं० ३९ 
यस्मिन्व्यापकेऽविनाशिनि सर्वोत्कृष्टपरमात्मनि सर्वे विपश्चितः 
भुमिसूर्थ्यादयश्च सर्वे लोकाः संप्रतिष्ठिताः, यत्रेव च कृत्स्नवेदानां प्रधानं 
तात्पर्यं यस्तं परमेश्वरं न विजानाति स ऋग्वेदादिभिः किमपि सुखमधि- 
गन्तुमहेति किम्‌ ? (नहि तेन मनागपि सुखं लब्धुं शक्यते) नहि, नहि। ये 
पुनव दानधीत्य धर्मात्मानो योगिनश्च सम्भूय तद्ब्रह्म विजानन्ति सर्व एव ते 
परमात्मनि स्थिताः सन्तो मोक्षात्मकं परमानन्दमधिगच्छन्ति । तस्माद्‌ यत्कि- 
ङ्चिदपि अध्येयमध्याप्यं वा तत्सवं मर्थज्ञानयुतं भवेत्‌ । रीत्यानया सर्ववेदान- 
धीत्यायुरवेदम्‌--चरकसुश्रुता दिकमृषिमुनिप्रणीतवद्यकशास्त्रं सार्थकं क्रिया 
शस्त्र-छेदन भेदन-लेप-चिकित्सा-निदान-औषध-पथ्य - शरीर - देशकालवस्तूनां 
गुणज्चानपूर्वेक वर्ष चतुष्टयेनाधीयीरन्‌ अध्यापयेयुश्च । 
तदनन्तरं धनुरवेदं--राष्ट्रसम्बन्धिकार्यजातम्‌- (अनुशीलयेत्‌) निज- 
राजपुरुषप्रजाजनसम्बन्धित्वेन चायं द्विप्रभेद:। तत्र राजकर्मणि निखिलसैन्या- 
धिपत्य विज्ञानम्‌, शस्त्रास्त्रविद्यां, नाना विधव्यूहसमभ्यासम्‌, यमद्यत्वे लोके 
“कवायद इत्याचक्षते। या हि शत्रुभिः सम्पराये क्रियाऽनुष्ठीयते, तत्सर्व 
यथावत्‌ शिक्षेयुः । प्रजानां पालनवर्धेनक्रमं प रिशिक्ष्य न्यायेनाशेषविशः प्रसाद- 
सरणि दुष्टचेतसां यथावददण्डेन साधुजनपरिरक्षणप्रका रञ्च सर्वथा शिक्षेयु: । 
राजविद्यामिमां वर्षचतुष्टयेन विज्ञाय गान्धर्ववेद गानविद्यामधी- 
यीरन्‌ । तत्र स्वर--राग--रागिणी -समय--ताल --ग्राम--लय-वादित्र- 
नृत्य-गीतादिक यथावच्छिक्षेयुः । तत्रापि प्राधान्येन सामवेदगानं वादित्र- 


तूँतीयंसभुल्लांसः १५ 


वादनपूर्वक शिक्षणीयं नारदसंहितादय आपंग्रन्थाइच वर्ष चतुष्टयेनाध्येतव्या: । 
षरं भण्डवेश्या ङ्गनाधुनिकगायकानां विषयासक्तिजनकान्‌ गर्दभशब्दानिव 
व्यर्थालापान्‌ जात्वपि नानुतिष्ठेयुः। अनन्तरमर्थवेदं-यं हि शिल्पविंद्येति 
समाचक्षते--अधीयीरन्‌ । तत्र पदार्थानां गुणविज्ञानं क्रियासु कौशलं नाना- 
विधद्रव्याणां निर्माणपाटवं पृथिवीतो द्यपर्य॑न्तस्य विज्ञानम्‌, अथैश्वयं- 
वृद्धिकरी विद्यां वषंचतुष्टयेन यथाव च्छिक्षेयु: । 

पश्चात्‌ वर्षद्वयेन सूर्यसिद्धान्तादिज्योतिष्शास्त्रं यत्र हि बीजाङ्कु- 
गणितं भूगोलखगोलविज्ञानं, भूगर्भविद्यां च वण्यंते यथावच्छिक्षेयुः । 

अनन्तरं सर्वंविधां हस्तक्रियां यन्त्रकलाविद्याञ्च विजानीयुः । ग्रह: 
नक्ष-जन्मपत्र-राशिमुहुर्तादीनां ` फलविधायकग्रन्थांस्तु मिथ्येत्यवगम्य 
कहिचिन्नाधीयीरन्‌ नाप्यध्यापयेयुः । अध्यापक रध्येतृभिश्च तथा प्रयत्न 
आधेयो येन संवत्सराणां त्रिशतावेकत्रिंशतो वाश्ेषविद्यामुत्तमाञ्च शिक्षां 
सम्प्राप्य मानवाः कृतकृत्याः सन्तः सर्वदा सानन्दा भवेयुः । 

अनया सरण्या यावती विद्या त्रिशत्येकत्रिशतिसंवत्सरेषु समधिगन्तुं 
शक्यते प्रकारान्तरेण तावती वर्षाणां शतैरपि भवितुं न शक्नोति। अतः खलु 
ऋषिप्रणीतग्रन्था अध्येया यतो वे ऋषय एते महाविद्वाँसः पुण्यात्मानइचासन्‌ । 
अनृषीणामल्पशास्त्राधीतिनां पक्षपातयुक्तात्मनां च ग्रन्था अपि मिथ्येव 
भवन्ति । 

पूर्वमीमांसायां व्यासमुनिप्रणीतव्याख्या, वैशेषिकशास्त्रे गोतममुनि- 
कृतभाष्यम्‌, न्यायसूत्रेवु वात्स्यायनमुनिकृतभाष्यम्‌, पतञ्जलिमुनिकृतसून्रेषु 
व्यासमुनिकृतभाष्यम्‌, कपिलमुनिकृतसांख्यसूत्रेषु भागुरिकृतभाष्यम्‌, व्यास- 
मुनिकृतवेदान्तसूत्राणामुपरि वात्स्यायनमुनिकृतभाष्यं, वा 'बौद्धायनमुनि- 
कृतभाष्यञ्च वृत्तिसहितमध्येतव्यमध्यापयितव्यम्‌ । 

एते सूत्रग्रम्थाः कल्पाङ्गेष्वपि परिगणयितव्याः। यथा--ऋग्यजु:- 
सामाथर्ववेदचतुष्टयमीव रकृतं ` तर्थ॑व ऐतरेय, शतपथ, साम, गोपथब्राह्मण- 
चतुष्टयम्‌, शिक्षा, कल्प, व्याकरण, निघण्टु-निरुक्त, छन्दः, ज्योतिष्‌, प्रभृति- 
वेदाङ्गषट्कम्‌, मीमांसादिषट्‌ शास्त्राणि, वेदोपाङ्गाशच, आयुर्वेद, धनुर्वेद, 
गान्धव वेद, अर्थवेदाइच चत्वारो वेदोपवेदा: सर्व ह्येवाषंग्रन्थाः । एतेष्वपि 
थद्‌ यद्‌ वेदविरुद्धं त्याज्यं तत्‌, यत ईश्वर कृतत्वात्‌ वेदानां निर्श्रान्तत्वं स्वतः- 
प्रामाण्यञ्च, अर्थाद्‌ वेदैरेव वेदानां प्रामाण्यम्‌ । ब्राह्मणादयो ग्रन्थाः सर्वे 
परत:-प्रमाणभूताः, अर्थाद्‌ वेदाधीममेषां प्रामाण्यम्‌ । 

वेदानां विशेषव्याख्यानमृग्वेदादिभाष्यभुमिकायां द्रष्टव्यमंत्राप्यग्रतो 
विलेखिष्यामः । 
` ` साम्प्रतं परिहेयग्रन्थाः संक्षेपतः परिगण्यन्ते--अधो निदिष्टग्रन्था 

_जालग्रन्था विज्ञेयाः। व्याकरणे कातत्त्र-सारस्वत-चन्द्रिका-मुग्धबोध- 
कौमुदी--शेखर-मनोरमादयो ग्रन्था: । कोशेष्वमरकोशादय: । छन्दोग्रन्थेषु 
वृत्तरत्नाकरादयः । शिक्षायां “अथ शिक्षां प्रवक्ष्यामि पाणिनीयं मतं यथा - 
इत्यादिशब्दा रब्धो ग्रन्थः । ज्योतिषशास्त्रे शी घवोधमुहुत्तंचिन्तामणिप्रभृतयः। 
काव्येषु नायिकाभेदाः, कुवलयानन्द-रघुवंश-माघ-कि राता जुनीया दि- 
ग्रन्थाइच । मीमांसायां धर्मसिन्धुव्रतार्कादयः। वेशेषिके तकंसंग्रहादय: । 
न्यायशास्त्रे जागदीशी प्रमुखाः, योगशास्त्रे हठप्रदीपिकादयः । सांख्ये सांख्य- 
तत्त्वकौमुद्यादयः, वेदान्ते योगवासिष्ठपञ्चदश्यादयः। आयुर्वेदे शाङ्गं- 
धरादयः, स्मृतिषु मनुस्मृतेः प्रक्षिप्तरलोकाः सर्वास्चान्याः स्मृतयः, सकलतन्त्र- 
ग्रन्थाः, सर्वपुराणोपपुराणानि, तुलसीदासप्रणीतं भाषारामायणम्‌, रुक्मिणी- 
मङ्गलादिकम्‌, कृत्स्नभावाग्रन्थाइच कपोलकल्पिता मिथ्या एव । 

प्र०--किमेषु ग्रन्थेषु किमपि सत्यं नास्ति? 

उ०--सत्यप्यल्पीयसि सत्येऽसत्यबहुलत्वादिमे विषसम्पृक्तान्न- 
वत्त्याज्याः। 

घ्र० - अपि भवान्‌ पुराणेतिहासान्‌ न मनुते ? 

उ०--आम्‌, मन्महे परं सत्यमेव मन्यामहे न त्वलीकम्‌ । 

घ्र०--कतमत्सत्यं कतमद्वासत्यम्‌ ? 

उ० -- ब्राह्मणानीतिहासान्‌ पुराणानि कल्पान्‌ गाथा नाराशंसीरिति। 

“ गृह्यसूत्रम्‌ । 

प्रथमलिखितानामैतरेयशतपथादिब्राह्वाणग्रन्थानामेव इतिहासः-- 
पुराणं, कल्पः, गाथा, नाराशंसीति पञ्च नामानि । श्रीमद्भागवतादीनां तु 
नास्ति पुराणेति समाख्या । 

घ्र०--त्याज्यग्रन्थेष्वपि विद्यमानसत्यं कथन्न परिगृह्यते ? 

उ०-- तेषु यत्सत्यं तद्‌ वेदादिसत्यशास्त्राणामसत्यं पुनस्तत्कल्पितम्‌ । 
वेदादिसत्यशास्त्राणामङ्गीकारे च सर्व सत्यं परिगृहीतं भवति । एतदलीक- 
ग्रन्थेभ्यः सत्यं जिघुक्षवोऽसत्येनापि संश्लिष्टा भविष्यन्ति तस्मादसत्यमिश्ं 
सत्यं विषसम्पृक्तमन्नमिव दूरतस्त्याज्यमिति। 

प्र०- कि वै युष्माक मतम्‌ ? 

उ०--वेदः, यद्यद्वेदेषु कतेव्यं परिहेयञ्चोपदिष्टं तस्य वयं याथार्थ्येन 
समाचरणं त्यागञ्च मन्महे । वेदान्‌ मन्यमानानामस्माकं वेद एव मतम्‌ । 
इत्थमेवा ङ्गीकृत्य सवंमानवैविशेषतञ्चारये रैकमत्येन वत्तितव्यम्‌ । 

घ्र० -यथा वे ग्रन्थान्तरेषु सत्यासत्ये मिथो विरोधश्च विद्यते तथैव 
शास्त्रेष्वपि विरोधः संलक्ष्यते । षड्दशँनानि हि सृष्टिविषये विरध्यन्ते तथा 
च मीमांसा कर्मणः, वेशेषिकः, कालात्‌, न्यायः परमाणृभ्यः, योगः पुरुषार्थात्‌ 

सांख्ये प्रकृतेः, वेदान्तश्च ब्रह्मणः सृष्टे: समुत्पत्ति मन्यते अपि नास्त्ययं 
विरोधः ? 

“०--प्रथम तावत्सांख्यवेदान्तातिरिक्तेषु चतुदेशेनेषु सुस्पष्ट सृष्ट- 
युत्पत्तिनोपवर्णिता, अपरं चात्र नास्ति विरोधः, नहि भवान्‌ विरोधाविरोधौ 
जानीते। युष्मानहं पृच्छामि आचर्ष्टा कुत्र स्थले भवति विरोध इति 
एकस्मिन्नेव विषये आहोस्विद्विभिन्नविषयेषु ? 

प्र०--एकस्मिन्नेव विषये भूयसां मिथो विरोधकथनं विरोधः 
समाख्यायते । अत्रापि च सृष्टिरेक एव विषयः । 

उ०--एका वै विद्या उत द्वे विद्ये ? 

घ्र०--एका । 

उ०-एका चेत्‌ कथं व्याकरण-वैद्यक-ज्यौतिषादयो विभिन्ना विषया: । 
सत्यपि विद्यैकत्वैऽनेकेषां तद ङ्गानामन्योन्यतो विभिन्तप्रतिपादनमिव पृथग्भूतः 
षडवयवानां सृष्टिविद्याया अपि पृथक्‌ शास्त्रेषु प्रतिपादनान्नास्ति तेष्वल्पी- 
यानपि विरोधः। यथा खलु घटनिर्माणे कमें-समय-मुद्‌-विचा र-संयोग- 
वियोगादिपुरुषार्थः प्रकृतेर्गुणाः कुम्भकारश्च कारणं तथैव सृष्टेः कर्मकारणस्य 
व्याख्यानं मीमांसायां, समयस्य वैशेषिके, उपादानका रणस्य न्याये, पुरुषार्थस्य 
योगशास्बे, तत्त्वानामनुक्रमेण परिगणनस्य सांख्ये, निमित्तकारणस्य 
परमात्मनश्च वेदान्तशास्त्रे व्याख्यानम्‌ । तस्मान्नास्ति कश्चन विरोधः । 
वैद्यकशास्त्र, निदानचिकित्सा-ओषधिप्रदानपथ्यानां प्रकरणानि पृथक्‌- 
पृथगुच्यन्ते परं सर्वेषां रोगनिवृत्तावेव तात्पर्यं भवति । तथेव सृष्टेरपि षट्‌- 
कारणेष्वेकैकमेकंकशास्त्रकारेण व्याख्यातं तस्मादेषु नास्ति विरोधलवोऽपि । 
सृष्टिप्रकरणे चेदं विशेषतो व्याख्यास्यामः । 

विद्याया अध्ययनाध्यापनादिविघ्नान्‌ परिहरेयुस्तथा च कुसङ्गो दुष्ट- 
विषयिजनसंसर्ग:, मद्यादिसेवनं, वेश्यागमनादिदुव्यंसनम्‌, शेशवे - वर्षाणां 
पञ्चवशतितः पूर्वं पुरुषस्य, षोडशाब्देभ्यः प्राक्‌ च योषितो विवाहः, पूर्ण- ` 
ब्रह्मचर्याभावः, भूपति-मातृ-पितृ-विदुषां वेदादिशास्त्रप्रचारे प्रेमराहित्यम्‌, 
भोजनजागरणयोरतिशयः, अध्ययनाध्यापनयोः परीक्षादानप्रदानयो रालस्यं 
छद्मव्यवहारो वा, सर्वेतोऽधिकं विद्याया लाभानवबोधः, ब्रह्मचर्येण बल- 
बुद्धि-पराक्रमा रोग्यराज्यधनानां ुद्धेरन ङ्जीकारः, परमात्मानमध्यात्वा-- 
असत्यभाषणादिजडमूतिदर्शनपूजनेषु वृथैव समययापनम्‌, जननीजनकप्राधु- 
'णिकाचायंविदुषां सत्यमूतेय इति विभाव्य सत्सङ्गाननुष्ठानम्‌, विहाय 
वर्णाश्नमधर्मान्‌ ऊ्ध्वपुण्ड्त्िपुण्ड्तिलकादिविरचनम्‌, कण्ठिकाजपमालादि- 
धारणम्‌, एकादशीत्रयोदश्यादिषूपवासः, काश्यादितीर्थदशेनेन (पर्येटनेन) 
राम-कृष्ण-ना राय ण-शिव-भगवती-गणेशादिनामस्मरणेन च पापापह्रण- 


गर्द सत्याथप्रकाश: 


विश्वासः । पाषण्डिनामुपदेशेन विद्याध्ययनेऽ्रद्धानम्‌, विद्या-धर्म-यौग- 
परमेश्वरोपासना विहाय पुराणाख्यालीकभागवतादिग्रन्थानां कथाभिर्मोक्ष- 
विश्वासः, लोभाद्धनादिषु प्रसज्य विद्यायामप्रीति:, इतस्ततो मुधेव पर्यटनम्‌ । 
एवमादिमिथ्याव्यवहारपाशबद्धा: पुमांसो ब्रह्मचर्यविद्यालाभविरहिता: सन्त: 
रोगिणो मूर्खाश्चाव तिष्ठन्ते । 

इदानीन्तनाः सम्प्रदायिनः स्वार्थैकतत्परा ब्राह्मणाइचान्यान्‌ विनिवर्त्य 
विद्यासत्सङ्गाभ्यां स्वपाशेन बध्नन्ति । तेषां देह मनो धनानि च प्रणाश- 
यन्ति । ते हि "क्षत्रियादयो वर्णा अधीत्य लब्धविद्याः सन्तोऽस्मत्पाखण्ड- 
जालात्‌ परिमुच्य विज्ञाय चास्मच्छलमस्मानवमंस्यन्त” इति मन्यन्ते । 
भूमिपालाः प्रजावर्गश्चैवमाद्यन्तरायान्‌ निरस्यात्मसन्ततीरध्यापयितुं देह- 
मनोवित्तैः प्रयतेरन्‌ । 

प्र-अपि योषितः शूद्वाश्चापि वेदमधी यी रन्‌, एतेष्वधीयमानेषु वयं 
कि करिष्यामः ? नाप्येषामध्ययने प्रमाणमुपलभ्यते प्रत्युतायं निषेधः 
सन्दृश्यते 

्त्रीशूद्रौ नाधीयातामिति श्रुतेः ॥ 

३उ०- सर्वे पुमांसो योषितश्च (मनुष्यमा त्रमिति यावत्‌) अध्ययने- 
ऽधिक्ियन्ते । पतत कूपेषु यूयम्‌ । श्रुतिइचेयं युष्मत्कल्पनाप्रसूता न तु कस्यचित्‌ 
प्रमाणभूतस्य ग्रन्थस्य। निखिलमानवानां वेदादिशास्त्राध्ययनश्रवणाधिकार- 
प्रदशेक प्रमाणं यजुर्वेदस्य षड्विशेऽध्याये द्वितीयो मन्त्र:- 


यथेमां वाचं कल्याणीमावदांनि जनेभ्यः | 
ब्रह्मराजन्याभ्या© शद्राय चायाय च स्वाय॒ चार॑णाय च ॥ 


ST य 

परमेश्व रोऽभिधत्ते यथाहं (अनेभ्यः) सवं मानवेभ्य इमां (कल्याणीं) 
कल्याणम्‌-अभ्युदयनिःश्रेयससुखम्‌-तत्प्रदायिनी ( बाचम्‌) ऋगा दिवेदचतुष्टय- 
गिरं (आवदानि) उपदिशामि तथैव यूयमप्यनुतिष्ठत । 

नन्वत्र जनशब्देन द्विजा एव ग्राह्याः स्मृत्या दिग्रन्थेषु हि वेदाध्ययने 
बराह्मणक्षतियवेश्यानामेवाधिकारो वर्णितः न तु योषितां शूद्रादिवर्णानां वेति 
शड्का परिहरन्‌ स्वयं परमेश्वर: प्राह -( ब्रह्मराजन्याभ्यामित्यादि) परमेश्वरः 
प्राह “अस्मा भिर्ब्राह्मणक्षत्रियाभ्यां (अर्याय) वैद्याय शूद्राय (स्वाय ) निज- 
भृत्येभ्यो योषादिभ्यश्च (अरणाय) अतिशूद्रा दिभ्योऽपि प्रकाशिता वै वेदाः। 

सर्वे मानवा बेदानामध्ययनाध्यापनेन श्रवणश्रावणेन च विज्ञानं 
परिवर्ध्यं सत्कर्मणां ग्रहणेनासत्यस्य च परित्यागेन दुःखेभ्यः परिमुच्यानन्दं 


समवाप्नुयुः । 
उच्यतां ननु साम्प्रतं युष्माकं परमात्मनो वा वाचम ङ्गी कुर्वीमहि ? 


तृतीयसमुल्लासें: १६ 


परमात्मनो निदेशोऽवश्यमभ्युपेतव्यः। सत्यप्येवमनङ्गीकुवेन्‌ नास्तिक इति 
व्यपदेक्ष्यते यतो वै “नास्तिको वेदनिन्दकः’ [मनु० ५।११] अपि परमेश्वरः 
शूद्राणां कल्याणं न कामयते ? अपि परमेश्वरः पक्षपाती ? येन स वैदाना- 
मध्ययनश्रवणे शूद्रेभ्यो निषेधेत्‌ द्विजेभ्यश्च विदध्यात्‌ ? शूद्रादीनामध्ययन- 
श्रवणेऽनभिप्रयन्‌ परमेश्वरस्तेषां शरीरे कथं वाक॒श्षोत्रेन्द्रियं व्यरचत्‌ ? 
परमात्मना हि पृथिवीजलवाय्वग्निचन्द्रूर्य्यान्नादिपदार्था इव वेदा अपि 
सर्वेभ्यः प्रकाशिताः । यत्र क्वापि निषिध्यते तस्यायमभिप्रायः “योऽध्ययना- 
ध्यापनेनापि किञ्चिन्तावगच्छति स हि निर्बुद्धित्वेन मौख्येंण च शूद्र: । 
व्यर्थमेव तस्याध्ययनाध्यापनमिति’' । यच्चापि योषितामध्ययनं प्रतिषेधथ 
तदपि युष्माकं मोर्ख्याज्ञानस्वार्थावेदर्ध्यानां प्रभावः। वेदेषु कन्यानामध्ययन- 

प्रमाणं पश्यत-- 

ब्रह्मचर्येण कन्या युवानं विन्दते पतिम्‌ ॥ 

--अथबे ० कां ११। प्र २४। अ० ३। मं० १८ 


यथा वै बाला ब्रह्मचर्येण पूर्ण विद्यां सुशिक्षां च सम्प्राप्य युवति विदुषीं 
स्वानुकूलां प्रियां स्वसदृशीं च भार्या परिणयन्ते तथैव (कन्याः) कुमार्यो (श्रह्म- 
चर्येण) ब्रह्मचर्थेसेवनेन वेदादिशास्त्राण्यधीत्य सकलविद्या शिक्षाञ्चोत्तमां 
सम्प्राप्य (युबानम्‌) प्राप्तयौवनं स्वसमानं प्रियं पुमांसं (बिन्दते) लभेत इति । 

प्र» - नार्योऽपि कि वेदानधीयीरन्‌ ? 

उ०--अवद्यम्‌, पश्यत श्रौतसूत्रा दिषु-- 

इमं मन्त्रं पत्नी पठेत्‌ । 

यज्ञे मन्त्रमिमं भार्या सम्पठेदिति । अनधीतवेदादिशास्त्रा हि योषा 
'यज्ञेषु कथं सस्वरं मन्त्रा नुच्चा रयितु संस्कृतवाचि भाषितुं च पारयेत्‌। 
पुराप्यस्मिन्‌ भारते योषितामलङ्कारस्वरूपा गार्गीप्रभृतयो वेदादिशास्त्राण्य- 
धीत्य पूर्ण विदुष्योऽभवम्निति शतपथन्राह्मणे स्पष्ट विलिखितम्‌ । यदि नाम 
पुरुषो विचक्षणो भार्या चाविचणा, अथवा भार्या विदुषी पुरुषाश्‍्चाविद्वान्‌ 
भवेत्‌ तहि प्रत्यहं सद्मनि दैवासुरसंग्रामः प्रवर्तेत कुतः पुनः सूखम्‌ ? अनधि- 
गतविद्या हि नायः कन्यानां पाठशालायां कथमध्यापिकापदवीं लभेरन्‌ । 
एवमेव विद्यां विना न्यायाधीशत्वादिराजकारयं गृहाश्रमकार्यम्‌-भर्त्रा 
भार्यायाः, भार्यया च भर्तुः प्रसादनम्‌, निखिलगृहकार्याणां च भार्याधीनत्वम्‌, 
(भार्याधीनानि सकलगृहकर्माणि च) न कहिचित्सम्यक्‌ भवितुमहँन्ति । 

पझ्यत--आर्यावर्तीयराजपुरुषाणां योषितोऽपि धनुर्वदं--युद्धविद्यां 
सम्यग्विदन्ति स्म कथमन्यथा कँकेयीप्रभूतयो दशरथप्रमुखैः सह समराङ्गण- 
मवतीये योडुमशक्नुवन्‌ । तस्माद्‌ ब्राह्मणीक्षत्रियाभ्यां सकलविद्याः वेश्या 


६० सत्यार्थ प्रकाश: 


व्यवहारबिद्या:, शूद्रया च पाकशुश्रूषादिविद्या अवश्यमध्येतव्याः । पुरुबैन्यू- 
नातिन्यूनं व्याकरण-धर्म-स्वव्यवहा रबिद्या अवश्यं शिक्षणीया: । योषिद्धिरपि 
व्याकरण-धमें-बेयक-गणित-शिल्पविद्या अबश्यमेबाधिगन्तव्या: । नह्येषां 
शिक्षणमन्तरेण सत्यासत्यविनि्णंयः, भर्त्तादिभिरनुकूलव्यबहार:, यथायोग्यं 
सन्तानोत्पत्तिः, तेषां पालनवद्धेने सम्यक्‌ शिक्षाप्रदानम्‌, सकलगृहकार्याणां 
. यथायथमनुष्ठानञ्च सम्भवति । तथा च आयुवदविज्ञानं विनान्नपानादि- 
कमौषधवत्साधयितुं न प्रभवन्ति येन हि सद्मनि व्याधयो न कहिचिदपि 
संक्रामेयुः सर्वे च नित्यं सानन्दं निवसेयुः । 
शिल्पविद्याविज्ञानमन्तरेण गृहविरचनम्‌, वसनभूषणादीनां निर्माणं 
निर्मापणञ्च, गणितविद्यां विना सवेषामायव्ययबोधः प्रबोधनं च न सम्भवति। 
वेदादिशास्त्रविज्ञानमन्तरेण परमेश्व रधर्मावविज्ञायाध्मन्न कहिचिन्नि- 
वर्तेरन्‌ । तस्मात्त एव धन्यवादाहाः कृतकृत्याश्च ये वै ब्रह्मचर्येण उत्तमशिक्ष- 
या विद्यया च स्वसन्ततीनां शरी रात्मनो पूर्ण बलं प्रबर्धयेयु: । येन हि तान्य- 
पत्यानि मातृ -पितृ-भत्‌ स्वश्रूबसुर राजप्रजाप्रतिवेशि-इष्ट-मित्र-सन्तानादि- 
भियेथायथं धर्मण वत्तेरन्‌ । अयमेवाक्षयः कोश: । असौ हि ( यावान्‌ व्ययः 
क्रियेत तावानेव प्रवर्धते) सर्वाण्यपि कोशान्तराणि व्ययेन क्षीयन्ते, दाय- 
भागिनोऽपि स्वांशमाददते। नास्य पुनविद्याकोशस्य करिचिदपहारको 
दायभागी च भवितुं शक्नोति । कोशस्यास्य रक्षणं परिबर्धनञ्च राज्ञः प्रजा- 
नाञ्च प्रधानं कर्म । 
कन्यानां सम्प्रदानं च कुमाराणां च रक्षणम्‌ ॥-_ मनु ० ७।१५२ 
सबेबालिकानां वालकानाञ्चोक्तसमयाभ्यन्तरे शिक्षणं राज्ञः कर्त- 
व्यम्‌ । एतदादेशमनूरीकुरवेन्तौ पितरौ दण्डनीयौ । अर्थन्तिराधिपस्य शासना- 
दष्टवर्षानन्तरं बाला बालिकाञ्च कस्यापि सद्मनि नावतिष्ठेरन्‌ अपितु 
आचार्याकुले निवसेयुः । समावर्तेनसमयतश्च प्राक्‌ विवोदुं न शक्नुयुः । 
सर्वेषामेव दानानां ब्रह्मदानं विशिष्यते । 
वायेन्नगो महीवासस्तिलकाञ्चनसपिषाम्‌ ॥--मनु० ४।२३३ 
जगत्यस्मिन्‌ विद्यमानेभ्यः सर्वविधदानेभ्यः जलान्नगोपृथिवीवास- 
स्तिलस्बर्णधृतादिभ्यो वेदविद्याप्रतिदानमतिश्रेयः। तस्माद्‌ यथाशक्यं देह- 
मनोवित्तेबिद्याविवृद्धौ प्रयतनीयम्‌ । यत्र देशे यथायोग्यं ब्रह्मचर्य विययोवे- 
दोक्तधर्मस्य च प्रचारो भवति स एव सौभाग्यवान्‌ सञ्जायते । 
समासतः खल्वियं ब्रह्मचर्या्रमशिक्षा विलिखिता। अतः परं चतुर्थ- 
समुल्लासे समावतंनगृहा श्रमयो: शिक्षा बिलेखिष्यते । 
इति श्रीमद्दयानन्दसरस्वतीस्वामिक्ृते सत्याथेप्रकाशे शद्धूरदेवेन पाठकेन 
संस्कृतभाषयाऽनू दिते शिक्षाविषये तृतीयः समुल्लासः सम्पूर्ण: ॥३॥ 


अथ चतुर्थंसमुल्लासारम्भः 


अथ समावत्त॑नविवाहगृहाश्रमर्विधि वक्ष्यामः 


वेदानधौत्य वेदौ वा वेदं वापि यथाक्रमम्‌ । 
अविष्लुतब्रह्मचर्यो गुहस्थाअममाबिशेत्‌ ॥ --मनु० ३।२ 
ब्रह्मचर्याश्रमे यथावदाचार्यनिदेशमनुविधाय चतुरस्त्रीन्‌ द्वावेकं वा वेदं 
सा ङ्गोपा ङ्गमधीत्य अखण्डितब्रह्मचर्य: पुमान्नारी वा गृहस्थाश्रममाविशेत्‌ । 
तं प्रतीतं स्वधर्मेण ब्रह्मदायहरं पितुः । 
स्रग्विणं तल्प आसीनमहंयेतप्रथमं गवा ॥ - मनु० ३।३ 
स्वधर्मेण शिष्यधर्मेण संयुतं पितुर्गुरोर्वा सकाशाद्‌ ब्रह्मदायहरं 
वेदाध्ययनरूपदायग्रहीतारं मालयालङकृतं शुभासनोपविष्टं ब्रह्मचारिणमा- 
चार्य्यः प्रथमं गवा = मधुपर्कंण पूजयेत्‌, कन्याजनकोऽपि तादृशलक्षणलक्षितं 
गोदानेनार्चेत्‌ । 
गुरुणानुमतः स्नात्वा समावृत्तो यथाविधि । 
उद्ृहेत द्विजो भार्या सबर्णा लक्षणान्विताम्‌ ॥-मनु० ३।४ 
गुरुणा दत्तानुज्ञः कृताभिषेको यथाविधि गुरुकुलादागत्य ब्राह्मणः 
क्षत्रियो वेश्यो वा सवर्णा शुभलक्षणां कन्यामुद्वहेत्‌ । 
असपिण्डा च या मातुरसगोत्रा च या पितुः! 
सा प्रशस्ता द्विजातीनां दारकर्मणि मेथुने ॥ - मनु० २५ 
मातृकुलस्य षड्वं शश्ने णीष्वनुत्पन्नां (मातामहादिवंशसमुद्भूतामिति 
यावत्‌) पितुरप्यगोत्रां कन्यां परिणयेत्‌ । अस्येतत्प्रयोजनम्‌- 
परोक्षप्रिया इव हि देवाः प्रत्यक्षद्विषः ।- शतपथ० [ १४।६।११।२] 
“यादृशी ह्यप्रत्यक्षवस्तुनि प्रीतिः समुदेति न तादृशी प्रत्यक्षे” इति 
सुनिश्चितमेतत्‌ । यथा सितामभोक्तुः केवलं तद्गुणान्‌ श्रुतवतो जनस्य मन- 
स्तत्रैव लग्नं तिष्ठति, यथा वाकण्यं परोक्षवस्तुनः प्रशंसां तेन संगन्तुं बलवान- 
भिलांषः समुदेति चेतसि तथेव दूरस्थस्यार्थादात्मनो गोत्रस्य मातुर्वा कुलस्य 
सन्निकटसम्बन्धशून्ययैव कन्यया वरस्य परिणयेन भवितव्यम्‌ । 
इमे खलु सन्निकटदूरविवाहयोः सन्ति गुणदोषाः ¬ 
१: ये हि बालाः शैशवमारभ्य सहैव मिवसन्ति मिथः क्रीडन्ति 

विद्विषन्ति, अनुरज्यन्ति च, अन्योन्यस्य गुणदोषौ प्रकृति बाल्यकालिकान- 
सदाचारान्‌ विजानन्ति, विवस्त्रान्‌ वान्योन्यं वीक्षन्ते न ते परिणयेन अन्यो- 
न्यानु रागभाजो भवितुम हन्तीति प्रथमः । 

२. यथा जले जलस्य सम्मिश्रणान्न करिचिद्विलक्षणो गुणः समुत्पद्यते 
तथैव समानगोत्रोत्पन्नयोः पितुर्मातुर्वा कुले विवाहेन शुक्रादिधातूनामपरिवर्ं- 
नात्‌ (प्रसूतेः) समुन्नतिर्नं भवतीति द्वितीयः । 

३. सिताशुंठ्या्यौषधीनां संयोगेन पयसीव विभिन्नकुलयोर्मातृषितृ- 
कुलासम्बद्धयोः स्त्रीपुरुषयोः परिणये सन्ततौ गुणाः प्रवर्धन्त इति तृतीयः । 

४. यथाह्येकत्र व्याधिनिपीडितोऽपरत्र वायुभक्ष्यपानादीनां परिवर्तः 
नात्‌ स्वास्थ्यं लभते तथैव विप्रकृष्टदेशवासिनोविवाहेऽपि विद्यते खलुप्राश- 
स्त्यमिति तुरीयः। 

५. सन्निकटसम्बन्धेष्वितरेतरस्य सामीप्येनान्योन्यस्य सुखदुःखज्ञानं 
विरोधश्चापि सम्भवति दृरदेशस्थेषु पुनः निरन्तर प्रेमत न्तुविस्तीर्य्यते, यद्धि 
न कदाचिदपि समीपसम्बन्धेषृ सम्भवतीति पञ्चमः । 

६. विप्रकृष्टसम्बन्धे तत्तद्वेशोदन्ताः पदार्थाइच सौलभ्येन लभ्यन्ते | 
अतएव-- 

दुहिता दुहिता दूरे हिता दोग्धेर्वा ॥ --निरु० ३४ 
इति समाम्नायते । कन्यानां सम्बन्धो दूरदेशेष्वेव लाभप्रदो भवति । 
अतएव ता दुहितेति नाम्ना समाख्यायन्त इति षष्ठ: । 

७. कुमारीणां सन्तिकटसम्बन्धेन तत्पितृकुले दारिद्रय स्यादित्यपि 
सम्भवति यतो हि यदा यदा सा तत्र समेयात्‌ तदा तदा तस्ये किञ्चिद्वात- 
व्यमेवेति सप्तमः । 

८. उभावपि दम्पती आत्मन: पितृकुलस्य सामीप्येन तत्साहाय्यमभि- 
मंस्येते परस्परं च मनागपि वैमनस्ये संजाते द्रागेव योषित्स्वीयजनकगृहं 
समुपैष्यति । एवं चोभयोरेव दुष्कीतिः परस्परं विरोधश्च भविष्यति। भवति 
हि प्रायशः प्रकृतिर्योषितां तीक्ष्णा मृदुश्च । वितुर्गोत्रे मातुर्वा षड्वंशश्रेणीषु, 


€ 


समीपदेशेषु च परिणयाप्राशस्त्ये सन्तीमानि कारणानि । 
महान्त्यपि समृद्धानि गोऽजाविधनधान्यतः । 
स्तरीसम्बन्धे दशैतानि कुलानि परिवजयेत्‌ ॥ - मनु० ३।६ 
धनधान्यधेन्वजाहस्त्यश्व राज्यश्रीप्रभृतिभिः समृद्धानि -उत्कृष्टान्यपि 
वक्ष्यमाणदशकुलानि विवाहसम्बन्धे परिवर्जनीयानि । 


होनक्रियं निष्पुरुषं निश्छन्दो रोमशाशंसम्‌ । 
क्षय्यामयाव्यपस्मारिश्चितृकुष्ठिकुलानि च ॥--मनु० ३।७ 

सत्क्रियाविरहितं, साधुजनशून्यं, वेदाध्ययनपराङ्मुखं, बहुदीघं- 
रोमान्वितम्श:क्षयकासर्वासाग्निमान्द्यापस्मा रश्वेतगलितकुष्ठै: संक्रान्तं यत्‌ 
कुलं तत्रोत्मन्नयोवरकन्ययोविवाहो न भवेत्‌ यतो हि सवे एव इमे दुर्गुणा 
व्याधयश्च संक्रामन्त्युद्रोढुरपि कुलम्‌ । अतः सत्कुलोत्पन्नानामेव कुमाराणां 
कुमा रीणाञ्च मिथः पाणिग्रहणं कत्तंव्यम्‌ । 
नोइहेत्कपिलां कन्यां नाऽधिकाङ्ीं न रोगिणीम्‌ । 
नालोमिकां नातिलोमां न वाचाटान्न पिङ्गलाम्‌ ॥ --मनु० ३।८ 


पीतवर्णाम्‌, अधिका ङ्गीं - पुरुषापेक्षया व्यायतदेहामधिकबलवतीम्‌, 

रोगिणीम्‌, रोमरहिताम्‌, लोमशाम्‌, वाचालां, बध्ुनेत्राम्‌, कन्यां नोद्वहेत्‌ । 
नक्षेवक्षनदीनाम्नीं नान्त्यपर्वतनामिकाम्‌ । 

न पक्ष्यहिप्रेष्यनाम्नों न च भीषणनामिकाम्‌ ॥ --मनु० ३९ 


ऋक्षं नक्षत्रं तन्नामिकां-अस्विनी भरणी रोहिणीदेई रेवतीबाई 
इत्यादिनामवतीम्‌, तुलसिया गेंदा गुलाबी चम्पा चमेली प्रभृतिवृक्षाख्याम्‌, 
गङ्गा यमुनेत्यादिनदीनाम्नीं, चाण्डालीत्याद्यन्त्यनामधेयाम्‌, विन्ध्या 
हिमालया पार्वतीत्यादिपर्वतनामिकाम्‌, कोकिला मैनेत्यादिविहगाह्वाम्‌, 
नागी भुज ङ्गीत्युरगनामधेयाम्‌, माधोदासी मीरादासीत्यादि प्रेष्यनामिकाम्‌, 
भीमकुंवरी चण्डिका कालीत्यादिभीषणनामधेयां कन्यां नोपयच्छेत्‌ । इमानि 
वे नामानि कुत्सितानि पदार्थान्तराणाङ्च सन्ति । 
अव्यड्भाड्भों सौम्यनाम्नीं हंसवारणगामिनीम्‌ । 
तनुलोमकेशदशनां मद्व द्गीमुदृहेत्स्त्रियम्‌ ॥ मनु ० ३1१० 
ऋजुसरलावयवाम्‌, यशोदा सुखदेत्यादिश्रुतिमधुरनाम्नीम्‌, गत्या 
हंसान्‌ करिणीश्चानुकुर्वतीम्‌, सूक्ष्मलोमां, सुकेशां सुदतीं कोमला ङ्गीञ्च 
ललनामुद्रहेत्‌ । 
प्र०-कः खलु श्रेयान्‌ समयः प्रकारो वोद्वाहस्य ? 

. उ० _षोडशवर्षादारभ्याचतुशितिवर्षं कुमारिकायाः, पञ्चविशति- 
वर्षादारभ्य अष्टचत्वारिशद्वर्षपर्यन्तञ्च पुरुषस्योत्तमो वैवाहिक: समयः । 
अत्रापि षोडशे पञ्चविशतितमे चाब्दे परिणयनमधमम्‌ अष्टादश, विशतितमे 
नार्य्याः, त्रिशत्‌, पञ्चत्रिशत्‌, चत्वारिशत्तमे च वर्षे पुरुषस्य मध्यमम्‌ । 
चलुविशतिवर्षाया योषितः अष्टचत्वारिशद्वर्षवयस्कस्य च पुरुषस्योत्तमं 
पाणिग्रहणम्‌ । 

यत्र देशे सुपरिष्कृतेयं विवाहपद्धतिः प्रचरति भवति च सन्रह्मचय्यं- 
माधिक्येन विद्याभ्यासः स एवानुभवति प्रभूतमानन्दम्‌ । यत्र च ब्रह्मा चय्यं- 
पूर्वक विद्याध्ययनमन्तरा व्यत्येति शिशूनां शेशवम्‌, अयोग्यानाञ्च परिणयः 

सम्पद्यते स एव निमज्जति दुःखाम्बुधौ। ब्रह्माचर्य्यपूर्वकं हि विवाहपद्धतेः 
प्रचारे सर्वे परिष्कारा विकृतौ च सर्व विकारा आयताः । 
प्र०--अष्टवर्षा भवेद्‌ गौरी नववर्षा च रोहिणी । 
दशवर्ष भवेत्कन्या तत उध्वं रजस्वला ॥१॥ 
माता चैव पिता तस्या ज्येष्ठो आता तथेव च। 
त्रयस्ते नरक यान्ति दृष्ट्वा कन्यां रजस्वलाम्‌ ॥२॥ 
पाराशर्य्या शीघ्रबोधे च विद्यते पद्यद्वयमिदम्‌ । अस्यायमभिप्राय:-- 
कुमारी अष्टमेऽब्दे गौरी, नवमे रोहिणी, दशमे कन्या, तत उत्तरं रजस्वलेति 
नाम्ना समाख्यायते । अनुपयम्य सम्प्रेक्ष्य च सरजस्कां दुहितरं जननीजनकौ 
ज्यायान्‌ सहोदरश्च नरके सम्पर्तान्त । 
ब्रह्मोवाच 
उ०-एकक्षणा भवेद्‌ गौरी द्विक्षणेयन्तु रोहिणी । 
त्रिक्षणा सा भवेत्कन्या ह्यत ऊर्ध्वं रजस्वला ॥१॥ 
माता पिता तथा भ्राता मातुलो भगिनी स्वका । 
सर्वे ते नरक यान्ति दृष्ट्या कस्यां रजस्वलाम्‌ ॥२॥ 
—सद्योनिमितब्रह्मपुरा णस्येदं वचः 
यावत्समयान्तरे परमाणोरेकं पर्यावर्तनं, तत्क्षणम्‌ । लब्धजन्मा 
कन्याद्यक्षमे गौरी, द्वितीये रोहिणी, तृतीये कन्या, तुरीये च रजस्वला 
सञ्जायते ॥ १॥ ऋतुमतीं तामभिप्रेक्षय तज्जननी-जनक-सगरभ्य-मातुल- 
स्वसारः सर्वं एव नरकगामिनो भवन्ति ।।२॥ 
प्र०--नाहँत: प्रमाणं इलोकावमू । 
उ० - कथमप्रामाण्यम्‌ ? ब्रह्मणोऽपि इलोकयोरप्रामाण्ये कथङ्कारं 
स्यात्‌ भवतोऽपि पद्ययोः प्रामाण्यम्‌ ? 
प्र० -अहो पराशरकाशीनाथावपि न प्रमाणयन्ति भवन्तः ? 
उ०--अहह ? कि ब्रह्मणोऽपि प्रमाणं न कुरुते भवान्‌ ? अपि नास्ति 
ब्रह्मा महीयान्‌ पराशरकाशीनाथाभ्याम्‌ ? यदि भवान्‌ ब्रह्मणः इलोकौ न 
प्रमाणयति तहि वयमपि पराशरकाशीनाथयोः पद्ये नाद्रियामहे । 
घ्र०-असम्भवदोषग्रस्तत्वान्न प्रमाणमहतो भवतः इलोको । जन्म- 
क्रियायामेव हि व्यत्येति क्षणानां सहस्रं तत्कथं सम्भवति तदानीं पाणिपीडनम्‌, 
नापि तदानीं विवाहस्य किञ्चित्फलं दृश्यते । 
उ०- अस्मच्छ्लोकाविव भवतोऽपि इलोकावसम्भवदोषदूषितौ । 
अष्ट-नव-दशस्वपि संवत्सरेषूपयमनं निष्फलमेव । षोडशाब्दानन्तरं नार्य्याः 
चतुविशतिवर्षसमनन्तरं च पुरुषस्योद्वाहे पुंसो वीर्य्यं परिपक्वतां याति, 
देहो बलवान्‌ सम्पद्यते। योषितोऽपि गर्भाशय: पूर्णतामाप्नोति शरीर 

बलिष्ठं जायते तेन च सन्ततिरुत्तमा समुत्पद्चते' । यथा ह्यष्टवर्षायां कन्यायां 
नहि सम्भवति समुत्पाद: सन्ततेस्तथेव तस्या गौरी--रोहिणीत्यादिनामधेय- 
कल्पनाप्यनुचिता। वर्णतः इयामायाः कन्यायाः “गौरी” इतिव्यपदेशः 
सर्वंथानुचित एव । किञ्चासीत्‌ गौरी महादेवस्य रोहिणी च वासुदेवस्य 
सहधमिणी । ते च भवन्तः पौराणिका मातृवन्मन्यन्ते । कन्यामात्रे च गौरी- 
त्यादिभावनां भावयतां युष्माकं ताभिविवाहः कथङ्कारं प्रशस्यो धर्म्यश्च 
सम्भवेत्‌ । वस्तुतो यौऽमाकीणावास्माकीनो चोभावपि इलोकौ कल्पितावेव । 
यथास्माभिः “ब्रह्मोवाच'' इति व्यपदिश्य लोकौ निमितौ तथेव तावपि परा- 
शरादिव्यपदेशेन निमितौ। सर्वंमिदमनादुत्य बेदप्रामाण्येनानुष्ठेयः सकल- 
क्रियाकलापः । निरीक्ष्यतां मानवं धर्मशास्त्रं तत्र हि-- 

त्रीणि वर्षाण्युदीक्षेत कुमाय तुमती सती । 

अध्वेन्तु कालादेतस्माइ्ठिन्देत सदुशं पतिम्‌ -मनु० ६।९० 

संजातातंवा कन्या त्रीणि वर्षाणि यावत्‌ पतिमन्विष्यात्मनस्तुल्यं 

भर्तारं वृणीत। प्रतिमासं दर्शनतया रजसो वर्षत्रये षट्त्रिशत्कृत्वा रजोदर्शन- 
समनन्तरमेव विवाहः समुचितो नातः पूर्वमिति । 

काममामरणात्तिष्ठेद्‌ गृहे कन्यर्तुमत्यपि । 

न चेवेनां प्रयच्छेत्तु गुणहीनाय कहिचित्‌ ॥ --मनु ० ६।८९ 





१. उपर्यूंक्तायुषो न्युनायुषोः स्त्रीपुरुषयोः कृते गर्भाधानकर्म मुनिवरो धन्वन्तरि 
स्वीयसुश्रृतग्रन्ये निषेधयति-- 
ऊनषोडदावर्षायामध्राप्तः पङ्घविज्ञतिम्‌ । 
यद्याधत्ते पुमान्‌ गर्भ कुक्षिस्थ स विपद्यते॥ 
जातो वा न चिरङ्जीवेज्जीवेद्व। वु लेन्व्रियः । 
तस्मादत्यन्तवालायां गर्भाधानं न कारयेत्‌ ॥ 
--सुश्रुते शरीरस्थाने १०।४७, ४८ 
अर्थात्‌--षोडशवषंतो न्यूनायां स्त्रियां पळ्वविशतिवषंतो न्यूनवयः पुरुषः 
गर्म स्थापयति चेत्‌ कुक्षिस्थ एव स गर्भो विपद्यते, अर्थात्‌ नहि स गर्भ: पूर्ण गर्मकालं 
सम्प्राप्य जीवन्नुस्पद्यते ॥ १॥ - 
अथवा यद्येवंविधो गर्भ: कदाचिदुत्पद्यते चेत्‌ न हि स चिरकालं जीवति। 
कृच्छे,ण जीवन्नपि दुर्बलेन्द्रिय एव सदा स्थास्यति, अतोऽत्यन्तवालायां स्त्रियां 
गर्भाधानं न कुर्यात्‌, इत्येव श्रेयस्करम्‌ ॥२॥। 
एवंविधशास्त्रोक्तनियमान्‌ सुष्टिक्रमञ्च दुष्ट्वा बुद्धिविचारेणेतदेव 
फलति--यत्‌--षोडशवर्षंतो न्यूनायुर्घारिणी स्त्री पञ्चर्विश्षतिवर्षंतो न्यूनायु 
पुरुषश्च गर्मेधारणाधानयोग्यतां सामर्थ्यं च न भजतः। विपरीतमाचरन्तरच दुःख- 
भागिन एच भवन्ति । 


६६ क सत्यार्थप्रकाशः 


वरं कुमारः कुमारी वा मरणपर्यन्तमकृतोद्वाहकमेव सन्तिष्ठेत परम- 
सदृशयोमिथो विरुद्धगुणकर्मस्वभावयोः कहिचिदप्युद्वाहो न भवेत्‌ । सिद्धमतो 
यत्‌--“शास्त्रविहितसमयात्पूर्वं मिथो भिन्नगुणकर्मस्वभावयोर्वा स्त्रीपुरुषयोः 
विवाहो नैव समुचित: इति । 
प्र०--अपि पाणिग्रहणं पित्रोरायत्तं भवेदुत कुमा रकुमार्योरधीनम्‌ ? 
उ०--पाणिग्रहणस्य कुमा रायत्तत्वमेव शोभनम्‌ । यदि मातापितरौ 
कहिचित्परिणयमभिलषेतां तदपि कुमारकुमार्यो रनुमोदनं विना न भवेत्‌ । 
अन्योन्यसम्त्या ह्य_पयमेऽल्पीयान्‌ विरोधोऽपत्यानि च श्रेष्ठानि भवन्ति । 
अप्रसन्नतया पुनरुद्राहो नित्यं क्लिश्नात्येव । पाणिग्रहणे व रकन्ययोरेव प्रधानं 
प्रयोजनं न तु पित्रोः। तयोमिथः प्रसन्नतायां तावेव सुखिनौ विरोधे च 
दुःखिनौ भवतः । 
सन्तुष्टो भार्यया भर्त्ता भर्त्रा भार्य्या तथेव च । 
यस्मिन्नेव कूले नित्यं कल्याणं तत्र वे धुवम्‌ ॥ 
 मनु० ३।६० 
यत्रकुले भार्यया भर्ता भर्त्रा च भार्या सम्प्रीतिमती भवति तत्रैवानन्द- 
श्रीकी्तैयो निवसन्ति यत्र तु विरोधकलहौ भवतस्तत्र दुःखदारिद्रचनिन्दाः 
पदमादधति । तस्मादार्यावत्ते परम्परागता स्वयंवरविवाहस रणिरेव श्रेयसी । 
उद्रोहुका मयो: पुरुषयोषितोविद्याविनयशीलायुर्बलकुलदेहपरिमाणा- 
दिकं मिथः समनुरूपं भवेत्‌ । एषां चासादृश्ये हि विवाहे न किमपि सौख्यमनु- 
भूयते । नापि शैशवे क्ृतोद्वाहेन किञ्चिदपि सुखं लभ्यते । 


युवा सुवासाः परिंबीत आगात्स उ श्रेयांन्मवति जाय॑मानः | 
तं धीरासः कवय उन्न॑यन्ति स्वाध्यो 4 मन॑सा देव॒यन्त॑ः ॥१॥ 
--क्र० मं ३।सू० ८। मं० ४ 

आ धेनवों धुनयन्तामशिशवीः सबदर्घा: शशया अम॑दुग्धाः । 
नव्यानव्या युवतयो भव॑न्ती मेहद्देवानांमसुरत्वमेकम्‌ ॥२॥ 
-ऋण० मं० ३। सु० ५५। मं० १६ 

पूर्वीरहं शरदः शश्रमाणा दोषावस्तोरुपसों जरयन्तीः । 

मिनाति श्रियँ जरिमा तनूनामप्यू नु पत्नीवृषणो जगम्युः।।३॥ 
_ऋ० म० १ । सु० १७६ । म० १ 

(१) यः पुमान्‌ (परिबीतः) कृतोपनयनः सब्रह्म चरययेमुत्तम शिक्षया 

विद्यया च संयुक्त: (सुबासाः) परिहितशोभनवसनो ब्रह्मचारी (युवा) यौवनं 


चतुर्थसमुल्लास: १७ 


प्राप्य विद्यामधीत्य गृहाश्रमम्‌ (आगात्‌) प्रविशति (स उ) स एव द्वितीय- 
विद्यायां (जायमानः) गृहीतजन्मा (श्रेयान्‌) नितरां कान्तिमान्‌ कल्याणकर्त्ता 
च भवति। (स्वाध्यः) सम्यर्ध्यानयुक्तेन (मनसा) विज्ञानेन (देवयन्तः) 
विद्योन्नति कामयमानाः (धीरासः) धैर्य्यंवन्तः (कवयः) विद्वांसः (तम्‌) 
तमेव पुरुषं (उन्नयन्ति) उन्नतिशीलं सम्पाद्य प्रतिष्ठापयन्ति । ये तु ब्रह्म चय्यँ- 
सेवनमन्तरेव विनोत्तमविद्याशिक्षासंग्रहणं शेशवे विवहन्ति ते पुमांसो 
योषितर्च सर्वतो हीनदशापन्ना विद्वत्सु प्रतिष्ठां न लभन्ते । 

(२) (अप्रदुग्धाः) केनाप्यग्रहीतपयसः (धेनबः) गाव इव (अशिश्वीः) 
अतिक्रान्तशेशवाः (सबदुंधाः) परिज्ञातसकलोत्तमव्यवहाराः (शशयाः) 
समुल्लङ्टितकौमाराः (नव्यानव्याः) नवनवाभिः शिक्षाभिरवस्थाभिश्च 
परिपूर्णाः (भवन्तीः) वर्तमाना (युवतयः) पूर्णयोवना योषितः (देवानाम्‌) 
ब्रह्मचर्य्यं सुनियमवतां पूर्ण विपश्चितां (एकम्‌) अद्वितीयस्यां (महत्‌) महत्यां 
(असुरत्वम्‌) शास्त्रशिक्षायुक्तप्रज्ञायां वास्तविकसुखं सम्प्राप्य समासाद्य च 
तरुणभत न्‌ (आधृनयन्ताम्‌) गर्भमादधतु । 

कुमारावस्थायां कस्याञ्चिदपि दशायां पुरुषाणां चिन्तनं न 
्रकुर्वीरन्‌ । इदमेव हि कर्मात्रामुत्र च सुखसाधनम्‌ । पुरुषापेक्षयापि योषितः 
समधिका हानिः शैशवोद्वाहेन सञ्जायते । 

(३) यथाहं (पूर्वीः) पूर्वभूता: (शरदः) संवत्सरान्‌ तथा (दोषाः) 
रात्रीः (वस्तोः) दिनम्‌ (जरयन्तीः) सर्वेषामायुर्हानिकर्त्री: (उषसः) प्रभात- 
वेला अभिव्याप्य (शश्रमाणाः) श्रमं करोमि (अपि उ) यथा च (जरिमा) 
अतिशयेन जरिता कालः (तनूनाम्‌) शरीराणाम्‌ (श्रियम्‌) लक्ष्मीम्‌ 
(मिनाति) विनाशयति तथा (बुषणः) वीर्य्यं सेक्तारः (पत्नीः) हृदयदयिता 
युवतीः संप्राप्य (नु) शीघ्रम्‌ (जगम्युः) भुसं प्राप्नुयुर्ग्भमादधतु । विपरीत- 
मतः पाणिग्रहणं वेदविरुद्धत्वान्न कहिचित्सुखप्रदं भवति । यावच्चैवं सर्वे 
ऋषिमुनिनरपतिसम्राज आर्यपुरुषाः सब्रह्मचय्यंमधीत्यैव स्वयंवरविवाह- 
मकुर्वन्‌ तावदिदं भारतं परां समुन्नतिमध्यगच्छत्‌ । यतश्च परिभ्रष्टं 
सब्रह्मचय्यमध्ययनम्‌, प्रवृत्तरच जनकयो रधीनतया विवाहस्तत एव क्रमशो 
देशस्यार्यावत्तेस्याधोगतिः प्रवृत्ता । तस्मान्निवृत्त्यास्माद्दुष्कर्मणः साधुभिः 
पूर्वोक्तदिशा स्वयंवरपद्धतिरेवानुसरणीया । 

विवाहरुचायं वर्णानुक्रमेण सं विधातव्य: । वर्णव्यवस्थापि गुणकमं- 
स्वभावानुसारिण्येव भवेत्‌ । 

प्र०-कि ब्राह्मणयोरेव प्रसूतिब्रह्मिणत्वं प्रतिपद्यते आहोस्विदितर- 
वर्णस्थयो रपि जनकयोः सन्ततिविप्रत्वमधिगन्तु शक्नोति ? 

उ०--आम्‌, अभवन्ननेके, भवन्ति, भविष्यन्ति च । “छान्दोग्योप- 


६५ सत्यार्थंप्रकाहाः 


निषदि अज्ञातकुलो जाबाल-ऋषिः महाभारते च क्षत्रियवर्णसम्भवो 
विश्वामित्रशचाण्डालकुलोत्पन्नो मतङ्गश्च ब्राह्मणत्वं प्रतिपन्नाः ` इत्युपन्य- 
स्तम्‌ । साम्प्रतमपि सत्स्वभावो विद्वानेव ब्राह्मणत्वमहंति मूखंश्च शूद्रताम्‌ । 
तथैब चाग्नेऽपि भविष्यति । 
घ्र०-ननु, शुक्रशोणिताभ्यां समुद्भूतमिदं शरीरं परिवृत्यान्यवर्णं- 
योग्यतां कथं लभेत ? 
उ०--नहि वीर्य रजस्संयोगेन ब्राह्मणं शरीरमुत्पद्यते। यथाह मनुः 
स्वाध्यायेन जपेहोंमिस्त्रेविद्येतेज्यया सुतैः । 
महायज्ञैश्च यज्ञैश्च ब्राह्मोयं क्रियते तनु: ॥--मनु० २।२६ 
व्याख्यातमिदं पुरस्तादत्रापि समासतो वर्णयामः- (स्वाध्यायेन) 
अध्ययनाध्यापनैः (जपैः) मननशीलतया, नानाविधयज्ञानुष्ठानेन, शब्दार्थं- 
सम्बन्धपूर्व कं स्व रोच्चा रणसंयुक्तेन सकलवेदाध्यय नेन (सुतैः) पूर्वोवतविधि- 
पूर्वकं धमेण सन्तानोत्पत्त्या (इज्यया) पौण मासेष्टयादिविधानेन (महायज्ञैः) 
र्वोकतैब्रह्मदेवपितृवैशवदेवा तिथियज्ञैः (यज्ञैश्च) अग्निष्टोमादियागैः विदुषां 
सहवाससत्का राभ्यां सत्यभाषणपरोपकारादिसत्कर्मभिरधीत्य सकलशित्प- 
विद्याः प्रतिनिवृत्त्यासन्मार्गात्‌ सदाचारपरिपालनेन चेयं (तनुः) शरीरं 
(ब्राह्मी) ब्राह्मणसम्बन्धिनी (क्रियते) संविधीयते । 
प्र०--अपि नेदं वचः प्रत्येति भवान्‌ ? 
उ०--आम्‌ प्रतीमः । 
प्र०--कथं तहि रजोवीर्यसंयोगेन व णेव्यवस्थामभ्युपेथ ? 
उ०--इदं तु परम्परागतं बहुनां मतं न केवलं ममैव । 
प्र ०--अपि नाम परम्परामपि दूषयति भवान्‌ ? 
उ०--नैव । परं युष्माकं विपर्येस्तां मतिमन ङ्गीकृत्य दूषयामोऽपि । 
प्र०--अस्माकमेव मतिविपर्यस्ता युष्माकमविपर्यस्तेत्यत्र कि मानम्‌ ? 
उ०--इदमेवात्र प्रमाणं यद्‌ भवन्तो पञ्चषट्वंशश्चेणीव्यवहारान्‌ 
सनातनत्वेन परिगणयन्ति। अस्माभिस्तु वेदात्सर्गाच्चा रभ्येदंयुगीनाऽपि 
परम्परा समाद्रियते । पश्यत श्रेष्ठस्य पितुस्तनयो दुरात्मा, क्वचित्‌ श्रेष्ठस्य 
सूनोजेनको दुर्जन: क्वचिदुभावपि सञ्जनौ दुर्जेनौ वा समीक्ष्येते । तस्मात्‌ 
भ्रान्ता यूयम्‌, निरीक्ष्यताम्‌-किमाह मनुः 
येनास्य पितरो याता येन याताः पितामहाः । 
तेन यायात्सतां मार्ग तेन गच्छन्न रिष्यते ॥ 
+मनु० ४॥१७८ 
पितृपितामहादिभिः परिक्षुण्णं वर्त्मं तदपत्यैरपि परिचरणीयम्‌ । परं 


चतुथ॑समुल्लास: दै 


(सताम्‌) सन्मागेवतिन एव जनकादयोऽनुगन्तव्याः कुपथवतिनस्तु न कथ- 
मप्यनुसरणीयाः । यतो ह्युत्तमधर्मंशीलैः परिसेवितवत्मंनि पदसन्निधानेन 
न कदापि दु:खमनुभूयते । अपि नामेदमङ्गीकुरुथ न वा ? 

उ०-वाढम्‌, वाढम्‌, मन्यामहे । 

प्र०-किञ्च परमेशवराल्लब्धप्रकाशवेदप्रतिपादित एव धर्मः 
सनातनः सम्भवति । तदितरस्तु न कथमपि सनातनत्वेन व्यवहतुं शक्यते 
इत्थमेव सर्वेमंन्तव्यं न वा ? 

उ०--अवश्यं खलु एवमेव मन्तव्यम्‌ । 

एवमनभ्युपेयुषो ब्रूत इदम्‌ । अकिञ्चनस्य कस्यचिद्वराकस्य 
: सूनुलेब्ध्वापि प्रभुतं धनं किमात्मनो जनयितुर्हीनदशागर्वेण प्रक्षिपेन्निज- 
धनम्‌ ? किमक्षिविकलस्य तनयोऽपि स्वचक्षुषी समुद्धरेत्‌ । असन्मार्गाव- 
लम्बिनः पुत्रोऽपि कुकृत्यमेवानुतिष्ठेत्‌ ? नहि, नहि मानवानां सत्कर्मानुसेवनं 
दुष्कर्मेणाञ्च परित्याग आवश्यकः, अनादृत्य गुणकर्मणी केवलं रजोवीयं- 
सम्बन्धेन वर्णेव्यवस्थामाद्रिमाणास्तावदिदं प्रष्टव्याः । निजवर्णपरित्यागेन 
संजातनिकृष्टान्त्यजं यवनधर्मावलम्बिनं वा जनं ब्राह्मणं कथं नोररीकुर्वन्ति 
भवन्त इति । अत्रेदमेव वक्तव्यं-यत्स ब्राह्मण-कर्माणि पर्यंत्यजत्‌, अतो न 
स ब्राह्मण इति। एतेनाऽपि सिध्यतीदं यत्‌ ये ब्राह्मणादय उत्तमकर्माणि 
कुवेन्ति त एव ब्राह्मणादय भवितुमहन्ति । अथ चेत्‌ नीचवर्णस्थोऽपि उत्तम- 
वर्णेस्य गुणकर्मस्वमावान्‌ समाचरेत्‌ स हयुत्तमवर्ण, यश्चोत्तमवर्णस्थो हि 
नीचकर्माणि समाचरेत्‌ स च नीचवर्णे परिगणयितव्यः । 

प्र आह्मणोस्य मुखंमासीदूबाइ राजन्यः कृतः । 

ऊरू तद॑स्य॒ यद्वैश्यः पद्धथा० शूद्रो ऽअंजायत ॥ 
~¬ यजु० अ० ३१। मं० ११ 

अस्य मन्त्रस्यायमर्थो-यद्‌ मुखाद्‌ब्राह्मणो बाहुभ्यां क्षत्रिय ऊरूभ्यां 
वैश्य: पद्भयां च शूद्रः समुत्पन्न इति। यथा च वदनं भुजादिकं भुजादयरच मुखं 
न भवन्ति तथैव नहि सम्भवति ब्राह्मणः क्षत्रियादिः क्षत्रियादिर्वा ब्राह्मण: । 

उ०-अनुपपन्नः खल्वयं भवत्परिकल्पितो मन्त्रार्थः । अत्न हि पुरुषो 
निराकारो व्यापकः परमात्मानुकतेते । निराकारस्य सतस्तस्य न सम्भवन्ति 
मुखाय ङ्गानि । मुखाद्यङ्गसंयुक्तो हि पुरुषो व्यापको न भवेदव्यापकश्च 
सर्वेशक्तिमान्‌, स्रष्टा, धर्ता, संहतेत्यादि विशेषणैविशेषयितु न शक्येत तस्मा- 
दस्य मन्त्रस्यायमथे:-- | 

अस्य सर्वव्यापिन: परमात्मनोऽस्मिन्‌ सगे मुखमिव सर्वभ्यो मुख्यः 
श्रेष्ठ: (ब्राह्मणः) विप्रः (बाहुः) “बाहुर्वे बलं [५४1१1१] आहुर्षे दीयंम्‌”' 

[६।३।२।३५] इत्यादिशतपथवचनेन बलवीर्ये बाहुशब्देन समाख्यायेते । 
समधिकबलवीर्यः (राजन्यः) क्षत्रियः (ऊरूः) श्रोणेरधोभागो जानुनश्चो- 
परितनभाग ऊरूशब्देन व्यपदिश्यते, यो वे सर्वपदार्थानां व्यवहाराय सकल- 
देशे ऊर्वोबेलेन यातायातं प्रकुर्वीत स वैश्यः (पद्भयां). चरणमधमाङ्गमिव 
मौर्ख्यादिगुणवाँङ्च शूद्र: । शतपथब्राह्मणादिष्वप्ययं मन्त्र इत्थमेव व्याख्यायते 
तथा च “यस्मादेते मुख्यास्तस्मान्मुखतो ह्यसुज्यन्त” इत्यादि। स्वेषां 
मुख्यतया मुखत इमे समुत्पन्ना इति वचनं सर्वथैव सङ्गच्छते । अशेषार्द्धेषु 
मुखमिव मानवजातौ वैदुष्येनोत्तमगुणकमंस्वभावसंयुक्ततया च ब्राह्मणः 
श्रेष्ठ: । परमात्मनो निराकारतया मुखाद्यङद्खाभावान्मुखतः समुत्पत्तिवेन्ध्या- 
पुत्रस्योद्वाह इव सवंथैवासम्भवा । यदि हि नाम मुखाद्यवयवेभ्यो ब्राह्मणादयः 
समुत्पदयेरॅस्तहि तत्तदुपादानकारणसम्भिन्नैव तेषामाक्ृतिरपि स्यात्‌ । 
वर्तूलाकारमुखतो जायमाना ब्राह्मी तनुरपि वृत्ताकारैव भवेत्‌ । एवं भुजा- 
कारेण क्षत्रियाणां ऊरूसमानेन वैश्यानां चरणाकृतिना च शूद्राणां शरीरेण 
भवितव्यं, न चेत्थं तत्स्वरूपं दृश्यते । कल्पादौ मुखाद्यवयवेभ्यो लब्धजन्मना- 
मेव ब्राह्मणादयः समास्याः सम्भवेयुन तु युष्माकमित्यनुयोगे किमुत्तरं 
भवताम्‌ ? भवन्तो हि सकलजनसाधारण्येन गर्भाशयादेव जनि लभन्ते। 
अनुत्द्यापि परमात्मनो मुखाद्यङ्गेभ्यो ब्राह्मणादिसंज्ञानां मुधैव गर्वेमाव- 
हन्ति। तस्मात्भवदुक्तो मन्त्रार्थः सर्वथैव नोपपद्यते । अस्मत्प्रतिपादितस्तु 
सत्यार्थः । अन्यत्राप्येवमुक्तं तथाच-- 
शूद्रो ब्राह्मणतामेति ब्राह्मणश्चेति शूद्रताम्‌ । 
क्षत्रियाज्जातमेवन्तु विद्याइश्यात्तथेव च ॥ 
मनु १०६४५ 
समुत्पद्यापि शूद्र कुले ब्राह्मणक्षत्रियवेश्ये: समानगुणकरमँस्वभावः शूद्रो 
ब्राह्मणः क्षत्रियो वैश्यो वा भवेत्‌ एवं ब्राह्मणक्षत्रियवेश्यकुलसम्भूतोऽपि 
गुणकर्मस्वभावैः शूद्रमनुकुवंन्‌ शूद्रो भवेत्‌ तथैव क्षत्रियवैश्ययोः कुले प्रजातो 
ब्राह्मणशद्राभ्यां समानो विप्रः शूद्रो वा सम्पद्यते । चतुष्वेपि वर्णेषु यो यः 
पुमान्नारी वा यद्वर्णयोग्यो भवेत्‌ तस्य तस्मिन्‌ वर्ण परिगणना विधेया । 
धमंचय्यंया जघन्यो वर्ण: पुर्व पूवं वर्णमापद्यते जातिपरिवत्तो ॥१॥ 
अधमंचयंय्या पूर्वो वर्णो जघन्यं जघन्यं वर्णमापद्यते जातिपरिवृत्तौ ॥२॥ 
--सूत्रद्वयमिदमापस्तम्ब्रे | २।५।११।१०, ११] पठयते । 
हीनोऽपि वर्णतो जनो धर्म्येकर्मानुष्ठानेन स्वतः पूर्वं वणंमभिपद्यते 
तथैवासदाचारेण समुत्कृष्टोऽपि वर्णन जघन्यं वर्णमभिपद्यते । पुरुषाणामिव 
स्त्रीणामपि गुणकर्मानुसारेण वर्णव्यवस्थया भवितव्यम्‌ । एवं संविधानेन 
सर्वेषपि वर्णा निजनिजवर्णगुणकर्मस्वभावपालनतत्पराः सन्तो शुद्धतयाधि- 

वसन्ति-मिथो न संकीयेनतेऽर्थाद्‌ ब्राह्मणकुलोत्पन्नः कोऽपि क्षत्रियवैश्यशूद- 
साम्यं नावहेत्‌ । किञ्च क्षत्रियवेञ्यशूद्रा अपि विशुद्धा भवन्ति वर्णसाङ्कयं 
न भवतीति यावत्‌-एवञ्च कोऽपि वर्णो निन्दनीयोऽयोग्यश्च न भविष्यति । 
प्र०-नन्वेकापत्यस्य कस्यचित्‌ पुंसो वर्णान्तरमधिष्ठिते तदपत्ये को 
नु तत्पितरावाराधयिष्यति ? कथं वा तद्वंशसमुच्छेदो न जायेत किमत्र कतं. 
युक्तम्‌ ? 
उ०-नेवं कस्यापि सेवाभङ्गुप्रस ङ्गो नापि वंशसमुच्छेद~सम्भवति । 
यस्माद्धि तैरात्मतनयनिमाने निजवर्णसमुचितमपत्यान्तरं राजविद्या- 
सभयोरादेशेन समधिगंस्यते नातः मर्यादाव्यतिक्रमो भविष्यति । गुण कमे- 
परवत्ता चेयं वर्णव्यवस्था कुमारीणां षोडशाब्दप रीक्षायां पुरुषाणां पञ्चविशे 
संवत्सरे नियन्तव्या । अर्थाद्विप्रवंशप्रसूतेन ब्राह्मण्याः क्षत्रियकुलोद्भूतेन 
क्षत्रियाया वैश्यान्वयसमुद्भवेन वैश्यायाः शूद्रकुलसमुत्यितेन च शूद्रायाः 
पाणिग्रैहीतव्यः । एवंसत्येव चत्वारो वर्णा निजवर्णकर्माणि विधास्यन्ति तेषु 
परस्परमनुरागोऽपि यथावद्धविष्यति । 
एषां चतुर्णामपि वर्णानां गुणकर्माणि आदौ ब्राह्मणानां गुणकर्माणि-- 
अध्यापनमध्ययनं यजनं याजनं तथा। 
दानं प्रतिग्रहश्चेव ब्राह्मणानामकल्पयत्‌ ॥१॥ 
णामनु० १॥८८ 
शमो दमस्तपः शोचं क्षान्तिराजेवमेव च । 
ज्ञानं विज्ञानमास्तिक्यं अह्मकर्म स्वभावजम्‌ ॥२॥ 
| “भ० गी० अध्याय १८ इलोक ४२ 
१. अध्ययनम्‌ । २. अध्यापनम्‌ । ३. यज्ञानुष्ठानम्‌ । ४. यज्ञानुष्ठा- - 
पनम्‌ । ५. दानं परेभ्यः प्रदानम्‌ । ६. प्रतिग्रहो दानग्रहणञ्चेमानि कर्माणि 
ब्राह्मणस्य कतंव्यानि । परं प्रतिग्रहः प्रत्यवरः--इति मनुप्रा माण्येन प्रतिग्रहो 
दानग्रहणं विगीतं कमे। ७. चेतसाप्यनभिलाषोऽसत्कर्मणोऽधमे मनसो- 
ऽप्रवतेनञ्च शसः। ८. सन्निवर्त्यान्यायाचरणात्‌ शरोत्रचक्षुरादीन्द्रियाणां 
धर्म्ये पथि प्रवर्तनं दमः । ९. सततं ्रह्मचय्यंपुवेक जितेन्द्रियतया धर्मानुष्ठा- 
नम्‌-तपः। १०. शौचम्‌-- | 
अद्वूर्यात्राणि शुध्यन्ति मनः सत्येन शुध्यति । 
विद्यातपोभ्यां भूतात्मा बुद्धिज्ञनिन शुध्यति ॥ +मनु० ५।१० 
वारिणा बाह्या ङ्गानि, सत्याचारेण मनः, विद्यया धर्मानुष्ठानेन चान्त- 
रात्मा, ज्ञानेन च बुद्धिः पूता भवति । रागद्वेषाद्यन्तर्दोषान्‌ बाह्यमलाँझ्च 
परिधूय शुद्धतयावस्थानेन सत्यासत्ययोः विवेकपूर्वेकं  सत्यस्योपादानेन 
परित्यागेन चासत्यस्य मानवः पवित्रो भवतीत्यत्र ना स्ति संशयः । 

११. निन्दा-स्तुति-सुख-दुःख - हानि-लाभ-मानापमान - हर्षशोकादि- 
मविगणय्य धम्ये पथि दुढतयावस्थानं क्षान्तिः । १२. कोमलतानिरहङ्का र- 
पूर्वकं सारल्येन वतंनं परित्यागरच कौटिल्यादे्दोषस्य आर्जेवम्‌ । १३. सम्य- 
गधीत्य साङ्गोपाङ्गं वेदादिशास्त्रं तदध्यापनक्षमत्वम्‌, विवेकपूर्वंकं सत्यवि- 
निर्णयः याथार्थ्येन वस्तुस्वरूपावंबोधः चेतनस्य चेतनत्वेनाचेतनस्याचेतनत्वेन 
विज्ञानमङ्गीकारञ्च ज्ञानम्‌। १४. पृथिव्यादिपरमेश्वरपर्येन्तान्‌ सकल- 
पदार्थान्‌ यथावद्विज्ञाय यथायथं तैरुपयोगग्रहणं विज्ञानम्‌ । १५. वेदेश्व र- 
मोक्षपू्वपरजन्मसु विश्वासः, धर्मविद्यासत्सङ्गेष्वभिरुचिः, जननीजनका- 
चार्य्याभ्यागतानां च परिचरणं, कहिचिदपि तेषामनवमाननं, आस्तिक्यम्‌। 
इमानि पञ्चदश कर्माणि गुणाइच ब्राह्माणवर्णस्थेष्वपरिहार्याः । 

क्षत्रियाणां गुणकर्माणि 

प्रजानां रक्षणं दानभिज्याध्ययनमेद च। 
विषयेष्वप्रसक्तिश्च क्षत्रियस्य समासतः ॥१॥ 

-मनु० १।८६ 
शौर्य तेजो धृतिर्दाक््यं युद्धे चाप्यपलायनम्‌ । 
दानमीश्वरभावश्च क्षात्रं कमे स्वभावजम्‌ ॥२॥ 

गीता १८।४३ 

१. न्यायेन प्रजापरिपालनम्‌, अर्थान्निष्पक्षपातं साधूनां सत्कारो 
न्थक्कारश्च दुष्टानां, सवेषां सर्वेतोभावेन परिपालनं, रक्षणम्‌ । २. ध्मप्रचा- 
रेषु गुणवतां परिचर्यासु च धनादिपदार्थानां संव्ययनं दानम्‌ । ३. अग्निहोत्रादि- 
यज्ञानुष्ठानमनुष्ठापनञच इज्या । ४. वेदादिशास्त्राणामध्ययनमध्यापनम्‌- 
अध्ययनम्‌ । ५. जितेन्द्रियतया नित्यं देहात्मनोर्बलोपचयनं विषयेष्वप्रसबितः । 
६. शतसाहस्लैरेकाकिनोऽपि युद्धयमानस्य भयाभावः शोय्येम्‌ । ७. तेजस्वि- 
तयार्थात्‌ निर्देन्यं प्रगल्भतयावस्थानं तेजः। ८. धैर्यावलम्बनं धृतिः । 
8. राष्ट्रप्रजासम्बन्धिसकलव्यवहारेष्वशेषेषु च शास्त्रेषु वैदग्ध्यं दाक्ष्यम्‌ । 
१०. सङ्ग्रामेऽपि निःशङ्कतयाऽवस्थाय ततोऽवेमुख्यम्‌ अपलायनम्‌ । तथा च 
युद्धय त येनावश्यं विजयः संलभ्येत । यदि हि नाम ततोऽपसरणात्‌ शत्रणां 
प्रतारणेन वा विजयः संलक्ष्येत्तहि तरथेवानुतिष्ठेत्‌। ११. दानशीलता दानम्‌। 
१२. निष्पक्षपातं सर्वे: यथायोग्यव्यवहारः, सविमर्शं दानं, प्रतिज्ञापूरणं, 
कहिचिदपि तदभङ्गः ईश्वरभावः । इमानि द्वादश क्षत्रियगुणकर्माणि । 

वैश्यस्य गुणकर्माणि 

पशूनां रक्षणं दानमिज्याध्ययनमेव च। 
थणिक्पथं कुसोदं च वेश्यस्य कृषिमेव च ॥--मनु ० १।६० 
१. गवादिपशूनां पालनं परिवर्धनञ्च षशुरक्षा। २. विद्याधमंयोः 

वृद्धि कतुं कारयितुञ्च धनादीनां व्ययः दानम्‌ । ३. अग्निहोत्रादियज्ञ- 
विधानम्‌ इज्या । ४. वेदादिशास्त्राध्ययनम्‌ अध्ययनम्‌ । ५. स्वं प्रकारेण 
वाणिज्यानुष्ठानं वणिकपथः। ६. मूलधनात्‌ द्विगुणं --रूप्यकमेक प्रदाय 
शतवर्षेष्वपि रूप्यकद्वयाधिकस्याग्रहणं नापि प्रदानं, चतुःषडष्ट-द्रादश-षोडश- 
विशतिवाणकेभ्योऽधिकवृद्धेरग्रहणं कुसीदम्‌ । ७. कृषीवलव्यवसायः कृषि: । 
इमानि वेश्यस्य गुणकर्माणि । । 
शूद्रस्य कर्मे 
एकमेव तु शूद्रस्य प्रमुः कर्मं समादिशत्‌ । 
एतेषामेव वर्णानां शुधूषामनसुयया ॥ --मनु० १।६१ 
निरस्य परिवादे््याहङ्कारादिदोषान्‌ ब्राह्मणक्षत्रियवैश्यानां यथा- 
वत्परिचर्याविधानं तेनैव चात्मनो भरणमित्येकमेव शूद्रस्य गुणवत्कमं- 
निर्दिष्टम्‌ । इमानि समासतरचतुर्णामपि वर्णानां गुण कर्माण्युक्तानि । 
यस्मिन्‌ पुरुषे यद्वणंसमुचितानि गुणकर्माणि भवेयुस्तस्मे तस्यैवाधिकारः 
सम्प्रदेयः व्यवस्थयानयोन्नतिमन्तो भवन्ति सर्वेऽपि मानवाः । तथा च उत्तम- 
बर्णाः सुतरां भेष्यन्ति अस्माकमपत्यानि मूर्ख॑त्वादिदोषयुञ्जि भविष्यन्ति 
चेदाप्स्यन्ति शूद्रभावमिति। प्रसुतिश्चापि तेषां भेष्यति निन्दनीयचरिता 
निविद्या वयं शूद्रा भविष्याम इति । | | 
` किञ्चोत्सहिष्यन्ते लब्धु श्रेष्ठवणंतामन्त्यजा अपि । विद्याधमंप्रचारो 
ब्राह्मणेषु विनिवेशनीयस्ते हि विद्वत्तया धामिकतया च सम्यक्‌ प्रभवन्ति 
तदाचरितु क्षत्रियेभ्यः राज्या धिपत्यप्रदानेन न कदापि विनङ्क्ष्यति राष्ट्रम्‌ । 
यथावदाचरितुं सक्षमतया पशृपालनाधिकारो विड्भ्यः प्रतिपादयितव्यः । 
विद्याराहित्येन भूखंतया विज्ञानसम्बन्धिकार्याणि नानुष्ठातुं शक्नोति 
यतस्तस्मात्‌ परिच रणमेव वरीयः कमे शूद्रस्य । स हि प्रभवति शारीरं कर्म- 


जातमनुष्ठातुम्‌। एवं समस्तवर्णानां नियोगेषु प्रवर्तनं पा्थिवादीनां सभ्य- 
जनानां कतव्यम्‌। 


अथ विवाह मेदास्तर्लक्षणानि च 


ब्राह्मो देवस्तथेवार्षः प्राजापत्यस्तथाऽऽसुरः । 
गान्धर्वो राक्षसश्चेब पेशाचश्चाष्टमोऽधमः ॥ 
“मनु० ३।२१ 
विवाहः खल्वष्टविधो भवति । ब्राह्मः प्रथमः। दैवो द्वितीयः । 
आषेस्तृतीय: । प्राजापत्यस्तुरीयः। आसुरः पञ्चमः । गान्ध: षष्ठः । राक्षस- 
स्सप्तमः । पैशाचोऽष्टमइचेति । एषाञ्चेमे नियमा: -- 
(१) यथावदाचरितबह्यच्यंयोः पूं विदुषोर्धामिकसुशीलयोवं रकन्य- 


७४ सत्याथंप्रकाशं: 


योरन्योन्यसम्प्र सादेन समुद्वाहो ब्राह्मः । (२) महायज्ञेषु ऋत्विकूकर्य कुर्वते 
जायात्रेऽलङ्कृत्य कन्यादानं देवः । (३) वरात्‌ किञ्चिदादाय सुतादानय्‌ 
आषंः । (४) धर्मवृद्धघा उभयोविवाहः प्राजापत्यः । (५) वराय कन्याये 
वा किञ्चित्प्रदाय वरकन्ययोर्पयय आसुरः। (६) अकाल एव नियम- 
मुल्लङ्खच कुतश्चित्का रणात्‌ वरकन्ययो रुभयोरिच्छयान्योन्यसंयोगः गान्धर्वः । 
(७) विगृह्य बलात्कारेण च प्रसभं सकपटं कन्यापहरणं राक्षसो विधिः । 
(८) प्रतिशयितया यद्यादिनोन्मत्तया वा कन्यया प्रसह्य संयोगः पैशाचः । 

तत्र सर्वेष्वपि विवाहेषु ब्राह्मः सर्वोत्कृष्ट: । दैवप्राजापत्यौ मध्यमौ, 
आर्षासुरगान्धर्वा निकृष्टाः, राक्षसोऽधमः, पैशाचश्च महा भ्रष्ट: । 

अतो विवाहात्पू्वेमेकान्ते न संगच्छेतायित्यवश्यं निश्चेयं, यतो वे 
्त्रीपुरुषयोरेकान्तवासो दूषणं जनयति । 

यदा वरकन्ययोरुद्वाहसमयः सन्निकृष्टो भवेत्‌ अर्थात्‌ सयाप्तौ ब्रह्म- 
चर्य्याश्रमविद्ययोव॑ष॑ मेकं मासषट्कं वावशिष्येत तदा बालानायालो कलेख्यं 
प्रतिकृति वादाय कन्या-शिक्षकाणां, बालिकानाञ्च प्रतिच्छायादिक कुयारा- 
ध्यापकानां सविधे प्रेषयेयुः । यस्य येन रूपं भवेदनुरूपं तस्य तस्येतिहासं 
जन्मनः प्रभूत्यातदात्वचरित्रावबोधिकामानाय्य जन्मचरितपुस्तिकां गुरवः 
सयीक्षेरन्‌ । गुणकर्मस्वभावानामानुरूप्येण यस्य यूनो यया कन्यया विवाहः 
समुचितो भवेत्तयोर्वरकन्ययोः प्रतिकृति जन्मचरितञ्च कन्यावरौ समर्पयेयुः, 
योऽत्र युवयोरभिप्रायस्तं वेदयतमिति च कथयेयुः। यदा च तयोथिथो 
विवाहस्य निश्‍चय: सञ्जायेत तर्दैकस्यिन्नेव समये तयोरुभयोः समावर्तन- 
संस्कारो नि्वेतेनीय: । वरकन्ये गुरूणां समक्षं विवोढुमभिलषेतां चेत्तदा गुरु- 
वेश्मनि अन्यथा तु कन्याजनकयोनिकेतने विवाहः समुचितः । अध्यापकानां 
कन्याजनकादिभद्रपुरुषाणां वा सम्मुखे तयो: परस्परं संलापः शास्त्रार्थो वा 
कारयितव्यः । अन्योन्यस्य रहस्यं विज्ञातुकामौ परिषदि बिलिख्यान्योन्यं 
प्रश्नोत्तर पृच्छेता य्‌ । 


अथ गभांधानविधिः 


तदनु यस्मिन्‌ वासरे कुमारी रजस्वला सती संशुध्येत्तस्मिन्तहनि 
वेदि मण्डपञ्घ विरच्य सुगन्धिना घृताद्यनेकवस्तुभिरग्निहोत्रं जुहुयुः । 
अनेकाँश्च विदुषो जनान्‌ योषितरच सत्कुर्युः। यत्र वासरे समुचितं भवेदृतु- 
दानं तत्रेव दिने “संस्कारविधि'-प्रतिपादितविध्यनुसारं निर्वंत्यं सकल- 
कर्येजातं यातैकयामायां यामिन्यां दशवादनसमये निशीथे वा परममुदा 
सकलजनसयक्षं पाणिग्रहणपूर्वकं समाप्य वैवाहिकं विधि त्रिविक्तमध्यासा- 
ताम्‌ । वीर्यस्थापनपद्धति पुरुषः नारी च वीर्याकर्षंणस रणियनुसरेत्‌ । यथा- 

सम्भवं निष्फलं व्यर्थ न स्खलयेयुः ब्रह्माचय्ये रेतो यस्माद्धि तद्वीये रज: संयोगेन 
समुत्पन्नं शरीरमपूर्वेमृत्तमञ्चापत्यं भवति । गर्भाशये शुक्रसम्पातकाले 
चोभावपि दम्पती स्थिरौ स्याताम्‌, तयोइच नासाग्रे नासिका चक्षुषोः सम्मुखं 
चक्षुषी भवेताम्‌ - अर्थात्‌ ऋज्वायतं शरीरं सप्रसादञ्च चेतो भवेत्‌ । 
अस्थिरौ न भवेताम्‌ । पुमानात्मनः शरीरं शिथिलयेत्‌ योषा च शुत्रप्राप्ति- 
वेलायामपानवायुमूर्ध्वंमाकर्षेत्‌ । योनिञ्चोपरि सङ्कोच्य वीर्यमाकृष्य 
गर्भाशये स्थापयेत्‌ । तदनुशुद्धजलेनोभावपि स्नायाताम्‌। विदुष्यङ्गना 
तदानीमेव गर्भेस्थिति विजानीते । मासानन्तरं रजसि सन्निवृत्ते सर्वेषामेव 
गर्भनिरचयः संजायते । केस रशुण्ठयश्वगन्धात्रिषुटासालिमसंमिश्रं पूर्वेतः 
संतप्तशीतं क्षीरं यथाभिलाषं प्रपीय पृथक्‌ पृथक्‌ स्वशयनेषु शयीयाताम्‌ । 
एष एव विधिरनुष्ठेयः प्रत्येकस्मिन्नपि गर्भाधानसमये। मासानन्तरं रजो- 
दर्शनाभावे गर्भेस्थितौ विनिड्चितायामासंवत्सरं कदाचिदपि स्त्रीपुरुषयोः 
समागमो न भवेत्‌ एवं हि सञ्जायतेऽपत्यमुत्तमम्‌ । द्वितीयमप्यपत्यं तादृश- 
मेव भवति । अन्यथा च वीर्यं व्यथमेव विनश्यति परिक्षीयत आयुरुभयोरपि 
व्याधयदचानेके संक्रामन्ति। मिथः संलापं सस्नेहव्यवहारं कथमपि न 
त्यजेताम्‌ । पुरुषो वीयेनिग्रहं कुर्यात्‌ येन तस्य वीर्य स्वप्नेऽपि न स्खलेत्‌ 
योषिच्च गर्भपरिरक्षणं कुर्यात्‌ येन गर्भेस्थबालस्य शरीरमुत्तमरूपलावण्य- 
पुष्टिबलपराक्रमसंयुतं दशमे मासि प्रजायेत । 

तादृशभोजनवाससां सेवनमाचरेत्‌ येन स्वप्नेऽपि पुंसो वीर्य न 
स्खलेत्‌ । तुरीयमासात्‌ विशेषतश्चाष्टममासात्‌ गर्भेपरिरक्षणे प्रयतितव्यम्‌ । 
अन्तर्वत्नी रेचक रूक्षमादकद्रव्यबुद्धिबलनाशकपदर्थान्न भुञ्जीत किन्तु घृत- 
दुग्ध-ब्री हि-गोधूम-मुद्ग-माषादयन्नपानं देशकालाँश्च यथाविधि सेवेत । गर्भ- 
स्थस्य जन्तोशचतुर्थं मासि पुंसवनम्‌ अष्टमे च मासि सीमन्तोन्नयनं 
विध्यनुसा रं कुर्वीत । 

बालस्य जन्मसमये जनन्यर्भकयो: परिरक्षेहेहं सविशेषमवधानेन । पूर्वत 
एव निष्पादितशुण्ठीपाकं सौभाग्यशुण्ठीपाकं बा परिसेवेत। प्रसवानन्तरं 
गन्धवतेषदुषणेन पयसा स्नायात्प्रसूता स्नापयेच्च बालम्‌ । तदनन्तरं नाडी- 
छेदनम्‌--सुमृदुसूत्रेण बद्ध्वा बालस्य नाभिमूलं परिहाय चतुरङ्गुलं कृन्तेत्‌ । 
तच्च तथा सन्दानयेत्‌ येन रक्तस्य बिन्दुरपि न स्रवेत्‌ । तदनु सम्माजिते 
सूतिकागृहद्वारि सुगन्धिघृतादिनाग्नि जुहुयात्‌ । अनन्तरं जनकोऽपत्यस्य 
श्रवसि “बेदोऽसि” वेदनामासीति संश्राव्य समादाय मधुसपिषी स्वणै- 
शलाकया शिशुरसनायां विलिख्य “ओ ३म्‌” इत्यक्षरं मधुघृते तथैव शलाकया 
समास्वादयेत्‌ । ततश्च तं जननीं समर्पयेत्‌ सा च स्तन्यं धापयेत, अभावे च 
तन्मातुः क्षीरे अन्यस्या योषितः सम्परीक्ष्य दुग्धं पाययेत्‌ । तदनन्तरं प्रसूता- 


७६्‌ सत्याथ॑ प्रकाश: 


भेको शुद्धपवने गृहान्तरे वासयेत्‌ तत्र प्रातः-सायं गन्धवता घृतेना ग्निहोत्रं 
कुर्यात्‌ । प्रसूताप्यात्मनः शरीरपुष्ट्ये नानाविधोत्तमभोजनानि सेवेत । 
आचरेच्च योनिसङ्कोचादिविधिम्‌ । षष्ठे चाहनि बहिनिर्गच्छेत्‌ । संततेश्च 
दुग्धपानाय नियोजयेत्‌ धात्रीं सँवापत्यं सस्तन्यपानं परिपालयेत्‌ । तथापि 
जनयित्र्या नितरां सावधानया भाव्यं येन प्रमादं न जायेत तत्परिपालने । 
सम्पुष्येच्च तामुत्तमान्नपानादिना । योषा क्षी रस्रावविमोकाय कुचाग्रयोस्ता- 
दृशानि द्रव्याणि लिम्पेत्‌ येन न स्रवेन्मनागपि दुग्धम्‌ । अन्नपानव्यवस्थामपि 
तदनुकूलामेव विदध्यात्‌ । 
संस्कारविधि-दाशितदिशा यथाकालं नामकरणादिसंस्कारजातमनु- 
तिष्ठेत्‌ । रजोदर्शनात्परिशुद्धायां जायायां पुमान्‌ पूर्ववदेव ऋतुदानं 
सम्भावयेत्‌ । 
अथ गृहमेधिनां धर्मा: 
ऋतुकालाभिगामो स्यात्स्वदारनिरतः सदा। 
ब्रह्मचार्येव भवति यत्र तत्राश्रमे वसन्‌ ॥-मतु० ३।५० 
यः खल्वात्मजाययेव संतुष्यति ऋतुगामी च भवति गृहस्थोऽपि स 
ब्रह्मचारिणमनुक रोति । 
सन्तुष्टो भायेया भर्ता भर्त्रा भार्या तथेव च । 
यस्मिन्नेव कुले नित्यं कल्याणं तत्र वे धुवम्‌ ॥१॥ 
यदि हि स्त्री न रोचेत पुमांसन्न प्रमोदयेत्‌ । 
अप्रमोदात्पुनः पुंसः प्रजनं न प्रवत्तते ॥२॥ 
स्त्रियां तु रोचमानायां सर्व तद्रोचते कुलम्‌ । 
तस्यां त्वरोचमानायां सर्वमेव न रोचते॥३॥ 
“मनु० ३। इलोक० ६०-६२ 
(१) यत्र कुले भार्यया भर्ता भार्या च भर्त्रा प्रीता भवति तत्रैव कुले 
सौभाग्यमेश्वर्येञ्च चिरं निवसतः । यत्र पुनः कलिरजस्र प्रवर्तते तत्र दौर्भाग्य- 
दारिद्र्ये । (२) या वै योषा भर्तारं नानुरज्येत्‌ प्रीणीयाच्च तहि कामो 
नोत्पत्स्यते भर्तुरप्रसादात्‌। (३) यस्या योषितः प्रसादे सर्व कुलं प्रीयते तस्या 
एवाप्रसादे सर्वेमप्रसन्नं क्लेशक रं सम्पद्यते । 
पितृभिर्श्रातृभिश्चंताः पतिभिदेवरंस्तथा । 
पूज्या भूषयितव्याश्च बहुकल्याणमीप्सुभिः ॥१॥ 
यत्र नाय्यंस्तु पूज्यन्ते रमन्ते तत्र देवता: । 
यत्रैतास्तु न पुज्यन्ते सर्वास्तत्राऽफलाः क्रियाः ॥२॥ . 
शोचन्ति जामयो यत्र विनश्यत्याशु तत्कुलम्‌। . . 
न शोचन्ति तु यत्रेता वद्धंते तद्धि सर्वदा ॥३॥ 

तस्मादेताः सदा पूज्या भूषणाच्छादनाशनैः । 
भूतिकामँनेरेनित्यं सत्कारेषूत्सवेषु ख ॥४॥ 
. = मनु० ३।५५-५७,५६ 
बहुकल्याणमीप्सुभिः पितृ भ्रातृभतृ देव रैरेता योषितः सत्कारपूर्वेक 
भूषणादिभिः संप्रसाद्याः ॥१॥ यत्र कुले स्त्रियः पूज्यन्ते तत्र पुमाँसः प्राप्य 
सकलविद्यां लब्ध्वा देवसंज्ञां परमानन्देन रमन्ते । यत्र पुनरेता न पूज्यन्ते 
तत्र सर्वाः क्रिया निष्फला भवन्ति ॥२॥ यस्मिन्‌ कुले गृहे वा योषितः शोक- 
पीडिता दुःखिन्यो भवन्ति तत्कुलं शीघ्र विनश्यति । यत्न चानन्देन सोत्साहाः 
सुप्रसन्नाश्च भवन्ति तत्कुलं नित्यं संवर्धते । तस्मात्‌ भुतिकामैजेनै: 
भूषणाच्छादनाशनैनित्यं सत्कारेषूत्सवेषु चैताः पूजनीयाः ॥४॥ 
सत्कारवाचकः “पूजाशब्दः” इति सरवंदावगन्तव्यम्‌ । नक्तन्दिवं प्रथम 
सम्मेलने वियोगे चान्योन्यं प्रीतिपूवेकं “नमस्ते” इति पदेनाभिवादयेयुः । 
` सदा प्रहुष्टया भाव्यं गृहकार्येषु दक्षया । 
सुसंस्कृतोपस्करया व्यये चामुक्तहस्तया ॥ 
“मनु ० ५११५० 
योषा सुप्रसन्नतया चातुर्येण गृहकर्माणि कुर्वीत, सर्वपदार्थान्‌ सम्यक्‌ 
संस्कुर्यात्‌, निकेतनं सम्माजेयेत्‌, व्यये चात्युदारा न भवेत्‌ यथायोग्यं व्ययं 
कुर्यात्‌ । तदीयसवंवस्तूनि पूतानि भवेयुः भोजनं च तथा साधयेत्‌ येन 
तदौषधिरूपं सम्पद्य न जनयेत्‌ शरीरात्मनोः कमपि रोगम्‌ । आयव्ययपरि- 
संख्यानञ्च याथार्थ्येन संस्थाप्य भत्‌ प्रमुखान्‌ संश्रावयेत्‌ । भृत्यान्‌ यथाह 
कार्येषु विनियोजयेत्‌ येन कथमपि गृहका येविपर्यंयो न भवेत्‌ । 
स्त्रियो रत्नान्यथो विद्या सत्यं शौचं सुभाषितम्‌ । 
विविधानि च शिल्पानि समादेयानि सवतः ॥ 
-“मेनु० २।२४० 
उत्तमाङ्गना, नानाविधरत्नानि, विद्या, सत्यं, पवित्रता, श्रेष्ठं वचः 
विविधाः शिल्पविद्याः-वस्तुनिर्माणचातुये =च सवंदेशेभ्यो निखिलमानवेभ्यश्च 
ग्रहीतव्याः । 
सत्यं यात्‌ प्रियं ब्रूयान्न ब्रूयात्‌ सत्यमप्रियम्‌ । 
प्रियं च नानृतं ब्रूथादेष धर्मः सनातनः ॥१॥ 
` भद्रं भद्रमिति ब्रूयाद्धूद्रमित्येव वा वदेत्‌ । 
शृष्कवैर विवादं च न कुर्यात्केनचित्सह ॥२॥ 
--मनु० ४।१३८, १३९ 
संदा प्रियं. सत्यमन्यस्य हितकरं बूयात्‌, एकाक्षस्येकाक्षशब्देन 
सम्बोधनमिवाप्रियसत्यं न वदेत्‌ परप्रसादनाय च कदाप्यनृतं न भाषेत ॥ १॥ 


७द सत्यार्थ प्रकाश: 


सवेदा भद्रं सर्वहितं वचः प्रब्रूयात्‌, शुष्कवे रम्‌, अर्थात्‌ विनापराधं 
केनचिन्न विरुध्येन्न वा विवदेत्‌ । अप्रियस्यापि सत्यस्य भाषणे तु न ग्लायेत्‌ 
यदि नाम तद्धितमावहेत ॥२॥ 
पुरुषा बहवो राजन्‌ सततं प्रियवादिनः । 
अप्रियस्य तु पथ्यस्य वक्ता श्रोता च दुर्लभः ॥ 
—विदुरनीतिः ३७1१५ 


हे धृतराष्ट्र | जगत्यस्मिन्‌ परप्रसादनाय सततं प्रियवादिनश्चाटुकारा 
भूयांसो वर्तन्ते परमप्रियस्यापि हितकरस्य वचसो वक्ता श्रोता च पुरुषः 
क्वचिदेव लभ्यते । 
सम्मुखं परदोषप्रकाशनमात्मनो दोषसंश्रवणम्‌, परोक्षञ्च परगुण- 
प्रकाशनं साधुजनोचितम्‌ । समक्षे गुणप्रकाशनं परोक्षे च दोषाविष्करणं 
दुर्जनस रणिः। यावन्‌ मानवः स्वदोषान्‌ परसमक्षं न प्रकाशयति तावदहोषेभ्यो 
विमुच्य गुणान्‌ न धारयति। न कदापि कमपि निन्देत्‌ । गुणेषु दोषारोपणं 
असूया दोषेषु गुणा रोपणमपि असूया । गुणेषु गुणा रोपणं, दोषेषु दोषा रोपणञ्च 
स्तुतिः । अलीकभाषणमेव निन्दा सत्यभाषणञ्च स्तुतिरिति यावत्‌ । 
बुद्धिवृद्धिकराण्याश्‌ धन्यानि च हितानि च। 
नित्यं शास्त्राण्यवेक्षेत निगमाँश्चेव वेदिकान्‌ ॥१॥ 
यथा यथा हि पुरुषः शास्त्रं समधिगच्छति । 
तथा तथा विजानाति विज्ञानं चास्य रोचते २॥ 
¬ मचु० ४1१९, २० 
पुमाँसो योषितश्चाल्पीयसा कालेन बुद्धिप्रवर्धकानि धनार्जेनसम्पाद- 
कानि हितजनकानि वेदादिशास्त्राणि शृण॒युः श्रावयेयुश्च ब्रह्मचर्याश्रमे 
समधीतान्यपि नित्यं विचिन्तयेयुरध्यापयेयुशच ॥ १ यथा यथा हि पुरुषः 
शास्त्राणि यथावद्विजानाति तथा तथा तद्विद्याविज्ञाने तत्र रुचिश्च 
प्रवर्धते ॥२।। 


अथ पञ्चमहायश्ञाः 
ऋषियज्ञं देवयज्ञं भूतयज्ञं च सवंदा। 
नृयज्ञं पितृयज्ञं च यथाशक्ति न हापयेत्‌ ॥१॥ 
>मनु० ४1२ १ 
अध्यापनं ब्रह्मयज्ञ: पितृयज्ञश्च तप्पंणम्‌ । 


होमो दैवो बलिभौ तो नयज्ञोऽतिथिपूजनम्‌ ॥२॥ 
"ण्मतु० ३।७० 

स्वाध्यायेनाचेयेतर्षीन होमेदेवान्‌ यथादिधि। 
पितन भाडेश्च ननन्नैर्भतानि बलिकर्मेणा ॥३॥ --मनु० ३1८१ 
यज्ञद्वयं ब्रह्मचर्य्यप्रकरणे व्याख्यातम्‌, अर्थात्‌ वेदादिशास्त्राणा- 
मध्ययनाध्यापने सन्ध्योपासनं योगाभ्यासरच प्रथमो ब्रह्मयज्ञः। विदुषां 
सङ्गपरिचरणं पावित्र्यं दिव्यगुणधारणं दातृत्वं विद्योन्नतिसम्पादनञ्च 
हवितीयो देवयज्ञः | यज्ञाविमौ सायं प्रातनिवंतँनीयौ । 
सायंसायं ग़हप॑तिनों अग्निः प्रातः प्रांत! सोमनसस्य॑ दाता ॥१॥ 
प्रातः प्रातिगृहपंतिर्ना अग्निः सायंसायं सौमनसस्य दाता ॥ 
--अ० कां० १६ । अनु० ७ । सुक्त ५५। मं० ३, 
तस्मादहोरात्रस्थ संयोगे ब्राह्मणः सन्ध्यामुपासीत । 
उद्यन्तमस्तं यान्तमादित्यमभिध्यायन्‌ ॥३॥ 
--षड्विशब्राह्मणे प्र ४ । खं ५ 
न तिष्ठति तु यः पुर्वा नोपास्ते यस्तु पश्चिमाम्‌ । 
स साधुभिबहिष्का्यः सर्वस्माद्‌ द्विजकर्मणः ॥४॥ 
--मनु० २।१०३ 
सायन्तनसन्ध्याग्निहोत्रे हुतद्रव्यं प्रातःकालपर्येन्तं पवनं संशोध्य 
सुखयति ॥ १॥ प्रातरग्निहोत्रे च हुतं द्रव्यं सायंकालपर्येन्तं वायुशोधनद्वारा 
बलबद्धयारोग्यप्रदं भवति ॥२॥ अतएव वासरक्षपयोः सन्धिवेलायामर्था- 
दुदितेऽस्तमिते च सूर्यं परमात्मनो ध्यानमग्निहोत्रञ्चापरिहायेम्‌ ॥३॥ 
यश्‍चेतत्कमंद्रयं घ्रातः-सायं न निर्वतयेत्‌ तं साधवः सर्वस्माद्‌ द्विजातिकर्मण 
बहिष्कूर्यृः । तं शूद्रवद्विजानीयुरिति यावत्‌ ॥४॥ 
प्र० ~ कथन्नानुष्ठेयं कालत्रये सन्ध्योपासनम्‌ ? 
उ०--मैवम्‌। न भवन्ति तिस्रः सन्ध्या: । प्रकाशतमसोः सन्धिरपि 
प्रातः-सायं द्विरेव भवति । इदमनङ्गीकृत्य मध्याह्वेऽपि तृतीयसन्ध्या मभ्युप- 
यता निशीथेऽपि कथं न निर्वेतंनीयं सन्ध्योपासनम्‌ ? मध्यरात्रेऽप्युपासितु 
कामः प्रहरघटीपलक्षणानामपि सन्धिषु सन्ध्यामुपासीत यदि हि नाम 
करिचिदेवं कर्तूंकामोऽपि भवेत्‌ तथापि न पारयेत्तत्संपादयितुम्‌, नापि कस्यापि 
शास्त्रस्य मध्या ह्व॑संध्यायां प्रमाणं वर्तते तस्मात्‌ कालद्वय एव सन्ध्याग्निहोत्र- 
निर्वेतेनं समुचितं नतु कालत्रये । एष कालत्रयविभागइ्च भूतभविष्यद्वर्तमान- 
भेदेन नतु सन्ध्योपासनभेदेन । 
तृतीयः पितृयज्ञः-- 
विदुषां देवानाम्‌ अध्ययनाध्यापनादिकुर्वतामृषीणां, मातुपित्रादि- 
वृद्धश्ञानिनां, पितुणां, परमयोगिनाञ्च परिचर्यां तृतीयः पितृयज्ञः । 

अस्य च द्वौ प्रभेदौ श्राद्धम्‌’ एकोञ्परश्च 'तपंणम्‌' । 

श्वाद्धमर्थात्‌ श्रदिति सत्यसाम श्रत्‌ सत्य दधाति यया क्रियया सा 
श्रद्धा श्रद्धया यत्क्रियते तच्छाद्धम्‌ । 

किञ्च तृप्यन्ति तर्पयन्ति येन पितुन्‌ तत्तपंणम्‌ । परमिदं जीवितेभ्य 
एव नतु पञ्चत्वमितेभ्यः। तपणमपि पुनस्त्रिधा विभज्यते देवतफंणम्‌, 
ऋषितपणम्‌, पितृतपणञ्चेति । 


अथदेवतर्पणम्‌ 
ओं ब्रह्मादयो देवास्तृप्यन्ताम्‌ । ब्रह्मादिदेवपत्न्यस्तृप्यन्ताम्‌ । ब्रह्मादि- 
देवसुतास्तृप्यन्ताम्‌ । ब्रह्मादिदेदगणास्तृप्यन्ताम्‌ ।--इति देवतर्पणम्‌ ॥ 
“विद्वाणसो हि देवाः” [शतपथ ३।५।६।१०] साङ्गोपाङ्गवेद- 
चतुष्टयस्य ज्ञातारो ब्रह्मपदवाच्यास्तदपेक्षयाल्पश्रुता अपि देवपदभाजो 
भवन्ति। तत्समाना तेषां विदुषी भार्या ब्राह्मणी देवी । एषां तत्तृल्यपुत्र- 
शिष्याणां तादुशतदीयगणानां सेवकानाञ्च शुश्रूषणं श्राद्धं तर्पणञ्च । 


अधर्षितपैणम्‌ 
ओं भरोच्यादय ऋषयस्तुप्यन्तास्‌। मरोच्यायूषिपत्न्यस्तृप्यन्ताम्‌ । 
मरोच्याद्युषिसुतास्तृप्यन्ताम्‌ । मरीच्याद्द षिगणास्तृप्यन्ताम्‌ । 
इति ऋषितर्पणम्‌ 
ये हि खलु ब्रह्मणः प्रपौत्रमरीचिवत्‌ वेदृष्यमाप्याध्यापयेयु: तत्तुल्य- 
विद्यास्तेषां भार्या: कुमारी रध्यापयेयु: ये च तादुशस्तेषां सुतशिष्यसेवकास्तेषां 
परिचरणं सत्कारश्च ऋषितपंणम्‌ । 


अथ पितृतर्पणम्‌ 

(पितृभ्यो भोजनवस्त्रादिप्रदानेन शुश्रूषया च तेषां संतोषापादनम्‌-- 
येन कर्मणा पितृणां शरीरस्वास्थ्यमात्मनः सौस्यञ्च जायेत प्रयत्नेन तत्कर्मा- 
नुष्ठानमिति यावत्‌ पितृतपंणम्‌ । अधस्तान्निदिश्यमानाः पितृणामन्येऽपि 
कियन्तो भेदा विद्यन्ते) । 

ओं सोमसदः पितरस्तृष्यन्ताम्‌ । अग्निष्वात्ताः पितरस्तृप्यन्ताम्‌ । 
बहिषदः पितरस्तृप्यन्ताम्‌ । सोमपाः पितरस्तुप्यन्ताम्‌ । हविर्भुजः पितर- 
स्तृप्यन्ताम्‌ । आज्यपाः पितरस्तृष्यन्ताम्‌ । सुकालिनः पितरस्तुप्यन्ताम्‌ । 
यमादिभ्यो नमः यमादौस्तर्पयामि । पित्रे स्वधा नमः पितरं तपयामि । 
पितामहाय स्वधा नमः पितामहं तपयामि । प्रपितामहाय स्वधा नमः प्रपिता- 
महं तर्पयामि । मात्रे स्वधा नमो मातरं तर्पयामि । पितामह्यं स्वधा नमः 

पितामहीं तर्षयामि । प्रपितामहं स्वधा नमः प्रपितामहीं तर्वयामि । स्वपत्न्ये 
स्वधा नमः स्वपत्नीं तपयामि । सम्बन्धिभ्यः स्वधा नमः सम्बन्धिनस्तर्पय्रासि । 
सगोत्रेभ्यः स्वधा नमः सगोत्ाँस्तर्षयामि । --इति पितृतपंणम्‌ 
१. ये सोमे जगदीश्वरे पदार्थविद्यायाञ्च सीदन्ति नैपुण्यमधिगच्छन्ति 
ते सोमसदः! 
२. यैरग्नेविद्युतो विद्या गृहीता ते अग्निष्वात्ताः . 
३. ये बहिषि विद्यावृद्धियुक्त उत्तमे व्यवहारे सीदन्ति ते बहिषदः । 
४. ये सोममैइवर्य मोषधिरसं वा पान्ति पिबन्ति वा ते सोम्रपाः । 
५. ये हविर्होतुमत्तमहँ [ मादक हिसासं रिलष्टद्रव्यञच विहाय | भुञ्जते 
भोजयन्ति वा ते हविर्भुजः । 
६. य आज्यं ज्ञातुं प्राप्तुं वा योग्यं रक्षन्ति वा घृतदुग्धादिकं वा 
पिबन्ति त आज्यपाः । 
७. शोभनः धर्मानुष्ठातेन सुखमय: कालो विद्यते येषां ते सुकालिनः । 
८. ये दुष्टान्‌ यच्छन्ति निगृह्हन्ति सुजनांश्च पालयन्ति ते यमाः । 
६. यः पाति अन्नेन सत्कारेण च सन्ततीविरक्षति जनयति वा स 
पिता । 
१०. पितुः पिता पितामहः । 
११. पितामहस्य पिता प्रपितामहः । 
१२. यान्नेन सत्कारेण च मानयति अपत्याति सा माता । 
१३. या पितुर्माता सा पितामही । 
१४. पितामहस्य माता प्रपितामही । 
एषां स्वभार्याया भगिन्याः सम्बन्धिनामेकगोत्रोद्भवानामन्येषां वा 
साधुजनानां वृद्धानां वात्यन्तश्रद्धयोत्तमान्तवस्त्रशोभनपानादिना सम्यक्‌ 
तर्पणमर्थात्‌ येन कर्मणा तेषामन्त रात्मा तृप्येत्‌ शरीरञ्च स्वास्थ्यं लभेत तेनैव 
कर्मणा प्रीतिपूर्वकं तेषां परिचरणं राद्धं तपंणञ्चोच्यते । 
चतुर्थो वेश्‍वदेव:-- 
संसिद्धे भोजने भोजनार्थ सिद्धवस्तुनोऽम्ललवणक्षारं परित्यज्य घृत- 
मिष्टसम्मिश्रमन्तमादाय चुल्लिकातो बल्ल पृथक्‌ निधाय, अधोनिदिष्टमन्त्रै- 
राहुति प्रदद्यात्‌ विभजेत च तदन्नम्‌ । तथाचात्र प्रमाणम्‌-- 
वैश्वदेवस्य सिद्धस्य गृह्येऽग्नौ विधिपुर्वेकम्‌ । 
आभ्यः कु्य्यद्विवताभ्यो ब्राह्मणो होममन्वहम्‌ ।। 
| मनु ० ३।८४ 
पाकशालायां भोजनार्थं निष्पन्नान्तेन दिव्यगुणसिद्धये पाकाग्नावेव 
विधिपूर्वकं मन्त्रे रमीभिनित्यं जुहुयात्‌ । 

ओं अग्नये स्वाहा । सोमाय स्वाहा । अग्नीषोमाभ्यां स्वाहा । 
विश्वेभ्यो देवेभ्यः स्वाहा । धन्वन्तरये स्वाहा । कुल्ले स्वाहा । अनुमत्यै स्वाहा । 
प्रजापतये स्वाहा । सह द्यावापृथिवीभ्यां स्वाहा । स्विष्टकृते स्वाहा । 
सुदीप्ताग्नौ प्रत्येकेन मन्त्रेणेकेकामार्हुति प्रदद्यात्‌ तदनु स्थाल्यां भूमि- 
स्थितपत्रे वा पूर्वादिक्रमेण यथाक्रममेभिमेन्त्रेर्भागान्‌ निवपेत्‌ । 
ओ३म्‌ सानुगायेन्द्राय नमः । सानुगाय यमाय नमः । सानुगाय 
वरुणाय नमः । सानुगाय सोमाय नमः। मरुद्धघो नमः । अद्धघो नमः । 
बनस्पतिभ्यो नमः । शरिये नमः । भव्रकाल्यै नमः। बृहस्पतये नमः । वास्तु- 
पतये नमः । विश्वेभ्यो देवेभ्यो नमः । दिवाचरेभ्यो भूतेभ्यो नमः । नक्त- 
चारिभ्यो भूतेभ्यो नमः । सर्वात्मभूतये नमः । 
भागानिमान्‌ समुपस्थितमतिथि भोजयेदग्नौ वा प्रक्षिपेत्‌ । तदनन्तरं 
लवणान्नमर्थात्‌ द्विदलभक्तशाककर्पट्विकादिकं (रोटीति लोके) समादाय तस्य 
भागषट्कं भूमौ निदध्यात्‌ । अत्र प्रमाणम्‌-- 
शुनां च पतितानां च श्वपचां पापरोगिणाम्‌ । 
वायसानां कृमौणां च शनकंनिवपेद्‌भुवि ॥ 
-_मत्रु० ३।६२ 
एवं श्वभ्यो नमः । पतितेभ्यो नमः । श्वपचेभ्यो नमः । पापरोगिभ्यो 
नमः । वायसेभ्यो नमः । कृमिभ्यो नमः । 
एवमुच्चार्य भागान्‌ निसूप्यानन्तरं दुःखिनं दीनचेतसं बुभुक्षितं 
कञ्चित्प्राणिनं शववायसादिकं वा भोजयेत्‌ । अत्र नमः शब्दार्थोऽन्तम्‌ । शुने, 
पापाय, चण्डालाय, पापरोगिणे, वायसेभ्यः, पिपीलिकादिकृमिभ्यो वान्त- 
दानमिति यावत्‌ । मन्वादिधर्मशास्त्रस्यष विधि: । पाकशालापवनसंशोधनम्‌, 
अज्ञानेनादुष्टजन्तूनां हत्या-प्रत्युपका रश्चाग्निहोत्रप्रयोजनम्‌ । 
पञ्चमोऽतिथियज्ञः-- 
अनिश्‍्चिततिथिरतिथिरुच्यते । गृहस्थः खल्वकस्मात्‌ गृहमागताथ 
धामिकसत्योपदेशकाय सर्वोपकाराय सर्वत्र भ्रमणशीलाय पूर्णविदुषे परम- 
योगिने च संन्यासिने प्रथमं पाद्यार्ध्यांचमनीयं त्रिविधं जलं प्रदाय तदनु तं 
सादरं शुभासने समुपवेश्यान्नपानाद्युत्त मपदा थेँ: संसेव्य प्रसादयेत्‌ । अनन्तरं 
तदीयशुभस ङ्गेन धर्मार्थेकाममोक्षहेतून्‌ ज्ञानविज्ञानाद्युपदेशान्‌ श्वृणुयात्‌ 
स्वीयचरित्रमपि तेषां सदूपदेशमनुवर्त येत्‌ । 
अवसरेषु गृहस्था नृपादयञ्चापि अतिथिवत्समादरणीया भवन्ति । 
पाषण्डिनो विकर्मस्थान्‌ वँडालवृत्तिकान्‌ शठान्‌ । 


हैतुकान्‌ बकवृत्तोंश्च वाङ्मात्रेणापि नाचेयेत्‌ ॥ 
मनु ० | ३ 0 

(पाषण्डिनः) वेदनिन्दका वेदविरुद्धाचारवन्तः, (विकमंस्था:) 
वेदविरुद्धकर्मकारिण:, असत्यभाषणतत्पराश्च (वैडालब्रतिका:) यथा वै 
विडालः स्थिरोऽन्ताहितश्च सन्‌ निनिमेषचक्षुषा पश्यन्‌ सहसावपत्य मूषकादि- 
प्राणिवधेन बिभति निजोदरं तथैवाचरन्ता जना “बैडालब्रतिकाः” (शठाः) 
दुराग्रहिणोऽहङ्कारिणो ये च स्वयमनवगच्छन्तोऽपि परेभ्य उपदेशं न गृह्हून्ति 
(हैतुकाः) कुतकिणो जल्पका अनगेलवादिनः यथेदानीन्तना वेदान्तिनो 
जल्पन्ति “अहं ब्रह्म जगन्मिथ्या वेदादिशास्त्रमीश्वरश्चापि कल्पितः” इति 
(बकवृत्ति०) यथा बकः पादमेकमुत्थाप्य ध्यानावस्थित इव भूत्वा झटिति 
व्यापाद्य मत्स्यं स्वार्थं साधयति तथैवेदानीन्तना वैरागीखाकीत्यादिनामभृतः 
वेदविरोधिनो दुराग्रहिणश्च भवन्ति, तान्‌ वाचापि नाचेयेत्‌, यतो ह्येते 
समादृताः सन्तः जगदधर्मे पातयन्ति । स्वयमवनतिजनकानि कर्माणि कुर्वन्त्येव 
परं सेवकवर्गमप्यात्मना सहाविद्यासागरे मज्जयन्ति । 

पञ्चमहायज्ञानामनुष्ठानफलानि- 

ब्रह्मयज्ञानुष्ठानेन विद्याशिक्षाधर्मसभ्यतादिशुभगुणानां वृद्धि: । अग्नि- 
होव्रेण--वायुवृष्टिजलानां शुद्धिपूवेकं वृष्टिद्वारा जगतः सुखप्राप्तिः, अर्थात्‌ 
शुद्धवायोः श्वासस्पशेसंग्रहणेनारोग्यबलबुद्धिपराक्रमाणां प्रवृद्धया धर्माथं- 
काममोक्षानुष्ठानसंसिद्धिः वाय्वादिपदार्थानां शोधकत्वादेव देवयज्ञ 
इत्यभिधीयते । 

पितृयज्ञेन-मातृ-पित्‌-ञ्ञानि-महात्मंनां सेवयाधिगतज्ञानेन सत्यासत्यौ 
विनिर्णीय सत्योपादानेनासत्यपरित्यागेन च सुखप्राप्तिः। अनेन कृतज्ञतापि 
प्रकाशिता भवति मातृपित्राचार्येरुपकृतापत्यशिष्यैस्ततत्रत्युपका रो न्याय्य एव । 

बलिवैश्वदेवस्य प्रागुक्तमेव फलम्‌ । 

अतिथियज्ञस्य फलानि-- 

(अ) जगति साध्वतिथीन्‌ विना समुन्नतिने भवति । 

(आ) तेषां सर्वदेशपरि भ्रमणेन सत्योपदेशेन च न प्रवर्धते पाखण्ड: । 

(इ) सर्वत्र गृहस्थैरनायासेन लभ्यते सत्यविज्ञानम्‌ । 

(ई) मनुष्यमात्र एको धर्मः प्रतिष्ठितो भवति । 

(उ) अतिथिभिविना न भवति सन्देहविनिवृत्तिः सन्देहनिवृत्ति विना 
स्थिरनिश्चयो न भवति, निश्चयमन्तरेण च कुतः सुखम्‌ ? अमीषां पञ्च- 
महायज्ञानामेतान्येव फलानि । 

ब्राह्मे महुते बुध्येत धर्मायो चानुचिन्तयेत्‌ । 
कायक्लेशांश्च तन्मूलान्‌ वेदतत्त्वाथेसेव च ॥ 
-मनु० ४९२ 
रात्रेः पश्चिमे यामे अवशिष्टायां वा चतुर्घटिकारजन्यामुत्थाय कृत्वा 


द४ सत्यार्थप्रकाहाः 


आवश्यकं कार्य धर्माथौ शारीररोगाणां निदानं परमात्मानञ्च ध्यायेत्‌ । न 
कदाप्यधर्ममाचरेत्‌ यतः 
नाधमंश्चरितो लोके सद्यः फलति गौरिव। 
शनेरावत्तंसानस्तु कत्तुर्मूलानि कृन्तति ॥ 
“झमचु० ४।१७२ 
अनुष्ठिताधर्मो न जातु निष्फलो भवति परमनुष्ठानवेलायामेव न 
लभ्यते फलम्‌ । अत एवाज्ञानिनोऽधर्मान्न बिभ्यति तथाप्ययमधर्माचारः 
शनै:-शनै: युष्मत्सुखमूलानि कृन्ततीति निश्चयं वित्थ । 
अनेन क्रमेण-- 
अधमंणँधते तावत्ततो भद्राणि पश्यति । 
ततः सपत्नाञ्जयति समूलस्तु विनश्यति ॥--मनु० ४।१७४ 
यथा तडागकूलं भित्त्वा जलं सर्वतः संप्लवते तथा अधर्मात्मा मानवः 
समुल्लंघ्य धर्मेमर्यादां मिथ्याभाषणकपटपाखण्डैरर्थाद्रक्षोपायश्भूतवेदानां 
खण्डनेन विश्वासघातादिकर्मभिरादौ परपदार्थानादाय प्रवर्धते । पश्चात्‌ 
धनाद्यैश्वयंण भोजनपानवस्त्राभूषणयानस्थानमानमर्यादादिक लभते, शत्रूनपि 
अन्यायेन विजयते ततोऽचिरादेव विनश्यति छिन्नमूलो द्रुम इवाधर्मपरायणो 
जनः । 
सत्यधर्सायवत्तेषु शोचे च॑वारमेत्सदा । 
शिष्यांश्च शिष्याद्धमेंण वाग्वाहूदरसंयतः ॥।--मनु० ४।१७५ 
बुधः खलु वेदोक्तसत्यधर्मम्‌-पक्षपातराहित्येन सत्यसङ्ग्रहणमसत्यस्य 
च परित्याग इति न्याथात्मक वेदोक्तधर्म-धर्मानुष्ठानमाचरन्‌ वाक्‌ बाहूदर- 
विषये संयमी भूत्वा शिष्यान्‌ धमण शिक्षयेत्‌ । 
ऋत्विकपुरोहिताचाय्ये्सातुलातिथिसंश्रितैः । 
बालवृद्धातुरेबंद्यज्ञातिसम्ब न्धिबान्धवेः ॥१॥ 
मातापितृभ्यां यामीभिश्ञात्रा पुत्रेण भार्यया । 
दुहित्रा दासवर्गेण विवादं न समाचरेत्‌ ॥२॥ 
झमनु० ४।१७९, १८० 
(ऋत्विक्‌) यज्ञकर्ता (पुरोहितः) नित्यं सदाचारशिक्षकः (आचायंः) 
विद्याध्यापकः (मातुलः) मातृश्राता (अतिथिः) गमनागमनयोरनिङ्चित- 
तिथिः (संश्रिताः) अनुजीविनः (बालः) शिशुः (वृद्धः) स्थविरः (आतुरः) 
पीडितः (वेद्यः) आयुर्वेदवित्‌ (ज्ञातयः) स्वगोत्रस्थाः स्ववर्णस्थाः वा 
(सम्बन्धिनः) श्वशुरादयः (बान्धवाः) मित्राणि ॥१॥ (पिता) जनकः 
(यामी) भगिनी (भ्राता) सहोदरः (भार्या) पत्नी (दुहिता) पुत्री-एतैः सह 
सेवकवर्गेण च न कदापि कलहमाचरेत्‌ । 


चतुर्थसमुल्लास: ८५ 


अतपास्त्वनधीयानः प्रतिग्रहरुचिद्ठिज: । 
अम्भस्यश्मप्लवेनेव सह तेनेव मज्जति ॥--मनु० ४१९० 
(अतपाः) ब्रह्मचय्यंसत्यभाषणादितपशून्य: प्रथमः (अनधी०) 
अध्ययनविवर्जितो द्वितीयः (प्रतिग्रहः) धमंव्यपदेशेन परेभ्यो दानलिप्सु: 
तृतीयः एतत्त्रयं प्रास्तरिकनौकया सागरे सन्तरन्तिव निजदुष्कमंभिः सहैव 
दुःखाम्बुधौ निमज्जति । इमे स्वयं मज्जन्त्येव दातूनपि च मज्जयन्ति । 
त्रिष्वप्येतेषु दत्तं हि विधिनाप्यजितं धनम्‌ । 
दातुर्भवत्यनर्थाय परत्रादातुरेव च॥ 
--मगु० ४।१९३ 
त्रिभ्योप्येतेभ्यो दत्तं धर्मेन्यायाजितं धनं दातारममुष्मिन्नेव जन्मनि 
प्रतिग्रहीता रञ्च परजन्मनि विनाशयति । तेष्वेवं सत्सु कि भवेत्‌ ? अत्राह 
यथा प्लबेनोपलेन निमज्जत्युदके तरन्‌ । 
तथा निमज्जतोऽधस्तादज्ञौ दातृप्रतीच्छकौ ॥ - मनु ० ४। १९४ 
यथा पाषाणमयेनोड्पेन सन्तरन्‌ जले निमज्जति तथैवाज्ञानिनौ 
दाताप्रतिग्रहीतारावधोगति दु:खसागर प्राप्नुतः । 


पाखण्डिनां लक्षणानि 


धर्मध्वजी सदालुब्धश्छाद्िको लोकदम्भकः । 
बंडालव्रतिको ज्ञेयो हिल्लः सर्वाभिसन्धकः ॥१॥ 
अधोदृ ष्टिनॅष्कृतिकः स्वार्थसाधनतत्परः । 
शठो मिथ्याविनीतश्च बकव्रतचरो द्विज: ॥२॥ 
ममु ० ४१६१, १६६ 
(१) (धर्मध्वजी) धमेमनाचरन्‌ धमेव्याजेन परवञ्चकः (२) 
(सदालु०) नित्यं लोभसंयुक्तः प रधनाभिलाषुकः (३) (छाद्मिकः) कापटिकः 
(४) (लोकदम्भकः) संसारीजनवदात्मनः सातिशयहलाघकः (५) (हिरः) 
प्राणिनां घातकः परेषां द्वेष्टा च (६) (सर्वाभि०) दुर्जनसुजनैः सर्वे: सह 
संगन्ता मैत्रीभावप्रदर्शकः पुमान्‌ बेडालब्रतिक्ः विडाल इव धूर्तेः पापीयाँश्च 
विज्ञेयः । (७) (अधो०) यशः ख्यापनाय सततमध एव निरीक्षते (८) 
(नैष्कृति०) ईष्यंकः अल्पीयस्यपि परापराधे प्राणान्तवेरनिर्यातनतत्परः 
(९) (स्वार्थ ०) छद्याधर्मेविश्वासघातैरपि स्वप्रयोजनसाधने चतुरः (१०) 
(शठः) असत्यामप्यात्मवार्तायां दुराग्रहाविष्टः (११) (मिथ्या०) अलीकमेव 
बहिष्टः शोलसाधुत्वदशेकश्च बकव्रतचर उच्यते स हि बक इवाधर्मी 
विज्ञेयः । एतल्लक्षणाः पाषण्डिनो भवन्ति । तान्‌ कदापि न विश्वसेत्‌ न वा 
परिचरेत्‌ । Es 


दई सत्यार्थप्रकाशं: 


धर्म शनेः सज्यिनुयाइल्मीकमिव पुत्तिका: । 
परलोकसहायार्थ सबंभूतान्यपीडयन्‌ ॥ १॥ 
नामुत्र हि सहायार्थं पिता माता च तिष्ठतः । 
न पुत्रदारं न ज्ञातिधेमंस्तिष्ठति केवलः ।।२॥ 
एकः प्रजायते जन्तुरेक एव प्रलीयते । 
एको नु भुङ्क्ते सुकृतमेक एव च दुष्कृतम्‌ ॥३॥ 
--मनु० ४॥२२८-२४० 
एकः पापानि कुरुते फलं भुङ्क्ते महाजनः । 
भोक्तारो विप्रमुच्यन्ते कर्ता दोषेण लिप्यते ॥४॥ 
महाभारते, उद्योगप० प्रजागरप० । अ० ३३।४२ 
मृतं शरोरमृत्सृज्य काष्ठलोष्ठसमं क्षितौ । 
विमुखा बान्धवा यान्ति धर्मस्तमनुगच्छति ॥५॥ 
+मनु० ४२४१ 
यथा किल पृत्तिका शने: शनेः वल्मीकं निर्माति तथैव स्त्रीपुरुषौ 
भूतमात्रमहिसन्तौ परजन्मसुखाय शनेः शनेधे्मं संचिन्वीयाताम्‌ ॥ १॥ 
परलोके हि धर्म एवैकः साहाय्यं कतुः शक्नोति नतु पितृ-मातृ-पत्नी ज्ञातयः 
साहाय्यं कतु क्षमन्ते ।। २ एकाक्येव जीव उत्पद्यते म्रियते च एक एव धर्मफलं 
सुखादिकमधर्मेफलं दुःखञचोपभुङ्क्ते ॥३॥ इदमेवावगच्छत-कुले एक एव 
पुरुषः पापपूर्वकं पदार्थमानयति महाजनः सकलकुट्म्बश्च तमुपभुङ्क्ते परं 
भोक्तारो दोषभागिनो न भवन्ति किन्तु अधर्मानुष्ठातैव दोषेण लिप्यते ॥४॥ 
उपरते कस्मिँश्चित्‌ तद्बान्धवा मृतखण्डमिव भुवि तच्छरीरमुत्सुज्य परा- 
वर्तेन्ते न कोऽपि तमनुगच्छति केवलं धर्म एव तेन सह याति ॥ ५।। 
धर्मेप्रधाने पुरुषं तपसा हतकिल्बिषम्‌ । 
परलोकं नयत्याशु भास्वन्तं खशरीरिणम्‌ ॥१॥ 
तस्माद्धर्मं सहायार्थं नित्यं सञ्चिनुयाच्छनेः । 
धर्म्येण हि सहायेन तमस्तरति दुस्तरम्‌ ॥२॥ 
जन्मनु? ४।२४२,२४३ 
यो हि पुरुषो धर्म प्रधानवस्तुरूपेण स्वीकरोति यश्च धर्मानुष्ठानेन 
विनष्टपापः तं धर्मं एव प्रकाशस्वरूपं व्योमशरीरं परलोकं परं दर्शनीयं 
परमात्मानमचिरादेव प्रापयति॥ १॥ 
तस्मात्परलोकाय परजन्मसुखसाहाय्याय च सर्वदा शने: शनेः धर्म 
संचिन्वीत । जीवो हि धमंस्यैव साहाय्येन महतो दुस्त राद्दुःखाम्बुधेः पार 
गन्तुमहेति ॥२।॥। तस्मात्‌ 


चतुर्थसमुल्लास: दछ 


दृढकारी मुदुर्दान्तः ऋराचाररसंबसन्‌ । 
अहिलो दमदानाभ्यां जयेत्स्वर्ग तथा व्रतः ॥१॥ 
बाच्यर्था नियताः सर्वे वाइमूला वाग्वितिःसृताः । 
तान्तु यः स्तैनयेद्वार्व स सवेस्तेयकुन्नरः ॥२७ 
आचाराल्लभते ह्यायुराचारादीप्सिताः प्रजा: । 
आचाराद्धनमक्षय्यमाचारो हन्त्यलक्षणम्‌ ॥३॥ 
“मनु० ४। २४६,२५६, १५६ 
उद्यमी, अध्यवसायी, स्थिरकर्मा, कोमलस्वभावः, जितेन्द्रियः, हिसक- 
क्ररदुराचारैः पुरुष: परिहृतसंसर्गे:, धर्मात्मा मनोजयेन विद्यादिदानेन च सुखं 
लभते ॥ १॥ 
यस्यां वाचि सर्वेरर्था व्यवहारा निश्चीयन्त सर्वेव्यवहारसंपादकतया 
वागेव तेषां मूलं वाचैव सर्वे व्यवहाराः सिद्धघन्ति यः पुमान्‌ तादुशीं गिरं 
स्तेनयति मिथ्याभिधत्ते स नरः स्तेयादिसर्वपापकृङ्भवतीत्यवगन्तव्यम्‌ ॥२॥ 
अतो मिथ्याभाषणाद्यधर्म परित्यज्य धर्माचारेण ब्रह्मचय्येजितेन्द्रिय- 
तया पूर्णमायुरुत्तमां सन्ततिमक्षय्यं धनं च लभते अपि च यो धमेपथप्रवृत्तो 
दुलेक्षणानि विहन्ति तदाचारं नित्यमनुकुर्वीत ॥३॥ 
दुराचारो हि पुरुषो लोके भवति निन्दितः । 
दुःखभागी च सततं व्याधितोऽल्पायुरेब च ॥--मनु० ४१५० 
दुराचारो हि पुरुषो लोकेषु सळ्िंगेह्यंते दुःखभाक्‌ निरन्तरं व्याधि- 
युक्तश्च सन्नल्पायुर्भेवति । तस्मादेवं प्रयतेत-- 
यद्यत्परवशं कर्म तत्तद्यत्नेन वजेयेत्‌ । 
यद्यदात्मवशं तु स्यात्तत्तत्सेदेत यत्नतः ॥१॥ 
सर्वे परवशं दुःखं सवंमात्मवशं सुखम्‌ । 
एतट्विद्यात्समासेन लक्षणं सुखदुःखयोः ॥२॥ 
--मनु० ४। १५६,१६० 
यद्यत्पराधीनं कर्मजातं तत्तत्‌ यत्नपूर्वंकं, परित्यजेत्‌ । यच्चात्माधीनं 
तत्‌ यत्नतोऽनुतिष्ठेत्‌ ॥ १॥ 
पराधीनं सर्वमेव दुःखमात्माधीनन्तु सर्वंमेव सुखम्‌ । एतदेव संक्षेपेण 
सुखदुःखयोः लक्षणं विज्ञेयम्‌ ॥२।। 
सत्यप्येवं यदितरेत रस्याधीनं कर्मजातं तदधौनतयेव कर्तव्य यथा 
दम्पत्योव्येवहा रोऽन्योग्यायत्तः । तथाहि पुरुषेण भार्याया भायेया च पुरुषस्य 
मिथः . प्रियाचारानुविधानम्‌, व्यभिचारविरुद्धाचा रयोने कदाप्यनुष्ठानम्‌, 
पत्युरादेशात्‌ गृहकार्याणां भार्याधीनत्वं बाह्यकार्याणां पुरुषाधीनत्वञ्च, 
दु््येसनप्रस ङ्कादितरेतरस्य वारणम्‌ । परिणयानन्तरमन्योन्येन क्रीताकिंब 


द्द सत्यार्थप्रकाश: 


दम्पती इति विज्ञेयम्‌ । स्त्रीपुरुषयोः हावभाववीर्यादिकं यत्किञ्चिदा- 
नखाग्रशिखापर्यन्तं तत्सर्वमपि भवतीतरेतराधीनम्‌, अन्योन्यानुमति विना न 
किमपि व्यवहरेताम्‌ । तत्रापि महदप्रियकराणि व्यभिचा रवेश्यागमनपर- 
पुरुषगमना दिदुष्कर्माणि परित्यज्य भार्यया भर्ता भर्त्रा च भार्या सर्वदैव 
सुप्रसन्नो भवेताम्‌ । 

ब्राह्मणवर्णस्थ: पुमान्‌ वालान्‌ सुशिक्षिताङ्गना च कन्या अध्यापयेत्‌ 
नानाविधोपदेशव्याख्यानेस्तान्‌ विदुषः सम्पादयेताम्‌ । स्त्रीणां भर्तेंव पूज्यो 
देव: । पुरुषस्यापि भार्येव पूजनीया समादरणीयेति यावत्‌ । अन्तेवासिन 
आगुरुकुलवासमध्यापकानेव जननीजनकानिव मन्येरन्‌ अध्यापकाइच 
शिष्यानपत्यानीव मन्येरन्‌ अध्यापयितारोऽध्यापका अध्यापिकाश्च कीदृशाः 
भवेयुः अत्राह-- 

आत्मज्ञानं समारम्भस्तितिक्षा धसनित्यता । 
यमर्था नापकर्षन्ति स वे पण्डित उच्यते ॥१॥ 
निषेवते प्रशस्तानि निन्दितानि न सेवते। 
अनास्तिकः श्रदधान एतत्पण्डितलक्षणम्‌ ॥२॥ 
क्षिप्रं विजानाति चिर शृणोति, विज्ञाय चार्थं भजते न कामात्‌ । 
नासम्पृष्टो ह्युपयुङ्क्ते पराथ, तत्प्रज्ञानं प्रथमं पण्डितस्य ॥३॥ 
नाप्राप्यमभिवाङ्छन्ति नष्टं नेच्छन्ति शोचितुम्‌ । 
आपत्सु च न मुह्यन्ति नराः पण्डितबुद्धयः ॥४॥ 
प्रवृत्तवाक्‌ चित्रकथ ऊहवान्‌ प्रतिभानवान्‌ । 
आशु ग्रन्थस्य वक्ता च यः स पण्डित उच्यते ॥५॥ 
श्रुतं ध्रज्ञानुगं यस्य प्रज्ञा चेव श्रुतानुगा । 
असम्भिन्नार्यमर्यादः पण्डिताख्यां लभेत सः ॥६॥ 
पद्यानीमानि महाभारते उद्योगपर्वान्तगंतविदुरप्रजागरस्य त्रयस्त्रिशे- 
ऽध्याये विद्यन्ते । 

(आत्मज्ञानं) आत्मज्ञानी (समारम्भः) सम्यक्‌ आरम्भो यस्य स 
अर्थात्‌ यो निश्चेष्टोऽलसो नावतिष्ठत इति यावत्‌ न कदापि निरर्थक कालं 
यापयति (तितिक्षा) सुखदुःखहानिलाभमानापमाननिन्दास्तुतिषु हर्षशोकौ न 
कुर्वीत (धर्मनित्यता) धमं एव नित्यं रमेत इति यावत्‌ (यम०) यस्य मनः 
लौकिका दीप्तिमन्त उत्तमोत्तमविषयसम्बन्धिन: पदार्थाः नापहरेयुः स एव 
पण्डित उच्यते ॥ १॥ 

सवंदा धर्म्यकर्मणां परिसेवनम्‌, अधर्म्याणाञ्च परित्यागः, ईश्वर- 
वेदसत्याचाराणामनिन्दनम्‌, परमेश्वरादिषु द्धातिशयञ्च पण्डितस्य 
कतँव्यानि ॥२॥ 


चतुर्थसमुल्लांसे: ८ 


यो गृढार्थमपि विषयमनायासेनैवावबुध्येत चिरं शास्त्राण्यधीयीत 
श्रयात्‌ विचिन्तयेच्च अवगतार्थं परोपकारे प्रयुञ्जीत, स्वार्थेवशः किमपि 
कार्य नानुतिष्डेत्‌, अपृष्टोऽनवसरे वा परार्थे सम्मति न प्रयच्छेत्‌ - तदेतत्‌ 
पण्डितस्य प्रथमं प्रज्ञानं लक्षणम्‌ ॥३।। 
प्राप्तुमनहुमर्थं नाभिलषति नष्टं वा न शोचति आपत्स्वपि न मुह्यति 
व्याकुलायते किकर्तव्यतां न प्रजहाति स एव बुद्धिमान्‌ पण्डितः ॥४॥ 
यस्य वाक विचित्रा सर्वविद्यासु प्रसनोत्तरेषु चातिनिपुणा, दुरूहशास्त्र- 
प्रकरणानां प्रोक्ता तर्कविद्यायां सुविशारदः स्मृतिमान्‌ यश्च ग्रन्थार्थान्‌ 
अनायासेन व्याकरोति स एव पण्डित उच्यते ॥५॥ 
यस्य प्रज्ञा श्रुतं सत्यार्थ मनुवतंते श्रवणञ्च बुद्धिमनुसरति यश्च कदा- 
प्यार्याणां साधुधामिकजनानां मर्यादां नोल्लङ्कयति स एव पण्डिताख्यां 
लभते ॥६॥ 
यत्रैतादृशाः पुमाँसः स्त्रियो वाध्यापयन्ति तत्रैव विद्याधर्मयों: सदा- 
चारस्य च प्रवर्धमानतया प्रत्यहमानन्दः संवद्धेते । 
अध्ययनेऽसमर्थानां मूर्खाणाञ्च लक्षणम्‌-- ` 
अश्रतश्च समृन्नद्धो दरिद्रश्च महामनाः । 
अर्थाश्चाऽकर्मणा प्रेप्सुर्मूढ इत्युच्यते बुधेः ॥१॥ 
अनाहूतः प्रविशति ह्यपष्टो बहु भाषते। 
अविश्वस्ते विश्वसिति मूढचेता नराधमः ॥२॥ 


इमावपि इलोकौ महाभारत उद्योगपर्वान्तगेतविदुरप्रजागरस्य 
श्रयस्त्रिशेऽध्याये विद्येते । 

अनधीतश्चुतशास्त्रो नितरामभिमन्ता दरिद्रोऽपि य उग्राभिलाषस युक्त 
यश्चाकर्मणैव पदार्थान्‌ काङ्क्षते बुद्धिमद्भिः स मूढ इत्युच्यते ।। १॥ 

सभां कस्यचिद्‌ गृहं वा अनाहूत: प्रविशति, उत्तमासनमध्यास्तुं 
वाञ्छति, अपृष्टः सभादिषु बहु जल्पति, विश्‍वासानहुःपि वस्तुनि मनुष्ये वा 
विश्वसिति स एव मूर्खो मनुष्येषु नीचतमो नराधमश्च ॥२॥ 

यत्रैतादुशा जना अध्यापकाः, उपदेशका गुरवः सम्मान्या वा भवन्ति 
तत्रैवाविद्याधर्मासभ्यताकलहविरोधविभेदाः प्रवर्धमाना दुःखानि प्रवधेयन्ति । 


विद्यार्थिनां लक्षणानि 
आलस्यं मदमोहौ च चापलं गोष्ठिरेव च। 
स्तब्धता चाभिमानित्वं तथाऽत्यागित्वमेव च । 
एते वे सप्त दोषाः स्युः सदा विद्यानां मताः ॥ 


to सत्याथ प्रकाश: 


सुखाथिनः कुतो बिद्या कुतो विद्याथिनः सुखम्‌ । 
सुखार्थो वा त्यजेद्विद्यां विद्यार्थो वा त्यजेत्सुखम्‌ ॥ 
एतेऽपि विदुरप्रजागरस्य चत्वारिशतोऽध्यायस्य इलोका विद्यन्ते । 
(आलस्यं) बुद्धिदेहयोर्जाडयम्‌, (मदः) क्षैव्यम्‌, (मोहः) कस्मिश्चित्‌ 
वस्तुन्यासक्तिः, (चापलम्‌) अनवस्थितिङचापल्यम्‌, (गोष्ठिः) असम्बद्ध- 
कथानां कथनश्रवणे, (स्तब्धता) अध्ययनप्रमादः, अभिमानित्वम्‌, अत्या- 
गित्वञच एते सप्तदोषाः छात्रेषु सम्भवम्ति । एतादृशा न जातु विद्यामधि- 
गच्छम्ति ।। १॥ 
सुखमधिगन्तुकामानां कुतो विद्याधिगमः, विद्याभिलाषुकाणां वा कुतः 
सुखम्‌ । विषयानुपभोक्तुकामो विद्यां, अध्येतुकामश्च विषयान्‌ दूरतः 
परित्यजेत्‌ ।॥२॥ इत्थं विना न कहिचिद्विद्या लभ्यते । 
सत्ये रतानां सततं दान्तानामू्ध्वरेतसाम्‌ । 
ब्रह्मचर्यं दहेद्राजन्‌ सवेपापान्युपासितम्‌ ॥ 
ये वे सवंदा सदाचारप्रवृत्ता जितेन्द्रिया न कदापि स्खलितवीर्या 
मानवास्तेषामेव ब्रह्मचर्य यथार्थं त एव च विद्वाँसो भवन्ति । 
अतो गुरुभिरन्तेवासिभिश्च शुभलक्षणान्वितेर्भेवितव्यम्‌ । अध्याप- 
काइच तथा प्रयतेरन्‌ यथान्तेवासिनः सत्यवाचस्सत्यमन्ता रस्सत्यस्यैव 
कर्तारः सभ्यता-जितेन्द्रियता-सुशीलतादिशुभगुणान्विताः सन्तः शरीरात्मनो- 
बलं लब्ध्वा सकलवेदादिसच्छास्त्रविदो भवेयुः। गुरवः सर्वदैव स्वान्ते- 
वासिनां दुःस्वभावापनयने विद्याध्यापने च प्रयतेरन्‌ । येन छात्राः सर्वदा 
जितेन्द्रियाः शान्ताः सतीर्थ्येषु स्नेहवन्तः विचा रशीलाश्च सन्तः सकलविद्यां 
पूर्णमायु: सर्वधर्माइच समधिगम्य पुरुषाथिनो भवेयुः । ब्राह्मणवर्णस्थानामि- 
मानि कर्माणि । क्षत्रियाणां कर्माणि राजधर्म प्रवक्ष्यामः । सब्रह्मचर्य्यंमधीत्य 
वेदादिविद्यां परिणीय चात्मानं सरवदेशभाषाविज्ञानम्‌, नाताविधव्यापार- 
पद्धतिपरिचयः, पदार्थानामर्थाधिगमः, क्रयविक्रयौ, द्वीपदवीपान्तरेषु गमागमौ, 
लाभार्थ कर्मंसमारम्भः, पशुपालनम्‌, चातुर्येण कृषिसमुन्तयनम्‌, धनोपाजेनम्‌, 
विद्याधर्भयोरुन्नतौ तद्वयः, सत्यवादिना कपटशून्येन सता सत्यतैव सर्व- 
व्यवहारानुष्ठानम्‌, वस्तूनाञ्च तथा संरक्षणं येन किमपि न विनश्येत्‌ । 
इमानि वेश्यानां कर्माणि । शूद्रोऽपि सर्वेविधसेवासु चातुर्यमधिगम्य प्राप्य च 
पाकविद्यासु नैपुण्यं प्रेम्णा द्विजानुपसेवेत। द्विजैरप्यस्यान्नपानवस्त्रस्थान- 
विवाहादिकायंषु सर्वव्ययः प्रदातव्यः । मासिक वास्य वर्तनं निर्धा रयेयुः । 
चत्वारो वर्णाः मिथः प्रीतिपूर्वकमन्योन्योपका रसौजन्यसुखदुःखहाति- 
लाभादिष्वेकमव्येन राष्ट्रप्रजयोः समुन्नतौ देहमनोवित्तानि संब्य येरन्‌ । 
्त्रीपुरुषयोवियोगो न कहिचिद्धवेत्‌ । यतोहि-- 


चतुथसमुल्लासै: ३१ 


पानं बु्जनसंसगः पत्या च विरहोऽटनम्‌ । 
स्वप्नोष्यगेहवासश्च नारीसन्दूषणानि षट्‌ ॥ 
+मनु० ६।१३ 
मद्यविजयादिमादकद्रव्याणां पानम्‌, असत्पुरुषसंसर्ग:, भर्त्रा सह वि रहः, 
एकाकिन्या धूतंपुरुषादिदशेनमिषेणेतस्ततः परिभ्रमणम्‌, परगृहे शयनं 
निवासो वा इमे दुर्गुणाः स्त्रियं दूषयन्ति । पुरुषानपीमे सन्दूषयन्ति । 
द्विविधः खलु दम्पत्योवियोगः-- क्वचित्‌ कार्यार्थं देशान्तरेषु गमनं 
प्रथमः । मरणजनितवियोगरच दवितीयः । तत्र यात्रार्थं जनपदान्तरं गन्तुकामेन 
स्वभार्यापि सह नेतव्येत्याद्यस्योपायः । येन तयोङ्चिरं विप्रयोगो न भवेदित्ये- 
वाभिप्रायः। 
घ्र०--स्त्रीपुरुषयोर्बहुविवाहाः समुचिता न वा ? 
उ०--युगपद्‌ न- एकस्मिन्‌ समये नोचिताः । 
प्र०--अपि समयभेदेनानेके विवाहाः सम्भवन्ति ? 
उ०--आम्‌, तथा हि-- 
सा चेदक्षतयोनिः स्यादगतप्रत्यागतापि वा । 
पौनभंवेन भर्त्रा सा पुनः संस्कारमहति॥ 
¬ मनु० ६१७६ 
पाणिग्रहणमा त्रजातसंस्कारयोः, असंभुक्तयोः- अक्षतयोनेः स्त्रियाः, 
अक्षतवीर्यस्य च पुरुषस्येति यावत्‌ पुरुषान्तरेण स्त्र्यन्तरेण वा सह पुर्नाववाहः 
सम्भवति । पर  ब्राह्माणक्षत्रियवैश्यवरणेषु क्षतयोनेरङ्गनायाः क्षतवीयंस्य च 
पुंसः पुनविवाहो न प्रशस्यते । 
घ्र०--ननु पुनविवाहे के दोषाः ? 
उ०- स्त्रीपुरुषयोरनुरागस्य न्यूनता प्रथमः । यतो हि तौ यथेच्छ- 
मन्योन्यं परित्यज्यान्येन सह सम्बन्धमुपेष्यतः । दम्पत्यो रन्यतरस्य मरणेऽन्येन 
परिणयान्तरं कर्तुमिच्छेत्तदा प्रथमभर्तुर्भार्याया वा पदार्थापहरणम्‌, तदंश्या- 
नाञ्च ताभ्यां सह विवादो द्वितोयः । बहूनां भद्रकुलानां नाम्नो चिल्लस्या- 
प्यनवशेषतया तत्पदार्थप्रणाशः तृतीयः । पतिब्रतभार्यात्रतधर्मयोविनाश- 
चतुर्थः । इत्यादिदोषैदिजेषु पुनविवाहो बहुविवाहो वा न विहितः । 
प्र०--स्यादेतत्‌-वंशच्छेदेऽपि विनंक्ष्यत्येव तत्कुलम्‌, पुमांसो योषि- 
तञ्च व्यभिचारादिषु प्रवृत्ता गर्भपातनादिदुष्कर्माणि विधास्यन्त्यतः पुन- 
विवाह: प्रशस्यते । 
उ०--नहि, नहि । यदि स्त्रियः पुमांसो वा ब्रह्मचय्यंणेव जीवनं 
व्यत्यापयितुमभिलषेयुस्तदा न किमपि दूषणं भविष्यत्यपि च कुलपरम्परा- 
विनाशाय समानजातीयं कमपि दत्रिमं पुत्रं परिगह्वीयु: तेन कुलमपि नेष्यति 

नाशम्‌, नापि व्यभिचारो भविष्यति । ब्रह्मचर्य्येणावस्थातुमनीशेस्तु नियोग- 
बिधिना सन्ततिः समुत्पादनीया । 


प्र--पुनविवाहे नियोगे वा को भेदः ? 

उ०--१. परिणयानन्तरं कुमायत्मिनो जनकस्य गृहं परित्यज्य भर्तु- 
गृ हमासादयति पित्रा च कश्चन विशेषेण सम्बन्धो नाव शिष्यते (नियोगे तु) 
विधवा पुनस्तस्येवोद्रोडुभर्तुगृ हे निवसति । 

२. पाणिगृहीतभार्याया अपत्यानि विवाहितस्यैव पत्युर्दायभागिनो 
भवन्ति, विधवायाः पुनरपत्यानि रेतस्सेक्तुरपत्यत्वेन न परिगण्यन्ते नापि 
तेषां तदूगोत्रं भवति तस्य किञ्चित्‌ सत्त्वमपि तेषु नावतिष्ठते। अपि तु 
मुतस्यैव भर्तुः पुत्राः परिगण्यन्ते गोत्रमपि तस्यैवोपलभन्ते तस्यैव धनस्य 
रिक्थभागिनः सन्तस्तद्गृहे निवसन्ति । 

३. परिणीतयोः ्त्रीपुरुषयोरन्योन्यशुश्षणं पालनञ्चावश्यकं 
नियुक्तयोस्ठु तयो: सर्व पि सम्बन्धा विच्छिद्यन्ते । 

४. विवाहितस्त्रीपुरुषयो: सम्बन्धो यावज्जीवनमव तिष्ठते नियुक्तयो: 
पुन: व्यत्येति कार्यानन्तरम्‌ । 

५. परिणीतो स्त्रीपुंसौ एकगृहकार्यसिद्धथथं प्रयतेते नियुक्तौ तु स्व- 
स्वगृहकार्य मनु तिष्ठत: । 

प्र०--विवाहनियोगयोनियमाः समाना एव उत विभिन्ना: ? 

उ०--सन्त्यल्पीयांसो भेदास्तेषृ केचनानुपदमेव विनिदिष्टाः कियन्त- 
श्चात्र निदिश्यन्ते-- 

विवाहितौ स्त्रीपुरुषौ--क्कतोपयमः एक एव पतिः एका एव च भार्या 
सम्भूय सन्तानदशक समुत्पादयितुमहंतः। नियुक्तौ पुनः स्त्रीपुंसौ द्वे चतस्रो 
वा सन्ततीरुत्पादयितुं शक्नुतः नातोधिकाः । 

कुमारयोरुद्वाह इव नियोगोऽपि मृतपतिभार्ययोरेव स्त्रीपुरुषयोः 
प्रशस्यते नत्वनूढयोः। 

विवा हितस्त्रीपुरुषौ सर्वदा सहैव निवसतस्तथा नातो नियुक्तौ सह 
वस्तुम्‌ । 

ऋतुदानादुते तौ सङ्गतौ न भवेताम्‌। यदि हि नामाङ्गनात्मार्थ 
नियोगमाचरेत्‌ तहि द्वितीयगर्भस्थितिस मनन्तरं व्यपैतु स्त्रीपुरुषयोः सम्बन्धः । 
पुरुषोऽपि यद्यात्मनः कृते नियोगमनुतिष्ठेत्तदापि द्वितीयगर्भस्थितिसमनन्तरं 
सम्बन्धो विच्छिद्येत, परं नियुक्तैव योषित्‌ वर्षद्वयं वर्षत्रयं वा परिपाल्य 
तनयान्‌ नियुक्तमनुजाय प्रयच्छेत्‌ । इत्थं विगतभतृ केकाबला द्वावात्मनः 
कृते द्वौ द्वौ चान्यनियुक्तपुरुषचतुष्टयस्य कृते तनयान्‌ जनयितुमहति । एवं 

मृतदारः पुमानप्यात्मकृते दो, ढौ दवौ चान्यविधवार्थं पुत्रान्‌ प्रदातुमहँति । 
तदेवं मिलित्वा दश सन्तानानुत्पादयितुमादिशति वेदः 
इमां त्वमिन्द्र मीढवः सुपुत्रां सुभगां कृणु । 
दशास्यां पुत्राना धेहि पतिमेकादशं कृषि ॥ 
--ऋ० मं० १०।सू० ८५। मं० ४५ 
हे (मीढ्व इन्द्र) वीयेसिञ्चनसमर्थ ! ऐश्वर्यसम्पन्त ! पुरुष ! त्वमिमां 
कृतोपयमां भार्या विधवायोषितं वा प्रशस्तपुत्रां सौभाग्यवतीञ्च विधेहि, 
विवाहितपत्त्यां जनय दशपुत्रान्‌, भार्याञ्च विद्धि एकादशीम्‌ (स्वात्मनः 
कुटुम्बस्य परिगणने) हे स्त्रि ! त्वमपि पाणिग्राहकात्‌ नियुक्ताद्वा पुरुषाद- 
पत्यदशकं समुत्पाद्य पतिमेकादशं विजानीहि । 
वेदस्याज्ञयानया ब्राह्मणक्षत्रियवैद्यवर्णस्था: स्त्रियः पुमांसो वा 
सन्तानदशकान्नाधिकं जनयेयुर्यंत आधिक्येन निर्बलानि निर्बुद्धीनि अल्पायूंषि 
चापत्यानि भवन्ति। योषितः पुरुषा अपि निर्वला अल्पायुषो व्याधिनिपीडिः 
ताञ्च सन्तो वार्धके बहूनि दुःखानि प्राप्नुवन्ति । 
घ्र० - व्यभिचा रसन्निभः खल्वयं नियोगः संलक्ष्यते ? 
उ०--अनूढयोः पुरुषयोषितोरिवानियुक्तयोरेव समागमः व्यभिचारः । 
अनेन यथा सनियमं कृतोद्वाहो व्यभिचारो नाख्यायते तथैव नियमपूर्वक- 
मनुष्ठितो नियोगोऽपि व्यभिचारो नाख्यास्यते । अन्यस्य दुहितुः कुमारान्तरेण 
सह शास्त्रोवतविधिपूर्वंकं विवाहेन . समागम इव बेदप्रतिपादितनियोगेऽपि 
व्यभिचारः पापं लज्जा वा न मन्तव्या । 
प्र०- ननु यथार्थोऽप्येष वेश्यासमागम इव संलक्ष्यते ? ॒ 
उ०--नहि, वारा ङ्गनासमागमे न भवति कर्चिन्निश्चितः पुमान्‌ नापि 
नियमस्तादृशः, नियोगस्य तूढ्ठाहसदृशा नियमा वतंन्ते । यथान्यस्मं दुहितुः 
प्रदाने समुद्वाह्म वा समागमे न भवति लज्जा तथैव नियोगेऽपि न भवितव्या 
लज्जा । कि व्यभिचारिण्यो नार्यः पुमाँसो वा परिणीयापि प्रतिनिवतेन्ते 
कुकर्मणः ? 
घ्र०_ नियोगेऽस्मिन्‌ पापमिवाभिलक्ष्यते ? 
उ० -नियोगे चेत्पापमभ्युपेथ कथन्नो ररीकुरुथ परिणयेऽपि पापम्‌, 
पापं तु नियोगस्याव रोध एव; यतः वेराग्यवतः पूर्ण विदुषो योगिनो विनाऽन्ये 
सृष्टिक्रमानुकूलं रत्री पुरुषयोः स्वाभाविकव्यवहा रं रोद्ध, न शक्नुवन्ति । 
गर्भपातनरूपां भ्रूणहत्यां विगतभत्‌ काया योषितो मृतपत्नीकस्य च 
पुरुषस्य मानसं सन्तापज्वरमपि न गणयथ पापम्‌ ? मानसे सन्तानोत्पत्ति 
कामयंमानानां विषयाभिलाषिणां यूनां वा राष्ट्रजातिनियमस्य प्रतिबन्धक- 

तया प्रतिषिद्धवत्मंना प्रवतंन्ते प्रच्छन्नकर्माणि । जितेन्द्रियतयावस्थानमे- 
वास्मात्‌ व्यभिचारात्‌ कुक मंण: प्रतिनिवतित्‌ं श्रेयानुपाय: । जितेन्द्रियँविवाह- 
नियोगयोरननुष्ठानमपि वरम्‌, परमवशेन्द्रियाणा परिणय आपत्काले 
नियोगश्चापि परमावश्यकः। अनेन हि व्यभिचारस्य न्यूनता, प्रेम्णोत्तम- 
सन्तानसद्भावेन मनुष्याणां वृद्धिश्च सम्भवति, गर्भहत्या चापि सर्वथा 
विमुक्ता भवति। सद्वंशप्रसूताद्गनानामधमजनेवेश्याद्यधमा ङ्गनाभिः 
सत्पुरुषाणां व्यभिचाररूपो दुराचारः सत्कुलकलङ्को वंशसमुच्छेदः स्त्रीपुरुषयो- 
स्संतापः गर्भेहत्यादिदुष्कर्मजातञ्च विवाहनियोगाभ्यां निवर्तन्ते तस्मान्नि- 
योगोऽनुष्डेयः । 

प्र०-ननु का पद्धतिनियोगस्य ? 

उ०--(१) उद्वाह इव नियोगोऽपि प्राकाश्येन कर्तव्यः । 

(२) यथा च खलु भवति परिणये भद्रपुरुषाणामनुमतिवं रकन्ययोञ्च 
सम्प्रसादः । तथैव नियोगेऽपि भवितव्यमर्थात्‌ स्त्रीपुरुषयोनियोगानुष्ठानकाले 
“सन्तानोत्पत्त्यै नियोगमाचरावः, सम्पन्ने नियोगविधौ न कदापि संयुक्तौ 
भविष्यावः, इतरथा पापिनौ समाजराष्ट्रयोर्देण्ञ्यौ भवेव, सकृदेव मासि 
गर्भेमाधास्यावः, गर्भस्थितौ च यावदब्दं ब्रह्मचय्येण स्थास्यावः'' इति 
नियोक्तुका माभ्यां स्त्रीपुरुषाभ्यां स्वकुटुम्बिनाँ समक्षे प्रकाशयितव्यम्‌ । 

प्र-आत्मवणे एव नियोगः कतंव्यो वर्णान्तरेष्वपि वा ? 

उ०--आत्मनो वर्ण स्वोत्तमवर्णस्थेन वा पुरुषेण सह नियोगः कतुः 
शक्यते तथा च वेश्याङ्गनाविड्राजन्यविप्रैः, क्षत्रिया क्षत्रियश्राह्मणाभ्यां, 
ब्राह्मणी च विप्रेणेव नियोगमनुतिष्ठेत्‌ । अस्येदं तात्पर्य म्‌--यत्‌ शुक्रं योषितः 
समानजातीयस्योत्तमस्य पुरुषस्य वा भवेन्नतु स्वतो निकृष्टस्येति। धर्मेण 
वैदिकवर्त्मेना परिणयेन नियोगेन वा सन्तानोत्पत्तिरेव स्त्रीपुरुषयोनिर्माण- 
फलम्‌ । 

प्र० -पुनविवाहमनुष्ठातुं क्षमो मानवो नियोगं किमर्थमाचरेत्‌ ? 

उ०-द्विजेष॒ स्त्रीपुरुषयोः सकृदेव परिणय वेदादिशास्त्रसम्मत इति 
पुरस्तादेव प्रत्यपादि अस्माभिः। कुमारकुमार्योरेव परिणयो न्यायः । 
विधवया कुमारस्य, कन्यया च मृत्पत्नीकस्य पुंसो विवाहोऽन्यायोऽधर्मश्च । 
यथा च पुमान्‌ विधवां परिणेतुं नाभिलषति तथैब कुमार्य्यपि कृतोद्वाहं 
भुक्ताङ्गन॑ वा पुमांसमुपयन्तुं नाभिलषिष्यति। यदा च कापि कुमारी 
कृतोद्वाहं विधवाञ्चापि कश्चित्‌ कुमारो नोपयंस्यति तदा स्त्रीपुरुषयोनियोग 
एवावश्यकः सम्पद्यते । अयमेव च धर्मो यत्समानयोरेव सम्बन्ध इति । 

घ्र०—वेदादिशास्त्राणां विवाह इव नियोगेऽपि प्रमाणानि सन्ति न 
वा ? 


शतुर्थसमुल्लास: ६५ 
उ०--सन्ति बहून्यत्र प्रमाणानि | | 
कुई स्विद्दोषा कुद वस्तोंर॒श्विना कु्हाभिपित्वं करतः कुहोंषतुः । 
को वां शयुत्रा विधवेंव देवर मय न योषां कृणुते सधस्थ आ ॥ 

--ऋण० मं० १० । सू० ४०। मं० २: 


उदींष्वं नाथैभि जीवलोकं ग॒तासुंमेतशुषं शेष पर्हि । 


हस्तग्राभस्यं दिधिषोस्तवेदं पत्युंजनित्वमभि सं ब॑भूथ ॥ 
ऋज मं० १०।सू० १८। मं० ८ 
(१) (हे अश्विना) स्त्रीपुरुषौ ! यथा (देवरं विधवेव) विगत॒भत्‌ का 
देवरेण (योषा मर्यन्न) भर्त्रा चोढाहिता योषित्‌ (सधस्थे) समानस्थाने शय्यायां 
सम्भूय सन्ततीः (आकृणुते) संतो भावेन समुत्पादयति तथैव युवां 
(कुहस्विद्दोषा) कुत्र नक्तं (कुह वस्तः) कुत्र च दिवा अवसतम्‌ (कुहाभिपित्वं 
करतः) कुत्र पदार्थान्‌ प्राप्नुतम्‌ (कुहोषतुः) क्व च कदावात्तम्‌ ? (को वां 
शयुत्रा) कुत्र युवयोः शयनस्थानम्‌ ? कि देशवास्तव्यौ युवाम्‌ । एतेन देशान्त- 
रेष्वपि स्त्रीपुंसो सहैव वसेतां पाणिग्राहकेणेव नियुक्तेनापि भर्त्रा विधवाङ्गना 
सन्तानमुत्पादयेदिति च सिद्धयति । 
प्र०--ननु अविद्यमाने भर्तुः कनीयसि सहोदरे केन विधवा नियोग- 
माचरेत्‌ ? 
उ०--देवरेण सह, परं नास्ति भवदभिमतो देवरशब्दार्थः तथा च 
निरुक्तम्‌-- 
देवरः कस्मात्‌ द्वितीयो वर उच्यते । --निरु० १। अ० ३।खं० १५ 
विधवाया द्वितीयः पतिर्देबर उच्यते । स हि भर्तुः कनीयान्‌ ज्यायान्‌ 
वा सगर्भ्य: स्ववर्णस्थः स्वोत्तमवर्णस्थो वा भवेत्‌ । देवर इति नियोक्तुर्नाम । 
(२) (नारि) विधवे ! (एतं गतासुं) परासोरस्य भर्तुराशां विहाय 
(शेषे) अवशिष्टेषु पुरुषेषु (अधिजीव०) जीवन्तमन्यं पति (उपंहि) 
प्राप्नुहि । परं (उदीष्वे) विचारय निश्चिनुहि चेतत्‌ (हस्तग्राभस्य दिधिषोः) 
विधवायास्तव पुन: पाणिग्राहकस्य नियुक्तभर्तुर्लाभा थेमनुष्ठितेनानेन नियोगेन 
(जनित्वम्‌) समुत्पन्नः शिशुः तस्येव नियुक्तपतेर्भविष्यति अथ चेत्त्वमात्म- 
हिताय नियोगमनुष्ठास्यसि तहि तदपत्यं तवेव भविष्यति । (इत्थमभिसं- 
बभूथ) मनस्येवं विनिरिचनुहि । नियुक्तः पुमानपि नियममिममनुसरेत्‌ । 
अदेवृध्न्यपतिध्नीहेधि शिवा पशुभ्यः सुयमांः सुवर्चाः । 
प्रजाव॑ती वीरसूर्देहकामा स्योनेममग्नि गाईपत्यं सपये ॥ 


--अथवं० कां० १४। अनु० २ । मं० १८ 


६६ सत्यार्थप्रकाशः 


है (अपतिघ्न्यदेवृष्नि) भर्तुर्देवरस्य चाव्यथनशीले ! (इह) अस्मिन्‌ 
गृहाश्रमे (पशुभ्यः) गवादिपशुभ्यः (शिवा) कल्याणवतिनी (सुयमाः) 
धर्मेनियमपथारूढा (सुवर्चाः) रूपवतीसकलशास्त्रविद्यासम्पन्ना च 
(प्रजावती) पुत्रपौत्रादिमती (वीरसूः) वीरतनयानां जननी (देवृकामा) 
कामयमाना देवरं (स्योना) सुखप्रदा च सती त्वं भर्तारं देवर वा प्राप्य इमं 
गाहुपत्यमर्नि (सपर्य) सेवस्व । 
तामनेन विधानेन निजो विन्देत देवरः ।--मन्‌ ० 61६९ 
अक्षतयोनिमङ्गनां विधवां सतीं भर्तृ: कनीयान्‌ सहोदरोऽपि शक्नोति 
परिणेतुम्‌ । 
प्र०-एकः पुमान्‌ योषिद्वा कतिकृत्वो नियोगमनुष्ठातुमहति कानि 
चोपयन्तृनियुक्तपतीनां नामानि ? 
सोम॑ः प्रथमो विविदे गन्धर्वो विविट उत्त॑रः | 
तृतीयो अग्निष्टरे पतिस्तुरीयस्ते मनुष्यजाः ॥ 
“ऋण मं० १० ॥ सु० ८५।मo० ४० 
उ०--अयि योषे ! यस्त्वां प्रथमं (विविदे) विवाहितः पतिः प्राप्नोति 
स सौकुमार्यादिगुणयुक्तत्वात्‌ सोमसंज्ञो भवति (गन्धर्वो वि०) यस्तु उत्तरो 
द्वितीयो नियुक्त: पति. विधवां त्वां विविदे प्राप्नोति स भोगाभिज्ञत्वात्‌ 
गन्धवतज्ञां लभते (तृतीयोऽग्नि०) येन सह त्वं तृतीयवारं नियोगं करोषि स 
अत्युष्णतायुक्ततयाग्निसंज्ञो जायते (तुरीयस्ते य०) हे स्त्रि ! चतुर्थ मा रभ्यैका- 
दशपथन्तास्तव पतथः साधारणबलवीर्यत्वात्‌ मनुष्यनामानो भवन्ति । 
(इमां त्व०) इत्यादिमन्त्रेण एकादशपुरुषपर्थन्तं योषेव पुरुषोप्येका दश- 
नारीपर्येन्तं नियोगं कर्तृमहंति । 
प्र०--एकादशशब्देन दशपुत्रानेकादशञ्च भर्तारं कथन्न गृह्णीमः ? 
उ०- भवत्प्रतिपादितोऽयमर्थंः “विधवेव देवरम्‌” “देवरः कस्मात्‌ 
द्वितीयो बर उच्यते” “अदेवृध्नि” “गन्धर्वो विविद उत्तरः” इत्यादिवैदिक- 
प्रमाणेविरुद्धघते । युष्मद्व्याख्यानेन हि द्वितीयोऽपि भर्ता नानुञ्ञायते । 
देवराद्वा सपिण्डाद्वा स्त्रिया सम्यडः नियक्तया । 
प्रजेष्सिताधिगन्तव्या सन्तानस्य परिक्षये ॥१॥ 
ज्येष्ठो यवीयसो भार्य्यां यवोयान्वाग्रजसित्रियम्‌ । 
पतितौ भवतो गत्वा नियुक्तावप्यनापदि ॥२॥ 
ओरसः क्षेत्रजश्चेव ॥३॥ --मनु० ६।५९,५८,१५९ 
इत्यादिषु मनुना प्रतिपादितं यत्‌ सपिण्डेन--भर्तः बड़वंशश्रेणि- 
समु-द्धवेन पत्युर्येवीयसा अग्रजेन वा सोदरेण स्वोत्तमवर्णस्थेन चा पुरुषेण सह 


चतुर्थसमुल्लासः ९७ 


विधवाया नियोगो विधेय: । परमयं नियोगो नितरां सन्तानस्य परिक्षये 
सन्तानोत्पत्तिमभिलषतो रेव मृतपतिपत्नीकयोः पुंयोषितोः समुचितः । आपदि- 
सन्तानकामनायां ज्येष्ठेन यवीयसो भार्यायां यवीयसा चाग्रजसित्रयां नियोग- 
विधिना समुत्पादितेष्वपत्येषु पुन मथ: संगतौ नियुक्तो पतितौ भवेताम्‌ । 
एकस्मिन्नियोगे आद्वितीयगर्भस्थिति तदवधि: । तदनन्तरं तौ मिथो न 
सङ्गच्छेताम्‌ । उभयार्थे लु नियोगे चतुर्थगर्भो नियोगावधिः। अन्ततः पूर्वोक्त- 
दिशा सन्तानदशक  समुत्पादयितुं शक्यते । अतोऽधिकः समागमो विप्रयासक्तिः 
परिगण्यते पतितौ च भवतः । कृतोद्वाहा अपि नरनार्यो दशमगर्भादपि परतः 
संगम्यमानाः कामिनो निन्द्याइच भवन्ति । यतः केवलं प्रजार्थमेव विवाह- 
नियोगावनुष्ठीयेते नलु पशुवत्कामकेलिक रणाय । 
प्र०--अपि नियोगो भतेर्युपरत एव भवत्याहोस्विद्‌ विद्यमानेऽपि ? 
उ०--भवति विद्यमानेऽपि भर्तरि । 
अन्यमिंच्छस्व सुभगे पति मत्‌ ॥ 
नत्र? मं० १० ।सु० १० | मं० १० 
सन्तानोत्पादनासमर्थो भर्ता भार्यामा दिशेत्‌ 
हे सुभगे | सौभाग्याभिलाषिणि भार्ये ! त्वं (मत्‌) मत्तः (अन्यत्‌) 
भत्रेन्तरम्‌ (इच्छस्व) कामयस्व यतो नितरामक्षमोऽस्मि साम्ध्रतमपत्यजनने । 
भार्यापि तदानीं नियोगविधिना पुरुषान्तरेण जनयेदपत्यं, परं विवाहित पति 
यथापूर्वं शुश्रूषेत । 
एवं भार्यापि रोगादिदोषैरभिभूता सन्तानोत्पादनाक्षमा सती “अयि 
स्वामिन्‌ ! परिहाय मत्तः सन्तानोत्पादकामनां कयाचित्‌ विधवया नियोग- 
विधिना अपत्यानि जनयेति” भर्तारमनुजानीयात्‌ । एवमेव राज्ञः पाण्डो- 
महिषी कुन्ती माद्रघाद्याइच समाचरन्‌ । किञ्च व्यासमुनिरपि उपरतयोः 
चित्राङ्गदविचित्रवीर्य॑योः स्वश्रातृस्त्रीषु नियोगविधिनाम्बिकायां धृतराष्ट्र 
अम्बालिकायां पाण्डुं परिचारिकायां विदुरं च जनयामास । इत्याद्येतिह्म- 
मप्यत्र प्रमाणम्‌ । 
प्रोषितो धर्मकार्यार्थ प्रतोक्ष्योऽष्टो नरः समाः । 
विद्यार्थं षड्‌ यशोर्थं वा कामार्थं त्रोंस्तु वत्सरान्‌ ॥ 
बन्ध्याष्टमेऽधिवेद्याब्दे दशमे तु मृतप्रजा। 
एकादशे स्त्रीजननी ससस्त्वप्रियकादिनी ॥ 
+मनु० ६।७६,८१ 
विवाहिता पत्नी धर्मार्थ प्रोषितं देशान्तरगतं भर्तारमष्टौ वर्षाणि, 
विद्यायशोभ्यां षड्‌ वर्षाणि, धनादिकामनया च तिखरः समाः, प्रतीक्ष्य परस्तात्‌ 


६५ सत्याथंप्रकाश: 


नियोगविधिना जनयेदपत्यानि । प्रवासात्‌ प्रतिनिवृत्ते पुनविवाहिते भर्तरि 
नियुक्तपतिसम्बन्धो विच्छिद्येत ।। १।। पुरुषपक्षेऽप्येतादृशा एव नियमा: । 
आविवाहादष्टौ वर्षाणि यावदस्थितगर्भा बन्ध्यामष्टमे वर्षे, मृतप्रजां (यस्या 
अपत्यानि समुत्पद्य ञ्रियन्ते) दशमे स्त्रीजननीं कन्याया एवोत्पादिका- 
मेकादशे अप्रियवादिनीं च भार्या सद्य एव परित्यज्य अन्यया योषिता नियोग- 
पूर्वेक सन्तती: समुत्पादयेत्‌ ।।२॥। 

एवं योषिदपि प्रविहाय क्लेशप्रदं भर्तारं पुरुषान्त रनियोगेन समुत्पाद्य 
सन्तानान्‌ विवाहितस्यैव पत्युर्दायभागिनः कुर्यात्‌ । इत्यादीनि प्रमाणानि 
युक्तयश्च विवाहनियोगयोवतेन्ते। यथा औरसा विवाहितभर्ततुः समुत्पन्ना- 
स्तनयाः पितुः पदार्थानां स्वामिनो भवन्ति तथेव क्षेत्रजा नियोगोत्पन्ना अपि 
पुत्रा मृतपिलुर्दायभगिनो भवन्ति । 

अमूल्ये खलु शृक्ररजसीति पुमांसो योषितश्च विजानीयुः । ये अमूल्यं 
पदार्थेमिमं परयोषिति वेश्यायां दुरात्मनां वा संसर्गं विनाशयन्ति त एव 
महामूर्खा भवन्ति। जडधियोऽपि मालाका रकृषीवलाः स्वक्षेत्रादारामाद्वान्यत्र 
बीजानि न वपन्ते । मूर्खाणां सामान्यबीजेष्वप्येतादुशव्यवहारं पश्यन्नपि यो 
नाम सर्वोत्तममानवदेहतरोर्बीजानि कुक्षेत्रेषु वपते स महामूर्ख । नहि तत्फलं 
तेना धिगम्यते । अत्र स्त्रीपुरुषाभ्यामवधातव्यम्‌ । अपि च--“आत्मा दै जायते 
पुत्रः” इति ब्राह्मणेष्वाम्नायते- 

अङ्गादङ्गात्सम्भवसि हृदयादधिजायसे । 
आत्मासि पुत्रमामृथाः स जीव श॒रदः जतम्‌ ॥ 
इदं सामवेदस्य ब्राह्मणे वचनम्‌ 

हे पुत्र ! त्वं प्रत्यङ्गादुत्पन्नवीर्यात्‌ हृदयाच्च संजायसे अतस्त्वं 
ममान्तरात्मा, मत्तः पूर्व प्राणान्माहासीः, जीव शरदां शतम्‌ । 

वेनैतादृशमहात्मनां महाशयानां वा शरी राण्युत्पद्यन्ते तस्यैव वेश्यादि- 
परक्षेत्रेषु वपनं शुभकेदारेषु वा दुष्टबीजस्य परिवापणं महत्पापम्‌ । 

प्र०--किमर्थं विवाहोऽनुष्ठेयः । विवा हेन स्त्रीपुरुषौ बन्धनं समासाद्य 
महद्दुःखमनुभवतोऽतो मिथः संजातानुरागौ यावत्प्रेम सङ्गतौ भवेतां पुन- 
विघटितायां सम्प्रीतावच्योन्यं परित्यजेताम्‌ । 

उ०-पशुपक्षिणामयं व्यवहारो नतु मानवानाम्‌ । यदि हि नाम 
मानवेषूद्वाहनियमो विच्छिद्येत गृहस्थाश्रमस्य सवं एवोत्तमव्यवहारा 
विलुम्पेयुः, न कोऽपि कमपि वार्धके परिचरेत्‌ । व्यभिचारस्य परिवृद्धया सवं 
एव मनुजा रोगिणोऽल्पायुषश्च सन्तः स्वल्पकालेन म्रियेरन्‌, एवञ्च भूयांसि 
कुलानि विनश्येयुः, न कोऽपि कुतश्चित्‌ बिभीयात्‌ जिह्लंद्वा। क श्चित्‌ 


चतुर्थ समुल्लास: ९९ 


कस्यचिद्‌ पदार्थानां स्वामित्वं दायभागित्वमपि वा नाहेत्‌ । नापि कस्यचित्‌ 
कस्मिरिवद्वस्तुनि सुदोर्घकालं स्वत्वमवतिष्ठेत । इत्या दिदोषपरिहाराय 
विवाहपद्धतिरेव सर्वेथोचिता । 
प्र -स्त्रीपुरुषयोरेकस्मिन्विवाहे एकस्य पुंसः एकैव भार्या योषि- 
तश्चैक एव पुमान्‌ पतिर्भविष्यति । तथा चान्तवेल्ल्यां नित्यमामयाक्रान्तायां 
वा भार्यायां बिरब्याधिना सम्पीडिते वा पुरुषे तरुणावङ्कनापुरुषौ ब्रह्म चर्येण 
स्थातुमशकनुवन्तो ननु कि विधत्ताम्‌ ? 
उ०--नियोगविषये समाहितमेतत्‌ । किंञ्च ससत्त्वया समं वर्षमेकं 
समागमाभावदशायां पुरुषः, दीषेरोगिणः पुंसो जाया च ब्रह्मचर्थ्येणावस्था- 
तुमक्षमा केनचिन्मानवेन सह नियोगविधिना तदर्थमपत्यमुत्पादयेत्‌ नतु 
जात्वपि वेश्यास ङ्गं व्यभिचा रं वा कुर्वीयाताम्‌ । 
यथाशक्यमप्राप्तवस्तुकामना, लब्धस्य परिरक्षणम्‌, रक्षितस्य वृद्धि- 
वड्धितस्य च वित्तस्य देशोपकारे व्ययो विधातव्यः। सर्वविधान्‌- प्रथमप्रति- 
पादितवत्मंना निज निज वर्णाश्रमाचारान्‌-सोत्साहं कायेन, मनसा, धनेन 
च प्रयत्नपूर्वक परमार्थमनुतिष्ठेयुः । जननी-जनक-श्वथू-श्वशुरान्‌ यथावच्छु- 
श्रूषेयु:। मित्रैः, प्रतिवेशिभिः, विशांपतिभिः, विचक्षणैः, भिषग्भिः, साधुभिश्च 
प्रीतिपूर्वेक व्यवहरेयुः, दुजेनैरुपेक्षया, अद्रोहेण तेषां सत्पथप्रवर्तेने प्रयत्नमनु- 
तिष्ठेयुः । यथासम्भवञ्च प्रेम्णा स्वापत्यानि यथायथं धवादिव्ययेनापि 
विद्यासुशिक्षां लभयेयुः । धमेव्यवहारपूर्वक॑ मोक्षसाधनान्यनुष्ठाय परमा- 
नन्दमुपभुञ्जीरन्‌ । वक्ष्यमा णइलोकान्‌ कदाचिदपि न स्वीकुय्यु: । 
पतितोपि द्विज: श्रेष्ठो न च शूद्रो जितेन्द्रियः । 
निर्दुग्धा चापि गोः पूज्या न च दुग्धवती खरी ॥१॥ 
अश्वालम्भं गवालम्भ संन्यासं पलपैत्रिकम्‌ । 
देवराच्च सुतोत्पत्ति कलौ पञ्च विदजेयेत्‌ ॥२॥ 
नष्टे मृते प्रब्रजिते क्लोबे च पतिते पतौ। 
पञ्चस्वापत्सु नारीणां पतिरन्यो विधीयते ॥३॥ 
इमानि मन:कल्पितानि पाराशरी पद्यानि । 
यदि हि वयं दुराचारमपि द्विजं श्रेयांसं सदाचारिणं शूद्रञच जघन्यं 
मन्येमहि, ननु किमतः परमन्योऽधर्मोऽन्यायः पक्षपातश्च सम्भवेत्‌ । सदुग्धा 
निर्दुग्धावापि गौर्गोपालैश्चेत्पालनीया तदा कुम्भकारादिभिः कथन्न खरी 
वालनीया ? अयं चापि भवतां दृष्टान्तो विषमः । द्विजशूद्रयोमं नुष्यजातित्वात्‌ 
गोगदेभयोश्च भिन्नजातित्वात्‌। अथापि कथञ्चिदेकदेशेन दृष्टान्तो 
दा्ष्टान्ते संगच्छेत तथाप्ययं श्लोकोऽसदाशयत्वात्‌ विचक्षणेने जातु 
मन्तव्य: || १॥ अइवालम्भगवालम्भौ (अश्वं गाञ्च विनिहत्य यज्ञानुष्ठानम्‌) 

न क्वापि वेदेषु विधीयेते पुनः कलौ तन्निषेधः कुतो न वेदेभ्यो विरुद्धयते ? 
यदि कलियुगेऽस्याधर्मेकरमेणः निषेधो मन्तव्यः, तदा त्रेतादियुगेषु अस्य विधिः 
सिध्येत, एवंविधदुष्टकर्मणः श्रेष्ठयुगे विधानमसम्भवम्‌ । 
वेदादिशास्त्रेषु संन्यासस्य विहितत्वात्‌ तन्निषेधो निर्मूलम्‌ । मांस- 
भक्षणस्य च निषेधोऽपि सावेकालिक: । देवरात्सुतोत्पत्तिर्वेदविहितत्वात्‌ 
३लोककर्तुस्तद्विरोधः प्रलापमात्रम्‌ ।।२॥। 
नष्टे--देशान्तरं प्रब्रजिते भर्तरि गृहस्थिता भार्या नियोगमाचरेत्‌ 
तदैव च विवाहित: पतिगृं हान्‌ समेयात्‌ तदा सा कस्य भार्या मन्तव्या ? 
उद्वोढुरिति, केनचित्रत्युच्येत तद्वयमपि स्वीकुर्मः, परं नेय व्यवस्था पारा- 
शर्यामुपन्यस्ता । अपि योषितः पञ्चेवापत्कालाः ? भर्तुर्दीघव्याधिना 
निपीडनम्‌, भर्त्रा सह गुरुविरोधः। एवमाद्या आपदः पञ्चाधिका वर्तन्ते 
तस्मादेतादृशश्लोकाः कहिचिन्न मन्तव्याः ।।३।। 
प्र०-अपि भवान्‌ पराशरमुनेरपि वचो नाभ्युपैति ? 
उ०--भवेन्नाम कस्यापि वचनं, वेदविरुद्धत्वान्न मन्यामहे । इदन्तु 
पुनर्नास्ति पराशरस्य वाक्यं यतः केचन मानवाः प्रस्यातपुरुषाणां- ब्रह्मो- 
वाच, वसिष्ठ उवाच, राम उवाच, शिव उवाच, विष्णुरुवाच, देव्युवाच,-- 
रामादीनां नाम्ना निजग्रन्थान्‌ निर्मान्ति येन ग्रन्था इमे कृत्स्नेन जगता 
मन्येरन्‌ । तेषाञ्च जीविका सविशेषं सिद्धयेत्‌ । अतएव च तेऽनर्थ- 
गाथासंयुतान्‌ ग्रन्थान्‌ ग्रथ्नन्ति। ये केचित्प्रक्षिप्तभागास्तान्‌ परित्यज्य 
मनुस्मृतिरेव वेदानुकूला नान्या: स्मृतयः। इत्थमेव मिथ्याकल्पितग्रन्थानां 
व्यवस्था ज्ञेया । 
प्र० - गृहाश्चम आश्रमान्तरेभ्यो ज्यायान्‌ लघीयान्‌ वा ? 
उ०-सर्वेऽप्याश्नमाः स्वाचारेषु महीयांसः, परम्‌-- 
यथा नदीनदाः सर्वे सागरे यान्ति संस्थितिम्‌ । 
तर्थैवाश्रमिणः सर्वे गृहस्थे यान्ति संस्थितिम्‌ ॥१॥ 
"ण्मनु० ६1६० 
यथा वायुं समाश्चित्य वर्तन्ते सवंजन्तवः । 
तथा गृहस्थमाश्रित्य वतन्ते सवं आश्रमाः ॥२॥ 
यस्मात्व्रयोप्याअमिणो दानेनान्नेन चान्वहम्‌ । 
गृहस्थेनैव धाय्येन्ते तस्माञ्ज्येष्ठाश्रमो गृही ॥३॥ 
स संधाय्यंः प्रयत्नेन स्वगंमक्षयमिच्छता । 
सुखं चेहेच्छता नित्यं योऽधार्यो दुबंलेन्द्रियें: ॥४।। 
¬ मनु० ३।७७-७९ 

थथा वै नदो बृहन्तो नदाइचासमुद्रप्राप्ति गच्छन्त्येव न क्वचिदपि 
विश्राम्यन्ति तथैव सर्व आशश्रमा--गृहस्थस्यैवाश्रयेण सन्तिष्ठन्ते ॥ १।। यथा 
वायं समाश्रित्य स्वे प्राणिनो जीवन्ति तथैव गृहस्थाश्रमोऽपि सर्वाश्रमाणां 
जीवनाश्रयो न ह्येतं विना कस्याप्याश्रमस्य कड्चिदपि व्यवहारः सिद्धि- 

प्नोति ॥२॥ 

ब्रह्मचर्य वानप्रस्थसंन्यासाख्याश्रमाणां दानेनान्नेन च प्रत्यहं धारणात्‌ 
गुहस्थाश्रमो ज्येष्ठः । सर्वव्यवहा रधु रन्ध रोऽभिधीयते ॥।३॥ 

तस्मात्‌ मोक्षमैहिकञ्च सुखमिच्छता दुर्बेलेन्द्रिये:--भीरुभिनिबेलेर्मा- 
नवैर्धारयितुमशक्यो गृहाश्रमः प्रयत्नेन संधार्यः ॥४॥ 

गृहाश्रम एव जगति विद्यमानसर्वव्यवहाराणां मूलम्‌ । गृहाश्रमं विना 
हि सन्तानोत्पत्त्यभावात्‌ ब्रह्मचर्यवानप्रस्थसंन्यासाश्रमाः कुतः सम्भवेयुः । 
गृहाश्रमस्य गहितेव विनिन्द्यः संस्तोतेव च प्रशस्यः । गृहाश्च मेऽपि तदव सुखं 
लभ्यते यदा स्त्रीपुंसावृभावपि मिथः सुप्रसन्तौ विद्वांसौ पुरुषाथिनो सर्व- 
व्यवहारज्ञातारौ च भवेताम्‌। ब्रह्मचर्यं पूर्ववणितः स्वयंवरविवाहश्च 
गृहाश्रमसुखस्य प्रधानं कारणम्‌ । इति संक्षेपेण समावर्तेन-विवाह-गृहाश्रम- 
शिक्षाविषये व्याख्यातमतः परं वानप्रस्थसंन्यासविषये व्याख्यास्यामः । 


इति श्रीमदयानन्दसरस्वतीस्वामिकृते सत्यार्थप्रकाशे शद्भूरदेवपाठकेन 
संस्कृतभाषयाऽनूदिते समावर्तनविवाहगृहाश्रमविषये चतुर्थ 
समुल्लासः सम्पूर्ण: ॥४॥ 


अथ पञ्चमसमुल्लासारम्भः 
अथ वानप्रस्थसंन्यासविधि वक्ष्याम: 


ब्रह्वाचर्य्याश्चम समाप्य गृही भवेत्‌ गृही भूत्वा वनी भवद्दनी भूत्वा प्रत्रजेत्‌ ॥ 
--जाबालोपनिषद्‌ ख० ४ 
उचितमेतन्नृणां यत्ते मनुष्या यथाविधि ब्रह्मचर्य्याश्नमं समाप्य गृहस्था 
भवेयुस्ततो वानप्रस्थाश्रमं सम्पाल्य संन्यासिनो भवेयुरिति । 
एवं गृहाश्रमे स्थित्वा विधिवत्स्नातको दिजः । 
वने वसेत्तु नियतो यथावद्विजितेन्द्रियः ॥१॥ 
गृहस्थस्तु यदा पश्येद्वलीपलितमात्मनः । 
अपत्यस्यंव चापत्यं तदारण्यं समाश्रयेत्‌ ॥२॥ 
संत्यज्य ग्राम्यमाहारं सर्वं चेव परिच्छदम्‌ । 
पुत्रेषु भार्या निःक्षिप्य बनं गच्छेत्सहैव वा ॥३॥ 
अग्निहोत्रं समादाय गृह्यं चाग्निपरिच्छदम्‌ । 
ग्रामादरण्यं निःसृत्य निवसेल्नियतेन्द्रियः ॥४॥ 
मृन्यन्नेविविधेमंध्येः शाकमूलफलेन वा । 
एतानेब सहायज्ञान्लिवपेद्विधिपुवेकम्‌ ॥५॥ 
= मनु० ६।१-५ 
इत्थमवसितब्रह्मचय्यश्रिमो गृहाश्रमधर्मपालयिता स्नातको द्विजो 
ब्राह्मणः क्षत्रियो वैश्यश्च गृहाश्रमे स्थित्वा निदिचितात्मा यथाविधि 
विजितेन्द्रियः सन्‌ वने वसेत्‌ ।। १॥ 
यदा शिरसः केशा धवला भवेयुस्त्वक्‌ च शिथिला स्यात्‌ पुत्रस्यापि 
पुत्र उत्पद्येत तदा गृहस्थो वनमाश्रयेत्‌ ॥२॥। 
सकलं ग्राम्यमाहारं सञ्च सुन्दरं वस्त्रादिवस्तुनिकरं परिहाय 
पुत्रेभ्यश्च भार्या समर्प्यात्मना सहैव वा नीत्वा वने निवसेत्‌ ॥३॥ 
गृहस्थितमग्न्युपक रणसहितमग्निहोत्रं गृहीत्वा ग्रामान्निर्गेम्यारण्ये 
सन्नियम्येन्द्रियाणि निवसेत्‌ ।।४॥। 
नीवारादचन्नैः नानाविध रुचिरः शाकम्‌लपुष्पफलैश्च पूर्वोक्तान्‌ 


प#चमसमुल्लार्स: १०३ 


पञ्चमहायशीन्‌ विधिपूर्वकं मनुजः कुर्यात्‌ तैः फलमूलदिभिरेवातिथिपूजा- 
मात्मनो निर्वाहमपि कुर्यात्‌ ॥५॥ 
स्वाध्याये नित्ययुक्तः स्याद्वान्तो मैत्रः समाहितः । 
दाता नित्यमनादाता सवंभूतानुकम्पकः ॥१॥ 
अप्रयत्नः सुखार्थेषु ब्रह्मचारी धराशयः। 
शरणेष्वममश्चेव बुक्षमूलनिकेतनः ॥२॥ 
-मनु० ६।८, २ द्‌ 
स्वाध्यायेञ्ध्ययनाध्यापने सततं निरतो, विजितात्मा, सर्वेषां मित्रं, 
संयतेन्द्रियो, निरन्तरं विद्यादिदानदाता, सर्वथा प्रतिग्रहनिवृत्तः, सर्वप्राणिषु 
दयालुझ्च सन्‌ सर्वदा व्यवहरेत्‌ ॥ १॥ | 
शरीरसुखार्थमयतमानो, भूमो शयानः, स्वाथितेषु स्वाश्रितपदार्थेषु च 
ममत्वशून्यः सन्‌ वृक्षमूले निवसेत्‌ ।२॥ 
तपःश्रद्धे ये ह्य पवसन्त्यरण्ये शान्ता विद्वांसो भेक्षचर्या चरन्तः । 
सुय्यद्वारेण ते विरजा प्रयान्ति यत्राऽमृतः स पुरुषो ह्यव्ययात्मा ॥ 
--मुण्ड० २।११ 
ये शान्ता विद्वञ्जनास्तपो धर्मेमनुतिष्ठन्तः सत्ये च श्रददधाना भिक्षोप- 
जीविनोऽरण्ये वसन्ति ते, यत्र नाशरहितो हानिलाभशून्यो विराजते पुर्णपुरुषः 


७० 


परमात्मा तत्र निर्मलाः सन्तः प्राणद्वारेण परमेश्वर प्राप्यानन्दिता भवन्ति । 


अभ्यादंधामि समिधमग्ने व्रतपते त्वर्यि । 
बुतञ्च॑ श्रद्धां चोपैमीन्ये त्वा दीक्षितोऽअहम्‌ ॥ 


-ज्यजु० अध्याय २० । मं० २४ 
“विधायाग्निहोत्रं दीक्षितो भूत्वाः्हं व्रतं सत्याचरणं श्रद्धाञ्च 
सम्पादयेथम्‌” इतीच्छन्‌ वानप्रस्थो भवेत्‌ । विविधैस्तपश्चरणेः सत्सङ्गै- 
योगाभ्यासैः सुविचारैशच ज्ञानं पवित्रताङच प्राप्तुयात्‌ । तदनु यदा स 
संन्यासग्रहणाभिलाषी स्यात्तदा भार्या पुत्रसमीपे सम्प्रेष्य संन्यस्तो भवेत्‌ । 
इति संक्षेपेण बानप्रस्थबिधिः ५ 


अथ संन्यासविधिः 
च विहृत्यैवं तृतीयं भागमायुषः । 
चतुथमायुषो भागं त्यक्त्वा सङ्गान्‌ परिव्रजेत्‌ ॥--मनु० ६।३३ 
अनेन प्रकारेण वनेषु वयसस्तृतीये भागे--पञ्चाशद्वर्षादा रभ्य पञ्च- 
सप्ततिवर्षेपर्यन्त वानप्रस्थो भूत्वा वयसस्तुरीये भागे सर्वेसङ्गान्‌ परित्यज्य 
परिव्राजको भवेत्‌ । | 


१०४ सेत्याथ प्रकाश: 


म०--गृहस्थवानप्रस्थाश्चमावननुष्ठाय यः संन्यासाश्चममनुतिष्ठेत्‌ 
तस्य पापं जायते न वा ? 
उ०- जायते नापि वा जायते । 
प्र - कथं द्विविधं वचनमुच्यते भवता ? 
उ० - नोच्यते द्विविधं वचनम्‌ । यः खलु बाल्यदशायां विरज्य 
पुनविषयेषु विलीयते स महापापीयान्‌ यञ्च न विलीयेत स महापुण्यशाली 
सत्पुरुषः। यथा हि जावालोपनिषद्वचनमिदम्‌-- 
यदहरेव विरजेत्तदहरेव प्रवजेद्वनाद्वा गृहाद्वा ब्रह्मचयदिव वा प्रव्नजेत ॥ 
यस्मिन्‌ दिने वेराग्यमुत्पद्येत तस्मिन्नेव दिने गृहाद्वा वनाद्वा परि- 
ब्रजेत्‌ । आदौ संन्यासस्य पक्षक्रमो वणितस्तत्रेते विकल्पाः, यथा वानप्रस्थ 
मनुष्ठाय प्रब्रजेदिति प्रथमः पक्षः, वानित्रस्थमननुष्ठाय गृहाश्रमादेव संन्यसे- 
दिति द्वितीयः पक्षः, विजितेन्द्रियो विषयभोगाभिलाषशून्यः परोपकारमनाः 
पूर्णशानवान्‌ ब्रह्मचर्यादेव संन्यसेदिति तृतीयः पक्ष: । वेदेष्वपि च “थतयः, 
राह्मणासः, विजानतः” इत्यादिपदेषु संन्यासविधानं वर्तते किन्तु 
नाविरतो दुश्चरितान्नाशान्तो नासमाहितः । 
नाशान्तमानसो वापि प्रज्ञानेनेनमाप्नुयात्‌ ॥ 
णकेठ० वल्ली २। मं० २४ 
यो दुराचारादनिवृत्तः शान्तिर हितोऽसमाहितात्माऽशान्तचित्तश्चा स्ति 
स संन्यस्यापि प्रज्ञानेन परमात्मानं नाधिगच्छति । तेत:-- 
यच्छेद्वाङ्मनसी प्राज्ञस्तद्यच्छद्‌ ज्ञान आत्मनि । 
ज्ञानमात्मनि महति नियच्छेत्तद्यच्छेच्छान्त आत्मनि ॥ 
णकेठ० वल्ली० ३ । मं० १३ 
बुद्धिमान्‌ संन्यासी वाचं मनङ्चाधर्मान्निरुध्य ज्ञाने आत्मनि च 
नियुङजीत तौ च ज्ञानात्मानौ परमात्मनि युञ्जीत । तच्च विज्ञानं शान्त- 
रूपात्मनि स्थिरीकुर्यात्‌-- 
परीक्ष्य लोकान्‌ कर्मचितान्‌ ब्राह्मणो निर्वेदमायान्नास्त्यकृतः कृतेन । 
तद्विज्ञानार्थं स गुरुमेवाभिगच्छेत्‌ समित्पाणिः श्रोत्रियं ब्रह्मनिष्ठम्‌ ॥ 
ब्राह्मणः संन्यासी स्वकर्मसञ्चितान्‌ सर्वेलोकिकभोगान्निरीक्ष्य 
वैराग्य प्राप्नुयात्‌ । यतः--अक्ृतः परमात्मा--कृतेन केवलेन कर्मणा न 
प्राप्यते ततः किञ्चिदुपायनमादाय पाणौ संन्यासी वेदविदं ब्रह्मनिष्ठं गुरुमुप- 
गम्य तद्विज्ञानायोपगम्य सवंसन्देहान्नि राकुर्यात्‌ । परं परिहेया संगतिर्वक्ष्य- 
माणमानवानाम्‌-- 
अविद्यायामन्तरे वत्तंमानाः स्वयं धीराः पण्डितम्भन्यमानाः । 
जङ्घन्यमानाः परियन्ति मूढा अन्धेनेव नीयमाना यथान्धाः ॥१॥ 


पञ्चमसमुलह्लासँ: १०५ 


अविद्यायां बहुधा वत्तमाना वयं कृतार्था इत्यभिमन्यन्ति बालाः । 
यत्कमिणो न प्रवेदयन्ति रागात्‌ तेनातुराः क्षोणलोकाश्च्यवन्ते ॥२॥ 
+मुण्ड० । खं० २। मं० ८, € 
ये अविद्यायां रममाणा आत्मानं धीरं पण्डितञ्च मन्यन्ते, ते 
अधोगामिनो मूढा अन्धेन नीयमाना अन्धा इव दुःखं प्राप्नुवन्ति । 
ये बहुधा अविद्यायां विहरन्तो बालबुद्धयो “वयं कृतार्थाः” इत्यभि- 
मन्यन्ते, यान्‌ केवलकमेकाण्डिजना रागवशात्‌ वेत्तुं वेदयितुञ्च न प्रभवन्ति 
ते आतुराः सन्तो जननम रणमये दुःखे निपतन्ति ।।२॥ 
अत:--- 
वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः । 
ते ब्रह्मलोकेषु परान्तकाले परामृतात्‌ परिमुच्यन्ति सर्वे ॥ 
--मुण्ड० ३। खं २। मं० ६ 
परमेइव रप्रतिपादकवेदमन्त्रा्थज्ञाने स्वाचारे च सुनिश्चिता: संन्यास- 
योगाद्‌ विशुद्धान्तःकरणा यतयः परमेश्वरे मुक्तिसुखमुपलभ्य भोगानन्तर 
मोक्षसुखावधिसमाप्तौ मुक्तिसुखात्‌ परिमुच्य संसारमभिसरन्ति। मुक्ति 
विना दुःखनाशो न सम्पद्यते । यत:-- 
न वै सशरीरस्य सतः प्रियाप्रिययोरपहतिरस्त्यशरीरं वा वसन्तं न 
प्रियाप्रिये स्पृशतः ॥-- छान्दो० । प्र ८ खं० १२ म० १ 
देहधारिण: खलु न कदापि सुखदुःखोपलब्धिव्यतिरिक्ताः स्थातुं 
शक्नुवन्ति किन्तु यदा ते विमुक्तदेहा आत्मानः सर्वव्यापिना परमात्मना 
सह शुद्धा वसन्ति तदा तान्‌ सांसारिकसुखदुःखानि नोपसर्पन्ति । तस्मात्‌-- 
पुत्रैषणायाश्च वित्तैषणायाश्च लोकंधणायाश्च व्युत्थायाथ भिक्षाचर्य 
चरन्ति ॥--शत० कां० १४। प्र ५। ब्रा० २। क० १ 
लोकप्रतिष्ठां सम्मानलाभं धनोपभोगं पुत्रकलत्रादिरागञ्च परिहाय 
परिब्राजका भैक्षमाहरन्तो नक्तन्दिवं मोक्षसाधने निरता भवन्ति । 
प्राजापत्यां निरूप्येष्टिं तस्यां सवेवेदसं हुत्वा ब्राह्मणः प्रब्रजेत्‌ ॥१॥ 
--यजुर्वेदब्राह्मणे 
प्राजापत्यां निरूप्येष्टिं सवंवेदसदक्षिणाम्‌ । 
आत्मन्यग्नीन्समारोप्य ब्राह्मणः प्रव्रजेद्‌ गहात्‌ ॥२॥ 
यो दत्त्वा सर्वभूतेभ्यः प्रव्रजत्यभयं गृहात्‌ । 
तस्य तेजोमया लोका भवन्ति ब्रह्मवादिनः ॥३॥ 
ममु ० ६1३८, ३६ 
प्रजापते: परमात्मन उपलब्धिनिमित्तार्मिष्टि विधाय तस्यां यज्ञोपवीत- 
शिखादिचिह्णानि विसुज्याहवनीयादिपञ्चाग्नीन्‌ प्राणापानव्यानोदानसमा- 


१०६ सत्यार्थप्रकाशः 


नाख्येषु पञ्च प्राणेषु समारोप्य ब्रह्मविद्‌ ब्राह्मणो गृहान्‌ निःसृत्य संन्यासी 
भवेत्‌ ।। १,२।। यः सर्वेभूतेभ्यः प्राणिभ्योऽभयं दत्त्वा गृहाश्रमात्‌ परिव्रजति 
तस्य परमेश्व रप्रकाशितवे दोक्तधर्मादिविद्योपदेशकस्य ब्रह्मवादिनः संन्यासिनः 
प्रकाशमया मोक्षानन्दरूपा लोका भवन्ति ॥३॥ 
प्रर-को धर्म: खलु संन्यासिनाम्‌ ? 
उ०-- धर्मेस्तु पक्षपातराहित्येन न्यायाचरण- सत्यग्रहणासत्यपरि- 

त्यांग--वेदोक्तेश्व राज्ञापालन--परोपका रसत्यभाषणादिलक्षणः सर्वाश्रमिणां 
मनुजानां समान एव किन्तु संन्यासिनामयं विशेषो धर्मः । यथा-- 

दृष्टिपृतं न्यसेत्पादं अस्त्रपृतं जलं पिबेत्‌ । 

सत्यपुतां वदेद्वाचं मनः पूतं समाचरेत्‌ ॥१॥ 

ऋद्धचन्तं न प्रतिक्रृध्येदाक्रुष्टः कुशलं वदेत्‌ । 

सप्तद्वारावकीर्णा च न वाचमनृतां वदेत्‌ ॥२॥ 

अध्यात्मरतिरासौनो निरपेक्षो निरामिषः । 

आत्मनैव सहायेन सुखार्थी विचरेदिह ॥३॥ 

क्ल्प्तकेशनखश्मश्रुः पात्री दण्डी कुसुम्भवान्‌ । 

विचरेन्नियतो नित्यं सर्वभूतान्यपौडयन्‌ ॥४॥ 

इन्द्रियाणां निरोधेन रागद्वेषक्षयेण च। 

अहिसया च भूतानाममृतत्वाय कल्पते ॥५॥ 

दूषितोऽपि चरेद्धर्मं यत्र तत्राश्रमे रतः। 

समः सेषु भूतेषु न लिङ्ग धम्मंकारणम्‌ ॥६॥ 

फलं कतकवुक्षस्य यद्यप्यम्बुप्रसादकम्‌ । 

न नामग्रहणादेव तस्य वारि प्रसीदति ॥७॥ 

प्राणायामा ब्राह्मणस्य त्रयोऽपि विधिवत्कृताः । 

व्याहृतिप्रणवर्यृक्ता विज्ञेयं परमन्तपः ॥८॥ 

दह्यन्ते ध्मायमानानां धातूनां हि यथा मलाः। 

तथेन्द्रियाणां दह्यन्ते दोषाः प्राणस्य निप्रहात्‌ ॥ &॥। 

प्राणायामंदहेद्दोषान्‌ धारणाभिश्च किल्विषम्‌ । 

प्रत्याहारेण संसर्गान्‌ ध्यानेनानीश्वरान्‌ गुणान्‌ ॥१०॥ 

उच्चावचेषु भूतेषु ` दुज्ञेयामकृतात्मभिः । 

ध्यानयोगेन संपश्येद्‌ गतिमस्यान्तरात्मनः ॥११॥ 

अहिसयेन्द्रियास ङ्गं वें दिकंश्चेब कर्म्मभिः । 

तपसश्चरणंश्चोग्रं स्साधयन्तीह तत्पदम्‌ ॥१२॥ 

यदा भावेन भवति सर्वभावेधु निःस्पृहः । 

तदा सुखमवाप्नोति प्रेत्य चेह च शाश्वतम्‌ ॥१३॥ 

चतुभिरपि चेवेतेनित्यमाभ्रमिभिदिजे: । 
दशलक्षणको धमः सेवितव्यः प्रयत्नतः ॥१४॥ 
घृतिः क्षमा दमोऽस्तेयं . शोचमिन्द्रियनिग्रहः । 
घीविद्या सत्यमक्रोधो दशक धर्मलक्षणम्‌ ॥१५॥ 
अनेन विधिना सर्वास्त्यक्त्वा संगान्‌ शनेः शनेः । 


सबंदृन्द्रबिनिर्मुक्तो ब्रह्माण्येवावतिष्ठते ॥१६॥ 
-मनु० अ० ६। इलो० ४६,४८,४६,५२,६०,६६०६७,७०-७३/७४, 
८०,६१,६२,८१ 


मार्गे गच्छन्‌ संन्यासी इतस्ततोऽनवलोकयन्‌ भुमौ दृष्टि निक्षिप्य 
गच्छेत्‌ । सर्वदा वस्त्रशोधितं जलं पिबेत्‌ । सदा सत्यमेव वदेत्‌ । सततं 
मनसा विचाये सत्यम ्गीकुर्यात्‌, असत्यञ्च परित्यजेत्‌ ।॥ १।। 

क्वचिदुपदेशे संवादादौ वा सञ्जातक्रोधं कञ्चन संन्यासी न प्रति- 
क्रुध्येत्‌ । निन्दितश्चान्येन स तस्मै निरन्तरं हितमेवोपदिशेन्नतु कुप्येत्‌ । 
मुखना सिकानेत्रकर्णरूपसप्तद्वारेषु विकीर्णया वाचा केनापि हेतुना कदाप्यनृतं 
न वदेत्‌ ॥२॥ 

स्वात्मनि परमात्मनि.च निरतः स्थिरश्च निस्पृहो मद्यमांसादिरहित 
आत्मनैव सहायेन सुखार्थी सन्तस्मिन्‌ संसारे धर्मविद्यासंवर्धनोपदेशायावि- 
श्रान्तं विचरेत्‌ । ३॥ 


लूनकेशनखर्मश्षुधृ तरुचिरपात्रदण्डः परिहितकुसुम्भवणं रञ्जितवसनो 


मिङ्चितात्मा सर्वभूतान्यपीडयन्‌ सवंत्र परिभ्रमेत्‌ ।।४॥ 

अधर्माचरणादिन्द्रियाणि निरुध्य रागद्वेषावपहाय सवेप्राणिभिः समं 
निर्वेरायमाणो मोक्षसामर्थ्यंमुपचितुयात्‌ ।। ५॥ 

संसारे यस्मिन्‌ कस्मिश्चिदाश्रमे स्थितः केनचिद्‌ दूषितो भूषितोऽपि 
वा सबंप्राणिषु पक्षपातरहितः सन्‌ स्वयं धर्ममनुतिष्ठम्नन्याँर्चापि धर्मानुष्ठान- 
निष्ठान्‌ विधातुं प्रयतेत । स्वमनसि च निश्चित जानीयादसौ--“न खलु 
दण्डकमण्डलुकाषायवस्त्रादिचिह्णधा रणमात्रे धर्मका रणमपितु सदुपदेशविद्या- 
दानाभ्यां निखिलमनुष्यादिप्राणिनामुन्यनमेव संन्यासिनां प्रथमो धर्मः” 
इति ।।६।। 

यद्यपि कतकवृक्षस्य फलं निष्पिष्य मलिनजले प्रक्षेपेण तज्जलं 
शोधयति तथापि फलचुणंप्रक्षेपं विना तस्य नामोच्चारणमात्रेण केवलं 
श्रवणेन वा तज्जलं न शुध्यति ।।७।। 

ओङ्कारपू्बेकसप्तव्याहृतिभिर्युक्तान्‌ यावदूबलं विधिवत्‌ प्राणायामान्‌ 
विदध्यात्‌ । किन्तु त्रिभ्यो न्यूनान्‌ प्राणायामान्‌ कदापि न कुर्यात्‌ । इदमेव 
परमं-तपः संन्यासिनाम्‌ ॥८॥ 


१०६ सत्यार्थप्रकाशः 


यतो यथाग्नौ ताप्यमानानां विलाप्यमानानाञ्च धातूनां मला 
नश्यन्ति तथैव प्राणायामेन मन आदीन्द्रियाणां दोषा भस्मीभवन्ति ॥६॥ 


a तँ 


अतः संन्यासिनः प्रतिदिनं प्राणायामैः आत्मान्तःक रणेन्द्रियदोषान्‌, 
धारणाभिः पापम्‌, प्रत्याहारेण संसगंदोषान्‌, ध्यानेन चानीश्वरगुणान्‌ हृष- 
शोकाविद्यादीन्‌ जीवात्मनो दोषान्‌ नाशयेयुः ।। १०॥ 

अयोगिभिर विद्वद्धि्दृज्ञिया मुत्कृष्टापकृष्टेषु पदार्थेषु परमात्मनो 
व्याप्ति स्वात्मनोऽन्तर्यामिनः परमेश्वरस्यापि गतिङ्चासौ सम्यम्ध्यानाभ्या- 
सेन संपश्यत्‌ ।। १ १॥ 

स्वेप्राणिषु निर्वेराचरणैरिन्द्रियाणां विषयसङ्गपरिहा रै वेदो दितै: 
कर्मभिरत्युग्रैस्तपोऽनुष्ठानैङचास्मिन्‌ संसारे पूर्वोक्तः संन्यासी एव मोक्षपदं 
्राप्नोत्यन्याँश्च प्रापयति ।। १२।। 

यदासौ सर्वेषु भावेषु सर्वपदार्थेषु च निस्पृहः सन्‌ बाह्याभ्यन्तर- 
व्यवहारेषु भावेन शुद्धयति तदैवात्र जन्मनि परजन्मनि च निरन्तरं सुखं 
लभते ।। १३॥ 

एतदर्थमेतैतरह्म चा रिगृहस्थ वानप्रस्थसंन्या सिभि वक्ष्यमाणो दशलक्षणको 
धर्म: सततमनुष्ठेयः प्रयत्नेन ।। १४।। 

प्रथमं लक्षणम्‌--धृतिः- सदा धैयंधा रणम्‌ । द्वितीयं क्षमा -- निन्दा- 
स्तुतिमानापमानहानिलाभादिदुःखेष्वपि सहनशीलत्वम्‌ । तृतीयं दमः 
अधर्मान्‌ निवार्य सदा धर्मे प्रवतेनं मनसो येनाधर्माचरणेच्छापि न स्थात्‌ । 
चतुर्थम्‌ अस्तेयम --चौयं-त्याग:, अर्थाद्विनाज्ञां विशवासघातछलकपटा दिव्यव- 
हारेण वा वेदविरुद्धाचरणेन चान्यद्रव्यहरण' स्तेयं तत्परित्यागोऽस्तेयम्‌ । 
पञ्चमं शोचम्‌--रागद्वेषपक्ष पातप रित्यागेन मनसो जलमृत्तिकामार्जेनादि- 
भिइच बाह्यं पावित्र्यम्‌ । 

षष्ठम्‌ इस्द्रियनिग्रहः-अधर्माच रणान्तिरुध्येन्द्रियाणां धर्माचरण एव | 
सदा प्रवर्तनम्‌ । सप्तमं धीः--मादकानि बुद्धिनाशकानि च द्रव्याणि, दुष्ट- 
संगतानि, प्रमादालस्यादिदोषाँश्चापहाय श्रेष्ठद्रव्याणां सेवनेन सज्जनानां . 
संगतेन योगाभ्यासेन च बुद्धिवर्धनम्‌ । अष्टमं विद्या --पृथिव्या आरभ्य 
परमेश्व रपय॑न्तस्य यथाथेज्ञानस्योपाजेनं तेन च यथायोग्यमुपकारसंपादनम्‌, 
यथात्मनि तथा मनसा, यथा मनसि तथा वाचा, यथा वाचि तथा कर्मणा 
सत्यानुष्ठानमेव विद्या, तद्विपरीतमविद्या । नवमं सत्यम्‌--यादुशो यः पदार्थ: 
स तादृश एवावगन्तव्यो वर्णनीयोञ्नुष्ठेयश्च । दशमञ्च अक्रोध:--क्रोधा दि- 
दोषानपहाय शान्त्यादिगुणानां स्वीकरणम्‌ । इतीमानि धर्मस्य लक्षणानि । : . 
अस्य दशलक्षणयुक्तस्य पक्षपातरहितन्यायाचरणस्य धर्मस्य सेवनञ्चाश्रमि- 

भिविघेयम्‌ । अमुमेव च वेदोक्तधर्म स्वयमनुसृत्य अन्याँझ्चापि बोधयित्वा 
तत्परिपालने नियोजनं संन्यासिनां विशेषों धर्म: । १५॥ 

अनेन विधिना शनैः शनैः सर्वान्‌ सङ्गदोषान्‌ परित्यज्य हर्ष शोकादि- 
सवेद्वन्द्वेभ्यो विनिर्मुक्तः संन्यासी ब्रह्माण्येवावतिष्ठते । सर्वान्‌ गृहस्थादीनाश्र- 
मान्‌ सर्वविधव्यवहारेषु सत्यनिञ्चयं कारयित्वाऽधरमंकृत्येभ्यो विमोच्य तेषां 
निखिलसंशयान्‌ निराकृत्य सत्यधर्मयुक्तव्यवहारेषु तान्भ्रवतयेयुरित्येव प्रधानं 
कर्तव्य संन्यासिनाम्‌ 11१ ६॥। 

०-संन्यासग्रहणं ब्राह्मणस्येव धर्मः क्षत्रियादेरपि वा ? 

उ०--ब्राह्मणस्यैवाधिकारः, यतो हि ब्राह्मण इति सबवर्णषु पूर्ण- 
पण्डितस्य धामिकस्य परोपकारप्रियस्य मानवस्य नाम। पूर्णपाण्डित्यं 
धार्मिकत्वं परमेइवरनिष्ठत्वं वे राग्यञ्च विना संन्यासग्रहणेन जगतो विशेष 
उपकारो विधातुं न शक्यते । अस्ति तस्मादियं जनधुति:--“ब्राह्मणस्येव 
संन्यासाश्रमाधिकारो नान्यस्येति” अत्र मनोरपि प्रमाणम्‌-- 

' एष वोऽभिहितो धर्मो ब्राह्माणस्य चतुविधः । 
पुण्योऽक्षयफलः प्रेत्य राजधर्मान्‌ निबोधत ॥--मनु० अ० ६1६७ 

एवमादिशति मनुर्भगवान्‌ “अयि ऋषयः ! एष ब्रह्मचयंगृहस्थवान- 
प्रस्थसंन्यासाश्रमा नुष्ठानरूपर्चतुविधो ब्राह्मणानां धम: । वर्त॑मानजन्मनि 
पुण्यस्बरूपो देहत्यागानन्तरं मोक्षरूपाक्षयानन्दप्रदश्च संन्यासधर्मः। एत- 
दनन्तरं राजधर्मान्‌ श्टुणुत इति । “एतेन संन्यासग्रहणे प्राधान्येन ब्राह्मण- 
स्यैवाऽधिका रः, क्षत्रियादेब्रह्मचर्य्याश्नमः' इति सिद्धधति । 

प्र०- संन्यासग्रहणस्य कावश्यकतास्ति ? 

उ०--देहे शीष॑स्येवाश्रमेषु संत्यासाश्रमस्यावश्यकता विद्यते यतस्तेन 
विना कदापि विद्याधर्मयोरुन्नतिर्भवितुं न शक्यते । यतोऽन्याश्रमिभिर्यथाक्रमं 
विद्याग्रहणगृहकृत्यसम्पादनतपश्च रणादिप्रसङ्गादती वाल्पः समयो लभ्यते । 
पक्षपात राहित्येन वर्तनमन्याश्रमिभिः दुष्करम्‌ । यथा संन्यासी सर्वतो मुक्तः 
सन्‌ जगदुपकारं तनुते तथान्याश्रमिणः कतुः न समर्था: । यतः संन्यासिन 
सत्यविद्यया पदार्थ विज्ञानोन्नतये यावन्तमवकाशं लभन्ते तावानन्याश्रमिभिनं 
लभ्यते । तत्रापि यो ब्रह्मचर्यादेव परित्रज्य जगतः सत्योपदेशेन यावती- 
मुन्नति विधातुं प्रभवति तावतीमुन्नति गृहस्थवानप्रस्थाश्रमा वृपभुज्य 
संत्यस्तो जनो न कतु पारयति । 

प्र०--संन्यासग्रहणं परमेश्व राभिप्रायेण विरुद्धमस्ति मनुष्याणां 
वृद्धावीश्वरस्याभिप्रायत्वात्‌ । यदि कोऽपि गृहमेधी न भवेत्तस्यापत्यमेव न 
स्यात्‌ । यदा खलु संन्यासाश्रमो मुख्यस्तञ्च सर्वं जनाः पालयेयुस्तदा 
मनुष्याणां मूलोच्छेदः संपद्येत । 


११० सत्यार्थप्रकाश: 


उ०--साधु, कृतोद्वाहानामपि केषाञ्चित्‌ पुत्रा न जायन्ते, जाता 
अपि वा सत्वरं ग्रियन्ते तदा तु संवृत्तमेतदपीइव राभिप्रायप्रतिकूलम्‌ । यदि 
खलूच्यते भवता-- 

यत्ने कृते यदि न सिद्धघति कोऽत्र दोषः । 

इति कस्यापि कवेवंचनम्‌ । यदि प्रयत्नेनापि कार्य न सिध्ये्तदा 
कस्तत्र दोषः ? कश्चिदपि नास्तीति भाव: । तदा वयं पृच्छामो भवन्तं 
गृहाश्रमातुत्राः प्रभूताः प्रभूय परस्परं प्रतिकूलाचरणं विधाय युद्धे श्रियन्ते 
तदा कियती बलवती हानिः सञ्जायते । यदा संन्यासी एकवेदोक्तधर्मोप- 
देशेन परस्परं ध्रीतिमुत्पादयेत्‌ तदा लक्षमनुष्यान्‌ परिरक्षेत्‌। सहस्रगृह- 
मेधिन इवायं मनुजान्वधेयेत्‌ । अपि च सर्वे मनुष्याः संन्यासग्रहणं कर्तुमपि 
न समर्था भवन्ति, यतः सर्वे कदापि विषयसङ्गान्‌ परिहातुं न पारयिष्यन्ति । 
ये केचन मानवाः संन्यासिनामुपदेशेन धामिका भवेयुस्ते सर्वे संन्यासिनां 
पुत्रा इवेति मन्तव्यम्‌ । 

प्र०--“अस्माक किमपि कतंव्यन्नास्ति” इति संन्यासिनः कथयन्ति । 

अन्नवस्त्रमादाय सानन्दं स्थेयम्‌ । अविद्यामयेन जगता वृथा शिरःपीडनं 

किमर्थं विधेयम्‌ ? आत्मानं ब्रह्म परिकल्प्य संतुष्टं रवस्थेयम्‌ । क र्चिदुपगम्य 
एृच्छेच्चेत्वमपि ब्रह्मासीति सोऽपि समुपदेष्टव्यः “न त्वां पापपुण्ये स्पृशतः, 
यतो हि शीतोष्णे शरीरस्य, क्षुत्तुषे प्राणानां, सुखदुःखं च मनसो धमंः, 
जगन्मिथ्या जगतो व्यवहाराइ्चापि सर्वे परिकल्पिता मिथ्या सन्तीति तेषु 
प्रसक्तिर्बुद्धिमतामनर्हा । यत्किञ्चचित्पापपुण्यं भवति तहेहैन्द्रियाणां धर्मो 
नात्मनः'' इत्युपदिशन्ति ते। भवता तु केचन विलक्षणाः संन्यासिनां धर्मा 
वणिताः | तद्‌ वयं कस्य वचनं सत्यं कस्य चासत्यं मन्यामहे ? 

उ०--कि तैरुत्तमानि कर्माण्यपि न कर्तव्यानि ? पर्यत (वैदिकेश्वेव 
कर्मभिः) वैदिकानि कर्माणि-यानि धर्मयुक्तानि कर्माणि-तानि संन्यासि- 
भिरवश्यं करणीयानि नित्यमिति मनुना प्रतिपा दितम्‌ । किन्ते भोजनाच्छाद- 
नादीनि कर्माणि परित्यक्तु प्रभविष्यन्ति । एतत्कर्म विहातुमशक्तास्त उत्तम- 
कृत्यपरित्यागेन पतिताः पापभाजश्च कि न भविष्यन्ति? यदा गृहमे- 
धिभ्योऽन्नवस्त्रादीनि गृह्णन्ति ताँश्चेन्न प्रत्युपकुर्वीरंस्तदा ते कि पापीयाँसो 
न भवेयुः ? यथा नेत्राभ्यां दर्शनं कर्णाभ्यां च श्रवणं न स्याच्चेननेत्रकर्णानां 
वैयथ्यँप्रसङ्गस्तथैव यदि संन्यासिनः सत्योपदेशं वेदादिसत्यशास्त्राणां विचारं 
प्रचारञ्च न विदध्युस्तदा तेऽपि संसारे वृथा भारभूता एव । ये चाविद्या- 
रूपेण जगता शिरःस्फोटनं किमिति करणीयमित्यादि लिखन्ति समुपदिशन्ति 
च तेऽनृतवादिनः पापसंवद्धंकाः पापीयाँसः सन्ति । यत्किञ्चित्‌ देहादिना 
कर्म विधीयते तदखिलमात्मन एव, तस्य फलभोक्तापि चात्मैवास्ति । ये 

जीवं ब्रह्म वर्णयन्ति तेऽविद्यानिद्रायां निद्राणा वतेन्ते । कुतः ? जीवो हि 
अल्पोऽल्पज्ञः, ब्रह्म च सर्वेव्यापकं सर्वज्ञम्‌ । नित्यशुद्धबुद्वमुक्तस्वभावयुक्तं 
ब्रह्म, जीवश्च कदाचिद्‌ बध्यते कदाचिन्मुच्यते । सवंव्यापकत्वात्सवंज्ञत्वाच्च 
ब्रह्मणः कदापि भ्रमोऽविद्या वा न सम्भवति जीवस्य तु कदाचिद्‌ विद्या 
कदाचिदविद्या च सम्भवति। ब्रह्म जननमरणदुःखं कदापि न प्रपद्यते जीवस्तु 
प्रपद्यत इति वितथस्तेषामुपदेशः । 

प्र०--संन्यासी सर्वकर्मविनाशी वतंते स चाग्नि धातूँस्च न स्पृशतीति 
वार्ता वितथा$वितथा वा ? 

उ०--वितथा । 

“सम्यङ्‌ नित्यमास्ते यस्मिन्‌ यद्वा सम्यङ्‌ न्यस्यन्ति दुःखानि कर्माणि 
येन स संन्यासः स प्रशस्तो विद्यते यस्य स संन्यासी । " 

यः खलु नित्यं ब्रह्मणि तस्याज्ञायां च स्थितो दुष्कर्म परिहारिप्रकृष्ट- 
स्वभाववानस्ति स संन्यासी कथ्यते । 

प्र० -अध्यापनमुपदेशञ्च गृहिणः कुबेन्ति ततः संन्यासिनां कि 
प्रयोजनम्‌ ? 

उ०_-सत्योपदेशं सर्वाश्रमिणः कुर्युः श्गणुयुरच किन्तु यावानवकाशो 
यावती च निष्पक्षपातता संन्यासिनां भवति तावान्‌ तावती च गृहिणां न 
भवति। आमम्‌, ब्राह्मणेषु पुरुषाः पुरुषान्‌ स्त्रियश्च स्त्री: सत्यमुपदिशेयुविद्याञ्च 
पाठयेयुरित्येव ब्राह्मणानां कार्यम्‌ । यावान्‌ भ्रमणसमयः संन्यासिभिः लभ्यते 
तावान्‌ गुहस्थब्राह्मणादिभिः कदापि लब्धुं न शक्यते । वेदविरुद्धमाचरतः 
संन्यासी नियमयति । एषा हि संन्यासिनामावश्यकता वर्तैते । 

प्र०--“एकरात्रि वसेद्‌ ग्रामे” इत्यादिवचनैः संन्यासिनैकामेव रात्रिः 
मेकत्र वस्तव्यं नातोऽधिकम्‌ । 

उ०--अल्पांशतस्तु सत्यमिदं वचनं यदेकस्मिन्नेव स्थाने निवासात्‌ 
विशेषो जगदुपकारो न सम्भवति स्थानविशेषस्याभिमानङ्चापि जायते राग- 
देषावपि वदधते । किन्तु यद्येकत्रावस्थानात्‌ विशेषोपकारः सम्पद्येत तदा 
निवसेत्‌ । यथा जनकराजनगरे चतुरो मासान्‌ पञ्चशिखादयोऽन्ये च 
संन्यासिनः कियन्ति वर्षाणि निवासं चक्रिरे। अपि च-"एकत्र न बसेत्‌'' 
इति वचनमद्यतनावां पाखण्डिसम्प्रदायिनां निमितम्‌ । यतः संन्यास्येकत्राधिकं 
निवसेच्चेत्तेषां पाखण्ड: खण्डितः स्यात्‌ अधिकञ्च न वद्धेत । 

प्र० यतीनां काञ्चनं दद्यात्ाम्बूलं ब्रह्मचारिणाम्‌ । 

चौराणामभयं दद्यात्स नरो नरक ब्रजेत्‌ ॥ 


११२ सत्यार्थप्रकाशः 


इत्या दिवचनैर्य: संन्यासिभ्यः सुवर्णादिदानं दद्यात्स दाता नरकगामी 
स्यादित्य भिप्रायः । 
उ० -इदमपि वर्णाश्नमविरोधिभिः सम्प्रदायिभिः पौराणिकैश्च 
कल्पितमस्ति । यतः संन्यासिनो धनं प्राप्नुयुस्तेषामधिकं खण्डनं कतुः शक्नु- 
युस्तेषाञच हानिस्स्यात्तेबामधीनाइचापि न भवेयुः। यदा च भिक्षादि- 
व्यवह।रस्तदायत्तो भवेत्तदा संन्यासिनस्तेभ्यो बिभीयुः । मूर्खेभ्यः स्वाथिभ्यशच 
दानमुत्तमं मन्यन्ते चेत्तदा तु प्राज्ञेभ्यः परोपकारिभ्यः संन्यासिभ्यो दातुं 
कश्चिदपि दोषो न सम्भाव्यते । पश्यत -- 
विविधानि च रत्नानि विविक्तेषूपपादयेत्‌ । --मनु० ११।६ 


विविधानि सुवर्णादिधनानि रत्नानि च विविक्तेभ्यः सन्यासिभ्यः 
समर्पयेत्‌ । अपि च युष्मा भिरुपन्यस्त: स इलोकोऽनर्थकः । यतः संन्या सिभ्यः 
सुवर्णेविश्राणनेन यजमानच्चेन्नरकं ब्रजेत्तदा कि रजतमुक्ताही रकादि- 
वितरणेन स स्वर्ग गच्छेत्‌ ? 

० --अत्र पण्डितः पाठमिमं पठन्‌ विस्मृतवान्‌ । स चैवम्‌--“यति- 
हस्ते धनं दद्यात्‌” इति यः संन्यासिनो हस्ते धनं ददाति स नरकं व्रजतीति 
भावः । 

उ०--इदं वचनमप्यविदुषा विरचितम्‌, यतो हस्ते धनवितरणेन दाता 
नरक गच्छेच्चेच्चरणयोवितरणेन पोटलिकायां निवध्य दानेन वा स्वर्ग 
गच्छेत्‌ किमु ? अतो न मन्तव्येदृशी कल्पना । आम्‌, यः संन्यासी योगक्षेमा- 
दधिकं रक्षिष्यति स तस्करादिपीडितो मोहितञ्चापि भविष्यति । किन्तु 
बिद्वानयोग्याचरणं कदापि न करिष्यति तन्मोहेऽपि वा न पतिष्यति स हि 
पूर्व गृहाश्रमे सकलान्‌ भोगानुपभुक्तवान्‌ दृष्टवाँइचापि। यश्च ब्रह्म चर्यात्‌ 
प्रत्रजति स पूर्णवे राग्ययुक्तत्वात्‌ कदापि क्वचिदपि न सज्जति । 

प्र-श्राद्धे संन्यासी चेदागच्छेत्तञच यजमानो भोजयेत्तदा तस्य 
पितरः पलाथेरन्‌ नरके च पतेयुरिति जना वदन्ति । 

उ०--प्रथमं तु मृतपितुणामागमनं कृतश्चाद्धस्य च मृतपितृणां समीपे 
प्रापणमेवासम्भवं वेदप्रतिकूलं युकितिविरुद्धञ्चेत्यनृतम्‌ । नागच्छन्त्येव यदा 
तदा के नाम पलायिष्यन्ते। यदा च निजपापपुण्यवशतः परमात्मनो प्रेत्य 
जीवो जन्म लभते तदा तस्यागमनं कथं सम्भाव्यते! तस्मादियं वार्तापि 
उदरम्भरिभिः पौराणिकंरधूर्तवरैः परिकल्पितेव वर्तते । आम्‌, इदं तु सत्यं 
यद्‌ यत्रैव संन्यासी गमिष्यति तत एव वेदविरुद्धत्वादस्य मृतकश्वाद्धस्य 
पाखण्ड: पला यिष्यते । 

प्र०--तह्म चयदिव परिब्रजितमानवस्य निर्वाहः सुदुष्करं काम- 

निरोधश्चाप्यतिदुषकरः-। अतो गृहमेधिनां वानप्रस्थाश्रमं समाप्य; वाद्धेके 
संन्यासग्रहणमत्युत्तमम्‌। , 

ड० -निर्वाहासमर्थ इन्द्रियनिग्रहाशक्तइच ब्रह्मचर्यान्न संन्यसेत्‌ । 
यस्तु शक्तः स कथं नोररीकुर्यात्‌ । यः पुरुषो विषयंदोषान्‌: वीर्थसं रक्षण- 
गुणाँस्च विज्ञातवान्‌ स कहिचिदपि विषयासंक्तो न भवत्ति। विचाराग्ने- 
रिन्धनमिव चास्ति तद्वीर्यं विचार एव तद्‌ व्ययते । रुग्ण एव वेद्यमोषध- 
चापेक्षते नतु स्वस्थः। एवं यः पुरुषो या च स्त्री विद्यां धर्मञ्च वद्धेयितुं 
सकलं जगच्चोपकर्तुमेव वाञ्छेतां नोद्वहेताम्‌ । यथा पञ्चशिखादयः पुरुषा 
गार्गीप्रमुखारच स्त्रियो बभुवु: । एतदर्थमधिकारिणां संन्यासग्रहणमुकितम्‌ । 
अनधिकारिणर्‍्चेत्‌ संन्यासमङ्गीकरिष्यन्ति स्वयं ते दुःखे पतिष्यन्ति, 
अन्याँश्च पातयिष्यन्ति। यथा सम्राट्‌ चक्रवर्ती नृपो भवति तर्थव “परिव्राट्‌” 
संन्यासी भवति । प्रत्युत नृपः स्वदेशे स्वसम्बन्धिजनेषु वा पूज्यते तथा 
संन्यासी सर्वत्र पूज्यते । अत्र चाणक्यनीतिशास्त्रस्यायं लोको यथा - 

विद्वत्वं च नृपत्वं च नैव तुल्यं कदाचन । 
स्वदेशे पुज्यते राजा विद्वान्‌ सबंत्र पुज्यते ॥ 

विदूषो नृपस्य च कदापि सादुस्यं न सम्भवति। राजा हि निजदेश एव 
सत्क्रियते बुधस्तु सवं देशेषु समा द्रियते। अतो विद्याध्ययनाय सुशिक्षाग्रहणाय 
बलसम्पादनाय च ब्रह्मचर्याश्रमः, सर्वविधोत्तमव्यवहारसिद्ध्ं गृहाश्रमः, 
विचारध्यानविज्ञानवृद्धिनिमित्ताय तपश्चरणाय वानप्रस्थाश्रमः, वेदादि- 
शास्त्राणां प्रचाराय धर्मव्यवहा रग्रहणाय दुष्टव्यवहा रपरिहा राय सत्योपदेश- 
करणाय सवंषाङच संदेहनि राकरणाय संन्यासाश्रमो विद्यते । परं ये सत्योप- 
देशादिक संन्यासिनां मुख्यधर्म नाचरन्ति ते पतिता नरकगामिनश्च भवन्ति। 
तस्मात्संन्यासिनः सत्योपदेशेन शङ्कासमाधानेन वेदादिसच्छास्त्राध्यापनेन 
वेदोक्तधमंवद्धेनप्रयलेन च सकलसंसारोन्तति विदध्युः । 

प्र०- संन्यासिभ्यो व्यतिरिक्ता ये साधवो वैरागी, गुसाई, खाखी- 
त्यादिनामभृतस्तेऽपि संन्यासाश्रमे गणयितुं शक्यन्ते न वा ? 

उ०-नहि। यतस्तेषु संन्यासिन एकमपि लक्षणं न वतते। ते तु 
वेदविरुद्धपद्धतौ प्रवर्तमाना वेदेभ्योऽपि स्वसम्प्रदायाचार्याणां वचनानि बहु 
मन्यन्ते । स्वमतमेव च स्तुत्वा मिथ्याव्यवहारे समासक्ताः स्वार्थतत्परा 
अपरानपि स्वस्वमतजाले निपातयन्ति । सन्मागेनयनं तु दूरमास्ताम्‌, प्रत्युत 
लोक प्रतार्याधः पातयन्ति स्वार्थेञ्च साधयन्ति ते । तदर्थंममी संन्यासाश्रमे 
न गणयितुं शक्यन्ते । नूनममी प्रबलाः स्वार्थाश्नमिणः, नात्र संदेहलवोऽपि 
विद्यते । ये स्वयं धम प्रवृत्य निखिलं लोकमपि तथा प्रवर्तयन्ति, इह जन्मनि 
परजन्मनि च स्वयं सुखमुपभुञ्जते सकलान्मनुजाँश्च सुखभाजः कुर्वंन्ति त 


११४ सत्यार्थप्रकाश: 


एव धर्मात्मानो जना: संन्यासिनो महात्मानश्च सन्ति । इयं संक्षेपेण संन्यासा- 
श्रमस्य शिक्षा वणिता अतोऽग्रे राजप्रजाधर्मविषयं वर्णयिष्यामः । 


इति श्रीमद्यानन्दसरस्वतोस्वामिकृते सत्यार्थप्रकाशे शङ्कुरदेवपाठकेन 
संस्कृतभाषयाऽनूविते वानप्रस्थसंन्यासाश्रमविषये पञ्चम; 
समुल्लासः सम्पूर्णः ॥५॥ 


अथ पणष्ठसमुल्लासारम्भ: 


अथ राजधर्मान्‌ व्याख्यास्यामः 


राजधर्मान्‌ प्रवक्ष्यामि यथावृत्तो भवेन्नुपः। 
सम्भवश्च यथा तस्य सिद्धिश्च परमा यथा ॥१॥ 
ब्राह्मं प्राप्तेन संस्कारं क्षत्रियेण यथाविधि। 
सर्वस्यास्य यथान्यायं कत्तंव्यं परिरक्षणम्‌ ॥२॥ 
¬ मचु० ७१, २ 
महाराजो मनुब्रंबीति-हे महर्षयः ! चतुराश्रमाणां चतुर्वर्णानां च 
व्यवहारप्रतिपादनानन्त रं राजधर्मानिदानीं वक्ष्यामः । कीदृशो राजा भवेत्‌ ? 
कथं च तत्सम्भवः ? कथङ्कारञ्चायं परमसिद्धि प्राप्नुयात्‌ ? इति सर्वं 
व्याख्यास्यते ॥१॥ क्षत्रियो ब्राह्मण इव परमविद्वान्‌ सुशिक्षितः सन्‌ न्यायेन 
सर्वराज्यं यथावत्‌ परिरक्षेत्‌ ॥२॥ तस्यायं प्रका रः-- 
त्रीणि राजाना विदथें पुरूणि परि विश्वानि भूषथः सदांसि ॥ 
ऋ मं ३ | सू. ३८।मं० ६ 
ईश्वर उपदिशति-हे (राजाना) राजन्‌ ! प्रजाप्रतिनिधयः ! यूयं 
सर्वे मिलित्वा (विदथे) सुखप्राप्त्येकसाधकविज्ञानवृद्धिकारकराजप्रजा- 
सम्बन्धिव्यवहारार्थ (त्रोणि सदांसि) विद्याय्यंसभा, राजाय्यंसभा, धर्माय्य॑- 
सभास्तिस्न: समिती: संस्थाप्य (पुरूणि) बहुविधान्‌ (विश्वानि) सवंप्रजा- 
सम्बन्धिमनुष्यादिप्राणिनः (षरिभू०) सर्वतो भावेन विद्यास्वातन्त््यधर्म- 
सुशिक्षाधनादिभिः विभूषयत तथा-- 


तं सभा च समितिश्च सेनां च ।।१॥ 
~ अथरवे० कां १५। अनु० २। व० &। मं० २ 
सभ्यं सभां में पाहि ये च सभ्या: सभासद; ॥२॥ 
"अथरवे० कां० १९ अनु० ७। व० ५५। मं० ६ 


(सभा) विद्याय्यंसभादयः (समितिश्च) सङ्ग्रामादीनां व्यवस्थापिका 
सभा (सेना) सैन्यञ्च (तम्‌) राजधर्ममैकमत्येन पालयेयुः ॥। १॥ 


११६ सत्यार्थप्रकाश: 


राजा सर्वान्‌ सभासदो निर्देष्टुम हे ति-- 
हे (सभ्य) सभायां साधो मुख्यसभासद ! त्वम्‌ (मे) मम (सभाम्‌) 
सभाया धर्मेयुक्तव्यवस्थां (पाहि) रक्ष। ये च (सभ्याः) सभायां साधवः 
सभासदस्तेऽपि सभाव्यवस्थां पालयेयुः ।!२।। अस्यायमभिप्रायो यदेकस्मे 
एव स्वातन्त्रयेण राष्ट्रस्याधिकारो न देव: किन्तु सभापते राज्ञोऽधीना सभा, 
सभाधीनञ्च राजा, राजसभे च प्रजाध्रीने, तथा प्रजा च राजसभयोरधीना 
भवे दित्य भिप्रायः । अन्यथा हि-- 
राष्टूमेव विश्याहस्ति तस्माद्राष्ट्रौ विशं घातुकः । विशमेव राष्ट्रायाद्या 
करोति तस्माद्राष्ट्री बिशमत्ति न पुष्टं मन्यत इति ॥ 
>-शत० कां० १३ | प्र २।ब्रा० ३।क० ७, ८ 
यदि नाम प्रजातः स्वतन्त्रः स्वाधीनो राजवर्गो भवेत्‌ तहि (राष्ट्रमेव 
बिश्याहन्ति) राज्यं प्रविश्य प्रजां विनाशयेत्‌। यतो हि केवलः स्वाधीनो 
नराधिप उन्मत्तः सन्‌ (राष्ट्री विशं घातुकः) प्रजां विनाशयति (विशमेव 
राष्ट्रायाद्या करोति) स प्रजां भक्षयतीवातितरां निपीडयति, अतः कोऽप्येको 
राष्ट्रे स्वाधीनो न विधातव्यः । यथा वै सिहोऽच्यो वा कदचन मांसाशी हृष्ट- 
पुष्टाङ्गं पशु व्यापाद्य भक्षयति तथैव (राष्ट्री विशमत्ति) स्वतन्त्रो राजा 
'प्रजामुञ्छिनत्ति कस्यापि स्वस्मादाधिक्यं न सहते, श्रीमतो जनानन्यायेन 
दण्डयित्वा विलुण्ठच च स्वार्थ साधयति, अतः-- | 
इन्द्रों जयाति न परां जयाता अधिराजो राज॑सु राजयाते । 
च्कत्य ईड्यो वन्द्येश्चोपसद्यों नमस्यो भवेह ॥ 
1 --अथव० काँ० ६ । अनु० १० । सूर ९८ । म० १ 
. हे मनुष्याः ! यो वै (इह) मनुष्यसमुदाये (इन्द्र) परमेश्वर्य सम्पन्नः 
सन्‌ शत्रून्‌ (जयाति) जेतुं समर्थ: (न पराजयाते) न च रिपुभिः पराजीयते 
यश्च (राजसु) नृपेषु (अधिराजः) सम्राट्‌ महाराजाधिराजः सन्‌ (राजयातै) 
प्रकाशते दीप्यते । यश्च (चकृ त्यः) सभापतिपदयोग्यः (ईड्यः) प्रशंसनीय- 
गुणकर्मस्वभावः (बन्द्यः) सत्करणीयः (चोपसद्यः) समीपगम्यः शरणयोग्यः 
शरण्यः (नमस्यः) सर्वमान्यरच (भव) भवेत्तमेव सभापति राजानं विधत्त। 
इमन्देवा असपत्न ` सुवध्वं महते क्षत्राय महते ज्येप्ठयाय 
महते जान॑राज्यायेन्दर॑स्ेन्द्रियार्यं ॥-- यजु० अ० & । मं० ४० 
| हे (देवाः) विद्वांस: राजप्रजाजना: ! यूयम्‌, एवम्भूतं पुरुषं (महते 
क्षत्राय) चक्रवतिराज्यकरणाय (महते ज्येष्ठयाय) अतिशयसमृद्विवद्धेनाय 
(महते जानराज्याय) पूर्ण विद्वदय॒क्त राष्ट्रपालनाय (इनद्रस्थेन्द्रियाय) प रमेस्व- 


धर्ष्ठसमुलल सं: १२७ 


य्थेयुक्त राष्ट्रस्य धनस्य च रक्षणाय (असवत्न " सुवध्बम्‌) सम्मति विधाय 
पक्षपातविवजितं पूर्णविद्याविनयसम्पन्नं सर्वेषां मित्रं सभापति राजास 
सर्वाधीशम ङ्गीकृत्य निखिलां पृथिवीं शत्रुविरहितां कुरुत । तथा च-- `` 
स्थिरा ब॑ः सन्त्वायुधा पराणुदे बीळू उत प्रतिष्कभें । 
युष्माकमस्तु तविषी पनीयसी मा मर्त्यस्य मायिन! | २ 
-“ऋ० मं० १।सू० ३६।म० २ 
ईश्वर उपदिशति - हे राजपुरुषाः ! (बः) युष्माकं (आयुधा) आगस्ने- 
यादीन्यस्त्राणि शतघ्नी भुशुण्डी [तोप बन्दूक इति लोके] धनुःश रांस्यादीनि 
शस्त्राणि च शत्रूणाम्‌ (पराणुदे) पराजयाय (उत) तथा तेषाम्‌' (प्रेतिष्कभे) 
वारणाय च (बीळू) प्रशंसितानि उत्तमानि (स्थिरा) दृढानि (सन्तु) भवन्तु । 
तथा युष्माकं (तबिषी) सेना (पनीयसी) प्रशंसनीया (अस्तु) भवतु । येन 
युष्माक सदा विजयो भवेत्‌ । किन्तु (मायिनः) गहितान्याथरूपकर्मकारिणो 
जनस्य पूर्वोक्तपदार्थाः (मा) न कहिचिदपि भवेयुरिति। यावद्धि मानवा 
धार्मिका भवन्ति तावदेव राष्ट्रमेधते, दुष्टाचारित्वे पुनस्तेषां नितरां 
विनश्यति । अतो महाविद्वांसो विद्यासभाधिकारिणः, धामिका विद्वांसो धर्मे- 
सभाधिकारिणः, प्रशंसनीया धर्मात्मानशच राजसभाधिकारिणो विधेयाः । 
यश्च सर्वोत्कृष्टगुणकम्मस्वभावत्वेन सर्वेभ्यो यरीयान्‌-तं राजसभायाः 
सभापति मत्वा सर्वत उन्नति कुर्वीरन्‌ । .तिसुणां सभानां सम्मतिभिरेव 
राजनीतेरु्तमनियमाः स्युः। नियमाइच प्रजाभिः पालनीयाः। सर्वहित- 
कारककर्मसु सम्मति प्रदश्य सर्व हितहेतुभूतकार्यं परतन्त्राः, तथा धर्मयुक्त- 
कत्तंव्येषु निजकार्यषु सव स्वतन्त्राः स्युः । 
सभापतिः कीदृशगुणसम्पन्नो भवेदित्यत्राह्‌-- 
इन्द्राऽनिलयमार्काणामग्नेश्च वरुणस्य च। 
चन्द्रवित्तेशयोश्चेच मात्रा निहू त्य शाश्‍वंतो: ॥१॥ 
तपत्यादित्यवच्वेष चक्षंषि च . मनांसिच। 
न चैनं भूवि शक्नोति कश्चिदप्यभिवोक्षितुम्‌ ॥२॥ 
सोऽग्निर्भवति वायुश्च सोऽर्कः सोमः स धर्मराट्‌ । 
स कुवेरः स॒ वरुणः स महेन्द्रः प्रभावतः ॥३॥ 
-~मनु० ७।४,६,७ 
स सभेशो राजा सभापतिः (इन्द्रः) विद्युद्ददाइ्वेश्वर्य विधायक 
(अनिलः) वायुरिव घ्राणवत्‌ प्रियः, परेषां हृदयज्ञः (यमः) पक्षपातरहित 
सन्‌ न्यायाधीश इव व्यवहर्ता (सुरथः) तथा सुर्यं इव न्यायधेर्मे विद्यानां 
प्रकाशेनान्धकाररूपयो रविद्याऽन्याययोनि रोधकः (अग्निः) अग्निबद्दुष्टाती 


११८ सत्यार्थैप्रकांशः 


भस्मसात्कर्ता (वरुणः) बन्धयितेव दुष्टानां नैकधा बन्धकः । (चन्द्रः) चन्द्र- 
वच्छ ष्ठानां धर्मात्मनामाह्वादकः (कुबेरः) धनाध्यक्षवद्धनानां विविध- 
कोषाणां विधायको भवेत्‌ ॥ १॥ 


यः सुय्यैवत्‌ प्रतपति सर्वेषां बहिरन्तो मनांसि स्वतेजसा तापयति, 
यञ्चेह लोके क्रूरदृष्ट्या कश्चिदपि द्रष्टुं न शक्नोति ॥२॥ 


यः स्वप्रभावेणाग्निवायुसुरय्यंसोमधर्मसन्निभः प्रकाशको धनवद्धेको 
दुष्टानां बन्धयिता महदेश्वर्यसम्पन्नरच स॒ एव सभाध्यक्षः सभेशो 
भवितुमहँति ॥ ३॥ 

को वै सन्नृप इत्यत्राह 


स राजा पुरुषो दण्डः स नेता शासिता च सः। 
चतुर्णामाश्रमाणां च धमंस्य प्रतिभूः स्मृतः ॥१॥ 
दण्डः शास्ति प्रजाः सर्वा दण्ड एवाभिरक्षति । 
दण्डः सुप्तेषु जागति दण्डं धमं विदुर्बुधाः ॥२॥ 
समीक्ष्य स धृतः सम्यक्‌ सर्वा रञ्जयति प्रजाः । 
असमीक्ष्य प्रणीतस्तु विनाशयति सवतः ॥३॥ 
दुष्येयुः सवेवर्णाशच भिद्येरन्सवेसेतवः । 
सरवेलोकप्रकोपश्च भवेददण्डस्य विश्वमात्‌ ॥४॥ 
यत्न श्यामो लोहिताक्षो दण्डश्चरति पापहा । 
प्रजास्तत्र न मुह्यन्ति नेता चेत्साधु पश्यति ॥५॥ 
तस्याहुः संप्रणतारं राजानं सत्यवादिनम्‌ । 
समीक्ष्यकारिणं प्राज्ञं धमेकामार्थेकोविदम्‌ ॥६॥ 
तं राजा प्रणयन्सम्यक त्रिवगंणाभिवद्धंते । 
कामात्मा विषमः क्षुद्रो दण्डेनेव निहन्यते ॥७॥ 
दण्डो हि सुमहत्तेजो दुर्धरश्चाकृतात्मभिः। 
धर्माद्विचलितं हन्ति नृपमेव सबान्धवम्‌ ॥८॥ 
सोऽसहायेन मूढेन लुब्धेनाकृतबुद्धिना । 
न शक्यो न्यायतो नेतुं सक्तेन विषयेषु च ॥६॥ 
शुचिमा सत्यसन्धेन यथाशसस्त्रानुसारिणा । 
प्रणेतुं शक्यते दण्डः सुसहायेन धीमता ॥१०॥ 
मनु ० ७1१७-१६, २४-२८, ३०, ३१ 
दण्ड एव पुरुषो राजा च स एव न्थायप्रचारकः स्वेषां शासकश्घ स 
एव च चतुर्णा वर्णानामाश्रमाणाञ्च धर्मस्य च प्रतिभू: ॥१॥ 


षष्ठसमुल्लास: ११६ 


सं एव दण्ड: प्रजामनुशास्ति, सर्वंतकच पालयति, सुप्तेषु प्रजाजनेषु 
जागति, स एव दण्डो धीमईद्भिर्घेमं इत्याख्यायते ॥२॥ 

सम्यग्‌ विचारपूर्वक ध्षियमाणो दण्डः सवँप्रजामाह्वादयति । अवि- 
चारेण प्रयुक्तस्तु सर्वतो राजानं विनाशयति ॥३॥ 

दण्डं विना सर्वे वर्णा दुष्येयुः सर्वेधरमृमर्यादाशच छिद्येरन्‌ सवेत्र च 
सर्वलोकक्षोभो भवेत्‌ ॥४॥ 

यत्र हि कृष्णवर्णो रक्तनेत्रो भयङ्करो जन इव पापविनाशको दण्डो 
विचरति तत्र प्रजा मोहमप्राप्ता सती आनन्दमाप्नोति यदि दण्डप्रयोक्ता 
पक्षपातविवजितो विद्वान्‌ भवेत्‌ ॥५॥ 

सत्यवादिनं विचारवन्तं मतिमन्तं धर्मार्थकामानां साधने निपुणमेव 
नराधिपं विद्वाँसस्तदृण्डसम्प्रणेता रमाहुः ।।६॥ 

यो हि नृपस्तं दण्डं साधूपयुङ्क्ते स धर्मार्थकामानां सिद्धि प्रवर्धयति । 
विषयलम्पटः कुटिल ईष्यंक: क्षुद्रो नीचमतिर्न्यायाधीशस्तु दण्डेनैव 
निहन्यते ।।७॥। 

सोऽयं दण्डो महातेजस्वी-यमविद्वासोऽधर्मात्मानो धारयितुं न 
शक्नुवन्ति--धमेविवजितं राजानमेव समुन्मूलयति ॥८॥ 

यः खलु आप्तपुरुषाणां साहाय्येन, विद्यासुशिक्षाभ्यां च रहितः, 
विषयासक्तो मूढधीः: सोऽन्यायेन दण्डं प्रवतेयितुं न शक्नोति ॥६॥ 

किन्तु यः कश्चन पूतात्मा सत्याचारः सत्पुरुषाणां सहचरः यथा- 
वन्नीतिशास्त्रानुकूलव्यवहर्ता साधुजनसहायसंयुतो धीमान्‌ स एव न्यायरूप- 
दण्डप्रवतेने क्षमः ॥ १०॥ 


संनापत्यं च राज्यं च दण्डनेतृत्वमेव च । 
सर्वलोकाधिपत्यं च वेदशास्त्रविदहति ॥१॥ 
दशावरा वा परिषझं धर्म परिकल्पयेत्‌ । 
व्यवरा वापि वृत्तस्था तं धर्म न विचालयेत्‌ ॥२॥ 
त्रेविद्यो हेतुकस्तर्की नैरुक्तो धमंपाठकः। 
ब्रयश्चाश्रमिणः पूर्वं परिषत्स्याहशावरा ॥३॥ 
ऋरवेदविद्यजुविच्च सामवेदविदेव च। 
व्यवरा परिषज्ज्ञेया धर्मसंशयनिर्णये ॥४॥ 
एकोपि वेदविद्धमं यं व्यवस्येद्‌ द्विजोत्तमः । 
स विज्ञेयः परो धर्मो नाज्ञानामुदितोऽयुतेः ॥५॥ 
अव्रतानाममन्त्राणां जातिमात्रोपजीविनाम्‌ । 
सहस्रशः समेतानां परिषत्त्वं न विद्यते ॥६॥ 


१२० सत्यार्थप्रकाशः 


यं बदन्ति तमोभूता मूर्खा धमेमतद्विदः । 
तत्पापं शतधा भूत्वा तढ्वक्तननुगच्छति ॥७॥ 
णामनु० १२1१००, ११०-११५ 
स्वसेनानां सेनापतीनाङ्चाधिपत्यम्‌, सर्वेविधदण्डव्यवस्थाधिपत्यम्‌, 
सवंषामाधिपत्यं, सर्वाध्ी शत्वम्‌, राज्याधिकारः-एषु चतुविधप्रधाना धिकारेषु 
सकलवेदशास्त्रपारङ्गताः पूर्णेविद्यावन्तो जितेन्द्रिया धर्मात्मानः सौशील्यवन्त 
एव पुरुषा नियोक्तव्या: । प्रथमो मुख्यसेनानायकः, द्वितीयो मुख्यराज्याधि- 
` कारी, तृतीयो मुख्यन्यायाधीशः, चतुर्थः सभापतिः (राजा) एते चत्वारो ऽपि 
सर्वविद्यासु पूर्णविद्वासो भवेयुः ।। १॥ 
न्यूनतो न्यूनं दशविद्वत्पुरुषाणाम्‌, दशविदूषामुपलब्ध्यभावे त्रिपुरुषाणां 
सभा यां कामपि व्यवस्थां व्यवस्थापयेन्न तां करिचिदप्युल्ल येत्‌ ॥२॥। 
यस्यां सभायां ब्रह्मचर्यंगृहस्थवानप्रस्थाश्रमिणश्चतुर्वदन्यायशास्त्र- 
निरुक्तधर्मेशास्त्रवेत्तारो विद्वाँसः सभासदो भवेयुः सा सभा न्यूनातिन्यूनं 
दशबिद्वद्धिः संघटिता भवेत्‌ ॥।३॥ 
यद्वा यस्यां सदसि ऋग्यजुःसामवेदवेत्ता रस्त्रयः सभासदो यां व्यवस्थां 
व्यवस्थापयेयुस्तां कोऽपि नातिक्रामेत्‌ ॥४॥। | 
सर्वेवेदविद्‌ द्विजेष्त्तम एकोऽपि संन्यासी यमेव धर्म व्यवस्थापयेत्स 
एव श्रेष्ठो धर्मः । अयुतेरसङ्ख्येरपि मूढैः कल्पितो धर्मस्तु कदाचिदपि 
ना ङ्जीकतं व्यः ।। ५॥ 
ब्रह्मचर्य्यसत्यभाषणादिव्रतविरहितानां वेदविद्यावि चारशून्यानां केवलं 
जात्येव शूद्रवद्वि्यमानानां पुरुषाणां सहस्रैरपि संघटिता समितिः समितिने 
भवति ॥६॥ 
अविद्वाँसो मूर्खा वेदानभिज्ञा मानवा यं धर्म इति वदन्ति स कहि- 
चिदपि नानुसरणीयः। मूखेप्रदशितधममनुसरन्तो हि नानाविध्रपापेषु 
सज्जन्ति । अतस्त्रिविधास्ु विद्याधर्मराजसभासु मूर्खा न प्रवेश्याः किन्तु 
विद्वाँसो धामिका एव पुरुषा नियोज्याः ॥।७॥ 
सर्वराजानो राजसभासदरचेद्‌शाः कथं सम्भवन्तीत्यत्राह्‌-- 
त्रेविद्येभ्यस्त्रयों विद्यां दण्डनीतिञ्च शाश्वतीम्‌ । 
आन्वोक्षिकों चात्मविद्यां वार्तारम्भाँश्च लोकतः ॥१॥ 
इन्द्रियाणां जये योगं समातिष्ठेहिवानिशम्‌ । 
जितेन्द्रियो हि शक्नोति बशे स्थापयितुं प्रजाः ॥२॥ 
दश कामसमुत्थानि तथाष्टौ क्रोधजानि च । 
व्यसनानि दुरन्तानि प्रयत्नेन विवजयेत्‌ ॥३॥ 


षष्ठसमुल्लांसँ; १२१ 


कामजेषु प्रसक्तो हि व्यसनेषु महीपतिः । 
बियुज्यतेऽयधर्माभ्यां क्रोधजेष्वात्मनेव तु ॥४॥ 
मृगयाक्षो दिवास्वप्नः परिवादः स्त्रियो मदः। 
तौय्य॑त्रिकं वृथाटया च कामजो दशको गणः ॥५॥ 
पेशुन्यं साहसं द्रोह ईर्ष्यासूयाथंदुषणम्‌ । 
वाग्दण्डजं च पारुष्यं ऋधजोऽपि गणोष्टकः ॥६॥ 
द्वयोरप्येतयोर्मूलं यं सर्वे कवयो विदुः। 
तं यत्नेन जगेल्लोभ॑ तउ्जावेतावुभौ गणो ॥७॥ 
पानमक्षाः स्त्रियश्चेब मृगया च यथाक्रमम्‌ । 
एतत्कष्टतमं विद्याच्चतुष्कं कामजे गणे ॥८॥ 
दण्डस्य पातनं चैव वाकपारुष्यार्थदूषणे । 
ऋोधजेऽपि गणे विद्यात्कष्टमेतत्व्रिकं सदा ॥६॥ 
सप्तकस्यास्य वर्गस्य सर्वेत्रेवानुषड्धिण: । 
पुर्वं पूर्वं गुरुतरं विद्यादृधसनमात्मवान्‌ ॥१०॥ 
व्यसनस्य च मृत्योश्च व्यसनं कष्टमुच्यते । 
व्यसन्यधोऽधो ब्रजति स्वर्यात्यव्यसनो मृतः ॥११॥ 
| --मनु० ७।४३-५३ 
(ब्रेव्द्यिभ्यः) चतुर्वेदस्थानां कर्मोपासनाज्ञानविद्यानां ज्ञातृभ्यो 
विह्टद्भघः (त्रयी बि०) तथोक्तां त्रिविधां विद्याम्‌, सनातनीं दण्डनीतिम्‌ 
(आल्विक्षिकीम्‌) न्यायविद्याम्‌ (आत्म०) परमात्मनो गुणकर्मस्वभावाभि- 
धायिकां ब्रह्मविद्यां तथा लोकाच्च वार्तानामारम्भं [ कथनं, पृच्छाम्‌ | ज्ञात्वैव 
सर्वे सभापतिः सभासदश्च भवेयुः ॥ १।। 
सर्वे सभासदः सभापतिञ्चेन्द्रियाणि विजित्य-- स्ववशे स्थाप्य नित्यं 
धर्मेण व्यवहरेयुरधर्माच्च निवर्तेरन्‌ । एतदर्थं दिनक्षपयोनियतवेलायां 
योगाभ्यासमनुतिष्ठेयुः । अजितेन्द्रयो हीन्द्रियाणि --मन: प्राणश री रात्मिका- 
मन्तःप्रजामविजित्य बाह्यप्रजां विजेतुं स्ववशे स्थापयितुं कहिचिदपि न 
क्षमते ॥२॥ 
थेषु प्रसक्तः कृच्छेण निस्सरति तानि कामोत्पन्वानि दश, क्रोधाज्जा- 
तानि चाष्टौ व्यसनानि दुढोत्साहू: सन्‌ प्रयत्नेन त्यजेत्‌ ॥३॥ 
कामोद्धवेषु व्यसनेषु प्रसक्तो भुपोऽ्थे राज्यधर्मादिभ्यः प्रच्यवते, 
क्रोधाज्जातेषु व्यसनेष्वासक्तइच स्वशरीरादेव हीयते ॥४॥ 
कामजानि व्यसनानि परिगण्यन्ते-(१) आखेटः (२) अक्षक्रीडा 
(३) दिने शयनम्‌ (४) कामकथा परनिन्दा वा (५) स्त्रीसङ्भः (६) मादक- 
द्रव्याणां मद्याहिफेनविजयानां तद्विकाराणां गांजाचरस इति ख्यातानां 


१२२ सत्यार्थप्रकाशं: 


सेवनम्‌ (७) गानं [गानश्रवणम्‌ ] (८) वादनम्‌ (९) नृत्यानुष्ठानं दर्शनं वा 
(१०) इतस्ततो निरर्थकं भ्रमणम्‌ -एतानि सदा कामजानि व्यसनानि 
भवन्ति॥५॥ 
क्रोधजव्यसनानि परिगण्यन्ते (१) 'पैशुन्यम्‌' अर्थात्‌ कर्णेजपत्वम्‌ 
(२) बलात्कारेण परस्त्रीसम्भोगः (३) द्वेषः (४) परोत्कर्षामर्षः (५) दोषेषु 
गुणारोपणम्‌ गुणेषु च दोषारोपणम्‌ (६) अधर्मयुक्तेऽसद्वयवहारे धनादीनां 
व्ययः (७) आक्रोशः (८) अतिवादोऽपराधं विनापि दण्डनं भत्संनळ्च एते 
कोधोत्पन्ना अष्ठौ दुर्गुणाः ॥६॥ 
एतेषां कामक्रोधजव्यसनानां कारणं लोभमेव विद्वाँसो वदन्ति । अतस्तं 
लोभं यत्नेन जह्यात्‌ । लोभजावेव हि कामक्रोधौ ।॥७॥ 
मद्याना मदकारकद्रव्याणां सेवनम्‌, द्यूतक्रीडा, स्त्रीणां सविशेषसङ्गः, 
आखेटश्चेतानि चत्वारि व्यसनानि कामजेषु महादुष्टानि भवन्ति ॥८॥ 
अपराधं विनापि दण्डप्रदानम्‌, क्रूरवचनानामुपयोगः, दुष्टकत्तंग्येषु 
धनादीनां व्ययश्च एतत्त्रयं क्रोधजेषु महत्कष्टकरं भवति ॥६॥ 
कामक्रोधजगणयो: परिगणितेषु सप्तदोषेषु पूर्व पूर्व-व्यर्थव्ययात्कठो र- 
भाषणम्‌, वाक्पारुष्यादन्याय:, अन्यायाहण्डपातनम्‌, तस्माद्‌ मृगया, मृगयातः 
स्त्रीजनसङ्ग:, ततो द्यूतक्रीडा, ततोऽपि च मद्यादिसेवनं महत्कष्टकरम्‌ ॥ १०॥ 
अतो ढुव्येसनप्रसङ्गाद्मरणमेव श्रेयः । यतो हि दुराचारः पुमान्‌ बहु- 
काले जीवन्नधिकपापानुष्ठानेनाधोगति- दुःखबाहुल्यं प्राप्स्यति । कस्मि दिचि- 
दपि व्यसनेऽनिमग्नस्तु मृतोऽपि सुखं लष्स्यतेऽतः सर्वे मनुष्या विशेषतश्च 
नरपतिभृ गयामद्यपानादिदुष्कमंसु कहिचिन्न प्रसज्जेयुः । दुय सने भ्यश्च 
पृथग्भूय धर्म्य गुणकर्मस्वभावाः सन्तः सत्कर्माण्यनुतिष्ठेयुः ॥ ११॥ 
राजसभासदो मन्त्रिणइच कीदृशा भवेयुरित्यत्राह-- 
मौलान्‌ शास्त्रविदः शूराँल्लब्धलक्षान्‌ कुलोद्गतान्‌ । 
सचिवान्सप्त चाष्टो या प्रकुर्वीत परीक्षितान्‌ ॥१॥ 
अपि यत्सुकरं कर्म तदप्येकेन दुष्करम्‌ । 
विशेषतोऽसहायेन किन्नु राज्यं महो दयम्‌ ॥२॥ 
तैः साद्धं चिन्तयेन्नित्यं सामान्यं सन्धिविग्रहम्‌ । 
स्थानं समुदयं गुप्तिं लब्धप्रशमनानि च ॥३॥ 
तेषां स्वं स्वमभिप्रायमुपलभ्य पृथक्‌ पृथक्‌ । 
समस्तानाञ्च कार्यंषु विदध्याद्धितमात्मनः ॥४॥ 
अन्यानपि प्रकुर्वीत शुचीन्‌ प्राज्ञानवस्थितान्‌ । 
सम्यगर्थसमाहत नमात्यान्सुपरीक्षितान्‌ hx 

निवर्तेतास्य गार्वाद्धरितिकतेव्यता नृभिः। 
तावतोऽतन्द्रितान्‌ दक्षान्‌ प्रकुर्दोत विचक्षणान्‌ ॥६॥ 
तेषामर्थे नियुञ्जीत शूरान्‌ दक्षान्‌ कुलोद्गतान्‌ । 
शुचीनाकरकर्मान्ते भीरूनन्तनिवेशने ॥७॥ 
दूतं चेव प्रकुर्वोत सर्वशास्त्रविशारदम्‌ । 
इङ्गिताकारचेष्टज्ञं शंच दक्षं कुलोद्गतम्‌ ॥८॥ 
अनुरक्तः शुचिर्दक्षः स्मृतिमान्‌ देशकालवित्‌ । 
वपुष्मान्वीत भोर्वाग्मो दूतो राज्ञः प्रशस्यते ।€॥ 
-मनु० ७।५४-५७, ६०-६४ 


स्वराज्यस्वदेशोद्भवान्‌, वेदादिशास्त्रज्ञान्‌, पराक्रमिण:, अनिष्फल- 
विचारान्‌, कुलीनान्‌, सुपरीक्षिताँश्च सप्त अष्टौ वा धामिकान्‌ मन्त्रिणः 
कुर्यात्‌ १॥। 

यतः सरलमपि कम्मे विशेषसाहाय्यमन्तरेणैकेन दुष्करं भवति । एवं 
चे महद्राज्यकमं एकः कथं साधयेत्‌ ? अतएव स्वतन्त्रः कर्चिद्राजा तद्विचार 
एव सम्पूर्ण राज्यभा रनिर्भ रश्‍च महद्गहितं कर्मे ॥२॥ 

सम्धिः--मित्रता, विग्रहो--विरोधः, स्थानम्‌ स्थितिसभयं प्रतीक्ष्य 
स्वराज्य रक्षापूर्वकमुदासीनतया व्यवहारः, समुदयः-आत्मन उदये वृद्धौ 
दुष्टशत्रो रुपर्याक्रमणम्‌, गुप्तिम्‌-राज्ञो मूलसैन्यकोशादि रक्षणम्‌ लब्धप्रशमनम्‌ 
-प्राप्तदेशेषु शान्तिस्थापनम्‌--एतेषु षड्विषयेषु राज्यकार्यकुशलेः 
बि्वन्मन्त्रिभिः सह सभापतिना प्रत्यहं विचारः क्तव्यः ॥ ३॥ 

तेषां सभासदां पृथक्‌ पृथक्‌ स्वं स्वमभिप्रायमाशयमाकण्यं बहुपक्षानु- 
सांरेणात्मनोऽन्येषाङ्च यद्धितं तत्कुर्यात्‌ ॥४॥ 

पवित्रात्मनो बुद्धिमतः स्थिरमतीन्‌ पदार्थसंग्रहकुशलान्‌ (धर्मादिना) 
परीक्षितान्‌ सचिवान्‌ कुर्वीत ।५॥ 

अस्य राज्ञो यत्संख्याकै्मानवे राज्यकार्यं सम्पद्येत तत्संख्याकान्‌ 
मनुष्यानालस्यशून्यान्‌ बलवतो विद्धान्‌ प्रधानपुरुषान्‌ नराधिपः कुर्यात्‌ । 

तेषामधीनतायां विक्रान्तान्‌, बलवतः, सत्कुलसम्भूतान्‌, पवित्रभृत्यान्‌ 
महत्कमंसु भीरूंश्चान्तःपुरकार्येषु नियुञ्जीत ॥७॥। 

सुकुलोद्गतं चतुरं शुचि हावभावचेष्टाभिहृं दयान्तनिहितस्य भाविनो 
ऽप्यर्थस्य ज्ञातारं सकलशास्त्रपा रङ्गतं पुमांसं दूतकर्मणि विनियुञ्जीत ॥८॥ 

राष्ट्रकार्येषु सोत्साहः प्रीतिमान्‌ निश्छलः पवित्रात्मा देशकालानुकूलं 
व्यवहर्ता शोभनरूपसम्पन्नः निर्भीको वावदूकशच पुरुषो राजदूतकर्मणि 
प्रशस्मते ॥६॥ 

कस्मे कोऽधिकारः प्रदेय इत्यत्राह--- 
अमात्ये दण्ड आयत्तो दण्डे वैनयिकी क्रिया । 
नृपतौ कोशराष्ट्रे च दूते सन्धिविपर्थयौ॥१॥ 
दूत एव हि सन्धत्ते भिनत्त्येव च संहतान्‌ । 
दूतस्तत्कुरुते कमं भिद्यन्ते येन वा न वा॥२॥ 
बुद्ध्वा च सर्व तत्त्वेन परराजचिकीर्षितम्‌ । 
तथा प्रयत्नमातिष्ठेद्यथात्मानं न पोडयेत्‌ ॥३॥ 
धनुदुखे महोदुर्गमब्दुर्गं वाक्षमेव वा। 
नुदुर्गं गिरिदुर्गं वा समाश्रित्य वसेत्पुरम्‌ ॥४॥ 
एकः शतं योधयति प्राकारस्थो धनुधरः। 
शतं दशसहत्राणि तस्माददुर्ग विधीयते ॥५॥ 
तत्स्यादायुधसम्पन्नं धनधान्येन वाहनैः। 
ब्राह्मण: शिल्पिभियन्त्रैयवसेनोदकेन च ॥६॥ 
तस्य मध्ये सुपर्याप्तं कारयेद्गृहमात्मनः । 
गुप्तं सर्वत्तुंक॑ शुश्रं जलव॒क्षसमन्वितम्‌ ॥७॥ 
तदध्यास्योद्हेद्धार्या सवर्णा लक्षणान्विताम्‌ । 
कुले महति सम्भूतां हृद्यां रूपगुणान्विताम्‌ ॥८॥ 
पुरोहितं प्रकुर्वीत वृणुयादेव चत्विजम्‌ । 
तेऽस्य गृह्याणि कर्माणि कुर््युवंतानिकानि च ॥६॥ 
मनु० ७। ६५, ६६, ६८, ७०, ७४-७४ 


मन्त्रिणि दण्डाधिकार आयत्तः, दण्डे च विनयक्रिया आयत्ता भवेत्‌; 
येनान्या यरूपो दण्डो न भवेत्‌ । भूपतौ कोशराष्ट्रप्रबन्धावा यत्तौ भवेताम्‌ । 
राजा सर्वविधप्रबन्धं सभाधीनं, सन्धिविरोधौ च गुप्तचराधीनौ कुर्यात्‌ ॥ १॥ 
| दुतस्तदाचरेत्‌ येन शत्रवो भेदं प्राप्नुयुः । यो वे भिन्नान्‌ सम्मेलयति 
सम्मिलिताँइ्च भेदयति तं दूतं प्रचक्षते ॥२॥ | 

सभापतिः सभासदो दूताश्च परेषां शत्रूणामन्यविरोधिनो राज्यस्य 
वाऽशयं याथार्थ्येनावगम्य तथाविधं प्रबन्धं कुर्युयेन स्वराज्यपीडा न 
भवेत्‌ ॥ ३॥ | 

अतः स्वराज्यस्य रक्षणार्थ रमणीये वने धनधान्ययुक्ते देशे वा 
धनुर्धारिभिः पुरुषं रक्षितम्‌, अतएव (दुर्ग) दुर्गमम्‌ (महीदु०) मुदादिभिनि- 
मितप्राकारम्‌ (अब्दुर्गंम) परितो जलेः परिवृतम्‌ (वार्क्षम्‌) सर्वतो वृक्षसमूहै- 
वेष्टितम्‌, (नृढुगंम्‌) समन्ततः सेनाभिरावृतम्‌ (गिरिदुगेम्‌) परितो महा 
र्वतैर्वा समाकुलं नगर निर्माय निवसेत्‌ ॥४॥ 09 

दुर्गस्थो धनुर्धरो योद्धा स्वयमेकः सन्नपि सशस्त्रान्‌ शतं शत्रून्‌ 
योधयति, तत्रस्थाइच शतयोद्धारो दशसहस्रशत्रुभिः -समं योद्ध, क्षमा: । 
अतएव नगरं परितः प्राकारोऽवश्यं निर्मातव्यः ॥५॥ ` 
तच्च दुर्ग शस्त्रास्त्रै रायुधैर्युक्तम्‌, ्रव्यान्नाइवरथादिभिः संकुलम्‌, 
उपदेष्टुभिरध्यापकैर्ब्राह्मणैः शिल्पिभिः कारुभिः नानाविधकलाकौशलयन्त्रैः 
तृणादिना जलेन च सम्पन्नं स्यात्‌ ॥६॥ 
तस्य दुर्गस्य मध्यप्रदेशे सेतो रक्षितं सर्वेत्तृंष सुखकरं धवलं जल- 
ृक्षपुष्पादिभिरावृतञ्च गृहं निमिमीत। यत्र सकलराष्ट्रकाय्यं निर्वाहः 
स्यात्‌ ॥७॥ 
.. एवं ब्रह्माचर्य्याश्रमे स्थित्वा विविधां विद्यामधीत्य -तावद्राष्ट्रकार्य 
विधायानन्तरं सौन्दर्य लावण्यगुणयुक्तां हृदयप्रियामुत्तमकुलोत्पन्नां स्वतुस्यः 
व्रिद्यादिगुणक्मस्वभावामेकामेव भार्य्या विवहेत। अन्याइचागम्या इति 
बुद्धवा चक्षुषापि न वीक्षेत ॥८॥ १. ४ 02 ३ 
--. पुरोहितत्विजौ हि नैत्यिकमग्निहोत्रं क्षेष्ट्यादिराजकृत्यञ्च कुर्य्या- 
ताम्‌, एतदर्थमेतौ वृणुयात्‌ स्वयञ्च राष्ट्रकार्यंतत्परो भवेत्‌। राज्ञः एतदेव 
हि सन्ध्योपासना दिकर्मास्ति येन राष्ट्रकाय्येषु प्रवृत्तः सन्न तद्विपन्तभावं 
श्रापयेत्‌ ॥६॥ जू 
वाषिककरनियमानाह-- 
सांवत्सरिकमाप्तेश्च  राष्ट्रादाहारयेद्वलिम्‌ । . 
स्याच्चाम्नायपरो लोके वर्तेत पितुबन्नुषु ॥१॥ : 
अध्यक्षान्‌ विविधान्‌ कुर्यात्‌ तत्र तत्र विपश्चित:। 
तेऽस्य सर्वाण्यवक्षेरन्तृणां कार्याणि कुवंताम्‌ ॥२॥ 
आवृत्तानां गुरुकुलाह्विप्राणां पुजको भवेत्‌ । 
नुपाणामक्षयो ह्येष निधिराह्मो विधीयते ॥३॥ 
समोत्तमाधमे राजा त्वाहुतः पालयन्‌ प्रजाः। . ` 
न निवर्तेत संग्रामात क्षात्रं धमंमनुस्मरन्‌ ॥४॥ 
आहवेषु मिथोऽन्योन्यं जिघांसन्तो महीक्षितः । 
युध्यमानाः परं शक्त्या स्वर्गं यान्त्यपराङ्मुखाः ॥५॥ 
न च हन्यात्स्वलारूढं न क्लीबं न कृताञ्जलिम्‌ । 
न मुक्तकेशं नासीनं न तवास्मीति वादिनम्‌ ॥६॥ 
न सुप्तं न विसन्नाहं न नग्नं न निरायुधम्‌ । 
नायुध्यमानं पश्यन्तं न परेण समागतम्‌ ॥७॥ 
_ नायुधव्यसनं प्राप्तं नार्तं न परिक्षतम्‌। 
` न भौतं न परावृत्तं सतां धर्ममनुस्मरन्‌ ॥८॥ 


Seen 


१२६ सत्यार्थप्रकाशः 


यस्तु भीतः परावृत्तः सङ्ग्रामे हन्यते परं: । 
भर्तुयेद्दुष्कृतं किञ्चित्तत्सर्व प्रतिपद्यते ॥६॥ 
यच्चास्य सुकृतं किञ्चिदमुत्रार्थमुपाजितम्‌ । 
भर्ता तत्सवंमादत्ते परावृत्तहतस्य तु ॥१०॥ 
रथाश्वं हस्तिनं छत्रं धनधान्यपशूंस्तथा । 
सबंद्रव्याणि कुप्यं च यो यज्जयति तस्य तत्‌ ॥११॥ 
राज्ञश्च दद्युरुद्धारमित्येषा वेदिकी श्रुतिः । 
राज्ञा च सर्वयोधेभ्यो दातव्यमपृथरिजितम्‌ ॥१२॥ 
मनु ७।८०-८२, ८७, ८९, ६१-६७ 
आप्तानां सत्पुरुषाणां द्वारेव वाषिक करमाददीत, सभापती राजा 
प्रधानपुरुषादयरच प्रजासु पितृवद्‌ वेदानुकूलाः सम्तो व्यवहरेयुः ॥ १॥ 
सभा तत्तद्राष्ट्रकार्येष विविधानध्यक्षान्‌ नियुञ्जीत, ते चाधिपतयो 
राजपुरुषाणां कार्याणि लोकेरन्‌ (तत्तद्राजकर्मणि विनियुक्ता राजपुरुषा 
यथावन्नियमेन स्वकार्य कुवेन्ति नवेति) नियमेन कार्यसाधकः सत्कतंव्यः, 
विरुद्धक्रियाइच यथावद्ृण्डनीया: ॥ २॥ 
नृपतीनां वेदप्रचाररूपो यो ब्राह्मो निधिरक्षयकोशस्तस्य प्रचाराय 
ब्रह्मचर्येण वेदादिशास्त्राण्यधीत्य गुरुकुलादागतानां सत्पुरुषाणां यथावदादरो 
राज्ञा सभाभिश्‍्च विधेयः, यैरध्यापिता विद्वाँसो भवन्ति तेऽपि 
सत्कतंव्या: ।। ३॥ 
एवं हि राष्ट्रे विद्योन्नत्या महानुदयः सञ्जायते । स्वतुल्येन, उत्कृष्टेन, 
हीनबलेन वा संग्रामार्थमाहुतः प्रजापालको नृप: क्षात्रधरमेमनुस्मरन्‌ संग्रामान्न 
निवर्तेत किन्तु चातुर्येण तथा युद्ध्येत येन स्वविजय: स्यात्‌ ॥४॥। 
संग्रामेषु परस्परं हन्तुमिच्छन्तो नृपा यथाशक्तथभीरुत्वेनाप राङमुखाः 
सन्तो युद्ध्यमानाः सुखमाप्नुवन्ति । तस्मात्ते कदाचिदपि विमुखा न भवेयुः, 
किन्तु शभुजयार्थ तत्सम्मुखात्कादाचित्कोऽदृश्यभावस्तूचित एव । येन 
प्रकारेण शत्रुजयः स्यात्‌ तथैवाचरेत्‌, यथा सक्रोधः सिहोऽभिमुखमागच्छञ्श- 
स्त्राग्नी भस्मसाद्‌ भवति न तथा स्वयं मूढभावेनात्मानं भ्रंशयेत्‌ ॥५॥ 
युद्धसमये इतस्तत आसीनम्‌, नपुंसकम्‌, प्रणमन्तम्‌, अवद्धकेशम्‌, 
उपविशन्तम्‌, तवेव शरणं गतोऽस्मीति ब्रुवन्तम्‌ ।। ६।। 
निद्रितम्‌, मूच्छितम्‌, अवस्त्रम्‌, शस्त्ररहितम्‌, सङ्ग्राममवलोकयन्तं 
शत्रुणा सहागतम्‌ ॥७॥ तथा-- 
आयुधप्रहा रसम्पी डितम्‌, दुःखितम्‌, विक्षतं, भीरुम्‌, तथा पलाय- 
मानञ्च पुरुषं सत्पुरुषाणां धर्मं मनुस्मरन्तो योद्धारो जात्वपि न हन्युः । किन्तु 
राजा तान्निगृह्य अक्षतान्‌ कारागारे स्थापयेत्‌, तेषां भोजनाच्छादनप्रबन्धो 


षष्ठंसमुल्लासः १२७ 
यथावद्‌ भवेत्‌, क्षतशरीराणामौषधादिभिविधिपूर्वकं सततं रुवप्रतीका रं 
कुर्यात्‌ । तान्‌ न क्षोभयेत्‌ नचापि दुःखयेत्‌, तैश्च यथायोग्यं कार्य कारयेत्‌, 
्त्रीबालवृद्वातुरशोकसन्तप्तपुरुषान्न प्रहरेत्‌ । अत्रैव सबिशेषमवधातन्यम्‌, 
तथा तेषां बालकाँश्च स्वसन्तानवत्पालयेत्‌, स्त्रियश्चापि स्वस्वसृदुहितुवद्‌ 
बुद्ध्वा रक्षणीयाः, विषयाभिकांक्षया चक्षुषापि न ताः समीक्षेत । राष्ट्रस्य 
स्थिरतायां च यैः सह न भूयो युद्धसम्भवस्तान्‌ सत्कारपूर्वंकं परित्यज्य स्वस्व- 
गृहाणि स्वदेशान्‌ वा प्रस्थापयेत्‌, किन्तु यैः समं भविष्यति काले युद्धसम्भव- 
स्ताँस्तु निरन्तरं कारागार एव स्थापयेत्‌ ॥८॥ 

यः खलु योधो भयत्रस्तः, सङ्ग्रामात्‌ पलायमानः शत्रुभिहेन्यते, स 
स्वस्वामिनोऽपराद्धः दण्डनीयो भवेत्‌ 11811 
पलायमानस्य हतस्य योद्ध: प्रतिष्ठां ययात्र परलोके च सुखसम्भाव- 
नाऽऽसीत्‌ स्वाम्येवादत्ते। यस्तु धमेण यथावत्‌ युद्धधते स एव पुण्य- 
फलमइ्नाति ।। १०॥ 
रथाः, वाजिनः, छत्र-धन-धान्य-पशवः सर्वद्रव्याणि, कुप्यं ताम्रादिकं, 
घृततैलादिकञ्च, एषां यो यो भृत्यः सेनापतिर्वा यत्‌ जयति तत्सर्वं तस्यैव 
भवति । नेमां व्यवस्थां करिचदप्युल्लद्धयेत्‌ ॥ ११॥। 
किन्तु योद्धुभिजितद्रव्याणां षोडशांशो राज्ञे प्रदेयः। राजापि 
सर्वे मिलित्वा जितद्रव्याणां षोडशांशान्‌ सेनास्थवृद्धेभ्यः प्रदद्यात्‌, संग्रामे 
निहतानां च भार्याभ्यो बालेभ्यो वा तस्यांशः प्रदेयः । संग्रामविनिहताना- 
मसमर्थ कलत्रपुत्रादिक यथावत्परिरक्षेत्‌ । सामर्थ्यंमुपपन्तास्तु ते यथा योग्य- 
मधिकारेषु विनियोज्याः । यः स्वराज्यवृद्धिमिच्छेत्‌ यञ्चः प्रतिष्ठां विजय- 
ज्चाभिकाङ्क्षेत्‌ स नेतां मर्यादामतिक्रामेत्‌ ॥१२॥ 
अलब्धं चैव लिप्सेत लब्धं रक्षेत्प्रयत्नतः । 
रक्षितं वद्धयेच्चेव वद्ध पात्रेषु निःक्षिपेत्‌ ॥१॥ 
एतच्चतुर्विधं विद्यात्पुरुषार्थ प्रयोजनम्‌ । 
अस्य नित्यमनुष्ठानं सम्यक्‌ कुर्यादतन्द्रितः ॥२॥ 
अलब्धमिच्छेइृण्डेन लब्धं रक्षेदवेक्षया । 
रक्षितं बद्धयेद्‌ वृद्धया वृद्धं दानेन निःक्षिपेत्‌ ॥३॥ 
अमाययैव वत्तंत न कथंचन मायया। 
बुध्येतारिप्रयुक्तां च मायां नित्यं सुसंवृतः ॥४७ 
नास्थ छिद्रं परो विद्याच्छिद्रं विद्यात्परस्य तु । 
गहेत्क्मं इवाङ्गानि रक्षे्विवरमात्मनः ॥५॥ 
बकवच्चिन्तयेदर्थान्‌ सिंहवच्च पराक्रमेत्‌ । 
दुकवच्चावलुम्पेत शशवच्च विनिष्पतेत्‌ ॥६॥ 


१२८ सत्यार्थप्रकाशः 


एवं विजयमानस्य येऽस्य स्युः परिपन्थिनः । 
तानानयेद्ठशं सर्वान्‌ सामादिभिरुपक्रमेः ॥७॥ 
यदि ते तु न तिष्ठेयुरुपायैः प्रथमैस्त्रिभिः । 
दण्डेनेव प्रसह्यंताँश्छनकेर्वेशमानयेत्‌ ॥८॥ 
यथोद्धरति निर्दाता कक्षं धान्यं च रक्षति। 
तथा रक्षन्नुपो राष्ट्रं हन्याच्च परिपन्थिनः ॥ ६॥ 
मोहाड्राजा स्वराष्टूं थः कर्षयत्यनवेक्षया। 
सोऽचिराद्‌ भ्रश्यते राज्याञ्जीविताच्च सबान्धवः ॥१०॥ 
शरीरकषंणात्प्राणाः क्षीयन्ते प्राणिनां यथा । 
तथा राज्ञामपि प्राणाः क्षीयन्ते राष्ट्रकर्षणात्‌ ॥११॥ 
राष्ट्रस्य संग्रहे नित्यं विधानमिदमाचरेत्‌ । 
सुसंग्रहोतराष्ट्रो हि पार्थिवः सुखमेधते ॥१२॥ 
हृयोस्त्रयाणां पञ्चानां मध्ये गुल्ममधिष्ठितम्‌ । 
तथा ग्रामशतानां च कुर्याद्राष्ट्रस्य संग्रहम्‌ ॥१३॥ 
ग्रामस्याधिपति कुर्याइृशग्रामपति तथा। 
बिशतीशं शतेशं च सहत्रपतिमेव च ॥१४॥ 
ग्रामे दोवान्समुत्पन्तान्‌ ग्रामिकः शनकंः स्वयम्‌ । 
शंसेद्‌ ग्रामदशेशाय दशेशो विशतोशिने ॥ १५॥ 
विशतीशस्तु तत्सर्वं शतेशाय निवेदयेत्‌ । 
शंसेद्‌ ग्रामशतेशस्तु सहस्रपतये स्वयम्‌ ॥१६॥ 
तेषां ग्राम्याणि कार्याणि पृथक्कार्याणि चेव हि। 
राज्ञोऽन्यः सचिवः स्निग्धस्तानि पश्येदतन्द्रितः ॥१७॥ 
नगरे नगरे चकं कुर्यात्सवर्थिचिन्तकम्‌ । 
उच्चः स्थानं घोररूपं नक्षत्राणामिव ग्रहम्‌ ॥१८॥ 
स ताननुपरिक्रामेत्सवनिव सदा स्वयम्‌। 
तेषां वृत्तं परिणयेत्सम्यग्राष्ट्रयु तच्चरेः ॥१६॥ 
राज्ञो हि रक्षाधिकृताः परस्वादायिनः शठाः । 
भृत्या भवन्ति प्रायेण तेभ्यो रक्षेदिमाः प्रजा: ॥२०॥ 
ये काथिकेभ्योऽ्थमेव गृह्हीयुः पापचेतसः । 
तेषां सर्वस्वमादाय राजा कुर्यत्प्रिवासनम्‌ ॥२१॥ 
¬ मनु० ७।६६-१०१, १०४-१०८, ११०-११७, १२०-१२४ 
राजा राजसभा चाप्राप्तं लब्धुमिच्छेत्‌, प्राप्तञ्च यत्नेन गोपायेत्‌, 
सुगुप्तञच परिवृ हयेत्‌, परिवधितधनञ्च वेदविद्याधर्मप्रचारे विद्याथिवेद- 
मार्गोपदेशकानामसमर्थानां च रक्षणे व्ययेत ॥। १॥ 


षष्ठसमुल्लासंः १२६ 


एतच्चतुविधपुरुषार्थप्रयोजनमवगम्य निरालसः सन्‌ यथावदमुमनु- 
तिष्ठेत्‌ ॥२॥ द 

दण्डेनाप्राप्तस्य प्राप्तिकामनां, सततं पर्यवेक्षणेन प्राप्तस्य रक्षणं, 
रक्षितस्य वृद्धि कुसीदादिना परिवर्धेनं कुर्यात्‌ प्रवृद्धं च धनं पूर्वोक्तमार्गेषु 
व्ययेत्‌ ।।३।। 

नैव कर्चिद्‌ वञ्चयितव्यः, किन्तु निश्‍छलं सर्वेस्सह व्यवहरणीयम्‌ । 
सदैव स्वरक्षां कुर्वन्‌ शत्रुप्रयुक्तकपटं ज्ञात्वा तन्निवा रणाय यतेत ॥४॥ 

किचिदपि रिपुः स्वदिद्रं नैर्बेल्यं न विजानीयात्‌, रिपोरिछद्राणि तु 
स्वयं विजानीयात्‌ । यथा कच्छपः स्वा ङ्गानि गूहति, तथेव शत्रोः प्रवेशछिद्र- 
माच्छादयेत्‌ ॥।५॥ 

यथा बको मत्स्यनिग्रहे ध्यानावस्थितः सन्‌ निनिमेषचक्षुषा पश्यति, 
तद्वदर्थंसंग्रहान्‌ विचिन्तयेत्‌, द्रव्यादिपदार्थान्बलं च प्रवर्ध्यं शत्रोजये केसरी- 
वत्पौरुषं विदध्यात्‌ । शार्दूलवदन्तहितः शत्रून्निगृह्हीत। समीपमागतान्‌ 
बलवतो रिपून्‌ दुष्ट्वा च शशवत्पलायेत्‌। ततस्तान्‌ वञ्चयित्वा 
निगृह्लीयात्‌ ।। ६।। 
| एवमुक्तप्रकारेण विजयमानस्य सभापते राष्ट्रे ये (परिपन्थिनः) 
दस्यवः पाटच्चराः स्युस्तान्‌ साम-दाम-भेदैरुपायै वंशमानयेत्‌ । तत्र साम = 


शान्ति: । दाम=किञ्चित्प्रदानम्‌। भेद:-परतो विश्लेष्य आत्मसात्‌- 
करणम्‌ ॥७॥ 


य एतैरुपार्य वंशं न गच्छेयुस्तानत्युग्रदण्डेवेशमानयेत्‌ 11८॥ 

यथा कृषीवलः (कक्षम्‌) तृणादिक पृथककृत्य शस्यादिक रक्षति, एवं 
नराधिपः पाटच्चरान्‌ हत्वा राष्ट्र विवर्धयेत्‌ ॥ ९॥ 

यो हि नराधिपो मोहादविचारेण स्वराष्ट्रं निर्बलतां नयति सोऽचि- 
रेणैव सराष्ट्रान्वयः प्रणश्यति ॥१०॥ 

यथा प्राणिनां प्राणाः शरीरकार्येन क्षीयन्ते तथैव प्रजानां दुबेली- 
करणेन राज्ञां प्राणा बलादीनि सान्वयं विनश्यन्ति ॥११॥ 

अतो राजा राजसभा च राज्यकार्ये सिद्धयर्थं तथा प्रयतेत येन तद्‌ 
यथावत्‌ सिद्धधत्‌ । नित्यं राष्ट्रपालनतत्परो भूपः निरन्तरं सुखमनु- 
भवति ॥१२॥ 

अतो द्वित्रिपञ्चशतग्रामाणां मध्ये राज्यस्थानमेकँकं निमिमीत । तेषु 
यथायोग्यं भृत्यान्‌ राजपुरुषान्‌ नियोज्य सकलराष्ट्रकार्याणि साधयेत्‌ ॥१३॥ 

प्रत्येकस्मिन्‌ ग्राम एकेक: प्रधानपुरुषः कार्यः, तेष्वेव दशग्रामेष्वन्यों 
द्वितीयः, एवमेतेष्वेव विशतिग्रामेष्वन्यस्तृतीयः, तथैव शतग्रामेष्वपरश्चतुर्थः, 
तेष्वेब संहस्रग्रामेष्वपरः पञ्चमो ग्रामाधिपतिः प्रधानपरुषः स्थापनीयः | 


3° सत्याथंप्रकादाः 


यथेदानीमेकैकस्मिन्‌ ग्रामे क्षेत्रमापकः (पटवारी पदवाच्यः) दशम्रामेष्वेको 
निग्रहालयः (थानाख्यः) द्वयोनिग्रहालययोरेको महानिग्रहालयः, पञ्चस्वेतेष्‌ 
“तहसीलनामकम्‌” स्थानमेकम्‌ दशसु चैतेषु मण्डल--(जिला)--एको 
नियतोऽस्ति । अयं प्रबन्धप्रकारो मन्वादिधमंशास्त्रात्परिगृहीतः ॥ १४॥ 

एवं प्रबन्धं विधायैते ग्रामाधिपतयः समादेश्याः यत्‌ ग्रामिकोऽधिपतिः 
तत्र समुत्थितान्दोषान्‌ गुप्तरूपेण प्रत्यहं दशग्रामाधिपतये निबेदयेत्‌ । दश- 
ग्रामाधिपतिशच तथेव विशतीशिने दशग्रामवृत्तान्तं सूचयेत्‌ ॥१५॥ तथा-- 

विशतीशेन शतेशः सूचनीयः, शतेशेन तत्रत्यवृत्तान्तजातेः सहस्रशः 
सूचनीयः, एवं सह्रेशेन दशसहस्रेशः, दशसहस्रेशेन च लक्षग्रामेशः, लक्षग्रामे- 
शेस्तु नित्यं प्रात्यहिकवृत्तान्तै राजसभा सूचनीया, तथा राजसभायाः 
सभासद्धिः सार्वभौमचक्रवतिमहाराजसभायां सार्वभौगोलिकवृत्तान्ता 
बिज्ञापनीयाः ॥ १६॥ 

प्रतिदशसहस्रग्रामं द्वौ सभापती नियोजयेत्‌ । ययोरेको राजसभा- 
कार्याण्यवेक्षे, अपरश्च निरालसः सन्‌ सर्वन्यायाधीशादिराजपुरुषाणां 
कार्याणि परिभ्रम्य निरीक्षेत ।। १७॥ 

प्रत्येकस्मिन्‌ महानगरे विचारिकायाः संसदो विशालमुन्नतं चन्द्रवद्र- 
मणीयं गृहं निर्मापयेत्‌ । महान्तो विद्यया कृतसवंविधपरीक्षा विद्यावृद्धास्तत्‌ 
समास्थाय विचारं कुर्यः । राजप्रजयोरुन्मतिकराम्‌ नियमान्‌ विद्याश्च 
प्रकाशयेयुः 11 १८॥ 

परिश्रमणेन कार्यनिरीक्षकसभापतेरधीनाः सर्व गुप्तचरा भवेयुः । ये 
हि क्ष्रियवर्णसम्भवा अन्यवर्णसम्भवा वा स्युः ते्गुप्तच रेरेव राज्यप्रजानां 
गुण दोषौ गुरप्त रीत्या विजानीयात्‌ । अपराधिनो दण्डाः, सत्पुरुषा गुणिनश्च 
सत्कर्तव्याः ॥ १९1) 

राज्ञोऽधिकृता राजपुरुषास्तु सुपरीक्षिताः, सुकुलोत्पन्नाः, धर्मात्मानश्च 
भवेयुः । तदधीना नियुक्तपुरुषाः प्रायो दुष्टाः परपदार्थहर्तारो मोषकाइच 
भवन्ति, एभ्योऽपि वृत्तिदानेन दुष्कमे भ्यस्तान्‌ परिरक्षेत्‌ । तेभ्यर्चेमाः प्रजाः 
परिरक्षेत्‌ ॥२०॥ 

यो राजपुरुषोऽन्यायेन वादिप्रतिवादिभ्यां गुप्तरूपेण धनमादाय पक्ष- 
पातेनान्यायं विदधीत तस्य सर्वस्वहरणं विधाय यस्मान्न पुनरावर्तनं तथा- 
भूतं स्थानं तं प्रेषयेत्‌ । अन्यथा ह्येतस्य दण्डाभा वेऽन्येऽप्येन मनुुर्युः । दण्डिते 
च तस्मिन्‌ दण्डभयात्सवं निर्दोषाः स्युः । यावता धनादिना तेषां राजपुरुषाणां 
योगक्षेमौ सम्यग्‌ भवेताम्‌, तावद्‌ धनं भूमिर्वा राष्ट्रात्‌ प्रतिमासं प्रतिसंवत्सरं 
सक्कदेव वा तेभ्यः प्रदातव्या । वाद्धक्यमुपपन्नेष्वपि तेषु तद्वृ ्तेरधेभागं वेतन- 
मामरणान्तं यथावत्तेभ्यः प्रदद्यात्‌ । एषामपत्यानि सत्कतेव्यानि, गुणानुसाः 


'घष्ठसमुल्लास: १३१ 


रेशैश्धोऽपि वत्तिरवऱ्यं प्रदातव्या । तथा असमर्थभ्यस्तद्वारकेभ्यो भार्याये च 
--यदि जीविता भवेत--निर्वाहाथं धनं राष्ट्रात्‌ दापयेत । परं यदि तत्पत्नी 
तत्पुत्राइच दुष्कमिणः स्युस्तदा किमप्येभ्यो न. प्रयच्छेत्‌ । इयञ्च नीति 
सदेवानुसरणीया ॥२१॥ 
यथा फलेन युज्येत राजा कर्सा च कर्मणास्‌ । 
तथावेक्ष्य न्‌पो राष्ट्रे कल्पयेत्सततं करान्‌ 1१॥। 
यथाल्पाऽल्पमदन्त्याद्ं वार्योकोवत्सषट्पदाः । 
तथाऽल्पाऽल्पो ग्रहीतव्यो राष्ट्राद्राज्ञाब्दिकः करः ॥२॥। 
नोच्छिस्द्यादात्मनो मूलं परेषां चातितृष्णया । 
उच्छिन्दन्ह्यात्मनो मूलमात्मानं ताँश्च पोडयेत्‌ ॥३॥ 
तीक्ष्णश्चेव मुदुश्च स्यात्कायं वीक्ष्य महीपतिः । 
तीक्ष्णश्चेव मुदुश्चेच राजा भवति सम्मतः ॥४॥ 
एवं सवं विधायेदमितिकत्तंव्यमात्म न: । 
यवतश्चेबाप्र मत्ततरव परिरक्षेदिमाः प्रजाः ५॥ 
विक्रोशन्त्यो यस्य राष्ट्रादध्ियन्ते दस्युभिः प्रजाः । 
सम्पश्यतः सभृत्यस्य मृतः स न तु जीवति॥६॥ 
क्षत्रियस्य परो धर्मः प्रजानामेव पालनम्‌ । 
निदिष्टफलभोक्ता हि राजा धर्मण युज्यते ॥७। 
+मनु० ७।१२८,१२६,१३६,१४०,१४२-१४४ 
येन राजा कर्मणां कर्ता राजपुरुषः प्रजाजनो वा सुखात्मकफलेन 
युज्येत तथैव विचार्य राजा राजसभा च स्वराष्ट्रे क रनियमान्‌ कुर्यात्‌ ॥ १॥ 
वारि जलम्‌, तदेव ओकः स्थानं यस्य स वार्योकः “जोक” इत्याख्यात 
वत्सो गो-बालः, षट्पदो भ्रमर एते यथाद्यं भक्षणीयमल्पतरमेव भक्षयन्ति 
एवं राज्ञापि प्रजातोऽल्पतर एव वार्षिक: कर आदेयः ॥।२॥ 
अतिलोभेन स्वस्य तथाऽन्येषां सुखमूलं नोन्मूलयेत्‌, यो व्यवहारं 
सुखमूलञ्चोच्छिनत्ति स स्वमन्याँश्चापि दुःखयत्येव ।।३॥ 
राजा कार्यवशात्कठिनस्वभावः कोमलइ्च भवेत्‌, दुष्टेषु त्रूरदुष्टया 
्रेष्ठेष च कोमलदृष्ट्या सदैवातिमान्यः सञ्जायते ।॥॥४॥ 
एवं सर्वविधं प्रबन्धं विधाय प्रमाद रहितस्तत्परश्च सन्‌ निरन्तरं प्रजा 
पालयेत्‌ ॥५॥ 
सभृत्यस्य यस्य राज्ञः पश्यत एव दस्यवो रुदतीनां विलपन्तीवां च 
प्रजानां पदार्थान्‌ प्राणाँश्चापहरन्ति स भृत्यामात्यसहितो मृत एव नतु जीवति 
महद्‌ दुःखं चाप्नोति ॥६॥ 
भत एव प्रजानां पालनमेव राज्ञः परमो धर्मः। मनुस्मृतेः सप्तमाध्याये 

यथाकरनियमो व्यवस्थापितः, यथा वा सभा व्यवस्थापयेत्तमनुसरन्नराधिप: 
धर्मेण युक्तः सन्‌ सुखमधिगच्छति, अन्यथा तु दुःखं लभते ॥७॥। 
उत्थाय पश्चिमे यामे कृतशोचः समाहितः । 
हुतारिनर्ज्राह्मणाँश्चाच्यं प्रविशेत्स शुभां सभाम्‌ ॥१॥ 
तत्र स्थिताः प्रजाः सर्वाः प्रतिनन्द्य बिसजयेत्‌ । 
विसृज्य च प्रजाः सर्वा मन्त्रयेत्सह मन्त्रिभिः ॥२॥ 
गिरिपृष्ठं समारुह्य प्रासादं वा रहोगतः । 
आरण्ये निःशलाके वा मन्त्रयेदविभावितः ॥३॥ 
यस्य मन्त्रं न जानन्ति समागम्य पृथग्जनाः । 
स कृत्स्नां पृथिवीं भुङ्क्ते कोशहीनोऽपि पार्थिव: ॥४॥ 
--मनु० ७।१४५-१४८ 
रात्रेरन्तिमप्रहर उत्थाय, शौचं विधाय सावधानमतिरीइ्वरं ध्यायेत्‌ । 
अग्निहोत्रं कृत्वा धाभिकान्‌ सत्कृत्य भोजनादिकञ्च निर्वंत्यं सभां प्रविशेत्‌ । 
तत्रोपस्थिताः सर्वाः प्रजा (सम्भाषणदर्शनादिभिः) आदृत्य विसजे- 
यित्वा च राजव्यवस्थाविचारं कुर्यात्‌ ॥२॥। 
पर्वतशिखरमारुह्य एकान्तगृहे निःशलाके वने निर्जने वा स्थाने 
दिरोधभावं परित्यज्य मन्त्रिभिस्सह राष्ट्रकार्यं चिन्तयेत्‌ ।।३।। 
यस्य राज्ञो मनोगतभावमन्ये जना: सम्भूयापि न विदन्ति, यस्य शृद्धो 
गम्भीरः परोपकारनिमित्तो विचारः सव॑दा सुगुप्तो भवति । स द्रव्यहीनोऽपि 
राजा सकलपृथ्वीशासने समर्थः । तस्माद्‌ भूपः सभासदामनुमतिमन्तरेण न 
किमपि स्वेच्छयाऽनुतिष्ठेत्‌ ।।४॥। 
आसनं चेव यानं च सन्धि विग्रहमेव च। 
कार्य वीक्ष्य प्रयुञ्जीत द्वेधं संश्रयमेव च ॥१॥ ` 
सन्धि तु द्विविधं विद्याद्राजा विग्रहमेव च। 
उभे यानासने चेद द्विविधः संश्रयः स्मृतः ॥२॥ 
समानयानकर्भा च विपरीतस्त्थंव च। 
तथा त्वायतिसंयुक्तः संधिज्ञेयो द्विलक्षणः ॥३॥ 
स्वयंकृतश्च कार्यार्थमकाले काल एव वा। 
मित्रस्य चेवापकृते द्विविधो विग्रहः स्मृतः ॥४॥ 
एकाकिनश्चात्ययिके कार्ये प्राप्ते यदृच्छया । 
संहतस्य च मित्रेण द्विविधं यानमुच्यते ॥५॥ 
क्षीणस्य चेव क्रमशो देवात्पुवकृतेन वा। 
मित्रस्य चानुरोधेन द्विविधं स्मृतमासनम्‌ ॥६॥ 

बलस्य स्वामिनश्चेव स्थितिः कार्यार्थसिद्धये । 
द्विविधं कोत्यंते हेधं षाड्गृण्यगुणवेदिभिः ॥७॥ 
अर्थसम्पादनाथं च पीड्यमानः स शतिः । 
साधुषु व्यपदेशार्थं द्विविधः संश्रयः स्मृतः ॥८॥ 
यदावगच्छेदायत्यामाधिक्यं ध्रवमात्मनः । 
तदात्वे चाल्पिकां पीडां तदा सन्धि समाश्रयेत्‌ ॥६॥ 
यदा प्रहष्टा मन्येत सर्वास्तु प्रकृतोभु शम्‌ । 
अत्युच्छ्तं तथात्मानं तदा कुर्वीत विग्रहम्‌ ॥१०॥ 
यदा मन्येत भावेन हुष्टं पुष्टं बलं स्वकम्‌ । 
परस्य विपरीतं च तदा यायाद्रिपुं प्रति ॥११॥ 
यदा तु स्यात्परिक्षीणो वाहनेन बलेन च। 
तदासीत प्रयत्नेन शनकेः सान्त्वयन्नरीन्‌ ॥१२॥ 
मन्येतारि यदा राजा सर्वथा बलवत्तरम्‌ । 
तदा द्विधा बलं कृत्वा साधयेत्कार्यमात्मनः ॥१३॥ 
यदा परबलानां तु गमनीयतमो भवेत्‌ । 
तदा तु संश्रयेत्‌ क्षिप्रं धामिकं बलिनं नुपम्‌ ॥१४॥ 
निग्रहं प्रकृतीनां च कुर्याद्योऽरिबलस्य च। 
उपसेवेत तं नित्यं सवंयत्नेर्गृ यथा ॥१५॥ 
यंदि तत्रापि सम्पश्येहोषं संश्रयकारितम्‌ । 
सुयुद्धमेव तत्राऽपि निविशद्धः समाचरेत्‌ ॥१६॥ 
त | “>मनु० ७।१६१-१७६ 
अत्र सर्वे राजादिराजपुरुषे रवधातव्यम्‌-- 

(आसनम्‌) स्थिरता, (यानम्‌) शत्रुमुखाभिगमनम्‌, (सन्धिः) मैत्री, 
(बिग्नहः) दुष्टशत्रुभिविरोधः, (द्वैधं) सैन्य द्विधा विधाय स्वविजयसाधनं 
(संश्रयः) नेबेल्यदशायां प्रबल राजाश्रयणम्‌, एतानि षट्‌ कर्माणि यथावत्कार्य 
विचार्य तत्र प्रयोज्यानि ॥ १॥। 

सन्धिविग्रहो यानमासनं द्वैधीभावः संश्रयश्च द्विप्रभेदाः । तान्‌ यथावत्‌ 
विजानीयात्‌ ॥२॥ 

सन्धिद्विविधः शत्रुणा मैत्री विपरीतभावो वा । किन्तु तात्कालिकं 
तथोत्तरकालिकञ्च कर्म कुर्वन्नेव द्विविधं सन्धि समाचरेत्‌ ॥३॥ 

विग्रहश्चापि द्विविधः। स्वार्थसिद्धये योग्यायोग्यसमयमविचार्यं 
संग्रामानुष्ठानमेकः, तथा सुहुन्निमित्तः संग्रामो द्वितीयः ।४॥ 

` यानञ्चापि द्विविधम्‌ । आकस्मिके स्वार्थेलाभे स्वेच्छया युद्धे प्रवतन- 
माद्यम्‌, मित्रयोगेनारिमुखाभिसर्पणं द्वितीयम्‌ ॥५॥ 

स्वयं कथञ्चित्‌ क्षीणस्य निर्बलस्य मित्रेण वा निवारितस्य स्व- 
स्थानावलम्बनमिति द्विविधमासनम्‌ ।६॥ 
कायंसिद्धयै सेनापतीन्‌ सैन्यानि च द्विधा विभज्य विजयसाधनं 
द्विविधं द्वैधमुच्यते ।।७॥ 
स्वप्रयोजनसिद्धधर्थ कस्यचिद्‌ बलवतो राज्ञो महात्मनो वा शरणा- 
श्रयणं-येन शत्रृणा पीडितो न भवेत्‌-द्विविधः संश्रय उच्यते ॥८॥ 
तात्कालिकयुद्धे स्वल्पेऽपि नाशसम्भवे तथोत्तरकालसंग्रामे च स्ववृद्धि- 
विजयलाभावगमे शत्रुणा सहोचितकालावर्धि सन्धि कुर्यात्‌ ॥६॥ 
यदैव निजां सर्वा प्रजां सेनाञ्च सुप्रसन्नामुन्नतिशीलां विजानीयात्‌, 
आत्मानमपि च तथैव मन्येत तदा शत्रुणा युद्ध्येत ॥ १०॥ 
यदात्मनो बलं सैन्यं प्रहृष्टं पुष्टियुक्त सुप्रसन्नञच जानीयाच्छत्रोइच 
बलमतो विपरीतं निर्बलं भवेत्‌ तदा शत्रुमभियायात्‌ ॥ १ १॥ 
यदा सैन्येन रथाश्वादिभिर्वाहनैश्च परिक्षीणो भवेत्‌ तदा शत्रु 
सामोपायेन शनैः शनैः शान्तिमुपनयन्नासनमाचरेत्‌ ।। १२।। 
वैरिणं बलीयांसं विलोक्य दवैधमा श्रयेत्‌, स्वकार्यङ्च सम्पादयेत्‌ ॥ १३॥ 
शत्रोराक्रमणसम्भावनायां तु तूर्णं धर्मात्मानं बलीयांसं राजान- 
माश्रयेत्‌ ॥ १४॥ 
संश्रितो यः कश्चिद्‌ भूपः शत्रो राज्याङ्गं शक्तिञ्च नाशयितुं 
प्रभवेत्‌ स हि विशेषतो गुरुवत्सेव्यः ॥ १ ५॥ 
यद्याश्चितोऽपि कस्यचिदाश्रयदातुः कर्मणि दोषं पञ्येत्तेन सहापि 
निर्भीकः सन्‌ युद्धमाचरेत्‌ । धामिकेण राज्ञा समं न कदाचिदपि वि रोधं 
कुर्यात्‌ किन्तु तेन साकं सदैव मैंत्रीमुपगच्छेत्‌ । दुर्जनस्य तु प्रबलस्यापि 
शत्रोजेयार्थं पूर्वोक्ताः प्रयोगाः प्रयोज्याः ॥ १६॥ 
सर्वोपायेस्तथा कुर्यान्नीतिज्ञः पृथिवीपतिः । 
यथास्याभ्यधिका न स्युमित्रोदासोनशत्रवः ॥१॥ 
आयति स्वकार्याणां तदात्वं च विचारयेत्‌ । 
अतीतानां च सर्वेषां गुणदोषौ च तत्त्वत: ॥२॥ 
आयत्यां गुणदोषज्ञस्तदात्वे क्षिप्रनिश्चयः । 
अतोते कार्यशेषज्ञः शदुभिर्नाभिभूयते ॥३॥ 
यथैनं नाभिसंदर्ध्युमित्रोदासोनशत्रव: । 
तथा सर्व॑ संविदध्यादेष सामासिको नयः॥४॥ 
~ मनु० ७।१७७-१४० 
नयविन्नृपः सर्व विधैरुपायैरेवं प्रबन्धं विदधीत येन मित्राणि, 
उदासीनाः, शत्रवश्चाधिका न भवेयुः ॥ १॥ 


षष्ठसमुल्लांसः १३५ 


त्रिष्वपि भूतभविष्यद्वत॑मानकालेषु कतंव्यविषयान्याथार्थ्येन गुण- 
दोषाणां विचारपुरस्सरं चिन्तयेत्‌ ॥२॥ 
ततश्च दोषाणां निवारणे गुणानाञ्च स्थैयंसम्पादने यतेत । यो भूप 
आगामिकालेषु विधातव्यविषयाणां गुणदोषौ वेत्ति, यश्च तात्कालिकेषु 
्रत्युत्पन्नमतिः, यो वाऽनुष्ठितकार्येषु कत्तेव्यावशेषं सम्यग्‌ जानाति नैव स 
कहिचिदपि शत्रुभिः पराभूयते ॥३॥ 
सर्वे राजपुरुबैविशेषेण च सभापतिना तथा प्रयतनीयम्‌, येन सुहृदः, 
उदासीनाः, रिपवो वा नैनं राजानं राष्ट्रं वा परिभवेयुः। संक्षेपतोःत्रेयमेंव 
नीतिः ॥ ४ 
कुत्वा विधानं मूले तु यात्रिकं च यथाविधि। 
उपगृह्यास्पदं चेव चारान्‌ सम्यरिविधाय च ॥१॥ 
संशोध्य त्रिविधं मार्ग षड्विधं च बलं स्वकम्‌ । 
सांपरायिककल्पेन यायादरिपुरं शनेः ॥२॥ 
शत्रुसेविनि मित्रं च गूढे युक्ततरो भवेत्‌ 1 
गतप्रत्यागते चेव स हि कष्टतरो रिपुः॥३॥ 
दण्डव्यूहेन तन्मार्गं यायात्तु शकटेन बा। 
वराहमकराभ्यां दा सुच्या वा गरुडेन वा ॥३४॥ 
यतश्च भयमाशकेत्ततो विस्तारयेद्बलम्‌ । 
पद्मेन चेव व्यूहेन निविशेत सदा स्वयम्‌ ॥५॥ 
सेनापतिबलाध्यक्षौ सवैदिक्कु निवेशयेत्‌ । 
यतश्च भयमाशङ्कृत्‌ प्राचो तां कल्पयेहिशम्‌ ॥६॥ 
गुल्मांश्च स्थापयेदाप्तान्‌ कृतसंज्ञान्‌ समन्ततः । 
स्थाने युद्धे च कुशलातभीरूनविकारिणः ।।७॥ 
संहतान्‌ योधयेदल्पान्‌ कामं विस्तारयेद्‌ बहून्‌ । 
सूच्या बज्नेण चेवेतान्‌ व्यूहेन व्यूह्य योधयेत्‌ ॥८॥ 
स्यन्दनाश्वैः समे युध्येदनूपे नोद्विपेस्तथा । 
वृक्षगुल्मावृते चापेरसिचर्मायुधेः स्थले ॥६॥ 
प्रहर्षयेद्‌ बलं व्यूह्य ताँश्च सम्यक्‌ परीक्षयेत्‌ । 
चेष्टाश्‍चेव विजानीयादरीन्‌ योधयतामपि ॥१०॥ 
उपरुध्यारिमासीत राष्ट्रं चास्योपपीडयेत्‌ । 
दूषयेच्चास्य सततं यवसान्नोदकेन्धनम्‌ ॥११॥ 
भिन्य्याच्चेव तडागानि प्राकारपरिखास्तथा । 
समवस्कन्दयेच्चेनं रात्रौ वित्रासयेत्तथा ॥१२॥ 


१३६ सत्यार्थप्रकाश: 


प्रमाणानि च कुर्वोत तेषां धर्म्यान्यथोदितान्‌ । 
रत्नंश्च पूजयेदेनं प्रधानपुरुषः सह॥१३॥ 
आदानमप्रियकरं दानञ्च प्रियकारकम्‌ । 
अभोष्सितानामर्थानां काले युक्तं प्रशस्यते ॥१४॥ 
मनु० ७ १८४-१९२,१९४-१९६,२०३, २०४ 
स्वराष्ट्ररक्षाप्रबन्धं विधाय यात्रानिमित्ताः सैन्य-पान-वाहन- 
शस्त्रास्त्राद्याः सर्व॑सामग्रीरादाय दूतान्‌ -सा वेत्रिकसमाचारप्रदपुरुषाँइच 
सुगुप्तं संस्थाप्य शत्रो रभिमुखं योद्धुं यायात्‌ ॥ १॥ 
त्रिविधं पन्थानं-एक स्थले, द्वितीयं भुमो--जले, समुद्रेषु नदीषु वा 
तृतीयमाकाशे संशोध्य, भुमिमार्गे रथाइवकरिभिः, जले नौकाभिः, आकाशे 
च विमानादियानेगंच्छेत्‌ । पदातिरथाइवहस्तिशस्त्रास्त्रान्नपानादिसामग्री 
यथावदादाय केनचिद्‌ व्यपदेशेन शनैः शन: शत्रुनगरसमीपं यायात्‌ ॥२॥ 
योऽन्तव्‌ त्या रिपुणा संयुक्तः, निजेन समञ्चापि बहिभविन मित्रत्व- 
मुपागतो, गूढभावेन च शत्रु सूचयति, स हि महारिंपुरवगन्तव्यः । तस्य 
गमनागमनयोः स्तेन सहाऽऽलापे च सावधानम तिर्भवेत्‌ । अन्तःशत्रुरुपरिमित्रं 
पुमान्‌ महाशत्रुरवगन्तव्यः ॥३॥। 
व्यूहो हि नाम सैन्यविन्यासः, युद्धनिमित्तं सैनिकानां रचनाविशेषः । 
व्यूह रचनात्रिशेषं राजपुरुषान्‌ शिक्षयेत्‌, स्वयं नृपोऽप्यभ्यसेत्‌, एवं सवे- 
प्रजाजनाँर्चापि शिक्षयेत्‌, शिक्षिता एव योद्धारः सम्यग्‌ योद्ध, विजानन्ति, 
शिक्षाकाले तथाविधशिक्षया दण्डव्यूहेन दण्डवत्ति्यग्रचनाविशेषस्तेन, शकट- 
व्यू हैन -शकटो रथस्तद्वत्तेन व्यू हेन, वराहव्यू हेन यथा हि शूकरा धावन्तो- 
ऽन्योऽ्यमनुयान्ति कहिचिच्च सर्वे संयुज्य निचयेन यान्ति तद्वत्‌, मकर- 
व्यू हेन-मकरो यथा जले प्लवते तथा, सुचीव्यूहेन--यथासूचिकाग्रभागः 
सूक्ष्म: तदन्तर्भागः स्थूलः तथा सैन्यं चालयेत्‌ । नीलकण्ठः पक्षिविशेषो 
यथोपरि-अध्षश्चोतप्लुत्य प्रहरति तद्वत्‌ सैनिकान्‌ व्यूह्य योधयेत्‌ ।।४॥ 
यतो भीतिसन्देहस्तत एव सेनां प्रसारयेत्‌ । स्वयञ्च सर्वसेनापतिभि: 
परिवृतः पदमव्यू हेन सरवतः सैन्यानि स्थापयित्वा मध्ये तिष्ठेत्‌ ॥। ५॥ 
सेनानायकान्योद्धं रचाष्टासु दिक्षु स्थापयेत्‌। यतो दिग्भागतः 
समरसम्भवस्तदभिमुखमेव सेनामुखं कारयेत्‌, तथान्यास्वपि दिक्षु सुप्रबन्धो 
विधेयः, अन्यथा हि पृष्ठपार्वभागेनापि वैरिघातः सम्भवति ।। ६॥ 
युद्धविद्यानिपुणान्‌ धार्मिकान्‌ अवस्थानयुद्धयोः प्रवीणान्‌ निर्भया- 
नव्यभिचारिणः स्थिरस्तम्भानिव सैन्यैकदेशान्‌ गुल्माख्यान्‌ सवेदिक्षु सैन्य 
परितः स्थापयेत्‌ ।।७॥। 
स्वत्पकंः सैनिकेर्बहुभिः सह सम्पराये सङ्घे न योद्धव्यम्‌ । सत्यवसरे 

चाल्पानेंव झटिति विस्तारयेत्‌ । नगराणि दुर्गान्‌ शत्रुसैन्यं वा प्रविश्य योधने 
सूचीव्यूहेन वज्नव्यूहेन वा द्विधारोऽसिरिव सव्यापसव्यं शतून्‌ योधयन्तः 
प्रविशेयुः । अन्ययापि नैकविधव्यूह रचनया-सैन्यस्थित्या- योधयेयुः । सम्मुख 
एव शतच्नीभुशुण्डीनां प्रहारे तु सर्पव्यूहेन--सपेवद्भूमि स्पृशन्तो गच्छेयुः । 
शतघ्नीसान्निध्ये पुनः सम्प्राप्ते तत्रस्थान्‌ जनान्‌ निहत्य निगृह्य च शतघ्नी- 
मुखं शत्रोरभिमुखं विधाय ताभिरेव शतघ्तीभुशुण्ड्यादिभिररीन्‌ हन्युः । 
अथवा वृद्धपृरुषान्‌ तुरङ्गेष्वारोप्य शतघ्नीसम्मुखं धावयेयुः, मध्ये च 
शूरानश्वारोहिणः संस्थाप्य रिपुभुपगम्य प्रहरेयुः ॥८॥ 

समभूमौ रथाइवपदातिभिः, जलनिधौ पोतैः, स्वल्पजले गजैः, 
तरुगुतमावृतप्रदेशे धनुर्वाणैः, सैकतप्रदेशेषु कृपाणेशचर्मायुधेशच (ढाल 
इत्याख्यातैः) युद्धथ रन्‌ योधयेयुश्च ॥ &॥ 

समर-समये योद्धुन्‌ उत्साहयेत्‌, तथा हर्षयेदपि । युद्धान्ते च शौयं- 
पराक्रमोत्साहोत्पादकॅर्व्याख्याचैरन्तपानशस्त्रास्त्रभेषजदानेशुच सवंसैनिकानां 
मनांस्याह्नादयेत्‌ । व्यूहं विना न युद्धथ त नापि योधयेत्‌ । तथा योधा- 
नामरिभिः सह युद्धयमानानामपि सोपध्यनुपधिचेष्टां बुध्येत ॥ १०॥ 

सत्यवसरे यथाकामं शत्रून्‌ परित आवृत्य निरुन्ध्यात्‌, राज्यञ्चास्य 
समुत्साद्य यबसधासान्नोदकेन्धनादिक दूषयेत्‌ ॥ ११॥ 

शत्रोः सरांसि विनाशयेत्‌, तथा दुरगेप्राकारपरिखा भिन्द्यात्‌ । रात्रौ 
चैनं वित्त्रासयेत्‌ जयोपायञ्च विदधीत ॥ १२॥ 

विजित्य प्रमाणं प्रतिज्ञादिकं लेखयेत्‌ । तद्व॑श्यमेवान्यं धामिकनरं 
राजानं कुर्वीत । तस्माच्च संविदं कारयेत्‌ “यथास्माकमादेशः, यथा च 
धामिका राजनीतिस्तामनुसृत्य न्यायेन प्रजाः पालनीयाः” इति । एवमुपदिश्य 
तदभ्याशे तादृशाः पुमांसो नियोजनीया येन भूय उपद्रवो न जायेत । 
विजितञ्च प्रधानपुरुषैः सह रत्नायुत्कृष्टपदार्थप्रदानेन सत्कुर्वीत । येन 
कार्ये निर्वाहोऽप्यस्य न भवेत्तथैनन्न कुर्यात्‌ । का राक्षिप्तमप्येनं यथाहुँमचेयेत्‌ । 
येनासौ पराभवशोकविमुक्तः सन्नानन्दमतुभ वेत्‌ ॥ १३॥ 

लोके हि परपदार्थानां ग्रहणमप्रीतिकरं स्वपदार्थप्रदानञ्च प्रीतेः 
कारणमिति प्रसिद्धमेव विशेषतश्च यथाकालं कर्तेव्यानुष्ठानं प्रशस्यते । 
पराजितपुरुषाय तन्मनोऽभिलषितपदा्ंप्रदानन्तु नितरां श्रेयः । नेनं 
कदाचिदपि गहुयेदुपहसेद्वा। अपि चास्माभिस्त्वं विजितोऽसीति तत्पुरः 
जात्वपि न भाषेत । किन्तु स “भवानस्मदीयो बन्धुः” एवमादिवचोभिः 
सततं मान्य आदरणीयश्च ॥ १४॥ - 

कीदृशाः सुहृदो भवेयुरित्यत्राह्‌- 


१३८ सत्यार्थप्रकाश: 


हिरण्यभूमिसम्प्राप्त्या पाथिदो न तथैधते । 
यथा मित्र ध्रुवं लब्ध्वा कृशमप्यायतिक्षमम्‌ ॥१॥ 
धर्मज्ञं च कृतज्ञ च तुष्टप्रकृतिमेव च। 
अनुरक्तं स्थिरारम्भं लघुमित्रं प्रशस्यते ॥२॥ 
प्राज्ञ कुलोनं श्रं च दक्षं दातारमेव च। 
कृतज्ञं धृतिमन्तञच कष्टमाहुररि बुधाः ॥३॥ 
आय्येता पुरुषज्ञानं शोय्य॑ करुणवेदिता । 
स्थौललक्ष्यं च सततमुदासीनगुणोदयः ॥ ४॥ 
¬ मनु० ७1 २०८-२११ 
भूमिसुवर्णलाभेन पार्थिवस्तथा न वृद्धिमेति यथा स्थिरानुरागिणं दुर- 
दशिनं कार्यसाधक समर्थ सुहृदम्‌, अपि वा दुर्बलमपि मित्रं लब्ध्वा वर्धते ॥ १॥। 
धर्मेज्ञं, कृतोपका रस्य स्मर्तारम्‌, प्रसन्नस्वभावम्‌, अनुरागिणं, स्थिर- 
कार्यारम्भं, निर्बलमपि सुहृदं लब्ध्वा महीपतिः प्रशस्यते ॥२॥ 
बुद्धिमन्तं, महाकुलं, विक्रान्तं, चतुरं, दातारं, उपकारस्मर्तारं, 
घैयेवन्तं (सुखदुःखयोरेकरूपम्‌) पुमांसं न कहिचित्‌ शत्रृभावमापादयेत्‌, 
अन्यथाह्यात्मानं क्लेशयिष्यति ॥३॥ 
सुप्रशस्यगुणान्वितः, सदसत्पुरुषविशेषज्ञः, विक्रान्तः, कृषालुः, स्थूल- 
` लक्ष्यश्च - सतत स्वासम्बद्धवार्ताश्नावकः--पुमान्‌ उदासीन इति गीयते ॥४॥। 
एवं सर्वेसिदं राजा सह संमन्त्र्य मन्त्रिभिः । 
व्यायम्याप्लुत्य मध्याह्न भोक्तुमन्तःपुरं विशेत्‌ ॥ --मनु० ७।२१६ 
एवं पूर्वोक्तचर्यया प्रातरुत्थाय कृतशौचः सन्ध्याग्निहोत्रादिकं 
निवेर्त्यान्ये: पुरो हितादिभिर्वा कारयित्वा मन्त्रिभिः सह सम्मन्त्र्य सेनासन्नि- 
वेशमभ्येत्य सेनिकान्‌ सेनानायकाँश्च निरीक्ष्य तान्‌ विविधव्यू हरचना प्रका रं 
शिक्षयित्वा हस्त्यश्वगोशालां शस्त्रास्त्रागारं वेधालयं द्रव्यकोशञ्च प्रत्यहं 
परीक्ष्य प्रबन्धप्रतिबन्धकानपनुदेत्‌ । ततो व्यायामशालामेत्य शारीरं परिश्रमं 
विधाय मध्याह्ने भोक्तुं भार्यादिनिवासस्थानमन्तःपुरं प्रविशेत्‌ । सुपरीक्षितं 
बुद्धिबलपराक्रमारोग्यवर्धकं रोगहरं विविधान्नव्यञ्जनपानयुतं सुगन्धि- 
मिष्टादनेकरससंयुक्तमुत्तमाशनं भुञ्जीत । येन सदैव सौख्यं भवेत्‌ । इत्थं 
सुप्रबन्धेन सकलराष्ट्रकार्यंमुन्तयेत्‌ । 
प्रजासम्बन्धिनः क रविषयकनियमानाह-- 
पञ्चाश-द्भाग आदेयो राज्ञा पशुहिरण्ययोः । | 
धान्यानामष्टमो भागः षष्ठो द्वादश एव वा ॥ --मनु० ७।१३० 
व्यवसायिशिल्पिजनेभ्यः पशुसुवर्ण रजतादिव्यापारेषु लब्धलाभानां 
पञ्चाशत्तमो भागः, धान्याद्चन्नेषु षष्ठोऽष्टमो द्वादशो वा भागो ग्राह्म:। 


षषठसमुल्लांसं: १३६ 


धनादानं तथा विदधीत येन कृषीवला धनाद्यभावेन क्लेशभाजो न स्युः । यतो 
वै प्रजानां धनाढयारोगत्वे अन्नपानादिभिः सम्पन्तत्वे च राजानः प्रवर्धन्ते । 
राजपुरुषैः स्वसन्तानवत्प्रजाः पालनीयाः, प्रजाभिश्च राजानो राजपुरुषादयश्च 
पितृवदवगन्तव्याः । कृषकप्रभृतयः श्रमजीविनो राज्ञामपि राजान इति तथ्य- 
मेव। राजा तु तेषां केवलं रक्षकः। प्रजानामभावे हि स कस्य राजा भवेत्‌ ? 
राज्ञश्चाभावे कस्य ताः प्रजाः स्युः ? इत्यं द्वावपि स्वस्वकतंव्यकमंसु स्वतन्त्रौ, 
अन्योऽ्याश्रितोपकारककर्मसु च परतन्त्रावासाताम्‌ । प्रजासम्मतिविरुद्धा 
राजानो राजपुरुषाश्च न भवेयुः । राजादेशवि रोधिनश्च राजपुरुषाः प्रजाश्च 
न स्युः । एवं राजकीयं राजनीतिविषयककतंव्यविधानं समासतो वणितम्‌, 
विस्तरस्तु चतुवं देषु, मनुस्मृतौ, शुक्रनीतौ, महाभारतादिषु च द्रष्टव्यः । 
प्रजानां न्यायव्यवहारविषयश्च मनुस्मृतेरष्टमनवमाध्याये वणितः, तदनुसारेण 
व्यवहतेव्यम्‌ । संक्षेपेणात्रापिं विन्यस्यते -- 

प्रत्यहं देशदृष्टैश्च शास्तदृष्टैश्च हेतुभिः । 

प्रष्टादशसु मार्गेषु निबद्धानि पृथक्‌ पृथक्‌ ॥१॥ 

तेषामाद्यमुणादानं निक्षेपोऽस्वामिविक्रयः । 

सम्भूय च समुत्थानं दत्तस्यानपकर्म च ॥२॥ 

वेतनस्येव चादानं संविदश्च व्यतिक्रमः । 

ऋयविक्रयानुशयो विवादः स्वामिपालयोः ॥३॥ 

सीमाविवादधमंश्च पारुष्ये दण्डवाचिके । 

स्तेयं च साहसं चैव स्त्रीसड्ग्रहणमेबव च ॥४॥ 

स्त्रीपुंधर्मो विभागश्च द्यूतमाह्वय एव च। 

पदान्यष्टादशेतानि व्यवहारस्थिताविह ॥५॥ 

एषु स्थानेषु भूयिष्ठं विवादं चरतां नणाम्‌ । 

धर्म शाश्वतमाश्रित्य कुर्यत्कार्यबिनिर्णयम्‌ ॥६॥ 

धर्मो विद्धस्त्वधमेण सभां यत्रोपतिष्ठते 

शल्यं चास्य न कृन्तन्ति विद्धास्तत्र सभासदः ॥७॥ 

सभा वा न प्रबेष्टव्या वक्तव्यं वा समञ्जसम्‌ । 

अब्रुवम्बिबरुवन्वापि नरो भवति किल्बिषी ॥८॥ 

यत्र धर्मो ह्यधर्मेण सत्यं यत्रानृतेन च। 

हन्यते प्रेक्षमाणानां हतास्तत्र सभासदः ॥&॥ 

धर्म एव हतो हन्ति धर्मो रक्षति रक्षितः। 

तस्माद्धर्मो न हन्तव्यो मा नो धर्मो हतोऽवधीत्‌ ॥१०॥ 

वृषो हि भगवान्‌ धर्मस्तस्य यः कुरुते ह्यलम्‌ । 

वुषलं तं विदु्देवास्तस्माद्धमं न लोपयेत्‌ ॥११॥ 


१४० सत्यार्थ प्रकाश: 


एक एव सुहृद्धर्मो निधनेऽप्यनुयाति यः । 
शरीरेण समन्नाशं सवंमन्यद्धि गच्छति ॥१२॥ 
पादोऽधर्मस्य कर्तारं पादः साक्षिणमुच्छति । 
पादः सभासदः सर्वान्‌ पादो राजानमृच्छति ॥१३॥ 
राजा भवत्यनेनास्तु मुच्यन्ते च सभासदः । 
एनो गच्छति कत्तरिं निन्दार्हो यत्र निन्द्यते ॥१४॥ [ 
¬ मनु० ८।३-८, १२-१६ 
सभाभी राजभी राजपुरुषैश्च देशाचा रशास्त्रव्यवहारहेतुभि रष्टादश- 
विवादास्पदविषयेषु विवादयुक्तविषयाः प्रत्यहं निर्णेतव्या: । शास्त्रोक्तः 
नियमानामभावे सुनियमाश्चापि निर्धार्याः, येन राजप्रजयोरुन्न तिर्भवेत्‌ ॥ १॥ 
ते च वक्ष्यमाणा अष्टादश विवादास्पदविषया:-- 

१. ऋणादानम्‌ ~ केनचिदृणादानप्रदानयोविवादः। २. निक्षेपः - 
न्यास: । स्वधनस्यान्यस्मिन्नर्षणम्‌। ३. अस्वामिविक्रयः-पदार्थास्वामिना 
कृतो विक्रयः । ४. सम्भूय समुत्थानम्‌ -संहतैरन्यस्मिन्नत्याचारः । ५. दत्त- 
स्यानपकर्मे च-- दत्तानां पदार्थानां पुनरदानम्‌ ॥२॥ 

६. वेतनस्येव चादानम्‌--कर्मकरस्य भृतेरदानमल्पदानं ततो ग्रहणं 
वा । ७. संविदश्च व्यतिक्रमः - कृतव्यवस्थातिक्रमः । ८. क्रयविक्रयानुशयः -- 
कये विक्रये च कृते पश्चात्तापाद्‌ विप्रतिपत्तिः । 8. स्वामिपालयोविवादः--- 
पशूनां स्वामिनः पालयितुश्च परस्परविरोधः ॥ ३॥ 

१०. सीमाविवादधमंः- ग्रामादिसीमाविप्रतिपत्तिः । ११. दण्ड- 
पारुष्यम्‌-कठोरदण्डप्रदानम्‌ । १२. वाक्पारुष्यम्‌ -अभिवादः । १३. स्तेयम्‌- 
चोयंम्‌ । १४. साहसम्‌- प्रसह्य बलात्कारेण कार्यानुष्ठापनम्‌ । १५. स्त्री- 
संग्रहणम्‌ --्त्रीपुरुषयोर्व्यभिचारः ॥४॥। 

१६. स्त्रीपुंधमेः-- स्त्रीपुरुषयो धर्मे व्यतिक्रमः । १७. विभागः--दाय- 
भागविषये कलहः। १८. द्ूतसमाह्वयश्च-द्यूतसमाह्वयो “जुआ” इति 
ख्यातौ तत्र अप्राणिभिर्यत्‌ क्रियते तल्लोके चूतमुच्यते, प्राणिभिः क्रियते यस्तु स 
विज्ञेयः समाह्वयः । एतानि चाष्टादशविधानि विरोधकारणानि ॥५॥ 

एष्वृणादानादिव्यवहारस्थानेषु बाहुल्येन विवादं कुवेतां नृणां सनातन- 
धर्म मवलम्ब्य कार्य निर्णय कुर्यात्‌, पक्षपातः कस्यापि न विधेयं इति यावत्‌ ॥६॥ 

अधर्मेण पीडितो धर्म: यां सभां समुपतिष्ठते, तत्रत्याश्च सभासदः 
शल्यमिव धर्मापवादं नोद्धरन्ति, अधर्मञ्च न प्रणिहन्ति । धर्मवन्तो न सम्मा- 
नयन्तेऽधर्मात्मानश्च न दण्डयन्त इति यावत्‌, तदा त एव तेनाधर्मशल्येन 
विद्धा इव भवन्ति ॥ ७॥। 

धामिकेण पुरुषेण सदसि प्रवेशो न विधेयः, प्रविष्टेन च सत्यं याथा- 


षष्ठसमुल्लासः १४१ 


तथ्यमेव वक्तव्यम्‌, यो वै सभायामन्यायं विलोकंयन्नपि तुष्णीमवतिष्ठते 
सत्यन्यायविरुद्धं च भाषते स पापीयान्‌ भवति ॥८॥। 
यत्र परिषदि प्रेक्षमाणानां सभासदां धर्मोऽधमण सत्यञ्चासत्येन 
विहन्यते, तत्र सवे सभासदो हता भवन्ति । न कश्चित्‌ तस्यां प्राणितीति 
यावत्‌ ॥६॥ 
हतो धर्मो धर्महन्तारं निहन्ति, रक्षितश्च धर्मो रक्षकं विरक्षति, निहतो 
धर्मोऽस्मान्‌ हन्यादिति विचार्य धर्मो न हन्तव्यः ॥१०॥ 
यो वै सकलैश्वर्यप्रदं सुखजनक धर्म विलुम्पति, तमेव विद्वांसो वृषलं 
शृद्र इति संचक्षते, अतो धर्मो न विलोपनीयः ॥ १ १।। 
धर्म एवेकः सुहृदिह लोके, यो हि मरणेऽप्यनुगच्छति, अन्ये सवं 
पदार्थाः सङ्गिनशच शरीरनाश एव विनश्यन्ति, सर्वेषां सङ्ग: परिहीयते धमंस्तु 
तदापि तत्साहचर्यं न मुञ्चतीति यावत्‌ ॥१२॥ 
यत्र राजसंसदि पक्षपातेनान्यायः समनुष्ठीयते तत्राधमंस्य चतुविभागा 
भवन्ति, एकोऽधर्मेस्य कर्तारं, द्वितीयः साक्षिणम्‌, तृतीयः सभासदः, चतुर्थ- 
इ्चाधामिक सभापति राजानं व्याप्नोति ॥१३॥ 
यस्यां पुनः सभायां निन्दाहो निन्द्यते, स्तोतव्यः स्तूयते, दण्ड्यो 
दण्ड्यते, मान्यश्च मान्यते, तत्र राजा सभासदश्च सर्वे पापान्निर्मुक्ताः सन्तः 
पूतात्मानो भवन्ति, पापदोषाइ्च तत्कर्तारमेवानुयान्तीति ॥ १४॥ 
साक्षिणः कीदृशा भवेयुरित्यत्राहू-- 
आप्ताः सर्वेषु वर्णेषु कार्य्याः कार्येषु साक्षिणः । 
सवंध्मंबिदोऽलुब्धा विपरीताँस्तु वजेयेत्‌ ॥१॥ 
स्त्रीणां साक्ष्यं स्त्रियः कुयुद्विजानां सदृशा हिजाः । 
शूद्राश्च सन्तः शद्राणामन्त्यानामन्त्ययोनयः ॥२॥ 
साहसेषु च सर्वेषु स्तेयसङ्ग्रहणेषु च। 
वाग्दण्डयोश्च पारुष्ये न परीक्षेत साक्षिणः ॥३॥ 
बहुत्वं परियूह्लीयात्साक्षिदेधे नराधिपः । 
समेषु तु गुणोत्कृष्टान्‌ गुणिद्वँधे हिजोत्तमान्‌ ॥४॥ 
समक्ष दरशनात्साक्ष्यं श्रवणाच्चेव सिध्यति । 
तत्र सत्यं श्रुवन्साक्षी धर्मार्थाभ्यां न हीयते ॥५॥ 
साक्षी दृष्टश्ुतादन्यहिङ्रवन्नाय्येसंसदि । 
अवाङ्नरकमभ्येति प्रेत्य स्वर्गाच्च होयते ॥६॥ 
स्वभावेनेव यद्‌ ब्रूयुस्तद ग्राह्यं व्यावहारिकम्‌ । 
अतो यदन्यहिब्रूयुधर्माथ॑ तदपार्थकम्‌ ॥७।। 


१४२ सत्यार्थ प्रकाश: 


सभान्तः साक्षिणः प्राप्तानथिप्रत्यथिसन्निधौ । 
प्राड्विवाकोञ्नुयुञ्जीत विधिनाऽनेन सान्त्वयन्‌ ॥८॥ 
यद्‌ द्वयोरनयोर्वेत्थ कार्येऽस्मिन्‌ चेष्टितं मिथः । 
तद्‌ ब्रूत सर्वं सत्येन युष्माकं ह्यत्र साक्षिता ॥९॥ 
सत्यं साक्ष्ये ब्रुबन्साक्षौ लोकानाप्नोति पुष्कलान्‌ । 
इह चानृत्तमां कोति वागेषा ब्रह्मपूजिता ॥१०॥ 
सत्येन पूयते साक्षी धर्मः सत्येन वद्धते। 
तस्मात्सत्यं हि वक्तव्यं सवेवर्णषु साक्षिभिः ॥११॥ 
आत्मेव ह्यात्मनः साक्षी गतिरात्मा तथात्मनः । 
मावमंस्थाः स्वमात्मानं नृणां साक्षिणमुत्तमम्‌ ॥१२॥ 
यस्य विद्वान्‌ हि वदतः क्षेत्रज्ञो नाभिशङ्कते । 
तस्मान्न देवाः श्रेयांसं लोकेऽन्यं पुरुषं विदुः ॥१३॥ 
एकोऽहमस्मोत्यात्मानं यत्त्वं कल्याण मन्यसे । 
नित्यं स्थितस्ते हृद्येषः पुष्यपापेक्षिता मुनिः ॥१४॥ 
णामनु० ८६३, ६८, ७२-७५, ७८-८१, ८३,८४, ९६, ६१ 
कृत्स्मवर्णेषु ये धामिका, विद्वांसो, निस्छलाः, सर्वविधधमंज्ञा:, क्षोभ- 
रहिताः, यथार्थवादिनश्च त एव न्यायव्यवस्थायां साक्षिणः कतंब्याः, न 
त्वेभ्यो विपरीता इति ॥ १॥। 
सत्रीणां स्त्रियः, द्विजानां ढिजाः, शूद्राणां शूद्रास्तथान्त्यजानामन्त्यजा 
एव साक्षिणः स्युः ॥ २॥ 
बलात्कारेषु चौरयव्यभिचाराभिवाददण्डनिपातेषु साक्षिणः परीक्षा न 
विधेया, दोषा ह्येते गुप्तरूपेण भवन्ति ॥३।। 
उभयवर्तिसाक्षिषु बहुसम्मत्यनुसारेण, तुल्यसाक्षिषूत्कृष्टगुणिनां 
विचारानुकूल्येन, तथोभयवतिसाक्षिणामुत्तमगुणत्वे तुल्यत्वे च द्विजोत्तमा- 
नामृषिमहषिथतीनां साक्ष्यनुसारेण न्यायव्यवस्थां विदधीत 11४1! 
साक्षी हि द्विविधो भवति साक्षाद्‌ दशंनादाद्य:, श्रवणाच्च द्वितीयः । 
यः साक्षी सदसि पृष्टः सन्‌ सत्यं ब्रूते न स धर्मार्थाभ्यां हीयते, यः पुनरनृतं 
ब्रुवीत, स यथायथं दण्डनीयः ।।५॥। 
यो वे राजसभायां सत्पुरुषाणां वा संसदि दुष्टश्रुतादन्यादुशं वदेत्‌ स 
जिह्वाच्छेदनदण्डेनेह जन्मनि दुःखरूपां दुर्गतिमियात्‌, मरणानन्तरञ्च 
सुखा द्‌भ्रश्येत ।। ६।। 
साक्षिणस्तदेव वचनमभ्युपगमनीयं यत्स्वाभाविक व्यवहा रसिद्धं भवति, 
एतस्माद्‌ विपरीतमन्यत्‌ सर्वं व्यर्थं मिथ्याभूतमपरेः शिक्षितमित्यूह्मम्‌ ॥७॥ 
वादिप्रतिवादिनोः सम्मुखे सभान्तःस्थितान्‌ साक्षिणः शान्तिमयेन 

वचसा प्राड्विवाको न्यायाधीशरचेवं पृच्छत्‌ ।। ८॥ 
हे साक्षिणः ! द्वयोरेतयोः परस्परकर्मणि यत्किमपि यूयं जानीथ तत्सर्वं 
यथार्थ कथयत, द्रष्ट्त्वादेवात्र हि यूयं साक्षिणः ॥६॥। 
साक्षी साक्ष्ये कर्मणि सत्यं वदन्‌ जन्मान्तरेषु जन्मोत्कृष्टलोकाँस्च 
सम्भ्राप्य शोभनं सुखं भुङ्क्ते, अत्रामुत्र च शुभ्र यशः संलभते। बत: खलु 
इयं वामेव वेदेष आदरानादरयोः कारणं विनिदिष्टा। सत्यं भाषमाणः 
सुप्रतिष्ठितोऽलीकवादी च विनिन्दितो भवति ।। १०॥ 
यस्मात्‌ सत्याभिधानेन साक्षी पापान्मुच्यते (पूयते) सत्येनैव धर्म 
एधते, सर्ववर्णस्थै: साक्षिभिरतः सत्यमेव वक्तव्यम्‌ ॥। १ १।॥। 
आत्मनः साक्षी खल्वात्मेव भवति, आत्मेव चात्मनः शरणम्‌। हे 
साक्षित्‌ ! एवमवगम्य त्वं स्वमात्मानं नराणामुत्तमं साक्षिणं मृषाभिधानेन 
-मावज्ञासीः। तवात्ममनोवाक्षु प्रतिष्ठितमेव सत्यमतो विपरीतञ्चालीक- 
मिति॥ १२॥ 
यस्य वदतः पुरुषस्य विद्वान्‌ क्षेत्रज्ञो देहाधिगन्ता वै आत्मान्तं शङ्केत 
तस्मादन्यं प्रशस्ततरं पुमांसं विद्वांसो न जानन्ति ॥ १३॥। 
हे भद्र ! यत्त्वं “एक एवाहूमस्मि” इति स्वात्मनि निश्चित्य मृषा 
ब्रवीषि नेतत्समुचितम्‌, यतस्तव हृदयेऽन्तर्यामिरूपेण पुष्यपापदृक्‌ परमेश्वरो 
मुनिरास्ते । तस्मादेव बिभीय निरन्तरं सत्यं ब्रूहि ॥ १४॥। 
लो भान्मोहा द्भूयान्मेत्रात्कामात्‌ ऋधात्तथेव च । 
अज्ञानाद्बालभावाच्च साक्ष्यं वितथमुच्यते ॥१॥ 
एषामन्यतमे स्थाने यः साक्ष्यमनृतं वदेत्‌ । 
तस्य दण्डविशेषांस्तु प्रवक्ष्याम्यनुपुवंश: । २।। 
लोभात्सहस्रं दण्डधस्तु मोहात्पुवन्तु साहसम्‌ । 
भयावृदौ मध्यमो दण्डयो मेत्रात्युवं चतुर्गुणम्‌ ॥।३॥ 
कामाहृशगुणं पूर्व कऋोधात्तु त्रिगुणं परम्‌ । 
अज्ञानाद्‌ द्वे शते पूर्ण बालिश्याच्छतमेव तु ॥४॥ 
उपस्थमुदरं जिह्वा हस्तो पादो च पञ्चसम्‌ । 
चक्षर्नासा च कणो च धनं देहस्तथेव च ॥५॥ 
अनुबन्धं परिज्ञाय देशकालो च तत्त्वतः । 
साराऽपराधौ चालोक्य दण्डं दण्डय ष॒ पातयेत्‌ ॥६॥ 
अधमंदण्डनं लोके यशोघ्नं कोत्तिनाशनम्‌ । 
अस्बर्येञ्च परत्रापि तस्मात्तत्परिवजयेत्‌ ॥७॥ 
अदण्डधान्बण्डयन्‌ राजा दण्डघांश्चेवाप्यदण्डयन्‌ । 
अयशो महदाप्नोति मरकं चेव गच्छति॥८॥ 


१४४ सत्याथ॑ प्रकाश: 


वाग्दण्डं प्रथमं कुर्याद्धिग्दण्ड तदनन्तरम्‌ । 
तृतीयं धनदण्डं तु वधदण्डमतः परम्‌ ॥९॥ 
न मनु” ८।११८- १२१, १२५-१२९ 
लोभ~मोह-भय-मेत्र-काम-क्रोधवशात्तथाऽज्ञानाद्‌ बालस्वभावाच्च 
यत्साक्ष्यं तदली कमाख्यायते ॥। १॥। 
एषां लोभादीनामन्यतमनिमित्ते सति योऽन्यथा साक्ष्यं ब्रुवीत स हि 
वक्ष्यमाणे रनेकविधदण्डै दण्डयः ॥२॥ 
लोभेन मृषा साक्ष्यं ददानः १५।।=) दण्डयः, मोहेन साक्ष्येऽनृतं 
वदन्‌ ३) दण्डयः, भयेनानृतं भाषमाणः ६।) दण्डयः, मेत्रातत्वनृतं 
वदन्‌ १२।।) दण्डयः ।॥ ३।। 
कामानुरोधेन मिथ्या ब्रुवाणः २५), यः क्रोधाद्‌ वितथं साक्ष्यं वदति 
स॒ ४६।।=), अज्ञानवशेन मिथ्या साक्ष्ये ६), वालिइ्यान्मिथ्याभि- 
धाने १। - ) दण्डयः ।।४।। 
उपस्थेन्द्रियम्‌, जठरम्‌, जिह्वा, करौ, चरणौ, नेत्रे, नासिका, श्रोत्रे, 
द्रव्यम्‌, शरीरञ्चेतानि दश दण्डस्थानानि ॥ ५।। 
किन्तु यहण्डविधाने लिखितं पुरतो वा विधास्यते, यथा वे लोभेन 
साक्ष्ये मूषाभिधाने १५॥ = ) दण्डोऽभिहितः, अपराधकारिणो धनादिसार- 
मपेक्ष्य अकिञ्चनस्य न्यूनं श्रेष्ठिनस्तु द्विगुणस्त्रिगुणश्चतुर्गुणो वा दण्डो 
विधातव्यः । अपराधिनोऽपराधगौरवलाघवं देशकालाववलोक्य दण्डनीयेषु 
दण्डं कुर्यात्‌ ।। ६।। 
इह्‌ लोकेऽधर्मेण दण्डनं यशो विनाशयति, तथा वर्तमाने भविष्यति 
परजन्मनि च भाविनीं कीति व्यपनयति, परजन्मनि च महाकष्टदं भवति। 
तस्मादधर्मेण कमपि न दण्डयेत्‌ ।।७॥ 
यो महीपतिदंण्डनी यानदण्डयन्नदण्डनीयाँश्च दण्डयति, स वै जीवन्‌ 
गर्ह्यते, उपरतश्च महाक्लेशमनुभवति, अतएव सापराध एव नरो दण्डयः, 
अदोषश्च न कहिचिदपि दण्डनीय: ।। ८।। 
प्रथमापराधे वाङ्निभेत्संनं कुर्यात्‌ । ततः (द्वितीयापराधे) धिक्‌ त्वां 
कथं त्वमेतत्‌ पापमनुष्ठितवानसीत्येवं “धिग्दण्डम्‌” विदधीत । परतः 
(तृतीयापराधे) धनदण्डमस्य तृतीयं कूर्यात्‌, अनन्तरं (चतुर्थाप राधे) वधदण्डं 
कशावेत्रादिभिस्ताडनं शिरञ्छेदो वास्य विदध्यात्‌ ।॥६॥ 
येन येन यथाङ्केन स्तेनो नृषु विचेष्टते । 
तत्तदेव हरेदस्य प्रत्यादेशाय पाथिवः ॥१॥ 
पिताचाय्यंः सुहृन्माता भार्य्या पुत्रः पुरोहितः । 
नादण्डथो नाम राज्ञोऽस्ति यः स्वधर्मं न तिष्ठति ॥२॥ 

कार्षापणं भवेदृण्डयो यत्रान्यः प्रातो जनः । 
तत्र राजा भवेहृण्डयः सहस्रमिति धारणा ॥ ३१ 
अष्टापाद्यन्तु शूद्रस्य स्तेये भवति किल्बिषम्‌ । 
बोडशैव तु वेश्यस्य इातिशत्‌ क्षत्रियस्य च ॥४॥ 
ब्राह्माणस्य चतुःषष्टिः पूर्णं वापि शतं भवेत्‌ । 
द्विगुणा वा चतुःषष्टिस्तदह्दोषगणविद्धि सः ॥५॥ 
ऐर्द्र स्थानमभिप्रेप्सयेशश्‍चाक्षयमव्ययम्‌ । 
नोपेक्षेत क्षणमपि राजा साहसिकं नरम्‌ ॥६॥ 
वाग्दुष्टासस्कराच्चेद दण्डेन च €हिंसतः। | 
साहसस्य नरः कर्ता विज्ञेयः ` पापकृत्तमः ॥७॥ 
साहसे वत्तंमानन्तु यो मर्षयति पाथिवः । छ 
स विताशं ब्रजत्याश्‌ विद्वेषं चाधिगच्छति ॥५४ , ` : , 
न सित्रकारणाद्राजा बिपुलाहा धनागमात्‌ । ., 
समुत्सृजेत्‌ साहसिकान्सबंभूतभयाबहान्‌ ॥€॥। 
गुरं वा बालवृद्धो वा ब्राह्मणं वा बहुथुतम्‌ । | 
आततायिनमायान्तं हन्यादेवाबिचारयन्‌ ॥१०॥. 
नाततायिवधे दोषो हत्तुभंवति कश्चन। | 
प्रकाशं वाऽप्रकाशं वा मन्युस्तन्मम्युमूच्छति ॥११॥ 
यस्य स्तेनः पुरे नास्ति नान्यस्त्रीगो न दुष्टवाक्‌ । 
म साहसिकदण्डघ्नौ स राजा शक्लोकसाक्‌ ॥१२॥ 
-मनु० ५।३३४-३३८, ३४४-३४७, ३५०,३५१,३८६ 
येन येनाङ्गेन हस्तपादादिना येन प्रकारेण (सन्धिछेदादिना) चौरो 
मनुष्येषु विरुद्धं चेष्टते तस्य तदेवा ङ्गं मनुजानामुपदेशाय छेदये त्‌ ॥ १॥ 
पित्राचायं मित्रश्रातुपत्नीपुत्रपुरोहितानां मध्यात्स्वधर्मे यो नावतिष्ठते 
स राज्ञोऽदण्डनीयो नास्ति ॥२॥ 
यत्रापराधे साधारणो नरः पणमेक दण्डयो भवेत्‌, भूपतिस्तस्मिन्नेवा- 
पराधे पणसहर्नं दण्डनीयः, अर्थाद्‌ भूपतिः प्राकृताज्जनात्‌ सहस्रगुणं दण्डघो 
भवति, राजमन्त्रिणोऽष्टशतगुणं, तदवरे सप्तशतगुणं, ततोऽप्यपकृष्टाः षट्‌- 
शतगुणं दण्डनीया भवेयुः । इत्थं राजपुरुषेषु सर्वेषां लघीयान्‌ दण्डक्षरो 
(सिपाही) ऽपि अष्टगुणं दण्डनीयः ॥।३॥ 
यस्मिन्स्तेये यो दण्ड उक्तः स स्तेयगुणदोषज्ञस्य विवेकिनः शूद्रस्याष्ट- 
गुणः कतंव्य:, षोडशगुणो वैश्यस्य, द्वात्रिशद्‌गुणः क्षत्रियस्य ॥४॥ 
ब्राह्मणस्य चतुष्षष्टिगुणः शतगुणो वाष्टाविशत्यक्षिकशतगुणो वा 
दण्ड: कर्तव्य: । यस्य यादुसं ज्ञानं प्रतिष्ठाधिक्यञ्च तस्य तावदेवाधिकदण्ड- 

नियमो विधातव्यः ॥५॥ 
राज्याधिकारिणो धर्मेशवर्याणि-अभिलषन्न रपतिइच प्रसह्यकर्म कारिणो 
मलिम्लुचान्‌ दण्डितान्‌ क्षणमपि नोपेक्षेत ॥॥६॥ साहसिकलक्षणन्तु— 
वाक्पारुष्यकृतः, चौरात्‌, अपराधं विनापि दण्डप्रदातुश्च साहस- 
कृन्मनुष्योऽतिशयेन पापकारी बोद्धव्यः ॥७॥। 
यो राजा साहसे वतमानं न रमदण्डयित्वा क्षमते स शीघ्रमेव विनइयति 
तद्राष्ट्रे च विद्वेषः समुत्तिष्ठति ।।८॥। | 
सौहार्दात्‌ प्रचुरधनावाप्त्या वा नरपतिः सर्वभूतनिपीडकान्‌ साह- 
सिकान्‌ बन्धनच्छेदाभ्यां विना न जातु परिमुञ्चेत्‌ ॥६॥ 
धमं परित्यज्याधर्मपथप्रवृत्तान्‌ निरपराधं परघातकान्‌ गुरुप्रभृतीन्‌-- 
गुरु, पुत्रादिबालात्‌, पित्ादिवृद्धान्‌, विप्रं, वहुश्रुतमपि निविचारं हन्यात्‌ । 
पूर्व निहत्य पञ्चाद्विचारः कर्तव्यः ॥ १०॥ 
जनसमक्षं रहसि वा दुर्जनानां मारणे हन्तुर्न किमपि पाप जायते, 
यतः खलु क्रुध्यतः क्रोधेन हननं मन्युना मन्योः सम्परायः ॥ ११॥। 
यस्य राज्ञो राष्ट्रे चौरः, पारदारिकः, साहसिकः, दण्डघ्नः नुपादेश- 
समुल्लङ्ककञ्च नास्ति स एव भूपतिरतितरां प्रशस्यः ॥ १२॥ 
भर्तारं लङ्कयेद्या स्त्री स्वज्ञातिगुणदपिता। 
तां श्वभिः खादयेद्राजा संस्थाने बहुसंस्थिते ॥१॥ 
पुमांसं दाहयेत्पापं शयने तप्त आयसे। 
अभ्यादध्युश्च काष्ठानि तत्र दह्येत पापकृत्‌ ॥२॥ 
दीर्घध्वनि यथादेशं यथाकालङ्करो भवेत्‌ । 
नदीतीरेषु तद्विद्यात्समुद्रे नास्ति लक्षणम्‌ ॥३॥ 
अहन्यहन्यवेक्षेत कर्मान्तान्वाहनानि च। 
आयव्ययो च नियतावाकरान्कोषमेव च ॥४॥ 
एवं सर्वानिमान्‌ राजा व्यवहारान्समापयन्‌ । 
व्यपोह्य किल्बिषं सर्व प्राप्नोति परमां रतिम्‌ ॥५॥ 
¬ मनु० ८।३७१, ३७२, ४०६, ४१९, ४२० 
या स्त्री स्वोत्कृष्टजातिदर्पेण, सौन्दयंगुणदर्पेण वा गविता स्वपति 
परिमुच्य व्यभिचरति, प्रभूतानां स्त्रीपुरुषाणां समक्षे बहुभिर्जीवितामेव तां 
शवभी राजा खादयेत्‌ ॥१॥ तथैव यः पुरुषः स्वपत्नीं विहाय परस्त्रीगमनं, 
वेश्यागमनं वा कुरुते तं पापिनं पुरुषं पावकप्रदीप्तमयोमयं पर्य द्कुम धिष्ठाप्य 
जावन्तमेव सवसम्मुखे दाहयेत्‌ ॥२॥ 
प्र०--यदि राजा राज्ञी वा, न्यायाधीशस्तत्पत्नी वा व्यभिचारादि- 
कुत्सिंतकर्माचरेत्‌ कस्तान्‌ दण्डयेत्‌ ? 

उ०--राजसभा । ते तु नूनं प्रजापुरुषेभ्योऽप्यधिकं दण्डनीयाः । 

प्र०--नरपतिप्रमुखा: प्रजाभ्यः कथं दण्डं ग्रहीष्यन्ति । 

उ०--नृपोऽपि पुण्यात्मा भाग्थसम्पन्नो मनुष्यः। स एव यदि 
दण्डनीयो न भवेत्‌, दण्डञ्चापि नाददीत, कथमन्येऽपिं दण्डनिपातं स्वी- 
कुर्वीरन्‌? अपि च यदाखिला प्रकृतिः, अधिकृताः पुरुषाः, सभा च 
धामिकतया राजानं दण्डयितुमिच्छेयुस्तदा केवलो नरपतिः कि कतु 
शक्नुयात्‌ । एवंविधव्यवस्थाभावे भूपतिः प्रधानोऽन्ये च शक्तिशालिनः 
पुमांसोऽन्यायनिमग्नाः सन्तो न्यायधर्म प्रतिहत्य कृत्स्नप्रजा विनाश्य स्वयमपि 
विनश्येयुः । “स राजा पुरुषो दण्डः, दण्डं धर्म विदुर्बृँधाः” इति इलोकार्थ: 
स्मरणीय: । यो दण्डत्रर्मं लोपयति नास्ति तस्मात्कश्चननीचतरः पुरुषः । 

श्र०--क्लिष्टदण्डविधानं नैतदुर्चितम्‌, नहि कश्चिद्‌ विनष्टाङ्ग- 
स्थावयवान्‌ निर्मातुं मृतं वा प्राणयितुं समर्थः, अतो नेषा दण्डव्यवस्था युक्ता । 

उ०--व्यवस्थामिमां क्लिष्टां विजानन्तो नहि सन्ति राजनीतिज्ञाः। 
एकस्य कठोरदण्डविधानेनान्येषामसत्कर्मणि प्रवृत्त्यभावात्सर्वेऽसत्सरणि 
परित्यज्य धर्माध्वानमधिष्ठास्यन्ति । यथार्थञ्चेतत्‌ -- यद्ययमॅव दण्डः सर्वे- 
विभागेषु विभक्तः स्यात्तह सषेपमात्रोऽपि न समेष्यति एकस्य भागे, सुगम- 
दण्डविधाने हि कुत्सितकर्मणां नै रन्तर्येणोन्नतिर्भेवेत्‌, यञ्च दण्डं सुगमं मन्यसे 
स हि कठोरतमोऽस्ति। दण्डस्य सारल्येन प्रभूतानां जनानां दुष्कमंसु प्रवृत्तेः 
स्वल्पदण्डितानामपि सवेषां सर्वदण्डसङ्कुलनेन प्रभूतदण्डोपपत्तेश्च, बहूनां 
मनुष्याणां दुष्कर्मसु तत्परत्वेन ते दण्डय! भविष्यन्ति, यथा ह्येकः खारी- 
परिमितो दण्डितः, द्वितीयश्च कुडवपरिमितः, (द्वयोः सङ्कलनेन) कुडवा धिक- 
खारीपरिमितो दण्डो भवति, प्रत्येकस्य भागे कुडवार्धो विशतिप्रस्थाश्‍च 
भवन्ति । ईदुशं सरलं दण्डं दुजेनाः किमपि न परिगणयन्ति, यथा सहस्रजनेषु 
कुडवपरिमितेन दण्डेन दण्डितेषु सपादः षट्खारीपरिमितो दण्डो मनुष्यजातौ 
निपतति, अतोऽयमेव दण्डो गरीयान्कठोरश्च, खारीपरिमितदण्डस्तु सहस्र- 
जनेषु विभक्तो न्यूनं सुगमश्च । 

दूराध्वसु, समुद्रखातेषु, नदीषु, महानदेषु च देशदर्ध्यानुरूपमेव करं 
व्यवस्थापयेत्‌ । महासमुद्रे तु निश्चित शुल्कं न सम्भवति। अतो यथा 
नुपनाविकावुभावपि लाभवन्तौ भवेतां तथा यथावसरं तायं व्यवस्थापयेत्‌ । 
एतेन “पुरा पोता नासन्‌” इति वादिनो नितरां “मृषाभाषिणः” इति 
सिद्धयति । देशान्तरेषु, द्वीपान्तरेषु च नौभिगेन्तुन्‌ प्रजापुरुषान्परितः पायात्‌ 
येन कथञ्चिदपि ते दुःखिता न स्युः ॥ ३॥ 

नरपतिः प्रत्यहं कर्मणां समाप्ति, हस्त्यषवादीनि वाहनानि, आयव्ययौ 
सुवण रत्नोत्पत्तिस्थानानि, कोषं भाण्डागारञ्चावेक्षेत ॥४॥ 

एवमुक्तप्रकरेण सर्वेव्यवहारान्नियमेन समाप्य सर्वविधदुरितानि 
निवार्य च नरपतिः परमपदं मोक्षमधिगच्छति ।। ५॥। 

प्र०--संस्कृतविद्यायां सम्पूर्णा राजनीतिरपूर्णा वा ? 

उ०- सम्पूर्णा । भूमण्डले या या राजनीतिः प्रवृत्ता प्रवत्स्यति वा सा 
सर्वापि संस्क्ृतविद्याया एव गृहीता । यत्र च स्पष्टं नोपदिश्यते तत्र 

प्रत्यहं लोकदृष्टश्च शास्त्रदृष्टंश्च हेतुभिः ॥ --मनु० ८।३ 

ये ये नियमा राजप्रजयोहितकारका धर्मयुक्ताश्‍च सर्वे ते विदुषां 
सभाभिव्यवस्थापनीयाः । (किन्तु) यथाशक्य बाल्यविवाहनि रोधे प्रयतेरन्‌, 
तारुण्येऽपि मिथः प्रसन्नतां विना नोद्वहेत्‌, न चाप्युद्वाहयेत्‌ । ब्रह्मचर्यस्य 
यथावत्पालनं कर्तव्यं कारयितव्यञ्च। व्यभिचारबहुविवाहौ च निषेध्यौ येन 
शरीरात्मानौ पूर्णबलवन्तौ भवेताम्‌ । आत्मिकबलस्य तथा विद्याविज्ञाना- 
नामेवोन्नतिः स्यात्‌ शारीरिकबलं चोपेक्ष्येत चेदेक एव बलवान्‌ पुमान्‌ 
शतविदुषो ज्ञानिनो जेतुं शक्नोति । तथैव यदि केवलं देहिकं बलं प्रवध्येत 
न त्वात्मिकं तदापि राज्यपालनोत्कृष्टव्यवस्था विद्यया विना न सम्भवति । 
राष्ट्रस्य सुव्यवस्थाभावे मिथः कलहवि रोधयो वृं दधया सवं राष्ट्रस्य विनाशः 
स्यात्‌, अतः शारीरिकात्मिकबलद्ृयमप्यावश्यकम्‌ । सततमेतद्‌ वर्धैनीयम्‌ । 
यथा च बलबुद्धीनां विनाशकौ व्यभिचारातिविषयप्रसंगो भवतो न तथान्यः 
कहिचिदस्ति । विशेषतस्तु क्षत्रियादयो दुढा ङ्गा बलीयांसश्च भवेयुः । यदि 
नाम त एव विषयेषु प्रसञ्जेयुस्तहि सं राष्ट्रधर्मो विनश्येत “यथा राजा तथा 
प्रजा” इति न्यायात्‌ । अतो विशेषतो राज्ञा राजपुरुषैश्च कुत्सिताचारो न 
कदाचिदप्याचरणीयः, अपि तु धामिकव्यवहारेण सर्वानुन्नेतुं स्वजीवनं 
ह्यादशँतां नेयम्‌ । संक्षेपेणायं राजधर्मो वणितः । विशेषतश्च वेदेषु, मनुस्यृतेः 
सप्तमाष्टमनवमाध्यायेषु, शुक्रनीतौ, विदुरप्रजागरे तथा महाभारतस्य 
शान्तिपर्वान्तर्गतराजधर्मापद्धमंप्रकरणेषु समीक्ष्य कृत्स्नां राजनीतिमधिगम्य 
माण्डलिक सार्वभौमचक्रवत्तिराज्यञ्च प्राप्नुयुः । 

प्रजार्पते; प्रजा 5अ्भूम [-य० १८1२६ 

वयं (प्रजापतेः) प्रजानां पालयितु: परमेश्वरस्य प्रजाः, तथा परमात्मा 
चास्माकं राजा, वयञ्च तस्यानुचरवत्स्म इति। स परमेशवरोऽनुग्रहेण 
स्वसृष्टावस्मान्‌ राज्याधिकारिणः कुर्यात्‌, तथास्मन्मुखेन स्वसत्यन्याय- 
व्यवस्थां प्रवतेयेदिति, अतः परमीश्वरवेदविषयौ व्याख्यास्यामः । 

इति श्रीमद्दयानन्दसरस्वतीस्वामिकृते सत्यार्थप्रकाशे शद्धुरदेवपाठकेन 
संस्कृतभाषयाऽनूदिते राजधर्मविषये षष्ठः समुल्लासः सम्पूर्ण: ॥६॥ 


अथ सप्तमसमुल्लासारम्भ: 


अथेश्वरवेदविषयं व्याख्यास्यामः 


ऋचो अक्षरे परमे व्योमन्यस्मिन्‌ देवा अघि विश्वे निषेदुः । 
यस्तन्न वेद किमूचा क॑रिष्यति य इत्तद्रिदुस्त इमे समासते ॥१॥ 
-क्र० मं. १।सू० १६४। मं० ३६ 
$शा वास्यमिद २ सबै यत्किञ्च जग॑त्याञ्जगंत्‌। 
तेन॑ त्यक्तेने मुञ्जीथा मा गुंधः कस्य॑ स्विद्धनम्‌ ॥२॥ 
>यजु० अ० ४० | मं० १ 
अहं सुवे वसुनः पृव्यैस्पतिरह धनांनि सं जयाभि शश्व॑तः । 
मां हवन्ते पितरं न जन्तवोऽहं दाशुषे वि भजामि भोज॑नम्‌ ॥३॥ 
अहमिन्द्रो न परां जिग्य इद्धनं न मृत्यवेऽवं तस्थे कदां चन । 
सोममिन्मा सुन्वन्तों याचता वसु न में पूरवः सख्ये रिषायन ॥४॥ 
--क्रन्म १०।सू० ४८ । मं० १, ५ 
अहं दां गृणते पूर्व्य वस्वई ब्रह्म॑ कृणवं महा वर्धनम्‌ । 
अह भुंबं यजैमानस्य चोटिताऽयंञ्वनः साक्षि विश्व॑स्मिन्‌ भरे ॥५॥ 
ऋः ० १०।४६।१ 
(ऋचो अक्षरे) उक्तः खल्वर्थो मन्त्रस्यास्य बरह्मचर्याश्रमविधौ । तथा 


हि-यो दिव्यगुणकर्मस्वभावो यस्मिन्पृथिव्यादयो लोकाः प्रतिष्ठिताः, 
यश्चाकाश इव संत्र व्यापको देवानामपि देवः परमेश्वरो विद्यते ये नरा- 
स्तथाविधमीञ्वरं न जानन्ति न मन्यन्ते न च ध्यायन्ति, नास्तिका मूढ- 
धियस्त एव दुःखाम्बुधौ सततं निमज्जन्ति, अतस्तमेव विदित्वा सबंमानवेः 
सुखमासाद्यते । 


प्र० --वेदेष्वीदव रानेकत्वप्रतिपादनमभ्युपगम्यते न वा भवद्धि: ? 
उ०--नैव मन्यामहे । कुतः ? चतुष्वंपि वेदेषु ईश्वरबहुत्वप्रतिपादक 


१५० सत्यार्थप्रकाश: 


वाक्यं न क्वापि गोचरीक्रियते । प्रत्युतेश्वरैकत्ववोधक॑ वाक्यजातं सततं 
जरीक्ष्यते । 

प्र० -वेदेषु देवताबाहुल्यं प्रतिपाद्यते ननु कोऽभिप्रायस्तस्य ? 

उ०--देवताः किल दिव्यगुणयोगात्तथोच्यन्ते पृथिवी च दिव्यगुण- 
समवेता, अतः सापि देवतेत्युच्यते । (एवमन्ये सूर्यादयोऽपि देवता उच्यन्ते) 
पर कुत्रापि पृथिव्यादेरीश्वरत्वमुपास्यत्वं वा नाङ्गीक्रियते । किञ्चास्मिन्नेव 
मन्त्रे प्रतिपादितम्‌ -“यो हि सवेषां देवानामधिष्ठानं स एवेश्वरो ज्ञातव्य 
उपासनीयश्च' इति । परमेश्वरो हि देवानामपि देवत्वेन महादेवः, सवंजगत 
उत्पत्तिस्थितिप्रलयकर्ता न्यायाधीशोऽधिष्ठाता च । अत्र च--“त्रयस्त्रिंशत्‌ 
ब्लिशता” इत्यादिवेदिक प्रमाणम्‌ । व्याख्यायते च तत्‌ शतपथब्राह्मणे -- 
“व्रयस्त्रिंशद्देवा: सन्ति” इति। तत्र सर्वेषां वासभूमितया पृथिव्यप्तेजोवाय्वा- 
काशचन्द्रसूय्यनक्षत्राण्यष्टौ बसबः। देहं परिमुञ्चन्तः सर्वेषां रोदकतया 
त्राणापानसमानव्यानोदाननाग कूर्मक्कलदेव दत्तधनञ्जयनामानो दशप्राणा 
जीवात्मा चैकः, एवमेकादश (११)--रुद्वाः । सर्वेषागायूँष्याददत इति 
संवत्सरस्य द्वादश मासास्तावन्तो द्वादश --आदित्याः । परमैश्वयेसम्पादक- 
तया इन्द्राख्या एका--बिद्युत्‌ । वायुवृष्टिजलौषधी नां संशोधनात्‌ विदुषां 
सत्कारान्नानाविधशिल्पविद्यया प्रजानां परिपालनाच्च प्रजापतिनामधेयो 
एकः -यज्ञः। एते पृथिव्यादयः पूर्वोक्तगुणयोगात्‌ त्रयस्त्रिणद्देवा उच्यन्ते । 
एषां नियन्तृत्वात्‌ सवतो बृहत्वाच्च परमात्मा चतुस्त्रिशत्तमः समुपास्यो देव 
इति शतपथब्राह्मणस्य चतुर्दशे काण्डे स्पष्टं वर्ण्यते । तथैव चान्यत्रापि प्रति- 
पादितम्‌ । यदीमे शास्त्राणीमान्यद्रक्ष्यन्‌ कथं तहि “वेदेष्वनेकेश्व सद्भाव” 
इति भ्रमगर््तेऽपतिष्यन्‌ । 

(२) हे मनुष्य ! यत्किञ्चिदस्मिन्‌ जगति वस्तुजा तमीक्ष्यते सर्वत्रापि 
तत्र परिव्याप्य सर्वनियन्ता जगदात्मा सर्वान्‌ नियमयति । तस्माद्‌बिभीय 
त्वमन्यायेन मा कस्यापि धनं कांक्षी: । अन्यायपरित्यागेन न्यायाचरणरूप- 
धर्मेण चानन्दमुपभुड्क्ष्व । 

(३) ईश्वर: सर्वानुपदिशति यतू--“अयि मानवा: ! अहमीश्वर: 
स्वेभ्यः प्राग्‌ विद्यमान: सकलस्य जगतः पतिरस्मि । अहमेवास्य सर्गस्य 
सनातनं कारणम्‌ । सकलधनविजेता प्रदाता चास्मि, मामेव सर्व जीवाः 
पुत्राः पितृनिवाहृयन्तु । सर्वभ्यः सुखप्रदस्य जगतः पालनाय नानाविध- 
भोजनानि विभजामि ।”' 

(४) परमेश्वर्यवानहं सूर्य इव सकलमपि भुवनं प्रकाशयामि न 
कदापि पराजयं लभे नापि कहिचिन्म्रिये । अहमेव निर्माता जगद्धनस्य । 
केत्स्नजगत उत्पादयितार मामेव वित्त) अयि जीवा: | ऐउवर्यप्राप्तदे दतः 


सप्तमसमुहलासे: १५१ 


थूयं मत्त एव याचध्वं विज्ञानादिधनम्‌ । कदापि मम सख्यपदवीं मा 
विमुञ्चत । 

(५) हे मनुजाः ! सत्यभाषणरूपां स्तुति विदधते मनुजाय प्रयच्छामि 
सनातनं ज्ञानादिधनम्‌ । अहमेव ब्रह्मणो वेदस्य प्रकाशकः । मामेव च 
बथावदाख्याति वेद: । तेनैव सर्वेषां ज्ञानं परिवर्ध॑यामि । अहमेव सत्पुरुषाणां 
प्रेरको यज्ञकतू भ्यः फलप्रदशच । अहमेवास्मिन्‌ कृत्स्नजगति विद्यमानकार्यं- 
जातस्य प्रणेता धारकश्चास्मि तस्माद्‌ विहाय मां मान्यं कमप्याचिष्ट मा 
चाङ्गजीकाष्टे । 

हिरण्यगर्भः सम॑वतञेताग्रे भूतस्य॑ जातः पतिरेकऽ्आसीत्‌ । 
स दाधार पृथिवीं द्यामुतेमां कस्मैं देवाय हृविषां विधेम ॥ 
--यजु० १३४ 
हे नराः ! यः खलु सृष्टेरपि पूर्व सूर्यादिज्योतिष्मतां लोकानां प्रभव 
आधारझ्चासीत्‌, सर्वस्यापि भूतस्य भवतो भविष्यतश्च वस्तुनः पतिरासीत्‌, 
अस्ति, भविष्यति च; स एव पृथिव्यादिसूर्यान्तमम्‌ं सर्ग निर्माय धारयति। 
सुखस्वरूपस्य तस्य वरमात्मनोऽस्मानिव यूयमपि भक्ति विधत्त । 
प्र०-भवन्तो “हीश्वर ईश्वरः इत्यसकृदभिदधति परं कथं तं 
साधयन्ति ? 

३०- सर्वैरपि प्रत्यक्षा दिप्रमाणैः । 

प्र०--परमात्मनि प्रत्यक्षादिप्रमाणानि न कहिचित्संगच्छन्ते । 

उ०---इस्द्रियाथसन्निकर्षोत्पन्नं ज्ञानमव्यपदेश्यमव्यभिचारि व्यवसा- 
यात्मक प्रत्यक्षम्‌ ॥--त्याय० । अ० १ | सूर ४ 

श्रोत्रत्वक्चक्षुजि ह्वात्राणमनसाँ शब्दस्पर्शरूपरसगन्धसुखदु:खात्म क. 
सत्यासत्यविषयैः सम्बन्धेन समुत्पन्नं निश्रेमात्मक ज्ञानं प्रत्यक्षम्‌ । अत्रेदं 
विचारणीयम्‌ - इन्द्रियैमनसा च गुणा एव ्रत्यक्षीक्रियन्ते न तु गुणवान्‌ । 
यथा हि-त्वगादिचतुभिः करणैः स्पर्शेरूपरसगन्धानां ज्ञानेन गुणवती पृथिवी 
आत्मसंयुवतेन मनसा प्रत्यक्षीक्रियते तथैव पुरोवतिन्यामस्यां सृष्टौ रचना- 
विशेषप्रमुखज्ञानादिगुणानां प्रत्यक्षतया परमेश्वरस्यापि प्रत्यक्षं भवति । 
यदा चायमात्मा मनः, मनश्चेन्द्रियाणि नियोजयति यस्मिन्कस्मिन्तपि विषये, 
अथवा स्तेयादिदुरितानि परोपकारादिपुण्यानि वा समारभते तदानीं 
जीवात्मन इच्छाज्ञानादयो गुणास्तदेवाभीष्टविषर्यं प्रवणा भवन्ति । 
तस्मिन्नेव क्षणे पापाचरणे भयवितर्कलज्जाः सत्कर्मानुष्ठाने चाभयनेशद्धुचा- 
नन्दोत्साहाः समुदयन्ति । सर्वमिदं परमात्मनः प्रेरणया न तु जीवात्मनः । 
यदा च्‌ जीवात्मा विशुद्धः सन्‌ ध्यायति परमात्मानं तदैव तमुभावपि प्रत्यक्ष: 


१५९ सत्यार्थप्रकाशः 


तामापद्येते। सति परमात्मनः प्रत्यक्षेऽनुमित्यादिना तज्ज्ञाने कोऽबकाशः 
संशयस्य । कार्यं हि दृष्ट्वा कारणमनुमीयते । 

प्र०--परमेश्व रो व्यापक आहोस्विद्वेशविशेषेऽवतिष्ठते । 

उ०--व्यापको वर्तते। यदि हि नामैकदेशेऽवतिष्ठते न भवेत्तहि 
सर्वान्तर्यामी, सर्वज्ञः, सर्वनियन्ता, सर्वेषां स्रष्टा, धर्ता, संहर्ता च। न 
द्यप्राप्तदेसे कर्तुः क्रिया सम्भवति । 

प्र० --परमेश्वरो न्यायकारी दयालुर्वास्ति न वा ? 

उ०-- वतते । 

प्र०--मिथो विप्रतिषिद्धौ गुणाविमौ । न्यायमाचरतो दया, दयां 
परिपालयतश्च न्यायः परित्यक्तो भवति। यस्माद्धि “कर्मानुरूपेण-नाधिकं 
नापि न्यून-सुखदुःखप्रापणं न्याय?” । “अदण्डयित्वा वाप राधिनो विमुञ्चनञ्च 
दया” अभिधीयते । 

उ० --अल्पीयानेवेतयोभेदः । यतो हि न्यायेन यत्प्रयोजनं सिद्धयति 
तदेव दययापि। परिमुच्य पापेभ्यो मानवा दुःखानि नाप्नुयुरित्येव दण्ड- 
फलम्‌, दया चापि परदुःखप्रहापणम्‌ । भवत्प्रतिपादितस्तु न्यायदययो रर्थो 
न साधीयान्‌ । कुतः ? येन यादृशं यावत्पापकर्माचरितं तस्मै तादुशस्तावानेव 
दण्ड. प्रदातव्यः, एष एव न्यायः। अपराधिनोऽपि दण्डाभावे दया खलु 
विलुप्येत । एकस्यापराधिनः पाटच्चरस्यादण्डनं ह्यनेकसाधुजननिपीडनम्‌ । 
यदा चैकस्य मोक्षे सहस्रशो जना दुःखिता भवन्ति तदा कथङ्कारं भवेत्‌ सा 
दया ? वस्तुतः कारायां निक्षेपेण पापेभ्यो विनिवर्तनं दस्यौ, तद्धातेन चान्य- 
सह्रजनेषु दया प्रकाशिता भवति । 

प्र०-किमर्थ तहि न्यायदये इति शब्दद्वयं प्रवृत्तम्‌ । यदि हि नाम 
तयोरभिन्नोऽर्थस्तन्निरथिकंव शब्दद्वयप्रवृत्तिः । अपित्वेकस्येव शब्दस्य 
प्रयोगः साधीयान्‌ । तस्मान्नास्त्येकं प्रयोजनं म्यायदययोरिति युक्त- 


मुत्पश्याम: । 
उ०-अपि न भवल्त्येकस्यार्थस्यानेकानि नामानि, एकस्य वा 
नामधेयस्यानेकेऽर्थाः । 
प्र०--भवन्ति । 


उ०--कुतस्तहि संदिह्यते भवता ? 

प्रर--यत: खलु श्रूयते जगति । 

उ०--लोके तु सत्यासत्यं द्वयमपि श्रूयते पर तदात्मना सुविचार्य 
विनिश्चेतव्यम्‌ । इयमेव परमात्मनो महती दया यदनेनाशेषध्राणिनां कृते 
जगति समुत्पाद्य सर्वे पदार्थास्तिभ्यः प्रतिपादिताः, का नाम स्यादितो व्यति- 
रिक्ता गरीयसी तदनुकम्पा। न्यायस्यापि फलं प्रत्यक्षं समीक्ष्यते यत 

'सुखदु:खव्यवस्थाधिक्येत्र न्‍्यूनतया च फलं प्रकाशयति । इयानेवैतयोभेदः- 
अन्तरात्मनि सर्वेभ्यः सुखप्रापणदुःखपरिहाणेच्छापूर्वंकं क्रियानुष्ठानं दयेति, 
बाह्यचेष्टा च-बन्धनछेदनादिका- यथावदइण्डनं--न्याय इत्युच्यते । उभयो- 
रपि पापाद्‌ दुःखेभ्यशच निवारणं समभेव फलम्‌ । 

प्र०---परमेश्‍वरो निराकारः साकारो वा ? 

उ०--निराकारः। साकारे हि सति व्यापकत्वं न सङ्गच्छते । 
अव्यापके च परमात्मनि सर्वज्ञादयो गुणा न संघटेरन्‌ । यतो हि परिमिते 
वस्तुनि गुणकर्मस्वभावा अपि परिमिता भवन्ति! किञ्च परमेश्वर: साकारः 
सन्‌ शीतोष्णक्षु्तुषारोगछेदनभेदनादिदोषेभ्यः पृथग्‌ न भवेत्‌, अतः परमेश्व रो 
निराकार एवेति निशचीयते। साकारत्वे हि तस्य नासिकाकर्णचक्षु राद्यव- 
यवानां. निष्पादकेनान्येन भवितव्यम्‌ यतः संयोगादुत्पद्यमानस्य 
संयोजयित्रा निराकारचेतनेनावश्यं भवितव्यम्‌ । ईश्वरः स्वेच्छया स्वेने- 
वात्मनः शरीरं निर्मातीति चेन्न। एवमप्यात्मनो देहनिर्माणात्प्राक्‌ तस्य 
निराकारत्वस्यैव सिद्धत्वात्‌ । तस्मान्न कहिचित्परमेश्वरः शरीरं गृह्लाति 
अपि तु निराकारतया सकलं जगत्‌ सूक्ष्मकारणैः स्थूलतामापादयति । 

प्र०--परभेश्व रः सर्वशक्तिमानस्ति न वा ? 

उ०--वर्तते। परं नैवास्ति भवदभिमतोऽथंः सर्वेशक्तिमच्छब्दस्य । 
अपितु उत्पत्तिस्थितिप्रलयादिषु, यथायथं सवंजीवानां पापपुण्यव्यवस्था- 
द्यात्मकमंसु किञ्विदपि कस्यापि साहाय्यं नापेक्षते किन्त्वात्मनोऽनन्त- 
सामर्थ्येनैव सकलकर्मजातमनुतिष्ठतीत्येव सर्वशक्तिमच्छन्दा थे: । 

प्र०--वयन्त्वेवं मन्महे यत्परमेश्वरो यथेच्छं कर्तुमहेति न करिचित्त 
मधितिष्ठति ? 

उ०--ननु किमिच्छति परमेश्वरः ? सर्वमभिलषति कतुः चाहंतीति 
चेदुच्येत तहि भवानेवात्र पृष्ट आचष्टम्‌-- “अपि परमेश्‍वर: स्वात्मनो 
हननम्‌, अनेकेशनरोत्पादनम्‌, आत्मानमविद्वांसं सम्पादयितुम्‌, चौयं- 
ब्यभिचा रादिपापकर्माण्यनुष्ठाय दुःखान्युपभोक्तुं क्षमते न वेति ?” यदीमानि 
कर्माणि परमेश्वर आत्मनो गुणकर्मस्वभावविरुद्धत्वान्नानुतिष्ठति तदा 
“सर्व कत्तु क्षमो हि सः” इति भवद्वचो न जातु सङ्गच्छते । अतोऽस्मत्प्रति- 
पादित एव सर्वशक्तिमच्छन्दस्यार्थः साधीयान्‌ । 

प्र०--सादिरनादिर्वा परमेश्वर: ? 

उ०--अनादिः । अर्थात्‌ यस्य नास्त्यादिः-किमपि कारणं समयो 
वा--स अनादिः। इत्यादयः सर्वेष्था: प्रथमसमुल्लासे समुपदिष्टास्तत्रैव 
द्रष्टव्याः । 

श्र०-ननु परमेश्‍वर: कि वाञ्छति ? 


१५४ सत्यार्थंप्रकादाः 


उ०--सवषां कल्याणं सवभ्यः सुखञ्च वाञ्छति । परं स्वातन्त्येणा- 
कृतपापाचारं कमपि पराधीनं न कुरुते । 
प्र० परमात्मनः स्तुतिप्रा्थनोपासनाः समनुष्ठेया न वा ? 
उ०--विधेया: । 
प्र०--अपि परमेश्वरः स्तुत्याद्यनुष्ठानेन त्यक्त्वात्मनो व्यवस्थां स्तोत्‌ 
प्रार्थयितुर्वा क्षेस्यते दुरितानि ? 
उ०--नहि । 
प्र०--किमर्थ तहि विधेये स्तुतिप्रार्थने ? 
उ०--अन्यदेव तदनुष्ठानफलम्‌ । 
प्र०--कि तत्‌ ? 
उ०--स्तुतिविधानेनात्मनि प्रीतिः, तदीयगुणकर्मस्वभावेश्चात्मनो 
गुणकर्मेस्वभावानां संशुद्धिः । प्रार्थनया निरभिमानत्वमुत्साहसाहाय्ययोश्च 
सम्प्राप्तिः । 
प्र० स्फुटं व्याख्यायताम्‌ । 
उ०--अथ स्तुतिः । यथा-- 
स पर्यैगाच्छुक्रमंकायम॑त्रणमस्नाविर ° शुद्धमपापविद्धम्‌ । 
कविर्मनीषी प॑रिभूः स्व॑यम्भूर्याथातथ्यतो ऽर्थान्‌ व्यदधाच्छा- 
शव॒तीभ्यः सर्माभ्यः | _यजु० अ० ४० । मं० ८ 
सर्वत्र व्यापकः, आशुकरः, अनन्तबलवा न्‌, शुद्धः, सर्वज्ञः, सर्वान्तर्यामी, 
सर्वातिशायी, सनातनः, स्वयंसिद्ध: परमेश्वर: सनातनानादिजीवरूपां प्रजां 
निजनित्यविद्यया यथावदर्थान्‌ वेदमुखेन बोधयति। तत्तद्गुणविशिष्ट- 
परमेश्व रस्य स्तवनादियं सगुणा स्तुतिः । (अकायम्‌) देहविवजितस्यात्मनो- 
ऽच्छिद्रस्य नाडचादिबन्धरहितस्यापापचारिणः क्लेशदुःखाज्ञानसं भिन्नस्य 
परमात्मनस्तत्तद्रागद्वेषादिगुणेः पृथक्तया स्तुतिविधानं निर्गुणा स्तुतिः । 
परमेश्व रस्येवात्मनोऽपि गुणकर्मस्वभात्रसंविधानमस्याः फलम्‌ । यथाहि 
परमेश्वरो न्यायकारी तथेव स्वयमपि न्यायमनुतिष्ठेत्‌ । 
यस्तु केवलं भण्ड इव परमात्मनो गुणान्‌ कीर्तयति नतु निजचारित्र्य 
परिष्करोति व्यर्थमेव तस्य स्तुतिविधानम्‌ । 
प्रार्थना 
यां मेधां देवगणाः पितर॑श्चोपासते । 
तया मामद्य मेधयाऽग्ने मेधाविनं कुरु स्वाहा ॥१॥ 
“यजु० अ० ३२। म० १४ 

तेजो सि तेजो मिं घेहि वीय्सैमसि वीर्य्ये, मर्यि धेहि 
बळ॑मसि बल मर्यि घेद्योजो 'स्योजो मर्यि थेहि मन्युरसि मन्युं 
मयि घेहि सहोऽसि सहो मयिँ घेहि ॥२॥ 

--यजु० अ० १९ ॥ मं० & 
यज्जाग्रतो दूरमुदैति देवन्तढु सुप्तस्य  त्येंवेति । 
दूरङ्गमञ्ज्योतिंषां ज्योतिरेकन्तन्मे मनः शिवसंकल्पमस्तु ॥२॥ 
येन करमॉण्यपसो मनीषिणों यने कुण्वन्ति विदथेषु धीरां: । 
यदंपूर्व यक्षमन्तः मजानान्तन्मे मनः शिवसंकल्पमस्तु ॥४॥ 
यत्मज्ञानंमुत चेतो घृतिश्च॒यज्ज्योतिरम्तरमृत॑म्मजारु । 
यस्मान्न ऋते किञ्चन कर्म क्रियते तन्मे मनः शिवसंकल्पमस्तु ॥५॥ 
येनेदम्भूतं सुव॑नम्भविष्यत्परिग्रहीतममृतेन सरवैम्‌। 
येन॑ यज्ञस्तायते सप्त होता तन्मे मन॑ः शिवसँकर्पमस्तु ॥६॥ 
यस्मिन्त्रचः साम यजू एषि यस्मिन्मतिष्ठिता रथनाभाविवाराः । 
यस्मिँडिचत्त-सबेमोत॑म्मजानान्तन्मे मन॑ः शिवसँकर्पमस्तु ॥७॥ 
सुषारथिरश्वानिव यन्मंनुष्यान्नेनी यतेऽ भीु|भिवाजिन॑ऽइव । 
हुत्मतिष्ठ यद॑ज़िरं जविष्ठं तन्मे मनैः शिवसंकल्पमस्तु ॥८॥ 

यजु ० अ० ३४ । मं० १-६ 
` (१) हे अग्ने ! प्रकाशस्वरूपपरमेश्वर ! यां बुद्धि विद्वाँसो ज्ञानिनो 
योगिनश्च समुपासते कृपयाद्य तयैव मेधया विधेहि नो धीमतः । 

(२) हे परमात्मन्‌ ! त्वं प्रकाशस्वरूपोऽसि कृपया मय्यपि प्रकाश- 
माधेहि । अनन्तबलयुक्तोऽसि कृपाकटाक्षेण मय्यपि बलं निधेहि । अनन्त- 
सामर्थ्यंयुक्तोऽसि म ह्यमपि सामर्थ्य प्रदेहि । पापकमंसु पापेषु च मन्युं विदधासि 
मामपि तथैव विधेहि। निन्दास्तुतिस्वापराधिनश्च सहसे कृपया मामपि 
तथैव विधेहि । 

(३) हे दयानिधे ! भवत्कृपया यन्मदीयं मनः जागरितावस्थायां 
दूरं दूरं गच्छति, दिव्यगुणसंयुक्तं तिष्ठति तदेव शयानस्य मे सुषुप्ति समुपैति 
स्वप्नेषु वा दूरं गच्छदिव व्यवहरति सर्वेप्रकाशकानां प्रकाशकमेकं मे मनः 
- शिवसङ्कुल्पमर्थादात्मनः परेषाञ्च शिवमनुध्यायेत्‌, मा कस्याप्यपकारमनु- 


चिन्तयेत्‌ । 
.. (४) हे सर्वान्तर्यामिन्‌ ! येन मनसा कर्मनिष्ठा धर्मात्मानो विपश्चितो 


१५६ सत्यार्थ प्रकाश: 


अज्ञेषु सङ्ग्रामेषु वा कर्मानुतिष्ठन्ति, यच्च प्रजानामन्तनिवसति, पूर्णसामथ्य॑- 
युक्तं पूजनीयञ्चास्ति, तन्मे मनः धमेप्रियं सदधर्म सवेथा परित्यजतु । 

(५) यदुत्कृष्टञ्ञानस्वरूपं परेषां प्रतिबोधकमध्यवसायात्मकवृत्ति- 
रूपञ्च, यच्च प्रजानामन्तःप्रकाशं नाशरहितं येन विना न किञ्चिदपि कर्म 
क्रियते तन्मे मनः शुद्धगुणान भिलषद्दुर्गृणेभ्यः पृथगवतिष्ठेत । 

(६) हे जगदीश्वर ! येन चेतसा सकलयोगिनो भूतभविष्यद्वतँमान- 
व्यवहारानवगच्छन्ति, यच्चाविनञ्वरं जीवात्मानं परमात्मना संयोज्य 
त्रिकालज्ञं विदधाति, यच्च ज्ञानक्रिययोरधिष्ठानं, यच्च ज्ञानेन्द्रियैः पञ्चभि- 
बुंद्धयात्मना च संयुज्यते, येन च योगरूपो यज्ञो विस्तीर्यते तन्मे मनो 
विज्ञानरूपं सदविद्यादिक्लेशैः पृथगवतिष्ठताम्‌ । 

(७) हे परमविद्वन्‌ ! परमेश्वर ! भवत्कृपया यस्मिन्मनसि रथना- 
भावरा इव ऋग्यजुस्सामाथवंवेदा: प्रतिष्ठिता भवन्ति, यस्मिश्च सर्वज्ञं 
सरवेव्यापक प्रजासाक्षिभूतं चित्तचेतनं ब्रह्म विदितं भवति (यन्मनः परब्रह्म 
च्ञानसम्पादनसाधनम्‌) तन्मे मनो विनाश्याविद्यां विद्याप्रियं भवतु । 

(८) हे सवनियन्तः जगदीश्वर ! यन्मे मनः सारथी रश्मिभिरश्वानिव 
मानवान्‌ भूशमितस्ततो गमयति यच्च हृदि प्रतिष्ठितं गतिमद्वेगवत्त रञ्चास्ति 
तन्मे मनः सर्वाणीन्द्रियाणि प्रतिनिवर्त्याधर्माचारात्‌ धर्मपथे सव॑दा प्रेरयतु । 
भवानीदृशीं कृपां विधेहि मयि । 

अग्ने नय॑ सुपथा रायेऽअस्मान्‌ विश्वानि देव वयुनांनि विद्वान । 
युयोध्यस्मज्जुहुराणमेनो भूयिष्ठां ते नम उक्ति विधेम ॥ 
¬ यजु० ४०।१६ 
हे सुखप्रद स्वप्रकाशस्वरूप सर्ववेदिन्‌ परमात्मन्‌ ! भवान्नः श्रेयो 
वत्मंना अशेषप्रज्ञानानि समधिगमय। यश्चास्मासु कुटिलपापाचा ररूपो 
मार्गस्तमप्यस्मत्पृथग्विधेहि । अत एव वयं भवतः सविनयं स्तुति कुर्वीमहि 
येन पुनातु भवान्न इति । 
मा नों महान्तमुत मा नों अर्भक मा न5उक्ष॑न्तमुत मा न॑5उक्षितम्‌ । 
मा नों वधीः पितरं मोत मातरं मा नं; मियास्तन्वो रुद्र रीरिषः ॥ 
-यजु० अ० १६। मं० १५ 
हे रुद्र ! (दुष्टेभ्यो दुःखरूपफलं प्रदाय रोदयितः परमेश्वर ! ) भवान- 
स्माकमल्पवयसः प्रवयसो वा जनान्‌, गर्भ जननीजनकप्रियबन्धुवर्गं, शरीराणि 
च हन्तुं कमपि मा प्रेरय । तेन पथास्मान्नय येन भवतो दण्डनीया न भवेम । 
असतो सा सद्गमय तमसो मा ज्योतिगंमय मृत्योर्माऽमृतं गमयेति । 
शतपथ ब्रा० १४।३।१।३० 


सप्तैमैसमुहुलासः ११७ 


हे परमगुरौ परमात्मन्‌ ! प्रावर्त्यास्मानसन्मार्गात्‌ प्रापय सन्मार्गम्‌, 
अविद्यान्धकारमपनीय विद्यासूर्यं लम्भय । अपिच मृत्युरोगसकाशात्‌ मोक्षा- 
मन्दरूपममृतं प्रापयेति । 


यद्यद्दोषदुर्गुणाभ्यां परमेश्वरमात्मानञ्च पृथङ्‌ मत्वा परमात्मनः 
प्रार्थना विधीयते सैव विधिनिषेधमुखतया सगुणनिर्गृणप्रारथेनेत्यभिधीयते । 
यस्य वस्तुनो येन मानवेन प्रार्थना क्रियते तेन तदनुसारेणैव व्यवहतँव्यमपि। 
यथा हि मेधां धियं लब्धुं परमेश्वर प्रार्थयित्रा यथाशक्यं प्रयत्नोऽपि तदर्थ 
विधेयः। अर्थादात्मनः पुरुषार्थं समनन्तरमेव प्रार्थना समुचिता । न कदाप्येवं 
प्रार्थनीयम्‌ । परमेशवरोऽपि तां नाङ्गीकुरुते यत्‌-हे परमेश्वर ¦ विनाशय 
नः सपत्नान्‌, विधेहिं मां सवंमूर्धन्यम्‌, ममैव प्रतिष्ठा मदधीनाश्च सर्वे 
जायन्तामिति । यतो हि शत्रुद्वयेन क्रियमाणायामन्योऽन्यविनाशप्रार्थेनायां 
किमुभावपि विनाशयेत्परमेशवरः ? यद्यत्र कर्चिदेवमभिदधीत्‌ यस्य पुंसः 
वरमात्मनि प्रचुरः प्रेमा भवेत्‌ तस्य प्रार्थना द्भी क्रियतामिति तत्रास्माभिवंक्तु 
शक्यते यस्याल्पीय: प्रेम तस्यापि शत्रोः स्तोक एव विनाशो भवेदिति । एवं 
मूर्खतया प्रार्थयमानः करिचिदित्थमपि प्रार्थ यिष्यते -- हे परमेश्वर ! त्वमस्मान्‌ 
निर्माय रोटिकां भोजय, मार्जन्या परिशोधयास्मद्गृहम्‌, प्रक्षालय वस्त्राणि, 
विधेहि च कृषिकर्मापीति। ये हीत्यं परमात्मानमवलम्ब्य सालस्यं मुर्धेव समयं 
यापयन्ति ते महामूर्खाः। यतो वे परमेश्वरस्य पुरुषार्थानुऽठान रूपमादेश- 
मुल्लक्षयन्तो न कदापि सुखमासादयिष्यन्ति । तथा हि-- 


कुर्वन्नेवेह कर्मौणि जिजी विषेच्छतः समा; । 


-यजु० अ० ४० । मं० २ 


परमेश्‍वर: समादिशति यत्‌--मानवः शतं संवत्सरान्‌ यावज्जीवमिति 
यावत्‌ कर्माणि कुर्वन्नेव जीवितुमिच्छेत्‌ नालसः कहिचिद्‌ भवेत्‌ । पश्यत सवं 
अत्र चेतनाऽचेतना वा सर्व एव कर्माण्याचरन्तो यतमानाः संलक्ष्यन्ते । तथा 
च पिपीलिकादयोऽजस्नं प्रयतन्ते, पृथिव्यादयस्सवंदा परिध्रमन्ति वृक्षादयोऽपि 
नित्यमुपचीयन्तेऽपचीयन्ते च । उदाहरणानीमानि मानवैरप्यादेयामि । यथा 
प्रयतमानाय जनायान्योऽपि प्रयच्छति साहाय्यम्‌, तथैव धर्मेण पुरुषार्थ- 
माचरतो मरस्य परमेसवरोऽपि साहाय्यं कुरुते। यथा उद्यमिनमेव मानुषं 
भृत्यत्वे नियोजयन्ति नान्यमलसम्‌। दिदुक्षमाणं नेत्रवन तञ्चैव मानुषं दर्शयन्ति 
नहि विगतचक्षुषम्‌ । तथैव परमेश्वरोऽपि सर्वोपकृतिप्रार्थनायामेव साहाय्यं 
प्रददाति नतु हानिकारककर्मणि । मधुरो गुड इति मुहुर्मुहुः प्रलपतापि गुड- 
स्तत्स्वादो वा न लभ्यते, यतमानेन पुनझेटिति विलम्बेन वा लभ्यत एव । 

इदानीं तृतीयोपासना-- 


१५८ सत्याथंप्रकाशः 


समाधिनिधूंतमलस्य चेतसो निवेशितस्यात्मनि यत्सुखं भवेत्‌ । 
न शक्यते वर्णयितुं गिरा तदा स्वयम्तदन्तःकरणेन गृह्यते ॥ 
= इदमुपतिषद्‌- | मेत्रायणीय ४।६ ]-वचनम्‌ 
समाधियोगेन यस्य पुरुषस्याविद्यादयो मला विनाशमाप्ता:, येन 
चात्मस्थेन सता परमात्मनि समासञ्जितञ्चेतस्तेन परमात्मनो योगेन 
यत्सुखं लभ्यते यद्‌ वाचा वर्णयितुं न शक्यते तद्धि स्वान्तःकरणेनानुभवति 
जीवात्मा । 
सामीप्यसम्प्राप्तिरुपासनाशब्दार्थः । अष्टाङ्गयोगेन परमात्मनः 
समीपेऽवस्थातुं सवंव्या पिसर्वान्तर्यामिरूपेण प्रत्यक्षयितुञ्चा वश्यकं सर्वकार्यं - 
जातमनुष्ठेयम्‌ । अर्थात्‌ -- 
तत्राऽहिसासत्यास्तेयब्नह्मचर्यापरिग्रहा. यमाः । 
— योगशा० साधनपादे । सू० ३० 
इत्या दिसूत्राणि पातञजलयोगशास्त्रे पठ्यन्ते । उपासनां प्रारभमाण- 
स्यायमेव प्रारम्भो यत्स वैरं परित्यजेत्‌, सततं सर्वे रनुरज्येत्‌, सत्यं वदेत्‌ न 
त्वलीकं, किञ्चिदपि न स्तेनयेत्‌, सत्यं व्यवहरेत्‌, निरहङ्कारश्च भवेत्‌, 
लम्पटः सगर्वो वा न भवेत्‌ । समाहृता इमे पञ्च यमा उपासनायोगस्य 
प्रथमा ङ्गम्‌ । 
शौचसन्तोषतपःस्वाध्यायेश्वरप्रणिधानानि नियमाः । 
-योगशा० साधनपादे । सू० ३२ 
रागद्वेषा दिपरित्यागेनान्तो जलादिना च बहिः पूतो भवेत्‌ । धर्मपूर्वक 
पुरुषार्थानुष्ठानेन लाभालाभयोः समर्दाशतया सुप्रसन्न: सन्नालस्यं विहाय 
पृरुषार्थमनुतिष्ठेत्‌ । सर्वदा सृखदुःखादिद्वन्द्वं सहेत । धर्ममेवानुतिष्ठेन्नत्व- 
धर्मम्‌ । नित्यं सत्यशास्त्राणामध्ययनाध्यापने, साधुजनसमागमञचाचरेत्‌ । 
ओरमित्येकं परमात्मनो नामार्थचिन्तनपूर्वकं प्रत्यहञ्जपेत्‌ । परमेश्वरा- 
ज्ञानुसारेणात्मानं समर्पयेत्‌ । इमे पञ्च नियमा उपासनायोगस्य द्वितीय- 
मङ्गम्‌ । अत उत्तरमङ्गषट्कं योगशास्त्रे 'ऋग्वेदादिभाष्यभूमिकायाम्‌' वा 
द्रष्टव्यम्‌ । 
यदोपासितुमभिलषेयुस्तदा गत्वा विजने शुद्धप्रदेशे, विरच्यासनम्‌, 
अनुष्ठाय प्राणायामम्‌, संयम्येन्द्रियाणि बाह्यविषयेभ्यः, स्थेयेमापाद्य मनसो 
¦ नाभिप्रदेशे, वक्षसि, कण्ठे, चक्षुषोः शिखायां पृष्ठस्थमध्यास्थनि वा, विविच्य 
{ परमात्मानमात्मानञ्च परमात्मनि प्रेमनिमग्नाः सन्तः संयमिनो भवेयुः । 
एतत्साधनान्याचरत आत्मान्तःकरणञ्च परिपूतं सत्सत्येन परिपूर्यते । 
स च सततं ज्ञानविज्ञाने प्रवर्धयन्‌ मोक्षमप्यासादयति! यः खल्वष्टयामेषु 
घडिका मात्रमप्बेवमनुध्यायति सोऽनिशमभ्युदेति । 


सप्तमसभुल्लासः १५६ 


सगुणनिर्गुणोपासना-- 
| सर्वज्ञादिगुणविशिष्टस्य परमात्मन उपासना सगुणोपासना । रूपरस- 
गन्धस्पर्शादिगुणैशचासंपरिष्वक्त इति विभाव्य सूक्ष्मतरस्यात्मनो बाह्यान्त- 
व्यापके परमेश्वरे सम्यक्‌ स्थितिः निर्मुणोपासना । यथा वै शीतातुरस्य 
बह्लिसामीप्येन शीतं विनिवर्तत तथैव प रमात्मनः समुपसत््याऽखिलदोषदुःखा- 
स्युच्छिद्य परमेश्वरस्य गुणक्रमस्वभावा इव जीवात्मनोऽपि गुणक्मेस्वभावाः 
पूयन्ते । अतः परमेश्वरस्य स्तुतिप्रार्थनोपासना अवश्यमनुष्ठेयाः । उपासनया 
ह्यात्मनो बलं तावत्प्रवधिष्यते येन पर्वत इव महादुःखसंक्लिष्टोऽपि 
नोद्विजिष्यते सर्वळ्च सहिष्यते । अपि च--यो वै परमात्मनः स्तुतिप्रार्थनो- 
पासना न विधत्ते स एव कृतघ्नो महामूर्खश्व भवति। यस्माद्धि येन 
परमात्मना जगतः सर्वे पदार्था जीवेभ्यः सुखाय प्रतिपादितास्तस्येव गुण- 
विस्मरणं तदनङ्गीका रश्चाकृतवेदित्वं मौख्यंञ्च वतते । 
घ्र०- श्रोत्रनेत्रादीर्द्रियाभावे परमेश्वर इन्द्रियकार्याण्यनुष्ठातुं कथं 
शक्नुयात्‌ ? 
- उ० --अपाणिपादो जवनो ग्रहीता पश्यत्यचक्षुः स शृणोत्यकर्णः । 
स वेत्ति वेयं न च तस्यास्ति वेत्ता तमाहुरग्रथ पुरुषं महान्तम्‌ ॥ 
-इवेताइवतरोपनिषद्‌ अ० ३ । मं० १६ 
हस्तयो रभावेऽप्यात्मनः सामर्थ्यरूप-पाणिना सवेमादत्ते निर्माति च । 
अविद्यमानचरणो5पि व्यापकत्वात्सर्वेभ्यो वेगवत्तमः। चक्षुरिर्द्रियगोलक- 
रहितोऽपि सर्वं यथावत्‌ पश्यति । क्णेबिहीनोऽप्याकर्णयति सर्वेषां वार्ताः । 
अन्तःक रणशून्योऽपि जानाति सर्वं जगत्‌ । परमियत्तया न स केनापि परिच्छेत्तुं 
शक्यते । स एव सनातनः सर्वेभ्यः श्रेष्ठत्वात्सवेत्र परिपूर्णत्वाच्च पुरुषोऽभि- 
धीयते । स हीन्द्रियान्तःकरणसाधनीयकर्माणि स्वीयसामर्थ्येनेवानुतिष्ठति । 
प्र०- केचन मानवास्तं निर्गुणं निष्क्रियञ्च प्रतिपादयन्ति, अपि तत्‌ 
सत्यम्‌ ? 
उ०--अत्रोच्यते-- 
न तस्य कार्य्यं करणं च विद्यते न तत्समश्चाभ्यधिकश्च दृश्यते । 
परास्य शक्तिविविधैव श्रूयते स्वाभाविकी ज्ञानबलक्रिया च ॥ 
? --इवेताइवतरोपनिषद्‌ अ० ६ मं० ८ 
` परमात्मनः किञ्चिदपि तद्रूपका्य नोतद्यते (नास्ति परमेश्वरः 
` कस्याप्युपादानम्‌) नापि तेन किमप्यन्यत्करणं साधकमपेक्ष्यते, नास्ति कोऽपि 
तत्समानस्ततोऽध्षिको वा । तस्मिश्चानन्तज्ञानबलक्रियासंयुक्ता स्वाभाविकी 
सर्वोत्तमा शक्तिः श्रूयते । निष्क्रियो हि परमेश्वरो जगत उत्पत्तिस्थितिभङ्गान्‌ 
कतु न शक्नुयात्‌, अतः स विभुरपि चेतनत्वेन क्रियावान्‌ वतेते । 


१६० सत्याथंप्रकाश: 


प्र०--तेनानुष्ठीयमाना क्रिया सान्ता भवत्यनन्ता वा ? 
उ०--यावति देशे काले वा क्रियां कर्तुमभिप्रेति तावत्येव देशे काले 
विदधाति, नाधिके नापि न्यूने, यतो वै सज्ञानवान्‌। 
प्र०--अपि परमेश्वरः स्वीयमन्तमवेति न वा ? 
उ०--परमेश्वरो वे पूर्णेज्ञानवान्‌ । तदेव हि ज्ञानं येन यथावद्‌ 
विज्ञायेत । यः पदार्थो यादृशो भवेत्तस्य तथैव विज्ञानं ज्ञानमिति यावत्‌ । 
अनन्तस्य परमात्मनः स्वानन्तत्वावगमनमेव ज्ञानमतो विपरीतमज्ञानमर्थात्‌ 
अनन्तसान्तयोः क्रमेण सान्तानन्तत्व विज्ञानं भ्रमः । “यथारथेदशेनं ज्ञानमिति” 
यस्य वस्तुनो यादृशा गुणकर्मेस्वभावा भवेयुस्तं तरथेवावगत्याङ्गीकरणं 
ज्ञानविज्ञाने, तद्विरुद्ध मञ्ञानम्‌ । अतएव-- 
क्लेशकमेविपाकाशयेरपरामुष्टः पुरुषविशेष ईश्वरः । 
-योग० स० सू० २४ 
अविद्यादिक्लेशैः कुशलाकुशलेष्टानिष्टोभयफलप्रदया कर्मणां वासनया 
च विवर्जितः सर्वंजीबेभ्यो विशिष्ट ईश्वर इत्यभिधीयते । 
प्र०-- इश्वरासिद्धेः ॥१॥--साँ० अ० १ । सु० ९२ 
प्रमाणाभावान्न तत्सिद्धिः ॥२॥--सां० अ० ५ । सू० १० 
सस्बन्धाभावान्नानमानस्‌ ॥३॥--सां० अ० ५ | सू ११ 
(१) ईस्वरसिद्धो प्रत्यक्षप्रमाण न संगच्छते । 
(२) प्रत्यक्षाभावे चानुमित्यादीन्यपि प्रमाणानि न सम्भवन्ति । 
(३) व्याप्तिसम्बन्धाभावेंन चानुमानं न सम्भवति । प्रत्यक्षानुमा- 
नाभ्यां विना शब्दादीन्यपि प्रमाणानि न संगच्छन्ते तस्मान्नेश्‍वर: सिद्धघति। 
उ०-अत्रेश्व रसद्भावे प्रत्यक्षप्रमाणं नास्तीत्येवोच्यते । नापीश्वरो 
जगत उपादानकारणम्‌ ! पुरुषात्‌ (जीवात्मनो) विलक्षणतया अर्थात्सवंत्र 
परिपूर्णतया परमात्मा, पुरि शरीरे शयनाच्च जीवात्मा पुरुष इत्युच्यते । 
अत्रैव प्रकरणे ह्य च्यते -- 
प्रधानशक्तियोगाच्चेत्सङ्कापत्तिः ॥१॥ 
सत्तामात्राच्चेत्सर्वेश्वयम्‌ ॥२॥ 
श्रुतिरपिप्रधानकार्य्यत्वस्य ॥३॥। 
“सां० अ० ५। सू० ८,६,१२ 
(१) प्रधानशक्तचा युज्येत चेत्पुरुषस्तहि तत्रापि भवेत्सङ्गापत्तिः । 
सूक्ष्मपरमाणूनां मेलनेन प्रकृतियंथा कार्यरूपे परिणमति तथैवेरवरोऽपि 
स्थूलतामाश्रयेत्‌, तस्मान्नेशवरो जगत उपादानकारणमपि तु निमित्त- 
कारणम्‌ । 
(२) चेतनाच्चेदिदं जगदुत्पद्येत तहि यथा परमेश्वरः समग्रैश्वयं- 

सम्पन्नस्तथा लोको5पि सर्वेश्वयेंण युज्येत न तु तथा वतेते, तस्मान्नेशवरो. 
जगत उपादानकारणमपि तु निमित्तकारणम्‌ । 
(३) उपनिषदपि प्रधानमेव जगत उपादानकारणं वर्णयति-- 
अजामेकां लोहितशुक्लकृष्णां बह्लोः प्रजाः सृजमानां सरूपाः । 
--श्वेताश्वतरोपनिषद्‌ अ० ४ | मं० ५ 
जन्मविवजिता सत्त्वरजस्तमोगुणात्मिका प्रकृतिरेव स्वरूपाकारेण 
बहुप्रजाभावमापद्यते । परिणामितया प्रकृतिरेव रूपान्तरेषु परिणमति पुरुष- 
स्त्वपरिणामितयाऽवस्थान्तरमापन्नो नासादयति रूपान्तरम्‌ । स तु सत्तं 
कूटस्थो निविकारश्चेवावतिष्ठते । अतो यः खलु कपिलाचारये मनीश्व रवादी- 
त्यभिधत्ते स एवानीश्वरवादी न तु कपिलाचार्य इति विज्ञेयम्‌ । | 
(अन्येऽपि शास्त्रकारा न खलु सन्त्यनीश्वरवादिनः) तथा च धर्मे- 
धर्मिशब्दप्रयोगेण मीमांसा, आत्मशब्देन च न्यायवेशेषिकावीरव रसऱद्वाव- 
मङ्गीकुरुतः । तथा च सवंश्ञत्वादिधर्मसंयुकतं “अतति सवंत्र व्याप्नोति ' इति 
व्युत्पत्त्या सर्वत्र व्यापकं सवै जीवानामप्यात्मानं (पुरुष )मी मांसान्यायवैशे षिका 
ईश्वर मन्यन्ते । 
प्र०--ननु परमेश्व रोऽवतारं गृह्वाति न वा ? 
३०- नहि । अज एक॑पात्‌० [३४।५३] स प॑येगाच्छुक्रमंकायम्‌ ० 
[४०॥८] एवमादीनि याजुषानि वचांसि; एतैहि परमेश्वरो न कहिचित्‌ 
जायते इति सिद्धं भवति । 
प्र०-यदा यदा हिं धर्मस्य ग्लानिभेवति भारत । 
अभ्युत्थानमधमंस्य तदात्मानं सृजाम्यहम्‌ ॥ 
--भ० गी० [अ० ४ । इलो० ७] 
यदा यदा धर्मो विलुप्यते तदा तदाहं देह धारयामीति श्रीकृष्णो 
ब्रवीति । 
उ०--वेदविरुद्धत्वादप्रमाणमिदम्‌ । “धर्मात्मा धर्म परिरक्षितुकामश्च 
श्रीकृष्णो युगे युगे (प्रतिकल्पं) समुत्पद्य दुर्जनान्‌ विनाशयेयम्‌, सञ्जनाँश्च 
पालयेयमिति” कांक्षति स्म इति तु कथमपि सम्भवति नात्र कश्चिद्‌ दोषः । 
यतो हि 'परोपकाराय सतां विभूतयः’ साधुजनानां देहमनोवित्तानि परोप- 
कारायेव भवन्ति, तथापि नैतेन श्रीकृष्ण ईश्वरो भवितुमहँति । 
प्र०--यद्येवन्तहि जगत्यस्मिन्‌ परमेशवरस्य चतुविशतिरवतारा 
भवन्ति, कथमेषामवता रत्वम ङ्गी क्रियते ? 
उ०--वेदार्थज्ञानाभावेन, साम्प्रदायिकानां प्रतारणया, स्वस्य 
चाविद्वत्त्वेन भ्रमपाशबद्धाः सन्त एवंविधप्रमाणशून्यवार्ताः समाचक्षते | 
मन्यन्ते च । 

प्र०-नावतरेच्चेदीश्वरः कथन्तहि कंसरावणप्रभृतयः पापीयांसो 
विनाश्येरन्‌ ? 

उ०--प्रथमं तावत्‌ यो हि जायते सोऽवश्यं स्रियतेऽपरञ्चावतार- 
मन्तरेणैव (देहधारणं विनैव) यः सकलजगत उत्पत्तिस्थितिप्रलयान्‌ कुरुते 
कंस रावणप्रभृतयस्तस्थ पुरतो नावहन्ति पिपीलिकासाम्यमपि। स हि सर्वे- 
व्यापकतया कंसादिश रीरेऽवपि परिव्याप्तः । अभिलषन्नेव च मर्माणि विदायं 
तान्‌ विनाशयितुं शक्नोति । अनन्तगुणक्मस्वभावोऽपि परमेश्‍वर: नितरां 
क्षुद्रजन्तोरवर्यापादनाय जायते म्रियते चेति वादिने मूर्खत्वब्यलिरिवतं किमन्य- 
पदौपम्यं प्रदीयेत। यदपि भक्तजनसमुद्धा राय बिभति जन्मेति केचित्सं चक्षते 
तदपि न । भक्तजना हि परमात्मनो निदेशमनुवतंन्ते तानुद्धतु' च तस्मिन्‌ 
वर्तेते पूर्णंसा म्थ्यंम्‌ । अपि नाम परमेश्वरस्य पृथिवीसूर्य चन्द्रादिजगतः सर्जन- 
धारणप्रलयादिकर्मभ्यः कंसादीनां हननम्‌, गोवर्धनादिपवेतानाङ्च समुत्था- 
पर्ने महत्‌ कमं ? यः कङ्चिदस्मिन्‌ जगति परमेश्वरस्थ कर्माणि विचिन्तयेत्‌ 
तेन “अहो न भूतो न भविष्यति” इति विनिर्चेष्यते । 

युक्तघापि परमात्मनो जन्म न सिद्धचति । अनन्तमिदमाकाशं गर्भेस्थं 
करतलगतं वा समभवदिति कस्यचिद्‌ वचनं न कहिचित्‌ सत्यं भवितुमर्हति 
यतो ह्याकाशमनन्तं सवेगतञ्च वर्तते न जातु तद्‌ बहिनिर्गेच्छति नाप्यन्तः 
प्रविशति । एवं परमात्मनोऽनन्तत्त्वात्‌ विभुत्वाच्च तस्थ प्रवेशनिर्गमौ न 
सिद्ध्यतः । आत्मनानधिष्ठित एव प्रदेशे कस्यचिद्‌ गतागतं सम्भवति । कि 
परमेश्वरो गर्भे नासीत्‌ व्यापको येन कुतोऽपि समायातः ? बहिरेव वा 
नाभवत्‌ येनाभ्यन्तरान्निर्गंतः । अविद्वद्धिविना न केनाप्येवं परमात्मनो विषये 
वक्ष्यते मंस्यते च । अत एव च यीशुप्रभतयो5पि नेञ्वरस्यावतारा इति 
विभावनीयम्‌ । ते हि रागद्वपक्षु्तषाभयशोकसुखदुःखजन्मम रणादिगुण योगेन 
मानवा एवाभवन्‌ । 

प्र०- ईश्वरः स्वभक्तानां पापानि क्षमते न वा ? 

उ०--नहि, पापानि क्षमेत चेदीइवरस्तहि तस्य न्यायो विनश्येत्‌ । 
सर्वे च मानवा महापापिनो भवेयुः । क्षमाप्रदान वार्तामाकण्येव तेषां पापा- 
चारे निभेयत्वोत्साहो प्रवर्धताम्‌ । यथा नराधिपेन क्षान्ताः पापिनः सोत्साहं 
महापापानि प्रकुवेन्ति। यतो वै “क्षस्यते नोऽपराधान्नराधिपः, वयमप्यञ्जः 
लिबन्धाद्यनुनयेन स्वापराधान्‌ क्षमयिष्यामः” इति विश्रब्धा भवन्ति । 
निरपराधिनोऽप्यबिभ्यतोऽपराधेभ्यः पापकर्मसु सज्जन्ति, तस्मात्‌ सर्वकर्मणां 
यथावत्फलप्रदानमैश्वरं कर्म नतु क्षमाप्रदानम्‌ । 

प्र०--अपि स्वतन्त्रः परतन्त्रो वायं जीवात्मा ? 

उ०--आ त्मकतंव्येषु स्वाधीनः परमात्मनो व्यवस्थायाञ्च परतन्त्रः। 

स्वतन्त्रः कर्तेति पाणिनीयं [ १।४।५४ ] सुत्र, स्वतन्त्र एव कर्तेति तदभिप्रायः। 
प्र०-- स्वतन्त्र इति कमाचक्षते ? 
उ०-_शरीरप्राणेन्द्रियान्तःक रणादयो यदायत्ताः (स स्वतन्त्र इत्यभि- 
धीयते) यदि हि नाम न भवेज्जीवः स्वतन्त्रस्तहि पापपुण्यफलावाप्तिरपि 
तस्मै न भवेत्‌ । यथा हि भर्तृनिदेशेन भृत्यः, सेन्यञ्च सेनाप्रणेतुराज्ञया 
प्रेरणया वा निहत्यापि संग्रामेषु प्रभुतान्‌ मानवान्‌ नापराध्यति, तथेव 
परमात्मनः प्रेरणया तदधीनतया च कर्माणि कुर्वन्तं जीवात्मानं न स्पृशेतां 
पापपुण्ये । तत्फलमपि प्रेरकेण परमेश्वरेणैव लभ्येत। सुखदुःखात्मकस्वग- 
नरकयोस्सम्प्राप्तिः परमेश्वरस्यैव जायेत। यथा च शस्त्रेण कस्यचिद्‌ 
निहन्तैव पुरुषो गृह्यते दण्डघते च नतु शस्त्रम्‌, तथैव परायत्तो जीवः पाप- 
पुण्ययोर्भोक्ता न भवेत्‌ । तस्मादात्मनः सामर्थ्येन कर्मानुष्ठाने जीवः स्वतन्त्र 
प्रमनुष्ठितपापः परमात्मनो व्यवस्थायां परायत्तः सन्‌ पापफलमुपभुङ्वते । 


अतएव कर्मानुष्ठाने जीवस्य स्वातन्त्र्यं दुःखात्मकपापफलोपभोगे च 
पारतन्त्र्यम्‌ । 


प्र०--परमेश्वरो जीवं न निरमास्यत्‌ नापि तस्मे सामर्थ्य प्रादा- 
स्यच्चेद्‌ तहि स किमपि कतुः नाशक्ष्यत्‌ तस्मात्‌ परमेश्वरस्य प्रेरणयैव जीव 
कर्माणि कुरुते इति अनुमिमीमहे । 

उ०--नायं जीवः कहिचित्‌ समुत्पन्नः । स हि जगतो निमित्तकारणं 
परमेश्वर इवोपादानकारणं प्रधानवच्चानादिरस्ति। यद्यपि जीवात्मन 
शरीरमिदमिन्द्रियाणां गोलकानि व परमेश्व रवि रचितानि परं तानि जीवस्यै- 
वायत्तानि । मनोवाक्कायैः कृतपापपुण्यो जीव एव तत्फलमुपभुङ्क्ते नतु 
परमेश्वरः । यथा हि कर्चित्‌ शिल्पकारः पर्वतात्‌ निष्कासयति लौहम्‌ । 
तञ्चापर: क्रीणाति वणिक्‌ तस्यापि निषद्यातः परिक्रीयायस्कारो निर्माति 
करवारं तस्मात्समादाय सेनिकस्तरवारि व्यापादयति कमपि मनुजम्‌। 
यथात्र लौहखनिकं, तत्क्ेतारमयस्कारं तरवारि वा परिगृह्य नरपतिने 
दण्डयति अपि तु करवारेण निहन्तंव दण्डमाप्नोति तर्थैव शरीरादीनामु- 
त्पादयिता परमेश्वरस्तत्कृतकर्माणि नोपभुङ्क्ते अपि तु जीवाय कर्मफलं 
प्रयच्छति । परमेश्‍वरेणेव कर्माणि चेत्‌ क्रियेरन्‌ तहि कोऽपि जीवो नानुतिष्ठेत्‌ 
पापम्‌ । पवित्रो धामिकश्च परमेश्वर: पापकर्मणि कमपि जीवं न प्रेरयति । 
अतो जीवः स्वीयकर्मानुष्ठाने स्वतन्त्रो वर्तते । यथा च जीवः स्वकमंसु 
स्वतन्त्रस्तरथैव परमेश्व रोऽपि निजकमंसु स्वतन्त्रः । 

प्र०--जीवेश्व रयो: स्वरूपगुणकमंस्वभावा: कीदृशाः ? 

उ०--उभावपि चेतनस्वरूपौ । स्वभाव उभयोरपि पवित्रः, अविनाशी 
धामिकत्वादिसंयुक्तश्च । परं सर्गस्योत्पत्तिस्थितिप्रलयाः, सवषां नियमेषु 


१६४ सत्यार्थ प्रकाशः 


अवस्थापनम्‌, जीवेभ्यः पापपुण्यफलप्रदानादिकञ्च परमेश्व रस्य धर्म्याण्येव 
कर्माणि । जीवस्य तु सन्तानसमुत्पादनं, तत्परिपालनं, शिल्पविद्यादिकञ्च 
सदसदुभयविधान्यपि कर्माणि । ईश्वरस्य नित्यञ्चानानन्दानन्तबलप्रभृतयो 
गुणाः । जीवस्य पुन:-- 
इच्छाद्वेषप्रयत्नसुखदुः खज्ञानान्यात्मनो लिङ्गमिति । 
--न्यायद० अ० १। आ० १ । सू० १० 


प्राणापाननिमेषोन्मेषजीवनमनोगतोन्द्रियाम्तविकाराः सुखदुःखेच्छा- 
दषघ्रयत्नाश्चात्मनो लिङ्गानि ॥ -_ वैशेषिकद० अ० ३। आ० २ | सू० ४ 


(इच्छा) पदार्थानां प्राप्तिसमभिलाषः (द्वेषः) दु:खादीनामनभिलाषो 
वैरञ्च (प्रयत्नः) पुरुषार्थबले, (सुखम्‌) आनन्दः, (दुःखम्‌) विलापो- 
ऽप्रसन्नता च, (ज्ञानं) विवेकः, न्यायवैशेषिकयोरेते गुणास्तुल्याः परन्तु 
वैशेषिके (प्राणः) प्राणवायोर्ब हिनिष्कासनम्‌, (अपानः) बहिःप्रदेशात्‌ प्राण- 
वायोरन्तर्भ्रहणम्‌, (निमेषः) चक्षुषोर्मीलनम्‌ (उन्मेषः) ेत्रयोरुन्मी लनम्‌, 
(ज्ञीदनम्‌) प्राणानां धारणम्‌, (मनः) अध्यवसायस्मरणाहङ्का रानुष्ठानम्‌, 
(गतिः) गमनम्‌ (इन्द्रि) सर्वेन्द्रयप्रेरणम्‌, (अन्तदिकारः) क्षुत्तट्हर्ष- 
शोकादिभिस्संयोगः । जीवात्मनः खल्विमे गुणाः परमात्मगुणेभ्यो भिन्नाः । 
एभिरेव गुण रात्मा प्रत्येतव्यः यतो वे स नास्ति स्थूल: । आत्मनाधिष्ठित 
एव देहे गुणा इमे प्रकाशन्ते । यदा चायं विहाय शरीर निर्याति तदेमे गुणा 
अपि तद्‌ विमुञ्चन्ति । ये गुणा यस्य सदस्भावमवलम्बन्ते ते तस्यैव भवन्ति । 
यथा प्रदीपभानुमतोरभावे प्रकाशाभावो विद्यमानयोस्तु तयोः प्रकाशसद्भाव- 
स्तथैवेश्व रजीवयोर्ज्ञानमपि तद्गुणद्वारेणेव जायते । 

प्र०--ननु परमेश्वरस्त्रिकालदशितया भविष्यतोऽप्यर्थान्‌ जानाति, 
यथा च स निणंष्यति जीवस्तथैव विधास्यति । नापीश्वरो जीवं दण्डयितुमहंति 
यतो हि यथेश्व रः स्वज्ञानेन निश्चैषीत्‌ तथेव विदधाति जीव: । 

उ०- परमेश्वरस्त्रिकालदर्शीति कथनमज्ञानविचेष्टितम्‌ । यतः खलु 
यद्‌ भूत्वा न भवति स भूतकालः। अभुत्वा च यद्‌ भवति स भविष्यत्काल 
इत्युच्यते । अपि परमात्मनः किञ्चिज्ज्ञानं सद्‌ विनश्यति असद्‌ वोत्पद्यते ? 
परमात्मनो ज्ञानं सर्वदैकरसमखण्डितमवतिष्ठते । भूतं भविष्यदिति हि 
जीवानामपेक्षया । जीवात्मनां कमपिक्षया परमात्मनि त्रिकालज्ञता वर्तते 
ननु स्वाभाविकी । यथा स्वातन्त्येणात्मा विदधाति तथैव सर्वज्ञत्वेनावगच्छति 
परमेश्वर: । यथा चावैति परमात्मा तथेवानुतिष्ठति जीवात्मा । भुतं 
भवद्धविष्यदिति कालत्रयस्य विज्ञाने कर्मणां फलप्रदाने च स्वतन्त्रः 
परमेश्‍वर: । परमात्मनो ज्ञानस्थानादित्वेन कर्मणो ज्ञानमिव दण्डप्रदान- 

ज्ञानमप्यनादि । तस्य ज्ञानद्वयमपि सत्यमेव । अपि कमणो ज्ञानं सत्यं दण्ड- 
ज्ञानञ्चासत्यमिति शक्यते भवितुम्‌ ? तस्मान्नास्त्यत्र कश्चिद्वीष: । 

प्र ०--जीवात्माउस्मिन्देहे भिन्नविभुः परिछिन्नो वा ? 

उ०--परिछिन्न: । विभुत्वे हि तस्य जाग्नत्स्वप्नसुषुप्तिजन्ममरण- 
संयोगवियोगगमनागमनप्रभ्तीनि न सम्भवेयुः। तस्मादयमात्मा 
स्वरूपेणाल्पज्ञः सुक्ष्मश्च । परमेश्वरस्तु नितरां सूक्ष्मतमोऽनन्तः सर्वज्ञ 
सर्वेव्यापकशच । अत एवेश्‍वरजीवयोर्व्याप्यव्यापकसम्बन्ध: । 

प्र -ननु एकस्मित्प्रदेशे एकस्यैव वस्तुनः स्थितिसम्भवात्‌ 
जीवेश्वरयो: संयोगसम्बन्ध एव सङ्गच्छते नतु व्याप्यव्यापकसम्बन्ध: । 

उ०--समानाका रेष्वेव पदार्थेष्वयन्नियमः संघटते न पुनरसमाना- 
कारेष । यथा ह्यः स्थूलं, वह्निः सूक्ष्मो भवति तत्र लोहे वैद्युतोऽग्निऽर्यापक 
सन्नेकस्मिन्नेवावकाशे तेन सहैव सन्तिष्ठते। तथैव परमात्मनोऽपेक्षया 
जीवस्य स्थूलत्वात्‌, परमेश्वरस्य च जीवतः सूक्ष्मत्वात्परमेश्व रो व्यापको 
जीवश्च व्याप्यो वर्तते । जीवेश्वरयोः व्याप्यव्यापकसम्बन्धवत्‌ सेव्यसेवका- 
धाराधेयस्वामिभृत्थादीनि सम्बन्धान्तराण्यपि वतन्ते । 

प्र०--ननु ब्रह्मात्मनो रैक्याभावे- | 

परज्ञानं ब्रह्म ॥१॥ अहं ब्रह्मास्मि ॥२॥ तत्त्वससि ॥३॥ अयमात्मा 
ब्रह्म ॥४॥ 

इति चेवमादीनां वेदमहावाक्यानां कोऽर्थः ? 

उ०--ब्राह्मणग्रन्थवचनानीमानि न वेदवाक्यानि | नाप्येषां क्वापि 
सच्छास्त्रेषु महावाक्यत्वव्यपदेशो विलोक्यते । अयञङ्चैषामभिप्रायः--{प्रज्ञानं 
ब्रह्म) ब्रह्म प्रकृष्टं ज्ञानस्वरूपं वर्तते । (अहं) अहङ्कारपदवाच्योऽहमात्मा 
(ब्रह्म) ब्रह्मस्थः (अस्मि) भवामीति । “मञ्चाः क्रोशन्तीति’ वाक्ये जडतया 
मञ्चानां मञ्चकतृ कक्रोशत्वासम्भवात्‌ मञ्चचस्थाः पुरुषाः क्रोशन्तीति- 
वदत्रापि तात्स्थ्योपाधिरेवावगन्तव्या । ननु सर्वेषामेव पदार्थानां ब्रह्मणि 
स्थिततयात्मनो ब्रह्मस्थत्वप्रतिपादने को विशेष इति चेत्‌ । सत्यम्‌ । सत्स्वपि 
ब्रह्मस्थेषु सवंपदार्थषु यथा जीवो ब्रह्मणः साधर्म्ययुक्तो निकटस्थश्च वतेते 
न तथान्ये वर्तन्ते । जीवात्मैव च ब्रह्माणो ज्ञानं प्रतिपद्यते केवल्ये च स एव 
ब्रह्मणा सह साक्षाद्सति। तस्मादात्मनो ब्रह्मणा सह तात्स्थ्यरूपस्तत्सह- 
चरितरूपो वा सम्बन्धो भवितुमर्हति । एतेन जीवब्रह्मणोरनैक्यं सिद्धधति । 
यथा हि करिचित्कमपि “अयमहञ्चाभिन्नाविति वदेत्‌” तत्रावि रोधिनावावा- 
मित्येव तदभिप्रायः । तथेव समाधिस्थेनात्मनापि परमेश्वरप्रेमनिमग्नेन सता 
“अहं ब्रह्म चेदमभिन्नाव विरोधिनावेकावकाशस्थायिनौ” इति वक्तुं शक्यते । 
यो वे जोवः परमात्मनो ग्रणकर्मस्वभावानकलमात्मनो गणकर्मस्वभावान्‌ 

विदधाति स एव साधम्येंण ब्रह्मणा सहैकत्वं शक्नोति वक्तुम्‌ । 

प्र--नन्वेवं कोरऽर्थोऽस्य (तत्‌) ब्रह्म (त्वं) जीवोऽसि। हे जीव ! 
त्वं तद्‌ ब्रह्मासीति। 

उ०- अत्र तच्छब्देन किमभ्युपेयते युष्माभिः ? 

प्र०-ब्रह्मोति । 

उ०-_कुतोऽनुवतितं ब्रह्मपदम्‌ ? 

प्र०- सदेव सोम्येदमग्र आसीदेकमेवाद्वितीयं ब्रह्म ॥ 

इति पूर्वेवाक्यात्‌ ब्रह्मपदभनुवर्तयामः । 

उ०--अहो न छान्दोग्योपनिषदमवालोकिष्ठा अपि अन्यथा 
मेवमलीक वादीः । न हि तत्र ब्रह्मशब्दः पठयते । 

छान्दोग्ये हि-- 

सदेव सोम्येदमग्र आसीदेकमेवाद्वितोयम्‌ ॥ 
—छां० प्र ६। खं० २। मं० १ 
इत्येव पाठो वतेते । नास्ति तत्र ब्रह्मशब्दः । 

प्र. -तहि तच्छब्देन भवन्त एव किमभ्युपयन्ति ? 

उ०--स य एषोऽणिमा ॥ एतदात्म्यमिद _ सर्व तत्सत्य  स आत्मा 
तस्वमसि श्वेतकेतो इति ॥ -- छान्दो० । प्र ६। ख० = । मं० ६,७ 

तदात्मकस्तदन्तर्यामो त्वमसि ॥ 

स परमेश्वरो विज्ञातव्थः यो वै अत्यन्तसूक्ष्मः सर्वस्यास्य जगतो 
जीवस्य चात्मा वतेते स एव सत्स्वरूप आत्मनोऽपि चात्मा स्वयमेव । हे 
श्वेतकेतो ! प्रियपुत्र ! तदात्मकस्तदन्तर्यामी त्वमसि । तेनान्तर्यामिपरमात्मना 
युक्तस्त्वमसीति । अयमेवार्थ उपनिषद्भिरविरुद्धघते यत: 

य आत्मनि तिष्ठन्नात्मनोऽन्तरोऽयमात्मा न वेद यस्यात्मा शरीरम्‌ । 
आत्मनोऽन्तरो यमयति स त आतत्मान्तर्याम्यमृतः ॥ 
बृहदारण्यकोपनिषदो वचनमिदम्‌ । उद्दालकमुपदिशति महपिर्याज्ञ- 
वल्क्यः । भो उद्दालक ! यः परमेश्वर आत्मनि जीवे स्थितोऽपि ततो भिन्नो 
वर्तते यञ्च स्वात्मनि व्याप्तमपि न वेत्ति मूढोऽयमात्मा, यस्य परमात्मनो 
जीवात्मेव शरीरम्‌-अर्थात्‌ यथा शरीरे जीवो निवसति, तथैवात्मनि स 
परमेश्वरो व्यापको वर्तते । यश्च जीवात्मभिविभिन्नः सन्‌ साक्षिरूपेण तेषां 
सुकृतदुरिते संपश्यन्‌ तत्फलञ्च तेभ्यः प्रतिपादयन्‌ तान्‌ नियमयति 
अविनाशिस्वरूपः स एव तवाप्यन्तर्यामी त्वयि व्यापकस्तं विजानीहि । 
नह्मेवमादीनां वचसामर्थोऽन्यथा कतुः शक्यते केनापि। यदा वै समाधि- 
दशायां योगिने परमेश्‍वर: साक्षात्संपद्यते तदा “अयमात्मा ब्रह्मेति” ममात्मनि 
व्याप्तमेतद्‌ ब्रह्मेव सर्वत्र व्यापकमित्यभिधत्ते । अत एव ब्रह्मात्मनो रैक्यमा- 


सध्तमसमुल्लासे: १६७ 


पादयन्त ऐदंयुगीना वेदान्तिनो नावगच्छन्ति वेदान्तशास्त्रम्‌ । 
प्र०--अनेन जीवेनात्मनानुप्रविश्य नामरूपे व्याकरवाणि ॥ 
--छा० प्र ६। खं० ३। मं० २ 
तत्सृष्ट्वा तदेवानुप्राविशत्‌ । तैत्तिरीय» [ब्रह्मान० अनु ० ६] 
परमेव रोऽभिधत्ते यदहं विरच्य जगदिदं शरीरञ्च, जगति व्याप्य 
देहे च जीवरूपेण प्रविशन्‌ नामरूपे व्याकरवाणीति। परमेइवरो जगच्छरी- 
रञ्च निर्माय तत्रैव प्रविष्ट इति चेवमादीनां श्रुतीनामर्थः कथमन्यथेष्यते ? 
उ०--यदि हि नाम भवन्तः पदवाक्ययो रर्थान्‌ व्यज्ञास्यन्‌ नवन्तह्यनथ 
व्यधास्यन्‌ । अत्रैवं समवधेयम्‌-एकः प्रवेशोऽपरञ्चानुप्रवेश उच्यते । 
परमेश्वर: शरीरेषु प्रविष्टेरात्मभिस्सहानुप्रविष्ट इव भूत्वा सकलां नाम- 
रूपादिविद्यां प्रकाशयति वेदमुखेन । प्रवेश्य च देहेषु जीवात्मनः स्वयमपि 
तदन्तरनुप्रविष्टो वतंते। यदि हि नाम भवन्तोऽनुशब्दार्थंमज्ञास्यन्‌ तर्हि 
जात्वपि तादृशं विरुद्धार्थं नाकरिष्यन्‌ । ` 
० “सोऽयं देवदत्तो य उष्णकाले काश्यां दुष्टः स इदानीं प्रावृट्‌- 
समये मथ्रायां दृश्यते” अत्र देशकालयोः (काशीमथुरात्मकदेशस्य उष्ण- 
प्रावृड्रूपस्य च कालस्य) परित्यागे शरीरमात्रे लक्ष्येण देवदत्तो लक्ष्यते । . 
तथैव भागत्यागलक्षणयानया ब्रह्मणः परोक्षदेशकालमायोपाधीनां जीवस्य 
च प्रत्यक्षदेशकालाविद्याल्पज्ञतोपाधीनां परित्यागेन केवलं चेतने लक्ष्यप्रदाने- 
नैकमेव ब्रह्मरूपं वस्तूभयत्रापि संलक्ष्यते। अस्यां हि भागत्यागलक्षणार्या 
किञ्चिद्‌ गह्यते, किञ्चिच्च परित्यज्यते तथाच परित्यज्य सर्वंज्ञत्वादि- 
वाच्यार्थं परमात्मनोऽल्पज्ञत्वाद्यभिधेयार्थञच जीवस्य, चेतनमात्रस्य च 
लक्ष्यार्थस्य सङ्ग्रहेणाद्वैतं सिद्धघति । किमत्र भवतां वाचो युक्तिः ? 
उ०--प्रथमं तावत्‌ “जीवेश्वरौ'' नित्यावनित्यौ वेति वक्तव्यम्‌ ? 
प्र०--उपाधिजन्यतया कल्पितत्वादनित्यावेवेति मन्यामहे। 
उ० --भवतां सोपाधिनित्याऽनित्या वा ? 
प्र०—अस्माकं मते 
जीवेशौ च विशुद्धाचिद्विभेदस्तु तयोदंयो: । 
अविद्या तच्चितोर्योगः षडस्माकमनादयः ॥१॥ 
कर्मोपाधिरयं जीवः कारणोपाधिरीश्वरः । 
कार्यकारणतां हित्वा पुर्णबोधोऽवशिष्यते ॥२॥ 
संक्षेपशारीरके शारीरकभाष्ये च कारिकाद्वयमिदं पठ्यते। वेदान्तिनो 
वयं षट पदार्थान्प्रथमञ्जीवम्‌, द्वितीयमीशवरं, तृतीयं ब्रह्म, तुरीयं जीवेश्वर- 
विशेषभेदं, पञ्चममविद्यामज्ञानम्‌, षष्ठमविद्याचेतनयोर्योगम्‌- इत्येतान- 
नाठीज सज्यामरे । फरसेष्वेक ब्रद़ापनादानन्तम. अर्वाशष्टपञ्चकञ्चाना- 

दिसान्त यथा प्रागभावो भवति । यावदज्ञानं चेदं पञ्चकं विद्यमानं तिष्ठति । 
यतश्चामीषां पञ्चानामादिने ज्ञायते तस्मादनादयः। ज्ञानानन्तरञ्च 
बिनश्यन्ति अतः सान्ता नाशवन्तइचोच्यन्ते । 

उ०-भवत उभावपि इलोकावशुद्धो । नह्यविद्यायोगं विना जीवः, 
बिना च मायासङ्गमीश्वरो भवतान्नये सिद्धयति, अतस्तच्चितोर्योग इत्यनेन 
परिगणितः षष्ठः पदार्थो नोपपद्यते । स ह्यविद्यामायाजीवेस्वरेषु चरितार्थः 
समभवत्‌ । अपि चेशवरस्याविद्याब्रह्मभ्यां पार्थक्येन परिगणनम- 
किञ्चित्करम्‌ (दुर्घटम्‌) नहि ब्रह्मणो मायाऽविद्ययोरच योगं विनेश्वरः 
सिद्धयति । तस्मात्पदार्शद्रयमेव भवतां सिद्धयति, ब्रहॉकमपरा चाविद्येति न 
तु षट्‌ पदार्थाः ॥१॥ किञ्चानन्तनित्यशुद्धबुद्धमुक्तस्वभावे संगते ब्रह्मणि 
प्रसाद्धथ वाज्ञानं भर्वाद्भिः कार्यकारणोपाधिभ्यां जीवेश्वरौ सुशकौ 
साधयिलुम्‌ । तस्य चैकदेशे स्वाश्रयेण स्वविषयकमनादयज्ञानं सवंत्राभ्युपेयेत 
चेत्‌; तहि सकलेनापि ब्रह्मणाऽशक्यं शुद्धेनावस्थातुम्‌ । एकदेशेऽज्ञाना भ्युपगमे 
च तस्य परिच्छिन्नतयेतस्ततः परिश्रमिष्यति । (तथा च) तदज्ञानं यं यं 
देशमधिष्ठास्यति तत्रत्यं ब्रह्माज्ञानि यं यं पुनः परिहास्यति देशं, तत्रत्यं 
ब्रह्मापि ज्ञानवत्सम्पत्स्यते । एवं कुत्रत्यमपि ब्रह्मानादिशुद्धज्ञानसंयुक्तं वक्तूं 
न शक्ष्यथ । किञ्चाज्ञानपथवतिनो ब्रह्मणस्तदज्ञानवेदितृतया बाह्यान्तर्भेदेन 
द्विधा भङ्क्ष्यति तद्ब्रह्म। भवतु नाम ब्रह्मणो द्विधाभावः किन्तेन तस्य 
परिहीयत इति चेत्‌। न। एवं हि तस्याखण्डत्वं नावतिष्ठते, अखण्डत्वे 
चाज्ञानित्वं व्याहन्यते । तथा ज्ञानाभावस्य विपरीतज्ञानस्य वा गुणत्वेन 
द्रव्येण सह तस्य समवायसम्बन्ध एवाभ्युपेतव्यः (गुणगुणिनोः समवाय- 
सम्बन्धस्येव स्वीकारात्‌) तथा च न कहिचित्तदनित्यं भवेत्‌ । शरी रैकदेशे 
जायमानस्फोटेन यथा सर्वस्मिन्नपि देहे दुःखमनुभूयते तथैवेकदेशेऽज्ञानस्य 
सुखदुःखादिक्लेशानाञ्चोपलब्धितया सकलस्यापि ब्रह्मणो दुःखाद्यनुभवेनैव 
कार्योपाधे रर्थादन्त:क रणोपाधेयोगेन ब्रह्म जीवं मन्यामह इति चेत्‌ । तत्रव 
बूमः । ब्रह्म व्यापकं परिच्छिन्नं वेत्युच्यताम्‌ ? ब्रह्म व्यापकमुपाधिश्च 
परिछिन्नैकदेशिनी नाना च उभयमपि च पृथक्‌ पृथक्‌ वतंते इति चेदुच्येत 
ताहि तदन्तःकरणमितस्ततो गच्छति नवेति ब्रूत ? 

उ०--आम्‌, परिभ्रमति । 

प्र०--अन्तःकरणेन सह ब्रह्मापि परिभ्रमति न वा ? 

उ०--नहि, तत्‌ खलु स्थिरमवतिष्ठते । 

प्र०--एवं ह्यन्तःकरणेन परिहृतदेशस्थं ब्रह्माज्ञानविवजितमधिष्ठित- 
देशस्थं चाज्ञानी सम्पत्स्यते । तथैव ब्रह्मणो ज्ञानाज्ञानयोः क्षणिकतया 
मोक्षबन्धयोरपि क्षणिकत्वमापादितं भवति । किञ्चान्येनानुभूतस्यापरेण 

स्मरणमिव पूर्वेयुद्‌ ष्टस्य वस्तुनः श्रुतस्या्थेस्य वाद्य ज्ञानं नावतिष्ठेत । यतो 
वै दर्शनश्रवणयो रन्यो देशः कालो वा स्मरणस्य चापरः। एक ब्रह्मेति चेत्‌ 
कथन्न तत्सवैज्ञम्‌ ? अन्तःकरणान्यन्योन्यतो भिन्नानि सन्ति, तेन सर्वेषां 
ज्ञानमपि भिद्यत इति चेदुच्येत। तन्म। तस्य (अन्तःकरणस्य) जडत्वेन 
ज्ञानाधारत्वाभावात्‌ । न केवलं ब्रह्म नापि केवलमन्तःकरणं ज्ञानं प्रतिपद्यते, 
अपित्वन्तःक रणस्थचिदाभासस्य जायते ज्ञानमितिचेदभ्युपगम्येत तथाप्यन्तः- 
करणमुखेन चेतन एव ज्ञानोत्पत्त्या कथं नेत्रादि द्वारा तज्ज्ञानसामर्थ्ये 
परिमिते ? अतः कार्यकारणोपाधियोगेन ब्रह्म जीवेश्वरौ च साधयितुं न 
शक्याः । वस्तुतस्तु ईश्वर इति ब्रह्मण एव व्यपदेशः । ब्रह्मणो भिन्नस्या- 
नाद्चनुत्पन्नामृतस्वरूपस्य जीवात्मनश्च जीव इति नामधेयम्‌ । जीवशब्देन 
प्रणश्यमानतया मोक्ष सुखं कःचिदाभास एवोच्यत इति चेत्‌ । तदप्यसमञ्ज- 
सम्‌ । तस्य क्षणभङ्गुरत्वेन समुपभोक्ष्यते ? तस्माद्‌ ब्रह्म जीवो जीवश्च 
ब्रह्म न कहिचिदभवन्न भवति नापि भविष्यति । 

प्र० _ नन्वेवं “सदेव सोम्येदमग्र आसीदेकमेवाद्वितीयम्‌” (छान्दोग्य ° ) 
एवमादिवाक्येषु प्रतिपादितोऽद्वैतभावः कथं सेत्स्यति? अस्माकं मते तु 
ब्रह्मणस्सजातीयविजातीयस्वगतभेदशून्यतया केवलमेक ब्रह्योव सिद्धधति। 
विद्यमाने द्वितीयेऽस्मिञ्जीवे कथमहैतसिद्धिर्भवितुमहंति ? 

उ०--कथमस्मिन्‌ भ्रमे निपतिता बिभीत । विश्ेष्यविशेषणविद्यां 
विजानीत किन्तस्य प्रयोजनमिति । व्यावर्तकं विशेषणं भवतीति चेत्‌, सत्यम्‌ । 
पर प्रवर्तकं प्रकाशकमपि विशेषणं भवतीत्येतदपि मन्तव्यम्‌ । तत्रेदमवगच्छत 
--अत्राह्वैतमिति ब्रह्मणो विशेषणं तच्चात्मनो व्या वतं कधर्मेणानेक जी वतत्वा- 
दिभ्यो ब्रह्मा व्यवच्छिनत्ति । स्वीयप्रकाशकधर्मेण चैकत्वं ब्रह्मणः प्रतिपादयति 
यथा “अस्मिन्नगरेऽद्वितीयो धनाढ्यो देवदत्तः । अस्यां सेनाया मद्वितीयः शूर- 
वीरो विक्रमसिहः” एवमादिवाक्यजातेनास्मिन्नगरे देवदत्तसमाना अन्ये 
धनवन्तो न सन्ति, सैन्ये च विक्रमसिहनिभा अपरे वीरा न सन्ति ततो 
्यूनास्तु सन्तीत्म्रेव प्रतिपाद्यते । पृथिव्यादयोऽप्राणिनः पश्वादयश्च प्राणिन- 
स्तत्र विद्यमाना निषेद्धुं न शक्यन्ते । तथैव ब्रह्मणा तुल्यो नास्ति जीवः 
प्रकृतिर्वा । ततो हीनस्तु वतत एवं एतेन ब्रह्म सदैकं जीवात्मानः प्रकृतिस्थ- 
तत्वानि चानेकानीति सिद्धं भवति। अद्वतमद्वितीयमिति वा विशेषण- 
मपि जीवप्रधानाभ्यां तद्‌ विभिद्य ब्रह्मण एकत्वं साधयति। न त्वनेन 
जीवप्रधानयोः कार्यरूपजगतो वाभावो निषेधो वा वायंते। सर्वमिदं सदपि 
ब्रह्मणा तुल्यं न वतत इत्येव प्रतिपाद्यते । नैतेनाद्वैतसिद्धिः दवैतहानिर्वा 
जायते । मोद्िजध्वं, विचा रयत, बुध्यध्वञ्च । 

प्र०-सच्चिदानन्दरूपेण ब्रह्मणः, अस्तिभातिप्रियरूपेण च जीवस्य 

भवत्यैक्यं कथं पुननि राकुर्वस्ति भवन्तः ? 

उ०--नहि किञ्चित्साधम्येणैक्यं सञ्जायते । यथेयं पृथिव्यचेतना 
दृश्या च तर्थ॑व जलवल्वघादयोऽप्यचेतना दृश्याश्च, परं नेतेनैक्यं सञ्जायते । 
एषु वेधर्म्येसम्पादकानां-भेदजनकानां विरुद्धधर्माणामपि वर्तेमानत्वात्‌ । तथा 
च गन्धवत्वरौक्ष्यका ठिन्यादयो गुणा: पृथिव्यां, रसद्रवत्वकोमलत्वादिधर्मा 
जले, रूपदाहकत्वादिधर्माश्चाग्नौ विद्यन्ते । यथा च मानवाः पिपीलिकादयञ्च 
चक्षुषा पश्यन्ति आस्येनाइनन्ति पद्भचां च चलन्ति तथापि पदद्वयवन्मानवा- 
कृतेरनेकचरणवत्तया च पिपीलिकाद्याकृते रैक्यं न भवति । तथैव ब्रह्मणोऽनन्त- 
ज्ञानानन्दबलक्रियानिश्रन्तित्वव्यापकत्वादिधर्माणां जीवतः, आत्मनश्चाप्य- 
स्पञ्चानाल्पबलाल्पस्वरूपश्रान्तत्वपरिच्छिन्नत्वादिगुणानां ब्रह्मतो भिन्नत्वेन 
नैकौ जीवपरमेश्वरो । अपि चानयोः स्वरूपमपि (ब्रह्मणोऽतिसूक्ष्मत्वात्‌ 
तदपेक्षया च किऱ्-चित्स्थूलत्वाज्जीवस्य) अन्योऽन्यतो विभिन्नमिति । 

प्र०-- अथोदरमन्तरं कुरुते। अथ तस्थ भयं भवति द्वितीयाहँ भयं 
भवति । बृहदा रण्यकोपनिषदो वचनमिदम्‌ । यः खलु ब्रह्मात्मनोरल्पमपि 
भेदं भावयति तस्य भयं जायते । अन्यस्मादेव हि भयमुत्पद्यते ? 

उ०--नैषोऽ्थः साधीयानपि तु येन खल्वात्मा परमात्मा वा 
निषिद्धये त, कस्मिश्चिद्‌ देशविशेषे कालविश्ञेषे वा ब्रह्म परिछिन्नं मन्येत, 
तन्निदेशेन तदीयगुणकमंस्व भावैर्वा विरुद्ध ये त, जनान्तरेण सह वैरं वानुष्ठीयेत 
तस्य भयं भवति। ब्रह्मणा सह नास्ति मम कोऽपि सम्बन्ध इति द्वितीयबुद्धिहि 
भयमुत्पादयति । तथैव नाहन्त्वां किमपि मन्ये, नहि त्वं मे शक्नोषि क्रिञ्निः 
दप्यनिष्टमाचरितुमिति परस्मै वादिनम्‌, परस्य ज्यानि वा सम्पादिनम्‌, 
परपीडकञ्च तेभ्यो भयमाविशतीति। सर्वथाऽविरुद्धानामैवयं गीयते | 
लोकेऽपि देवदत्तयज्ञदत्तविष्णुमित्राणामँक्यमविरोध इति व्यव ह्लियते । 
अविरोधे सुखं, विरोधे च दुःखमुत्पद्यते । 

प्र०-ननु ब्रह्मात्मानौ नित्यं पृथगवतिष्ठेते, आहोस्वित्कदापि 
तथोरेक्यमपि जायते न वा ? | 

उ०--अत्रानुपदमेव किञ्चिदवोचाम। साधर्म्यान्वयभावेनैकता 
संजायते । यथा आकाशस्य मूतंद्रव्याणाञ्च जडत्वेन कहिचित्‌ पृथगनवस्थि- 
ततया चेक्यम्‌, नभसो विभृत्वसूक्ष्मत्वारूपत्वानन्तत्वादिगुणानां मूर्तस्य च 
परिच्छिन्नत्वदृश्यत्वादिधर्माणां वैधर्म्येण भवति भेदश्च । अयं भाव:- यथा 
पृथिव्यादिद्रव्याणि आकाशाद्‌ भिन्नानि न भवन्ति, न ह्यवकाशं विना मृत्ते- 
द्रव्याणि शक्नुवन्त्यवस्थातुमित्यन्वयेन तेषामँक्यं व्यतिरेकेण च पार्थक्य- 
मेतेषाम्‌ । एवं ब्रह्मणो व्यापकत्वेन जीवात्मानः पृथिव्यादिद्रव्याणि च ततः 
पृथक्‌ नावतिष्ठन्ते स्वरूपतरच संयुक्ता अपि न भवन्ति । गट निर्माणात्यदध 

तत्तद्देशेषु वर्तमानानि मृत्काष्ठायःप्रमुखानि वस्तुन्याकाश एवावतिष्ठन्ते 
निर्मितेषपि सद्मनि व्योम्न्येव सीदन्ति । भग्ने पुनगृ हे विशीर्णतां गतेष्वपि 
तदवयवेषु नभस्येव विद्यन्ते, एवं कालत्रयेऽप्याकाशतो भेदेन नावस्थातुं 
शक्नुवन्ति स्वरूपतश्च भिन्नतया तेषां न कदाप्येष्यमासीत्‌, नास्ति, नापि 
भविष्यति । एवमेंव जीवा जगतः सर्वृऽपि पदार्थाञ्च ब्रह्मणि व्याप्यत्वेन 
त्रिष्वपि कालेषु परमात्मनो भिन्ना न भवन्ति । स्वरूपेण भिन्नतया च कदा- 
चिदप्येकतां न गच्छन्ति। इदानीन्तनवेदान्तिनां दृष्टिरेकाक्षपुरुषवदन्वयं 
विलोकयन्ती व्यतिरेकभावात्सवेथेव विपर्यंस्ता। नहि विद्यते तादृशं किमपि 
द्रव्यं यत्र न भवेतां सागुण्यनेर्गुण्ये, अन्वयव्यतिरेकौ, साधर्म्यं वेधरम्ये 
विशेष्यविशेषणभावरुच न स्यादिति । 

प्र०--निर्गुणः सगुणो वा परमेश्वरः ? 

उ०--उभयविधो वतेते । 

प्र०-एकस्मिन्नेव वस्तुनि सग्रुणत्वं निर्गुणत्वं वा कथं सम्भवति ? 
नह्येकस्मिम्कोशे द्वावसी निवस्तुमहतः । 

उ०-यथा ह्यचेतनेषु रूपादितद्गुणानां सद्भावाद्‌ ज्ञाना दिचेतन- 
गुणानाञ्चासद्भावात्‌, चेतनेष्वपीच्छादिधर्माणां विद्यमानत्वाद्रूपाद्यचेतन- 
गुणानामविद्यमानत्वाच्च सगुणत्वं निर्गुणत्वमुभयमपि व्यवतिष्ठते। यद्धि 
गुण: सह वर्त॑मानं तत्सगुणम्‌ । गुणेभ्यो यन्निर्गतं पृथग्भूतं तन्निर्गृणम्‌ । 
स्वीयस्वाभाविकगुणैविशिष्टत्वादपरप्रतिद्वन्द्रिनो गुणेरविशिष्टत्वाच्च सर्व 
एव पदार्थाः सगुणा निर्गुणा वा वतेन्ते । नहि विद्यते तादृशं किमपि वस्तु 
यत्र केवलं निर्गुणत्वं सगुणत्वं वावतिष्ठते । अपित्वेकत्रेव नित्यं सगुणत्वं 
निर्गुणत्वं च व्यवतिष्ठते, तथैव परमेश्व रोऽप्यात्मनोऽनन्तज्ञानबलादिगुणेस्सह 
विद्यमानत्वात्‌ सगुणः । रूपाद्यचेतनगुणेद्वेषा दिजीवगुर्णंश्च पृथक्त्वेन निर्गुण: । 

प्र०--लोके निराकारं निर्गुणं साकारं सगुणं सञ्चक्षते । अर्थादगृहीत- 
जन्मा परमेश्वरो निर्गुणः, धृतावता रश्च सगुण इति । 

उ०-केवलमञ्ञानिनोऽविद्वांसरचेत्थं कल्पयन्ति । निविद्याञ्चैवं पशु- 
वदनगेलं भाषन्ते । सन्निपातञ्वराभिभ्ूतस्य मानवस्येव वचनम विदुषामपि 
वाक्यं लेखो वा अकिञ्चित्करः । . 

प्र०--परमेश्वरो रागवान्‌ विरक्तो वा ? 

उ० - उभयशून्यः परमेश्‍वर: । रागो हि स्वतो भिन्नेषु स्वस्मादुत्तमेषु 
पदार्थेषु जायते। न च परमेश्वरात्कर्चिदन्यः पृथगुत्तमो वा वतंते तस्मा- 
न्नास्ति तत्र रागसम्भवः। किञ्च लब्धं परित्यजन्‌ विरक्त उच्यते। 
व्यापकत्वाच्चेरवरो न कमपि पदार्थ परिहातुमीष्टे अतो नास्तिस 
विरक्तोऽपि । 

प्र०--परमेश्वर इच्छास्ति न वा ? 
उ०- अस्ति परमात्मनीच्छा परं न भवदपिप्रेता यतो ह्यप्राप्त- 
मनुत्तम प्राप्त्या सुखप्रदञ्च वस्तु काम्यते! परमेश्वरस्य पुनर्नाप्राप्तं 
किमपि। न च तस्मात्कर्चिदुत्तमः येन तत्रेच्छा भवेत्‌ । पूर्णंमुखयुक्तत्वाच्च 
सुखमपि नाभिलषति अतः परमेश्वरे वाञ्छा न सम्भवति, परं सर्वविद्या- 
दर्शनात्मकं सकलसर्गसर्जनस्वरूपमीक्षणं तत्र वर्तते । इत्थं संक्षिप्तेरेव विषयैः 
साधवो बहुविज्ञास्यन्ति। 
संक्षेपेण प्रतिपाद्य ब्रह्मविषयं साम्प्रतं वेदविषयो निरुच्यते-- 
यस्माहचों ग्रपार्तक्षन यजुयेस्मादपार्कषन्‌। सामानि यस्य 
लोमांन्यथर्वाङगिरसो मुखँ स्कम्भं ते ब्रूहि कतमः स्विदेव सः ॥ 
--अथर्वेठ १०।७।२० 
घ्र०-यस्मात्परमात्मनः सकाशाद्‌ ऋग्यजुःसामाथर्वाख्याश्चत्वारो 
वेदाः प्रादुर्भूताः स कतमो देवः ? 
उ०-यः सर्वमुत्पाद्य धारयति स परमेश्वरः-- 
स्वयम्भूयाँथातथ्यतो ऽर्थान्‌ व्यदधाच्छाश्व॒तीभ्य॒ः सर्माभ्यः | 
-यजु० अ० ४०। मं० ८ 
स्वयम्भूः सर्वव्यापकः शुद्धः सनातनो निराकारः परमेश्वरो जीवरूप- 
प्रजायाः कल्याणाय याथार्थ्येन विधिपूर्वकं वेदमुखेन समुपदिशति सकला 
विद्याः । 
प्र०-भवन्तः परमेश्वरं साकारं निराकारं वा मन्यन्ते ? 
उ०--निराकार: परमेश्वर इति मन्महे । 
भ्र०--ननु निराकारत्वे स कथं वेदविद्यां समुपदेष्टुमशकत्‌, नहि 
विना मुखं वर्णा उच्चा रयितुं शक्यन्ते । वर्णसमुच्चारणे हि तास्वादिस्थानानां 
जि ह्वायाइच प्रयत्नेनावश्यं भवितव्यम्‌ ? 
उ० - सर्वशक्तिमत्त्वात्सर्वव्यापकत्वाच्चेशवरो जीवान्‌ स्वव्याप्त्या 
वेदविद्यामुपदेष्ट्‌ं नापेक्षते मुखाङ्गानि । यतः खलु पराम्‌ बोधयितुमेव मुखेन 
जिह्वया च वर्णा उच्चार्यन्ते न तु स्वात्मबोधाय। मुखवाचोर्व्यापारमन्त- 
रेणापि हि मानसेऽनेकव्यवहाराणां विचारः, शब्दोच्चारणमपि नित्यं जायते । 
अङ्गुलीभिः पिधाय कणौ श्रूयतां-मुखजिह्वाताल्वादिस्थानमन्तरेणापि 
कीदशाः शब्दाः समुत्पद्यन्त इति। तथैव परमेश्व रोऽप्यन्तर्यामिरूपेण जीवानु- 
पादिशत्‌ । केवलं परान्बोधयितुमेवोच्चारणमावश्यकम्‌ । निरवथवत्वाद्‌ 
व्यापकत्वाच्च परमेश्वरो जीवस्थस्वरूपेण जीवात्मनि प्रकाशयति निखिला- 
मात्मनो वेदविद्याम्‌ । ततश्च कृतोपदेशो मानवः स्वमुखेनोच्चार्य वर्णान्‌ परान्‌ 

श्रावयति । तस्मान्न स्पृशति परमात्मानमयं दोष: । 
प्र०-ननु केषामात्मनि, कदा च वेदाः प्रकाशिताः ? 
उ०--अग्नेऋग्वेदो वायोयंजुरवेदः सूर्थ्यात्सामवेदः । 
--शत० ११।८।३।३ 
सर्गारम्भे परमेश्व रोऽग्निवाय्वादित्याङ्गिरसामृषीणामात्मनि वेद- 
मेकेकं प्राकाशयत्‌ । 
प्र०--यो बै ब्रह्माणं बिदधाति पूर्वं यो वै वेदांश्च प्रहिणोति तस्मे । 
-- श्वेताश्व० अ० ६ । मं० १८ 
अनेन वचसा “ब्रह्मणो वेधस आत्मनि हृदये वेदाः समुपदिष्टाः इति 
प्रतीयते कथं तरह्म्॑न्याद्य॒षीणामात्मनि प्रकाशः समभवदिति प्रोच्यते ? 
३उ०- वेधसोऽपि हृदयेऽग्न्या दिद्वारेव वेदान्‌ प्राकाशयत्‌ । 
पश्यत किमाह मनु:-- 
अग्निवायुरविभ्यस्तु त्रयं ब्रह्म सनातनम्‌ । 
दुदोह यज्ञसिद्ध्यथंमुग्यजुःसामलक्षणम्‌ ॥ - मनु० १।२३ 
परमात्मना कल्पादौ समुत्पाद्य मानवानग्न्यादिचतुर्मेहषिमुखेन चत्वारो 
वेदा ब्रह्माणं प्रापिताः स चाग्निवाय्वादित्याङ्गिरोभ्य ऋग्यजुःसामाथर्व- 
बेदान्‌ जगृहे । 
प्र०--चतुर्णामेव हृदयेषु कुतो वेदाः प्रकाशिताः ? नान्येषामेतेन स 
पक्षपाती सम्पद्यते । 
उ०--त एव चत्वारः सर्वजीवेभ्योऽधिकाः पवित्रात्मान आसन्‌, अन्ये 
च तत्तुल्या नाभवन्तस्मात्तेष्वेव पवित्रां विद्यां प्राकाशयत्‌ । 
प्र ०--कस्याड्चिद्‌ देशभाषायां वेदानप्रकाञ्य संस्कृतवाच्येव कथं 
प्रकाशिताः ? 
उ०-_देशविशेषस्यं भाषायां प्राकाशयिष्यच्चेत्‌ तहि तस्मिन्‌ पक्ष- 
पातित्वमायास्यत्‌ । यतो हि यस्य देशस्य भाषायां वेदान्‌ प्राकाशयिष्यत्‌ 
तद्ेशस्थेभ्यो वेदानामध्ययनाध्यापनेषु सारल्यं वैदेशिकेभ्यश्च काठिन्यम- 
भविष्यत्‌, अतः संस्कृतभाषायामेव वेदान्‌ प्राकाशयत्‌ । नहीयं कस्यचिद्वेशस्य 
भाषा वतंते। अपिचेयं वैदिकी भाषा भाषान्तराणां मूलम्‌, तत्रैव वेदान्‌ 
प्राकाशयत्‌ । यथायं परमात्मनः पृथिव्यादिसर्गः सवंदेशेभ्यस्तद्देशस्थेभ्यश्च 
समानः शिल्पविद्यामूलभूतश्च, तथैव परमात्मनो विज्ञानभाषयापि समानयैव 
भवितव्यम्‌ । अतएव वेदाध्ययनाध्यापनयोः सकलदेशस्थेभ्यः परिश्रमसाम्येन 
नेश्वरः पक्षपाती संजायते। सर्वंभाषाणामादिकारणञ्चेयं भाषा । 
घ्र०-वेदा ईश्व रनिमिता नत्वन्यकृता इत्यत्र कि प्रमाणम्‌ ? 
उ०-यथा खलु परमेश्‍वर: पवित्रः सरवंविद्यावित्‌ शुद्धगुणक मस्व भावः, 

न्यायका री, दयाप्रभृतिगुणवाँश्च वर्तते तथेव यत्र ग्रन्थे परमात्मनो गुणकर्म- 
स्वभावाविरुद्धं कथनं भवेत्‌ स परमेश्वरकृतो नान्यः । यदीयकथनञ्चच सृष्टि- 
क्रमेण प्रत्यक्षादिप्रमाणेराप्तानां पवित्रात्मनां व्यवहारेण च न विरुध्येत स 
एवेश्व रप्रोक्तः। अपि च परमात्मनो निभ्रंमज्ञानमिव यत्र पुस्तके निर्श्रीन्त- 
ज्ञानं प्रतिपाद्येत तदीश्वरप्रोक्तम्‌ । किञ्च यत्‌-यथास्ति परमेश्वरो यथाच 
तदीयः सृष्टिक्रमः, तथैवेश्वरं सृष्टेः कार्यं कारणं जीवात्मानञ्च प्रतिपादयति, 
यच्च प्रत्यक्षादिप्रमाणविषयं शुद्धात्मनः स्वभावेन च न विरुध्येत तदीश्वर- 
प्रोक्तम्‌ । वेदाश्च तादृशाः सन्ति नत्वन्यानि “बाइबिल “कुरान” प्रभृतीनि 
पुस्तकानि । प्रकरणमिदं बाइबिल-कुरान-वर्णनात्मके त्रयोदशे चतुर्दशे च 
समुस्लासे विशेषतो वक्ष्यामः । 

घ्र०--ननु मानवा एव क्रमशो ज्ञानसमुन्नयनेन ग्रन्थानपि निर्मास्य- 
न्त्येव पुनः किमिति “वेदाः परमेश्वरेण निमिता” इत्यभ्युपगम्यते ? 

उ०--न कदापि निर्मातु प्रभवन्ति । नहि कारणं विना कार्योत्पत्तिः 
सम्भवा । आरण्यका मानवाः सृष्टि पश्यन्तोऽपि विद्वाँसो न भवन्ति परमुप- 
देष्टः साहाय्येन विद्वाँसो भवन्ति। साम्प्रतमप्यनधीत्य कुतश्चिन्नहि भवति 
कर्चिद्‌ विचक्षणः । तथैव परमेश्वर: कल्पादौ समृत्पन्नर्षीन्‌ वेदविद्यां नोप- 
दिशेत्‌, ते चान्यान्‌ नाध्यापयेयुश्चेत्‌ तहि सर्वं एवाविद्वांसो भवेयुः । यथा 
कस्यचित्सन्तानं जन्मनः प्रभृत्येकान्तदेशेऽविदुषां पशूनां वा साहचयं रक्षेत्‌ 
सोऽपि स्वसङ्गमेवानुवत्स्येति। अरण्यस्थाः किरातप्रभृतयोऽद्याप्येतन्नि- 
दर्शनम्‌। यावन्मिश्रयूनानहरिवर्षादिदेशान्तरेष्वप्यस्मादार्यावतेजनपदात्‌ 
शिक्षा न गताऽभवत्तावत्‌ तत्रत्या मनुजा अविद्वांस एवाभवन्‌ । यावच्च 
पुतँगालदेशस्था: कोलम्बसप्रभृतयः पुमाँसो पातालदेशं नेयुः, तावत्तत्रत्या अपि 
वर्षाणां सहस्रलक्षकोटिभिमूर्खा विद्याविहीना "वाव तिष्ठन्त । पुनः सुशि- 
क्षालाभेन विद्वांसः समजनिषत तथैव कल्पादौ परमात्मनोऽधिगम्येव विद्या- 
शिक्ष उत्तरोत्तरं विद्वाँसो भवन्ति । 

स पूर्वेषामपि गुरुः कालेनानवच्छेदात्‌ । 
योगस ० समाधिपादे सू० २६ 

साम्प्रतं यथास्मादादयोऽधीत्येव गुरुभ्यो विद्वांसो भवामस्तथैव 
सर्गारम्भे समुत्पन्नाग्न्याद्यूषीणां परमात्मैव गुरुरध्यापकः। यतो वै यथा 
जीवात्मानः सुषुप्तौ प्रलये च ज्ञानविवजिता भवन्ति न तथा परमेश्वरः । 
नित्यं खलु तदीयं ज्ञानम्‌, तस्मान्निमित्तं विना नेमित्तिकोऽर्थो न सिद्धयतीति 
दुढमवगम्यताम्‌ । 

प्र०-वेदा: खलु संस्कृतवाचि प्रादुरभवन्‌ । अग्न्यादयश्च ऋषयस्तां 
संस्कृतभाषां न विदन्तिस्म, कथं पुनस्तैरधिगतो वेदार्थः ? 


सप्तमसमुल्लासः १७५ 


` उ०--परमात्मनैव वेदार्थोञ््यधिगमित: । किञ्च यदा धर्मात्मानो 
योगिनो महषयो यं यमर्थ जिज्ञासमाना ध्यानावस्थिताः सन्तः परमात्मनः 
स्वरूपे समाधिस्था अभवन्‌ तदा तानेव प रमात्मनाऽभी ष्टमन्त्रार्थाः प्रबोधिताः। 
यदा च बहुनामात्मसु वेदार्थप्रकाशः समभवत्तदा ऋषिमुनयस्तदर्थद्योतकान्‌ 
ऋषिमुनीनामितिवृत्तपराँश्च व्यरचयन्‌ ब्राह्मणग्रन्थान्‌ । तेषाञ्च ब्रह्मणो 
वेदस्य व्याख्यानग्रन्थत्वेन ब्राह्मण इति व्यपदेशः समजनि । अपि च-- 
ऋषयो मन्त्रान्सस्प्रादुः । --निरु० १1२० 
यः खलु ऋषियेस्य यस्य मन्त्रस्यार्थमपश्यत्‌, स्वतः प्रागेव प्रादुर्भाव्य 
च्चेतरानध्यापयामास ततस्तन्मन्त्रेण तन्नामधेयमद्य यावदपि स्मयेते। ये 
केचिदृषयो मन्त्रकर्तार इति संचक्षते तेऽली कभाषिणो विज्ञेयाः । 
प्रश केषां ग्रन्थानां “वेदः” इति नामधेयम्‌ ? 
उ ०--ऋग्यजुस्सा माथर्वाख्यमन्त्रसंहिताना नान्येषाम्‌ । 
प्र०मन्त्रब्राह्मणयोर्वेदनामधेयम्‌ । 
एवमादीनि कात्यायना दिप्रणीतप्रतिज्ञासूत्राणि कथं व्याख्यास्यथ ? 
उ०- संहिताग्रन्थस्या रम्भेष्ध्यायपरिसमाप्तौ चानादिकालतः “वेदः 
इति शब्दो लिखितो दुश्यते परं बराह्मणग्रन्थस्या रम्भेऽध्यायसमाप्तौ वा न 
क्वापि तच्छब्दो विलिख्यते । | 
इत्यपि निगमो भवति । इति ब्राह्मणम्‌ । नि० अ० ५। खं० ३1४ 
छन्दोब्राह्मणानि च तद्विषयाणि । --अष्टाध्या० ४।२।६६ 
मन्त्रभागो वेदः, व्याख्याभागश्च ब्राह्मणमिति सुस्पष्टमेभिः प्रमाणे- 
रवगम्यते । विशेषमत्र परिज्ञातुकामैरस्मन्निमितायामृग्वेदादिभाष्यभूमि- 
कायामवलोकनीयम्‌ । तत्र हि प्रमाणशते: परिसाधितमसत्यं कात्यायनीय- 
वचनमिदमनेकशः प्रमाणैविरुद्धत्वात्‌ । एवञ्चेदभ्युपेयेत तहि वेदानां 
सनातनत्वं न सिद्ध त्‌ । त्राह्मणग्रन्थेषु हि बहूनामृषिमुनीनां भूमिपालानाञ्च 
ृत्तान्यधिगम्यन्ते, इतिहासविलेखश्च कस्यचिज्जन्मनः पश्चादेव सम्भवति । 
: तद्वृत्तवर्णनप रस्य ग्रन्यस्यापि ततः परभवत्वमावश्यकम्‌ । वेदेषु पुनः ऊस्या- 
प्यैतिह्यं न वण्यते । अपि तु यो यः शब्दो विद्यां बोधयति स॒ सम्प्रयुक्तः । 
नहि तत्र कस्यचिन्मा नवस्य नामधेयं कथाविशेषप्रस ङ्गश्चापि वतेते । 
घ्र०--ननु वेदानां कियत्यः शाखाः ? 
उ०--सप्तविशत्यधिकंकादशशतम्‌ । 
प्र०--शाखाशब्देन किमभिम्रेयते । 
उ०--व्याख्यानं शाखेत्युच्यते । ` 
प्र०--ननु लोके विपद्चितो वेदावयवभूतविभागान्‌ शाखा मन्यन्ते 
(अपि सत्यमेतत्‌ ?) 


१७६ सत्यार्थ प्रकाश: 


उ०- मनागत्रावधेयम्‌ । सर्वा अपि शाखा आश्वलायनाद्यृषीणां 
नामभिः प्रसिद्धि गताः, मन्त्रसंहितास्तु परमात्मनो नाम्ना प्रसिद्धाः । यथा 
चतुरोऽपि वेदानीइ्व रक्तो मन्यन्ते तथेवाश्वलायनिप्रभृतिशाखा अपि तत्त 
दृषिनिमिता मन्यन्ते। किञ्च सर्वास्वपि शाखासु मन्त्रप्रतीकमादायँव 
व्याख्यायते, यथा तैत्ति रीयशाखायां “इषे त्वोजे ति” एवमादिप्रतीकमादायैव 
व्याख्यातम्‌ । वेदसंहितासु पुनः कस्यापि प्रतीकं नेव समादत्तम्‌ । तस्मात्पर- 
मेश्व रनिमितानां चतुर्णामपि वेदानां वृक्षत्वम्‌, आस्वलायनाद्युषिप्रणीत- 
न्याड्यानग्रन्थानाङ्च शाखात्वम्‌ । विशेषतोऽस्मिन्‌ विषये ऋग्वेदादिभाष्य- 
भूमिकायां द्रष्टव्यम्‌ । पितरौ यथानुकम्पया स्वसन्ततीनामुन्नति कामयेते, 
तथेव परमेश्वरेण कृपां विधाय सर्वेजनेषु वेदाः प्रकाशिताः । येन खलु मानवाः 
परिमुच्याविद्यान्धतमसो भ्रमपाशात्‌ समधिगम्य च विद्या विज्ञानभान्‌ं सुखेन 
निवसेयुविद्यासुखानि च प्रवर्धयेयु: । 

प्रर--ननु नित्या अनित्या वा वेदा: ? 

उ०--नित्याः, परमेश्वरस्य नित्यतयैव तदीयज्ञानादिगुणा अपि 
नित्याः । नित्यवस्तूनां गुणकर्मस्वभावा अपि नित्याः, अनित्यानाञ्चानित्या 
भवन्तीति । 

प्र०--अपीदं पुस्तकमपि नित्यम्‌ ? 

उ०--नहि । पुस्तक हि पत्रमस्यादिविनिमितम्‌, कथं तन्नित्यं भवि- 
तुमहँति । शब्दार्थसम्बन्धा एव नित्याः । 

प्र०--परमेश्व रो मनुष्येभ्यो ज्ञानं प्रादात्‌, तज्ज्ञानेनेव तैवेदा निरमा- 
यिषतेत्येव कुतो नाभ्युपेयते ? 

प्र०-ज्ञेयमन्तरेण ज्ञानं न भवति । गायत्र्यादिच्छन्दसां षड्जादीना- 
झुदात्तानुदात्तादिस्वराणाञ्च विज्ञानपुर्वकं निर्माणे सर्वज्ञ विहाय नान्यस्य 
कस्यापि सामर्थ्यं वर्तते-यो हीदृशसर्वज्ञानयुतं शास्त्र निर्मातुं ,शक्नुयात्‌ । 
वेदानामध्ययनानन्तरं व्याकरणनिरुक्तछन्दःपरभृतिग्रन्थानृषिमुनयो विद्या- 
प्रकाशाय प्राणेषु: । परमात्मना अभ्रकाशितेषु वेदेषु न कोऽपि किमपि निम तु 
प्रभवेत्‌ । अतो वेदाः परमेश्वरप्रणीताः । वेदानुसारेणैव सर्वेव्येवहतेव्यम्‌ । 
“किम्मतं भवतामिति’ केनचिदनुयुक्तेन “वेदा एवास्माकं मतम्‌” वेदप्रति- 
पादितमेव मन्यामहे इत्युत्तर प्रदातव्यम्‌ । 

अतः परं सृष्टि विषये वक्ष्यामः। इदं समासतो वेदेस्व रविषये वणितम्‌। 

इति श्रीमहयानन्दसरस्वतीस्वामिकृते सत्यार्थप्रकाशे शङ्भःरदेवपाठकेन 


संस्कृतभाषयाऽनूदिते ईश्वरवेदविषये 
सप्तमस्समुल्लासः सम्पुर्ण; ॥७॥ 


अथाष्टमसमुल्लासारम्भः 


अथ सृष्ट्यृत्पत्तिस्थितिप्रलयविषयान्‌ व्याख्यास्यामः 


इयं विसृष्टियेत आबभूव यदि वा दधे यर्दि वा न। 
यो अस्याध्यंक्षः पर मेव्योमन्त्सो अङ्ग वे यादि वा न वेद ॥१॥ 
तम॑ आसीत्तमसा गूळ्मग्रेऽपरकेतं सलिलं सवैमा इदम्‌ । 
तुच्छयेनाभ्वपिंहितं यदासीत्त॑पसस्तन्मंहिनाजांयंतेकंम्‌ ॥२॥ 
__ऋह० मं० १०।सू० १२६ | मं० ७, ३ 
हिरण्यगर्भः सम॑वतेतागरें भूतस्य॑ जातः पतिरेक आसीत्‌ । 
स दाधार पृथिवीं द्यामुतेमां कर्मे देवाय हविषां विधेम ॥३॥ 
--ऋ० मं० १० | सू० १२१ | मं० १ 
पुरुषऽएवेद ˆ सबै यर्‌भूतं यच्च॑ आव्यम्‌ । 
उतामरतत्वस्येशानो यदन्नेनातिरोहति ॥४॥ | 
~ यजु० अ० ३१। म० २ 
यतो वा इमानि भूतानि जायन्ते येन जातानि जोवन्ति । 
यत्प्रयन्त्यभिसंविशन्ति तद्विजिज्ञासस्व तद्‌ ब्रह्म १ 
_तैत्तरीयोपनि० [भृगुवल्ली अनु० १] 

(१) हे (अङ्ग) मानव ! यतो विविधेयं सृष्टिः प्राकाशत, यदचेनां 
धारयति, यस्मिक्चेयं प्रलीयते, योऽस्य सर्वेस्याध्यक्ष: यत्र च व्यापके सर्वे- 
मिदञ्जगदुत्पद्यते, तिष्ठति, प्रलीयते च। स परमेश्वरस्तमेव त्वं विद्धि, 
नापरं सृष्टिकर्तार मन्यस्व । 

(२) सवंमिदञ्जगत्‌ सृष्टेः पूर्व तमसावृतम्प्रलयाख्यरात्रौ ज्ञातुमनहे- 
मासीत्‌ । सर्वञ्चेदमाकाशरूपमनन्तपरमेरव रापेक्षया तुच्छमल्पीयश्चाभवत्‌ । 
तदनु परमात्मना स्वीयसामर्थ्येन का रणात्‌ कार्यरूपमापादितम्‌ । 

(३) हे मनुष्याः ! सूर्यादिज्योतिष्मतां पदार्थानामाधारस्य, उत्पन्म- 
स्योत्पत्स्यमानस्थ चास्य जगतोऽद्विती यपतेः, सगैस्यास्य सरजेनात्प्रागपि विद्य- 
मानस्य, पृथिवी मारभ्य सूर्यप्यन्तं जगन्निमितवतः परमात्मनो निरतिशयां 
भक्ति प्रेम्णा विदध्याम । 


१७८ सत्याथे प्रकाश: 


(४) हे मनुष्याः ! य: सवंत्र परिपूर्ण: यश्चाविनदयतो जगदुपादानस्य 
जीवात्मनश्चाध्यक्ष:, यशच पृथिव्याद्यचेतनेभ्यो जीवेभ्यश्च व्यतिरिवतरतेनैव 
पुरुषेण भूतम्भवत्‌ भविष्यच्चेदं सर्वं जगन्निर्मीयते । 

(५) यस्य परमात्मनो रचनया पृथिव्यादीनि सर्वेभूतान्युत्पद्यन्ते, यत्र 
निवसन्ति प्रलीयन्ते च तद्‌ ब्रह्म, तदेव ज्ञातुं कामयन्तां भवन्त इति । 

जन्माद्यस्य यतः। --शारीरकसू० अ० १। पा० १ | सूळ २ 
यतो ब्रह्मणस्सकाशादस्य जगत उत्पत्तिः स्थितिः प्रलयश्च सम्भवति 
वेद्यं खलु तदेव ब्रह्मेति । 

प्र०-अपीदञ्जगत्परमेश्व रादुत्पन्नमन्यतो वा ? 

उ०--निमित्तकारणातारमात्मनः समुत्पन्नम्परमस्योपादानकारणं- 
प्रकृतिः । 

प्र--अपि नोदपादयत्परमेश्वरः प्रकृतिम्‌ ? 

उ०--नहि, अनादिः खलु सा । 

प्र०- किन्नामानादित्वम्‌ ? कियन्तो वा अनादिपदार्थाः ? 

उ०--न विद्यते आदिकारणं यस्य सोऽनादिः । ईश्वरो जीवः जगत्‌- 
का रणञ्चैतत्त्रयमनादि । 

० किमत्र प्रमाणम्‌ ? 

उ०--द्वा सुपर्णा सयुजा सखांया समानं वृक्षं परिं पस्वजाते । 

तयोरन्यः पिप्पलं स्वाद्वच्यन॑शनन्नन्यो अभि चाकशीति ॥ १॥ 
“ऋण मं] १।सू० १६४। मं० २० 
शाश्वतीभ्यः समाभ्यः ॥२॥--यजु० अ०४०। मं० ८ 

(१) (द्वा) जीवात्मपरमात्मानाबुभावपि (सुपर्णा) चेतन्यपालनादि- 
गुणे: समानौ (सयुजा) व्याप्यव्यापकभावेन संयुक्तौ (सखाया) मिथो मंत्री- 
भावसंयुजौ सनातनावनादी स्त: । किञ्च तथैव वृक्षमूलभूतेयं प्रकृतिः, यस्याः 
सर्वेमिदञ्जगच्छाखारूपं विद्यते यद्धि प्रलय!वसरे स्वात्मकारणेष्‌ प्रलीयते, 
अनादिवंतंते। एषाङ्गुणक्मस्वभावा अप्यनादयः । जीवब्रह्मणोरेको 
जीवात्मा ृक्षात्मकेऽस्मिन्‌ संसारे पापपुण्यात्मकफलानि (स्वाद्वत्ति) 
सम्यगशनाति । परमेरव रश्चापरोऽनइनन्‌ कर्मफलान्यभितो बहिरन्तस्सर्वत्र 
प्रकाशते। जीवादीश्वर ईश्व राच्च जीवः, उभाभ्याञ्चेयम्प्रकृतिभिन्नस्वरूपा । 
त्रयोऽप्यनादयो वर्तन्ते । 

(२) (शाश्वती०) परमेश्वरोऽनादिसनातनजीवरूपप्रजायै वेदमुखेन 
सर्वा विद्या उपादिशत्‌ । 


अष्टमसमुल्लासः १७६ 


अजामेकां लोहितशुक्लकृष्णां बह्वीः प्रजाः सृजमानां सरूपाः । 
अजोह्यको जुषमाणोऽनुशेते जहात्येनां भुक्तभोगामजोऽन्यः ॥ 
-शवेताशवतरोपनिषदिं अ० ४। मऽ ५ 
प्रकृतिर्जीवः परमेश्वरश्चेति त्रयोऽप्यजन्मानः--न कदापि जायन्ते | 
एते त्रयो हि सर्वजगतः कारणम्‌ । नैषां पुनः कारणं किमपि। अनादिर्जीवात्मा 
प्रकृतिमनादिम्परिभुञ्जानस्तत्र सज्जति । परमेश्वरस्तु तामनश्नन्नाव- 
लिप्यते । जीवेश्व रयोलंक्षणमीश्वरविषयेश्वोचाम । प्रकृते स्त्विदेल्लक्षण म्‌-> * 
सत्त्वरजस्तमसां साम्यावस्था प्रकृतिः, प्रकृतेमंहान्‌, महतो5हडुपरो- ` 
ऽहुङ्कारात्‌ पञ्चतन्मात्राण्युभयमिन्ब्रियं, पञ्चतन्मात्रेभ्यः स्थूलभूतानि पुरुषः 
इति पञ्चविशतिगंणः ॥ ~साङ्ख्यसू० अ० १ । सू० ६१ 
(सत्त्वं) शुद्धं (रजः) मध्यम्‌ (तमः) जाड्य त्रयाणामेषां' सङ्घातः 
प्रकृतिनाम्ना व्यपदिश्यते । प्रकृतेमंहत्तत्वं बुद्धिस्तस्मादहङ्का रः ततोऽपि पञ्च- 
तन्मात्राणि [सूक्ष्मभूतानीति यावत्‌] दशेन्द्रियाष्येकादशं मनः। पञ्च- 
तन्मात्रेभ्यः पृथिव्यादिपञ्चभूतानि चतुविशतिरिमे' पंचविशतितमः पुरुष 
इचार्थादात्मा परमात्मा चेति। तत्र प्रधानमविकृतिमत्‌ [न कस्यापि 
विकृतिरिति यावत्‌] । महत्तत्त्वाहङ्कारपञ्चसुक्ष्मभूतानि प्रकृतेः कार्याणि, 
इन्द्रियाणाम्मनसः स्थूलभूतानाञ्च कारणानि [एवमेषां प्रकृतिविक्ृतित्व- 


मुभयमपि | । पुरुषस्तु न कस्यचिदप्युपादानन्नापि कस्यचित्कार्येम्‌ । 
प्र०--सदेव सोम्येदमग्र आसौत्‌ ॥१॥ - छान्दोऽ प्र ६ । ख० २ 
असद्वा इदमग्र आसोत्‌ ॥२॥ 
| -तैत्तिरीयोपनि० । ब्रह्मानन्दव० अनु० ७ 
आत्मेवेदमग्र आसोत्‌ ॥३॥ बृह्‌ ० अ० १ । ब्रा ४। म० १ 
ब्रह्म वा इदमग्र आसीत्‌ ॥४॥ --शत० १४।४।२।२१ 
उपनिषदामिमानि वचनानि । हे श्वेतकेतो ! सृष्टेः ध्राग्जगदिदम्‌, 
सत्‌ 1 १॥ असत्‌ ॥२॥ आत्मा ॥३॥। ब्रह्मस्वरूपञ्चासीत्‌ ॥४।। तदनु-- 
तदेक्षत बहुः स्यां प्रजायेयेति ॥ -छान्दो० ६।२।३ 
सोऽकामयत बहुः स्यां प्रजायेयेति ॥ | 
¬ तैत्तिरीयोपनि० ब्रह्मानन्दवल्ली० अनु० ६ 
स एव परमेश्वर: स्वेच्छया बहुरूपतां गत: । 
सर्वे खल्विदं ब्रह्म नेह नानास्ति किञ्चन । 
इदमप्युपनिषदो वचनम्‌। सर्वमिदं जगदसंशयम्ब्रहाव । तत्रापरे 
नानाविधपदार्था न वर्तन्ते । अपि तु सर्वे ब्रह्मरूपा: । RR 
उ० -कथमेतद्वचसामनर्थंङ्कुरुथ । तास्वेव खलूपनिषत्सु- 
एवमेव खल्‌ सोम्यान्नेन शुङ्गनापो मलमन्विच्टाद्धिस्सोग्य शङ्खेन 


१८० सत्याथंग्रकाश: 


तेजोमूलमन्विच्छ तेजसा सोम्य शुद्धेंन सन्मूलमन्विच्छ सन्मूलाः सोम्येमाः 
सर्वाः प्रजाः सदायतनाः सत्प्रतिष्ठाः ॥ -छान्दो० प्र ६। खं० ८। मं० ४ 
' हे श्‍वेतकेतो ! अन्नात्मकेन पृथिवीकार्येणापो मूलका रणन्त्वं विद्धि । 
कार्यात्मिकाभिरदद्रस्तेजोरूपमूलम्‌, तेजोरूपकार्येण सद्रूपकारणं नित्यां 
प्रक्कितमवगच्छ। इयमेव सत्स्वरूपा प्रकृतिः सर्वस्य जगतो मूलं स्थिति- 
निकेतनञ्च वतंते। (तस्माद्‌ ''असद्वेदमग्र आसीद्‌” इत्यादिवाक्यानां 
भवत्प्रतिपादितोऽर्थः “इदं जगत्‌ सृष्टेः पूर्वन्नासीदिति” न साधीयान्‌ वस्तु- 
तस्तु अयमभिप्रायः) सर्वमिदं जगत्‌ सृष्टेः पूर्वं सतू-कार्यरूपे परिणतं 
दुश्यमानन्नाभवदपितु स्वात्मकारणे प्रकृतो लीनं सदसत्कल्पमासीत्‌ । जीव- 
ब्रह्मणी च विद्यमाने आस्तामिति। सर्वं खल्विदमिति वचनन्तु मन्त्रद्वया- 
दंशांशेन संगृहीत नैकत्रेदं पठयते । तथाच -- 
सवं खल्विदं ब्रह्म तञ्जलानिति शान्त उपासीत्‌ । 
—छान्दो० प्रक ३। खं १४। मं० १ 
नेह नानास्ति किचन ॥--कठोप० अ० २ । वल्ली ४1 मं ११ 
यथा देहाङ्गानि यावच्छरीरेण सह संयुज्यन्ते तावत्कार्यक्षमाणि, 
वियुक्तानि च निरर्थकानि जायन्ते तथैव प्रकरणस्थमेव वाक्यं सार्थक, 
प्रक रणप्रच्युतमन्येन वा संयुक्त सवेथैवानर्थकं सम्पद्यते । श्रूयतामस्यायमर्थ: 
हे जीव ! त्वं ब्रह्म समुपास्स्व यतो ब्रह्मणस्सकाशादस्य जगतो जन्मस्थिति- 
जीवनानि सम्भवन्ति, यस्य रचनया धारणेन च प्रवतंते सर्वमिदं जगत्‌ 
ब्रह्मणा सहचरितं वा तद्‌ विहाय मान्यमुपास्स्व । चेतनमात्रेऽखण्डैक रसे 
ऽस्मिन्‌ ब्रह्मणि नास्ति संक रोऽनेकविधद्रव्याणामपितु इमे सबै एव पदार्थाः 
स्वरूपेण पृथक्‌ पृथग्वर्तमानाः परमेश्व राधारे स्थिताः । 
प्र०-कियन्ति खलु जगतः कारणानि ? 
उ०-त्रीणि । एक निमित्तम्‌, द्वितीयमुपादानम्‌, तृतीयं साधा रणं चेति। 
यन्निर्माणेन किञ्चिज्जायेतानिर्माणेन पुनन जायेत-स्वयमनुत्पद्यान्यत्‌ 
प्रकारान्तरं कुर्यात्तन्निमित्तकारणम्‌ । 
न सिद्धये त्‌ किमपि येन विना, अवस्थान्तरितं सतू तदेव समुत्पद्येत 
विनस्येच्च तबुपादानकारणं द्वितीयम्‌ । 
निर्मितिसाधनं साधारणनिमित्तञ्च साधारणं कारणम्‌ । 
द्विविधं खलु निमित्तकारणम्‌ -समस्तस्याप्यस्य सर्गस्य कारणात्‌ 
सम्नुत्पादयिता, भर्ता संहर्ता नियन्ता च सर्वेषां मुख्यं निमित्तकारणम्प रमेश्व रः । 
परमात्मनस्सर्गात्‌ पदार्थानादाय स्रष्टा नानाविधानां कार्यान्तराणां साधारणं 
निमित्तकारणं जीवात्मा द्वितीयम्‌ । 
उपादानकारणं प्रकृति: परमाणवः यां सर्व॑संसा रनिर्माणसामग्रीः 


अष्टमसमुलासँ: रऽ 


माचक्षते साऽचेतनत्वान्नात्मना परिणन्तुंव्येतुं वा शक्नोति अपि त्वन्यस्यैव 
रचनया प्राप्नोति निर्माणम्‌, विनाशेन च समुपैति नाशम्‌। यद्यप्यचेतन- 
स्थापि निमित्तेन क्वचिदचेतनानामप्युत्पत्तिविनाशौ जायेते । परमात्ममो 
विरचितबीजानि पृथिव्यां सम्पातेन अपां लाभेन च वृक्षत्वमापञचन्से । 
वेह्लचाद्यचेतनसंयोगेन पुनः प्रणश्यन्त्यपि तथाप्येषा सनियममुत्पत्तिविनाझौ 
परमेश्‍वरजीवातमनो रायत्तौ। यस्य कस्यचिद्‌ वस्तुनो निर्माणकाले ज्ञानदर्शन- 
बलहस्तादिनानाविधसाधनानि दिक्कालाकाशानि च साधारणकारणामि 
भवन्ति । यथा घटनिमितौ कुम्भकारो निमित्तम्‌, मृदुपादानम्‌, दण्डचक्रा- 
दिकम्‌, दिक्कालाकाशप्रकाशचक्षुहस्तज्ञानक्रियादिक ञ्च साधारणं कारणम्‌ । 
एतत्‌ कारणत्रयं विना न केनपि वस्तुना समुत्पतत विनष्टुं वा शक्यम्‌ । 

प्र०--ननु नवीनवेदान्तिनः केवलं परमात्मानमेव जगतोऽभिन्म- 
निमित्तोपादानकारणं मन्यन्ते । तथाच-- 

यथोर्णनाभिः सुजते गृह्हृते च ॥ --मुण्डको० मुं० १। खं० १। मं० ७ 

यथा खलूर्णनाभिरनादाय कमपि पदार्थम्बहिःप्रदेशात्‌, अवकृष्य च 
तन्तुं स्वान्तःप्रदेशाञ्जालं निर्माय तत्रैवाभिरमते । एवं ब्रह्माप्यात्मनावसुज्य 
जगत्‌ स्वयं जगदाकारं सत्तत्रैव संत्रीडते । “बहुरूपमहं स्यां जगदाकारतया 
परिणमेयमिति” समकल्पयत्‌ ब्रह्यौव स्वात्मनस्संकल्पमात्रेण जगद्रूपे 
परिणतम्‌ । यतो हि-- 

आदावन्ते च यन्नास्ति वर्तेमाने$पि तत्तथा ॥--गौडपादीय ०, इलो० ३& 

माण्डूक्योपनिषदि कारिकेयं पठयते । यः प्रथमन्न भवेदन्तेऽपि नाव- 
तिष्ठेत तद्‌ वर्तमानेशपि न भवति। सृष्ट्यादौ जगन्नासीत्‌ ब्रह्म चासीत्‌ । 
प्रलयान्ते च जगद्‌ विनङ्क्ष्यति । केवलम्ब्रह्मावशेक्ष्यति एवं वर्तमानेऽपि 
सर्व जगद्‌ ब्रह्म कथन्न भवेत्‌ ? 

उ०-भवतान्नयेन जगदूपादानकारणं ब्रह्म भवेच्चेत्तहि तत्‌ परि- 
णाम्यवस्थान्तरयुक्तं विकारि च सम्पद्येत । किञ्च--उपादानका रणस्य 
गुणकर्मस्वभावा कार्येषु संक्रामन्ति । तथा च 

कारणगुणपू्वकः काय्येगुणो दुष्टः । ।--वैशेषि० अ० २। आ० १।सू० २४ 

(एवञ्च कार्यकारणयोजंगद्‌ब्रह्मणोर्गुणवैपरीत्यं दुर्घट स्यात्‌ उभयो- 
गुगवि रोधश्च प्रत्यक्षं समीक्ष्यते) तथा हि- ब्रह्म सच्चिदानन्दस्वरूपं जगच्च 
कार्यरूपेणासदचेतनमानन्दशून्यञ्च । ब्रह्माजं, जायमानञ्च जगत्‌ । अह्यादृश्यं 
दृश्यञ्च जगत्‌ । ब्रह्माखण्डं जगच्च खण्डरूपम्‌ । यदि हि ब्रह्मणस्सकाशात्‌ 
पृथिव्यादिकार्याणि समुत्पद्येरन्‌ तहि पृथिव्यादिकार्याणामचेतनत्वादयो गुणा 
ब्रह्मण्यपि भवेयुः । तथैव परमेश्वरवत्‌ पृथिव्यादिकायंमपि चेतनं स्यात्‌ । 
अपि च लूतानिदर्शनं न पोषयति भवतां मतम्‌, किन्तु बाधते । तत्र हि 

अचेतनं शरीरं तन्तूनामुपादानं जीवात्मा च निमित्तकारणम्‌ । अयमपि 
परमात्मनोञ्द्भृतरचनाप्रभाव: । नह्यन्यजन्तुदेहात्‌ जीवस्तन्तु निस्सारयितुं 
शक्नोति । तथैव सर्वंगतं ब्रह्म स्वात्मनि व्याप्तेन प्रधानेन परमाणुभिश्च 
स्थूलं जगन्तिर्माय स्थूलरूपमापाद्य स्वयन्तत्रैव व्याप्तं सत्सा क्षिभूतमानन्दमयं 
सन्तिष्ठते | यच्च परमात्मना--"'अहं सर्वं जगन्निर्माय प्रसिद्धो भवेयमिति” 
ईक्षणं दर्शनं विचारः कामना वा व्यधायि (तस्यायमभिप्रायः) यदा खल्विदं 
जगदुत्पद्चते तदैवात्मनां विचारज्ञानध्यानोपदेशश्रवणेष्‌ ब्रह्म प्रसिद्धि लभते । 
प्रभूतैश्च स्थूलपदार्थेस्सह वर्त॑मानं भवति । प्रलये च परमेश्वरं मुक्तजीवाँङ्च 
'त्यक्त्वा नान्यः कोऽपि तदवगच्छति । “आदावन्ते” इति कारिका तु सर्वमेव 
भ्रममूला । सृष्टेः पूर्व मर्थात्मलये जगदिदं प्रसिद्धं नासीत्सर्गान्ते प्रलयप्रा रम्भाद्‌ 
यावद्‌ द्वितीयवारं सर्गो नोत्पद्यते तावज्जगतः कारणं सूक्ष्मतया प्रसिद्धं 
सदवतिष्ठते । यतो हि-- 
तम॑ आसीत्तम॑सा गूळहमगरें ॥--क्र० मं० १०॥ सू० १२९ । मं० ३ 
आसीदिदं तमोभूतमप्रज्ञातमलक्षणम्‌ । 
अप्रतक्येमविज्ञेयं प्रसुप्तमिव सवतः ॥ - मनु० १५ 
जगदिदं सृष्टेः प्राक्‌ प्रलयकाले तमोभूतन्तमसाच्छन्नं बभूव । तदानीं 
न केनापि ज्चातुं तर्कयितु वाशक्यत। न च प्रसिद्धलि ङ्गैः संयुत मिन्द्रियग्रा ह्य- 
मासीत्‌ नापि भविष्यति, केवलं वर्तमानमेव ज्ञायते । प्रसिद्धलिङ्गैश्च संयुतं 
भवति ज्ञातव्यं यथावच्चोपलभ्यते । एवञ्च कारिकानिर्मातुर्वर्त मानेऽपि 
जगतोऽभावप्रतिपादनं सर्वथाऽप्रमाणम्‌ । नहि प्रमात्रा प्रमाणैविज्ञातो लब्धो 
वार्थः कदाप्यन्यथा भवितुमहेति । 
प्र०-ननु जगन्निर्माणे परमात्मनः कि फलम्‌ ? 
उ०--नन्वकरणेऽपि कि फलम्‌ ? 
प्र०--जगतो निर्माणाभावे तेनाप्यानन्दे स्थीयत जीवेभ्यश्च सुख- 
दुःखा वाप्तिने भवेत्‌ । 
उ०--अलसा दरिद्राशचैवं भावयन्ति न तु पुरुषाथिनः। किमिव च 
प्रलयकाले सुखं दुःखं वा जीवेभ्यः प्रतिपद्यते । क्रियमाणायाञ्च सुष्टौः सुख- 
दुःखनिर्धारणायां तत्र समधिकसुखमुपलभामहे । भूयाँसश्च पवित्रात्मानो 
जीवा मुक्तिसाधनान्यनुष्ठाय प्राप्नुवन्ति मोक्षानन्दमपि। प्रलये तु पुनः 
सुषुप्तिवन्निश्चेष्टाः सन्तिष्ठन्ते। किञ्च प्रलयात्‌ पूर्वं सृष्टौ जीवात्मभिः 
` कृतकमंणाम्फलमीश्वरः कथं तेभ्यो दातुं प्रभवेत्‌ ? ते चापि कथं भुञ्जीरन्‌ ? 
चक्षुषस्स-द्भावे कि फलमित्यनुयुक्तो भवान्‌ “दर्शनमित्येव” प्रतिवक्ष्यति । 
एवमीश्वरस्यापि जगतो निर्माणस्य विज्ञानबलक्रियाणां जगदुत्पादनमन्तरेण 

कि ` फलं शक्नोति भवितुम्‌ ? नह्यत्र किञ्चिदन्यत्‌ प्रतिवक्तु शक्ष्यथ । 
जगन्निर्माणेन चेव परमात्मनो न्यायवा रणदयादिगुणानां सार्थक्यं सम्भवति। 
तस्यानन्तसामर्थ्यमपि जगतः सृष्टिस्थितिसंहृतिभिः व्यवस्थया च सफलं 
वर्तेते । किञ्च चक्षुषो दर्शनमिव परमात्मनोऽपि जगदुत्पाद्य जीवेभ्योऽसंख्य- 
पदार्थान्‌ प्रदाय परोपकार एव स्वाभाविको गुणः। 

प्र०--बीजानि प्रथमं भवन्ति वृक्षा वा ? 

उ०-बीजमू, यतो बीजं हेतुनिदानं निमित्तं कारणमित्यादीनि 
पदान्येकार्थवाचकानि । कारणञ्च कार्यात्प्रागेव भवति । 

प्र० यदि परमेश्वरः सर्वशक्तिमाँस्तहि स कारणं जीवाँर्चाप्युत्पाद- 
यितुं शक्नोति अन्यथा तु तस्य सवंशक्तिमत्ता परिहीयेत । 

उ०--सर्वंशक्तिमच्छन्दार्थं पुर्वमलिखाम। परं किमसम्भवार्थानु- 
ष्ठातैव सर्वशक्तिमानुच्यते ? यः खलु कारणाद्‌ विना कार्योत्पादनरूपम- 
सम्भवार्थ कतु शकनोति, अपि नाम स निमित्तं विनाऽपरं परमेश्वर निर्मातु- 
मीष्टे । स्वयं मृतो दुःखितोऽन्यायकारी अपवित्रो दुष्कर्मा वा भवितुमहुँति 
न वा? वह्लेरौषण्यमपां शैत्यादिकान्तैसगिकान्‌ नियमान्‌ परिवर्तयितुम्‌, 
` पृथिव्याद्यचेतनाँशचायथोक्तगुणवतो विधातुं नेष्टे खलु परमेइवरोऽपि। 
परमात्मनो नियमास्सत्याः पूर्णाश्चातः परिवतेयितुं न शक्यन्ते। अतः 
“सहायान्तरमनपेक्ष्येव परमेश्वर: कर्माणि संविधातुं शक्नोति’ इत्येव 
सवं शक्तिमच्छब्दस्यार्थंः । 

प्र०--ईञ्वरः साकारो निराकारो वा ? निराकारत्वे हि स हस्तादि- 
साधनमन्तरेण जगन्निर्मातुं न शक्ष्यति। साकारत्वे पुनर्नास्ति कञ्चिद्‌ 
दोषः। 

उ०--निराकार: खलु परमेश्वर: । यो वै साकारो वपुष्मान्‌ स 
नास्ति परमेशवरः। साकारो हि परिमितशक्तिसंयुक्तः देशकालवस्तुषु 
परिच्छिन्नः क्षुत्तुषाछेदनभेदनशीतोष्णज्वरपीडादिसंयुतो भवेत्‌ । तत्र केवलं 
जीवगुणाः संगच्छेरन्‌ नतु परमात्मनः। यथा किल यूयं वयं च साकारत्वा- 
हेहित्वात्‌ त्रसरेण्वणुपरमाणून्‌ प्रकृतिञ्च वशे स्थापयितुं न प्रभवामस्तर्थैव 
स्थूलशरीरी परमेश्वरस्तै: सूक्ष्मपदार्थे: स्थूलं जगन्निर्मातुं न शक्नोति। 
भौतिकेन्द्रियगोलकंहस्तपादाद्यवयरवंश्च विवजितः परमेश्वरो जीवप्रकृतिभ्यां 
कर्तृमक्षमाणि कार्याणि स्वानन्तशक्तिबलपरात्रमेविदधातित किञ्च 
प्रकृतेरपि सूक्ष्मतया तत्र व्यापकत्वेन च तां समादाय जगदाकारे 
परिणामयति । 
`  प्रऽ—ननु यथा मानवादीनां पितरौ साकारो तयोरपत्यान्यपि 

तथैव परमेश्वरोशपि चेन्निराकारस्तहि तन्निमितं जगदपि निराकारम्भवेत्‌ ? 
उ०--अहो बालस्येवायं भवतः प्रश्न: । नहि ब्रह्म जगत उपादान- 
कारणम्‌, अपितु निमित्तकारणमित्यनुपदमेवास्माभिरवोचि । स्थूलतां 
ब्रजन्ती प्रकृतिः परमाणवः सृष्टेरु्पादाननिमित्तं सा च न सर्वथा निराकारा 
अपितु परमात्मनोऽपेक्षया स्थूलं कार्यान्तरापेक्षया च सूक्ष्ममाकारं सन्धत्ते । 
प्र०--कि कारणं विना कार्यमुत्पादयितुं न शक्नोति परमेश्वरः ? 
उ०--नहि, असतोऽविद्यमानस्य वस्तुनः कदापि भावः-वर्त॑मानत्वं 
न सम्भवति । यथा कश्चिद्‌ गल्पमाचक्षीत “वन्ध्यापुत्रयोरुद्वाहमहमनद्राक्षम्‌, 
उभौ नारशुङ्गं धनुराकाशकुसुमस्रजं च सन्दधानौ बभूवतुः, मृगतृष्णिकायां 
सस्नतुः, गन्धर्वनगरे चोषतुः, तत्र मेघेविना वृष्टिः, पृथिवीञ्च विना सर्व- 
सस्यानां समुत्पत्तिर्भवति स्म” यथैषां नास्ति सम्भवस्तथैव कारणाद्‌ विना 
कार्योत्पत्तिरपि सर्वंथाऽसंभाव्या । यथा वा कर्चिदेवमभिदधीत “मम माता- 
पितरो न स्तोऽहमेवमेव जातः, मम मुखे जिह्वा नास्ति वदामि च, नासीत्‌ 
बिले सर्पो निरगाच्च, अहं क्वापि नासमेते चापि क्वापि नासन्‌ सर्वे च 
वयमागताः” । एवमसम्भवार्थाः प्रमत्तगीतानि भवन्ति । 
प्र---यदि हि नाम कारणमन्तरा कार्यन्नोत्पद्धते कि तहि कारण- 
स्यापि कारणम्‌ ? 
उ०--केवलं कारणभूतानि द्रव्याणि न कस्यचित्‌ कार्याणि भवन्ति 
यत्तु कस्यचित्कारणं कस्यचिद्‌ वा कार्यम्‌ भवति तदपरम्‌। यथेयं पृथिवी 
गृहादीनां कारणं जलादीनाञ्च कार्यम्‌ । परमादिकारणम्प्रकृतिरनादिरेव । 
तथा च-- 
मूले मुलाभावादमूलं मलम्‌ ॥ 
सांख्य अ० १। सू० ६७ 
मूलस्य कारणस्य मूलं कारणं न भवति तस्मादकारणं-कारणान्तर- 
विवजितं सर्वकार्याणां कारणम्‌ । यतो हि कार्योत्पत्तेः प्रागवञ्यं भवति 
कारणत्रयम्‌ । यथाहि वस्त्रनिर्माणात्पूर्वं तन्तुवाय-तन्तुतुरी प्रभृतीनां विद्यमान- 
तायामेव पटो निर्मीयते तथैव जगत उत्पत्तेः पूर्वं परमेशवरप्रकृतिकालाकाश- 
जीवात्मनामनादितया विद्यमानत्वेन समुत्पद्यते जगदिदम्‌ । एषामेकस्याप्य- 
भावे जगन्नोत्पद्येत । 
अक्ष नास्तिका आहुः-- 
शून्यं तत्त्वं भावो विनश्यति वस्तुधमंत्वाद्विनाशस्य ॥१॥। 
-सांख्यद अ० १। सु० ४४ 
अभावाद्‌ भावोत्पत्तिर्नानुपमुद्य प्रादुर्भावात्‌ ॥२॥ 
ईश्वरः कारणं परुषकर्काफल्यातहानान २.) 

अनिमित्ततो भावोत्पत्तिः कण्टकतैक्षण्यादिदशनात्‌ ॥४॥ 
सबेमनित्यमुत्पत्तिविनाशधमंकत्वात्‌ ५॥ 
सर्वं नित्यं पञ्चभूतनित्यत्वात्‌ ॥६॥ 
सर्वं पृथग्‌ भावलक्षणपथक्त्वात्‌ ॥७॥ 
सरवंमभावो भावेष्वितरेतराभावसिद्धेः ॥८॥ 
न स्वभावसिद्विरापेक्षिकत्यात्‌ ।€॥ 
--न्याय सू. अ० ४। आ० १ । [ १४,१९,२२.२५,२९,३४,३७,३६ | 
तत्र प्रथमो नास्तिकः--शून्यमेवेकः पदार्थः। सृष्टेः पूर्वं शून्य- 
मासीदन्तेचापि शून्यमेवावशेक्ष्यति । यतो वै भावस्य वर्तमानपदार्थस्याभावे 
शून्यं भविष्यति । 
उ०--आकाशादृझ्यावकाशबिन्दवोऽपि शून्यशब्देनोच्यन्ते । अचेतने- 
ऽस्मिन्‌ शून्ये सर्वे पदार्था अदुश्यतयावतिष्ठन्ते । यथा ह्येकेन बिन्दुना रेखा, 
रेखाणाञ्च वर्तुलत्वेन भूमिपर्वंता दयः परमात्मनो रचनया सम्पद्यन्ते । अपि 
च शून्याधिगन्त्रा नहि शक्यं शून्येन भवितुम्‌ ॥ १॥ 
द्वितोयो नास्तिकः -अभावाऱद्भावः समुत्पद्यते नहि बीजोपमर्दैनं 
बिनाङ्कुरः प्रार्दुभवति, न च बीजं खण्डयित्वाऽवलोकनेनाङ्कुरो जातु 
दृश्यते यदा च प्रथममङ्कुरो न दुश्यते स्म तह्यंभावादुत्पत्तिबंभूव । 
उ०-यस्तावदुपमुद्नाति बीजं स पूर्वत एव बीज आसीत्‌ । अन्यथा 
कहिचिन्नोत्पद्येत। 
तृतीयो नास्तिकः-पुरुषेण कर्मानुष्ठानेनेव कर्मफलं नोपलभ्यते, 
कानिचित्कर्माणि निष्फलान्यपि दुश्यन्ते। तस्मादनुमीयते कर्मफल- 
प्राप्तिरीशवरायत्तेति। परमेश्वरो यस्य कर्मणः फलं प्रदातुमिच्छति ददाति, 
यस्य नेच्छति फलं तस्य न प्रयच्छति--अतः कर्मफलमीश्व राधीनम्‌ । 


उ०--कर्मणां फलमीइवराधीनञ्चेत्तह्म॑न्तरेण कर्म किमिति न 
प्रयच्छति तत्फलम्‌ ? अतो यादृशं कमं पुरुषस्समनुतिष्ठति तादृशमेव तस्मै 
फलं प्रयच्छति । नहीश्‍वरो$प्यकर्मकृते मनुजाय जातु कर्मफलं प्रदातुमीष्टे । 
अपि तु जीवो यादृशं कर्म कुरुते तादुशमेव परमेश्‍वर: फलं प्रयच्छति । 

तुरीयो नास्तिकः--निभित्त विनेव भावमात्रस्योत्पत्तिभेवतीति । 
कुतः ? कण्टकतेक्ष्ण्यादिद्शनातू-यथा हि खल्वनिमित्तादेव कण्टकीप्रभृति- 
वृक्षाणां कण्टकानि तीक्ष्णमुखानि दृश्यन्ते तथैव प्रतिसर्गारम्भे देहादिभावा 
अपि निमित्तमन्तर॑व समुत्पद्यन्त इति । 


उ०--यस्मात्‌ पदार्थः समुत्पद्यते तदेव तस्य निमित्तम्‌ । कण्टकी- 
ee त्त कथं नोत्परान्ले ? 


१८६ सत्याथंप्रकाश: 


पञ्चमो नास्तिक:--सर्वेष्पि पदार्था उत्पत्तिविनाशशालिनोऽतः 

सर्वेऽनित्याः । तथा च क्वचिदभिधीयते-- 
श्लोकार्धेन प्रवक्ष्यामि यदुक्तं ग्रन्थकोटिभिः । 
ब्रह्म सत्यं जयन्मिथ्या जीवो ब्रह्मच नापरः ॥ 

आधुनिका वेदान्तिनोऽपि पञ्चमनास्तिकस्य कोटौ परिसंख्यातुं 
शक्यन्ते । ते हि “त्रह्मासत्यं जगन्मिथ्या जीवश्च ब्रह्मणोऽभिन्न इति ग्रन्थ- 
सह्क्लाणां सिद्धान्त” इति वदन्ति । 

उ०-- सर्वेषां नित्यताया नित्यत्वान्न सर्व मनित्यं भवितुमहंति । 

प्र० यथा ह्यग्निः काष्ठानि विनाश्य पञ्चात्‌ स्वयमपि विनश्यति 
तथेव सर्वेषां नित्यताऽप्यनित्या । 

उ० - यथावदुपलभ्यमानस्य वस्तुनो वरतमानेऽनित्यत्वम्‌, परमसूक्ष्म- 
कारणञ्चानित्यमिति कथमपि वक्तुं न शक्यते । ब्रह्मणो जगत उत्पत्तिमभ्युप- 
गच्छतां वेदान्तिनान्तु ब्रह्मणस्सत्यत्वेन न जातु तत्कार्यस्य युज्यतेऽसत्यत्वम्‌ । 
स्वप्नरज्जुसर्पादिवदस्य कल्पितत्वं चेदुच्येत। तदपि न । कल्पनाया गुणत्वान्न 
तस्या द्रव्यमुत्पद्चते गुणस्य च गुणिनः पृथगवस्थातुमशक्यत्वात्‌ । अपि च 
कल्पयितुनित्यत्वे तत्कल्पनयापि नित्ययैव भवितव्यमितरथा तु कल्पयिता र- 
मप्यनित्यमभ्युपेयेत । यथान्तरेण दर्शनश्रवणाभ्यां न जातु स्वप्नः समागच्छति 
जागरितावस्थायां वर्तमानसमये सत्यवस्तूनां साक्षात्सम्बन्धेन समुत्पन्ने 
्रत्यक्षादिज्ञाने तत्संस्कारो वासनात्मकं ज्ञानमात्मनि सन्तिष्ठते, स्वप्ने तु 
रत्यक्षेणानुभुयते । यथा च सुषुप्तिदशायां बाह्यवस्तूनां ज्ञानाभावेऽपि 
वाह्मपदार्थानामभावो न भवति, तर्थेव प्रलयेऽपि कारणद्रव्यं वर्तमानं भवति । 
संस्कारमन्तरेण स्वप्नश्चेदनुभूयेत तरह्याजन्मनो विगतचक्षुरपि स्वप्ने रूपं 
भावयेत्‌ तस्मात्तत्र तेषां केवलं ज्ञानमात्रं बहिञ्च पदार्थानां वर्ते मानत्वम्‌ । 

प्र--ननु यथा जागरितावस्थाया भावा: स्वप्ने तयोइच सुषुप्ता- 
वनित्या भवन्ति तथैव जाग्रतः पदार्थाः स्वप्नवदभ्युपेतव्याः । 

३० -नेवं जातु मन्तुं शक्यते, स्वप्नसुषुप्त्योहि बाह्यभावानामज्ञान- 
मात्र भवति नतु सर्वथाऽभावः। यथाहि कस्यचित्पृष्ठदेशस्थिताः पदार्था 
अदृष्टा एव भवन्ति नतु तेषामभावः । स्वप्नमुषुप्त्योरपि सैव दशा । तस्मात्‌ 
यदस्माभिब्रेह्यम जीवोऽस्य जगतः कारणञ्चानादिनित्य अचेति प्रत्यपादि तदेव 
सत्यम्‌ । 

षष्ठो नास्तिक:--पञ्चभुतानां नित्यत्वात्‌ सर्वमिदं जगन्नित्यमित्या- 
चष्टे । 

उ०-नेद सत्यं, येषां पदार्थानामुत्पत्तिविनाशयोः कारणं समीक्ष्यते 
ते चेन्नित्या भवेयुस्तहि सर्वमिदं स्थलं जगत देहघटपटादिपदार्था जिः 


अध्ट॑मसमुल्लॉसः १८७ 


भवेयुः। परमेषामुत्पत्तिविनाशौ नित्यं समीक्ष्येते तस्मात्‌ कार्य नित्यं 
नाङ्गीकतु शक्यते । 

सप्तमो नास्तिकः- सर्व भावाः पृथक्‌ पृथम्वतेन्ते न कोऽप्येको भावः। 
यं यं पदार्थ वयमवलोकयामो न तत्र कङ्चिदन्य एकः पदार्थः समीक्ष्घत इति । 

उ०--अवयवेष्ववयवी वर्तमानकाल आकाशः, परमात्मा, जातिश्चेति 
पृथक्‌ पृथक्‌ पदार्थसमूहेष्वेकेक विद्यते । नास्ति कञ्चित्‌ पदार्थेस्तत: पृथग्भूतः । 
तस्मात्‌ स्वरूपतः पृथक्‌ पृथग्वतंमानेष्वप्येकः पदार्थो वतत एव । 

अष्टमो नास्तिकः-सवंपदार्थेष्व न्योन्याभावसिंद्धेः सर्वं भावजात- 
मभावात्मकं वतते यथा--अनइ्वो गौः, अगौरश्व इति । तस्मात्‌ सर्वेमभाव- 
रूपमिति मन्तव्यम्‌ । 

उ०--सर्वभावेष्वितरेतराभावसद्भावेऽपि गवि गौः, अश्वे चाश्वो 
भावरूपो वर्तत एव, न जात्वभावस्सम्भवति, सर्वपदार्थानामभावे इतरेतरा- 
भावेनापि कुत्र स्थीयेत ? 

नवमो नास्तिकः जगदिदं स्वभावतः समुत्पद्यते एष हि पदार्थानां 
स्वभावो यन्मिथः संयोगेन पदार्थान्तरमुत्पादयन्ति इति। यथा समाहृत- 
जलान्तयोगेन कृमयः, बीजोर्वीवारीणां योगेन घासवृक्षादयः पाषाणादयश्च 
समुत्पद्यन्ते यथा वा सागरपवनयोस्संयोगेन वीचयः, वी चिभ्यो हिण्डीरं समुद्‌- 
भवति। यथा च हरिद्रासुधाजम्भीरसानां सम्मिश्रण कुङ्कुमं (रोली) 
निष्पद्यते । तथैव समस्तोऽप्ययं सर्गेस्तत्त्वानां स्वाभाविकगुणैः समुत्पन्नः । 
नहि विद्यते कर्तास्य कश्चिदन्य: । 

उ०--जगदिदं स्वभावाच्चेदुत्मद्येत न जातु विनश्येत्‌ । विनाशश्चापि 
स्वभावादेवाभ्युपेयेत न तहि समुत्पद्येत । उत्पत्तिविनाशावुभावपि युगपदेव 
रव्येष्वङ्गीक्रियेताञ्चेत्‌ तह्म'त्पत्तिविनाशयोनं जातु व्यवस्था सम्भवेत्‌ । 
निमित्तसद्भावेनोत्पत्तिविनाशावभ्युपेष्यति तदानीमुत्पादविना शशीलद्रव्येभ्यः 
पृथक्‌ निमित्तमङ्गीकर्तव्यम्‌। स्वभावादेव चेदुत्पत्तिविनाशौ परिनिष्पद्येते 
तहि युगपदेवोत्पत्तिविनाशौ न जातु सम्भवतः। अपि च स्वभावादेवोत्पद्यमाने 
जगति भूगोलस्यास्य सन्निधौ, अपरा पृथिवी चन्द्रसूर्यादयो वा कथन्तोत्पद्चन्ते? 
कि च यद्यद्वस्तुसंयोगरेन यद्यद्द्रव्यमुत्पद्चते तत्तदपि परमेश्व रवि रचितद्र- 
व्यान्तरसं योगेनैव जायते । यथाहि तद्रचितानामेव बीजान्नजलादीनां संयोगेन 
घासवृक्षकृमिप्रभृतयः समुत्पद्यन्ते नतु तमन्तरेण । यथा वा हरिद्रासुधाजम्बीर- 
रसादयो देशान्तरेभ्यः स्वयमागत्य न संयुञ्जन्ति अपित्वपरेण केनचित्‌ 
संयोज्यन्ते तत्रापि यथावद्‌ वस्तुसंमेलनेमैव कुङ्कुमं (रोली) निष्पद्यते नत्वा- 
धिक्येन न्यूनतयाऽन्यथा वा । तथेव प्रकृति: परमाणवश्चाप्यचेतना भावा 
नान्तरेण ब्रह्मणो ज्ञानयुक्तिपूर्वेक सम्मेलनं कार्यसिद्धचँ पदार्थान्तरे परिणन्तु 


हे 
१८८ सत्याथेप्रकाश: 


शक्नुवन्ति तस्मात्‌ सृष्टिरियं न स्वभावतः समुत्पद्यते अपि तु ब्रह्मणो रचनया 
निष्पद्यते । 

प्र०—ननु नासीदस्य जगतः स्रष्टा, नास्ति, नापि च भविष्यति। 
अपित्वनादिकालाद्‌ यथातथमवतिष्ठते न जातु समुत्पन्नं न चापि विनक्ष्यति। 

उ०--कर्तुविना नहि काचित्‌ क्रिया, क्रियाजन्यो वा पदार्थ: समुत्पद्यते । 
येष पृथिव्यादिपदार्थेषु संयोग विशेषजन्यं निर्माणं समीक्ष्यते न ते कथमप्यना- 
दयो भवितुं शक्नुबन्ति । अपि च संयोगादुत्पद्यमानः संयो गात्पूर्वं वियोगान्ते 
बा नावतिष्ठते । अनभ्युपगच्छता च पुनरिदं भवता कठिनतरं पाषाणं ही रक- 
मयो बा संत्रोट्य, विलीय भस्मीकृत्य वा निरीक्ष्यतां यदत्र विभिन्नाः 
परमाणवः सम्मिलिता नवेति । सम्मिलिताइचेत्‌ कालेन वियोक्ष्यन्त अपि ¦ 

प्र०- ननुं नास्ति कझ्चिदनादिरीइवरोऽपितु योगाभ्यासेन लब्धाणि- 
माद्यैश्वर्थः, सर्वेज्ञादिगुणोपेतः, मुक्तः ज्ञानी जीवात्मेव परमेश्वर इत्यभि- 
धीयते । 

उ०-जगतः ख्रष्टुरनादिपरमात्मनोऽभावे साधने: सिद्धिमुपयतां 
जीवानामाधारभूतं जीवनरूपमिदं जगत्‌ शरीरमिन्द्रियाणां गोलकानि च 
कथमुत्पत्तुमहन्ति । न चेतेभ्यो विना साधनानि समनुष्ठातुं प्रभवति जीवः । 
अलब्धसाधनक्च पुनरयं कुत एव सिद्धिमुपलभेत । केनापि साधनेन सिद्धि- 
मुपगतो जीवात्मा ब्रह्मणोऽनन्तसिद्धिसंयुतां सनातनीमनादिसिद्धि तोलयितुं 
नाहँति | यतो ह्यात्मनः परां काष्ठामुपगतायामपि ज्ञानविवृद्धौ परिमित- 
ज्ञानवानल्पसामर्थ्यश्चैवावतिष्ठते जीवात्मा । न ह्यस्य ज्ञानमनन्तं सामर्थ्य 
वाऽपरिमितं शक्नोति भवितुम्‌ । अपि च--नहि अद्य यावत्‌ कोऽपि योगी 
परमात्मना प्रवतितस्य सृष्टिक्रमस्य परिवर्तेकोऽभवन्नापि भविष्यति । यथा 
ह्यनादिसिद्धपरमेञ्वरेण चक्षुषा दर्शनस्य श्रवसा च श्रवणस्य नियमः प्राकल्पि 
न तं कोऽपि योगी परिवर्ते यितुमीष्टे । तस्मान्न जीव ईश्वरो भवितुमहेति । 

प्र०--ननु प्रतिकत्पमीञ्वरः समानामेव सृष्टि निर्माति आहोस्विद्‌ 
विसदृशीम्‌ (आहोस्विद्‌ वैसादृश्यं तत्र किमपि जनयति ?) 

उ०--यादृशी साम्प्रतं बतेते, आसीत्‌ पुरापि तादृशी अग्रेऽपि च 
भविष्यति न तत्र भेदं जनयति । यथा च ऋचाऽभिधीयते— 


सूर्याचन्द्रमसौ धाता यंथापूवेमंकल्पयत्‌ । 

दिवँ च पृथिवीं चान्तरिक्षमथो स्वः ॥ 
-ऋण० । मं० १०।सू० १६० । मं० ३ 
(धाता) यथा खलु परमेश्वरः पूर्वस्मिन्‌ कल्पे सूर्यचन्द्रविद्युत्पृथिव्य- 
न्तरिक्षादीन्‌ निरमात्‌ तरथेवास्मिन्कल्पे व्यरचयत्‌ निर्मास्यति च भाविनि कल्पे 

यतः परमात्मनः कार्याणि निर्दोषतया सवेदैकविधान्येव भवन्ति । अल्पज्ञस्य 
किवा यस्य ज्ञानं याति वृद्धिक्षयौ, तस्यैव कार्येषु दोषाः परापतन्ति नलु 
परमात्मनः कार्येषु । 

प्र--ननु सृष्टिविषये वेदादिशास्त्राणि विरुद्धघन्ते न वा ? 

उ०--न विरुद्धयन्ते । 

प्र०--अवि रोधश्चेत्‌ । 

तस्माद्वा एतस्मादात्मन आकाशः सम्भूतः । आकाशाद्वायुः । बायो- 
रग्निः। अग्नेरापः । अद्भ्यः पृथिवी । पृथिव्या ओषधयः । ओषधिभ्योऽननम्‌ । 
अनाद्रेतः । रेतसः पुरुषः। स वा एष पुरुषोऽन्नरसमयः । 

— तैत्ति रीयोपनि ० ब्रह्मानन्दव० अनु० १ 

तस्माद्‌ ब्रह्मणः प्रकृतेरचाप्याकाशोऽवकाशः । (सर्वत्र प्रसृतका रण- 
ूपद्रव्यसमाहरणेनावकाश उत्पन्न इवाभाति वस्तुत आकाशो नोत्पद्यते । 
यतस्तेन विना प्रकृतिः परमाणवश्च कुत्र स्थीयेरन्‌) । आकाशानन्तरं वायुः । 
वायो: पश्चादग्नि:। अग्नेः समनन्तरमापः। अद्भ्यः पृथिवी । पृथिव्या 
ओषधयः । ओषधिभ्योऽन्नम्‌ । अन्नाद्वीर्यंम्‌ । वीर्यात्‌ पुरुषः-शरीर- 
मुत्पद्यते । अत्राकाशादिक्रमेण, छान्दोग्येऽग्न्या दित्रमेण, ऐतरेये च जलादि- 
क्रमेण सृष्टेरुत्पत्तिरुपवणिता। वेदेष्वपि क्वचित्पुरुषात्‌ क्वचित्‌ हिरण्यगर्भा- 
दिभ्यः, मीमांसायां कर्मणः, वैशेषिके कालात्‌, न्याये परमाणुभ्यः योगे 
पुरुषार्थात्‌ सांख्ये प्रधानात्‌ वेदान्ते च ब्रह्मणः, सुष्ट त्पत्तिवंणिताऽस्ति । 
कतमत्तत्र सत्यमसत्यं वा जानीमहे । 

उ०--एषु सर्वे एव सत्यवादिनो न कोऽपि मिथ्याभिधायकः, स 
एवालीकभाषी यो हि याथार्थ्य नावबुद्धधते। यतो हि जगतोऽस्य निमित्तं 
परमेश्वरः प्रकृतिरुपादानमिति। अत्रेदमवधयम्‌ _महाप्रलयादनन्तरमग्रिम- 
सर्गारम्भ आकाशात्ारभ्यते एवं यदा प्रलयो वह्व॑धन्तः सम्पद्यते आकाश- 
वायू त्वव शिष्येते ततः परभवः सर्गो वह्नेः, यदाचाग्निविद्युतो न विनश्यतः 
तदादूभ्यः सर्गारम्भः सञ्जायते। यत्र कल्पे यावतां पवनादिभावानां प्रलयः 
सम्भवति ततः परस्मिन्‌ सर्गे तत एव सृष्टिरुत्पद्यते इति भावः । पुरुष हिरण्य- 
गर्भादीनि नामानि परमेश्वरस्यैव सन्तीति प्रथमसमुल्लासेऽवर्णेयाम। एकः 
स्मिन्नेव काये विषये वा विरुद्धवादो विरोध इत्यभिधीयते । षट्स्वपि दर्शनेषु 
मिथोऽवि रोधइचेत्थम वधेयः “नास्ति जगति तादृक्‌ किंमपि कार्य यस्य निर्माणे 
न क्रियते कर्मचेष्टेति” मीमांसायाम्‌ । ' “कालमन्तरेण नोत्पत्तु शक्यते 
किमपीति” वैशेषिके । “उपादाननिमित्ताभावे न किञ्चिदपि निर्मीयत इति" 
न्याये । “विद्याज्ञानविचाराणामसद्धभावेर्प न जायत इति” योगशास्त्रे । 
“वानां संयोगं विना नोद्भवितुमहेतीति” सांख्यें । “अंसंति निर्मातरि नं 

केनापि पदार्थेन शक्यमुत्पत्तुमिति” वेदान्ते वणितमतः कारणे: षड्भिः सृष्टि- 
रियमुत्पद्यते, तेषाञ्च षण्णां कारणानामेकेक व्याख्यातं प्रतिशास्त्रमिति 
नास्ति तत्र लेशतोऽपि विरोधः । यथाहि खलु षड्‌ जनारछदिषमेकामुत्तोल्य 
भित्तिष्ववस्थापथेयुस्तर्थंव सृष्टिरियं षड्भिर्दशेनका रैमिलित्वा व्याख्यातेति 
विभावनीयम्‌ । यथा वा करिचज्जन: पञ्च विगतचक्षुष एक मन्ददृष्टि चैकैकं 
प्रदेश हस्तिनः समबोधयत्‌ । कीदृशो हस्तीत्यनुयुक्तेष्वेकः स्तम्भनिभ इति 
समभाषत, अपरः सूपाकार इति, तृतीयो मुसलसंनिभ इति, तुरीयो मार्जनी- 
सम इति, पञ्चमो वेद्याकार इति आचष्टे । षष्ठस्तु कृष्णवणंश्चलुर्णा स्तम्भा- 
नामुपरिमहिषाकार इवेति प्रत्युवाच । इत्थमेवाधुनिकं रनार्षनव्यग्रन्थाध्येतृभिः 
प्राकृतभाषामात्रवेदिभिश्चानधी त्यषिप्रणीतग्रन्थानधीत्य च कुद्रबुद्धिकल्पितान्‌ 
नव्यान्‌ संस्कृतभाषामया नन्योऽन्यं निन्दद्धिर्मुधैवायं कलहः प्रावति । कथनमेषां 
धीमद्धिरितरेवा न मन्तव्यम्‌ । विगतचक्षुषोऽन्धाननुसरन्तः कथं दुःखं 
नाप्नुयुः ? तथेवेदानीन्तनात्पविद्यावतां, स्वाथिनामिन्द्रियारामतत्पराणां 
जनानां लीला जगतो विनाशिका । 


प्र०-ननु कारणं विना कार्य नोत्पद्यते चत्तहि कथन्न भवति 
कारणस्यापि कारणम्‌ ? 


उ०--अयि ! मुग्धा भ्रातरः कथन्न स्वधियापि किञ्चिद्‌ विचार- 
यन्ति भवन्तः । पश्यत- संसारे$स्मिन्‌ द्वावेव पदाथौ* भवतः, एकं कारणमप- 
रञ्च कार्यमिति । तत्र नाप्नोति कारणं कार्यताम्‌ । कार्यमपि कार्यकाले 
नाधिगच्छति कारणत्वम्‌ । यावच्च मानवो यथावन्नावैति सृष्टिम्‌, तावद्‌ 
यथार्थज्ञानं न लभते । 


नित्यायाः सत्त्वरजस्तमसां साम्यावस्थायाः प्रकृतेरुत्पन्नानां परमसु- 
क्ष्माणां पृथक्‌ पृथग्वत्त॑मानानां तत्वपरमाणूनां प्रथमः संयोगारम्भः संयोग- 
बिशेषादवस्थान्तरस्य स्थूलाकारप्राप्तिः सृष्टिरुच्यते । 

यः खलु पदार्थैः प्रथम संयोगे सम्मिलति सम्मेलयति वा, यश्च संयोगस्या- 
दिवियोगस्य चान्तोऽर्थात्‌ यस्य विभागो न सम्भवति तत्‌ “कारणम्‌'' । यश्च 
संयोगसमनन्तरं निष्पद्यते वियोगान्ते च तथाभुतन्नावतिष्ठते तत्‌ “कार्यम्‌ 
उच्यते । यः कारणस्यापि कारणम्‌, कार्यस्यापि कार्यम्‌, कतुं: कर्ता, साधनस्य 
साधनम्‌, साध्यस्य चापि साध्यं भवतीत्याचष्टे स पञ्यन्नप्यन्धः, शुण्वन्नपि 
वधिरो जानन्नपि च मूर्खः। अपि चक्षुषोऽपि चक्षुः, दीपकस्यापि दीपकम्‌, सूयं- 
स्यापि सूर्य: कहिचित्‌ सम्भवति ? यस्मादुत्पद्यते तत्‌ “कारणम्‌” । यदुत्पद्यते 
तत्‌ “कार्यम्‌ । यश्च कारणात्कार्यं जनयति स “कर्ता” इत्य भिक्षीयते । 

नासतो विद्यते भावो नाभावो विद्यते सत: । 
उभयोरपि दुष्टोऽन्तस्त्वनयोस्तत्वर्दाशभिः॥' 
--भगवद्गी० अ० २। इलो० १६ 
असतोऽविद्यमानस्य वस्तुनः सद्भावः, सतश्चासद्धावो न जातु जायत 
इति तत्त्वदर्शिभिनिर्णीतम्‌ । अन्ये पक्षपातिनो दुराग्रहग्रहिणो मलिनचेतसो- 
$विद्वाँस: सारल्येनाथेमिमं बोद्धुं कथं शक्नुवन्ति । अनधीतविद्या:, अकृत- 
साधुजनसंसर्गा: सदसद्विचाररहिताः पुमांसो नित्यं भ्रमजालनिमग्ना 
भवन्तीति किमाइचर्यम्‌ । धन्यास्त एव मानवा ये हि विदन्ति सकलविद्या- 
सिद्धान्तान्‌ । ज्ञानाय श्रमं कुवते, ज्ञात्वा चान्यान्‌ निश्छलं वेदयन्ति । अतो 
यः कारणमन्तरेव सृष्टिरियमुदभूतेति मन्यते न हि सः किमपि वेत्ति । सर्ग- 
निर्माणावसरे परमेश्वरः सूक्ष्मपदार्थान्‌ समाहरति। तत्र प्रथमावस्थायां यत्‌ 
परमसूक्ष्मात्‌ प्रकृतिरूपका रणात्‌ किञ्चित्स्थूलं भवति तन्महत्तत्त्व म्‌ । ततोऽपि 
किञ्चित्‌ स्थूलोऽहङ्का रः । अहङ्कारात्‌ विभिन्नानि पञ्चसूक्षमभूतानि श्रोत्र- 
त्वम्नेत्रजि ह्वा घ्राणाख्यानि पञ्च ज्ञानेन्द्रियाणि, वाग्हस्तपा दोपस्थपायुनामानि 
पञ्च कर्मेन्द्रियाणि, एकादशञ्च मनः किचित्‌ स्थूलाव्युत्पद्चन्ते। पञ्चतन्मात्रे- 
भ्यश्चानेकस्थूलदशाः समनुभवदस्माभिद्‌ ग्गोच रीक्रियमाणं क्रमेण स्थूलभूत- 
पञ्चकं प्रजायते । तेभ्यो विविधा ओषधिवृक्षादयः तेभ्योऽन्नभन्नाद्‌ वीर्य 
वीर्याच्च शरीरमिदमुत्पद्यते। परं घ्राथमिका सृष्टिने भवति मैथुनी । 
परमात्मना हि स्त्रीपुरुषयोः शरीराणि निर्माय तेषु जीवानां संयोगानन्तरमेव 
मैथुन्याः सृष्टेः सम्भवात्‌ । 
दुश्यताम्‌- देहेऽस्मिन्‌ ज्ञानपूविका सृष्टिर्यामवलोकयन्तो विपश्चि- 
तोऽपि चित्रीयन्ते । अन्तरस्थिमयं पिञ्जरम्‌, नाडीनां बन्धनम्‌, मांसस्य 
विलेपनम्‌, त्वच आवरणम्‌, प्लीहायकृत्फुफ्फुसजीवसंयोजनम्‌, शिरोरूपमूल- .... 
निर्माणम्‌, लोमनखादिस्थापनम्‌, नितान्ततनूनां जालवत्‌ चक्षुषोऽतिसूक्ष्म- / 
शिराणां ग्रन्थनम्‌, इन्द्रियाणां वत्मेनः प्रकाशः, जीवात्मनो जाग्रत्स्वप्न-, 
सुषुप्तीनां भोगाय स्थानविशेषनिर्माणम्‌, सवंधातूनां विभागः, कलाकौशल- `.” 
स्थापनादिरूपा चाद्भुता सुष्टिरन्तरेण परमेश्वर केन निर्मातुं शक्यते ? न 
केवलमिदमेवापि तु नानाविधे रत्नधातुभिरलङ्कृतेयं वसुन्धरा, नानाविधानां 
न्यग्रोधादितरूणां बीजेषु सूक्ष्मनिर्माणम्‌ असंस्ये हुरितशवेतपीतकृष्णचित्रादि- 
रूप: संयुतानां पत्रपुष्पफलमूलानां संघटनम्‌, मिष्टक्षारकटुकषायतिक्ता- 
म्लादिविविधरसानां गन्धवतां पत्रपुष्पफलान्नकन्दमूलादीनां विरचनम्‌, 
अनेकशतसहस्रभूमण्डलसूर्य चन्द्रलोकानां विरचनं धारणं भ्रामणं नियमनञ्च 
ऋते. परमात्मनो न केनापि कतु' शक्यते । कमपि पदार्थंमवलोक्य द्रष्टुशचेतसि 
द्विविधं ज्ञानमुत्पद्यते । तत्पदार्थस्य, रचनादशेमेन तम्निर्मातुरचेति । यथा 


१६२ सत्याथंप्रकाश: 


कञ्चित्पुमान्‌ काननेःलङ्कारमुत्तममलभत तद्दर्शनेन च तेनाधिगतम्‌ “सोवर्ण- 
मिदं केनचिद्‌ धीमता शिल्पिना च विरचितमिति । तथेव नानाविधेऽस्मिन्‌ 
संसारे विविधा रचनेयं सूचयति निर्मातारं परमेश्वरम्‌ । 

प्र०—ननु प्रथमं मानवानां सृष्टिरभवत्‌ पृथिव्यादीनां वा ? 

उ०--पृथिव्यादीनाम्‌, नहि पृथिव्यादिसर्जनमन्तरेण प्राणिनामव- 
स्थितिः पालनञ्चापि सम्भवति । 

प्र०--ननु सर्गारम्भे एकमनेकान्‌ वा मानवानुदपादयत्‌ किवाऽभवत्‌ ? 

उ०-अनेकान्‌ । येषां हि जीवानां कर्माण्येश्वरिसुष्टौ समुतत्तुमर्हा- 
ण्यासन्‌ तेषां सृष्ट्यादौ समुत्पादनं ननु समुचितमेव परमात्मनः । तथा च 
यजुवं दे तद्ब्राह्मणे च समाम्नायते “मनुष्या ऋषयश्च ये” “ततो मनुष्या 
अजायन्त” इति । एवमादिभिः प्रमाणे: साधु सिद्धधति “यदादावनेके शतशो 
मानवा अजायन्त” इति । सृष्टो दशंनेनापि मानवा इमेऽनेकेषां मातापितुणा- 
मपत्यानीति निश्चीयते । 

प्र०--ननु सर्गारम्भे प्राणिनां सृष्टि: शैशवे, यौवने, वार्धके वाऽभवत्‌ 
आहोस्वित्त्रिष्वपि ? 

३०--यौवने, वालाँस्चेदुदपादयत्‌ तहि तत्परिपालनाय अन्ये जना 
अपेक्ष्येरन्‌, वार्धके च पुनर्मेथुनी सृष्टिनेप्रव्तेत तस्मात्‌ युवान एव सर्वे 
निमिताः । 

प्र०--सुष्टे: कदापि प्रारम्भोऽस्ति न वा ? 

उ०--नहि, यथाहि प्राग्‌ निशातो वासरो वासराच्च पूर्व निशा, 
यथा वा रजनीसमनन्तरं दिवसो दिवसान्ते च रजनीति चक्रे प्रवर्तंते तथैवेदं 
सृष्टिचक्रमपि--सर्गात्‌ पूर्वं प्रलयः प्रलयाच्च पूर्व सर्गः, सृष्टेः समनन्तरं 
प्रलयः प्रलयान्ते च सृष्टिरिति क्रमेणानादिकालात्‌ प्रवते । नास्यादिरन्तो- 

` वा विद्यते । परं यथा दिनपक्षयो राद्यन्तौ समीक्ष्येते तथेव सृष्टिप्रलययोरपि 

। प्रारम्भावसानौ भवतः । यथाहि परमेइवरो जीवो जगतः का रणञ्चैतत्त्रितयं 
'स्वरूपतोऽनादि तथेवास्य जगत उत्पत्तिस्थितिसंहाराः प्रवाहेणानादयो 
विद्यन्ते । यथा वे सरितां प्रवाहः कहिचित्‌ दृश्यते कदाचिच्च शुष्कतामुपगतो 
नावलोक्यते - प्रावृषि दृश्यते उष्णकाले च नावलोक्यते एतादुशव्यवहाराणां 
प्रवाहरूपत्व मधिगन्तव्य म्‌ । परमात्मनो यथा गुणक मंस्वभावा अनादयस्तथैव 
तस्य जगत उत्पत्तिस्थितिप्रलयकर्माण्यप्यनादीनि । परमात्मनो गुणक्मे- 
स्वभावानामादचन्ताविव तत्कृतकर्मणामप्यादिरन्तो वा नास्ति। 

प्र०-ननु परमात्मनेकेभ्यो जीवेभ्यो मानवं जन्मापरेभ्यर्िसिहादीना- 
मितरेभ्यो मृगगवादिपशूनामन्येभ्यो वृक्षादीनां कृमिकीटशलभादीनाञ्च 
जन्मानि यतू प्रादायिषत तेन तस्मिन्‌ समुपैति पक्षपात: ? 

उ०--पूर्वस्मिन्‌ सर्गे जीवैस्तै रनुष्ठितकमेणामानुरूप्येण व्यवस्था- 
सम्पादनान्नायाति पक्षपातदोषः। कर्मभिविनैव चेज्जन्मादास्यत्‌ तहि पक्ष- 
पातोञ्प्यभविष्यत्‌ । 

प्र०--मानवानामाद्या सृष्टि: क्वाभवत्‌ ? 

उ०- त्रिविष्टपे, यद्धि साम्प्रतं “तिब्बत” इत्याख्यायते । 

प्र०--सर्गारम्भे एकैव जातिरासीदनेका वा ? 

उ०--प्रथममेकैव मानवी जातिरासीदनन्तर विर्जानीद्यायान्‌ ये च 
दस्यवः । [ऋ० १।५१।८ ] श्रेष्ठानामार्या विद्वाँसो देवाइचेति, दुष्टानाञ्च 
दस्यवो, मलिम्लुचा अविद्वाँसश्चेति समाख्याः समभवन्‌ । तस्मादार्या दस्य- 
वश्चेति नामद्वयं प्रवृत्तम्‌ । तत्र आर्येष्वपि पुर्ववणिता ब्राह्मणक्षविय वैश्यशाद्राः 
चत्वारो भेदाः प्रावतंन्त। “उत शूद्र उतायै' इत्यथर्ववेदे पठ्यते । 


द्विजानां विदुषामार्य इति मूर्खाणाञ्च शूद्रोऽनार्यं इति नामधेयं समवर्तत । 
प्र०-कथं पुनरत्र ते समाययुः ? 
उ०--यदा खल्वार्याणां दस्यूनाञ्चार्थाद्‌ विदुषां देवानामविदुषामसु- 
राणाञ्च मिथः सततं कलहः सम्प्रवृत्तस्तदा सततकलहेनोद्विग्नचेतस आर्याः 
सकलेऽपि भूमण्डले भुभागमिमं सवेत: प्रशस्यमवगम्यात्रेव समेत्य न्यवसन्‌ 
तेनैवास्य देशस्य “आर्यावतं'' इति समाख्या समजनि । 
प्र०--नन्वार्यावतेस्य कियानवधिः ? 
उ०-- आसमुद्रात्तु वे पूर्वादासमुद्रात्तु पश्चिमात्‌ । 
तयोरेवान्तरं गिर्योरार्य्यावत्तं विदुर्बुधाः ॥ 
सरस्वतीदुषद्वत्योदवनद्योयेदन्तरम्‌ 
तं देवनिमितं देशमार्यावत्तं प्रचक्षते ॥ 
--मनु० २।२२, १७ 
उत्तरस्यां दिशि हिमवान्‌, दक्षिणस्यां विन्ध्याचलः, पूर्वपश्चिम 
योस्सागरः । किञ्च पर्चिमस्यां दिशि उदीचीनपवतेभ्यः समुद्गत्य प्रवहन्ती 
दक्षिणसागरस्योपसागरे सम्मिलिता सरस्वती सिन्धुर्वाहिनी, पूर्वस्यां नय- 
पालजनपदस्य प्राचीनपर्वतेभ्यः समुद्भूय बङ्ानां पूवण पश्चिमेन च ब्रह्मा- 
देशस्य प्रबहन्ती दक्षिणसागरसंगता दृषद्वती (या साम्प्रतं ब्रह्मपुत्र त्युच्यते) 
सीमायमाना तिष्ठति। हिमवद्ि न्ध्यपवंतयोरन्तर्गेताः दाक्षिणात्याः पावता 
रामेश्वरपर्यन्ता: सर्व एव जनपदा देवे राये विद्वाद्धिर्वासितत्वात्‌, तेषामेव च 
निवासभूमितया आर्यावर्त-शब्देनाभिधीयन्ते । 
प्र०--प्रथमं किमासीदस्य देशस्य नामधेयम्‌, के वात्र न्यवसन्‌ ? 
उ०--आर्याणामागमनात्पूर्वं नासीदस्य नामधेयं किमपि नापि ततः 


१९४ सत्यार्थप्रकाशः 


प्राक्‌ केऽप्यत्रावात्सुः। आर्या हि सर्गारम्भ एवाल्पीयसँव कालेन त्रिविष्ट- 
पादेवात्र समागत्यावसन्‌ । 
प्र०-र्‍नतु केचिदत्रेवमाहु:-- “एते हि पारसदेशादत्रागतवन्तस्तेनै- 
वैषामार्येति नामधेयमजनि। ततः पूर्वमत्रारण्यका न्यवसन्‌, यानसुरान्‌ 
राक्षसाँश्चाभ्यधुः । आर्याञ्चात्मानं देवताशब्देन ख्यापयन्ति स्म । तेषामेव 
संग्रामो देवासुरसंग्रामशन्देनाख्यायिकासु वणित इति । 
उ०--सरवेथेवासत्येय॑ वार्ता । यतो हि-- 
वि्जानीद्यार्यान्ये च दस्यवो बहिस्मते रम्धया शासदव्रतान्‌ | 
-ऋण मं० १।सू० ५१। मं० ८ 
उत शूद्र उतार्ये ॥ अथर्व ० कां० १६ । व० ६२ 
धामिकाणां विदुषामाप्तपुरुषाणां “आर्यः” इति ततो भिन्तानाञ्च 
दस्युर्मेलिम्लूचो दुष्टोऽधामिकोऽविद्वाश्चेति नामधेयानि, तथा ब्राह्मणक्षत्रिय- 
वेश्यानां द्विजसंज्ञकानामार्यं इति शूद्राणाञ्चानार्यं इति नामधेयमस्तीति 
पूर्वमेवालिखाम । वेदेन खल्वेवमभिधीयमाने वेदेशिकानां मिथ्याकल्पनाप्रसूतं 
को हि नाम शक्नोति सम्मन्तुं धीमान्तरः। किञ्चार्यावर्तीयार्जुनदशरथ- 
प्रभृतयः सम्राजो हिमवति पर्वते आर्यदस्यूनां सञ्जातसंग्रामे देवानार्यान्‌ 
संरक्षितुमसुराँश्च पराजेतुं देवानां साहाय्यमाचरन्‌ । एतेनार्यावर्तं परितो 
हिमवतः पूर्वाग्नेयदक्षिणनेक्र त्यपरिचिमवा यव्योत्तरेशानदिग्वास्तव्यानां 
मनुजामसुर इति नामेति सिद्धयति । यदा यदा हिमालयप्रदेशस्था आर्यानभि- 
षेणयन्ति स्म तदा तदात्रत्या राजानः सम्राजश्चोत्तरादिदेशेषु आर्याणां 
साहाय्यमनुतिष्ठन्ति स्म । यत्तु दक्षिणस्यां दिशि श्रीरामचन्द्रेण सह रावणस्य 
जन्यमजनि तन्न देवासुरसंग्रामशब्देनाख्यायतेऽपि तु रामरावणयोरायं रक्षसां 
वा युद्धमित्यभिधीयते। “ईरानतः समागते राये रत्रत्यान्‌ वन्यानादिमान्‌ 
विजित्य निष्कास्य च भारतमधिगतमिति” न क्वापि संस्कृतग्रन्थ, इतिहासे वा 
क्वचित्‌ प्रतिपाद्यते । कथं पुनर्वे देशिकानां लेखो मान्यतामहति । किञ्च 
म्लेच्छवाचश्चार्यावाचः सर्वे ते दस्यवः स्मृताः । 
“मनु ० १०४४ 
म्लेच्छदेशस्त्वतः परः ।--मनु० २।२३ 
आर्यावर्तादपरे जनपदा दस्युदेशा म्लेच्छदेशा श्चोच्यन्ते । एतेन 
इदमपि सिद्ध भवति यदार्यावर्तादितरेषु आपूर्वदेशादीशा नोत्त खायव्यपड्चिम- 
देशेषु कृतवसतीनां दस्युम्लेच्छासुरनामानि । नैऋ त्यदक्षिणाग्नेयदिक्षु चार्या- 
वर्तापरदेशवासिनां नराणां राक्षस इति नामधेयमासीदिति । साम्प्रतमपि 
कृष्णाङ्गानां--(हुबशी)--आकृतियँथा राक्षसानां वर्ण्यते तथैव भयावहा 

दृश्यते । आर्यावर्तीयमानवानां चरणतले विद्यमानत्वात्‌ तत्राधिवासिनाञ्च 
नागाह्वयपुरुषस्य वंशधरत्वादार्यावर्तादध: प्रदेशं पातालं तन्निवासिनश्च 
नागान्प्रचक्षते । तेषाञ्च नागवंशिन:--नागा ह्वयपुरुषवंशजा नराधिपा 
भवन्तिस्म। तत्रत्यामेव राजदुहितरमुलूपी ना मिकाम जुन: पर्येणेषीत्‌ । इक्ष्वाकु- 
मारभ्य कौरवपाण्डवान्‌ यावत्‌ विश्वस्मिन्महीमण्डले आर्याणामाधिपत्यम्‌, 
आर्यावर्ताद्भिन्तदेशेष्वपि वेदानामल्प: प्रचारश्च समभवत्‌ । ब्रह्मणः सूनु- 
विराट्‌, विराजो ममुः मनोमंरीच्यादयो दश, एषां स्वायम्भवादय: सप्त 
राजानस्तेषामपीक्ष्वाकुप्रमुखाः लोकपाला आर्यावर्तस्य प्रथमे नरपतयो- 
ऽभवन्‌ । येरयमार्यावर्तो वासितः खलु। साम्प्रतं दुविपाकादार्याणामालस्य- 
प्रमादाभ्यां पारस्परिकविरोधाच्च कैव कथान्यदेश राज्यस्य नास्त्यार्यावर्तेऽपि 
साम्प्रतमार्याणामखण्डमकुतोभयं स्वतन्त्रं स्वाधीनं राज्यम्‌ । यत्किञ्चिदस्ति 
तदपि बैदेशिकैः पद्िराक्रम्यते। केवलमल्पीयांसो राजानः स्वतन्त्राः । 
समागच्छत्सु दुदिनेषु देशवासिभिर्नानाविधानि दुःखानि ननु भुज्यन्ते । वैदेशि- 
केषु नितराम्प्रजाः सुखयितुं यतमानेष्वपि स्वदेशोद्‌भवानामेव राज्यमनुत्तमं 
भवति सर्वतः । मतमतान्तराग्रहशून्यमात्मीयपरेषां पक्षपातविरहितं पितरा- 
विव सानुकम्पं प्रजासु न्यायदयासंयुतमपि वैदेशिकानां राज्यं ना स्तिपूर्णसुख- 
प्रदम्‌ । परं पृथक्‌ पृथक्‌ भाषाणां शिक्षापद्धतीनां व्यवहारस्य चाग्रहपरित्यागः 
सर्वथेव दुष्कर: । न चास्मादृते परस्परस्योपकृतिरभिप्रायो वा शक्यः साध- 
यितुम्‌ । तस्माद्‌ वेदादिशास्त्रेषृ वणितानां व्यवस्थेतिहासानां सम्मानम्भद्र- 
पुरुषोचितमस्ति। 

प्र०--ननु जगतस्समुत्पत्तौ कियन्ति वर्षाणि व्यतीतानि ? 

उ०--एको वृन्दः षण्णवतिः कोटयः कंतिचिल्लक्षाणि कतिपय- 
सहस्राणि च वर्षाणि जगदुत्पत्तौ वेदानां प्रकाशे च व्यतीताति। विशेषं 
्रष्टुका मैरस्मन्निमितायां 'भूमिकायां' द्रष्टव्यम्‌ । अतिसूक्ष्मं शकलं यद्‌ भेत्तुं 
न शक्यते स परमाणुः । एकत्रिताः षष्टिपरमाणवोऽणुः । अणुद्वयमेक द्वयणुकं 
स्थूलवायुः। द्रचणुकत्रयस्याग्निः, द्रचणुकचतुष्टयस्यापः, इचणुकपञ्चकस्ये्यं 
पृथिवी अर्थात्‌ द्वचणुक त्रयस्येकस्त्रसरेणुः तस्यापि द्विरा वृत्ततया पृथिव्यादयो 
दुझ्यपदार्थाः सम्भवन्ति। एवमेव क्रमेण संयोज्य परमाण्वादीन्‌ परमात्मना 
भूगोलादिकं निमितम्‌ । 

प्र०--कोन्विमां धारयति ? तत्र कश्चिच्छेषस्यार्थात्‌ सहस्रफणावतः 
सर्पस्य मूध्नि व्यवस्थितेयं महीति संचष्टे। वृषभस्य शृङ्ग इत्यपरः, 
निराधारा इत्यन्यः, पवनाधारेति तुरीयः, सूर्याकर्षणेनाकृष्टास्वस्थान- 
स्थितेति पञ्चमः, गौरवादियं मही अधोऽध आकाशमाविशतीति षष्ठः खलु 
भाषते । तत्र क॑ वयं सत्यं विजानीमः ? 

उ०-यः खलु महीमिमां शेषमूध्नि वषभश्चुङ्गे वा व्यवस्थितामभिधत्ते 
स तावदिदं प्रष्टव्यः “ननु सर्पवृषयोः पित्रोर्जन्मसमये कुत्रासीत्‌ व्यवस्थिता ? 
किमाधाराशच सर्पेवृषभादयः ?” इति। वृषभवादिभिर्यवनेस्तु जोषमा- 
सिष्यते । सर्पवादिभि:--सर्पः कूर्मम्‌, कूर्मो वारि, जलमग्निम्‌, वक्लिर्वायुम्‌ 
पवनश्चाकाश मधितिष्ठतीति समभिधास्यते। सर्वमिदं कमध्यास्त इत्यनुः 
युक्तस्ते रसंशयं परमेश्वर इति प्रतिवक्ष्यते । शेषवृषभौ कस्य तनयाविति पुन 
पृष्टस्तैरित्थमभिधास्यते “कश्यपकद्रवो: शेषः, गोइच बलीवदः, कश्यपो 
मरीचेः, मरीचिमेनोः, मनुविराजः, विराट्‌ च ब्रह्मणस्तनयः, ब्रह्मा चाय- 
सृष्टेरासीत्‌”। अत्रेदं विचारणीयम्‌, “शेषस्य जन्मनः प्रागेव पञ्च वंशश्चेण्य 
समभवन्‌ कस्तदानीं दधे महीमिमामर्थात्‌ कद्यपस्य जन्मनि किमाधा रासीद'' 
इति पृष्टे उत्तरं दातुमशक्नुवन्तः कलहायमानाः स्थास्यन्ति। अस्यायं 
वास्तविकोऽभिप्रायः-यः शिष्यते स शेष: । केनचित्‌ कविना “शेषाधारा 
पृथ्वोत्युक्तम्‌ तत्रापरेणावृद्ध्वा तदभिप्रायं मुधैव सर्पकल्पना प्राकल्पि । 
वस्तुतस्तूत्पत्तिप्रलयाभ्यामवशिष्यमाणतया पृथग्भावेन परमात्मेव शेषस्तदा- 
धारेव चेयं पृथिवी । 

सत्येनोत्तभिता भूमि! ।- ऋ० २०।८५।१ 

सत्येन कालत्रयाबाधितेन कदाप्यविनश्यता परमात्मनेव आदित्य- 
पृथिव्यौ सर्वे च लोका दधिरे । 


उक्षा दाधार पृथिवीमुत दयाम्‌ ॥ 

-ऋग्वेदस्येदं वचनम्‌ । 

इममेवोक्षाशब्दं वीक्ष्य कश्चिद्‌ वृषभमकल्पयत्‌ । अस्ति हि वृष- 
भस्यापि नामधेयमुक्षेति परं मूढधिया तेन नाधिगतमेतावदपि यदियतो 
महतो ब्रह्माण्डस्य धारणसामथ्यंमनडुहि कुतः समेष्यतीति । तस्मादुक्षेति 
वर्षाभिनिखिलजगतः सेचकतथा सूर्यनाम । तेनात्मनः समाकर्षणेन विवृतेयं 
पृथिवी । परं सूर्यादीनामपि धारक ऋते परमात्मनो नान्यः करिचिदस्तीति । 
घ्०-इयन्महान्ति भूमण्डलानि परमेश्‍वर: कथं धारयितुं शक्नोति । 
उ०--अनस्ताकाशस्य पुरस्तान्महान्तो लोकाः, सागरस्य सम्मुखे 
पानीयबिन्दव इव, अपरिमेयब्रह्मणः पुरतोऽसंख्याता इमे लोका 
एकस्थापि परमाणोः साम्यं नावहन्ति। स हि परमेश्वरो बहिरन्तः सर्वत्र 


1 
व्यापक: । तथा च-- विभू जासु”? इति यजुषि समाम्नायते । सकल- 


प्रजासु परिव्याप्त: परमेश्वर: सर्वान्‌ धारयति । यदि हि नाम स स्त्रीष्टीय- 
मोहम्मदपौराणिकानां मतानुसारेण विभुर्नाभविष्यत्तहि सकलामिमां सृष्टि 

धारयितुं नाशक्ष्यत्‌ । नहि प्राप्तिमन्तरेण कोऽपि कमपि धारयितुमीष्टे । 
“अन्योन्याकर्षेणेन सर्व इमे लोका: संधारिताः कथं परमेश्व रस्य धा रणमपेक्ष्यत 
इति चेदुच्येत'' तत्रेदं प्रतिवक्तव्यं सृष्टिरियमनन्ता सान्ता वा ? अनन्तत्वं 
तावन्न सम्भवति। नह्याकृतिमद्वस्त्वनन्तं भवति । सान्तत्वे तु लोकानां 
पर्थन्तसीम्नि यत्र नास्त्यपरो लोकस्तत्र कस्याकर्षणेन धारणमभ्युपेष्यते ? 
कस्यचिद्‌ वस्तुनस्समुदायेन परिगणनं समष्टिः; एकैकस्य पृथक्‌-पृथक्‌ 
परिगणनं व्यष्टिरित्युच्यते। यथाऽनोकहनिवहानां समुदायस्य संख्यानं 
वनमिति समष्टिः । एकैकस्य तरोः परिसंख्यानं व्यष्टिरिति । सर्वे भूगोलाः 
समष्टिरूपेण जगदित्युच्यन्ते । समष्टिरूपस्याखिलब्रह्माण्डस्य जगतो धारयिता 
स्रष्टा च विना परमेश्वरमन्य: कोऽपि नास्ति। य एव निखिलं जगन्निर्माति 
स एव-- 
स दांधार पृथिवीं द्यामुतेमांम्‌ ॥--यजु« अ० १३ । मं०४ 
प्रकाशरहितपृथिव्यादिलोकलोकान्तरपदार्थानां संप्रकाशानाञ्च 
सूर्यादीनां विरचनं धारणं परमात्मैव कुरुते । सर्वत्र व्यापक एव सर्वस्य जगतः 
कर्ता धारयिता च। 
प्र०-पृथिव्यादयो लोकाः परिभ्रमन्त्युत स्थिराः सन्ति ? 
उ०--परिभ्रमन्ति । 
प्र०-अत्र केचित्‌ “सूर्य: परिभ्रमति नत्वियं पृथिवी, अपरे पुनः 
पृथिवीयं परिभ्रमति न सूर्यः” इति संचक्षते तत्र कान्‌ सत्यान्‌ मन्यामहे ? 
उ०--उभावपीमौ किञ्चिदतथ्यं वदतः । वेदे ह्येवं पठयते-- 
आयं गौः पृदिनरक्रमीदस॑दन्मातरं' पुरः । पितरं च प्रयन्त्स्वः । 
-यजु० अ० ३। मं० ६ 
अस्थायमभिप्रायः--अयं पृथिवीगोलः सहाङ्ि: सूर्य परितो भ्राम्यति। 
तस्माद्‌ भूमिरियं परिश्रमतीति सिद्धं भवति । 
आकृष्णेन रज॑सा वर्चैमानो निवेशयन्नमृतं मत्यै च । 
हिरण्ययेन सविता रथेना देवो याति भुवनानि पर्श्यन्‌ ॥ 
--यजु० अ० ३३ । मं० ४३ 
वर्षादीनां कर्ता प्रकाशस्वरूपस्तेजोमयः रमणीयस्वरूपः सविता सूर्यः 
सर्वेष्वप्राणिप्राणिष्वमृतरूपां वृष्टिमात्मनः किरणेरमृतं वा निवेशयन्‌ सकल- 
मूतिमन्ति द्रव्याणि दर्शयन्नखिललोकंस्सहाकर्षणगुणेन स्वपरिधौ परिभ्रमति 
नतु कमपि लोकं परितो भ्रमति । यथा ह्यस्मिन्‌ सौरमण्डले एक एव सूर्यः 
सर्व प्रकाशयति तथैव प्रतिसौरमण्डलं सवितैकः प्रकाशको लोकान्तराणि च 
प्रकाश्यानि वतेन्ते । तथा हि-- 


१६८ सत्यार्थप्रकाशः 


डिवि सोमो अधिं श्रितः ॥--अथल कां० १४। अनु० १। मं० १ 


चन्द्रवत्‌ पृथिव्यादयोऽपि लोकाः सूर्यप्रकाशेनैव प्रकाशिता भवन्ति। 
परं रात्रिरहरुच सर्वदा सर्वत्र वर्तमानं भवति। पृथिव्यादिलोकानां हि परि- 
भ्रमणेन तेषां यावान्‌ भागः सूर्यसम्मुखे समागच्छति तत्र दिनं, यावाँश्च 
तत्पृष्ठदेशे समेति तत्र रात्रिः, अर्थात्‌ उदयास्तसन्ध्यामध्याह्वमध्यरात्र- 
प्रभृतयः सवं एव कालावयवा देशदेशान्तरेष्वपि सवदा विद्यमाना भवन्ति। 
यदार्यावर्ते भानुरुज्जिहीते तदा पातालदेशे (अमरीकादेशे) अस्तमयते । यदा 
चार्यावतें अस्तं गच्छति तदा पातालदेशे समुदेति । यदा चार्यावर्ते दिन- 
क्षपयोमेध्यं भवति तदानीं पातालदेशे क्रमेण क्षपावासरयोर्मध्यं भवति। 
येत्वत्र सूर्यः परिश्रमति नतु पृथिवीति वदन्ति न ते किमपि जानन्ति। एवं हि 
सति अनेकसहस्रवर्षाणां रात्रयो दिनानि च जायेरन्‌ । यतो हि भानुरयम्‌- 
अस्याः पृथिव्या लक्षशो गुणो दीर्घ तरोऽनेककोटिक्रोशेषु चापि वतेते। अत एवायं 
“ब्रध्नः” इत्यभिधीयते । यथा हि राजिकासमक्षं गिरेः परिश्रमणे व्यत्येति 
महान्‌ कालः परं कृष्णिका भ्रमण न तावान्‌ कालः समपेक्ष्यते तथैव मही भ्रमणे- 
नेव यथावन्निशावासरौी भवतः, नतु सूर्यस्य परिश्रमणेन। ये चापि भानुं 
स्थितिमन्त माहुस्तेऽपि न सन्ति ज्योतिविद्याविदः। अभ्रमन्‌ हि सूर्य एकस्या 
राशः स्थानादपरां राशि न संक्रामेत्‌ । अपि च भारवन्तः पदार्था भ्रमणि- 
कामन्तरेण आकाशे नियतस्थाने स्थातुं न शक्नुवन्ति । यच्चाप्यत्र जिनधर्मा 
वलम्बिनः “पृथिवीयं न परिभ्रमति अपित्वधोऽधोऽवतरति। केवले जम्बद्वीप 
एव सूर्यद्वय चन्द्रद्वयञ्च विद्यत इत्याहुः” ते तु भङ्गमदसम्मूढा इव लक्ष्यन्ते । 
अधोऽधः प्रवेशे हि पृथिव्याः समन्तात्‌ पवनचत्रोत्पादासम्भवादियं जगती 
खल्ववश्य सहस्रधा विदीर्यंत। किङचोपरितनवासिभिर्निम्नप्रदेशवासिनाम- 
पेक्षयाऽऽधिक्येन वायुस्पर्शः समनुभूयेत। वायोर्गतिङ्चापि सर्व दैकविधा स्यात्‌ । 
सूर्यचन्द्रौ द्वौ द्वौ चेद्‌ भवेतां तहि रात्रेः कृष्णपक्षस्य च विनाश एव स्यात्‌ 
तस्मादेकस्या भुवः समीपे एकश्चन्द्रोऽनैकभृवां मध्ये च एक एव सूर्य स्तिष्ठति । 
प्र०-सूयचन्द्रनक्षत्राणि कि वस्तु ? तत्र मनुष्यादीनां सृष्टिविद्यते 
नवा? 
उ०--इमे सर्वं एव लोकाः सन्ति तेषु च मनुष्यादिप्रजा अपि निवसति 
तथा च-- 
एतेषु हीद _ सर्व वस्‌ हितमेते हीद ˆ सर्व बासयन्ते तद्यदिद ˆ सर्व 
वासयन्ते तस्माद्वसव इति । --शत० का० १४। प्र ६। ब्रा० & । क० ४ 
पृथिव्यप्तेजोवास्वाकाशचन्द्रनक्षत्रसूर्या वसव उच्यन्ते ? अत्रैव सवे 
पदार्थाः प्रजारच संवसन्ति एते चैव सर्वान्‌ वासयन्ति । सर्वेषां निवासभुमि- 

त्वादेते वसवो$भिधीयन्ते । सूर्यचन्द्रताराणां पृथिवीवद्‌ वसुत्वात्तत्र प्रजा 
सद्भावे कः संशय: ? 

यदास्य परमात्मनोऽयमल्पतरो लोक: मनुष्या दिप्राणिभिः परिपूर्णस्तदा 
किमिमे लोकारिक्ता भविष्यन्ति । नहि परमेश्वरस्य किमपि कार्य निष्प्रयोजनं 
भवति । अपरिसंख्येयेषु पुनरेषु लोकेषु मनुष्यादिसृष्ट्यभावे साफल्यमेषां 
दुःशकं वक्तुम्‌ । तस्मात्‌ सर्वत्र मानवादिसृष्टिविद्यत इत्यभ्युपेतव्यम्‌ । 

प्र०--ननु यथाऽस्मिन्‌ देशे मानवादिप्राणिनामाकृतिरवयवसंस्थानञ्च 
वर्तते, तथैवापरेषु लोकेषु आहोस्विद्‌ विपरीतम्‌ ? 

उ०- सम्भाव्य आकृतिषु कियानपि भेदः। यथाऽस्मिन्‌ भूमण्डले 
चीनाफ्रीकार्यावर्तयो रोपादिदेशवासिना म ज्रेषु वर्णरूपादिष्वाका रेषु 
चाल्पीयान्‌ भेदः सञ्जायते तथैव लोकान्तरेष्वपि भेदः सम्भवः । परं यस्या 
जातेर्यादृशी सुष्टिरत्र वर्तते तस्या जातेर्लोकान्तरेष्वपि तादृश्येवास्ति, 
किञ्चात्र शरीरस्य यत्प्रदेशे नेत्रादियदङ्गं वर्तते लोकान्तरेष्वपि तत्तत्प्रदेश 
एव तत्तदङ्गानि विद्यन्ते । यस्माद्धि 

सूर्याचन्द्रमसौ धाता य॑थापूवेम॑कल्पयत्‌ । 
दिवं च पृथिवीं चान्तरिक्षमथो स्व; | 
--क्र० मं० १० | सू १९० । मं० ३ 

धात्रा परमेश्वरेण सूर्य चन्द्र्युभूम्यन्तरिक्षाणि तत्रत्यसुखानि शेषसकल- 
भावाश्च पूर्वकल्पवदस्मिन्नपि कल्पे अस्यां सृष्टो सर्वलोकान्तरेषु च निमिता: । 
नास्ति कियानपि भेद: । 

प्र०--येषां वेदानामत्र प्रकाशस्तेष्वपि लोकेषु तेषामेव प्रकाश 
उतान्येषाम्‌ ? 

उ०--तेषामेव । यथैकस्य नराधिपस्य तदधिष्ठितसवंदेशेषु समानैव 
राज्यव्यवस्था नीतिक्रमश्च भवति तथैव राज्ञामधिराजस्य परमात्मनो वेद- 
प्रतिपादिता नीतिविश्वस्मिन्नपि सृष्टिसा म्राज्ये समानैव । 

प्र०--यदा खल्विमे जीवात्मानः प्रकृतिस्थतत्त्तानि चानादीनि 
परमेश्वरानिमितानि च तदा परमात्मनोऽधिकारोऽप्यत्र न भवेत्‌ । सर्वे हि 
ते स्वतन्त्राः । 

उ०--यथा भुमिपालास्तेषां प्रजाइच समकाला भवन्ति, भवन्ति च 
प्रजा राज्ञ आयत्तास्तथैव जीवात्मानो जडपदार्थाइच परमात्मनोऽधीनाः । 
यदा हि परमेश्‍वरो निर्माति निखिलं जगत्‌ प्रयच्छति कमेफलं जीवेभ्यः, 
रक्षति सर्वान्‌ यथावत्‌, धत्ते चानन्तसामर्थ्यं तदा कथन्नाम स्वल्पसा मर्थ्योऽयं 
जीवात्मा जडपदार्थारच तदधीना न भवेयुः। अतो जीवात्मा कर्मानुष्ठाने 

स्वतन्त्रः, फलोपभोगे च परमात्मनो व्यवस्थया परतन्त्रः । तथैव सर्वशक्ति- 
मान्‌ परमेश्वरः सर्वेविश्वस्य सर्जनं पालनं संहारञ्च कुरुते । 

अतः परं नवमसमुल्लासे विद्या-अविद्या-बन्ध-मोक्षविषयानधिकृत्य 
व्याख्यास्यामः । 


इति श्रीमदयानन्दसरस्वतीस्वामिकृते सत्यार्थप्रकाशे शंकरदेवपाठकेन 
संस्कृतभाषयाऽनूदिते सृष्ट्युत्पत्तिस्थितिप्रलयविषये 
ऽष्टमस्समुल्लासः सम्पुर्ण: ॥८॥ 


अथ नवमसमुल्लासारम्भ: 


अथ विद्याऽविद्याबन्धमोक्षविषयान्‌ व्याख्यास्यामः 


बिद्या चाऽविद्यां च॒ यस्तद्वेदोभय॑“सह । 


अविद्यया मृत्यु तीर्त्वा विद्यया ऽमृत॑मश्ुते ॥ 
यजु ० अ० ४० | मं० १४ 
थो मानवो विद्याविद्ययोः स्वरूपं सहैव वेत्ति सोऽविद्यया-कर्मोपासनया 
मृत्यू तीर्त्वा विद्यया यथार्थज्ञानेन मोक्षं लभते । अविद्याया लक्षणम्‌ 
अनित्याशुचिदुःखानात्मसु नित्यशुचिसुखात्मख्यातिरविद्या । 
-- पात० द० साधनपादे सू ० ५ 
संसा रदेहादिष्वनित्येषु नित्यताख्यातिरर्थात्‌ यदिदं कार्यं जगद्दृश्यते 
श्रूयते च तन्नित्यं स्थास्यति (अनादिकालात्‌ प्रवृत्त, प्रवतिष्यते च निरव- 
धिम्‌) योगबलेन दिवौकसामेतदेव शरीरं सवेदा तिष्ठतीति, सेयमनित्येषु 
नित्यस्वरूपा विपरीतबुद्धिरविद्यायाः प्रथमा ङ्गम्‌ । अशुचिषु मलमयस्त्र्या- 
देगुप्ताज़ेषु, मिथ्याभाषणस्तेयादिषु चापवित्रेषु पा वित्र्यबुद्धिद्वितीयम्‌ । 
विषयोपभोगादिषु दुःखेषु सुखा त्मिका बुद्धिस्तृतीयम्‌ । अनात्मन्यात्मबुद्धिस्तु- 
रीयम्‌ । चतुविधमिदं विपरीतज्ञानमविद्येत्युच्यते, अतोऽन्यत्‌ -अर्थादनित्येऽनि- 
त्यताज्ञानं, नित्ये नित्यताज्ञानं, अपवित्रेऽपवित्रज्ञानं, दुःखे दुःखज्ञानं, सुखे सुख- 
ज्ञानं, अनात्मन्यनात्मज्ञानम्‌, आत्मनि चात्मज्ञानं विद्येति अर्थात्‌ वेत्ति यथावत्‌ 
तत्वपदार्थस्वरूपं यया सा 'विद्या', यया तत्स्वरूपं न जानति भ्रमादस्यस्सि- 
न्नन्यन्निश्चिनोति यया सा 'अविद्या'। एवञ्च कर्मोपासनयोरविद्यात्वमेव, 
तयोहि बाह्याभ्यन्तरव्यापारविशेषत्वाज्ज्ञानविशेषाभावात्‌ । अतएवास्मिन्‌ 
मन्त्रे “नहि कोऽपि ऋते पुण्यक मँभ्यो परमात्मनः समुपासनायाञ्च मृत्युदुःख- 
मुत्तरति” इत्युक्तम्‌ । एतेन हि “पुण्यकर्मभिः पवित्रोपासनया पवित्रज्ञानेनैव 
च कैवल्यं, तदितरैरलीकभाषणाद्यपुष्यकर्मभिः पाषाणमूर्त्यादेः समुपासनया 
मिथ्याज्ञानेन च बन्धः” इत्युक्तं भवति । कोऽपि मानवः क्षणमात्रमपि कर्मणा 
उपासनया, ज्ञानेन च विरहितो न भवति । तस्मात्सत्यभाषणा दिधर्म्य कर्म णा- 
मनुष्ठानं मिथ्याभाषणाद्यधम्येकर्मणां परित्याग एव च मोक्षसाधनम्‌ । 
प्र०--ननु केन मुक्ति लभ्यते ? 

उ०--बद्धेन । 
प्र---कःखल बद्धः ? 
उ०--अधर्माज्ञाननिरतो जीवात्मा । 
प्र०- स्वाभाविकौ नेमित्तिकौ वा बन्धमोक्षौ ? 
उ०--निमित्तजन्यौ हि तौ । यदि नाम बन्धमोक्षौ स्वभावतः स्यातां 
तहि कदापि तयोनिवृत्तिर्तं भवेत्‌ । 
प्र०—न निरोधो न चोत्पत्तिनं बद्धो न च साधकः । 
न मुमुक्षने वे मुक्‍त इत्येषा परमार्थता ॥ 
—गौडपादीयकारिका प्र २। का० ३२ 
जीवात्मनो ब्रह्मसमत्बैन वस्तुतो जीवस्य नास्ति निरोधादिकम्‌- 
न जात्वावरणमुपेति, न जायते, न बद्धघते, न किञ्चिदपि साधयति, न 
मुमुक्षते, न चायं जातु मुच्यते, परमार्थतो ह्यबद्धस्य मुक्तिरेव का ? 
उ०--असत्यं नव्यवेदान्तिनामिदं वचनम्‌ । जीवो ह्यल्पस्वरूपतया 
सभुपेत्याव रणम्‌ । देहेन सह व्यक्तिरूपं परिगृह्णाति जन्म । पापकर्मणां 
फलोपभोगरूपबन्धेषु सज्जते । तस्य मोक्षोपायाननुतिष्ठति । दुःखान्मुमुक्षते । 
दुःखेभ्यश्च परिमुच्य सम्प्राप्य च परमानन्दं परमेरव रं मोक्षमप्युप भुङ्क्ते । 
प्र०--ननु देहान्तःकरणयोरेव सर्व इमे धर्मा, नतु जीवात्मनः । जीवो 
हि पापपुण्यविवजितः साक्षिमात्रं, शीतोष्णादयः शरीरादेरेव धर्माः, आत्मा 
तु पुननिलेंप: । 
उ०- देहान्तःकरणे जडत्वात्‌ शीतोष्णे नानुभवतः। यस्तु चेतनो 
मानवादिः स्पृशति शीतोष्णं तेनैव तदनुभूयते। प्राणा अप्यचेतनत्वान्न 
क्षुध्यन्ति नापि तुष्यन्ति किन्तु प्राणवन्तो जीवा एव क्षुत्तुड्भ्यां बाध्यन्ते । 
अचषेतनत्वान्मनोऽपि न हृष्यति नापि शोचति | अपितु तेन जीव एव हषं- 
शोकौ सुखदुःखौ चानुभवति। यथा चायमात्मा बाह्यैः श्रोत्रादिकरणेः 
सदसच्छब्दादिविषयान्‌ परिगृह्य सुखं दुःखं वा विभावयति। त्थैवान्तः- 
करणेन-मनोबु द्विचित्ताह ङ्का रे: ङ्कूव्पविकल्पाध्यवसायस्मृतिगर्वाणां कर्ता स 
एव दण्डभाङ्मान्यश्च जायते । यथा वासिना निहन्तैव दण्ड्यते न त्वसि: । 
एवं देहेन्दरियान्तःक रणप्राणरूपसाधनैनि्वंतयिता सदसतां कर्मणां जीवः सुख- 
दुःखमुपभुङ्क्ते । नास्ति जीवः कर्मणां साक्षी अपि तु कर्ता भोक्ता च । कर्मणां 
साक्षी तु एकोऽद्वितीयः परमात्मैव । कर्मणां सम्पादयिताऽऽत्मैव कर्मसु 
लिप्यते । स च जीवो नेश्वरो नापि साक्षी कहिचिद्भवति । 
प्र--ननु जीवो ब्रह्मणः प्रतिबिम्बं यथा च भग्ने दर्पणे बिम्बस्य 
न किमपि परिहीयते तर्थेवान्तःकरणे ब्रह्माणः प्रतिबिम्बरूपो जीवो यावदन्तः- 
क रणोपाधिमवतिष्ठते, विनष्टे पुन रन्तःक रणे मुक्त एव जीव: । 


नवमसमुल्लास: २०२ 


उ०--बालप्रलपितमिदम्‌ । प्रतिबिम्बं हि साकारस्य साकारे परि- 
पतति दर्पणे मुखस्येव, तौ हि साकारावन्योऽन्यतः पृथक्‌ चापि वर्तेते । 
अपृथरभूतस्यापि प्रतिबिम्बं न सम्भवति। अतो ब्रह्मणो निराकारत्वात्‌ 
सर्वव्यापकत्वाच्च प्रतिबिम्बं सुत रामसम्भवम्‌ । 

प्र०--गभीरे निर्मले पयसि निराकारस्य विभोर्नभसः प्रतिबिम्बमिव 
स्वच्छान्तःकरणे परमात्मनः आभासो दुश्यते, अतएवायं चिदाभास इत्युच्यत 
इति । 

उ०- अहो बालबुद्धेरयं भवतोऽसत््रलापः। आकाशं ह्यदृश्यं न कोऽपि 
तत्‌ चक्षुषा वीक्षितुं प्रभवेत्‌ । आकाशात्स्थूलोऽपि वायुर्यदा न लोच्यते 
लोचनैस्तदा कुत एव विहायो द्रष्टुं शक्यते । 

प्र-ननु यदिदमुपरि नीलं धूलिधूसरं किमपि वीक्ष्यते तत्कि 
नास्त्याकाशम्‌ । 

उ०-नहि । 

प्र०--तहि किन्तत्‌ ? 

उ०- पृथिव्यप्तेजसां विभिन्नास्त्रसरेणवो दृश्यस्ते। यश्चापि तत्र 
नीलिमा विलोक्यते तदपां बाहुल्यं यद्धि वर्षति तदेव नीलम्‌ । यत्तु तत्र 
पांशूलत्वं समवलोक्यते तत्‌ पृथिवीतः समुड्डीय वायौ परिभ्रमन्तो रजःकणा- 
स्तेषामेव प्रतिबिम्बमम्भसि दर्पणे वा दृश्यते नतु तदाकाशस्य प्रतिबिम्बम्‌ । 

प्र०-ननु यथा घटाकाश-मठाकाश-मेघाकाश-महदाकाशप्रभृतयो 
भेदव्यवहारा भवन्ति तथैव ब्रह्मणो ब्रह्माण्डान्तःक रणोपाधिभेदेनेशवरो जीव 
इति नामधेयं भवति । विनष्टेषु पुनर्घटादिषु केवलं महाकाश एवोच्यते । 

उ०--एतदप्यविदुषां प्रलपितम्‌ । नहि जात्वाकाशः क्षीयते दीयते 
वा । व्यवहारेऽपि 'घटमानय' इत्येव व्यवहियते । नहि कोऽपि 'घटाकाश- 
मानय! इति अभिधत्ते । तस्मान्नेदं सत्यम्‌ । 

प्र०-नन्वेवमपि यथा सागरे मत्स्या अन्ये वा क्षुद्रजन्तवः, आकाशे 
पतत्त्रिणशच परिभ्रमन्ति तथेव चिदाकाशब्रह्मणि सर्वान्तःकरणानि परि- 
भ्रमन्ति । अचेतनान्यपि तानि सर्वव्यापकस्य परमात्मनः सत्तयार्निसामीप्येन 
लौहवच्चैतन्यं प्रतिपद्यन्ते । तत्रान्तःकरणानि मत्स्यशकुन्यादय इवेतस्ततो 
गच्छन्ति, ब्रह्म तु व्योमवदचरमेवावतिष्ठते, 'अतो जीव एव ब्रह्म नास्त्यस्यां 
मान्यतायां कोऽपि दोषः । 

उ०-युष्माकमयं दुष्टान्तोऽप्ययुक्तः। यदि हि नाम सर्वव्यापि 
ब्रह्मान्तःकरणेषु प्रकाशमानं सञ्जीवत्वमापद्चते तहि तत्र सर्वज्ञत्वा दयो गुणाः 
संवसन्ति नवेति वक्तव्यम्‌ ? सावरणत्वेन नास्ति तत्र सर्वज्ञतेति चेत्तहि तद्‌ 
ब्रह्माऽवृतन्नश्यमनद्यं वा ? अखण्डितं चेत्तन्मध्ये कोऽपि व्यवधानमापादयितुं 

न शक्नोति । आवरणाभावे च कुतो न सर्वज्ञत्वम्‌ ? विस्मृत्यात्मनः स्वरूप- 
मन्तःकरणेन सह चलतीव नलु स्वरूपेणेति (चलति) चेदुच्येत तदप्य- 
समञ्जसम्‌ । यदा हि न स्वयं चलति ब्रह्म तदान्तःकरणं विहाथ पूर्वम धिगतं 
प्रदेशं यत्र यत्राग्रे प्रस्थास्यते तत्रत्यं ब्रह्म भ्रान्तं ज्ञानशून्यञ्च भविष्यति, 
अन्तःकरणेन परित्यक्तप्रदेशस्थं ब्रह्म सर्वज्ञं पवित्रं मुक्तञ्च भविष्यति । 
एवमन्तःक रणानि सार्वत्रिक ब्रह्म सन्दूषयिष्यन्ति । बन्धमोक्षौ च प्रतिक्षणं 
भविष्यतः। अपि च भवताम्मतानुसारेण दृष्टपूर्वं श्रुतचरं वा न स्मयेत 
केनापि जीवेन । नहि साम्प्रतं तद्‌ब्रह्म वर्तते येन पूर्वं दृष्टं श्रुतं वा । तस्मान्न 
जातु ब्रह्म जीवो जीवश्चापि ब्रह्म सम्भवितुमहेति, नापि तयोरैक्यं कहिचित्‌ 
सम्भवति । किन्तु नित्यमन्योऽन्यतो भिन्नौ तिष्ठतः । 

प्र०-सर्वमिदमध्या रोपमात्रम्‌ । “अन्थवस्तुनि वस्त्वन्तरस्थापनम्‌' 
अध्यारोपः । अत्रापि ब्रह्म वस्तुनि सकलजगतस्तद्वघवहारस्य चाध्या रोपेण 
जिज्ञासुरवबोध्यते । वस्तुतस्तु सर्व ब्रह्मास्व रूपमेव । 

उ०--को नु विदधात्यध्या रोपम्‌ ? 

प्रर--जीवः । 

उ०--जीवशब्देन किमभिप्रेयते ? 

प्रः--अन्त:क रणावच्छिन्नअचेतन म्‌ । 

उ०-नन्वन्तःकरणावच्छिन्नं चेतनं ब्रह्मव्यतिरिक्तं तदेव वा ब्रह्म ? 

प्र०-तदेव ब्रह्म । 

उ०--तहि कि ब्रह्मणेव स्वात्मनि मुधेव कल्पितञ्जगत्‌ ? 

घ्र०--भवतु नाम, किमेतेन ब्रह्मणः परिहीयते ? 

उ०--मिथ्याकल्पक ब्रह्म न भवति किमसत्यवादि ? 

« प्र०-नहि । यत्किञ्चिद्धि मनसा कल्प्यते वचसा वाभिधीयते 

तत्सर्वमसत्यम्‌ । 

उ०--तहि मनोवचोभ्यां मिथ्याकल्पकं मृषाभिधायि च भवतां ब्रह्म, 
कल्पितं मिथ्यावादि च सञ्जातं न वा ? 

प्र०--भवतु, इष्टापत्तिरेवास्माकम्‌ ? 

उ०--अहो ! अलीकभाषिणो वेदान्तिनः ! भवद्धिः सत्यस्वरूपः, 
सत्यकामः, सत्यसङ्कल्पः, परमेश्वरो मिथ्याचारः समकारि । अपि नेदं भवतां 
दुरवस्थाकारणम्‌ ? कस्यामुपनिषदि कस्मिन्वा सूत्रे वेदे वा “परमेश्वरो 
मिथ्याभिधत्ते मिथ्यासङ्कल्पश्च' इत्युपन्यस्तम्‌ । “कृतापराधोऽपि चौर एव 
कोटपालं दण्डयतीति” लौकिकीं गाथामनुसरतीव भवताम्मतमिदम्‌ । तत्र 
हि कोटपालेन दस्योदेण्डनं न्याय्यमेव, परं तस्करेण कोटपालस्य दण्डनं सव- 
थानुचितम्‌, एवं मिथ्यासङ्कुल्पयितारोऽलीकभाषिणश्च भवन्तो मुर्धेवात्मनो 

दोषेण दूषयन्ति परमेश्वरम्‌ । अथ चेत्‌ ब्रह्म एकदेशि, मिथ्याज्ञानि, मिथ्या- 
वादि, मिथ्याकारि च भवेत्तहि सवेमनन्तं ब्रह्म तादृशमेव सम्पद्येत । परं 
तदेक रसं, सत्स्वरूपं, सत्यमानि, सत्यवादि, सत्यकारि च वरीवति । एते सर्व 
एव दोषा युष्माकमेव न तु ब्रह्मणः । याञ्च भवन्तो विद्यामिति संगिरन्ते 
साप्यविद्यैव । युष्माकमध्या रोपोऽपि मिथ्येव । अब्रह्मण आत्मनो ब्रह्मत्व- 
कल्पनं ब्रह्मणर्चापि जीवत्वसम्मननं मिथ्याज्ञानव्यतिरिक्तं कि भवितुमहेति ? 
यः खलु सर्वव्यापको न स जातु जायते परिच्छिन्नो ज्ञानशून्यशच। न च 
कदापि परिपतति बन्धेषु । जीवात्मा हि ज्ञानशून्यः, परिच्छिन्नः, एकदेशी, 
अल्पस्वरूपोऽल्पज्ञशच भवति नतु सर्वज्ञं सर्वव्यापि ब्रह्म । 


अथ सुक्तिबन्धयोवेर्णनम्‌ 

प्र०--ननु किन्नाम मुक्ति: ? 

उ०--मुञ्चन्ति पृथग्भवन्ति जीवात्मानो यस्यां सा मुक्तिः । 

प्र०_कस्मान्मोक्षः ? 

उ०--यस्मात्सवे एव जीवात्मानो मुमुक्षन्ते । 

घ्र०-_कस्मान्मुमुक्षन्ते ? 

उ०-यस्मान्मोक्तुमभिलषन्ति । 

प्र-कस्मादिच्छन्ति ? 

उ०--दुःखात्‌ । 

प्र०- (दुःखेभ्यः) परिमुच्य कं प्राप्नुवते क्व च निवसन्ति ? 

उ०- सुख प्राप्नुवते ब्रह्मण्येव च तिष्ठन्ति । 

प्र ०--मुक्तिबन्धयो: कानि कारणानि ? 

उ०-परमात्भनो निदेशपरिपालनेन, अधर्माविद्याकुसङ्गकुसंस्का रादि- 
ुर्व्यसनेभ्यः पृथग्भावेन, सत्यभाषणपरोपकारविद्यानां पक्षपात रहितयो- 
न्यायधर्मयोइच परिवर्धनेन, प्रागभिहितदिशा परमेरव रस्तुतिप्रार्थंनोपासनाभि- 
रर्थाद्योगाभ्यासेन, अध्ययनाध्यापनेन, धर्मेण पुरुषार्थं विधाय ज्ञानोन्नति- 
सम्पादनेन, सकलोत्तमसाधनानामनुष्ठानेन, सपक्षपातराहित्यन्यायधर्मानु- 
सारेण सकलकर्मणां विधानेन च मुक्तिस्तद्विपरीतै रीश्वराज्ञाभङ्गादिदुष्ट- 
कर्मभिर्बन्धश्च सञ्जायते । 

प्र-ननु मुक्तौ लयमेत्ययमात्माऽऽहोस्विद्विद्यमानस्ततः पार्थक्ये- 
नावतिष्ठते ? 

उ०_विद्यमानः । 

प्र०--क्व नु तदानीं प्रतिवसति ? 

उ०---ब्रह्मणि । 

प्र०--क्वा स्ति तद्त्रह्म? स च मुक्तात्मा क्वचिदेकत्र तिष्ठति स्वेच्छया 
सर्वेत्र वा विचरति ? 

उ०-सर्वेत्र परिपूर्ण ब्रह्म तस्मिन्नेव मुक्तात्मान अव्याहतगतयः 
सन्तः सविज्ञानं सानम्दञ्च स्वातन्त्र्येण विचरम्ति। 

प्र०--प्राप्तमोक्षस्थ जीवात्मनः स्थूलशरीरमवतिष्ठते न वा ? 

उ० नहि | 

प्र०--कर्थ तहि स सुखमानन्दं चोपभोक्तु क्षमते ? 

उ०- तत्र तस्य सत्यसङ्भुल्पादयः स्वाभाविका गुणाः सामर्थ्यंञ्च 
भवत्येव, केवलं भूतसङ्ग: परिहीयते । तथा च शतपथे समाम्नायते-- 

श्युण्वन्‌ श्रोत्रं भवति, स्पर्शयन्‌ त्वग्भवति, पश्यन्‌ चक्षुर्भवति, रसयन्‌ 
रसना भवति, जिघ्रन्‌ ध्राणं भवति, मन्वानो मनो भदति, बोधयन्‌ बुद्धि- 
भंबति । चेतयंश्चित्तम्भवत्यहङ्‌कुर्वाणोऽहद्कारो भवति । 

--शतपथ० कां १४ | ४।२।१७] 

मोक्षे भौतिकं शरी रमिन्द्रियाणां गोलकानि वा जीवात्मना सह नाव- 
तिष्ठन्ते, अपि तु तस्य स्वाभाविकाः शुद्धगुणा एव सम्तिष्ठम्ते। मुक्तौ 
ह्ययमात्माऽऽत्मी यशक्त्या श्रोतुकाम: श्रोत्रम्‌, सप्रष्टुकामस्त्वक्‌, नि वं यंश्चक्षुः 
(दर्शनसद्धुल्पेन चक्षुः) आस्वादयन्‌ रसना, गन्धग्रहणाय घ्राणम्‌, सङ्कुल्प- 
विकल्पौ समाचरन्‌ मनः, निर्णेतुं बुद्धि, स्मर्तुं चित्तम्‌, अहङ्कृतः चाहङ्कारो 
भवति । मुक्तौ जीवात्मनः सङ्कूल्पमात्रं शरीरं भवति । यथा देही गोलकै- 
रिन्द्रियाणां कार्यजातमनुतिष्ठति, एवं मुक्तावपि स्वीयसामर्थ्येनाञ्चेषानन्द- 
मुप भुङ्क्ते । 

प्र०-कतिविधं कियच्च तस्य सामर्थ्यम्‌ ? 

उ०--मुख्यतस्त्वेकविधमेव तत्सामर्थ्यं परं बल-पराक्रम-आकर्षण- 
प्रेरणा-गति-भीषण-विवेचन-क्िया-उत्साह- स्मरण-अध्यवसाय - इच्छा-राग- 
द्वेष-संयोग - विभाग-संयोजक - विभाजक-श्रवण-स्पर्शन-दर्श न-स्वादन-ध्राण- 
ज्ञानैशचतुविशतिसा मर्थ्यंयुक्तोऽयं जीवः । तस्मान्मुक्तावप्यानन्दमुप भुङक्ते । 
यदि हि नामायमात्मा केवल्ये लयमियात्‌ को नु तहि मोक्षानन्दमुपभुञ्जीत ? 
जीवस्य नाशमेव मुक्ति मन्यमानास्तु महामूढाः। यतो हि “दुःखेभ्यः 
परिमुच्यानन्दस्वरूपे सर्वव्यापकानन्तब्रह्मणि जीवात्मन आनन्देन समव- 
स्थानमेव मुक्तिरिति" मुक्तिविदः सं गिरन्ते। तथा च वैदान्तशारी रकसूत्रेषु -- 

अभावं वादरिराह ह्येवम्‌ ॥--वेदान्तद० ४।४।१० 

वादरिः श्रीव्यासस्य जनको मुक्तौ जीवस्य तेन सह मनसश्च भाव- 
मभ्युपगच्छति । अर्थादात्ममनसोर्लयं पराश र!चार्यो न मन्यते । 

तर्थैव-- 

भावं जेमिनिविकल्पामननात्‌ ॥ 
--वेदान्तद ० ४।४।११ 
जैमिनिराचार्य: प्राप्तमोक्षस्य पुरुषस्य मनोवत्सूक्ष्मश री रसझ्भाव- 
मिन्द्रियाणि प्राणाँश्वापि विद्यमानानभ्युरपेति, न त्वेषामभावं मनुते । 
द्वादशाहवदुभयबिधं बादरायणोऽतः ॥ 
--वेदान्तद ० ४।४।१२ 
व्यासमुनिर्मुक्तौ भावाभावावुभावपि सम्मनुते, अर्थात्‌ मोक्षे$प्यय- 
मात्मा शुद्धसामर्थ्ययुक्तो भवति, अपवित्रतापापाचारदुःखाज्ञानादीनि च 
निवतेन्त इति तन्मतम्‌ । 
यदा पञ्चावतिष्ठन्ते ज्ञानानि मनसा सह। 
बुद्धिश्च न विचेष्टते तामाहुः परमां गतिम्‌ ॥ 
--कठो०अ०२। व० ६। मं० १० 
यत्र शुद्धं मनो ज्ञानेन्द्रियपञ्चकञ्चात्मना सह तिष्ठति, बुद्धेश्‍चाध्य- 
वसाय: स्थैर्यं भुपैति तां परमगति मोक्षपदमभिदधते । 


य आत्मा अपहतपाप्मा विजरो विमुत्यूिशोकोऽविजिघत्सोऽपिपास 
सत्यकामः सत्यसङ्कल्पः सोऽन्वेष्टव्यः स विजिज्ञासितव्यः सर्वाश्च लोकाना- 
प्नोति सर्वाश्च कामान्‌ यस्तमात्मानमनुविद्य विजानातीति ॥१॥ 

--छान्दो० प्र ८ | खं ७। मं० १ 


स वा एष एतेन देवेन चक्षुषा मनसेतान्‌ कामान्‌ पश्यन्‌ रमते। य 
एते ब्रह्मलोके तं वा एतं देवा आत्मानमुपासते तस्मात्तेषाट सर्वे च लोका 
आत्ताः सर्वे च कामाः स स्वश्च लोकानाप्नोति सर्वाएश्च कामान्यस्त- 
सात्मानमनुबिद्य विजानातीति ॥२।-- छान्दो० प्र० ८ । खं० १२ । मं० ५-६ 

मघवन्मर्त्यं वा इद शरीरमात्तं मृत्युना तदस्याऽमृतस्याऽशरी रस्यात्म- 
नोऽधिष्ठानमात्तो वै सशरीरः प्रियाप्रियाभ्यां न वै सशरीरस्य सतः प्रियाप्रिय- 
योरपहतिरस्त्यशरीरं बाव सन्तं न प्रियाप्रिये स्पृशतः ॥३॥ 

-—छान्दो० प्र ८ । खं १२। मं० १ 

(१) अपहतपाष्मा--सर्वपापर्ज राम रणशोकक्षुत्तुषादिभिः विवजितः, 
सत्यकामः, सत्यसङ्कल्पः परमात्मेव मार्गृयितव्यो विजिज्ञासितव्यर्च । ये 
परमात्मानं विज्ञाय मोक्षसाधनानि आत्मानञ्च परिशोधयितुं जानन्ति ते 
मुक्तात्मानो तस्य सम्बन्धेन सर्वान्‌ लोकान्‌ सर्वाइच कामान्‌ ध्राप्नुवते । 

(२) सोऽयं मुक्तः खलु जीवात्मा शुद्धेन दिव्येन चक्षुषा सप्रसादेन 
चेतसा च कर्माणि पर्यन्ननुभवँरच संक्रीडते । ये च घ्राप्तमोक्षाः विद्वाँसो 
ऽधिष्ठाय ब्रह्मलोकं दर्शनीयपरमात्मानं मोक्षसुखमनुभवन्तः सर्वान्तर्यामिचं 


२०८ सत्यार्थप्रकाश: 


परमेश्वरं समुपासते तत्समुपासनेन तेषां सर्वे लोका: सर्वे च कामाः समु- 
त्तिष्ठन्ति । यं यं लोकं यं यञ्च कामं सद्भूल्पयन्ति स स तेलंभ्यते । 

(३) ते च मुक्तात्मानो विहाय स्थूलशरीरं सङ्घुल्पमयेन देहेनाकाशे 
परमेश्वरे विचरन्ति । शरीरवन्तो हि सांसारिकदु:खेन न जातु परिमुच्यन्ते । 
तथा चाख्यायते--प्रजापतिः सुरेन्द्र समुवाच--अयि परमपूजित ! धनसम्पन्न- 
पुरुष ! मरणधर्माय स्थूलदेहोऽजेव च केसरीवदने शरीरमिदं मृत्यमुखान्तर्गतं 
वर्तते । तदिदं शरी रममरणधर्मणोऽशरीरस्य जीवात्मनो निवासस्थानम्‌ । 
तस्मादयं जीवः सवेदा सुखदुःखाभ्यां ग्रस्यते । देहिनं वाऽऽत्मानं न कहिचित्‌ 
सांसारिकसुखदूःखे परित्यजतः। अशरीरः पुनरयमात्मा मुक्तस्सन्‌ ब्रह्मणि 
रममाणः सांसारिकसुखदुःखाभ्यां कदाचिदपि न संस्पृश्यते। अपि तु 
नित्यमानन्दनिमग्नस्तिष्ठति । 

घ्र०--मुक्ति प्राप्ता जीवात्मानः पुनरपि जन्ममरणात्मके दुःखे निप- 
तन्ति न वा ? यतो हि-- 

न च पुनरावत्तंते न च पुनरावर्तत इति । 
--छन्दो० प्रद । खं० १७ 
अनावृत्तिः शब्दादनावत्तिः शब्दात्‌ ॥ 

-वेदान्तद० अ० ४। पा० ४। सू ३३ 

यद्‌ गत्वा न निवतंन्ते तद्धाम परमं मम । 
भगवद्गीता १५।६ 
एवमादिवचोभिः “यस्मात्रतिनिवृत्त्य न जातु पुनः समुपैति संसारं 

सेव मुक्तिरिति” प्रतीयते । 
उ०-नेतत्सत्यम्‌, वेदेषु हीदं निषिध्यते-(वेदा ह्यर्थमिमं प्रतिषेधयन्ति) 


कस्य॑ नूनं कतमस्यामृतानां मनामहे चारं देवस्य नामं | 
को नों मद्या अर्दितये पुनंदात्‌ पितरं च दृशेयं मातरं' च ॥१॥ 
अग्नेवेयं मथमस्थामूर्तानां मर्नामहे चारु देवस्य नामं । 
स नों मद्या अदितये पुन॑दात्‌ पितरं च दृशेयं मातरं च ॥२॥ 
णात म? १। सू० २४ | मं० १, २ 
इदानोमिव सर्वत्र नात्यन्तोच्छेदः ॥ ३॥ 
| ~ सांख्य० अ० १ । सू० १५६ 
प्र-वय कस्य नाम पवित्रं जानीमः? कश्च विनाशशीलेष्वपि 


भावेषु वर्तमान: प्रकाशस्वरूपो देवः परिभोज्यास्मान्‌ मुक्तिसुखं पुनरपि 
संसारेऽस्मिन्नवतारयति पितरौ च संदर्शयति ॥ १॥ 

उ०--वयममुष्य स्वप्रकाशस्वरूपस्यानादेनित्यमुक्तस्य परमात्मनो 
नाम पवित्रं जानीयाम । यो ह्यस्मान्‌ कैवल्ये ब्रह्मानन्दमुपभोज्य पुन रप्यस्यां 
क्षितौ पित्रोः सम्बन्धेन जननं प्रदाय, जनकयोदेशेतं कारयति स एव परमेश्वरो 
विदधाति कैवल्यव्यवस्थां स एव च सर्वषामधिपतिः ।।२॥ 
यथेदानीं बद्धा मुक्ताश्च जीवात्मानस्सन्ति तथैव स्वेदा वतंन्ते 
बन्धमोक्षयोरत्यन्तविच्छेदो न भवति कहिचिदपि, अर्थात्‌ नित्यं नावतिष्ठते 
बन्धमोक्षौ । 
प्र०-_तदत्यन्तविमोक्षोऽपवर्गः ।--न्याय० अ० १। आ० १।सू० २२ 
वुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तरापायाबपवर्ग: । 
“नयायद० अ० १। आ० १।सु० १ 
“दु:खानामत्यन्तविच्छेद एव कॅवल्यमिति'। मिथ्याज्ञानरूपाया 
अविद्याया, लोभादिदोषस्य, विषयदुव्येसनेषु प्रवृत्तेज॑न्मनो दुःखस्य चोत्त रोत्त- 
रस्य विच्छेदेन तत्तत्सन्निहितपूर्वपु्वेस्य विनाशादेव नि:श्रेयसमधिगम्यते । 
यद्धि नित्यमेकरसं तिष्ठति । 
उ०--अत्यन्तशब्दोऽत्यन्ताभावमेवं बोधयेदिति नावश्यकम्‌ । अत्यन्तं 
दुःखमत्यन्तं सुखं चास्य वतत इति लोकव्यवहारेषु “अस्य मानवस्य प्रभूतं 
दुःखं सुखं वा विद्यते” एतावदेवात्यन्तशब्देनाधिगम्यते । एवमत्राप्यत्यन्तशब्दः 
केवलमाधिक्यं बोधयति । | 
प्र०--यदि हि नाम मोक्षादपि जीवः परावतंते तहि कियन्तं कालं 
मुक्तौ निवसति । | 
उ०--ते ब्रह्मलोकेषु परान्तकाले परामृतात्‌ परिमुच्यन्ति सर्वे । 
—मुण्डक० ३। खं० २ | मं० ६ 
निःभ्रेयसमधिवसन्तस्ते मुक्तात्मानो महाकल्पपर्येन्तंब्रह्मानन्दमुप भुज्य 
पुन: प्रविहाय मोक्षसुखं संसारमिममावतेन्त इति । 
इत्थं मुक्तिकालः परिसंख्यायते 
प्रथममयं कालञ्चतुर्युगेषु विभज्यते-विशतिसहस्राधिकत्रिचत्वारि- 
शल्लक्षवर्षाणामेका चतुयुंगी । तथा च-- 


कुतयुगम्‌ 5% १३३ १७२८००० वर्षाणाम्‌ 
त्रेतायुगम्‌ a 7, १२६६००० FP 
द्वापरयुगम्‌ र्‌ः ड ८६४०००  ,, 
कलियुगम्‌ हह द ४३२००० ), 
योगः `" ४३२०००० वर्षाः 


२००० चतुर्युगीनां-(८६४००००००० वर्षाणा )-मेकमहो रात्रम्‌ 
३० अहोरात्राणाम्‌. "' "`` एको मासः 


२१० सत्यार्थप्रकाश: 


१२ मासानाम्‌ Heh 7 एको वर्ष: 
१०० वर्षाणाम्‌ te हदी परान्तकालः 

एव १००५१२३० २०००४३२०००० = ३११०४००- 
०००००००० वर्षाणि यावत्‌ मुक्तिसुखमु प भुज्यते । 

प्र०--“यस्मात्प्रतिनिवृत्य पुनः कदाचिदपि जन्ममरणात्मकं संसारं 
नाधिगच्छन्ति तदेव केवल्यमिति” सकलोऽप्ययं संसारः निखिलाइच ग्रन्थ- 
काराः प्रतिपादयन्ति । 

उ०--(१) नेदं जात्वपि सम्भवति । प्रथमं हि तावत्‌ जीवात्मना 
सामर्थ्यं देहादिभावरूपाणि तत्साधनानि च परिमितानि सन्ति कथं पुनस्तेषां 
फलेरनन्तै भवितुं शक्यम्‌ ? 

(२) न चापि जीवात्मस्वनन्तानन्दोपभोगायासीमसामर्थ्यं कर्म- 
साधनानि वा विद्यन्ते येनानन्तसुखमुपभोक्त्‌ं क्षमे रन्‌ । 

(३) किञ्चानित्यसाधनेः सम्प्राप्ता मुक्तिं जातु नित्यं भवितुम हृति । 

(४) अपि च-मुक्तितः परावत्यं कोऽपि जीवः संसारं नावत्तत चेदस्य 
विश्वस्य समुच्छेदः प्रसज्येत । केवल्यं प्रति गच्छन्तो जीवा निःशेषत्व माप्नुयुः । 

प्र०--यावन्तो जीवात्मानो मोक्षमधिगच्छन्ति तावत एवान्यानुत्पाद् 
परमेश्वरः प्रहिणोति संसारं न तस्माज्जातु निःशेषा भवन्तीति ? 

उ०---(१) एवमप्यात्मनामनित्यत्वमापादितं भवति, उत्पत्तिमतो- 
ऽवश्यं विनाशित्वात्‌ । अनित्यत्वाच्च मुक्तिमधिगम्यापि विनश्येयुः । 
एवञ्चापवर्गस्य सुत रामनित्यत्वं साधितं भव दद्भिः । 

(२) मुक्तौ च केवलं प्रवेशस-द्भावात्‌ ततो निष्क्रमणाभावाच्च भूयान्‌ 
मुक्तात्मनां सम्मर्दो जामेत । 

(३) न च दुःखानुभवमन्तरेण सुखं किमपि ज्ञायते । नहि कटुकाभावे 
किमपि मधुरं मधुराभावे च किमपि कटुकं वक्तु शक्यम्‌ । रसस्यैकस्य ह्यपर- 
रसतो विप्रतिषिद्धतयंव सम्परीक्ष्येत उभावपि । नहि सवंरसान्‌ भोक्तुरिव 
केवलं मधुरं भुञ्जानस्य जायते सुखम्‌ । 

(४) अन्तवताञ्च कर्मणां फलमनन्तञ्चेत्‌ प्रयच्छेदीश्वरस्तहि तस्य 
न्यायः परिहीयेत । यो हि यावन्तं भारमुत्थापयितुमीशः स्यात्‌ तत्र तावानेव 
बुद्धिमद्धि: सन्निधीयते, न कहिचिदधिकः । अधिकं भारं वोढ्मशक्तस्योपरि 
समधिकभारसन्निधानेन भारस्य निधापयितुरेव परीवादो जायते | एवमल्पज्ञ 
ईषच्छक्तिमति जीवात्मन्यनन्तसुखभारः ब्रह्मणो न जातु युज्यतेतमाम्‌ । 

(५) यदि परमेश्वरो नव्यान्‌ जीवानुत्पादयतीति तदप्यसमञ्जसम्‌ । 
जीवानां निर्माणेन तदुत्पादनिदानद्रव्यस्यान्ततः संक्षीय माणत्वात्कथं सर्वदा 
जीवानुत्पादयितुमहेँत्‌ । यत्र हि केवलं ब्यय एव वतते, नास्ति मनागप्या- 


नवमसमुल्लासः २११ 


गमस्तादृशो महानपि धनकोषः परिक्षीयत एव ननु। तस्मान्मुक्तिमधिगम्य 
ततः पुनरावतँनमेव न्याय्यम्‌ । 

(६) अपि नाम केऽपि प्राणिनोऽल्पीयसो बन्धनस्य (कारागारस्य) 
समपेक्षया यावज्जीवं कारावासमुद्बध्यव्यापादनं शूलारोहणं वा साधु 
मन्यन्ते ? यदि हि मुक्तितः पुन रावृत्तिर्नाभ्युपेयते तदा तादृशे कैवल्ये आजन्म- 
कारावासे चेयानेव विश्लेषो यत्तत्र मोक्षे श्रममयानि कर्माणि न क्रियन्ते । 
ब्रह्मणि लयस्तु सागरे निमञ्जनमिव । 

प्र०--ननु यथा परमेश्वरो नित्यमुक्तः पूर्णानन्दश्चास्ति तथैव जीवा- 
त्माप्येवं नित्यमुक्त आनन्दी च भविष्यति तहि नैवं स्प्रक्ष्यति कर्चिद्दोषः.? 

उ० --ब्रह्माणोऽनन्तस्वरूपसामर्थ्यगुणकर्मस्वभावा विद्यन्ते तस्मान्न 
जातु सज्जति अविद्यादुःखादिबन्धेषु । जीवस्तु पुननिःश्रेयसि समवस्थितोऽपि 
शद्धस्वरूपोऽल्पज्ञः परिमितगुणकर्मस्वभावश्चेव भवति। न स कहिचित्पर- 
मात्मनः सादुश्यं लभते । 

प्र०--यदि मुक्ति प्राप्तोऽपि पुरुषः पुनः संसारमावर्तेत, नूनमस्या 
जन्ममरणसदृशत्वात्‌ नामुष्ये परिश्रमो विधेयः ? 

उ०--नायं मोक्षो जन्ममरणाभ्यामुपमातुं शक्यते । यतो हि षट्‌- 
त्रिशत्सहस्रकृत्वः सर्गप्रलययोर्यावान्‌ कालो व्यत्येति तावत्कालपर्यन्तं 
जीवात्मनां दुःखेभ्यः पृथग्भूय परमानन्दोपभुक्तिः किमल्पीयसी वार्ता ? अद्य, 
भुक्त्वापि यदा इवः क्षुधाकुला भविष्यथ किमिति तदुपायमाचरथ ? यदा 
हि क्षुत्तुषा दिभ्यो (प्रात्यहिकक्मभ्यः) धन राज्यभार्यापत्यादिसामान्येभ्यश्चो- 
पायसमनुष्ठानमावश्यकं किमिति तहि मोक्षाय प्रयत्नो नानुष्ठेयः ? यथा हि 
निङ्चितेऽपि निधने प्राणधारणकुते विधीयन्त एव साधनानि एवं मुक्तित 
परावत्यं जन्मपरिग्रहणसम्भवेऽपि तदर्थमुपायसं विधानं नितरामावश्यकम्‌ । 

प्र०--ननु कानि मोक्षसाधनानि ? 

उ०-_कानिचित्तु साधनानि पूर्वमलिखाम विशेषतस्त्विमानि-- 

मुमुक्षुभिदुःखफलालीकभाषणाद्यपुण्यकर्मभ्यो विमुखीभूय सुखफल- 
प्रदानि सत्यभाषणा दिधम्यं कर्माण्यनुष्ठेयानि । दुःखं परिहातुकामैः सुखञ्चा- 
प्तुकामैर्मानवैरवश्यं परित्यज्याधर्मं धर्मं आचरणीयः। पापं हि दृःखमुत्पाद- 
यति धर्माचा रश्च सुखं जनयति । सङ्गेन सतां विवेकख्यातिरधिगन्तव्या- 
सत्यासत्ययोर्धर्माधर्मयोः कतंव्याकत॑व्ययोश्च निर्धारणं समनुष्ठेयम्‌ । 

तदनु देहस्यात्मनः पञ्चकोषाणां विवेचनं कतेव्यम्‌ । 

ते चेमें पज्चकोषा:-- 

त्वचातोऽस्थिपर्यंन्तानां समुदायः पृथिवीमयः . “अन्नमयः” प्रथमः । 
“प्राणमयः” द्वितीयो यत्र हि प्राणादिभेदभिन्नो वायुः प्रतिवसति । तत्र 

“प्राण: ” यो ह्यन्त:प्रदेशादबहिनिष्क्रामति । “अपानः” बहिःप्रदेशादन्तरागतो 
वायुः । “समान:--यो नाभिस्थस्सन्‌ सर्वत्र देहे रसं प्रापयति । “उदानः” 
येन कण्ठस्थमन्नादिकमाकृष्येत बलपराक्रमौ च विधीयेते । “व्यानः” येन 
जीवात्मा सकलकाये चेष्टादिक विधत्ते। मनोमयस्तृतीय: । यत्र मनसा 
अहङ्कारो वाक्‌ पाणिपादं पायूपस्थञ्चेति पञ्च कर्मन्द्रियाणि विद्यन्ते । 
विज्ञानमयश्चतुर्थः । यत्रात्मनो ज्ञानादिसाधनानि बुद्धिरिचत्त, शरोत्रं, त्वक्चक्षुः 
जिह्वानासिका चेति पञ्च ज्ञानेन्द्रियाणि सन्ति । आनन्दमयः पञ्चमः । यत्र 
प्रीतिप्रसादावानन्दः समधिको न्यूनो वा समनुभूयते । यत्र चाधारः कारण- 
रूपा प्रकृतिः । एते पञ्चकोषाः समाख्यायन्ते । एतैरेवायमात्मा सर्वविधं 
कर्मेजातमुपासनाज्ञानादिव्यवहा राँश्च निष्पादयति । 

जा्रत्स्वप्नसुषुप्तिभेदेनात्मनोऽवस्थात्रयं वरीवर्तीति विज्ञेयम्‌ । एतद्‌ 
व्यतिरिक्ता चतुर्थी अपि शरीरस्य 'तुरीया' नामावस्था । यत्र हि जीवात्मानः 
समाधिद्वारेणानन्दमये ब्रह्माणः स्वरूपे निमग्ना भवन्ति । अयमेव समाधि- 
संस्कारसमुद्भूतः शुद्धदेहः कैवल्येऽपि साहाय्यमाच रति । 

त्रीणि शरीराणि-- 

चक्षुषोविषयभूतः “स्थूलदेहः” प्रथम: । पञ्च प्राणाः, पञ्च ज्ञाने न्द्रि- 
याणि, पञ्च सूक्ष्मभूतानि, मनो बुद्धिरित्येतानि समुदितानि सप्तदश- 
तत्त्वानि “सूक्ष्मशरीरम्‌” द्वितीयम्‌ । एतदेव सूक्ष्मशरीरं जन्ममरणादिष्वप्या- 
त्मना सह सन्तिष्ठते । सुक्ष्मशरी रस्यापि भौतिकस्वाभाविकभेदेन द्वैविध्यं 
वर्तते । 

तत्र सूक्ष्मभूतानामंशेनिष्पन्न “भौतिकम्‌” । 

जीवात्मनः शुद्धगुणस्व रूपं “स्वाभाविकम्‌” । इदं सूक्षमश री रमभौतिकं 
मुक्तावपि विद्यमानं भवति । एतेनैवायमात्मा कं वल्यमुप भुङ्कते । 

तृतीयं “कारणशरीरम्‌” यत्र सुषुप्तिः-प्रगाढनिद्रा भवति । तच्च 
प्रकृतिरूपत्वात्‌ सर्वत्र व्यापक सर्वजीवात्मभ्यश्चैकमेव भवति । 

जीवात्मा चायमेतैस्समस्तैः कोषैनिखिलाभिङ्चावस्थाभिः पृथगव- 
तिष्ठते । अवस्थाभिरात्मनः पृथकूत्वं सवे एव विदन्ति ननु । अन्त्यां 
दशामुपगते ह्यात्मनि “आत्मा वे निरक्रमीत्‌” इति सर्वे: प्रतिभाष्यते । अयमेव 
जीवः सर्वेषां प्रेरको धारक: साक्षी कर्ता भोक्तेति व्यपदिश्यते । जीवात्मनः 
कतृ त्वं भोक्तृत्वञ्चामन्यमानो नितरां ज्ञानशून्योऽविवेकीति धीमह्धिविभाव- 
नीयम्‌ । न ह्यात्मानमन्तरेण देहाद्यचेतनभावानां सुखदुःखोपभोगः पापपुण्य- 
योश्च कतृ त्वं कहिचित्‌ सम्भवति । एतेषां सम्बन्धेन केवलं जीव: पापपुण्ये 
विदधाति सुख-दुख चाइनाति । 

यदा हीन्द्रियाप्यर्थेमेन इन्द्रिये रात्मा च मनसा संयुज्य प्राणान्‌ सम्प्रेयं 

शुभाशुभकमंसु नियोजयति तदेव स बहिर्मुखः सम्पद्यते । तदानीमेवान्तः- 
करणात्‌ शुभकमंस्वानन्दोत्साहनि भैयत्वादिके, भयशङ्कालज्जादिकञ्च 
पापकमँसु समुत्पन्नं भवति, तदेतदन्तर्यामिपरमेश्वरः शिक्षयति। यः खलु 
शिक्षमेतामनुवर्तमान: समाचरति स्वीयकर्माणि तेनैव मुक्तिलभ्यानि 
सुखान्यधिगम्यन्ते, अतो विपरीतमाचरता तु जनेन बन्धजन्यं दुःखमुप भुज्यते । 

(अथ शाखान्तरप्रसिद्धं साधनचतुष्टयम्‌) -- 

प्रधमं साधनं विदेकः-सत्यासत्ययोः स्वरूपं परिज्ञाय तयोर्हानोपादाने 
पृथिव्यादिपरमेश्व रपयेन्तानां भावानां गुणकर्मस्वभावान्‌ विदित्वा ब्रह्मणो 
निदेशपरिपालनं तदुपासने तात्पर्यम्‌ ततोऽविरुद्धाचारः सर्गादस्मात्‌ 
स्वात्मनो लाभानुष्ठानञच विवेक उच्यते । 

द्वितीयं साधनं ' बराग्ययम्‌ । 

तदनु षट्कसम्पत्तिरूपं 'तृतीयं साधनम्‌’, शमादिषट्कर्मणामनुष्ठान- 
मिति यावत्‌ । तत्रात्ममनसोरधर्मात्‌ संहृत्य धर्म्यं पथि प्रवर्तनं “शमः” 
व्यभिचा रादिकुत्सितनिषिद्धव्यापारेभ्यश्चक्षुरादिकरणानां देहस्य च प्रति- 
निवृत्तिः, जितेन्द्रियत्वादिपुण्यक मेसु प्रवृत्तिश्च “दमः पापपुरुषः सहावस्थान- 
परित्यागः “उपरतिः” । सुतरां सञ्जातेष्वपि निन्दास्तुतिला भादिषु प्रविहाय 
हषंशोकौ कैवल्यसाधनेष्वभिनिवेशः “तितिक्षा” वेदादिसच्छास्त्रेषु तद्विज्ञानेन 
परिपूतधिथामाप्तानां विदुषां वचनेषु च विश्वास: “श्रद्धा” । चित्तैकाग्रधम्‌ 
“समाधानम्‌” । शमादिषट्कं तृतीयं साधनं भवति । 

चतुर्थं साधनं “मुमुक्षुत्वम्‌” यथा हि तृषाक्षुत्पीडिताय वार्यन्धसो- 
व्यतिरिक्तं नान्यत्‌ किमपि रोचते एवमपवर्गतत्साधनेभ्योऽन्यत्रासंसक्ति- 
मुमुक्षा । उक्तमेतत्साधनचतुष्टयं साधनानन्तरमनुबन्धचतुष्टयमनुष्ठेयम्‌ । 

तत्रेतेन साधनचतुष्टयेन युक्तः पुमान्‌ “अधिकारी” प्रथमः। सहि 
मोक्षमधिकुरुते । ब्रह्मोपसम्पत्तिरूपा मुक्तिः प्रतिपाद्या, वेदादिशास्त्रञ्च प्रति 
पादकं, तयोर्याथार्थ्थं विज्ञायान्वयः “सम्बन्धो” द्वितीयः । 

निखिलशास्त्राणां प्रतिपादनविषयभूतस्य ब्रह्मणः प्राप्तिविषयवान्‌ 
पुरुषः “विषयी” तृतीयः । 

सर्वदुःखानां निवृत्तिः: परमानन्दमुपसद्य निःश्रेयससुखोपभोगश्च 
“प्रयोजनम तुरीयः। अधघिकार्यादिप्रयोजनान्तमनुबन्धचतुष्टयमुच्यते । 
तदनन्तरं श्रवणचतुष्टयमनुष्ठेयम्‌ - 

समुपदिशति किञ्चित्‌ कस्मिँश्चिद्विपश्चिति शान्तेनावहितेन चेतसा 
श्रवणम्‌ “अ्रवणम्‌” तत्रापि सर्वविद्यासु सूक्षमत्वाद्‌ब्रह्मविद्यायां विशेषतोऽव- 
धातव्यम्‌ । 


१. अस्य व्याख्यानं लेखकप्रमादात्‌ त्रुटितं भवेत्‌--“अनुवादक: 

समास्थाय क्वचिद्विजने प्रदेशे श्रुतचरस्य मीमांसनम्‌ “मननम्‌" । 
संशयितस्य शङ्कापनोदार्थ पुनः प्रश्नः । श्रवणवेलायामपि वक्तृश्रोत्रो हँ यो- 
रप्यनुज्ञया प्रश्‍नसमाधाने विधेये । 

श्रवणमननाभ्यां विगतसंशयार्थस्य समाधिस्थेन चेतसा पुनः पर्यवेक्षणं 
यदहमश्रौषमन्वेक्षिषि तत्तथेव विद्यते नवेति ध्यानयोगेन पर्यालोचनम्‌ “निदि- 
ध्यासनम्‌” तृतीयम्‌ । 

पदार्थानां याथातथ्यतः स्वरूपगुणस्वभावानां ज्ञानम्‌ “साक्षात्कारः” । 
एतच्छूवणचतुष्टयमिति व्यपदिश्यते । 

कोप-मालिन्य-आलस्य- प्रमादादितामसैरीर्ष्या - द्वेष - काम-अहद्कार- 
विक्षेपादिराजसेरगृणेः, पृथग्भूय शान्तत्व-पूतत्व-विद्या-विचा रादिसात्तिवक- 
गुणानां धारणं विधेयम्‌ । 

अपि च मैत्र्यादिचतुष्टयमपि मुमुक्षुभिः परिपालनीयम्‌--तत्र सुखि- 
जनेषु प्रीतिः-“मेत्री” । दुःखिषु दया “करुणा” । पुण्यवद्धधः प्रहर्षः “मुदिता” 
दुर्जनेभ्य उपरतिः “उपेक्षा” । 

प्रत्यहं न्यूनातिन्यूनं होराह्ययं॑ यावत्‌ मुमुक्षुध्यायेद्येनान्तराणि मनः 
प्रभृतीनि वस्तूनि प्रत्यक्षतो दृश्येरन्‌ । पश्यत-स्मः खलु वयं चेतन्यवम्त- 
स्तेनास्मक ज्ञानरूपत्वं मनसो द्रष्टत्वञ्च सुतरां विद्यते । अस्माभिहि शान्तं 
चञ्चलं प्रमुदितमहृष्टं सर्वावस्थापन्नं मनो यथावदनुभूयते, एवमिन्द्रिय- 
प्राणादिकं जानीमः, दुष्टपुर्वं स्मरामः, एकस्मिन्नेव काले विद्मः प्रभूतानर्थान्‌ । 
धारणाकषंणे विदध्महे । सर्वभ्यश्चेतेभ्यो व्यतिरिक्ताः स्मः। इतरथा हि 
स्वातन्त्र्येण कर्माणि कतु न प्रभवेम, नापि चेतःप्रमुखानां प्रेरकत्वमधिष्ठा- 
तृत्वञ्चास्मासु सम्भवति । 

अविद्याऽस्मितारागद्रेषाभिनिबेशाः पञ्च क्लेशाः । 
--योगशास्त्रे पादे २। सू० ३ 

एषामविद्यास्वरूपं पूर्वेमवोचाम । आत्मबुद्धयो: पृथस्वतंमानयोरेक- 
स्वरूपताज्ञानम्‌ “अस्मिता” । सुखेषु प्रीतिः “रागः” । दुःखेष्वप्रीतिः “द्वेषः” । 
निधनदुःखात्‌ त्रासः “अभिनिवेशः” । नित्यमहं देहस्थो भवेयं न जातु 
भ्रियेयेति सर्वे एव प्राणिनः समीहन्ते । योगाभ्यासविज्ञानाभ्याञ्च पञ्च 
क्लेशानिमान्‌ दूरीकृत्य ब्रह्मोपसत्त्या मोक्षानन्दः समुपभो क्तव्यः । 

घ्र०--ननु यादृशीं मुक्ति भवन्तो मन्यन्ते न तादृशीमन्यः कोऽपि 
सम्मनुते । पश्यत-मोक्षशिलायां शिवपुरे गत्वा तूष्णींभावेनावस्थानमेव मोक्ष 
इत्याहुताः । चतुर्थं स्वर्गस्थानविशेषे वनितोपभोगेन मिथः कलिना सुमनो- 
हरैर्वादित्रवसनादिधा रणेनानन्दोपभोग एव 'मोक्ष' इति क्रिञ्चियनमताव- 
लम्बिनः। तथैव सप्तमे स्वः (स्वगे) सुखोपभोगो “मोक्ष? इति यवनाः । 

श्रीपुरे वाममागिणः, केलासे शैवाः, वैकुण्ठे वैष्णवाः, गोलोके च गोकुलवासिनो 
गोस्वामिनः, वनितान्नपानाद्यनुत्तमोपभोगसाधनैरानन्दविहार एव मुक्ति- 
रिति मन्यन्ते । पौराणिकास्तु ब्रह्मलोकेषु निवासः “सालोक्यम्‌”, कनीयान्‌ 
बन्धुरिव ब्रह्मणा सह निवसनम्‌ “सानुज्यम्‌ ” । उपास्य देवस्य ब्रह्मण आकार- 
धारणम्‌ “सारूप्यम्‌''। परिचारक इव ब्रह्माणः समीपेऽवस्थानं “सामीप्यम्‌” । 
ब्रह्मणः संसर्गेण ब्रह्मात्मनो रैक्यम्‌ “सायुज्यम्‌ इति चतुविधां मुक्ति 
स्वीकुवेते । ब्रह्मण्यात्मनो लय एव मोक्ष इति ' 'शाङ्कूराः” मन्यन्ते । 
उ०--जैनानां मुक्त्यादिविषये द्वादश-समुल्लासे, क्रिश्चियनमताव- 
लस्विनां त्रयोदशे; यवनानाञ्च चवुर्देशे समुल्लासे विशेषतो लेखिष्यामः । 
यत्तु वाममार्गिण: श्रीपुरमासाद्य श्रीसन्निभानां योषितामुपभोगेन मद्यमां- 
सादिसेवनेन, सङ्गोतकादयनुष्ठानेन चानन्दोपभोगम ङ्गीकुवंते, तन्नेतः किमपि 
विशिष्यते । तथैव कैलासादिषु शङ्करविष्णु्मिकामादधानैर्मानवैः पार्वेती- 
लक्ष्मीतुल्याभिरङ्गनाभिः सह रममाणः सुखमुपभुञ्यत इति शैवादीनां वर्ण- 
ेऽत्रत्यधनिकेभ्यो भूमिपालेभ्य एतावानेव विशेषः प्रदश्येते, यत्तत्र व्याधयो 
न सङ्क्रामन्ति, नित्यञ्च यौवनं सन्तिष्ठते । परन्त्वेतत्तेषां त्रमविलसितम्‌ । 
यत्र हि भोगस्तत्र रोगः । यत्र च रोगस्तत्र वा द्वैक्यमवश्यं भवति (भोगरोगौ, 
रोगवार्द्धक्ये चान्योऽन्यानुविद्धे इव हि तिष्ठतः) पौराणिकास्त्वेवं वाच्याः 
यद्‌-भवदभिमतर्चतुविधोऽपि मोक्षः कृमिकीटपतङ्गपश्वादिभिरपि स्वत एव 
लभ्यते । तथा हि ब्रह्माण्डस्था इमे सर्वं एव लोकाः परभेइवरस्येव विद्यन्ते 
तेष्वेव च सर्वे आत्मानो निवसन्ति तस्मात्‌ “सालोक्य- रूपा मुक्तिरनायास- 
लभ्या । परमात्मनः सर्वत्र परिपूर्णत्वात्‌ तत्सामीप्यस्य स्वयं सिद्धत्वात्‌ 
“सामीप्य-' 'रूपापि मुक्तिनं कञ्न्ित्‌ प्रयत्नमपेक्षते । जीवात्मना परमात्मनः 
समपेक्षया लघीयस्वाच्चेतनत्वाच्च बन्धुत्वस्य स्वयं सिद्धत्वात्‌ “सानुज्य-' 
लक्षणापि मुक्तिः प्रयत्नमन्तरेणैव लब्धुं शक्यते । निखिलात्मर्ना व्यापके 
परमात्मनि व्याप्यत्वेन संयुक्तत्वात्‌ "सायुज्य रूपापि मुक्तिः प्रयासं विना 
सर्वेलेभ्यत एव । यच्चान्ये नास्तिका मरणानन्तरं तत्त्वानां तत्त्वेषु सम्मेलनेन 
निःश्रेयसं मन्यन्ते, तत्तेषां तादुशं निःश्रेयसं सारमेयरासभादिभ्योऽपि स्वतः 
सिद्धमेव । नैषां मोक्षत्वं सम्भवति, अपि त्वन्यादृशं बन्धनमेव । एते शिवपुर, 
मोक्षशिलां, चतुर्थी दिवं सप्तमं त्रिदिवम्‌, श्रीपुरं, केला सं, वैकुण्ठ, गोलोकञ्चे- 
कदेशे स्थानविशेषमभ्युपगच्छन्ति तथा च मुक्तात्मनां तत्तत्स्थानेभ्यः 
प्रच्युतानां मुक्तिनेश्येत । “अव्याहृतगत्या यत्र तत्र यथेच्छं विहरणमेव ” 





१. सारूप्यं, सायुज्यं चैकं मत्वा भ्रधानसंख्याश्चतस्र एवावसिष्यन्तेऽग्रे सारूप्यस्थ 
पृथगुल्लेखोऽपि न विद्यते । (सम्पादकः) 

'मुक्तिः' नहि तत्र भयशङ्कादु:खादिक समुत्पद्यते । आत्मनो देहप्रवेश एव 
(जन्म) तदुत्पत्तिः देहान्निष्क्रमणमेव च (मृत्युः) तत्प्रलय उच्यते । 
मुक्ता त्मान₹च यथाकालं जन्मादिकमाददते | 

प्र०- ननु जन्मेकमनेकानि वा ? 

उ०- अनेकानि । 

प्र०-जन्मनामनेकत्बे पुर्वजन्मवृत्तवार्ता: कथन्न स्मर्यन्ते ? 

उ०--आत्मनामल्पञ्चत्वेन त्रिकालदशित्वाभावात्‌ पूर्वजन्म वृत्तस्य 
स्मरणं नावशिष्यते । किञ्च ज्ञानसाधनं मनोऽपि युगपञ्ज्ञानद्वयं सम्पादयितूं 
नाइँति । आस्तां तावत्पू्वजन्मवृत्तान्तः, अस्मिन्नेव देहे पूर्व गर्भस्थस्यास्य 
शरीरं समभवत्‌ तदनु जननम्‌ । जन्मतः पञ्चमवर्षपर्य्तं यद्यत्सुखंदुःखादिकं 
समभवत्‌ तस्यापि स्मरणं कथन्न कतुः पार्यते ? अपि चायं जाग्रत्स्वप्नयो- 
रनुभूतमुच्चावचं व्यवहारं सुषुप्तौ (प्रगाढनिद्रायां) कथन्त स्मर्तुमीष्टे ? 
भवानेवात्र पृष्टे आचष्टामितः “पूर्वं त्रयोदशाब्दस्य पञ्चममासस्य नवमे 
वासरे दशवादनानन्तर  प्रथमविपले किमकारि भवता ? तावकानि मुखा- 
चङ्गानि कस्यां दिशि समभवन्‌ ? शरीरञ्च कोदृशमासीत्‌ ? चेतसि च 
किमचिन्तय” इति । यदा ह्यस्मिन्नेव देहे पूर्ववृत्त न स्मर्यते तदा पुर्वजन्म- 
वर्तिनां व्यवहाराणां स्मरणे संशयापादन केवलं बालविलसितम्‌ । स्मरणा- 
भावेन चेवायमात्मा सानन्दो वतंते । अन्यथा हि स्वजन्मना दुःखान्यनुस्मृत्य 
दुःखितः सन्‌ म्रियेत । ूर्वापरजन्मवृत्तान्तो जिज्ञासमानेनापि केनचिज्ज्ञातू न 
शक्यते, आत्मनो ज्ञानस्वरूपयोरल्पत्वात्‌, केवलं ब्रह्माणै वा यमर्थो वेत्तुं शक्यते 
न तु जीवात्मना । 

अ०--नन्वात्मना पूर्ववृत्तं न स्मर्यते दण्ड्यते च परमात्मना ताहि 
कथङ्कारमात्मनः सुधारसम्भवः। “इदमहमकार्ष तस्यैवेदं मया फल- 
मलम्भीति” ज्ञानेनैव तस्य पापेभ्यो विरतिः सम्भवा ? 

उ०- कतिविधं ज्ञानमभ्युपेयते भवद्धि: ? 

० --प्रत्यक्षा दिप्रमाणँ रष्टविधम्‌ । 

उ०--तर्ह्मस्मिन्‌ जगति जन्मन प्रभृति राज्यधनबुद्विविद्यादारिद्रचादि- 
सुखदुःखादिकं नानाविधं संवीक्ष्यापि प्राग्‌ जन्मनः ज्ञानं कथन्नानुमीयते ? 
यथा हि कश्चिदामयो भिषजाभिषजयोर्भयोरपि जायेत, तत्र यद्यप्यधी- 
तायुवंदत्वादगदङ्कारो वेत्ति तन्निदानं नेतर: । परमवैद्येनापि ज्वरादिरोग- 
सद्भावे “किमपि मया कुपथ्यमाचरितं येनोदपादि रुजेयमिति” ज्ञायत एव 
तथैव अस्मिन्‌ जगति सुखदुःखादीनामपचयोपचयौ परिवीक्ष्य कथन्नानुमीयते 
पूर्व जनुः? अपि च पूवंजन्मा नभ्युपगच्छद्धित्रेह्मण: पक्षपातित्वं सुतरां साध्यते- 
कर्थं हि जगदीश्वरः पूबेंसञ्चित पापमन्तरेण दारिद्रचादिदुःखं पुण्यञ्च विना 

राज्यं धनाढचत्वं बुद्धिमत्ता च प्रादादात्मने ? पूर्वजन्मवादिनां नये तु पूर्वे- 
जन्मनः पापपुण्यानुसारेण सुखदुःखप्रदानात्‌ परमेश्वरस्य न्यायकारित्वम- 

तिष्ठति । 

प्र०-- नन्वेकजन्मसद्भावेशपि परमात्मनो न्यायकारित्वं न परिहीयते । 
सर्वे ह्यात्मानो वस्तुषु प्रभवन्ति यथेष्टमाचरितुम्‌ । मालाकारः स्वीया रामेषु 
क्वचिद्‌ ध्रस्वकान्‌ क्वचिन्महतस्तरूनारोपयति । एकत्र कंचित्कतँयति, अपर- 
त्रान्यमुत्पाटयति, इतरत्रापरं परिरक्षति। न च परमेश्व रस्योपरि कर्चिदन्यो 
न्यायकारी वर्तते यस्तं दण्डयितुं प्रभवेत्‌, यतो वा परमेश्वरो बिभीयात्‌ ? 

उ० - परमात्मनो न्यायकारित्वेतैव पुज्यत्वं महत्त्वञ्च वरीवति। 
यदि हि नाम सोऽपि न्यायविरुद्धमाचरेत्‌ न स जात्वीश्वरः सम्भवेत्‌ । माला- 
कारोऽपि युक्ति विना मारगेऽस्थाने वा वृक्षाणामा रोपेण, अकतेनी यस्य कतेनेन, 
अतद्योग्यस्य परिव हणेन, योग्यस्य चापरिवद्धेनेन सुतरां विगीयते । एवं 
कारणमन्तरेण कार्योत्पादात्परमेशव रोऽपि दोषभाग्भवेत्‌। ब्रह्म खलु निसर्गादेव 
पवित्रं न्यायकारि च विद्यत अतस्तेनावश्यं न्याय आचरितव्यः । उन्मत्तवद्धि 
कर्माणि कुर्वाणो लोकस्य न्यायाधीशादपि हीनोऽप्रतिष्ठश्च प्रभुर्जायेत । अपि 
नामास्मिन्तपि जगति ऋते योग्यतो त्त मकर्मानुष्ठानाद्गौरवप्रदाता, अन्तरेण 
च पापानि दण्डयिता सङड्भिविगह्मंते ? तस्मान्न जातु परमेश्व रोऽन्यायमनु- 
तिष्ठति, नापि कुतर्चिद्‌ विभेति । 

प्र.-ननु जगदीश्वरः प्रथमत एव यस्मे यावद्‌ विश्राणयितुं 
निरचैषीत्‌ तस्मै तावदेव प्रयच्छति यथाचिन्तितञ्च कर्माण्यनुतिष्ठति ? 

उ०--परमात्मनो विचारः खल्वात्मना कर्मानुसारेणैव भवति, 
इतरथा हिं स अपराधी अन्यायी च सम्पद्येत । 

प्रर प्राकृता महान्तो वा सर्वं एव समैः सुखदुःखैः परिभूयन्ते-- 
महतां चिन्तापि महती, सामान्यजनानाङ्च साधारणी । यथा हि लक्षरूप्याभि- 
योगिनं निदाघकाले शिविकामधिष्ठाय स्वीयसद्मनः पण्यवीथिकया न्यायालयं 
प्रति गच्छन्तं कञ्चिच्छु ष्ठिनं वीक्ष्य मूढचेतसः संचक्षते “अहो पश्यत पाप- 
पुण्ययोः फलम्‌'' एकः शिविकायां सानन्दं सन्तिष्ठते । अपरे नग्नचरणा 
अधस्तादुपरिष्टादुभयतोऽपि सन्तप्यमानाः शिविकां वहमाना ब्रजन्तीति । 
परं कृतधियोऽत्र वस्तुतत्त्वं विदन्त्येव यद्‌-यथा यथा न्यायालयः 
सन्निहितो भवति तथा तथा श्रेष्ठिनः शोकसन्देहौ भृतिभुजाञ्चानन्दः 
परिवद्धेते । न्यायालयमासाद्य श्रेष्ठीतस्ततो गन्तुमिच्छति प्राड्‌विवाकस्य 
समीपे गच्छेयमुताऽस्थानीलेखकमुपयामि ? अद्य पराजेष्ये विजेष्ये वा न 
जाने कि भावीत्यादिचिन्तासन्तापनैर्र्याकुलः सम्पद्यते । वाहक्ास्तमालमा- 
स्वादयन्तो मिथः संलपन्तश्च सप्रमोदं शेरते । श्रेष्ठी आत्मनो जयेऽल्पीयः 

सुखमधिगच्छति पराजये पुनर्दु:खाम्बुधौ निमज्जति । कर्मकारास्तु यथा- 
पूर्वेमवतिष्ठन्ते । एवं मृदुकमनीयेष्वप्यास्तरणेषु प्रतिशयितो विशाम्पतिर्ना- 
ञ्जसा समुपैति निद्राम्‌, भृतकास्तु प्रस्तरादिषूद्वातिनीषु च भूमिषु संशेरते 
द्रागेव च निद्रया परित्रियन्ते । एवं सवंत्र महतां चिन्तापि महती साधारणा- 
नान्तु साधारणीति विभावनीयम्‌ । 

उ० -मूढधियामेषा मतिने हि जातु “कंवत्तों भव” इत्युक्तोऽपि 
सार्थवाह आत्मानं केवर्तमिच्छति, परं कैवर्तास्तु बणिक्त्वमभिलषन्तो 
दृश्यन्ते । उभयोरपि सुखदुःखयोः साम्यं चेद्धवेन्न कहिचिद्वाणिजः केवतेपदं 
परिजिहासेन्नापि केवर्तो जातु साथिकास्पदमभिलषेत्‌ । जीवात्मनां 
कर्चिदेको विदुषः पुण्यात्मनः श्रीमतो राज्ञो महिषीगर्भमपरो दीनहीनाया 
वराक्या घासकतितुर्जायाया गर्भ समुपेति । एको गभादिव सर्वविधं सुख- 
मपरश्च सर्वथा दुःखं लभते । प्रसुतस्येवेकस्य सुगन्धिना वारिणा स्नानं 
कायेते । सुनिपुणं नाडीच्छेदो विधीयते । यथायोग्यञ्च दुग्धादिक पाय्यते । 
क्षीरं पिपासते तस्मे सितासम्मिश्रं यथेष्टं तद्‌ प्रदीयते। तस्य रक्षायै 
कर्मकराः, क्रीडनाय क्रीडनकानि, पर्यटनाय यानानि नित्यं सन्निहितानि 
भवन्ति । रम्येषु हर्म्यादिषु सप्रेम परिपोष्यते । अपरञ्च कानने समुत्पद्यते, 
यत्र स्नानाय पानीयमपि नाप्यते, दुग्धं पातुकामश्च दुग्धस्थाने मुष्टि- 
चपेटादिभिराहन्यते । अत्यन्तात्त॑स्वरेण रोुद्यमानोऽपि न केनाप्यवधीयते 
(पर्यूपस्थीयते) । एवं प्रत्यहं जीवानामुच्चावचं सुखदुःखमालोकामहे । यदि 
ह्यन्तरेण पापपुण्याभ्यां सुखदुःखे ब्रह्मणा दीयेतां तहि तदेव वचनीयं 
सम्पद्यते । अपि च यदा विनैव कर्मानुष्ठानेन सुखदुःखानि लभ्यन्ते तथैव 
मरणानन्तरं नरकस्वर्गावपि न लभ्येताम्‌ । यथा हि परमेश्‍वर: साम्प्रत- 
मन्तरेण कर्माणि व्यश्राणयत्‌ सुखदुःखे, तथेव मरणानन्तरमपि स्वेच्छया 
कञ्चित्‌ स्वर्गेमपरञ्च नरक प्रेष्यति । सर्वे च जीवात्मानोऽधर्ममा चरेयुः । 
विद्यते हि धर्मानुष्ठानेऽपि तत्फलं लप्स्यते न वेति सन्देहः। प्रभवति च 
परमेश्वरो यथेष्टं संविधातुम्‌ । एवञ्च तत्तत्कर्मफलप्राप्तौ सन्देहस्य 
विद्यमानत्वेन पापाचारेभ्यो भयाभावाज्जगति पापं वृद्धिमुपैष्यति धर्मच 
परिक्षेष्यति । तस्मात्पूवजन्मनि समाचरितपुण्यपापानुसारेण वर्तमानं जन्म, 
पूर्ववर्तमानजन्मनोश्च कर्मानुरूपेण भविष्यन्ति जन्मानि भवन्ति । 

प्र ननु मानवानां पश्वादीनाञ्च शरीरेषु वत्तमानानामात्मनां 
मिथः साम्यं वैसादृश्यं वा वर्तते ? 

उ०-उभयत्रापि समाना एव जीवात्मानः परं पापपुष्ययोयोगेन 
मलिनाः शुद्धाइच भवन्ति । 

प्र०--मानवानां जीवः पश्वादिषु, पश्वादीनाङच मनुजशरीरेषु, 

योषितां जीवः पुंसां देहेषु, पुंसां वा जीवो योषितां देहेषु गतागतं कुरुते न 
वा? 

उ०--आम्‌, यात्यायाति। पुण्यतो दुरितबाहुल्ये मानुषाणामात्मानः 
पझ्वादिनिकृष्टशरी राणि, अधमपिक्षया धर्मेपरिवृद्धो च देवानां विदुषाञ्च 
शरीरं लभन्ते । पापपुण्ययोः पुनः समत्वे साधारणं मानवं जन्म प्रतिपद्यन्ते । 
अत्रापि पापपुण्यानामुत्तमाधममध्यमतया मानवा दिष्वप्युत्तमादिभेदेन 
त्रिविधदेहवन्तो भवन्ति। किञ्च पश्वादियोनिषु पापं फलमुपभुज्य पुनः 
पापपुण्ययोः समतया मानवं जन्म प्रतिपद्यन्ते । एवं देवादिदेहेष्‌ पुण्यफलमुप- 
भुज्य पुनरपि साधारणं मानुषं जन्म लभन्ते । अस्माहेहादात्मनो निष्क्रमण- 
मेव “मृत्युः” देहेन सह संयोग एव च “जन्मेति' व्यपदिश्यते । 
देहान्निष्क्ान्तः जीवात्मा यमालये (अन्तरिक्षे) पवने सन्तिष्ठते । तथा च-- 
“यमेन वायुना इति” वचोभिवंदेषु वायुरेव यमत्वेन व्यपदिश्यते, न तु 
गरुडपुराणकल्पितो यमः। अस्य विशेषतः खण्डनमण्डने एकादशे समुल्लासे 
विधास्यामः। तदनन्तरं धर्मराजः परमेश्वरो जीवमिमं तत्पापपुण्यानुसारेण 
जनयति । सं ह्यात्मान्नजलाभ्यां देहरन्ध्रेण वा ब्रह्मणः प्रेरणया परशरीर- 
माविशति, प्रविश्य च क्रमेण प्रथमं रेतसि तदनु गर्भे समवस्थितः सन्‌ देहेन 
सह बहिनिष्क्रामति। योषितां देहप्राप्तिसमुचितेष्वात्मनः कर्मेसु योषिताम्‌, 
पुंसां देहप्रापकेषु पुनः कमसु पौरुषं शरीरं प्रतिपद्यते । गर्भाधानसमये 
शुक्रशोणितयोः साम्येन नपुंसकः सञ्जायते । एवमयमात्मा यावद्धम्यकर्मो- 
पासने ज्ञानञ्च सम्पाद्य मोक्षं न लभते तावदुच्चावचेषु जन्ममरणेषु गतागतं 
कुरुते । उत्तमकर्मानुष्ठानेनंव हि मानवेष्वनुत्तमं जन्म मोक्षे च महाकल्प 
पर्यन्त सम्परिष्वक्तो जन्ममरणदुःखै रानन्दमुपभुङ्क्ते । 

प्र० -मुक्तिरियमेकस्मिन्नेव जन्मन्याहोस्विदनेक जन्मसु सम्प्राप्यते ? 

उ०--अनेंकजन्मसु तथा च-- 

भिद्यते हृदयग्रन्थिश्छिद्यन्ते सवसंशयाः । 
क्षीयरः चास्य कर्माणि तस्मिन्‌ दुष्टे परा5बरे ॥ 
` --मुण्डक २। खं २। मं० ८ 

यदा ह्यस्य प्रत्यगात्मनो हृदयस्या विद्याज्ञानरूपा ग्रन्थिविमुच्यते, सर्वे 
संशयाः प्रतिनिवतंन्ते, पापकर्माणि च क्षीयन्ते, तदा स्वस्यान्तबंहिः सर्वत्र 
परिपूर्ण ब्रह्मणि निवसति । 

प्र०-_नन्वयं जीवो मुक्तौ ब्रह्मणि लीयते, उत ततः पृथगव तिष्ठते ? 

उ०--पृथगवतिष्ठते । संयुज्येत चेत्‌ कः खलु मुक्तिसुखमुप मृञजीत ? 
कैवल्यसाधनानि च नैष्फल्यमापद्येरन्‌ । ब्रह्मणा संयोगो हि नात्मनो मोक्षो- 
ऽपि तु प्रलयः समधिगन्तव्यः यदा हि जीवः परमात्मनो निदेशपरिपालनं 

धम्येकर्मानुष्ठानं सत्सङ्कल्पयोगाभ्यासेन च पूर्वोक्तानि साधनानि चानु- 
तिष्ठति तदेव निःश्रेयसमधिगच्छति । 
सत्यं ज्ञानमनन्तं ब्रह्म यो वेद निहितं गुहायां परमे व्योमन्‌ । 
सोऽश्नुते सर्वान्‌ कामान्‌ सह ब्रह्मणा विपश्चितेति ॥ 
-तैत्तिरी० । आनन्दवल्ली । अनु० १॥ 
यः खलु जीवात्मा स्वस्य बुद्धयात्मनोः समवस्थितं सत्यस्वरूपं 
च्ञानस्वरूपमनन्तानन्दस्वरूपञच परमात्मानं जानीते स तत्र व्यापके 
परमात्मनि स्थितस्सँस्तेनैव विपरिचिता सर्वं विद्यायुक्तेन ब्रह्मणा सार्ध सर्वान्‌ 
कामानइनुते, अर्थाद्‌ य॑ यमानन्दं कामयते तं तं लभते । परमात्मन आनन्द- 
समवाप्तिरेव मुक्तिरिति । 
प्०-ननु यथा शरीरमन्तरेण सांसारिकसुखानि भोक्तुं न क्षमते 
तथैव कंवल्येऽपि देहमन्तरा कथमानन्दं भोक्तुं शक्ष्यति ? 
उ०--समाहितमेतत्‌ पुरस्तात्‌, अत्राप्येतद्विञ्ञेयम्‌-शरीराधारेण 
सांसारिकसुखमिव परमेश्व राधारेणापवर्गसुखं जीवः समश्नाति। प्राप्तमोक्षो- 
ऽन्तरात्मानन्तव्यापके ब्रह्मणि परिभ्रमति स्वैरम्‌, शुद्ज्ञानेन समीक्षते जगत्‌, 
संगच्छते मुक्तान्तरैः साद्धम्‌, क्रमेण सृष्टिविद्यां सम्पद्यन्‌ दृश्यमानेष्व दृश्य 
मानेषु च सर्वेषु लोकलोकान्तरेषु भ्राम्यति । स हि स्वज्ञानपथवतिनः सकलः 
भावान्‌ समीक्षते । ज्ञानवाहुल्येनानन्दबाहुल्यं संलभते। कैवल्ये च जीवात्मनो 
निर्मेलतया पूरणज्ञानित्वेन सर्वे सन्निहिताः पदार्थाः यथावत्प्रतीयन्ते । अयमेव 
सुखविशेषः स्वर्गः। विषयतृष्णासु च प्रलिप्य दुःखोपभोग एव नरकः 
समाख्यायते । स्वरिति सुखनाम। स्वः सुखं गच्छति यस्मिन्‌ स स्वगं: । 
अतो विपरीतो दुःखोपभोगो नरक इति तत्राप्यभ्युदयप्राप्तिः सामान्यस्वगंः, 
परमात्मनः समवाप्त्या चानन्दविशेषो मोक्षरूपः स्वर्गेविशेष उच्यते । सर्वे 
जीवात्मानो निसर्गादेव सौख्यमभीप्सन्ति दुःखञ्च परिजिहासन्ति, परं 
यावद्‌ विहाय पापानि नाचरिष्यन्ति पुष्यं न तावत्सुखं लप्स्यते, नापि दुःखं 
हास्यते, नहि विद्यमानकारणं कार्यं कदापि नश्यति । उक्तञ्च-- 
छिन्ने मूले वृक्षो नश्यति तथा पापे क्षीणे दु:खं नश्यति । 
यथा हि मूलच्छेदेन तर्रुविनश्यति तथैव पापपरित्यागेन दुःखं 
नश्यतीति। मानवधमेशास्त्रे पापपुण्यानां बहुविधा गतिः प्रतिपादिता । 
तथा च-- 
मानसं मनसेवायमुपभुडक्ते शुभाशुभम्‌ । 
बाचा वाचा कृतं कर्म कायेनेव च कायिकम्‌ ॥१॥ 
शरीरजेः कमंदोषेर्थाति स्थावरतां नरः। 
वाचिकः पक्षिमृगतां मानसैरन्त्यजातिताम्‌ ॥२॥ 

यो यदेषां गुणो देहे साकल्येनातिरिच्यते । 
स तदा तद्गुणप्रायं तं करोति शरीरिणम्‌ ॥३॥ 
सत्त्वं ज्ञानं तमोऽज्ञानं रागद्वेषौ रजः स्मृतम्‌ । 
एतद्व्याप्तिमदेतेषां सवभूताश्रितं वपुः॥।४॥। 
तत्र यत्प्रीतिसंयुक्तं किञ्चिबात्मनि लक्षयेत्‌ । 
प्रशान्तमिव शुद्धाभं सत्त्वं तदुपधारयेत्‌ ॥५॥ 
यत्तु दुःखसमायुक्तमध्रीतिकरमात्मनः । 
तद्रजोऽप्रतिपं विद्यात्सततं हारि देहिनाम्‌ ॥६॥ 
यत्तु स्यान्मोहसंयुक्तमव्यक्ते विषयात्मकम्‌ । 
अप्रतक्यंमविज्ञेयं तमस्तदुपधारयेत्‌ ॥७॥ 
त्रयाणामपि चंतेषां गुणानां यः फलोदयः । 
अग्नधो मध्यो जघन्यश्च तं प्रवक्ष्याम्यशेषतः ॥८॥ 
वेदाभ्यासस्तपो ज्ञानं शौचसिन्द्रियनिग्रहः । 
धर्मक्रियात्मचिन्ता च सात्त्विक गुणलक्षणम्‌ ॥६॥ 
आरम्भरुचिताऽधेय्यंमसत्कायपरिग्रहः । 
विषयोपसेवशा चाजस्रै राजसं गुणलक्षणम्‌ ॥१०॥ 
लोभः स्वप्नो धृतः क्रोयं नास्तिक्यं भिन्नवृत्तिता । 
याचिष्णुता प्रमादश्च तामसं गुणलक्षणम्‌ ॥११॥ 
यत्कमें कृत्वा कुर्वश्च करिष्यंश्चेव लज्जति । 
तज्ज्ञेयं विदुषा सर्व तामसं गुणलक्षणम्‌ ॥१२॥ 
येनास्मिन्कमं णा लोके ख्यातिमिच्छति पुष्कलाम्‌ । 
न च शोचत्यसम्पत्तौ तद्विज्ञेयं तु राजसम्‌ ॥१३॥ 
यस्सर्देणेच्छति ज्ञातुं यन्न लज्जति चाचरन्‌ । 
येत तुष्यति चात्मास्य तत्सत््वगुणलक्षणम्‌ ॥१४॥ 
तमसो लक्षणं कामो रजसस्त्वथं उच्यते । 
सत्त्वस्य लक्षण धमः श्रेष्ठयमेषां यथोत्तरम्‌ ॥१५॥ 
--मनु० अ० १२ । इलोक० ८,९॥२५-२२,२५-२८ 


अथं जीवो मनसा यत्सुकृतं दुष्कृतं वा कर्म कुरुते तत्फलं सुखदुःखमिह 
मनसैवायमुपभुङ्क्ते । एवं वाचा कृतं शुभाऽशुभं वाग्दवारेण, शारीरञ्च 
शरीरद्वारेणोपभुङक्ते ।। १।। 

यः पुमान्‌ देहेन चौरयपरस्त्रीगमनसाधुजनाभिघातादिकं दुष्कर्माचरति 
स स्थावरत्वम्‌, वाक्कृत॑र्दुष्कृतैः पक्षित्वं मृगत्वं वा, एवं मनसा कृतैः पाप- 
कर्म भिश्‍्चाण्डालादित्वं प्राप्नोति ॥२॥ 

यत्र देहे येषां गुणानां मध्ये यो गुण: साकल्येनाधिको भवति, स गुणस्तं 
देहिनं तद्गुणलक्षणबहुलं कुरुते ॥३॥ 

यदाऽऽत्मनि ज्ञानं तदा सत्वं तद्विपरीताऽज्ञाने तमः, रागद्वेषादिष 
प्रसज्यमान आत्मनि रजो जानीयात्‌ । सत्त्वादयः प्रकृतेर्गणाः सकल संसा रस्थ- 
भावान्‌ परिव्याप्य तिष्ठन्ति ॥४॥ 

तेषां विवेक इत्थमधिगन्तव्यः । यत्‌--यदात्मानं सप्रसादं चेतश्च 
प्रसन्नं प्रशान्तमिव प्रकाशरूपमनुभवेत्तदा सत्त्वं प्रधानमितरे चाप्रधाने इति 
विजानीयात्‌ ।।५।। 

यदात्ममनसी दुःखसंयुक्ते निष्प्रसादे विषयेष्वितस्ततः परिभ्रमेतां तदा 
रजसः प्राधान्यमितरयोइ्चाप्राधान्यं विद्यात्‌ ॥ ६॥ 

यदा च मोह: प्रबलो भवेदर्थादात्ममनसी सांसारिकविषयेष प्रसवते 
सदसद्‌विवेकशून्येऽतर्कंणीयस्वरूपे च स्यातां तदा तमः प्रधानमितरे चार्न्ताहते 
इति विज्ञेयम्‌ ।।७॥ 

एतेषां सत्त्वादीनां त्रयाणामपि गुणानां यथा क्रममुत्तममध्यमाधमरूपो 
यः फलोदयस्तमञ्चषेण वक्ष्ये ॥८॥ 

वेदाभ्यासो, धर्मानुष्ठानं, ज्ञानविवृद्धिः, पूतत्वाभिलाषः, इन्द्रिय- 
संयमो, धम्यं क्रियाऽऽत्मध्यानपरता एतत्‌ सत्त्वाख्यस्य गुणस्य लक्षणम्‌ ।।९॥। 

रजस्समुदयेऽन्ताहतयोशच सत्त्वतमसोः कर्मारम्भे रुचिता, धेर्यपरि- 
त्यागो, निषिद्धकर्माचरणमजस्रं विषयोपभोगेषु प्रीतिर्जायते तदेव मथि रजसः 
प्राधान्यमिति विभावयेत्‌ ॥ १ ०॥ 

एवं तमसि प्रधाने सवंपापानां मूलभूतस्य लोभस्य प्राच्यं मालस्यनिद्रे, 
धेयनाशः, क्रोयम्‌, नास्तिक्यमर्थाद्‌ वेदेश्व रयोः श्रद्धाऽभावः, अन्तःक रणस्य 
वृत्तिपार्थक्यमेकाग्रयाभावो यस्मात्कस्मादपि याचनं, प्रमा दोऽर्थात्‌ मद्यपानादि 
दृष्टेषु व्यसनेषु प्रसक्तिशच जायते तदात्मनि तमःप्रवृद्धमिति विदुषा 
विभावनीयम्‌ ॥११॥ 

तथा यदात्मा यत्कमं कृत्वा कुर्वन्‌ करिष्यँश्च लज्जाशङ्काभयादिभि 
परिव्रियते तदा शास्त्रविदा मयि तमः प्रवृद्धमिति विज्ञेयम्‌ ॥१२॥ 

येन कर्मणाऽस्मिंल्लोके प्रभूतां ख्यातिमिच्छति, दारिद्रघेऽपि सति 
चारणादिभ्यो दानप्रदानं न परित्यजति तदा रजसः प्राबल्यं विज्ञेयम्‌ ।। १३।। 

यदा च पुरुषान्त रात्मा सर्वेभ्य: किञ्चिज्ज्ञातुमभिलषेत्‌--अर्थात्सवेतो 
गुणान्‌ सम्पादयितुकामः स्यात्‌, सुकृतकर्मानुष्ठानेषु न लज्जेत्‌ येन कर्मणा 
स्वात्मतुष्टिर्जायेत--अर्थाद्‌ धर्माचार एव रुचिर्भवेत्‌ तदा सत्त्वं मयि प्रबल- 
मिति धीमता वेद्यम्‌ ॥१४॥ 

कामप्रधानता तमसो लक्षणम्‌, अर्थसङ्ग्रहेच्छा रजसः, धर्मपरिसेवनं 

सत्त्वस्य लक्षणम्‌, एषाञ्चोत्तरोत्तरस्य श्रेष्ठत्वं-तमसा रजः, रजसा च 
सत्त्वं श्रेष्ठमिति ॥१५॥ 
इदानीं येन येन गुणेन यां यां गति जीवात्मा प्राप्नोति, तां तामग्रे 
लेखिष्यामः । 
देवत्वं सात्तिवका यान्ति मनुष्यत्वळ्च राजसाः । 
तिथक्त्वं तामसा नित्यमित्येषा त्रिविधा गतिः ॥१॥ 
स्थावराः कृमिकीटाश्च मत्स्याः सर्पाश्च कच्छपाः । 
पशवश्च मृगाश्चेव जघन्या तामसी गतिः ॥२॥ 
हस्तिनश्च तुरङ्काशच शूद्रा म्लेच्छाश्च गहिताः । 
{सहा व्याघ्रा वराहाश्च मध्यमा तामसी गतिः ॥३॥ 
चारणाश्च सुपर्णाश्च पुरुषाश्चेव दाम्भिकाः । 
रक्षांसि च पिशाचाश्च तामसीषृत्तमा गतिः ॥४॥ 
झल्ला मल्ला नटाश्चेव पुरुषाः शस्त्रवृत्तयः । 
द्॒तपानप्रसक्ताश्च जघन्या राजसी गतिः ॥५॥ 
राजानः क्षत्रियाश्चेव राज्ञां चेव पुरोहिताः। 
वादयुद्धप्रधानाश्च मध्यमा राजसी गतिः ॥६॥ 
गन्धर्वा गुह्यका यक्षा विबुधानुचराश्च ये। 
तथेवाप्सरसः सर्वा राजसीषूत्तमा गतिः ॥७॥ 
तापसा यतयो ब्रिप्रा ये च वेमानिका गणाः। 
नक्षत्राणि च देत्याश्च प्रथमा सात्विको गतिः ॥८॥ 
यज्वान ऋषयो देवा वेदा ज्योतींषि वत्सराः। 
पितरश्चेव साध्याश्च द्वितोया सात्विकी गतिः ।।९॥ 
ब्रह्मा विश्वसृजो धर्म्मो महानव्यक्तमेव च। 
उत्तमां सात्तिवकीमेतां गतिमाहुमनोषिणः ॥१०॥ 
इन्द्रियाणां प्रसंगेन धर्मस्यासेवनेन च । 
पाषान्संयान्ति संसारानविद्वांसो नराधमाः ॥११॥ 
--मनु० अ० १२। इलो० ४०, ४२-५०, ५२ 
सत्त्ववृत्तावस्थिता देवत्वं-विद्वत्त्वं प्रतियन्ति, रजोवृत्त्यवस्थिता 
मध्यमं पृथग्जनत्वम्‌, तमोवृत्तिस्थास्तु निकृष्टां (अधमां) गति गच्छन्ति ॥ १॥ 
अत्यन्ततामसेः स्थावराणां वृक्षादीनाम्‌, मत्स्यसर्पकूरमपशुमृगादीनाञ्च 
योनिले भ्यते ॥२॥ 
मध्यमैस्तामसैहंस्त्यश्वशूद्रम्लेच्छनिषिद्धकमंकृत्सि हव्या ध्रव राहादीनां 
जन्म प्रतिपद्यते ॥३॥। 
उत्तमतमोगुणयुक्तैश्चारणानां (ये हि पद्यादिनिर्माणेन जनानुप- 

इलोकयन्ति) पक्षिणां, स्वसुखाय कथ्यमानानां दाम्भिकानाम्‌, परहिसारतानां 
रक्षसाम्‌, मद्यादिसेविनां मलीमसानां पिशाचानां जन्म सम्प्राप्यते ॥४॥ 
येऽधमरजो गुणयुकतास्ते झल्लाः (खड्गादिप्रहरणाः कुदारादिभिर्भुवः 
खन्तारो वा) मल्लाः (नावादिजीविनः) नटाः (वंशादिषु कलाकारिणः) 
शस्त्रजीविनः, मद्यपानप्रसक्ताइच भवन्ति ॥५।। 
ये मध्यमा राजसास्ते राजानः, क्षत्रियाः, राज्ञां पुरोहिताः, वादविवाद- 
विधायिनो दूताः, प्राइविवाकादयः, युद्धविभागस्याध्यक्षाशच भवन्ति ॥ ६॥ 
उत्तमा राजसा गन्धर्वाणां (गायकानाम्‌) गुह्यकानां (आतोद्यवादि- 
नाम्‌) यक्षाणां (धनवताम्‌) विद्वत्परिचारकाणाम्‌ । अप्सरसामर्थाद्‌ रूप- 
वतीनां योषितां जन्म लभन्ते ॥७॥ 
तपस्विनः, यतयः, संन्यासिनः, वेदपाठिनः, विमानचारिणः, दैवज्ञा 
देत्याः, देहपोषका मानवा, एषा सत्त्वनिमित्ता अधमा गति: ।।८॥ 
यागशीलाः, वेदार्थविदः, विद्वांसः, वेदानां विद्युतां कालविद्यानाञ्च 
ज्ञातारः, रक्षकाः, ज्ञानिनः, साध्याः (कार्यसिद्धये सेवनीया अध्यापकाः) 
इत्येषा सत््वनिमित्ता मध्यमा गतिः ॥ ६॥ 
अखिलवेदविदो व्रह्मापदवाच्याः, विइवसृजः- निखिलां सृष्टिविद्या- 
मधिगम्य विविधविमानादियाननिर्मातारः, धामिका मेधाविनः प्रकृतिमपि 
स्वात्मवशेऽवस्थापयितारः, इत्येषा सत्त्वनिमित्तो्तमा गतिः ।। १०॥। 
इन्द्रियाणां विषयेषु प्रसङ्गेन धर्मपरित्यागेन, निषिद्धाचा रवन्तो- 
ऽविद्वांसो मानवेषु कुत्सितादुःखमयीरगेतीः प्राप्नुवन्ति ॥ १ १॥ 
एवं सत्त्वरजस्तमसां वेगैः संयुक्तोऽयमन्त रात्मा यादृशं कर्मारभते तेन 
तादृगेव फलं लभते । मुमुक्षवः पुनरन्तरात्मानोऽतीत्य प्रकृतेर्गुणान्‌ महा- 
योगिनस्सन्तो मुक्तिसाधनान्यनुतिष्ठेयुस्तथा च पातञ्जलेऽधीयते-- 
योगश्चित्तवृत्तिनिरोधः ॥१॥--पा ० १।२ 
तदा द्रष्टुः स्वरूपेऽवस्थानम्‌ ॥२।--प7० १।३ 
मानवः खलुरजस्तमःसंस्पृष्टकमंभ्यो मानसं निरुध्य सात्त्विकेभ्यो$पि 
कर्मजातेभ्य: पृथक्कृत्य मनः सत्त्वस्थः सन्‌ केवले परमात्मनि धमेयुक्तक मणि 
च संलग्नः सन्‌ नाभ्यां, हृदये, कण्ठे, नेत्रे, नासिकाया अग्रभागे च चेतः 
संस्थाप्य सर्वतो मनोवृत्तीनिरुन्ध्यात्‌ । अयमेव चित्तवृत्तीनां निरोधो योग 
इत्युच्यते । 
चेतस ऐकाग्र्यनि रोधाभ्यामयं प्रत्यगात्मा सकलद्रष्टुः परमात्मनः 
स्वरूपे सन्तिष्ठते । एवमादिसाधनजातमनुतिष्ठेद्‌ मुक्त्यर्थंम्‌ । 
अथ त्रिविधदु:खात्यन्तनिवृत्तिरत्यन्तपुरुषार्थः । 
सांख्ये अ० १।सू० १ 

दैहिकः क्लेश आध्यात्मिक दुःखम्‌, प्राण्यन्तरेभ्यः समुद्भूतं दुःखमाधि- 
भौतिकम्‌, अतिवृष्टयनावृष्टयतितापादिभ्यो मनस इन्द्रियाणाञ्चाञ्चल्येन 
च समुपस्थितं दुःखमाधिदैविकम्‌, एततूत्रिविधदुःखनिवृत्तिपुर्वंकं केवल्य- 
प्राप्ति रत्यन्तपुरुषार्थः । 
इतः परमाचारानाचारभक्ष्याभक्ष्यविषयेषु लेखिष्यामः । 
इति श्रीमहृयानन्दसरस्वतीस्वामिकृते सत्या्थंप्रकाशे शङ्कूरदेवपाठकेन 


संस्कृतभाषयाऽनूदिते विद्याऽविद्याबन्धमोक्षविषये 
नवमः समुल्लासः सम्पूर्ण: ॥९॥ 


अथ दशमसमल्लासारम्भ: 


अथाउ55चा रानाचा रभक्ष्याउभक्ष्यविषया न्‌ व्याख्यास्यामः 


अथेदानीं यो धर्मेयुक्तकर्मानुष्ठानरूपः सुशीलतासत्पुरुषस ङ्गसद्विद्या- 
ग्रहणाभिरुचिमुख आचारस्तद्विपरीतोऽनाचारश्चाभिधीयते तं प्रतिपाद- 
यिष्याम:-- 
विदृज्धिः सेवितः सद्धूनित्यमद्रेषरागिसि: । 
हृदयेनाभ्यनृज्ञातो यो धर्मस्तन्निबोधत ॥१॥ 
कामात्मता न प्रशस्ता न चेंवेहास्त्यकामता । 
काम्यो हि वेदाधिगमः कर्मयोगश्च वेदिक: ॥२॥ 
सङ्कल्पमूलः कामो वे यज्ञाः सङ्कल्पसंभवाः । 
ब्रतानि यमधर्माश्च सर्वे सङ्ुल्पजाः स्मृताः ॥३॥ 
अकामस्य क्रिया काचिद्‌ दृश्यते नेह कहिचित्‌ । 
यद्यद्धि कुरुते किञ्चित्‌ तत्‌ तत्कामस्य चेष्टितम्‌ ॥४॥ 
वेदोऽखिलो धमंमूलं स्मृतिशोले च तद्विदाम्‌ । 
आचारश्चेव साधूनामात्मनस्तुष्टिरिव च ॥५॥ 
सन्तु समवेक्ष्येदं निखिलं ज्ञानचक्षुषा । 
श्रुतिप्रामाण्यतो विद्वान्‌ स्वधर्मे निविशेत वै ॥६॥ 
श्रुतिस्मृत्युदितं धमंमनुतिष्ठन्‌ हि मानव: । 
इह कोतिमवाप्नोति प्रेत्य चानुत्तमं सुखम्‌ ॥७॥ 
श्रुतिस्तु वेदो विज्ञेयो धमंशास्त्रं तु वै स्मृतिः । 
ते सर्वार्थष्वमीमांस्ये ताभ्यां धर्मो हि निर्बभौ ॥८॥ 
योऽवमन्येत ते मूले हेतुशास्त्राश्चयाद्‌ द्विजः । 
स॒ साधुभिबहिष्कार्यो नास्तिको वेदनिन्दकः ॥६॥ 
वेदः स्मृतिः सदाचारः स्वस्य च प्रियमात्मनः । 
एतच्चतुविधं प्राहुः साक्षाद्धमस्य लक्षणम्‌ ॥१०॥ 
अर्थेकामेष्वसक्तानां धर्मज्ञानं विधीयते । 
धमं जिज्ञासमानानां प्रमाणं परमं श्रुतिः ॥११॥ 
वेदिकं: कमंभिः पुण्येनिषेकादिद्विजन्मनाम्‌ । 
कार्य्यः शरीरसंस्कारः पावनः प्रेत्य चेह च ॥१२॥ 

केशान्तः षोडशे वर्ष ब्राह्मणस्य विधीयते । 
राजन्यबन्धोर्दाविशे वैश्यस्य दृयधिके ततः ॥१३॥ 
¬ मनु ० अ० २ || इलो ० १-०ड ३ ६, ८-१२३, २६, ६५ 
रागद्वेषावमुक्तर्धामिकेविद्वऱ्येः सततं सेव्यते यञ्च हृदयमात्मा 
सत्यकर्तव्यतयाऽभिजानीयात्स एव धमो मम्तव्योऽनुष्ठेयश्चेति नित्यमस्मिन्‌ 
विषये जना दत्तचित्ता भवेयुः ॥ १॥। 
संसारेऽस्मिन्नतीवकामात्मताऽतिनिष्कामता च न प्रशंसनीया वत्तंते 
यतो वेदार्थज्ञानं वैदिकानि कर्माणि चेत्यखिलमिदं कामनयेव सिद्धघति॥२॥ 
निरिच्छो निष्कामोऽहमस्मि भवेयं वेति चेद्‌ यः कश्चिद्‌ वदेत्तदा स 
कदापि तथा भवितुं न शक्तः । यतः सर्वाणि यज्ञसत्यभाषणादिव्रतयमनियम- 
रूपधर्मकर्माणि संकल्पादेव जायन्ते ॥३॥ 
यतो यानि यानि हस्तपादनेत्रमन आदीनि जनेनेन्द्रियाणि चाल्यन्ते 
तानि स॒कलानीच्छयैव सं चाल्यन्ते । अनिच्छतस्तु नेत्रनिमीलनोन्मीलनक्रिया- 
ऽपि न सम्भवति ॥।४॥। 


अतः सकला वेदा मनुस्मृतिऋ षिप्रणीतानि शास्त्राणि सत्पुरुषाणा- 
माचारा येन येन कर्मणा निज आत्मा प्रसीदति यत्र यत्र च लज्जाभय- 
शङ्काराहित्यं वत्तैते तत्तत्कर्मसम्भवा चात्मनः प्रसन्नता यं धर्म कथयेयुः स 
सेवनीयः । पश्यत--यदा कर्चिदसत्यभाषणचौर्यादिकमं कर्तुमभिलषति 
तदानीमेव तस्यात्मनि नियतं लज्जाभयशङ्काविर्भावो भवति तस्मादकत्तं- 
व्यानि तानि कर्माणि ॥५॥ 

मनुजः सकलं शास्त्रजातं वेदं सत्पुरुषाणामाचारं स्वात्मनोऽप्रति- 
कूलताञ्च विवेकचक्षुषा सम्यगालोच्य वेदप्रामाण्येन स्वात्मानुकूलं धर्ममनु- 
तिष्ठेत्‌ ॥ ६।। 

यतो यो मनुष्यो वेदैस्तदनुकूलस्मृतिभिश्चोक्तं धमेमनुतिष्ठति स इह्‌ 
लोके कीत्ति परलोके च सर्वोत्तमं सुखमवाप्नोति ॥७॥ 

श्रुतिवेंदः, स्मृतिर्धमंशास्त्रम्‌, आश्यां सर्व कत्तैव्यमकत्तव्यञ्च 
निर्णयम्‌ ।।५॥। 

यः कर्चिन्मनुजो वेदं तदनुकूलानाप्तग्रन्थाँस्चावमन्येत तं सज्जना 
ज्ञातिबहिष्कृतं कुर्युः । यतो यो वेदं निन्दति स नास्तिक उच्यते ॥९॥ 

तस्माद्‌ वेद: स्मृतिः शिष्टाचारः स्वस्य चात्मनः प्रियमित्येतानि 
चत्वारि धर्मलक्षणानि सन्ति । एभिधैर्मो लक्ष्यत इति भावः ॥१०॥ 

किन्तु ये धनलुब्धा विषयासक्ताशच न भवन्ति त एव धर्ममव- 
गच्छन्ति । ये च धर्मजिज्ञासवस्तेषां कृते वेद एव परमं प्रमाणं वत्तते ॥११॥ 

अत: सर्वे मनुष्या ब्राह्मणक्षत्रियवैश्यादयो वैदिकै: पुण्यैः कर्मभिः 
स्वपुत्राणां निषेकादिशरीरसंस्कार कुर्युः । संस्कार इह जन्मनि परजन्मनि 
च पावनः पापनाशहेतु रस्ति ॥ १२।। 

ब्राह्मणस्य षोडशे वर्षे, क्षत्रियस्य द्वाविशे, वैश्यस्य च चतुविशे 
केशान्तः केशच्छेदनास्यः संस्कारः करणीयः । तदनन्तरं केवलां शिखां संरक्ष्य 
इमश्षुकूर्चादयरिशरसः केशास्सदा क्षुरया छेदनीया न पुन: कदापि रक्षणीयाः । 
शीतप्रधानदेशे वा केनापि हेतुना वा केशरक्षणावश्यकता चेद्‌ यथेष्टं केश न्‌ 
रक्षेत्‌ । अत्युष्णदेशे तु शिखासहितान्‌ सर्वकेशान्‌ छिद्यात्‌ । यतः केशवशात्‌ 
शीषंऽधिकमौष्ण्यं भवति तेन च बुद्धिः क्षीयते । उमश्रुकूचे रक्षणाद्‌ भोजनपाने 
सम्यङ्‌ कत्तु न पार्येत केशेषु चोच्छिष्टमपि तिष्ठति ॥१३॥ 


इन्द्रियाणां विचरतां विषयेष्वपहारिषु । 
संयमे यत्नमातिष्ठेद्वि्ान्‌ यन्तेव वाजिनाम्‌ ॥१॥ 
इन्द्रियाणां प्रसङ्गेन दोषमृच्छत्यसंशयम्‌ । 


सन्नियम्थ तु तान्येव . ततः सिद्धि नियच्छति ॥२॥ 
न जातु कामः कामानामुपभोगेन शाम्यति। 
हविषा कृष्णवत्मंब] भूय एवाभिवद्धंते ॥३॥ 
वेदास्त्यागश्च यज्ञाश्च नियमाश्च तपांसि च। 
न विप्रदुष्टभावस्य सिद्धि गच्छन्ति कहिचित्‌ ॥४॥ 
वशे कृत्वे्व्रिथग्रामं संयम्य च मनस्तथा। 
सर्वान्‌ संसाधयेदर्थानक्षिण्बन्‌ योगतस्तनुम्‌ ॥ ५॥। 
श्रत्वा स्पृष्ट्वा च दृष्ट्वा च भुक्त्वा घ्रात्वा च यो नर: । 
न हृष्यति ग्लायति वा स विज्ञेयो जितेन्द्रियः ॥६॥ 
नापृष्टः कस्यचिद्‌ ब्रूयान्न चान्यायेन पृच्छतः । 
जानन्नपि हि मेधावी जडवल्लोक आचरेत्‌ ॥७॥ 
वित्तं बन्धुवंयः कर्म विद्या भवति पञ्चमी। 
एतानि मान्यस्थानानि गरीयो यद्यदुत्तरम्‌ ॥८॥ 
अज्ञो भवति बे बालः पिता भवति मन्त्रदः। 
अज्ञं हि बालमित्याहुः पितेत्येव तु मन्त्रदम्‌ ॥६॥ 
न हायनेनें पलितेन वित्तेन न वन्धुभिः। 
ऋषयश्चक्रिरे धमं योऽनूचानः स नो महान्‌ ॥१०॥ 
विप्राणां ज्ञानतो ज्येष्ठ्य क्षत्रियाणान्तु वीर्यतः । 
बैश्यानां धान्यधनतः शृद्राणामेव जन्मतः ॥११॥ 
न तेन वृद्धो भवति येनास्य पलितं शिरः। 
यो वै युवाप्यधोयानस्तं देवाः स्थविरं विदुः॥१२॥ 

थथा काष्ठमयो हस्ती यथा चर्ममयो मुगः। 
यश्च विप्रोऽनधीयानस्त्रयस्ते नाम बिञ्ति॥१३॥ 
अहिसयेंब भूतानां कायं श्रेयोऽनुशासनम्‌ । ` 
वाक्‌ चेव मधुरा श्लक्ष्णा प्रयोज्या धर्ममिच्छता ।१४॥ 
--मनु० अ० २ । इलो० ८८, ९३, ६४, ६७, १००, ६८, ११०, 
१३६, १५३-१५७, १५६ 
मनुजानामिदमेव प्रधानं कर्त्तव्यं यत्तेऽपहरणशीलेषु विषयेषु चित्तं 
प्रवत्तेयन्तीन्द्रियाणि निरोद्ध, प्रयतेरन्‌ । यथाऽश्वान्‌ नियम्य सारथिः शुद्धमार्गे 
चालयति तथैव ते तानि इन्द्रियाणि नियम्याधर्मेवत्मंनोऽपसार्यं ध्ये वर्त्मेनि 
सततं प्रवर्त येयुः ।। १॥ 
इन्द्रियाणां हि विषयेषु प्रसक्त्याऽधमे प्रवृत्त्या च मनुष्यो नियतं दोषं 
प्राप्तोति । यदा तान्येव पुनरिन्द्रियाणि विजित्य धर्मे संचारयति तदाऽभीष्ट- 
क्षिद्धि लभते ॥२॥ | 
निश्चित खल्विदं यद्‌ यथाऽग्निरिन्धननिक्षेपेण घृतप्रक्षेपेण चाधिक- 
तममेव वर्धते तथेव विषयोपभोगेन काम: कदाचिदपि न शाम्यति प्रत्युत 
वर्धतेतरामेव । अतो मनुष्यैनै कदापि विषयप्रसक्तैर्भाव्यम्‌ ॥३॥ 
अजितेन्द्रियः पुरुषो विप्रदुष्ट उच्यते यतस्तस्य भोगासक्तस्य 
वेदाध्ययनयज्ञनियमधर्माचरणानि फलावाप्तये न प्रभवन्ति। धामिकस्य 
जितेन्द्रियस्य तु पुनरेतानि फलदायकानि भवन्ति ॥४॥ 
तत: पञ्च कर्मेन्द्रियाणि पञ्च ज्ञानेन्द्रियाणि मनइचैकादशं स्ववशे 
विधाय योग्याहारविहारेयोगेतन च देहं संरक्षन्नखिलानर्थान्‌ सम्यक्‌ 
साधयेत्‌ ॥ ५ 
स्तुतिवचनं निन्दावचनङ्च निशम्य, सुखस्पर्शं दुःखस्पशंञ्च वस्तु 
संस्पृश्य, मनोहरं निन्दितञ्च रूपं निरूप्य, उत्तममनुत्तमञ्च भोजनं विधाय, 
सुरभिमसुरभिञ्चाघ्राय यस्यानन्दविषादौ न भवतः स जितेन्द्रियो 
विज्ञेयः ॥। ६॥ 
कदाचिदप्यपृष्टोऽन्यायेन कपटेन वापि पृच्छतो जनस्य प्रतिवचनं न 
प्रयच्छेत्‌ । तस्य सम्मुखं जानन्नपि हि प्राज्ञो मूक इव व्यवहृरेत्‌। आम्‌ ! 
यस्तु निष्कपटो जिज्ञासुर्भवेत्तमपृष्टोऽपि समुपदिशेत्‌ ॥७॥। 
धनं धर्माजितं, बन्धुः पितृब्यादिः, वयोऽधिकवयस्कता, कमे वैदिकं, 
विद्या वेदार्थतत्वज्ञानमेतानि पञ्च मान्यस्थानानि । किन्तु धना द्बन्धुः श्रेष्ठः, 
बन्धोरधिकवयर्कता श्रेष्ठा, वयसः पवित्रं कर्म श्रेष्ठ, कर्मणो विद्यावान्‌ 
श्रेष्ठः, एवमुत्तरोत्तरं विशेषं मान्यास्सन्ति ।।८1 

यतः शतवर्षीयोऽपि जनो विद्याविज्ञानशून्यश्चेत्स बालकोऽस्ति । 
अल्पवया अपि विद्याविज्ञानदायकर्चेत्स वृद्धो मन्तव्यः । यस्मादखिलानि 
शास्त्राणि, विद्वांस:, आप्तारचाज्ञं बालं प्राज्ञञ्च पितरं वदन्ति ॥९॥ 

न बहुभिवेषॅ:, न शुक्ले: केशैः, नाधिकेन धनेन न श्रेष्ठेर्बान्धवेमंहत्त्वं 
प्रपद्यते किन्तु योऽस्माकं मध्ये प्रशस्तो विद्याविज्ञानविज्ञः स एव महान्‌ पुरुष 
इत्येव महात्मनामुषीणां सिद्धान्तः ।।१०॥ 

ब्राह्मणो ज्ञानेन, क्षत्रियो बलेन, वैश्यो धनधान्येन शूद्रश्‍च जन्मनार्था- 
दायुषा वृद्धो भवति ।। ११॥ 

न तेन वुद्धो भवति येनास्य शुक्लकेशं शिरः किन्तु युवापि सम्यो 
विद्वानस्ति तं विद्वज्जना वृद्धं विदन्ति ॥ १२॥ 

यश्च ब्राह्मणोऽनधीतविद्यः स काष्ठरचितगज इव चर्मनिमितमृग 
इव च जगति नाममात्रं बिभति, किमपि कत्तँव्यं कतुः न क्षमते ॥ १३॥ 

तस्माद्‌ विद्यामधिगम्य धामिको विद्वान्‌ भूत्वा निर्वेरशीलः सकल- 
प्राणिजनस्य कल्याणमुपदिशेत्‌ । उपदेशे च मधुरां कोमलाञ्च वाणीं वदेत्‌ । 
यः सत्योपदेशेन धर्मस्य वृद्धिमधर्मस्य च विनाशं विदध्यात्स पुरुषः इलाघनीयो 
विद्यते ॥ १४॥ 

नित्यं स्नानक्षालनादिना देहवस्त्रान्नस्थानादिकं शोधयेत्‌ । 
यतस्तच्छोधनेन चित्तशुद्धि रारोग्यप्राप्तिश्च निष्पद्यते, येन पुरुषार्थ: समेधते, 
तावती शुद्धिविधेया यावत्या मलदुर्गन्धो विनश्येत्‌ । 

आचारः प्रथसो धर्म: श्रुत्युक्तः स्मास एव च ॥। 
-_मचु० अ० १।१०८ 
यत्सत्यभाषणादिकर्मेणामाचरणमस्ति तदेव वेदेषु स्मृतौ चाभिहितं 
कत्तेव्यं वर्तंते । 
मा नों वधीः पितरं मोत मातर॑म्‌ ॥ 
--यजु० अ० १६। मं० १५ 
आचार्य्यो उपनयमानो ब्रह्मचारिणमिच्छते ॥ 

मातृदेवो भव । पितृदेवो भव । आचाय्यंदेवो भव । अतिथिदेवो भव । 

--तैत्तिरीयारण्यके ॥ प्र ७ । अनु० ११ 

मातुपित्राचार्यातिथिसेवँव देवपूजोच्यते । येन येन कर्मणा च जगदुप- 

कारो भवति तत्तत्कर्म करणीयं हानिकरञ्च कर्म परिहेयम्‌ । इदमेव मनुजानां 

परमं कत्तँव्यमस्ति। कदापि नास्तिकॅर्लुब्धैविश्वासघातिभिरनृतवादिभिः 

स्वाथिभिः कपटिभिर्दुष्टैर्जनेः समं सङ्गति न कुर्यात्‌ । सत्यवादिभिधेर्मात्मभिः 

परोपकारप्निये राप्तैशच जनैः समं सदा समागमं विदध्यादित्येव श्रेष्ठाचारो- 
ऽभिधीयते । 

प्रं०--आर्यावत्तदेशवासिनां जनानां विविधदेशान्तरगमनेनाचा रो 
नश्यति न वा ? 
उ०--न नश्यति। यतो बाह्याभ्यन्तरशुद्धि सत्यभाषणादिसदा- 
चरणञ्च यत्रैव क्रियते स आचार एवं। न कदापि स नष्टो भवेत्‌ । 
पश्चार्यावत्तै स्थित्वाऽपि दुराचारं करिष्यति स धमं भ्रष्ट उच्येत । 
यद्येवं नाभविष्यत्तदा कथमयम्‌-- 
मेरोहरेश्व द्वे वर्ष वर्ष हैमवतं ततः। 
क्रमेणेव समागम्य भारतं वर्षमासदत्‌ ॥ 
स देशान्‌ विविधान्‌ पश्यंश्चीनहुणनिषेवितान्‌ । 
--महाभारत० शान्ति० मोक्षध०। अ० ३२५।१४-१५ 
एष इलोको महाभारतस्य शान्तिपर्वणि मोक्षधर्मविषयके व्यास- 
शुकयोः संवादे संवतंते। अथैकदा व्यासमुनिः स्वपुत्रेण शुकेन शिष्यैरच 
सह साम्प्रतममेरीकेत्युच्यमाने पातालदेशे न्यवसत्‌ । कदाचन शुकाचार्य: 
“इयत्येवात्मविद्याञ्तो$धिका वा विद्यते ' ? इति पितरमपृच्छत्‌ । जानन्नपि 
व्यासमुनिः किमप्यस्मिन्‌ विषये तस्मै प्रतिवचनं नायच्छत्‌ । यत एनं विष्यं 
प्रागुपादिशदसौ । अन्यसाक्ष्यर्थ स्वपुत्रं शुकमवदत्‌--“वत्स ! मिथिलापुरी- 
मुपगम्यैनमेव प्रश्‍नं जनक नाम राजानं पृच्छ । सोऽस्य यथायथमुत्तरं दास्य- 
तीति’ । पितुर्वचनं निशम्य शुकः पातालान्‌ मिथिलापुरीं प्रतस्थे । पुरा 
किल मेरोहिमालयादीशानोत्तरवायब्यकोणेषु यो देशोऽभवत्तस्य “हरिवर्षम्‌ 
इति नामासीत्‌ । हरयो वानरा उच्यन्ते । अधुनापि तद्देशवासिनो जना 
बलीमुखा इव रक्तमुखा भवन्ति । यो देशः सम्प्रति “यूरुप” इत्यभिधीयते 
स एव देवगिरि: “हरिवषंम्‌” इति कथ्यते स्म । तं तं देशं पश्यन्‌ हृणाख्यं 
देशं विलोक्य चीनदेशमाययो । चीनदेशादसौ हिमगिरि हिमगिरेश्च 
मिथिलानगरीमाजगाम। अन्यच्च श्रीकृष्णार्जुना वशवतरीमग्निनौकामारुह्य 
पातालं गत्वा महाराजयुधिष्ठिरस्य यज्ञै भगवन्तमुद्दालकमृषिमानिन्यतुः । 
धृतराष्ट्रः सम्प्रति “कधार: कंदहारो” वेत्यभिधीयमानस्य गान्धार- 
देशस्य राजपुत्रीमुपयेमे । पाण्डोः स्त्री माद्री “ईरान” इत्याख्यस्य 
देशस्याधिपतेदुहिता बभूव । अर्जुनश्चामेरीकाभिधस्य पातालदेशस्य नुप- 
कन्यामुलूपीं परिणिनाय । यदि जना देशाद्देशान्तरं द्वीपाद्‌ द्वीपान्तरञ्च 
नागमिष्येस्तदा किमेतदखिलं वृत्तं समभविष्यत्‌ ¦ मनुस्मृतौ यत्सागर- 
गामिनीनां नौकानां करग्रहणं लिखितं तल्लेखनमप्यार्यावर्त्ताद्‌ द्वीपान्तरगमनं 
सूचयति । महाराजो युधिष्ठिरो यदा राजसूयनामानं यज्ञं वितेने तदा 
तस्मिन्‌ निखिलभूमण्डलवासिनो नुपान्निमन्त्रयितुं भीमाजुननकुलसह- 
देवास्चत्वारो भ्त रश्चतसूषु दिक्षु प्रययुः । 

यदि देशान्तरगमने दोषममंस्यन्त तदा कदापि ते नागमिष्यन्‌ । अतः 
पुरा$४र्यावत्तेदेशीया जना व्यापारराजकार्यभ्रमणादिनिमित्तेन सर्वत्र भुवलये 
विचेरुः । अद्यत्वे च यद्‌--अपवित्नभावस्य धर्म भ्रष्टतायाइच भयं विद्यते 
तत्केवलं मूर्खाणां प्रतारणेनाज्ञानवद्धेनेन च सञ्जातमस्ति। ये मनुजा 
देशादेशान्तरेष द्वीपाद्‌ द्वीपान्तरेष यातायातं विधातुं न शद्धुन्ते ते नैकविध- 
देशवा सिभिविविधैमनुष्यैस्सह समागममुपगम्य तेषां व्यवहाररीतिमवलोक्य 
निज्राज्यव्यवहारयोवंद्वंनेन विक्रमशालिनो भवन्ति, सद्व्यवहारानङ्गी- 
कर्तुमसद्व्यवहाराश्च परिहतुः प्रयतमाना महदैश्वर्यं च प्राप्नुवन्ति । भवतु ! 
ये महा भ्रष्टेम्लेच्छकुलोत्पन्नैवश्यादिजने: सङ्गम्याचारहीना अपि आत्मनो 
धर्मेभ्रष्टान्न मन्यते किन्तु विविधदेशीयोत्तमजनस ङ्गेनापवित्रीभूतान्द्रषि- 
ताँश्च मन्यन्ते तेषां केवलमियं मूर्खतैव न चेत्किमन्यत्‌ ? आम्‌ ! एतावत्का- 
रणं तु विद्यते यद्‌ ये मांसम्नन्ति मदिराञ्च पिबन्ति तेषां शरीरं वीर्यादि- 
धातवश्च दुर्गेन्धादिना दूषिता भवन्ति तस्मात्तेषां सङ्गत्या कदाचिदार्यानपि 
न खलु कुलक्षणमिदं स्पृशेदिति तु सत्यम्‌, किन्तु तैः सह व्यवहतुः गुणान ङ्गी- 
कर्तुञ्च कोऽपि दोषः पापं वा किमपि न विद्यते । तेषां मद्यपानादिदोषान्‌ 
परिहाय गुणान ङ्गीकुयच्चिन्न कापि हानि: । यदा केवलं तेषां सम्पकंण 
दर्शनेन चापि मूढाः पापं गणयन्ति तदा कदापि तै: साकं युद्धं कतु न 
पारयन्ति यतो युद्धकाले तेषां दशनं स्पर्शनञ्चावञ्यकं वर्तते । 

सज्जनानां रागद्वेषान्यायमिथ्याभाषणादिदोषापहारेण निर्वेरप्रीति- 
परोपकारसौजन्यादिगुणावलम्बनमेवोत्तम आचारः । धर्मः स्वीयमात्मानं 
कत्तेव्यञ्च सम्बध्नातीति तैरवगन्तव्यम्‌ । यदा वयं सुकृतानि कर्माणि कुम हे 
तदाऽस्माकं देशाद्देशान्तरगमने द्वीपाद्‌ द्वीपान्तरगमने च न कोऽपि दोषः 
सम्भवति। दोषस्तु दुरिताचरणे सम्भाव्यते । आम्‌ !! इदं तु सुतरामाव- 
व्यक यद्वेदोक्तधर्म सिद्धान्तमण्डनं पाखण्डिमतखण्डनञ्चास्माभिरवश्यं 
विधेयं येन कर्चिदस्मानसत्यनिश्चयान्‌ कारयितुं न प्रभवेत्‌ । कि देशाद्‌ 
देशान्तरं द्वीपाच्च द्वीपान्तरं गत्वा राजकार्यव्यापारकरणं विना कदापि 
स्व देशोन्नतिर्भवितुं शक्या ? यदि स्वदेश एव स्वदेशीया जना व्यवह्रेयु- 
विदेशीयास्तु स्वदेशमागम्य व्यवहरेयू राज्यं वा कुर्युस्तदा दारिद्य 
दुःखञ्चापहाय किमप्यन्यन्‌ न लब्धुं शक्यते ! पाखण्डिनो जना मन्यन्ते यद्‌ यदि 
वयमेतान्‌ विद्यां पाठयिष्यामो विदेशगमनाय चादेक्ष्या मस्त दैते बुद्धिमन्तः 
संवृत्यास्माकं पाखण्डजाले न निपतिष्यन्ति येन चास्माक प्रतिष्ठा जीविका 
च विन॑क्ष्यति । अतएव कश्चिदपि देशान्तरं गन्तुं न शक्नुयादिति भोजनादि 
कार्येषु विवदन्ते विघ्नमाचरन्ति च। आम्‌, मांसमदिराग्रहणं प्रमादतोऽपि 
न कुर्यादितित्वावशयकम्‌ । राजपुरुषाणां युद्धसमयेऽपि गोमयलेपनपूर्विका 

पाकाशनक्रिया नियतं पराजयकारणमिति न निर्णीत कि निखिलविबुधैः ? 
युद्धकाले तु करेणैकेन रोटिकाभक्षणं जलपानञ्चापरेण करेण च रिपुबलस्य 
गजरथतुरङ्गारूढेन पदातिना वा विदलनं स्वविजयसम्पादनञ्चेव 
क्षत्रियाणामाचारः पराजयश्चामीषामनाचारोऽस्ति । 

ईदृश्या मूखेतया जना इमे गोमयलेपनं कुर्वाणा विरोधं कुर्वन्तः 


hs 


कारयन्तशच स्वातन्त्र्यानन्दधनराज्यविद्यापुरुषार्थादिसकलपदाथषु गोमयं 
विलिप्य हस्ते हस्तं निधाय तिष्ठन्ति वाञ्छन्ति च 'कङ्चित्पदार्थोऽनायासेन 
लभ्येत चेद्‌ विपच्य तमइनीम इति । परमीदृगाचरणेन सकल आर्यावतंदेशो 
गोमयं विलिप्य सवंप्रकारेण विनाशित इति विज्ञेयम्‌ । आम्‌, यत्र भोजनं 
कुर्यात्तत्र शोधनलेपनमाज्जँनोच्छिष्टापनयनेऽवश्यं यतनीयं यवनाङ्गलः 
जनानां पाकगुहमिव भ्रष्टं न विधेयम्‌ । 

प्र०--'स्पृश्यमस्पृश्यं वा पक्वं किमेतत्‌ ? 

उ०--यज्जलादिषु पाच्यतेऽन्नं तदपवित्रं यञ्च घृतदुग्धादिषु पाच्यते 
तत्‌ पवित्रम्‌ । इयमपि धूत्तं जनप्रवतिता पाखण्डलीला, यतो यस्मिन्‌ घृत- 
दुगधयो राधिक्यं भवेत्तद्‌ भक्ष्येत स्वादवशादुदरे च चिक्कण: पदार्थः प्राचुर्येण 
गच्छेदित्येवायं कपटप्रपञ्चो व्यरचि । अन्यथा योऽग्निना कालेन वाऽपाि 
स पक्वः । यश्च नापाचि सोऽपक्वः । पक्वो भक्षणीयो नापक्व इत्यपि सर्वत्र 
नोपपद्यते । यतश्चणकादयोऽपक्वा अपि भक्ष्यन्ते । 

प्र०--द्विजो निजहस्तेन पाकं कृत्वा भुङजीताथवा शूद्रहस्तेन ? 

_ उ० --शूद्रहस्तसंसिद्धमन्नमर्नीयात्‌ । यतो ब्राह्मणक्षत्रियवेश्यवरणेस्थाः 
स्त्रीपुषषा यथाक्रमं विद्यापाठनराज्यपालनकृषिपशुसं रक्षणव्यापा रक मसु 
व्यापृता भवन्ति । परं शूद्राणां पात्रेषु तद्गृहसंसिद्धमन्नभापत्कालं विना 
कदापि नाद्यात्‌ । 

आर्याधिष्ठिता वा शूद्राः संस्कर्त्तारः स्युः ॥ 
-_आपस्तम्बधर्मसूत्रम्‌ । प्रपा० २ । पटलः २ । खण्ड: २ । सू० ४ 
आर्याणां गृहेषु शूद्रा मूर्खेसत्रीपुरुषाः पाकादिकार्य कुर्युः किन्तु ते 
देहवस्त्रादिना पवित्राः स्युः । आयंगृहेषु यदा पाकक्रियां वितनुयुस्ते तदा 
वस्त्रेण मुखं बद्ध्वा विदद्धथ्‌.येन तन्मुखोच्छिष्टं तन्मुखनि्गेतश्वासोऽपि चान्ने 
न निपतेत्‌ । अष्टमे दिवसे क्षुरया शिरोमुण्डनं नखकत्तंनं च ते कारयेयुः । 
सदा स्नात्वैव पचेयुः । आर्यान्‌ भोजयित्वैव स्वयं भुञ्जी रन्‌ । 
प्र०--शूद्रस्पृष्टस्य सिद्धान्तस्य भक्षणेऽपि यदा दोषं मन्वते जनास्तदा 
तत्क रनिमितमन्तं कथं भक्ष्येत ? 


1 SES SR 
१. 'सखरी' 'निखरी' इति लोकभाषायाम्‌ ।-- (सम्पादकः) 


२३४ सत्यार्थप्रकाश: 


उ०--मिथ्याकल्पितेयं वार्ता । यतो येगुंडसिताशकराधृतदुग्धमिष्ट- 
शाकमूलफलानि भक्षितानि ते: सकल लोकहस्तनिमितमुच्छिष्टञ्च भुक्तमिति 
मन्यताम्‌ । यदा हि शूद्रचर्मकारमहत्तरयवनाङ्गलजनादयः क्षेत्रेभ्य इक्षून्‌ 
छिन्दन्ति, तक्ष्णुवन्ति, समृद्य रसं निस्सारयन्ति च तदा खलु ते कृतमल- 
मूत्रोत्सर्गा अक्षालितहस्ता एवेक्षून्‌ स्पृशन्ति, गृह्हन्ति स्थापयन्ति, तदर्ध दण्डं 
चूषित्वा, रसं पीत्वार््ध तस्मिन्नेव निक्षिपन्ति रसपाचनावसरे च तस्मिन्‌ रसे 
रोटिकामपि पक्त्वा भक्षयन्ति । शर्करानिर्माणवेलायां चरणयोः परिहिताभ्यां 
मलमूत्रगोमयधूलिलिप्ताभ्यामेवोपान-द्भधां तं रसपाकं विमर्दयन्ति । दुग्धे 
निजगृहोच्छिष्टपात्रभृतमेव जलं निक्षपन्ति तस्मिन्नेव पात्रे घृतादिपदार्थान्‌ 
निदधति । धान्यपेषणकालेऽपि तथैवोच्छिष्टहस्तेन गृह्वन्ति पिष्टम्‌ । गात्राणां 
स्वेदजलबिन्दवोऽपि तस्मिन्‌ पतन्ति च । फलमूलकन्देष्वपि चेदृश्येव लीला 
भवति यदेमे पदार्था भक्षितास्तदा सर्वहस्तकृतं भुक्तमिति विज्ञेयम्‌ । 

अ०-फलमूलकन्द रसाद्यदुष्टवस्तुनि नास्ति दोषः। 

उ०--अहो धन्यधन्या अमी ! सत्यं खलु ! यदैते उत्तरमीदृशं 
नादास्यँस्तदा कि धूलि भस्मालि वाञ्भक्षयिष्यन्‌ ? गुडशर्करादीनि मधुराणि 
रोचन्ते, दुग्धधृते च पुष्टिदायके ननु ! तत्कथं नेमं स्वार्थसिन्धु विरचयेयुः ? 
वर सुष्ठु, यदि न दोषोऽदृष्टवस्तुनि तहि मलहरो महत्तरो वा यवनो वा 
स्वहस्तेनान्यत्र स्थले निर्माय भवत्समीपभानीय भवद्धयो दद्याच्चेत्खा दिष्यते 
नवा? यदि न खादिष्यते तदाऽदृष्टेऽपि दोषोऽस्तीति सिद्धम्‌ । आम्‌ ! 
मांसमदिराशिनां यवनांगलादिजनानां हस्तसिद्धान्नभक्षणे आर्यानपि 
मांसाशनमदिरापानादिदोषः पञ्चात्स्पृशत्येव। परं परस्परमार्याणां सह 
भोजने कोऽपि दोषो न दृश्यते । यावन्मतसाम्यं हानिलाभयोश्चैक्यं मिथो न 
मन्येत तावदुन्ततिरतिदुष्करा वर्तते । तथापि केवलं भोजनपानयो रेक्येनैव 
समुन्नतिने सम्भवति किन्तु यावद्‌ दुवृ त्तानि न परिहरेयुः सद्गत्तानि च 
नोररीकुर्युस्तावत्तेषा मभ्युदयस्थाने हानिरेव जायते। मिथो वैमनस्यमत- 
भिन्नतवन्नहमचर्यपालनराहित्यविद्यापठनपाठनधून्यत्वक्रालकृतास्वयंवरविवा ह- 
विषयासक्तिमिथ्याभाषणा दिकुलक्षणवे दविद्याप्रचा रहीनत्वादीनि दुष्कृतान्ये- 
वार्यावत्ते विदेशीयराज्यसत्ताया: कारणानि सन्ति। यदाऽन्योन्य भ्रातरो 
युध्यन्ते तदानीमेव तृतीयो विदेशीयजन आगत्य मध्यस्थो भवति। कि 
भवन्तः पञ्चसहस्रवषंपुर्वसंवृत्तां महाभारतयुद्धवार्तामपि विस्मृतवन्तः ? 
पश्यत-महाभारतथुद्धे सर्वे जना यानारूढा अदन्ति स्म, तदानीं स्पृश्या- 
्पृश्यत्वदोषो नासीत्‌ । किन्तु तदनन्तरमीदु्षेन परस्परकलहेन कौरव- 
पाण्डवानां यादवानाञ्च सर्वस्वनाशः संवृत्तः। स तु संवृत्त एव परमद्यापि 
स एव रोगोश्नुवत्तेत एव । न जाने खलु कदाऽयं भयंकरो निशाचरोऽस्मान्‌ 


दैशेमसमुल्लासं: २३५ 


परिहास्यति ? अथवा सकलानायंजनान्‌ निखिलसुखेभ्यो विमोच्य दुःखार्णवे 
निपात्य व्यापादयिष्यति किमु ? तस्यैव कुलहन्तु: स्वदेशविनाशकस्य दुष्टस्य 
दुर्योधनस्य दुष्टवत्मेनि साम्प्रतमप्यार्याश्चरित्वा दुःखं वरद्ध॑यन्ति। इदानी- 
मनुगृह्हातु परमेश्व रः, राजरोगश्चायमार्येषु विपद्येत । 

भक्ष्याभक्ष्ये द्विविधे । धमंशास्त्रोक्ते वेद्यकशास्त्रोक्ते च । धर्मशास्त्र 
यथा-- 

अभक्ष्याणि द्विजातोनाममेध्यप्रभवाणि च ॥--मनु० ५४५ 

द्विजा ब्राह्मणाः क्षत्रिया वैश्याश्‍चापवित्राणि मलमूत्रादिसंसर्गजानि 

शाकमूलफलानि नाश्नीयुः । 
बज्येन्मधु मांसं च ॥--मनु ० २।१७७ 
मांसमदिरादिविविधमादकद्रव्याणि च वजेयेयु: । 
बुद्धि लुम्पति यद्‌ द्रव्यं मदकारि तदुच्यते । 
 -शारङ्गधर अ० ४। इलो० २१ 

यो यो बुद्धिनाशकः पदार्थो वत्तेते स स कदापि न सेवनीयः। 
यच्चान्नं विकृतं दुर्गन्धादिदूषितमसंस्कृतळ्च भवेत्तन्न भक्षणीयम्‌ । यच्च 
पापिनां मांसाशिनां म्लेच्छानां येषां शरीरं मद्यमांसपरमाणुभिरेव पूरित- 
मस्ति तेषां हस्तैः सिद्धं स्पृष्टं वान्नं नाद्यम्‌ । तदपि न भक्षय यत्रोपकारिणां 
हिसा भवति यथैकस्या धेनोः शरीराद्‌ दुग्धघृतबलीवदेधे नूनामुत्पत्त्यास्या 
एकस्मिन्नेव वंशे चत्वारि लक्षाणि, पञ्चसप्ततिसहस्राणि षट्शतानि च 
मनुष्याणां सुखं विन्दन्ते तादृशान्‌ पशून्‌ न हिस्यात्स्वयमन्यानपि हिंसया 
वारयेत्‌ । 

यथा कस्यादिचिद्‌ धेनोविशतिसेटकं' कस्याश्चिच्च द्विसेटकं पयः 
प्रतिदिनं प्राप्येत चेत्तत्संयुज्य प्रतिधेनु विभज्य च स॒मानमेकादशसेटकप्रमाणं 
पयः सम्पद्यते। अथ च काचिद्‌ धेनुरष्टादशमासपयेन्तं काचिच्च षण्मासान्‌ 
यावद्‌ दुग्धं ददाति; ते मासाः संयुज्य प्रतिधेनु समानं विभज्य च द्वादश 
भवन्ति । इत्थं प्रत्येकपयस्विन्याः पयसा २४६६० [चतुविशतिसहस्राणि 
नवशतानि षष्टिश्च] मनुजाः सकृत्‌ तृप्यन्ति । तस्याश्च षड्‌ वत्सतराः षट्‌ 
च वत्सतयं: सं जायन्ते तेषु द्वौ मृतौ चेदथापि दशावशिष्यन्ते । तेषां मध्यात्‌ 
पञ्च वत्सतरीणां दुग्धं यदि सम्मेलयामस्तदा १,२४,८०० [एकलक्षं 
चतुविशतिसह्राणि - अष्टशतानि च] जनानां तृप्यन्ति । इदानीमवशिष्टाः 


१. 'सेर’ इति लोकभाषायाम्‌ । इदानीं धान्यादितोलनाय 'किलोग्राम', तरलपदार्थाय, 
“लीटर” इति प्रयुज्यते । (सम्पादकः) 


२३६ सत्यार्थप्रकाश: 


पञ्च बलीवर्दा:। ते यावज्जीवं ५००० पञ्चसहस्रमण?' परिमाणं धान्यं 
न्यूनान्न्यूनमुत्पादयितु प्रभवन्ति। तदन्नात्‌ प्रत्येकजनः त्रिपादसेटकं 
भक्षयेच्चेत्सा द्वं द्विलक्षजनानां तृप्तिर्भवति। एवं संयुक्तेन दुग्धान्नेन 

३,७४,८०० अष्टशतोत्तरचतुःसप्ततिसहस्राधिकलक्षत्रयजनाः संतृप्ता 

भवन्ति। अनयोः संख्य योयोगेनैकस्याः पयस्विन्या एकस्मिन्‌ वंशे ४,७५,६०० 
षट्शताधिकपञ्चसप्ततिसहस्रोत्तरचतुर्लक्षसंख्याकानां मनुजानामेकवा रं 
पालनं जायते। अनयैव रीत्या यदि वंशवद्धेनेन गणना विधीयते तदाऽसंख्येया 
जना: पाल्यन्ते धेन्वा । एतदतिरिक्तं वृषभाः शकटरथहलादिषृ युक्ता 
भारवहनकर्मभिमेनुष्याणामतीवोपकारिणः सम्पद्यन्ते। तथेव गौरपि 
दुग्धेनाधिकोपकारिणी भवति। गौरिव महिष्यपि विद्यत उपकारिणी परं 
गोघृतपयोभ्यां यावान्‌ बृद्धिवृद्धिलाभो जायते न तावान्‌ महषीक्षीरेण । 
तस्मादार्याः पयस्विनीं धेनुं प्रधानोषकारिणीं गणयन्ति । येऽन्ये विद्ठांसस्ते- 
ऽपीत्थमेवावगमिष्यन्ति । 

अजाया: क्षीरेण २५,६२० विशत्यधिकनबशतोत्तरपञ्चविशति- 
सहस्रजनानां पालनं भवति । तथेव गजतुरङ्गमक्रमेलकमेढगर्देभादिभिरपि 
महानुपकार: सञ्जायते | 'एतत्पशुहन्ता निखिलजनघातको बोध्यः । 

पश्यत--यदाळर्याणां साम्राज्यमभूत्‌ तदानीमेते महोपकारिणो 
गवादिपशवो नावद्धचन्त । तस्मिन्‌ काले--आर्यावरत्तीया भूमण्डलान्तर्गता- 
₹चान्यदेशवासिनो जना: प्राणिनश्चान्ये सुखिनो वभुवुः । यतो गवादिपशु- 
बाहुल्येन पयोघृतान्नरसफलादीनि वेपुल्येन लभ्यन्ते स्म । यतः प्रभृति देशे- 
अस्मिन्‌ मांसाशिनो मद्यपायिनो गवादिपशुहन्तारो वैदेशिका जना 
राज्याधिकारिणोऽभवँस्तत आरभ्य क्रमश आर्याणां दुःखं वद्धेमानमेंवा स्ति । 
यतः— 

नष्टे मूले नेव फलं न पुष्पम्‌ । - वृद्धचाणक्ध अ० १०।१३ 

वृक्षस्य मूलमेव छिद्येत चेत्कुतः पुष्पफलानि समुत्पद्येरन्‌ ? 

प्र०--यदि सर्वेऽहि्ना भवेयुस्तदा व्याघ्रादिपशव इयन्तो वर्धेरन्‌ 
यत्ते सकलान्‌ गवादिप्राणिनो व्यापाद्य खादेयुर्येन भवतां पुरुषार्थ एव निरथंः 
सञ्जायेत । 

उ०--इंदं राजपुरुषाणां कत्तव्य यत्ते हानिकारकान्‌ पशून्‌ मनुष्यान्‌ 
वा दण्डयेयुः प्राणैशचापि वियोजयेयुः । 

२. “मन” इति धान्यपरिमाणवाचकः शब्दो लोके प्रसिद्धः । पूर्व किल द्रोणीखारी- 
प्रभृतयो धान्यपरिमाणे व्यवहियन्ते स्म । सम्प्रति एकस्मिन्‌ मन” प्रमाणे ३७१ 
'किलोग्रामाः' भवन्ति । 

३. एतद्‌ विशेषव्याख्यानं 'गोकरुणानिधि' पुस्तके महषिनि्मिते द्रष्टव्यम्‌ । (सम्पादकः) 


दशमसमुल्लास: २३७ 


प्र०--ततः कि तेषां मांसं क्षिप्येत खलु ? 

उ०--कामं खलु क्षिप्येत तत्‌ कुक्कुरादिमांसाशिनः प्राणिनो वा 
खादयेत्‌ दहेद्वा । अथवा तत्‌ कश्चन मांसाहारी भक्षयेच्चेत्तदपि जगतो न 
कापि हानिर्भ॑वति किन्तु तस्य मनुजस्य स्वभावो मांसाहारी संवृत्य हिसको _ 
भवेत्‌ । 

हिसास्तेयविश्वासघातकपटादिभिः पदार्थान्‌ सम्प्राप्य यस्तेषामुपभोगः 
क्रियते तदभक्ष्यम्‌ । यच्चा हिसादिधरम्येकर्मेभिस्तानर्थानासाद्य भोजनादिक 
विधीयते तद्‌ भक्ष्यं विद्यते । यैः पदार्थे: स्वास्थ्यमारोग्यं बुद्धिबलं पराक्रम 
आयुश्च समेधते तादृशास्तण्डुलगोधूमफलमूलकन्ददुग्धघृतादयो मिष्टादयश्च 
पदार्था यथायोग्यमिश्रणेन पाकं कृत्वा यथासमयं यथोचितं मिताहारेण 
सेव्यमाना भक्ष्यमुच्यन्ते । यावन्तः पदार्थाः स्वप्रकृतिप्रतिकूला विकारिणः 
स्युस्ते स्वे सर्वया परिहेयाः । ये ये च यस्य यस्य कृते विहितास्ते ते पदार्था 
ग्राह्मा एतदपि भक्ष्यमस्ति । 

प्र०--एकपात्रभोजने करिचिद्‌ दोषो विद्यते न वा ? 

उ०--दोषो विद्यते । यत एकेन सहान्यस्य स्वभावः प्रकृतिश्च न 
संवदत: । यथा कुष्ठिप्रभृतिना सह भोजनेन नीरोगस्यापि जनस्य रुधिर 
दुष्यति तथैवान्येन सह भोजनेनापि किञ्चिद्‌ रुधिरं स्वास्थ्यं वा कदाचिदपि 
विक्रियते खलु न तु सम्यग्‌ वद्धंते । 

नोच्छिष्टं कस्यचिद्दद्यान्नाद्याच्चेव तथान्तरा । 
न चेवात्यशनं कुर्यान्नचोच्छिष्टः क्वचिद्‌ व्रजेत्‌ ॥ 
--मनु० २। ५६ 

कस्मैचित्‌ स्वोच्छिष्टं पदार्थं न दद्यात्‌। न च कस्यचन भोजना- 
्तर्गतं पदार्थ स्वयमइनीयात्‌ । अतिभोजनं न कुर्यात्‌ । भोजनानन्तरञ्च 
हस्तमुखप्रक्षालनं विना नेतस्ततो गच्छेत्‌ । 

प्र०--“गुरोरुच्छिष्टभोजनम्‌” इति वचनस्य कोऽथों भविष्यति ? 

उ०--अस्यायमर्थो विद्यते- गुरोरभोजनानन्तरं यत्पृथक्‌ स्थितं 
शुद्धमन्नं भवेत्तदश्नीयादिति । शिष्या गुरु प्रथमं भोजयित्वा पश्चाद्‌ 
भुङ्जीरत्निति भावः। 

प्र०_उच्छिष्टमात्रं निषिध्यते चेन्मधुमक्षिकानामुच्छिष्टं मधु वत्सः 
तराणामुच्छिष्टं दुग्धमेकग्रासभक्षणानन्तरं स्वस्याप्युच्छिष्टञ्चान्नं भवति 
तदा तु तदपि न भक्षणीयम्‌ । 

उ०-- नाममात्रमेवोच्छिष्टं भवति मधु परं तदनेकोषधीनां सा रभूत- 
त्वाद्‌ ग्राह्ममस्ति । वत्सतरास्तु निजमातुः स्तनाद्बहिरागतं पयो पिबन्ति । 
अन्तर्गत पयस्ते पातुं न प्रभवन्ति । ततस्तदुच्छिष्टं न भवति तथापि वत्सः 

पानानन्तरं जलेन तज्जनन्या: स्तनान्‌ प्रक्षाल्य विशुद्धपात्रे दुग्ध दुह्याज्जनः । 
निजोच्छिष्टञ्चान्तं स्वस्य विकाराय न कल्पते। पश्यत विमृशत च-- 
स्वभावतः सिद्धेयं वार्ता यत्‌ कस्यचनोच्छिष्टं न कोऽपि खादेत्‌ । स्वमुखकर्ण- 
नासिकानेत्रोपस्थगुह्येन्द्रियाणां मलमूत्रस्पशने न तथा तिरस्कारो भवति 
यथाऽन्यस्य कस्यचन मलमूत्रस्पशंने जायते । तस्मादयं व्यवहारः सृष्टिक्रम- 
विरुद्धो नास्तीति सिध्यति । अतो मनुजमात्राणामुचितमेतद्‌ यत्ते कस्य- 
चिदुच्छिष्टं नाश्नीयुः ? 

प्र०--वरम्‌ ! स्त्रीपुरुषा अपि परस्परस्योच्छिष्टं नाश्नीयुः ? 

उ० -नैवाश्नीयु: । यतस्तेषामपि शारीरिकप्रकृतिविभिन्ना वतते । 

प्र०-कथ्यतां तदा सकलमनुजहस्तसिद्धान्नभक्षणे को दोष इति? 
यतो ब्राह्मणादारभ्य चाण्डालपर्यन्तानां सर्वेषां जनानामस्थिमांसचर्ममयानि 
शरीराणि सन्ति। यादृशञ्च रुधिरं ब्राह्मणशरीरे तादृशमेव चाण्डालादि- 
शरीरे वर्तते । तदा खलु सर्व मनुजहस्तनिमितपाकभक्षणे को दोषो विद्यते ? 

उ०--दोषो विद्यते । उत्तमपदार्थभक्षणेन ब्राह्मणस्य ब्राह्यण्याश्च 
वपुषि यादृशं दुर्गन्धादिदोषरहितं रजोवीर्यञ्चोत्पद्चते तादृशं चाण्डालस्य 
तत्पत्न्याश्च देहे नोत्पद्यते । चाण्डालस्य शरीरं खलु दुर्गन्धपरमाणुभिः 
परिपूर्ण भवति न तादृशं ब्राह्मणादिवर्णानां शरीरं भवति । तस्माद्‌ ब्राह्मणा- 
युत्तमवर्णानां हस्तसिद्धमन्नं भक्षयेच्चाण्डालादिनीचमलहरचर्मक्ारा दिहस्त- 
निमितं नाद्यात्‌ । भवतु, युक्तिवादमवलम्ब्य यदि कोऽपि भवन्तं प्रक्ष्यति - 
“यादृशं जननीश्वश्रूभगिनीपुत्रीस्नुषाणां चर्ममयं शरीरं वर्तते तादृशमेव 
वपुनिजधर्मपत्न्या अपि तदा कि नु खलु जनन्यादिस्त्रीभिः साकं स्वभार्या- 
सदृशं व्यवहियेत ? तदानीं तु भवता सङ्कोचमा लम्ब्य तूष्णीमेव स्थास्यते । 
यथा नु खलु हस्तमुखसाधनेनोतत्तममन्नं गृह्यते भक्ष्यते च तथा दुर्गन्धयुतपदार्थो- 
ऽपि भोक्तुं शक्यते ततः कोऽपि मलादिकमपि भोक्ष्यते किम्‌ ? किमीदृशोऽपि 
कश्चन भवेत्‌ ? 

प्र०_धेनोर्गोमयेन भवता लिप्यते चेन्निजमलेन कथं न लिप्यते ? 
गोमयलिप्तभो जनस्थाने गमनेन च तदशुद्धं कथं न भवति ? 

उ०-घैनोम॑लेन तादृशो दुर्गन्धो न जायते यादृशो मनुजस्य मलेनो- 
वति । चिक्कणत्वाद्‌ गोमयस्य तत्सत्वरं नोत्खातं भवति। तेन च वासांसि 
विकृतानि मलिनानि च न भवन्ति! यादृशी मृदा मलिनताऽऽलिङ्गति न 
तादृशी शुष्केण गोमयेन। मृत्तिकामिश्रगोमयेन लिप्तं स्थलं दशंनीयं 
सुन्दरञ्च सम्पद्यते । यत्र च पाकः क्रियते तत्र भोजनादिकरणेन घृतं मिष्ट- 
मुच्छिष्टऽचापि पतति तेन मक्षिकापिपीलिकादयो बहवो जीवा मलिनस्थान- 
त्वादागच्छन्ति । यदि तत्र मार्जनलेपनादिना प्रतिदिनं न पवित्रीक्रियेत तदा 

तत्स्थानं मलोत्सजेनस्थलमिव सञ्जायेत। एतदर्थं प्रतिवासरं माजेनेन 
मृत्तिकाङ्चितगोमयलेपनेन च सर्वथा भोजनस्थानं शोधयेत्‌ । यदि तत्रत्या 
इष्टकचिता भूमिः स्यात्तदा जलेन प्रक्षाल्य मार्जयेत्‌ तेन पूर्वोदिता दोषा 
निवर्तन्ते । यवनमहोदयानां पाकस्थाने कुत्रचित्‌ प्रशान्ता अङ्गाराः कुत्रचित्‌ 
भस्मचयः क्वचित्‌ काष्ठानि कुत्रचन भग्नो घट: दुत्रचनोच्छिष्टा पात्रिका 
कवचनास्थीनि भग्नचरणञ्चेत्यादिपदार्थाः पतिता भवन्ति। कथमिव 
वर्ष्यन्तां खलु तत्रत्या मक्षिकाः ? तत्स्थानमीदृशमसुन्दरं प्रतिभाति यत्कोपि 
सञ्जनस्तत्रोपगम्योपविशेच्चेत्स उद्वमेदेव खलु। दुर्गन्धिस्थानमिवैव 
'विलोक्येत तन्नु । भवतु ! यदि कश्चनैतं पृच्छेद्‌ यद्‌-यदि गोमयलेपने 
दोषं मन्यते भवाँस्तहि चुल्हौं करीषं निक्षिप्य तस्यांगारे ताम्रपर्णीवीटिका- 
पानेन गृहभित्तिलेपनादिना कार्येण च यवनमहोदयस्यापि भोजनस्थानं 
भ्रष्टं भवेदेवात्र कः सन्देहः ? | 

प्र० -गोमयलिप्तस्थाने समुपविश्य भोजनमुत्तममुत बहिरुपविश्य ? 

उ०--यत्र सुन्दरं पवित्रमुत्तमञ्च स्थानं विलोकयेत्तत्रेव भोजनं 
विदध्यात्‌ परमनिवार्ययुद्धादिप्रसङ्गे तु तुरङ्गमादिवाहनमारूढस्योत्थि- 
तस्यापि वा जनस्य भोजनपानादिकृत्यमत्यन्तमुचितं वर्तते । 

प्र०--कि स्वहस्तेनैव निर्मितमन्वं भक्षणीयमन्यहस्तनिमितङच न 
भक्षणीयम्‌ । 

उ०--यद्यार्येष्‌ पित्र रीत्या सर्वे पाक कुर्युस्तदा तु तियतं सर्वायजनै: 
सह भोजने न काचिदपि हानि रस्ति यतो यदि ब्राह्मणादिवर्णस्थाः स्त्रीपुरुषाः 
स्वयंपाकक रणगोमयलेपनपात्रमाजेनादिकृत्येषु व्यापृता भवेयुस्तदा कदापि 
खलु विद्यादिशुभगुणानां वृद्धिनँ सम्भाव्यते । पझ्यत--महा राजयुधिष्ठिरानु- 
ष्ठिते राजसूययज्ञे सकलभुवलयान्तर्गता भूपतय ऋषयो महर्षयश्चाययुः । 
सकलास्ते भोजनमेकस्यामेव पाकशालायां चक्रिरे किन्तु यदारभ्य यवनांग्ल- 
जनादीनां मतमतान्तराणि प्रवृत्तानि, परस्परं विरोधः संवृत्तः, तेमंद्यपानं 
गोमांसादिभक्षणञ्चा ङ्गीकृतम्‌, तदारभ्यैव भोजनादिषु कलहः प्रविष्टः । 
दृश्यताम्‌-काबुलकंदहारेराणामेरीकादि योरूपदेशी यरा जकन्याभिर्गान्धा्यु- 
लोपीप्रमुखाभिस्साकमार्यावतँदेशीयनरेन्द्राः पाणिग्रहणमङ्गलादिकृत्यं 
विदधिरे। शकुनिप्रभूतयः कौरवपाण्डवैः समं बुभुजिरे । किञ्चिदपि ते न 
विरुरुधिरे यतस्तस्मिन्‌ समये सकलमहीमण्डले केवलो वेदोदितो धर्म: प्रववृते । 
तस्मिन्नेकनिष्ठा बभूवुरखिलाः। अन्योन्यसुखदुःखहानिलाभानात्मन इव 
मिथः सर्वे बुबुधिरे तदैव भूवलये सुखं विरेजे। इदानीन्तु मतबाहुल्येन नैकानि 
दुःखानि विरोधाइचावद्ध॑न्त तेषां निवारणं बुद्धिमतामेव कर्त्तव्यं वतैते । 
परमेइवरस्सरवेषां हृदयस्थले हीदृशं सत्यधर्मबीजा रोपणं कुर्याद्‌ येनासत्य- 

मतमतान्तराणि तूर्णमेव विलीयेरन्‌ । अस्मिन्‌ विषये निखिलविबधा विमश्य 
विरोधमपहायानन्दं संव द्ध येयुः । 
आचारानाचारभक्ष्याभक्ष्यविषयमुद्दिह्याल्पमिदमलेखि । ग्रन्थस्यास्य 
पूर्वारद्धोञ्नेन दशमसमुल्लासेन समं समाप्तः। एषु समुल्लासेषु विशेषत 
खण्डनमण्डने न विहिते । यावन्मनुजाः सत्यासत्यविचारे किञ्चिदपि सामर्थ्यं 
न वद्धयन्ति तावत्ते स्थूलसूक्ष्मखण्डनानामभिप्रायमवगन्तुं न प्रभवन्तीति पूर्व 
सवभ्यः सत्यशिक्षामुपदिश्याधुनोत्त राद्ध चतुर्षु समुल्लासेषु विशेषतः खण्डन- 
मण्डने विधास्यामः । चवुर्णामेषां समुल्लासानां प्रथमे खल्वार्यावरत्तीय- 
जनानां द्वितीये जेनानां तृतीये हरिवर्षीयाणां तुरीये च यवनानां मतानां 
खण्डनमण्डनविषयं वर्णयिष्यामः । तदनु चवुर्दशसमुल्लासान्ते स्वमतमपि 
प्रदर्शयिष्यते । यदि कश्चन विशेषखण्डनमण्डने द्रष्टुमभिलषेत्तह स एषु 
चतुर्षु समुल्लासेषु पश्येत्‌ ! परं सामान्यतस्तु क्वचिद्‌ क्वचिद्‌ दशसमुल्लासे- 
ष्वपि किञ्चिदल्पे खण्डनमण्डने विहिते स्तः। चतुर्दशसमुल्लासानेतान्‌ यः 
पक्षपातं बिहाय न्यायदुष्ट्या विलोकयेत्‌ तस्यात्मनि सत्यार्थस्य प्रकाशः 
संवृत्यानन्दो भविष्यति । यश्च दुराग्रहेणेष्येया च विलोकयिष्यति श्रोष्यति 
च तस्य यथार्थाभिप्रायावगतिर्दुरभाव्येव । तस्माद्‌ यः कश्चनंतान्‌ यथावन्न 
विचारयिष्यति सोऽस्य भावमनुपलभ्य भ्रमजालजले निपतिष्यति । सत्या- 
सत्ये निर्णीय सत्यग्रहणमसत्यपरिहरणमेव विदुषां कत्तेव्यं वर्तते । तेन ते 


नितरामानन्दिता भवन्ति। त एव गुणग्राहिणो मनुजा विद्वांसो भूत्वा 
धर्मार्थकाममोक्षरूपफलान्युपलभ्य प्रसन्ना अवतिष्ठन्ते । 


इति श्रौमददयानन्दसरस्वतीस्वामिकृते सत्यार्थप्रकाशे मेधाब्रतेन 
देवगिरालडङ्कृते आचारानाचारभक्ष्याभक्ष्यविषये 
दशमः समुल्लासः सम्पुणः ॥१०॥॥ 


< उत्तराद्धः <? 
अनुभूमिका 


(१) 
नासीत्पञ्चसहस्रवर्थेभ्यः प्राग्‌ बेदमतादन्यत्किमपि मतमिति सिद्धमिदं खलु ! ! 
यतो वेदोदिता निखिला वार्ता विद्याया अविरुद्धा वर्तन्ते। महाभारतयुद्धमेव वेदाना- 
मप्रवृत्तेनिदानम्‌ । वेदानामप्रवृत्त्या भूमण्डलेऽविद्यान्धकारप्रसरणान्मनुजातां मतिर्श्रान्ता 
थेन यथेष्टं स्वमतानि प्रवतितानि जनै: । एषु सर्वेषु मतेषु वेदविरुद्धानि पुराणजँनकृशचीन- 
यवनाख्यानि चत्वारि सकलमतमूलभूतानि सन्ति मतानि। क्रमशस्तान्येकस्मादनन्तरं 
द्वितीयं ततस्तृतीयमथ तुरीयमिति प्रवृत्तानि । एकसहस्रादन्यूनास्सन्ति खल्विदानीमेषां 
चतुर्णा शाखाः । सर्वेषामेषां मतवादिनां तच्छिष्याणामन्येषाङ्च जनानां मिथः सत्यासत्यः 
विनिर्णये भूयान्‌ परिश्रमो न जायेतेत्ययं ग्रन्थो व्यरचि । यद्यदत्र सत्यमतमण्डनमसत्यमत- 
खण्डनञ्च विहितं तत्सकलजनेभ्यो विज्ञापनमेव प्रयोजनं निरधारि। अत्र यादृशी मे 
बुद्धि्यावती वा विद्या यावाँर्चामीषां चतुर्णा मतानां मूलग्रन्थावलोकनेन बोध: समजनि. 
तस्याखिलस्य सकलजनसमक्षं निवेदनमेवोत्तमं मया व्यज्ञायि। विलुप्तस्य हि विञ्चानस्य 
पुनर्योगः सुलभो नास्ति। पक्षपातं विहायास्य ग्रन्यस्यावलोकनेन सत्यमसत्यञ्च समं 
बिज्ञास्यते सकलैः । ततः सर्वेषां स्वस्वबुद्धियोगानुसारेण सत्यमतग्रहणेऽसत्यमतपरिहरणे 
च सौकर्य सम्पत्स्यते ! एतेषां मध्याद्यानि पुराणप्रमुखग्रन्थेभ्यः शाखारूपाणि विविधानि 
मतान्यार्यावत्ते प्रवृत्तानि सन्ति तेषां संक्षेपतो गुणदोषा अस्मिन्नेकादशे समुल्लासे 
प्रदर्श्यन्ते । अनेन मम कर्मेणोपकारश्चेन्न मन्येत विरोधोऽपि तदा न वितन्येत यतो न खलु 
कस्यापि विरोधो हानिर्वा ममाभिप्रेता परं सत्यासत्ययोनि्णयं कत्‌ कारयितुळ्चाभिप्रयते 
मया । अनेनँव प्रकारेण सकलनृणां न्यायदुशा वतंनं सुतरां समुचितं वतेते । सत्यासत्ययो- 
निर्णयं कर्तृ कारयितुञ्चे दं जन्म । एषां मतमतान्तराणां विवादेन महीमण्डले यानि यान्य- 
निष्टफलानि सञ्जातानि सञ्जायन्ते सञ्जनिष्यन्ते च तानि पक्षपातविहीना विद्वज्जना 
विज्ञातृ, प्रभवन्ति । यावदस्यां मनुष्यजातौ मिथो मिथ्यामतमतान्तराणां विरुद्धवादः 
प्रलये न प्रयास्यति न तावदन्योन्यस्यानन्दो भविष्यति । यदि वयं सकलजना विशेषतो 
विपर्चिद्वरा ईर्ष्याद्वेषादिक विहाय सत्यासत्ये निर्णीय सत्यमङ्खीकरत्तुमसत्यञ्च परिहर्तु 
हारयितुञचाभिलषेमस्तदा नास्त्यसाध्यमिदमस्माकम्‌ । नियतमनेन विदुषां विरोधेनैव 
सर्वे जना विरोधजाले निपातितास्तिष्ठन्ति। यदीमे निजप्रयोजनमसाधयित्वा सर्वेषां 
प्रयोजनं साधयितुं वाञ्छेयुस्तदा सद्य एवैकमत्यं सम्पद्येत । तत्सम्पादनोपायोऽस्य ग्रन्थस्य 
पूतौ' प्रतिपादयिष्यते । सर्वशक्तिमान्‌ परमेश्वर एकमतप्रवत्तेनोत्साहं सकलमनुजाना- 
मात्मसु प्रकाशयेत्‌ । 
भ्रलमतिविस्तरेण विपश्चिद्र रशिरोसणिषु ॥ 


उत्तराद्धः 
अथकादशसमुल्लासारम्भः 


अथा5ऽय्यावर्तीयमतखण्डनमण्डने विधास्यामः 


अथाऽऽयावरत्तेदेशवासिनामार्यजनानां मतस्य खण्डनं मण्डनञ्च 
करिष्यामः । ईदृशोऽयमार्यावरत्तेदेशोऽस्ति यदस्मिन्महीमण्डले नान्यः कोऽपि 
देशस्तत्सदृशः । अत एवेयं भूमि: सुवर्णभूमिरभिधीयते यत इयमेव सुवर्णादि- 
रत्नानि प्रसूते । अत एव सर्गारम्भे खल्वेनमेव देशमुपेत्यार्यर्या ऊषुः । तस्मा- 
देवास्माभिरभ्यधायि सृष्टिप्रकरणे- “उत्तमजना आर्यास्तदितरे जना दस्यव 
इत्यभिधीयन्ते” इति । यावन्तो देशा भूवलये सन्ति सकलास्त एनमेव देशं 
प्रशंसन्ति आशासते चास्य देशस्य संस्कृत्येवास्माकं कल्याणं भविष्यति । 
स्पर्शेमणिप्रस्तर इति यदाकर्ण्यते तत््वनृतं परमार्य्यावत्तंदेश एव सत्यः स्पर्श 
मणिर्वेत्तेते यदस्थ स्पशंसमकालमेवायसरूपा दरिद्रा विदेशाः सुवर्णमया 
अर्थात्संपत्तिशालिनः संजायन्त इति । 
एतद्देशप्रसुतस्य सकाशादग्रजन्मनः । 
स्वं स्वं चरित्रं शिक्षेरन्‌ पृथिव्यां सवंमानवाः ॥ 
ण्मतु० २।२० 
आमृष्टेरापञ्चसहस्नवर्षपूर्वसमयमार्याणां सार्वभौमं चक्रवत्तिपद- 
मण्डितमवनिमण्डले विरराज साम्राज्यम्‌ । अन्येषु देशेषु माण्डलिका अर्थात्‌ 
सामन्ता महीपतयो न्यवसन्‌ | यतः कौरवपाण्डवपयंन्तमत्रत्ये राज्ये राजशासने 
चाखिलमहीवलयवत्तिनो निखिला राजानः प्रजाश्‍्चानुववृतिरे। यतोऽत्र 
सृष्ट्यारम्भसृष्टाया मनुस्मृतेरस्या प्रमाणमिदम्‌ । “अस्मिन्नेवार्यावत्तंदेशे 
समुत्पन्नेभ्यो ब्राह्मणेभ्यो विद्वज्जनेभ्यो भूमण्डलगता मानवा ब्राह्मणक्षत्रिय- 
वैश्यशूद्रदस्युम्लेच्छादयः सकलाः स्वस्वयोग्यं चरित्र विद्याञ्च शिक्षे रन्निति।” 
महा राजयुधिष्ठिरकृत राजसूययज्ञं महाभा रतयुद्धञ्च यावदत्रत्यराष्ट्राधी नानि 
बभूवुरखिलराज्यानि। श्रूयताम्‌-चीनदेशीयो भगदत्तः, पातालवासी 
बश्रूवाहनो, हरिवर्षीयो मार्जारलोचनो बिडालाक्षो, यूनान इत्यभिहितो 
यवन ईराणवास्तव्यः शत्यञ्चेत्यादयोऽखिलनृपतयो राजसूथयज्ञे महाभा रत- 


एकादशसमुल्लासः २४३ 


युद्धे च निदेशानुसारमाजग्मु: । रघुकुल राजगणे शासति सति रावणोष्प्यत्रत्य- 
नुपायत्तो बभूव किन्तु यदाऽसौ रामचन्द्रराज्यकाले प्रतिकूल: संवृत्तस्तदा 
रामचन्द्रोऽमृं दण्डयित्वा तदीयानुजाय विभीषणाय राज्यं ददौ । स्वायम्भव- 
नुपतिमारभ्य पाण्डवपर्यन्तमार्याणां चक्रवतिराज्यमवतंत । तदनु मिथो 
विरोधेनैव विगृह्य व्यनश्यन्‌ । यतोऽस्यां परमात्मसुष्टौ दर्पशालिनामन्याय- 
कारिणामविदुषां जनानां शासनं न चिरं तिष्ठति । संसारस्येयं स्वाभाविकी 
प्रवत्तियँद्‌ यदा विपुलधनमसंख्यप्रयोजनाधिकं भवति तदाऽऽलस्यपुरुषार्थं- 
राहि्येष्यद्वेषविषयास क्तिप्रमादा वर्धन्ते येन देशे सुशिक्षणं विनश्य दुर्गुणा 
दुव्येसनानि च समेधन्ते । यथा खलु मद्यमांससेवनबाल्यकालीनविवाहस्वेच्छा- 
चारादिदोषा बहुलीभवन्ति । यदा च युद्धविभागे युद्धविद्याकौशलं बलञ्चै- 
तावत्‌ प्रबलं भवेद्‌ यदमुष्य साम्मुख्यं विधातु धरणितले नान्यः कोऽपि 
प्रभवेत्तदा तेषु पक्षपाताभिमानवद्धेनेन वर्धेते खल्वन्यायः । यदेमे दोषाः 
सञ्जायन्ते तदाऽन्योन्यस्मिन्‌ विरोधः सं वृत्येतरनीचकुलात्तदधिकः कर्चिदी-. 
दृशः समर्थपुरुष उत्तिष्ठते यस्तेषां पराजयं कतु पारयति। यथा हि खलु 
यवनाधिपसाम्राज्यविरुद्धं शिवराजगोविन्दसिहौ प्रत्युत्थाय यवनानां राज्यं 
विदलयाञ्चक्ऋतुः । 

अथ किमेतैर्वा परेऽन्ये महाधतुधेराश्चक्रवतिनः केचित्‌ सुद्यम्तभूरि- 
ुमनेन्र्युम्नकुवलयाश्वयोवनाश्ववदूधश्वाशवपतिशशविन्दुहरिश्चन्द्ऽम्बरीष- 
ननक्तुसर्यातिययात्यनरण्याक्षसेनादयः । अथ मरुत्तभरतप्रसृतयो राजानः । 

--मैत्र्युपनि० प्र १। खं० ४ 

इत्यादिप्रमाणेः सिद्धं यत्सृष्टित आरभ्य महाभा रतयुद्धपर्यन्तमाये- 
कुलेष्वेव चक्रवतिनः सार्वभौमा नरपतयो बभुवुः । इदानीममीषां सन्तती- 
नामभाग्योदयेनैते राज्यभ्रष्टा भूत्वा विदेशीयनुपपादाक्रान्ता भवन्ति । 
यथाऽत्र सुयुम्नप्रभृतीनां सर्वभुमिविश्वुतानां सावेभोमानां चक्रव्तिनृपाणां 
नामानि लिखितानि सन्ति तथैव मनुस्मृतिमहाभारतादिग्रन्थेष्वपि स्वायम्भ- 
वादिचक्रवतिनरेन्द्राणां नामधेयानि स्पष्टमुल्लिखितानि वर्तेन्ते। एतानि 
मिथ्या सन्तीति कथनमञ्ञानिनां पक्षपातिनाञ्च कार्यं वैते । 

प्र०-या आग्नेयास्त्रादिविद्या लिखितास्तास्सत्यास्सन्ति न वा ? 
तोपबन्दूकाभिधान्यायुधानि च तदानीमभवन्स वा ? 

उ०--सत्या इमा विद्याः खलु । इमान्यायुधान्यपि समभवन्‌ । पदार्थं- 
विद्यया हि सम्भव एतेषाम्‌ । 

प्र०--किमिमानि देवतानां मन्त्रै रसिध्यन्‌ ? 

उ०--नैव, इमानि सर्वाणि साधनानि येरस्त्रशस्त्राणि जनास्साध- 
याञ्चक्रस्ते '' मन्त्राः” अर्थाद्‌ विचारा आसन्‌ । तैविचा र॑स्ते जनास्तान्यसाधयन 


२४४ सत्यार्थप्रकाशः 


प्रायुझ्जन्त च । शब्दमयोऽयं मन्त्रस्तस्मान्नोत्पद्यते किमपि द्रव्यम्‌ । यदि 
“मन्त्रादग्निरत्पद्यत” इति कश्चन वदेत्तदा सोरिनर्मन्त्रजपकतुंह दयं रसनाञ्च 
भस्मसात्‌ कुर्यात्‌ । अराति निहन्तुमभिलषन्‌ स स्वयमेव म्रियेत खलु ? अतो 
मन्त्र इति विचारनाम। यथा “राजमन्त्री” राजकार्याणां विचारयिता 
समुदीयेते तथा “मन्त्रेण” अर्थाद्विचारेण सकलसृष्टिगतपदार्थानां प्रथमं ज्ञानं 
सम्पद्यते पश्चात्‌ क्रियया नैकविधाः पदार्थाः क्रियाकौशलानि चोत्पद्यन्ते । 
यथा कश्चन लोहमयं बाणं गोलं वा निर्माय तत्रेदृशान्‌ पदार्थान्‌ निदध्याद्‌ 
यद्येञ्नलसंयो जिता वायुमण्डले धूमप्रसा रणेन रविकिरणानां वायोर्वा सम्पण 
चाग्नि प्रकटयेयुस्तदेवाऽऽग्नेयास्त्रमभिधीयते । यदाऽन्यो जन एतन्निवार- 
यितुमभिलषेत्तदा स एतस्योपरि वारुणास्त्रं परिमुञ्चेत्‌, अर्थाद्‌ यथा प्रत्यर्थी 
रिपोर्बेले परिमुच्याग्नेयास्त्रं तन्निहन्तुं वाञ्छेत्‌ तथैव निजसैन्यसं रक्षणाय 
सेनापतिर्वारुणास्त्रेण परस्याग्नेयास्त्र निवारयेत्‌ । तदेतादृशां द्रव्याणां 
संयोगात्‌ निष्पद्यते येषां धूमपटली वायुस्पर्शसमकालमेव मेघमण्डली सम्भूय 
झटिति वर्षदनलञ्च निर्वापयेत्‌ । इत्थमेव नागपाशो यो रिपुबले प्रक्षेपणेन 
तदूगात्राणि दृढं बध्नाति । तथैव मोहनास्त्रमन्यद्‌ यस्मिन्‌ मादकद्रव्यनिक्षेप- 
णात्तदीयधूमसंसर्गात्‌ निखिलमरिबलं निद्राकुलं विचेतनं वा सम्पद्येत । 
अनेनेव प्रकारेण सकलानि शस्त्रास्त्राणि समजायन्त । लोहतन्तोः काचाद्वा- 
ऽन्यस्मात्कस्माच्चितदार्थाद्वा विद्युतमुत्पाद्य॒रिपुदलं व्यापादयन्‌ येन 
तदप्याग्नेयास्त्रं पाशुपतास्त्रञ्चाख्यायते । तोपबन्दुकेति नामानि परदेश- 
भाषाया नलु संस्कृतभाषाया नाप्यार्यावर्तीयभाषाणां सन्ति परं विदेशीय- 
जननास्तोपेति यन्निगदन्ति सा देवभाषायामार्य्यंभाषायाञ्च शतघ्नीति 
निगद्यते । बन्दूकेति च यद्‌ वदन्ति सा देवार्य गिरो भुशुण्डीति कथ्यते । नापठन्‌ 
ये संस्कृतविद्यां ते भ्रान्ता भूत्वा किमप्येव लिखन्ति किमप्येव जल्पन्ति च। 
तन्न प्रमाणयन्ति बुद्धिमन्तो जनाः । यावत्यो विद्या भूमण्डले प्रसृतास्तावत्यः 
सकला आर्थ्यावत्तंदेशान्मिश्रदेशे तस्माद्‌ यूनानदेशे तयो रोमदेशे तस्माद्‌ 
यूरोपदेशे यूरोपाच्चामेरीकादिदेशेषु प्रसृतास्सन्ति। अद्ययावद्‌ यावान्‌ 
प्रचारः संस्कृतविद्याथा आर्यावत्तंदेशे वतते नास्ति तावान्‌ प्रचारः कस्मिन्नः 
प्यन्यदेशे । “शामंण्यदेशे संस्कृतविद्यायाः प्रचुरः प्रचारः। यावच्च संस्कृतं 
मोक्षमूल रमहोदयोऽपठत्तावन्न कोऽप्यपठदिति” ये जना वदन्ति तेषां कथनमेव 
केवलमिदम्‌। यथा “निरस्तपादपे देशे एरण्डोऽपि द्रुमायते'' अर्थाद्‌ यत्र देशे 
कोऽपि महीरुहो न प्ररोहति तत्रै रण्डमेव महावृक्षं मन्यन्ते जना: । तथैव 
यूरोपदेशे संस्कृतविद्यायाः प्रचा राभावात्‌ शामेण्यदेशीये जनँ मक्षिमूल रमहा- 
शयेन च यत्किञ्निदधीतं तदेव तद्वेशकृतेऽधिकमस्ति । परमार्यावतंदेशमभि- 
लक्ष्य ठु तेषामतिन्यूना विद्यते गणना । यतो मया शार्मण्यदेशवासिन- 

आचार्यस्य पत्रेण--“शामेण्यदेशे संस्कृतपत्रिकाया अर्थावगन्ता रोऽपि जना 
अतिन्यूनास्सन्तीति” व्यज्ञायि। मोक्षमूल रमहोदयस्य संस्कृतसाहित्यमल्पीयसीं 
वेदव्याख्याञ्चावलोक्य मयाऽवेदि--'“मोक्षमूलरेणेतस्ततस्त्याभार्याबर्तीय- 
जनक्कृतविवृति विलोक्य किञ्चित्‌ यथा तथाऽलेखि" इति । यथा-- 


युञ्जन्ति ब्रध्नमरुषं चर्॑तं परिं त॒स्थुष॑ः । रोचन्ते रोचना टिवि ॥ 


इति मन्त्रेऽश्वो वणितस्तेन । अस्मात्तु सायणाचार्येण यः सूर्योश्थों 
वणितस्स समीचीनः परमस्य सत्योऽ्थः परमात्मा विद्यते। भर्थोऽसौ 
मत्प्रणीतायामृस्वेदादिभाष्यश्नूमिकायां द्रष्टव्यः । तस्यां मन्त्रस्यास्य यथार्थो- 
र्थ: कृतः । एतावतैव--“शामंण्यदेशे मोक्षमूलरमहोदये च संस्कृतविद्यायाः 
कियत्पाण्डित्यमस्तीति” विज्ञेयम्‌ । 


निश्चितमिदं खलु--“यावत्यो विद्या यावन्ति च मतानि महीतले 
बिततानि तानि निखिलान्यार्य्यावत्तंदेशादेव प्रचलितानीति।' दृश्यताम्‌-- 
कश्चित्‌ फान्सदेशान्तर्गतपैरसनगरनिवासी जैकालयटाभिधमहोदयः स्वीये 
'वायबिल इन इण्डिया' नामके ग्रन्थे लिखति-“सर्वासां विद्यानां 
सौजन्यानां कल्याणानां वा निधिरयमार्यावत्तदेशो वत्तेते । सकला विद्या 
मतानि चैतस्मादेव देशात्‌ प्रचलितानि सन्तीति।' परमात्मानञ्चासौ 
प्रार्थयते --“'अयि परमेश्वर ! यादृशी पुराऽऽर्यावत्तंदेशस्य समुन्नति रासीत्ता- 
दुश्येवास्मद्देशस्य समुन्ततिविधीयतां भगवानिति ।” तत्तस्मिन्‌ ग्रन्थेऽवलोक- 
नीयम्‌ । तथैव दाराशिकोहाख्ययवन राजपुत्रोऽपि खल्वित्थमेव निरचेषीद्‌- 
“यादृशी पूर्णविद्या संस्कृते वत्त॑ते नास्ति तादृशी कस्यामपि आषायामिति” 
लिखति चायमुपनिषदामनुवादे--“अर्बीप्रमुखा विविधा भाषा अहमपठं 
किन्तु मनसो मे सन्देहो दूरीभूयाऽऽनन्दो नाभवत्‌ । यदा खलु संस्कृतमवा- 
लोकयमाकर्णयञ्च तदा निस्सन्देहीभूय भूयानानन्दो मेऽभून्मनसीति।' 
अवलोक्यतां काल्या मानमन्दिरान्तनिमितं शिशुमारचक्रम्‌ । पूर्ण रक्षाया 
अभावेऽपि यत्कियन्मनोहर प्रतीयते । यस्मिन्नद्य यावदपि खगोलस्य भूयान्‌ 
वृत्तान्तो विज्ञायते। यदि सवाईजयपुराधीशस्तत्‌ संरक्षेद्‌ भग्नञ्च 
पुननिमिमीत तदा त्वतीवोत्तमं भवेत्‌ ? परमेतादृशः शिरोमणिरूपो देशो 
महाभारतयुद्धेनैतावदहन्यत यदद्यावध्यपि निजां पूवेदशां न प्रप्ते, यदाहि 
भ्राता भ्रातरं हन्यात्तदा को नु खलु सन्देही विनाशे ? 

विनाशकाले विपरीतब्द्धिः ॥- वृद्धचाणक्यनीतौ । अ० १६।१७ 

आसीदति यदा विमाशसमयस्तदा विपरीतबुद्धयो भूत्वा विपरीत- 
कर्माणि कुर्वेते मनुजाः । कश्चिदेताननुकूलं वोधयेच्चेद्‌ विरुद्ध मन्ये रन्तमी । 
विरुद्धञच चेदवबोधयेत्तदाऽनुकूलं बध्येरन्निमे । यदा महान्तो विद्वांसो 


२४६ सत्यार्थप्रकाशः 


राजानो महाराजा ऋषयो महर्षयश्च महाभारतसंग्रामे भूयांसोऽहन्यन्तं 
बाहुल्येन चाम्रियन्त खलु तदा विद्याया वेदोदितधर्मस्थ च प्रचारो नष्टो- 
ऽभवत्‌ । ईष्याट्टेषाभिमाना अन्योन्यं प्रति प्रवृत्ताः। यः प्रबलो भूतस्स 
देशमात्रम्य नृपतिः सञजातः। अनयेव रीत्या सर्वत्र आर्यावर्त खण्डशः 
सम्भूतानि राज्यानि । को नु खलु पुनस्तन्त्रयेत द्वीपद्वीपान्त राज्यतन्त्राणि !! 
यदा ब्राह्मणा एव विद्याविहीनास्संवृत्तास्तदा किमिव वर्ण्यतां खलु क्षत्रिय- 
वेश्यशूद्राणामविद्वत्त्वम्‌ । पारम्पर्यंतो याऽऽसीद्‌ वेदादिशास्त्राणां सार्थपठन- 
शेली सापि विलीनेव । केवलं जीविकार्थं पाठमात्रमपठन्‌ ब्राह्मणास्तदपि 
क्षत्रियादीन्नापाठयन्‌ । यदा ह्यविद्वाँसो गुरवो जातास्तदा कपटदम्भाधर्मा 
अपि तेषु वृद्धि गताः। ब्राह्मणा व्यचिन्तयन्‌-"निजजीविकाथाः कश्चन 
प्रबन्धो विधेय इति ।” अथ सम्मति विधायेदमेव निश्चित्य क्षत्रिथादीनुषा- 
दिशन्नमो--“वयमेव युष्माकं पुजनीयास्स्मो देवा: । अस्मत्परिचर्था विना 
यूयं स्वर्ग मुक्ति वा न लप्स्यध्वे । परं यदि यूथमस्मत्सेवां न करिष्यथ तहि 
भयङ्करे नरके निपतिष्यथेति ।” 

येषां येषां पूर्णविदुषां धार्मिकाणां ब्राह्मणपुजनीयादिनामानि 
वेदेष्वृषिमुनिकृतशास्त्रेषु च लिखितान्यासँस्तेषां तानि नामानि मूर्खा 
विषयिणः कपटिनो लम्पटा अधामिका इमे स्वेषु योजयित प्रावत्तंन्त 
कथमिव खलु तेषामाप्तविदुषां लक्षणानि मूढेष्वमीषु संघटेरन्‌ । परं यदा 
क्षत्रियादयो यजमानाः: संस्कृतविद्ययाऽतीवशून्यास्सञ्जातास्तदा तेषां समक्षं 
थद्‌ यद्‌ विकत्थितमेभिस्तत्तत्सकलं वराकास्सत्यममन्यम्तेति साधितं खल 
केवलनामधारिभिरमीभिर्बराह्मणेः । निखिलान्निजवचनजाले निबध्य वशं- 
वदतामनयन्नवदश्चामी-ब्रह्म वाक्य जनादेन:--[ पाण्डवगीता] अर्थाद्‌ 
यत्‌ किञ्चिदपि ब्राह्मणानां वदनारविन्दाद्‌ वचनं निस्सरति तत्साक्षाद 
भयवतो मुखान्निसृतमिति बोध्यं भवद्धिरिति यदा क्षत्रियादयो वर्णा 
अक्षभिरन्धा ग्रन्थितः पूर्णा अर्थाद्‌ येषामान्तरं विद्यानेत्रं स्फ्टितमस्ति 
येषाञ्चान्तिके विपुलं धनं विद्यत एतादृशाः शिष्याः सम्प्राप्तास्तदाऽमीभि 
वृथा ब्राह्मणनामधारिभिरुपलब्धं विषयानन्दोपसेवनम्‌ । एतैरिदमपि 
प्राकाशि “ये केचन वसुन्धरायामुत्तमाः पदार्थास्सन्ति ते सर्वे ब्राह्मणाना- 
मेवेति।' या खलु गुणकर्मस्वभावतो ब्राह्मणादीनां वर्णव्यवस्थाऽऽसीत्सा 
विनाश्य जन्मतः कृता । मृतकपर्थन्तानामपि दानं यजमानेभ्य आदातुमार- 
भन्तामी । स्वच्छन्दमाचरन्तिमे । वयं भूदेवाः। अस्मत्परिचर्या विना 
कश्चिदपि देवलोकमधिगन्तुं न प्रभुरित्येतावत्प्यन्तमेते व्याहरन्‌ । परं 
प्रष्टव्या अमी--“कं लोकमलङ्कुरिष्यन्ति भवन्तः ? अत्र भवतां कर्माणि 
तु भयङ्करनरकभोगसम्पादकानि सन्ति । भवन्तः खलु कृमिकीटपत ङ्गादथो 

भविष्यन्तीति ।” तदा तु प्रवृद्धमन्यवो वदन्त्यमी--“वयं शापं दास्या- 
मञ्चेन्नंक्ष्ययैव यूयम्‌ । लिखितं हि किल--“ब्रह्मद्रोही विनश्यतीति ।” यो 
ब्राह्मणाय द्रुह्यति स विनश्यतीति। आम्‌ । इदं तु सत्यं यद्‌-'यः पूर्णवेद- 
विद: परमात्मविज्ञातुन्‌ धर्मात्मनः सकलजगढदुपकारकान्‌ पुरुषान्‌ द्वेक्यति स 
असंशयं विनङ्क्ष्यतीति ।” परं ये ब्राह्मणा न स्युर्नास्ति तेषां ब्राह्मणनामधेयं 
नापि ते सेवनीया: सन्ति । 
प्र०--के तदा वयम्‌ ? 
उ०--पोपास्स्थ यूयम्‌ । 
प्र०-पोपः क उच्यते ? 
उ०--रोमनभाषायां तु महतः पितुश्च पोप इति नामधेयमस्तीति 
सुच्यते परं सम्प्रति कपटप्रपञ्चेत परं प्रताये निजप्रयोजनं य: साधयति स 
पोप उच्यते । 
प्र०--वयं तु ब्राह्मणाः साधवश्च स्मो यतोऽस्माकं पिता ब्राह्मणो 
माता च ब्राह्मणी वयञ्च कस्यचन साधो: शिष्याः स्मः । 
उ०--इदं तु सत्यं किन्तु निशम्यतां भ्रातरः ? मातापित्रोर्ब्राह्मणत्वात्‌ 
कस्यचित्‌ साधोः शिष्यत्वाच्च ब्राह्मणाः साधवो वा न भवितुं प्रभवन्ति 
जनाः किन्तु निजोत्तमगुणकर्मस्वभावतो ब्राह्मणास्साधवश्च भवन्ति ये खलु 
परोपकारिणः स्युः ! श्रुतं किल यथा रोमदेशीयाः पोपाः स्वशिष्यान्‌ 
कथयन्ति स्म--“यूयं निजपापानि कथयिष्यथास्मत्पुरश्चेत्‌ क्ष॑स्यामहे वयम्‌ । 
अस्माकं सेवां निदेशञ्च विना कोऽपि स्वर्ग गन्तुं न पारयति । यदि यूयं 
स्वर्ग जिगमिषवस्तदास्मदन्तिके यावतो रूप्यकान्‌ निधास्यथ तावतामेव 
सामग्रीं स्वर्गे प्राप्स्यथेति।” एवं निशम्य यदा कश्चन ज्ञाननेत्रविहीनो 
धनाढ्यो जनः स्वर्गगमनाभिलाषं कुर्वाणः पोपमहोदयाय यथेष्टं धनं ददाति 
स्म तदा स पोपमहोदय ईसाख्यदेवस्य मरियमाभिधदेव्याशच मूतिसम्मुखे 
स्थित्वा प्रतिज्ञापत्रमित्थं विलिख्य प्रयच्छति स्म-हि पूजनोयदेव ईसामसीह्‌ ! 
जनोऽसौ तव ताम्ना लक्षं रूप्यकान्‌ स्वर्गागमनाय ममान्तिके न्यदधात्‌ । 
यदाऽसौ स्वर्ग समागच्छेत्तदा त्वं निजपितुः स्वर्ग राज्येऽमुष्मे पञ्चविशति 
सहस्नरूप्यर्केुद्यानानि गृहाणि च, पञ््चविशतिसह्रूप्यकेस्तुर ङ्गमा दि- 
वाहनमृगयुकिकरादीन्‌, पञ्चविशतिसहस्नरूप्येर्भोजनपानवसनाच्छादनानि, 
शिष्टान्‌ रूप्याँस्चेष्टमित्रश्रातृबान्धवादीनां भोजनसमारम्भाय दापथेरिति।” 
अथ तस्याभिवचनपत्रस्याधोभागे पोपः स्वहस्ताक्षरं विधाय प्रतिज्ञापत्रं तस्य 
जनस्य हस्ते प्रदाय तं कथयति स्म-"यदा त्वमासन्नमरणो भवेस्तदेदं 
प्रतिज्ञापत्र प्रेतनिक्षेपभूमो निजशिरस्तले स्थापथितुं स्वकीयकुट्म्बिजनं पूर्वत 
एव कथये: । पइ्चात्त्वां नेतुं दैवदूता यदा समेष्यन्ति तदा त्वां तव हुण्डि- 

काञ्च स्वर्ग नीत्वा लेखानुसारं सकलां सामग्रीं तुभ्यं दापयिष्यन्ति ते” 
इति। आलोक्यतामिदानीम्‌--'स्वर्गस्य प्रातिनिध्यं (कार्यभारः) पोपमहोदये- 
नेव खलु गृहीतमिति मन्ये।' यावत्कालं यूरोपदेशे मूखंता व्यराजत 
तावत्कालमेव तत्र पोपलीला विलासं व्यतनुत पर॑ साम्प्रतं विद्याया 
विलासात्‌ पोपस्यासत्या लीला नाधिकं तनुते लीलां किन्तु निःशेषं विलयमपि 
न गतेषा । तथैवार्यावत्तंदेशेऽपि पोपो लक्षावतारान्‌ गृहीत्वैव लीलां 
विततवानिति मन्ये। अर्थात्स नृपतीन्‌ प्रजाइच विद्याध्ययनात्सत्पुरुषस ङ्गाच्च 
निवारयति नक्तंदिनञच तेषां प्रतारणं विनाऽन्यत्‌ किमपि कार्य न कुरुते । 
पर ये ये कपटादिकुत्सितव्यवहारान्‌ कुर्वते त एव पोपाः कथ्यन्ते इति नियतं 
स्मरणीयम्‌ । ये केऽपि तेष्वपि धार्मिका विद्वांसः परोपकारिणस्सन्ति ते 
सत्या ब्राह्मणास्साधवश्चेति विज्ञेयम्‌ । अधुना तेषामेव कपटिनां स्वाथिनां 
(मनुजान्‌ प्रतार्य स्वकारयंसाधकानाम्‌) जनानां ग्रहणं पोपशब्देन कार्यम्‌ । 
त्राह्मणसाधुना मभिश्चोत्तमपुरुषाणां ग्रहणं विधेयम्‌ । दृश्यताम्‌ यदि 
कोऽप्युत्तमो ब्राह्मणः साधुर्वा नाभविष्यत्तदा वेदादिसत्यशास्त्रग्रन्थानां 
वेदानाञ्च सस्वरं पठनपाठन जैनयवनकृर्चीनादीनां मतजाला त्‌ संरक्ष्यार्याणां 
वेदादिसत्यशास्त्रप्रेमरतेषु वर्णाश्रमेषु च स्थापनमित्यादिकार्य ब्राह्मणसाधु- 
जनादृते को नामाकरिष्यत्‌ । “विषादष्यमृतं ग्राह्मम्‌” ॥ [मनु० २।२३९ | 
विषादप्यमृतग्रहणमिव पोपलीलायाः प्रतारणादप्यार्याणां जैनादिमतेभ्यो 
यत्स रक्षणं तन्मन्ये विषेऽमृतमिव गुणो बोध्यः । 

यदा यजमाना विद्याविहीनास्सञ्जातास्तदा पोपाः स्वयं 
किञ्चित्पूजापाठं पठित्वा दपंमुपेत्य मिथः सम्मति विधाय नृपादीनन्रुवन्‌-- 
“ब्राह्मणा: साधवर्चादण्डचास्सन्तीति।” अवलोक्यताम्‌ - “ब्राह्मणो न 
हन्तव्यः” । “साधुन हन्तव्यः” इति । एतादृशानि वचनानि यानि सत्य- 
त्राह्मणसाधुविषयकान्यासँस्तानि पोपै रात्मसु संघटितानि । अन्याँश्चाप्यसत्य- 
वचनयुक्तान्‌ ग्रन्थान्‌ प्रणीय तेषु महषिमुनिवर्यनामानि सन्धाय तेषामेवाभि- 
धानैरश्ा वयन्‌ । तेषां प्रतिष्ठितषिमहर्षीणां नामभिरात्मनो दण्डव्यवस्था मपा- 
सारयन्‌ स्वंरञ्चाचरन्‌ । ईद्‌शान्‌ कठिनान्‌ नियमानचालयन्नमी पोपा 
यत्तेषामादेशं विना शयनोत्थानोपवेशनगमनागमनाशनपानादिकार्याण्यपि 
कत्तु नाशक्नुवञ्जनाः। भूपतीनीदुशं निश्चयमकारयन्‌ यत्पोपसंज्ञका 
नामधारिणो ब्राह्मणास्साधवो वा यथाकामञ्चेदाचरेयुस्तदपि ते कदापि न 
दण्डनीयाः । मनस्यपि तेषां दण्डदानाभिलाषो न करणीयः । यदेदृशी मूर्खता 
समजनि तदा पोपा: स्वच्छन्दमाचरन्नाचारयँस्चाप रान्‌ । दुराचाराणाममीषां 
मूलानि महाभारतयुद्धादेकसहस्रवरषपूर्वतः एवाऽङ्कुरितानि बभुवुः । यद्यपि 
तत्काले महषिमुनिवरा अप्यासँस्तथापि किञ्चिदालस्यप्रमादेष्यद्विषाङकुराः 

प्रादुरासन्‌। ते शनैः शनैः प्रवृद्धाः। यदा सदुपदेशोऽस्तंगतस्तदानीमार्य्यावत्ते- 
ऽविद्याविकासेन परस्परं जना विग्रहीतुमुपक्रान्ताः । 
यत:-- 
उपदेश्योपदेष्ट्त्वात्‌ तत्सिद्धिः ॥ इतरथान्धपरम्परा ॥ 
--सांख्य० अ० ३ । सू० ७६,८१ 
यदोत्तमोत्तमा उपदेशका भवन्ति तदा धर्मार्थिकाममोक्षास्सम्यक्‌ 
सिध्यन्ति । यदा चोत्तमा उपदेशका: श्रोतारश्च न भवन्ति तदान्धपरम्परा 
प्रचलति। पुनरपि यदा सत्पुरुषा जनिमुपेत्य सत्यमुपदिशन्ति तदैवान्धपरम्परा 
विलीय प्रकाशपरम्परा प्रादुर्भवति । पुनरनन्तरं ते पोपा: स्वस्य स्वचरण- 
योश्च सपर्या कारयन्ति कथयन्ति स्म चाज्ञजनान्‌ -“अस्मच्चरणपरिचर्या- 
यामेव युष्मत्कल्याणं विद्यत इति ।” एवं यदैतेऽमीषां वशंवदास्समवत्तन्त 
तदा प्रमादविषयासक्तिनिमग्ना मेषपरम्परावत्तस्मिन्‌ प्रवाहेऽनृताचारा 
गुरवः शिष्याश्च न्यपतन्‌ । येन विद्याबलबुद्धिप रा क्रम शौर्य वीर्यादिशुभगुणा- 
सकला व्यलीयन्त । तदनु विषये निलीना जना: प्रच्छन्नं मांसमदिरासेवनं 
व्यतन्वन्‌ । ततस्तेभ्य एवैको वाममार्गे: प्रवृत्तः । “शिव उवाच” । 
“वार्वत्युवाच” । “भैरव उवाच” । इत्यादिनामानि लिखित्वा तद्ग्रन्थस्य 
तन्त्रमिति नाम विधाय तत्रैवं विचित्रा लीला अवर्णयन्‌ । यथा-- 
'मद्य॑ मांसं च मोम च मुव्रा मेथुनमेव च । 
एते पञ्च मकाराः स्युर्मोक्षवा हि युगे युगे ॥ 
—-कालीतन्द्रादौ 
प्रवृत्ते भैरवीचक्रे सर्वे वर्णा ढिजातयः । 
नियत्ते भेरवी चक्रे सवं वर्णाः पृथक्‌ पृथक्‌ ॥ 
--कुलार्ण वतन्त्रम्‌ 
पोत्बा पीत्वा पुनः पीत्वा याबत्यतति भूतले । 
पुनरुत्थाय वे पीत्वा पुनजेन्म न विद्यते ॥ 
--महानिर्माणतन्त्रभ्‌ 
सातृबोनि परित्यज्य बिहरेत्‌ सर्वयोनिषु। 
वेदशास्त्रपुराणानि सामान्यगणिका इव ॥ 
एकव शाम्भवी मुद्रा गुप्ता कुलवधूरिव । 
-_ज्ञानसंकलनीतन्त्रम्‌ 
आलोक्यतामियमेषां गवगेण्डपोपानां लीला ! यानि वेदविरुद्धान्यती- 
वाधर्मयुतानि कर्माणि तान्येव श्रेष्ठानि वाममागिभिरमन्यन्त। तथा हि 
मद्यं मासं मीनं (मत्स्यमितियावत्‌) मुद्राः (पौलिकचौ रीमहा रोटिकाचवंणं 
थोनिपात्राधारां मुद्रां च) पञ्चमञ्च मैथुनमर्थात्सबें पुरुषाः शिव इव स्त्रियश्च 

पार्वेती इवेति मत्वा--“अहं भैरवस्त्वं भैरवी ह्यावयोरस्तु सद्भमः” । इति 
अनगेलं वचनमुच्चार्य कस्यापि पुरुषस्य कयापि योषया समं सङ्गमे दोषं न 
मन्यन्ते वाममागिणस्ते। अस्पृश्या नीचा या स्त्रियस्ता अप्यतिपवित्रा 
अमन्यन्त खल्वमी शास्त्रेषु हि रजस्वलाविस्त्रीणां स्पर्णेनिषेधो विद्यते ता अपि 
वाममामिभिरतिपवित्रा अमन्यन्त । आकर्ण्येतामयं तेषामनर्गलञ्लोकः -- 
रजस्वला पुष्करं तोथं चांडाली तु स्वयं काशी । 
चर्मकारी प्रयागः स्याद्रजकी मथुरा मता । 
अयोध्या पुक्कसी प्रोक्ता ॥ --रुद्रयामलतन्त्रम्‌ 
रजस्वलासमागमेन पुष्करस्नानं, चाण्डाल्या समं लीलया काशीयात्रा, 
चर्मेकारीसङ्ग न प्रयागस्नानं, रजकीसङ्भमेन मथुरायात्रा पुक्कसीस ङ्गमनेन 
चायोध्यातीर्थ फलितमिति मन्यन्ते । इतरे मनुजा अवगन्तुं न प्रभवेयुरिति 
मद्यस्य तीर्थ, मांसस्य शुद्धिः, पुष्पञ्च मीनस्य, तृतीया जलतुम्बिका च, 
मुद्रायाश्चतुर्थी, मैथुनस्य च पञ्चमीति नामानि विहितानि । स्वेषाञ्च 
'कौलाद्रेवी रशाम्भवगणादिनामधेयानि कृतानि। ये च वाममागें न सन्ति तेषां 
कण्टकविमुखशुष्कपशूप्रमुखानि नामानि कलितानि । वदन्ति च -- “भैरवीचक्र 
प्रवृत्त ब्राह्मणादिचाण्डालपर्येन्ताः सकला द्विजास्सञ्जायन्ते तस्मिंश्च निवृत्ते 
सति सर्वे स्वस्ववर्णस्था भवेयुरिति ।” प्रवर्तमाने भैरवीचक्रे वाममार्गीया 
जना भुमौ पट्टिकायां वा बिन्दुमेक त्रिकोण चतुष्कोणं वर्तुलाकारं निर्माय- 
तदुपरि मद्यकलशं निधाय तं पूजयन्ति। मन्त्रञ्च पठन्ति--“ब्रह्मशापं 
विमोचथ'' इति । हे मद्य ! त्वं ब्रह्मादिशापविमुक्तो भव । एकत्र गुप्तस्थले 
यत्र वाममार्गीयजनं विना कमप्यन्यमागन्तु नादिशन्ति तत्र स्त्रीपुरुषाः 
सङ्गच्छन्ते । तत्र नारीमेकां नग्नां विधाय नराः, पुरुषमेकं दिगम्बर विरच्य 
योषितश्चाचेन्ति | तदनु काचन कस्यापि स्वस्य वा पत्नी कापि परस्य निजा 
वा कन्या काचिदन्यस्य स्वस्य वा जननी भगिनी पुत्रवधूप्रभृतय आगच्छन्ति । 
तत एकस्मिन्‌ पात्रे मदिरां प्रपूर्यं मांसं चणकचूर्णवटकादि च स्थालिकायां 
निदधति। तन्मदिराचषकं यस्तेषामाचार्येस्स स्वहस्ते समादाय--“भैरवोऽहम्‌, 
शिवोऽहम्‌” इत्यभिधाय पिबति। अनन्तरं तेनैवोच्छिष्टचषकेन सवं 
पिबन्ति! अथ कस्यचन भार्या वाराङ्कनां वा निरम्बरां विधायाथवा पुरुषं 
कमपि दिगम्बर विरच्य करे करवालं वितीर्य तां देवीं तं च महादेवं वदन्ति 
ते। तयोर्पस्थेन्द्रियं पुजयन्ति। पश्चाद्‌ देवीं शिवं वा मद्य पाययित्वा 
तेनेवोच्छिष्टपात्रेण सर्वे जना एकैकं चषकं पिबन्ति। अथामुनैव प्रकारेण 
क्रमशो निपीय मदिरामुन्मत्तीभूय कयापि कस्यापि भगिन्या जनन्या कन्यया 
वा समं यथाकामं सलीलं कामकेलि कलयन्ति कोला: । कदाचिन्मदाति- 
शयवेगादुपानद्धि: पादप्रहारेण हस्ताहस्ति मुष्टीमुष्टि केशाकेशि च परस्परं 

विगृह्हन्त्यमी । तत्रैव केचिद्‌ वमन्ति । तेषु परां कोटि प्रपन्नो यः कश्चन 
घोरकर्मा सर्वेष्वग्रगप्यः सिद्धो गण्यते स उद्ठमितं तं पदाथेमपि भक्षयति । 
अमीषां सर्वोत्तमस्य सिद्धस्येमा वार्ताः प्रसिद्धास्सन्ति-- 

“हालां पिदति दीक्षितस्य मन्विरे सुप्तो निशायां गणिकागृहेश्‌ । 
विराजते कौलवचक्तवर्तो ॥” इति 

यो दीक्षितस्य शौण्डिकस्य गृहमुपगम्य चषकमनुचषकं पिबेद्‌ गणिका- 
गृहेषु चोपेत्य ताभिः कमकेलि कलयित्वा शयीतेत्येवमादिकुकर्माणि निर्लज्जो 
निःशङ्कुश्च सम्भूय यो वितन्यात्स एव वाममागिषु सर्वोत्तमो मुख्यचक्रव त्ति- 
नृप इव मन्यते । यः खलु नितरां कुकर्मा स एव तेषु महीयान्‌ यश्च सुकृतानि 
कुर्याद्‌ दुष्कृतेभ्यशच बिभीयात्स एव लघीयान्‌ | यतः-- 

पाशबद्धो भवेज्जीवः पाशमुक्तः सदा शिवः । 
~-ज्ञानसङ्कुलनीतन्त्रम्‌ । श्लोक: ४२ 

तन्त्रे त एवं वर्णयन्ति--“यो लोकलज्जाशास्त्रकुललज्जादेशलज्जादि- 
पाशैबद्धोईस्ति स जीवो यइचापलज्जो दुष्कर्माणि कुर्वीत स एव सदा शिवः ' 
इति । 

उड्डीसतन्त्रादौ प्रयोग एको वणितो यथा--एकस्मिन्‌ गृहे सर्वत 
आलयास्स्युस्तेषु मद्यपूर्णकुतुपानि स्थापयेत्‌ । एकस्मादालयादेकं काचकुतुपं 
निपीय द्वितीयालयं गत्वा तस्मात्तन्निपीय तृतीयालयं ततश्च पीत्वा चतुर्था- 
लयं यायात्‌ । उत्थित एव तावत्कालं मदिरां पिबेद्‌ यावत्‌ दण्डवत्‌ पृथिव्यां 
न निपतेत्‌ । पुनयेदा मदो मन्दीभवेत्तदा तथैव पीत्वा निपतेत्‌ । पुनस्तृतीय- 
वारं तथैव निपीय मिपत्य चोत्तिष्ठेच्चेत्तस्य पुनर्जन्म न जायते। सत्यं 
त्विदमेव खलु यदेतादृशां मनुजानां पुनर्दुलेभ॑ मानवजन्मेव । नीचथोनिषु 
निपत्यामी चिरकालं परिभ्रमेयुः । वाममार्गीयाणां तन्त्रग्रन्थेष्वयं नियमः ¬ 
“केवला जननीं परिमुच्य कामपि वनितां न मुञ्चेत्‌ । कामं सा कन्या स्यादुत 
वा भगिन्यादयोऽपि कि न खलु भवेयुस्सकलाभिस्साक सङ्गमः करणीय इति। 
एषां वाममागिणां दश महाविद्याः प्रख्यातास्सन्ति तासां मध्ये मातङ्गी- 
विद्यायां कुशल:--“मातरमपि न त्यजेत्‌” इति कथयति। स्त्रीपुरुषयोः 
सङ्गमसमये--“सिद्धयो नः प्राप्नुयुः” इति जपन्ति ते । ईदुशो विक्षिप्तमनसो 
महामूढा मनुजा अपि महीमण्डलेऽल्पीयांसः स्युः। असत्यं यः प्रवत्तंयितुं 
वाञ्छति नियतमेव स सत्यं निन्दति । निशम्यताम्‌--कि नु निगदन्ति वाम- 
मागिण: ? वेदशास्त्रपुराणानि निखिलानि सामान्यगणिकातुल्यानि सन्ति 
याचेयं शाम्भवी वाममार्गस्य मुद्रां, सा गुप्तकुलस्य स्त्रीलुल्यास्ति। एवम- 
मीभिः केवलं वेदविरुद्धं मतं प्रवतितं वत्तेते। पर्चादेषां मतं प्राचुर्येण यदा 


२५२ सत्यार्थप्रकाश: 


प्रावतंत तदा वञ्चकतामाकलय्य वेदानामपि नाम्ना वामसार्गस्य 
काञ्चिल्लीलां सञ्चालितवन्त एते । तथा हि-- 
सौत्रामण्यां सुरां पिबेत्‌ ।--शतपथ० १२।६।३।७ 
प्रोक्षितं भक्षयेन्मांसम्‌ ।--मनु० ५।२७ 
वेदिकी हिसा हिसा न भवति । 
न मांसभक्षणे दोषो न मद्ये न च मंथुने । 
प्रवृत्तिरेषा भूतानां निवृत्तिस्तु महाफला ॥ 
“-मनु० अ० ५५६ 
सोत्रामण्यां मद्यं पिवेदित्यस्यायमर्थंः-सौत्रामणियज्ञे सोमरसं -- सो म- 
वल्या रसं पिबेत्‌ ! प्रोक्षिते-यज्ञे -मांसभक्षणे नास्ति दोष इति पामरत्व- 
कथा वाममागिभिः प्रवतिता: । प्रष्टव्या अमी “ननु वैदिकी हिसा हिसा न 
भवेच्चेतत्वां तव परिवारञ्च निहत्य जुहुयाम यदि तदा कास्ति चिन्तेति ?” 
मांसभक्षणे, मद्यपाने, परस्त्रीगमनादौ च दोषो नास्तीति कथनं बालिशत्व- 
मेव । न खलु प्राणिनां पीडनं विना लभ्यते मांसम्‌ । न चापराधं विना पीडनं 
धर्मेकायंम्‌ । मद्यपानं तु सर्वथा निषिद्धमेव । नाद्यावधि कस्मिन्नपि ग्रन्थे 
लिखितमिदं वाममार्गीयम्रन्थादृते । अपि तु निषिद्धमेव सर्वत्र । उद्ठाहमन्तरेण 
मेथुनेऽपि दोषः । एतन्निर्दोषमिति वर्णयिता रस्सदोषास्सन्ति । एतादु'शि 
वचांस्यपि महर्षीणां ग्रन्थेषु निक्षिप्य कियतामेवधिमुनीनां नामभिग्र॑न्थान्‌ 
प्रणीय गोमेधाश्वमेधाभिधानयज्ञानपि कारयाञ्चक्रुः । एतान्‌ पशून्‌ हत्वा 
मखे हवनेन यजमानः पशुश्च स्वर्गमधिगच्छत इति बोधया मासुश्च । एता- 
दृश्याः प्रसिद्धेरिदभेव कारणं यद्‌ ये ब्राह्मणग्रन्थेषृ ~- अश्व मेधगोमेधन रमेधा दि- 
शब्दास्सन्ति तेषां यथार्थोऽरथं एभिने व्यज्ञायि । यदि सत्यमर्थं व्यज्ञास्यंस्तदा 
कथमीदुशमनर्थमकरिष्यन्‌ । 
प्र०--अश्वमे धा दिशब्दानां कोऽर्थः ? 
उ०--एषामर्थस्त्वयमस्ति-- 
राष्ट्रं वा अश्वमेधः ।--शत० १३।१।६।३ 
अन्न” हि गौ: ।--शत० ४।३।१।२५ 
अग्निर्वा अश्वः ।--शत० ३।६।२।५ 
आज्यं मेधः ।- शतपथ १३।३।६।२ 
अश्वगवा दिपशून्‌ मनुष्याँझ्च विशस्य हवनक्रिया कुत्रापि नावणि ? 
केवलं वाम मार्गीयग्रन्थेष्वेता दुशोऽनर्थोऽलेखि । परमिदमपि वृत्तं वाममाग्रिभि: 
प्रवत्तितं यत्र तत्र चायमुल्लेखस्तत्र तत्र तैरेव प्रक्षिप्तः । आलोक्यताम्‌-यस्मिन्‌ 
नृपो न्यायधर्मेण प्रजाः पालयति यजमानोऽयं विद्यादिदानं वितरति पावके 
च घृतादिहव्यं जुहोति सोऽश्वमेधः । येनान्नेन्ट्रियकिरणपृथिव्यादीनां शोधनं 

जायते स गोमेधः। पञ्चत्वमितस्य जनस्य यथाविधि देहदाहक्रिया नरमेध 
उच्यते । 
प्र०--यञ्ञकर्त्तारः कथयन्ति यद्‌ यज्ञक्रियया यजमानः पशुश्च स्वर्गे 
प्राप्नुतः । हुत्वा च पुनस्ते पशु सञ्जीवयन्तिस्मेति कथा सत्याऽसत्या वा ? 
ड०-असत्या । स्वर्गञ्चेद्गच्छेयुस्तदैतत्कथनकथयिता निहत्य हुत्वा 
च स्वर्ग प्रापणी य: । अथवाऽमी निजप्रियमातुपितुपुत्रप्रमुखान्‌ हत्वा हुत्वा च 
स्वर्ग कथं न प्रापयन्ति ? वेद्याश्च वा कथं न पुनः सञ्जीवयन्ति ? 
प्र०--यदा यज्ञं वितन्वन्ति तदा वेदमन्त्रान्‌ पठन्ति । वेदेषु चेन्ना- 
भविष्यत्तहि कुतोन्वपठिष्यन्‌ ? 
३उ०---मन्त्रा: कमपि कुत्रापि पठनान्न निवारयन्ति । शब्दमया हि 
केवलमिमे । परं पशुं हत्वा जुहुयादिति नार्थस्तेषाम्‌ । यथा-“अग्नये स्वाहा” 
इत्यादिमन्त्राणां-“अग्नौ हविषां पुष्टयादिका रकाणां घृताय्यृत्तमपदार्थानां 
हवनेन वायुवृष्टिजलानि विशुध्य जगदानन्दक राणि भवन्तीति सत्योऽ्थः । 
परमिमान्‌ सत्यानर्थानमी मूढा नावागच्छन्‌ स्वार्थेबुद्धयो हि केवलं 
्वार्थादन्यत्‌ किमपि न जानन्ति नापि वा मन्यन्ते । यदामीषां पोपानामी- 
दुगनाचारो निर्वाण मृतस्य तर्पणश्राद्धा दिकृत्यञ्चान्यदालोकि तदैको महा- 
भयङ्कुरो वेदादिशास्त्राणां निन्दको बौद्धो जैनो वा सम्प्रदायः प्रचलितो- 
ऽजनि । आकण्येते खलु-अस्मिन्नेव देशे गोरखपुरनामकस्य नगरस्य कश्चन 
नपतिबंभूव । पोपास्तेन यज्ञ कारयाञ्चक्रः । तस्य प्रियमहिष्यामश्वसमागम- 
सम्पादनेन दिवं गतायामसौ नुपो वै राग्यवान्‌ भूत्वा निजपुत्राय राज्यं प्रदाय 
साधुः संवृत्य पोपानां छिद्राणि प्रकाशयामास । अस्यैव शाखारूपे चारवाका- 
भाणकमतेऽपि प्रचलिते ताभ्यामित्थं प्रणीताः श्लोकाः 
पशुश्चेन्निहतः स्वगं ज्योतिष्टोमे गमिष्यति । 
स्वपिता यजमानेन तत्र कस्मान्न हिस्यते॥ 
मृतानामिह जम्तूनां श्राद्धं चेत्तुप्तिकारणम्‌ । 
गच्छतामिह जन्तूनां व्यर्थं पाथेयकल्पनम्‌ ॥ 
यदि निहतः पशुरनले. हुतः स्वर्ग प्रयाति तदा यजमानः स्वजनकादीन्‌ 
निहत्य स्वर्ग कथं न प्रहिणोति ॥१॥ यदि मृतानां जनानां तृप्त्ये श्राद्ध 
तर्पणञ्च कल्प्यते तदा देशान्तरं प्रवसतां जनानां मार्गव्ययदानं भोजनादि- 
वस्तुवितरणञ्च वृथा सम्पद्यते । यदा खलु श्राद्धतर्पणद्वा रा मृतको जनोऽन्व- 
जले लभते तहि जीवन्तो देशान्तरे निवसन्तः पथि वा गच्छन्तो जनास्तन्ताम्ना 
तदीयगृहे सिद्धं पत्रावल्याञ्च परिवेश्य तेभ्यो निवेदितं जलपूर्णपा त्रयुतमन्नं 
कर्थं न लभन्ते ? दूरदेशे दशहस्तदूरं वा समासीनस्य जनस्य दत्तमन्नं नोपसी- 
दति यदा तदा मृतस्य सकाशं तु कथमपि प्राप्तुं न प्रभवति । तेषामीदुश- 

युक्तिसिद्ानुपदेशानन्वमन्वत जना: । तदीयं मतञ्चोपचेतुमुपक्रान्तम्‌ । यदा 
बहवो नरेन्द्रा भुमिपतयश्च तन्मते समागतास्तदा पोपदेवा अपि तेषु 
सम्मिलिताः । यत एते यत्रैव वित्तजातं लभ्येत तत्रैव गच्छेयुः । झटिति जैना 
भवितुं प्रारभन्त । जैनेष्वप्यन्यविधाः पोपलीलाः पुष्कलाः सन्ति ता द्वादशे 
समुल्लासे वर्णयिष्यामः । बहुभिरेतेषां मतमङ्गीकृतम्‌ । परं ये कतिपये पार्वत- 
काशीकान्यकुब्जपरिचमदक्षिणदेशवासिन आसँस्ते जैनानां मतं नाङ्गीचक्रिरे । 
जेना अमी वेदार्थमविज्ञाय बाह्यां पोपलीलां भ्रान्त्या वेदोदितां मत्वा वेदानपि 
निनिन्दुः । तत्पठनवाठनयज्ञोपवीता दिब्रह्मचर्यादिनियमानपि नाशयामासुः। 
यत्र यावन्तो वेदादिग्रन्था उपलब्धा विनाशिता एतैः । चिरकालमार्याणामुपरि 
राज्याधिकारमचालयन्नपीडयँश्चामून्‌ । यदैते निर्भेयनिःश ड्काइच संववृतिरे 
तदा स्वमतस्थान्‌ गृहस्थान्‌ साधूंरच सच्चक्रिरे वेदमागंगामिनो जनाँइचाप- 
मेनिरे पक्षपातेन च दण्डितानपि विदधिरे । स्वयञ्चामी सुखेश्‍वयेभोगाभि- 
मानेन प्रफुल्लीभूय विचेरः। ऋषभदेवमारभ्य महावीरपर्यन्ताना निजः 
तीर्थङ्कराणां महतीमूत्तीनिमाय पुजयामासु: । एवं पाषाणादिमूतिपूजाया 
मूलं जनेभ्यः प्रचचाल । परमेश्व रसम्मानन न्यूनं जज्ञे । सकलाः पाषाणा दि- 
मूतिपूजायां निलिल्यिरे । इत्थं त्रीणि शतानि वर्षाण्यार्यावते जैनानां राज्यं 
ववृते । प्रायो जना वेदार्थज्ञानविहीना जज्ञिरे। वृत्तस्यास्य संवृत्तस्यानुमानतः 
पञङचविशतिशतानि २५०० वर्षाणि व्यतीतानि भवेयुः । 
द्वाविशतिशतवरषभ्यः पूर्व द्रविडदेशोत्पन्न एकः शङ्कराचार्यो नाम 
ब्रह्मचर्येण व्याकरणादिसकलशास््रजातमधीत्य चिन्तयामास--“अहह ! 
सत्यस्यास्तिकस्य वेदमतस्य विसर्जनं नास्तिकस्य जैनमतस्य च प्रवर्त्तनं 
सुतरां हानिकरमिदम्‌ । अदः कयापि रीत्या वारणीयम्‌'' इति। शङ्कुरा- 
चार्योण शास्त्राणि तु पठितान्येवासन्‌ किन्तु जैनमतस्यापि पुस्तकान्यधीतान्य- 
भवन्‌ । आसन्नतिप्रबलास्तदीया युक्तयोऽपि । कथममी निराकरणीया इति 
सोऽचिन्तयत्‌ । निरचेषीच्च--“उपदेशैः शास्त्रार्थकरणेन चेमे निवारयिष्यन्ते 
मयेति ।” एवं सम्प्रधार्यासौ “उज्जयिनीं” नाम नगरीमागच्छत्‌ । तस्यां 
तदानीं सुधन्वा नाम नरपतिरवर्तत। यो जेनग्रन्थान्‌ किञ्चिच्च संस्कृतमप्य- 
पठत्‌ । तत्र गत्वा वेदोपदेश कर्तुमारभत । यथावसरं नृपति साक्षात्कृत्य 
चावदत्‌- अन्न भवान्‌ संस्कृतं जनग्रन्थाँश्चापि पठितवानस्ति जैनमतञ्च 
मनुत इत्यहं भवन्तं निवेदयामि--“जैनपण्डितैः समं मम शास्त्रार्थचर्चा 
कारयतु । सानया प्रतिञ्ञया--यः पराजीयेत स विजेतुर्मेतम ङ्गी कुर्यात्‌ । 
भवानपि विजेतुर्मतम ङ्गीकुर्वीतिति ।” यद्यपि सुन्धवा नृपतिर्जेनमतेऽवरतत 
तथापि संस्कृतग्रन्थपठनेनामुष्य बुद्धौ विद्याया अल्पः प्रकाश आसीदिति तस्य 
मनसि नाभद्‌ वितताऽतिपशुता । यो हि खल विद्वान्‌ भवति स सत्यासत्य- 

परीक्षां विधाय सत्यमङ्गीकुरुतेश्सत्यञ्च परिजहाति । यावत्‌ सुधन्वनुपतिना 
महान्‌ विद्वानुपदेशको नालभ्यत तावदमुना --“एषु कि सत्यं किमसत्यं चेति 
सन्देहे न्यलीयत । यदा शङ्कुराचार्यस्येद॑ कथनमश्रौषीत्तदा$तीवप्रसन्नतया 
न्यगादीदसौ---“शास्त्रार्थ कारयित्वाऽहं सत्यमसत्यञ्चावव्यं निर्णाययिष्या- 
मीति ।” विदूराज्जैनपण्डितानाकार्य सभां कारितवान्‌ । तत्र शद्धूराचार्यस्य 
वेदमत जैनानाञ्च वेदविरुद्धं मतमासीदर्थाच्छङ्क राचायंस्य पक्षो वेदमत- 
स्थापनं जैनमतखण्डनञ्चेति जैनानाञ्च पक्ष: स्वमतस्थापनं वेदमतखण्डनञ्चे- 
त्यासीत्‌ । कियन्त्येव दिनानि शास्त्रार्थचर्चा प्रवतेमाना$सीत्‌ । “नास्ति 
कोऽपि सृष्टेः कर्त्ताउ्नादिरीश्वर:। जगदिदं जीवश्चानादी स्त: । अनयोः 
कदाप्युत्पत्तिप्रलयौ न भवतः इति जैनानां मतम्‌ । “अनादिसिद्धः परमात्मेव 
जगतः कर्त्ता वर्तते । जगदिदं जीवश्चोभौ मिथ्या स्तः। यतस्तेनैव परमेश्वरेण 
स्वमायया जगत्सृष्टं स एव बिभति संहरति च । जीवोऽयं प्रपञ्चश्च स्वप्न- 
वद्धवतः । परमेश्व रः स्वयमेव सकलजगन्मयः संवृत्य लीलां वितनुते इति 
शङ्कराचार्यस्य मतम्‌। चिरकालमवर्तत शास्त्रार्थः परमन्ततो युक्ति- 
प्रमाणाभ्यां जैनानां मतं खण्डितं शङ्कुराचायेस्य च मतमखण्डितं जातम्‌ । 
तदा तैर्जेनपण्डितैः सुधन्वाधिपतिना च वेदमतं स्वीकृतं जैनमतञ्च त्यक्तम्‌ । 
पुनयंदा महान्‌ कोलाहलव्यतिक रस्संजातस्तदा सुधन्वा नुपोऽन्यान्‌ निजेष्ट- 
मित्रभूतान्नुपान्‌ विलिख्य शङ्कराचार्येण समं शास्त्रार्थचर्चा कारितवान्‌ । 
परं जैनानां पराजयेन ते पराजिता अभवन्‌ तदनु सर्वत्रार्यावत्तंदेशे शङ्क रा- 
चार्यस्य भ्रमणप्रबन्धं व्यदधुः सुधन्वादिनृपतयः। तत्संरक्षणाय तेन समं 
सैनिकाः सेवकाश्चापि नियुक्ताः। ततः समयादेव सर्वेषां यज्ञोपवीतसंस्काराः 
प्रारब्धा भवितुम्‌ । वेदानां पठनपाठनमपि समुपक्रान्तम्‌ । दशवर्षान्तरे 
सत्रार्यावत्तंदेशे परिभ्रम्य जैनानां खण्डनं वेदानाञ्च मण्डनं विहितम्‌ । 
परं जैनविध्वंसो ऽर्थाज्जैनानां यावत्यो मूर्त्तयो भग्ना उपलभ्यन्ते ताः सकलाः 
शङ्कराचार्यसमये भग्ना बभुवुः । याश्चाभगनाः प्राप्यन्ते ताः खलु जेनेर्भग्ना 
न भवेयुरिति भूमौ निखाता अभूवन्‌ । ता अद्यापि क्वचिद्‌ क्वचिद्‌ भूमावुप- 
लभ्यन्ते । शङ्कूराचार्यंतः प्राक्काले शेवमतमपि लेशतः प्रचलितमभवत्‌ । 
तस्यापि तेन खण्डनं व्यधायि। वाममार्गमतमप्यकारि प्रत्याख्यातम्‌ । 
तदानीन्तने समयेऽस्मिन्‌ देशे पुष्कलं धनमभवत्‌ । स्वदेशभक्तिरप्यासीत्‌ । 
जैनानां मन्दिराणि शङ्कराचार्येण सुधन्वना नृपेण च न न्यपातिषन्‌ यतस्तेषु 
वेदादिपाठशाला रचयितुमभ्यलष्यन्त। यावद्‌ वेदमतप्रतिष्ठापनं विधाय 
विद्याप्रचारं कर्तुमेव शङ्कूराचार्यो व्यचिन्तयत्तावदेव बहिः केवलं नामतो 
वेदमतमन्तारौ मनसि च दुढजैनमतपक्षपातिनो कपटमुनिवेषौ सम्प्राप्तः 
शङ्कुराचार्यातिप्रसादौ द्वौ जनौ प्राप्यावसरं शङ्कराचार्य मीदृशं बिषयुतं 


२५६ सत्यार्थप्रकाशः 


पदाथमाशयतां येन तदीया क्षुधा मन्दी बभूव । अथ शरीरे स्फोटस्फुटिका- 
विभविन षण्मासाभ्यन्तर एव शरीरं शङ्कुरस्य पञ्चतां प्रपन्नम्‌ । तदानीं 
सकलाः निरुत्साहाः समजायन्त । यश्च विद्याप्रचारः सम्भावित आसीत्सो- 
ऽपि नाभूत्‌ । यद्‌ यत्तेन शङ्कराचार्येण शारीरकभाष्यादिव्यरचि तत्तत्तदीय- 
शिष्याः प्राचा रयन्‌ । अर्थाज्जेनमतखण्डना य---“ब्रह्म सत्यं जगन्मिथ्या जीवो 
ब्रह्मैव नापरः” इत्यद्वैतं यदर्वाण शङ्करेण तत्ते समुपादिशन्‌ । दक्षिणप्रान्ते 
श्व ङ्गे रीनाम क पूर्वप्रदेशे भूगो वर्धना भिधमुत्त रभागे ज्योति राख्य द्वारिकायाञ्च 
शारदा भिधानमर्ठ निर्माय शङ्कुराचार्येशिष्या महान्तः श्रीमन्तश्च संवृत्या नन्दं 
वितेनिरे यतः शङ्कु राचार्यानन्तरं तदीयशिष्याणां महती प्रतिष्ठा सञ्जज्ञे । 

अथात्र चिन्तनीयम्‌--“जीवब्रह्मणो रैक्यं जगन्मिथ्येति” शङ्कुरा- 
चार्य्यस्य यन्निजमतमासीत्तन्त समीचीनं मतं विद्यते । जैनमतनिराकरणाय 
चेदिदमुररीक्ृतं स्यात्तदा तु किञ्चित्‌ सुष्ठु खलु । इदमस्ति नवीनवेदान्तिनां 
मतम्‌-- 

नवीनः- रज्ज्वां सर्पं इव शुक्तो रजतमिव मृगतृष्णिकायां जलमिव 
गन्धर्वेनगरमिवेन्द्रजालमिव च जगदिदमसत्यं स्वप्नवत्‌ । केवलं ब्रह्मव 
वर्तंते । 

सिद्धान्ती--कमसत्यं वदति भवान्‌ ? 

न०--यः पदार्थस्तु न भवेत्‌ परं प्रतीतः स्यात्‌ । 

सि०-यः पदार्थं एव नास्ति तस्य प्रतीतिर्नु कथं स्यात्‌ ? 

न०--अध्या रोपेण । 

सि०_-अध्यारोपशब्देन किमुच्यते । 

न०--“वस्लुन्यवस्त्वा रोपणमध्यासः । “अध्या रोपापवादाभ्यां 
निष्प्रपञ्चं प्रपञ्च्यते ।” पदार्थः कश्चनान्यः स्यात्त स्मिन्नन्यपदा थेस्या रोपण- 
मेवाध्यासोऽध्या रोपो वाभिधीयते । तन्निराकरणमपवाद उच्यते । आभ्यां 
प्रपञ्चरहितन्रह्मणि प्रपञ्चरूपं जगद्‌ वितन्यते । 

सि०-भवान्‌ रज्जुं पदार्थं सर्पञ्चापदार्थ मत्वाऽस्मिन्‌ भ्रमजाले 
न्यपतत्‌ । कि सर्पः पदार्थो नास्ति? रज्ज्वां नास्तीति चेत्कथयति तदा 
देशान्तरे वत्ते तस्य च संस्कार: केवलं हृदि विद्यते ततस्त्वयं सर्वोऽप्य- 
पदार्थो न संवृत्तः। तथेव स्थाणृशुक्तचादौ पुरुषरजता देव्येवस्थाऽवगन्तव्या । 
स्वप्नेऽपि च येषां प्रतीतिर्भवति ते देशान्तरे वर्तन्ते तेषां संस्का राश्चात्मन्यपि 
विद्यन्ते । तस्मादयं स्वप्नोऽपि वस्तुन्य वस्त्वा रोपणवन्नास्ति । 

न०--यत्कदापि न दुष्टं नापि श्रुतं किल यथा-छिन्नमस्ति निजशिरः 
स्वयञ्च रोदिति। उपरि जलधारा गच्छतीति यत्कदापि न भुतं तदालोक्यते। 
तत्सत्यं कथङ्कारं भवितुं प्रभवेत्‌ ? 

सि०--अयमपि दृष्टान्तो न पुष्णाति युष्मत्पक्षम्‌। यतो दर्शेन 
श्रवणळ्च विना संस्कारो न भवति । संस्कारं विना स्मृतिः स्मृतिञ्च विना 
साक्षादनुभवो न भवति । यदा कस्माच्चन श्रुतमालोकितं वा कस्यचन शिर 
उच्छिन्नं विलोकिताइच तदीयभ्रातृजनकादयो युद्धे प्रत्यक्षं विलपन्त आक- 
{णता नेत्रातिथीकृता वा जलयन्त्रधारा चोपरि समुत्पतन्ती तदीयः संस्कार- 
स्तस्यैवात्मनि सञ्जायते । यदाऽसौ जाग्रदवस्थास्थितपदार्थेभ्यः पृथग्भूय 
पश्यति तदा स्वात्मनि तानेव दृष्टानुपश्ुतान्‌ पदार्थान्‌ पश्यति । यदा स्वा- 
त्मन्येवालोकयति तदा स स्वशिरस्छिन्नमात्मानं रुदन्तं जलधाराञ्चोपरि- 
गच्छन्तीमालोकयतीति विज्ञायताम्‌ । इदमपि वस्तुन्यवस्त्वा रोपणतुल्यं नास्ति 
किन्तु यथा भूगो लचित्रकारो दुष्टचरं श्रुतपूर्व पूर्वकृतं वा वस्तुचित्रमात्मना 
विचिन्त्य कर्गल आलिखति प्रतिबिम्बालेखको वा यथा ब्रिम्बमवलोबय दृष्टि 
निधाया55कृति यथावदालिखति तद्वदिदं विद्यते । आम्‌ ! एतावत्तु विद्यते यत्‌- 
कदापि कदापि स्वप्ने-“निजमध्यापकमालोकयतीति'' स्मरणयुता प्रती तिर्जा- 
यते । कदाचिच्च चिरकालं दर्शनेन श्रवणेन चातीतज्ञानं साक्षात्कुरुते । तत्काले 
यदहमपक्यमशुणवमकरवं वा तदेव पश्यामि शुणोमि करोमि वेति तदा न 
स्मर्यते । यथा जाग्रहृशायां स्मरणं भवति न तथा नियभपूर्वंकं स्वप्ने । दुश्य- 
ताम्‌--जन्मान्धः स्वप्ने रूपं न पश्यति खल्विति भवतोऽध्यासस्याध्या रोपस्य 
च लक्षणमयथार्थमस्ति। यश्च वेदान्तिभिविवत्तेवादस्यार्थाद्‌ रज्ज्वां 
सर्पादिप्रतीतेद्‌ ष्टान्तो ब्रह्मणि जगत्प्रतीतौ दीयते सोऽप्ययुक्तः। 

न०--अधिष्ठानमन्तरेणाध्यस्तो न प्रतीयते यथा रज्ञ्वभावे सर्पोऽपि 
न प्रतीयेत यथा रज्जौ कालत्रयेऽपि सर्पो नास्ति किन्तु मन्दप्रकाश मिश्रान्ध- 
कारेऽकस्माज्जनो रज्जुं विलोक्य सर्पेश्रमेण भिया कम्पते। यदा तं 
दीपादिनाऽऽलोकते तदानीमेव तस्य भ्रमभये निवर्तते । तथैव ब्रह्मणि जगतो 
या मिथ्याप्रतीतिर्जाताऽस्ति सा ब्रह्मणः साक्षात्कारेण निवतंते ब्रह्मप्रती तिश्च 
जायते । यथा हि सर्पस्य निवृत्तिर्दाम्नश्च प्रतीतिर्जायते । 

सि०--ब्रह्माणि जगत्प्रत्ययः कस्य जातः ? 

न०--जीवस्य । 

सि०--ज्ञीव: कुतो जातः ? 

न०--अज्ञानतः । 

सि०- अज्ञानं कस्माज्जातं कुत्र च तिष्ठति ? 

न०--अज्ञानमनादि ब्रह्मणि च तिष्ठति। 

सि०--ब्रह्मणि ब्रह्मणोऽज्ञानमुत कस्याप्यन्यस्य ? तदज्ञानञ्च कस्य 
जातम्‌ ? 

न०--चिदाभासस्य । 

सि०--चिदाभासस्य कि रूपम्‌ ? 

न०- ब्रह्म ! ब्रह्मणोऽज्ञानमर्थात्स्वं स्वरुपं स्वयमेव विस्मरति । 

सि०- तस्य विस्मरणे कि निमित्तम्‌ ? 

न०-अविद्या ! 

सि०--अविद्या सर्वव्यापिनः सवंज्ञस्य गुणोऽल्पज्ञस्य वा ? 

न०- अत्पज्ञस्य । 

सि०--तद्‌ युष्मन्मत एकमनन्तं सर्वज्ञं चेतनं विनाऽन्यः कइचन चेतनो 
विद्यते न वा ? अत्पज्ञश्च कुत आगतः ? आम! अल्पज्चश्चेतनर्चेद्‌ ब्रह्मणः 
पृथङ मन्येत तदा समीचीनम्‌। यदैकभागे ब्रह्मणो निजस्वरूपस्याज्ञानं 
भवेत्तदा सर्वत्र तदज्ञानं प्रसरेत्‌ । यथा शरीरैकभागे जायमाना स्फोटपीडा 
सकलशरी रावयवान्‌ निरुपयोगान्‌ करोति तरथैवैकदेशेऽज्ञानक्लेशयुतं ब्रह्मा पि 
यदि भवेत्तदा सकलं ब्रह्माप्यज्ञानक्लेशानुभवयुक्तं सम्पद्येत । 

न०--सकलोऽयमुपाधेर्धर्मो न तु ब्रह्मणः । 

सि०--उपाधिजंडब्चेतनो वा ? सत्यञ्चासत्यो वा ? 

न०-अनिवंचनीयोऽस्ति। जड्चेतनो वा सत्योऽसत्यो वा वक्तुं न 
शक्यते । 

सि०-युष्मत्कथनमिदं वदतो व्याघात इव विद्यते। यतः कथयति 
भवान्‌--“अविद्यास्तीति''। या जडा चेतना सत्याऽसत्या वा वक्तं न 
शक्यते । इदमीदृशं कथनं यद्‌ यथाऽऽरकूटयुतं सुवर्ण सुवर्ण विक्रेतु रन्तिक 
नीत्वा कश्चन--“इदं सुवर्णेमा रकूटं वा विद्यते” इति तमनुयुज्य तस्य परीक्षां 
कारयेत्‌ । तदेदमेव कथयिष्यति-“एतत्काञ्चनमारकूटं वेति” वक्तुं न 
शक्नुमः परमेतस्मिन्‌ द्वावपि धातू सङ्गतौ स्त इति” । 

न०--आलोक्यताम्‌- यथा घटाकाशो मठाकाशो मेघाकाशो महदा- 
काशोपाविश्च घटमठमेघसद्घावाद्‌ भिन्नाः प्रतीयन्ते वस्तुतस्तु महाकाश 
एवास्ति तथैव मायाऽविद्यासम ष्टिव्यष्टघन्त:क रणोपाधिभिब्र हा पृथक्‌ 
पृथगज्ञानिनां प्रतिभाति वस्तुत एकमेवास्ति । 

वीक्ष्यतां कि प्रत्यपादि वक्ष्यमाणप्रमाणे-- 

अग्नियंथेको भुवनं प्रविष्टो रूपं रूपं प्रतिरूपो बभूव । 
एकस्तथा सवंभूतान्तरात्मा रूपं रूपं प्रतिरूपो बहिश्च ॥ 
~-केठोपनिषत्‌ वल्ली ५ मं० & 

यथाऽनलो लम्बदीधंवत्तुलाल्पमहत्सु सकलाकृतिमत्सु पदार्थेषु व्याप्य 
तदाकारोऽवलोक्यते तेभ्यश्च पृथगस्ति तथेव सर्वव्यापी परमात्माऽन्तः- 
करणाकारस्संवृत्तोऽस्ति परं तेभ्यः पृथग्‌ वर्तते । 

सि०-एतदपि भवत्कथनं व्यर्थमस्ति। यतो यथा घटो मठो मेघ 

आकाशश्चेत्येते पृथङ्‌ मन्यन्ते भवता तथा कारणकार्येरूपं जगञ्जीवञ्च 
ब्रह्मणो ब्रह्म चैताभ्यां भिन्नं मन्यताम्‌ । 

न०-यथाऽग्निः सवंषु प्रविश्य तदाकारो दृश्यते तथैव परमात्मा 
जडेषु जीवेषु च व्यापको भ्ुत्वाऽऽकारवानज्ञानिनां प्रत्यवभासते । वस्तुतो 
ब्रह्म न जडं न चापि जीवोऽस्ति। यथा पृथङ्‌ निहितेषु जलकुण्डसहस्रेषु 
सहस्राणि मार्तण्डप्रतिविम्बानि दृश्यन्ते, परमेक एव रविबंस्तुतः, जल- 
कुण्डानां विलयेन जलस्य च सञ्चलनेन प्रसरणेन वा न विलीयते न च 
सञ्चलति नापि वा प्रसरति प्रभाकरः । इत्थमेवान्तःक रणेषु चिदाभासाख्यो 
ब्रह्मण आभासः पतितोऽस्ति ! याव दन्त :करणं बिद्यते तावदेव जीवो यदाऽन्तः- 
करणं ज्ञानेन विनश्यति तदा जीवो ्रह्मस्वरूपो भवति । चिदाभासमेनं 
निजब्रह्मस्व रूपस्याज्ञानकर्त्ारं भोक्तारं सुखिनं दुःखिनं पापिनं पुण्यात्मानं 
जन्ममरणशीलं स्वस्मिन्‌ यावत्कालं जीव आरोपयति तावदवधि संसार- 
बन्धनेभ्यो नायं विमुच्यते । 

सि०-_निरर्थोऽयं भवतां दृष्टान्तः । आकारवान्‌ हि रविजेलकुण्डा- 
न्यप्याकृतिमन्ति । सूर्यो जलकुण्डेभ्यो भिन्नो जलकुण्डानि च सूर्याद्‌ 
भिन्नानि । अत एव निपतति प्रतिबिम्बम्‌ । यदि सूर्यो निराकारोऽभविष्यत्तदा 
तस्य प्रतिबिम्बं नापतिष्यत्कदापि। परमेश्वरस्य निराकारत्वात्सर्वत 
आकाशबद्‌ व्यापकत्वाच्च ब्रह्माणः केऽपि पदार्थाः पदार्थेभ्यो वा ब्रह्म पृथड्‌ः 
नालं भवितुम्‌, व्याप्यव्यापकसम्बन्धेन चैकमपि नाल ब्रह्म भवितुम्‌ । अन्वय- 
व्यतिरेकभावतो दर्शनेन व्याप्यव्यापकाः संयुक्ता बियुक्ताश्चानिशं तिष्ठन्ति । 
एकत्वे हि स्वस्मिन्‌ व्याप्यव्यापकभावसम्बन्धः कदापि न संघटेतेति बृहदा- 
रण्यकस्यान्तर्यामिब्राह्मणे विशदं प्रत्यपादि । ननु ब्रह्मण आभासोऽपि न शक्यते 
पतितुम्‌ । आकारं बिना शह्याभासस्यासम्भवोऽस्ति । यदन्तःक रणोपाधिना 
ब्रह्म जीवं मन्यते भवाँस्तन्तूनं बालकस्येव भवतः कथनम्‌ । चलं खण्डशील- 
ञचान्तःकरणं खलु ब्रह्म चाचलमखण्डञ्चास्ति। यदि भवान्‌ ब्रह्म जीवञ्च 
पृथक्‌ पृथङ्‌ न मन्येत तदा दीयतामस्योत्त रम्‌ - “यत्र यत्रान्तःक रणं गमिष्य- 
तीति तत्तद्देशीयं ब्रह्म ज्ञान रहितं य॑ यञ्च देशं परिहास्यतीति तत्तद्ेशगतं च 
ब्रह्म ज्ञानसहितं करिष्यति न वा ? यथा छत्रं प्रकाशमध्ये यत्र यत्र गच्छति 
तत्रत्यं प्रकाशं साबरणं यतो यतञ्चापसरति ततस्ततस्त्यं प्रकाशं निरावरणं 
कुरुते तथैवान्तःकरणं क्षणे क्षणे ब्रह्म ज्ञानाज्ञानयुतं बन्धमोक्षयुक्तञ्च 
कु्वेद्‌ गमिष्यति । अखण्डस्य ब्रह्मण एकदेशाव रणप्रभावस्य सवंदेशभावि- 
त्वाद्‌ ब्रह्म सकलगज्ञानयुतं भविष्यति चेतनत्वात्‌ । अन्यच्च मथुरायां 
यदन्तःक रणगतेन ब्रह्मणा यः पदार्थ आलोकितस्तस्य स्मरणं काइ्यां तदन्तः- 
करणगतेनै वापरेण ब्रह्मणा न कत्तु' पार्येते.। “अन्यदृष्टमन्यो न स्मरतीति 

न्यायात्‌'' अन्यदृष्टस्य स्मरणमन्यस्य न भवति येन चिदाभासेन मथु राया- 
मालोकि स चिदाभासः काश्यां न वर्त्तते। परं यन्मथुरागतान्तःक रणस्य 
प्रकाशकमस्ति तत्काशीस्थं ब्रह्म न भवति। ब्रह्मौव जीवो न तु पृथगन्यः 
करिचिदिति चेज्जीवेन सर्वज्ञेन भाव्यम्‌ । ब्रह्मणः प्रतिबिम्बञ्चेदन्यदसित तदा 
तु प्रत्यभिज्ञा (पूर्व दृष्टस्य श्रुतस्य च ज्ञानम्‌) कस्यापि न सञ्जायेत । ननु 
कथथेद्‌ भवान्‌ “ब्रह्मण एकत्वात्‌ स्मरणं जायते” इति चेत्तदेकत्राज्ञानाद्‌ 
ढुःखसदद्धावाद्वा सकलेन ब्रह्मणा अज्ञानिना दुःखिना वा भाव्यम्‌ । ईद्शैश्च 
दृष्टान्तेर्भवता नित्यशुद्धबुद्धमुक्तस्वभावं ब्रह्माशुद्धाबुद्धबद्धा दिदोषयुतं विहि- 
तम्‌, अखण्डञ्च खण्डितं व्यधायि । 

न०- निराकारस्याप्याभासो जायते । यथा खलु दर्पणे जलादौ वा 
गगनमाभासते । तन्नीलं किमप्यन्यविधगम्भीरवर्ण वा विलोवयेत । तद्वद्‌ 
ब्रह्मणोऽपि सकलान्तःकरणेष्वाभासः संक्रामति । 

सि०-यदाऽऽकाशे रूपमेव न विद्यते तदा कश्चिदपि तं नेत्रेण द्रष्टुं 
न प्रभवति। यः पदार्थ एव नालोक्यते स दर्पणे जलादौ वा कथमिवाव- 
लोक्येत ? गम्भीरागम्भीरवर्णः साकारः पदार्थो दृश्यते न तु निराकारः । 

न०-तदा पुनर्यदुपरि नीलमिव दृश्यते तदेवाऽऽदर्शे प्रतीयमानं 
किमस्ति वस्तु ? 

सि०--इमे पृथिव्या उद्गता जलमयाः पार्थिवास्तैजसाञ्च त्रसरेण- 
वस्सन्ति यतो वृष्टिर्भवति । तत्र जलं न भवेच्चेद्‌ वृष्टिः कुतः स्यात्‌ ? अतो 
विदुरे पटमण्डपसदृशं यद्‌ दृश्यते तज्जलस्य मण्डलं राजते । यथा नीहारोऽति- 
दुरात्‌ घनाकारो निकटाच्च विरलो वर्त्तलभवनाकारोऽपि प्रतीयते तथा55- 
काशे सलिलं विलोक्यते । 

न०--किमस्माक रज्जुसर्पस्वप्नादिदृष्टान्ता मिथ्या सन्ति ? 

सि०--नेव, युष्माकं मतिमिथ्याऽस्तीति वयं ूर्वेमकथयाम । भवतु, 
इदं तु वदन्तु भवन्तः कस्याज्ञानं प्रथमं भवतीति ? 

त०- ब्रह्मणः । 

सि०--ब्रह्माऽत्पञ्चं सर्वज्ञं वा ? 

न०- न सवैज्ञं नाप्यत्पज्ञम्‌ । सबंज्ञताऽत्पज्ञताहयुपाधिसहिते भवति । 

सि०-- कोऽस्त्युपा धिस हितः ? 

न०--ब्रह्म। 

सि०- तदा ब्रह्मेव सवंज्ञमल्पज्ञञ्चाभूत्‌ । ततः सर्वज्ञत्वमल्पज्ञत्वञ्च 
तस्य किमिति न्यषेधि भवता ? ननु भवान्‌-“उपाधिः कल्पितो मिथ्या- 
ऽस्तीति” व्याहरेच्चेत्‌ कल्पकः कल्पयित्ता वा क: ? 

न०--जीवो ब्रह्मास्त्यन्यो वा ? 

सि०--अन्यो$स्ति । यतो यदि जीवो ब्रह्मस्वरूपो$स्ति तदा येन मिथ्या 
कल्पना कृता स ब्रह्म वै भवितुं शक्नोति नेश्वर: । यस्य कल्पना मिथ्याऽस्ति 
स सत्यः कदापि भवितुं न प्रभुः ? 

न०--वयं सत्यमसत्यञ्चानृतं मन्यामहे गिरा सम्भाषणमप्यनुतं 
विद्यते । 

सि०--यदा भवन्तोऽनृतस्य वक्तारो मन्तारश्च सन्ति तदा कथं न 
मिथ्याचारा भवन्ति भवन्तः ? 

न०-भवतु, असत्यं सत्यञ्चास्मास्वेव कल्पितमस्ति । वयञ्च 
हृयोरेव साक्षिभूता अधिष्ठानानि स्मः। 

सि०--यदा भवन्तः सत्यासत्ययो राधा रभूतास्तदा श्रेष्ठिनस्तस्करा 
इव च भवन्त एव सञ्जाता इति । भवन्तः प्रामाणिका अपि न स्थिताः । त 
एव खलु प्रामाणिका भवन्ति येऽजस्रं सत्यं मन्येरन्‌, भाषेरन्‌, कुर्वीरंश्च, 
असत्यं न मन्येरन्‌ न भाषेरन्‌ नापि कुर्वीरन्‌ कदापि । यदा भवन्तः स्वकथनं 
स्वयमेवासत्यं विदधति तदा स्वयमेव भवन्तो मिथ्यावादिनः सन्ति । 

न०-_याऽनादिर्माया ब्रह्माऽऽश्रयति ब्रह्मणसचेवावरणं करोति सा 
मन्यते न वा भवता ? | 

सि०--न मन्यते । भवता हि--“य: पदार्थो न स्याद्‌ भासते चेति’, 
एवमर्थो विधीयते मायायाः। तदेतत्कथनं स एव मंस्यते यस्य हूदयनेत्रं 
स्फुटितं स्यात्‌ । अविद्यमानस्य वस्तुनो हि भासमानत्वमसम्भवं सवथा ! 
यथा वन्ध्यायाः पुत्रप्रतिबिम्बं कदापि न सम्भाव्यते “सन्मूलाः सोम्येमाः 
प्रजाः ।' इत्यादिछान्दोग्याद्युपनिषदां वचनेभ्यशचेदं विरुद्धं व्याहरति भवान्‌ ? 

न०-भवतोऽधिकपण्डितैवंसिष्ठश्भूरा चार्यादिनिरचलदास प्रभृतिभिः 
यदलेखि तत्‌ कि नु निराकरोति भवान्‌ ? अस्माभिस्तु वसिष्ठशङ्कूराचायं- 
निशचलदासादयोऽधिकाः प्रतीयन्ते । 

सि०--विद्वानविद्वान्‌ वा भवान्‌ ? 

न०--वयमपि किञ्चित्‌ विद्वाँसः स्मः । 

सि०--वरम्‌ । तदा तु वसिष्ठशङ्कुराचारयनिचलदासादीनां पक्षम- 
स्मत्सम्मुखं स्थापयतु भवान्‌ । ते निराकुर्मो वयम्‌ । यस्य पक्षः सिध्येत्‌ स 
एव महानस्ति । यदि तेषां भवताञ्च कथनमखण्डनीयमभविष्यत्तहि भवन्त- 
स्तेषां युक्ती रवलम्ब्यास्मत्कथनं निराकत्तु कथं न प्राभविष्यन्‌ ? तदा भवतां 
तेषाऽच कथनं माननीय भवेत्‌ । शङ्कुराचार्य्रमुखैस्तु जैनमतनिराकरणायव 
केवलं मतमिदम ङ्गीकृतं स्यादित्यनुमीयते । ततो देशकालानुकूलं निजपक्ष- 
साधनाय बहवः स्वार्थपरा विद्वाँसस्स्वात्मनो ज्ञानप्रतिकूलमपि समाचरन्ति। 
यदि च जीवेहव रेक्यजगन्मिथ्येत्यादिव्यवहारममी सत्यं नामंस्यन्त तदा तेषां 

कथनं सत्यं नाभविष्यत्‌ । विलोक्यताञ्च कीदृशं निश्चलदासस्य पाण्डित्य- 
मिति! तद्थथा--“जीवो ब्रह्माऽभिन्नशचेतनत्वात्‌ ।” वृत्तिप्रभाकरे तेन 
जीवब्रह्मणोरेकताये लिखितमनुमानं यथा--“चेतनत्वाज्जीवो ब्रह्मणोऽभिन्नो 
विद्यते । इदमत्यल्पमतेः पुरुषस्य कथनमिव कथनमस्ति । यतः साधर्म्यंमात्रेण 
परस्परस्येक्यं न सम्पद्यते वेधर्म्यं तत्र भेदकं भवति । यथा कस्यचित्‌- 
“पृथिवीजलाऽभिन्ना जडत्वात्‌ । जडत्वात्‌ पृथिवी जलादभिन्नाश्स्तीति” 
कथनं कदापि सङ्गतं न भवितुमलं तथव निशचलदासस्यापि लक्षणं निरर्थ 
वत्तेते। यतो येऽल्पत्वाल्पज्ञत्व श्रान्तिमत्त्वादिधर्मा जीवे ब्रह्मणः सर्वेगतत्व- 
सर्वज्ञत्व निर्श्रान्तत्वादिधर्माशच ब्रह्मणि जीवाद्‌ विरुद्वास्सन्ति तेन वैधर्म्येण 
ब्रह्मजीवौ भिन्नौ स्तः । यथा गन्धवत्त्वकठिनत्वादीनां भूमेधर्माणां रसवत्त्व- 
द्रवत्वादिभ्यो जलस्य धर्मेभ्यो विरुद्धत्वात्‌ पुथिवीजलयोरेकत्वं नास्ति । 
तथैच जीवब्रह्मणो वैधर्म्याज्जीवब्रह्मणी कदाप्येके नासातां न स्तो नापि च 
कहिचिञद्टविष्यतः । एतावतैवावगन्तव्यं भवता--“निश्चलदासादिषु 
कियत्पाण्डित्यमासीदिति। येन च योगवासिष्ठं व्यरचि स तु कश्चिदाधुनिको 
वेदान्ती समभूत्‌ । न चायं ग्रन्थः खलु वाल्मीकिना, वसिष्ठेन, रामचन्द्रेण च 
प्रणीतो वणितो वाऽऽक्रणितो वाप्यस्ति। यतस्ते सकला वेदानुयायिनः 
समभवन्‌ वेदविरुद्धं ते नासन्‌ प्रभवः खलु प्रणेतुं वर्णयितुमाकर्णयितुमपि वा । 
प्र०--व्यासमुनिना यानि शारीरकसूत्राणि प्रणीतानि तेष्वपि जीव- 
ब्रह्मणोरेकत्वं वणितं दृश्यते । दृश्यताम्‌-- 
सम्पद्याऽऽविर्भावः स्वेन शब्दात्‌ ॥१॥ 
ब्राह्मण जेमिनिरुपन्यासादिभ्यः ॥२॥ 
चितितम्माद्रेण तदात्मकत्वादित्यौड्लो भिः ॥३॥ 
एवमप्युपन्यासात्‌ पुव भावादविरोधं बादरायणः ॥४॥। 
अत एव चानन्याधिषतिः ॥५॥ 
—वेदान्तद० अ० ४ । पा० ४। सू० १,५-७,६ ॥ 
जीवः स्वं स्वरूपं प्रपद्याऽविर्भवति । यः पूर्व ब्रह्मस्वरूप आसीत्‌ । 
यतः स्वशब्देन निजब्रह्मस्वरूपस्य ग्रहणं भवति ॥ १॥ 
“अयमात्मा अपहतपाप्मा०”--इत्या द्ुपन्यासा दैश्वयंप्राप्तिपयंन्तै- 
हेतुभित्रह्मस्वरूपेण जीवस्तिष्ठतीति जेमिन्याचार्यस्य मतमस्ति ॥२॥ 
तदात्मकस्वरूपनिरूपणादिभिबृ हृदारण्यकस्य हेतुरूपवच नैश्‍चेतन्य- 
मात्रस्वरूपेण जीवो मुक्तिदशायां तिष्ठतीत्यौड्लोम्याचा्येस्य मतम्‌ ॥३॥ 
व्यासमुनिरमीभिः पूर्वोदितैरुपन्यासा थेश्‍वयंप्रा प्तिरूपहेतुभिर्जीवस्य 
ब्रह्मस्वरूपत्वेऽचि रोधं मन्यते ॥ ४॥ 
योगिजन ऐशवर्यंसहितो निजब्रह्मस्वरूपं समुपलभ्यान्याधिपति रहितो 

(स्वयमात्मनः सकलस्य चाधिपतिरूपः संवृत्येति यावत्‌) । ब्रह्मस्वरूपेण 
मुक्तौ तिष्ठति ।।५॥ 
उ०--नेदृगर्थोऽमीषां सूत्राणां परमयमर्थं एषां यथार्थः श्रूयताम्‌ -- 
यावज्जीवो निजं शुद्धं स्वरूपं प्राप्य सकलमलरहितः संवृत्य पवित्रो 
न भवति न तावदयं योगेनैश्वयंमवाप्य निजान्तर्यामिब्रह्मोपलभ्यानन्दे स्थातुं 
प्रभवति ॥ १॥ 
इत्थमेव यदा पापादिरहित ऐश्वर्ययुतो योगी भवति तदानीमेव 
ब्रह्मणा समं मुक्तिगतमानन्दमुपभोक्तुमसावलमिति जै मिनिमुनिमतं 
विद्यते ॥२॥ 
अविद्यादिदोषेभ्यो विमुच्य यदा शाद्धचैतन्यमात्रस्वरूपेण जीवः 
स्थिरीभवति तदैव --“तदात्मकत्वम्‌' अर्थाद्‌ ब्रह्मस्वरूपेण समं सम्वन्ध- 
मवाप्नोति ॥३।। 
यदा ब्रह्मणा सहेश्‍वर्य शुद्धविज्ञानञ्चावाप्य जीवितदशायामेव 
जीवन्मुक्तो भवति तदा स्वीयं निर्मेलं पूर्वं स्वरूपमुपलभ्याऽऽनन्दितो जायत 
इति व्यासमुनेमेतमस्ति ॥४॥ 
यदा योगिनः सत्यः सङ्कल्पो जायते तदासौ स्वयं परमेश्वरं प्रपद्य 
मुक्तिसुखमृपलभते तत्र स्वाधीनः स्वतन्त्रस्तिष्ठति। यथा संसृतौ प्रधान 
एकोऽन्य्चाप्रधानो भवति न तथा भवति मुक्तौ परं सर्वे मुक्ता जीवाः 
समानास्तिष्ठन्ति॥ ५॥ 
यद्येवं न भवेत्तदा कथमिमानि- 
नेतरोऽन्‌पपत्तः ॥१॥--१।१।१६ 
भेदव्यपदेशाच्च 11२॥॥ - १।१।१७ 
बिशेषणभेदव्यपदेशाभ्यां च नेतरो ॥३॥--१।२।२२ 
अस्मिन्नस्य च तद्योगं शास्ति ॥४॥--१। १। १६ 
अन्तस्तद्धर्मोपदेशात्‌ ॥५॥--१॥१॥२० 
भेदव्यपदेशाच्चान्यः 11६11-- १।१।२१ 
गुहां प्रविष्टावात्मानौ हि तदशनात्‌ ॥७॥-- १।२।१ १ 
अनुपपत्तेस्तु न शारीरः ॥८॥-- १।२।३ 
अन्तर्याम्यधिदेवादिष्‌ तद्धमंव्यपदेशात्‌ ॥९॥- १।२।१८ 
शारीरश्चोभयेऽपि हि भेदेनेनमधीयले ॥१०॥-- १।२।२० 
व्यासमुनिकृतवेदान्तसूत्रा णीत्थं प्रतिपादयान्ति--“ब्रह्मण इतरो जीवः 
सृष्टिकर्ता नास्ति यतोऽस्मिन्नत्पञ्ञेऽल्पसामर्थ्यवति जीवे सृष्टिकत्‌ त्वं नोप- 
पद्येत, अतः जीवो ब्रह्म न वर्तते ॥१॥ “रसं ह्येवायं लब्ध्वाऽऽनन्दी भवति, 
इत्युपनिषदो वचनम्‌ । जीवन्रह्मणोभिन्नत्वमनयोभेदप्रतिपादनात्‌ । यदि 

भेदो नाभविष्यत्तदा--“रसमानन्दस्वरूपं ब्रह्म लब्ध्वा जीव आनन्दस्वरूपो 
भवतीत्यस्य प्राप्तिपिषयस्य ब्रह्मणः प्राप्तुर्जीवस्य च निरूपणं नोपपद्येतेति, 
अतः जीवो ब्रह्म चेक नास्ति ॥२॥ 
दिव्यो ह्यमूत्तंः पुरुषः स बाह्याभ्यन्तरो ह्यजः । 
अप्राणो ह्यमनाः शुभ्रो ह्यक्षरात्परतः परः॥ 
~ मुण्डकोपनिषदि मु० २। खं० १। मं० २ 


दिव्यः शुद्धो मृत्तिमत्त्वरहितः सर्वत्न पूर्णो निरन्तरं बाह्याभ्यन्तर- 
व्यापकोऽजो जन्ममरणदेहध्ा रणादिविहीनः व्वासप्रश्वासश री रमन:सम्बन्ध- 
शून्यः प्रकाशस्वरूप इत्यादिविशेषणेब्रेह्मनामा परमात्मा परमेश्व रोऽक्षराया 
नाशरहितायाः प्रकृतेः परात्सूक्ष्माञ्जीवादपि परः सूक्ष्मो वर्तते प्रकृतेर्जीवे भ्यश्च 
ब्रह्मणो भेदप्रतिपादनरूपहेतुभिरेभ्यो ब्रह्म भिन्नं विद्यते ।।३।। अस्मिन्‌ सर्वं - 
व्यापके ब्रह्मणि जीवस्य, जीवे च ब्रह्माणो योगवर्णनेन जीवो ब्रह्म च भिन्ने 
स्तः । योगो हि भिन्नपदार्थानां भवति ॥४॥। अस्य ब्रह्मणोऽन्तर्यामित्वा दिधर्म- 
वर्णनाज्जीवान्तर्व्यापकत्वाच्च व्याप्या जीवा व्यापकाद्‌ ब्रह्मणो भिन्नास्सन्ति 
व्याप्यव्यापकसम्वन्धोऽपि हि भेदे संघटते ॥५॥ यथा परमात्मा जीवाद्‌ 
भिन्नस्वरूपस्तथैबे रद्रया म्तः क रणपृ थिव्या दिभ्ूत दिम्वायुसूर्या दि दिव्यगुणभोगेन 
देवताभिधेयविद्वज्जनेभ्योऽपि परमात्मा भिन्नोऽस्ति ॥ ६ “गुहां प्रविष्टौ 
सुकृतस्य लोके”- इत्याद्युपनिषदाँ वचनैर्जीव: परमात्मा च भिन्नौ विद्येते । 
तथैवोपनिषत्सु बहुषु स्थलेषु प्रत्यपादि ॥७॥ “शरीरे भवः शारीरः” शरीर- 
धारी जीवो ब्रह्म न विद्यते । ब्रह्मणो हि गुणकर्मस्वभावा जीवे न संघटन्ते ॥८॥ 
(अधिदैवं) सकलेषु दिव्येषु मन आदी न्द्रियादिपदार्थेष ( अधिभूतम्‌) पृथिव्यादि- 
भुतेषु (अध्यात्मम्‌) सर्वेषु जीवेषु च परमात्माऽन्तर्यामिरूपेण वि राजते । तस्यैव 
हि परमात्मनो व्यापकत्त्वादिधर्मा: सबंत्रोपनिषत्सु व्याख्यातास्सन्ति ॥।६॥ 
शरीरधारी जीवो ब्रह्मा नैवास्ति । स्वरूपसिद्धो हि जीव्रब्रह्मणो भेदः ॥ १०॥ 
इत्यादिभिः शारीरकसूत्रैरपि स्वरूपेणेव ब्रह्मजीवयोभेंदः सिद्धः। तथैव 
वेदान्तिनामुपक्रमोपसंहारावपि न संघटेयाताम्‌ । यत उपक्रम आरम्भो वा 
ब्रह्मण उपसंहारः प्रलयो वाऽपि च ब्रह्मण्येव विधीयते । यदान्यत्किमपि वस्तु 
न मन्यते तदोत्पत्तिप्रलयावपि ब्रह्मणो धमो' भवतः । उत्पत्तिविनाशर हितस्य 
ब्रह्मणश्च प्रतिपादनं वेदा दिसत्यशास्त्रेषु कृतमस्ति खलु, तन्नवीन वेदा न्तिभ्यः 
प्रकुप्येत्‌ । यतो निविका रपरिणा मशून्यशुद्धसनातन निर्धान्ता दिविशेषणयुक्ते 
ब्रह्मणि विकारोत्पत्त्यज्ञानादिसम्भवः कथमपि न सम्भाव्यते । उपसंहारे 
(प्रलये) सत्यपि ब्रह्म कारणात्मिका जडा प्रकृतिर्जीवाइच तथैवाविनाशि- 
रूपास्तिष्ठन्ति । अतो वेदान्तिनाममीषा मिथमुपक्रमोपसंहारयोरपि कल्पना 

मिथ्याऽस्ति । एताद शि बहून्यन्यान्यशुद्धानि कथनानि सन्ति यानि शास्त्रत 
प्रत्यक्षादिप्रमाणतश्च विरुद्धानि विद्यन्ते । 
एतदनन्तरं केषाज्चिज्जेनानां श ्कूराचार्यानुयायिजनानाञ्चोपदेशस्य 
संस्कारा आर्यावत्तें ब्यानशिरे । परस्परं खण्डनमण्डने अपि प्रचेलतुः । शंक रा- 
चारयतः शतत्रयवर्षानन्तरमुज्जयिन्यां पुरि विक्रमादित्यनामाप्रतापी नृपो 
जज्ञे यः सकलराजसु प्रवृत्तं युद्धं शमयित्वा शान्ति स्थापयामास। तदनु 
भत हरिनृपतिः काव्यादिशास्त्रेषु निष्णातोऽन्यविषयेषवपि विद्वान्‌ बभूव 
विरक्तः संवृत्यासौ राज्यं जहौ । विक्रमादित्यनुपात्‌ पञ्चशतसवत्सरानन्तर 
भोजो नाम भूपतिरभूत्‌ । किञ्चिद्‌ व्याकरणं काव्यालङ्कारादिचतावदयं 
प्राचारयद्‌ यदमुष्य राज्येऽजापालकोऽपि कालिदासो रघुवंशकाव्यप्रणेता- 
ऽभवत्‌ । यः कोऽपि जनः सरसं श्लोक विरच्य भोजराजसकाशेऽनयत्तस्म स 
विपुलं वित्तं वितीयं तं सत्कुरुते स्म । तदनन्तरं नरपतिभिः श्रीमद्धिजनेश्च 
पठनमेव परित्यक्तम्‌ । यद्यपि शद्भुराचार्यात्‌ पूर्वं वाममागिणाञ्च पश्चात्‌ 
किल शैवादिसम्प्रदायस्था मतवादिनोऽपि समजायन्त तदपि तेषां नाजनि 
प्राबल्यम्‌ । महाराजविक्रमादित्यसमयादवद्धंत शैवानां बलम्‌ । शैवेषु 
पाशुपतादयो बह्वचः शाखा अभूवन्‌ । यथा वाममागिषु महाविद्यादयो दश 
शाखास्सन्ति। जनै: शङ्कराचायं: शिवस्यावतारः कल्पितः । तदनुयायिन 
संन्यासिनोऽपि शैवमते प्रविश्य वाममार्गीयानपि प्रावेशयन्‌ । वाममार्गीया 
शिवस्य पल्या देव्या उपासका: शैवाश्च महादेवस्योपासका अभवन्‌ । 
उभावप्येतावद्यावधि भस्मरुद्राक्षान्‌ धारयतः। परं वाममार्गिणो यावद्‌ 
वेदविरोधिनस्सन्ति न तावच्छैवास्सन्ति । 
धिग्धिक कपालं भस्सरुद्राक्षविहीनम्‌ ॥१॥ 
रद्राक्षान्‌ कण्ठदेशे दशनपरिमितान्मस्तके विशती हे, 
षट्षट्‌ कर्णप्रदेशे करयुगलगतान्‌ द्वादशान्‌ द्वादश । 
बाह्वोरिन्दोः कलाभिः पृथगिति गदितानेकमेवं शिखायां, 
वक्षस्यष्टाऽधिक यः कलयति शतकं स स्वयं नीलकण्ठः ॥॥२॥ 
इत्यादीन्‌ विविधान्‌ ₹लोकानमी व्यरचयत्‌ । अकथयश्च--'यस्य 
ललाटे भस्म कण्ठे च रुद्राक्षमाला नास्ति तं धिग्धिगिति ।” “तं त्यजंदन्त्यज 
यथा ।” चाण्डाल इवासौ त्याज्यः ॥। १॥ 
यः कण्ठे द्वात्रिशतं सिरसि चत्वारिशतं कर्णयोः षट्‌ षट्‌ करयोर्द्वादश 
द्वादश भुजयोः षोडश षोडश शिखायामेक वक्षसि चाष्टाधिकं शतं रुद्राक्षान्‌ 
परिदधाति स साक्षान्महादेव इवास्ति ।।२॥ 
इत्थमेव शाक्ता अपि मन्यन्ते । अथैभिर्वाममागिभिः शेवैश्च सम्मति 
विधाय भगलिङ्गं प्रतिष्ठापितं यज्जलाधारि लिङ्गञ्चाभिधीयते। तच्चाच- 

यितुमा रभ्यत । “कथमिदं पामरत्वक्रारय वयं कुम: ?” इति विमृश्य लेशतोऽपि 
निर्लज्जा अमी नालज्जन्त। उदीरितं केनापि कविना--“स्वार्थी दोषं न 
पश्यतीति ।” स्वाथिजना निजस्वार्थसाधनाय दुष्कृतान्यपि श्रेष्ठानि मत्वा 
दोषं न पश्यन्ति । तस्यामेव पाषाणादिमूर्त्भगलिङ्गस्य च पूजायां सकला 
धर्मार्थकाममोक्षादिसिद्धीरमन्वत । भोजराजानन्तरं यदा जैना निजमन्दिरेषु 
मूर्तीः स्थापयितुं दर्शनाय स्पर्शनाय च यातायातं कर्त्तुमुपाक्रमन्त तदा तु 
पोपानाममीषां शिष्या अपि जैनमन्दिरे गतागत विधातुमारभन्त । ततश्च 
पश्चिमप्रदेशे क्रियन्ति परेषां मतानि प्रतृत्तानि यवनजनाइ्चाप्यार्यावत्ते 
गमनागमनं प्राक्रमन्त विधातुम्‌ । तदा पोपैरयं श्लोको व्यरचि-- 
न वदेद्यावनीं भाषां प्राणः कण्ठयतैरपि। 
हस्तिना ताड्यमानोऽपि न गच्छेज्जेनमन्दिरम्‌ ॥ 

अपि कियदपि दुःखं प्राप्नुयात्‌ । अपि निकामं प्राणः कण्ठगताः कि न 
स्युरर्थान्मृत्युसमयोऽपि कथं नोपसीदेत्तथापि यावनों भाषां (म्लेच्छभाषाम्‌) 
मुखेन न वदेज्जन:। अप्युन्मत्तो मतङ्गजः कि नु खल्‌ ना भिद्रवेज्जैनम न्दिरप्रवेशेन 
गजः प्राणाइचेद्र क्षितास्स्युस्तदपि न प्रविशेज्जैनमन्दिरम्‌ । वरं मतं गजमभिगम्य 
मरणं न तु जैनमन्दिरं प्रविश्यात्मरक्षणम्‌ । एवममी निजशिष्या नुपादिशन्‌ । 
यदा कोऽप्यमून्‌--“भवतां मते कस्यचन माननीयग्रन्थस्यापि प्रमाणं विद्यते 
किमु ? इति प्रमाणमन्वयुङ्क्त । तदामी--'आम्‌ ! अस्ति” इति न्यगदन्‌ । 
“दर्शयन्तु भवन्तः ?'' इति यदासावपृच्छत्तदा मार्कण्डेयपुराणादेर्वंचनान्य- 
पठन्तश्वावयँश्च यथा खलु दुर्गापाठे देव्या वर्णनं व्यधायि । भोजराजराज्ये 
व्यासदेवस्य नाम्ना मार्कण्डेयं शिवपुराणञ्च केचन व्यरचयन्‌ । तदीयवृत्तान्त- 
मुपलभ्य भोजनरेन्द्रस्तान्‌ पण्डितान्‌ हस्तच्छेदनादिनाऽदण्डयत्‌ । आदिशञ्च 
~~ “यः कञ्चित्‌ काव्यादिग्रन्थान्‌ विरचयेत्स निजनाम्नेव रचयेन्नतु महषि- 
मुनिनामभिरिति”। वृत्तमिदं भोजराजविरचिते संजीवनीनामके इतिहासे- 
$वणि । यो ग्रन्थो ग्वालियरराज्यस्य भिण्डनामकनगरमधिवसतां त्रिवेदि- 
ब्राह्मणानां गृहेष विद्यते । यच्च लखुनापत्तनश्रेष्ठिमहोदयस्तदीयः कार्यलेखको 
रामदयालुचतुवंदिनामा गृहस्थश्चालोकयन्निजनयनाभ्याम्‌ । तत्र स्पष्ट- 
मलेखि यद्‌ू--“व्यासदेवश्चत्वारि सहस्राणि चत्वारि शतानि च महाभारते 
सलोकान्‌ प्रणिनाय। तदीयशिष्याइच पञ्चसह्राणि षट्‌ शतानि च इलोकान्‌। 
एवं सकला मिलित्वा दशसहस्रसंख्याकाः श्लोका महाभारते विरचिता 
आसन्‌ । तन्महाभारतं महाराजविक्रमादित्यसमये विशतिसहस्रस्लोकयुतं 
महाराजभोजः कथयति यन्मम पितुः समये पञ्चविशतिसहस्रश्लोकयुतं 
सम्प्रति च ममार्द्धायुपि निशत्सहस्रइलोकयुतं महाभा रतपुस्तकमृपलभ्यते । 
यदीदृश्यैव गत्या वद्धेत तदैकक्रमेलकवा ह्यभा रं भविष्यति महाभा रतपुस्तकम्‌ । 

ऋषिमुनिनामभियंदि पुराणादिग्रन्था: प्रणेष्यन्ते तदाऽऽर्यावर्तीयजना भ्रम- 
जाले निपत्य वैदिकधर्मविहीनाः संवृत्य भ्रष्टा भविष्यन्ति।' अनेन 
“भोजराजे मनाग्‌ वैदिकसंस्कार आसीदिति” विज्ञायते । 

अस्य भोजप्रबन्धे लिखितमस्ति यथा— 

घट्घं कया क्रोशदशैकमश्वः सुकृत्रिमो गच्छति चारुगत्या । 

बायु ददाति व्यजनं सुपुष्कलं विना मनुष्येण चलत्यजखम्‌ ॥ 

भोजराजस्य राज्ये तदुपकण्ठे चैतादृशाः शिल्पिवरा अविद्यन्त येरश्वा- 
कारं यन्त्रकलायुतं यानमेकं निरमीयत यदेकया घटिकयेकादशक्रोशान्‌ 
होरयैकया च साद्धेसप्तविशति क्रोशानगच्छत्‌ । तदवनितले गगनेऽपि 
चाचलत्‌ । व्यजनञ्चैकमौदृशमरच्यत यन्मनुष्य चालनं बिना कलायन्त्र- 
बलेन निरन्तरं समचलत्‌ पुष्कलञ्चानिलं प्रादात्‌ । यदीदं पदार्थेद्वयमस्था- 
स्यदद्यावधि तहि हरिवर्षीया नाक रिष्यन्नेतावन्तमभिमानम्‌ । 

निवारयतामपि पोपानां शिष्या यदा जैनमन्दिरमगमन्‌, जैनानां 
कथास्वपि ते गन्तुमुपाक्रमन्त। जैनपोपाश्चेमान्‌ पौराणिकपोपशिष्यान्‌ 
भ्रमयितुमारभन्त तदा व्यचिन्तयन्‌ पौराणिकाः-“अस्य कोऽप्युपायो विधेयो 
ऽन्यथा निजशिष्या जैना भविष्यन्तीति । अथ पोपे: सम्मतिरियं व्यधायि 
जैनानामिव स्वकीया अपि देवाबतारा मन्दिराणि मूर्तयः कथाग्रन्थाइच 
विरचनीया इति” । एभिजैंनानां चतुविशतितीर्थेङ्करा इव चतुविशतिदेवाव- 
तारा देवालया मूत्तेयश्चप्रकस्पिताः । जैनानामाद्युत्तरपुराणादिग्रन्था इवाष्टा- 
दशपुराणग्रन्थाश्च विरचयितुमारभ्यन्त। भोजराजात्‌ पञ्चा शदुत्तरेकशत- 
संवत्सरानन्तरं वेष्णवमतं प्रारभत 1 शूर्पकारज्ञातिसमुत्पन्नेन शठकोपनाम- 
केनैकेन पुरुषेण मतमिदं किञ्चित्‌ प्रवतितम्‌। तदनु महत्तरकुलोत्पन्नेन 
मुनिवाहनेन ततस्तृतीयेन यवनकुलजातेन यावनाचार्येणाथ चतुर्थेन ब्राह्मण- 
कुलजेन राभानुजेन निजमतं प्रथितम्‌ । शेवा: शिवपुराणादीन्‌, शाक्ता देवी- 
भागवतादीत्‌, वैष्णवाश्च विष्णुपुरा णादिग्रन्थान्‌ व्यरचयन्‌ । तेषु निजनाम- 
धेयमेतदर्थं न विन्यस्तं यद्‌ यदि स्वनाम्ना प्रणेष्यन्ते तदा कंरपि प्रमा णतयेमे 
नाङ्जीकरिष्यन्त इति । व्यासादिमुनिवरमहषिजनानां नामानि विन्यस्य 
पुराणानि व्यरीरचन्निमे नामान्यप्यमीषां वस्तुतो नूतनानि विधेयान्यभवन्‌ 
किन्तु यथा कश्चन दरिद्रो निजात्मजस्य महाराजाधिराज इति नाम 
कोऽप्याधुनिकस्य पदार्थस्य च सनातन. इति नामधेयं विदध्यात्तदा 
किमाश्चर्यमस्ति । अधुना मिथोऽमीषां यथा कलहार्सन्ति । दुश्यताम्‌-- 

` देवीभागवते श्रीपुरस्वामिनीति लिखिता--श्रीनामिकेका देवी स्त्री 

सकलं विश्व ससर्ज । सैव ब्रह्माणं विष्णुं महादेवमपि निर्मेमे । इयेष यदा सा 
स्वहस्तं जघर्थ तेन स्फुटिकंका पुस्फोट। तस्या ब्रह्मण उत्पत्तिर्जेज्ञे । तं 

देवी--“त्वं मामुद्रहेति' जगाद । ब्रह्माऽभिदधौ--“त्वं मम जननीत्यहं त्वां 
परिणेतुं न प्रभुरिति”, एवं निशम्य माता चुकोप पुत्रञ्च भस्मीचकार । 
पुनश्चासौ हस्तं संघृष्य तथैवापरं पुत्रमुत्पादयामास । नाम्ना तं विष्णु 
विदधे । तमपि तथेव निजगाद। यदा स अपि न मेने तदा तमपि भस्म- 
साच्चक्रे। पुनस्तथैव सा तृतीयं तनयं जनयाञ्चकार । महादेवाभिधानं तं 
विदधौ । अभिदधौ चामुं {ववं मां परिणयेति' । महादेव उवाच-“न परिवृढो- 
ऽहं त्वामुद्वोढुम्‌ । बिभृहि त्वमन्यस्त्रीशरीरमिति”। तथैव देवी विदधे । 
तदा व्याजहार महादेवः-“किमिदं स्थलद्वये भस्मेव निपतितभस्तीति” । 
देव्या जगदे--“तव भ्रातरावेतौ । आभ्यां ममादेशो मस्तके न निहित इतीमौ 
भस्मीकृताबिति'' । “अहमेकाकी किन्नु करिष्यामि ? एतावपि सञ्जीवय । 
अन्यत्‌ स्त्रीद्वयं चोत्पादय। त्रयाणां पाणिग्रहणं तिसृभिः समं समपत्स्यत’ 
इति महादेवो बभाषे । तथैव देव्या विदधे । ततस्तिसृभिः स्त्रीभिः साकं 
त्रयाणां पुरुषाणां पाणिग्रहणम ङ्कलं सम्पन्नम्‌ । 

धन्यास्सन्त्यमी । जननीं न परिणिन्युर्भगिनीञचोपयेमिरे। किमिद- 
मुचितम वगन्तव्यम्‌ ? अथेन्द्रादीञ्जनयामास । ब्रह्माविष्णुरुद्रेन्द्रा: शिविका- 
वाहिनः किद्कराञचक्रिरेऽनयेत्यादिमिथ्यावार्ताः सविस्तरं यथेष्टञ्च वर्णिताः 
सन्ति । कश्चिदेतान्‌ पृच्छेत्‌ “तस्या देव्या शरीरस्य तस्य श्रीपुरस्य च 
निर्माता देव्याश्च मातापितरौ कावभूतामिति”? “अनादिदेवी विद्यत” 
इति कथ्येत यदि तदा यत्‌ संयोगजन्यं वस्तु भवति तत्कदाप्यनादि भवितुं 
न शक्यम्‌ । यदि जननीतनययोः परिणये बिभीयात्तदा भ्रातृभगिनीविवाहे 
कतम उत्तम उदर्कः प्रभवति ? 

यथाऽस्मिन्‌ देवीभागवते महादेवविष्णुब्रह्मादीनां क्षुद्रता देव्याइच 
महत्ता वणितास्ति तथैव शिवपुराणे देव्यादीनामतिक्षुद्रता लिखितास्ति। 
यथा-एते सकला महादेवस्य भृत्या महादेवश्च सर्वेषामीञवरोऽस्ति। यदि 
रुद्राक्षस्य-- कस्यचन तरोः फलबीजस्य धारणेन भस्मनो लेपनेन वा मुक्ति 
मन्यन्ते तदा खलु भस्मनि शयितारो गर्देभादिपशको गुञ्जादिपरिधातारो 
भिल्लपुलिन्दशबरादयो मुक्ति कथं न लभेरन्‌ ? भस्मनि लुंठितुणां सुकर- 
सारमेयरासभादीनाञ्च मुक्तिः कथं न भवति ? 

प्र०- कालाइ्निरुद्रोपनिषदि भस्मलेपनस्य विधानमस्ति तत्किमनृतं 
वर्तेते? अथ च--“ह््यायुषं जमदग्ने० --” इत्यादियजुर्वदमन्त्रैरपि भस्म- 
धारणविधानमस्ति पुराणेषु च रुद्रनेत्राश्रुपातेन यस्तरुर्जातस्तस्यैव रुद्राक्ष 
इत्यभिधानं विद्यते । अत एव तस्य धारणेन पुण्यं जायत इत्यलेखि । 
एकस्यापि स्द्राक्षस्य धारणेन सकलपापेभ्यः परिमुच्य स्वर्ग ब्रजेत्‌ । यम- 
राजस्य नरकस्य चापि भयं न विद्येत। 

उ०--कालागिनिरुद्रोपनिषत्‌ केनापि भस्मलेपिना जनेन निमिताऽस्ति 
यतो--“यास्य प्रथमा रेखा सा भूर्लोकः” । इत्यादिवचनानि तस्यां निरे- 
कानि सन्ति। या प्रतिदिवसं हस्तेन निर्मिता रेखाऽस्ति सा भूर्लोकस्तस्य 
वाचिका वा कथं स्यात्‌ ? ये च--“इवायुषं जमदग्ने” इत्यादिमन्त्रास्सन्ति, न 
ते भस्मत्रिपुण्ड्धा रणवाचिनः किन्तु तेषामयमर्थ:-- “चक्षवे जमदग्निः” इति 
शतपथे । हे परमेश्वर ! मम नेत्रज्योतिः [ त्यायुषं | त्रिगुणमर्थाच्छतत्रयवर्ष- 
पर्यन्तं तिष्ठेदहमपि चेदृशानि धर्मकृत्यानि कुर्वीय येन दृष्टिने नश्येत्‌ । नेत्राश्रु- 
पातेनापि वृक्षोत्पत्तिः सम्भवतीति कियतीयं महामूर्खताया वार्ता वत्तंते 
खलु ! कि कोऽपि परमेइवरस्य सृष्टिक्रमनियममन्यथयितुं प्रभवति ? यादृशं 
यस्य तरोबीजं परमात्मना व्यरचि तेनैव स तरु: प्ररोढु परिवृढो नान्यथा । 
अतो यद्‌ रुद्राक्षभस्मतुलसीकमलाक्षतृणचन्दनादीर्ना कण्ठे धारणं तदखिलं 
वन्यस्य पशोरिव मनुष्यस्य कार्यमस्ति । एवं वाममार्गौयाः शैवाइ्चातीवा- 
नृताचारा विरोधिनः कत्तेव्यकर्मत्यागिनश्च भवन्ति तेषु यः कश्चन श्रेष्ठ: 
पुरुषोऽस्ति स एतेषु कथनेषु विशवासमविधाय सत्कर्माणि कुरुते। यदि 
इद्राक्षभस्मधारणेन यमराजदूता बिभ्यति तदा राजसैनिका अपि बिभीयुः । 
यदि शुद्राक्षभस्मधारिभ्यः सिहाः सारमेयाः सर्पा वृहिचका मक्षिका मशकाद- 
यश्चापि न त्रस्यन्ति तहि न्यायाधीशस्य गणाः किमिव त्रस्येयुः ? 


प्र--वाममार्गीया: शैवाश्च तु न साधवः परं वेष्णवास्तु साधवो नु 
खलु सन्ति ? 

उ०--एतेऽपि वेदविरोधित्वात्तेभ्योऽप्यधिका असाधवः सन्ति। 

प्र०--“नमस्ते रुद्र मन्यवे” “वेष्णबमसि।” “वामनाय च।” 
“गणानां त्वा गणपति ` हवामहे ।” “भगवतो भूयाः ।” “सूये आत्मा 
जगतस्तस्थुषश्च०- ” 

इत्यादिवेदप्रमाणैः शैवादिमतानि सिद्धचन्ति । पुनर्भवान्‌ किमिति 
खण्डयति ? 

उ०--एभिर्वंचनैनं सिध्यन्ति शैवादिसम्प्रदाया:। यतो रुद्रशब्दः 
परमेश्व रप्राणादिवायुजी वाग्निप्रभृतीनां वाचकोऽस्ति। यः क्रोधकर्ता दुष्ट- 
जनानां रोदयिता स रुद्रस्तस्मै परमात्मने नमः। प्राणेभ्यो जाठराग्नये च 
नमोऽन्नदानम्‌ । [नम इति अन्ननाम ।-निघण्टु २।७ ] यो मङ्गलकारी 
सकलस्य जगतोऽतीव कल्याणकर्ताऽस्ति स परमात्मा प्रणम्य: । “शिवस्य 
परमेइव रस्यायं भक्तः शेव: ।” “विष्णोः परमात्मनोऽयं भक्तो वैष्णव: । ` 
“गणपते: सकलजगत्स्वामिनोऽयं सेवको गाणपतः।' भगवत्या वाण्या अयं 
सेवको भागवत: ।” सूर्यस्य चराचरात्मनोऽयं सेवकः सोर: ।” एते रुद्रशिव- 

विष्णुगणपतिसूर्यादय: सर्वे, परमेश्वरवाचका: शब्दाः, सत्यभाषणयुक्ताया 
वाण्याइच भगवतीति नामधेयं विद्यते । अत्राज्ञानेनैवं कलहमाचरन्‌, यथा-- 
कस्यचन विरागिणो द्वौ शिष्यावास्ताम्‌ । प्रतिदिनं तौ गुरोश्चरणौ 
समवाहयताम्‌ । एकेन दक्षिणचरणो5परेण च वामचरण: संवाहनेन सेवनीय 
इति तयोतिभागनियमः। एकदेत्थमापतितं यदेकः शिष्य आपणमगादन्यञ्च 
निजसेव्यचरणस्य सेवामकार्षीत्‌ । अत्रान्तरे गुरुणा पाश्व॑परिवर्सनं कृतं तेन 
तस्य सेव्यचरणोपर्यन्यस्य सतीथ्यंस्य सेव्यवरणो न्यपतत्‌ । स तु दण्डमादाय 
चरणोपरि प्राहरत्‌ । “अरे रे दुष्ट ! कि त्वमिदमकरो रिति” गुरुरवादीत्‌ । 
“मम सेव्यचरणोपरि कथमयं चरण: समारूढवानिति'' शिष्योऽब्रवीत्‌ । 
एतस्मिन्नन्तरे द्वितीय: शिष्यो य आपणं गतोऽभवत्‌ स उपस्थित: । सोऽपि 
स्वसेव्यचरण परिचरितुं यावत्‌ प्रावर्तत तावच्चरणं शोथयुतमद्राक्षीत्‌ । 
अप्राक्षीच्च--“भगवन्‌ ! किन्नु समजायतास्मिन्मम सेव्यचरणं” ? इति । 
अखिलमुदन्तमध्षावयद्‌ गुरुः । सोऽपि मूढः किमप्यवदन्नेव तूष्णीमेव दण्ड- 
मुपादाय महता बलेन गुरोरन्यचरणे प्राहरत्‌ । ततो गुरुस्तारस्वरेण यदा 
समाक्रन्दत्तदा द्वावपि शिष्यौ दण्डमादाय गुरुचरणयोः प्रहतु प्रारभेताम्‌ । 
तदा लु महान्‌ कोलाहलः संवृत्तः, तं निशम्य समागता जना गुरुमपृच्छन्‌-- 
“साधुवर्ये ! कि सञ्जातमिति’ ? तेषु कदचन बृद्धिमान्‌ पुरुषः साधुं विमोच्य 
तान्‌ मूर्खंविनेयानुपादिशत्‌--“अये ! पश्यतं युवाम्‌ । इमौ द्वावपि चरणौ 
भवद्गुरोरेव स्तः । तयोद्व॑योः सेवया स एव सुखं लभते पीडनेन चापि स 
एक एव पीडचत इति''। 
यर्थकगुरुसेवायां शिष्यौ लीलामकुरुतां तथेवैकस्याखण्डस्य सच्चिदा- 
नन्दानन्तस्वरूपस्य परमात्मनो विष्णुरुद्रादीन्यनेकानि यानि नामानि सन्ति 
तेषां नाम्नां सत्या अर्था यथाऽस्माभिः प्रथमसमुल्लासे प्राकाशिषत 
तानविज्ञाय शेवशाक्तवेऽणवादिसम्प्रदायिजनाः परस्परमऽन्योन्यस्य नामानि 
निन्दन्ति । मन्दमतयो मनागपि स्वबुद्धि वितत्य न विमृशन्ति यदिमानि 
सकलानि विष्णुरुद्रशिवादिनामान्येकस्याद्वितीयस्य सर्वनियन्तुः सर्वान्तर्या- 
मिनो जगदीश्वरस्यानेकगुणकमंस्वभावयुक्तत्वात्तस्येव वाचकानि विद्यन्ते । 
कि नु खलु नाकोपिष्यदीशव र ईदृशेभ्यो जनेभ्यः ? 
निर्वेष्यंतामिदानीं चक्रा ङ्कितवैष्णवानामद्भूतमाया-- 
तापः पुण्ड तथा नाम माला मन्त्रस्तथेव च । 
अमो हि पञ्च संस्काराः परमेकान्तहेतव: ॥ 
'अतप्ततनून तदामो अश्नुते’ इति श्रृतेः ॥ 
—रामानुजपटलपद्धतो 
(तापः) शङ्क चक्रगदाप्मचिह्ान्यग्नौ सन्ताप्य बाहुमले च तैश्चिह्न- 

यित्वा दुग्धपूर्णवात्रे तानि निर्वापयन्ति। केचन तत्‌ पयः पिबन्त्यपि। 
आलोक्यतां सम्प्रति प्रत्यक्षमेव मनुष्यमांसस्यापि स्वादस्तस्मिन्‌ गृहीतस्स्यात्‌, 
ईदृशैः कर्मभिः परमेश्वरस्य प्राप्तेराशां कुरवेन्ति कथयन्ति विना शंखचक्रादिना 
शरीरं तप्त्वा जीवः परमेश्वरं न प्रपद्यते यतः स आमोऽपक्वो विद्यते । यथा 
च राजनामाड्टितराज्यसेवकाद्यभिज्ञापकचिह्वत्वाद्‌ राजपुरुषमभिज्ञाय 
तस्मात्सर्वे जना बिभ्यतीति तथैव विष्णोः शंखचक्रादिरायुधानां चिह्नानि 
दुष्ट्वा यमराजस्तस्य गणाइच बिभ्यन्ति वदन्ति चामी-- 

दोहा--बाना बड़ा दयाल का, तिलक छाप और माल। 

यम डरपें कालू कहे, भय माने भूपाल॥ 

भगवन्नेपथ्यभूततिलकमुद्रा्रगधा रणमुत्तमं वर्त॑ते । यस्माद्‌ यमराजो 
राजाऽपि च बिभेति । (पुण्डुम्‌) त्रिशूलाकारं ललाटे चित्रालेखनम्‌। (नास) 
नारायणदासविष्णुदासेति दासपदान्ताभिधानम्‌ (माला) कमलगटुकृतमाला 
धारणम्‌ । पञ्चमश्च (मन्त्रः) यथा ओम्‌ नमो नारायणाय ।। इत्ययं 
साधारणजनङ्गते कृतो मन्त्र एभिः। अथ च-- श्रीसन्नारायण चरणं शरणं 
प्रपद्ये ॥१॥ श्रीमते नारायणाय नमः॥२॥ श्रीमते रामानुजाय नमः” ॥ 
इत्यादयो मन्त्रा धनाढयानां मान्यानाञ्च कृते निर्मितास्सन्ति। दुश्यताम्‌-- 
अयमप्यापणः संवृत्तः। यादुशं मुखं तादृशं तिलकम्‌ । इमान्‌ पञ्चसंस्का- 
राँझ्चक्राङ्किता मुक्तिहेतून्‌ मन्यन्ते। एषां मन्त्राणामयमर्थः-ना रायणमहं 
नमस्करोमि ।।१॥ लक्ष्मीयुतस्य नारायणस्य चरणकमलमाश्रयामि ॥२॥ 
श्रीयुक्तं शोभासम्पन्नं वा नारायणं प्रणमामि ॥३॥ यथा वाममागिणः 
पञ्चमकारान्‌ मन्वते तथैव चक्राङ्किता: पञ्चसंस्का रान्‌ मन्यन्ते । तप्ताभ्यां 
शङ्कचक्राभ्यां स्वगात्राद्कनविषये यो वेदमन्त्र: प्रमाणत्वेनाङ्गीकृत एभि- 
स्तस्येदृशः पाठोऽर्थश्चास्ति-- 

पवित्रे ते विततं ब्रह्मणस्पते मभुगांत्राणि पर्येषि विश्वत॑ः | 

अत॑प्ततनूने तदामो अश्नुते शृतास॒ इद्रहन्तरतत्समाशत ॥१॥ 

तपोष्पवित्रं बित॑तं दिवस्पदे ॥२॥ 

--क्रा्मं० & । सूळ ८२ । मन्त्र १, २ 

अथि ब्रह्माण्डस्य वेदानाञ्च पालयित: सर्वसामथ्यंयुक्त सर्वशवितमन्‌ 
प्रभो ! भगवता भवता निजव्याप्त्या संसारस्य सकला अवयवा व्याप्ता- 
स्सन्ति तस्य भवतो व्यापक तत्‌ पवित्रस्वरूपं ब्रह्मचर्यं सत्यसम्भाषणशमदम- 
योगाभ्यास ~ जितेन्द्रियत्व-सत्सज्ञादि-तपश्‍चर्यारहितो$परिपक्वान्त:करणयुक्‍त 
आत्मा नोपलभते । ये च पूर्वोदितेन तपसा शुद्धास्सन्ति त एवेदं तप 
आचरन्तस्तत्तव शुद्धस्वरूपं मस्यगाप्नुवन्ति ॥ १॥ 

ये प्रकाशस्वरूपपरमेशवरस्य सृष्टौ विस्तृतं पवित्राचरणरूपं तप 
आचरन्ति त एव परमात्मानमुपलब्धुमहेन्ति ॥२॥ 
विमृश्यतामिदानीम्‌-“रामानुजीयादिजना अनेन मन्त्रेण “चक्रार्डि- 
तत्वं कथमिव साधयन्तीति”। ननु कथ्यतामेते विद्वाँसोऽविद्वांसो वा- 
ऽभवन्तिति ? यदि विद्वाँसोऽभवन्तिति कथ्येत तदेदृशमसम्भाव्यमर्थेमस्य 
मन्त्रस्य किमित्यकरिष्यन्‌ ? अस्मिन्‌ मन्त्रे हि खलु--“अतप्ततनूरिति” पदं 
विद्यते न तु “अतप्तभृजैकदेश इति” पदम्‌ । अथ चेदमतप्ततनूरिति पदं 
नखशिखाग्रपर्यन्तसमुदायार्थकं वतेते प्रमाणेनामुनाऽनलेनैव यदि तापनं 
चक्राङ्किता जना अङ्गीकुर्युस्तदा स्वस्वशरीराणि निक्षिप्याम्बरीषे सकलं 
शरीरं प्रज्वालयेयुः, तथाप्यस्य मन्त्रस्यार्थाद्विरुदध वर्तते यतोऽत्र मन्त्रं सत्य- 
भाषणादिपवित्राचरणमेव तपो गृहीतं विद्यते । 
ऋतं तपः सत्यं तपः श्रुतं तपः शान्तं तपो दमस्तपः ॥ 
—तैत्तिरी० प्र १०। अ० द 
यथार्थशुद्धभावः सत्यमननं सत्यभाषणं सत्यकरणं मनसोऽधर्मान्नि- 
वारणं बाह्येन्द्रियाणामन्यायाचरणान्निरोधनमर्थाद्‌ वपुरिन्द्रियमनोभिः 
शुभकर्माचरणं वेदादिसत्यविद्याध्ययनाध्यापनं वेदानुगुणमा चरणमित्या- 
युत्तमधर्म्यकर्मणां तप इत्यभिधानमस्ति । धातुं सन्तप्य त्वचो दाहनं नोच्यते 
तप: । आलोक्यताम्‌--चक्राङ्किता आत्मानं श्रेष्ठं वैणवं मन्यन्ते परं निजः 
परम्परां कुकर्माणि चात्मनो न निध्यायन्ति यत्‌ प्रथमममीषामादिपुरुषः “घठ- 
कोपनामा” अभूदिति । चक्राङ्कितानामेव ग्रन्थेषु “नाभाड्म'--कृतभक्त- 
मालग्रन्धेऽपि च-- 
विक्रीय शूपं विचचार योगी ॥ 
इत्यादिवचनानि चक्राङ्कितानां ग्रन्थेषु लिखितानि सन्ति। शठको- 
पाभिधानो योगी शूर्पाणि विक्रीय व्यचरत्‌ । शूर्पेकारजातौ समजायतासौ । 
यदामुना ब्राह्मणे भ्यः पठितुं शास्त्राणि श्रोतुं वा वाञ्छित स्यात्तदायं ब्राह्मणे- 
निकृतोऽभवदिति तेन ब्राह्मणेभ्यः प्रतिकूलः सम्प्रदायस्तिलकचक्ा ङ्कितादाः 
शास्त्रविरुद्धाश्च वार्ताः स्वच्छन्दं प्रवतिताः स्युः । तस्य शिष्यश्चाण्डाल- 
कुलजातो “मुनिवाहनः” तस्याथ शिष्यो यवनकुलसम्भूतो “यावनाचार्यः' 
यो नामपरिवर्तनं विधाय कैश्चिद्‌ “यामुनाचार्यः' इत्यप्यभिधीयते । तद्‌- 
अनन्तरं द्विजराजकुलजो “रामानुजः” चक्राङ्कितोऽभवत्‌ । तस्मात्पूर्वं केचन 
भाषाग्रन्था विरचिता आसन्‌ । रामानुजः किञ्चित्‌ संस्कृतमधीत्य संस्कृते- 
इलोकबढ ग्रन्थं शारीरकसूत्राणामुपनिषदाञ्च व्याख्यां शद्धूराचार्यक्रत- 
विवृतिविरुद्धां निर्माय शङ्कराचार्य सुतरामनिन्दत्‌ । यथा शङ्कराचार्यस्य 
“अभिन्नावेव ब्रह्मजीवौ, नास्त्यन्यत्‌ किमपि वस्तुतो वस्तु । अनित्यं माया- 

प्रपञ्चरूपमखिलं जगन्मिथ्या” इत्यद्वैतमतं विद्यते, ततो. विरुद्ध “जीवो ब्रह्म 
माया चेति त्रयं नित्यमस्तीति''- रामानुजस्य सतम्‌ । ब्रह्मणोऽतिरिक्तस्य 
जीवस्य कारणपदार्थस्य चानङ्गीकरणेनात्र न साधु'शाङ्कर मतम्‌ । रामानु- 
जस्यापि चास्मिन्नंशे यद्‌ जीवो मायासहितञ्च ब्रह्मैकमेवास्तीति बिशिष्टा- 
वैतं न समीचीनम्‌ । पदार्थत्रयस्य स्वीकरणमद्वैतस्य च कथनं सवंथा व्यर्थ 
वर्तते । एवं सर्वथा परमेशवराधीनस्य परतन्त्रस्य. जीवस्य मननं कण्ठिका- 
तिलकमालामूतिपुजनादिपाखण्डयुतमतत्रवर्तेनादिदुष्टकथनं च चक्ाङ्कितादिः 
सम्प्रदाये वर्तते यावन्मात्रं चक्राङ्कितादयों वेदविरोधिनः सन्ति न-तावन्मात्रं 
श्कुराचार्यमतवादिनः । i ३; उ | 

प्र०--मूर्तिपूजा कुतः प्रवृत्ता ? 

उ०--जेनेभ्यः । 

प्र०--जैने: कुतः प्रवतिता ? . . 

उ०--स्वमूर्खंतया । 

प्र०--“शान्तां ध्यानावस्थितां मूतिमवलोक्य निजात्मनो$पि तर्थैव 
शुभः परिणामो भवतीति” जैना वदन्ति | ` ST) | 

उ०--जीवइचेतनो मूतिश्च जडाईस्ति । किन्नु मूर्तिरिव जीवोऽपि 
जडो भविष्यति ? केवलं पाखण्डमतमियं मूतिपूजा । जेनेरियं प्रचलितेति 

तन्मतखण्डनं द्वादशसमुल्लासे विधास्यामः । PN | 

प्र०--शाक्तादि भिम्‌ तिषु जैनमूर्तीनामनुकरणं न व्यधायि. किलः। यत 
जैनानां मृत्तंय इव न सन्ति मूर्तयो वैष्णवादीनाम्‌ । 

उ०-_आम्‌ ! युज्यत इदम्‌ !! जेनानां मूतितुल्या निरमाह्म्मत्त यदि 
तहि जेनमते समगंस्यन्त ते । अतो , जैनमूत्तिवि रुद्धा निरमिमतामी । जेने: 
साकं विरोध एषां कृत्यमेभिस्समं विरोधश्च तेषां प्रधानं कर्माभूत्‌ । तथाहि 
--जैनेरमत्तेयो नग्ना ध्यानावस्थिता विरता जना इव निरमीयन्त तद्विपरीतं 
ब्ैषणवा दि भि्येथेष्टशुङ्कारितरमणीजनसहिता रङ्ग रागभोगविषयासक्ता जना 
इवोत्यिता निषष्णाइच विनिमिताः। जैना बहुशः श द्भेषण्टाडिण्डिमपटहा दि- 
वाद्यानि न वादयन्ति । एते च महानिना दं वितन्वन्ति । ईदृशलीलावि रचने- 
नैव तु वैषणवादिसम्प्रदायिपोपानां शिष्या जेनानां जालाद्‌ विमुच्यामीषां 
लीलाजालेषु निपतिताः । बहवो व्यासादिमहुर्षीणां नामभिमेनोऽभिलषिता 
असम्भवगाथाञ्चिता ग्रन्थाश्व विरचिताः तेषां “पुराणानी ति” नामश्चेया नि 
विधाय कथामपि श्रावयितुमारभन्त । ततश्चेदृशीविचित्राः माया : व्यरीर- 
चन्नमी यत्‌ पाषाणमूर्ती निर्माय प्रच्छन्नं कुत्रचित्पवेते महारण्यादौ वा निधाय 
भूमौ वा निखाय निजशिष्येषु प्राकाशयन्‌--“निशायांः स्वप्ने मां महादेव: 
पार्वती राधा कृष्णः सीता रामो लक्ष्मीर्नारायणो बा हनूमदादयो व्रा&केथ्यन्‌ 

“वयं तत्र तत्र तिष्ठाम:। ततोऽत्र आनीयास्मान्‌ मन्दिरे प्रतिष्ठापय । 
त्वमेव चास्माक पूजको भवेच्चेद्‌ वयं मनोवा ञ्छित फलं प्रदास्यामः' इति । 
यदा विवेकनेत्रविहीना धनाढ्या जना: पोपदेवस्य कपटलीलामाकणंयँस्तदा 
तु सत्यामेव तामवागच्छन्नपृच्छेश्च--“कव विद्यत एतादृशी सा मूत्तिरिति ?” 
तदा तु पोपदेवोऽवदत्‌-“'तस्मिन्‌ गिरौ वने वा विद्यते । आयान्तु मया सह 
भवन्तः, दशेयाम्यहमिति ।” तदा तु तेऽन्धास्तेन धूर्तेन साकं प्रगम्य तत्स्थल- 
मासाद्य विलोक्य च विस्मयान्वितास्तस्य पोपस्थ चरणयोः पतित्वा कथयन्ति 
स्म--“भवदुपरि देवस्यास्य बलवती कृपा वर्तते । अधुना भवानेतं देवमादाय 
आगच्छतु । वयं मन्दिरं विरचयिष्यामस्तस्मिन्‌ देवमेन प्रतिष्ठाप्य भवानेव 
पूजयतु । वयमपि चास्य महामहिमशालिनो देवस्य दर्शनस्पर्सनाभ्यां मनो- 
वाञ्छितं फलं लप्स्यामहे” इति। इत्थमेको यदा लीलां व्यरचयत्तदैतं 
विलोक्याखिला पोपदेवा निजजीविकायै कपटलीलया मूर्तीरस्थापयन्‌ । 


प्र०-निराकारः खलु परमेश्वर: । स ध्यातुं न शक्यतेऽतोऽवर्यं 
मूर्त्या भाव्यम्‌ । वरम्‌, किमप्यकरणापेक्षया मृत्तिसम्मुखमुपगम्थ निबद्धा- 
ञ्जलयः परमेश्वरं स्मरन्ति तन्नाम च गृह्नन्ति तत्र का हानिः ? 


उ०--यदा परमेश्‍वरो निराकारः सर्वव्यापकश्चास्ति तदा तस्य 
मूत्तिरेव निर्मातुं न शक्या । यदि मूर्त्या दर्शनमात्रेण परमेश्वरस्य स्मरणं 
स्यात्तदा परमेश्वररचितानां पृथिवीजलाग्निवायुवनस्पतिप्रभृतीनां दर्शिता- 
दूभुतरचनाचातुरीकाणां मानवरचितमूर्त्युपादानका रणभूतानां भूमिपवेतादि- 
महामूर्तींनां विविधभव्यरुचिरपदार्थानामवलोकनेन च कि परमेइवरस्य 
स्मरणं भवितुं न शक्यते? मृत्तिदशेनेन परमेश्वरस्मरणाभावेन मनुज 
एकान्तस्थलमुपलभ्य चौेव्यभिचारप्रभृतिदुष्कृत्यकरणे प्रवृत्तोऽपि स्यात्‌ । 
यतोऽसौ विजानीते--“साम्प्रतमत्र मां न कोऽपि पश्यतीति”, अतः सोऽनर्थ- 
मविधाय न निवतंते । इत्याद्यनेकदोषाः पाषाणादिमूत्तिपूजना न्निष्पद्चन्ते । 
आलोक्यतामधुना यः पाषाणादिमूर्तीर्ने मत्वा सदा सर्वव्यापक सर्वान्तर्या- 
मिनं न्यायकारिणं परमात्मानं सर्वेतः स्थितं जानीते मनुते च स पुरुषः सर्वत्र 
सवेदा सर्वेश्वरं सर्वेषां पापपुण्यकर्मणां द्रष्टारं विज्ञाय क्षणमपि परमात्मनः 
स्वं पृथङ्‌ न मत्वा दुरिताचरणं तु दूरमास्तां परं मनस्यपि कुसङ्कूल्पं कतु न 
समर्थो यतोऽयं जानाति-“यद्यहं मनोवाक्कर्मभिरपि किमपि दुष्कृतं 
करिष्यामि तदास्यान्तर्यामिनो न्यायेनावद्यं दण्डित एव भविष्यामीति 1” 
नामस्मरणमात्रेण किञ्चिदपि फलं न जायते । यथा केवल  शर्कराशब्दोच्चार- 
णेन निम्बनामग्रहणेत चाननं न मधुरं नापि कटु भवति परं रसनया 
रंसनेनेंव मधुरता कटुता वा विज्ञायते । 

| प्र०--कि नामग्रहणं संवेथा मिथ्या वर्तंते ? पुराणेषु तु सवंत्र नाम- 
स्मरणस्यातीव माहात्म्यमवणि ? 

३०--नोत्तमा रीतिभैवतो नामग्रहणस्य । यथा भवान्‌ नामस्मरणं 
कुरुते सा मिथ्या रीतिः! 

प्र०--अस्माकं कीदृशी रीतिवेतते ? 

उ०--बेदविरुद्धा । 

प्र०--वरम्‌, भवानिदानीमस्मान्‌ वेदोदितां नामस्मरणरीति 
प्रदर्शयतु ? 

उ०--इत्थं नामस्मरणं विधेयं यथा-' 'न्यायकारीति” परश्मेश्वर- 
स्यैकं नाम विद्यते । अस्य नाम्नो योऽर्थो भवति यत्‌ परमेश्वर: पक्षपातरहितो 
भूत्वा स्वेषां यथाविधिन्यायं कुर्ते तथैव तमर्थेमनुस्मृत्य जनो न्याययुकतं 
व्यवहारमनिशं बिदध्यादन्यायं कदापि न वितन्यात्‌ । एवमेकेन नाम्नाऽपि 
मनुजस्य कल्याणं भवितुं शक्यते । 

प्र०--परमेइवरो निराकार इति वयमपि विद्य: परमसौ शिवविष्णु- 
गणेशसूर्येदेव्या दीनां शरीराणि परिगृह्य रामकृष्णादिरूपेणावातरत्‌ । 
तेनामुष्य मूरत्तिवि रच्यते । किमिदमपि कथनमनृतं खलु ? 

उ०-आम्‌ ! आम्‌ !! अनुतम्‌ । यतः-“अज एकपात्‌ ।” “अकायम्‌' । 
इत्यादिविशेषणः परमेश्वरो जन्ममरणदेहधारणरहितो वेदेषु वणितो विद्यते 
युकत्याऽपि च परमेश्व रस्यावतारः कदापि न सम्भाव्यते । यो ह्याकाश इव 
सर्वत्र व्यापकोऽनन्तः सुखदृःखविहीनः दृश्यादिगुणरहितश्चास्ति स कथमिवै- 
कस्मिन्नल्पतरे वीये गर्भाशये शरीरे च समाविशेदीश्व र: । स एव गतागतं 
कुरुते य एकदेशी भवति य्चाचलोऽदुइ्यो यमन्तरेण चैकः परमाणुरपि नास्ति 
£रक्तस्तस्यावतारवर्णेनं खलु वन्ध्यायास्तनयं विवाह्य तदीयपौत्रदर्शनकथा- 
कथनमिवेदं विद्यते । 

प्र०-- यदा परमेश्वरो व्यापकोऽस्त मूर्तावपि तदा विद्यते । तेन खलु 
कस्मिन्नपि पदार्थे तस्य भावनां विधाय पूजनं किमिति नोत्तमम्‌ ? दृश्यताम्‌ 

न काष्ठे विद्यते देवो न पाषाणे न मृण्मये । 
भावे हि बिद्यते देवस्तस्माद्‌ आवो हि कारणम्‌ ॥ 

न काष्ठे न पाषाणे नापि मृत्तिकारचिते पदार्थे परमेश्वरो विद्यते 
परमेश्वरस्तु भावे विद्यते । यत्रैव भावं कुर्यात्तत्रैव देवः सिध्यति । 

उ० --यदा खलु परमेश्वरः स्त्र व्यापकोऽस्ति तदा कस्मिश्चिदे- 
कस्मिन्‌ वस्तुनि परमेश्व रस्य भावनमन्यत्र चाभावनमितीदुशं कथनमस्ति 
यथा चक्रवत्तिनो नरेन्द्रस्य सकलराज्यसत्तायास्तं पृथग्विधाय कस्यचिदल्प- 
तरस्य कुटीरस्य स्वामित्वेन स्वीकरणं, कियानयं मद्दानपमानः खलु । तथैव 

भवान्‌ परमेश्वरमप्यवमन्यते । व्यापक मनुते चेद्‌ वाटिकायाः पुष्पाणि 
पर्णानि चावचित्य तदुपरि कथङ्कारमारोपयति भवान्‌ ? चन्दनं संघृष्य 
किमित्ति लेपयति ? धूप प्रज्वाल्य कथं प्रयच्छति ? घण्टा घनपटहान्‌ दण्डेन 
किन्नु ताडयति ? भवतः करयोरसौ वर्तते तत्किमिव हस्तौ सम्पुटयति ? 
शिरसि स विद्यते तत्कथं मस्तकं नमयति ? अन्नजलादिषु वत्तते तत्‌ 
किमित्यन्नजलं निवेदयति ? जले5स्ति तत्स्नानं कर्थ नु कारयति ? सकलेषु 
हि तेषु पदार्थेषु परमात्मा व्याप्तोऽस्ति । तद्‌ भवान्‌ व्यापकं व्याप्यं वा 
पुजयति ? व्यापकमर्चयति चेत्पाषाणकाष्ठादिषु चन्दनपुष्पादीनि किमिति 
समारोपयति अथ च व्याप्यमर्चयति यदि तहि--“वयं परमेश्वरमर्चयामः” 
इत्यनृते किन्नु वदति; वयं पाषाणादिपुजका इति सत्यं कथं नोदीर्यते ? 


ननु कथ्यतां भावः सत्योऽसत्यो वा ! सत्यमिति चेत्तदा परमेदवरो 
भवद्भा वाधीनो भूत्वा बद्धो भविष्यतीति। भवाँइच मृत्तिकायां सुवर्ण रजतादि, 
पाषाणे हीरकपदरागादि, समुद्रफेने मौक्तिकानि, जले घृतदुग्धदध्या दि, 
धूल्याञ्च गोधूमपिष्टशकंरादि, भावयित्वा तदखिलं तादृशमेव किमिति न 
विदधाति ! दुःखं कदापि न विभावयति भवाँस्तत्कथं नु जायेते ! सुखञ्च 
निरन्तरं चिन्तयति तत्‌ किमिति नावाप्यते ! अन्धो जनो नेत्रं भावयित्वा 
कथं न पश्यति ! भवन्तो मरणं न भावयन्ति किमिव म्रियन्ते ! तस्माद्‌ 
भवतो भावना नास्ति सत्या । यादृशो हि यः पदार्थस्तस्य तादृशमेव भावनं 
भावनमुच्यते । यथाऽग्नावग्निरिति जले जलमिति वोधनं भावनोच्यते । जले- 
ऽनलोऽनले जलमिति मतिरभावना निगद्यते । यतो यो यादृशस्तस्य 
तादृशाववोधो ज्ञानमन्यथावबोधोऽज्ञानमस्ति । अतो भवानभावनां भावनेति 
भावनाञ्चाभावनेति कथयति । 


अ०- अये ¦ यावद्‌ वेदमन्तरैरावाहनं न क्रियते न तावदायाति देवता 
परमावाहनेन द्रुतमागच्छति विसजेनेन च प्रयाति । 


उ०--यदि मन्त्रवाचनपुरस्सरमावाहनेन देवताऽऽयाति तदा मृत्ति- 
इचेतना कि न भवति ? विसर्जनेन च कि न प्रयाति ? असो कुत आयाति 
कवे च प्रयाति ? शृणु भ्रातः ! पूर्ण: परमात्मा न तु समायाति नापि च 
प्रयाति । यदि भवान्‌ मन्त्रवलेन परमेश्वरमाह्वयति तदा तैरेव मन्त्रेनिजस्य 
वतस्य तनयस्य वपुषि जीवं कथं नाऊकारयति ? शत्रोः शरीरात्‌ जीवस्य 
विसर्जनं विधाय तं हन्तुं कथं न शक्तो भवान्‌ ? शृणुत, अयि निर्दोषा अज्ञानिनो 
भ्रातृजनाः ! शृणृत, इमे पोषा मुष्मान्‌ वञ्चयित्वा निजप्रयोजनं साधयन्ति । 
वेदेषु पापाणादिमूत्तिपुजायाः परमेदवरस्यावाहनविसर्जेनयोश्च विधानस्यै- 
कृमप्यक्षर न विद्यते । 

प्र०--प्राणा इहागच्छन्तु सुखं चिरं तिष्ठन्तु स्वाहा । 
आत्मेहागच्छतु सुखं चिर तिष्ठतु स्वाहा । 
इन्द्रियाणोहागच्छन्तु सुखं चिरं तिष्ठन्तु स्वाहा । 
इत्यादयो वेदमन्त्रास्सन्ति तत्कथं “न सन्तीति” वदति भवान्‌ ? 
उ०-_अयि भ्रातः ! बुद्धि मनागपि ठु स्वकर्मणि नियुङ्क्ष्व । सकलाः 
नीमानि वाममार्गीयवेदविरुद्धतन्त्रग्नन्थानां पोपरचितानि कपोलकल्पितानि 
वचनानि सन्ति न तु वेदवचनानि । 
प्र०-- कि तन्त्रमनृतम्‌ ? 
उ०--आम्‌ ! सरवेथा$नृतं वर्तते । यथाऽऽवाहनप्राणप्रतिष्ठा दिमूत्ति- 
विषयको वेदेष्वेकोऽपि मन्त्रो नास्ति तथा -“समानं समर्पयामि” इत्यादिः 
वचनान्यपि न सन्ति। अर्थादेतावदपि नास्ति--“पाषाणादिमूति रचयित्वा 
मन्दिरेषु संस्थाप्य गन्धादिभिरचेयेद्‌” इति । 
प्र०--वेदेषु विधिशचेन्तास्ति खण्डनमपि नास्ति । खण्डनञ्चेदस्ति 
तदा --“प्राप्तौ स॒त्यां निषेध: । मूर्तेरस्तित्वादेव खण्डनं भवितुं शक्यम्‌ । 
उ० --विधिस्तु नास्ति परं परमेइव रस्थाने कोऽप्यन्यः पदार्थः 
पूजनीयो न मन्तव्य इति सर्वथा निषेधः कृतोऽस्ति । किमपूर्वेविधिनिषेधो न 
भवति ? श्रूयताम्‌, अयमस्ति 


अन्धन्तमः प्रविशन्ति ये$संम्भूतिमुपासते | 


ततो भूय॑ऽइव॒ ते तमो यऽ सम्भूंत्याछ रताः ॥ 
-ण्यजू० अ० ४० । म० & 


न तस्य॑ प्रतिमा अस्ति ॥२॥--यजु० अ० ३२ । मं० ३ 


यहाचानभ्युदितं येन वागभ्युद्यते । 
तदेव ब्रह्म त्वं बिद्धि नेवं यदिदमुपासते ॥३॥ 
यन्मनसा न मनुते चेनाहुमंनो मतम्‌ । 
तदेव ब्रह्म त्वं विद्धि नेदं यदिदमुपासते ।।४॥ 
यच्चक्षुषा न पश्यति येन चक्षूंषि पश्यन्ति । 
तदेव ब्रह्म त्वं विद्धि नेदंयदिदमपासते ॥५॥ 
बच्छोत्रेण न श्रुणोति येन श्रोत्रमिद ” श्रुतस्‌ । 
तदेव ब्रह्म त्वं विधि नेदं यदिदमुपासते ।।६॥ 
यत्प्राणेन न प्राणिति येन प्राणः प्रणीयते । 
तदेव ब्रह्म त्वं विद्धि नेदं यदिदमुपासते ॥७॥ 
-_केनोपनि० 


थेऽसम्भूतिमनुत्पन्तामनादि कारणरूपां प्रकृति ब्रह्मणः स्थाने समुपासते 


२७८ सत्याथंप्रकाश: 


तेऽन्धकारेऽज्ञाने दुःखसागरे च निमज्जन्ति । अथ च सम्भूतिम्‌--कारणा- 
दुत्पन्नानि कार्यरूपाणि पृथिव्या दिभूतानि पाधाणवृक्षाद्यवयवान्‌ मनुष्यादि- 
शरीरञ्च-ये ब्रह्मणः स्थाने समुपासते ते महामूर्खास्तस्मादन्धका रादप्यधिक- 
भयङ्करे दुःखरूपे नरके निपत्य चिरकालं महाक्लेशमुप भुञ्जते ।। १।। 

यः सकलअगति व्याष्तोऽस्ति तस्य निराकारस्य परमात्मनः प्रतिमा 
परिमाणं सादृश्यं मूत्तिवाँ न विद्यते ॥ २।! 

यद्‌ वाण्या इथत्ताया अर्थादिदं जलमस्ति गृह्यतामिति विषय इव 
विषयो न विद्यते यस्य च धारणेन सत्तया च वाणी प्रवर्तते तदेव ब्रह्म 
जानीहि तदेव चोपास्व । ततो यद्‌ भिन्नं तन्नोपासनीयम्‌ ।।३॥ 

यन्मनसेयत्तया मनसि नागच्छति यच्च मनो जानीते तदेव त्वं ब्रह्म 
जानीहि तदेव चोपास्व ततो भिन्ने ये जीवान्त:क रणे स्तस्तयोरुपासनां ब्रह्म- 
स्थाने न विधेहि ।।४।। 

यन्नेत्रेण न दृश्यते येन च नेत्राणि सर्वाणि पश्यन्ति तदेव ब्रह्म त्वं 
जानीहि तस्यवोपासनां कुरु । तस्माद्‌ भिन्ना ये सूये विद्युदग्निप्रमुखा जडाः 
पदार्थास्सन्ति तान्नोपास्व ।। ५॥। 

यत्कर्णेन ना कर्ष्यते येन च कर्णावाक णेयतस्तदेव ब्रह्म जानीहि तदेव 
सेवस्व । तस्य स्थाने ततो भिन्नान्‌ शब्दादीन्मा भज ॥ ६॥ 

यत्प्राणेन चलति येन च प्राणा: प्रचलन्ति तदेव ब्रह्मोपास्व विद्धि च । 
ततो भिन्नं वायुं मा भज । ७ 

इत्यादयो बहवो निषेधा: सन्ति । प्राप्तस्याप्राप्तस्यापि निषेधो भवति । 
आप्तस्य" यथा कश्चित्‌ क्वचिन्निषण्णो भवेत्तस्य तत उत्थापनम्‌ । 
“अप्राप्तस्य” यथा--“अयि पुत्र ! त्वं कदापि चौर्यं मा कुरु । कूपे मा पत । 
दुष्टसंगति न विधेहि । विद्याहीनो न तिष्ठ ।” इत्यादिनिषेधो भवति । 
तथेव मनुजस्य बृद्धावप्राप्तस्य परमेश्वरस्य ज्ञाने प्राप्तस्य निषेधो व्यधायि | 
तेन पाषाणादिमूतिपुजा$तीव निषिद्धा वर्तेते । 

० -मूतिपूजायां पुण्यं नास्ति चेत्पापमपि नास्ति । 

उ०- कर्माणि द्विविधान्येव भवन्ति। तत्र यानि कत्तेव्यतया वेदे 
सत्वभाषणादीनि प्रतिपादितानि तानि विहितानि कर्माणि। यानि 
चाकत्तेव्यतया मिथ्याभाषणादीनि वेदेषु प्रत्याख्यातानि तानि निषिद्धानि 
कर्माणि। यथा वि हितस्यानुष्ठानं धर्मस्तस्याननुष्ठानमधर्म:, तथैव 
निषिद्धस्य क मंणोऽनुष्ठानम धर्मस्तस्याननुष्ठान धर्म: । यदा खलू वेदैः 
प्रत्याख्यातानि मृत्तिपुजादिकर्माणि भवाननुतिष्ठति तदा कथं न पापीयान्‌ 
भवान्‌ ? 

श्र०--पश्यतु, वेदा अनादयस्सन्ति तदानीं मूर्तेः कि प्रयोजनमासीतू, 

यत: प्राक्काले तु देवताः प्रत्यक्षमालोकनीया अभवन्‌ । पद्धतिरियं तु पश्चादेव 
तन्त्रैः पुराजैश्व प्रचालिता । यदा मनुजानां ज्ञानं सामथ्येञ्च न्यूनमभूत्तदा 
ते परमेश्वर ध्यातुं ना शक्नुवन्‌ मतिञ्च चिन्तयितुं तु प्राभवन्नतोऽज्ञानिनां 
कृते मूतिपूजा वतैते । यतः सो एनपरम्परयैवा रोहेच्चेत्तदैव भवनोपरितलमुप- 
गन्तुं प्रभवेज्जनः। प्रथमं सोपानं विहायोपरिगन्तुमभिलषेच्चेत्म गन्तु 
पारयेत्‌ । अतो मूर्ति: प्रथमं सोपानं वर्तते। एनां पूजयतो जनस्य शनैः 
घनैर्यंदा ज्ञानं समुद्भविष्यत्यन्तःक रणङच पवित्रं भविष्यति तदा स 
परमात्मनो ध्यानं कत्त्‌ प्रभविष्यति । यथा लक्ष्यभेदी जनः प्रथमं स्थूललक्ष्ये 
बाणं गोलिकां गोलं वा सन्धाय प्रहरति तदनु शनैः शनैः सूक्ष्म लक्ष्येऽपि 
प्रहतु' प्रभवति तयैव स्थूलमूति मचेयञ्जनः पुनः सुक्ष्म ब्रह्मापि प्रपद्यते यथा 
खलु तावत्कालमेव बालिकाः पुत्रिकाखेलं खेलन्ति यावत्ताः सर्त्पति न लभन्ते 
इत्यादिप्रकारेण मूतिपूजनं खलु न दुष्टं कर्म । 

उ०--यदा वेदविहिताचरणं धर्मस्तद्विरुद्धाचरणमधर्मोऽस्ति तदा 
पुनर्भवत्कथनेन मूतिपूजनमधमेः सिद्धः । थे ये ग्रन्था वेदविरुद्धा बत्तेन्ते तेषां 
प्रमाणनं मन्ये नास्तिकत्वसम्पादनम्‌ । शुणुत यथार्ह मनूर्भेग वान्‌ 
नास्तिको वेदनिन्दकः ॥१॥-मनु० २।१ १ 
या वेदबाह्याः स्मृतयो याश्च काश्च कुदृष्टयः | 
सर्वास्ता निष्फलाः प्रेत्य तमोनिष्ठा हि ताः स्मृताः ॥२॥ 
उत्पद्यन्ते च्यवन्ते च यान्यतोऽन्यानि कानिचित्‌ । 
तान्यर्वाक्कालिकतया निष्फलान्यनृतानि च ॥३। 
—मनु० अ० १२।६५, ६६ 
यो वेदान्‌ निन्दत्यवमन्यते त्यजति तद्‌ विरुद्धमाचरति स नास्तिक 
उच्यते ॥ १।। 
ये ग्रन्था वेदबाह्याः कुत्सितजनप्रणीता जगतो दुःखाणेवे निपातकास्ते 
निखिला असत्या अन्धकाररूपा निष्फला इहलोके परलोके च दुःखदाय- 
कास्सन्ति ॥२॥ 
एभ्यो वेदेभ्यो बिएद्धा ये ग्रन्था निर्मीयन्ते त आधुनिकत्वात्तूर्ण 
विलीयन्ते तेषां मननं निष्फलमतृतञ्चास्ति ॥३॥ 
इत्थमेव ब्रह्म दिजेमिनिमर्हाषिपयेन्तानां वेदविरुद्धानङ्जीकरणं 
वेदानुकूलाना मेवाचरणङच धर्म इति मतं विद्यते । वेदा हि सत्यार्थस्य प्रति- 
पादकास्सन्ति। एभ्यो विरुद्धानि यावन्ति तन्त्राणि पुराणानि च सन्ति 
तावन्ति वेदविरुद्धत्वादनृतानि सन्ति। यानि च वेदविरुद्धानि पुस्तकानि तेषु 
कथिता मूतिपूजा$पि खल्वधर्मरूपाऽस्ति। मतुजानां ज्ञानं जडपूजया न 
समेधितुं शक्यते प्रत्युत यत्किज्चिज्ज्ञानमस्ति तदपि विनश्यति । अतो 


२८० सत्यार्थ॑प्रकाश: 


शानिनां सेवया सङ्गेन च ज्ञानं वद्धते न तु पाषाणादिसेवया । कि पाषाणादि- 
मूतिपुजया कदापि परमेश्वर चिन्तयितुं शक्नोति जनः? नैव नैव खलु । 
मूर्तिपूजा सोपानं नास्ति किन्तु बृहत्येका परिखा विद्यते यस्यां संनिपत्य 
संचूर्णीभवति जनः, पुनस्तस्याः परिखायाः निर्गन्तुं न समर्थः परं तत्रैव 
ञ्रियते। आम्‌ ! अल्पधामिकविद्यावद्भ्य आरभ्य परमविद्वद्वरयोगिजन- 
पर्येन्तानां समागमेन सद्विद्याग्रहणसत्यभाषणा दिकृत्यानि परमेश्व रप्राप्तेः 
सोपानानि सन्ति यथोपरिगृहगमनाय सोपानं भवति । मूतिपूजां कुर्वाणो 
ज्ञानवाँस्तु कोऽपि नाजायत्त प्रत्युत सकला मूत्तिपूजका अज्ञानिनः स्थित्वा 
मानवं जन्म वृथा विनाश्य बहवो5म्रियन्त । ये चाधुना सन्ति भविष्यन्ति वा 
तेऽपिमनुजजन्मनो धर्मार्थका ममोक्षप्रा प्तिरूपफले भ्यः पराङ्मुखीभूय मुधा 
विलयं गमिष्यन्तीति । ब्रह्म पराप्तौ स्थूललक्ष्यवन्नास्ति मूतिपुजा स्थूललक्ष्यवत्तु 
धामिकविद्वन्मणिसेवा सृष्टिविद्या च । एतदुभयं समुप चिन्वानो जनो ब्रह्मापि 
प्रपद्यते । नेयं पुत्तलिकाकेलिवन्मूत्तिः उत्तलिकाखेलवत्तु प्रथममक्षराभ्यासः 
सुशिक्षणञ्च ्रह्मप्राप्तिसाधनम्‌ । निशम्यताम्‌ -- यदा सुशिक्षणं विद्याञ्चा- 
थिगमिष्यति तदा सत्स्वामिन परमात्मानमपि लप्स्यते । 

अ०--साकारे मन: स्थिरं भवति निराकारे च कठिने स्थिरीभवनम्‌, 
अतो मूतिपुजयाऽवस्थातब्यम्‌ । 

उ०--साकारे मन: कदापि स्थिरीभवितुं न प्रभवति यतस्तं मनः 
झटिति गृहीत्वा तर्स्येवेककस्मिन्नवयवे परिभ्रमति परस्मिश्च धावति 
निराकारस्य च परमात्मनो प्रहणे यावद्बल मनो धावतितमां तथाप्यन्तं न 
प्राप्नोति निरवथवत्वाच्च चञ्चलमपि न तिष्ठति परं तस्यै गुणक मं- 
स्वभावान्‌ विचिन्तयदन्तत थानन्दे विलीय स्थिरं भवति । यदि च साकारे 
स्थिरमभविष्यत्तदा सकलस्य जगतो मनांसि स्थिराष्यभ विष्यन्‌ यतो जगति 
जनः स्त्रीपुत्रधनमित्रादिसाका रवस्तुषु निमग्नस्तिष्ठति परं कस्यापि मन: 
स्थिरं न भवति यावन्निराकारे न नियुञ्जीत । यतो निरवयवत्वात्तस्मिन्‌ 
मन: स्थिरं भवति तस्मान्मूत्तिपूजन मध मंः । 

द्वितीयो दोष:---तदर्थ कोटिशो रूप्यकाणां मन्दिरेषु व्यर्थ विधाय 
दरिद्रा भवन्ति तत्र च प्रमादः सञ्जायते । 

तृतोय:--मन्दिरेषु स्त्रीपुरुषसम्मेलनेन व्यभिचा रक लहक लि रोगा दय: 
उत्पद्यन्ते । 

चतुर्य:---मूत्तिपुजामेव धर्मार्थकाममोक्षसाधन मत्वा पुरुषार्थरहिता: 
संवृत्य मनुष्यजन्म वृथा गमयन्ति । 

फफचम:--नेकविधविरुद्धस्वर्पनामचरित्रयुतानां मूर्तीनां पूजका 

ऐकमत्यं विनाश्य विरुद्धमते प्रवृत्य मिथो वेमनस्यं ` समुपचित्य देशं 
विनाशयन्ति । 

षष्ठः--मूर्तेरेव विश्वासेन शत्रोः पराजयं स्वस्य च विजयं मत्वा 
स्वस्थास्तिष्ठन्ति। परं तेन तेषां पराजयो भूत्वा राज्यस्वातन्त्र्यं धन- 
सौख्यञ्च तदंरीणामधीनं भवति स्वयञ्च पराधीना श्राष्ट्रकारस्याशवा इव 
कुम्भकारस्य च गर्दभा इव रिपोवंशंबदा: सम्भूय विविधं दुःखमर्नुवते । 

सप्तमः--यदि कोऽपि कमपि व्याहरेत्‌ यद्‌-“वयं तवोपवेशनस्यासने 
नामनि वा पाषाणं स्थापयामस्तदा यथासौ तं प्रतिक्रृद्धः संस्ताडयतिं दूर्व चनं 
वा तस्मे कथयति तथैव ये परमेश्‍वरस्योपासनास्थाने हृदये नामनि च पोषा- 
णादिमूर्तीः प्रतिष्ठापयन्ति तान्‌ दुर्बुद्वीन्‌ परमेश्वर: कथं न विनाशयेत्‌ । 

अष्टमः--श्रान्ता भूत्वा मन्दिरान्मन्दिरं देशाद्‌ देशान्तरं परिभ्रमन्तो 
दुःखं लभमाना धर्मस्य संसारस्य परमार्थस्य च कृत्यं विनाशयन्तस्तर्क रादि- 
पीडिताः सन्तः शठे: प्रतायन्ते । | 

मवमः-दुऽ्टपूजकेभ्यो धनं दीयते ते तु तद्‌ द्रव्यं वेश्यापरस्त्रीगमन- 
मदिरामांसांहारकलिकलहेषु व्ययन्ति येन दातुः सुखस्य मूलं बिनश्य दुःखं 
सञ्जायते । वि 

दशमः- जननीजनकादिमाननीयजनाँस्तिरस्कृत्य पाषाणादिमूर्त्ती: 
सत्कृत्य कृतघ्ना भवन्ति जना: । 

एकादशः--यदि कदचनेमा मूर्ती: शकलयति चौरो वा चोरम्रति तदा 
हाहाकारं कृत्वा रुदन्ति । | 

द्वादशः- पूजकाः परतारीसङ्गेन पुजिकाश्च परपुरुषसमागमेन प्रायेण 
दूषिता दम्पत्योः प्रेम्ण आनन्दं स्वहस्तेनैव विनाशयन्ति । 

त्रयोदशः--स्वामिन: सेवकाइच यथावन्निदेशपालनाभावान्मिथो 
विरुध्य नष्टभ्रष्टा भवन्ति । क 

' चतुर्देशः जडस्य ध्याताऽऽत्माऽपि जडबुद्धिर्जायते यतो ध्येयस्य 
जडत्वधर्मोऽन्तःक रणद्वा राऽवद्यमात्मनि समायाति । 

पञ्चदशः--परमेश्वर: सुगन्धयुतानि पुष्पादिवस्तूनि वायुजलदुर्गन्ध- 
निवारणायाऽऽरोग्यसम्पादनाय च व्यरचयत्‌ । येषां पुष्पाणां परिमलो न जाने 
कियहिनपर्यन्तं वियति व्याप्य वायुजलमण्डलमशोधयिष्यद्‌' यानि च पूर्ण- 
सुरभिसमयं यावन्निजमामोदं व्यतरिष्यँस्तानि कुसुमानि सततमवचित्याव- 
चित्यं तेषां पूर्णविकासकालात्‌ पूर्वमेवं .पूजका : विनाशयन्ति । अवचितानि 
पुष्पाणि खलु पङ्केन समं संगम्य विकृत्य च प्रत्युत दुर्गेन्धं जनयन्ति, किन्नु 
परमात्मना प्रस्तरोपरि निवेदनाय सुगन्धयुताः पुष्पादिपदार्था निमितास्सन्ति ? 

षोडशः--प्रस्तरोपंरि ` निबेदितानि ` पुष्पचन्दनाक्षैतादीनि सर्वाणि 

वस्तूनि जलमृत्तिकासंयोगेन मूत्रगतिकायां कुण्डे वा संगम्य विकृत्य च 
मनुजानां मलदुर्गन्धमिव निजदुर्गन्धं वियति बमन्ति । परःसहस्रा जीवास्तत्रव 
पतन्ति म्रियन्ते विक्रियन्ते च । 
एवमा दयोऽनेके मूत्तिपूजने दोषा: सञ्जायन्ते। तस्मात्‌ सर्वथा परिहेया 
वर्तेते पाषाणादिमृत्तिपूजा सज्जनैः । ये च पाषाणमयीं मूत्तिमपूजयन्‌ पूज यन्ति 
पूजयिष्यन्ति च ते नूनं नात्मानं पूर्वोदितदोषेभ्योऽरक्षन्‌ रक्षन्ति रक्षिष्यन्ति 
च। 
प्रर--कीदश्यपि मृत्तिपूजा न करणीया नापि कारणीया वा? 
यश्चार्यावत्ते पञ्चदेवपूजाशब्दः प्राचीनपरम्परया प्रचलितोऽस्ति तस्येदमेव 
तत्पञ्चायतनपूजायां तात्पर्य्यम्‌-यदम््रिकाशिवविष्णुगणेशसूर्याणां मूर्त्ती- 
निर्माय पूजयन्ति । तदियं पञ्चायतनपूजा वर्त्तेते न वा ? 
उ०--कीदृश्यपि मृत्तिपूजा न विधेया किन्तु “मूत्तिमन्तो” येऽधुना 
बणेयिष्यन्ते तेषां पूजा सत्कारो वा करणीयः स पञ्चदैवपूजेति पञ्चायतन- 
पूजेति पदस्थ वाऽभिधायकः शब्द उत्तमार्थमभिधत्ते परं विद्याविहीने म्‌ ढै- 
स्तस्यो त्तममर्थं परिहाय निकृष्टोऽर्थः परिगृहीतो येनाद्यत्वे खलु शिवादिपञ्च- 
मर्तीविरच्य पूजयन्ति जनाः तत्प्रत्याख्यानं त्विदानीमेवास्माभिर्व्यंधायि, किन्तु 
सत्या पञ्चायतना वेदोदिता वेदानुकूलोक्ता चेयमस्ति देवपूजा मूत्तिपूजा च । 
आकर्ष्यंताम्‌-- 
मानों वधीः पितरं मोत मातरम्‌ ।--यजु० । अ० १६। मं० १५ 
आचाय्यो [ब्रहमचर्येण ब्रह्मचारिणंमिच्छते । 
--अथवे० कां० ११ । व० ५ मं० १७ 
अतिथिगृहानागच्छेत्‌ |-अथवं ० कां १५। व० १३ म्‌० ६ 
अर्चैत प्राचेत मरिययेधासो अर्चत ।- ऋग्वेद 
त्वमेव प्रत्यक्षं ब्रह्मासि त्वामेव प्रत्यक्षं ब्रह्म वादिष्यामि । 
--तैत्तिरीयोपनि० वल्ली ० १ अनु० १ 
कतम एको देव इति स ब्रह्म त्यदित्याचक्षते । 
--शतपथ० का० १४ । प्रपाठ० ३ । ब्राह्म ७। कंडिका १० 
सासुदेवो भव पितृदेवो भव आचार्यदेवो भव अतिथिदेवो भव । 
—तैत्तिरीयोपनि० वा० १ । अनु० ११ 
पितृभिर््चातृभिश्चैताः पतिभिर्देवरंस्तथा । 
पुज्या भूषयितव्याश्च बहुकल्याणमोप्सुभिः ॥ 
णामॅनु० ३ । ५५. 
उपचयः स्त्रिया साध्व्या सततं देववत्पतिः । मनुस्मृतौ 

प्रथमा माता मूत्तिमती पूजनीया देवता$स्ति । तस्मात्सन्ततिभिस्तन्‌- 
मनोधनै: संसेव्य जननी प्रसादनीया नतु कदापि पीडनीया । द्वितीयः पिता 
सत्कत्तंव्यो देवः सोऽपि मातृवत्सेवनीय: । तृतीय आचार्यो देवो यो हि विद्या- 
दाता तस्यापि देहमनोद्रव्यैः सेवा विधेया । तुरीयो देवो$तिथिर्यो विद्यावान्‌ 
धामिको निष्कपटो निखिलाभ्युदयकाइक्षी महीमण्डले भ्रमन्‌ सत्योपदेशैः 
सकलान्‌ सुखिनः करोति स सेवितव्यः । पञ्चमो भार्यया भर्त्ता देवो भर्त्रा च 
भार्या देवी पूजनी या । इमे पञ्चमूत्तिमन्तो देवास्सन्ति येषां सङ्गत्या मनुजानां 
देहस्योत्पत्तिः पालनं सत्यशिक्षागुणानां विद्यायाः सत्योपदेशस्य च लाभो 
भवति। एत एव परमात्मप्राप्तेः सोपानरूपाः सन्ति । एनानसेवयित्वा ये 
पाषाणादिमूर्तीरचयन्ति ते नितान्तं वेदविरोधिनस्सन्ति । 

प्र०--मातुपित्रादीन्‌ सेवेमहि मृत्तिपूजामपि कुर्वीमहि यदि तदनु न 
खलु कोऽपि दोषः ? 

उ०--पाषाणादिमृत्तिपूजायास्तु सर्वथा परित्यागे मात्रादिमूत्तिमतां 
देवानाञ्च सेवायामेव कल्याणं विद्यते । महतीयमनर्थकारिणी वार्ता वत्तेते 
यत्साक्षान्मातृप्रमुखान्‌ प्रत्यक्षसुखदायकान्‌ देवान्‌ परिहायान्यदेवेषु पाषाणा- 
दिषु शिरःकुट्रनं स्वीकृतं खलु !! इदमेतद्थमेवा ङ्गीकृतं जनेयेन्मातापित्रादि- 
सम्मुखे यदि नैवेद्यं पूजोपहारं वा स्थापयिष्यामस्तहि स्वयममी तद्‌ भक्षयि- 
ष्यन्ति पूजोपहारञ्चादास्यन्ते चेदस्मत्मुखे हस्ते वा किमपि न पतिष्यतीति 
पाषाणादिमूत्ति विरच्य तत्पुरतो नैवेद्यं निवेद्य टण्टण्टण्णिति घण्टां वादमित्वा 
ुम्पुम्पुम्मिति चापूर्य शङ्ख कोलाहलं विधायाङ्‌गुष्ठे प्रदश्यं--यथा कोऽपि 
कञ्चन--“त्वमङ्गुष्ठं गृहाण भोजनं पदार्थं वाऽहं ग्रहीष्यामि”--इति 
वञ्चयित्वा कोपयित्वा च तस्य पुरो निहितान्नाद्यखिलपदार्थानादद्यात्स्वय- 
=््ोपभुञ्जीत तथैव लीलाऽमीषां पूजारीणामर्थात्‌ पूजाया नाम सत्कर्मणा- 
मरीणां वत्तंते प्रकामम्‌ । अमी हि मनोहररीत्या मूर्तीरलङ्कृत्य स्वयञ्च 
वञ्चकवेषं विरच्य वराकाणां निर्बुद्धीनां मूढानामनाथानां धनसम्पत्ति निगीये 
विलासं वितन्वते । कश्चन धामिको नृपशचेदभविष्यत्तदाऽमून्‌ पाषाणप्रियान्‌ 
प्रस्तराणां विदारणे निर्माणे गृहविरचनादिकर्मणि नियुज्य तेभ्यो भोजन- 
पानादिकमदास्यन्निरवाहयिष्यच्च । 

प्र०-योषिदादेः पाषाणादिमूत्तिमवलोक्य यथा कामोत्यत्तिर्जायते 
तथैव वीतरागस्य शान्तस्य च मूत्तिमालोक्य वे राग्यस्य शान्तेश्च प्राप्तिः कथं 
न भविष्यति ? 

उ०--न भविष्यति । यतस्तस्या मूर्त्तेजंडत्वधमस्यात्मनि प्रवेशेन 
बिचारशक्तिः क्षीयते । विवेकं विना वेराम्यं वेराग्यमन्तरेण विज्ञानं 
विज्ञानादृते शान्तिरच न जायते। यत्‌ किञ्चिद्‌ भवति तत्तेषां सङ्गेनोपदेशेन 

तेषाञ्चेतिहासादिविलोकनेन भवति। यस्य हि गुणदोषौ न विदितौ तस्य 
केवलं मूत्तिदशेनेन तस्मिन्‌ प्रीतिने भवति । गृणज्ञानं खलु प्रीतेः कारणम्‌ । 

ईदृशेर्मृत्तिपूजा दिदुष्टका रणरेवार्यावत्तें निष्कर्माण: पूजारयो भिक्षुका 
अलसा पुरुषार्थेविहीना: कोटिशो जना अजायन्त । सकले महीमण्डलेऽमी भि- 
रेव विस्तारिता मूढता । कपटानृते अपि भूयसा विस्तृते स्तः । 

प्र-दृश्यताम्‌ ~-काश्यामौरङ्गजेबाभिधं यवनाधिराजं लाटभैर- 
वादयो महान्तं चमत्कारं प्रादर्शयन्‌ । यदा यवनास्तान्‌ भङ्क्तुमन सस्तेषु 
शतघ्नीगोलान्‌ प्राक्षिपंस्तदा भूयांसो भ्रमरा निर्गम्य निखिलां यवनसेनां 
व्याकुली कृत्य व्यद्रावयन्‌ । 

उ०- नायं पाषाणचमत्कारोऽपितु तत्र भ्रमराणां पटलानि लग्नान्य- 
भविष्यन्‌ । तेषां स्वभाव एव क्रुरः खलु । यदा कोऽपि तान्‌ स्पृशेत्तदामी 
सन्दंशनायाभिधावन्ति। यश्च क्षीरधारायाश्चमत्कार आसीदभुत्सा पूजकानां 
लीला । 

घ्र०-आलोक्यताम्‌-म्लेच्छेभ्यो दर्शनं न दातुं महादेवः कूपे वेणी- 
माधवश्चेकस्य ब्राह्मणस्य वेइमन्यभिपत्य निलीनो । किमयमपि नास्ति 
चमत्कारः ? 

उ०- अये ! यस्थ कालभैरवलाटभैरवादयः कोट्रपाला भूतप्रेतगरुडा- 
दयश्च गणा विद्यन्ते स प्रयुध्य यवनान्‌ कथं नापसारयामास ? ननु महादेवस्य 
विष्णोश्च पुराणेषु कथाऽस्ति यदेतौ नैकान्‌ त्रिपुरासुरादीन्‌ महाभयङ्कूरान्‌ 
दुष्टान्‌ भस्मसाच्चक्रतुस्तदा यवनाः कथमाभ्यां न भस्मसात्कृताः ? अतः 
सिध्यति यत्ते वराकाः पाषाणाः कथमिव युद्ध रन्‌ योधयेयुर्वा ? यदा किल 
यवना मन्दिराणि मूर्तीश्च भञ्जन्तो विदारयन्तञ्च काश्या उपकण्ठमाययु- 
स्तदानीं पूजकास्तत्पाषाणलिङ्कं कूपे प्रक्षिप्य वेणीमाधवविप्रस्य सद्मनि 
प्रच्छादयामासुः कालभैरव भयेन यदि यमदूता नोपयन्ति काशीं, प्रलयसमयेऽपि 
चामी कालभै रवास्तां विनाशाद्‌ रक्षन्ति तदा म्लेच्छदुतान्‌ कथं नाभीषयन्त ? 
स्वस्य च स्वामिनो मन्दिरं विनश्यदेव कथमालोकितं तैः ? ततः सकलेयं 
पोपमाया वरीवति। 

प्र०-गयायां श्राद्धकरणेन पितृणां पापानि प्रणश्य तत्रत्यश्चा द्वस्य 

< टू 
पुण्यप्रभावेन पितरः स्वर्ग प्रयान्ति पितरइच निजहस्तान्‌ निस्साय पिण्डमा- 
ददते | किमियमपि कथा मिथ्याऽस्ति ? 
०--सर्वंथा मिथ्या । यदि तत्र पिण्डदानस्य स एव प्रभावो5स्ति 

तदा येभ्यः पण्डानामधा रिभ्यः पितृणां सुखाय लक्षाणि रूप्यका नि दीयन्ते तेषां 
व्ययो गयावासिभिर्वश्यागमनादिपापंकर्मेणिः क्रियते तत्पापं किन खलु 
विनश्यति? पण्डाख्यनृणां हस्तान्‌ विनाऽद्यत्वे ननु केऽप्यन्ये हस्ता निर्गच्छन्तो 

नालोक्यन्ते । कदाचित्‌ केनापि धर्तेन भूमौ गुहां विरच्य तस्यां कश्चिन्मनुज 
उपवेशितः स्यात्ततस्तस्या मुखे कुशानास्तीर्य पिण्डं दत्त भवेत्तेन च कपटिना 
तेदुपात्तं स्यात्‌ । एवं कोऽपि विवेकनेत्रविहीनो धनिको जनो वञ्चितो 
भवेद्यदि तदा नेदमाश्चर्यम्‌ । तथैव वेजनाथं रावण आनयदिति वार्ताऽपि 
मिथ्या वर्तेते । 
०--निर्वष्यंताम्‌ कालिकातापुर्याः कालीकामाक्षादिदेवीर्लक्षेशो 

मनुजा मन्यन्ते । नायं किन्नु चमत्कारः ? 

उ०--कोऽपि न चमत्कार: । इमे अन्धा जना मेषपरम्परावद्‌ः गतामु- 
गतिका: संवृत्य कपगरत्ते निपतन्ति नत्वपसत्तृ प्रभवन्ति दूरतः। तथेव मूखंमेक- 
मनुगम्यान्येऽपि मृतिपूजारूपगर्त्तं निपत्य दुःखमर्नुकते । 

प्रर-वरम्‌ । इदं तु तिष्ठतु ! परं जगन्नाथपुर्या प्रत्यक्षं चमत्कारो- 
ऽस्ति। एककलेव रपरिवरत्तनकाले चन्दनकाष्ठं समुद्रात्स्वयमेवायाति। चुल्ल्या 
उपर्युपरि क्रमश: सप्त भाण्डानि स्थाप्यन्ते । उपर्य्युपरिष्ठानि भाण्डानि प्रथमं 
पचर्ति । यः कोऽपि तत्र जगन्नाथस्य प्रसादं नाद्यात्स कुष्ठी भवति ।' रथश्च 
स्वयमेव चलति पापिभ्यो दर्शनं न ददाति। इन्द्रदमनस्य राज्ये देवा मन्दिर 
व्यरचयन्‌ । कलेवरपरिवर्तनसमय एकस्य नृपस्य पण्डाख्यपोपस्य रथका रसय 
च मरणादिचमत्कारान्‌ मिथ्याकतु न प्रभविष्यति भवान्‌ ? - ` 

उ०--द्वादशवर्षाणि यो जगन्नाथमपुजयत्स विरज्य मथ्रामागमत्‌ । 
मां साक्षात्कृतवानसौ । आसां कथानां विषये. मया पृष्टोऽसौ “सकला इमा 
वार्ता असत्यास्सन्तीति” मामकथयत्‌। किन्तु विचारेणेदं निश्चीयते यद्‌ यदा 
कलेवरपरिवतनसमयः समायाति तदा तर्या चन्दनकाष्ठमादाय समुद्रे प्रक्षि- 
पन्ति तद्धि सागरतरङ्ग॑ः संचाल्थमानं तीरदेशमायाति तच्च काष्ठं समादाय 
रथकारा मूर्तीविरचयन्ति। यदा पाकः सिध्यति तदा कपाटौ पिधाय 
पाचकान्‌ विना कमप्यन्यं गन्तुं द्रष्टुं वा नादिशन्तिं। भूमौ सर्वतः' षट्‌ 
चुल्ली मध्ये चेकां चक्राकारां चुल्लीं विरचयन्ति तेषां कलशाका रभाण्डामा- 
मधस्तलानि घृतमृत्तिकाभस्मभिविलिप्य षटसु चुल्लिषु तण्डुलाम्‌ विपच्य 
तत्तलानि परिमृज्य तस्मिन्मध्वत्तिनि भाण्डे तत्कालमेवौदनं निक्षिप्य षण्णां 
चुल्लीनां मुखानि लोहपत्र: पिधाय प्रेक्षकाणां मध्ये ये. धनाढयास्तानाहूय 
दर्शयन्ति । उपरिस्थितेभ्यो हण्डेभ्य ओदनमादाय पक्वांस्तण्ड्लान्‌ दर्शयित्वा 
ऽधोहण्डगतानपक्वांस्तण्डुलान्‌ गृहीत्वा. प्रदर्श्य च--“किमपि हण्डानां कर्त 
समर्यता” इति तान्‌ कथयन्ति। ज्ञानचक्षुषाऽन्धा धनग्रन्थिपरिपूर्णजभा 
रूप्यकाणि काञ्चनमुद्राश्चापयन्ति । केऽपि च मासिक वेतनमपि प्रतिजानन्ति 
दातुम्‌ । शूद्रा नीचमनुजाश्च मन्दिरे नैवेद्यमानयन्ति। यदा नेवेद्यक्रिंया 
समाप्यते तदा ते शद्रा नीचजना उच्छिष्ट कुर्वन्ति तत्‌ । तदनु यः कोऽपि 

मूल्यं प्रदाय भक्तभाण्डमाददीत तदीय गृहं प्रापयन्ति । दीनगृहस्थसाधु- 
सज्जनादिशूद्रान्त्यजपर्यंन्ता जना एकस्यां पङ्क्तौ समुपविश्य परस्परस्यो- 
च्छिष्टं भक्षयन्ति। यदा सा पड्क्तिरुत्तिष्ठति तदा तास्वेव पत्रावलीषु 
परानुपवेशयन्ति । महानयमनाचारः खलु । बहवो जनास्तत्र प्रगम्य तेषामु- 
च्छिष्टमभक्षयित्वा स्वहस्तनिमितं प्राश्य प्रत्यावर्तन्ते तेषामीषदपि कुष्ठा- 
दिरोगा न जायन्ते। तस्यां जगन्नाथपुर्यामपि च बहवः प्रसादं नाश्नन्ति 
तेषामपि कुष्ठादिरोगा नोद्भूवन्ति तत्पुरीवासिनोऽपि बहवः कुष्ठिनस्सन्ति 
तेषां सततमुच्छिष्टभक्षणेनापि रोगा न विनश्यन्ति अस्यां जगन्नाथपुर्या 
वाममागिभिभे रवीचत्रं व्यरचि। यतः सुभद्रा श्रीकृष्णबलदेवयोभगिनी वतेते 
खलु सैव ब्वयोर्श्रात्रो्मध्ये स्त्रिया मातुश्च स्थाने समुपवेशिताऽस्ति । 
भैरवीचक्रं चेन्नाभविष्यत्तदेयं कथा कदापि नाभविष्यत्‌ । 

अथ च रथस्य चक्रेषु कलायन्त्रं निमितमस्ति यदा तदनुकूलतया भ्राम्यते 
सदा कीलयन्त्रश्रमणेन रथः संचलति। यदा रथो जनसम्बाधस्थले समायाति 
तदानीमेव तदीयकीलयन्त्रस्य प्रतिकूलतः संचालनेन रथः स्थिरीभवति । 
तदा पुजारयः--“दानं दीयतां पुण्यं क्रियतां येन जगन्नाथः प्रसन्नो भुत्वा 
निजरथं चालयेत्‌ । स्वस्य च धर्मः संरक्ष्येत इति” तारस्वरं घोषयन्ति । 
यावद्दानं लभ्यते तावदित्थमेव घोषयन्ति । यदा च दानक्रिया समाप्यते 
तदा कश्चन ब्रजवासी सुन्दराणि वस्त्राणि दृकूलञ्च परिधाय पुरत उपस्थाय 
कृताञ्जलिः प्रार्थयते--'हे जगन्नाथ ! स्वामिन्‌ ! अनुगृह्य भवान्‌ रथं 
चालयत्तु। धर्ममस्माकं रक्षतु भगवान्‌ --इति एवमादिसमुदीयं साष्टाङ्गं 
दण्डवत्‌ प्रणम्य रथमा रोहति । तत्कालमेव जनाः की लमानुकूल्येन भ्रमयन्ति 
जयजयशब्दमुच्चायं च परःसहस्रा जना रञ्जुमाकर्षन्ति रथश्च सञ्चलति। 
यदा बहवो जना दर्शनाय प्रयान्ति तदा तदेतावन्महुन्मन्दिरं वर्तेते यत्तत्र 
दिवाऽपि महानन्धका रो भवति । तेन दीपाः प्रज्वाल्यन्ते । तासां मूर्त्तीनामग्रत 
उभयतो जवनिके भवतः प्रच्छादनाय । पण्डापूजा रयोऽभ्यन्तरे तिष्ठन्ति । 
यदैकपाइवंवत्तिनाऽऽकृष्यते तिरस्करिणी तदा झटिति मूत्तिरन्तरिता भवति। 
ततः सकलाः पण्डापूजा रय उद्घोषयन्ति-“दानमुपाहरत । युष्माकं पापानि 
विनंक्ष्यन्ति । तदा दर्शनं भविष्यति । त्वरध्वं त्वरध्वमिति” वराका अज्ञा- 
निनस्ते भक्ता धृत्तेलुण्ठयन्ते । ततो द्रुतमन्यां जवनिकामा कर्षेन्त्यमी । तदानी- 
मेव दर्शनं भवति। अथ जयशब्दमुदीर्यं प्रसन्ना भूत्वा मिथः सम्बाध्यमा- 
नास्तिरस्कृताशच समायान्ति। स॒ एवेन्द्रदमनो यत्कुलजाता अद्यापि 
कालिकातानगर्या निवसन्ति । आसीदसौ धनाढ्यो राजा देव्या उपासकः । 
लक्षाणां रूप्याणां व्ययं विधायामुना मन्दिरं निरमायि । आर्य्यावत्तेदेशीय- 
जनानां भोजनविवादोऽनया रीत्याऽपाकारयेतेत्येवेदं निमितमासीन्मन्दिरम्‌ । 

परमिमे मूढाः कदा नु खलु त्यजन्ति भोजनविवादम्‌ !! देवाइचेन्मन्यन्ते तदा 
त एव शिल्पिनः कारुवरा मन्यन्तां ये: किलमन्दिरं निरमीयत नृपः पण्डारी 
रथकारश्च तदानीं न अ्॒ियन्ते किन्तु ते त्रयोऽपि तत्र प्रधानास्तिष्ठन्ति । 
पुरा किल कदाचिदमी प्राकृतजनानपीडयिष्यन्‌ यदा तदानीमेव तेः सम्मति 
विधाय कलेवरपरिवत्तनकाले तेषु त्रिष्वुपस्थितेषु म्तिहृदयाभ्यन्तराकाशे 
सुवर्णसम्पुटस्थापित एकः शालग्रामो-यं प्रतिदिनं प्रक्षाल्य चरणामृतं 
निर्मीयते स--रात्रिशयनातिकवेलायां विषलिप्तो विषाय निहितस्स्यात्तं 
प्रक्षाल्य त एव त्रयः पायितास्स्युरयेन ते मृता अभविष्यन्‌ । इत्थं मृतास्ते परं 
भोजनभट्टाः--“'जगन्नाथः स्वशरीरपरिवर्तनसमये त्रीन्‌ भक्तानपि सह 
निनायेति” प्राकाशयिष्यन्‌। ईदृश्यो मिथ्यावार्ताः परधनपरिहरणाय 
बाहुल्येन वितन्यन्ते । 
प्र०--रामेश्वरतीर्थे गङ्गोत्तरीजलधारापातनकाले लिङ्गं वद्धेत 
इतीयं वार्ताऽपि किमनृता वतते ? 
उ०--अनृता वर्तते । यतस्तदीयमन्दिरेऽपि दिवाऽन्धका रस्तिष्ठति । 
नक्तन्दिनं दीपकाः प्रदीप्यन्ते । यदा जलधारां मुञ्चन्ति तदा तस्मिञ्जले 
तडिल्लतेव दीपकप्रतिबिम्बं देदीप्यते | नान्यदस्ति किञ्चिदपि। पाषाणो न 
वर्धेते नापि क्षीयते । यथापरिमाणमेव तिष्ठति । एतादृशीं लीलां कलयित्वा 
वकारान्‌ बुद्धिहीनान्‌ वञ्चयन्ति जनान्‌ । 
प्र०-- रामचन्द्रो रामेश्‍वर प्रतिष्ठापयामास। भूतिपूजा चेन्निगम- 
प्रतिकूलाऽभविष्यत्तदा किमिति रामचन्द्रो मूत्तिमस्थापयिष्यत्‌ ? किमिवा- 
ऽवर्णयिष्यद्‌ रामायणे वाल्मीकिमुनिवरः ? 
उ०--रामचन्द्रसमये तस्य लिङ्गस्य मन्दिरस्यापि वा नामधेयं . 
चिल्लमपि वा न बभूव । परं दक्षिणदेशवासी कोऽपि रामाभिधानो नृपति- 
मन्दिरमिदं विरचय्य लिङ्गस्य रामेशवर इति नाम चकारेति युक्तमिदं खलु ! 
यदा रामचन्द्रो देवी सीतामादाय हनूमदादिभिस्समं लङ्कायाः प्रस्थाय 
वियद्वत्मना विमानमधिरूढोऽयोध्यामागच्छति स्म तदा सीतादेवीमेवं सम- 
वादीत्‌- | 
अत्न पूर्व महादेवः प्रसादमकरो हिभुः । 
सेतुबन्ध इति ख्यातम्‌ ॥ 
वाल्मीकि रा० । लङ्का का० सर्गः १२५ | इलोकः २० ॥। 
“हे सीते ! तव विरहेण व्याकुला वयं पर्यभ्रमाम। अत्रैव स्थले 
वर्षाकालमनयाम । परमेश्वरस्य चोपासनां ध्यानमपि वयमकु । यः सवंत्र 
व्यापको विभुर्देवानामपि महादेवः परमात्मा वतेते तदनुकम्पयेव वयमिह 
संकलां सामग्रींमलभामहि । पंश्व-- इमं सेतुं विरच्य लङ्कामुपगम्य तं रावशं 

निहत्य वयं त्वां प्रत्यानयामेति” । एतदतिरिक्तं तत्र वाल्मीकिना किमप्यन्य- 
न्नावणि। ॒ 
प्र०- रङ्ग है कालियाकन्त को। जिसने हुक्का पिलाया सन्त को ॥ 

दक्षिणप्रान्ते कालियाकन्तस्य मूत्तिरेका वर्तते साउद्यापि ताम्रकधूम- 
पानं कुरुते। मूत्तिपुजा यदि मिथ्या स्यात्तदाऽयं चमत्कारोऽपि मिथ्या 
भवेत्‌ ? 

उ०--मिथ्या ! मिथ्या !! सकलेयं पोपलीला खलु । तस्या मूत्तर्मुखं 
सान्तविवरं भवेत्तच्चिद्रं पृष्ठतो निस्सार्यं भित्तेः परपारं परस्मिन्‌ वेश्मनि 
नलिकाऽऽयोजिता भविष्यति । यदा पुजारिर्धूमपानिकां प्रपूर्यं नलिकां संयोज्य 
मुखे निबध्य अत्रनिकां निक्षिप्य निर्गत्य बहिरागमिष्यत्तदा पृष्ठवर्ती जनो 
मुखेन धूममाक्रक्ष्यत्‌ । तेनेतो धूमपानिका गडगडगडेधि न्यनदिष्यत्‌। द्वितीयं 
छिद्रं नासिकया वदनेन चायोजितं स्यात्‌ । यदा विपरीतं फूत्कारमकरिष्य- 
त्तदा नासाननविवराभ्यां धूमो निरगमिष्यत्‌ । तत्समये बहवो मूढा धनादि- 
पदार्थलुण्ठनेम निर्धना व्यधास्यन्त तैः । 

प्र०--पश्यन्तु भवन्तः । डाकोराख्यदेवस्य मू्तिद्वरिकाया भक्तेन 
साकं चलित्वाऽऽगता सपारदैकरत्तिकामितसुवर्णेन समं तुलायां कियन्मण- 
भारमिता मूत्तिस्तुलिताऽजनि । किमयमपि नास्ति चमत्कारः ? 

उ०--नास्ति । तेन भक्तेन मूतिश्चो रयित्वाऽऽनीतः स्यात्‌। सपादे- 
करत्तिकया मूत्तितुलना जातेति कस्याप्युन्मत्तस्य जनस्य जल्पितं स्यात्‌ । 

प्र०-दृश्यताम्‌-सोमनाथः पृथिव्या उपरि निरालम्बोऽस्थात्‌। 
महाँ्च चमत्कार आसीत्‌ । किमियमपि कथाऽनृताऽस्ति ? 

उ०--आम्‌ ! अनृताऽस्ति। निशम्यताम्‌-ऊर्ध्वंमधस्तले च लोह्‌- 
चुम्बकपाषाणा आयोजिता अभूवॅस्तेषामाकर्षणेन सा मूत्तिनिरालम्बा- 
ऽतिष्ठत्‌ । यदा “महम्‌ दगजनवी ” नामा यवनराज आगम्यायुध्यत तदाऽयं 
चमत्कारः समजनि- “सोमनाथस्य मन्दिरं भम्नं तस्य पुजकानां भक्तानाञ्च 
दुर्देशा सञ्जाता. लक्षाणि सैन्यानि च दशसह्रमितया यवनसेनया विद्रा- 
वितानि। पोपाः पुजकाइच पूजां पुरश्चरणं स्तुति प्राथेनाञ्चाकाषुर्यदयि 
महादेव ! म्लेच्छगणमेतं त्वं जहि। पाहि पाह्मस्मानिति। अथचामौ स्व- 
शिष्यान्‌ नृपगणान्‌ समबोधयन्‌--“निद्चिन्तास्तिष्ठन्तु भवन्तः। महादेवो 
भैरवं वीरभद्रं वा प्रेषयिष्यति। स सकलान्‌ म्लेच्छगणान्‌ हनिष्यति अन्धान्‌ 
वा विधास्यति। सद्य एवास्माकं देवता प्रादुर्भवति । हनुमान्‌ दुर्गा भेरवश्च 
स्वप्ने--“'वयं सकलं कार्यं साधयिष्यामः” इत्यकथयन्निति। ते वराकाः 
सरलहूदया: राजानः क्षत्रियाइच पोपानां प्रतारणेन तेषु व्यस्वसन्‌ । कतिपये 
दैवज्ञाः पोपा अकथयन- नास्तीदानीं महतं भवतां सपत्वाभियानस्येति’’ । 

एकोऽष्टमं चन्द्रमद्शयदन्यो योगिनीमग्रेमुखीमदर्शयत्‌, इत्यादिभ्रान्तिजाले 
न्यपतन्‌ । यदा म्लेच्छसेनयाऽभिगम्य समाक्रान्तास्समन्ततो5मी तदा तिदुगेत्या 
पलायन्त । कतिपये पोपा पूजारयस्तदीयशिष्याइच प्रगृहीता: । पूजारयः 
प्राञ्जलय इदमप्यवदन्‌--“तिस्र: कोटयो रूप्यका गृह्यन्तां परमिदं मन्दिरं 
मूर्तिब्चेमां मा भज्यतामिति”। यवनास्तु--“न वयं मृतिपूजका अपि तु 
मूत्तिभञ्जकास्स्म” इत्युदीयं सपदि मन्दिरमभञ्जन्‌ । यदोपरितनं पटलमत्रु- 
ट्यत्तदा चुम्बकपाषाणापसरणान्मूत्तिरपतत्‌ । यदा मू्तिरच्छियत तदाऽष्टा- 
दशकोटिमूल्यानि रत्तानि निर्गेतानीति । यदा पूजरिषु पोपेषु च कशाधाता 
न्यपतन्‌ तदा ते रोदितुमारभन्त । कोषः कुत्रास्तीति पृष्टाः कशाप्रहा रभिया 
झटिति ते प्रादर्शयन्‌ । तदा सकलं कोषं बिलुण्ठ्य पोपाँस्तदीय शिष्याँश्च ताड- 
यित्वा मारयित्वा दासान्‌ विधाय धान्यमपेषयेस्तृणान्यखनयन्‌ मलमूत्रादि- 
कम वाहयेश्चणकाँश्च भक्षयितुं प्रायच्छन्‌ खलु । हा हन्त ! पाषाणं पूजयित्वा 
किमिति विनाशं प्राप्तवन्तो भवन्तः ? कथं परमेश्वरस्य भक्तिने कृता येन 
म्लेच्छानां दन्तावलीमत्रोटयिष्यन्‌ भवन्तः? स्वयञ्च व्यजेष्यन्त खलु । 
विमृशन्तु भवन्तः--“यावत्यो मूर्तयस्सन्ति तासां स्थाने यदि वीरवरान्‌ 
नरानपूजयिष्यँस्तदा कियती रक्षाऽभविष्यः्चु'' ? पूजारय एषां पाषाणा- 
नामियतीं महतीं भक्तिमकुर्वंत परमेकाऽपि म्‌तिरमीषां रिपूणां शिरसि 
समुत्पत्य न प्राहरत्‌ । यदि कञ्चनैक वीरवरं पुरुषं मूर्तिमिवासे विष्यन्त 
तदाऽसौ निजसेवकान्‌ यावद्बलं समरक्षिष्यत्सपत्नगणञ्चाहनिष्यत्‌। 

प्र०-द्वारिकायाः “रणछोड़ाख्यदेवः? नरसिहमेहता नामकस्य 
धनदानवचनपत्रिकां स्वीचकार तस्यर्णेञ्च ददावित्यादिकथापि कि मिथ्या 
वत्तते ? 

उ०--केनापि श्रेष्ठिना रूप्यका दत्ता भविष्यन्ति केनाऽपि च-- 
“श्रीकृष्ण: प्रददा विति” वितथमेव नामधेयं कथितं स्यात्‌ । यदा चतुर्देशोत्तरै- 
कोनविशतिशतमिते वैक्रमाब्दे [१६१४] शतघ्नीनां गोलकंराङ्ग्लजना 
मन्दिराणि मूत्तिगणञ्च व्यनाशरयेस्तदा कुत्रागमन्यूत्तेय: ? प्रत्युत तदानीं 
वाघेरजातीयाः क्षत्रिया अतुलं पराक्रमं प्रदशर्य प्रायुध्यन्त प्रत्यथिगणञ्च 
व्यापादयन्‌ । परं मूतिमेक्षिकायाश्चरणमपि त्रोटयितुं नासीत्समर्था । नतु 
श्रीकृष्णसद्श: कोऽपि वी रोऽभविष्यत्तदैतेषां दर्पं व्यदलयिष्यदेते च कान्दि- 
शीकाः पलायिष्यन्त । वरम्‌ ! इदं तु वदन्तु भवन्तः-“येषां रक्षक एव 
ताडय त तस्य शरणागताः कथमिव न ताडय रन्निति ।” 

प्र०--ज्वालामुखी तु साक्षाद्‌ देवी विद्यते। सकलान्‌ भक्षयति । 
प्रसादो दीयेत चेदद्धंमश्नाति शेषमद्धंञ्च मुञ्चति । यवनाधिराजस्तदुपरि 
कुल्याभिः सलिलममोचयँत्लोहपत्राणि च समायोजयंस्तथापि ज्वाला 

नाशाम्यन्नापि व्यरमत्‌ । तथैव हिद्धलाजाख्या5पि देवी निशीथे वाहनारूढा 
पर्वते दृश्यते पर्वत गर्जयति । चन्द्रकूपो वदति। योनियन्त्रान्निगंमनेन च 
पुनर्जन्म न जायते। ठुमराबन्धनेन पूर्णो महापुरुष: कथ्यते यावज्जनो 
हिङ्गलाजं न ब्रजेत्तावदद्धंमहापुरुषः कथ्यत इत्यादि वार्ताः सकला न 
मन्तव्याः किमु ? 

उ०--नैव मन्तव्याः । सा तु ज्वालामुखीपर्वतादनलज्वाला निर्याति 
तत्र पूजारीणां विचित्रा वर्तते लीला । यथाऽधिवासनार्थगृहीतवृतायां दर्व्या 
ज्वाला समायाति साऽपसारणेन फूत्कारेण वा शाम्यति घतमल्पं खादति 
शेषञ्च मुञ्चति तद्वदेव तत्रापि विद्यते । यथा खलु चुल्लिज्वालायां निक्षिप्य- 
माणं निखिलं भस्मीभवति द्रव्यम्‌ । वने गृहे वा लग्ना ज्वाला सकलं 
भक्षयति। कस्तत्र विशेषोऽस्मादस्ति। एकं मन्दिरं कुण्डञ्चेतस्ततो जल- 
नलिकारचनाञ्चान्तरेण हिङ्गलाजस्थले काऽपि वाहनारूढा न भवति देवी । 
यच्च किञ्चिद्‌ भवति तदखिलं पूजारीणां कपटलीलामन्तरेण नान्यत्किमपि 
विद्यते । एकं पद्धिलं जलकुण्डं विरचितमस्ति यस्याधस्तलाद्‌ बुद्बुदा 
उद्गच्छन्ति सा सफलयात्रेति जडा मन्यन्ते। योनियन्त्रं द्रविणहरणाय रचित- 
ममीभिः। ठुमराकलनमपि तादृश्येव पोपलीला खलु !! तेन महापुरुषः 
स्याद्यदि तदैकस्मिन्‌ पशौ ठुमराभारं निक्षिपेच्चेत्कि स महापुरुषो भवेन्तु ? 
महापुरुषस्तु अत्युत्तमधर्मयुक्तेन पुरुषार्थेन सञ्जायते । 

प्र०-अमृतसरनगरस्य स रोऽमृतरूपं, रीठाया एकस्याः फलम द्धेमधुरं, 
भित्तिरेका नमन्त्यपि न निपतति, रेवालसरसि प्रस्त रास्तरन्ति, अमरनाथे 
स्वयमेव लिङ्गानि जायन्ते, हिमालयात्‌ कपोतयुगलानि निर्गम्य सकलेभ्यो 
दशनं प्रदाय पुनर्गच्छन्ति च किमिदमखिलमपि न मन्तव्यम्‌ ? 

उ०--नैव । अमृतसर इति नाममात्रमेव तस्य सरोवरस्य। यदा 
कदाचित्तत्रारण्यमभविष्यत्तदा तदीयतोयं निर्मलं भवेदिति तस्य नामधेय- 
ममृतसर इति विहितं स्यात्‌ । अमृतञ्चेदभविष्यत्तदा पौराणिकमतेन कि 
न्वमरिष्यत्कोऽपि जनः ? अरिष्टिकायाः शाखासंयोजिता रीठावृक्षो भवेदथवा 
प्रजल्पितं स्यात्‌ । भित्तिरचनैव कापीदृशी स्याद्येन सा नमत्यपि न निपतेत्‌। 
रेवालसरसि प्रस्तरतारणे कापि शिल्पिकला भविष्यति । अमरनाथे हिमस्य 
पर्वताः प्रजायन्ते ततो जलस्य तुहिनीभूय लघुलिङ्गाकृतिजनने किमाइ्चर्यम्‌ ? 
कपोतमिथुनानि सम्पालितानि भवेयुः । पर्वताभ्यन्तरप्रदेशाज्जना एतान्य- 
मोचयिष्यन्‌ प्रदश्यं तानि च द्रविणमहरिष्यन्‌ ! 

घ्र०-हरद्वारे स्वर्गस्य द्वारे हरस्य तीर्थ घट्ट वा जन: स्नायाच्चे- 
त्किल्बिषाणि विनश्यन्ति! तपोवने निवासेन तपस्वी भवति । देवप्रयागे 
देवानां गङ्भोत्तर्या गोमुखस्योत्तरकाइ्यां गुप्तकाइयास्त्रियुगीयना रायणस्य च 

दर्शनं भवति । केदारनाथस्य बदरीनारायणस्य च पूजाकृत्यं षण्मासान्‌ 
मनुष्याः षण्मासाँझ्च देवा वितन्वन्ति । पक्षुपतेमंहादेवस्य मुखं नथपाले 
नितम्बभागः केदारनाथे जानुनी तुज्भनाथे चरणौ चामरनाथे स्तः। एषां 
दर्शनस्पर्शनाभ्यां तत्र स्नानेन च मुक्तिर्भवति। ततः केदारनाथाद्‌ बदरी- 
नारायणाद्वा स्वर्ग गन्तुमभिलषेच्चेद्‌ गन्तुं पारयति जन इत्यादयो वार्ताः 
कीदुस्यस्सन्ति ? ह 

उ०--उत्तरस्यां दिशि पवतेषु प्रवेशैकमार्गारम्भः खलु हरद्वारं विद्यते । 
हरतीर्थ तु नद्यां स्नानार्थमेकस्मिन्‌ कुण्डे निमिता सोपानपरम्परा वतैते वस्तुः 
तस्तु तद्‌ू--“अस्थितीर्थ”” वर्तते । यतो देशस्यस वंश्रान्ते भ्यो मृतकानामस्थीनि 
समानीय तत्र प्रक्षिपन्ति जना: । पापानि कदापि कुत्रापि तत्फलभोगं विना 
न विनश्यन्ति नापि च्छिद्यन्ते । तपोवनं यदा भवेत्तदा भवेदिदानीन्तु “भिक्षुक- 
वनम्‌” विद्यते । तपोवननिवासेनैव तपस्वी न भवति किन्तु तपसोऽनुष्ठानेन । 
यतस्तत्र मिथ्यावादिनोऽपि बहवो वणिजो निवसन्ति। “हिमवतः प्रभवति 
गङ्गा” । पर्वतशिखरात्‌ पतति जलम्‌। तत्र गोमुखाक्ृतिस्तु धनाभिलाषुकेः 
पोर्पैनिमिता स्यात्‌ । स एव गिरिस्तेषां स्वर्ग: । तत्रोत्तरकाश्यादिस्थानानि 
ध्यानिनां कृते प्रवराणि सन्ति परमापणिकानां कृते तत्रापि पण्यवीथिका- 
स्सन्ति । देवप्रयागस्तु पुराणकल्पितजल्पितानां लीलास्थलम्‌ । तत्रालखनन्दा 
गङ्गा चोभे सङ्गते इति तत्र देवा वसन्तीति मिथ्या कथा न कथ्येत चेत्कोनु 
खलु तत्र यायात्‌ ? धनञ्च को नु दद्यात्‌? गुप्तकाशी तु न विद्यते परं 
प्रसिद्धा काशी वर्तते । युगत्रयस्याग्निधूमो न दृश्यते किन्तु पोपानां दश- 
विशतिवंशकालस्य प्रतीयते । यथा खलु भस्मलेपिनां धूमः पारसीकानाञ्चा- 
ग्निगृहमनिशमेव ज्वलदनलं विर्भात । तप्तकुण्डेऽपि यतः पर्वेतानामभ्यन्तर 
औष्ण्यं भवति तत उष्णीभूय जलमायाति। तदन्तिकवतिनि परस्मिन्‌ 
कुण्डे च पर्वतोपरिष्टाद्‌ यत्रौष्ण्यं नास्ति ततो जलमायातीति तच्छोतलतरं 
वर्तते । केदारनाथस्य स्थलमतिरमणीयमुत्तमञ्चास्ति परं तत्राप्येकस्मिन्‌ 
दुढतरीभूते पाषाणप्रान्ते पूजारयस्तदीयशिष्या वा मन्दिरं व्यरचयन्‌ । तत्र 
महन्ताख्या जनाः पूजारयः पण्डाख्याश्च जना विवेकचक्षुषा हीनेभ्यो 
धनाढ्य भ्यो विपुलं वित्तजातमादाय विषयानन्दं वितन्वते तथैव बदरी- 
नारायणे प्रतारणकलाकुशला बहवो निषण्णास्सन्ति। तत्रत्येषु--“राव- 
लाभिधानो” जनः प्रधानः । एष एकस्या भार्यायाः स्थाने नैकाः पत्नीविधा- 
यानन्दतितराम्‌ । पशुपतिरित्येकमन्दिरस्य पञ्चमुखीति मूर््याश्चाभिधानं 
व्यधायि । यदा कोऽपि प्राश्निको न भवति भवति तदेदुशी लीला बलवती । 
परं यथा तीर्थवासिनो जना धूर्त्ता धनहर्तारश्च सन्ति न भवन्ति तादृशाः 
पार्वतीया जनाः । तत्रत्या भूमिः परमरमणीया पवित्रा च विद्यते । 

प्र०--विन्ध्याचले विन्ध्येश्वरी काल्यष्टभुजा प्रत्यक्षसत्या5स्ति । 
त्रिकालं रूपत्रयं परिवर्तयति तस्याः प्राङ्गणे न भवत्येकापि मक्षिका । तीर्थ- 
राजप्रयागे शिरोमुण्डनेन गङ्गायमुनयोः स ङ्गमस्थले च स्नानेन स्वेच्छासिद्धि- 
जायते। तथैवाऽयोध्यानगरी कतिवा रमुड्डीय सकलवसतिसहिता स्वर्गमगमत्‌ । 
मथुरा सकलतीर्थेभ्योऽधिकतमा । वृन्दावनं लीलास्थानम्‌ । गोवर्धनव्रजयात्रा 
च महता भाग्येन सम्पद्यते। सुयंग्रहणसमये कुरुक्षेत्र लक्षशो मनुजाः 
सङ्गच्छन्ते । किमिमा निखिला वार्ता अनृतास्सन्ति ? 
प्र०-त्रत्यक्षं तु नेत्राभ्यां--/इमा: पाषाणर्मूत्तयस्सन्तीति'' तिस्रोऽपि 
मृत्तैयो दृश्यन्ते । कालत्रये त्रिविधरूपभवनकारणं पूजकजनस्य वस्त्रालङ्का- 
रादिपरिधानचातुर्येमेव खलु !! मक्षिकाः सहस्रशो लक्षाणि च भवन्तीति 
मया स्वचक्षुषा समालोकि । प्रयागे कोऽपि दिवाकीत्तिः लोककर्ता भवेदथवा 
पोपदेवाय किञ्चिद्‌ द्रव्यं प्रदाय मुण्डनमाहात्म्यं विरचितं स्यात्तेन । प्रयागे 
स्नात्वा स्वर्ग ब्रजेच्चेत्कोऽपि गृहं प्रतिनिवत्तंमानो न दुश्येत । निवत्तैमानाश्च 
गृहमालोक्यन्ते सकलाः । अथवा यदि कोऽपि तत्र निमग्नो ञ्रियेत तहि तस्य 
जीवोऽपि व्योम्नि वायुना समं परिभ्रम्य पुनर्जन्म ग्रहीष्यति । धनहा रकैरेव 
तीर्थराज इति नामधेयं व्यधायि । जडत्वे हि राजप्रजाभावौ कदापि न सम्भा- 
व्येते । अयोध्यानगरी रासभसारमेयमहत्तरचर्मकारयुता मलमूत्राल यसहिता- 
ऽखिला त्रिः सुरालयमुड्डीयगतेति कथनं नितान्तमसम्भवमस्ति । सुरालयं 
तु न गता ततैव स्थाने विद्यते यत्रासीत्‌ पुरा । परं पोपदेवस्य प्रजल्पितेषु 
गप्पेष्वयोध्या स्वर्गमुत्पतितेति गप्प: शब्दरूपेणोत्पतन्‌ विचरति। इत्थमेव 
नै मिषारण्यप्रमुखेऽपि स्थानेऽमीषामेव लीलाऽवगन्तव्या !! मथुरा त्रिभुवनाद्‌ 
भिन्ना तु नास्ति परं तत्र त्रयो जन्तवो महालीलाधारिणस्सन्ति येषां प्रतापेन 
जलस्थलनभस्तलेऽपि कस्यापि सुखमसुल भं भवति । प्रथमास्स्थले--“चौबे"' 
(चतुर्वेदिनः) इत्युपाख्या जना: । कश्चित्स्नानाय ब्रजेच्चेन्निजक रग्रहणायोप- 
स्थाय प्रलपन्ति-“देहि देहि-यजमान ! भङ्गमरीचिसितोपलमिश्नं पयः 
पिबेम मोदकानश्नीयाम यजमानस्य च जयं धोषयेमेति” । द्वितीया जले-- 
“कच्छपा दशन्त्येव येषां भयेन घट्टे स्नानमपि दुःखकरं भवति । तृतीया 
नभस्तले-'रक्तमुखा वानरा उष्णीषं वस्त्राभरणमुपानहोऽपि न परित्य- 
जेयुदेशयु: प्रहृत्य निपातयेयुरपि । एते त्रयोऽपि पोपानां तदीयशिष्याणाञ्च 
पुजनीयास्सन्ति जन्तवः । विपुलैञ्चणकाद्चन्नैः कमठान्‌ गुडचणकादिभिर्वान- 
रान्‌ दक्षिणारूपद्रविणमोदकेश्च चतुरवं दिनस्सेवम्ते सततं तदीयसेवकाः । 
वृन्दावन खलु यदाऽसीत्तदाऽऽसीदिदानीन्तु वेश्यावनं विद्यते । तत्र गुरुशिष्या- 
छलेन ललनललनादीनां स्वच्छन्दलीलावली विलसतितराम्‌ । तथैव दीप- 
मालिकाया मेलापके गोवद्धेनगिरौ ब्रजयात्रायामपि पोपानां प्रयोजनं 

सिध्यति । कुरक्षेत्रेपि सैवाजीविकाया लीलावगन्तव्या । एषु यः को$पि 
धार्मिक: परोपकारी पुरुषोऽस्ति सोऽस्याः पोपलीलाया: पृथग्‌ भवति । 


प्र०--इयं मूतिपूजा तीर्थानि चेमानि सनातनसमयतः प्रचलन्ति तानि 
कथमिवानुतानि भवेयुः ? 
उ०-_भवान्‌ कं सनातनं वदति । 


प्र०--य आदिकालात्सततं प्रवृत्तस्तं नु ? 
उ०--यदीदं मूतिपूजादिकमादिकालात्प्राचलिष्यत्तदा वेदेषु ब्राह्मणा- 
दिषु च महषिमुनिकृतपुस्तकेष्वेषां नामापि कथं न सन्ति? मूतिपूजेयमासन्न- 
सहस्रत्रयवर्षभ्योऽर्वाक्कालाद्‌ वाममागिभिर्जेनैश्व प्रवतिता। नासीदियं 
प्रागार्यावर्ते नासंश्चेमानि तीर्थान्यपि । यदा जैनैगिरनारपालिटानाशिखर- 
शत्रुञ्जयार्बुदप्रभृतीनि तीर्थानि निरमीयन्त तदा तेषां तीर्थानीवेभिरपि 
निमितानि । यदि करिचिदेतेषामारम्भं परीक्षितुमभिलषेत्तहि पण्डाख्यजना- 
नामतिपुरातनीं पुस्तिका ताम्रपत्रादिलिखिताँत्लेखाँश्च निरीक्षेत चेदेतानि 
सर्वाणि तीर्थानि पञ्चशतवर्षेभ्य अथवैकसहस्रवर्षभ्योऽर्वाक्काल एव निमिता- 
नीति निश्चयो भविष्यति । सहस्रवर्षेभ्यः पूर्वेकालिको लेखः कस्याप्यन्तिके 
नोपलभ्यत इत्याधुनिकानि सन्ति । 
प्र०--यचत्तीर्थस्य नाम्नो वा माहात्म्यं यथा--“अन्यक्षेत्रे कृतं पापं 
काशीक्षेत्रे विनश्यति” इत्यादि कथनं सत्यमस्ति न वा ? 
उ०--न सत्यम्‌ । यतो यदि दुरितानि व्यनंक्येस्तदा दरिद्रा धन- 
राज्यादिकमन्धाइच नेत्राण्यलप्स्यन्त । कुष्ठिनां कुष्ठा दिरोगा न्यवत्तिष्यन्त । 
परमेवं न भवति । तेन पापं पुण्यं वा कस्यापि न विनश्यति । 
प्र०--गङ्का गङ्गेति यो बूयाद्योजनानां शतैरपि । 
मुच्यते सवपापेभ्यो विष्णुलोकं स गच्छति॥१॥ 
हरिहरति पापानि हरिरित्यक्षरद्वयम्‌ ॥२॥ 
प्रातःकाले शिवं दृष्ट्वा निशि पापं विनश्यति । 
आजन्मकृतं मध्याह्ने सायाह्ने सप्तजन्मनाम्‌ ॥३॥ 


इत्यादिइलोकाः पोपपुराणस्य सन्ति। यः सहख्रक्रोशदूरादपि गङ्गा 
गङ्गेति वदेत्तस्य किल्बिषाणि विनश्य स विष्णुलोकं वेकुण्ठनामानमधि- 
गच्छति ॥ १।। 

हरिरित्येतयोद्वयो रक्ष रयोरुच्चारणं सर्वपापानि हरति तर्थेव राम- 
कृष्णशिवभगवतीप्रभृतिनाम्तां माहात्म्यं विद्यते ॥२॥ 

यश्च प्रभाते शिवस्य लिङ्गं मूत्ति वाऽऽलोकयेत्तस्य निशायां कृतं पापं 
विनश्येत्‌ । मध्याह्ने तस्य दशेनेनाजन्मक्कत सायङ्काले च दशनेन सप्तजन्म- 

कृतं दुरितं विनश्यतीति दर्शनस्येद॑ माहात्म्यम्‌ू । किमिदं मिथ्या 
भविष्यति ? ॥।३॥ 

उ०--मिथ्याभवने का शङ्का ? 'गङ्गे गङ्ग , हरे राम, कृष्ण, नारा- 
यण, शिव, भगवति’ चेति नामस्मरणेन पापं कदापि न नश्यति। यदि 
नव्येत्तदा कोऽपि जनो दुःखी न सञ्जायेत। दुरिताचरणाच्च कोऽपि न 
बिभीयात्‌ । यथेदानीन्तने समये पोपलीलायां कलृषाणि बाहुल्येन समेधन्ते । 
मूढाः खलु--वयं दुष्कृतानि विधाय नामस्मरणं तीर्थयात्रां वा विधास्याम- 
३चेदेनसां निवृत्तिर्भविष्यतीति” विश्वसन्ति । अमुनैव विश्वासेनेनांसि 
विधायेहलोकं परलोकञ्च विनाशयन्ति । परं कृतस्य दुष्कृतस्य फलं भुज्यत 
एव जनेः । 

प्र०--तदा किमपि तीर्थं नामस्मरणञ्च सत्यमस्ति न वा ? 

उ०-- अस्ति । वेदादिसत्यशास्त्राणामध्ययनमध्यापनञ्च धामिक- 
बिद्ज्जनसङ्ग: परोपका रो धर्मानुष्ठानं योगाभ्यासो निर्वेरभावो निष्कपटता 
सत्यभाषणं सत्यस्वीकरणं सत्याचरणं ब्रह्मचरय॑सेवनमाचार्य्यातिथिमातृपितृ- 
सेवा परमेश्वरस्तुतिप्रार्थनोपासना: शान्तिजितेर्द्रियता सुशीलता धर्मयुक्त- 
पुरुषार्थो ज्ञानं विज्ञानञ्चेत्यादिशुभगुणकर्माणि दुःखेभ्यस्ता रकत्वात्तीर्थानि 
सन्ति । यानि जलस्थलनामानि सन्ति तानि तीर्थानि कदापि न भवितुं शक्नु- 
वन्ति । यतो--“जना येंस्तरम्ति दुःखानि दुःखाढा तानि तीर्थानि” निगद्यन्ते । 
जलस्थलानि तारकाणि न भवन्ति परं मज्जयित्वा व्यापादकानि सन्ति। 
आम्‌ ! तरणिप्रभृतयस्तीर्थानि वक्तुं शक्यन्ते यतस्ताभिरपि तरङ्गिणीशव र- 
प्रमुखं तरन्ति जना: । 

समानतीर्थे बासी । -अ० ४। पा० ४। सु० १०८ 
नमस्तीर्थ्याय च ।--यजु० । अ० १६। मं० ४२ 

ये ब्रह्मचारिण एकस्मादाचायदिकं शास्त्रं सहैव पठन्ति ते सर्वे 
सतीर्थ्याः समानतीथेसेविनो भवन्ति । ये वेदादिशास्त्रेषु निष्णाताः सत्य- 
भाषणादिधमलक्षणेषु च साधवस्स्युस्तेभ्योऽन्नादिप दार्थदानं विद्याग्रहणञ्चे- 
त्यादिकर्माणि तीर्थान्युदीयेन्ते । 
इदऊच नामस्मरण निगद्यते 

यस्य नाम महद्यशः ॥--यजुः। अ० ३२। मं० ३ 

महतां यशसामर्थाद्‌ धमंयुतकर्मेणां सम्पादनमेव परमेइव रनाम- 
स्मरणम्‌ । यथा--ब्रह्मोश्वरपरमेश्वरन्यायकारिदयालृसर्वंशक्तिमदादीनि 
नामानि परमात्मनो गुणकर्मस्वभावतः सन्ति । यथा--न्रह्म सर्वेभ्यो बृहत्‌ । 
ईश्वर: सामर्थ्यंयुक्तः। परमेश्वर इंइवराणामीइवर: । न्यायकारी कदाप्य- 
न्यायस्याकर्त्ता । दयालुरखिलेष कृपादृष्टिशील: । सर्वशक्तिमान्‌ स्वसामर्थ्ये- 

नैवाखिलजगत उत्पत्तिस्थितिलयकारी, कस्यापि साहाय्यानपेक्षी । ब्रह्मा 
नानाविधसृष्टिपदार्थनिर्माता । विष्णुः सवेत्र व्याप्याखिलरक्षकः । महादेवः 
सकलदेवाधिदेवः । रुद्रः प्रलयकर्त्ता । इत्यादिनामधेयानर्थान्मनुज आत्मनि 
दधीतार्थान्महद्धि: कर्मभिमंहान्‌ भवेत्‌ । समर्थेषु समर्थः स्यात्‌ । सामर्थ्यं- 
मुपचिनुयात्‌ । अधर्म कदापि न कुर्वीत । सकलेषु दयां वितन्यात्‌। सर्व- 
प्रकारेण साधनानि समर्थानि विदधीत । शिल्पविद्यया विविधान्‌ पदार्थान्‌ 
निर्मिमीत । सकलसंसारस्य स्वात्मवत्‌ सुखदुःखं समवगच्छेत्‌ । सर्वान्‌ 
संरक्षेत्‌ । बुधेषु बुधो भवेत्‌ । दुष्टकर्माणि तत्कर्मकारिणश्च प्रयत्नेन नियमये- 
त्सज्जनाँझ्च सम्पालयेत्‌ । इत्थं परमेश्व रनाम्नामर्यान्‌ विज्ञाय परमेश्वरस्य 
गुणकभस्वभावानुगुणं निजगुणकर्मस्वभावसम्पादनमेव परमेश्व रनामस्म रणं 
खलु विद्यते । 

प्र०--गुरुब्रह्मा गुरुविष्णुगुरुदेंबो महेश्वरः । 

गुरुरेव पर ब्रह्म तस्मे श्रीगुरवे नमः ॥। 

इत्यादिगुरुमाहात्म्यं लु सत्यमस्ति ? गुरोश्चरणौ प्रक्षाल्य जलेन 
तज्जलं पिबेत्‌ । तन्निदेशानुगुणमनुतिष्ठेत्‌ । गुरुलोभी चेद्‌ वामन इव, क्रोधी 
चेन्नरसिंह इव मोही चेद्‌ रामचन्द्र इव कामी चेत्‌ कृष्णचन्द्र इवावगन्तव्यः । 
अपि कीदृशमे व गुरुवर्य: पापं कुर्यात्तदपि तस्मिन्नश्चद्धा न विधेया । सतां 
गुरूणां वा द्शनार्थगमने पदे पदेञश्वमेधयज्ञस्य फलं सम्पद्यते । इतीदं कथनं 
युज्यते न वा ? 

उ०--न युज्यते । ब्रह्मविष्णुमहेश्‍वरपरब्रह्मादीनि परमेश्वरस्य 
नामानि सन्ति । तत्तुल्यो गुरुः कदापि भवितुं नालं खलु !! इयं गुरुमाहात्स्य- 
गुरुगीताऽपि महत्येका पोपलीला वतेते। गुरवस्तु मातृपित्राचार्यातिथयो 
भवन्ति तेषां सेवाविधानं तेभ्यश्च विद्यासुशिक्षादिग्रहणं शिष्याणां कत्तेव्यं 
विद्यासद्गुणादिदानञ्च गुरूणां कत्त॑व्यमस्ति । परं यो गुरुलोभी क्रोधी मोही 
कामी च स्यात्स सर्वथा परिहेयो दण्डनीयइच । अल्पदण्डेनायं न मन्येत 
चेदर्घ्यंपाद्प्रदानेऽर्थात्तस्य ताडनदण्डनप्राणहरणेऽपि न कोऽपि दोषः । येषां 
विद्यादिसद्गुणेषु गुरुत्वं नास्ति ये च वृथानृतमालातिलकादिकं वेदविरुद्धं 
मन्त्रञ्चोपदिशन्ति न सन्ति ते गुरवः किन्तु मेषपालतुल्यास्ते भवन्ति । यथा 
मेषपाला निजमेषाजानिकरेभ्यो दुग्धादिप्रयोजनं साधयन्ति तथेवेते गुरवः 
शिष्याणां शिष्यपत्नीनां द्रव्याणि परिहृत्य निजप्रयोजनं साधयन्ति । 

दोहा--लोभी गुरु लालची चेला, दोनों खेलें दाव । 

| भवसागर में डूबते, बैठ पत्थर की नाव ॥ 

“यत्‌ किञ्चिदपि शिष्या: शिष्यभूताः स्त्रियश्च दास्यन्त्येवेति' 
गुरुरवगच्छति । “मिथ्याशपथजन्यपापेभ्यो दुष्कृते भ्यश्‍च गुरुर्मोचयेदेव'' 

इत्यादिलोभेनोभावपि कपटमुनी भवसागरदुःखजले निमज्जतः यथा पाषाण- 
प्लवे निषण्णा जना अम्भोनिधौ निमज्ज्य भ्रियन्ते । ईदृशा गुरूणां शिष्या- 
णाञ्च वदनानि धूलिधूसरितानि भवन्तु । तेषामुपकण्ठं कोऽपि न तिष्ठतु । 
यस्तिष्ठेत्स दुःखसागरे निपतेत्‌ । यादृशी लीला पुजारिभिः पौराणिकैः 
प्रवतिता तादृश्येवामीभिर्मेषपालनिभगुरुभिरपि प्रवतिताऽस्ति लीला । 
स्वाथिजनानां कृत्यमिदमखिलम्‌ । परमाथिनो जनास्तु स्वयं दुःखापन्ना अपि 
जगदुपकारान्न विरमन्ति । गुरुमाहात्म्यं गुरुगीतादिकमपि चै भिरेव दुरित- 
चरितेव्यरचि गुरुभिः । 
प्र०--अष्टादशपुराणानां कर्त्ता सत्यवतीसुतः ॥१॥ 
इतिहासपुराणाभ्यां वेदाथमुपब हयेत्‌ ॥२॥- महाभारते 
पुराणान्यखिलानि च ॥३।- मनु ० ॥ 
इतिहासपुराणं पञ्चमं वेदानां वेदः ॥४॥। 
छान्दोग्य० प्र ७॥ खं० १॥ 
दशमेऽहनि किचित्पुराणमाचक्षीत ।।५॥ 
पुराणविद्या बेद: ॥ ६॥।-- सुत्रम्‌ ।। 
अष्टादशपुराणानां रचयिता व्यासदेवो वर्तते । अतो व्यासवचनानां 
प्रामाण्यमवश्यं मन्तव्यम्‌ ॥१॥ इतिहासेन महाभारतेनाष्टादशपुराणैश्च 
वेदानामर्थ पठेयुः पाठयेयुश्च । यत इतिहासपुराणानि वेदानामेवार्थानुकूलानि 
सन्ति ॥२॥ पितृकर्मणि पुराणस्य हरिवंशस्य च कथां शुणुयु: ॥ ३॥ इतिहासः 
पुराणञ्च पञ्चमो वेद उच्यते॥४॥ अश्वमेधान्ते दशमेऽहनि किञ्चित्‌ 
पुराणकथामाकर्णयेयुः ॥। ५।।पुराणविद्या वेदार्थावगमेनैव वेदा विद्यन्ते ॥६॥ 
इत्या दिप्रमाणैः पुराणानां प्रामाप्यमेषां प्रमाणञ्च मूतिपुजायास्तीर्था- 
नाञ्चापि प्रमाणत्वमस्ति यतः पुराणेषु मूतिपूजायास्तीर्थानाञ्च विधान- 
मस्ति । 
३०--अष्टादशपुराणानां कर्ता व्यासदेवोऽभविष्यच्चेत्तेष्वेतावन्ति 
गप्पाष्टकानि नाभविष्यन्‌ । यतो व्यासकृतानां शारीरकसूत्राणां योगशास्त्र- 
भाष्यादीनाञ्च ग्रन्थानामवलोकनेन--“ब्यासो महाविद्वान्‌ सत्यवादी 
धामिको योगी चासीदिति” विज्ञायते । ईदृशीं मिथ्याकथां कदापि नालेखि- 
ष्यदसौ । अतश्चेदं सिध्यति यद्य: सम्प्रदायिभिः परम्पराव रोधिभिजंनेर्भाग- 
वतादयो नवीना: कल्पनया कल्पिता: प्रणीतास्सन्ति ग्रत्थास्तेषु व्यासदेवस्य 
गुणानां लेशोऽपि नासीत्‌। वेदशास्त्रविरुद्वमसद्वादलेखनञ्च व्याससदृश- 
विदुषां कृत्यं नास्ति किन्तु कृत्यमिदं विरोधिनां स्वाथिनामविदूषां जनाना- 
मेवास्ति। इतिहासः पुराणञ्च शिवपुराणादीनां नाभिधानं परमिदं तु 
ब्राह्मणानां सुत्राणाञच वचनम्‌ । यथा-- 

ब्राह्मणानोतिहासान्‌ पुराणानि कल्पान्‌ गाथा नाराशंसोरिति ॥ 

ऐतरेयशतपथसामगोपथब्राहमणगरन्थानामेवेतिहासः पुराणं कल्पो गाथा 
नाराशंसीति पञ्चनामानि सन्ति। (इतिहासः) यथा जनकयाज्ञवल्क्ययोः 
संवादः । (पुराणम्‌) जगदुत््पत्यादिवर्णेनम्‌ । (कल्पः) वेदशब्दानां सामथ्ये- 
वर्ण नमर्थेनिरूपणळ्च । (गाथा) कस्यापि दृष्टान्तदार्ष्टान्तरूपेण कथाप्रसर्जू- 
वर्णनम्‌ । (नाराशंसी) मनुजानां इलाघ्याइलाच्य यो: कर्मणोवेणेनम्‌ । एभिरेव 
वेदार्थोऽवगम्यते । पितुकमंण्यर्थाजज्ञानिनां प्रशंसायां किञ्चित्‌ श्रवणम्‌, 
अइवमेधावसानेऽप्येषामेव श्रवणं लिखितमस्ति। ये हि व्यासकृतास्सन्ति 
ग्रन्थास्तेषां श्रवणं श्रावणञ्च व्यासजन्मयोऽनन्त रं भवितुं शवयते न लु ूर्वेम्‌। 
यदा व्यासस्य जनिरपि नाजनि तदा खलु वेदार्थानपठच्नपाठयन्नशुण्वन्न 
श्रावयेश्च जनास्तस्मात्सकलेभ्यः पुरातनेषु ब्राह्मणग्रन्थेष्वे व निखिलमिदं 
वृत्तं सम्भाव्यते न त्वमीष्‌, नूतनेषु कल्पनाकल्पितेषु श्रीम द्भागवतशिवः 
पुराणादिदूपितमिथ्यागन्थेषूपपद्यत । व्यासो वेदानध्यैष्टाधीत्य च बेदाथेमप- 
प्रथदिति वेदव्यासोश्यमभ्यधीयत । पारावारीणा वर्तुलमध्यगता हि रेखा 
ब्यास उच्यते । अर्थादसावृ्वेदारम्भादार्याथववेदसमाप्तिपर्यन्तांश्चतुरी- 
वेदानध्यगीष्ट । शुकदेवजैमिन्या दिशिष्यानध्यापयदपि तान्‌ । अन्यथा तस्य 
जन्मनो नामधेयं “कृषणद्वैपायनः' इत्यासीत्‌ । ये केचन-- “वेदान्‌ व्यासः 
संकलितवानिति” वदन्ति तदसत्यं बतंते । अन्यथा व्यासर्य पिता पितामहः 
प्रपितामहः पराश रशक्तिवसिष्ठब्रह्मादयोऽपि च चतुरो वेदानपाठिषुरिति 
कथनं कथमिवोपपद्येत ? 

प्र० पुराणेषु सकला वार्ता वितथास्सन्त्यथवा सत्यापि काचन 
बतंते ? 

उ० -भूयस्यो वार्ता असत्यास्सत्ति । काचन घुणाक्षरन्यायेन सत्या- 
ऽप्यस्ति । यास्सत्यास्सन्ति ता वेदादिसत्यशास्त्राणां याश्चानुतास्ता अमीषां 
पोपानां पुराणरूपगृहस्य सन्ति। यथा खलु शिवपुराणे शेवा: शिवं परमेश्वर 
मत्वा विष्णुब्रह्वोन्द्रगणेशसूर्यादीनमुष्य दासानकल्पयन्‌ । वेष्णवा बिष्णु- 
पुराणादौ विष्णुं मत्वा शिवादीन्‌ विष्णोभृ त्यानगणयन्‌ । देवीभागवते देवीं 
परमेश्वरी शिवविष्णुप्रमुखानमुष्याः किङ्करानमन्यन्त । गणेशखण्डे च 
गणेशमीशवरं शेषानशेषान्‌ भुजिष्यानकार्षु:। वरम्‌, इदं कथनमेतेषां 
सम्प्रदायिजनानां नास्तिचेत्केषां वतेते ? प्राकृतजनस्य रचनायामपि परस्पर- 
मीदुशं विरुद्धकथनं न भवति तदा विदुषां विरचनायां तु कदापीदं न 
सम्भाव्यते । आस्वेका कथा सत्या मन्येत चेत्तदान्या: सकला वार्ता असत्या 
भवन्ति । शिवपुराणीयाः शिवाद्‌ विष्णुपुराणीया विष्णोर्देवीपुराणीया देव्या 
गणेशखण्डीया गणेशात्‌ सू्यपुराणमानिनः सूर्याद्‌ वायुपुराणमतीयाश्च वायोः 

सृष्टेरुत्प त्तिप्रलयौ समवर्णयन्‌ । अथ पुनरेकैकस्मादेकेकस्य जगत: कारणानि 
तेस्तेवेणितानि तेषामुत्पत्तिरेकैकस्मादलेखि । ननु कश्चिदनुयुञ्जीत--“यो 
जगदुत्पत्तिस्थितिप्रलयकर्त्ता स क दाप्युत्पद्येत ? यश्चोत्पद्चते स कदापि सृष्टेः 
कारणं भवितुं शक्नोति न वेति”? तदा केवलं मोनावलम्बनमन्तरेण 
किञ्चिदपि वक्तुममी न प्रभवन्ति । एषां सवेषां वपुषामुत्पत्तिरपि कस्मादेवा- 
भविष्यत्तदा पुनस्ते स्वयं सृष्टिपदार्थाः परिच्छिन्नाञ्च संवृत्य जगदुत्पत्ति- 
कर्तारः कथमिव भवितुं पारयन्ति ? उत्पत्तिरपि विलक्षणप्रका राऽमन्यत 
या खलु सर्वथाऽसम्भवाऽस्ति यथा-- 

शिवपुराणे शिवः “सृष्टि सृजेयम्‌” इतीयेष यदा तदैकं नारायणः 
जलाशयमुत्पाद्य तस्य नाभेः कमलमुत्पादयामास | कमलाद्‌ ब्रह्मा जज्ञे। स 
सकल जलमयं ददर्शं । तदा जल स्याङजलिमादायावलोक्य जलेऽपातयत्तेन 
गुद्बुद एक उत्थितः। बुद्बृदादेकः पुरुष उत्पन्नः । स ब्रह्माणं जगाद 
“पुत्र ! सृष्टिमुत्पादयेति”। ब्रह्मा तमुवाच--“नाहं तव पुत्रः, किन्तु त्वं मे 
पुत्र इति” । तयोः कलहो बभूव । दिब्यसहस्रवर्षपर्यन्तमुभौ जले युयुधाते । 
तदा महादेवो बिचिन्तयामास-..' सृष्टिस्जेनायाहं प्राहिणवं तावुभौ मिथो 
युध्येत इति” । अथोभयोस्तयोर्मध्यादेकं तेजोमयं लिङ्गं जज्ञे तञ्चाञ्जसा- 
5काशे ययौ । तदवलोकयोभौ विस्मयान्वितौ बभूवतुविचारयामासतुञ्च--- 
“अस्याद्यन्ती विज्ञेयौ । य आद्यन्तौ विदित्वा सपदि समागच्छेत्स पिता यस्च 
पश्चादगृहीतवृत्तान्तो वा समागच्छेत्स पुत्र उच्येतेति” । विष्णुः कूर्म रूपं 
चृत्वाऽ्धस्तात््रतस्थे ब्रह्मा च हंसशरीर भूत्वोपरिष्टादुत्पपात। उभी 
मनोवेगेत जग्मतुः । दिव्यसहस्रवर्षाणि यावदुभौ चेलतुस्तदपि तदन्तं 
नावापतु: । तदाऽधस्ता द्‌ विष्णुरुपरिष्टाद्‌ ब्रह्मा च विचिन्तयामासतु:-- “यदि 
सोऽन्तं विज्ञायागतो भवेत्तदा मया पुत्रेण भवितव्यमिति” । तच्चिन्तासम- 
कालमेवैका धेनुरेक: केतकी वृक्षश्‍चोपरितलादुत्तीर्याजग्मतु: । ब्रह्मा तौ-- 
“युवां कुत आगताविति” पप्रच्छ । ताभ्यां जगदे--“आवां वर्षसहस्नेभ्योऽस्य 
लिङ्गस्याधारेण समागच्छाव इति? । त्रह्मणानुयृयुजे--“अस्य लि ङ्गस्यान्तो- 
ऽस्ति न वेति”। “नेति”-ताभ्यां प्रतिबभाषे । ब्रह्मा तौ जगाद--“युवां 
मया समं समायातमित्थञ्च साक्ष्यं प्रयच्छत यदहं लिङ्गस्यास्य शिरसि 
क्षीरधारां प्रावर्ष वृक्षश्च वदतु यदहं कुसुमान्यवाकिरम्‌” । ईदृशं साक्ष्यं 
दद्यातञ्चेदहं वां स्थाने नयेयमिति । ताभ्यामभिदधे--"आवामनृतं साक्ष्य 
न दास्याव इति” । तदा ब्रह्मा कुद्धस्सन्नुवाच-- ''साक्ष्यं चेन्न दास्यथस्तदाहं 
वां सद्य एव भस्मसात्करोमीति” । तदोभाभ्यां सन्त्रस्य सञ्जगदे--“यथा 
भवान्‌ वदति तर्थव साक्ष्यं दास्याव आवामिति'' । तदा त्रयस्तेऽधस्तलं 
प्रचेलु: । विष्णुः पूर्वमेव समायातो बभुव । ब्रह्मापि सम्प्राप, बिष्णु पप्रच्छ-- 

ध्त्वमन्तं विज्ञायागतो न वेति’? तदा--“नाहमस्य वृत्तान्तमुपलब्धवा- 
निति” विष्णुबंभाषे । ब्रह्योवाच- अहँ समुपलब्धवानस्मीति'” । विष्णुजे- 
गाद--“कश्चन साक्षी दीयतामिति” । तदा गोवृक्षाभ्यामू--“आवामुभो 
लिङ्गस्योत्तमा ङ्गे समास्वेति” साक्ष्यमदायि । तत्कालं लिङ्गाद्‌ वागुत्पन्ना 
वृक्षं शशाप-“येन त्वमनृतमवादीस्तेन तव पुष्पं मदुपरि देवता न्तरोपरि 
वा जगति कुत्रचिदपि नारोक्ष्यति यश्च कोऽप्या रोपथेत्तस्य नियतं विनाशो 
भविष्यतीति” । गाञ्च शशाप--“येन मुखेन त्वमसत्यमवदस्तेनैव मलं 
खादिष्यसि। तवाननं कोऽपि नाचेयिष्यति परं पुच्छ पुजयिष्यतीति'' । 
ब्रह्माणञ्च शशाप--“अगादीस्त्वमनृतमिति’' जगति क्वापि तव पूजा न 
भविष्यतीति” । विष्णवे च वरं ददौ--“त्वं सत्यमब्रवीरिति स्त्र तव पूजा 
भविष्यतीति” । अथ तौ ढौ लिङ्गमस्तुवाताम्‌ । तेन प्रसन्नीभूय तल्लिङ्गा- 
देका जटाजूटजटिला निगेम्य मृत्तिनिजगाद-“सृष्टिनिर्माणाय वामहं 
प्राहिणवं तत्कलहे कथं निलीनाविति”' । ब्रह्मणा विष्णुना च--“आवां 
सामग्रीं विना कुतः सृष्टि विरचयेवेति” न्यगादि। तदा महादेव: स्वजटाया 
एकं भस्मगोलं निस्सार्यं ददौ जगाद च--“गच्छतम्‌ । अस्मादखिलां सृष्टि 
सृजतमित्यादि”। वरम्‌, यदि कोऽप्यमून्‌ पुराणप्रणेतून्‌ पृच्छेद्‌ “यद्‌ यदा 
सृष्टितत्त्वानि पञ्चमहाभुतान्यपि च नाभवंस्तदा ब्रह्म विष्णुमहादेवशरीराणि 
जलकमललिंगगोकेतकीवृक्षा भस्मगोलइच कि भवदीयपितामहनिलयात्समा- 
पतन्नु खलु'' ? 

तथैव भागवते विष्णुनाभेः कमलं कमलाद्‌ ब्रह्मा ब्रह्मणो दक्षिण- 
पदात्स्वायम्भुवो वामचरणांगुष्ठाच्च राज्ञी सत्यरूपा ललाटाद्‌ रुद्रमरीच्यादि- 
दशपुत्रास्तेभ्यो दक्षप्रजापतयश्च जज्ञिरे। तेषां त्रयोदशपुत्रीणां विवाहाः 
कऱ्यपेन सह जज्ञिरे । तासां दितेदेंत्या दनोर्दानवा अदितेरादित्या विनताया 
विहङ्गमाः कद्र्वाः सर्पाः सरमायाः सारमेयाः शृगालादयश्चान्याभ्यः पत्नी- 
भ्यो मतङ्गजास्तुरङ्गमाः क्रमेलका रासभा महिषास्तृणानि बुसानि ववं र- 
प्रभृतयः कण्टकिनो द्रुमाश्च समुदपद्यन्त । धन्योऽसि रे धन्योऽसि । भागवत- 
रचयितर्ज्ञानलवदुविदग्ध ? कथमिव वर्णनीयस्त्वम्‌ । ईदुशमिथ्याकथा प्रणयने 
लेशतोऽपि नालज्जथा: । नितान्तमन्ध एव जातः खलु । स्त्रीपुरुषयो रजो- 
वीर्यंसंयोगेन मनुष्यास्तूत्पद्यन्त एव परं परमेश्वरस्य सूष्टिक्रम विरुद्धं पशुपक्षि- 
सर्पादयः कदापि समुद्भवितुं न शक्यन्ते। गजोष्ट्रसिहसा रमेयगर्देभवृक्षा- 
दीनाञ्च योषितो गर्भाशये स्थितेरवकाशः कुतः सम्भाव्यते ? सिंहादयश्चोद्‌- 
भूय निजजननीजनकान्‌ किमिति नाइ्नन्‌ ¦ मनुष्यशरीराच्च पशुपक्षि- 
वृक्षादीनां सम्भवः कथमिव सम्भवति ? 

शोकोष्यं खलु विद्यत एतज्जनरचितायामस्यामत्यन्तासम्भवार्यां 

लीलायां या5द्य यावदपि संसारं भ्रमयति खलु । अये ! इमा अतीवासत्या 
वार्ता अन्धास्ते पोपा भग्नान्तर्बाह्मनेत्रास्तदीयशिष्याश्चाकर्णयन्ति मन्यन्ते 
ेत्यत्यन्तमेवाश्चर्यास्पदं वृत्तमिदं यदमी मनुजास्सन्त्यथवा नु केऽप्यन्ये खलु । 
एषां भागवतादिपुराणानां प्रणेतारो गर्भ एव कथं न विनष्टा: खलु ? 
उत्पद्यमाना अपि वा किमिति पञ्चतां न गता नु ? यतस्त एभ्यो दुरितेभ्य- 
३चेदमोक्ष्यन्त तदार्यावर्तदेशोऽपि दुःखेभ्यो व्यमोक्ष्यत । 
प्र०-आसू कथासु विरोधो न सम्भाव्यते । यतो “यस्य विवाहस्त- 
दीयमेव गीतम्‌ ” इति न्यायेन यदा विष्णुं स्तोतुमुपक्रान्तास्तदा विष्णुं परमेश्वर 
परांश्च दासान्‌ यदा च शिवगुणान्‌ गातुं प्रवृत्तास्तदा शिवं प रमात्मानमन्याँइच 
किङ्करान्‌ विदधिरे । परमेश्वरस्य मायया सर्व सम्भाव्यते किल । मनुष्यात्प- 
स्वादीनां पश्वादिभ्यश्च मनुष्योत्पत्ति विधातुं प्रभवति परमेश्‍वर: । दुश्यताम्‌ 
कारणमन्तरेण सकला सृष्टिः स्वमाययोत्पादिता वर्तते । तस्मिन्नु कि 
वृत्तमसम्भाव्यं विद्यते यत्कर्तुमभिलषति तदखिलं कत्तु" पारयति। 
उ०--अयि मुग्धा मनुजा: ? विवाहसमये यस्य गीतं गायन्ति तं 
स्वेभ्यो महान्तमन्याँश्च लघीयसो न मन्यन्त नाप्यन्यान्‌ निन्दन्ति, तं 
सकलानां जनक च न वितन्वन्ति जनाः ? कथयन्तु पोपदेवाः ? भवन्तङ्चाटु- 
कारेभ्यश्चारणेभ्यो वन्दिजनेभ्योऽप्यधिकतमगप्पवादिनस्सन्ति न वा खलु ? 
यमेवानुगच्छन्ति तमेव सर्वोत्तमं विदधति येन च साक विरुन्धन्ति तं स्वेभ्यो 
निकृष्टतमं कलयन्ति भवन्तः। सत्येन धर्मेण च समं किन्नु प्रयोजनं 
श्रीमताम्‌ ? अस्ति स्वाथंनैव केवलं प्रयोजनं भवताम्‌ । माया मनुष्ये 
सम्भवति। ये हि कपटिनो वञ्चकास्त एव मायाविन उच्यन्ते । परमेश्वरे 
खलु कपटादिदोषाणामभावात्स माथाबीति वक्तुं न शक्यते । आदिसृष्टौ 
कश्यपात्कश्यपपत्नीभ्यश्च पशृपक्षिसर्पंवृक्षादय उदपत्स्यन्त चेदद्यतनेऽपि काले 
तथेव प्रजाः किमिव नोत्पद्येरन्‌ ? स एव युज्यते सृष्टिक्रमो योऽस्माभिः 
पुवेमर्वाण । अस्मादेव वाक्यात्‌ पोपा श्रान्ता भुत्वा प्रालपिष्यन्नित्यनुमीयते- 
तस्मात्‌ काश्यप्य इमाः प्रजाः ॥--शत० ७।५।१।५ 
शतपथे--'सकला सृष्टिरियं कश्यप रचिताऽस्तीत्यलेखि' । 
कश्यपः कस्मात्‌ पश्यको भवतीति ॥--तु० तै» आ० १।२ 
सृष्टिकत्तु: परमेश्वरस्य कश्यप इति नामधेयम स्ति । कुतः ? 
“पश्यतीति पश्यः पश्य एव पश्यकः” यो निर्भ्र॑मो भुत्वा चराचरं जगत्‌ 
सकलान्‌ जीवानमीषां कर्माणि विद्याइचाखिला यथावत्पश्यति । “आद्यन्त- 
विपर्ययशचेति” महाभाष्यवचनेनाद्यक्षरस्यान्तेऽन्तवर्णस्य चादौ विधानेन 
पश्यकस्य कश्यपो जातः। अस्यार्थमविज्ञाय भङ्गाख्यमदिरां निपीय निजं 
जन्म सृष्टिविरुद्धकथाकथने विनाशितं पोपे: । 

तथाहि--माकेण्डेयपुराणस्य दुर्गापाठे देवानां शरीरेभ्यस्तेजो 
निगेम्पैका देवी जज्ञे सा महिषासुर जघान । रक्तबीजस्य देहादेकस्य बिन्दो- 
रवनौ पतनेन तत्तुल्यरक्तबीजोत्त्पत्याखिलजगति रक्तबीजानां प्रपृर्ण ता- 
रुधिरनदीप्रवाहादिगप्पावली बाहुल्येन व्यलेखि । यदा रक्तबीजैरखिलमवनि- 
तलं प्रपूर्णमासीत्तदा देवी तात्सिहः सेना च तदीया कुत्रातिष्ठत्‌ ? ननु 
कथयेद्‌ देव्या विदूरे रक्तबीजा अभवँस्तदा सकलमहीवलयं रक्तबी जै: पूर्ण 
नासीत्‌ । यदि पूर्णमभविष्यत्तदा पशृपक्षिमनुष्यादिप्राणिनो जलस्थल- 
मकरमीनकच्छपमत्स्यादयो बनस्पतिप्रभृतिमहीरुहाश्च कुत्रास्थास्यन्‌ ? 
अत्रेदमेव हि निइचेतव्यम्‌--“दुर्गापाठनिर्मातुनिकेतनेऽभिदुत्य गता 
अभवन्निति’ । दुश्यतां कीदृशोऽसम्भवकथाया गप्पो भङ्गमदतरंगे लिखितो 
न खलु यस्य मूलं नापि कोऽप्याधारः । 

अथ यं ग्रन्थं “श्रीमद्भागवतं” वदन्ति तस्य निशम्यतां लीला। 
नारायणो ब्रह्मदेवं चतुःरलोकिभागवतमुपादिशत्‌-- 

ज्ञानं परमगुह्यं मे यद्विज्ञानसमन्वितम्‌ । 
सरहस्यं तदङ्गञ्च गृहाण गदितं मया ॥ 
—भा० स्क० २। अ० ६। इलो० ३० 

“ब्रह्मन्‌ ? त्वं मम परमगुह्यं ज्ञानं यद्‌ विज्ञानेन रहस्येन चान्वितं 
धर्मार्थेकाममोक्षा ङ्गूतञ्चास्ति तदेव मदन्तिकात्‌ गृहाण” । यदा विज्ञानयुतं 
ज्ञानं निगदितं तदा ज्ञानस्य विशेषणभूतं परममिति पदं निरर्थकं विन्यस्तम्‌ । 
गुह्यशब्दविशेषणेन च रहस्यपदमपि पुनरुकतं भवति। यदा मूलइलोकोऽनर्थ- 
कोऽस्ति तदा ग्रन्थः कथं नानर्थकः ? ब्रह्मदेवाय-- 

भवान्‌ कल्पविकल्पेषु न विमुह्यति कहिचित्‌ ॥ 
--भाग० स्कं २। अ० ६ । श्लोक ३६ 

इति वरं ददो । भवान्‌ कल्पे सृष्टौ विकल्पे प्रलयेऽपि च नाप्स्यति 
कदापि मोहमिति लिखित्वा पुनर्देशमस्कन्धे विमुह्म ्रह्मदेवो वत्सहरणं 
चकारेति व्यलेखि । अनयोद्व॑योवतियोरेका सत्याऽपरा चासत्येति भुत्वा दवे 
अपि वितथे । यदि वैकुण्ठे रागद्वेषक्रोधेष्यादुःखानि न विद्यन्ते तदा सनकादि- 
कानां वैकुष्ठद्वारि कथं क्रोध उत्पन्तः ? यदि रोषो जातस्तदा स स्वगे एव 
नास्ति । तत्समये जयविजयौ द्वारपालावभूताम्‌ । ताभ्यां स्वामिनिदेशोऽवक्यं 
पालनीय इति सनकादयो निरुद्धास्तत्तयो: कोऽपराधः संवृत्तः ? तेन विना- 
ऽपराधं शाप एव न प्रभवेत्‌ । यतः शापितौ-“युवां पृथिव्यां निपततमिति 
ततस्तत्कथनेनेदं सिध्यति तत्र पृथिवी न स्यादिति । अम्बरानिलानलजलानि 
स्यु: । तदा द्वारमन्दिरजलानि कस्याधारेऽतिष्ठन्‌ ? पुनर्यदा जयविजयाभ्याँ 
सनकादयोऽस्तूयन्तान्वयुज्यन्त च---भगवन्त: ! कदा पुनरावां वेकुण्ठमाग- 


३०२ सत्यार्थप्रकाश: 


मिष्याव इति ?” तदा तैरिमौ न्यगद्येताम्‌-“यदि प्रेम्णा नारायणस्य 
भक्ति करिष्यथस्तदा सप्तमे जन्मनि विरोधेन च भक्ति करिष्यथस्तदा 
तृतीये जन्मनि वेकुण्ठमधिगमिष्यथ इति ।”” अत्रेदं विमर्शणीयम्‌--“जय- 
विजयौ नारायणस्य किङ्कुरावास्तां तयोः संरक्षणं सहाय्यसम्पादनञ्च 
नारायणस्य कत्तंव्यं कृत्यमभूत्‌ । अपराधमन्तरेण निजभुजिष्याणां पीडयितारं 
जनं तत्स्वामी न दण्डयेच्चेत्तदीय भृत्यानां सकला एव जना दुर्गति विदध्युः । 
उचितमभवन्नारायणस्य यत्स जयविजयौ सममानयिष्यत्सनका दीइचादण्ड- 
यिष्यद्यतस्तेऽभ्यन्तरमागन्त्‌ं किमिति निरबध्नन्‌ ? किमिति किद्धुराभ्यां 
सममयुद्धयन्त ? शापदानप्रतौकारतया सनकादिकानां पृथिव्यां निपातनमेव 
नारायणस्य न्याय्यं कार्यमासीत्‌ । यदा खलु ध्वान्तमिदन्ता रायणस्य निकेतने 
विद्यते तदा तदीयसेवका ये वैष्णवा इत्यभिधीयन्ते तेषां यावती दुर्दशा 
स्यादल्पीयस्येव सा वर्तते ।” 

पुनस्तो हिरण्याक्षहिरण्यकश्यपौ जज्ञाते। तयोहिरण्याक्षं वराहो 
जघान! तस्य कथेत्थं वणिताऽस्ति- “असौ पृथिवीं कटमिव वटित्वा 
शिरस्युपधाय शिश्ये। विष्णुर्वराहविग्रहं परिगृह्य तन्मस्तकाधस्तान्निस्सार्य 
धरणीं वदने दधार। स उत्तस्थौ । द्वयोर्जन्यमजनि। दराहो हिरण्याक्ष 
निजघानेति” । ननु पृच्छेदमून्‌ कश्चन-“गोलाकृति: कटाकृतिर्वा पृथिवीति’ 
तदा न किमपि निगदितुं प्रभवेयुः। पौराणिका हि प्रत्यथिनस्सन्ति भूगोल- 
विद्यायाः। वरम्‌, यदाऽऽवटच वसुधा शिरस्तले निहिता तदा स्वयं कुत्र 
सुष्वाप ? वराहश्च कस्मिन्‌ पदं निधायाभिदुद्राव ? वसुमतीं तु वराहो 
वदनाम्बुजे बिभराञ्चकार तदोभौ कुत्र स्थित्वा युयुधाते ? तत्र तु स्थितये 
किमप्यन्यत्स्थानं न बभूव किन्तु भागततादिपुराणप्रणेतुः पोपदेवस्य वक्ष- 
स्स्थले स्थित्वाऽयोत्स्येतां खलु तौ ? परं कवाशयिष्यत पोपदेवः ? ईदृशीयं 
वार्त्ता वतेते यथा--“गप्मिनो गृहे गप्पिन आगता अवदन्‌ गप्पिनः”। यदा 
मिथ्यावादिनां सदनेऽन्ये गप्पिनो जना आयान्ति तदा गप्पप्रलपने का खलु 
दरिद्रता । अथावशिष्यते हिरण्यकश्यप: । तस्य तनयो यः प्रह्वा दनामासीत्स 
भक्तोऽभवत्‌। तदीयपिता तमध्ययनाय पाठशालां प्रेषयति सम । तदा स गुरून्‌- 
“मम पट्टिकायां राम नामेति नाम लिखित्वा ददतु भवन्तः” इति कथयति स्म। 
यदा तदीयजनकोऽश्टृणोत्तदा तमत्रवीदसौ-''किमिति त्वं मम रिपोर्भजनं 
कुरुषे” इति? तनयो मामन्यत यदा तदा जनकस्तं निबध्य दाम्ना शैलशिख- 
रादपातयत्‌ कूपे च प्राक्षिपत्‌ परं व्यर्थमखिलं सञ्जातम्‌ । तदा स एकं लोह- 
स्तम्भमनले सन्ताप्य तमवदत्‌--“यदि तवेष्टदेवो रामस्सत्यो भवेत्तदा त्वं 
स्पर्शेनास्य न धक्ष्यसे'' इति । प्रह्लाद आलिङ्गितुं प्रचलन्मनसि प्रदहनान्मोक्ष्ये 
न वेत्यशङ्कुत। नारायणस्तस्मिन्‌ स्तम्भे पिपीलिकापरम्परामचालयत्‌ । 


एकादशसमुल्लास: ३०३ 


निवृत्तस्तस्य सन्देहः । झटिति स्तम्भमुपगम्य समार्लिष्यत्‌ । सोऽस्फुटत्‌। 
तस्मान्नूसिहो निरगात्‌ प्रगृह्यासौ तस्य पितरं व्यदारयत्तदुदरमथ प्रह्लाद 
प्रेम्णाऽवालेहयत्‌ । “वरं वृणीष्वेति’ च प्रह्मादमगादीत्‌ । निजपितुरसौ 
सद्गतिमयाचत । नुसिहस्तु-' “तवैकविशतिवंशजपुरुषाः सद्गतिमगमन्निति ” 
बरमदात्‌ । दुश्यतामिदानीम्‌--अयमपि गप्पसहोदरोऽपरो गप्पोऽस्ति। 
कञ्चिद्‌ भागवतस्य श्रोतारं वक्तारञ्च प्रगृह्य पर्वेतशिखरात्‌ पातयेच्चेत्को- 
ऽपि न तं रक्षेत्‌ । चूर्णीभूयासौ श्रियेतैव । प्रह्लाद तदीयपिता पठनाय 
प्राहिणोत्तत्र कि कृतममुना दुष्कृतम्‌ ? सच प्रह्लाद ईदृशो मूढो यत्पठनं 
परिहाय विरागी भवितुमवाङछत्‌ । जाज्वल्यमानस्तम्भमारोढुं प्रावत्तेत 
पिपीलिका प्रह्वादश्च तत्सम्पर्केण नादह्यतेति बार्ता यः सत्यां मन्येत सोऽपि 
स्तम्भेन संयोजनीयो यद्ययं न दह्येत तदा सोऽपिन दग्धो भविष्यतीति 
मन्ये ! नृसिहश्चापि कि नादह्मत ? प्रथमस्तृतीयजन्मनि वैकुण्ठाग मनस्य वरः 
सनकादिकानामासीत्‌ । तं. भवदीयनारायणो व्यस्मरत्‌ किमु ? भागवतमतेन 
ब्रह्मा ततः प्रजापतिरथ कश्यपस्तदनु हिरण्याक्षहिरण्यकश्यपौ चतुर्थे वंशे 
जायेते । एकविशतिवंशा नैवाजायन्त प्रह्वा दस्य । तेनँकविशतिवंशजाः पुरुषाः 
सद्गतिमगच्छन्निति कथनं कियत्प्रमादास्पदम्‌ । अथ च तावेव हिरण्याक्ष- 
हिरण्यकश्यपौ रावणकुम्भकणो जातौ तदनु पुनः शिशुपालदन्तवक्री 
समजायेतां तदा नृसिहस्य वरः कुत्रोड्डीन: खलु; ईदृश्य: प्रमादपूर्णा वार्ताः 
प्रमादिभिः क्रियन्ते श्रूयन्ते मन्यन्ते च न तु विद्वद्धिजने: । 

अक्र्रस्य पूतनायाइच विषये विलोकनीयम्‌- 

रथेन बायुबेगेन ॥ ` "``" जगाम गोकुलं प्रति ॥ 
_-भा० स्कं० । पू० अ० ३३ । इलोक० २४ 

अक्रूरः कंस प्रहितो वायुवेगगामितुरञ्भमयुर्त रथमारुह्य सूर्योदयसमये 
मथुरात्‌ प्रतस्थे, सूर्यास्तसमये च ्रोशयुगदूरं गोकुलं समाससाद । तत्‌ 
किमश्वा भागवतरचयितुः परिक्रमामकरिष्यन्तु खलु ? आहोस्विन्‌ मार्ग 
विस्मृत्य भागवतकर्तुनिकेतनमश्वनोदयिता सारथिरक्रूरश्चोपगम्या शयिष्येतां 
किमु ? पूतनायाः शरीरं षट्क्रोशमायतं लम्बमानञ्चात्यन्तं वर्णितम्‌। 
मथु राञ्चान्तरा तां विनिहत्य श्रीकृष्ण: प्राक्षिपत्‌ । यद्येवमभविष्यत्तदा 
मथुरा गोकुलञ्चोभयमेव सम्मृद्य पोपस्यास्य गृहमपि सम चूर्णं यिष्यत्‌ । 

अथाजामेलस्य कथा विचित्रैव लिखिताऽस्ति-असौ किल नारदस्य 
कथनेन स्वतनयस्य नारायणं नाम विदधे । मरणसमये स निजपुत्रमाकार- 
याञ्चकार। नारायण एव मध्य. उत्फाल्याजगाम। “स निजपुत्रमा ह्वयति 
न तु मामिति” नाज्ञासीत्‌ किमु तदीयान्तःकरणस्य भावं नारायणः ? ईदृश- 
मेवास्ति नाममाहात्म्यञ्चेदद्यत्वेऽपि नारायणस्मरशकत्त णां मोचयितुं 

दुःखानि किमिति नायाति नारायण: ? सत्या चेदियं कथा तदा का रागृह- 
निरुद्धा जना नारायण ! नारायणेति कृत्वा कि न खलु मुच्यन्ते ? 

इत्थमेव ज्योतिरशास्त्रविरुद्धं सुमेरुपरवतस्य परिमाणमलिखत्‌ । प्रिय- 
व्रतस्य क्षितिपते रथस्य चक्ररेखया समुद्रा अभवन्‌ । एकोनपञ्चाशत्कोटि- 
योजनवती वसुमती विद्यत इत्यादिमिथ्याकथाया गप्पावली भागवते 
लिखिताऽस्ति यस्याः कोऽपि पारावारो नास्ति । 


इदं भागवतं बोबदेवेन विरचितम्‌ । यस्य सहोदरेण जयदेवेन गीत- 
गोविन्दं व्यरचि । दृश्यताम्‌ --अमुनैते इलोकाः स्वकृते “हिमाद्रिः” नामके 
ग्रन्थे लिखितास्सन्ति--“श्वीमद्धागवते नाम पुराणं निर्मितं मयेति” । तस्य 
लेखस्य पत्रत्रयमस्मत्सकाशेश्भवत्‌ । तस्मादेकं पत्रं विनष्टम्‌ । तस्मिन्‌ पत्रे 
इलोकानां य आशय आसीत्तस्याशयम ङ्गीकृत्य मया इलोकद्दयं निर्माय नीचै- 
व्यलेखि । योऽवलोकयितुमभिलषेत्स हिमा द्विग्रन्थेऽव लोक येत्‌ -- 
हिमाद्रेः सचिवस्यार्थे सुचना क्रियतेऽधुना । 
स्कऱ्धाऽध्यायकथानां च यत्प्रमाणं समासतः ॥१॥ 
भ्रीमज्भागवर्त नाम पुराणं च मयेरितम्‌ । 
विदुषा बोबदेवेन श्रीकृष्णस्य यशोन्वितम्‌ ॥२॥ 
ईदृशा एव नष्टपत्रे इलोका अभवन्‌ ! अर्थान्तृपस्य सचिवो हिमा द्रि- 
बोबिदेवं पण्डितमवदत्‌-“भवन्निमितं श्रीमद्भागवतं सम्पूर्ण माकर्ण यितु 
नास्त्यवकाशो से, अतः संक्षेपेण श्‍लोकब द्धसू चीप तर विरचयतु भवान्‌ । यदव- 
लोक्याहँ श्रीमऱद्वागवतकथां समासतो जानीयामिति” । 'तदधस्ताद्‌ विन्यस्तं 
सुचीपत्रं तेन बोबदेवेन निमितम्‌ । तस्मात्तस्मिन्‌ नष्टपत्रे दशश्लोका विनष्टा- 
स्सन्ति । एकादशेन इलोकेन लिखाम: । 
इमे निम्नाङ्किता अखिला: श्लोका बोबदेवक्ृतास्सन्ति--- 
बोधन्तीति हि प्राहुः श्रीमद्भागवतं पुनः । 
पञ्च प्रश्‍नाः शौनकस्य सूतस्यात्रोत्तर त्रिषु ॥११॥ 
प्रशनावतारयोश्चेव व्यासस्य निर्वृ तिः कृतात्‌ । 
नारदस्यात्र हेतूक्तिः प्रतीत्यर्थं स्वजन्म च ॥१२॥ 
सुप्तघ्नं द्रोण्यभिभवस्तदस्त्रात्पाण्डचा बनम्‌ । 
भीष्मस्य स्वपदप्राप्तिः कृष्णस्य द्वारकागमः ॥१ ३॥ 
श्रोतुः परीक्षितो जन्म धृतराष्ट्रस्य निर्गः । 
छृष्णमत्यंत्यागसुचा ततः पार्थमहापथः ॥१४॥ 
इत्यष्टादशभिः पादे रध्यायाथे: क्रमात्‌ स्मृतः। 
स्वपरप्रतिबन्धोनं स्फीतं राज्यं जहो नृपः ॥।१५॥ 

इति वे राज्ञो वाहर्घोक्तो प्रोक्ता द्रोणिजयादयः ॥। 
इति प्रथमः स्कन्धः ॥१॥। 

इत्यादिद्वादशस्कन्धानां सूचीपत्रमित्थमेव विरच्य बोबदेवपण्डितो 
हिमाद्रिसचिवाय ददौ । सविस्तरं विलोकयितुं योऽभिलषेत्स बोबदेवक्ृते 
हिमाद्रिग्रन्येञ्वलोकयेत्‌ । एवमेवान्येषां पुराणानामपि लीलावगन्तव्या । 
परमेकोनविशतिविशतिरेकविशतिरेवमेकस्मादपरं गरीयः। 

दुइयताम्‌-श्रीकृष्णचन्द्रस्येतिवृत्तं महाभारतेःत्युत्तमं वतते तस्थ गुण- 
कर्मस्वभा वाञ्चरित्रञ्चाप्तपुरुषोपमं विद्यते । यस्मिन्‌ किमप्यधर्माचरणमा- 
जन्मनो मरणपर्यन्तं किमपि वा दुष्कृतं कृतं स्यात्कृष्णचन्द्रेणेति नावणि । अयं 
भागवतप्रणेता च कृष्णचन्द्रमनुचितदोषेर्यथाभिलषितं कलङ्ितवान्‌ । पयो- 
दधिनवनीतादिचौरिकायास्तस्मिन्नारोपणं तस्य कुब्जादासीसमागमः पर- 
रमणीभी रासमण्डलेऽमुष्य नृत्यलीलादयशच दोषाः श्रीकृष्णे समारोपिता- 
स्सन्ति तेन । एतत्‌ पठित्वा पाठयित्वा श्रुत्वा श्रावयित्वा चान्यमतवादिनः 
श्रीकृष्ण निन्दतितराम्‌ । भागवतमिदं नाभविष्यच्चेत्‌ कृष्णचन्द्रसन्निभ- 
महात्मनो मिथ्या निन्दा किमिति समभविष्यत्‌ ? 

शिवपुराणे द्वादशज्योतिलिङ्गानि वणितानि येषु प्रकाशलेशोऽपि न 
विद्यते । नक्तं दीपमन्तरेणान्धकारे लिङ्गान्यपि नावलोक्यन्ते । सकलेयं 
विलसति पोपदेवस्य लीला । 

प्र०--यदा वेदाध्ययनसामर्थ्यं नावशिष्टं तदा स्मृतयो यदा स्मृति- 
पठनाय बुद्धिर्नावशिष्टा तदा शास्त्राणि यदा च शास्त्रावगमनबलं नातिष्ठ- 
त्तदा पुराणानि प्रणीतानि । तानि केवलं स्त्रीशूद्राणां श्रवणाय निर्मितानि 
यतस्तेषां श्रुतिपठनश्रवणाधिकारो न वतंते । 

उ०--मिथ्येयं वार्ता । सामर्थ्यं हि पठनेन पाठनेनेव च सम्पद्यते । 
वेदानां पठनस्य श्रवणस्य च सर्वेषामधिकारोऽस्ति। दृश्यतां गार्गीप्रभृतयः 
स्त्रियः श्रुतिमध्यगीषत । छान्दोग्ये च वणितो जानश्रुतिर्नाम शूद्रोऽपि रेक्य- 
मुनिसकाशे वेदमध्यगीष्ट । यजुर्वेदस्य षड्विशाध्या ये द्वितीये मन्त्रे वेदानां 
पठनस्य श्रवणस्य च मनुजमात्रस्याधिका रोऽस्तीति” स्पष्टमर्वाण । तत्पुनयं 
ईदृशान्‌ मिथ्या ग्रन्थान्‌ निर्माय लोकान्‌ वञ्चयित्वा सत्यग्रन्थेभ्यो विमुख- 
मतजाले निपात्य निजप्रयोजनं साधयन्ति ते कथं न पापीयाँसस्सन्ति ? 

कीदृशं ग्रहाणां चक्रं सञ्चालितं येन विद्याहीना जना निगलिता- 
स्सन्ति । 

आलोक्यता म्‌--“ आकृष्णेन रज॑सा०” ॥१॥ सूर्य॑स्य मन्त्रः । 


“दम देवा असपत्न“ सुंवध्वम्‌०” ॥२॥ चन्दरस्य। “अम्निमूर्था दिवः 

ककुत्पतिः०” ॥२॥ मङ्गलस्य। उदूबुध्यस्वाग्ने० ॥४॥। बुधस्य । 
““बृहस्पते अति यदर्या०'? ॥५॥ बृहस्पतेः । “शुक्रमन्धंसः० ॥६॥ 
शुक्रस्य । “शन्नों देवी रभिष्ट॑य०'? |७॥ शनैश्चरस्य। “कया नश्चित्र 


आभुंव०” ॥८॥ राहोः। केतुं कृष्वन्नकेततें० ||९॥| इयं च केतोः 
कण्डिकोच्यते । वस्तुतस्तु (आक्कृष्णे०) अयं सूर्यस्य भूमे राकर्षणस्य च मन्त्रः । 
द्वितीयो राजगुणविधायकः । तृतीयोऽग्नेः । तुरीयो यजमानस्य । पञ्चमो 
विदुषः । षष्ठो वीर्यान्नयोः। सप्तमो जलप्राणपरमेशवराणाम्‌ । अष्टमो 
मित्रस्य । नवमइच ज्ञानग्रहणविधायको मन्त्रो विद्यते । नतु ग्रहवाचकाः । 
अर्थानवगमेन भ्रमजाले निपतितास्सन्ति । 

प्र०-ग्रहाणां फलं सञ्जायते न वा ? 

उ०--यादृशं पोपलीलाया भवति फलं न खलु तादृशं किन्तु रवि- 
चन्द्रयोः किरणेरुष्णत्वशीतलत्वशालीन्यृतुमत्कालचक्राणि सम्बन्धमात्रेण 
निजप्रकृतेरनुकूलानि प्रतिकूलानि वा सन्ति सुखदुःखयोनिमित्तानि भवन्ति । 
परं यत्पोपलीलाविलासिनो वदन्ति--“'वृणुत, महा राज-श्रेष्ठिनो यजमानाः ! 
अद्य भवतामष्टमचन्द्रसूर्यादयः क्रूरग्रहाः समागतास्सन्ति। साद्धंद्विवर्षीयः 
शनैश्चरश्चरणे समायातोऽस्ति भवतां महान्‌ विघ्नो भविष्यति । गृहद्वारं 
त्याजयित्वा परदेशेषु भवतो भ्रमिष्यति परं यदि ग्रहेभ्यो दानं जपं पाठं 
पुजाञ्च कारयिष्यथ तदा दुःखेभ्यो मोक्षयध्वे यूयमिति” । प्रष्टव्या अमी-- 
“शुणुतायि पोपाः ! भवतां ग्रहाणाञ्च कस्सम्बन्धः ! कश्चायं ग्रहः पदार्थः ! 
इति” । 

पोपः-- 

दैवाधीनं जगत्सवं मन्त्राधीनाश्च देवता: । 
ते मन्त्रा ब्राह्माणाधीनास्तस्माद्‌ ब्राह्मणदेवतम्‌ ॥ 

ज्ञायतां कीदृशं प्रमाणमस्तीति । देवतायत्तं सकलं जगत्‌ । मन्त्राधीनाः 
सकलदेवता: । ते मन्त्राश्च ब्राह्मणानामधीनास्तस्माद्‌ ब्राह्मणा देवता 
उच्यन्ते । यतो यथाकामं कामपि देवतां मन्त्रबलेनामन्त्र्य प्रसाद्य च कार्य- 
सिद्धिसम्पादनस्यास्माकमेवाधिकारो वतंते। अस्मासु चेन्मन्त्रशक्तिर्नाभविष्य- 
त्तदा भवादृशा नास्तिका संसारेऽस्मभ्यं स्थातुमेव स्थानं नादास्यन्‌ ? 

सत्यवादी -- 


ये तस्करा लुण्ठका दुराचारा जनास्सन्ति तेऽपि भवद्देवतायत्ता 
भविष्यन्ति । देवता एव तान्‌ दुरिताचरणे प्रैरयिष्यन्‌ ? तथास्ति चेद्‌ भवहे- 
वतासु राक्षसेषु च न कोऽपि भेदो भविष्यतीति । युष्माकमधीनाइचेन्मन्त्रा - 

स्सन्ति तेश्च यूयं यथाकामं कारयितुं मंन्त्रेदेवता वशंवदा विधाय 
वसुमतीपतीनां निधीनुपाहार्यं निजगृहे निधायोपविश्य सानन्दं किमिति 
नोपभ्‌ङग्ध्वे ? प्रतिगृहं शनेश्चरादिकानां तेलादिछायादानमादातुं कथं 
परिभ्रमथ ? यं च कुबेरं मन्यध्वे तं वशे कृत्वा यथेष्टं द्रव्यं गृह्हीध्वम्‌ । 
वराकान्‌ निर्धनान्‌ किमिति लुण्ठथ ! भवद्धूबो द्रव्यवितरणेन ग्रहाः प्रसन्ना 
अदानेन चाप्रसन्ता भवेयुरचेदस्मान्‌ सूर्यादिग्रहाणां प्रसन्नतामप्रसन्दतां वा 
प्रत्यक्षं दर्शयन्तु भवन्तः। यस्याष्टमः सूर्यश्चन्द्रो वान्यस्थ यस्य च तृतीयः 
स्यात्तावृभौ ज्येष्ठमासि पादत्राणपरिधानरहितौ किरणतप्तायां भुमौ 
चालयन्तु । यस्योपरि प्रसन्नस्तस्य शरीरं चरणद्वयञ्च न दह्येत यस्थ च 
करद्धस्तस्य तु दह्येत । तथैव पौषमासे तावृभौ दिगम्बरौ विधाय पौणेमास्या 
निखिलायां निशायामनावृतस्थले स्थापयन्तु । एकः शीतेन बाध्येतान्यश्च न 
बाध्येत चेद्विज्ञायतां “ग्रहाः क्रूराः सौम्यदृष्टयश्च भवन्तीति” किञ्च ग्रहाः 
किन्नु सम्बन्धिनस्सन्ति भवताम्‌ ! भवतां मिथः पत्रेण तारेण वा व्यवहारो 
भवति किमु ! आहोस्विद्‌ भवन्तस्तेषां सकाशं ते च भवदन्तिकं वा गच्छन्त्या- 
गच्छन्ति ननु ! अये भवत्सु मन्त्रशक्तिभवेच्चेत्कथं न स्वयं नृपा धनाढ्या वा 
भवेयुर्भेवन्तः ! रिपुकदम्बकं निजवशङ्गतं न विदधति भवन्तः ! स हि नास्तिको 
भवति यो वेदस्येश्वरस्य च निदेशविरुद्धां पोपलीलां प्रवतँयेत्‌ । यदुपरि 
ग्रहोऽस्ति स यदि भवते ग्रहदानं न दद्यात्स्वयमेव चोपभुञ्जीत तदा का नु खलु 
चिन्ता ! ननु भवन्तः कथयेयु:--नैव ! अस्मभ्यमेव दानेन प्रसीदन्त्यमी न 
त्वन्यजनाय दानेनेति चेत्‌ कि भवन्त एव ग्रहाणां प्रतिनिधयस्सन्ति यदि भवन्त 
एव प्रतिनिधयः सन्ति तदा सूर्यादीन्‌ निजसदनमाहूय दग्ध्वा ञ्रियन्ताम्‌ । सत्यं 
त्विदं विद्यते यत्‌ सूर्यादिलोका जडास्सन्ति। ते कस्मैचिदपि दुःखं सुखं वा दात 
न चेष्टन्ते किन्तु यावन्तो भवन्तो ग्रहदानोपजीविनः सन्ति ते सकला भवन्तो 
ग्रहाणां मूर्त॑यस्सन्ति । यतो “ये गृह्हून्ति ते ग्रहाः” । इति ग्रहशब्दस्यार्थोऽपि 
भवत्स्वेव संघटते । ये गृह्वन्ति तेषामेव ग्रहा इति नामानि सन्ति। यावद्‌ 
भवतां च रणकमलानि नूपतिश्रेष्ठिजनधनाढचदरिद्राणामुपकण्ठ नोपसी दन्ति न 
तावत्कस्यापि जनस्य नवग्रहाणां स्मरणमपि जायते । यदा खलु साक्षान्मूत्ति- 
मन्तः सूर्यशनैश्चरादय इव भवन्तस्तानुपगम्या्रामन्ति तदा ग्रहणमविधाय 
कदापि तान्न मुञ्चन्ति । ये केऽपि च भवदभ्यर्ण नागच्छेयुस्तेषां भवन्तो 
नास्तिकादिपदैनिन्दां कूर्वाणा विच रन्ति । 

पोपदेवः- दृर्यताम्‌-ज्योतिषः प्रत्यक्षं फलं नभोगता रविचन्द्र- 
विधुन्तुदाः केतुसंथोगरूपं ग्रहणं प्रथममेव सूचयम्ति। यथेदं प्रत्यक्षं भवति 
तथेव ग्रहाणामपि फा ~ । अवलोक्यताम्‌-धनिका दरिद्रा 
राजानस्सेवकाः स” -ग्रहेभ्य एव । 

सत्यवादी--यदिदं ग्रहणरूपं प्रत्यक्षं फलमस्ति तद्‌ गणितविद्याया 
एव न तु फलितविद्यायाः । या हि गणितविद्याऽस्ति सा सत्या या च फलित- 
विद्या विद्यते सा खलु स्वाभाविकसम्बन्धजन्यफलं विहाय मिथ्या वर्तते 
यथानुलोमप्रतिलोमक्रमेण परिक्राम्यतोः पृथिवीचन्द्रयोः गणितेन विशदं 
विज्ञायते--“अमुकसमयेऽमुकदेशेऽमुकावयवे सूर्य्यस्य चन्द्रस्य वा ग्रहणं 
भविष्यतीति । यथा-- 

छादयत्यर्कमिन्दरविधुं भूमिभाः । 

इति ग्रहलाघवस्य तुरीयाध्याये चतुर्थः इलोकोऽस्ति। इत्थमेव सिद्धान्त- 
शिरोमणिसू्येसिद्धान्तादिष्वपि विद्यते । यदा सूर्यपृथिव्योर्मध्ये चन्द्रमाः 
समायाति तदा सूर्यग्रहणं यदा च सूर्यचन्द्रयो रन्तराले पृथिवी समायाति तदा 

चन्द्रग्रहणं भवति । अर्थाच्चन्द्रमसः छाया भूमितले भुमेरछाया च हिमांशौ 

पतति । प्रकाशरूपस्वादम्बरमणेरभिसुखं कस्यापि च्छाया न पतति परं यथा 
प्रकाशमानाद्‌ विवस्वतो दीपकाद्‌ वा देहादिच्छाया प्रतिनिवतंते तथैव ग्रहण- 
विषये बोधनीयम्‌ । ये हि धनाढ्या दरिद्रा प्रजा राजानो भृत्याश्च भवन्ति 
ते स्वकर्मेणेव भवन्ति न तु ग्रहैः । बहवो ज्योतिधिदः निजतनयानां विवाह- 
मङ्गलानि ग्रहाणां गणितविद्यानुसारं वितन्वन्ति तथापि तेषु विरोधो वा 
विधवा नारी वा मृतस्त्रीकः पुमान्‌ वा सञ्जायते । फलं सत्यमभविष्यच्चेत्‌ 
किमित्येवं समजनिष्यत ? अतः कर्मणां गतिः सत्या सुखदुःखभोगनिवन्धन- 
रूपेव न तु ग्रहाणाम्‌ । वरम्‌, ग्रहा अन्तरिक्षे पृथिव्यपि विहायसि मिथो 
दविष्ठा नु ? एतेषां सम्बन्धः कर्त्रा कर्मभिश्च सम साक्षान्नाऽस्ति । कर्मणां 
कर्मफलानाञ्च कर्ता भोक्ता च जीवः कर्मफलभोजयिता च परमात्माऽस्ति । 
यदि भवन्तो ग्रहाणां फलं मन्यन्ते तदास्योत्तरं दीयताम्‌ “यस्मिन्‌ क्षणे 
मनुजस्येकस्य जन्म भवति थच्च भवान्‌ ध्ुवात्रुटि मत्वा जन्मपत्रिकां 
निमिमीते तस्मिन्नेव क्षणे क्षितिमण्डले परेषां जनूंषि भवन्ति न वा? यदि 
नेति कथ्येत तदानृतं यदि चोमिति कथ्येत तदैकेन चक्रवत्तिना तुल्योऽवनि- 
तलेऽन्योजनश्चक्रवर्ती नृपति: किमिति न भवति? इति ।” आम्‌ !! इयत्तु 
निगदितुं प्रभवति भवान्‌ यदियं लीलाऽस्माकमुदरभरणार्थं वर्तते । तदा तु 
कोऽपि मन्येतैव ! 

प्र०- कि गरुडपुराणमपि मिथ्याऽस्ति ? 

उ०--आम्‌ | मिथ्याऽस्ति । 

प्र०-तदा मृतानां जीवानां का गतिभंवति ? 

३०- यादृशानि सन्ति तेषां कर्माणि । 

प्र०--यम राजो चित्रगुप्तो रु "भयङ्करा अञ्जनगिरि- 
समाकाराः किङ्करा जीवान्‌ प्रग "नुसारं तान्‌ नरके 

स्वर्गे च प्रक्षिपन्ति । तदर्थ दानं पुण्यं श्राद्ध तर्पणं गोदानादिकञ्च वैतरणी- 
त रङ्गिणीतरणाय वितन्वन्ति । कथङ्कारमिमा अखिला वार्ता अनृता भवितु- 
मलम्‌ ? 

उ०--अखिला इमा वार्ताः पोपलीलाया गप्पाष्टकानि सन्ति । 
यद्यन्यस्थलीया जीवास्तत्र प्रयान्ति तेषाञ्च न्यायं धर्म राजचित्रगुप्तादयः 
कुवेन्ति तदा ते यमलोकगता जीवाश्चेत्पापं वितनुयुस्तर्ह्मपरो यमलोको 
मन्तव्यो यत्रत्यो न्यायाधीशास्तेषां न्यायं विदध्युः !! गिरिसंकाशानि यम- 
गणशरीराणि स्युश्चेत्तानि कथं नावलोक्यन्ते ? आसम्नमरणाञ्जीवानु- 
पादालुमल्पीयसि द्वारे तेषां गणानामेकाऽङगुल्यपि प्रवेष्टं न शक्ता । 
रथ्यायां प्रतोल्यां वा किमिव नावरुध्यन्तेऽमी ? सूक्ष्मदेहानपि ते गृह्वन्ती ति 
कथ्येत चेत्तेषां शेलसन्निभदेहानामस्थीनि महान्ति पोपाः स्वगृहं विहाय कुत्र 
निधास्यन्ति ? यदा वने दावानल आविर्भवति तदा युगपत्पिपीलिकादिजीवै- 
निजवपूंषि मुच्यन्ते । तानादातुमसंख्या यमगणास्समाययुरचेत्तत्रान्धकारेण 
भाव्यम्‌ । यदा चामी जीवानां ग्रहणाय धाविष्यन्ति तदा कदाचित्तेषां वपूंषि 
मिथः समाहतानि भविष्यम्ति। ततो यथा शैलस्य महान्ति शिखराणि 
भङ्क्त्वा भूमितले निपतन्ति तथेव तेषां महान्ति गात्राणि गरुडपुराणस्य 
वाचयितृणामाकर्णयितृणाञ्चा ङ्गनभुवि निपतिष्यति चेदमी सम्मृद्य मरि- 
्यन्त्यथवा गहुद्वाराणि रथाश्च निरुद्धा भविष्यन्ति तदा ते. कथं निर्गन्तु 
गन्तुञ्च प्रभविष्यन्ति ? श्राद्वतर्पणपिण्डप्रदानादीनि तान्‌ मृतजीवाँस्तु न 
प्राप्नुवन्ति परं मृतकानां प्रतिनिधेः पोपदेवस्य गृहजठरे क रञ्चाप्नुवन्ति । 
यत्तु वेतरणीकृते गोदानं गृह्यते तत्‌ पोपदेवस्य गृहमथवा घातकस्य गृहं 
गच्छति । वेतरणीनदीं नोपयाति धेनुस्तदा कस्य पुच्छं परिगृह्य तरिष्यति 
जीवः ? करस्त्वत्रेव दह्यते निखन्यते वा तत्कथमिवासौ पुच्छं परिग्रहीष्यति ? 
अत्रैको दृष्टान्त इह कथायामुपयुक्तोऽस्ति । यथा-- 

आसीदेक: कोऽपि जाट: । अत्युत्तमा धेनुरेका तस्य गृहे वि शतिसेटक- 
पयोदायिनी चाभवत्‌ । स्वादिष्ठमभूत्तस्या दुग्धम्‌ ! कदाचित्‌ कदाचित्‌ 
तत्पयो न्यपतत्‌ पोपदेवस्य मुखकमलेऽपि । तस्य पुरोहितस्तु--“यदा जाटस्य 
स्थविरः पिताऽऽसन्नमरणो भविष्यति तदास्या एव धेनो: संकल्पं का रयिष्या- 
मीति" निरन्तरमचिन्तयत्‌ । कतिपयै रहोभिर्देवयोगेन तदीयपितुर्म रणसम- 
यस्समुपसेदिवान्‌ । तस्य रसना प्रशान्ता । पत्यङ्कादधोऽवता रितोऽसौ, 
अर्थात्‌ प्राणविसजेनसमयस्समुपसन्नः। जाटस्येष्टमित्राणि सगोत्रा बान्धवा 
अपि चोपातिष्ठन्त तदानीम्‌ । तदा पोपदेव उदीरयामास-“अयि यजमान ! 
त्बमिदानीमस्य हस्तेन गोदानं कारयेति।'' जाटो दशरूप्यकान्‌ निस्सा 
पितुः पाणौ निधाय--“पठ्यतां सङ्कल्पः” इत्यवदत्‌ । पोप: समभ्यधात्‌-- 

“अये ! धन्योऽसि खलु धन्योऽसि । किन्नु वारं वारं म्रियते पिता ? सम्प्रति 
साक्षाद्धेनुरानीयतां या दुर्धदात्री स्याद्‌ वृद्धा न भवेत्सर्वोत्तमा च स्यात्ता- 
दुझ्याः पयस्विन्या दानं करणीयम्‌ । 

जाटः-अस्मदन्तिके त्वेकेव धेनुरस्ति तामन्तरेणास्मत्सन्ततीनां 
निर्वाहो न भविष्यत! अत इमां न दास्यामि। गृह्यन्तां विशतिरूप्यका 
पठ्यतां सङ्कल्प एभिश्च रूप्यकं रपरा पयोदात्री क्रीयतां धेनुः । 

पोषः- धन्य: खल्वसि । त्वं निजजनकादपि गामधिकां मन्यसे ? 
स्वपितरं वेतरणीतरक्लिण्यां मज्जयित्वा दुःखयितुं वाञ्छसि किमु ? 

उत्तमः खलु त्वं सुपुत्रोऽभूः । तदा तु पोपस्य पक्षे सकलाः कुट्म्बिजना: 
संवृत्ताः यतस्तेऽखिलाः पूर्वमेव पोपेन प्रतारिता अभवन्‌ । तदानीमपि ते 
सङ्केतितास्सबं एकमतास्सम्भूय प्रसह्य तस्या एव धेनोर्दानं तस्मायेव पुरो- 
हिताय दापयामासुः। तदा जाट: किञ्चिदपि नाभाषत | तस्य पितारऽञ्रियत। 
पोपदेवश्च वत्सतरसहितां गां दोहनकलशिकाञ्चादाय स्वगुहे गां निबध्य 
कलशिकां निधाय पुनर्जाटगृहमागमत्‌ । मृतकेन समं श्मशानभूमिमुपेत्य च 
दाहनक्रियामकारयत्‌ । तत्रापि काञ्चित्‌ पोपलीलां व्यतनोत्‌ । तदनु दश- 
गात्रसपिण्डीकरणादावपि तस्माद्‌ द्रव्यमुपाहरत्‌ । महात्राह्मणा अपि 
तमलुण्ठन्‌ । भोजनभट्टा अपि पुष्कलं मिष्टान्नमाकण्ठमुदरान्तः प्राक्षिपन्‌ । 
यावत्‌ खलु निखिलाः क्रिया अवसितास्तावज्जाटो यस्य कस्यापि वेश्मनः 
क्षीरं याचं याचें निर्वाहमकरोत्‌ । चतुदेशे$हनि प्रत्यूषे पोपस्य निकेतनमुप- 
गम्यासो जाटो गां दुर्वा कलशिकां प्रपूर्योत्तिष्ठम्तमद्राक्षीत्‌ पोषम्‌ । 
तमालोक्य पोपोऽभाषत--''आगम्यतां यजमान ! आस्यतामिति” । 

जा०--भवानपि, अयि पुरोहित ! इत आगम्यताम्‌ । 

पो०- वरम्‌, एषोऽहमागच्छामि दुग्धं निधाय । 

जा० - नैव, नेव । दुर्धकलशिकाऽऽनीयतामितः । वराकः पोप उप- 
गम्योपाविशदस्थापयच्चाभिमुखं कलशिकाम्‌। 

जा०--भवानतीव मिथ्यावादी विद्यते । 

पो०--किमसत्यं विहितम्‌ ? 

' जा०--कथ्यताम्‌, किमर्थं भवता धेनुरगृह्यत ? 

पो०--भवदीयपितुर्वेतरणीसरित्तरणाय । 

जा०- सुष्ठु खलु, तदा भवता तत्र वेतरणीतटे धेनुः कथं न प्रहिता 
वयं तु भवद्विशवासेऽतिष्ठाम भवाँश्च निजगृहे निबध्य न्यषीदत्‌ । न जाने 
खलु मम पिता वेतरणीनद्यां कतिवार निमग्नोन्मग्नोऽभविष्यत्‌ ? 

पो०--नेव, नेव खलु । तत्रास्या दानस्य पुण्यप्रभावेणान्या पयस्विनी 
समुद्भूय तमुदतारयिष्यत्‌ । 

जा०--वेतरणी सरिदितः कियद्दूरं कस्यां दिशि चास्ति ? 

पो०-अनुमानेन त्रिशत्कोटिक्रोशदूरे वत्तेते यत एकोनपञ्चाशत्कोटि- 
योजनमिता वसुमती विद्यते । दक्षिणनेऋ त्यदिशि च वैतरणी नदी वतंते । 

जा०-इयद्दूरतो भवतः पत्रिकया तारेण वा वृत्तान्तो गतस्स्यात्तस्य 
च--“तत्र पुण्येन गौर्जाताऽमुकस्य पितरं नदीमतारयद्‌” इत्युत्तरमुपलब्धं 
स्याच्चेद्‌ दशयतु भवान्‌ । 

पो०_-अस्मत्सकाशे गरुडपुराणलेखं विहायान्यत्पत्रं वा तारो वान्यः 
कोऽपि नास्ति । 

जा०- कथमहं सत्यं मन्येय गरुडपुराणमिदम्‌ ? 

पो०- यथा सर्वे मन्यन्ते । 

जा०--इदं पुस्तकं भवत्पूवं जेभेवतो जीविकायै व्यरचि । पितुहि 
निजुत्रेभ्योऽन्यः कोऽपि प्रियो न भवति । यदा मम पिता मदन्तिके पत्रं वा 
तारं वा प्रेषयिष्यति तदैवाहं बैतरणीतटे धेनु नेष्यामि तञ्च पारमृत्ताये 
पुननिजधेनुं गुहमानीयाहं मदीयतनयाइच दुग्धं पास्यन्ति । आनीयतां दुग्ध- 
पूर्णा कलशिकेति समुदोये गां वत्सतरञ्चादाय जाटो निजगृहं प्रा तिष्ठत । 

पो०-त्वं दानं प्रदाय प्रतिगृह्णासि ? तव विनाशो भविष्यति खलु ? 

जञा०--तूष्णीं तिष्ठ । अन्यथा त्रयोदशदिनपर्येन्तं दुग्धं विना यावद्‌ 
दुःखमस्माभिः सोढं तावतः सकलस्य प्रतिशोधनं विधास्यामि । तदा जोषम- 
भजत्पोप: । जाटञ्च सवत्सां धेनुमादाय समासदत्‌ स्वगृहम्‌ । 

यदेदुशा एव जाटसदृशाः पुरुषा भवेयुस्तदैव विलीयेत महीवलये 
पोपलीला । यच्चामीजना ' 'दशगात्रपिण्डै देशा ्कसपिण्डीकारणेन शरीरेण 
समं जीवः संयुज्यांगुष्ठमात्रशरीरः सन्‌ पश्चाद्‌ यमलोकमभिगच्छती ति 
वदन्ति तदा तु मरणसमये यमदूतागमनं वृथा भवति । त्रयोदशदिवसानन्तरं 
तैरागन्तव्यम्‌ । शरीरं सञ्जायेत यदि तदासौ स्वस्त्रीसन्तानेष्टमित्राणां 
मोहात्‌ किमिति न निवतंते ? 

प्र०--स्वरगे किमपि न लभ्यते यद्‌ दानं दीयते तदेव तत्र लभ्यत इति 
सर्वदानानि करणीयानि । 

उ०--तस्माद्‌ भवतः स्वर्गादयमेव लोक उत्तमो विद्यते यस्मिन्‌ 
धर्मशालास्सन्ति जना दानं ददति प्रियमितरेष्टज्ञातिजनेषु च भूयांसि निम- 
नत्रणानि भवन्ति वस्त्राणि चोत्तमोत्तमानि लभ्यन्ते । भवत्कथनानुसारं स्वर्गे 
किमपि न लभ्यते । ईद्‌शि निष्कृपे कृपणे दरिद्रे च स्वर्गे पोपाः प्रगम्य दुर्गता 
भवेयुस्तत्र सञ्जनानां किन्नु प्रयोजनम्‌ ¦ 

प्र०--भवत्कथनेन यमलोको यमञ्च नास्ति चेत्‌ प्रेत्य क्व ब्रजन्ति 
जीवाः ? एषाञ्च न्यायं को नु वितनोति ? हा 

उ०--भवतो गरुडपुराणोदितं त्वप्रमाणमस्ति परं यद्‌ वेदोक्तं 
तत्प्रमाणमू--यथा--यमेन [क्र० १०।१४।८ ] वायुना [अ० २०।१४१।२ ] 
सत्यराजन्‌ [यजु० २०।४] । इत्यादिवचनं निइचीयते-“वायोर्यम इति 
नामधेयमस्तीति” । वपूंषि विहाय विहायसि वायुना समं जीवास्तिष्ठन्ति 
यश्च सत्यकारी पक्षपातरहितः परमात्मा “धर्म राजः” अस्ति स एव सवेषां 
न्यायकर्त्ता वर्तते । 

्०--भवत्कथनेन कस्म अपि गोदानादिदानं न देयं किञ्चिदपि च 
दानपुण्यं न करणीयमिति सिध्यति । 

उ०-इदं भवत्कथनं सर्वथा वृथा वतंते । यतः सुपात्रेभ्यः परोप- 
काराय सुवर्णरजतहीरकमौकितिकान्नजलस्थानवस्त्रादिदानमवश्यं देयं परं 
कुपात्रेभ्यः कदापि न प्रदेयम्‌ । 

प्र०- कुपात्रसुपात्रयोः किन्नु लक्षणम्‌ | 

उ०--यः कपटी स्वार्थी विषयी कामक्रोधलोभमोहसंयुतः पर- 
हानिकारी समासक्तो मिथ्यावादी बिद्याहीनः कुसङ्गवानलसो दातृसकाशे 
मुहुमुहुर्याचको निवारितोऽपि तदङ्गने स्थित्वा निर्बन्धेन याचमानोऽसंतोष- 
वृत्तिरदातुनिन्दकः शापगालीप्रदाता चासकृत्सेवमानस्यापि सकृदसेवमानस्य 
शत्रुभुतो बहिध तमाधुर्यवेशोऽपि जनान्‌ प्रतार्य तद्वञ्चकः स्वाभ्यणे विद्यमाने- 
ऽपि पदार्थं “मदन्तिके किमपि न विद्यते” इति कथयिता सकलान्‌ यथा तथा 
वा बोधयित्वा स्वार्थसाधक्रो नक्तं दिवा भिक्षायाचन एव प्रवृत्तो निमन्त्रितो 
यथेष्टं भङ्गादिमादकद्रव्यं निपीय वैपुल्येन परान्न भोक्ता पुनरुन्मत्तीभूय 
प्रमादशाली सत्यमार्गविरोधकोऽसत्यवत्मेनि निजप्रयोजनाय प्रवत्तकस्तथैव 
स्वशिष्याणां स्वस्येव सेवाया उपदेशको न त्वन्येषां योग्यविदुषां सेवायाः 
सद्विद्या दिप्रवृत्तिप्रत्यर्थी जगतो व्यवहा रेऽर्थात्‌ स्त्रीपुरुषजनकजननीसन्तान- 
राजप्रजा प्रियजनमित्रेष्वप्री तिसमुत्पादक: “इमे सर्वे मिथ्या सन्ति जगदपि 
मिथ्यास्ति” इत्यादिदुष्टोपदेशकत्ता चास्ति स कुपात्रं विज्ञेयः । यञ्च 
ब्रह्मचारी जितेन्द्रियो वेदादिविद्यानामध्येताऽध्यापकङ्च सुशीलः सत्यवादी 
प रोपका रप्रिय: पुरुषार्थी वदान्यो विद्यावान्‌ धर्मात्मा शान्तो हर्षशोकर हितः 
स्तुतिनिन्दयोनिर्भय उत्साही योगी ज्ञानी सृष्टिक्रममन तिक्रम्य वेदाज्ञानु- 
गुणमीर्व रगुणकर्मस्वभावानुकूलञ्चाच रिता न्यायरीतियुक्‍तानां पक्षपात- 
रहितानां सत्योपदेष्ट॒णां सत्यशास्त्रपठनपाठनकत णाञ्च परीक्षक: कस्याप्य- 
चाटुकारी प्रश्‍नानां यथार्थसमाधानविधाता स्वात्मवदन्यस्यापि सुखदुःख- 
हानिलाभवेत्ता 5 विद्या दिक्लेशहठदुराग्रहा भि मा नविहीनो 5 मृतस्येवापमानस्य 
विषस्येव च सम्मानस्यावगन्ता सन्तोषी यः कोऽपि प्रेम्णा यावद्‌ दद्यात्तावतैव 
प्रसन्न: सकृदापत्तिसमये याचितेऽप्यदातरि परिहतँरि बा जने दुःखस्याशुभ- 

कृत्यस्य वाप्यचिन्तयिता तदुपकण्ठात्सपदि निवतेकस्तदनिन्दकरच सुखिनां 
मित्रं दुःखिषु दयालु: पुथ्यात्मभिः सममानन्दनः पापिनामुपेक्षकः (तेषु राग- 
द्ेषशून्य इति यावत्‌) सत्यमानी सत्यवादी सत्यकारी निष्कपट ईष्यद्विष- 
रहितो गम्भी राशयस्सदाचारी धामिकः सर्वथा दुराचारविमुखो निजतनूमनो- 
धनानां परोपकरणे नियोजयिता परेषां सुखाय स्वप्राणानामपि समर्पयिता 
चैवमादिशुभलक्षणसम्पन्नो विद्यते स सुपात्रं ज्ञेयः। परं दुभिक्षादिविपत्काले- 
ऽन्नजलवसनौषधिपथ्यस्थानादीनाञचाखिलाः प्राणिन एवाधिकारिणो 
भवेयुः । 

प्र०--कतिविधा दातारो भवन्ति ? 

उ०--त्रिविधाः, उत्तममध्यमनिकृष्टभेदेन। यो देशकालपात्राणि 
विज्ञाय सत्यविद्याधर्मोन्नतिरूपपरोपकृतये दद्यात्स उत्तमो दाताभिधीयते । 
य: कीर्त्तये स्वार्थाय वा दद्यात्स मध्यम उच्यते । यश्च स्वस्यान्यस्य वा 
किञ्चिदप्युपकारं कत्त्‌ मसमर्थोऽस्ति परं वेश्यागमनादिकार्याय विटनटप्रमु- 
खेभ्यो वितरेत्‌ । दानसमये तिरस्कारादिकुचेष्टामपि कुर्यात्‌ पात्रापात्रयोः 
किञ्चिदपि भेदं न जानीयात्‌ किन्तु-“समानमानं सकलं हि सत्यम्‌ । 
इति विक्रयिणामिव विवादं कलहं विरच्य धर्मात्मानमन्यं दुःखिनं विधाय 
च सुखीभवितुं विश्राणयेद्‌ द्रविणं सोऽधमो दाता समुदीर्यते, अर्थात्‌ यः 
परीक्षापुरस्सरं विदुषो धम गेत्मनः सत्कुर्वीत स उत्तमः, यः किञ्चित्‌ परीक्षां 
कुर्वाणोऽकुर्वाणो वा केवलं स्वप्रशंसाये धनं प्रतिपादयेत्स मध्यमः, यश्चान्ध 
इवापरीक्ष्यैव निष्फलं दानं विदध्यात्स नीचदाताभिधीयते । 

प्र०--दानस्य फलानीह जायन्ते परलोके वा ? 

उ०--सवेत्र सञ्जायन्ते । 

प्र-स्वयं नु जायन्ते कचन फलदातास्ति वा ? 

उ०--फलदाता परमेश्‍वर: । यथा कोऽपि तस्करः स्वयं कारागृहं न 
जिगमिषति परं नृपोऽवश्यं तं चारके प्रेषयति धर्मात्मनां सुखं रक्षति तन्निवे- 
शयति तान्‌ दस्युप्रभृतिभ्यः संरक्ष्य सुखे च स्थापयति। तथेव परमात्मा 
निखिलान्‌ प्राणिनः पापपुष्यानां दुःखसुखरूपफलानि यथायथमुपभोजयति । 
प्र येऽमी, गरुडपुराणादिगरन्थास्सन्ति ते वेदार्थ बेदं वा पुष्णन्ति न 
वा? 

उ०--नैव, परं वेदविरोधिन: प्रतिकूलगामिनश्च सन्ति । तन्त्राण्यपि 
तादृशान्येव सन्ति । यथा कोऽपि मनुज एकस्य मित्रं सकललोकस्य च शत्रुः 
स्यात्तद्वत्‌ पुराणतन्त्रयोमंन्ता जनो भवति यतः परस्परवि रोधजनयितार इमे 
सन्ति ग्रन्थाः। मननममीषां न कस्यापि विदुषः कृत्यमस्ति। परमेषां मननम- 
विद्वत्ता विद्यते खलु । दुश्यताम्‌-शिवपुराणे त्रयोदशी सोमवारः, आदित्य- 

पुराणे रविवारश्चन्द्रखण्डे सोममङ्गलबुधबृहस्पतिशुक्रशनैश्चराः, राहुकेतु- 
ग्रहवम्तो वैष्णवानामेक्ादशी, वामनस्य द्वादशी, नृसिंहस्यानन्तस्य वा 
चतुर्दशी, चन्द्रमसः पौर्णमासी, दिक्पालानां दशमी, दुर्गाया नवमी, वसूना- 
मष्टमी, मुनीनां सप्तमी, स्वामिकात्तिकेयस्य षष्ठी, नागस्य पञ्चमी, 
गणेशस्य चतुर्थी, गौर्यास्तृतीयाऽश्विनीकुमारयोः द्वितीयाऽऽद्याः, देव्याः 
प्रतिपत्‌, पितृणाञ्चामावास्येति तिथयो हीमाः पुराणमतेन खलूपवासस्य सन्ति 
सर्वत्र चेदमेवालेखि-''यो मनुज एषु वारेषु तिथिषु चान्नपानग्रहणं करिष्यति 
स नरक गमिष्यतीति । तदिदानीं समुचितमिदं पोपानां तदीयशिष्याणाञ्च 
यत्कस्मिन्तपि वारे कस्याङ्चिदपि तिथौ वा ते भोजनं न कुर्वीरन्‌ यतो यदि 
भोजनं पानं वा करिष्यन्ति तदा ते नरकगामिनो भविष्यन्ति। अथ ये 
निर्ण यसिन्धुधमं सिन्धुद्नतार्केप्रमुखग्रन्थाः प्रमादिजननिर्मितास्सन्ति तेष्वप्ये- 
कैकस्य ब्रतस्य महती दुर्ग तिव्यंधायि । यथा--एकादश्यां दशमीविद्धाः केचन 
शेवाः, द्वादश्यामेकादशीव्रतं कुर्वेन्ति। कीदृशी महाविचित्रा विद्यते 
पोपलीला !! यदुपत्रासेऽपि च (क्षुधायां वा मरणेऽपि च) विवदन्त एव। 
यदेकादश्याब्रतं प्रचालितमस्ति तत्र स्वार्थसिद्धिरेव वर्तते दयाया लेशोऽपि 
नास्ति । ते वदन्ति-- 
एकादश्यामन्ने पापानि वसन्ति । 

यावन्ति पापानि सन्ति तान्यखिलान्येकादव्यां तिथावन्ने वसन्ति । 
प्रष्टव्याः खल्विमे पोपा:--“कस्य पापानि तस्यां वसन्तीति?” तव 
स्वत्पित्रादेर्वा ? यदि सर्वेषां सर्वाणि पापान्येकादश्यां वसन्ति तदैका दशी दिने 
केनापि दुःखिना न भाव्यम्‌ । एवं तु न भवति प्रत्युत क्षुधादिना दुःखं भवति 
दुःखं हि पापस्य फलं विद्यते तेन बुभुक्षाक्लेशसहनं पापमस्ति। अस्या 
महन्माहात्म्यं व्यरचि, तस्याः कथामनुवाच्य बहवः प्रतार्यन्ते। तत्रैका 
गाथाऽस्ति यथा-- 

ब्रह्मलोके वाराङ्गनाऽऽसीत्काचन। सा किञ्चिदपराधमकार्षीत्‌ । 
शप्ता$भुदियं ततः पृथिवीतले निपत्य-''कथङ्कारमहं पुनस्स्वग मागन्तूं 
प्रभवेयमिति'' समस्तुत देवम्‌ । सोऽब्रवीद्‌ यदा कदाप्येकादशीव्रतस्य फलं 
कोऽपि तुभ्यं दास्यति तदानीमेव त्वं सुरलोकमागमिष्यसि न्यपतदियं 
तिमानसहिता कस्मिश्चिदेकस्मिन्तगरे, तत्रत्यो नरपतिः "कासि त्वमिति” 
तामप्राक्षीत्‌ । तदैषा सकलमुदन्तमश्चावयदवादीच्चातनिपतिम्‌ । कोऽपि 
मह्यमेकादश्याः फलमर्पयेच्चेत्पुनरपि सुरालयमहं गन्तुं पा रयेयमिति’’ । 
क्षितिपतिनेगरेऽन्वेषणमकारयत्परं कोऽपि जन एकादश्या ब्रतधारी नालभ्यत 
किन्त्वेकदा कयोद्चिच्छूद्रसत्रीपुरुषयोः कलहोऽभूत्‌ । क्रोधवशंवदा पत्नी रात्रि 
दिनञ्चा खिल क्षुधिताऽस्थात्‌ । दैवयोगेन तस्मिन्‌ दिवस एका दश्येवाभवत्‌ । 

नुपसेवकानसावभ्यधात्‌ —“ज्ञानतस्त्वहमेकादशीव्रतं नाकार्षं परमकस्मात्‌ 
तस्मिन्नहन्यतिष्ठं क्षुधिता खल्विति” | तदा तु ते तां राजसमक्षमानेषुः । 
तामगादीन्नुपवरो विमानमिदं स्पृशेति । साऽसप्राक्षीत्‌ । स्पर्शसम कालमेव 
विमानमुपर्य्युड्डयिष्ट । इदं त्वज्ञानतो जातस्यैका दशीव्रतस्य फलं विद्यते । 
विज्ञाय वितनुयाच्चेत्तस्य फलस्य का (मर्यादा) सीमा खलु । धन्याः स्थ 
विवेकचक्षुवकला यूयम्‌ । यदीयं वार्ता सत्या स्यात्तदा वयमेकां ताम्बूल- 
वीटिकां (या स्वर्गे नोत्पद्यते ताम्‌) प्रेषयितुमभिलषामः। सकला एकादशी- 
व्रतिनः स्वस्वफलं प्रयच्छन्तु । यद्येकताम्बूलवीटिकोर्ध्व गमिष्यति तदा 
पुनलंक्षशः कोटिशइच ताम्बूलवीटिकास्तत्र प्रेषयिष्यामः । वयमपि चैकादशी- 
ब्रतमनुष्ठास्यामः । यदि चेत्थं न भविष्यति तदा युष्मानस्मात्‌ क्षु्पीडन- 
रूपापत्कालाद्‌ रक्षिष्यामः । आसां चतुविशत्येकादशीनां नामधेयानि पृथक्‌ 
पृथम्विहितानि सन्ति। कस्याञ्चन धनदेति कश्याश्चित्‌ कामदेति कस्या 
अपि पुत्रदेति कस्यार्चिच्च निजेलेति विहितम्‌ । बहवो दरिट्रा बहुलाः 
कामुका बहवश्च निर्वशा जना एकादशीमनुष्ठाय वर्षीयांसोऽभूवन्‌ पञ्चत्व- 
मप्यगमंश्च परं धनं कामनां पुत्रञ्च नाविन्दन्त । ज्येष्ठमासस्य शुक्लपक्षे 
यस्मिन्नु समये मुहुत्त॑मपि जलं न लभ्येत चेन्मनुजो व्याकुलो भवति तस्मिन्‌ 
काले ब्रतिनो महादुःखं लभन्ते । विशेषतो बङ्गदेशे सकला विधवा वनिता 
एकादशीदिवसे महतीं दुर्गतिमधिगच्छन्ति लेखनसमये नि्देयस्य नुशंसस्यास्य 
मनसि कापि दया नाजनि। अन्यथा निर्जलायाः सजलेति पौषमासस्य 
शुक्लपक्षीयेकादश्याशच निजेलेति नाम व्यधास्यच्चेत्तदपि किञ्चित्‌ 
समीचीनमभविष्यत्‌ । परं दयया किन्नु प्रयोजनमस्य पोपस्य ? कोऽपि 
जीवतु वा स्रियताँ वा परमाकण्ठं पोपोदरं पूर्यताम्‌” गभिण्या वा सद्यो- 
विवाहितया वा ललनया बालकैर्युवकैर्वा जनेस्तु कदापि नोपोषितव्यम्‌ । 
परं केनाप्युपोषितव्यमपि चेत्तदा यस्मिन्‌ दिने ऽजीणंता स्यात्‌ क्षुधा वा न 
भवेत्तस्मिन्नहनि शर्करावत्पेयं पयो वा निपीय तिष्ठेत्‌ । ये बुभुक्षार्या | 
नाइनन्ति क्षुधां विना वा भुज्जते त उभये रोगसमुद्रे निलीय दुःखं लभन्ते । 
प्रमादिनाममीषां कथने लेखने वा के$पि न विश्वसेयु: । 

अथ गुरुशिष्यमन्त्रोपदेशविषयं मतमतान्तरचरित्राणि च वर्णयामः। 
मूत्तिपूजकसम्प्रदायिजना अनुयुञ्जते-“वेदा अनन्तास्सन्ति । ऋग्वेदेस्यैक- 
विशतिः २१, यजुरवेदस्यैकाधिकशतं १०१, सामवेदस्येकसहस्रं १०००, 
अथवंवेदस्य च नव & शाखा विद्यन्ते। आसां कतिचन शाखा उपलभ्यन्ते 
शेषा अलुप्यन्त । तास्वेव मूतिपूजा यास्तीर्थानाञ्च प्रमाणं भविष्यति । यदि 
नाथविष्यत्तदा पुराणेषु कुत आगमिष्यत्‌ ? यदा खलु कार्यमवलोक्य 
कारणमनुमीयते तदा पुराणानि विलोक्य मूर्तिपूजायां का नु शङ्का ? 

उ०-- यथा शाखा यस्य वृक्षस्य भवति तेन तुल्यैव सा भवति न तु 
विरुद्धा । अपि काममल्पा महत्यो वा शाखा भवेयुः परं तासु विरोधो न 
सम्भाव्यते । तथैव यावत्यः शाखा उपलभ्यन्ते तासु यदि पाषाणादिमूति- 
बजाया जलस्थलात्मकतीर्थानाङ्च प्रमाणं नोपलभ्यते तदा तासु लुप्तासु 
शाखास्वपि नासीत्‌ । चत्वारो वेदाइच पूर्णा उपलभ्यन्ते तेभ्यो विद्धाः 
कदापि न भवितुमर्हन्ति शाखाः । याश्च विरुद्धास्सन्ति कोऽपि ताः शाखात्वेन 
प्रमाणयितुं न प्रभवति । यदेयं वार्ताऽस्ति तदा पुराणानि वेदानां शाखा न 
सन्ति किन्तु सम्प्रदायिजनैः परस्परं विरुद्धा ग्रन्था निरमीयन्त । वेदान्‌ 
परमेरवरकृतान्‌ मन्यते यदि भर्वाँस्तदाऽऽइवलायना दिक ऋषिमुनिनाम्ना 
प्रसिद्धान्‌ ग्रन्थान्निगमान्‌ किमिति मनुते ? यथा शाखानां पल्लवानाञ्चाव- 
लोकनेन पिप्पलवटरसालप्रमुखमहीरुहा अभिज्ञायन्ते तथैव महषिमुनिप्रणी- 
तैवेदा ङ्गश्चतुभिर्ब्राह्मणैः साद्गोपाङ्गोपवेदादिभिइच वेदार्थोऽभिज्ञायते, अत 
एवैते ग्रन्थास्तदीयशाखा अमन्यन्त। ये वेदप्रतिकूलास्तेषां प्रमाणं ये 
चानुकूलास्तेषामभप्रमाणं न सम्भाव्यते । यदि भवानदुष्टशाखासु मूत्त्यदिः 
प्रमाणमनुमिमीत तदा तु यदा कोऽप्येवं पक्ष स्थापयिष्यति यल्लुप्तशाखासु 
वर्णाश्नमव्यवस्थाप्रतिक्‌ लाऽर्थादन्त्यजशूद्राणां नाम ब्राह्मणादिरिति ब्राह्माणादे- 
नमिधेयञ्च शूद्रान्त्यजादिरित्यस्ति। अगमनीयगमनमकर्त्तव्यकर्सब्यं मिथ्या- 
भाषणादिश्च धर्म: सत्यभाषणादिश्चाधर्म इत्यादि लिखितं स्यात्तदा तस्मै 
भवानिदमेवोत्तरं दास्यति यथा वयमदझहि--' 'यद्‌ वेदेषु प्रसिद्धशाखासु च 
यथा ब्राह्मणादैरब्राह्मणा दिरित्यभिधानं शूद्वादेश्च शूद्रादिनामधेयमलिख्यत 
तर्थेवादृष्टशाखास्वपि मन्तव्यम्‌ । अन्यथा वर्णाश्नमव्यवस्थादिकमखिलमन्यथा 
भविष्यतीति’ । 

वरं जेमिनिब्यासपतञ्जलिसमयपर्यन्तं तु सकला: शाखा अविद्यन्त न 
वा ? यद्यविद्यन्त तदा कदापि भवान्‌ प्रत्याख्यातुं न प्रभविष्यति। यदि 
नाविदयन्तेति कथ्येत तदा पुनः शाखानां सद्भावे किन्नु प्रमाणम्‌ ? दुश्यताम्‌- 
जैमिनिर्मीमांसायां सकलं कर्मकाण्ड पतञ्जलिमुनिर्योगशास्त्रे निखिल- 
मुपासनाकाण्ड व्यासमुनिश्च शारीरकसूत्रेषु ज्ञानकाण्डमखिलं निगमानु- 
कूलमलिखत्तेषु तै: पाषाणादिमू्तिपूजायाः प्रयागादितीर्थानाञ्च नामान्यपि 
नालिख्यन्त । कुतो नु खलु लिख्येरन्‌? यदि क्वापि वेदेष्ववत्स्यन्नु तदा लेखन- 
मन्तरेण कदापि नामोक्ष्यन्त । अतो लुप्तशाखास्तपि मूतिपूजादेरस्य नासीत्‌ 
प्रमाणम्‌ । इमा अखिलाः शाखा वेदा न सन्ति खलु? यत एतासु परमेश्वर- 
प्रदत्तवेदमन्त्रा णां प्रतीकानि समुद्धृत्य व्याख्याः सांस [रिकजनानाञ्चेतिहासा- 
दयोऽलिख्यन्त तस्मात्कदाप्येता वेदा भवितुं न शक्यन्ते । वेदेषु तु केवलं मनु- 
जेभ्यो विद्या उपादिइयन्त कस्यापि मनुजस्य नाममात्रमपि न विद्यते तस्मा- 

दस्ति प्रत्याख्याता सर्वेथा मूतिपूजा । दृश्यताम्‌ मूतिपुजया श्रीरामचन्द्रश्नी- 
कृषणचन्द्रनारायणशिवादीनां महती निन्दोपहासञ्च भवति। ते खलु महान्तो 
महाराजाधिराजास्तेषाञ्च पत्न्यः सीतारुक्मिणीलक्ष्मीपावेतीप्रमुखा 
महाराजमहिष्य भासन्निति विदन्त्येव सर्व । परं यदामीषां मूतिमेन्दिरादौ 
निधाय पूजारिजनास्तन्नाम्मा भिक्षां याचन्तेऽर्थात्तान्‌ भिक्षुकान्‌ विदधति 
यथा--“आगम्यतां महाराजाः श्रेष्ठिनो धनिकाः दर्शनं क्रियताम्‌ । 
आस्यताम्‌ । चरणामृतं गृह्यताम्‌। किंञ्चिदुर्पाह्मयताम्‌ । श्रीमन्तो 
महाराजाः ! सीता रामराधाकृष्णलक्ष्मीना रायणम हादैवपा वैती भिदिनत्रयाद्‌ 
बालभोगो राजभोगो वा (भोज्यं पेयं वा) नालभ्यत। अद्यैतेषां सकाशे 
किञ्चिदपि नास्ति। अयि राजमहिषि ! श्रीमति ! श्रेष्ठिनि ! सीतादिभ्यो 
नासाभूषणादिकं विरचय्य दीयताम्‌ । अन्नादिक प्रहीयेत चेद्‌ रामकृष्णादय 
उपभुञ्जी रन्‌ । वस्त्राण्यखिलानि जीर्णानि । मन्दिरस्य कोणभित्तयः सकला 
निपतितास्सन्ति । पटाज्जलं गलति । दुष्टास्तस्करा यत्‌ किञ्चिदासीत्तदपा- 
हरन्‌ । कानिचिदुन्दरुभिविदीर्णानीति दृश्यताम्‌ । एकदोन्दरभिरिया ननर्थो 
व्यधायि यदस्य नेत्रमपि निस्सार्यं पलायन्त। सम्प्रति वयं रजतस्य नेत्रं 
निर्मातुं न प्रभव इति तत्रास्माभिर्वराटकस्य नयनमायोजितम्‌” । रामलीलां 
रासमण्डलमपि च कारयामः। सीतारामौ राधाकृष्णौ च नृत्यतः राजानो 
महन्ताभिधाः योषप्रभृतयस्तेषां सेवकाश्च सानन्दं निषीदन्ति। मन्दिरे 
सीतारामादय उत्थितास्तिष्ठन्ति पूजा रयो महन्ताख्यजना वाऽऽसने तूलिकायां 
वोपधानमाश्रित्योपविष्टास्सन्ति। उष्णकालेऽप्यालये साले तान्‌ संवृण्वन्ति 
देवान्‌ स्वयञ्च शीतलवायुमये प्रदेशे पल्यद्धुमास्तीर्यं शेरते । बहवः पूजका 
निजनारायणं मञ्जूषिकायां निधाय वसनादिनोपरिष्टान्निबध्य गलेऽवलम्ब- 
यन्ति। यथा वानरी निजार्भकं गले लम्बयति तथैव पूजा रयो गले लम्बयन्ति । 
कोऽवि मूत्ति भनक्ति तदा हाहाकारं विधाय वक्षस्स्थलोपपीडं प्रलपन्ति 
“हा ! हन्त, सीतारामौ राधाकृष्णौ पार्वतीशिवौ च दृष्टेर्भग्नाविति' । 
अधुना शिल्पिवरेण स्फटिकोपलस्य नि्मिताऽपरा मूतिरानाय्य प्रतिष्ठाप्य 
चार्चनीया । घृतविहीनो भोगो न मिवेद्यते नारायणाय नाधिकं चेदल्पं तु 
प्रहीयतामवस्यम्‌-इत्यादिकथनानि सुतरामेषां कृते कथयन्ति। रासमण्डलस्य 
रामलीलाया वान्ते सीतारामाभ्यां राधाकृष्णाभ्यां वाऽमी भिक्षां याचयन्ति। 
इत्यादिवृत्तानि भवन्त एव विमृशन्तु । कियतो महतः शोकस्थेयं वतंते वार्ता। 
वरम्‌, निगद्यताम्‌-“सीता रामादयः किमीदृशा दरिद्रा भिक्षुकाइचासन्निति' ! 
अयममीषामुपहासो निन्दा चेयं न चेत्किमस्ति खलु ? अनेन तिजमाननीय- 
नरवराणामतितरां भवति निन्दा । वरम्‌, यदेमेऽविद्यन्त तदा सीतां रुक्मिणी 
लक्ष्मीं पार्वतीञ्च रथ्यायां कस्मिस्तपि निकेतने वा समुत्थाप्य पूजकाः 

“आगम्यतामासां दर्शनं विधीयतां पूज्यतां किमपि चोपहियतामित्य- 
वादिष्यन्‌ यदि तहि सीतारामादय एषां मूर्खाणां कथनेनेदृशं कर्मे कदापि 
नाकरिष्यन्नापि च कर्तृमादेक्ष्यन्‌ प्रत्युत ये केऽपि तेषा मीदु शमुपहासमक रिष्यं- 
स्तान्‌ कदाप्यदण्डयित्वा नास्थास्यन्‌ । आम्‌, यदैते तैर्नादण्डघन्त तदैतेषां 
कर्मभिरेव पुजारयो मूतिविरोधिभिर्भूःसा प्रसादं (दण्डं) दापिताः, 
साम्प्रतमपि प्रसादो लभ्यते । यावच्चेदं दुष्कर्म न परिहरिष्यन्ति तावदमी 
लप्स्यन्त एव प्रसादम्‌ । प्रतिदिनमार्यावर्तस्य या महती हानिः पाषाणादि- 
मूर्तिपूजकानाञच यः पराजयः स एतैः कर्मभिरेव जायत इत्यत्र कः सन्देहः ? 
पापस्य हि दुःखं फलम्‌ । आसामेव पाषाणादिमूर्तीनां विइवासेन भूयसी 
हानिरजायत। न हास्यन्ति चेदनुदिनमधिका हानिजेनिष्यते । 

अमीषु वाममार्गीयाः प्रबलागसस्सन्ति । यदामी शिष्यं विदधति तदा 
साधारणाय जनाय-- 

दं दुर्गाय नमः । भं भैरवाय नमः । एं ह्लीं क्लों चामुण्डायं विच्चे । 

इत्यादिमन्त्रानुपदिशन्ति । बङ्गदेशे च विशेषत एकाक्षरीमन्त्रमुप- 

दिशन्ति यथा-- 
हो, श्रीं, क्लीं ॥--शावरतं० वं० प्र० ४४ 

इत्यादि । धनाढयानां पूर्णाभिषेक कुवेन्ति। ईदृशा एव दशमहा- 
विद्यानां मन्त्रा: 

हीं हीं हं. बगलामुख्ये फट्‌ स्वाहा ॥--शा० प्रको० प्र० ४१ 

क्वचित्‌ क्वचित्‌-- 

हुं. फट्‌ स्वाहा ॥--कामरत्नतन्त्रबीजमन्त्र ४ 
अथ च मा रणमोहनोच्चाटनविद्वेषणवशीकरणादिप्रयोगं वितन्वन्ति । 
तन्मन्त्रेस्तु किञ्चिदपि न सञ्जायते किन्तु सकलमपि क्रियया कुर्वते । यदा 

कस्यचिन्मारणस्य प्रयोगं विदधति तदेतः प्रयोजयितुरन्तिकाद्‌ द्रव्यमादाय 
जिघांसितस्य जनकस्य मृत्तिकायाः पिष्टस्य वा प्रतिमापुत्तलं निमिमते । 
तस्य वक्षोनाभिकण्ठेषु च्छुरिकां निवेशयन्ति । नेत्रहस्तच रणेषु च कीलकान्‌ 
निखनन्ति। तदुपरि भैरवस्य दुर्गाया वा मृत्ति विरच्य करे त्रिशूलं प्रदाय 
तदीयहृदये संयोजयन्ति । वेदिमेकां विधाय मांसादिक जुद्धति । ततश्च 
दूतादि प्रेषयित्वा तं विषादिना हन्तुमुपायमनुतिष्ठन्ति। यदि स्वपुरश्चर- 
णानन्तर एव स निहन्यते तदात्मानं भैरवस्य देव्या वा सिद्धं वदन्ति “भैरवो 
भूतनाथश्च” इत्यादि पठन्ति च । 

मारय मारय, उच्चाटय उच्चाटय, विद्वेषय विद्वेबय, छिन्धि छिन्धि, 

भिन्धि भिन्धि, बशोकुरु वशीकुरु, खादय खादय, भक्षय सक्षय, 

ब्लोटय त्रोटय, नाशय नाशय, मम शत्रून्‌ वशो कुरु मम शत्रून्‌ वशी 

कुरु, हुं फट्‌ स्वाहा ॥ -कामरत्नतन्त्र उच्चाटनप्रकरण मं० ५-७ 

इत्यादिमन्त्रान्‌ जपत्ति । यथेष्टं मद्यं मांसादिकञ्च पिबन्त्यशनन्ति च 
भ्रुवोर्मध्ये सिन्दूररेखां विरचयन्ति । कदाचित्‌ कालीप्रभूतये कमपि मनुजं 
प्रगृह्य विशस्य हुत्वा च किञ्चिदमुष्य मांसमप्यश्नन्ति। यः कदचन भैरवी- 
चक्रे ब्रजेन्मद्य॑ न पिवेन्मांसञ्च नाइनीयाच्चेत्तं निहत्य जुह्वति! तेषां मध्ये 
यो घोरकर्मा भवति स मृतमनुजस्यापि मांसं खादति । अजरीवजरीकारिणो 
मनुजा मलं मूत्रमपि खादन्ति पित्रन्ति च । 

एके चोलीमार्गीया अपरे बीजमार्गीया अपि भवन्ति । चोलीमार्गीया: 
कस्मिन्नपि गुप्तस्थले प्रच्छन्नभूमो वैकं निलयं कलयन्ति । तत्र स्त्रयः पुरुषाः 
पुत्रा: पुत्र्यो भगिन्यो जनन्यः पुत्रवध्वश्चेति सकलाः सङ्गम्य सम्भूय चान्योन्यं 
मांसमदन्ति मदिरां पिबन्ति च। ललनामेकां निरम्बरां विरच्य तस्या 
गुप्तेन्द्रियमचेन्ति निखिलपुरुषास्ताञच दुर्गादेवी बदन्ति । पुरुषमेकं दिगम्बरं 
विधाय तदीयगुप्तेन्द्रियं पूजयन्ति सकलललनाः, यदा मदिरां निपीय 
निपीयोन्मत्ता भवन्ति तदा सर्वासां योषितां वक्षोऽशुंकानि चोलिकेत्यभिधीय- 
मानानि कस्मिँड्चिन्‌ महति मृण्मये पात्रे संयुक्तानि निधायेकैकः पुरुषस्तस्मिन्‌ 
करं निक्षिप्य यस्य पाणौ यस्या वस्त्रं समागच्छेत्कामं सा जननी भगिनी कन्या 
पुत्रवधूर्वा कि न स्यात्‌ किन्तु तत्काले तु तस्य पत्नी भवति। मिथः कुकमं- 
करणेनात्युन्मत्तभावधारणेन चामी पादत्राणादिभिः कलहायन्तेतराम्‌ । यदा 
प्रभाते प्रविरलतभसि निजनिजसदने समासीदन्ति तदा जननी जननी दुहिता 
दुहिता भगिनी भगिनी पुत्रवधूश्च पुत्रवधूर्जायते । बीजमार्गीयाश्च मैथुन 
विधाय जले वीर्य निक्षिप्य सम्मेल्य च पिबन्ति। पामरा इमे कर्मेभिरेभिमुक्तिः 
साध्यत इति मन्यन्ते । विद्याविवेकसौजन्यादिविहीना भवन्ति । 

प्र०- शैवमतीयास्तु समीचीनास्सन्ति ? 

उ०- कुतो नु सन्ति समीचीनाः ? “यथा प्रेतनाथस्तथा भूतनाथः 
इतिवद्‌ यथा वाममार्गीया मन्त्रोपदेशा दिभिस्तेषां द्रव्यं हरन्ति तथेव शेवा अपि 
“ओं नम: शिवाय” इत्यादिपञ्चाक्ष रादिमन्त्रानुपदिशन्ति । स्द्राक्षान्‌ भस्म 
च धारयन्ति । मृत्तिकायाः पाषाणादेर्वा लिङ्गानि विरच्याचेयन्ति। “हर 
हर बं बम्‌” इति अजशब्दमिव बड्बड़बडेति मुखेन प्रजल्पन्तः शब्दं बितन्वन्ति 
च तस्येदं का रणमुच्यते-“तालिकावादनेन बं बम्मिति शब्दोच्चारणेन च 
पार्वती प्रसन्ना महादेवश्चाप्रसन्नो भवतीति ।' यतो भस्मासुरपुरतो महादेवः 
पलायत यदा तदा बं बम्मिति शब्दपुरस्परं परिहासेन तालिका अवादयन्त । 
कपोलवादनेन चाप्रसन्ना पार्वती महादेवश्च प्रसन्नो भवति यतः पार्वेती- 
पितुदंक्षप्रजापतेमेस्तक छित्वा पावके निक्षिप्य लंत्कलेवरेऽजमस्तकमायोज्यत । 


३२० सत्याथेप्रकाशः 


अजशब्दसमानं कपोलवादनं किल तस्यैवानुकरणं मन्यते । शिवरात्रिप्रदोष- 
व्रतान्यनुतिष्ठन्ति । एवमादिभिर्मुक्ति मन्यन्ते । तस्माद्‌ यथा वाममार्गीया 
श्रान्तास्सन्ति तर्थेव शेवा अपि । एषु विश्ेषतो दीर्णकर्णा नाथा गिरीया: 
पुरीया वन्या आरण्याः पार्वता: सागरा गृहस्था अपि च शेवा भवन्ति । केऽपि 
“हयद्वयमारोहन्ति” अर्थाद्‌ वामं शेवञ्चोभयमतं मन्यन्ते । कियन्त एव 
वैष्णवा अपि तिष्ठन्ति । तेषां तन्त्रस्थायं इलोक:--- 

अन्तःशाक्ता बहिश्शेवाः सभामध्ये च वेष्णवाः । 

नानारूषधराः कोला विचरन्ति महीतले ॥ 


अभ्यन्तरे शाक्ता बाममार्गीया बहिश्शैवा रुद्राक्षभस्मधारिणः सभा- 
याञ्च वैष्णवा विष्णोरुपासका वयमिति वादिनः, इत्थं नानारूपधरा वामः 
मागिणो जना अवनितले विचरन्ति । 

प्र०--वैष्णवास्तु समीचीनास्सन्ति ? 

उ०--अये ! कथं नु समीचीनाः ? यथा ते तथैते सन्ति । दृश्यताम्‌ 
वैष्णवानां लीला--आत्मानं विष्णोर्दासं मन्यन्ते । तेषु श्रीवैष्णवा ये 
चक्राङ्किता भवन्ति ते स्वं सर्वोपरिवर्तमानं मन्यन्ते तन्न लेशतोऽपि खलु ! 


प्र०-- कि न खलु लेशतोऽपि। अशेषतः खलु वतंते। अबलोक्यताम्‌-- 
नलाटे नारायणवरणारविन्दोपमं तिलक तन्मध्ये च पीतवर्णा रेखा श्रीर्भवति 
अत एव वय श्रीवैष्णवा उच्यामहे। नारायणमेकं विहायान्यं कमपि न 
मन्यामहे। महादेवस्य लिङ्गमपि नालोकयामः । यतोऽस्माकमलिके 
श्रीविराजते सा लज्जते । आलमन्दारादिस्तोत्राणां पाठं कुर्म: । नारायणं 
मन्त्रदूर्वेक पूजयामो मांसं नाइनीमो मदिरामपि न विबामस्तत्कथं न वयं 
साधवः खलु ? 


उ०--भवदीयतिलकमिदं हरिपदकृतिरिति पीतरेखाञ्चेमां श्रीरिति 
व्यर्थं मन्यन्ते भवन्तः । यत इदं हस्तकौशलं ललाटचित्रञ्च वर्तते । यथा हि 
गजस्य ललाटं चित्रविचित्र क्रियते कारुणा । भवल्ललाटे विष्णुपदचिल्नं कुत 
आयात्‌ ? कि कोऽवि वैकुण्ठमुपगम्य विष्णोः पदचिह्ं ललाटे विधायागमत्‌ ? 

विवेकी--श्रीजंडा चेतना वा ? 

वेष्णव:-- चेतना । 

वि०--तदियं रेखा जडत्वान्नास्ति श्री: | वयं पृच्छाम:--श्रीनिमिता- 
स्त्यनिमिता वेति” ? यद्यनिमितास्ति तदा नेय श्री: । यत इमां तु भवन्तो 
नित्यं निजकरेण रचयन्तीति श्रीरियं भवितु नाहेति । भवतां भालस्थले 
श्रीयंदि भवेत्तदा कियन्त एव वैष्णवा: किमिति दुर्मुखा: शोभारहितवदना 
विलोक्यन्ते ? ललाटे श्री:--लक्ष्मीविराजतै चेद्‌ गृहे गृहे भिक्षां याचमानः: 


< 

सदावर्तीयमन्तमादायोदरञ्च बिभ्राणाः किमिव परिभ्रमन्ति ? इदं दुराग्रह- 
वतां निलँज्जानाञ्च वृत्तं यल्ललाटे लक्ष्मी भवेत्कृत्यञ्च महादरिद्राणां स्यात्‌ । 

एष कश्चन “परिकालनामा” वैष्णवो भक्त आसीत्‌ । स स्तेयं 
लुण्ठनञच विधाय कपटमाकलय्य परधनमपहूत्य वेष्णवानामुपकण्ठे निधाय 
प्रासीदत्‌ । एकदाऽमुना चौरिकायां कोऽपि पदार्थो नालभ्यत यमसावपहरेत्‌ । तेन 
व्याकुलस्सन्तयं व्यचरत्‌ । नारायणो व्यज्ञासीत्‌ू--“मम भक्तो दुःखं विन्दत 
इति” । अथ श्रेष्ठिनो रूपं परिगृह्य सुन्दरेरंगुलीयकाद्याभरणरत्मानमलङ्‌- 
कृत्य स्यम्दनमारुह्य तत्सम्मुखमागमत्‌ । तदा तु परिकालो रथान्तिकमुपगम्य 
“सकलं पदार्थमविलम्बितमुत्तारय नोचेत्त्वां हनिष्यामीति” श्रेष्ठिनमवादीत्‌। 
उत्तारयन्नङगुलीयकोत्तारणे व्यलम्बतासौ। परिकालो नारायणस्य करशाखां 
विच्छिद्यांगुलीयकमग्रहीत्‌ । नारायणोऽतिप्रसन्तो भूत्वा चतुर्भुजवपुरविधाय 
तस्मे दर्शनमददान्न्यगादीच्च तम्‌ “वं मम प्रियतमो भक्तोऽसि । यतः सकलं 
वित्तमपहृत्य विलुण्ठय चोरयित्वा च सेवस इति त्वं धन्योऽसीति’' । ततोऽय- 
मुपगम्य वेष्णवानामभ्यर्णं सकलमलङ्कारं न्यधत्त। 

एकदा परिकालं कोऽपि सांयात्रिको भृत्यं विधाय पोते समुपवेश्य 
देशान्तरमनैषीत्‌ । तस्माद्‌ देशादूडपे पुगीफलं संभूतम्‌ । एक क्रमुकफलं 
भित्त्वाऽद्धंशकलं विधाय परिकालो वणिग्वरम्‌--“इदं मदीयमरद्धं पूगीफलं पोते 
निधेहि, विलिख्य च देहि यदस्मिन्‌ प्लवेऽद्व॑क्रमुकफलं परिकालस्य वर्तंते” 
इति समगादीत्‌ । “अपि त्वं यथेच्छं सहस्रं पुगीफलमादद्याः' इति पोतवणि- 
गभाषिष्ट । परिकालोऽब्रवीत्‌-“नाहमधामिको यदसत्यतया गृह्णीयामहं 
त्वद्धं वाञ्छामीति” | वणिग्‌ वराकस्सरलान्तःकरण आसीत्‌, स लिखित्वा- 
ऽददात्‌ । यदा स्वदेशतटनगरमुपासदत्‌ प्रवहर्णं क्रमुकफलञ्चोत्ता रयितुं 
प्रवृत्तं जनैस्तदा परिकालोऽभाषत--“ममारद्धँः पूगो दीयतामिति” । सार्थवाह- 
स्तस्मै तमेवाद्ध॑ पुगमदात्‌ । तदा परिकालः--“मम तु पोतेऽद्वंः क्रमुको वतंते 
तस्मादद्धेभागं ग्रहीष्यामीति’ विवादमकरोत्‌। राजपुरुषपर्येन्तं विवादो गतः। 
परिकालस्तु अनेनाद्वंपूगप्रदानमलेखि,” इति व्याहृत्य वणिजस्तं लेखमदर्शेयत्‌ 
नेगमो बहुलमकथयत्परं नामनुतासौ । अर्द्ध पूगजातमृपादाय वेष्णवेभ्यः 
समपितवान्‌ । तदा तु प्रासीदन्नतितरां वैष्णवाः, अद्यावधि तस्य तस्करस्य 
लुण्ठकस्य परिकालस्य मृति मन्दिरेषु निदधति! कथेयं भक्तमाले 
लिखिताऽस्ति। बुद्धिमन्तस्तत्र विलोकयन्तु यद्‌ वैष्णवास्तदीयसेवका 
नारायणश्च इति त्रयी तस्करमण्डली वर्तते न वा ? यद्यपि मतान्तरेषु कोऽपि 
क्रिञ्चिदंशतः सज्जनोऽपि भवति तदपि तस्मिन्‌ मते स्थित्वा सवथा 
साधुर्भेवितुं न प्रभुः। दृश्यतामधुना वैष्णवेषु वेमनस्यम्‌ ! भिन्नजातीयं 
तिलककण्ठमालादिकं धारयन्ति। रामानन्दीया उभयतो गोपीचन्दनं मध्ये 

च रक्ततिलक नीमावतीया द्वे अपि सूक्ष्मे रेखे मध्ये च कृष्णबिन्दुं माधवाः 
कृष्णरेखां गौडबङ्गीया असिधेनुकासन्निभां रेखां रामप्रसादीयाश्च द्वयो- 
स्तिलकरेखयोमंध्ये शुक्लवर्ण वर्तुलं तिलक्रझ्च विरचयन्ति। रामानन्दीया 
नारायणस्य हृदये रक्तरेखां लक्ष्म्याश्‍्चिह्वं गोस्वामिनऽच श्रीकृषणचन्द्रस्य हृदि 
राधा विराजत इत्यादिविलक्षणममी कथयन्ति। 

कथेका भक्तमाले लिखिताऽस्ति-कश्चिदेको मनुजो महीरुहतले 
सुष्वाप । शयान एवासौ पञ्चत्वमाप । उपरिष्टाद्‌ वायसो मलमुत्ससर्ज । 
तन्मलं तदीयललाटे तिलकाकृतिबेभूव । तत्र यमकिङ्कूरास्तं नेतुं समाययुः । 
अत्रान्तरे विष्णुदूता अपि समासेदुः । ते विवादं चक्रिरे। यमकिङ्करा 
ऊचुः--“अस्माक स्वामिनो निदेशानुसा रं वयमेतं यमलोक नेष्यामः इति। 
विष्णुदूता बभाषिरे-''अस्मत्स्वामिन एतं वैकुष्ठं नेतुमादेशोऽस्ति। आलोक्य- 
तामस्य ललाटे वैष्णवानां तिलकं विद्यते । कथमेनं नेष्यन्ति भवन्तः ? ` 
इति । तदा तु यमसेवकास्तुष्णीकाः संवृत्य यथागतं ययुः । विष्णुदूतः सुखेन 
तं वैकुण्ठं निन्युः । नारायणस्तं वैकुण्ठे निदधे। निरीक्ष्यताम्‌--यदाऽकस्मात्‌ 
तिलकसम्भवनस्येदुशं माहात्म्यमस्ति तदा ये स्वेन प्रेम्णा करेण च तिलक 
कलयन्ति ते नरकाद्‌ विमुच्य वैकुण्ठं गच्छेयुश्चेदत्र किमस्ति चित्रम्‌ । वयं 
पृच्छामः-“यदि सूक्ष्मतिलककरणेन वैकुण्ठं ब्रजेयुस्तहि सकलमुखलेपनेन 
वपुषिं निखिले विलेपनेन वा नु वैकुष्ठादप्युपरिलोकं प्रयान्ति न वेति?” 
अत इमा अखिलवार्ता व्यर्था वतेन्ते । साम्प्रतमेतेषु बहवो भसितशरीराः 
काष्ठस्य कौपीनं परिधायानले तप्यन्ते, जटां वद्ध॑यन्ति, सिद्धस्थेव वेषं 
भजन्ति, बका इव ध्यानावस्थिता भवन्ति, भङ्गादिमादकद्रव्याणि सेवन्ते, 
शोणितशोणशोभानि नेत्राणि वितन्वन्ति, सर्वेभ्यः प्रसृतिपरिमाणमन्नं पिष्टं 
वराटकान्‌ द्रव्यञ्च याचन्ते गृहमेधिनां तनयान्‌ वञ्चयित्वा शिष्यान्‌ 
विदधति च । प्रायेणामीषु श्रमजीविनः कर्मकरा जना भवन्ति । कश्चिद्‌ 
विद्यां पठेच्चेत्तं पठनान्तिवा रयन्त्युपदिशन्ति च-- 

पठितव्यं तदपि मतेव्यं दन्तकटाकटेति कि कतेव्यम्‌ ॥ 

सतां विद्यापठनेन कि प्रयोजनम्‌ ? विद्याध्येतारोऽपि हि म्रियन्ते । 
ततो दन्तनिपीडनं किमिति विधेयम्‌ ? साधूनां तु चतुर्षु धामसु परिश्रमणम्‌, 
स॒तां सेवनं रामस्य च भजनमेंव कार्यम्‌ । यदि केनापि मूर्ख॑ताया अवतारो- 
ऽविद्याया मूतिर्वा नालोक्यत तेन भस्मलेपिनां दर्शनं विधेयम्‌ । तेषामभ्याशे 
कोऽपि गच्छति चेत्ते तं ताञ्च--वत्स ? वत्से ? इति वदन्ति । कामं स सा 
च खलु तेषां जनक इव जननीव च वाकिन स्यात्‌। यथा भस्मलेपी 
साधुजनस्तर्थव “रूंखड़सूंखड़गोदड़ियेजमातवालेसुत रेसाई, अकालीकनफटे 
जोगी औघड़” इति विख्याताः सकलास्साधव इमे समानशीलव्यसनास्सन्ति। 

कस्यचन खाखीसमाश्वस्य साधोः शिंष्यः-“श्रीगणेशाये न॑मः” इति 
वाक्य रटन्‌ कूपोपरि जलं ग्रहीतुमगात्‌ । तत्रैकः पण्डितो निष्ण आसील्‌ । 
स ` तँ-“श्लीगनेसाजननें” इति रटन्तमुपश्षृत्यावदत्‌- “अयि साधं ¦ 
अंशुद्धं रटसि त्वम्‌ । “्रीगणेशाथ नमः” इति घोषयेति। स झटितिं कमण्डलं 
पूयं भुरुनिकटमयासीत्‌ । अवोचच्च--“'कोऽपि ब्राह्मणो मम रटनमिदेमंशुद्ध 
कथयतीति” । इत्थं निशम्याञजसा खाखौसमाख्यो गुरुरुत्थाय कूपमुपासदतै 
पण्डितञ्चावदत्‌--'किमये | मदीयशिष्यं त्वं प्रतारयसि? कि त्वमपाठी 
रे! गुरुलण्ठ ! पञ्य-त्वमेकविधं पाठं जानीषे। वर्य तु त्रिविधं पाढे 
जानीमहे । यथा--“ख्रीगनेसाजन्नमें”, ख्रीगनेसाथेन्ममें”, “शभोगनेसायंनमें 
इति । 

पण्डितः श्रूयतां साधो ? विद्याया वार्ताऽतीवकठिना खलु । पठनं 
विना नायाति सा । 

खाखी--तुष्णीमेधि रे! सकला विद्वांसः पराभूता अस्माभिः। 
भैङ्गेपानेन समं सद्य एवाखिलास्ते निगिलिताः। सतां सदनं श्रेष्ठम्‌ । 
वराकस्त्वं किमिव जानीयाः खलु ? 

प०-दुश्यताम्‌-यदि भवान्‌ विद्यामपठिष्यत्तदा किमीदुशमपावदि- 
ष्यत्‌ ? भवतस्सरवं विघं ज्ञानमभविष्यत्‌ । 

खां०--अये ! त्वमस्माकं गुरुभेवसि ? न शृणुमस्तवोपदैशम्‌ । 

प०--कुतः श्रूयेत ? बुद्धिरेव नास्ति। उपदेशस्य श्रवणीवेगमनयोर- 
पेक्षते विद्या । 

खा०--यः सकलानि वेदशास्त्राणि पठित्वा साधून्‌ न मानयेत्स 
लेशतोऽपि नापठदिति मन्यताभ्‌ । 

प०--आम्‌, वयं सत्पुरुषान्‌ परिचरामः परं भवादृशान्‌ समुच्छुङ्क 
लान्‌ दुजनान्‌ न भजामः। यतः सन्तो विद्वांसो धामिकाः परोपकारिण 
पुरुषा एव साधव उच्यन्ते 1 

खा०-पश्य, वयं नक्तं दिवा दिगम्बरास्तिष्ठामः। अग्निना 
त॑प्यामहे, शतशो गञ्जांचरसादिधूम्रपानं कुमः, पुष्कलं भङ्गं पिबामो 
गंडजाभङ्कधत्तूरपर्णानां शाकं भक्षयामः संख्यां विषमहिफेनगोलिकामपि द्रुतं 
निगिलामों मत्तदशायामहनिशमशोकास्तिष्ठामः सँसारं किमपि न गणयामो 
भिक्षां याचित्वा रोटिकां कृत्वा चाश्नीमो रात्रिमखिलामीदुशः कासस्स- 
मुंद्भवतिं येनं पॉश्वेशायिनां कदापि निद्रा नालिंङ्गेन्नेत्राणि-इत्यादयः 
सिद्धयस्सांधुंत्वञचास्मासु वसतीति पुनः त्वं किमिवास्मान्‌ निन्दसि ? बध्य- 
सवायि ब्राह्मणं ! त्वं ने: पीडयिष्यसि चेत्त्वां भस्मसात्करिष्यामो वयम्‌ । 

पं5--संवाणीमानि लंक्षणान्यसाधोर्मूखंस्य गवगेग्डस्य च सन्तिं न तु 

साधोः । श्रूयताम्‌-“साध्नोति पराणि धमंकार्याणि यः स साधुः” । यः सदा 
धर्मयुक्तमुत्तमं कर्म कुर्वीत परोपकारे चानवरतं प्रवर्तेत यस्मिन्‌ कोऽपि 
दुर्गुणो न स्याद्‌ यशच विद्वान्‌ सत्योपदेशेन सकलानुपकुर्यात्स साधुरुच्यते । 

खा०--अलं प्रलप्य । साधोः कर्माणि त्वं कथमिव जानीयाः। सतां 
सदनं सत्तमं विद्यते । केनापि साधुना समं विवादं माकार्षीः । नो चेत्पश्य- 
स इमां सन्दंशिकां समुद्यम्य त्वां हनिष्यति शीर्ष च ते भङ्क्ष्यति । 

प०-वरम्‌, गम्यतां भस्मलेपिन्‌ ? अलडक्रियतां निजासनम्‌ । मयि 
मा कार्षी: कोपमधिकम्‌ ? जानासि ? कस्य राज्यम्‌ ? कमपि हनिष्यसि 
चेत््रग्रहीष्यसे, कारावास भोक्ष्यसे वेत्रयष्टिप्रहारमनुभविष्यसि च 
कश्चित्वामेव वा प्रहरिष्यति चेत्‌ कि करिष्यसि? नेदं साधोर्लक्षणम्‌ । 

खा०--आगच्छायि शिष्य ! कस्य राक्षसस्य मुखं दशितम्‌ । 

व०--त्वं कदापि कस्यचन महात्मनः सङ्गति नाकरो: । नो चेदीदृशो 
जडो मूढश्च नास्थास्यः । 

खा०-स्वयमेव महात्मानो वयं खलु । न नः कस्याप्यन्यस्यावश्यकता । 

प०-ऱयस्य भाग्यं विनश्यति तस्य त्वादृशस्येव बुद्धिरहङ्कारश्च 
जायते। अथ खाखीनामा साधुः स्वासनमुपेयिवान्‌ पण्डितशच निजनिलयम्‌ । 

यदा सन्ध्याऽत्तिकं समवसितं तदा तं खाखीसमाख्यं साधुं 
वृद्धमवगम्यान्ये बहवः ख्ाखीनामानः साधवो दण्डवद्‌ दण्डवदिति वदन्तः 
साष्टाङ्गं प्रणम्योपाविशन्‌ । स स्थविरः खाखीसाधुः समप्राक्षीत्‌--“अरे 
रामदास ! त्वं किमपठ इति" ? 

रामदासः--महा राज ! मया “वेस्नुसहसरनाम'' पठितम्‌ । 

खा०-- अरे गोविन्ददास ! त्वया किमधीतम्‌ ? 

गोदिन्दः--अहं “रामसतवराजम्‌” अपठमेकस्मात्खाखीसाधोः 
सकाशात्‌ । अथ रामदासोऽपृच्छत्‌ “महाराज ! भवता किमधीतम्‌' ? इति । 

खा०-अस्माभिर्गीता पठिता। 

रा०--कस्मात्‌ ? 

खा०--तूष्णीमास्व रे बाल ? वयं कमपि गुरु न कुमंहे । पश्य--वयं 
“परागराजे” न्यवसाम। अक्षरमपि तदा वयं नाजानीम। यदा कमपि 
लम्बमानशाटिकाधारिणं पण्डितमपञ्याम तदा गीतागुटिकायाम्‌--“अस्य 
शिखाशालिनोऽक्षरस्य कि नामधेयम्‌” इत्यपृच्छाम। एवं पृच्छन्तो वयमष्टा- 
दशगीताध्यायानरटाम । गुरुरेकोऽपि न कृतः । अये! ईदृशान्‌ विद्याया 
द्वेषिणोऽवलम्ब्याविद्याराक्षसी न तिष्ठेच्चेत्‌ क्व नु खलु सा ब्रजेत्‌ ? 

जना इमे मादकद्रव्यसेवनं प्रमादं कलहं भोजनं शयनं कांस्यतालताडनं 
घण्ठाशंखादिवादनं पावकप्रदीपनं स्नानं क्षालनं श्वंवैदिक्षू वृथापर्यंटनञ्च 

परिहायान्यत्‌ किञ्चिदपि श्रेष्ठ कर्म चानुतिष्ठन्ति। अपि कोऽपि कामं 
प्रस्तरमपि द्रवयेत्परममीषां खाखीसमाख्यानामात्मतो बोधयितुमतिदुष्क र 
वतेते यतस्ते प्रायेण शूद्रवर्णस्था: श्रमजी विन: कृषीवलाः कर्मक रादयः स्वकम 
विहाय केवलं भस्म विलिप्य विरागिभस्मिप्रभृतयो भवन्ति । विद्यासत्सङ्गा- 
दिकस्य माहात्म्यममी नावगन्तुं प्रभवन्ति। एष्‌ नाथानां मन्त्रः-“नमः 
शिवाय” इति । भस्मलेपिनाम्‌--“नुसिहाय नमः” इति । रामभक्तानाम्‌- 
“श्रीरामचन्द्राय नमः”, “सीतारामाभ्यां नमः” वेति । कृष्णोपासकानाम्‌-- 
“श्रीराधाकृष्णाभ्यां नमः'' “नमो भगवते वासुदेवाय चेति” | वङ्गीयानाञ्च- 
“गोविन्दाय नमः”, इति। एषां मन्त्राणां कर्ण पठनमात्रेणैते शिष्यान्‌ 
विदधति । उपदिशन्ति चेत्थम्‌--“वत्स ! तुम्ब्या मन्त्रं पठ” । यथा-- 
जल पबितर सथल पबितर और पवितर कुआ। | 
शिव कहे सुन पाती तुंबा पवितर हुआ ॥ 

वरमीदुशा जना: कदापि साधवो विद्वाँसो वा भवितुमथवा जगदूप- 
कर्तुमहैन्ति किमु ? भस्मलेपिसाधवोऽहनिशं काष्ठानि करीषाणि च 
ज्वलयन्ति। एकस्मिन्‌ मासे कियतामेव रूप्याणामिन्धनानि भस्म- 
सात्कुर्वन्ति । यद्येकमासस्यैधसां मूल्येन कम्बलादिवासांसि क्रीणीयुरिमे तदा 
शतांशधनेनापि सानन्दं तिष्ठेयुः परं कुत आगच्छेदियती बुद्धिरेषां सकाशम्‌ ? 
अथ चामुनैवाग्नितापनेनात्मानममी तपस्विनं वदन्ति। अनया रीत्या 
तपस्विनः स्युश्चेद्‌ वन्या जना एभ्योऽप्यधिकास्तपस्विनस्स्युः । यदि जटा- 
बद्धनेन भसितलेपनेन तिलककरणेनैव तपस्विनो भवेयुर्जेनास्तदा तु निखिला 
एवेदं कतुः प्रभवेयुः । इमे बहिस्त्यागस्वरूपा अभ्यन्तरे च महासङग्रहकर्तारो 
भवन्ति। 

०-कबीरमार्गीयास्तु सन्ति साधवः ? 

 उ०--नैव | 

घ्र०-कथं न साधवः ? पाषाणादिमूतिपूजां प्रतिषेधन्ति ! कबीर- 
महोदयः पुष्पेभ्य उत्पन्नोऽन्तेऽपि पुष्परूपो जात: । ब्रह्मविष्णुमहादेवा अपि 
यदा नोदपद्यन्त तदानीमपि कबीरमहाराज आसीत्‌ । महान्‌ खलु सिद्धो- 
ऽयम्‌ । ईदशो यद्‌ यां वार्ता वेदाः पुराणानि चापि वेत्तुं न पारयन्ति तां 
कबीरो वेत्ति। कबीर एवादर्शयत्‌ सत्यमार्गम्‌ । “सत्यनाम कबीर” इत्यादि- 
मन्त्रोऽस्य वतेते । 

उ०-पाषाणादि परिहाय पल्यङ्कुतूलिकोपबहुपादुकाज्योतिर्दीपादि- 
पूजनं पाषाणमूर्तः पूजनान्न्यूनं नास्ति कि कबीरमहोदयो भ्रमरः कोरको 
वा$भूद्‌ यः पुष्पेभ्यस्समुत्पन्नः ? अन्ते च पुष्पं सञ्जातः? अत्र किल या 
कथाऽऽकर्ण्यते सैव सत्या भवेद्‌ यत्‌ कोऽपि तन्तुवायः काइ्यां पुरा प्रतिवसति 

स्म। नासीदमुष्य किमप्यपत्यम्‌ । एकदा प्रभातप्रायायां विभावर्या कुविन्दोऽयं 
कस्यांचन प्रतोल्यां गच्छन्‌ मार्गस्येकपार्वे कस्यामपि करण्डिकायां पुष्पा- 
भ्यन्तरे वतमानं तस्यामेव निशायामुत्पन्नं बालकमद्राक्षीत्‌ । तमसौ समादाय 
गृहमानीय निजगृहिण्ये प्रादात्‌ । सा सुतनिविशेषमपालयत्‌ । यदासौ युवा 
जातस्तदा तन्तुवायकर्माकार्षीत्‌ । अथैकदा कस्यचित्‌ पणिडितस्यान्तिक 
संस्कृतमध्येतुमगमत्‌ । स एतमवामन्यत प्रावोचच्चाहं तन्तुवायं न पाठया- 
मीति । अनेनेव प्रकारेणायं कियतामेव पण्डितानां सकाशमयासीत्परं नापा- 
ठयदेनं कोऽपि । असंस्कृतया प्रणीतया वाचा तदायं तन्तुवायादिनीचजना- 
नुपादिशत्‌ । समादाय वीणामगायत्‌ । भजनानि व्यरचयत्‌ । विशिष्य चासौ 
पण्डितान्‌ शास्त्राणि वेदाँश्चानिन्दत्‌ । केचन मूढा अस्य जाले निपतिताः । 
यदाऽयं दिवंगतस्तदा जनैरसौ सिद्ध आसीदिति विख्यातः। यद्‌ यदसौ 
जीवितदशायां प्राणयतत्तत्तदीयशिष्या अपठन्‌ । कणौ पिधाय यः शब्दो 
निशम्यते सोऽनहतशब्दः इति सिद्धान्तो निर्चितः, मनसो वृतिः “सुरतिः” 
उच्यते तस्याः शब्दश्रवणे नियोजनमेव सतां परमेश्व रस्य च ध्यानं समुदीर्यते । 
तत्र नोपसीदति कालः कुन्ताक्ृतिस्तिलकं चन्दनादिकाष्ठमणिमाला च 
धारयते । अत्रात्मन उन्नतिः का ज्ञानञ्च कि वर्धयितुं पार्यत इति मनाग्‌ 
विमृश्यताँ खलु ? केवलमियं बालकानां केलिलीला विलसति । 
प्र०--पञ्चाम्बुप्रान्ते नानकमहोदय एक मार्ग प्रावर्तयत्‌ सोऽपि मूत्ति 
निराकरोत्‌ । भारतीयान्‌ यवनमते गमनान्न्यवा रयत्‌ । साधुरपि नाजायतासौ, 
गृहस्थ एवास्थात्‌ । दृश्यतां तेनाऽयं मन्त्र उपदिष्टोऽस्ति येन--'तस्याशयः 
समीचीन आसीदति' विज्ञायते । 
ओं सत्यनाम कर्ता पुरुष निर्भा निर्बेर अकालमूत अजोति सहभं 
गुरुप्रसाद जप आदि सच जुगादि सच है भी सच नानक होसी भौ. सच ॥ 
-जपजी पौड़ी १ 
ओ३म्‌ इति यस्य सत्यं नामधेयमस्ति स एव कर्त्ता पुरुषो निर्भयो 
निर्वेरोऽकालमूत्ति रर्थाद्‌ यः काले योनौ च न समायाति यश्च प्रकाशते तस्यैव 
जपं गुरुकृपया विधेहि। स परमात्माऽऽदौ सत्य आसीत्‌ । युगादौ सत्यो 
वतं मानकाले सत्यो भविष्यत्कालेऽपि च सत्यो भविष्यति । 
उ०-नानकमहोदयस्याशयस्तु समीचीन आसीत्परं नाभुद्‌ विद्याया 
लेशोऽपि । आम्‌, तद्देशीयग्रामाणां भाषां व्यज्ञासीत्‌ ! वेदादिशास्त्राणि 
संस्कृतञ्च किञ्चिदपि नावेत्‌। अज्ञास्यच्चेन्निभेयशब्दं “निभो” इति 
कथमलेखिष्यत्‌ ? तत्प्रणीतं संस्कृतस्तोत्रमेवात्र निदर्शनम्‌ । संस्कृतेऽप्यहं पदं 
निदध्यामित्यवाङछत्‌ परं पठनं विना कथमिव सस्कृतमधिगन्तुमलम्‌ ? आम्‌, 
येः संस्कृतं कदापि नार्काणतं तेवां ग्राम्यजनानां सम्मुखे संस्कृतं प्रणीयासौ 

संस्कृतस्यापि पण्डितोऽभविष्यत्‌ । स्वसम्मानप्रतिष्ठायो: प्रख्यातेश्चाभिलाष- 
मन्तरेण वृत्तमिदं कदापि नाकरिष्यत्‌ । स्वप्रतिष्ठामयमवश्यमकामयत । 
अन्यथा यादशी भाषामज्ञासीत्तादृशमेवाकथयिष्यत्‌ । “संस्कृतमहं नापठ- 
मित्यपि” चावदिष्यत्‌ । यदा किञ्चिदभिमानोऽभवत्तदा प्रतिष्ठायै शाठ्य- 
मपि कृतं स्यात्‌ । अतएव तस्य ग्रन्थे यत्र तत्र वेदानां निन्दा स्तुतिरपि च 
विद्यते । यतो यद्येवं नाकरिष्यत्तदा तमपि कोऽपि वेदार्थमप्रक्ष्यत्‌ तञ्चासौ 
नाबोधयिष्यच्चेत्तदीयप्रतिष्ठा नष्टाऽभविष्यत्‌, अतः पूर्वत एव स्वशिष्य- 
समक्षं कुत्र कुत्रचिद्‌ वेदविरुद्धमवदत्‌ । क्वचित्क्वचिच्च वेदविषये समीचीन- 
मपि न्यगदत्‌। यतो यदि क्वचित्‌ समीचीनं नागदिष्यत्तदा जन. एनं 
नास्तिकमवदिष्यत्‌ । तस्य ग्रन्थे वेदनिन्दां पश्य । यथा 

वेद पढत ब्रह्मा मरे चारों वेद कहानि । 

साध कि महिमा वेद न जानी ॥ सुखमनी पौड़ी ७। चो० ५॥ 

[ नानक | ब्रह्मज्ञानी आप परमेश्वर ॥ सु० पौ० ८ । चो० ६॥ 

वेदाध्येतारो दिवं गता नानकमहोदयादयः किमात्मानममरमव- 
धारयन्त खलु ? कि ते पञ्चत्वं न प्राप्ताः ? वेदस्तु सकलविद्यानां निधिरस्ति 
परं यो वेदचतुष्टयं कथामेंव कथयेत्तस्य निखिला वार्ताः कल्पितकथास्सन्ति। 
यदि मूढा एव साधवोऽभिधीयन्ते तदा ते वराका वेदानां महिमानं कदापि 
नावगन्तुं प्रभव न्ति। नानकमहाशयो वेदानेव सममानयिष्यच्चेत्तस्य सम्प्रदायो 
न प्राचलिष्यत्‌ । नापि स गुरुर्भवितुमपारयिष्यत्‌ । यतः संस्कृतविद्यां तु 
नैवापठदसौ तदाऽन्यान्‌ पाठयित्वा शिष्यान्‌ विधातुं कथं प्राभनिष्यत्‌ ? 
अस्ति सत्यमिदं खलु यद्‌ यस्मिन्‌ काले मानकमहोदयः पञ्चनदप्रान्ते समजा- 
यत तत्समये पञ्चनदप्रदेशः संस्क्ृतविद्यायाः सर्वथा शून्यो यवनैश्च प्रपीडित 
आसीत्‌ । तदानीं कियतो जनानयं समरक्षत्‌ । नानकमहोदयस्य जीवनकाले 
कोऽपि तस्य सम्प्रदायो बहवो शिष्या वा नाभवन्‌ । अपण्डितानां हि पद्धति- 
रियं यत्कस्यापि मरणानन्तरं तं सिद्धपुरुषं प्रख्यापयन्ति। तदनु विपुलं 
माहात्म्यं विरच्य तं परमेश्‍वरमिव मन्यन्ते । आम्‌, नानकमहोदयो महा- 
धनाढ्यो भूमिभुगपि. च नासीत्‌ । परं तदीयशिष्या “नानकचन्द्रोदये' 
जन्मसासिप्रभृतिग्रन्येषु च महान्तं सिद्धं महैश्वयेशालिनज्चावर्णयन्‌ । 
“नानको ब्रह्मादीन्‌ साक्षात्कृत्य बहुलं समालपत्‌ सकला एने समभावयन्‌ । 
नानकचन्द्रस्य विवाहमङ्गले बहवस्तुरङ्गमा मतङ्गजा रथाशच काञ्चन- 
रजतमौक्तिकपद्म रागरत्नादिभिरलङ्कृता आसन्‌ । अनर्घ रत्नानाञ्चेयत्तैवः 
नाभूदित” लिखितवन्तः । वरमिमे गप्पा न चेत्‌ कि सन्ति? अत्रास्य 
शिष्याणां दोषोऽस्ति न तु नानकमहोदयस्य । अथामुष्यानन्तरमस्य पुत्रादु-. 
दासिनः प्रचलिता रामदासादिभ्यशच निर्मला: । कियन्त एवं सिंहपीठाधि* 

ष्ठिता भाषां निर्माय ग्रन्थे विन्यस्तवन्तः। एषु गुरुगोविन्दसिहो दशमो 
अजायत | तदनन्तरं तस्मिन्‌ ग्रन्थे कस्यापि भाषा न सम्मेलिता किन्तु 
तत्कालपर्यन्तं यावन्ति लघूनि पुस्तकान्यभवंस्तानि सर्वाणि संकलय्य तेषा- 
माबन्धो न्यबध्यत । एभिजेनैरपि नानकस्य पइचाद्‌ भूयस्यो भाषा व्यरच्यन्त । 
कियद्भिविविधपुराणानां मिथ्या कथा इव कथाग्रन्था व्यरचिषत। परं 
ब्रह्मज्ञानी स्वयं परमेश्‍वर: संवृत्तः, तदुहिष्टां कर्मोपासनां परिहायास्य शिष्य- 
गणोऽस्मिन्तावजितोऽभूत्‌ । अनेनातीव हानिस्सञ्जाता । अन्यथा या कापि 
विशिष्टा परमेश्वरभक्तिरलिख्यत नानकगुरुणा तामक रिष्यँश्चेत्समी चीन- 
मभविष्यत्‌ । 

अथोदा सिनो “वयं महान्तः” इति वदन्ति । निर्मला वदन्ति--“वयं 
श्रेष्ठाः” इति। अकालिनः सूतरहसाईसमाख्याइच-वयं सर्वोपरिविराज- 
मानाः” इति वदन्ति । एषु गोविन्दसिहो बीरवरस्सञ्जातः। एतत्पू्वजान्‌ 
यवना भृशमपीडयन्निति तेषां तद॒वरं शोधयितुमवाञ्छदसौ । परमस्य 
सकाशे किमपि साममग्रीजातं नासीत्‌ । ततश्च यवनानामाधिपत्यं देदीप्य- 
मानमभूत्‌ । अनेनैक पुरश्चरणमकारि प्राकाशि च--“मह्यो देवी वरं 
कृपाणञ्चादात्‌” समभ्यधाच्च--“त्वं यवनैस्समं युध्यस्व तव विजयो 
भविष्यतीति” । बहवो जना अस्य सहचारिणः समवर्त्तन्त । यथा वाममा- 
गिभिः पञ्च मकाराञ्चक्राङ्कितेष्च पञ्च संस्काराः प्रवतिता आसंस्तथैवा- 
मीभिः पञ्चककाराः प्रवतिताः। युद्धोपयोगिनोऽभवन्नेषां पञ्चककाराः। 
प्रथमः ककारः “केशाः” येषां रक्षणेन युद्धे दण्डात्करवालाच्च किञ्चिद्‌ 
रक्षणं स्यात्‌ । द्वितीयः “कङ्कणः”, यो मस्तकगतोऽणीषेऽक्रालि जनैनिधीयते 
हस्ते च “कटकः”, याभ्यां करशिरसो रक्षणं भवेत्‌ । तृतीयः “काछाख्यजङ्घा- 
पटः” यो जानुभ्यामृपरि जङ्घायां परिहितो धावनकूदेनकर्मणि सम्यगुपयुक्तो 
भवति । अयमेतदर्थमेव प्रायेण मल्लेनेटेरपि परिधीयते येन वपुषो ममंस्थलं 
रक्षितं स्यादनव रोधश्च भवेत्‌ । चतुर्थः “कडूतिका” यया केशाः 
प्रसाध्यन्ते । पञ्चमः “कर्दे:” यो रिपूणां साम्मुख्ये सति शस्त्रमिव युद्धकर्मणि 
समुपयुज्येत । अतएवेयं रीतिर्गोविन्दसिहेन स्वबुद्धिमत्तया तदानीन्तने समये 
प्रचालिताऽसीत्‌ । अथेदानीन्तने समये किमपि नोपयुज्यते तेषां धारणम्‌ । 
या युद्धार्थ कत्तेव्या वार्ता अवत्तेन्त ता अधुना धर्मेण सम्बद्धा मन्यन्ते । 
मूतिपुजा तु न बिधीयते परं ततोऽधिका ग्रन्थपूजा क्रियते। नेयं मूर्तिपूजा 
किमु ? कस्यापि जडपदार्थस्य पुरतः शीर्षावर्जेनं पूजनं वापि मूर्तिपुजेव खल्‌ 
सकला । यथा मूतिपूजका निजनिषद्यां दुढीकृत्याऽऽजी विका मा योजयंस्तथेवेते- 
ऽपि समायोजितवन्तः । यथा पूजका मूर्तिदर्शनं कारयन्ति दापयन्ति चोपहारं 
तर्थैव नानकमार्गीया जना ग्रन्थस्य पूजां कुर्वन्ति कारयन्ति तस्मा उपहारमपि 

दापथन्ति । परं मूतिपुजका वेदान्‌ यावत्‌ सम्मानयन्ति न तावत्तानिमे ग्रन्थ- 
पूजकाः सम्भावयन्ति । 

आम्‌, इदं तु निगदितुं शक्यते यदिमे वेदाम्माशृण्वन्नाप्यालोकयन्निति 
कि कुर्युः ? आकर्णयेयुरवलोकयेयुरचेद्‌ बुद्धिमन्तो जना ये खलु दुराम्रहाविष्टा 
न सन्ति ते सकलसस्प्रदायवन्तोऽपि समायान्ति वेदमते । परमेतैरखिले- 
भोजनस्य विवाद: प्रायेणापासार्यंत । यथाऽयमपसारितस्तथा विषयासक्ति 
दुरभिमानञङ्चापि विधूय वेदमतोन्नति विदध्युश्चेदतितरां सुवार्ता खल्‌ । 

प्र०--दादूमतीयानां मार्गेस्तु समीचीनोऽस्ति ? 

उ०--समीचीनस्तु वेदमार्गो यो गृह्येत चेद्‌ गृह्यतामन्यथा सततं 
दुःखसागरे निलीना भविष्यन्ति भवन्तः। एषां मते दादूजीनामा जनो 
गुर्जेरदेशे समुदपद्यत । अथ जयपुरोपकण्ठे “आमेराख्यपत्तने” अवसत। 
तैलाजीवस्य कर्म व्यदधात्‌ । परमेश्वरस्य सृष्टेविचित्रा लीला यद्‌ दादूजी- 
सद्शोऽपि जनोऽपूज्यत । अथाधुना वेदादिशास्त्राणामेव सकला वार्ता विहाय- 
“दादुराम दादूराम” इत्यस्मिन्नेव जपने मुक्तिममन्यन्त जनाः । यदा सत्योप- 
देशको न भवति तदानीमेवेदृशा विवादाः प्रचलन्ति । 

कियहिनिपूर्वमेव “रामस्नेही” इति मतं शाहपुरानगरात्प्रचलितमस्ति 
तेन सर्वे वेदोक्तधर्ममपास्य-राम रामेत्युच्चारणमेव श्रेष्ठममन्यत । तस्मि- 
्नेव ज्ञानं ध्यानं मुक्तिञ्च मन्यते । परं यदा क्षुधा बाधते न खलु तदा 
रामनाममध्यान्निस्सरति रोटिकाशाकादिकम्‌ । यतो भोजनादिकञ्च 
गृहमेधिनामेव गृहेषु लभ्यते । तेऽपि तिरस्कुर्वन्ति मूतिपुजां किन्तु स्वयमेव 
मू्तैयः सञ्जायन्ते । रमणीनां सङ्गेषु प्रायेण तिष्ठन्ति । यतो रामस्य रामां 
विना नानन्दो लब्धुं शक्यः खलु । 

करचन रामचरणनामा साधुरजायत । यस्य मतं मुख्यतो मेवाड- 
प्रान्तान्तर्गेतात्‌ “शाहपुरा” पत्तनात्‌ प्रवृत्तम्‌ । स राम रामेतिसमुच्चारणमेव 
परममन्त्रं तदेव च सिद्धान्तं मन्यते । तस्यैकस्मिन्‌ ग्रन्थे--यत्र सन्तदासादि- 
कानां वाणी विद्यते स एवं लिखति-- 

भरम रोग तब ही मिटधा, रट्या निरञ्जन राई । 
तब जम का कागज फटया कटा करम तब जाइ ॥ 
~साखी ॥ ६ ॥ 

अथ विभावयन्तु बुद्धिमन्तो जना:--“राम रामेति कथनेनाज्ञाना- 
भिधो भ्रमो यमराजस्य पापानुकूलफलप्रदशासनं वा जनानामाचरितानि 
कर्माणि वापि च कदापि च्छिद्येरन्‌ न वेति”? केवलमिदं मनुजानां पापेषु 
निपातनं मनुजजन्मन₹च विनाशनं विद्यते ननु । 

अथ य एषां मुख्यो रामचरणाख्यो गुरुरजायत तस्य वचनानि 

महमा नांव प्रताप की, सुणो सरवण चितलाइ । 
रामचरण रसना रटौ, क्रम सकल झड़ जाइ ॥ 
जिन जिन सुमर्या नांव कूं, सो सब उतरया पार । 
रामचरण जो वीसर्या, सो हो जम के द्वार ॥ 
राम विना सब झूठ बतायो ॥। 
राम भजत छुट्या सब ऋम्मा । चन्द अरु सूर देइ परकम्मा । 
राम कहे तिन कूं भै नाहों। तीन लोक में कोरति गाहों ॥ 
राम रटत जम जोर न लागे ॥ 
राम नाम लिख पथर तराई। भगति हेति औतार ही धरही । 
ऊंच नीच कुल भेद बिचारं। सो तो जनम आपणो हारे ॥ 
संता कै कुल दासे नांहीं। राम रांम कह राम सम्हांहीं ॥ 
ऐसो कुण जो कोरति गावे। हरि हरि जन कौ पार न पाबे। 
रांम संतां का अन्त न आवे। आप आप की बुद्धि सम गाबे ॥ 
प्रथमं तु रामचरणादीनां ग्रन्थावलोकनेन विज्ञायते--“असौ कश्चन 
ग्रामीणः सरलस्वभावो मनुष्य आसीत्‌ । काञ्चिदपि विद्यामयं नापठदिति । 
नो चेदीदुशं गप्पं कथमलेखिष्यत्‌ । राम रामेति कथनेन कर्मभ्यो मुच्यते जन 
इति केवलमयं भ्रम एषाम्‌ । केवलमिमे स्वीयं परकीयञ्च जन्म विनाश- 
यन्ति। यमस्य भयं तु महत्तरमस्ति परं राजसैनिकतस्क रलुण्ठकव्या घ्रसपं- 
वृङ्चिकमशकादीनामपि भयं कदापि न विनश्यति । अपि काममहनिशं राम 
रामेति जप्येत तदपि किमपि न भविष्यति । यथा शर्करा शर्करेति जपनेन 
रसना मधुरा न भवति तथैव सत्यभाषणादिकर्मणामाचरणं विना राम 
रामेति रटनेन किमपि फलं न जनिष्यते । यदि राम रामेति जपनमेषां रामो 
न शुणोति तहि यावज्जीवनं जपनेनापि नासौ श्रोष्यति। यदि चाकर्ण यति तदा 
राम रामेति द्विर्जपनमपि व्यर्थ वर्तते । एभिनिजोदरभरणाय परेषामपि 
जन्मनो विनाशायेदं पाखण्डजालं व्यरचि । तदिदमत्यन्तमाइचर्यं वयमाकणं- 
यामो विलोकयामश्च यन्नाम तु रामस्नेहीति विहितं परं कृत्यं तु रण्डास्ने- 
हित इव करोति । यत एव विलोकयामस्तत एव रण्डा: सन्तनामधारिणां 
सदनं समावृण्वन्ति। यदीदृशं पाखण्डजालं नाचलिष्यत्तदाऽऽर्यावतं देशस्य 
दुर्दशा किमिवाभविष्यत्‌ ? एते निजशिष्यानुच्छिण्ट भोजयन्ति । योषितोऽपि 
दण्डवदवनौ निपत्य तान्‌ प्रणमन्ति। विविक्तेऽपि रमणीनां साधूनाङचोप- 
वेशनं सततं भवति । अथैषां शाखाऽपरा मारवाडदेशीयखेडापाग्रामात्‌ 
प्रचलिता । तस्या अयमितिहासः-एको रामदासनामा जात्याऽस्पृश्योऽन्त्य- 
जोऽतीवधूत्तं आसीत्‌ । तस्य पत्नीद्वयमभूत्‌ । आदौ स चिरकालं विरक्तो 
भूत्वा सारमेयैस्साकमभुङ्कत । तदनु वामीकूण्डापथीयः संवृत्तः । ततो राम- 

देवस्य “'कामडिया” अभवत्‌ । स्वपत्नीद्वयेन साकं गायन्नयं व्यचरत्‌ । एवं 
विचरन्नेष ““सीथलग्रामे” ढेढजातीयानां गुरुणा “रामदासेन” समं समगंस्त । 
स एनं “रामदेवस्य” पन्थानं प्रदर्श्य स्वेशिष्यमकुरुत । तेन रामदासेन 
खेडापाग्रामे स्वस्थानं निमितम्‌ । इतश्चास्य मतं प्रचलितम्‌ । ततः शाहपुरे च 
रामचरणस्य । तस्याप्येवमितिवृत्तमाकणितं किल यथा--“स जयपुरस्य 
वणिगासीत्‌ । असौ “दांतडाग्रामे’' कस्माच्चन साधोर्दीक्षामगृह्हात्‌ । तञ्च 
गुरु व्यदधात्‌ । शाहपुरञ्चोपगम्य स्वकेन्द्रस्थानमकरोत्‌ । सरलहृदयेषु जनेषु 
रुतं वद्धमूलं भवति पाखण्डजालमिति तत्र दृढीभूतं तत्‌ । एषु स वंपृपर्युक्तराम- 
चरणस्य वचनानां प्रामाण्येन शिष्यान्‌ विधायोत्तमाधभानां कञ्चिदपि 
भेदमिमे न गणयन्ति । ब्राह्मणादिकान्त्यजपर्यन्ताः शिष्या एषु भवन्ति । 
अधुनापि कुण्डापथीया इवेव सन्ति यतो मृत्तिकाकुण्डेष्वेवादन्ति । साधूना- 
ञ्चोच्छिष्टं खादयन्ति । वेदधर्मान्‌ मातुः पितुः संसारस्य व्यवहाराच्च भ्रम- 
यित्वा विमुखीकुर्वेन्ति जनान्‌ निजशिष्याँश्च विदधति। रामनाम च महामन्त्रं 
मन्वते ।; एतमेव च सुक्ष्म वेदमपि प्रचक्षते । राम रामेति कथनेनानन्तजन्म- 
कालुष्याणि विनश्यन्ति । इदमन्तरेण न भवति कस्यापि भुक्तिः । यः इवास- 
प्रश्‍्वासाभ्यां समं रामरटनं निदिशेत्स सत्यगुरुरभिधीयते। सत्यगुरु' 
परमेश्वरादपि महान्तं मन्वते । तस्य च मूर्ति ध्यायन्ति । साधूनां चरणान्‌ 
प्रक्षाल्य, पिबन्ति । यदा गुरुचरणाद्‌ दवीयसि स्थले शिष्यो ब्रजेत्त दासौ गुरोः 
कररुहान्‌ श्मभुकूचेकून्तलाँर्च स्वसकाशे सन्निधाय तदीयचरणामृतमनारत- 
मादद्यात्‌ । रामदासहररामदासयोर्वाणीग्रन्थान्‌ वेदेभ्योऽपि बहु मन्यन्ते । 
तस्य प्रदक्षिणामष्टौ दण्डवत्‌ प्रणामाँश्च कुवेते । गुरुयंदि सन्निहितस्तदा 
गुरु दण्डवत्‌ प्रणमन्ति ।स्त्रीपुरुषान्‌ रामरामेति समानमेव मन्त्रमुप दिशन्ति । 
नामस्मरणेनेव च कल्याणं मन्यन्ते। परं पठने पापमवधारयन्ति। तेषां 
कवितेयम्‌-- 

पंडताइ पाने पड़ी, ओ पुरबलो पाप। 

राम रास सुमरशां बिना, रइग्यो रीतो आप ॥ 

बेद पुराण पढे पढ़ गीता, रामभजन बिन रइ गये रीता ॥ 

ईदृशि पुस्तकानि प्रणीतानि सन्ति। पतिशुश्रूषायां नार्याः पापं गुरु- 

साधुसेवायाञ्च धर्म निगदन्ति । वर्णाश्रमान्‌ न मन्यन्ते । ब्राह्मणो रामस्नेही 
न चेन्सोऽधमश्चाण्डालो रामस्नेही चेत्स उत्तमो विज्ञायते। अधुना 





१. राजपुत्रदेशे ये “चर्मकाराः” काषायवसनं परिधाय “रामदेवादीनां' शड देत्युच्यमा- 
नानि गीतानि तानि चर्मकारानस्यजातीयाँश्च श्रावयन्ति ते “कामडिया” उदीयंन्ते । 
२, योधपुरराज्ये महानेको ग्रामः । 

परमेसवरस्यावतारं न मन्वते । रामचरणस्य च वचनं यदुपर्य्युद्धतवन्तो वयं 
यथा-- 
भगति हेति ओतार हो धरहो । 

इत्यनेन भक्तेः सताञ्च हितायावतारमपि मन्यन्ते । इत्यादिपाखण्ड- 
प्रपञ्च एषां यावानस्ति तावानखिल-आर्यावत्तंदेशस्याहितकारको वर्तते । 
एतावतैव बुद्धिमन्तो बहुलं वेत्स्यन्ति । 

प्र०-गोकूली यगोस्वामिनां मतं त्वती वोत्तमं विद्यते । दृश्यतां कीदृश- 
मैदवर्यमुपभुञ्जत एते । किमिदमैर्वर्ये मैश्वर्यं लीलामन्तरेण भवितुं शक्यते ? 

उ०--गहमेधिनाञ्जनाना मिद मैस्वर्यं न तु किञ्चिदपि गोस्वामिनाम्‌। 

प्र०--अये ! किमुच्यते ! गोस्वामिनां प्रतापेनेवास्ति कथं हि नोप- 
लभ्यतेऽन्यै रीदुशमेर्वर्यम्‌ ? 

उ० -इतरेऽपीत्थमेव कपटप्रपञ्चं वितनुयुङ्चेत्कः सन्देह ऐश्वर्यलाभे ? 
एभ्योऽप्यधिकां धूत्तंतां कुर्युश्चेदधिकमप्येश्वर्य लप्स्यन्ते । 

घ्र० ~ धन्योऽस्ति खलु भवान्‌ ! कोऽत्र कपटप्रपञ्चः ? इयं तु सकला 
गोलोकलीला लसति । 

उ०- नेयं गोलोकलीला परं गोस्वामिनामस्ति लीला । गोलोकलीला 
चेद्‌ गोलोकोऽपीदूश एव भवेत्‌ ! 

मतमिदं तैलङ्गदेशतः प्राचलत्‌ । तद्यया--कोऽपि तैल द्गदेशीयो 
लक्ष्मणभट्टनामा ब्राह्मणः कृतदारपरिग्रहः कुतह्चित्‌ कारणान्मातापितरौ 
गृहिणीञ्चापहाय काशीमुपगम्य संन्यासमग्रहीत्‌ । अहमकृतविवाहमङ्गल 
इति चानृतमवादीत्‌ । भाग्ययोगेन तस्य मातापितृभ्यां पत्न्या चार्यं काञ्यां 
संन्यासी समजनिष्टेति समश्रावि । तस्य पितरौ भार्या च वाराणसीमुपेत्य 
योऽमुं संन्यासिनमकृतं तम्‌--“एतं कथं संन्यासिनमकार्षीद्‌ भवान्‌ ? दुश्य- 
ताम्‌ -इयमस्य युवतिर्भार्वा वर्त्तते” इत्यवदन्‌ । गृहिणी चावदत्‌ यदि 
भवान्‌ मम भर्तार मत्सहर्धामण न कुर्यात्तदा मह्यमपि संन्यासदीक्षां ददातु 
श्रीमान्‌” इति । तदा तु समाहृयासो- “त्वमतीव मिथ्यावादी विद्यसे? 
त्यज संन्यासं भज गहाश्षमं यतस्त्वमसत्यमुदीर्यं संन्यासमग्रहीरिति'' 
प्रावोचत्‌ । तेन पुनस्तर्थेव कृतः । संन्यासं विहाय तेः समं प्रातिष्ठत । दुश्यताम्‌ 
अस्य मतस्य मूलमेत्र कपटानृताभ्यां निबद्धमभूत्‌ । यदा तैलङ्गदेशं ययावयं 
तदा तं कोऽपि ज्ञातिजनो ज्ञातौ नाङ्गीचकार। ततः स ततो निर्गम्य परि- 
बश्राम भार्यया समम्‌ । अर्थेकदा काशीनिकटवतिनश्चरणार्गढस्यान्तिकस्थे 
चम्पारण्यनामके अरण्ये प्रचेलतुरिमौ दम्पती । तत्र कश्चनेकं बालकं वने 
बिहाय समन्ततो विदुरेऽनलं प्रज्वाल्य प्रययौ । यतः परित्यागी--'अनलं न 
ज्वलयिष्यामि चेत्साम्प्रतमेव कोऽपि जन्तुरेनं हनिष्यतीति बुबुधे । लक्ष्मण- 

भट्टस्तदीयभार्या चादाय बालं निजपुत्रं विदधाते। अथ काशीमुपगम्य 
तावूषलुः । यदासौ बालकस्तेरुणो जातस्तदाऽस्य पितरौ दिवं गतौ । काइ्यां 
बाल्यदशाया आरभ्य युवावस्थापर्यंन्तं किञ्चिदपठदपि । पश्चादन्यत्र कुत्र- 
चिदुपगम्येकस्मिन्‌ विष्णुस्वामिनो मन्दिरे शिष्यः संवृत्तः । ततः कदापि 
किञ्चित्कलहकारणात्पुनः काशीमगात्‌ संन्यासञ्चोपादात्‌ । अथ कोऽपि 
तादृश एव ज्ञातिबहिष्कृतो ब्राह्मणः काश्यामबात्सीत्‌ । आसीत्तदीया तरुणी 
तनया । स इममवादीत्‌-“त्वं संन्यासमपहाय मम तनुजां विवहेति” । 
तथैवाभुत्‌ । यस्य जनको यादृशीं लीलां कृतवान्‌ कथं न तदीयतनयस्तादृशी- 
मेव लीलां वितनुयात्खलु ? तां पत्नीमादाय तत्रेवागच्छद्‌ यत्र प्रथमं विष्णु- 
स्वामिनो मन्दिरे शिष्यः समजायत । दारपरिग्रहणादयं ततो निरसार्थत । 
अथ ब्रजदेशे-'यत्राऽविद्यया स्वलीलागृहमकारि तत्रोपगम्य निजमायाप्रपञ्च- 
मनेकविधयुक्तिभि्व्यतनोत्‌ । मिथ्याकथाइचापप्रथत्‌--“यथा श्रीकृष्णमहं 
साक्षादकरवम्‌ । सोऽञब्रवीन्माम्‌-'ये गोलोकाद्‌ दैवीजीवा मर्त्ये लोकमुपागमं- 
स्तान्‌ ब्रह्मसम्बन्धादिभिः पवित्रीकृत्य गोलोक प्रेषयेति” । इत्यादीर्मूढानां 
त्रलोभयित्रीर्वार्ताः संश्राव्य कतिपयजनान्‌ ( चलुरशीतिसंख्यकान्‌) वैष्णवान्‌ 
व्यदधात्‌ । निम्नलिखितान्‌ मन्त्राँश्च प्राणयत्‌ । तेष्वपि भेदो व्यधायि तेन । 

यथा-- 

श्रीकृष्णः शरणं मम । क्लीं कृष्णाय गोपीजनवल्लभाय स्वाहा ॥ 

गोपालसहस्रनाम 

इमौ साधारणमन्त्रौ स्तः परं वक्ष्यमाणमन्त्रो ब्रह्मसम्बर्‍धविधानस्थ 
समर्पणस्य चास्ति 

श्रीकृष्ण: शरणं मम सहस्रपरिवत्सरमितकालजातकृष्णवियोगजनित- 
तापक्लेशानन्ततिरोभाबोऽहं भगवते कृष्णाय देहेन्बरियप्राणान्तःकरणतद्धर्माश्च 
दारागारपुत्राप्तवित्तेहपराण्यात्मना सह समर्प्पयामि दासोऽहं कृष्ण तवास्मि । 

इमं मन्त्रमुपदिश्य शिष्यैः शिष्याभिषच समर्पणं कारयन्ति । “क्लीं 
कृष्णाय ' इत्ययं “क्लींशब्दः” तन्त्रग्रन्थस्या स्ति। अनेनेदं वल्लभमतमपि वाम- 
मागिणां भेदो विद्यत इति बुध्यते । अतएव गोस्वामिनः प्रायः स्त्रीस ङ्गं विद- 
धति । “गोपीजनवल्लभेति”--कि कृष्णो गोपीनामेव प्रिय आसीन्नान्येषाम्‌ ? 
स एव योषितां प्रियो भवति यः स्त्रैणस्स्त्रीभोगप्रसक्तः स्यान्न रः । किमीदृशः 
श्रीकृष्ण आसीत्‌ ? अथ “सहस्रपरिवत्सरेति”- सहस्रवर्षगणना वृथाऽस्ति । 
यतो न खलु सर्वज्ञो वल्लभस्तदीयशिष्याश्च । कि कृष्णवियोगः सहस्रवषभ्यो 
ऽजायत ? नन्वद्यपर्यन्तमर्थाद्‌ यदा वल्लभस्य मतं जन्मापि च नाभूत्ततः प्राक्‌ 
स्वीयान्‌ देवीजीवानुद्धतुँ किमिति नागमत्‌ ? तापक्लेशौ पर्यायवाचिनौ शब्दौ । 
भनयोरेकस्य ग्रहणमुचितमासीन्नतु द्वयोः । अनन्तशब्दस्य पाठ एव निरर्थकः | 

यतो$नन्तशब्दो निधीयेत चेत्सहस्रशब्दस्य पाठो न निधेयः। अथ च सहस्र- 
शब्दो निधेयेत चेदनन्तशब्दपाठः सर्वथा निरर्थको विद्यते । यदि चानन्तकाल- 
प्येन्तं तिरोहित आच्छादितः स्यात्तस्य मुक्तये बल्लभस्यास्तित्वमपि व्यर्थ 
सम्पद्यते । यतोऽनन्तस्यान्तो न भवति । वरम्‌, देहेन्द्रियघ्राणान्तःक रणतद्धमे- 
्त्रीगृहपुतरप्राप्तधनानि कृष्णाय कथं नु समपंयेत्‌ ? कृष्णो हि पूर्णकामत्वात्‌ 
कस्यापि देहादीनामभिलाषं कतुः न पारयति। देहादीनां समपंणमपि न 
सम्भाव्यते यतो देहस्यापंणेन-नखशिखाग्रपर्यंन्तो देह उच्यते तत्र यत्‌ 
किमपि समीचीनमसमीचीनं वा वस्तु मलमूत्रादिविद्यते--तस्याप्यपेणं कथं 
नु कतुः पार्येत ? यानि च पापपुण्यरूपाणि कर्माणि भवन्ति तेषां कृष्णा- 
यार्पणेन तत्फलभोक्तापि कृष्ण एव भवेत्‌ । नाम तु कृष्णस्य गृह्वन्ति समर्प- 
णञ्च स्वस्मै का रयन्ति। यत्‌ किञ्चिद्देहे मलमूत्रादिथिद्यते तदपि गोस्वामिने 
कथं नाप्यते ? “कि मधुरं मधुरं स्वाहा कटुकं कटुकञ्च थूः' । इदमप्यलेखि 
-“गोस्वामिन एवापणं विधेयं नान्यमतवादिने जनायेति” इयमखिला 
स्वार्थसाधनाय परधघनादिहरणाय वेदोक्तधर्मविनाशनाय च व्यरचि लीला । 
विलोक्यतामयं वल्लभस्य मायाप्रपञ्चः- 
श्रावणस्यामले पक्ष एकादश्यां महानिशि । 
साक्षा:द्रगवता प्रोक्तं तदक्षरश उच्यते ॥१॥ 
ब्रह्मसम्बन्धक रणात्सवेंषां देहजीवयोः । 
सवंदोषनिवृत्तिहि दोषाः पञ्चविधाः स्मृताः ॥२॥ 
सहजा देशकालोत्या लोकवेदनिरूपिताः । 
संयोगजाः स्परशजाश्च न मन्तव्याः कदाचन ॥३॥ 
अन्यथा सर्वदोषाणां न निवृत्तिः कथञ्चन । 
असमपितवस्तुनां तस्माद्वज्जेनसाचरेत्‌ ॥४॥ 
निवेदिभिः समष्येव सर्व कुर्यादिति स्थितिः । 
न मतं देवदेवस्य स्वामिभुक्तिसमपंणम्‌ ॥५॥ 
तस्मादादौ सर्वकायें सर्ववस्तुसमर्पणम्‌ । 
दत्तापहारवचनं तथा च सकलं हरेः॥६॥ 
न ग्राह्यमिति वाक्यं हि भिन्नमागपरं मतम्‌ । 
सेवकानां यथा लोके व्यवहारः प्रसिध्यति ॥७॥ 
तथा कार्यं समप्येव सर्वेषां ब्रह्मता ततः। 
गङ्गात्वे गुणदोषाणां गुणदोषादिवर्णनम्‌ ॥८॥ 
इत्यादयः इलोका गोस्वामिनां सिद्वान्तरहस्यादिग्रन्थेष्वलिख्यन्त । 
इदमेव गोस्वामिनां मतस्य मूलतत्त्वम्‌। ननु कञ्चिदेताननुयुञ्जीत- 
“श्रीकृष्णस्य दिवं गतस्यासन्मपञ्चसहस्रवर्षाणि व्यतीतानि सोऽयं खलु 

श्रावणमासस्य निशीथे वल्लभाय कथं नु मिलितः?” इति॥१॥ यो 
गोस्वामिनः शिष्यो भवति तस्मे चाखिलवस्तुजातं समर्पयति तस्य देहजीवयोः 
सकला दोषा निवतंन्ते । अस्त्ययमेव वल्लभस्य कपटप्रपञ्चो मूर्खान्‌ 
वञ्चयित्वा स्वमतजाले निपातनस्य । यदि गोस्वामिनः शिष्याणां सरवंदोषा 
निवृत्ता भवेयुस्तदा ते रोगदारिद्रघादिदुःखेः कथं पीडिताः स्युः ? ते च दोषाः 
पञ्चविधाः सन्ति ॥२॥ प्रथमः प्रकार:--सहजो दोषो यः स्वाभाविकोऽर्थात्‌ 
कामक्रोधादिभ्य उत्पद्यते, द्वितीयः-ववचिद्‌ देशे कालेऽनेकविधानि 
दुरितानि विधीयेरन्‌, तृतीयो--लोके भक्ष्याभक्ष्ये य उच्येते वेदोदिताइचा- 
नृतभाषणादयस्सन्ति । चतुर्थेः-संयोगजो यो दुष्टसङ्गात्‌-स्तेयव्यभि- 
चाराभ्यां जननीभगिनीकन्यापुत्रवधू गुरुपत्नीप्रमुखसमागमाच्चोत्पन्नः । 
पञ्चमः-स्पशेजा अस्पर्शनीयानां स्पर्शात्‌ सञ्जाताः। पञ्चविधानिमान्‌ 
दोषान्‌ गोस्वामिनां मतमन्तरेणान्यः कोऽपि प्रकारो निवर्तयितुं न 
कल्प्यते ॥३॥ अतोऽसमपितप दार्थान्‌ गोस्वामिनोऽनुयायिनो नोपभुञ्जीरन्‌ । 
अत एवामीषां शिष्या निजपत्नीकन्यापुत्रवधूधनादिपदार्थानपि तेभ्यः 
समपंयन्ति । समर्पणस्यायं नियमोऽस्ति यद्‌ यावद्‌ गोस्वामिनश्चरणसेवायां 
न समपिता स्यात्तावत्तस्या भर्ता स्वभार्या न स्पृशेत्‌ ॥४॥ तस्माद्‌ गोस्वामि- 
शिष्याः पूर्वं समर्प्यं ततो निजनिजपदार्थानुपभुञ्जीरन्‌ । यतः स्वामिभुक्तेर- 
नन्तरं वस्तूनां समर्पणं न सम्भाव्यते ॥५॥ अतः प्रथमं सवंकृत्येषु सर्ववस्तूनि 
समपेयेत्‌ । आदौ गोस्वामिने भार्यादिकं समर्प्यं पश्चादुपादद्यात्‌ । तथैव 
हरये सर्ववस्तुसमपंणं विधायादद्यात्‌ ॥६॥ गोस्वामिमताद्‌ भिन्नमार्गस्य 
वाक्यमात्रमपि तदीयाः शिष्याः शिष्यिकारच कदापि न शृणुयुर्नापि स्वी कुर्युः । 
तदीयशिष्याणामयमेव व्यवहारः प्रसिद्धोऽस्ति ॥७॥ तथैव सर्ववस्तूनां 
समर्पणं विधाय स्वषु ब्रह्माबुद्धि कुर्वीत । तदनु यथा गङ्गायामन्यजलानि 
सङ्गम्य गङ्गारूपाणि भवन्ति तथैव स्वमते गुणाः परमते च दोषास्सन्तीति 
स्वमते गुणानां वर्णनं वितन्यात्‌ ॥ ८॥ 

आलोक्यतामिदानीं गोस्वामिनां मतं सकलमतेभ्योऽधिकं निज- 
प्रयोजनसाधकं विद्यते । वरम्‌, कश्चिदिमान्‌ पृच्छेद्‌ गोस्वामिनः--“ब्रह्मण 
एकमपि लक्षणं न विदन्ति भवन्तस्ततः शिष्ये: शिष्याभिश्च समं ब्रह्मणः 
सम्बन्धं कथमिव कारयितुं प्रभविष्यन्तीति” | ननु “वयमेव ब्रह्माणि स्मः । 
अस्माभिः साकं सम्बन्धेनैव ब्रह्मसम्बन्धो भवति” इति चेद्‌ वदेयुस्तहि 
भवत्सु ब्रह्मणो गुणकर्मस्वभावानां मध्यादेकमपि वस्तु नास्ति, किन्नु पुनः 
केवलं भोगविलासार्थमेव भवन्तो ब्रह्माणि संवृत्यातिष्ठन्‌ ? भवतु, शिष्यान्‌ 
शिष्यिकाश्च भवन्त आत्मना समं समपिता विधाय पवित्रयत्ति खलु परं 
भवन्तो भवदीया भार्या दुहितरः स्नुषादयइचासमपिततयाऽपवित्रा एष 

अतिष्ठन्त वा ? भवन्तश्चासमपितवस्तुन्यशुद्धानि मन्यन्ते तत्पुनस्तदुत्पन्ता 
भवन्तः किमिति नाशुद्धाः ? अतो युज्यत इदं भवतामपि यन्निजस्त्रीकन्या- 
पुत्रवधूप्रभृतीनन्समतस्थजनेभ्यः समपितान्‌ कारयन्तु भवन्तः। यदि नेति 
कथ्येत तदा भवन्तोऽपि परस्त्रीपुषषधनादीन्‌ पदार्थान्‌ समर्पितान्‌ मा कुर्वन्तु 
कारयन्तु च। वरमद्ययावद्‌ यदभूत्तदभूदेव । परमिदानीं तु परिहरन्तु 
निजमिथ्याकपटप्रपञ्चादिदुश्चरितानि। अथ च परमेश्वरोदितवेदविहित- 
सुवर्त्मनि समुपगम्य निजं मानवं जन्म सफलीकृत्य धर्मार्थेकाममोक्षरूपफल- 
चतुष्टयमुपल भ्यामन्दमानन्दमुपभुञ्जतामत्र भवन्तः । आलोक्यतां पुनः, इमे 
गोस्वामिनः स्वसम्प्रदायं पुष्टिमार्ग वदन्ति। अशनपानपुष्टिसम्पादनं- 
सकलस्त्रीसंगो यथेष्टभोगविलासश्च पृष्टिमागे उदीयेते । परमिमे प्रष्टब्याः- 
“यतः महादुःखदायक्भगन्दरादिरोगैः पीड्यन्ते तदा कीदुशी पीडामनुभूय 
म्रियन्ते खल्विति” । तामेत एव विजानन्ति । वस्तुतस्तु नायं पुष्टिमा्गेः किन्तु 
कुष्ठिमार्गो विद्यते । यथा कुष्ठिनः शरीरात्सकलधातवो द्रवीभूय निर्यान्ति 
स च विलपन्नेव देहं मुञ्चति तथैवालोक्यत एतेषामपि लीला । अतोऽस्यैव 
न रकमार्गाभिधानमपि समुपपद्यते । यतो दुःखं नरकं सुखञ्च स्वर्गं उच्यते । 
अनेनैव प्रकारेण मिथ्याजालं विरच्य वराकान्‌ सरलहूदयाञ्जनाङजाले 
न्यपातयन्‌ । स्वात्मानं च श्रीकृष्णं मत्वा सर्वेषां स्वामिनो भवन्ति। 
कथयन्त्यमी- यावन्तो दैवीजीवा गोलोकादिह समागमंस्तानुद्धत्तुमेव वयं 
लीलापुरुषोत्तमा अवतीर्णास्स्मः । यावदस्माकमुपदेशं ना ङ्गी कुर्यृस्तावदेषां 
गोलोकप्राप्तिने भवतीति” । तत्रैकः श्रीकृष्णः पुरुषोऽन्याः सकलाः स्त्रयः 
सन्ति । धन्याः स्थ यूयं धन्याः ! समीचीनं भवतां मतम्‌ ! गोस्वामिनां 
यावन्तः शिष्यास्सन्ति ते सकला गोप्यो भविष्यन्ति । अथ विमृश्यतां खलु । 
यस्य पुरुषस्य द्वे भाय भवतस्तस्य महती दुर्गतिर्जायते। तदा यत्रेक: पुरुषः 
कोटयश्च पत्न्यस्सन्ति कोऽवधिस्तस्य दुःखस्य ? यदि निगद्येत--“श्रीकृष्ण: 
परमशक्तिशाली वर्तते सकलाः प्रसा दयत्ययं योषा इति तदा तस्य पत्नी या 
स्वामिनीति समुदीर्यते तस्यामपि कृष्णस्येव सामर्थ्यं भवेद्‌ यतः सा 
तदीयार्द्धाङ्गिनी विद्यते । यथेह लोके स्त्रीपुरुषयोः कामचेष्टा तुल्याऽथवा 
पुरुषाद्‌ योषितोऽधिका भवति तथा गोलोके कथं न स्यात्खलु ? एवमस्ति 
चेदन्यवनिताभिः साकं स्वामिनी निरतिशयं कलहं विवादञ्चाकरिष्यत्‌ । 
सपत्नीभावो ह्यतीव जघन्यो भवति खलु । तस्माद्‌ गोलोकः स्वर्गेस्यापेक्षया 
नरक इवाजनिष्यत्‌ । अथवा यथा बहुस्त्रीगामी पुरुषो भगन्दरादिरोगैः 
पीडयते तथैव गोलोकेऽपि भवेत्‌ । धिग्‌ ! धिग्‌ !! धिग्‌ !!! एतादृशो 
गोलोकान्मर्त्येलो क एव वराको वरीयानस्ति। दृश्यता म्‌-यथात्र गोस्वा मिन 
आत्मानं श्रीकृष्णं मन्यन्ते । बहुलाभिलंलनाभिः साकं लीलाकलनेन च 

भगन्दरप्रमेहा दिरोगेः पीडिता भूत्वा महादुःखमुपभुञ्जते तथैव--कथ्यता- 
मधुना--यदीयस्वरूपो गोस्वामी पीड्यते चेद्‌ गोलोकस्य स्वामी श्रीकृष्णो 
गदेरेभिः कथं न पीडितो भविष्यति ? यदि पीडितो न भवति तदा तदीय- 
स्वरूपभूतो गोस्वामी किमिति पीडयते ? 

प्र०-मत्येलोके लीलावतारधारणाद्‌ रोगदोषास्सञ्जायन्ते नतु 
गोलोके । तत्र हि रोगदोषा एव न सन्ति। 

उ०--“भोगे रोगभयम्‌ ।” यत्र भोगोऽस्ति नियतं तत्र रोगो भवति। 
अथ श्रीकृष्णस्य परःकोटिस्त्रीभ्यः प्रजा जायन्ते न वा ? जायन्ते यदि तदा 
पुत्राः पुत्र्यो वा भवन्ति ? अथवोभयमेव ? ननु--'पुत्र्य एव जायन्त’ इति 
निगद्येत चेत्तासां विवाहमङ्गलं कैः समं सम्पद्येत ? तत्रहि श्रीकृष्ण विना 
नान्यः कोऽपि वर्तते पुरुषः । यदि वर्तेतेऽन्यस्तदा भवतां प्रतिज्ञाहानिरजायत । 
अथ "पुत्रा एवोत्पद्यन्त' इति कथ्येत चेत्तदापि स एव दोष आपतति यदेषां 
पाणिग्रहणं कुत्र काभिश्च समं भवतीति ? आहोस्विद्‌ गृहाभ्यन्तर एव 
परिणीयत एभिरुताच्यस्य कस्यचित्पुत्राः पुत्र्यो वा सन्ति । तथापि 'गोलोक 
एक एव श्रीकृष्ण: पुरुषोऽस्तीति’ भवतां प्रतिज्ञा विनश्येत। यदि च-- 
सन्ततिरेव न भवति’ इप्यभिधीयेत तदा श्रीकृष्णे नपृंसकत्वस्य प्रमदासु च 
वन्ध्यात्वस्य दोषः समापतिष्यति ! 

अये !! कथन्नु गोकुलमिदं !! इदं तु मन्ये यवनाधिपतेदिल्लीशव- 
रस्य रमणीनां बलमभूदिति । अथ गोस्वामिनः शिष्याणां शिष्यिकाणाञ्च 
यत्तनुमनोधनानि स्वस्मे समपेणं कारयन्ति तदप्यनुपपन्नम्‌ । यतः शरीरं 
तु विवाहकाले पत्न्याः पत्युश्चान्योन्यस्मे समप्येते । मनोऽपि पुनरन्यस्मे 
समर्पयितुं न पार्यते । मनसँव समं हि देहस्यापि समपंणं सम्भाव्यते । अप्येत 
चेद्‌ व्यभिचारिणो गण्येरन्‌ । अथावशिष्यते धनम्‌ । तस्यापीयमेव लीला 
विभावनीया । अर्थान्मनो विनाकृतं किमप्यर्पयितुं नालम्‌। शिष्या 
धनमुपाजेयेयुर्वे यञ्चानन्दमुपभुञ्जीमहीति गोस्वामिनामेषा मभिप्रायः । 

यावन्तो वल्लभसम्प्रदायिनो गोस्वामिजनास्सन्ति तेऽद्यपर्य॑न्तं तेल ङ्गी- 
यज्ञातौ न विद्यन्ते । यश्च कञ्चिदेतेभ्योऽज्ञानेन कन्यां ददाति सोऽपि ज्ञाति- 
बहिष्कृतो भूत्वा भ्रश्यति यत इमे ज्ञातितः पातितास्सन्ति। विद्याविहीनाइच 
नक्तंदिवा प्रमादे तिष्ठन्ति। अथालोकनीयम्‌-यदा कञ्चन गोस्वामिनमा- 
मन्त्रयति निजालयं तदा तदीयगृहमुपगम्य तूष्णीं दारुपुतिकावन्निषीदति न 
किमपि भाषते नाप्याचरति च | वराकस्तु तदा समालपद्‌ यदि मूर्खो न 
स्यात्‌ !! “मूर्खाणां हि बलं मौनम्‌ ।” यदि भाषेत तहि तदीयं रहस्यं 
प्रकाश्येत । परं कामिनीनां वदनकमलानि नितरामेकाग्रमनसाऽवलोकयति । 
यदभिमुखं निरीक्षेत गोस्वामी तदीयं तु. महदेव भाग्यं मन्यते.। तस्याः 

पतिर्भ्राता माता पिता चैते सुतरां प्रसीदन्ति च। तत्राखिला रमण्यो 
गोस्वामिनशचरणौ स्पृशन्ति । यस्यामासक्तं स्यान्मनो गोस्वामिनोऽनुग्रहो वा 
भवेत्तदीयाङ्गुलीं चरणकमलेनासौ निपीडयति । सा रमणी तस्या भत्‌ - 
प्रमुखाइचात्मानमतिभाग्यवन्तमवधा रयन्ति । पत्यादयस्सकलास्तां ललनाम्‌- 
“त्वं गोस्वामिचरणानां चरणसेवायां याहीति’ निगदन्ति । यत्र कुत्रचिच्च 
तदोयपतिप्रभूतयो न प्रसीदन्ति तत्र पृंश्चलीदूतीढ्ठारा कार्यं साधयति। 
वस्तुतस्तु तदीयमन्दिरेषु कार्यकरा ईदृशास्तदृपकण्ठे च बहवो वसन्ति । 

अथेषां विलोकयतां दक्षिणाया लीला । इत्थममी याचन्ते--“आनीय- 
तामुपहारो गोस्वामिनः, स्नुषायाः, तनयस्य, तनयायाः, मुख्यवर्यस्य, 
भृत्यवरस्य, गायकस्य, कृष्णदेवस्य चेति।” भाभिस्सप्तभिविषणिभिर्यथाकामं 
द्रव्यमपहरन्ति। यदा कोऽपि गोस्वामिनः सेवको मरणमुपसीदति तदा 
तदीयोरस्स्थले गोस्वामी चरणं निदधाति यच्च किञ्चिदूपलभ्यते तद्‌ 
गोस्वामिनानेन निगिल्यते। कि नेदं खलु महाद्राह्मणानामिव मृतकवस्तु- 
ग्राहकाणामिव च कमे ? 

केऽपि शिष्या विवाहमङ्गले गोस्वामिनमाहूय तेनेव तनयस्य तनयाया 
वा पाणिग्रहणं कारयन्ति । केऽपि च सेवकाः स्त्रीपुरुषास्सम्भूय केशरस्नान- 
मर्थाद्‌ गोस्वामिनः शरीरे वनिताजनकृतेन केश रोद्वतेनेना द्गसंस्कारं विधाय- 
एकस्मिन्‌ महति पात्रे काष्ठपीठं निधाय गोस्वामिनं स्नपयन्ति । विशेषतस्तु 
महिलामण्डलमेवामुमाप्लावयति । पुनर्यदा गोस्वामी पीताम्बरं परिधाय 
पादुकायुगलमारुह्य बहिनिर्याति शाटिकाञ्च तस्मिन्नेव पात्रे मुञ्चति 
तदा तदीयजलमाचामन्ति त-्भक्ताः। उत्तमलवङ्ग॑लाजातीफलादिशालिनीं 
ताम्बूलपर्णवीटिकां चामी वितरन्ति गोस्वामिने | स तु तां संचव्ये किञ्चि- 
न्निगिलति शेषञ्चोद्‌गिरति तदीयसेवकेन स्वपुरोवृते कस्मिँश्चन रजतपात्रे 
तस्थापि प्रसादो वण्ट्यते स च 'विशेषः प्रसाद’ इत्यभिधीयते । 

अथेमे कीदृशा मनुष्यास्सन्तीति विमृझ्यताम्‌ ? मूढताया दुराचरणस्य 
च सीमा चेदेतावत्येव भविष्यति । वहवः समर्पणमाददते । तेषु कियन्तो 
वैष्णवानां हस्तनिमितमेवादन्ति भोजनं नान्येषाम्‌ । तेषु कियन्तो वेषणवानां 
हस्तनिमितमपि नादन्ति। एधांस्यपि प्रक्षाल्य गृह्वन्ति। परं पिष्टगुड- 
सितोपलवृतादिक्षालनेन तेषां स्पर्शो विक्रियते । कि कुर्वेन्तु वराका एतानि 
क्षालयेयुर्चेत्पदार्थमेव हस्तेन विनाशयेयुः । वयं देवस्य रङ्गरागभोगेषु विपुलं 
धनं नियोजयाम इति वदन्त्यमी । परं तान्‌ रङ्गरागभोगानमी स्वयमेवानु- 
तिष्ठन्ति नूनं महान्ति भवन्त्यनर्थक राणि कृत्यानि खलु । तथाहि-होलिकाव- 
सरे वर्णोद्वारियन्त्रनलिकां प्रपूर्य स्त्रीणामस्पर्शनीयेष्ववयवेषु (गुप्तस्थलेष्विति 
यावत्‌) विसर्जयन्ति ते । ब्राह्मणानां निषिद्धमपि रसविक्रयकम कुर्वन्ति । 

प्र०--गोस्वामिनो रोटिकासूपक्वथिकोदनशाकमठरीमोदकादीनि 
प्रत्यक्षं पण्यवीथिकायामुपविश्य तु न विक्रीणन्ति किन्तु निजसेवकेभ्यः 
किङ्कुरेभ्यो वा पत्रावलीविभज्यवितरन्ति। ते च खलु विक्रीणते न तु 
गोस्वामिनः । 

उ०--यदि गोस्वामिनस्तेभ्यो मासिक वेतनं दद्यूस्तदा कथं ते पत्रा- 
वली: समादद्युः ? गोस्वामिनो निजभृत्येभ्यः सूपौदनादीन्‌ वेतनस्थाने 
वितरन्ति । ते च नीत्वाऽऽपणे विक्रीणन्ति । यदि गोस्वामिनः स्वयं बहिगेत्वा 
-व्यक्रेष्येस्तदा तदीयभृत्या ब्राह्मणादयस्तु रसविक्रयदोषान्‌ व्यमोक्ष्यन्त । 
केवलं गोस्वामिन एव रसविक्रयरूपपापभाजोऽभविष्यन्‌ । आदौ तु स्वय- 
मस्मिन्‌ पापसमुद्रे निमग्ना अथान्यानपि न्यमज्जयन्‌ । क्वचित्कुत्रचिच्च 
नाथद्वारादिषु गोस्वामिनोऽपि विक्रीणते। रसविक्रयोऽधमानां कर्म 
नोत्तमानाम्‌ । ईद्‌ शषजंनै रस्यार्यावर्तस्याधोगतिव्येधायि । 

घ्र०--स्वामिनारायणस्य मतं कीदृशम्‌ ? 

उ०--“यादृशी शीतलादेवी तादृशो वाहनः खर: ।” ` यादृशी 
गोस्वामिनां धनहरणादौ विचित्रा वर्तते लीला तादृश्येव स्वामिनारायण- 
स्यापि विद्यते । श्रूयताम्‌ -'सहजानन्दनामा' जनोऽयोध्याम्तिकवतिनि ग्रामे 
जनि प्रपेदे । स ब्रह्मचारी संवृत्य गुजेरसौ राष्ट्रकच्छभुजादिप्रदेशेषु विचचार । 
विलुलोके चायम्‌ -“देशोऽसौ मूर्खः सरलहृदयश्चास्ति। कोऽप्येतद्वेशीय- 
जनान्‌ निजमते यथाऽऽवर्जयितुमभिलषेत्तथेवेमे जना आवर्जेयितुं शक्याः 
खल्विलि।” तत्रादौ त्रिचतुराञ्छिष्यान्‌ विदधौ तैमिथः सम्मति विधाय-- 
“सहजानन्दो नारायणस्यावतारो महान्‌ सिद्धश्‍चास्ति । भक्तेभ्यश्वतुर्भुज- 
मूत्तिमाकलय्य साक्षाद्‌ दर्शनमपि ददातीति” प्रथयाञ्चक्रे। अर्थेकदा 
काठियावाडप्रान्ते कोऽपि काठीजातीयो “दादाखाचर” नामा गढडेसमाख्य- 
ग्रामस्य भूमिभुगासीत्‌ । तं शिष्या जगदुः--“यदि त्वं चतुर्भुजना रायणं दरष्टुं 
वाञ्छसि तदा वयं सहजानन्दं प्रार्थयामहै ?” इति। “अत्युत्तममिति' 
सोऽभिदधे । सरलहूदयो जन एष बभूव । एकस्मिन्‌प्रकोष्ठे सहजानन्दो मस्तके 
मुकुटं परिधाय शङ्कचक्रे स्वहस्तयोरुद्यतयोबिभ राम्बभूव । अन्यो जनश्च 
तत्पृष्ठतः स्थित्वा महापश्मे निजकरयोरादाय सहजानन्दस्य बाहुमूलयो- 
मंध्यात्करो निस्सारयामास । तदा स चतुर्भुज इव सञ्जज्ञे । दादाखाचरं 
तदीयशिष्या ऊचुः--त्वं सकृन्नेत्रा भ्या विलोक्य सद्य एव विलोचने निमीलये- 
रविलम्बितञ्चेतः समागच्छेः। यदि चिरं निरीक्षिष्यसे तदा नारायणो रोषं 
भजिष्यतीति ।' शिष्याणां मनसि तु--'न खलु कदाचिदस्मत्कपटमयं कृत्यमेष 
परीक्षेतेति’ भयं बभूव । तं निन्युरमी । स सहजानन्दस्तु सौवणंसूत्रलताङ्ि- 
तानि देदीप्यमानानि कौशेयवासांसि वसानोऽन्धकारमये कोष्ठगृहे तस्थौ 

तदीयशिष्यास्तत्क्षणमेव काचमञ्जूपान्तर्गतदीपेन कोष्ठाभिमुखं प्रकाशं 
प्रचिक्षिपुः। तत्र निरीक्षमाणेन दादाखाचरेण चतुर्भुज मृत्तिदंदृशे । द्रुतं 
पुनर्दीपकमन्तरितं चक्रुः । सकलास्ते प्रह्वी भूय प्रणम्यान्यतो जग्मुः । गच्छन्त 
एव तेऽन्तरान्तरा तं भुमिभुजम्‌-'महाभाग्यं भवताम्‌ । भवानधुना महा- 
राजस्य शिष्यो भवतु' इत्यादि बभाषिरे। 'अतिसमीचीनम्‌' इति जगादासौ । 
यावदमी परिक्रम्यापरेण मार्गणाजग्मुस्तावदेवान्यानि वस्त्राणि परिधाय 
सहजानन्दं स्वासनपीठमधिष्ठितं ददृशुः । तदा शिष्या अवोचन्‌-'दृश्यतामि- 
दानीमन्यत्स्वरूपं परिगृह्यात्रवि राजते महाराज इति ।' दादाखाचरः स एषां 
कपटजाले निपपात । ततएव तस्य मतं बद्धमूलं संववृते। यतः स महानेको 
भूमिभुगभवत्‌। तत्रेव स्वमतमूलं दुढीकृतमनेन। अथेतस्ततः परिभ्रम्य 
सकलानुपादिशत्‌ । बहून्‌ साधूनपि व्यदधात्‌ । कदाकदाचित्क्रमपि साधुं तस्य 
कण्ठनाडीमुपमृद्य मूच्छितमप्यकार्षीत्‌ । अवादीच्चाखिलान्‌--“अहमेतं 
समाधि समारोपयमिति” ईदृश्या धूर्तेतया काठियावाडप्रदेशस्य सरलहृदया 
जनास्तस्य जाले निपेतुः । यदासौ पञ्चत्वमाप तदा तदीयशिष्या बहुतरं 
पाखण्डं बितेनुः । 

अत्रायं दृष्टान्त उपपद्येत--कोऽपि चौरिकां कुर्वाणः प्रजगृहे । न्याया- 
धीशस्तदीयनासाकर्णच्छेददण्डमादिदेश । यदामुष्यनासिका चिच्छिदे तदा 
स कितवो नतितुं गातुं हसितुञ्चारेभे । “त्वं कथं हससीति” स जने रनुयुयुजे । 
“कापि कथनस्य वार्ता न वतेते” इति स जगाद । जनाः पप्रच्छ:--कतमा 
वारतेदृशीति” ? स उबाच--“अत्यद्भुतकरी वार्ताऽस्ति। मया कदापीदुशी 
न ददृशे” इति। जना बभाषिरे--“कथय का वार्ताऽस्तीति” । एष ऊचे- 
“मम सम्मुखं साक्षाच्चतुर्भुजो नारायणस्तिष्ठति । अवलोक्याहमतीव प्रसन्न- 
स्सन्नृत्यामि गायामि निजभाग्यञ्च इलाधे यदहं साक्षान्नारायणस्य दर्शनं 
करोमीति” । जना जगदु: “अस्माभिः कथं न दृश्यत” इति ? स व्याजहार 
“नासा मध्येऽन्तरायभूता तिष्ठति। सा यदि च्छिद्येत तदा नारायणो 
दृश्येत नान्यथेति” । तेषु कश्चन मूढ इयेष- “कामं गन्धवहा प्रयातु परं 
नारायणस्य दर्शनमवश्यं विधेयमिति” । इति विमृश्य सो$भिदधौ--“ममापि 
गन्धवहां छिन्धि नारायणञ्च दर्शयेति” । सोऽमुष्य नासां विच्छिद्य कर्ण 
“त्वमप्येवमेव विधेहि नोचेन्मम तब चोपहासो भविष्यतीति” कथयामास । 
असावपि--“नेवोपलभ्येत नासा सम्प्रति तद्‌ युज्यत एवेदृशं कथनमिति” 
बुबुधे । तदा तु सोऽपि तत्र तेन तुल्यं नतितुं कदितु गातुं वादयितुं हसितृं 
कथयितुञ्चा रेभे-“मयाऽपि नारायणो निरीक्ष्यत” इति । अनेन क्रमेणैक- 
सहस्रमनुजानां समुदायो जज्ञे। महाँश्च कोलाहलो बभूव । स्वसम्प्रदाय- 
स्याभिधानञ्च 'नारायणदर्शीति' निदधे । कोऽपि मूर्खो नृपः शृश्ावामुना- 

जुहाव च। यदा नृपतिस्तेषामुपकण्ठमुपयथौ तदा तु तेऽतितरां नतितुं कूदितु 
हसितुञचोपचक्रमिरे। तदा 'केयं वार्तेति राजा पृष्टवान्‌ । ' ‘साक्षान्नारायणो 
विलोक्यतेऽस्माभिरिति' ते जगदुः । 

राजा-मया किमिति नावलोक्यते ? 

नारायणदशों -यावन्नासा वर्तते न तावदालोक्येत। यदा च घोणा 
विच्छिद्येत तदा नारायणः प्रत्यक्षं निरीक्षिष्यते भवता । राजा विचिन्तया- 
मास--“युक्तमिदं कथनमिति । तदा नृपतिर्मुहृत्त॑मालोकयितुं दैवज्ञं 
जगाद । मौहतिकस्तु“यदादिश्यतेऽन्नदात्रेति' ददावृत्तरम्‌। बभाषे च 
ज्योतिषिक:--"दशम्यां तिथौ प्रातःकालेऽष्टवादने नासाछेदनस्य नारायण- 
दर्शनस्य चोत्तमं वत्ते मुहृत्त॑मिति'' । धन्योऽसि रे पोपकुञ्जर ! धन्योऽसि । 
स्वपुस्तिकायां नासिकाच्छेदनस्यापि मुहत्तमलिख्यत किमु ? यदा नृपतिरियेष 
तेभ्यः सहस्र विग्रेभ्यश्चान्नसामग्रीं प्रददौ तदा तु तेऽतितरां प्रसन्नीभूय ननृतु- 
रत्पेतुजंगुश्च । वृत्तमिदं नुपस्यामात्यप्रमुखाय कतिपयबुद्धिमञ्जनेभ्यश्च न 
रुरुचे । नृपतेरेकर्चतुरन्वयसमागतश्चतुरो नवतिवर्षीयो वर्षीयानमात्यव रो 
बभूव । तदीयप्रपौत्रो यस्तदानीं धीसचिवोऽभूत्स तमुपेत्य तां वार्तामश्चाव- 
यत्‌ । स्थविरोऽसौ -“धूर्त्तास्ते सन्ति त्वं मां राजान्तिक नयेति’, बभाण। 
स निनाय । उपविशन्तं तं नुपतिरतिहषयुतस्तेषां गतनासिकानां वृत्तान्तं 
श्रावयामास । प्रवया अमात्यो निजगाद--“श्वुणु, राजन्‌ ! ईदृशी त्वरा न 
विधेया । अपरीक्ष्यकारिणां नुणामनुतापो भवतीति त 

रा०--किममी सहस्रपुरुषा अनृतं वदेयुः ? 

अमात्यः--अन्‌तं सत्यं वा वदेयु:। परीक्षामन्तरेण सत्यानृते किमिव 
कथयितुं शक्येते ? 

रा०-परीक्षा कथं विधेया ? 

अ०--विद्यया सृष्टिक्रमनियमेन प्रत्यक्षा दिभिः प्रमाणैश्च । 

रा०--अनधीतविद्य: कथमिव परीक्षेत ? 

अ०--विदुषां सङ्गत्या ज्ञानोपचर्यं विधाय । 

रा०-विद्वान्नोपलभ्येत चेत्‌ ? 

अ०--पुरुषाथिनां किमपि वस्तु दुर्लभं नास्ति खलु ? 

रा०--तदा कथं विधीयतामिति भवतैवोच्यताम्‌ ? 

अ०--अहं वृद्धोऽस्मि गृहे चोपविशामि। अल्पकालञ्चेदानीं जीविष्या- 
मीति प्रथममहमेव परीक्षेय तदनु यथा समुचितमवगम्येत तथा क्रियताम्‌ । 

रा०-अत्युत्तमा वार्ता ? दैबज्ञवर्यं ! अमात्यवराय मुहुत्त॑मालोकयतु 
भवान्‌ । 

दैबज्ञः--यथाज्ञापयति महाराजः। अस्यामेव शुक्लपक्षीयपञ्चम्यां 

समीचनं मुहुत्तेमस्ति । उपस्थितायां पञ्चम्यां नृपव रमुपगम्याष्टवा दनेऽमात्य- 
वरः “सहस्र द्विसहस्रं वा सैन्यमादाय प्रस्थातव्यमिति” न्यवेदयत्‌ । 

रा०--तत्र सेनायाः कि प्रयोजनमस्ति ? 

अ०--अत्रभवान्‌ राज्यव्यवस्थायामनभिज्ञोऽस्ति तद्‌ यथाहमादिशामि 
तथा विधीयताम्‌ । 

रा०--वरं गम्यतामयि सेनापते ! सेना सज्जीक्रियताम्‌ । अथ साद्धं- 
नववादने वाहनमारुह्य नूपवरस्सर्वानादाय ययौ । अमूनवलोक्य ते विग्रा 
नतंनं गानञ्चारेभिरे । नृपवरस्तु तत्रोपविश्य तेषां विग्राणां प्रधानं येनायं 
सम्प्रदायः प्रवतितो यस्य चादौ नासा विच्छिस्ताऽऽसीत्तमाकार्यं - अद्यास्मा- 
कममात्यवराय नारायणस्य दर्शनं कारयतु भवानिति” समन्रवीत्‌ । सुष्ठु- 
तरमित्यगादीदयम्‌ । अथोपस्थिते दशवादनसमये स्थालीमेकां मनुज 
एकोऽमात्यवरस्य नासाया अधस्ताद्‌ धृतवान्‌ । असौ च तीक्ष्णामसिपुत्रि- 
कामादाय नासिकां विच्छिद्य स्थाल्यां प्राक्षिपत्‌ । प्रावहच्चामात्यवरस्य 
नासाया रुधिरधारा । मुखञ्च मलिनं संवृत्तम्‌ । ततः स धूर्तोऽमात्यवरस्य 
कर्णे--“भवानपि विहस्य सकलान्‌ कथयतु 'यन्तारायणो नयाऽऽलोक्यते' 
इति । यतोऽधुना छिन्ना नासिका न पुनः समेष्यति। एवं न कथयिष्यति 
भवान्‌ यदि तदा भवतां महानुपहासो भविष्यति । सर्वे जनाइच हसिष्यन्ति” 
इति मन्त्रं समुपदिश्य पृथक्‌ समजायत। अमात्यवरश्च पटखण्डं करे गृहीत्वा 
तेन नासां तिरोहितामकार्षीत्‌ । यदामात्यवरमन्वयुङ्क्त तृपवरः--“कथ्यतां 
नारायणो दृश्यते नवेति" ? तदा नृपस्य कर्णेइसौ--“किमपि न दुश्यते। वृथाऽयं 
वञ्चकः सहस्र मनुष्यान्‌ गतनासिकान्‌ विरूपानकरोदिति समगादीत्‌ । 

रा०--किमिदानीं विधेयम्‌ ? 

अ०--एते प्रगृह्य तीव्र दण्डनीयाः । यावज्जीवं कारागृहे निरोद्ध- 
व्याइच । सकलविकारकोऽयं दुष्टश्च गर्देभमा रोप्यातिदुर्दशया हन्तव्यः । यदा 
नृपामात्यौ कर्णे समातपतां तदा ते भयभीताः पलायितुं सन्नद्धा अभूवन्‌ परं 
समन्ततः सेनया समावृता आसन्निति ते समपसत्तु नाशक्नुवन्‌ । नृप 
आदिशत्‌-- सर्वान्‌ प्रगृह्य लोहनिगडबद्धान्‌ कुरुत । दुष्टमेनं च कृष्णमुखं 
विधाय रासभमारोप्यास्य कण्ठे जीर्णचर्मपादुकामालां परिधाप्य सर्वतो 
भ्रमयित्वा बालकेरस्योपरि रजोभस्मानि पातयित्वा प्रतिचतुष्पथमुपान द्गः 
सन्ताडच सारमेयेर्लुञचयित्वा च व्यापादयतेति।' यद्येवं न सम्पद्येत तदा 
पुनरन्येऽपीदृशं कमे कुर्वाणा न भेष्यन्ति। यदेत्थं सम्पन्नं तदा विग्राणां 
सम्प्रदायो विरतः । इत्थमेव सकला वेदविरोधिनो नराः परद्रविणहरणे 
निपुणतरा भवन्ति । अस्तीयं सम्प्रदायानां लीला !! 

इमे स्वामिना रायणमतमानिनो धनहरा: कपटयुतं कुर्वन्त्याचरणम्‌। 

कियतामेव मूर्खाणां प्रतारणायामी मरणावसरे कथयन्ति--'धवलतुरङ्ग- 
माझुह्य सहजानन्दो भवन्तं मुक्तिपदं नेतुं समायातः । नित्यञ्चास्मिन्मन्दिर 
एकवारं समायातीति' । यदा जनसम्मेलो भवति तदा पूजका मन्दिराभ्यन्तरे 
तिष्ठन्ति । अधस्तले चापणो योज्यते । मन्दिरादापणे गमनाय छिद्रं निधीयते । 
यदि केनापि नारिकेलो निवेद्यते तहि तं स एवाऽऽपणे प्रक्षिपति एवमेको 
नारिकेलो दिने सहस्रक्कत्वो विक्रीयते । इत्थमेव सर्वे पदार्थाः वित्रीयन्ते । 
यदीयज्ञातीयो यः साधुस्तेन तादृशमेव कर्म कारयन्ति । यथा- नापितेन 
नापितस्य कुम्भकारेण कुम्भका रस्य शिल्पकारेण शिल्पिनो वणिजः वणिजस्य 
शूद्रेण च शूद्रस्य कर्म कारयन्ति । स्व शिष्येभ्यः करग्रहणं नियुक्तमस्ति 
सनियमम्‌ । लक्षाणि कोटयश्च रूप्यकाः प्रतायेकत्र संगृहीतास्सन्ति संगृह्वन्ति 
च । यो गुरुपीठमधितिष्ठति स गृहस्थ: परिणयं क रोति । भूषणादीनि परि- 
दधाति । यत्र कुत्रचिदेनमामन्त्रयन्ति तत्रासौ गोस्वामीव गोस्वामिवधूप्र भूति- 
नामग्रहणेन प्राभूतं पूजाञ्च गृह्हाति। स्वं सत्सङ्गिन॑ परमतवादिनशच 
कुसङ्गिनो वदन्ति । स्वं विनाञ्न्यः कीदृश एवोत्तमो धामिको विद्वान्‌ पुरुषः 
किन्न खलु स्यात्परं तस्य प्रतिष्ठां शुश्रूषाञ्च कदापि न वितन्वन्ति। 
अन्यमतस्थजनसेवायां हि पापं गणयन्ति । प्रकाशं तदीयसाधवस्तु स्त्रीजनस्य 
मुखं नावलोकयन्ति किन्तु न जाने खल्‌ रहसि का लीलाऽभविष्यत्‌ सर्वत्रास्य 
ख्यातिर्न्यूना समजनि । क्वचित्क्वचित्‌ साधूनां परस्त्रीगमनादिलीला 
प्राकाइयत । तेषु च ये ये महान्तः सन्ति ते यदा श्रियन्ते तदा तान्‌ गुप्तकूपे 
प्रक्षिप्य--अमुको महात्मा सदेहो वेकुण्ठमगात्‌। सहजानन्द उपगम्य तमनयत्‌। 
वयमतितरां प्रार्थयामहि “यन्महाराज ! नायं नीयताम्‌। अस्य महात्मनो 
निवासेनात्र परमो लाभोऽस्तीति”'। सहजानन्दस्तु- “नैव, अधुनास्य 
वेकुण्ठेऽतितरामावश्यकताऽस्तीति नयाम्येनमहमिति” समवादीत्‌ । वयं स्व- 
चक्षुषा सहजानन्दं विमानञ्चापश्याम । ये चासन्नमरणा आसँस्तान्‌ विमाने 
समुपवेश्योपरि समनयत्‌ । पुष्पाणि च प्रवर्षन्नगच्छदिति ' प्रकाशयन्ति । 
यदा च कोऽपि साधू रुग्णो भवति तस्य च जीवनस्याशा न भवति तदा 
सः--“अहं इवो निशि वैकुण्ठं यन्ताऽस्मीति’ वदति । श्रुतं क्रिल यथा तस्यां 
निशि तदीयाः प्राणाः नोत्क्रमेयुर्यदि मूच्छितश्च स्यात्तदपि तं कूपे प्रक्षिपन्ति। 
यतो यदि तस्यां निशायां तं न प्रक्षिपेयुस्तदा स मिथ्यावादी भवेदिति 
कमेंदृशमकरिष्यन्‌ । इत्थमेव यदा गोकुलीथा गोस्वामिनो भ्रियन्ते तदा 
तदीयशिष्याः - “गोस्वामिनो लीलां वितत्य दिवं गताः” इति निगदन्ति | य 
एषां गोस्वामिनां स्वामिनारायणवादिनाङचोपदेशस्य मन्त्रोऽस्ति स समान 
एवास्ति। तद्यथा --“श्रीकृष्णः शरणं मम” । एवमस्यार्थो विधीयते 
“श्रीकृष्णो मम शरणमस्ति । श्रीकृष्णस्याहं शरणागतोऽस्मीति यावत्‌ । 

परमस्यार्थ:--“श्रीकृष्णो मम शरणं प्रपद्यताम्‌'' अर्थान्मम शरणागतो 
भवेदित्येवमपि विधातु शक्यते । यावन्तीमानि सकलानि मतानि सन्ति 
तान्ययथार्थामनर्गेलां शास्त्रविरुद्धां वाक्यरचनां वितन्वन्ति । अनभिज्ञा हि 
खल्वमी विद्याया नियमानां विद्याविहीनभावात्‌ । 

प्र०-माध्वमतं तु समीचीनमस्ति ? 

उ०-यथाऽन्यमतावलम्बिनो जना भवन्ति तथैव माध्वमतानुयायि- 
नोऽपि सन्ति। इभेऽपि हि चक्राङ्किता भवन्ति । एतावानेतेषु विशेषश्चक्रा- 
ड्कितेभ्यो यद्‌ रामानुजीयाः सकृच्चक्राङ्किता भवन्ति माध्वीयाइच प्रतिवर्ष 
पुनः पुनश्चक्राङ्कितास्सञ्जायन्ते । चक्राङ्किता ललाटे पीतवर्णः रेखां माध्वी- 
याश्च क्रुष्णरेखां विदधति । केनचिन्माध्वीयपण्डितेन समं कस्यापि महात्मनः 
शास्त्राथेचर्चा समजनि। 

महात्मा--भवतैयं कृष्ण रेखा तिलकञच किमिति व्यरचि ? 

पण्डितः--अस्य विरचनेन वयं वैकुण्ठं गमिष्यामः । श्रीकृषणस्यापि 
च गात्रं श्यामवर्णमभूदिति कृष्णतिलकं विधीयतेऽस्माभिः । 

म०-यदि कृप्णरेखातिलकयोविरचनेन बैकुण्ठ ब्रजति भवाँस्तहि 
सकलं मुखकमल कृष्णं क्रियेत चेत्कुत्र गमिष्यते भवता ? किन्नु खलु 
वैकुण्ठस्यापि परती रमुत्त रिष्यते ? यथा हि श्रीकृष्णस्य सकलं शरीरं श्यामलं 
समभूत्तथेव भवताऽपि निखिलं वपुविधीयतां कृष्णवर्णेम्‌। तदेव श्रीकृष्णस्य 
सादृश्यं सम्भाव्यते, अत एवेदमपि मतं पूर्वोदितमततुल्यं वर्तते । 

प्र०-लिद्धाङ्कितानां मतं कीदृशमस्ति ? 

उ०--यथा चक्राङ्कितानाम्‌ । यथा हि खलु चक्राड्रिताश्‍चकेण 
दाह्यन्ते, नारायणमन्तरेण कमपि न मन्यन्ते तथैव लिङ्गाङ्िता लिङ्गाकृत्या 
दाह्यन्ते महादेवादृते चान्यं कमपि न मन्वते । एष्वयं विशेषः खलू वर्तेते 
यल्लिङ्गाङ्किताः पाषाणलिङ्गमेक सौवर्णन राजतेन वा पत्रेणाऽऽवृतं गले- 
ऽवलम्बयन्ति। यदा पानीयमपि पिबन्ति तदाऽदो दशैयित्वा पिवन्ति । 
अमीषामपि शैवतुल्यो भवति मन्त्र: । 


ब्राह्मसमाज! प्राथनासमाजश्च 


प्र०-ब्राह्मसमाजः प्रार्थनासमाजश्च समीचीनोऽस्ति न वा? 

उ०-_कियन्ति वचनानि समीचीनानि बहुलतराणि चासमीचीनाति 
सन्ति । 

प्र०--बराह्यमसमाजप्राथंनासमाजो सर्वेभ्यः श्रेष्ठौ स्तः । अनयोनियमा 
अतीवोत्तमा: खलु । 

उ०--सर्वाशतो नोत्तमा: खलु नियमा: । यतो वेदविद्याविहीनानां 

जनानां कल्पना किमिव सर्वथा सत्या भवितुं शक्या ? यान्‌ काँड्चिन्मनुजान्‌ 
ब्राह्मसमाजप्रार्थनासमाजौ कृुश्चीनमते निपतनादरक्षतां याञ्च काञ्चित्‌ 
पाषाणादिमूतिपूजां न्यवा रयतामन्यकपटयुतग्रन्थज।लादपि किञ्चिदरक्षता- 
मित्यादिवृत्तान्ता उत्तमास्सन्ति। 

परममीषु स्वदेशभक्तिरल्पीयसी वतैते । कृश्चीनार्ना बहव आचारा 
अङ्गीकृता एभिः । भोजनपानविवाहादिनियमा अपि परिणामिताः 
सन्ति ॥। १॥। 

दूरमास्ता तावन्निजदेशस्य निजपूर्वं जानां वा प्रशंसाविधानं प्रत्युत 
तदीयस्थाने मुक्तकण्ठं निन्दन्ति तानमी । व्याख्यानेषु कृश्चीनादिकाङ्ग्ल- 
जनानाकण्ठपूर्णोदरं प्रशंसन्ति । ब्रह्मादिमहर्षीणां नामान्यपि न गृह्हून्ति 
्त्युत-“विनाऽऽङ्ग्लजनानद्यावधि सृष्टितले कोऽपि विद्वान्ताजायत। आर्या- 
वर्त्तीयजना: सनातनसमयान्मूर्खा एप सन्ति। एषामभ्युदयः कदापि नाभू- 
दिति” वदन्त्यमी ॥२॥ 

बेदादीनां प्रतिष्ठा तु विदुरे तिष्ठतु परं तेषां निन्दनादपि न पृथग्‌ 
भवन्ति । ब्राह्वासमाजस्योद्देश्यपुस्तके साधूनां नामावलीगणनायाम्‌-- 
“ईसाम्‌सामुहम्मदनानकचेतन्य: इति नामान्यलिख्यन्त । कस्यचिदृषिमहषि- 
जनस्य नामापि नालेखि। अनेन विज्ञायते “एभियेषां नामानि लिखितानि 
तेषामेव मतानुसारिमतावलम्बिन इमे सन्तीति” । अये ! यदा नु खलु 
समुत्पन्ना इम आर्यावतेऽस्यैव देशस्यान्नजलाशनपानमकार्षुरद्यापि विदधति 
च तदा स्वमातूपितृपितामहादिमार्ग विहायान्यविदेशीयमत एषां भूयसा- 
&वर्जेनं ब्राह्मसमाजप्रार्थनासमाजावलम्बिनामेतद्देशस्थसंस्कृतविद्याविहीना- 
नामपि स्वेषां विद्ृस्वप्रकाशनमाङग्लभाषामधीत्य पण्डिताभिमानिन: संवृत्य 
झटिति चैकमतप्रवतेने प्रवतेनमित्यादिकार्य कथङ्कारं स्थिरं वृद्धिकारकञ्च 
भवितुं शक्यते ? ॥ ३॥ 

आङ्ग्लजनयवनान्त्यजादिभिरपि समं भोजनपानयोः कोऽपि भेदो 
नागण्यतामीभिः । भोजनपानजातिभेदनिराकरणेनैवास्माकं देशो वयञ्च 
समुन्नतिमेष्याम इत्येवामी समवाधा रयिष्यन्‌ खलु । परमी दृशै वृ त्ते: समुन्न 
तिस्तु दूरमास्तां प्रत्युतावनतिर्जायते ॥४॥ 

प्र०--जा तिभेद ईश्व रकृतो मतुष्यकृतो वा विद्यते ? 

उ०--ईश्व रक्तो मनुष्यक्ृतोऽपि च जातिभेदो वतेते । 

प्र०--कतन ईश्वरकृतः कतमञ्च मनुजकृतः ? 

उ०--मनुष्यपशुप क्षिवृक्षजलजन्तुप्रभृतिजातयः परमेइव रकृतास्सन्ति। 
यथाहि खलु पशुषु गवश्वहस्तिप्रमुखा जातयः पादपेषु पिप्पलवटाम्रादयो 
बिह्ृङ्गमेषु हंसवायराबकादयो जलजन्तुषु च मत्स्यमक रादयोजातिभेदा 

परमेश्‍वरकृता: । तथा च मनुजेषु ब्राह्मणक्षत्रियवेश्यशूद्रान्त्यजा जातिभेदा 
स्सन्ति। परं मनुजेषु ब्राह्मणादयस्सामान्यजातिषु नेव गण्यम्तेऽपि तु 
सामान्यविशेषात्मकजातिषु । यथा प्राम्वयं वर्णाश्रमव्यवस्थायामवर्णयाम 
तथेव गुणकर्मस्वभावतोऽवश्यं वर्णव्यवस्था मन्तव्या । अमीभिर्मनुजकृतैरेषां 
गुणकमंस्व भावः पूर्वोकतानुसा रं ब्राह्मणक्ष त्रियवेश्यशूद्रादिवर्णानां परीक्षापूर्वकं 
व्यवस्थाविधानं नृपवराणां विद्वद्वर्याणाङ्च कृत्यम्‌ । भोजनभेदोऽपि 
परभेस्वरक्ृतो मनुजक्ृतश्चास्ति। यथा सिंहो मांसं गोमहिषादयइ्च 
तृणा दिकमभ्यव हरन्तीत्ययमीश्वरकृतो देशकालवस्वुभेदेन भोजनभेदो 
मनुष्यक्ृतश्चास्ति । 

प्र०-आलोक्यतां यूरोपीयजना मुण्डितोपानत्कोटाख्योपरिवस्त्र- 
पतलूनासख्याधोंऽशुकादि परिदधति होटलाभिधभोजनालये चाखिलजनेन 
समं भक्षयन्ति सकलजनहस्तसिद्धमन्नमतएव ते निजोन्नति वितन्व न्ति 
सततम्‌ । 

उ०--श्रमोऽयं भवताम्‌ । यवनान्त्यजजना हि सकलहस्तसिद्धमश- 
नमश्नन्ति । कथं पुनस्तेषामुन्नतिर्न जायते ? यूरोपीयाः खलु बाल्यदशायां 
विवाहं न कुर्वते । पुत्रं पुत्रीञ्च विद्यासुशिक्षणा भ्या सुलक्षणसम्पन्नं कुर्व न्ति । 
स्वयंवरविवाहमनुतिष्ठन्ति । दुर्णेनैरुपदेशं न कारयन्ति। स्वयं विद्वाँसो 
भूत्वा यस्य कस्यापि पाखण्डजाले न पतन्ति । यत्किञ्चित्‌ कुर्वन्ति तत्सकलं 
मिथो विमृश्य सभया च निर्चित्यँव विदधति, स्वजातिसमुन्नतिकृते तनुमनो- 
धनानि व्ययन्ते प्रमादालस्यं विहाय समुद्यमञ्च वितन्वते । दुश्यताम्‌ -- 
स्वदेशनिमितोपानहः कार्यालये न्यायालये च नेतुमादिशन्त्यमी न तु 
देशस्यास्य पादत्राणान्‌ । ए तावतैवा वगम्यताम्‌--निजदेशनिमितोपानहमपि 
कियन्मानं प्रतिष्ठाञ्च कुर्वते । तावन्मानमन्यदेशस्थमनुजानामपि न 
विदधति खल्विति। विभाव्यताम्‌--शतव्षेभ्यः किङ्चिदधिकवर्षाणि 
सञ्जातान्यत्रागतानां देशे यूरोपीयजनानाम्‌ । परमद्यापीमे जनाः स्थूल- 
वस्त्रादीनि परिदधति । यथा स्वदेशे पर्यदधुः। किम्त्वमीभिः स्वदेशस्य 
रीतिर्नात्यज्यत । भवत्यु च बह॒वो जनास्तान्‌ मिथ्याऽन्वकुर्वन्‌ । तस्मादेव 
भवन्तो निर्बुद्ध॑यस्ते च वृद्धिमन्त इति निर्णीयते । अनुकरणं खलु न कस्यापि 
बुद्धिमतः कृत्यम्‌ ? तेषु यश्च यत्कृत्ये नियुक्तस्तद्‌ यथोचितमनुतिष्ठति 
यथादेशञ्च निदेशे तिष्ठति, स्वदेशीयानां व्यापारादौ कर्मणि च साहाय्यं 
ददतीत्यादिगुणेः सत्कर्मभिश्चामीषामभ्युदयो वर्तते । मुण्डितपा दुका कोट- 
पतलूनादिवस्त्रपरिधानेन होटलाख्यसार्वजनिकभोजनालये भोजनपानादिना 
साधारणेन कर्मणा दुष्कृत्येन च नामी समुन्नति गताः खलु ? एषु ज्ञाति- 
भेदोऽपि विद्यते । विलोक्यताम्‌-कोऽपि यूरोपीयजनः कामं कियत्यपि महत्य- 

धिकारपदे नियुक्तः प्रतिष्ठितश्च स्यात्स यदि कस्याप्यन्यदेशस्यान्यमतस्थस्य 
वा जनस्य पुत्रीं परिणयेदथवा कापि यूरोपीयजनस्य पुत्री परदेशीयजनेन 
पाणिग्रहणं कुर्याच्चेत्तत्कालमेव तदीयं निमन्त्रणं सहभोजनं विवाहादिकञ्च 
कृत्यमन्ये तहवेशीयबान्धवास्तिरस्कुर्वन्ति विरमयन्ति च। न चेदयं 
ज्ञातिभेदस्तदा किन्नु खलु ? 'नास्मासु जातिभेदः' इति व्याहृत्य सरलान्तः- 
करणान्‌ भवतश्चामी भ्रमयन्ति। भवन्तोऽपि स्वमूर्खेतया तन्मन्यन्ते । अतो 
यत्किञ्चिद्‌ विधेयं तद्‌ विमुश्यैव विधेयं येन पुनरनुतापो न स्यात्‌ । 
आलोक्यताम्‌ -अगदङ्का रोऽगदश्चापेक्ष्यते व्याधितेन न तु निरामयेण। 
विद्यावान्‌ नीरोगो विद्याहीनरुचा विद्या रोगग्रस्तो भवति । तद्रोगनिवारणाय 
सत्यविद्या सत्योपदेशश्चौषधमस्ति। भोजनपानयोरेव धर्मोऽवतिष्ठते 
विनश्यति चेत्यविद्यारोगोऽयं तेषाम्‌ । यदा कमपि भोजनपानयोरनाचारं 
कुर्वाणा विलोकयन्ति तदा 'स धर्मभ्रप्टो जातः' इति वदन्ति विदन्ति च तस्य 
कथनमपि नाकर्णयन्ति निकटे नोपविशन्ति तमपि स्वान्तिके नादिशन्त्युप- 
वेष्टुम्‌ । अथोदीयतां भवतां विद्या स्वार्थाय परमार्थाय वाऽस्ति ? परमार्थस्तु 
तदानीमेव समपत्स्यत यदा भवतां विद्यया तेषामज्ञानिनां लाभोऽभविष्यत्‌ । 
यदि--'तैने गृह्यते लाभः कि क्रियतामस्माभिः' इति निगद्येत तदायं भवतां 
दोषो न तेषाम्‌। यतो यदि भवन्तो निजाचरणं श्रेष्ठमकरिष्यंस्तदा ते 
भर्वाद्धि: समं प्रेम विधायोपकृता अभविष्यन्‌ परं भवद्धि: सहस्राणामुपका रं 
विनाश्य निजमेव सुखं सम्पादितं तेन महानयमपराधोऽजनि भवताम्‌ । 
परोपकरणं हि धर्म: परहानिश्चाधर्मं उच्यते । तस्माद्‌ विद्वद्व रैयेथा यो ग्यं 
व्यवहत्याज्ञानिनां दुःखसागरात्‌ तारणाय तरणितुत्यैर्भाव्यम्‌ । सवथा 
मूर्खाणामिव कर्माणि न करणीयानि किन्तु येः परेषां स्वस्य च दिने दिने- 
ऽभ्युदयो भवेत्‌ तादु शि कर्माणि विधेयानि । 
प्र०--वयं कमपि ग्रन्थं परमेश्वरप्रणीतं सर्वाशतस्सत्यं वा न 
मन्यामहे । मनुजानां मति्नर्भ्रान्ता न भवतीति तत्रणीता अखिला ग्रन्था 
भ्रान्ता भवन्ति । अतो वयं सर्वेभ्यः सत्यम ङ्गीकुर्मोऽसत्यञ्च जहिमः। अपि 
सत्यं वेदेषु, कृश्चीनधर्मग्रन्थेषु, यवनधर्मपुस्तकेषु वाऽन्यस्मिन्‌ कस्मिन्नपि 
वा ग्रन्थे स्यात्तदस्माकं ग्राह्ममस्ति, नासत्यं कस्यापि । 
उ०-येन कथनेन भवन्तः सत्यग्राहिणो भवितुमभिलषन्ति तेनैवा- 
सत्यग्राहिणोऽपि निश्चीयन्ते भवन्तः। यदा हि खलु सकला जना निर्श्रान्ता 
न भवितुं प्रभवन्ति तदा भवन्तोऽपि मनुष्यत्वाद्‌ भ्रान्तिमन्तस्सन्ति । 
श्रान्तिमतां हि वचनानि सर्वाशतः प्रामाणिकानि न सम्भवन्ति यदा तदा 
भवतां वचनेष्वपि विश्वासो न भविष्यति । तस्माद्‌ भवद्वचनेऽपि सर्वेथा न 
विश्वसनीयम्‌ । यद्येवं तदा विषसम्पृक्तान्नवत्‌ त्याज्यं भवद्वचनम्‌। ततो 

भवत्प्रणीतव्याख्यानग्रन्थस्थ प्रामाण्यं केनापि न विधेयम्‌ । “महत्पदमभि- 
प्रेप्सवो भवन्त आत्मानमपि किञ्चिद्विनाश्य स्वपदादपि प्रच्युताः” । न खलु 
सन्ति सर्वेज्ञा भवन्तो यथाऽन्ये जना न सन्ति संज्ञाः । कदाचित्‌ भ्रमेणा- 
सत्यमङ्गीङ्गत्य सत्यमपि पर्ये हरिष्यन्‌ । तस्मात्‌ सर्वज्ञस्य परमात्मनो वचनस्थ 
साहाय्यमस्मादुशे रत्यज्ञै रवञ्यमपेक्षणीथम्‌ । यथा वेदव्याख्याने प्रत्यपादयाम 
तथा भवद्धिरवश्यमेव मन्तव्यम्‌ । अन्यथा--“इतो भ्रष्टास्ततो भ्रष्टाः” 
सम्पत्स्यन्ते । यदा खलु सकलं सत्यं वेदेभ्य उपलभ्यते येषु लेशतोऽप्यसत्यं 
नास्ति चेत्तेषां स्वीकरणे शङ्काक रणं स्वस्य परेषाञ्च केवलं हानिसम्पादन- 
मेव विद्यते । अनेनैव हेतुनाऽऽर्यावत्तीया इमे भवतो नैजानिव नैव गणयन्ति । 
भवन्तश्चार्यावत्तीयाणामुन्नतेः कारणभूता अपि नापारयन्‌ भवितुम्‌। सकल- 
गृहभिक्षुका हि स्थिता भवन्तः । भवन्तोऽवधा रथ न्ति--“अनेन कर्मणा वयं 
स्वस्य परस्थ चोपकारं कत्तु पारयिष्यामः” इति परं तन्त कत्त शक्ष्यम्ति । 
यथा-कस्यापि पितरौ सकलसंसारस्य बालकान्‌ पालयितुं प्रवृत्तौ भवेताञ्चे- 
त्सकलानां पालनं त्वसम्भवं परं तेन कर्मणा स्ववालकानपि विनाशयेताम्‌ । 
तरथैवाऽत्रभवतां गतिरस्ति। वरम्‌, वेदादिसत्यशास्त्राण्यमत्वा भवन्तः 
स्ववचनानां सत्यतामसत्यताञ्च परीक्षितुमार्यावर्तस्य चोन्नतिमपि विधातुं 
कदापि प्रभविष्यन्ति खलु ? देशस्य थो रोगः सञ्जातस्तस्यौषधं भवदन्तिके 
न विद्यते। योरोपीया जनाइच नापेक्षन्ते भवत: | आर्यावर्तीयजनास्तु 
भवतोऽन्थमतवादिन इवावबोधन्ति। अधुनापि विबुध्य वेदादीन्‌ मत्वा 
देशोन्नति विधातुं प्रयते रँश्चेत्तदपि समीचीनमस्ति। “सकलं सत्यं परमेश्वरात्‌ 
प्रकाश्यत” इतीदं भवन्तो यदि वदन्ति तदा पुनरमंहर्षीणामात्मसु परमेश्वर- 
प्रकाशितान्‌ सत्थार्थान्‌ वेदान्‌ किमिति न मन्यन्ते ? आम्‌, इदमेव कारणं 
खलु यद्‌ भवन्तो वेदान्‌ नापठन्‌ पठितुमभिलाषमपि न कुर्वन्ति चेति कथङ्कारं 
भवतां वेदोक्तं ज्ञानं भविष्यति ? ॥ ५॥ 

अन्यच्च जगदुपादनकारणं विनैव जगत उत्पत्ति जीवमपि चोत्पन्नं 
मन्वते यथा कृश्चीनयवनादयो मन्यन्ते । अस्थोत्तरं सुष्ट त्पत्तिजी वेश्वर 
व्याख्यायां द्रष्टव्यम्‌ । कारणमन्तरेण हि कार्योद्भवः सर्वथा न सम्भवति । 
उत्पन्नवस्तुनो विनाशाभावोऽपि तथैवाऽसम्भवः ॥। ६॥ 

अथमप्येको भवतां दोषोऽस्ति यत्पञ्चात्तापेन प्रार्थनया च पापानां 
निवृत्ति मन्यन्ते । अनेनैव वृत्तेन जगति विपुलाति पापानि सन्त्युपचितानि । 
यतः पौराणिकास्तीर्थादियात्रया, जैना अपि नवकारमन्त्रजपेन तीर्थादिना 
च, कृश्चीना जना ईसाविशवासेन, यवनाश्व “तोबाः” इति कथनेन भोगं 
विनैव पापानां निवृति मन्वते तेन पापेभ्यो भयं न विधाय पापेऽतितरां 
प्रवृत्तिः सञ्जाताऽस्ति। अस्मिन्‌ कथने ब्राह्मप्रार्थनासमाजावलम्बिनोऽपि 

पौराणिकादिसदशास्सन्ति । वेदान्‌ यदि समाकर्णयिष्यँस्तदा भोगं विना 
पापपुण्यानामनिवृत्त्या पापेभ्योऽभेष्यन्‌ धर्मे च निरन्तरं प्रवृत्ता अभविष्यन्‌ । 
यदि विनोपभोगं निवृत्तिर्मन्येत तदा परमेश्व रोऽन्यायकारी भवति ॥७॥। 

जीवस्य या5नन्तोन्नतिमन्यते भवता सा कदापि न सम्भाव्यते, यतः 
ससीमानां जीवस्य गुणकर्मस्वभावानां फलेनापि नियतं ससीम्ना भाव्यम्‌ । 

प्र०परमेइवरो दयालुरस्ति तस्मात्‌ ससीम्नां कर्मणां फलमनन्तं 
दास्यति । 

उ०-एवं कुर्याच्चेत्परमेशव रस्य न्यायो विनद्येत सत्कर्मणामुन्नतिमपि 
कोऽपि न करिष्यति । यतोऽल्पस्यापि सत्कर्मणः फलमनन्तमीड्वरो दास्यति । 
पञ्चात्तापेन प्रार्थनया वापि च कियन्त्यपि पापानि स्युइचेत्तानि सकलानि 
विनंक्ष्यन्तीतीद्शकथनेधंर्मैस्य हानिः पापकर्मेणाञ्च वृद्धिर्जायते । 

प्र०- व्य स्वाभाविक ज्ञानं वेदेभ्योऽपि महन्मन्यामहे नतु 
नैमित्तिकम्‌, यतः स्वाभाविक ज्ञानं परमेश्व रदत्तमस्मासु यदि नाभविष्यत्तदा 
वेदानपि जनाः क्रथमपठिष्यन्त पाठयिष्यन्नवागमिष्यन्तवागमयिष्यॅश्चेति 
मतमस्माकमतीवोत्तमं विद्यते । | 

उ०--भवता कथनमिदं निर्थकमस्ति । यतो यत्‌ केनापि दत्तं ज्ञानं 
भवति न तत्‌ स्वाभाविकं भवति। यत्स्वाभाविकमस्ति तत्सहजं ज्ञानं 
भवति । तस्यापचयोपचयौ न भवतः। तेन कोऽप्युन्नति विधातुं न प्रभुः । 
यतो वन्यजनेभ्योऽपि स्वाभाविकं ज्ञानमस्ति तथापि ते निजोन्नति कत्तु न 
समर्थाः । यच्च नैमित्तिक ज्ञानं तदेवोन्नतेनिदानम्‌ । दुश्यताम्‌--यूयं वयञ्च 
बालदशायां कर्तव्याकर्तव्ये धर्माधमौ किञ्चिदपि यथार्थतो नाजानीम । 
गदा वयं प्राज्ञेभ्योऽपठाम तदानीमेव कत्तैव्यमकत्तेव्य धममधर्मञचावगन्तु- 
मपारथाम । ततः स्वाभाविकञ्ञानस्य सर्वोत्तमत्वेन मननं न युक्तम्‌ ।।5॥ 

यद्‌ भवन्तः पूर्वं जन्मपुनर्जन्मानि नामन्यन्त तत्‌ कृश्चीनयवनमताभ्यां 
गृहीतं स्यात्‌ । अस्याप्युततरं पुन जंन्मविषयव्यास्यथा विज्ञेयम्‌ । परमेतावद्‌ 
बोध्यम्‌-“जीवः शाइ्वतोऽर्थान्नित्योऽस्ति तस्य कर्माण्यपि च प्रवाहरूपेण 
नित्यानि सन्ति। कर्भकर्मवतोनित्यः सम्बन्धो भवति। किमय॑ जीवः 
क्व चिन्निष्कर्माऽतिप्ठत्‌ ? स्थास्यति वा? परमेश्व रोऽपि भवत्कथनेन 
निष्कर्मा सम्पद्यते । पूर्वापरजत्मनोरनङ्गीकरणेन कृतहानि रकृताभ्यागमो 
नैधु प्यं वेषम्यञ्चेति दोषा अपि परमेश्‍वर आपद्यन्ते । यतो यदि जन्म न 
स्यात्तदा पापपुण्ययोः फलभोगहानिर्जायेत। यथा ह्यन्यस्मे सुखं दुःखं 
हानिर्लाभरच दीयते तथैव तस्य फलं शरीरधारणमन्तरेण न जायते । 

अन्यच्च पूर्वजन्मनः पापपुण्यमन्तरेण सुखदुःखोपलब्धिरिह जन्मनि कथङ्कारं 

भवेत्‌ । यदि पूर्वजन्मनः पापपुण्यानुसारं सुखदुःखावाप्तिनै स्यात्तदा 

परमेश्व रोऽन्यायवगरी भवेत्‌ । अनुपभुक्तविनष्टस्येव कर्मणः फलं सञ्जाये- 
तेतीदमपि कथनं भवतां नोत्तमम्‌ ॥९॥ 

अथ च परमेशवरमन्तरेण दिव्यगुणवन्तः पदार्था विद्वांसोऽपि च न्‌ 
सन्ति देवा इत्यभ्पुपगमोऽपि नोपपद्यते । परमेश्वरो हि सकलदेवानामधि- 
पतित्वान्महादेव उच्यते। अन्ये देवा यदि नाभविष्यँस्तदायं महादेवः 
कथमवक्ष्यत ? ।। १०॥। 

अग्निहोत्रादिपरोपकारकर्माणि कर्तव्यतया न बुध्यन्ते इति यत्तन्न 
साधु ॥११॥ 

क्रषिमहषिकृतोपकारान्‌ न न मत्वा- ईसादिमते प्रवत्तन॑ न समी- 
चीनम्‌ ॥१२॥ 

कारणविद्यारूपवेदान्‌ विहायान्यकार्य विद्यानां प्रवृत्तिस्वीकरणं 
सर्वेथा$सम्भवं विद्यते ॥ १३॥ 

यच्च विद्यायाश्चिन्नभूतं यज्ञोपवीतं शिखाञ्चापहाय यवनकृश्चीन- 
जनसदुशावस्थान तदपि व्यर्थम्‌ । यदा पतलूनादिवस्त्राणि परिदधति भवन्तः 
सुवर्णादिषदकानि च वाञ्छन्ति तदा किन्नु खलु यज्ञो पवीतादिवस्तुनो महान्‌ 
भारः समजनि ?॥१४॥ 

नह्माणमारभ्यानन्तरमार्यावर्ते बहवो विद्ठांसोऽजायन्त तेषां प्रशंसा- 
मविधाय यूरोपीयजनाना मेव स्तुतौ प्रवर्तनमिदं पक्षपातश्चाटुकारिता च न 
चेत्किमन्यदुच्येत ? ॥1१५॥ 

बी जाङ्कुरवज्जडचेतनयोयोगिन जीवोत्पत्तिमाननमुत्पत्ते: प्राग्‌ 
जीवतत्त्वस्यानङ्गीकरमुत्पन्नस्य च विनाशास्वीकरणं पूर्वापरविरुद्ध वर्तते । 
उत्पततः प्राक्‌ चेतनं जडञ्च वस्तु नासीच्चेज्जीव: कुत आगतः ? संयोगञ्च 
केषां सञ्जातः ? द्वाविमौ सनातनौ मन्येते चेदुपपन्नम्‌ । परं सृष्टेः प्रागीश्व रं 
विना कस्याप्यन्यस्य तत्त्वस्यास्वीकरणमित्ययं भवत्यक्षो व्यर्थो भविष्यति । 
अतो यदि भवन्त उन्नति विधातुमभिलषन्ति तदा “आर्यंसमाजेन” समं 
सम्मेल्य तदुद्देश्यानुगुणमाच रणम ङ्गी कुर्वन्तु, अन्यथा किमपि हस्तगतं न 
भविष्यति । यतोऽस्माकं भवताञ्चेतदतीवोचितं वर्तते यद्‌ यस्य देशस्य 
पदार्थः स्वशरीरं सञ्जातमधुनापि पाल्यते पालयिष्यते च तस्योन्नतिस्तनु- 
मनोधनैः प्रेम्णा सर्वेर्जन: सम्भूय क्रियेतास्माभिः । अतो यथाऽऽ्यसमाज 
आर्यावरतदेशस्योन्नते: कारणं विद्यते न तथेतरो भवितुं शक्तः । यद्यस्मै 
समाजाय यथावत्‌ साहाय्यं दद्यर्जनास्तदाऽतितरां समीचीनं वृत्तम्‌ । 
समाजस्य हि सौभाग्यसंवद्धनं समुदायस्य कर्त्तव्यं नैकस्य खलु ॥ १६।। 

प्र--भवान्‌ सकलानां खण्डनमेव सदा कुरुते परं स्वस्वधर्मे सर्वे 
खलूत्तमास्सन्ति । खण्डनं कस्यापि न करणीयम्‌ । यदि क्रियते तदाऽमीभ्यो 


एकादशसमुल्लासः ३५१ 


भवता को विशेष: प्रदश्यंते ? यदि प्रदश्येते तदा किन्नु खलु भबतोऽधिक- 
स्तुल्यो बा कोऽपि पुरुषो नासीत्‌ ? नास्ति चाधुना ? ईदुशाभिमानो न 
युज्यते भवतः। परमात्मनो हि सृष्टौ नन्वेकैकस्मादधिकास्तुल्या न्यूनाश्‍च 
बहवः सन्तीति कस्यापि नोचितो गर्ने: । 

उ०--धर्मः सर्वेषामेको भवत्यनेके वा ? अनेके भवन्तीति चेदन्योन्यं 
विरुद्धा भवन्त्यविरुद्धा वा? विरुद्धा भवन्तीति चेदुच्येत तदैकं विनान्यो धर्मो 
भवितुं न शक्यते। अविरुद्धा इति चेत्कथ्येत तदा तु पृथग्भा वोऽमीषां 
निरर्थको5स्ति । अतो वयमेक एव धर्म एक एव चाधर्मो$स्ति नानेक इत्येव 
विशेष प्रतिपादयामः । यदि सकलसम्प्रदायानामुपदेशकान्‌ कोऽपि नरेन्द्र 
एकत्री कुर्यात्तदा ते न भविष्यन्त्येकसहस्रान्त्यूना: परमेषां मुख्यो भागो- 
ऽवलोक्येत चेत्‌ पौराणिकजैनकृश्चीनयवना इति चत्वार एव सन्ति। एषु 
चतुर्षु हि सर्वे सम्प्रदायास्समाविशन्ति खलु । कश्चन नृपवर एतेषां परिषदं 
विरच्य जिज्ञासुस्सन्‌ प्रथमं वाममार्गीयमनुयुङजीत--'भगवन्‌ ? अहृमद्यावधि 
कमपि गुरु कमपि च धर्म न पर्यगृह्णाम्‌, तदुरीयेताम्‌-'सकलधर्मेषु कस्य 
धर्म उत्तमः ? यमहमङ्गीकुर्यामिति' ? 

बाम ०--अस्माकमस्ति । 

जिज्ञासुः--इमे नवनवत्यधिकनवशतानि कीदृशास्सन्ति धर्माः ? 

बा०--सकला अनृता नरकगामिनश्च सन्ति यतः “कौलात्पर- 
तरम्नास्ति” इति वचनस्य आामाण्येनास्मदीयधर्मात्परमः कोऽपि न धर्म: । 

जि०--भवतां को ध्मः ? 

बा०--भगवतीमाननं मद्यमांसादिपञ्चमकारसेवनं रुद्रयामलादि- 
चतुःषष्टितन्त्राणाञ्चा ज़ी करणमित्यादिधर्मः । यदि त्वं मुक्ति वाञ्छसि 
तदाऽस्माकं शिष्यो भव ! 

जि०-वरम्‌, परमन्येषां महात्मनामपि दशनं विधायानुयुज्य च 
तानागमिष्यामि तदनु यस्मिन्‌ मम श्रद्धा प्रीतिश्च भविष्यति तस्याहं शिष्यो 
भविष्यामि । 

बा०--अये ! किमिति भ्रान्त्यां पतितोऽसि ? इमे जनास्त्वां भ्रमयित्वा 
स्वमतजाले निपातयिष्यन्ति । मा गा: कस्याप्यन्तिकम्‌ । अस्माकमेव शरण- 
मायाहि। अन्यथा पश्चात्तप्स्यसे। पश्य-अस्मन्मते भोगमोक्षावुभावपि 
विद्येते । 

जि०-सुष्ठु खलु, विलोकय तु समागच्छानि । अथ शेवाभ्यणंमुप- 
गम्याप्राक्षी दसौ । सोऽपीदृशमेवोत्तरमदात्‌ । एतावन्तं विशेषमब्रवीत्‌- 
“शिवं रुद्राक्षभस्मधारणं लिङ्गाचेनञ्चान्तरेण कदापि मुक्तिनं भवतीति । 
स॒ तं विहाय नवीनवेदान्तिनोऽन्तिकमगमत्‌ । 

जि०--निगद्यतां भगवन्‌ ! को भवतां धर्म: ? 

वेदान्ती - वयं धर्माधमौ किञ्चिदपि न मन्महे । वयं साक्षाद्‌ ब्रह्म- 
स्वरूपास्स्मः । अस्मासु धर्माधमौ कुतः स्तः ? सकलं जगदिदं मिथ्याऽस्ति । 
यदि त्वं ज्ञानी शुद्धचेतनो भवितुमिच्छेस्तदाऽऽत्मानं ब्रह्म मनुष्व । जीवभावं 
जहीहि । नित्यमृक्तो भविष्यसि । 

जि०--सदि भवान्‌ नित्यमुक्तं ब्रह्मास्ति तदा ब्रह्मणो गुर्णकर्मस्वभावाः 
कथं न सन्ति भवति ? शरीरे च कथं बद्धोऽस्ति ? 

बे०--तुभ्यं शरीरं प्रतीयते-इत्येव त्वं भ्रान्तोऽसि । अस्मभ्यं तु 
किमपि न प्रतिभाति ब्रह्मणो विना । 

जि० --को भवान्‌ द्रष्टा, कञ्च पश्यति ? 

वे०--दष्ट ब्रह्म । ब्रह्म च ब्रह्म पश्यति । 

जि०--क द्वे ब्रह्मणी स्तः ? 

बे०--तैव । स्वयमात्मानं पश्यति । 

जि०--कि कोऽपि स्वभुजशिरसि स्वयमेव समारोढुं शक्नोति? 
भवत्कथनं निरर्थकम्‌ । केवलं विक्षिप्ततेयम्‌ । 

अथासो जैनानामुपकण्ठमुपगम्य समप्राक्षीत्‌ । तैरपि तथैवोक्तम्‌ । 
परमेतावान्‌ विशेष उदीरितः--'जिनधर्म विनाऽन्ये सकला धर्मा अनृता- 
स्सन्ति जगतः कोऽप्यनादिरीश्वरः कर्त्ता नास्ति। अनादिकालतो जगदिदमेता- 
दुशमेव स्थितगस्ति स्थास्यति च । एहि त्वमस्माकं शिष्यो भव । यतो वयं 
सम्यक्त्ववन्तोऽर्थात्सर्वथोत्तमास्स्मः । उत्तमानि तत्त्वानि मनुमहे। जैनमार्गा- 
दन्ये सकला सिथ्यात्ववन्तः सन्ति’ । इति । 

अथोपयम्य कृस्चीनधर्मीय मपृच्छत्‌ । स वाममार्गीय इव सकलं प्रनो- 
त्तरमकार्षीत्‌ । एतावान्‌ विशेषः प्रदशित्तस्तेन । सर्वे जनाः पापीयांसस्सन्ति । 
स्वसामर्थ्येन पापानि न विनश्यन्ति। यीशोपरि विश्वासमन्तरेण पवित्रो 
भुत्वा मुक्ति नोपलब्धुं पारयति जनः। यीशाख्यदेवः सवेषां प्रायस्चित्तार्थ 
स्वप्राणान्‌ समग्यँ दयां प्रकाशितवान्‌ । त्वमस्माकमेवानुयायी भवेति’ । 

उपश्रुत्येरं जिज्ञासुमौ लवीमहोदयसकाशमुपेयिवान्‌ । तेन साकमपि 
तथैव प्रश्नोत्तराणि व्यदधादथम्‌ । विशेषतः स इदमवादीत्‌- खुदाना मानं 
परमेश्वरं तदीयसंदेशहृरं पैगम्बराख्यं कुरानशरीफाभिधं धामिकग्रन्थञ्चा- 
मत्वा कोऽपि मुक्ति प्राप्तुं न प्रभुः। य इमं धर्म न मनुते स नरकगामी 
दस्युहेन्तव्यश्चास्तीति । 

निशम्येदं जिज्ञासुर्वेष्णवाभ्याशमयासीत्‌ । तादृश एव संवादोऽजनि, 
इयान्निगदित्तो विशेषः--'अस्माकं तिलकमुद्रां विलोक्य यम राजो बिभेतीति’ 

जिज्ञासुर्मनसि समज्ञासीत्‌-'यदा मशकमक्षिकाराजसैनिकतस्करलुण्ठकरिपवो 
न त्रस्यन्ति तदा यमराजगणाः कथमिव त्रस्येयुः खलु इति । 
अथाग्रे प्रस्थितस्तदा तस्मे सकलमतीयाः स्वं स्वं सत्यं प्रत्यपादयन्‌ । 
कोऽपि कबीरं सत्यं कोऽपि -नानकं कश्चिद्‌ दादूं कञ्चन वल्लभं कोऽपि 
सहजानन्दं कोऽपि च माधवं महात्मानं प्रभोरवतारञ्च निरदिशत्‌ । एवं 
सहस्रजनाननुयुज्य तेषां परस्परं विरोधमवलोक्य जिज्ञासुविशेष निरचेषीत्‌- 
'कोऽप्येतेषु गुरुविधातुं नाहे: । यत एकेकस्य मिथ्यात्वे नवनवत्यधिकनव- 
शतानि मनुजाः साक्षिणः संवृत्ताः । यथाऽसत्यवादिन आपणिका गणिकाजना 
विटादयो वा निजनिजपदार्थ प्रशंसन्ति परेषां पदार्थान्‌ निन्दन्ति च तद्वदेवेते 
सन्तीति’ । इत्थं विज्ञाय 
तद्विज्ञानार्थं स गुरुमेवाभिगच्छेत्‌ समित्पाणिः श्रोत्रिय ब्रह्मनिष्ठम्‌ ॥१॥ 
तस्मै स विद्वानुपसन्नाय सम्यक्‌ प्रशान्तचित्ताय शमान्विताय । 
येनाक्षरं पुरुषं बेद सत्यं प्रोवाच तान्तत्त्वतो ब्रह्मविद्याम्‌ ॥२॥ 
--मुण्डक १ । खं० २। म० १२, १३ ` 
तस्य सत्यस्य विज्ञानाय स जिज्ञासुः समित्पाणिरर्थात्‌ करौ सम्पुटी- 
कृत्याऽरिक्तहस्तो भूत्वा वेदविदं ब्रह्म निष्ठं परमात्मविज्ञातारं गुरुमुपगच्छेत्‌ । 
अमीषां पाखण्डिनां जालेषु न निपतेत्‌ ॥ १॥ 
यदेदृशो जिज्ञासुविद्वांसमुपसीदेत्‌ तदा तस्मे शान्तचेतसे जितेन्द्रियाय 
समीपमुपेयुषे जिज्ञासवे स याथार्थ्येन ब्रह्मविद्यां परमात्मनो गुणकर्णेस्वभावान्‌ 
सम्यगुपदिशेत्‌ । येन येन च साधनेन स श्रोता धर्मार्थकाममोक्षान्‌ परमात्मा- 
नञ्च विज्ञातुं पारयेत्तत्तदुपदिशेत्‌ ॥२॥ 
यदासावीदुश्ं पुरुषमुपगम्याब्रवीत्‌- भगवन्‌ ! साम्प्रतममीषां सम्प्र- 
दायानां विवाद: कलहैश्च मम मानसं सम्भ्रान्तं समजनि । यतो यद्यहमेषु 
कस्याप्येकस्य शिष्यो भविष्यामि तदा नवनवत्यधिकनवशतजनानां विरोधी 
भविष्यामि । यस्य नवनवत्युत्त रनवशतानि सन्ति रिपव एकश्च सुहृदस्ति स 
कदापि सुखमुपलब्धुं न प्रभवतीति भवान्‌ मामुपदिशलु तद्‌ यदहमुररी- 
कुर्यामिति । 
आप्तबिद्दान्‌-इमानि सकलानि मतान्यविद्याजन्यानि विद्याविरो- 
धीनि च सन्ति । मूढान्‌ प्राकृतान्‌ वन्याँश्च मनुजान्‌ भ्रमयित्वा स्वमतजाले 
निपात्य निजप्रयोजनं साधयन्ति। अमी वराकाः स्वमनुजजन्मफलेन 
विरहिता भूत्वा निजं मानुजं जनुर्मुंधा विगमयन्ति । पश्य-न्यस्मिन्‌ 
कथनेऽमी सहस्रजना एकमतयो भवेयुस्तद्‌ वेदस्य मतं ग्राह्यमस्ति । यस्मिँश्च 
मिथो विरोधस्स्यात्तत्‌ कल्पितमनृतमधर्म्य मग्राह्म मस्ति । 
॥ उडि 

आप्तः-त्वं तानुपगम्य वक्ष्यमाणमिदं पृच्छ। सवषामेकसम्मति- 
भविष्यति । तदासौ तत्सह्तजनमण्डलीमध्ये स्थित्वाऽब्रवीत्‌--“शृणुतायि 
सकला जनाः ? सत्यभाषणे धर्मो मिथ्याभाषणे वा” ? सर्वे समानस्वरेणा- 
ब्रुवन्‌--सत्यभाषणे धर्माोऽसत्यभाषणे चाधर्मं इति” । तथैव विद्याध्ययने 
ब्रह्मचर्यपालने पूर्णयुवावस्थायां दारग्रहणे सतां सङ्गतौ पुरुषार्थे सत्यव्यव- 
हारादौ च धर्मोऽस्त्यथवान्वविद्याया ग्रहणे ब्रह्मचर्यस्या रक्षणे व्यभिचारकरणे 
दुर्जेनसङ्भे मिथ्याव्यवहारे छलकपटहिसापरहानिकरणादौ कर्मणि च धर्म: ? 
सर्वे एकमतयो भूत्वाऽवदन्‌-“विद्यादिग्रहणे धर्मोऽविद्यादिग्रहणे चाधमं इति । 
तदा सकलानवादीत्‌ जिज्ञासु:--“सवे भवन्त इत्थमेवैकमत्यं विधाय सत्य- 
धर्मस्योन्नतिमसत्यमार्गस्य हानिञ्च कि न खलु कुर्वन्ति ? ते सर्वेऽवदन्‌-- 
“यदि वयमेवंविधं कुर्या कोऽस्मान्‌ पृच्छेत्‌ अस्माकं शिष्या अस्मन्निदेशे न 
तिष्ठेयुः । जीविका च विनश्येत्‌ । पुनर्यमानन्दं वयं कुर्मः स सकलो हस्तादप- 
सरेत्‌ । अतो जानन्तोऽपि वयं निजमतस्योपदेशमा ग्रहञुच वितनुम एव। यत:- 
“शर्करया करपट्टिका भक्षणीयाः शाठ्येन च जनता प्रतारणीया'', इति 
वृत्तान्तोऽस्ति । दृश्यताम्‌-जगति सरलहृदयाय सज्जनाय न कोऽपि ददाति 
नापि पृच्छति गणयति वाम्‌ं परं यस्तु किमपि शाठ्य वितनोति स एव 
पदार्थानुपलभत इति ।'” 

जि०--यदि भवन्त ईदृशं पाखण्डं वितत्यान्यमनुजान्‌ प्रवञ्चयन्ति 
तदा किमिति नृपतिने दण्डयति भवतः ? 

सकलमतवादिनः--राजानमपि वयं निजशिष्यमकाष्मं । अस्माभिः 
सुदृढः प्रबन्धो व्यधायि न स विनङ्क्ष्यति । 

जि०-छलेनान्यमतस्थजनान्‌ प्रतार्य तेषां हानि कुर्वन्ति भवन्तश्चे- 
त्परमेशवरसम्मुखं किमुत्तरं दास्यन्ति ? घोरे नरकागारे च निपतिष्यन्ति । 
अल्पजीवनकृत एतावान्महापराधः किमिति न परित्यज्यते ? 

सकल ० --यदा यथा भविष्यति द्रक्ष्यते तदा । नरकः परमेश्वरस्य च 
दण्डो यदा भविष्यति तदा भविष्यति, इदानीं तु विधीयत आनन्दः । 
प्रसन्नतयाऽस्मभ्यं धनादिवस्तुजातं ददति जना: प्रसह्य तु न किमपि खलु ? 
ततः किमिति नूपतिर्दण्डयेत्‌ ? 

जि०--यथा बालकं विप्रलभ्य तस्माद्‌ धनादिवस्तुजातापहर्ता 
दण्ड्यते तथैव किमिव न भवन्तो दण्डचन्ते ? 

यतः 

अज्ञो भवति वे बालः पिता भबति मन्त्रदः । 
-—मनु० अ० २ । इलोक ५३ 


RT ee NT So en Sin Hl 5६७... NR elm haribo 1.2 हि 6 8 PM rc 


एकादशसमुल्लास: ३५५ 


वद्धशचोच्यते । यो बुद्धिमान्‌ विद्वानस्ति स तु भवत्कथनेन न वञ्च्यते किन्तु 
ये बाला इवाज्ञानिनो जनास्सन्ति तेषां वञ्चनकारिणो भवन्तोऽवश्यं 
दण्डनीया नृपेण । 

सकल०- राजानः प्रजाइचाखिला अस्मन्मते सन्ति चेत्को नु खलु 
दण्डयिता$स्माकम्‌ ? यदेद्शी दण्डव्यवस्था भविष्यति तदेमा वार्ता विमुच्या- 
परां व्यवस्थां विधास्यामः । 

जि०--यदिह भवन्तः समासीना व्यर्थ द्रविणं हरन्ति तद्‌ विद्याभ्यासं 
विधाय बालकान्‌ बालिकाइच पाठयेयुर्चेद्‌ भवतां गृहमेधिनाञ्च कल्याणं 
भवेत्‌ । 

सकल०--यदा वयं बाल्यादारभ्य मरणं यावत्‌ सुखानि जह्याम 
बाल्यातप्रभृतियुवावस्थापर्यन्तं विद्याध्ययने संलग्ना भवेम तदनु पाठने 
उपदशे च यावज्जीवं परिश्रमं कुर्याम तदा तत्रास्माकं को नु लाभ: ? वय- 
मनायासेनैव लक्षशो रूप्यकाँल्लभामहे। आनन्दविलासञ्च कुमंहे तं कथं वयं 
त्यजेम ? 

जि०--अस्य परिणामस्तु दुःखकरो विद्यते। दृश्यताम्‌ -महान्तो 
रोगा जायन्ते भवताम्‌, सत्वरं भ्रियन्ते भवन्तः । बृद्धिमत्सु निन्दिताशच 
भवन्ति तदपि कि न बुध्यन्ते भवन्तः ? 


सकल०-टका धसेष्टका कमे टका हि परमं पदम्‌। 
यस्य गृहे टका नास्ति हा! टका टकटकायते॥१॥ 


आना अंशकलाः प्रोक्ता रूप्योऽसौ भगवान्‌ स्वयम्‌ । 
अतस्तं सर्वं इच्छन्ति रूप्यं हि गुणवत्तमम्‌ ॥२॥ 


अयिश्रातः ? त्वं बालकोऽसि । संसारस्य वार्ता न जानीषे। पश्य-- 
टकां विना धर्मष्टकां विना कर्मे टकां विना च परमं पदं न प्राप्यते । यस्य 
गृहे टका नास्ति सः-हा टका: ! हा टका इति रटन्तुत्त मोत्तमपदार्थानेकाग्र- 
दृशा विलोकयँश्च-- हा हन्त ! ममान्तिकं द्रव्यमभविष्यच्चेदिमानुत्तम- 
पदार्थानभोक्ष्येऽहमिति'' चिन्तयति ॥ १॥ 

यतः सर्वे केऽपि षोडशकलायुतस्यादृश्यरूपस्य भगवतो निरूपणं 
शुण्वन्ति स तु नालोक्यते परं षोडशाणकरूपांशकलायुतो यो रूप्योऽस्ति 
स एव साक्षाद्‌ भगवानस्ति। अतएव सकला अपि जना इप्याणामन्वेषणे 
संलग्ना भवन्ति । यतः सर्वाणि कार्याणि रूप्यंरेव सिद्धघन्ति ॥२। 

जि०--सुष्ठु खलु भवतां गुप्तलीला प्रकाशं गता भवक्किर्यावानयं 
पाखण्ड: प्रवतितस्सोऽयमखिलः स्वसुखार्थं विहितः परमनेन जगतो विनाश 

हानिर्जायते । यदा धनेनैव प्रयोजनमासीद्‌ भवतां तदा बैतनिकसेवां व्यापा- 
रादिक्ृत्यञ्च विधाय धनं किमिति न संचिन्वन्ति भवन्तः ? 

सकल०--तस्मिन्‌ परिश्रमो भूयान्‌ हानिरपि च सञ्जायते परमस्या- 
मस्माकं लीलायां हानिः कदापि न भवति किन्तु सततं लाभ एव लाभो 
भवति । आलोक्यताम्‌--तुलसीदलं निक्षिप्य चरणामृतं प्रदाय कण्ठिकां कण्ठे 
परिधाप्य शिष्यविधानेन यावज्जीवं पशुवदधीनः स भवति । ततो यथा तं 
प्रवत्त॑यामस्तथासौ प्रवर्तते । 

जि०-इमे जना भवद्धचो विपुलं द्रविणं किमर्थं ददति ? 

सक्कल ०--धर्मस्वर्गमुक्तिनिमित्तम्‌ । 

जि०- यदा भवन्त एव न मुक्ता मुक्तेः स्वरूपं साधनमपि वा न 
विदन्ति तदा भवत्सेवकेः कि नु लभ्येत ? 

सकल०-_किमिह लोके लभ्यते ? नेव । परं मरणानन्तरं परलोके 
लभ्यते । यावदिमे जना अस्मभ्यं प्रयच्छन्ति सेवन्ते चास्माँस्तत्कृत्स्नमेभिजँनै: 
परलोके प्राप्यते । 

जि०-- एभिस्तु दत्तं लभ्यते न वेति दूरमास्ताम्‌ । परं ग्रहीतृभि- 
भैवल्हि: कि नु लभ्यते ? नरकः किञ्चिदन्यद्‌ वा ? 

सकल०--वयं भजनं विदध्मस्तस्य सुखं लप्स्यतेऽस्माभिः । 

जि०--भवतां भजनं तु धनोपार्जनायेवास्ति तदखिलं द्रविणमिहैव 
स्थास्यति यच्च मांसविण्डमत्र पाल्यते तदपि भस्मीभूयात्रेव स्थास्यति । यदि 
भवन्तः परमेश्वरस्य भजनं व्यधास्यँस्तदा भवदात्माऽपि पवित्रोऽभविष्यत्‌ । 

सकल०- कि वयमशुद्धा: स्मः ? 

जि०-आ्तरेऽतितरां मलीमसास्सन्ति । 

सकल० - कर्थ विज्ञातं भवता ? 

जि०-भवतामाचारव्यवहा राभ्याम्‌ । 

सकल०--दन्तिनां दन्ता इव भवन्ति महात्मनां व्यवहाराः, यथा 
दन्तावलानां भक्षणस्य प्रदर्शनस्य च भिन्ना भवन्ति दन्तास्तर्थैवाभ्यन्तरे वयं 
पवित्रास्स्मो बहिश्च लीलामात्रं वितनुमः । 

जि०--यदि भवन्तोऽन्तःकरणेन शुद्धा अभविष्यंस्तदा बाह्य कृत्यान्यपि 
शुद्धान्यभविष्यन्तिति भवन्तोऽभ्यन्तरेऽपि सन्ति मलिनाः । 

सकल०--कामं कीदृशा अपि स्याम वयं परमस्माकं शिष्यास्तु 
सज्जनास्सन्ति ? 

जि०--यादृशा भवन्तो गुरवस्तादृशा एव भवतां विनेया अपि 
भविष्यन्ति | 

सकल०--ऐकमत्यं कदापि न भवितुं शक्यं यतो मनुष्याणां गुणकमे- 
स्वभावा भिन्नभिन्नास्सन्ति । 

जि०--यदि बाल्यकालात्समानं शिक्षणं स्यात्सत्यभाषणादिधमेमङ्गी- 
कुर्यादसत्यभाषणादिकाधर्म परिजह्यात्तदाऽवश्यमेकमत्यं भवेत्‌ । मतद्वय- 
मर्थाद्वर्मात्मानोऽधर्मात्मानश्चानिशं तिष्ठन्ति । ते तु तिष्ठन्तु परं धर्मात्मनां 
बाहुल्येनाधर्मात्मनाञच न्यूनत्वेन जगति सौख्यं समेधते । यदा चाधर्मकारिणां 
वैपुल्यं जायते तदा दुःखं वद्धेते । यदि सर्वे विपर्तिद्वर्याः सदृशमुपदिशेयु- 
स्तदैकम त्यसम्पादने न कोऽपि विलम्बस्स्यात्‌ । 

सकल०--अद्यत्वे कलियुगमस्ति । सत्ययुगस्य वृत्तं नाभिलष्यतां 
भवता । 

जि०--कलियुगमिति कालस्य नाम विद्यते | कालो हि निष्क्रियत्वात्‌ 
किञ्चिदपि धर्माधर्मयोः सम्पादने साधको बाधको वापि न भवति किन्तु 
भवन्त एव कलियुगस्थ मूर्त्तयः सम्पद्यन्ते। यदि मनुजा एव सत्ययुगस्य 
कलियुगस्य च स्थानापन्ना न सम्पद्येरंस्तदा कोऽपि संसारे धर्मात्मा 
अधर्मात्मा नाभविष्यत्‌ ? तदिमे सकलाः सङ्गस्य गुणदोषास्सन्ति न तु 
नेसगिका: । 

इत्थमभिधायाप्तविद्वांसमुपसेदिवानसौ । अवादीच्च--भगवन्‌ ! 
भवताहमुद्ध,तोऽस्मि खलु, अन्यथाञ्हमपि कस्यापि पाखण्डजाले निपत्य 
व्यनङ्क्ष्यम्‌ । अधुनाऽहमपि पाखण्डिनाममीषां खण्डनं वेदोक्तसत्यमतस्य च 
मण्डनं विधास्यामीति।' 

आप्त:- इदमेव स्वेषां मनुजानां विशेषतो विदुषां संन्यासिनाञ्च 
कत्तंव्यं वत्तेते यदखिलजनान्‌ सत्यस्य मण्डनमसत्यस्य च खण्डनं पाठयित्वा 
च सत्योपदेशेनोप कुर्वी रन्निमे । 

प्र०-ये ब्रह्मचारिणः संन्यासिनश्च सन्ति ते तृत्तमास्सन्ति ? 

उ०--इम आश्रमास्तूत्तमास्सन्ति परमद्यतने समये ह्येतेष्वपि भूयान्‌ 
खलु चा रित्र्यव्यतिक्रमो वत्तंते । कियन्त एव ब्रह्मचा रीति निजं नाम विदधति 
निरर्थका जटाश्च वद्ध॑यित्वा स्वसिद्धभावं ख्यापयन्ति जपपुरश्चरणादौ च 
निलीयन्ते विद्याध्ययनस्य नामापि नाददते । येन हेतुना ब्रह्मचारिण इत्यभि- 
धीयन्ते तद्‌ ब्रह्मार्थाद्‌ वेदमध्येतुं किञ्चिदपि नामी प्रयतन्ते । ब्रह्मचारिणस्ते- 
ऽजागलस्तना इव निरर्थैकास्सन्ति । तथैवामी संन्यासिनोऽपि सन्ति ये विद्या- 
विहीना दण्डकमण्डलू समादाय केवलं भैक्षचर्या चरन्तः काञ्चिदपि वेद- 
मार्गस्थोर्न्नात न वितन्वन्ति । अल्पवयसि च संन्यासदीक्षां परिगृह्य 
परिभ्रमन्ति विद्याभ्यासञ्च परिजहति । एतादृशा ब्रह्मचारिणः संन्यासिन- 
इ्चेतस्ततो जलस्थलपाषाणादिमूर््तीनां पूजनञ्च कुर्वाणा विचरन्ति। 


३५८ सत्यार्थ प्रकाश: 


कियन्तो विद्यामधिगम्यापि मौनं भजन्ति। उपह्वरे यथेष्टं भोजनपानं विधाय 
शेरते । ईषर्याद्वेषयोनिपत्य निन्दां कुचेष्टाञ्च विधाय निवेहन्ति। काषाय- 
वसनधारणेन दण्डग्रहणेन च केवलमात्मान कृतकृत्यमवगच्छन्ति सर्वोत्कृष्ट 
मात्मानञ्च विदित्वा कृत्यमुत्तमं नानुतिष्ठन्ति । एतादृशः संन्यासिनोऽपि 
संसुतौ वृथा निवसन्ति । ये चाखिलजगतो हितं साधयन्ति ते तूत्तमास्सन्ति। 
. प्र०--गिरीपुरीभारती प्रभृतिनामानो गोस्वामिनस्तूत्तमास्सन्ति । 

यतस्ते मण्डलीं विरच्य इतस्ततो विचरन्ति परशशतान्‌ साधूनानन्दयन्ति 
सर्वत्राद्वतमतञङचोपदिशन्ति किञ्चित्‌ पठन्ति पाठयन्त्यपि । अतएव ते तूत्तमा 
भविष्यन्ति । 

उ०--इमानि सर्वाणि दश नामानि पश्चात्‌ कल्पितानि सन्ति न तु 
सनातनानि। तेषां मण्डल्यः केवलं भोजनार्थ विद्यन्ते। बहवः साधवो 
भोजनार्थमेव मण्डलीषु तिष्ठन्ति । एते दम्भिनोऽपि भवन्ति। एकं हि महान्तं 
विदधति यश्च तेषु प्रधानो भवति । स गुरुपीठमधितिष्ठति सायङ्काले । 
सकला भुदेवास्साधवर्च समुत्थाय हस्ते पुष्पाणि समादाय-- 

नारायणं पद्मभवं वसिष्ठं शक्ति च तत्पुत्रपराशरं च । 

व्यासं शुकं गोडपदं महान्तम्‌ ।। 

इत्यादिश्लोकान्‌ व्याहृत्य हर हरेत्युदीयं तदूपरि पुष्पाण्यवकीर्यं च 
साष्टाङ्गं प्रणमन्ति। यः कोऽप्येवं नाचरेत्तस्य तत्रावस्थानमपि कठिनं 
सम्पद्यते । संसारस्य प्रदशैनाय दम्भोऽयं विधीयते येन जगति प्रतिष्ठामुप- 
गम्य द्रव्या दिक प्राप्येत । कियन्त एव मठधारिणो गृहस्था भूत्वाऽपि संन्यासस्य 
केवलमभिमानं कुर्वन्ति कर्म तु किमपि नानुतिष्ठन्ति। संन्यासिनस्तदेव 
कर्मास्ति यत्पञ्चमसमुल्लासे प्रत्यपादि, तदननुष्ठाय व्यर्थं समयं गमयन्ति । 
यः कोऽपि सम्यगुपदिशेत्तस्यापि विरोधिनो भवन्ति। प्रायेणैते जना भस्म- 
रुद्राक्षान्‌ धारयन्ति केचिच्च शैवसम्प्रदायस्याभिमानमाकलयन्ति यदा कदापि 
शास्त्रार्थं कुर्वन्ति तदा स्वमतस्य श्रीशद्धू राचा योक्तिस्य स्थापने चक्रा ङ्टितादि- 
मतस्य च प्रत्याख्याने प्रवतेन्ते । परं वेदमार्गस्योन्नतौ, यावन्तञ्च पाखण्ड- 
मार्गास्सन्ति तावतां खण्डने च प्रवृत्ता न भवन्ति । खण्डनमण्डनाभ्यां कि नु 
प्रयोजनमस्माक वयं तु महात्मानस्स्म इतीमे संन्यासिनो जना अवबुध्यन्ते । 
ईदृशा जना अपि भारभूता भवन्ति भूमिमण्डले । यदेदृशी दशा विद्यते 
तदानीमेव तु वेदमार्गविरोधिनो वाममार्गादिसम्प्रदायिनः कृइचीनयवन- 
जेनप्रमुखाश्चावरद्धन्त इदानीमपि विवद्ध॑न्ते। अमीषाञ्च विनाशस्संजायते 
दिने दिने तदपि नोन्मीलति विलोचनमेतेषां खलु, कुतो नु समुन्मीलेत्‌ ? 
यदि किमपि चेतस्येतेषां परोपकारवृद्धिः कत्तव्यकमंसु चोत्साहो भवेत्तदा नु 
किल । परमिमे जना निजप्रतिष्ठाया भोजनपानाच्चान्यदधिकं किमपि नाव- 

गच्छन्ति लोकापवादाच्चातितरां बिभ्यति। पुनः (लोकंषणा ) लोके प्रतिष्ठा- 
भिलाषः, (वित्तैषणा) धनोपचये तत्पराः संवृत्य विषयोपभोगेच्छा (पुत्रैषणा) 
पुत्रेष्विव शिष्येषु मोहरचेत्यासां तिसृणामेषणानां परित्याग उचितो वतेते 
संन्यासिनाम्‌ । यदैषणा एव नामुच्यन्त तदा कथङ्कारं संन्यासो भवितुं 
शक्यते ? अर्थान्निष्पक्षपाततया वेदमार्गोपदेशेन जगतो हितायाहनिशं 
प्रवर्तनमेव संन्यासिनां प्रधानं कर्तव्यं वर्तते । यदा स्वानि स्वानि कतंव्य- 
कर्माणि नाचरन्ति तदा संन्यास्यादिनामविधानं व्यथेमस्ति । अन्यथा यथा 
गृहस्था व्यवहारे स्वार्थे च प्रयतन्ते तेभ्योऽधिकतरं परोपकारकर्मणि 
संन्यासिनश्चेत्‌ प्रयतेरंस्तदानीमेव सकला आश्रमा उन्नतिपदमा रोहेयुः । 
दुझ्यताम्‌-पश्यतामेव भवतां पाखण्डमतानि संवद्धन्ते । झंश्चीना यवना 
अपि सञ्जायन्ते जना: । मनागपि भर्वद्भिनिजगृह रक्षणं परेषां स्वेषु मेलनञ्च 
विधातुं न पार्यते ? विधातुं तु तदेव पार्येत यदा भवन्तस्तथा कर्तम भिलषेयुः 
खलु । यावद्‌ वत्त॑माने भविष्यति च काले समुन्नतिशीला न जायन्ते मनुजा न 
तावदार्यावर्तीयाणामन्यदेशस्थानाञ्च मानवानामभ्युदयो भविष्यति । यदा- 
ऽभ्युदयकारकाणि वेदादिसत्यशास्त्राणां पठनपाठनानि ब्रह्मचर्याद्याश्नमाणां 
यथावदनुष्ठानानि सत्योपदेशारच भवन्ति तदैव देशाभ्युदयो जायते । प्रबुध्य- 
ताम्‌-बहुलाः पाखण्डवार्ताः किल सत्याः प्रतिभान्ति भवताम्‌ । तद्यथा-- 
यदा कश्चन साधुरापणिकः पुत्रादिदानसिद्धीः प्रदर्शयति तदा तदन्तिके 
बह्लयो योषितः समायान्ति कृताञ्जलयश्च पुत्रं याचन्ते। साधुरामश्च 
सर्वाभ्यः पुत्रलाभस्याशीर्वादं ददाति। तासु यस्या यस्याः सुतो जायते सा 
सा--“साधुरामस्य वचसा सञ्जातः” इति मनुते। यदा तां कोऽपि-- 
“शुक रीसारमेयीगदेभीकुवकुटीप्रमुखीणां प्रसूतिः कस्य साधुरामस्थ वचनेनो- 
द्धवतीति” पृच्छेत्तदा सा किञ्चिदप्युत्तरं दातुं न प्रभविष्यति। “अहं 
पुत्रं जीवन्तं रक्षितुमलमिति’' करिचिद्‌ व्याहरेच्चेत्स स्वयमेव कथं म्रियते ? 
कियन्त एव धूत्तेजना ईदृशीं मायां विरचयन्ति यन्महाबुद्धिशालिनोऽपि जना 
विप्रलभ्यन्ते यथा धनसार्या धूर्तास्सन्ति। एते पञ्च सप्त वा मिलित्वा 
दवीयसि देशे प्रयान्ति। यश्च तेषु वपुषा सुदृढ: सुन्दराकारश्च भवति तं 
सिद्धं विदधति । यस्मिन्‌ नगरे ग्रामे वा धनाढ्या भवन्ति जनास्तदुपकण्ठ- 
वत्तिनि वने तं सिद्धं स्थापयन्ति । तस्य साधका नगरे प्रविश्यानभिज्ञा भूत्वा 
यं कमपि--“भवतेदृशोऽत्र कुत्रचिदवलोकितो न वा महात्मेति” पृच्छन्ति । 
त एवं निशम्य--“'कोऽसौ महात्मा कीदृशश्च विद्यते'' इत्यनुयुङ्जते । साधका 
वदन्ति--“महान्‌ योगिराजो वर्तते । तद्दर्णनाय वयं निजनिजगृहाणि 
परिहाय तत इतस्तं मार्गयन्तो विचरामः स महात्माऽस्यां दिशि समायात 
इति कस्यापि मुखादस्माभिरश्रावि। गृहस्थो वदति-“यदा स महात्मोप- 

लभ्येत तदाऽहमपि विज्ञापनीयः तदीयदर्शनं विधास्यामि । मनोगतवार्ताझ्च 
पक्ष्यामीति । अनेनैव प्रकारेण दिनमखिलं नगरे विचरन्ति । प्रतिजनञ्च 
तस्य सिद्धस्य कथां व्याहृत्य नक्तं सम्भूय सर्वे सिद्धसाधका अदन्ति पिबन्ति 
स्वपन्ति च । पुनरपि प्रभाते नगरे ग्रामे वोपगम्य तथैव द्वि-त्रीणि दिनानि 
तदीयवृत्तं निवेद्य पुनश्चत्वार एव साधकाः कमप्येकं धनाढयमुपेत्य निगदन्ति 
~ उपलब्धस्स महात्मा भवान्‌ दर्शनं कर्त वाञ्छति चेत्तत्र प्रयातु 
द्रुतमिति” । यदा स प्रस्थातुमुद्यतो भवति तदा साधकास्तम्‌--“'भवान्‌ कि 
वृत्त प्रष्टुमभिलषति ? अस्मभ्यं कथयतु तदिति” पृच्छन्ति। तदा कश्चन 
पुत्रं कोऽपि धनं कश्चिद्‌ रोगनिवृत्ति कोऽपि च रिपोः पराजयं वाञ्छति । 
तानखिलानमी साधका नयन्ति । सिद्वसाधका यथासंकेतमर्थाद्‌ यो धना- 
भिलाषी तं दक्षिणपाइर्वतो, यः पुत्राभिलापुकस्तं सम्मुखतो, यो रोगनिवारणे- 
च्छुस्तं वामतो, यश्च शत्रु जिगीषुस्तं पृष्ठतो नीत्वा सम्मुखवतिनां मध्ये 
समुपवेशयन्ति। यदा प्रणमन्ति ते तदानीमेवासौ सिद्ध: स्वसिद्धतया 
आडम्बरतस्त्वरितं तारस्वरेण च ब्रबीति--“किमत्रास्मदन्तिके पुत्रा निहि- 
तास्सन्ति ? यत्त्वं पुत्राभिलाषेण समायातोऽसीति”। इत्थमेत्र धनेच्छुम्‌-- 
“किमत्र द्रव्याणां राशयस्सन्ति ? यत्त्वं धनाशया समागत: । साधूनां सकाशे 
कुतो निहितमस्ति धनमिति” । रोगिणळ्च--“कि वयं भिषजस्स्मः ? यत्त्व 
रोगनिवारणेच्छयाऽऽगतः । न वयं चिकित्सकाः ? यत्तव रोगं निवारयेम । 
याहि कमपि वँद्यमुपयाहि” इति। परं यदि तस्य पिता रुग्णस्स्यात्तदा 
तदीयसाधकोऽङ्‌गुष्ठं माता रुग्णा चेत्तजेनी भ्राता व्याधितो यदि तहि 
मध्यमां पत्नी चेदालुरा तदाऽनामिकां कन्या च विकृता चेत्कनिष्ठिकाङ्गुलीं 
चालयति । तत्सङ्केतमवलोक्य स सिद्धो वदति--“तव पिता व्याधितो माता 
ते रुग्णा तव भ्राता तव पत्नी तव च दुहिता पीडिताऽस्तीति” । तदा तु ते 
चत्वारोऽपि बलवन्मोहिता जायन्ते । साधका आचक्षतेःमूनू-- दृश्यतामू-- 
यथास्माभिरवादि तथैवेमे सन्ति न वेति? 

गहस्था:--आम्‌ ! यथा भवद्धि रवोचि तथेवार्शस्त । बलवदुपक्रता 
वयं भवद्भिः । अस्माकड्चापि महान्‌ भाग्योदय आसीद्यदीदशो महात्मोप- 
लब्धो यदीयदर्शेनं विधाय कृतार्था वयमभूमेति' गदन्ति । साधका निगदन्ति 
~ श्रूयतां भ्रातरः ! महात्माऽयं मनोगामी विद्यते । अत्र न चिरे निवत्स्यति । 
यदि किङ्चिदप्यमुष्याशीर्वादो ग्रहीतुमभिलष्यते भर्वाद्धस्तदा निजनिज- 
सामर्थ्यानुगुणमस्य तनुमनोधनैः परिचर्या विधीयताम्‌ । यतः--सेवया लभ्यते 
फलम्‌ । यदि कस्मिश्चित्प्रसन्‍्तरतहि न जाने कि वरं दास्यति तस्मै । अगम्या 
हि सतां गतिः ।” इति । ईदु्ञं प्रशंसनं निशम्य गृहमेधिनो महता हर्षण तं 
प्रशंसन्तो निजनिजगृहमायान्ति। “न खलु कोऽपि निजपाखण्डं प्रकाशयेदिति' 

साधका अपि तैः साकमेव प्रयान्ति । तेषां धनिकानां कर्चिन्मित्रवर- 
स्सङ्गच्छेत चेत्तदग्रतः श्लाघन्ते । इत्थमेव ये ये साधकैस्समं व्रजन्ति तेषां 
तेषां वृत्तान्तमखिलं ते कथयन्ति । यदा नगरे--'अमुकस्थाने कश्चनैको महान्‌ 
सिद्धः समागतोऽस्ति । तदन्तिकमागम्यतामिति' कोलाहलब्यतिक रस्सम्पद्यते 
तदा जनानां मण्डलीनां मण्डली तत्रोपगम्य पृच्छति-महाराज ! मम 
मनसो वृत्तान्तो निवेद्यतामिति। तदा तु ब्यवस्थाव्यतिक्रमेण तूष्णीं भत्वा 
मौनमाकलयति विज्ञापयति च--नास्मान्‌ पीडयन्तुतरां भवन्तः’ इति । तदा 
तु ब्रुतमेव तदीयसाधका अपि व्याहर्तृमुपक्रमन्ते--यदि भवन्त एतं महात्मानं 
पीडयिष्यन्तितरां तहि यास्थत्ययमितः खल्विति । ' यश्च कोऽपि महाधनवान्‌ 
भवति स साधकमन्यत्र आहूय पूच्छति-'ममः मनोगतां वार्ता व्याहार- 
येच्चेदहं सत्यं मन्येयेति' । साधकः पृच्छति --'का वार्त्तास्ति ? धनाढयस्तं 
कथयति । तदा तं तथैव संकेतेन नीत्वोपवेशयति । स सिद्धोऽवगम्याविलम्बि- 
तमेव बदति । तदा तु सकला मण्डली तर्निशम्यालपति-“अहो ! महानयं 
सिद्धपुरुषोऽस्तीति। ततः कोऽपि मिष्टान्नं कोऽपि द्रविणं कश्चिद्‌ रूप्यकान्‌ 
कश्चन सुवर्णमुद्रा: कोऽपि वस्त्राणि कश्चिच्चान्यसामग्रीमुपहरति । तदनु 
यावत्कालं प्रभूता प्रतिष्ठा तिष्ठति तावद्यथाकामं द्रव्यमपहरन्ति ते । कस्मै 
कस्मैचिद्विवेकनेत्रहीनाय धनाढयाय जनाय पुत्रप्राप्तिराशीर्वाद भस्म वा 
प्रयच्छति । तस्माच्च सहस्ररूप्यकानादाय वदति --“तव यदि सत्या भक्ति- 
भविष्यति तदा पुत्रमवाप्स्यसीति' । एतादृशा बहवो बञ्चकशिरोमणयो 
विलसन्ति यान्‌ विद्वद्वरा एव परीक्षितुं प्रभवन्ति नान्ये केऽपि । अत एंव 
वरेदादिविद्यानामध्ययनं सताञ्च सङ्गतिविधेया येन न कोऽप्यात्मानं माया- 
जाले निपातयित्‌ं भ्रान्तस्स्यादन्यानपि च रक्षितुं पारयेत्‌। विद्यैव हि विलोचतं 
मनुजानाम्‌ । विद्या शिक्षामन्तरेण न जायते ज्ञानम्‌ । ये बाल्यकालादुत्तम- 
बिद्याशिक्षणं लभन्ते त एव मनुजा विद्वांसश्च निष्पद्यन्ते । ये हि खलु कुस द्ग 
शालिनस्सन्ति ते दुष्टाः पापीयांसो महामूर्खा: संवृत्य विपुलं दुःखं लभ्नन्ते । 
अतएव ज्ञानं श्रेष्ठमुच्यते-'यो जानाति स एव मनुत' इति । 
न वेत्ति यो यस्य गुणप्रकर्ष स तस्य निन्दां सततं करोति । 
यथा किराती करिकुम्भजाता मुक्ताः परित्यज्य बिर्भात गुञ्जाः ॥ 
--वु० चा० अ० ११। इलोक० १२ 
यो यस्य गुणं न जानीते स तस्य निरन्तरं निन्दां वितनुते । यथा 
बन्यो भिल्लजनो गजमौक्तिकानि परिहाय गुञजाहारं बिभर्ति तथैव थः 
पुरुषो विद्वान्‌ ज्ञानी धामिकः सत्पुरुषसङ्गशीलो योगी पुरुषार्थी जितेन्द्रिथः 
सुशीलश्च भवति स एव धर्मार्थकाम मोक्षानुपलभ्यात्रजन्मनि परत्र चानिश- 
मानन्देऽव तिष्ठते । 

इंदमाय्यवित्तनिवासिजननां मतविषयमभिलक्ष्य संक्षेपतोऽलेखि । 
अतो$ग्रे यः कोऽपि लेशत आयेनरेन्द्राणामितिहास उपालभ्यत स सकल- 
सज्जनान्‌ विज्ञापयितुं प्रकाइयते । अधुनाळर्यावत्तदेशीयराजवंशस्य (यस्मिन्‌ 
श्रीमन्महाराजयुधिष्ठिरादारभ्य महाराजयशःपालपर्यन्ता राजानो बभूवु- 
स्तस्य) इतिहासं लिखामः । श्री मन्महाराजस्वायभव मनो रुप क्रम्य महाराज- 
युधिष्ठिरपर्यन्तानां नृपाणामितिवृत्तं महाभारतादिष्वलिस्यतैव । अनेन 
सज्जनानां ततोऽऽनन्तरस्याल्पस्येतिहासस्य वृत्तान्तो विदितो भविष्यति । 
विषयोऽयं खलु विद्याथिसम्मिलिताया “हरिश्चन्द्रचन्द्रिकायाः” “मोहन- 
चन्द्रिकायाइच” अनूदितोऽस्माभिर्या हि पाक्षिकपत्ररूपेण श्रीनाथद्वा रतः 
प्रकाश्यते या च राजपुत्रदेशे मेवाड राज्ये-उदयपुरे चित्तौडदुगे निवसतां 
सकलजनानां बिदिताऽस्ति। यद्येवमेवास्माकमार्यसज्जना इतिहासं विद्या- 
ग्रन्थाँश्चान्विष्य घ्रकाशयिष्यन्ति तहि देशस्य महानेव लाभो भविष्यति । 
तत्पत्रसम्पादकमहाशय: स्वमित्राद्द््चशीत्यधिकसप्तदशशतमिते १७८२ 
वेक्रमाब्दे लिखितमेक प्राचीनपुस्तकमादाय स्वीय एकोनचत्वारिशदधिक 
कोनविशतिशतमिते १६३९ विक्रमसंवत्सरे मार्गशीर्षस्य शुक्लपक्षे १६-२० 
एकोनविशे विशतितमे च किरणेऽर्थात्‌ पाक्षिकप त्रद्ठये प्रकाशिवान्‌ राजवंशेति- 
हासम्‌ । स निम्नलिखितो विज्ञायताम्‌ 


आयांवर्चेदेशीयराजवंशावली 


इन्द्रप्रस्थे श्रीमन्महाराजयश:पालपर्यन्ता आर्यनरेन्द्रा- शासनं चक्रिरे । 
थेषु श्रीमन्महाराजयुधिष्ठिरमारभ्य महा राजयश:पालपयेन्तानां वंशेष्वनु- 
मानत: १२४ चतुविशत्युत्तरैकशतनृपतयः ४१५७ वर्षाणि ६ मासान्‌ १४ 
दिनानि राज्यं चक्र: तेषां यथाक्रमं सविस्तरलेखनम्‌-- 


श्रीमन्महा राजयुधिष्ठिरबंझे- आर्यनृपाः वर्षा» मा० दि० 
अनुमानतः ३० नृपाः १७७० वर्षाणि ६ छत्रमलः ८१ ११ २७ 
११ मासान्‌ १० दिनानि राजपपदं ७ चित्ररथः ७५ ३ १८ 
बुभूजिरे। तद्यथा-- ८ ढुष्टशैल्य: ७५ १० २४ 
आर्यनूपाः वर्षा» मा० दि० € राजा उग्रसेनः ७८ ७ २१ 


१ राजा युधिष्ठिरः ३६ ८ २५ १० राजा शूरसेन: ७८ ७ २१ 
२ राजा परीक्षितः ६० ० ० ११ भुवनपतिः ६९ ४ ४५ 


३ राजा जनमेजय: ८४ ७ २३ १२ रणजीत: ६५ १० ४ 
४ राजा अश्वमेधः ८२ ८ २२ १३ ऋक्षक: ६४ ७ ४ 
५ द्वितीयराम: पय २ ८ १४ सुखदेवः ६२ ० २४ 


ऐकाददासमुल्लासः ३६३ 


१५ नरहरिदेवः ५१ १० २ आयेनुपाः वर्षा» मा० दि० 
१६ सुचिरथः ४२ ११ २ १३ वीरसाल: ३१ ८ ११ 
१७ द्वितीयः शूरसेन: ५८ १० ८ १४ वीरसालसेन: ४७ ० शडे 
१८ पर्वेतसेनः ५४ ८ १० वीरसालसेनं राजानं वीर- 
१९ मेधावी ५२ १० १० महानामा प्रधानो निहत्य राज्यं 
२० सोनचीरः ५० ८ २१ विदधे। तस्य वंशजाः षोडश ४४५ 
२१ भीमदेवः ४७ & २० वर्षाणि ५ मासान्‌ रे दिनानि राज्यं 
२२ नृहरिदेवः ४५ ११ २३ चक्रस्तेषां विस्तारः-- 
२३ पूर्णेमलः ४४ ८ ७ आर्येनुपाः वर्षा» मा० दि० 
२४ करदवी ४४ १० ८५ १ राजावीरमहः ३५ १० ८ 
२५ अलंमिकः ५० ११ ८ २अजितसिहः २७ ७ १६ 
२६ उदयपालः ३८ ६ ० २ सर्वेदत्तः २८ २ १० 
२७ दुवनमलः ४० १० २६ ४ भुवनपतिः १५ ४ १० 
२८ दमातः ३२ ० ० ५ वीरसेनः २१ २ १३ 
२९ भीमपालः एक ५ ८ ६ महीपालः ४० ८ ७ 
३० क्षेमकः इक ११ २१ ७ शत्रुशालः २६ ४ रे 
क्षेमकनुपस्यामात्यो विश्रवाः ८ संघराजः १७ २ १० 
क्षेमकं नृपति विशस्य ,भुवं शशास। & तेजःपालः २८ ११ १० 
तस्य १४ वंशजा: ५०० वर्षाणि ३ १० माणिकचन्द्रः ३७ ७ २१ 
मासान्‌ १७ दिनानि राज्यं चक्रुः । ११ कामसेनी ४२ ५ १० 
तेषां विवरणम्‌ १२ शत्रुमदेनः ८ ११ १३ 
आयेनृुपाः वर्षा» मा० दि० १३ जीवनलोक: २८ ६ १७ 
१ विश्रवाः १७ ३ २९ १४ हरिरावः २६ १० २६ 
२ पुरसेनी ४२ ८ २१ १५ वीरसेनः द्वितीयः ३५ २ २० 
३ वीरसेनी ५२ १० ७ १६ आदित्यकेतुः २३ ११ १२ 
४ अनङ्गशायी ४७ ८ २३ मगधदेशाधिपमादित्यकेतुनृपति 
५ हरिजित्‌ ३५ ९ १७ प्रयागाधिपतिर्धन्धरो नाम नृपो हत्वा 
६ परमसेनी ४४ २ २३ राज्यं चकार तस्य नववंशजाः ३७४ 
७ सुखपातालः ३० २ २१ वर्षाणि ११ मासान्‌ २६ दिनानि 
८ कद्रूतः ४२ € २४ राज्यं चक्रुः । तेषां विस्तारः 
& सज्जः ३२ २ १४ आयंनृपाः वर्षा० मा० दि० 
१० अमरचूडः २७ ३ १६ श१राजाधन्धरः ४२ ७ २४ 
११ अमीपालः २२ ११ २५ रे महर्षि: ४१ २ २९ 
१२ दशरथ: २५ ४ १२ रे सनरच्ची ५० १० १६ 


३६४ 
आर्येनुषाः वर्षा» मा० दि० 
४ महायुद्ध: ३० ३ ८ 
५ द रनाथः रण ५ २५ 
६ जीवनराजः ४५ र ५ 
७ रुद्रसेन: ४७ ४ रद 
८ आरीलकः ५२ १० ४५ 
€ राजपाल: देहे. .४:. 5७ 

राजपालराजानं सामन्तो 


महापालो निहत्य राज्यमकरोत । 
वश: १ वर्षाणि १४ मासान ५ 
दिनानि ० तस्य विस्तारो नास्ति । 

महापालनृपस्य राज्यमा- 
करम्यावन्तिकाया (उज्जयिन्या ) 
अधिराजो विक्रमा दित्यस्तं नप हत्वा 
राज्य विदधौ त्रिनवतिवर्षाणि । 
नास्ति विस्ता रस्तस्यापि। 

नृप विक्रमादित्य हत्वा 
शालिवाहनस्य सामन्तः पैठण- 
वास्तव्य: समुद्रपालो योगी राज्यं 
पालयामास । तस्य १६ वंशजा 
२७२ वर्षाणि ४ मासान्‌ २७ दिनानि 
राज्यं चक्रिरे तेषां विस्ता र:--- 


आयनृपाः वर्षा» मा० दि० 
१ समुद्रपाल: ५४ २ २० 
२ चन्द्रपाल: ३६ ५ ४ 
२ सहायपाल ११ ४ ११ 
४ देवपाल: २७ १ २८ 
५ नरसिहपालः १८ ० २० 
६ सामपाल: २७ १ १७ 
७ रघृपालः २२ ३ २५ 
द गोविन्दपालः २७ १ १७ 


९ अमृतपालः ३६ १० १३ 
१० बलिपाल: १२ ५ २७ 
११ महीपालः १३ ८ ४ 


सत्यार्थप्रकाश: 


आयेनपा: वर्षा० मा० दि० 
१२ हरिपाल: १४ ८ ४ 
१३ सीसपालः' ११ १० १३ 
१४ मदनपालः १७ १० १६ 
१५ कर्मपालः १६ २ २ 
१६ विक्रमपालः २४ ११ १३ 

राजा विक्रमपालः परिचम- 
दिशाया महीपालं (मलुखचन्द्र- 


बोहराख्यम्‌) समाक्रम्य रणाङ्गणे 
युयुध । युद्ध मुलुखचन्द्रो विक्रमपालं 
निहत्येन्द्रप्रस्थस्य राज्यं शशास । 
तस्य १० वशजानृपाः १६१ वर्षाणि 
मासमेकं १६ दिनानि राज्यं चक्र: | 
तेषां विस्तारः-- 

आरयनृपाः वर्षा» मा० दि० 
१ मलुखचन्द्रः श्छ २ १० 
२ विक्रमचन्द्रः १२ ७ १२ 


३ अमीनचन्द्रःः १० र 
४ रामचन्द्रः १३ १ द 
५ हरिश्चन्द्रः १४ २४ 


७ भीमचन्द्रः १६ & 
८ लोवचन्द्रः २६ २२ 
& गोविन्दचन्द्रः ३१ ७ १२ 
१० राज्ञी पद्मावतीः १ ० 5 
राजमहिष्यां पद्मावत्यां दिवं 

तदीयतनयाभावात्‌ सर्वे 


° 
१ 
€ 
६ कल्याणचन्द्रः १० म ह 
र 
२ 


गतायां 





१. कुत्रचिदितिहासे 
लिखित: । 

२. मानकचन्द्र इत्यपि वामास्य कत्रचिद- 
लेखि । 

३. पद्मावतीयं 
समभूत्‌ । 


भीमपालो$पि 


गोविन्दचन्द्रस्थ राज्ञी 


एकादशसमुल्लासः 


मन्त्रिणः संमन्त्र्य हरिप्रेमनामानं 
बिरागिणं सिंहासने निवेश्य राज्यं 
बिदधिरे। तस्य चत्वारो वंशजाः ५० 
वर्षाणि २१ दिनानि च राज्यं चक्रुः । 
तस्य विस्तारः 


आर्यन्‌पाः वर्षा» मा० दि० 
१ हरिप्रेमा ७ ५ १६ 
२ गोविन्दप्रेमा २० २ ८ 
३ गोपालप्रेमा १५ ७ २८ 
४ महाबाहुः ६ ८ २६ 


महाबाहुनु पतिविहाय राज्य- 
मरण्ये तपस्तप्तुं जगामेति निशम्य 
बङ्जाधिप आधिसेनो नाम नूप 
इन्द्र प्रस्थमुपगम्य स्वयं प्रशशात । 
तस्य १२ वंशजाः १५१ वर्षाणि ११ 
मासान्‌ २ दिने राज्यं चक्रुः। 
तद्विस्तारः- 


आर्यनूपाः वर्षा» मा० दि० 
१ राजाऽऽधिसेनः १८ ५ २१ 
२ विलावलसेनः १२ ४ २ 
३ केशवसेनः १५ ७ १२ 
४ माधवसेनः १२ ४ २ 
५ मयूरसेनः २० ११ २७ 
६ भीमसेनः ५ १० ६९. 
७ कल्याणसेनः ४ ८ २१ 
८ हरिसेनः १२ ० २४५ 
९ क्षेमसेनः ८ ११ १५ 
१० नारायणसेनः २ २ २६ 
११ लक्ष्मीसेनः २६ १० ० 


३६५ 


१२ दामोदरसेनः ११ ५ १९ 

राजा दामोदरसेनो निज- 
सामन्तं भृशमदुनोदिति तस्य सामन्तो 
दीर्पासहः सेनां भेदेन स्वायत्तीकृत्य 
राज्ञा सममयुध्यत। युद्धे च नृपं 
निहत्य दीपसिहस्स्वयं राज्यं शशास । 
तस्य ६ वंशजाः १०७ वर्षाणि ६ 
मासान्‌ २२ दिनानि च राज्यं चक्रुः । 
तस्य विस्तारः 


आयेनृपाः वर्षा» मा० दि० 
१ दीर्पातहः १७ १ १६ 
२ राजसिहः १४ ५ ० 
३ रणसिहः ६ ८ ११ 
४ नर्रासह ४५ ० १५ 
५ हरिसिह १३ २ २६ 
६ जीवनसिह छ ० 


जीवनसिहो महीपतिः केनापि 
कारणेन स्वां सकलां सेनामुत्तरस्यां 
दिशि प्रजिघायेति वृत्तमुपश्चुत्य पृथ्वी- 
राजचौहाणाख्यो वैराटाधिराजो 
जीवसिहं समाचक्राम। रणाङ्गणे च 
तं हत्वा पृथ्वीराज इन्द्रप्रस्थ राज्यं 
पालयामास । तस्य पञ्च वंशजा 
८६ वर्षाणि २० दिनानिच राज्यं 


चकुस्तद्यथा-- 

आयेनपाः वर्षा० मा० दि० 
१ पृथ्वीराजः १२ २ १६ 
२ अभयपाल: १४ ५ १७ 
३ दुजेनपाल: ११ ४ १४ 


१. अतोऽग्रऽन्येष्वितिहासेष्वेवं लिखितमस्ति यन्महाराजपृथ्वीराजं 'सुलतानशहाबुद्दीन- 
गोरीनामा' ग्रजनीपतिः समाक्रमीत्‌। असकृच्चासौ पराभूय न्यवतत्‌ । अन्तत 
१२४६ मिते संवत्सरे मिथौबैमनस्यकारणान्महाराजं पृथ्वीराजं विजित्यामुमन्ध 
विधाय निजदेशमनेषीत्‌ । तदनु दिल्ली राज्यं स्वयमशासत्‌ । यवनानां ४५ वशजा 


१३ वर्काण राज्यं व्यद: । 


३६६ 

आयंनृपा: वर्षा» मा० दि० 
४ उदयपालः ११ ७ ३ 
५ यशःपालः ३६ ४ २७ 


यशःपालमहाराजस्य राज्यं 
“सुलतानशहावृद्दीनमोरी” इतिनाम- 
धेयो ग़ज़नी' राजो बलेन प्रबलेन 
समं समागम्य समाचक्राम । राजानं 
यशःपालञ्च प्रयागदुर्गं १२४६ मिते 


सत्यार्थप्रकाशः 


संवत्सरे प्रगृह्यासौ कारागृहे 
निचिक्षेप । तदनु स 'सुलतानशहा- 
बुद्दीन' नामा स्वयमिन्द्रप्रस्थस्य राज्यं 
(दिल्लीमिति यावत) शशास । तस्य 
५३ वंशजा ७५४ वर्षाणि मासमेकं 
१७ दिनानि च राज्यं वितेनिरे । 
तस्य वर्णनं बहुष्वितिहासग्रम्थेषु 
व्यी यतेति नात्र व्यधायि । 


अतः परं बौद्धजेनमतविषये लेखिष्यते । 


इति श्रीमहदयानन्दसरस्वतीस्वामिकृते सत्यार्थप्रकाशे मेधाव्रतेन 
देवगिरालड्कृते आर्य्यावत्तोंयमतखण्डनमण्डनविषये 
एकादशः समुल्लास: सम्पूर्णः ॥११॥ 


अनुभूमिका 
९२) 


यदा खल्बाऽऽर्यावर्तीयमानवेषु सत्यासत्ययोविनिणेत्री वेदविद्या सरवर्थेव विलुप्ता 
अविद्या च लब्धप्रसाराऽभवत्‌ तदानीमेव मतमतान्तराणि प्रादुरभवत्‌ । एतदेव जैनप्रमुख- 
विद्याविरुद्धमतप्रचारस्य निमित्तं समजनि। यतो वै वाल्मीकी यमहाभारतादिग्रन्थेषु 
जैनानां नामापि न विलोक्यते जैनानां ग्रन्थेषु तु वाल्मीकीय भारता दिग्रन्थस मुपर्वाणता 
रामकृष्णादीनां गाथाः सविस्तारमुपनिबद्धाः । एतेन मतमिदं ततः परस्तात्प्रवृत्तमिति 
विज्ञाएते। यदि हि नाम जैनानां मतं तद्विइवासानुसारेणातिप्राचीत मरु विष्यत्तहि 
वाल्मीकीयप्रमृतितग्रन्थेषु तदुल्लेखोऽसंशयमभविष्यत्‌ । तस्मादिदं मतमेतद्‌ग्रम्थपरभवमिति 
निर्विवादम्‌ । “जैनग्रन्थेम्यः कथाः समादाय वाल्मीकीयादिग्रन्था निमिता भविष्यन्ति" 
इति वादिनः--“वात्मीकीयादिग्रन्थेषु युष्मद्‌ग्रन्थानां नास्ति कथं नामापि, कथञ्च तेषां 
युष्मद्ग्रन्थेषु समुल्लेखः” इति प्रष्टव्याः । कि तनयोऽपि जनयितुजंन्मविलोकयितुमहेति ? 
न कदाचन । तस्मात्‌ जैतबौद्ध योमंतं शेवशाक्तादिमतेभ्यः परस्तात्प्रचलितमिति सुव्यक्तम्‌ । 
द्वादशेऽस्मिन्‌ समुल्लासे जैनमतविषय़े यत्किञ्चदपि विलिखितं तत्सर्व तेषां ग्रन्थोद्ध रण- 
पूर्वकं विन्यस्तम्‌ । नात्र जैनैमेन: खेदयितव्यम्‌ । यत्किञ्चिदपि वयमेषां मतविषये 
व्यलिखाम तत्केवलं सत्यासत्यबिनिर्णतुं नतु विरोधाय ताप्येषामनिष्टाथ । जैना बौद्धा 
अन्ये वा विद्वांसो लेखमिमं विलोक्य सत्यासत्ययोमीमांसने विलेखे चावसर लप्स्यन्ते । 
वद्धि वादिप्रतिवादिरूपेण प्रीतिपूर्वकं मिथो वादो लेखो वा न विधीयते तावत्सत्या- 
सत्ययोने भवति निर्णयः । कृतविद्येष्वेव सत्यासत्यविचारशून्येष्वविद्वांसो महाज्ञान- 
निमग्ना महद्दुःखमुपभुञ्जते, अतः सत्यस्य विजयाय क्षयाय चासत्यस्य मित्रभावेन वादो 
लेखो वास्मन्मानवजातेः प्रधानं कर्म । अन्यथा हि मानवाः कहिचिदप्युन्नतिपथं नारोहेयुः 
अयञ्च जैनबौ द्वमतविषयविलेखोऽन्यमतावलम्बिनोऽतितरामुपकरिष्यते । एते हिस्वग्रन्थान्‌ 
मतान्तरावलम्बिभ्यो द्रष्टुमध्येत्‌ं विलेखितुं वा न प्रयच्छन्ति । मुम्बापुर्यायंसमा जसदस्य- 
श्रीसेवकलालकृष्णदासश्रेष्ठिनः पुरुषार्थेनाहं महताऽऽयासेतैषां ग्रन्थानाप्तवम्‌ । जैनग्रन्थानां 
वाराणसीपत्तनस्थित “जैनप्रभाकर” यन्त्रालये मुम्बापुर्य्याञच “प्रकरणरत्नाकरग्रन्थस्य 
मुद्रणेनान्येषामपि जँनमतविज्ञाने सारल्यं समजनि । स्वमतग्रन्थानां स्वयमेव विलोकन- 
मन्येभ्यरचाप्रदानं कै विद्वद्धिरनुमोदितम्‌ ? एतेन “एतद्‌ग्रन्थनिर्मातारः प्रथममेव बिम्यति 
स्म यत्‌ “सन्ति वे ग्रन्थेष्व मीष्वसम्भवाख्यानानि अन्यमतानुयायितः तानि सम्प्रेक्ष्य नूनं 
निराकारिष्यन्ति” इति । आस्तां तावत्‌। सन्ति तादृशो भूयांसो नरा ये स्वीयदोषा- 
नपद्यन्तः परछिद्राण्यन्वेष्ट्मतितरां प्रयतन्ते । नेष न्याय्यः पन्थाः । प्रथममात्मनो 
दोषानपनीय परेषां रन्ध्राणि बिलोकनीयानि। अधुना बौड्जैनमर्तावषयो विदुषां पुरः 
प्रस्तूयते । विद्वांसो यथाकामं विवेचयन्तु । 


© Eee बहाल हैं या ner )) 


अथ द्वादशसमुल्लासारम्भः 


अथ नास्तिकमतान्तर्गतचारवाकबौद्धर्जनमतखण्डन- 
सण्डनविषयान्‌ व्याख्यास्यामः 


पुरा किल नाम्ना वृहस्पतिरिति विश्रुतो बुधस्समभवत्‌ । स हि 
वेदानीश्वर यज्ञादिसत्क्रियाइच न मनुते स्म । तस्य चेदं मतम्‌ 
यावज्जीवं सुखं जीवेन्नास्ति मृत्योरगोचरः। 
भस्मोभूतस्य देहस्य पुनरागमनं कुतः ॥ 
नह्यस्ति मानवादिः कोऽपि चेतनो मृत्योरगोचरः--कहिचित्‌ सर्वे रेव 
पञ्चत्वमुपेतव्यम्‌, अतो यावदर्मिन्देहेऽयमात्मा निवसेत्‌ तावत्‌ सुखमव- 
तिष्ठेत । “अधर्माचारेण जायते ननु महत्‌ कष्टम्‌, धर्मपरित्यागेन च महद्‌ 
दुःखमनुभूयेत परजन्मनीति” वादिनं कञ्चित्‌ चारवाकः प्रत्याचष्टे । “अयि 
मुग्धश्रातः ! मरणानन्तरं भस्मसात्‌ सम्पद्यमानमुपभुक्ता नन्द मिदं(येना स्मिन्‌ 
जन्मनि भुक्ता वै भोगाः) शरीरं भूयोऽपि लोकममुं नावतिष्यते, अतः सर्वे- 
प्रयत्नैः सौख्यमुप भुङ्क्ष्व । लोके नयेन व्यवहर । ऐश्‍वर्य प्रवर्धध । तेन च 
यथाभिलाषं भोगान्‌ निविश। अयमेव लोकः सर्वस्वं नास्त्यपरः कोऽपि 
परलोक: । पञ्य--पृथिव्यप्तेजोवायूनां चतुर्भूंतानां परिणामेनोत्पद्यते खल्विदं 
शरीरमेषां संयोगेनेव च चैतन्यमपि तत्र समुत्पन्नं भवति । यथा हि मादक- 
व्याणां परिसेवनेन मदः समुत्पद्यते एवं देहेन सहोत्पन्नः खल्वयं जीवस्तेनैव 
ह्‌ प्रलीयते । केन पुनः पुण्यपापयोः फलं समनुभूयेत ? 
तच्च॑तन्यविशिष्टदेह एव आत्मा देहातिरिक्त आत्मनि प्रमाणाभावात्‌ । 
आत्मा खलु देहे चतुर्भूतसंयोगेन समुत्पन्नः सन्‌, तद्‌ वियोगसमकाल- 
मेव प्रणश्यति । नहि मरणानन्तरं कोपि जीवः प्रत्यक्षतामुपयाति । वयं च 
केवलं प्रत्यक्षं मन्यामहे, यतः प्रत्यक्षमन्तरेण नानुमित्यादीनि भवन्ति । 
सम्भवति प्रधाने प्त्यक्षप्रमाणऽप्रधानमनुमानादिक नास्माभिगुं ह्यते । कम- 
नीया ङ्गनालिङ्गनेनानन्दसमवा प्तिरेव पुरुषार्थफलम्‌ ।” 
उ०-पृथिव्या दिभूतानां जडत्वात्‌ न तेभ्यः क हिचित्‌ चेतनेन समुत्पत्तु 
शक्यम । यथारात्वे मिथनी के Noes OS Ve 


द्वादशसमुल्लासः ३६६ 


सर्गेषपि मानवादिदेहनिर्माणं कर्तारं परमात्मानमन्तरेण न जातु सम्भवति । 
मदवच्च चेतनस्योत्पादविनाशौ न जायेते । क्षैव्यं हि चेतनस्य जायते नत्व- 
चेतनस्य । पदार्थाश्च विनाशम्‌-अदर्शंनतामुपयान्ति, अभावस्तु कस्यापि न 
भवति । एवमात्मनोऽप्यदुर्यतया नाभावोऽभ्युपेतव्यः | अयं जीवात्मा सदेह 
सन्‌ प्रका शभावमुपगच्छति । यदा चायमात्मा परित्यजति देहमिमं तदा प्राप्त- 
निधनमेतच्छरीरं न यथापूर्वं भवति सचेतनम्‌ । बृहदारण्यकेऽपि समाम्नात 
खल्वेषोऽर्थः। तद्यथा-- 


नाहं मोहं ब्रवीमि, अनुच्छित्तिधर्मायमात्मेति । 


याज्ञवल्क्यः समुपदिशति “अयि मैत्रेयि ! यत्संयोगेन शरीरमिदं चेष्टते 
सोऽयम.त्मा अविनश्वर इति नाहं ब्यामुग्धेन चेतसा ब्रवीमि । शरीरं विहाय 
निर्गते जीवात्मनि नास्मिन्देहे किमपि ज्ञानमवशिष्यते । देहस्यैवात्मत्वे तु 
पुनर्म रणानन्तरमपि पूर्ववत्‌ ज्ञानमवशिष्येत । तस्माद्‌ यस्यात्मनः संयोगेन 
चेतन्यं वियोगेन च जाडचमुत्पद्यते शरीरे व्यतिरिक्तः सोऽयमात्मा 
देहादमुष्मात्‌'' इति। 


यथा हि चक्षुरिदं सर्वं पश्यदपि नात्मानं पश्यति एवं (अन्येषाम्‌) 
प्रत्यक्ष कुर्वे ताप्यात्मना स्वस्य ऐन्द्रियकं प्रत्यक्षं कतु न शक्यते। यथा च 
स्वीयचक्षुभ्या निखिलं घटपटादिपदार्थजातं वीक्षते चक्षुषी एवमात्मनो 
ज्ञानेन वीक्षते । द्रष्टा सततं द्रष्टेव सन्तिष्ठते न कहिचिद्‌ दुश्यतामुपेति । 
यथा चाधार आधेयं विना, कार्य कारणं विना, अवयवा अवयविनं विना, 
कर्माणि च कर्त्तारमन्तरेण स्थातुं न प्रभवन्ति; एवं कर्त्तुविना प्रत्यक्षमपि 
कथं जायेत ? किञ्च ललामललनया समागममेव पुरुषार्थफलं चेन्मन्येया- 
स्तहि तत्सुखस्य क्षणिकत्वात्‌ पुरुषार्थफलस्यापि क्षणिकत्वमापद्येत । किञ्च 
तत्समागमेन दुःखस्यापि जायमानतया तस्यापि पुरुषार्थफलत्वं सुत राम ङ्गी- 
कतँव्यम्‌ । अपि चेवं स्वर्गस्येव विच्छेदेन दुःखान्येवोपभोक्तव्यानि । दुःख- 
परित्यागे सुखसम्पादने च यत्नः समाधेय इति चेदेवं हि मोक्षसुखस्यैवोच्छेदा- 
पत्तेः । तस्मान्नेदं पुरुषार्थफलम्‌ । 

चारवाकः--दु:खसंयुक्तसुखपरित्यागो मूढधियां सेवितः पन्थाः । यथा 
हि धान्याथिनो धान्यमाददते बुसञ्च परिहरन्ति तथैवास्मिन्‌ जगति 
बुद्धिमन्तः सुखमाददाना दुःखानि परिहरेयुः । ये ह्यना दृत्ये हिकं सुखमुपस्थित- 
माशास्यमानस्वर्गसुखलिप्सया धूत्तंप्रणीतवेदवि हितार्निहोत्रादिक्रियाकलाप- 
मुपासनां ज्ञानकाण्डञच परलोकार्थमनुतिष्ठन्ति मूढधियस्त इति मन्महे । 
परलोकस्यैवाविद्यमानत्वात्‌ तदाशंसनं मौख्पंमेव ननु ? 

तथा हि-- 


३७० सत्यार्थप्रकाशः 


अग्निहोत्र त्रयो वेदास्त्रिदण्डं भस्मगुण्ठनम्‌ । 
बुद्धिपौरुषहीनानां जीविकेति बृहस्पतिः ॥ 
अग्निहोत्रम्‌, वेदत्रयी, त्रिदण्डम्‌, भस्मावलेपनञ्च मूर्खे: पुरुषार्थ- 
हीनैश्च कल्पितात्मनो जीविकेति चारवाकमतप्रवर्त्तंको बृहस्पतिः सञ्चष्टे, 
किन्तु कण्टकवेधादिना सञ्जातं दुःखमेव नरकम्‌, लोकसिद्धो नरपतिः 
परमेश्वरः, देहविनाश एव मोक्षो नान्यदतः किञ्चिदस्तीति लौकायतिकानां 
सिद्धान्तः । 
उ०-विषयजानन्दं पुरुषार्थफल मङ्गीकृत्य विषयदुःखपरिहाणे कृत- 
कृत्यता, स्वर्गाभ्युपगमर्चाज्ञानविलसितम्‌ । अग्निहोत्रा दियज्ञेर्वायुवृष्ट्यम्भसां 
शुद्धिद्वारेणारोग्यं तस्माच्च धर्मार्थकाममोक्षाः सिध्यन्ते तदविज्ञाय 
वेदेशवरयोर्वदोक्तधर्मस्य च गहणं धूर्तविचेष्टितम्‌। त्रिदण्डभस्मधारणयोः 
खण्डनं वयमप्यनुमोदामहे । कण्टकाद्युत्पन्नदुःखान्येव नरकं चेत्‌ ततोऽपि 
भयावहा महाव्याधयः कथन्न नरकम्‌ ? ऐश्वर्यवत्वात्‌ प्रजापालने शक्त- 
त्वाच्च राज्ञः श्रेष्ठया ङ्कीकारः समुचित एवं परमन्यायाचारतत्परं पापिन- 
मपि क्ष्माभृतं परमेश्वरं चेन्मन्यध्वे तहि नास्त्यन्यः कोऽपि युष्मद्विधो 
मूढधियामग्रेसरः । शरीरविच्छेद एव मोक्षश्चेत्‌ रासभसारमेयादिभ्यः को 
विशेषो ननु युष्मासु ? केवलमाकृतिरेव भिद्यते ! 
चारवाक:-- 
अग्निरुष्णो जलं शीतं शोतस्पर्शस्तथाऽनिलः । 
केनेदं चित्रित तस्मात्स्वभावात्तद्‌ व्यवस्थितिः ॥१॥ 
त स्वर्गो नाऽपवर्गो वा तेवात्मा पारलौकिक: । 
नैव वर्णाश्चमादीनाँ क्रियाश्च फलदायिकाः ॥२॥ 
पशुश्चेन्तिहतः स्वगं ज्योतिष्टोमे गमिष्यति । 
स्वपिता यजमानेन तत्र कस्मान्न हिस्यते ॥३॥ 
मृतानामपि जन्तूनां श्राद्ध चेत्तप्तिकारणम्‌ । 
गच्छतामिह जन्तूनां व्यर्थं पाथेयकल्पनम्‌ ॥४॥ 
स्वगेस्थिता यदा तृप्ति गच्छेयुस्तत्र दानतः । 
प्रासादस्योपरिस्थानामत्र कस्मान्न दीयते ॥५॥ 
यावज्जीवेत्सुखं जीवेदृणं कृत्वा घृतं पिबेत्‌ । 
भस्मोभूतस्य देहस्य पुनरागमतं कुतः ॥६॥ 
यदि गच्छेत्परं लोकं देहादेख विनिर्गतः । 
कस्माद्‌भूयो न चायाति बन्धुस्नेहसमाकुलः ॥७॥ 
ततश्च जीवनोपायो ब्राह्माणंविहितस्त्बिह । 
मृतानां प्रेतकार्याणि न त्वन्यद्विद्यते क्वचित्‌ ॥८॥ 

त्रयो वेदस्य कर्तारो भण्डधूर्तनिशाचराः । 
जर्फरीतुफरीत्यादि पण्डितानां वचः स्मृतम्‌ ॥९॥ 


अश्वस्यात्र हि शिश्नन्तु पत्नीग्राह्मं प्रकोत्तितम्‌। 
भण्डेस्तदृत्परं चेव ग्राह्मजातं प्रकौत्तितम्‌।१०॥ 


मांसानां खादनं तदहन्निशाचरसमीरितम्‌ ॥११॥ 


चारवाकाभाणकवौद्धजैनाः स्वभावादेव जगदुत्पद्यत इति मन्यन्ते । 
बीयस्वाभाविकरगुणेः समवेतानां द्रव्याणां संयोगेन सर्वेऽपि भावा 
निष्पद्यन्ते नास्त्यस्यकोऽपि जगतः चेतनः कर्ता । (चारवाकवौद्धादिष्वपि 
गौगताहेतौ परलोकं जीबात्मानञचाभ्युपेतः चारवाकस्तु तावपि प्रत्याचष्टे । 
लौकायतिकादीनां त्रयाणामपि मतमंशतो भेदेन प्रायः समानमेव) ॥ १॥ 
नास्ति कोऽपि स्वर्गो नरकः परलोकगन्ता आत्मा बा । न च वर्णा- 
श्रमाणां क्रिया: किमपि फलं प्रयच्छन्ति ॥२॥ 
यज्ञेष निहतः पश॒ः स्वर्गं गच्छति चेद्‌ यजमानः किमिति पितरं निहत्य 
होमद्वारेण स्वर्ग न प्रहिणोति ? ॥३॥ 
यदि हि नाम श्राद्धतर्पणे मृतानपि घ्राणिनस्तर्पयतः तहि किमिति 
प्रवासिभिः पान्थैः पाथेयमन्नवस्त्रधनादिकं सह नीयते। यथा हि मृतकोद्वेशेन 
समपिउँ द्रव्यं स्वर्गमुपतिष्ठते एबं देशान्तरं गामुकानां सम्बन्धिनो गृहेष्वेव 
तदुद्देशेन द्रव्याण्यर्पयित्वा जनपदान्तरमुपस्थापयेयुः । अत्र लोके पाथेयन्नोप- 
तिष्ठते चेत्‌ स्वर्गेऽपि तत्‌ कथमुपस्थातुं शक्नोति ? ॥४॥। 
अमुष्मिन्‌ लोके दानेन चेत्‌ दिबि स्थिताः सुतृप्ता भवन्ति तह्म॑धस्तात्‌ 
प्रदानेन प्रासादमारूढ: पुमान्‌ कथन्न तृप्यति ? ॥ ५॥। 
तस्माद्‌ “याबज्जीवेत्‌ सुखं जीवेत्‌ धनाभावे ऋणमादाय भोगान्‌ 
भुञ्जीत । नहि ऋणं प्रदेयं भविष्यति यतः खलु यस्मिन्‌ देह आत्मना भोगा 
अन्बभाविषत उभाबपि तौ लोकममुं न पुन रावत्स्यंतः कः पुनः कं माचिष्यते 
कश्च प्रदास्यति ॥६।। 
रणसमयेऽयमात्मा देहा न्निष्क्रम्य परलोकमुपेतीति केचिद्‌ बदन्ति स 
तेषां मिथ्याप्रलापः। एवं हि सति बन्धुस्नेहपाशवद्धः भ्रुयोऽपि कथन्नोपेति 
गृहान्‌ ॥७॥ 
तस्मात्‌ सर्वमप्येतत्‌ ब्राह्मणेरात्मतो जीविकोपायः प्रबतितः। 
दशगात्रादिप्रेतकायं तेषां जीविकार्था लीलैव ॥८॥ 
वैदानां प्रणेतारो भण्डधूर्तेनिशाचरा आसन्‌ । “जर्फरीतुफंरी”' 
इत्यादिबचांसि पण्डितानां धूर्तेतायुक्तानि बचनानि ॥€॥ 
धूर्तानां लीला मनाग्‌ वीक्ष्यताम्‌-नार्या अशवलिङ्गस्य ग्रहणम्‌, 

यजमानभार्यायास्तेन सह समागमम्‌, कुमारीभिः परिहासञ्च धूर्तेविना 
कोऽन्यो विलेखितुमहे ति ।। १०॥। 

यत्र (भागे) मांसाशनं विहितं स वेदभागो निशाचरेनिमितः॥ १ १॥ 

उ०--चेतनपरमात्मनो निर्माणमन्तरेण जडपदार्थाः स्वयमेव मिथः 
स्वभावेन संयुज्य नियमेनोत्पत्तुं न प्रभवन्ति । स्वभावादेव चेदुत्पद्ये रन्नपरेऽपि 
सूर्य चन्द्रपृथिवीनक्षत्रादिलोकाः स्वयमेव कथन्नोत्पद्यन्ते ? ॥ १॥ 

सुखदुःखयोरुपभोग एव क्रमेण स्वर्गनरकशब्दाभ्यां व्यपदिश्यते । 
जीवात्मनोऽभावे कः खलु सुखदुःखमुपभुऽजीत ? यथात्र लोके जीवः सुखदुःख- 
मुपभुङ्क्ते तथैव परस्मिन्तपि जन्मनि समश्नाति । अपि वर्णाश्रमाणां सत्य- 
भाषणपरोपकारादिकाः क्रिया अपि निष्फला भविष्यन्ति ? नैबं जात्वपि 
सम्भवति ॥२॥ 

पशून्‌ व्यापाद्य यज्ञानुष्ठानं न क्वापि वेदादिसच्छास्त्रेषु प्रतिपादि- 
तम्‌ । श्राद्धं तर्पणञ्चोपरतानां वेदादिसच्छास्त्रविरुद्धत्वात्‌ भागवतादि- 
पौ राणिकमतप्रवरतैकानां कल्पनाजालमेव केवलम्‌ । तस्मादस्य निराकरणं 
निराकर्तुमशक्यम्‌ ॥ ३--५॥ 

विद्यमानजीवस्याऽभावो न सम्भवति नहि सद्वस्तु कहिचिदभावं 
प्रतिपद्यते । शरीरमेव केवलं दग्धं भवति न तु जीवः। आत्मा तु पुनः 
प्रविशति देहान्तरम्‌ । तस्मात्‌ ये केचिदिह ऋणादिनापरपदार्थानुपभुज्य न 
प्रयच्छन्ति तेऽस शयं पापिनः सन्तः परजन्मनि दुःखनिरये सम्पतन्ति । नाऽत्र 
विद्यते संदेहलवोऽपि ।।६॥। 

देहान्तिष्क्रम्यायमात्माम्यत्‌ स्थानं देहान्तरञ्च समुपँति तदानीं तस्य 
पु्वंजन्मनो बन्धुबान्धवादीनाञच ज्ञानाभावात्‌ न भूयोऽप्यात्मनः कुलं 
समुरपैतं शक्नोति ।।७॥ 

आम्‌, प्रेतकर्मेदं विप्रम्मन्यैर्जीविकार्थ प्रवतितं परं वेदोक्तत्वाभावात्‌ 
निराकरणीयमेव ।।८॥ 

यदि हि चारवाकप्रमुखा वेदादिसत्यशास्त्राणि न्यशामयिष्यन्‌ 
न्यशमयिष्यन्नध्येष्यन्त वा न जातु वेदानगहयिष्यन्‌ “वेदा भण्डधूर्तनिशाच र- 
कल्पैमनिवेनिरमायिषते” त्येवं कहिचिदवदिष्यन्‌ । आम्‌, महीधरादयष्टीका- 
कारा भण्डधूतेनिशाचरकल्पा अभवन्‌ तेषामियं धूतेता नतु वेदानाम्‌ । 
परं चारवाकबौद्धजैना एव शोचनीया: सन्ति येहि वेदानां चतस्रः संहिता 
अपि न दृष्टा न श्रुता नापि कस्माच्चिद्विदुषः समधीताः, अतएत भ्रष्टबुद्धयो- 
ऽनगेलं वेदाननिन्दन्‌ । वाममागिहतकानां प्रमाणशून्याः कल्पनाजालप्रसूता 
भ्रष्टटीका विलोक्य वेदवि रोधिनः सन्तोऽपारेऽविद्याम्बुधौ न्यपतन्‌ ।।९॥ 

योषिताश्वशिइनं संग्राह्य समागमानुष्ठापनम्‌, यजमानकुमारीभिः 

परिहासानुष्ठानमृते वाममागिभ्यो नान्ये जनाः कत्तु क्षमन्ते । एतान्‌ महा- 
पापिनो वाममागिणो विहाय भ्रष्टानि वेदार्थविरुद्धानि अशुद्धव्याख्यानानि 
को नु विदधीत ? तथापि चारवाकादयो नितरां शोच्यन्ते ये ह्यविचायेव 
वेदान्तिन्दितुं प्रवृत्ताः । तैरात्मनोऽपि बुद्धया किञ्चित्‌ विचारणीयमासीद्‌ 
अथवा किन्ते कुर्वन्तु वराकाः। नासीत्तेष्वियती विद्या येन सत्यासत्ये 
विनिर्णीय सत्यस्य मण्डनमसत्यस्य च निराकरणं कतु प्राभविष्यन्‌ । 
यच्चापि मांसभक्षणं तदपि तेषामेव वेदव्याख्यातृणां वाममागिणां विल- 
सितम्‌ । तस्मात्‌ तेषां निशाचरेति व्यपदेशः सुतरा मुपयुज्यते । नहि कवापि 
वेदेषु मांसभक्षणं प्रतिपादितम्‌, अत एवमादिमिथ्या वार्तानां पापेन ते टीका- 
कृतो वेदान विज्ञायाकण्य च यथेष्टं निन्दन्तश्चासंशयं संयोक्ष्यन्ते । वस्तुतस्तु 
थे वेदानद्विषन्‌ द्विषन्ति द्वेक्ष्यन्ति वा नूनं तेऽविद्यान्धतमसे निमज्जन्तस्सुखं 
विहाय दारुणं दुःखमुपभोक्ष्यन्ते । यावच्च ते दुःखमाप्नुयुः तावदेव न्यूनम्‌ । 
अतः सर्वेर्मानवैवं दानुकूलं व्यवहतेव्यम्‌ ॥ १०--११॥ 

मिथ्याकल्पनया वेदानां व्यपदेशेन स्वार्थसाधनतत्परा वाममागिणो 
मद्यपानमांसाशनप राङ्गनासम्भोगादिदुष्क्मणां प्रवृत्त्यर्थं वेदान्‌ कलङ्कृया- 
मासुः । तानेव वाममागिभिः कल्पिताननाचारान्‌ वीक्ष्य चारवाकबौद्धाहता 
वेदान्‌ निन्दितुं प्रवृत्ताः। प्रवतितञ्च ते: स्वतन्त्रं वेदविरुद्धमनीशवरवादि- 
नास्तिकमतम्‌। यदि हि नाम चारवाकादयो वेदानां मूलार्थान्‌ व्यज्ञास्यन्‌ 
न तहाँवलोक्य तेषा मली कव्याख्या वेदिक सद्धमंमत्यक्षन्‌ । अथवा कि कुवेन्तु 
वराकाः विनाशकाले विपरीतबुद्धिः । 


चारवाकादीनां मिथो भेदप्रदेनम्‌ 


चारवाकादयः प्रायशः प्रभूतेषु विषयेषु समाना एव परं क्वचिद्‌ 
भिद्यन्त अपि । 

(१) लौकायतिका देहोत्त्पत्येव सहात्मन उत्पत्ति तन्नाशेन चात्मनो- 
ऽपि नाश मभ्युपयन्ति। पुनजेस्मप रलोकौ, प्रत्यक्षप्रमाणव्यतिरिक्तमनुमानादि- 
प्रमाणजातमपि नाभ्युपगच्छन्ति । चारवाकशब्दस्य “वावदूकः पुमान्‌ इति 
शाब्दिकोऽर्थः” “वैतण्डिकस्तु'” विशेषार्थः । बौद्धजेनेस्तु प्रत्यक्षादिप्रमाण- 
चतुष्टयमनादिरात्मा पुनर्जन्मपरलोकौ कैवल्यं चाभ्युपेयते, एतावानेव 
चारवाकेभ्यो बौद्धजैनानां भेदः । परं नास्तिकत्वम्‌, वेदेश्व रयोनिन्दनम्‌, 
परमतद्वेषः, षड्‌ यातनाः (अनन्तरोक्तानि षट्कर्माणि) नास्त्यस्य जगतः कर्ता 
कोऽपि इत्यादिविषयेषु सर्वेषामैक्यमेव । संक्षेपेणेतञ्ार्दाशत चारवाकमतम्‌ । 
इदानीं समासतो बोद्धमतं विवेचयिष्यामः । 


२७४ सत्यार्थप्रकाश: 


अथ बोद्धमतविवेचनम्‌ 


काय्येका रणभावाद्वा स्वभावाद्ठा नियामकात्‌ । 
अविनाभावनियमो दशशेनान्तरदर्शनात्‌ ॥ 


कार्यदशंनात्‌ कारणस्य, कारणदशेनाच्च कार्यस्य साक्षात्कारात्‌ 
प्रत्यक्षव्यतिरिक्तमनुमानं सिद्धधति। नह्येतेन विना प्राणिनां व्यवहारा 
निष्पद्यन्ते। एवमादिलक्षणेरनुमानं चारवाकासम्मतमभ्युपेत्य बौद्धानां 
लौकायतिकेभ्यो भिन्नः पन्थाः प्रावर्तत । चतुःप्रभेदाशच बौद्धा खलु विद्यन्ते। 
माध्यमिकः, योगाचारः, सोत्रान्तिकः, वैभाषिकश्चेति । “बुद्धया निर्वतंते स 
बौद्ध” यद्‌ यदात्मबृद्धिसम्मतं तत्तत्‌ स्वीकार्य नेतरत्‌ । तेषु-- 

प्रथमो माध्यमिकः सर्वं शून्यमयमभ्युपेति, अर्थात्‌ विद्यमानाः सर्व 
एव पदार्थाः शून्यरूपा: । आदौ- स्वोत्पत्तेः पूर्वमवसाने-प्रध्वंसानम्तरञ्च 
नावतिष्ठन्ते मध्येऽपि यत्‌ प्रतीयते तदपि प्रती तिसमका लिक पश्चात्‌ शून्य- 
मेवावशिष्यते इति यावत्‌ । यथा हि नासीत्‌ घटः पूर्व मुत्पत्तर्नापि प्रध्वंसान- 
न्तरमवस्थास्यते “अस्ति घटः” इति घटज्ञानसमये समवभासते यदा चास्म- 
ज्ञ्ञानेन भावान्तरं गोचरीक्रियते तदा घटज्ञानं विनश्यति, तस्मात्‌ शून्य- 
मेवेक तत्त्वम्‌ । 

द्वितीयो योगाचारः--बाह्शून्यवादी स हि--पदार्थानां बहिः शून्य- 
भावं मानसे च ज्ञाने तत्स-द्भावम ङ्गीकुरुते। आत्मनि घटज्ञानसःद्भाव एव 
“अयं घट: इति वक्तुं शक्यते नान्यथेति । 

तृतीयो सौत्रान्तिकः बहिः कस्यापि पदार्थस्य साङ्गोपाङ्गतया 
प्रत्यक्षाभावेन तदेकदेश प्रत्यक्षे णेकदेशिनोऽनुमानस-द्भावात्‌ पदार्था बहिरनु- 
मीयन्त इति मन्यते । 

चतुर्थो वैशाषिकः--“अयं नीलो घटः” इति प्रतीतौ नीलविशिष्ट- 
घटाकारस्य बहिरेव प्रतीयमानत्वात्‌ सर्वेषां पदार्थानां बहिरेव प्रत्यक्षं भवति 
नत्वन्त इति मन्यते । यद्यपि सर्वेषाममीषां बुद्ध एवा चार्यस्तथापि शिष्याणां 
बुद्धिभेदेन चतस्रः शाखाः समभवन्‌। यथा ह्मस्तङ्गते मरीचिमालिनि 
केचित्‌ व्यभिचारिणः परस्त्रीगमनादिकं दुष्कर्माथापरे विद्वांसः सन्ध्या- 
वन्दना दिक श्रेष्ठकर्माचरन्ति। एकस्मिन्नेव समये यथाबुद्धि मिथो विभिन्नानि 
कर्माण्मनुतिष्ठन्ति । 
पुनश्च-- 

प्रथमो माध्यमिकः--प्रतिक्षणं बुद्ध: परिणामात्पूर्वक्षणे ज्ञातं वस्तु 
द्वितीयक्षणे न तथाभूतमवतिष्ठते तस्मात्‌ सर्वभावानां क्षणिकत्वमभ्युपेतव्य- 
मिति मन्यते । 

द्वितीयो योगाचारः--सर्वापीयं प्रवृत्तिद:खरूपैव नहि कस्यापि प्राप्तौ 
कोऽपि सन्तुष्यति प्राप्तावपि कस्यचिदपरस्य लिप्सा न निवतँत इति 
स्वीकरोति । 

त॒तीयो सौब्रान्तिक्कः--सवं पदार्थाः स्वीयलक्षणैलक्ष्यन्ते यथा हि 
गोदिचिह्वेन गौरश्वलक्षणैश्चाश्‍्वः प्रतीयते, एवं लक्ष्येषु लक्षणानि सवदा 
व्यवतिष्ठन्त इति! 

चतुर्थो वेभाषिकः-शून्यमेवेकं तत्त्वमभ्युपगच्छति। अत्र विषये 
माध्यमिकवैभाषिकयोः समानः पन्थाः । एवं बौद्धेषु भूयांसि विवादस्थानानि 
तेषु माध्यमिकादयः प्रधानभूताश्चत्वारो भेदाः । 

०-सर्वेशून्यत्वे शून्यस्य ज्ञात्रा न शक्यं शून्येन भवितुम्‌ । सरवंशून्यत्वे 

हि शून्य नाधिगच्छेत्‌ शून्यम्‌ (आत्मानम्‌) तस्मात्‌ शून्या वगन्ता, ज्ञानविषय 
शन्यञ्चेति पदार्थद्वयं सिद्धघति। किञ्च बहिः शून्यमभ्युपयतो योगाचारस्या- 
न्तहू दये पवतो भवेत्‌ । अस्तीति चेत्‌ प्रत्युच्येत क्वास्ति तद्‌ हृदये गिरिनिभो- 
ऽवकाशः ? तस्मात्‌ पर्वतो बहिः प्रदेश एव वर्तते, केवलं तज्ज्ञानमात्मनि 
सन्तिष्ठते । निखिलभावानां प्रत्यक्षमन ङ्गीकुर्वता सौत्रान्तिकेन आत्मनो 
निजवचसश्चानुमेयत्वमभ्युपेतव्यम्‌ । प्रत्यक्ष प्रमाणासद्‌भावे च “अयं घट: 
इति प्रयोगो नोपपद्येत । तत्र हि तन्मतेन घटेकदेशस्येव प्रत्यक्षत्वात्‌ “अयं 
चटैकदेशः'' इति भवितव्यं न चैवमिष्टापत्तिः, घटक देशस्य घटत्वासम्भवात्‌। 
वस्तुतस्तु सर्वावयवेषु एकस्थावयविनो विद्यमानत्वात्‌ तत्रत्यक्षेण चाव- 
यवानामपि प्रत्यक्षत्वात्‌ (सावयवप्रत्यक्षत्वात्‌) “अयं घट: इति प्रत्यक्षमेवं 
नानुमेयम्‌ । तुरीयवेभाषिकेण बाह्यपदार्थानां प्रत्यक्षाभ्यूपगमोऽपि नोपपद्यते । 
यत्र हि ज्ञातृज्ञानेऽवतिष्ठेते तत्रेव प्रत्यक्षं सञ्जायते । प्रत्यक्षविषयस्य रूपा- 
देबंहिःप्रदेशे विद्यमानत्वेऽपि तदाकारज्ञानमात्मन्येव सन्तिष्ठते । एवं 
सर्वपदार्थानां तदीयज्ञानस्य च क्षणिकत्वे “इदमहमकार्षमिति'' स्मरणात्मिका 
प्रत्यभिज्ञा न स्यात्‌। भवति च पूर्वेदुष्टश्चुतस्य स्मरणं तस्मादनुपपन्नः 
क्षणिकवादः । जगत्यत्र स्वस्यैव दुःखात्मकत्वे लेशतोऽपि सुखा भावे निशा- 
वासरयोरिवान्योत्यसापेक्षेण जायमानयोः सुखदुःखयोरेकत रस्याभावेऽपर- 
सद्भावस्य वक्तुमशक्यत्वम्‌ । 

कस्यचिद्ठस्तुनो (लक्ष्यभुतस्य) लक्षणं तस्मिन्नेकान्तेन निवसतीत्यपि 
सौत्रान्तिकसम्मतं मतं न वयमाद्रियामहे। लक्ष्ये लक्षणस्योपलब्ध्यनुप- 
लब्ध्योरुभयोरपि दुष्टत्वात्‌। तथा च रूपस्य सततं चक्षुषा गृह्यमाणत्वाच्चक्ष 
रूपस्य लक्षणम्‌, रूपञ्च चक्षुषो लक्ष्यम्‌ । अत्र लक्ष्यभूतातू रूपात्‌ लक्षणभूत 
चक्षुः सदैव व्यतिरिक्तं तिष्ठति । गन्धवत्वञ्च पृथिव्या लक्षणं नियमेनात्मनो 
लक्ष्ममधितिष्ठति न जातु ततः पृथगवतिष्ठते तस्मात्‌ लक्ष्ये लक्षणं क्वचि- 

न्निवसति, क्वचिन्नेति सुष्ठूक्तं भवति । शून्यवादिन उत्तरं पूर्वसवोचाम-- 
शून्यस्य ज्ञाता शून्यात्‌ भिन्नो भवतीति । 

आहुता अपि बोद्धसम्मतानेव तीर्थकरानङ्गीकुवंते तस्मा दैव्य मे- 
वानयोः । ते च धूर्वोक्तभावनाचतुष्टयेन सकलवासनानां निवृतौ शून्यात्मकं 
निर्वाणं मोक्षमभ्युपयन्ति । स्वीयशिष्याँच योगाचा रावुपदिशन्ति (तत्रा- 
प्राप्तस्याथंस्य प्राप्तये पर्यनुयोगो योग: गुरूक्तस्या ्थंस्या ङ्गीकरणमाचारः)। 

बुद्धिरेवानादिवासनावशादनेकाकारतयावभासत इति। (एते च 
चित्त चैत्त्यात्मकपञ्चविधस्कन्धम ङ्गीकुर्वंन्ति) तथा च-- 


रूपविज्ञानवेद नासंत्ञासस्कारसंज्ञकाः ॥ 


(१) इन्द्रिये रूपादिविषयाणां ग्रहणं रूपस्कन्धः । 

(२) आलयविज्ञानप्रवृत्तिविज्ञानप्रवाहो विज्ञानस्कन्धः । 

(३) रूपविज्ञानस्कन्धसम्बन्धजन्यसुखदुःखा दिप्रतीत्यात्मको व्यवहारो 
वदनास्कन्धः । 

(४) 'अयङ्गौरयमश्वः' इत्यादिसंज्ञासंज्ञिनोस्सम्बन्धः संज्ञास्कन्धः । 

(५) वेदनास्कन्धेनानुभुयमाना रागद्वेषा दिक्लेशाः क्रुतृषाद्युपक्लेशा 
मदप्रमादमानादयो धर्माधमेरूपव्यवहाराइच संस्कारस्कन्धः । 


सर्वेस्य संसारस्य दृःखात्मकत्वेसर्वतीर्थकर सम्मतम्‌ ॥ 


तदिदं सर्व दुःखं दुःखायतनं दुःखसाधनञ्चेति भावयित्वा तन्नि- 
रोधोपायं (तत्त्वज्ञानं सम्पादयेत्‌) । एवं बौद्धाः चार्वाकेभ्यो जीवात्मान- 
मनुमानप्रमाणञ्चाधिक मन्यन्ते । जगतो मोक्ष एव तेषां निर्वाणाख्यं 
कैवल्यम्‌ । चारवाकास्तु अनुमानप्रमाणं जीवात्मानञ्च नाभ्युप यन्ति । 
देशना लोकनाथानां सत्त्वाशयवशानुगा: । 
भिद्यन्ते बहुधा लोके उपायेबंहृभिः किल ॥१॥ 
गम्भौरोत्तानभेदेन क्वचिच्चोभयलक्षणा । 
भिन्ना हि देशनाभिन्ना शून्यताद्वयलक्षणा ॥२॥ 
द्वादशायतनपुजा श्रेयस्करीति बौद्धा मन्यन्ते । 
अर्थानुपाज्यं बहुशो द्वादशायतनानि वै । 
परितः पूजनीयानि किमन्यैरिह पूजिते: ॥३॥ 
सानेन्द्रियाणि पंचेव तथा कर्मे न्द्रियाणि च । 
मनो बुद्धिरिति प्रोक्तं द्वादशायतनं बुध: ॥४॥ 
यः खलु ञ्चानिविरक्तजीवन्मुकतानां लोकनाथानां बुद्धप्रमुखतीथद्ध- 

राणां पदार्थस्वरूपं बोधयति यो विभिन्नपदार्थानुपदिशति यश्च बहुभिभेंदे- 
रुपायैश्च वर्णित: तस्याभ्युपगमः ॥ १॥ 

महागम्भी रप्रसिद्धभेदाभ्यां क्वचित्‌ गुप्तं क्वचित्प्रकाशं वर्तेमाना 
गुरुणामुपदेशा ये हि शून्यलक्षणसमन्विताः पूर्वे मभिहितास्तेषां सम्मननम्‌ ॥२॥ 

द्वादशायतनपूजेव श्रेयस्करी (मोक्षप्रदा) तदर्थं प्रभूतान्‌ धनादि- 
पदार्थानाहुत्य द्वादशायतनानि स्थानविशेषान्‌ निर्माय सर्वेतोभावेन पूजयेत्‌ । 
अन्येषां पूजया कि फलम्‌ ॥३॥ 

शरोत्रत्वक्चक्षुर्नासिकाजिह्वा इति पञ्च ज्ञानेन्द्रियाणि, पायूपस्थं 
हस्तपादं वाक्‌ च कर्मेन्द्रियाणि, मनो वृद्धिः, एषामेव सत्कार आनन्दोपभोगः 
द्वादशायतनपूजा । 

एवमादिक बौद्धानां मतम्‌ । 

उ०--दुःखमथश्चेत्‌ सर्वे: संसारो न जातु केऽपि जीवात्मान: (तत्र) 
प्रवर्तेरन्‌, परं तेषां प्रवृत्तिः संसारे प्रत्यक्षं समीक्ष्यते तस्मान्वेदं सकल ञ्जगत्‌ 
दुःखमयं भवितुमर्हति । अपि तु सुखं दुःखञ्चोभयमप्यत्र विद्यते । किञ्च-- 
यदि बौद्धैरयमेव सिद्धान्तः स्वीक्रियते किमिति तहि भोजनपानादिकं 
पथ्यौषधिसेवनं वा कुर्वाणेदेहपरिपालनप्रवृत्तस्तैः सुखं मन्यते ? ननु देहायुप- 
भोगसाधनेषु प्रवर्तमाना अपि वयं दुःखमेव मन्मह इति चेत्‌, तन्न सुन्दरम्‌ । 
न ह्ययं जीवः सुखमन्तरेण क्वापि प्रवतंते । दुःखं वा परिज्ञाय ततो निवतितु- 
मीहते । सुखसाधनानां धर्मक्रिया (यज्ञादिक्रिया०) विद्यासत्स ङ्गा दिश्रेष्ठ- 
व्यवहाराणां सौगतैविना नान्येन केनापि विपश्चिता क्लेशदत्वमभ्युपेतं 
शक्यते । बौद्धानां पञ्चस्कन्धा अपि अपरिपूर्णाः। नह्येतेषु सर्वान्तर्भावः 
सम्भवति । क्रियमाणायां तादृशस्कन्धविचारणायां प्रत्येकस्यानेकभेद- 
सम्भवात्‌ । नाथवतां नाथं परमात्मानमनङ्गीकृत्य बौद्धानां तीर्थे ङ्क रेः-ये 
हि बौद्धेलोकनाथा उपदेशकारचाभ्युपेयन्ते-कस्मादुपदेशोऽधिगतः । स्वय- 
मेवाधिगत इति चेत्‌ न। नहि कारणं विना कायेमुत्पद्धते। यदि हि 
तन्मतानुसारेण एवमेव तीथेङ्क रे: स्वयमेव ज्ञानमधिगतमिति कथञ्चिदभ्यु- 
पगम्येत, तहींदानीमपि अध्ययनाध्यापने श्रवणश्रावणे ज्ञानिनां सत्सङ्गादि- 
कञ्चान्तरेण तेषु ज्ञानिनः सम्पद्येरन्‌ न च तथा भवन्ति तस्मात्तेषामिदं वचः 
सर्वथैव निर्मूलं युक्तिशून्यं सन्तिपातग्रस्तमानवप्रलपितसन्निभञ्च वरीवति। 

बौद्धानां शून्यात्मकाद्वैततत्त्वोपदेशोऽपि न विचारसहः। नहि जातु 
विद्यमानं वस्तु शू न्यभावमभिपद्यते अपितु केवलं सूक्ष्मकारणरूपतां प्रति- 
पद्यते । द्रब्याणामुपार्जनेन पूर्वोक्ता द्वादशायतनपूजेव कॅवल्यसाधनञ्चेत्‌ 
तहि दशप्राणानामेकादशस्यात्मनश्च पूजा कथन्न समाचर्यते ? इन्द्रियान्तः- 
करणानां पुजेव मोक्षप्रदेत्यभ्युपयतां सौगतानां विषयिजनानाञ्च को भेदः ? 


३७८ सत्यार्थप्रकाश: 


यदा च बोद्धास्तेभ्यो (विषयेभ्यः) विमोक्तुं न शक्नुवन्ति तदा क्वास्ति तत्र 
मोक्षः | ननु यत्रेदृशा व्यवहाराः कि तत्र मुक्तेः प्रयोजनम्‌ । अहो खल्विमे 
सौगताः कियतीमात्मनः सम्पादयामासुरविद्योन्नतिम्‌ । यस्याः सादृश्यं न 
कुत्रापि लब्धुं शक्यते । वेदेश्व राभ्यां विरोधस्येवेदं फलमिति निश्चित भाति। 
पूर्वन्तावत्‌ सकलं जगत्‌ दुःखरूपं भावयामासुः तदनु द्वादशायतनपुजां 
प्रवतेयामासु: । अप्येषामियं द्वादशायतनपूजा जगतः पदार्थेभ्यो बहिर्भूता ? 
या हि मोक्षं प्रदातुं क्षमा भवेत्‌ । चक्षुषी निमील्य यदि नाम कोऽपि 
रत्नान्यन्वेष्टुमिच्छेत्‌ कि स लब्धुं शक्नुयात्‌ ? प्रत्यादेशेन वेदेशवरयोः 
सोगतानामपीयमभवत्‌ दुर्देशा । साम्प्रतमपि सुखमभिलषड्धिर्वदेश्वरयोरा- 
श्रयेणात्मनो जन्म सफलयितव्यम्‌ । 
विवेकविलासनाम्नि ग्रन्थे बौद्धानां मतमित्यं वणितम्‌-- 
बौद्धानां सुगतो देवो विश्वं च क्षणभंगुरम्‌ । 
आरय्यंसत््वास्यया तत्त्वचतुष्टयमिदं क्रमात्‌ ॥१॥ 
दुःखमायतनं चैव ततः समुदयो मतः। 
मार्गश्चेत्यस्य च व्याख्या क्रमेण शूयतामतः॥२॥ 
दुःखं संसारिणः स्कन्धास्ते च पञ्च प्रकीत्तिताः । 
विज्ञानं वेदना संज्ञा संस्कारो रूपमेव च ॥३॥ 
पञ्चेन्द्रियाणि शब्दाद्या विषयाः पञ्च मानसम्‌। 
धर्सायतनमेतानि द्वादशायतनानि तु ॥४॥ 
रागादीनां गणो यः स्यात्समुदेति नृणां हृदि । 
आत्मात्मीयस्वभावाख्यः स स्यात्समुदयः पुनः ॥५॥ 
क्षणिकाः सवंसंस्कारा इति या वासना स्थिरा । 
स मागे इति विज्ञेयः स च मोक्षोऽभिधीयते ॥ ६॥ 
प्रत्यक्षमनुमानं च प्रमाण द्वितयं तथा। 
चतुःप्रस्थानिका बोद्धाः ख्याता वेभाषिकादयः ॥७॥ 
अर्थो ज्ञानान्वितो वैभाषिकेण बहु मन्यते। 
सौत्रान्तिकेन प्रत्यक्षग्राह्योऽर्थो न बहिर्मतः ।१८॥ 
आकारसहिता बुद्धिर्योगाचारस्य संमता । 
केवलां संविदं स्वस्था मन्यन्ते मध्यमाः पुनः ॥६॥ 
रागादिज्ञानसन्तानवासनाच्छेदसम्भवा । 
चतुर्णामपि बौद्धानां मुक्तिरेषा प्रकीत्तिता ॥१०॥ 
कृत्तिः कमण्डलुमौ ण्डय चौरं पूर्वाह्हृभोजनम्‌ । 
संघो रवताम्बरत्बं च शिश्रिये बोद्धभिक्षुभिः ॥११॥ 
बौद्धानामिमे चत्वारः सिद्धान्ता मुख्यतया वतेन्ते--(अ) सुगतदेवो 

भगवान्‌ बुद्धो बौद्धानां पूजनीयः । (आ) क्षणभङ्गुरमिदञ्जगत्‌ । (इ) सर्वे 
मानवाः योषितश्च आयेवृत्ता भवेयुः । (ई) तत्त्वानामाख्या संज्ञादि- 
सिद्धि: ॥ १॥ 

पूर्व विश्वमिदं दुःखनिलयं विद्यात्‌ तदनन्तरं समुदय उन्नतिस्तेन 
लभ्यते क्रमेणेषां व्याख्यानं शृणुत ॥२॥ 

अत्र संसारे केवलं दुःखमेव विद्यत इति, पू्वप्रतिपा दितपञ्चस्कन्धाशच 
परिज्ञेया: ॥३॥ 

पञ्च ज्ञानेन्द्रियाणि शब्दादयश्च तेषां पञ्चविषया मनो बुद्धिरन्तः- 
करणं धर्मायतनमित्येतानि द्वादशायतनानि ।।४॥ 

मानवानां हृदयेषु रागद्वेषादिसमूहस्योत्पत्तिः 'समुदयः । आत्मा 
आत्मनः स्वभावश्च 'आख्या'। एतयेव पुनः समुदयः समुत्पद्यते ॥५॥ 

क्षणिकाः सर्वे संस्कारा इति वासनास्थैर्यं बौद्धानां मार्ग: तदेव शून्य- 
तत्त्वं-(आत्मनः) शून्यात्मभावस्तेषां मोक्षः ॥ ६॥ 

सौगताः (वयम्‌) प्रत्यक्षमनुमानञ्चेति प्रमाणद्वयमेव मन्महे । 
वैभाषिकसौत्रान्तिकयोगाचारमाध्यमिकभेदेन चतुःप्रभेदो बौद्धमागे: ।॥७।। 

तत्र वैभाषिको ज्ञाने विद्यमानं वस्तु स्वीकुरुते । नहि ज्ञानेऽविद्यमानं 
केनापि सिद्धपुरुषेणाभ्युपेतुं शक्यते। सौत्रान्तिकश्चान्तःपदार्थानां प्रत्यक्षं 
मनुते नतु बहिः ।।८॥ 

योगाचा रस्याकारसहिता विज्ञानयुक्ता वृद्धिः सम्मता । माध्यमिकेन 
केवलमात्मनि पदार्थानां ज्ञानमात्रमभ्युपगम्यते पदार्थास्तु नाभ्युपगम्यन्ते॥६। 

रागादिज्ञानप्रवाहवासनासमुत्थिता मुक्तिः बौद्धानां चतुभिरपि 
प्रस्थाने रङ्गी क्रियते ॥१०॥ 

मृगादीनामजिनम्‌, कमण्डलुः, वल्कलवसनं, ूर्वाह्णभोजनम्‌ (नव- 
वादनात्पूर्वम्‌) एकाकिनाऽनवस्थानम्‌, रक्तवस्त्रपरिधानम्‌, एतद्‌ बौद्ध- 
भिक्षूणां वेशादिकम्‌ ॥ १ १।॥। 

उ०- बौद्धानां सुगतदेवो बुद्ध एव एको गुरुश्चेत्‌ ननु तस्यापि गुरुः 
कः खल्वासीत्‌ ?॥। १॥। 

विश्वस्य क्षणभङ्गुरत्वे चिरदृष्टवस्तुनः 'इदन्तदेवेति' प्रत्यभिज्ञा 
न स्यात्‌ सर्वस्यैव क्षणभङ्गुरत्वे तत्पदार्थस्यापि विनष्टत्वात्कस्य स्मरणं 
स्यात्‌ । क्षणिकवादमभ्युपयतां बौद्धानां मोक्षो5पि क्षणिकः सम्पद्येत ॥६॥ 

सर्वेऽर्थाः--द्रव्याणि-ज्ञानान्विताइचेत्तञ्जडद्रव्येष्वपि ज्ञानेन भवि- 
तव्यम्‌ । किञ्च तदीयगमनादि क्रियालम्बनं कि भवेत्‌ ? बहिः दृश्यमानं वस्तु 
कथमलीक भवितुमहेति ॥८॥ 

बुद्धेराकारसहितत्वे तस्या दृश्यत्वं प्रसज्येत । यदि हि नाम केवलं 


३८० सत्यार्थप्रकाशः 


ज्ञानमात्मनि सन्तिष्ठते--बाह्यपदार्थानां ज्ञानमात्राङ्गीकारे पदार्थानाञ्चा- 
नभ्युपगमे--र्ताह ज्ञेयपदार्थमन्तरेण कथं ज्ञानस्य सम्भव: ॥ &॥ 

वासनाछेद एव मुक्तिरिति चेत्‌ सुषुप्तावपि मुक्तिरभ्युपगम्यताम्‌ । 
परमीदुशः सिद्धान्तः विद्याविरुद्धत्वादनादरणीय एव ॥ १०॥ 

एवमस्माभिः समासतो वोद्धानां मतं प्रदशितम्‌ । बुद्धिमन्तो विचा र- 
शीलाः स्वयमेव एषां मतं विलोक्य विज्ञास्यन्ति एषां कीदृशी विद्या कीदृक्‌ 
च मतमिति । न 

LN C 
अथ जनमतवणनम्‌ 

प्रकरणरत्नाकरस्य प्रथमभागे नयचक्रसारे समयभेदेन बौ द्धै: सम्मता- 
इचत्वार: पदार्था विनिदिष्टाः- 

(१) आकाशः (२) कालः (३) जीवः (४) पुद्गलश्चेति । 

जैनाश्चाधोनिदिष्टं पदार्थेषट्क मन्यन्ते (१) धर्मः, (२) अधर्मः, 

(२) आकाशः, (४) पुद्गलः, (५) जीवः, (६) कालश्चेति । अत्राद्यं धर्मादि- 

तत्त्रपञव हमस्ति' कायशव्देन व्यपदिश्यते । धर्मास्तिक्रायः, अधर्मास्तिकाय 
इत्यादि । कालस्य त्वोपचारिकद्रव्यत्वात्‌ (वस्तुतो द्रव्यत्वाभावात्‌) अस्ति- 
कायत्वं नाड्धीक्रियते । 

(१) यः खलु गतेः परिणामित्वेन परिणते (परिणामं प्राप्ते) जीवे 
पुदगले च प्रकृतेः परमाणुपुञजे व्यवतिष्ठते । यश्च गतेः संस्तम्भनहेतुः स 
असङ्घधातप्रदेशेषु लोकेषु परिमाणेषु च व्याप्तो धर्मास्तिकायः । 

(२) यः खलु स्थिरता परिणाममुपगतयोर्जीवपुद्गलयोः स्थितिहेतुः 
सोऽधर्मास्तिकायः । 

(३) सवंद्रव्याणामाधा रोऽवगाहनप्रवेशनिगे मादिक्रियावतां जीव- 
पुदूगलानामवगाहनादिहेतुः सरवंव्यापकर्चाकाशः । 

(४) सर्व॑स्य जगतः कारणभूताः सूक्ष्मा नित्या एकरसा वणंगन्ध- 
स्मर्शादिस्त्रात्मकार्यानुमेयाः पूरणगलनस्वभावाः (परमाणवः) *पुद्गलाः । 

(५) यश्चेतनस्वरूपो ज्ञानदर्शनयोराश्रयः, असङ्ख्यपरिणामः परि- 
णतिमधिगन्ता कर्ता भोक्ता च (कर्मफलयो:) स जोब: । 

१. धर्मादिपदार्थपञचकेषु तेषां कालत्रयेण सम्बध्यमानत्वात्‌ “नास्ति” शब्दः, देह- 
वदनेकप्रदेशवत्वाच्च “कार्या:'' शब्दः प्रयुज्यते । परं साम्प्रतम्‌ "अस्तिकायः शब्दः 
पदार्थापरपर्यायः साडू तिक: सम्पन्नः । अस्तीति कायते--विद्यते अत उच्यते । 
धर्मश्चासावस्तीति धर्मास्तिकायः धर्मरूपः पदार्थ इत्यर्थः । 

२. पूरणात्‌ पुत्‌ गलनात्‌ गल: । ततः कर्मेध/रयः। पूर्यन्ते गलन्ति चेति पुद्गलाः बृद्ध घ- 
पक्षयभाजः परमाणवः । 


द्वादशसमुह्लासः ३८१ 


(६) यः खलु पूर्वोक्तानां पञ्चास्तिकायानां परत्वापरत्वे नव्यपुराण- 
भावञ्च बोधयति प्रसिद्धपर्यायसंयुक्तशच स कालः । 

स०--बौद्धैराकाशादिचतुद्रेव्याणां समयभेदेन नवीनताभ्युपगमो 
मिथ्यैव । नह्याकाशकालजीवपरमाणवः कदाचन नवीनाः पुराणा वा भवितु- 
महेन्ति । इमे हि खल्वनादयः कारणरूपेणाविनाशिनश्च वतेन्ते कथं पुनस्तेषु 
नवीनप्राचीनभावः सम्भवेत्‌ ? धर्माधमंयोर्गुणत्वेन द्रव्यत्वा भावात्‌ जेने रेतयोद्रे- 
व्येषु परिगणनं नितरामुपहासास्पदम्‌ । द्वावपीमौ जीवास्तिकायेऽ स्वत: । 
तस्मादाकाशपरमाणुजीवकालानां चतुर्णामेवाभ्युपगमो वरीयान्‌ । वस्तुतस्तु 
वैशेषिकोक्तानि नवद्रव्याण्येव समुचितानि । पृथिव्यादिपञ्चभूतानि कालदि 
गात्ममनांसि च नवद्रव्याणि नित्यं पृथक्‌ पृथग्‌ विनिश्चितानि । जीवमेकं 
चेतनमभ्युपगम्य परमात्मनो व्यासेधो जैनबौद्धानां मिथ्या पक्षपात एव । 

बौ द्धजॅनैश्चाभ्युपगता सप्तभङ्गी स्याद्वादश्च निदिश्यते- 

(१) कस्यचिद्वस्तुनः सद्भावप्रतिपादनं “स्यादस्तिरूपः' प्रथमो 
भङ्गः। यदा हि वयं “अस्ति घटः” इति ब्रूमस्तदा तस्य विद्यमानत्वं 
तदभावस्य चाविद्यमानत्वं प्रतिपादयामः । 

(२) कस्यचिद्वस्तुनोऽसङ्भावप्रतिपादनं “स्यान्नास्तिरूपः' द्वितीयो 
भङ्गः । तथा ह्यसन्‌ घट इति वचनेन घटाभावः प्रतिपाद्यते । 

(३) कस्यचिद्वस्तुनोऽस्तित्वं प्रतिपादयतस्तत्रापरवस्तुनः सद्भावः 
प्रत्याख्यानं तृतीयो भङ्ग: । यथा हि “सन्नसन्‌ घट: इति। अत्र घटस्य 
घटत्वं प्रतिपाद्यते पटत्वञ्च निराक्रियते । 

(४) कस्यचिद्वस्तुनः सत्त्वाख्य।नं प्रका रान्तरेण तत्सद्धावप्रत्याख्या- 
नङच चतुर्थो भङ्गः । तथा च--घटात्मनि घटान्तरस्यापेक्षमाणत्वात्‌ घटोऽपि 
अघट इति ब्यपदिइयते । तत्रैकस्यैव घटवस्तुनो घटोऽघट इति संज्ञाद्वयस्य 
प्रवतं मानतयाऽयं चतुर्थो भङ्गः । 

(५) घटे पटस्यावक्तव्यत्वात्‌--घटे घटत्वं वक्तव्यं पटत्वञ्चावक्त- 
व्यमिति “स्यादस्ति अवक्तव्यश्चेति” पञ्चमो भङ्गः । 

(६) घटस्याभावत्वेन वक्तव्यत्वाभावात्‌- विद्यमानस्यैव वक्तव्य- 
त्वात्‌ “स्यान्तास्ति अवक्तव्यश्चेति' षष्ठो भङ्गः । 

(७) यद्‌ वक्तुमिष्टं परं न तद्‌ विद्यते तथा च वक्तुं योग्योऽपि घटो 
नास्ति, इति सप्तमो भङ्गः । 

एवम्‌ 

स्यादस्ति जीदोऽयं प्रथमो भङ्भः ॥१॥ 
स्थान्नास्ति जीवो ढितीयो भङ्ग; ॥२॥ 
स्यादवक्तव्यो जीवस्तृतीयो भद्भः ॥३॥ 


३८२ सत्यार्थप्रकाश: 


स्यादस्ति नास्ति नास्तिरूपो जीवश्चतुर्थो भङ्गः ॥४॥ 
स्यादस्ति [च ] अवक्तव्यो जोबः पञ्चमो भङ्गः ॥५॥ 
स्यान्नास्ति [च] अवक्तव्यो जीव: षष्ठो भङ्ग: ॥६॥ 
स्यादस्ति नास्ति च] अवक्तव्यो जीव इति सप्तमो भङ्गः ॥७॥ 
(१) अस्ति जीव इति व्यवहारे जीवात्मनि तद्विरोध्यचेतनद्रव्याणा- 
मभावत्वबोधनात्‌ “अस्ति जीवः” इति प्रथमो भङ्गः । 
(२) विचेतनेषु नास्ति जीव इति प्रयोगदर्शनादचेतनेषु जीवा- 
भावत्वबोधनरूपः 'स्यान्नास्ति' इति द्वितीयो भङ्गः । 
(३) वर्णेनाविषयो जीव इति तृतीयो भङ्ग: । 
(४) देहविशिष्टात्माऽभिव्यक्तः तद्विवजितश्चानभिव्यक्त इति कथनं 
चतुर्थो भङ्गः । 
(५) अस्ति जीवः परमनिर्वचनीय इति पञ्चमो भङ्गः । 
(६) जीवः खल्वयं प्रत्यक्षप्रमाणेन न गृह्यते तस्मान्ना स्ति चक्षुःप्रत्यक्ष- 
विषय इति व्यवहारदर्शनात्‌ अयं स्यान्नास्ति चावकतव्यरूपः षष्ठो भङ्गः । 
(७) अनुमानप्रमाणगम्यत्वात्‌ जीवोऽस्तीति व्यपदिश्यते । तदानी- 
मेव (तस्मिन्नेव काले) दृश्यत्वाभावात्‌ विपरिणामिस्वभावत्वात्‌ क्षणे क्षणे 
परिवतित्वाच्च “नास्ति” इति व्यपदिश्यते। अपि चायं जीवः कथंचिद्‌ 
रूपेण विद्यमानो (तद्रूपेणेब) अविद्यमानो न भवति कथञ्चि द्रूपेण- 
रूपान्तरेणाविद्यमानश्च (तद्रूपेण) विद्यमानो न भवति तदयं 'अस्ति 
नास्ति' अवक्तव्य रूपः सप्तमो भङ्ग: । 
एवं प्रत्येकस्मिन्‌ वस्तुनि नित्यत्वानित्यत्वभेदेन, सामान्यविशेषधर्म- 
भेदेन, तदीयगुणपरिणामभेदेन च सप्तभङ्गी प्रवर्तते । द्रव्यगुणस्वभाव- 
परिणामानामानन्त्येन सप्तभङ्गधा अप्यानन्त्यम्‌ । अयमेव बौद्धानामाहुंता- 
नाञ्च स्याद्वाद: सप्तभङ्गीन्यायश्च वेविद्यते । 
स०--सर्वाःप्येषा बौद्धानां सप्तभङ्गी अन्योऽन्याभावे साधर्म्य वै धर्म्य- 
योश्चान्तर्भावयितुं शक्या । तमिमं सरलमार्गं प्रविहाय मूढधियो मोहयितुं 
कठिनो वक्र: पन्थाः समाश्रीयते । तथा च--जीवस्याचेतनेऽचेतनस्य च 
जीवेऽभावो नित्यं सर्निहितो भवति । जडात्मनोञ्च वर्तमानत्वेन (जीवोऽपि 
विद्यमान: प्रकृतिश्चापि वर्त॑माना) साधर्म्यं चेतना चेतनत्वाभ्यां च वे धर्म्यम्‌, 
एवञ्च जीवे चेतनत्वं (अस्ति) बिद्यते, अचेतनत्वञ्च ( नास्ति) न विद्यते, 
इत्थं जडे जडत्वं वर्तते चेतनत्वञ्च नास्ति। तस्मात्‌ गुणकर्मस्वभावानां 
साधम्यं धर्म्याभ्यां बौद्धजैनानां सप्तभङ्गी स्याद्वादश्च सारल्येनाबगन्तुं 
शक्यते, अतो मुधैव तेषां प्रपञ्च: । अत्र बौद्धजेनयोरुभयो रपि प्रायः समानः 
पन्थाः । अतः परं केवलं जनमतविषये विलिख्यते । 


द्वादशसमुल्लास: श्दरे 


चिदचिद्‌ द्वे परे तत्त्वे विवेकस्तद्विवेचनम्‌ । 
उपादेयमुपादेयं हेयं हेयं च कुर्वतः॥१॥ 
हेयं हि कत्‌ रागादि तत्कार्य्यमविवेकिनः । 
उपादेयं परं ज्योतिरुपयोगेकलक्षणम्‌ ॥२॥ 

(१) आहताः खल्‌ “चित्‌, अचित्‌”--चेतनजडात्मक पदार्थद्वयमेव 
परं तत्त्वं मन्यन्ते । चिंदचितोविवेचनम्‌- आदानयोग्यस्यादानमनुपादेयस्य 
चानुपादानं विवेकस्तद्वान्‌ विवेकी इति गीयते । 

(२) रागेच्छादिभिविनिर्मुकतः स्रष्टास्य जगतोऽस्ति कश्चित्परमेश्व रो 
नामेति प्रतिपादको धर्मः प्रत्याख्येयः । योगपरिलक्षितः परमज्योतिःस्वरूप 
आत्मैव केवलं विद्यत इति बोधक्रो (जेनधर्मः) ऽभ्युपगन्तव्यः। एते हि 
जीवव्यतिरिकतमन्यत्‌ चेतनत्वमीरवरात्मकं नाभ्युपयन्ति । एषां मते नास्ति 
कश्चिदनादिसिद्ध: परमेश्वर: । वो द्धं रप्येवमभ्युपेयते । 

शिवप्रसादमहोदया आत्मनः “इतिहासतिमिरनाशके ग्रन्थ एव माहुः- 
“एषां नामद्वयं प्रवृत्तम--एक जेनः, अपरं बौद्ध इति । पर्यायवाचिनाविमो 
शब्दौ । बौद्धेष्वपि केचित्‌ मद्यमांससेविनो वममागिणो भवन्ति तैः 
सहाहतानां विरोधः। महावीरगोतमाह्वयौ गणधरो बोद्धेद्धनाम्ना, 
आहुतैशच गणधरजिनवरेति नाम्ना व्यपदिश्येते । तत्र जिनवरेण प्रचारितो 
धर्मो जैनमतमिति व्यपदेशेन प्रसिद्धिमुपगतः” । तेनैव राज्ञा शिवप्रसाद- 
महोदयेन 'इतिहासतिमिरनाशकग्रन्थस्य तृतीयभागे समुपन्यस्तम्‌--“शङ्कर- 
स्वामिनः समये--यो वै इतः पूर्वं वर्षाणां सहस्ने समभवत्‌-सर्वस्मिन्‌ भारते 
वर्षे बौद्धधर्मो जैनधर्मो वा प्रवृत्त आसीदिति । तत्रेवात्र टिप्पण्यामुपन्यस्तम्‌ 
“बौद्धशब्देनास्माभिस्तन्मतं परिगृह्यते यद्धि महावीरगणधरगौतमस्वामिनः 
परस्तात्‌ पुरस्ताच्च शङ्कु रस्वामिनः सर्वत्र भारतेऽवेदिकं मतं प्रासरत्‌ । 

यच्च महाराजाशोकसम्प्रतिभ्यामूरीकृतमस्ति” । जिनधर्मावलम्बिनस्तस्मात्‌ 
न कथमपि निःसतु प्रभवन्ति । जिनबुद्धशब्दौ याभ्यां क्रमेण जनबौद्धधमौ' 
प्रादुरभूतां समानाथौ । कोशेष्वप्यनयो रभिन्न एवार्थ उपन्यस्तः । उभावपि 
(जेनबोद्धौ) गौतमे श्रद्धधाते । अपि च बौद्धानां दीपवंशादिप्राचीनग्रन्थेषु 
शाक्यमुनिगौ तमो महावीरशब्देनेव प्रायशः स्मर्यते । तस्माद्‌ वयं दीपवंश- 
निर्मातुः समये जैनबौद्धयोरभिन्नो धर्मोऽभवदित्यमुमिमीमहे । गौतमानु- 
यायिनोऽस्माभिबौ द्वशब्देन व्यवहृतास्तत्र वैदेशिकेस्तेषां बोद्धशब्देनोल्लेख 
एव कारणमिति” । अम रकोशेऽप्येवमेवोपन्यस्तम्‌ । 

तथा च-- 

सर्वज्ञः सुगतो बुद्धो धमंराजस्तथागतः । 
समन्तभद्रो भगवान्मारजिल्लोकजिज्जिनः॥।१॥ 


३८४ सत्यार्थप्रकाहाः 


षडभिज्ञो दशबलोऽद्वयवादी विनायकः । 
मनीन्द्रः श्रीधनः शास्ता मुनिः शाक्यमुनिस्तु यः ॥२॥ 
स शाक्यासहः सर्वार्थः सिद्धः शौद्धोदनिश्च सः । 
यौतमश्चार्कबन्धुश्च मायादेवीसुतश्च सः॥३॥ 
अमरकोशः कां० १। वर्गः १। श्लोक: ८-१० 
दुश्यताम्‌-बुद्धजिनौ बौद्धजैनौ च एकस्येव नामनी न स्तः किमु ? 
अपिनाम अमरसिहोऽपि बुद्धजिनयो रैक्यप्रतिपादने व्यामुग्धः ? जेनेष्वविद्वांसो 
नात्मनो नापि परेषां (मतं) प्रविदन्ति केवलं दुराग्रहेण मुर्धैत्र जल्पन्ति, 
परं विपश्चित आहता वृद्धजिनयोबौ द्वजेनयोश्चापार्थक्यमवगच्छन्ति । 
नास्त्यत्राल्पीयानपि संशयः । आहता एवमाहु:--“जीव एवायं परमेश्वर: 
सम्पद्यते, तीर्थङ्करा एव केवलिनो मुक्तात्मानः परमेश्वराः । नास्त्यन्यस्त दति- 
रिक्तोऽनादिः कर्चित्परमेशवर इति । सर्वज्ञः, वीतरागः, अहन्‌, केवली, 
तीर्थकृत्‌, जिन इत्येतत्‌ नामषट्क नास्तिकानां (बौद्धजैनानाम्‌) देवतानां 
वर्तते । चन्द्रसूरिः 'आप्तनिश्चयाल ङ्कारे’ आदिदेवस्य स्वरूपमित्थमवर्णयत्‌- 
सर्बज्ञो वीतरागादिदोषस्तेलोक्यपजितः । 
यथास्थितार्थवादी च देवोऽहेंन्‌ परमेश्वरः ॥१॥ 
रागादिदोषविवजितः, लोकत्रयसत्कृतः, पदार्थानां याथार्थ्येन प्रवक्ता 
सर्वज्ञोऽहन्‌ देव एव परमेइवरो वर्तत इति ॥ १॥ 
तौतातिता एवमाहुः 
प्र०-सबज्ञो दृश्यते तावन्नेदानोमस्मदादिभिः । 
दुष्टो न चेकदेशोस्ति लिद्धु वा योऽन्‌मापयेत्‌ ॥२॥ 
न चागमविधिः कश्चिन्नित्यसवञ्ञबोधकः । 
न च तत्रार्थवादानां तात्पयंमपि कल्पते॥३॥ 
न चान्यार्थप्रधानेस्तेस्तदस्तित्वं विधीयते । 
न चानुवादितुं शक्यः  पुबेमन्येरबोधितः ॥४॥ 

(ननु च कर्चित्‌ पुरुषविशेषः सर्वज्ञपदवेदनीयः प्रमाणपद्धतिमध्यास्ते 
सद्भावग्राहकस्य प्रमाणपञ्चकस्य तत्रानुपलम्भात्‌ तथा च दुश्यतां न तत्र 
प्रमाणपञ्चक्क संघटत इत्याह) न खलु वयमिदानीमीशवरमीक्षामहे 
तस्मान्नास्ति सर्वज्ञानादिपरमेश्वर: प्रत्यक्षम्‌, प्रत्यक्षासत्वे चानुमानमपि तं 
साधयितुं नालम्‌ । तदेकदेशप्रत्यक्षेणेवानुमान प्रवृत्त्यभ्युपगमात्‌ ॥२॥ 

प्रत्यक्षानुमानयोरभावे आगमः-शब्दप्रमाणमपि नित्यानादिसवंज्ञ- 
परमात्मानं साधयितुं नेष्टे । असति च प्रमाणत्रितये स्तुतिनिन्दापरकृतिपुरा- 

कल्पात्मकानामथवादानां' तात्पर्यमपि न संघटते ॥३॥ 

बहुब्री हिरिवान्यार्थप्रधानेः (अर्थवादः) परोक्षपरमात्मनः साधनं न 
सम्भवति । किञ्च परमात्मनः (गुणस्वभावादिकम्‌) अन्येभ्य उपदेष्ट्भ्यः 
श्रवणमन्तरेणानुवदितुं न शक्यम्‌ ॥४॥। 

 उ०-_अनादिपरमात्मनोऽस्भावे अर्हन्‌ देवस्यापि यथायोग्यं 

प्रसूजनयित्रोदेहं कः समुदपादयत्‌ ? नहि संयोजयितारमन्तरेण सर्वावयव- 
सम्पन्नं यथोचितं सकलकार्यंसम्पादनक्षमं शरीरमात्मनोत्पत्तुमरहति । 
देहनिर्माणनिमित्तभ्ूतानि द्रव्याणि चाचेतनत्वात्‌ स्वयमीदुग्विशिष्टरचनया 
समन्वितानि शरीरभाव  नाप्तुमहेन्ति, नहि तेषु यथायथं निर्माणज्ञानं वर्तते । 
अपि च यः प्रथमं रागादिदोषँः संस्पृष्टस्तदनु तैर्मुच्यते न स जातु परमेश्व रो 
भवितुमहेति । यन्निमित्ताद्धि स रागादिभिविप्रमुच्यते तन्निमित्तस्य प्रणाशेन 
तत्कार्यभूतस्य कैवलस्यापि विच्छेदापत्तेः । परिछिन्नोऽल्पज्ञञ्च न कहिचित्‌ 
सवगतः सर्वज्ञश्च सम्भवेत्‌ । जीवो हि स्वरूपेणेकदेशी परिमितगुणकर्म- 
स्वभावच, न सर्वासु विद्यासु सवंतोभावेन यथार्थप्रवक्ता भवित शक्नोति । 
ततो युष्माकं तीर्थे ङ्कूराः कदाचनापि परमेश्वरपदवाच्या न भवितुमर्हन्ति । 

(२) अपि युष्माभिः केवलं प्रत्यक्षवतिनः पदार्था अभ्युपेयन्ते नतु 
परोक्षवतिनः ? यथा हि कर्णाभ्यां रूपं चक्षुर्भ्याञ्च शब्दो न परिगृह्यते 
तर्थेवायमनादिः परमेरवरो नेन्द्रियैः परिगृह्यते । स हि केवलं पवित्रेणात्मना, 
शृद्धान्तःकरणेन, विद्यया योगाभ्यासेन प्रत्यक्षं समीक्ष्यते । यथा चाध्ययन- 
मन्तरेण विद्याया लाभा न समधिगम्यन्ते तर्थेव विना योगाभ्यासविज्ञानाभ्यां 
परमात्मापि नेक्ष्यते। यथा वा पृथिव्यां समवायसम्बन्धेन वर्तमानान्‌ 
तदीयगन्धादिगुणान्‌ सम्प्रेक्ष्य पृथिव्याः प्रत्यक्ष जायते तर्थेवास्मिन्‌ सगे 
परमात्मनो रचनाविशेषहेतुभिस्तदीयप्रत्यक्षं समभिपद्यते । पुनश्च यत्‌ 
पापाचरणेच्छावेलायां भयशङ्कालज्जा आत्मनि समुदयन्ति तत्सर्वं मन्तर्यामिनः 
परमात्मनः प्रेरणया सञ्जायते | एतेनापि परमात्मनः प्रत्यक्षं नितरां साधितं 
भवति (प्रत्यक्षसऱद्भावे) चानुमाने कः सन्देग्धुमहं ति । 

(३) प्रत्यक्षानुमानसद्भाव आगमप्रमाणमपि नित्यानादिसवज्ञेशव रं 
बोधयति । तस्मात्‌ शब्दप्रमाणमपि तत्र वर्तेत एव । यदा चायं जीवः 


१. अर्थवादः-अर्थस्य लक्षणया स्तुत्यहंस्य निन्दार्थस्य वा वादः-अर्थवादः। स च त्रेधा- 
१--गुणवादः, २-अनुवादः, ३-भूतार्थवादः, । केषाञ्चिन्मते ठु सप्तविधः 
१-स्तुत्यर्थवादः, २-फलार्थवादः, ३--सिद्धार्थवादः, ४--नित्यार्थवादः, ५-- 
परकृतिः, ६--पुराकल्पः, ७--मन्त्रश्चेति । तत्र परकृतिः =-परचरित्रवर्णनम्‌ । 
पुराकल्पशच इतिहासादिः। तत्रार्थवादानां स्तुतिप रत्वेन विधिना सहैकवाक्यत्वात्‌ 
प्रामाण्यमभ्युपेयते । 'अनुवादकः' 


३८६ सत्याथंप्रकाश: 


प्रमाणत्रयेणापि परमात्मानमवबोद्धुं शक्नोति, तदा तन्न परमात्मनि 
अर्थवादः--तदीयगुणवर्णनं साधु संघटते, यतो हि नित्यवस्तूनां गुणकमं- 
स्वभावा अपि नित्या भवन्ति तेन तत्प्रशंसायां नास्ति कश्चिदन्तराय: । 

(४) यथा मानवीयकार्याणि कर्तारमन्तरेण न प्रसेषिष्यन्ते तथेवास्य 
(सृष्टिरूपस्य) महत्कार्यस्य कर्तारं विना सर्वेथेवासम्भवः। एवञ्च 
परमात्मनः सत्तायां मूढधियोऽपि न संशयितुमहन्ति। उपदेशकेभ्यशच 
परमात्मनो गुणान्‌ संश्रुत्य तदीयानुवादोऽपि सारल्येन कत्तु शक्यते । 
तस्मात्प्रत्यक्षादिप्रमाणेः परमात्मनः प्रत्या देशादिव्यवहा रो जैनानामनुचितः । 

(तौतातिकानां सर्वज्ञो दुश्यत इत्यादिवचनस्यावशेषांशः)- 

प्र- अनादेरागमस्यार्थो न च सवज्ञ आदिमान्‌ । 

कृत्रिमेण त्वसत्येन स कथं प्रतिपाद्यते ॥१॥ 
अथ तद्वचनेनेव सवज्ञोऽन्येः प्रतीयते । 
प्रकल्पेत कथं सिद्धिरन्योऽन्याश्रययोस्तयोः ॥२॥ 
सर्वज्ञोक्ततया वाक्यं सत्यं तेन तदस्तिता । 
कथं तदुभयं सिध्येत्‌ सिद्धमलान्तरादृते ॥१॥ 

आदिमान्‌ सबवंज्ञोऽनादेः शास्त्रस्य विषयो न भवितुमहति। 
(स्वोत्पत्तितः पूर्व विद्यमानेन स्वविषये किमपि वक्तुमशक्यत्वात्‌) अपि च 
शास्त्राणामपि कृत्रिमत्वं चेदभिमन्येत न तहि तादृशेन कृत्रिमासद्वचनेन 
सर्वज्ञस्य प्रतिपादनं कथञ्चिद्‌ युज्यते ॥ १॥ 

परमेइवरस्यैव वचनेन-तत्प्रणीतवेदादिशास्त्रेण--परमेश्वरश्चेत्‌ 
साध्यते तहि अनादिपरमात्मनाऽनादिशास्त्रसिद्धिः, अनादिशास्त्रेण 
चानादिपरमेश्‍करस्य सिद्धिरिति अन्योन्याश्चयदोषः समापतति ॥२॥ 

यतो हि सर्वज्ञस्य वचनेन वेदवाक्यानां सत्यत्वम्‌, तेषामेव वेदानां 
वचनेन च परमेश्वरं साधयथ। कथमेतत्‌ सम्भवति ? तच्छास्त्रपरमेइव रयोः 
प्रसाधनाय तद्व्यतिरिक्तेन प्रमाणान्तरेण भवितव्यम्‌ । एवञ्चा-(प्रमाणान्त- 
राभ्युपगमे )-नवस्थादोषः प्रसज्येत ।। ३।। 

उ०--वयं वेदानुयायिनः परमेश्वरं तदीयगुणकर्मस्वभावाँश्चानादीन्‌ 
मन्यामहे । अनादिनित्यपदार्थेषु च नान्योऽन्याश्रयदोषो जात्वपि सम्भवति । 
यथा कार्येण कारणज्ञानं कारणेन च कार्यावबोधः सम्पद्यते, किंञ्च कार्येषु 
कारणस्वभावः कारणेषु च कार्यस्व भावो नित्यः, एवं परमेश्व रस्य तदीयानन्त- 
विद्यादिगुणानां च नित्यत्वेन तत्प्रणीतवेदे न प्रसज्जति मनागप्यन- 
वस्थादोषः । यूयं तीर्थङ्करान्‌ परमेश्वरान्‌ मन्यध्वे नैतत्कहिचित्संगच्छते । 
नहि पितरावन्तरेण तेषां शरीरं भवेत्‌ ) देहासत्वे च कथन्ते तपश्चर्याज्ञान- 
मोक्षानधिगन्त प्रश्रय, । अपि च संयोग आदिभानेव भवति वियोग विना 

संयोगस्यैवाभावात्‌ । तस्मादनादि: सृष्टिकर्ता परमेश्वरोऽभ्युपेतव्यः । भवतु 
नाम कोऽपि कीदुशोऽपि सिद्धः सोऽपि देहादे रचनां साकल्येनावबोद्धु न 
शक्नोति । सिद्धोऽपि जीवः सुषुप्तिदशामुपगतो न क्रिमपि चेतयते । दुःख- 
सम्भिन्नस्यात्मनो ज्ञानमपि न्यूनं भवति । एवं परिच्छिन्नसा मर्थ्येस्यैकदेशिन 
आत्मनः परमेद्व रत्वाभ्युपगमो भ्रान्तबुद्धिभिरहँन्तैविना न केनाप्यन्येन मन्तु 
शक्यते । “तीर्थङ्कुरास्त आत्मनः पितृभ्यो जन्म लेभिरे” इति चेदभिधीयेत 
तेऽपि कुतः, तेषामपि जनकादयः कुतः समुत्पन्ना इत्यनवस्था प्रसज्येत । 


अथ ग्रास्तिकनास्तिकयो: संवादः 


साम्प्रतं प्रकरणरत्नाकरस्य द्वितीयभागे आस्तिकनास्तिकयोः संवाद- 
रूपाणि प्रइनोत्तराण्यत्र विलिख्यन्ते। अयं ग्रन्थो जेनप्रवरेः स्वीकृतः 
मोहमय्याङ्च मुद्रापितः । 

नास्तिकः--परमात्मनः सद्कुत्पेन किमपि न जायते अपि तु कर्मभिः 
सञ्जायते । 

आस्तिक:--सर्व कर्मभिर्जाथत इति चेत्कर्माणि कुतः सम्भवन्ति? 
कर्माणि जीवादिभिः क्रियन्त इति चेदभ्युपगम्येत तहि तत्साधनभूतानि 
शरोत्रादीनीन्द्रियाणि कुतोऽजायन्त ? अनादिकालात्‌ स्वभावेनैव प्रवृत्तानीति 
चेदभिधीयते तहि अनादिवस्तूनां परित्यागासम्भवाद्‌ युष्माकं मते कैवल्य- 
मुच्छिद्येत । प्रागभाववत्‌ कर्माण्यनादिसान्तानीति चेदङ्गीकुरुषे तहि यत्नं 
विनैव सवेषां कर्माणि निवर्तेरन्‌ । अविद्यमाने फलप्रदातरि परमात्मनि न 
केऽपि जीवाः स्वेच्छया पापफलं कहिचिद्‌ दुःखमुप भोक्ष्यन्ते । यथा दस्युप्रभूतयो 
न स्तेयादिफलं निग्रहं स्वेच्छातः प्रतिपद्यन्ते, अपि तु राजनियमेन प्रसभमुप- 
भोज्यन्ते । एवं परमात्मनो व्यवस्थयैव जीवाः पापपुण्यफलभाजो भवन्ति । 
इतरथा हि कर्मणां साङ्कर्यं प्रसज्येतान्यस्य कर्माणि अन्येनोप भुज्येरन्‌ । 

ना०--निष्क्रियः खलु परमेश्वरः । यदि हि नाम सोऽपि कर्माणि 
विदधीत नूनं ताहि तेनापि कर्माण्युप भुज्येरन्‌, तस्मात्‌ यथा वयं केवलिनो 
मुक्तान्‌ निष्क्रियान्‌ मन्यामहे तर्थेव युष्माभिरप्यभ्युपेतव्यम्‌ । 

आ०-नास्ति परमेश्वरो निष्क्रियोऽपि तु सक्रियो वतते । चेतनः 
सन्‌ कथं न कर्ता भवेत्‌ । कर्ता च क्रियाया न जातु पृथगवतिष्ठते । यादृशं 
यूयं जीवतो निष्पन्नं तीर्थङ्करं कृत्रिममीश्वरं मन्यध्वे न तादृशः परमेश्वरः 
केनापि विदुषा मन्तुं शक्यते । निमित्तादुत्पद्यमानः परमेश्व रोऽनित्यः परा- 
यत्तश्च भवेत्‌ । स ह्यासीदीश्व रत्वलाभात्‌ प्रथमं जीव एव तदनु कुतश्चि- 
न्निमित्तादीशवरः समभवत्‌, भूयोऽपि स जीवो भविष्यति स स्वीयं जीवत्व- 
स्वभावं कहिचित्‌ परित्यक्तुं न शक्नोति । स ह्यनन्तकालात्‌ जीव एवास्ति 


३८८ सत्यार्थप्रकाशः 


अनन्तकालञ्च यावत्‌ जीव एव स्थास्यति। तस्मादनादिः स्वतः सिद्धः 
परमेस्वरोऽभ्युपगन्तव्यः । अत्रेवमवधी यतां यथाऽयं जीवः साम्प्रतं पापपुण्ये- 
ऽनुतिष्ठन्‌ तत्फलं सुखदुःखमुपभुङक्ते न तथा परमेश्‍वर: । क्रियाशून्येन 
परमात्मना कथमिदं जगन्निर्मातुं शक्यते ? कर्माणि प्रागभाववदनादिसान्तानि 
चेन्मन्येथाः तहि तानि नात्मनि समवायसम्बन्धेन स्थातुं प्रभवेयुः। तथा च 
समवायसम्बन्धाभावेन संयोगजत्वादनित्यानि सम्पद्येरन्‌ । केवल्ये क्रिया- 
मनभ्युपगच्छन्‌ भवान्‌ पृष्ट आचण्टां मुक्तात्मानस्ते ज्ञानवन्तो भवन्ति न 
वा ? भवन्ति चेदित्यङ्गीकुरुषे तहि अन्तःक्रियावत्वं स्वयमेवाभ्युपगतं ननु 
भवता । ज्ञानवत्त्वाभावे अपि नाम ते मुक्तौ पापाणवदचेतनाः सम्पद्यन्ते ? 
एकत्रेव निवसन्ति ? नापि च किमपि चेष्टन्ते ? एवञ्च सति कीदृशोऽयं 
मोक्षः ? अन्धकारे वन्धने च समापतिताः (ते जीवाः) 

ना०--नास्ति परमेश्वरो व्यापकः । व्यापके हि तस्मिन्‌ सर्वाणि 
वस्तूत कथं चेतनानि न भवन्ति। किञ्च-- ब्राह्मणक्षत्रियवैश्यशूद्रादीना- 
मु्तमाधममध्यमदशाः कुतः समभवन्‌ ? यतो वै परमेश्वरः सर्वत्र समान- 
रूपेण व्यापकस्तस्मात्तेषु गौरवलाघवाभ्यां न भवितव्यम्‌ । 

आ०--व्याप्यव्यापकावभिन्तो न भवतः। अपि तु व्याप्यमेकदेशि 
ब्यापकञ्च सवेदेशि भवति । यथा ह्याकाशं सर्वत्र व्यापकं, भूमण्डलं घटपटा- 
दयश्च सर्वे व्याप्या एकदेशिनः । परं पृथिव्याकाश इव परमेश्वरजगती अपि 
भिन्न एव । यथा चाकाशं घटपटादिषु व्यापकन्तथापि घटपटादय आकाशं 
न भवन्ति । तथैव चेतनः परमेश्वर: सर्वंत्र व्यापकः परं ते चेतना न भवन्ति । 
यथा वा विदुषामविदुषां धर्मात्मनामधर्मात्मनां च साम्यं न भवति । अपि 
तु विद्यादिसद्गुणानां, सत्यभाषणादिकर्मणां, सौशील्यादिस्वभावस्य च 
न्यूनाधिक्येन गौरवलाघवे सञ्जायेते। ब्राह्मणक्षत्रियवेश्यशद्रान्त्यजानां 
वर्णानां व्याख्यानं चतुर्थसमुल्लासेऽभिहितं तत्र द्रष्टव्यम्‌ । 

ना०--अथ चेत्परमात्मनो रचनया सृष्टिरियं सम्भवति किन्तहि 
मातुपित्रादीनां प्रयोजनम्‌ ? 

आ०-परमेश्वर: केवलमेस्वरीसृष्टेरुत्पादको न तु जेवसगंस्य । 
जीवात्मनां कतंव्यकर्माणि नेश्वरः कुरुते, अपि तु जीव एव तानि विदधाति। 
परमेश्वरेण समुत्पादितानि वृक्षफलौषध्यन्तादिपदार्थानादाय मानवाइ्चेन्न 
पिष्युने कंडथेयुने रोटिकादिवस्तूनि निर्मायुर्नापि भक्षयेयुस्तहि कि परमेश्व र- 
स्तेषामिमानि कर्माणि व्यतिकरिष्यते ? जीवात्मानश्चेवं न विद्धुश्चेत्तेषां 
जीवननिर्वाहोऽपि न भवेत्‌ । तस्मात्‌ सृष्टयादौ जीवात्मनां शरीरनिर्माण- 
मीश्वराधीनं तदनु तेः शरीरादिभिः पुत्राद्युत्मादनं जीवात्मनः कर्म । 

न!०-शाइवतोऽनादिङ्चिदानन्दज्ञानस्वरूपः परमेश्वरो जगतः 

प्रपञ्चक्लेशयो: कथमात्मानं पांतयति ? नहि प्राकृतोऽपि जनो विहायानन्दं 
दुःखं परिगृह्हाति, पुनः परमेश्वरः कथमेवं व्यधात्‌ ? 

आ०-परमेइवरो न कस्मिंश्चिदपि प्रपञ्चे दुःखे वा सम्पतति नापि 
स्वानन्दं परित्यजति । एकदेशिनो हि प्रपञ्चदुःखयोः पतनं सम्भवेत्‌ न तु 
सर्वदेशिनः। अनादिद्चिदानन्दो ज्ञानस्वरूपः परमेश्वरश्चेदिदं जगन्न 
निर्मायात्‌ कोऽन्यस्तहि निर्मातुं शक्नुयात्‌ ? नास्ति जीवात्मनि जगदुत्पादयितुं 
प्रकृतौ वा स्वयमुत्पत्तुं सामर्थ्यम्‌ । एतेन “परमात्मैव जगन्निर्माति नित्यं 
सानन्दश्च तिष्ठतीति” सिद्धं भवति । परमात्मनैव परमाणुभ्यः सृष्टिरिव 
मातृपितुरूपनिमित्तकारणादुत्पत्तिप्रवन्धनियमो विरचितः । 

ना०- परमेश्वरो मोक्षसुखं परित्यज्य जगतः सर्जनधारणप्रलयैः 
कथमात्मानं क्लिशनाति ? 

आ०- सनातनः परमेशवरो नित्यमुक्ततयैकदेशिनः साधने: सिद्धि- 
मुपगताः सबन्धमुक्तिभाजो युष्माक तीर्थ ङ्करा इव नास्ति । अनन्तगुणकमे- 
स्वभावः परमेशवरस्तुच्छमिदं जगत्‌ सृजन्‌ धारयन्‌ संहरन्नपि बन्धे न पतति। 
सापेक्षौ हिं बन्धमोक्षौ - मुक्त्यपेक्षया बन्धो बन्धापेक्षया च मुक्तिरिति। 
कदाचिदप्यबद्धो मुक्त इति कथं वक्तुं शक्येत ? एकदेशिनो जीवा एव बद्धा 
मुक्ता वा भवन्ति नत्वनन्तः, सर्वेदेशी, सर्वव्यापकः परमेश्वरो युष्माकं 
तीर्थङ्कुरं विना बन्धनैमित्तिकमोक्षयोश्चक्रे परिपतति तस्मान्नित्यमुक्तः 
परमेश्वरः । 

ना०-यथा वे भङ्गापायिनः स्वयमेव मदमनुभवम्ति तथैव जीवात्मानः 
कर्मफलं भोक्तुं शक्नुवन्ति । नात्र परमात्भनः किमपि प्रयोजनम्‌ । 

आ०--यथा खलु नरपतिमन्तरेण दस्युलम्पटतस्करादयो दुर्जनाः 
स्वतो नृहत्यालयं कारां वा न गच्छन्ति नापि जिगमिषन्ति अपि तु भुपतिस्तान्‌ 
राष्ट्रस्य न्यायव्यवस्थानुसारेण प्रसद्य धृत्वा यथोचितं दण्डयति एवमीश्व रो- 
ऽप्यात्मनो न्यायव्यवस्थया जीवात्मनः तत्कर्मानुसारेण यथायोग्यं दण्डयति 
नहि कोऽपि जीवः स्वदुष्कृतकमंणां फलं भोक्तुमभिलषति, तस्मात्परमेशवरो 
न्यायाधीशो नितरामावश्यकः । 

ना०--जगत्यस्मिन्नास्त्येक: प्रमेश्वरो5पि तु सर्व एवं मुक्तात्मान: 
प्रमेश्वरपदभाज: । 

आ०--सवेथैव निरर्थकमिदं वचनम्‌ । प्रथमं बद्धो हि मुक्तिमधिगतः 
पुनरप्यवश्यं बन्धनं समेयात्‌ नह्ययं (जीवः) स्वभावमुक्तः । युष्माकं चतुवि- 
शतितीर्थङ्करा अपि प्रथमं बद्धाः पुनर्मुक्ता भूयोऽप्यसंशयं बन्धने समेष्यन्ति । 
ईश्‍्वराणाञ्चानेकत्वे यथा किल जीवात्मानो भूयस्त्वान्मिथः कलहायन्ते तथैव 
परमात्मनोऽपि विवदिष्यन्ते । 


३६० सत्यार्थप्रकाशः 


ना०- रै मूढ ! नारित कश्चिदपि जगतः कर्ता जगदिदं स्वयं सिद्धम्‌ । 
आ०-अहो जैनानां कियान्महानयं प्रमाद: । अपि कर्तारमन्तरेण 
किमपि कर्म, विना कर्माणि च किमपि कार्य जगति जायमानं दृश्यते ? नहि 
गोधमक्षेत्रे गोधूमाः स्वतः एव चूर्णं रोटिका वा सम्पद्य जैनोदरं प्रविशन्ति । 
नापि कार्पासस्तन्तुषु वसनेऽङ्गरक्षिकायामुत्तरीयवस्त्रे शाटिकायां उष्णी- 
षादिके वा विपरिणम्य समेति। एवञ्च परमेश्वर कर्तारमन्तरेण विविधं 
जगदिदं नानाविधा च रचना कथं सम्भवति ? अथाग्रहेण जगत्‌ स्वयंसिद्ध 
मङ्गीकुरुथ, तहि उपरिनिदिष्टं वसनप्रभूतिनिर्मातारं बिना संसाध्य दर्शयत 
प्रत्यक्षम्‌ । यदा चैवं विधातुं न शवनुथ तदा युष्माकं प्रमाणविवजितकथनं 
को नाम धीमान्‌ मन्येत । 
ना०--परमेश्वरो विरक्तो मोहितो वा? विरक्तश्चेत्‌ कथं जगतः 
प्रपञ्चे निभग्नः। मोहिते तु जगन्निर्माणसामर्थ्यं न भवेत्‌ । (मोहितस्त्वक्षमो 
जगन्निर्मातुम्‌) 
आ०-परमात्मनि वे राम्यं मोहो वा जातु वक्तुं न शक्यते सर्वव्यापको 
हि क॑ परित्यजेत्कं वाददीत । नास्ति परमात्मनः किमप्युत्कृष्टं सवेञच तस्य 
प्राप्तुमिष्टम्‌ । नापि तस्य कस्मिचिदपि (वस्तुनि) मोहोऽपि सम्भवति । 
वैराग्यमोहौ हि जीवात्मन्येव सङ्गच्छेते न त्वीश्वरे । 
ना०--परमेशवरं जगतः कर्तारं जीवात्मानां कर्मफलप्रदाता रं चा ङ्गी- 
करिष्यथ चेत्तहि स जगतः प्रपञ्चे निमग्नः सन्‌ क्लेशभाग्‌ भविष्यति । 
आ०-यदा हि खलु नानाविधकर्मणां कर्ता प्राणिभ्यः फलप्रदश्च 
धामिको विद्वान्‌ न्यायाधीशोऽपि कमसु न सञ्जति नापि प्रपञ्चे निमज्जति 
तदानन्तसामर्थ्यः परमेश्वर: प्रपञ्ची दुःखितो वा कथं भविष्यति । यूयं 
स्वाज्ञानेन परमात्मानमपि स्वतुल्यमात्मनस्तीर्थ ङ्करसन्तिभं च मन्यध्वे तद्‌ 
युष्माकमविद्याविलसितम्‌ । अविद्यादिदोषाँश्चेदपास्तुमभिलषथ वेदा दिसत्य- 
शास्त्राण्याश्रयत । कथं श्रान्ताः सन्तः प्रस्खलथ । 
साम्प्रतं जैनधर्मावलम्बिभिरभिमतं जगत्‌ तत्सूत्रानुसा रेण वर्ण्यते तत्र 
समासतो मृलार्थ प्रददर्यं तदनु सत्यालीकौ समीक्षिष्यामहे । 
मूल --सामि अणाइ अणन्ते चउगइ संसारघोरकान्तारे । 
मोहाइ कम्मगुरुठिइ विवागवसउ भमइ जीवो ॥ 
--प्रकरणरत्नाकरः भा० २ । सम्यक्त्वस्वरूपस्तव ६० सूत्र २ 
(अयं हि प्रकरणरत्नाकरद्वितीयभागनामकग्रन्थस्य सम्यक्त्वप्रकाश- 
प्रकरणे गोतसमहावी रयो: संवादः) 
अनादिरनन्तः खल्वयं संसारो नायं कहिचिदुत्पन्नो नापि विनश्यति 
जगदिदं केनचिन्न निमितमिति यावत्‌ । 

तदेव “मूढ ! नास्ति कोऽपि जगतः कर्ता नेदं कहिचिदुत्पन्नं नापि जातु 
विनश्यतीति'' उपरिष्टादास्तिकनास्तिकसंवादे समुपन्यस्तम्‌ । 

स०--संयोगादुत्पन्नं न कहिचिदनादि अनन्तं वा भवितुमहेति। कर्म 
चोत्पत्तिविनाशाभ्यां पृथग्भवितुं न शक्नोति। जगति उत्पद्यमानाः सबं एव 
पदार्थाः संयोगजन्या उत्पत्तिविनाशशालिनश्च दुश्यन्ते एवञ्च जगदपि कथं 
नोत्पत्तिबिनाशवत्‌ ? तस्माद्‌ युष्माकं तीर्थ ङ्करा नासन्‌ सम्यग्बोधवन्तोऽन्यथा 
कथमीदुशानसम्भवार्थान्‌ व्यलेखिष्यन्‌ । यूयमपि स्वगुरूननुकुरुथ । युष्मदनु- 
यायिभिः कहिचिदपि पदार्थविज्ञानं नाधिगंस्यते । यद्‌ वै वस्तु प्रत्यक्षं संयोग- 
जन्यं दृश्यते तस्योत्पत्तिविनाशौ कथं न मन्यध्वे ? एतेन ' 'जिनधर्मावलम्बि- 
नस्तेषामाचार्याइच भू-खगोलविद्यां न विदन्ति स्मेति” सिद्धघति । अद्यत्वे- 
ऽप्येते बिद्ययैतया विरहिता एव । कथमन्यथेदृशवक्ष्यमाणासम्भवार्थान्‌ 
मन्येरन्‌ । 

एते जैनाः पृथिवीकायम्‌--पृथिव्यपि जीवानां शरीरमिति यावत्‌-- 
जलकायादिजीवाँइ्च मन्यन्ते । यान्‌ कोऽप्यभ्युपेतुं न शक्नोति । अपिच-- 
तीर्थद्कुराणां-यान्‌ ह्याहँताः सम्यग्‌ ज्ञातिनः परमेइवराँइ्च मन्यन्ते तेषां 
मिथ्यावार्तानिदर्शनानि दुश्यन्ताम्‌-- 

रत्नसा रभागप्रथमनामकग्रन्यस्य {ग्रन्थमिमं जैनधर्मावलम्बिनः 
प्रमाणभूतं मन्यन्ते । अयञ्च ता० २८ अप्रैल १७६ ईशवीये वाराणसीनगरे 
“जैनप्रभाकरनाम्नि यंत्रालये नानकचन्दमहोदयेन मुद्रापथित्वा प्राकाश्यं 
नीतः) १४५ पृष्ठे इत्थं कालविभागः समुपवणितः। सूक्ष्मकाल इति 
समयनामधेयम्‌ । 

१२-मासाः “४ १-वर्ष: 
७०००० ¢ 
i और मल्य 
असंख्यातपूर्वाः `” १-पल्योपमः काल: । 


असंख्यातशब्दस्य चायमभिप्रा य:-- 

क्रोशचतुष्टयस्य समचतुरस्रं तावदेव निम्नं कूपमेकमुत्खाय जुगुलिय- 
मानवानां देहबालशकले: परिपूरणम्‌ । आधुनिकमानवमूधंजापेक्षया जुगुलिय- 
मनुष्याणां केशाः चतुःसहस्रषण्णबति भागाः सूक्ष्मा भवम्ति। जुगुलिय- 


३९२ सत्याथंप्रकाश: 


मर्त्यानां समाहतैश्चतुःसहस्रषण्ण वतिसंख्या ककेशैरद्यतनमानवानामेको बाल: 
सम्पद्यत इति यावत्‌ । एतादृशजुगुलियपुरुषस्ये कमूधं जस्याङ्गुलपरिमित- 
भागस्य सप्तकृत्वो5ष्टौ शकलविधानेन २०,६९७, १५२ (विशतिलक्षाणि, सप्त- 
नवतिसहस्रा णि, द्विपञ्चाशदधिकमेकशत) खण्डानि भवन्ति। एतादुशबालां- 
शेरुपरिनिदिष्ट: कूप: पूरयितव्य: । ततो वर्षाणां शतेनैककांशो बहिनिस्सार- 
णीय: । इत्थं सर्वशकलानां तिःसारणेन कूपस्य रिक्ततायामपि काल: 
सद्भचात एव । यदा च तेषां शकलातामेकैकस्यास ङ्घयातविभागा: क्रियेरन्‌ 
तैश्च कूपस्तथा निविडं परिपूर्येत येत तदुपरिष्टाच्चक्रवतिनो राज्ञः सैन्यस्यापि 
निष्क्रमणेत कूपो मतागप्यधो त प्रविशेत्‌ ततो वर्षाणां शतेनैकैकखण्डं 
तिस्सारयेत्‌ । एवं रिक्ते सति कूपेऽसङ्कचाताः पूर्वाः सम्पद्यन्ते तैश्वैक: 
पल्योपमः कालः स ङ्गथायते । 


दशकोटिपल्योपमाः धल १--सागरोपम: 

दशकोटिसाग रोपमकाल: ३ १--उत्सपिणी 
१--उत्सपिणी + १ अवसपिणीकालः ``` १-- कालचक्रम्‌ 

अनन्तकालचक्रम्‌ डड १_पुद्गलपरावृत्तम्‌ 


जैनसिद्धान्तग्रन्थेपु नवदुष्टान्तैः कालः परिसंख्यातस्ततः परमनन्तकाल 
उच्यते । एतादृशातन्तपुद्गलपरावृत्तकालो भ्रमतां जीवात्मनां संव्यतीत इति। 
स०--असि गणितशास्त्रविदो भ्रातरः ? अपि युष्माभिजँनग्रन्थाना 
काल: संख्यातुं सत्यमिति मन्तुं वा शक्यते ? अहो जैनतीथंङ्करैः कीदृशी 
गणितविद्याऽधीता ? एतादृशाः खलु जैनधमें गुरवः शिष्याश्च येषां ह्यविद्याया 
नास्ति पर्यन्तः । अन्यदप्येषां गहत मज्ञानं विलोकयत । 
रत्नसारभागप्रथमग्रन्थस्य १३३ पृष्ठादारभ्य जैनानां सिद्धान्ताः-- 
ये हि तेषां ऋपभदेवतो महावीरपर्यन्तानां चतुविशतितीर्थङ्कुराणां वचनसार- 
संग्रहरूपा:--समुपवणिता: । तस्यैव ग्रन्थस्य १४८ पृष्ठे विलिखितं “पृथिवी- 
कायस्य जीवात्मानो मृत्माषाणादिपृथिवीभेदाः समुपगन्तव्याः। तत्र 
निवसताञच जीवातामेकाङगुलस्यासंख्यातो भागः शरीरपरिमाणम्‌-अति- 
सूक्ष्ममिति यावत्‌ । तेपामायुञ्चात्यधिकं द्वाविशतिसहस्रवर्षपरिमितम्‌ । 
(रत्तसा० पृ० १४९) वतरस्पतीनामेकदेहेऽनन्तजीवा भवन्ति ते च सामान्या 
वनस्पतयः परिसंख्यायन्ते । कन्दमूलप्रमुखा अनन्तकायप्रभृतयङच सामान्य- 
वनस्पतिजीवा गण्यन्ते । अनन्तमुहतश्च तदायुःपरिमाणम्‌ । परमत्रैषां 
पूर्वोदितो मुहूर्तो विज्ञेयः । 
यत्र किलैकदेहे स्पर्शाख्यमेकमिन्द्रियमेकश्चैव जीवात्मा स सामान्य- 
वनस्पतिरिति गीयते । तदीयदेहपरिमाणं चेकसह्रयोजनपरिमितम्‌ । (परं 
पौराणिकानामेकं योजनम्‌ --चतुःक्रोशाः, जेनानाञ्च एक योजनं 


द्वादशसमुल्लासंः ३९३ 


दशसहस्र क्रोशा:) आयुःपरिमाणञ्चात्यधिकं दशसहस्रवर्धाणि । 

साम्प्रतं वयमिन्द्रयद्वयवतो जीवान्‌ (शरीरमेकं मुखञ्चापरमिति 
यावत्‌) शंखवराटिका यूकाप्रभृतीन्‌ विवेचयामः। अष्टचत्वाररिशत्क्रोशाः एषां 
परमं देहपरिमाणम्‌ । द्वादशवर्षाणि चायुःपरिमाणं परिसंख्यायते । 

स०-अत्रैतल्लेखको नितरां व्यामुग्धः। एतादृशमहद्देहिनो ह्यायुरधिकं 
वर्णेनीयमासीत्‌ । अष्टचत्वारिशत्क्रोशपरिमितयूका जैनानामेव देहेषत्पद्यन्ते 
त एव च ताः पश्यन्ति । क्वान्येषामेतादृशं भाग्यं यदियद्बृहतीं यूकां द्रष्टुं 
शक्नुयुः । 

अन्यश्चापि निरीक्ष्यतां तेषां--तमःप्रसा रः । 

(रत्न० प्रथमभागे पृ» १५० तमे) जैनानां मत्कुणझिल्लिकामक्षिका- 
वृह्चिकाश्चेकयोजनदेहवन्तो भवन्ति। एषामायुःपरिमाणमत्यधिकतया 
षण्मासाः। 

स०--चतुःक्रोशस्य वृश्चिक: केनापि नावलोकितो भवेत्‌ । अथ 
जेनधर्म वृह्चिकमक्षिक्रादयोऽपि चतुःक्रोशपरिमिता भवन्ति तहि ते तेषामेव 
सद्मसु तैरेव च विलोकिता भविष्यन्ति नत्वन्येन केनचित्‌ । ननु यदि कहिचिदे- 
तादुशो वृश्चिकः कमपि जैनं दश्षेत्‌ तदानीं तस्य कावस्था भवेत्‌ ? 

मत्स्यादिजलचराणां देहपरिमाणमेकसहस्रयोजनम्‌। एकं योजनं 
दशसहस्रक्रोशाणामिति परिसंख्यानेन १,००,००,००० एककोटिक्रोशाणा- 
मिति यावत्‌ । पूर्वोदितवर्षाणामेककोटिपरिमितञ्च तेषामायुः । 

स०--तादुशः स्थूलो जलचरो जैनव्यतिरिक्तेन नान्येन केनापि दुष्टो 
भवेत्‌ । 

करिप्रभृतीनां चतुष्पदां क्रोशद्वयान्नवक्रोशपर्यन्तं देहपरिमाणं, चतु- 
रशीतिसहस्रवर्षाणि चायुपरिमाणम्‌ । 

स०--इयद्बृहच्छरीरवन्तो जीवा अपि जैनेरेव दृष्टा भवेयुः । केवलं 
त एव मन्यन्ते नान्य: कोऽपि धीमानभ्युपेतुं शक्नोति । 

(रत्नसारप्रथमभा० पृ० १५१ तमे)--जलचरगर्भंजानां जीवामां 
देहपरिमाणमेकसहस्रयोजनं १,००,००,००० एककोटिक्रोशा इति याबत्‌ । 
तेषामायुःपरिमाणञ्चेककोटिवर्षाणि । 

स०--एतादशो महाकाया दीर्घायुषश्च जीवा एतेषामाचार्येरेव 
स्वस्नेखु दृष्टा भवेयुः । अपीदं नास्ति महावितर्थ यद्धि कदापि न सम्भवति । 

साम्प्रतं श्रूयतां भूमानम्‌-- 

(रत्न० प्रथमभा० पृ०१५२तमे) ~अस्मिन्‌ तिरश्चि लोकेऽसंख्यातानि 
दवीपान्यस ङ्कः याञ्च सागराः सन्ति। अत्रास द्कथातशब्देन साधंद्रयसाग रोपम- 
काल: सङ्गृह्यते। अस्मिन्भुमण्डले सरवंद्वीपेषु जम्बूद्वीपः प्रधानः । लक्षयोजनानि 

एकार्बुदक्रोशाइचैतत्परिमाणम्‌ । एनमभितश्चतूदिक्षु लवणसागरः । लक्षद्वय- 
योजनानि- द्वधर्बुदक्रोशास्तन्मानम्‌ । जम्बूद्वीपं परितो 'धातकीखण्ड'-नामकं 
द्वीपं तस्य चतुर्लक्षयोजनानि-चतुरर्बुदक्रोशाः परिमाणम्‌ ! ततोऽपि परतः 
कालोदधिनाम सागरः तस्याष्टौ लक्षयोजनानि अष्टार्बुदक्रोशाः परिमाणम्‌ । 
ततः परं “पुष्करावर्ताख्यं षोडशलक्षयो जनमर्थाद्‌ षोडशार्बुदक्रोशपरिमितं 
दन्तुरितान्तस्ती रं द्वीपम्‌ । तद्द्वोपार्धे मानवा निवसन्ति । ततोऽनन्तरम- 
सङ्कचे या द्वीपसागरा येषु तिर्यग्योनिजा जीवात्मान आसते । 

(रत्नसा रप्रथमभागे पृ० १५३ तमे) जम्बूद्वीपे--( १) हिमवत्‌, 
(२) एरण्डवत्‌, (३) हरिवर्षम्‌, (४) रम्यकम्‌, (५) देवकुरु, (६) उत्तर- 
कुरुचेति षट्क्षेत्राणि सन्तीति । 

स०- अयि भूगोलविद्याविदो मानवाः ! भूगोलपरिमापणे यूयं श्रान्ता 
उत जैना: ? जैनाश्चेदमुह्यन्‌ तहि तान्‌ प्रतिबोधयत यूयमेव भ्रान्ताइचेत्‌ 
तेभ्यः प्रतिबोधत । 

अत्र मनागप्यवधानेन “आहेतानामाचार्या: शिष्याश्च भू-खगोलविद्या 
गणितशास्त्रं च किञ्चिदपि नाधीतवन्तः'' इत्यसंशयं निश्चीयते । कथमन्य- 
थैता दुशमहासम्भवानगेलगाथा व्यलेखिष्यन्‌ । ईदुशाशचानधीतविद्याः पुमांसो 
“जगदकर्त्‌ कम्‌, ईश्वरश्च नास्ति” इत्यभ्युपगच्छेयु रत्र किमाश्चर्यम्‌। अत 
एव जैनसम्भ्रदायिनः स्वग्रन्थानन्यधर्मावलम्बिने कस्मैचिदपि विपर्चिते न 
प्रयच्छन्ति । एतेषां हि प्रमाणभूततीर्थकरनि मितसिद्धान्तगरन्थेष्वेवेदुशा अविः 
द्यायुता वार्ता शतशो वतन्ते । तस्मादेव जैनाः स्वग्रन्थान्‌ न कमपि दर्शयन्ति । 
यदि हि नाम दशयेयुस्तेषामेव दोषाः प्रगटेयुः । अपि च जैनव्यति रिक्तोऽन्यो- 
इल्‍्पधी रपि कश्चिन्न जात्वतर्थकप्रलापमिमं सत्यमङ्गीकरिष्यति । सर्वोऽप्ययं 
प्रपञ्चो जैतैजंगदनादीत्यभ्युपगमाय प्रवतितः । परमयं नितरामलीक एव । 
जगतः कारणमनादीति तु सत्यम्‌ । तद्धि परमाण्वादिततत्वात्मकमकतृ कम्‌ । 
तेषु सनियमं निर्माणविनाशसामर्थ्यंच्तु किञ्चिदपि नास्ति । परमाणवो हि 
व्यम्‌ । ते च स्वभावादेव विभिन्ता अचेतनाश्च, ते स्वयं यथायथमुत्पत्तृं न 
शक्नुवन्ति । अतस्तेषां निर्माता कर्चिच्चेतनोऽवर्यं वर्तते स च ज्ञानस्वरूप: । 
पृथिवीसूर्यादिसवंलोकनियन्त्रणमनन्तानादिचेतनपरमात्मनः कार्यम्‌ । संयोग- 
विशेषात्मकं स्थूलं जगन्न कहिचिदनादि भवितुमहेति । कार्य जगन्नित्यमिति 
चेदङ्गीक्रियेत, तहि तदकारणं भवेत्‌ तदेव च कार्यकारणरूपतां समेष्यति । 
एवञ्च स्वयमेवा त्मनः कार्यकारणभावापन्ततयाऽन्योऽन्याश्चयात्माश्नयदोषौ 
प्रसङ्क्ष्यतः । यथा वै स्वस्कन्धयोः स्वयमारोहणम्‌, स्वस्य जनकः पुत्रश्च 
स्वयं न भवति । तस्माज्जगतः कर्ताऽ्तीति नास्ति संशयः । 

प्र ०-परमेश्व र: जगतः कर्तेति चेन्मन्यध्वे ननु कोऽस्ति परमात्मनः कर्ता? 

उ०-कर्तुः कर्ता, कारणस्य चापि कारणं किमपि भवितुं नाहुँति । 
यतो वै संयोगविभागविरहितं कार्यमाद्यकत्‌ कारणयोः सद्भावादेव 
समुत्पद्यते। यो हि प्रथमसंयोगवियोगयोः कारणं तस्य कर्ता कारणं वा न 
कहिचिद्धवति । एतच्चाष्टमसमुल्लासे सृष्टिवर्णेने विशेषतो वणितं तत्र 
द्रष्टव्यम्‌ । इमे खलु जेना: सरलविषयानपि याथार्थ्येन नावगच्छन्ति, कुतः 
पुन: परमसूक्ष्मसृष्टिविद्यामधिगन्तुं शक्नुयुः । 

आहेतेः किल सृष्टिः, द्रव्यपर्यायारचाद्यन्तबिवजिताः, प्रतिगुणं, प्रति- 
देशं, प्रतिवस्तु चानन्ता अभ्युपगम्यन्ते । एतद्धि प्रकरणरत्नाकरग्रन्थस्य 
प्रथमभागे स्पष्टमभिहितं परमेतन्न जातु संगच्छते । अन्तवतां समर्यादानां 
हि वस्तूनां निखिलसम्बन्धिनोऽप्यन्तवन्त एव भवन्ति । अत्रानन्तशब्देना- 
स्वथ यताभ्युपेयेत चेत्तदपि न सङ्गच्छते । जीवापेक्षयेतत्स्यादपि सङ्गतं 
परं परमात्मनोऽपेक्षया तु कथमपि न संघटते । 

प्रतिद्रव्यं स्वस्वेकेककार्यका रणसामर्थ्यस्यावि भागपययि रनन्तसामर्थ्य- 
वत्वकल्पनं केवलमज्ञानविजुम्भितम्‌ । परमाणुर्वे केवलं द्रव्यसी मा, तस्मिन्न- 
नन्तविभागरूपपर्यायाः कथं सम्भवेयुः ? तथैब प्रतिद्रव्यमनन्तगुणकल्पन- 
मेकस्मिन्‌ गुणप्रदेशेऽनिभागरूपासंस्येयपर्यायाणामनन्तताभ्युपगमरच केवलं 
बालविलसितम्‌ येषां ह्याधारः सान्तस्तदाधेयाः कुतो नान्तवन्तो भवेयुः ।' 
ईद्शेरेव मिथ्यानर्गलप्रलापैजे नग्रन्था: परिपूर्णाः । 

जैनानां जीवाजीवाख्यपदार्थद्ृयविषये मन्तव्यं प्रदर्शयाम:-- 

चेतनालक्षणो जीवः स्यादजीबस्तदन्यकः । 
सत्कमंपुदगलाः पुण्यं पाथं तस्य विपर्ययः ।। 

जिनदत्तसूरिणो वचनमिदम्‌--एतदेव च प्रकरणरत्नाकरस्य प्रथम- 
भागे नयचक्रपारे समुद्धतम्‌ । चेतनास्वरूपो जीवश्चेतनाविवजितश्चाजीवः, 
जडरूपा प्रकृतिरिति यावत्‌। सत्कर्मस्वरूपाः पुद्गलाः पुण्यं पापकर्मस्वरूपारच 
पापमित्युच्यन्ते । 

स०-एषां जीवजडयोर्लक्षणं तु साधीयः, परं जडात्मकाः पुद्गलास्ते 
पापपुण्यवन्तो न न कहिचिद्‌ भवितुमहुन्ति। चेतनानां हि पापपुण्यानुष्ठान- 
स्वभाव: । सर्वं एव जडपदार्थाः पापपुण्यविवजिताः । जीवानामनादित्वाभ्यु- 
पगमोऽपि समीचीनः परं तस्येवात्पस्वरूपाल्पज्ञस्य जीवात्मनो मुक्तिदशायां 
सर्वेज्ञत्वकल्पनमसङ्गतम्‌ । अतल्पाल्पज्ञस्य हि सामर्थ्यमपि सर्वदा भवति 
परिमितम्‌ । जनाः किल जगत्‌, जीवः जीवकर्माणि बन्धश्चानादिरिति 
मन्यन्ते । अत्राप्येषां तीर्थङ्करा श्रान्ता इति प्रतीयते । संयोगजन्यस्य जगतः 
कारणम्‌, प्रवाहेण कार्य जीवात्मनो बन्धमोक्षौ चानादीनि न भवितुमहन्ति । 
एवं ह्यङ्गीक्रियमाणे कमंबन्धयोविनाशं कथमभ्युपेथ न ह्यनादि वस्तु जातु 

परिहीयते । अनादेरपि विनाशाभ्युपगमे ग्रुष्माक निखिलानादिपदार्थाना- 
मुच्छेद: प्रसज्येत तस्य नित्यत्वस्वीकारे च कमेवन्धावपि नित्यौ भविष्यत: । 

सकलकर्मक्षयान्मुक्तिञ्चेन्मन्येथास्तहि निखिलकमेक्षय: केवल्यनिमित्तं 
समजनि । नैमित्तिकी च मुक्तिनं सर्वदा स्थातुमर्हति । अपि च कत्तु कमणो- 
नित्यसम्बन्धत्वेन कर्माण्यपि न विप्रमोक्ष्यन्ते । एवं “चास्माक तीर्थेङ्कूराणां 
च मुक्तिनित्येति” युष्माकं प्रवादो न जातु संगच्छते । 

प्र--यथा वै धान्यतुषविनिर्मुक्तं वह्लिना प्रदग्धं वा बीजं न पुनः 
प्ररोहति तथैव लब्ध मोक्षो जीवो जन्ममरणाट्मके संसारे नावर्तते । 

उ०--तुषबीजयोरिव जीवकमेणोर्नास्ति सम्बन्धोऽपित्वनयोः सम- 
वायसम्बन्धः। जीवः तस्मिन्‌ कर्मकत्तु त्वशक्त्योः सम्बन्धश्चानादिः । अथ 
चेत्तस्मिन्‌ कर्मानुष्ठानशक्ते रप्यभावोऽङ्गीक्रियेत तहि सर्वे जीवात्मानः 
पाषाणकल्पा भवेथु: । न च तेषु मोक्षोपभोगसामर्थ्यंमव शिष्येत । यथा किला- 
नादिकालभ्रवृत्तं कर्मबन्धनं विप्रमुच्य जीवो मुक्ति लभते तथैव युष्माक 
नित्यमोक्षादपि परावृत्तो वन्धनं समुपेष्यति। साधनैः संसिद्धः पदार्थों न 
कहिचिम्नित्यो भवति । अथ साधनैविनापि मुक्तिभेवतीत्यङ्गीक्रियेत एव 
कर्मान्तरेणेव वन्धतमपि जायेत । यथा हि वसनं मलिनं प्रक्षालनाग्निमेलं 
पुनरपि च मलीमसं सञ्जायते तथैव मिथ्यात्वादिहेतुभी रागद्वेषाद्याश्रयेण 
जीवः कर्मरूपं फलं लभते--यो हि सम्यर्ज्ञानदर्शनच रित्रैनिर्मलः सम्पद्यते । 
मालिन्यहेतुभिर्मेलाः संक्रामन्तीति चेदभ्युपेयते तहि मुक्तात्मा संसार संसारी 
च मोक्षं लभत इत्यप्यवश्यमभ्युपेतव्यम्‌ । यथा हि सत्सु निमित्तेषु मलं व्यपेति 
एवं निमित्तसद्भावे मालिन्यं संक्रमिष्यत्यपि । तस्माज्जीवस्य बन्धमोक्षौ 
प्रवाहरूपेणानादी स्वीकतंव्यौ न त्वनाद्यनन्तौ । 

्र०--नासीदयं जीवः कहिचिदपि निर्मलोऽपि त्वस्ति मलीमसः ? 

उ०-यद्ययं नासीन्निर्मलः कदाचित्‌, तहि न जातु निमेलो भविष्यति 
शुद्धवसने हि संक्रान्तं मलमपनेतुं शक्यते नतु तस्य स्वाभाविकः श्वेतवर्णः 
कथञ्चिदपि व्यपगमयितु पार्यते । भूयश्चापि वसनं मलीमसं सञ्जायते । 
एवं मुक्तावपि संक्रमिष्यति । 

प्र०-अनर्थकः खलु परमेस्वराभ्युपगमः, जीवो हि पूर्वाजितैः कर्म- 
भिरेव देहं धारयति (जन्म गृह्णाति) । 

उ०--अथ चेत्‌ केवलं कर्माण्येत्र देहोपलब्धिनिमित्तानि नत्वीश्वर- 
स्तहि नायं जीव: कहिचित्‌ दुःख-बहुलं विगाहितं जन्म सन्दधीत अपि तु 
नित्यं सज्जनूंषि परिगृह्णीयात्‌ । कर्माणि प्रतिबध्नन्तीति चेत्‌, तदपि न । नहि 
तस्करः स्वयमेवागत्य बन्धनालयं प्रविशति नाप्यात्मानमुद्बध्य व्यापादयति 

किन्तु नरपतिस्तं दण्डयति, एवं यूयमपि जीवात्मना देहस्य धारयितारं 
कर्मानुरूप्येण फलप्रदातारं च परमात्मानमभ्युपेत । 

प्र०-मद इव कर्मफलं स्वयं लभ्यते, फलाधिगमे नान्यः करिच- 
दपेक्ष्यते । 

उ०--एवं सति यथा किल मदो नित्यं मदपानप्रसक्तान्‌ न तथा 
मदयति यथानभ्यस्तसीधुपानान्‌ तथेव सर्वदा बहुपापपुण्यकृद्धिरल्पीयः, 
कदाचिदल्पपापपुण्यक्कद्धश्च प्रभूतं फलं लभ्येत । 

प्र०--यस्य यादृशः स्वभावस्तेन तादृशमेव फलं लभ्यते ? 

उ०--स्वभावाच्चेत्‌, तस्य व्यपगमः प्राप्तिर्वा न जायेत । शुद्धवसनानि 
यथा कारणेर्मेलिनानि भवन्ति पुनस्तदपनयहेतुभिनिमंलान्यपि जायन्ते 
एवमभ्युपगमस्तु साधीयान्‌ ! 

प्र०--संयोगमन्तरा न कर्म परिणमति। यथा वै दुग्धाम्लसंयोगं 
विना दघि नोत्पद्यते एवं जीव-क्र्मणोर्योगमन्तरेण कर्माणि फलं न दर्शयन्ति । 

उ०--दुग्धाम्लौ खल्वन्य एव कदिचत्तृतीयः संयुनक्ति, एवं जीवानां 
कर्मफले: संयोजयिताऽन्यस्तृतीयः परमेश्व रोऽवश्यमभ्युपेतव्यः। नह्यचेतन- 
पदार्थाः स्वयं नियमेन संयुज्यन्ते । जीवात्मानोऽप्यत्पज्ञतया स्वयं स्वकर्मफल- 
मुपभोक्तुं न क्षमन्ते। एतेन परमेशव रनियमितसृष्टिक्रमं विना कर्मफलव्यवस्था 
न सम्भवतीति सिद्धं भवति । 

प्र०--यो वे कर्मभिविप्रमुच्यते (मुक्तात्मा) स एवेश्वर इति व्यप- 
दिश्यते । 

उ०--अनादिकालात्‌ कर्माणि जीवेन सह संसृष्टानि तस्मान्न कहि- 
चिदपि पृथग्भवितुमहं न्ति । 

प्र०--आदिमान्‌ कर्मबन्धः । 

उ०_सादिश्चेत्कर्मबन्धो नानादिभेवेत्‌ । एवञ्च संयोगादौ जीवा- 
त्मनो नैष्कर्म्य प्रसज्येत । तथा च निष्कर्मणोऽपि कर्मसंयोगे मुक्तात्मानोऽपि 
कर्मभिः संसुज्येरन्‌ । वस्तुतस्तु कतृ कर्मणोः समवायसम्बन्धो नित्यसम्बन्धो 
भवति, स च जात्वपि न निवर्तेते। तस्मादत्र विषये नवमसमुल्लासे प्रति- 
पादितमेव स्वीकतेव्यम्‌ । जीवात्मानः कदाचिदपि परमात्मनः साम्यं प्राप्तु 
नाहँन्ति कामं ते निरतिशयं स्वज्ञानसामर्थ्ये परिवर्घयन्तु तथापि तेषां ज्ञानं 
सामर्थ्यं च परिमितमेव भविष्यति। जीब्रः खलु योगवलेन यथासम्भवं 
स्वसामर्थ्यं परिवर्धयेदिति तु सम्भवति। अपि च जैनेष्वाहताः--“देहपरि- 
माणेन जीवस्यापि परिमाणं मन्यन्ते” । तत्र ते प्रष्टव्याः “एवं सति हस्तिनो 
जीवः विपीलिकायां तस्याश्च करिणि कथं मातुं शक्नुयात्‌ ? एतदपि मोख्ये- 
मेव जीवो हि सूक्ष्मं वस्त॒ य: परमाणावपि निवसतमर्हति । तस्य शक्तयङ्च 

प्राणेविद्युता शिरादिभिश्च संसुज्यन्ते ताभिरेव सकलदेहव्यवहारं जानीते । 
सदसत्संसर्गेण क्रमशः प्राशस्त्यमप्राशस्त्यं वा संलभते । 
अथ जैने रभ्युपगतधर्म विवेचधिष्याम:-- 
मूल-रे जोव भव दुहाइ इक्क चिय हरइ जिणमयं धम्मं । 
इयराणं पणमंतो सुह कय्ये मूढ मुसिओसि॥ 
--प्रकरणरत्नाकरः । भाग २ । षष्ठीशत० ६१ | सुत्राङ्कः ३ 
रे जीव ! एक एव श्रीबीतरागभाषितो जिनधर्मः सांसारिकजन्म- 
जरामरणादिदुःखानि व्यपनयति। जिनधर्मावलम्बिन एव प्रशस्ता गुरवो 
देवाश्चा ज्रीकर्तव्या:। ये नाम जीवात्मान ऋषभदेवाद्‌ महा वी रपर्यन्तेभ्यो 
बीतरागदेवेभ्यो भिन्नान्‌ हरिहरब्रह्मादिकुत्सितदेवानात्मकल्याणार्थमर्चेन्ति, 
ते नितरां बञ्चिता इति विभावनीयम्‌ । जिनधर्मर्वाणतान्‌ सुदेवान्‌ सुगुरून्‌ 
सद्धर्म च प्रविहायान्यकुदेवकुगुरुकुधर्माणां सेवनेनाल्पीयोपि हितं न जायत 
इति तात्पर्येम्‌ । 
स०--एषां धर्मपुस्तकानि कथमन्यान्‌ विगहुन्त इति सुधीभिरेव 
विचिन्तनीयम्‌-- 
मूल-अरिहं देवो सुगुरू सुद्ध धम्मं च पंच नवकारो । 
धन्नाणं कथच्छाणं निरन्तरं वसइ हिययम्मि ॥ 
-प्रक० भा० २। षष्ठी ० ६० । सू ० १ 
यो वै देवानामपि पूजनीयः सर्वेभ्योऽनुत्तमो देवाधिदेव श्रीमान्‌ 
ज्ञानक्रियाशाली शास्त्रोपदेष्टा शुद्धो मलपङ्कुविवजितो दयाविनयसम्पन्नो- 
ऽन्तो जिनदेवस्तःद्भापितो धर्म एव दुर्गतान्‌ प्राणिनः समुद्धरति नत्वन्यः 
हरिहरादिधर्मो भवार्णवादुत्तारयति । 
परं साधुभि: समुपदिष्टा वक्ष्ममाणाश्चत्वारो गुणा श्रेयांसः 
१-दया, २-क्षमा, ३-सम्यन्ज्ञानदर्शनम्‌, ४ चारित्रञ्चेति । 
अयमेव जैनानां धर्म: । 
स०--या दया मनुष्यमात्रे प्रकाशिता न भवति सा निरर्थकेव । एवं 
क्षमापि। ज्ञानलाभस्थानेऽन्धकारनिपातोऽज्ञानम्‌, चरित्रस्थाने चोपवासः 
(बुभुक्षया पीडनम्‌) कि नाम श्रेयान्‌ ? 
मूल-जइ न कुणसि तव चरणं न पढसि न गुणेसि देसि नो दाणम्‌। 
ता इत्तियं न सक्किसि जं देवो इक्क अरिहन्तो॥ 
--प्रकरण० भा० २। षष्ठी” स० २ 
हे मनुष्य ! यद्यपि त्वं तपश्चरितुं, चरित्रं शोधयितुम्‌, सूत्राण्यध्येतुं, 
प्रकरणादीन्‌ (प्रक रणरत्नाकरादिजैनग्रन्थान्‌) विवेचयितुं सत्पात्रेभ्यो वा 
दातुं न क्षमसे तथापि केवल महु्तदेवे विश्वसिहि यो वा अस्माकमाराध्यः 

सुगुरुः। जैनसद्धर्मञ्च श्रद्धेहि। एतदेव मतं सरवतः प्रशस्यं तवोद्धार- 
निमित्तञ्च । 

स०--यचपि क्षमादये प्रशस्तौ गुणी तथापि पक्षपातितया दयाप्यदया 
क्षमाप्यक्षमा सञ्जायते । अयमभिप्राय:-कस्यापि प्राणिनोऽनुतापः सर्वथैव 
न सम्भवति । यतो दुवृ त्तानां दण्डनमपि दयेति परिगणनीयम्‌ । यदि वय- 
मेकमपि दुरात्मानं दण्डप्रदानान्मुञ्चेम तहि मानवानां सहस्राणि दुयेरन्‌ । 
तस्मात्सा दयाऽप्यदया क्षमाऽप्यक्षमा सञ्जायेत । सर्वप्राणिनां दुःखविनाशाय 
सुखप्राप्तये च प्रयतनं दयेति तु साध्वेव । वस्त्रपूतस्य वारिणः पानं, क्षुद्र- 
जन्तूनां च परिरक्षणमेव केवलं नास्ति दया । एतदपि तेषां वचनमात्रं नहि 
ते तथा व्यवहरन्ति। अपि यस्य कस्यापि मतावलम्बिनो मानवस्य दययान्न- 
पानादिभिरचेनम्‌, परधर्मावलम्बिविदुषां सम्मानः शुश्ूषणञ्च नास्ति दया ? 
यदि नामेते (जिनधर्मोपदेष्टारः) वस्तुतो दयावन्तोऽभविष्यन्नेवं तहर्युपा- 
(वक्ष्यमाणम्‌) देक्ष्यन्‌ । 

(विवेकसारपृष्ठे २२१ लिखितम्‌) १. परमतिस्तवनम्‌ (परधर्माव- 
लम्बिनां) गुणप्रशंसनम्‌, २. नमस्का रः=तेषामभिवादनम्‌, ३. आलपनम्‌ == 
परमतस्थैरल्पभाषणम्‌, ४. संलपनम्‌ =तैः सह पौनःपुन्येन भाषणम्‌, 
५. तेभ्योऽन्तवस्त्रादिप्रदानम्‌, ६. परमतप्रतिमापुजनाय गन्धपुष्पादिप्रदानम्‌, 
इमाः षड्यतनाः-एतानि षट्‌ कर्माणि जैनैः कदापि नानुष्ठेयानि । 

स०--अहो खल्वेषां जैनानां परमतस्थमानवेषु कियान्‌ विद्वेषः, 
कियद्दयाराहित्यं मात्सर्यंञ्च । अन्यमतावलम्बिमानवेष्वदयमानानां जैनानां 
निर्देया इति व्यपदेशो युक्त एव । स्वकुटुम्बिनां परिचरणं हि नास्ति धर्म- 
निष्ठा । तन्मतवतिनश्च तेषां कुटुम्बिकल्पा एव, अतएव तान्‌ परिचरन्ति 
नान्यधमंवतः, तस्मात्को नाम धीमान्‌ तान्‌ दथावतो वक्तुं शक्नोति? 
“जेनेमंथुरानरपतेनेमुचिनामको$मात्य: शत्रु रस्माकमिति विभाव्य विनिहतो 
घातकाश्च प्रायर्चित्तेन संशुद्धा:” इति, विवेकसारग्रन्थस्य १०८ तमे पृष्ठे 
प्रतिपादितम्‌ । 

स०-अप्येतदपि कार्य नास्ति दयाक्षमयोविनाशकम्‌ ? परमताव- 
लम्बिमानवेषु प्राणान्तं वैरनिर्यातनतत्पराणामेषां दयालुरिति नामधेया- 
पेक्षया हिसक इत्येव नाम समुचितं प्रतिभाति । 

साम्प्रतं 'आहेतप्रवचनसंग्रहे' ` 'परमागमसार'--ग्रन्थतिनिदिष्टं 
सम्यग्दर्शनादिलक्षणं प्रदश्यंते । 

१- सम्यक्श्रद्धानम्‌, २. सम्यग्दर्शनम्‌, ३. ज्ञानम्‌, ४. चरित्रञ्चेति 


चत्वारि मोक्षसाधनानि योगदेवेन व्याख्यातानि 

निवेशादिवि रहितं --श्रद्धानं ~जिनमते प्रीतिरिति यावत्‌ सम्यक्श्नद्धानं 
सम्यग्दर्शनञच। तथा चाह-- 
रुर्चिजिनोक्ततत्त्वेषु सम्यक श्रद्धानमुच्यते । 
जिनप्रतिपादिततत्त्वेष्वेव सम्यकू श्रद्धेय नत्वन्यत्र । 
यथावस्थिततत्वानां संक्षेपाद्विस्तरेण वा। 
योऽवबोधस्तमद्वाहुः सम्यग्ज्ञानं मनीषिणः ॥ 
जीवादिद्रव्याणि यथाभूतानि वर्तन्ते तेषां संक्षेपाद्‌ विस्तरेण वावबोधं 
सम्यग्‌ ज्ञानमाहुः-- 
सबंथाऽवद्ययोगानां त्यागश्चारित्रमच्यते । 
कीत्तितं तदहिसादिव्रतभेदेन पञ्चधा ॥ 
अहिंसासुन्‌तास्तेयब्रह्मच्यापरिग्रहाः । 
सर्वतोभावेन ग हुंणी यप रमतसम्बन्धप रित्यागइचा रित्य मुच्यते । 
तच्चा हिसादिब्रतभेदेन पञ्चविधम्‌ १-(अहिसा) प्राणिमात्रस्याव्यापादनम्‌। 
२--(सूनृता) प्रियवाक्‌ । ३ (अस्तेयम्‌) चौर्य विवर्जनम्‌ । ४_ (ब्रह्म चयंम्‌) 
उपस्थेन्द्रियसंयमः । ५ (अपरिग्रहः) सर्वे वस्तुपरित्यागः । 
स०--एषु भूयांसः समुपदेशाः समी चीनाः-हिसास्तेया दिग ह्यंकर्मेप रि- 
त्याग: शोभनम्‌ । परं सर्वमिदं परमतनिन्दादिदोषेदूंषितप्रायम्‌ । यथा 
किलाद्यसुत्रे “हरिहरादिप्रवतितो धर्म: संसारं नोद्धरति' इत्युपन्यस्तम्‌ । 
अपी दमल्पीयो विनिन्दनम्‌ ? यद्ग्रन्थविलो कनेनैव कृत्स्नविज्ञानं धामिकत्वं च 
परिलक्ष्यते तेषां विगर्हणम्‌; पूर्वोक्तप्रकारेण महासम्भवोपदेशप्र दातुणां 
तीथङ्कराणाञ्च स्तवनं केवलमाग्रह एव । चारित्र्यविवजितोऽश्रुतः त्याग- 
सामर्थ्यंशून्योऽपि जिनधर्मावलम्बी “जिनमतं सत्यमिति ' वचनेनैव साधुः 
परमतस्थाइच साधवोऽप्यसाधवः सम्पद्येरन्‌ ? 
एवंवादिनो मानवान्‌ “भ्रान्ता बालबुद्धयः” इति व्यतिरिक्तं 
किमन्यदमिदध्रीमहि । एतेन “एषामाचार्याः स्वार्थेकपरायणा आसन्नतु 
पूर्णविद्वांस:'' इति निश्चीयते । 
यदि हि नाम ते सर्वान्नाग हुँयिप्यँस्ताहि तादुशालीकवार्तासु कोऽवि न 
प्रासङ्क्ष्यत्तापि तेषां प्रयोजनमसेत्स्यत्‌ । परधर्मावलम्बिनः “जैनमतं 
सर्वानुत्सादयति वैदिकञ्च मतमुद्ध रति हरिहरादिदेवाः साधव ऋषभदेवा- 
दयर्चासाधवः” इति चेद्‌ भाषेरन्‌, अपि जैनास्तथैवा प्रियं न मंस्यन्ते ? 
अन्यदप्येषामा चार्यस्खलितं दृश्यताम्‌ -- 
मूल - जिणवर आणा भंगं उमग्ग उस्सुत्त लेस देसणउ । 
आणा भंगे पाबं ता जिणमय दुक्करं धम्मम्‌ ॥ 
प्रकर ० भाग २ । षष्ठी» ६० । सू० ११ 

उन्मार्गोत्सूत्रलवदर्शनेंन जिनवराणां-वीतरागतीर्थेङ्कराणां शासन- 
व्यतिक्रमः सञ्जायते । तदेव पापं दुःखमूलम्‌ । जिनेश्व रोपदिष्टसम्यक्त्वादि- 
धर्मपरिग्रहणे महद्दुष्क रमतो येन जिनाज्ञालंघनं न भवेत्तथानुष्ठेयम्‌ । _ 
स०- स्वमुखेनैवात्मनः प्रशंसनम्‌, स्वधर्मस्येव श्रेष्ठत्वप्रतिपादनं, 
परमतविगरहणञ्च मौख्यंमेव । तस्येव प्रशंसनं समीचीनं यमन्येऽपि विद्वांस: 
प्रशंसेयु: । तस्करा अपि स्वमुखेनात्मानं श्लाघन्ते । अपि ते प्रशस्या भवितु- 
मर्हन्ति? एषामीदृशा एव समुपदेशाः । छ 
मूल--बहुगुण विज्झा निलओ उस्सुत्त भासी तहा विमृत्तव्वो । 
जह वरमणिजुतो विहु विग्धकरो विसहरो लोए॥ | 
—प्रकर० भा० २ । षष्ठी» सूळ १८ 
विषधरभुजगे निहितो मणिरिव परधर्मावलम्बी महाधामिको विद्वानपि 
जैनैः परित्याज्यः । | 
स०--अहो खलु कियान्‌ विभ्रमः। यद्येषामाचार्याः शिष्याश्च 
विद्वांसोऽभविष्यन्‌ तद्विपश्चिद्धिरस्नेक्ष्यन्‌ । .एषां किल तीर्थङ्करा अंप्यविद्वांसः 
कथमिमे तहि विदुषः सम्मानयेयुः। मले रजसि वा निपतितं स्वणँमपि 
कद्चित्परित्यजति ? एतेन “जैनव्यतिरिक्ताः केऽन्ये तथा पक्षपातिनो 
दुराग्रहिणो निविद्याइच भविष्यन्तीति सिद्धघति । 
मूल-अइसय पाविय पावा धम्मिअ पव्बेसु तोवि पावरया । 
न चलन्ति सुद्धधस्मा धन्ना किविपाव पब्चेसु॥ 
--प्रकर ० भा० २ | षष्ठी ० सू० २६ 
जैनाः कुलिज्ञिनो-जैनमतवि रोधिनो जनान्‌ कदापि नेक्षेरन्‌ । 
स०--अहो कियदिदं वैजात्य--(अनार्यत्वम्‌)-मिति धीमद्धिरेव 
विचारणीयम्‌ । वस्तुतस्तु सत्यधर्मा न कुतोऽपि बिभेति । एषामाचार्याः 
“असा रमस्मन्मतं वितर्काक्षमं परश्रावणेन निराकृतं भविष्यति तस्मात्सर्वे 
गहँणीया मूढधियस्च स्वपाशे विलोभनीया:” इति साधु पश्यन्ति स्म । 
मूल--नामंपि तस्स असुहं जेण निदिठाइ मिच्छ पव्वाइ । 
जेसि अणुसंगाउ धस्मीण वि होई पाव सई॥ 
--प्रक० भा० २। षष्ठी» सू० २७ 
जिनधर्मेव्यतिरिक्ता अन्ये धर्मा मानवान्‌ पापिनः सम्पादयन्ति । 
तस्मात्कस्याप्यन्यस्य धर्मेमन ङ्गीकृत्य जिनधर्माभ्युपगम एव श्रेयान्‌ । 
स०--एतेन “अयं जिनधर्मः सबैप्राणिनो विद्वेष-वि रोध-निन्देर्ष्यादि- 
दुष्कर्माम्बृधौ पातयतीति सिद्धं भवति । सर्वान्‌ गहेयितारो जिनधर्मावलम्बिन 
इव नान्यः कोऽपि परमतस्थो महानिन्दकोऽधामिकश्च संलक्ष्यते। अपि 
निविशेषं सर्वषां विगहेणमात्मनरच इलाघनं नास्ति दुरात्मविचेष्टितम्‌ ? 

विवेकिनस्तु--कामं कमपि धर्ममवलम्बेरन्‌-सन्तं प्रशंसन्ति दुवृंत्तञ्च 
विनिन्दन्ति । 
मूल- हा हा गुरुअ अकज्झं सामी न हु अच्छि कस्स पुककरिमो। 
कह जिण वयण कह सुगुरु सावया कह इय अकज्झं ॥ 
-भ्रक० भा० २। षष्ठी» सु ० ३५ 
स्वेज्ञजिनभाषितं वचनम्‌, जैनानां सद्गुरवस्तद्वर्मशच क्व? 
तद्‌विपरीतधर्मोपदेष्टारोऽन्यमार्गोपदेशकाश्च क्व? (एषां महदन्तरमिति 
यावत्‌)। अस्माकं गुरवो दैवा धर्मश्च साधवः, अन्येषां चासाधव इति यावत्‌ । 
स०-इदं हि वदरीफलवित्रेत्ीशाका ङद्गना-(कूंजड़ी)-विचेष्टितमिव 
दृश्यते । याह्मम्लान्यप्यात्मनो वदराणि मिष्टानि परस्य मिष्टान्यप्यम्ला- 
नीत्यपलपति। ईदृशा एव जेनानामुपदेशाः खलु वतंन्ते । एते हि परमतस्थानां 
शुश्रूषणं महदकार्य--पापं परिगणयन्ति। 
मूल--सप्पो इक्कं मरणं कुगुरु अणंताइ देइ मरणाइ । 
तो वरिसप्पं गहियुं मा कुगुरूसेवणं भहम्‌ ॥ 
—भ्रक० भा० २। सू० ३७ 
“सर्षेस्थो मणिरिवान्यधर्मस्थाः साधवो धामिका अपि मानवा दूरतः 
परिहेयाः” इति पूर्वमेवाभिहितम्‌ । साम्प्रतं ततोऽप्यधिकतरं परमतस्थान्वि- 
गहँयन्नाह-जिनगुरुवर्जमितरे सर्व एव कुत्सिता गुरव उरगादप्यधमाः । 
तेषां दर्शन परिचरणं तैः सह संसगेश्च न विधेयः। भुजगदष्टाः सकृदेव 
ञ्रिन्तेऽन्यमार्गानुयायिगुरूणां साहचर्येण तु भूयो भूयो जन्ममरणयोः 
संनिपतन्ति। तस्मात्‌ हे भद्र ! परधमंगुरूणामन्तिकेऽपि मोपसीद । मनागपि 
तान्‌ परिचरन्‌ हि त्वं दुःखाम्बुधौ निमङ्क्ष्यसि । 
स०- जैन इव नान्यः कोऽपि कठोरचेता भ्रान्तो विनिन्दको द्वेष्टा च 
भवेत्‌ । परानविगहँमाणानामात्मानञ्चाऽलाघमानानामस्भाकं परिचर्या 
समादरश्च न भविष्यतीति कदाचित्ते विचिन्तयन्ति परमिदं तेषां दौर्भाग्यं, 
यतोह्य विहितोत्तमविद्वत्साहचर्यप रिचर्याः खल्विमे न कहिचिदपि यथार्थज्ञानं 
सद्धर्मं च लप्स्यन्ते। तस्मादात्मनो विद्याविरुद्वालीकव्यवहारान्‌ प्रविहाय 
वेदिकं सद्धमं म ङ्गी कुर्य्‌रेतदेव तेषां महद्धितकरम्‌ । 
मूल--कि भणिमो कि करिमो ताण हयासाण धिटटु दुट्टाणं । 
जे देसिऊण लिंगं खिवंति न रयम्मि मुद्ध जणं ॥ 
"प्रेकठ भा० २ । षष्ठी० सू० ४० 
विनष्टहितप्रत्याशमविनेयं दुष्कर्मसु नदीष्णं (विदग्धम्‌) कि ब्रूमः कि 
वा विदधामः । कृतोपकारोऽपि स उपकर्तारमेव विनाशयति । विगतचक्षुः 

पञ्चास्यो दयया स्वनयनप्रदातारमेव विनाशयेत्‌ । परधर्मावलम्बिनामुपकार: 
खल स्वविनाश एव, तस्मात्तैर्जात्वपि संसर्गो न विधेय: । 
स०--जिनधर्मावलम्बिन इवान्यमतवतिनोऽपि चेद्‌ विचिन्तयेयुस्तहि 
तेषां कियती दुरवस्था भवेत्‌ ? अपि चान्ये यदि हू संव्यवहारं 
परित्यजेयुस्तत्‌ प्रभूतकर्मविनाशेन ते कथं दूयेरन्‌ ? जेना अपि तर्थेवान्यान्‌ 
प्रति कथं न विचिन्तयन्ति । 
मूल-जह जह तुट्टइ धम्मो जह जह इुट्राण होइ अइ उदउं । 
समहिट्वि जियाणं तहं तह उल्लसइ समत्तं॥ 
--प्रक० भा० २। षष्ठ० सू० ४२ 
यथा यथा दर्शनानहा निह्वव-पासच्छा-उसन्ना-कुसीलियादिका 
अन्यधर्मावलम्ब्रिनस्त्रिदण्डिप रिव्राजकविप्रादिदुवृ ्तमानवाः सविशेषमच्यंन्ते 
तथा तथा सम्यग्दुष्टिजीवानां सम्यक्त्वं प्रकाशते । इदं हि महृदाश्चयम्‌ । 
स०--अप्येतेभ्यो जेनेभ्योऽधिकः कोऽप्यन्यो मत्सरी विद्वेष्टा. च 
भविष्यति ? अन्यमतेष्वपि मात्सयेविद्वेषो वर्तते तथापि जैनेष्विव नान्यत्र 
क्वचिद्‌ दृश्येते । द्वेष एव पापमूलम्‌, कथं पुनर्जेनेषु पापाचारो न प्रवर्धेत ? 
मूल- संगो वि जाण अहिउ तेसि धम्माइ जे पकुब्बन्ति । 
मुसूण चोरसंगं करन्ति ते चोरियं पावा ॥ 
--प्रक० भा० । षष्ठी» सूळ ७५ 
मूढजना दस्युसाहचर्योण नासाकतंनादिदण्डेभ्य इव जेनमतातिरिक्त- 
मोषकधर्मावलम्बिनो मानवाः स्वाहितान्न बिभ्यतीत्येवास्य संक्षेपार्थः । 
स०--प्रायशो मानवा अन्यानपि स्वसदृशानेव विगणयन्ति। सर्व 
एवान्ये धर्मा दस्यवः, केवलं जैनमतमेव श्रेष्ठि-यथार्थमिति सत्यमेतत्‌ ? 
यावद्धि मानवा अज्ञानातिशयेन कुसंगेन च भ्रष्टबुद्धयो भवन्ति न तावदन्येः 
सह मात्सर्येविद्वेषादिदुष्कर्मजातं परित्यजन्ति । जैनमतमिव नान्यो धर्मः 
परान्‌ विद्वेष्टि-- 
मूल-जच्छ पसुमहिस लरका पव्वं होमन्ति पाव नवमोए । 
पुअन्ति तंपि सढ्ढा हा हीला वोयरायस्स॥ 
--प्रक० भा० २। षष्ठी० सू० ७६ 
“जेनमार्गाद्‌ भिन्नाः सर्वे धर्मा मृषा भूताः केवलं जेनमतमेव सम्यग्‌- 
दर्शकम्‌-सर्वऽन्ये धर्माः पापीयांसो जैनधर्मश्च पुण्यशील इति यावत्‌” इति 
पूर्वसूत्र एवाभिहितम्‌ । तस्मात्‌ यः किलालीकधर्मान्‌ संस्थापयेत्‌ स पापीया- 
निति विज्ञेयम्‌ । 
स०--चामुण्डा देवी--(“कालिका, ज्वाला” एत अपि तस्या एव 
नामधेये )--मुपलक्ष्य प्रतिवि हितो दुर्गानवम्युपवासः पापकृत्यञ्चेत्कथं युष्माकं 

पर्थूषणप्रभृतीनि ब्रतान्यपि न सन्ति पापकृत्यानि? एतानि हि नितरां 
व्यथयन्ति । जिनमतानुयाथिनो वाममागिणां प्रपञ्चं दूषयन्तीति तु समीचीनं 
परं शासनमरुत्प्रमुखाः स्वदेवीः कथं न गहेयन्ति ? “अस्माकं देव्योऽहिसकाः'” 
इतिचेदभिधीयेत तदलीकमेव । शासनदेवी ह्येकस्य पंसोऽपरस्य छागस्य च 
चक्षुषी समुदपाटयत्‌ । कथं तहि पुनः सा निशाचरीणां दुर्गाया वा सहोदरा 
भगिनी न मन्यते ? अपि च पच्चखाणादिस्वब्रतानां प्रशंसनं नवम्यादिपर- 
ब्रतानाञ्च विगहणं मोख्यंमेव । नहि परोपवासानां विनिन्दनं स्वेषाञ्च 
इलाघनं प्रशस्यते । सत्यभाषणादित्रतानुष्ठानं तु सर्वेषां समुचितम्‌ । जैना- 
नामन्येषां वोपवासा न कहिचित्प्रशस्यन्ते । 
मूल-बेसाण वंदियाणय माहण डंबाण जरकसिरकाणं । 
भत्ता भरकाटुणं वियाणं जन्ति दूरेणं॥ 
"प्रक भा० २। षष्ठी» सुत्र ८२ 
ये वे वेश्याचा रणवन्दिब्राह्मणान्‌ स्तुवन्ति, यक्षान्‌ बहु मन्यन्ते, गणेश- 
प्रमुखा अलीकदेवता आराधयन्ति तेऽविद्यायां स्वयं मज्जन्तः परानपि 
मज्जयन्ति, यतो हि ते देवताभ्य एव सकलकामनावाप्तिमाशंसमाना 
वीतरागपुरुषान्‌ जैनयोगिनो नानुवतंन्ते । 
स०--अन्यधर्मावलम्बिदेवतानां मिथ्यात्वप्रतिपादनं स्वेषां च सत्यत्वं 
केवलं पक्षपातव्यवहारः। अन्यवाममागिदेवीः प्रतिषेधन्त इमे जैनाः शासनदेवीं 
हिनां कथं न मन्यन्ते । तथा च--(श्राद्धदिनकृत्ये पृ० ४६ तमे) इयं किल 
शासनदेवी कमपि मनुजं रात्रिभोजननिमित्तं चपेटिकया प्राहरत्‌ तस्य चक्षषी 
च समुत्पाटयामास । तदनु छागस्य नेत्रे समुद्धृत्य तन्मनुजनयनस्थाने सञ्जया- 
मासेत्युपवणितम्‌ । रत्नसारग्रन्थस्य प्रथमभागे (पृ० ६७ तमे) “मरुद्‌ देवी 
प्रास्तरिकरूपमास्थाय पथिकानुपक रोति स्मेत्यभिहितम्‌ ।”' इदमप्यलीकम्‌ । 
मूल--कि सोपि जणणि जाओ जाणो जणणीइ कि गओ विद्धि । 
जइ मिच्छरओ जाओ गुणेसु तह मच्छरं वहइ ॥ 
-प्रक० भा० २ | षष्ठी» सु० ८१ 
जेनमतविरोधिनो मिथ्यात्विनोऽलीकधर्मवन्तः कथमजायन्त ? 
समुत्पन्ना वा कथ व्यवधन्त ? जन्मसमकालमेत कथं न व्यनश्यन्‌ ? 
स०-पाठकाः ? मनागेषां वीतरागभाषिते दयाधमंञ्वधीयताम ! 
एते हि परमतवतिनां जीवनमपि नेच्छन्ति। कथनमात्रमेवैषां दयाधर्मः । 
इमे हि क्षद्रजन्तुषु पशुषु वा दयां प्रकाशयन्ति नतु परमतमानवेष । 
सुद्ध मग्गे जाया सुहेण मच्छत्ति सुद्ध मग्गंमि । 
ज पुण अमग्गजाया मग्गे गच्छन्ति तं चुय्यं ॥ 
-प्रक० भार २ | षष्ठी» सूत्र ८३ 

_ जैनकुले समुत्पद्य कश्चन मुक्तिमधिगच्छेदिति नाद्भुतं जैनातिरिक्त- 
कुलसमुद्भूता मोक्षमर्तुवीरन्निति तु महदाश्चर्यम्‌ । जैनमतस्था एव मोक्षं 
लभन्ते न तु परधर्मावलम्बिनः। जैनमतमनङ्गीकुवेन्तो नरकभाओो भवन्तीति 
तात्पर्यं म्‌ । 

स०- अपि जैनमते कोऽपि दुर्वृत्तो निरयी वा न भवति ? सर्व एव 
मोक्षं प्रतिपद्यन्ते ? अपि नेदं प्रमत्तगीतम्‌ ? मुगधजनातिरिक्तः कोऽन्योऽ्र 
विश्वसेत्‌ । 
मूल--तिच्छयराणं पुआ संमत्त गुणाण कारिणी भणिया । 
साविय मिच्छत्तयरी जिण समये देसिया पुआ ॥ 
--प्रक० भा० २ । षष्ठी» सूत्र ६० 
जिनप्रतिमाचनं प्रशस्तमन्यधर्मावलम्बिप्रतिमापूजनं त्वप्रशस्यम्‌ । यो 
वै जिनशासनमनुरुध्यते स एव तत्त्वज्ञानी नेतरः । 
स०--अहो कि वाच्यम्‌; अपि वैष्णावादीनामिव युष्माक प्रतिमा 
न सन्ति पाषाणादिजडवस्तूनाम्‌ ? वस्तुतो यथा खलु युष्माकं प्रतिमार्चेन- 
मलीक तथेव वैष्णवादीनामपि मिथ्यैव । यूयमात्मानं तत््वज्ञानिनमपराँश्चा- 
तथाभूतान्‌ मन्यध्वे तेन युष्मद्धमं नास्ति किमपि तर्वज्ञानमिति प्रतीयते । 
मूल--जिण आणाए धम्मो आणा रहिआण फुंड अहमुत्ति । 
इय मणि ऊणय तत्तं जिण आणाए कुणहु धम्मं ॥ 
--प्रक० भा० २। षष्ठी» सूत्र ९२ 
____ झयाक्षमादिरूपं जिनदेवशासनं धर्मस्तदतिरिक्तोऽन्या चार्याणा मुप- 
देशोऽधर्मः । 
स०-अहो कीदुशोऽयमन्यायः । अपि जेनमतानवलम्बी कोऽपि पुमान्‌ 
सत्यवादी धर्मात्मा च नास्ति? धामिकोऽप्यन्यधर्मस्थः कि न समादरणीयः ? 
चेज्जेनानामाननरसने चर्ममये नाभविष्यतामन्येषाञ्च चमंमय एव स्यातां 
तदा कदाचिदिदं सम्भाव्यं भवेदपि । एते हि स्वमतस्यैव ग्रन्थवाक्यसाधुः 
प्रमुखान्‌ प्रशंसन्तो (कीतँयन्तः) बर्दितोऽप्यतिशे रते । 
मूल-बम्नेमि नारयाउवि जेसिन्दुरकाइ सम्भरं ताणम्‌ । 
भव्वाण जणइ हरि हर रिद्धि समिद्धी बि उद्धोसं ॥ 
--प्रक ० भा० २ | षष्ठी» सूत्र ६५ 
हरिहरादिदेवानां विभ्रूतिनिरयप्रतिपादिका तामभिवीक्ष्य जैनानां 
रोमाणि प्रहुष्यन्ति। यथा खलु राजनिदेशमुल्लंघ्य प्राणान्तं दुःखमनुभूयते 
तैव जिनेन्द्रशासनव्यतिक्रमेण जन्ममरणवलेशं कथं न लभ्येत ¦ 
स०-जैनगुरूणां मानसी स्थितिरभिसमीक्ष्यताम्‌ । साम्प्रतं ह्येतेषा- 
मन्तःस्थिताऽपि लीला प्राकाञ्यंगता । हरिहरादिदेवानां तदुपासकानाङच 

समृद्धि द्रष्टुमपि न जेना: खलु शक्नुवन्ति। कथमन्येषामभ्युदय इति तेषां 
रोमाणि हृष्यन्ति । एषामेश्वर्य वयं लभेमहि एते चाकिञ्चनाः स्युरिति 
कामयन्ते स्मेति प्रतीयते। जैना वै नरपतेश्चाटुकारा अलीकवादिनो 
भौरवश्च भवन्त्यत एव राजनिदेशमुदाहरन्ति। अपि मिथ्यापि राज्ञः शासन- 
मूरीकतंव्यमेव ? जैनेभ्यः समधिकोऽन्यः कोऽपि मत्सरी बिद्वेष्टा च नो 
संलक्ष्यते । 
मूल- जो देइ सुद्ध धम्मं सो परमप्पा जयम्मि न हु अन्नो । 
कि कप्पद्दुम्म सरिसो इयर तरू होइ कइथावि ॥ 
"प्रक भा० २। षष्ठी० सूळ १०१ 
अज्ञानिनः खलु जिनधर्मविरोधिनो जनाः। जिनेन्द्रभाषितधर्मोप- 
देष्टारः साधवो गृहमेधिनो ग्रन्थप्रणेतारो वा तीर्थ ङ्क रसन्निभाः । नैषां 
कश्चित्साम्यमावहति । 
स०-अहो किमु वक्तव्यम्‌? यदि हि नाम जैना बालबुद्धयो 
नाभविष्यन्‌ कथमीदुशमतमभ्युपेष्यन्‌ ? यथा किल वाराङ्गनाऽऽत्मानमेव 
सततं श्लाघते नत्वन्यां काञ्चित्‌ तथैवेतेऽपि कमपि न प्रशंसन्ति । 
मूल--मुलं जिणिद देवो तब्वयणं गुरुजणं महासयाणं । 
सेसं पावट्टराणं परमप्पाणं च वज्जेमि॥ 
प्रक भा० २। षष्ठी» सु० १०२ 
जिनेन्द्रदेवस्तत्प्रतिपादितसिद्धान्ता जिनमतोपदेष्टा रञ्च कहिचिज्जे- 
नेर्न परित्याज्याः । 
स०--इदं हि जेनानामाग्रहाविद्यापक्षपातेभ्यो व्यतिरिक्तं किमन्यद्‌ 
भवितुमहँति ? वस्तुतस्तु जैनानां काँर्चिद्‌ व्यवहारान्‌ विहाय सवंमन्य- 
दपरिग्राह्मम्‌ । अल्पधीरप्येषां देवान्‌ सिद्धान्तग्रन्थानुपदेशकाँश्च समीक्षमाणः 
शृण्वन्‌ वि चिन्तयन्नेव च परिहास्यत्यत्र नास्ति कञ्चित्‌ संशयः । 
मूल--वयणे वि सुगुरु जिणवल्लहस्स केसि न उल्लसइ सम्मं । 
अह कह दिणमणि तेयं उलुआणं हरइ अन्धत्तं ॥ 
--प्रक० भा० २। षष्ठी० सु० १०८ 
जिनवचनान्यनुरुध्यमाना एव सत्करणीयाः, नतु तत्प्रतीपगामिनः । 
जेनगुरव एव वन्दनीयाः, न त्वन्यमार्यावलम्बिन इति यावत्‌ । 
स०--यदि नाम जिनमतावलम्बिनोऽन्याज्ञानिनो जनान्‌ शिष्यान्‌ 
` विधाय पशूनिव नाभन्त्स्यन्‌ तहि तत्पाशप्रच्युताः स्वमुक्तिसाधनान्यनुष्ठाय 
निजजन्मासफलयिष्यन्‌ । कुमागिणः कुगुरवो मिथ्यात्विनः कूपदेष्टा रश्चेति 
परेरधिक्षिप्ता यूयं कियद्दुःखमनुभविष्यथ ? यूयं ह्येताद्‌ शसम्बोधनैराकार- 
यन्तः परान्‌ व्यथयथ, अतएव युष्मन्मते ब ह्वुयोऽसा रवार्ता वर्तन्ते । 

मूल-जे रज्जधनाईणं कारणभूय हवन्ति वावारा । 
ते वि हु अइपावजुया धन्ना छड्डंति भवभिया ॥ 
--प्रक० भा० २ । षष्ठी» सू० १०६ 
 मरणान्तदुःखं सम्प्राप्ता अपि जैनाः कृषिव्यापारादिकार्याणि न 
कुर्वीरन्‌, इमानि हि जतं निरयं प्रापयन्ति । 
स०- प्रष्टव्याः खलु जैनाः साम्प्रतं यूयं व्यापा रादिकमेजातं किमर्थ 
विधत्थ ? कथमिमानि कर्माणि न परित्यजथ ? परित्यक्तवतां च युष्माक 
शरीरपोषणमपि कथं सम्भवेत्‌ ! अथ चेद्‌ युष्मदुपदेशमनुरुध्य सवे एव जनाः 
परित्यजेयुः कि समश्नीय प्राणान्‌ धारयिष्यथ ? मुधैवे दुशात्याचा रसमुपदेशः । 
कि कुर्वन्तु वराका यथा काममजल्पन्‌ नहि ते विद्यावन्तः सत्सङ्गजुषो वा 
आसत्‌ । 
मूल-तइया हमाण अहमा कारण रहिया अनाण गव्वेण । 
जे जंपन्ति उस्सुत्त तेस घिद्धिछ पंडिच्चं॥ 
--प्रक० भा० २ । षष्ठी» सूळ १२१ 
जैनागमविरुद्धशास्त्राणामज्भीकर्तारों नितरामधमाः। सिध्यत्यपि 
कस्मिंश्चित्‌ कार्ये जैनमतप्रतिकूल न वदेन्नाद्धीकुर्यात्‌ नाप्यन्यधमं 
परिगृह्णीयात्‌ । 
स०-_इदानीं यावत्स्वे रेव युष्माकमुपदेष्टुभिरव्यमताय गालिप्रदान- 
मन्तरा न किमप्यन्यदनुष्ठितं नाप्यग्रे भविष्यन्तो विधास्यन्ति । यत्र कव- 
चिज्जैना: स्वकार्यं सफलीभवत्‌ पश्यन्ति तत्र शिष्याणामपि शिष्यतां 
गच्छन्ति । कथं पुनरेते ईदृशा नगल प्रलापेषु न लज्जन्ते । महदिदं शोकस्थानम्‌ । 
मूल--जम्बोरजिणस्स जिओ मिरई उस्सुत्त लेसदेसणओ । 
सागर कोडाकोडि हिडइ अइभीमभवरण्णे ॥ 
--प्रक० भा० २ । षष्ठी» सु० १२२ 
जैनसाधवो धर्मात्मानोऽन्येऽपि च साधुशीला इति भाषमाणो मानवः 
कोटिवर्षाणि नरकमुपभुज्यापि निक्ृष्टजतुः प्रतिपद्यते । 
स०--अहह ! विद्याशत्रवः ! अस्मन्मिथ्यावचांसि कोऽपि न 
्रत्याख्यास्यतीत्येव भव द्धिविचिन्तितं भवेन्तूनम्‌ । अत एवेदं विनिन्द्य वचः 
समुपदिष्टम्‌ । परमिदमसम्भाव्यम्‌ । कियन्नाम युष्मान्‌ प्रतिबोधया मः, यूयं 
हि परेषां मृषा गहँगेऽत्यमतविद्वेषे च सन्नद्धाः सन्तः स्वीयप्रयोजनसाधनं 
नितरां सुकरं मन्यध्वे । 
मूल-दूरे करणं दूरम्मि साहणं तह पभावणा इूरे । 
जिणधम्म सहहाणं पि तिरकदुरकाइ निटुवइ ॥ 
--प्रक० भा० २। षष्ठी» सू० १२७ 


४०८ सत्यार्थप्रकाशः 


जिनधर्म पालयितुं नितरामक्षमो$पि जनो “जिनधर्म एवावितथो न 
त्वन्यः" इति श्रद्धयैव द्‌ःखेभ्यः सन्तरति । 
स०- अहो खल्वतः परं मूर्खान्‌ स्वमत आवर्जयितुं किमन्यद्‌ 
भविष्यति ? यत्र किल कर्मानुष्ठानमन्तरेणापि मुक्तिलँ भ्यते तादृशो निर्बुद्धिः 
जिनधर्मेव्य तिरिक्तः कोऽन्यो धर्मो भवेत्‌ । 
मूल--कइया होही दिवसो जइया सुगुरूण पायमूलम्मि । 
उस्सुत्त लेस विसलव रहिओ निसुणेसु जिणधम्सं ॥ 
प्रक» भा० २। षष्ठी» सूळ १२८ 
मनुष्यश्चेदहं जिनागमान्‌--जिनधर्म शास्त्राण्येवाकर्णेयिष्यामि 
नतूत्सुत्राणि । परमतग्रन्थान्‌ कहिचिदपि न श्रोष्यामीतीच्छयैव दुःखाम्बुधि- 
मुत्तरति । 
स०--इदमपि केवलं मुग्धजनान्‌ विमोहयितुं समुपन्यस्तम्‌। नह्येव- 
मभिलषन्‌ कर्चिहं हिकेभ्योऽपि दुःखेभ्यः संतरति नापि प्राग्जन्मस्वनुष्ठित- 
दुरितानां दुःखात्मकं फलमनुषभुज्य विमोक्तुमर्हति । यदि नामैत ईदृशालीक- 
विद्याविरुद्धवार्ता न व्यलेखिष्यँस्तह्येषामविद्यामयनिःसारग्रन्थान्‌ वेदादि- 
शास्त्राणां पठनश्ववणाभ्यां सत्यासत्यपरिज्ञानेन कोऽपि न व्यश्वसिष्यत्‌ । 
परमिमे खल्वविद्वांसो दृढं नियन्त्रिताः, एषां हि धर्मपाशाद्‌ मूढधियां 
महादुष्करो मोक्ष: । कञ्चन धीमान्‌ कृतसाधुसमागमो मुच्येत इति 
कथङ्चित्सम्भवति । 
मूल--जह्मा जेर्णाह भणियं सुय ववहार विसोहियं तस्स । 
जायइ विसुद्ध बोही जिण आणा राहंगत्ताओ ॥ 
"णप्रेकत भा० २। षष्ठी ० सू० १३८ 
ये वे जिनाचार्थत्रोक्तसूत्रनिरुक्तिवृत्तिभाष्याण्य ङ्गीकुर्वते नत्वन्य- 
ग्रन्थान्‌ पश्यन्त्यपि त एव शुभकमंणामनुष्ठानेन ( आत्मनिर्धारितब्रतादीनां) 
ठःसहव्यवहाराणां परिपालनेन च चरित्रवन्तः सन्तः सुखान्यधिगच्छन्ति । 
स०-- अप्यनशनक्लेशसहनमेव चरित्रमुच्यते ? क्षुत्पिपासाभ्यां 
व्यथासहनमेव चरित्रं चेदकालपीडिता अप्राप्तभोजना वा बहवो जना 
बुभुक्षया पीडधमानाः संशुद्धघ शुभफलान्यधिगच्छेयुः ? पर न ते नापि यूयं 
शुद्धघथ । अपि तु पित्तादीनां प्रकोपेन रोगान्विताः सन्त: सुखस्थाने दुःखानि 
लभध्वे । वस्तुतस्तु न्यायाचरणं ब्रह्मचर्येसेवनं सत्यभाषणादिकं च धर्म; । 
अलीकभाषणमन्यायाचरणादिकङ्च पापम्‌ । सर्वे: सह प्रीतिपूर्वकं परोपकार- 
व्यवहारश्च चित्रमुच्यते । जिनमतावलम्बिनां क्षुत्पिपासाभ्यां निपीडनं 
नास्ति धर्मः । जनानामेव मादिसूत्राणामनुस रणेनाल्पीयः सत्यं बहुलमसत्यञच 
सम्प्राप्ता दुःखाम्बृधौ निमज्जन्ति । 


द्वादंशंसमुल्लास: ¥o& 
मूल-जइ जाणिसि जिण नाहो लोयायाराविपरकए भूओ । 
ता तं तं मन्नं तो कह मन्नसि लोय आयार ॥ 
--प्रक० भा० २ | षष्ठी» सूत्र १४८ 
सौभाग्यवन्त एव मानवा जिनधर्म स्वी कुर्वते । जिनधर्ममन ङ्गी कुर्वतां 
भाग्यं विनष्टमिति यावत्‌ । 
स०--अप्ययमुपदेशो नास्ति भ्रमपूर्णोऽलीकश्च ? अप्यन्यमतेषु 
सौभाग्यशालिनो जैनमते वा दौर्भाग्यवन्तः केऽपि न सन्ति? यच्चापि 
सधर्माणो -जिनमतावलम्बिनः परस्परं न क्लिइनीयुरपितु सस्नेहं 
ब्यवहरेयुरिति समुपदिष्टं तदपि जैना अन्यैः सह दुव्यवंहारे किमपि पापं न 
गणयन्तीति बोधयति । परमिदं नितान्तमनुचितम्‌ । साधवो हि साधुभिः 
स्नेहेन व्यवहरन्ति । दुवृ त्तांश्च शिक्षया सुशिक्षयन्ति। पुनश्च जैनगुरवः 
समुपदिशन्ति-“ब्राह्मणा स्त्रिदण्डिन: परिव्राजका चार्याः-संन्यासिनस्तपस्विनो 
_वैरागिप्रभृतयः सवे जैनमतशत्रवः” इति । सर्वानेव शत्रुभावेन पश्यतां 
गहेयताञ्च जैनानां क्व गतो दयाक्षमात्मको धर्मः ? अन्ये: सह विद्वेषो हि 
दयाक्षमयोः प्रणाशः । विद्वेषसमानङ्च नास्त्यपरः कोऽपि हिसात्मको दोषः । 
जैनाः खलु द्वेषमूर्तयः। अत्पीयांस एवापरे जेना इव द्वेषिणो भविष्यन्ति । 
यदि केचन आऋषभदेवाद्‌ महावीरपर्यन्तान्‌ चतुविशतितीर्थंङ्करान्‌ 
रागिणो विद्वेषिणो मिथ्यात्विनः प्रतिपादयेयुः जैनमतावलम्बिनः सन्निपात- 
ज्वरग्रस्तान्‌ मन्येरन्‌, एषां धर्मं च निरयं गरलमिति विभावभेयुस्तहि 
तेऽतितरां दुर्मनसो भवेयुः । अतएव जेना: परमतविगहेणद्वेषात्मके निरये 
निमञ्जन्तो महान्तं क्लेशमनुभवन्ति। इमे दुःस्वभावमिमं परित्यजेयुश्चेत्‌ 
शोभनं भवेत्‌ । 
मूल-एगो अगरु एगो विसावगो चेइ आणि विवहाणि । 
तच्छय जं जिणदब्बं परुप्परन्तं न विच्चन्ति ॥ 
“प्रक० भा० २। षष्ठी» सू. १५० 
निखिलश्रावकाणामेक एव (समुपास्यो) देवः, गुरुः, धर्मश्च । 
जिनप्रतिमानां चैत्यानां (जिनमन्दिराणाम्‌) तत्सम्बद्धद्रव्याणाञ्च परिरक्षणं 
जिनप्रतिमार्चनं च परमो धर्मः । 
स०--निखिलमूतिपूजा दिप्रपञचस्य जिनमतमेोद्‌गमः। एतदेव 
चाशेषपाखण्डमू लम्‌ । 
श्राद्धदिनकृत्ये (प्रथमपृष्ठे) मृत्तिपूजायाः प्रमाणानि-- 
नदकारेण बिबोहो ॥१॥ अणुसरणं सावउ ॥२॥ वयाइं इमे ॥३॥ 
जोगो ॥४॥ चिय वन्दणगो ॥५॥ पच्चरकाणं तु विहि पुब्बं ॥६॥ 
सवंश्रावके: (चैत्यस्य) प्रथमद्वारि नवका रजपोऽनुष्ठेयः ॥ १॥ 


४१० सत्यार्थप्रकाश: 


द्वितीये द्वारि नवका रजपसमनन्तरम्‌-'अहं श्रावको$स्मीति' विचिन्त- 
नीयम्‌ 11२॥ 

(तुतीयद्वारि) कियन्त्यस्माकमणुव्रतादिकानीति विभावनी यम्‌ ॥३॥ 

(चतुर्थे द्वारि) चतुवंगं (धर्मार्थ काममोक्षादिषु) मोक्षः प्रधानं ज्ञाना- 
दिकं च तत्साधनम्‌ । स च योग इत्यभिधीयते । मानवानां नैमंल्यसम्पादक- 
तयाऽऽवश्यक्रानि तदीयषट्क रणान्युपचारेण (गोणवृत्त्या) योग इति व्यवह्लि- 
यन्ते । तं योगं व्याख्यास्यामः ।॥४।। 

(पञ्चमद्वारे) चेत्यवन्दनम्‌-प्रतिमाप्रणामो द्रव्यैः प्रतिमार्चन॑ च 
विधेयम्‌ ॥५॥ षष्ठं प्रत्याख्यानद्वारं नवकारसीप्रमुखविधिना वर्णयिष्ये । 

अपि चात्रैव ग्रन्थे परस्तात्‌ भूयांसो विधयः प्रतिपादिताः तथा च-- 
सायन्तनभोजनवेलायां जिनविम्वस्य तीर्थङ्कूरप्रतिमायाः समर्चनं, द्वार- 
पूजनञ्च विधेयम्‌ ! अस्यां च द्वारपूजायां महान्प्रपञ्च: । चैत्यनिर्माण- 
विषयेऽपि “प्रयत्नमन्दिराणामुद्धारेण मुक्तिलंभ्यते’' इत्यभिहितम्‌ । पूज- 
कश्चेत्येषु यथानियममुपविण्य भक्तिपुरःसरं पूजयेत्‌ “नमो जिनेन्ब्रेभ्य 
एवमादिमन्त्रेः (देवताः) स्नापयेत्‌ । जलचन्दनपुष्पधूपदीपनेः इत्या दिमन्त्रेश्च 
गन्धादिकं निवेदयेत्‌ । 

(रत्तसारप्रथमभागस्य द्वादशे पृष्ठे) समुपासकं (धर्मयाजकम्‌) 
नरपतिः प्रजा वा कोऽपि (कस्मिश्चिदपि कार्ये) निरोद्ध न शक्नुयादिति 
प्रतिमाचेनस्य फलमभिहितम्‌ । (रत्नसारप्रथमभागग्रन्थस्य तृतीये पृष्ठे) 
“मूत्तिपूजया व्याधयः, क्लेशाः, महादोषाश्च नोपसर्प॑न्ति। कश्चन कुमारपाल- 
नामा मानवः पञ्चवराटिकानां पुष्पमुपायनीकृत्याष्टादशजनपदानां 
राज्यमलभत'' इति समुपन्यस्तम्‌ । 

स०--सर्वेमिद कल्पनाप्रसूतं वितथं मूर्खाश्च विलोभयितुं प्रवतितम्‌ । 
भूयांसः खलु जनयाजका नराधिपप्रमुखँरवरुध्यन्तेऽपरे च पूजां समाचरन्तोऽपि¢ 
व्याधिभिः पीडचन्ते, नापि पापाणादिमृत्तिपूजया वीघापरिमितमपि राज्यं 
लभन्ते। यदि नाम पञ्चवराटिकापुष्पनिवेदनेनापि राज्यं लभ्यते तहि 
किमिति तादृशानेककुसुमान्युपायनीकृत्य सकलभूवल याधिपत्यं नासादयन्ति ? 
कथ च राजदण्डमनुभवन्ति ? अपिच--प्रतिमाचेनेनैव भवार्णवं सन्तरन्ति 
भवन्तश्चेत्‌ कथं ज्ञानसम्यग्दर्शनच रित्राण्यनुतिष्ठन्ति ? रत्नसारप्रथमभाग- 
ग्रन्थस्य (त्रयोदशे पृष्ठे) “गोतमस्याङगुष्ठेऽमृतं प्राप्यते । तदीथस्मरणेन च 
मनोवाञ्छितफलान्यधिगम्यन्ते” ? इति विलिखितम्‌ । एतदपि न समीचीनम्‌ । 
एवं हि सर्व जैना अमरत्वं प्राप्नुयुः । परं न तल्लभन्ते तस्मात्केवलमिदमेषां 
मूखजनान्‌ विमीहृयितुं प्रवञ्चनामात्रम्‌ । नास्त्यत्र किमपि सारभूतम्‌ । 


द्वादशसमुल्लासे: ४११ 


जलचन्दनपुष्पधूपन रथदोपाक्षतर्कनेविद्यबस्तैः | 
उपचारवरेवंयं जिनेन्द्रान्‌ रुचिरंरह्य मुदा यजामहे ॥ 

वयं खलु वारिपाटीरतण्डुलपुष्पधूपदीपनेवेद्यवसनादिके: प्रशस्तोप- 
चारैजिनेन्द्रान्‌ तीर्थद्धुरान्‌ पूजयाम इति । 

अत एव वयमियं मूत्तिपूजा जेनेभ्यः प्रचलितेत्युद्घोषयाम: । जिन- 
मन्दिरेषु मोहो नोपसर्पति (तानि च) भवाम्बुधेस्तारयितुं प्रभवन्ति (विवेक- 
सारस्य २१ पृष्ठे) । मृत्तिपूजया मोक्षः संलभ्यते । जिनमन्दिरप्रवेशेन सद्गुणा 
आसाद्यम्ते । जलचन्दनादिभिस्तीर्थं ङ्कुरसमर्चनेन च नरकेभ्यो विप्रमुक्ताः 
स्वर्ग प्रतियान्ति (विवेकसारस्य पृष्ठे ५१, ५२ तमे)। जिनमन्दिरेषु ऋषभदेव- 
प्रमुखाणां प्रति माचेनेन धर्मार्थकाम मोक्षाः संसाध्यन्ते (विवेक ० पृ० ५५ तमे) । 
जिनमूर्तीनां पूजनेन जगतः सवेक्लेशा मुच्यन्ते (वि० पृ० ६१) । 

स०--अहो खल्वेषां कीदृशा विद्याविरहिता असम्भाव्याइचोपदेशाः । 
यदि हि नामैवं पापादिदुष्कर्माणि मुच्येरन्‌, मोहो नोपसर्पत, सद्गुणा 
आसाद्येरन्‌, धर्मार्थकाममोक्षा लभ्येरन्‌, निखिलक्लेशाः परिहीयेरन्‌, 
भवाम्बुधेः पारमुत्तीयेत, नरकं विहाय स्वर्गः सम्प्राप्येत च कथं तहि जेन- 
मतावलम्विनः सुखिनः सन्तो निखिलपदार्थान्‌ नाधिगच्छन्ति ? 

यैः किल जिनमूर्तेयंः स्थापितास्तैरात्मनो निजकुटुम्बस्य च वृत्तिरुप- 
कल्पिता (विवेकसारस्य ५० ३ तमे) । शिवविष्णु प्रभृतीनां मृत्तिपूजनं नितरां 
जघन्यम्‌, निरयहेतुरिति यावत्‌ (विवेकसा रस्य पृ० २२५ तमे) । 

स०--शिवादिप्रतिमा निरयसाधनं चेत्कथं जनानामपि मूर्तयो न 
नरकहेतवः ? अस्माकं मूर्तयस्त्यागवत्यः शान्ताः शुभमुद्रान्विताइचातएव 
प्रशस्ताः, शिवादीनान्तु विपरीततया न तथेति चत्प्रतिभाष्येत तर्हीदं तत्र 
प्रतिवक्तव्यम्‌ “युष्माकं प्रतिमाः खलु महाघंषु चत्येषु प्रतिष्ठिता भवन्ति 
(प्रत्यहं च) ताभ्यश्चन्दनकेसरादिकमुपानीथते कथं पुनस्ताः त्यागवत्यः ? 
शिवादीनाञ्च मूर्तयः छायामन्तरेणापि कहिचिन्निवसन्ति कथं तास्तथा न 
गण्यन्ते ? शान्ता इति चेत्‌ जडपदार्थानां निश्चलतया सकलमूर्त॑यः शान्ता 
एव को नु युष्मत्प्रतिमासु विशेषः ? तस्मात्सर्व॑मतानां मूर्तिपूजा वृथेव । 

प्र०--अस्मन्मूतेयो वसनाभरणादीनि न संदधत अतः प्रशस्ता । 

उ०-सकलजनसमक्षं नग्न मूर्तींना मवस्थापनं पशुधर्म: । 

प्र०-यथा वै योषितरिचित्रस्य प्रतिकृतेर्वा विलोकमेन कामः समुत्पद्यते 
तथैव साधुयोगिनां प्रतिमेक्षणेन शुभगुणाः सञ्जायन्ते । 

उ०--प्रास्तरिकप्रतिमाविलोकमेन शुभगुणप्राप्तिम ङ्गीकुर्वाणेषु जड- 
त्वादयोऽपि तद्गुणाः संक्राम्येयुः । जडबुद्धयश्च सन्तः सरवंथा विनङ्क्ष्यथ । 
अपि चोत्तमविदुषां साहचर्यपरिचर्याराहित्येन मोख्यं प्रवर्धेत । ये चैकादश- 


४१२ सत्याथंप्रकाश: 


समुल्लासे दोषा अभिहिता: सर्वे एव ते पाषाणादिमूतिपूजकेषु संक्रामन्ति । 
यथा च जेना मूतिपूजाविषये मुधेव जल्पन्ति तथैवेषां मन्त्रेष्वपि असम्भवप्रायं 
वणितम्‌ । अयं चैषां मन्त्रः (रत्नसा रप्रथमभा० पृ० १ तमे)-- 


नमो अरिहन्ताणं नमो सिद्धाणं नमो आयरियाणं नमो उवज्झायाणं 
नमो लोए सब्बसाहूणं एसो पञ्च नमुङ्कारो सब्ब पावप्पणासणो मङ्गला- 
चरणं च सब्वेसि पढमं हवइ मङ्गलम्‌ ॥१॥ 


मन्त्रस्यास्य माहात्म्यातिशयो वणित: । अयमेव सर्वजैनानां गुरुमन्त्रः । 
मन्त्रस्यास्य माहात्म्यवरणेने जैनैः पुराणतन्त्रनिर्मातारो वन्दिनञ्चाप्यधरी- 
कृताः । श्राद्धदिनकृत्ये (प० ३ तमे )-- 
नमुक्कारं तउ पढे ॥ €॥ 
जउ कब्बं । मन्ताणमन्तो परमो इमृत्ति धेयाणधेयं परमं इमृत्ति । 
तत्ताणतत्त परमं पवित्तं संसारसत्ताणदुहाहयाणं ॥१०॥ 
ताणं अन्नन्तु नो अत्थि। जीवाणं भव सायरे । 
बुड्डु ताणं इमं मुत्तु । नमुक्कारं सुपोययम्‌ ॥११॥ 
कब्बं । अणेगजम्मंतरसं चिआणं । दुहाणंसारीरिअमाणु साणं । 
कत्तोय भव्वाणभविज्जनासो । न जावपत्तो नवकारमन्तो ॥१२॥ 
अयं (नमो अरिहन्ताणमित्यादि नवकारमन्त्रः) मन्त्रः पवित्र: परम- 
मन्त्रश्च स ध्येयेषु परमध्येयः तत्त्वेषु परमतत्त्वम्‌ । अयं खलु नवकारमन्त्रः 
सागरस्य पारं यियासोनौ केव दु:खपौडितानां सांसारिकजनानां (साहाय्याय) 
तरणिरिव वतंते । इमं परित्यजन्तो भवसागरे निमज्जन्ति परिगृहीतारश्चास्य 
दुःखेभ्यः सन्तरन्ति। जीवानां दुःखतिमोचकः, सर्वपापविनाशको मुक्तिप्रदश्च 
मन्त्रादमुष्मान्नान्यः कोऽपि मन्त्रो वर्तते । अयमेव जीवानां जन्मजन्मान्तरेष्‌- 
नशारीरिकदुःखान्यपनीय तान्‌ भवार्णवा दुत्ता रयितुं समर्थ: । नवकारमन्त्र- 
मनधिगत्य जीवः संसारसागरादुत्ततुः न शक्नोतीति सूत्रार्थः । अपि च अग्नि- 
प्रमुखाष्टभयेषु नतव्रकारमन्त्रं विना नान्यः कोऽपि साहाय्यं कर्त प्रभः । 
महारत्नं वैदूर्याख्यं मणिरिव, रिपुभयेऽमोघास्त्रमिव श्रूतं (बहुश्नृतं विद्वांस) 
केवलिन --(प्राप्तमोक्ष ) _ मुपाददीत । किञ्चायमेव नवकारमन्त्रः सकल- 
द्वादशा ङ्गिरहस्यभूतः । अस्य चायमर्थः (नमो अरिहन्ताणं) सर्वतीर्थे ङ्करेभ्यो 
नमः (नमो सिद्धाणम्‌) सक्लजिनमतसिद्धेभ्यो नमः (नमो आयरियाणं) 
जिनमताचार्येभ्यो नमः (नमो उवञ्झायाणम्‌) जिनधमस्य सकलोपाध्यायेभ्यो 
नमः । (नमो लोपलव्वसाहूणम्‌) ये केचनाऽस्मिल्लोके जिनसाधवस्तेभ्यो नमः ! 
यद्यप्यस्मिन्मन्त्रे जैनपदं न वर्तते तथापि जैनानामतेकग्रन्थेषु जिनमतव्यति- 
रिक्तैभ्यो नमस्कारो न विहितः, तस्मादयमेवार्थो मन्त्रस्यास्य साधीयान्‌ । 


द्वादशसमुल्लास: ४१३, 


(तत्त्वविवेकग्रन्ये प० १६९ तमे) “यः खलु मानवो दारुप्रस्तरान्‌ 
देवधिया समचेति स सत्फलं लभते” इत्यभिहितम्‌ । 

स०--परं सत्यमिदं चेत्तदेवं सति सर्वे जना दर्शनेन सुखात्मकफला नि 
कथं न प्राप्नोति ? 

पाइवँनाथस्थ प्रतिमा विलोकनेन पापानि विनश्यन्तीति (रत्नसार- 
प्रथमभा० दशतमे पृष्ठे) वणितम्‌ । सपादलक्षमन्दिराणि समुद्दधारेति 
कल्पभाष्ये-(५१ तमे पृष्ठे)-ऽभिहितम्‌ । एवं मूतिपूजाविषये किलेषां भूयान्‌ 
प्रवाद: । अत एव जिनमतमेव मृतिपुजाकारणमिति निश्चीयते । 

अधुना जेनसाधूनां लीलाः समीक्ष्यन्ताम्‌-- 

कञ्चन जेनमतसाधुः कोशाभिधां वारवधूमुपभुज्य तदनु विरक्त 
स्वर्गलोकं जगामेति (विवेकसार० पृ० २२८ तमे) । अणंको मुनिः चारित्र्य- 
सम्भ्रष्ट: कानिचिद्‌ वर्षाणि दत्तश्रेष्ठिन: सच्मनि विषयानुपभुज्य देवलोकं 
ययौ । श्रीकृष्णतनयं ढंढणमुनि स्थालियोऽपजहार देवत्वं च समासददिति 
(विवेकसारस्य पृ० १७ तमे) । केवलं लिङ्गधारिणोऽपि जेनमतसाधवः 
श्रावकः समम्यचेनीया:, सच्चरित्रा असच्चरित्रा वा साधवः पूजनीया इति 
(विवेकसारस्थ पृ० १४६ तमे) । चारित्र्यविवजितोऽपि जेनमतसाधुरन्यधर्मस्य 
साधुभिः श्रेयानिति (विवेकसारस्य पृ० १६८ तमे)। श्रावका जेनमतसाधून- 
सच्चरित्रान्‌ दुश्चरितानपि पश्यन्तः परिचरेयुरिति (विवेकसारस्य पृ० १७१ 
तमे) दस्युरेकः पञ्चमुष्टिकेशान्‌ लुञ्चयित्वा चारित्र्यं जग्राह, महत्कष्टमनु- 
भूयान्वताप्सीत्‌, षष्ठे च मासि केवलञ्चानमासाद्य सिद्धतामियायेति 
(विवेकसारस्य पृ० ११६ तमे) । 

स०--एषां साधुगृहस्थानां लीलाभिसमीक्ष्यताम्‌ । अहो नु दुष्कमे- 
प्रवृत्तोऽपि जेनसाधुः शोभनां गति प्रपेदे ! 

पुनश्च (विवेकसारे पु० १०६ तमे) श्रीकृष्णस्तृतीयन रकमलभत। 
(विवेकसारस्य पृ० १४५ तमे) धन्वन्तरिनिरयमाससाद । (विवेकसा रस्य 
पृ० ४८ तमे) जोगीजंगमकाजी मुल्लेत्यादिनामभृतः कियन्तो ज्ञानेन 
तपःक्लेशमनुभूयाप्यधोगतिमासेद्ररिति वणितम्‌ । (रत्नसारभागे पृ० १७१ 
तमे) नव वासुदेवाः--त्रिपृष्ठो वासुदेवः, द्विपृष्ठो वासुदेवः, स्वयम्भूर्वासु- 
देवः, पुरुषोत्तमवासुदेवः, सिहपुरुषवा सुदेवः, पुण्ड रीकवासुदेवः, दत्त वासुदेवः, 
लक्ष्मणवासुदेवः, श्रीकृष्णवासुदेवश्च सर्वे इमे एकादश-द्वादश-चतुर्दंश-पञ्च- 
दश-अष्टादश-विश-द्वाविशती्थे ्करसमये निरयमगच्छन्‌ । नव प्रतिवासुदेवा 
अपि--अश्वग्रीवप्रतिवासुदेवः, तारकप्रतिवासुदेवः, मोदकप्रतिवासुदेतरः, 
मधुुप्रतिवासुदेवः, निशुम्भप्रतिवासुदेवः, वलीप्रतिवासुदेवः, प्रह्वा दघ्रतिवा सु- 
देवः, रावणप्रतिवासुदेवः, जरासन्धप्रतिवासुदेवर्च, नरकमयासिषुरिति” 

समुपन्यस्तम्‌ । ऋषभदेवाद्‌ महावीरपयेन्ताश्चतुविशतितीर्थद्धूरा: कैवल्य- 
मापुरिति च कल्पभाष्ये (५५-५६ तमे पृष्ठ) विलिखितम्‌ । 

स०--जैनमतस्था: सवं एव साधवो गृहस्थास्तीर्थङ्कराश्च येषु 
भूयांसो वेश्यासङ्गिनः परस्त्रीगामितस्तस्करप्रभृतयस्चासन्‌ स्वर्गमोक्षाव- 
विन्दन्त । श्रीकृष्णप्रमुखा महाधामिका महात्मानस्तु निरयमगमन्निति 
कियानन्यायः। वस्तुतः सञ्जनेर्जेनानां साहचर्यदर्शने अपि न विधेये । एषां 
सङ्गेव हीदृशालीकवार्तास्तेषामप्यन्तःक रणेषु सम्निहिता भवेयुः । निर्बन्ध- 
शीलानां पक्षपातिनामेषां साहचर्येण पापातिरिक्तं किमन्यल्लभ्येत । 
जैनेऽवपि साधुजनानां संसर्गे न कोऽपि दोषः । 

विवेकसारे(पु ० ५५ तमे)ऽभिहितम्‌-“ग ङ्गादितीर्थानां वाराणस्यादि- 
क्षेत्राणाञ्च सेवनेन मनागपि परमार्थोन सिद्धघति। अस्माक गिरनार- 
पालीटाणा आबूनामधेथप्रमुखतीर्थक्षेत्राणि मुक्तिमपि प्रयच्छन्तीति !” 

स०--यथा वै शैववेष्णवादीनां तीर्थक्षेत्राणि जलस्थलरूपाण्यचेतनानि 
तथेव जैनानामपि । तत्रैकस्य विगहणमपरस्य च प्रशंसनं ननु मौस्येमेवेति 
धीमद्धिरेव विचिन्तनीयम्‌ । 


अथ जेनमुक्तिव्णेनम्‌ 

(रत्नसारभा० पृ० २३ तमे) तीर्थङ्करो मह।वी रो गौतममाह-ऊध्वं- 
लोके सिद्धशिलाख्यमेकं स्थानमस्ति । या सिद्धशिला स्वर्गपुर उपरिष्टात्यञ्च- 
चत्वारिशद्योजनदीर्घा तावत्येव चायता अधष्टयोजनस्थूला च। या च 
धवलिम्नि मौक्तिक शुभ्रहारं गोदुग्धं चाप्यपहसन्ती वर्तते | स्फटिकमणेरपि 
निर्मला हि सा चामीकरवत्‌ प्रकाशते ! इयं च सिद्धशिला चतुर्दशलोकशिखरे- 
ऽवस्थिता । अमुष्याः सिद्धशिलाया अप्यूध्व॑ शिवपुरं नामैकं धाम वरीवति । 
तत्र किल मुक्तात्मानो निरवलम्बा जन्ममरणादिदोषेभ्यः परिमुक्ताः सानन्दं 
निवसन्ति । न भूयो जन्ममरण प्रतियन्ति सवकर्मभ्यशच परिमुच्यन्ते । 

स०--इपं खलु जैनानां मुक्तिः । अत्र गम्भीरविचारेण प्रतीयते 
यथा वै अन्यमतावलम्विषु वेकुण्ठकेलासगोलोकक्चीपुरप्रमुखानि पौराणिकाः, 
तुरीयस्यां दिवि यीशवीयाः, सप्तमे च यवना मुक्तिस्थानानि वर्णयन्ति 
तथैव जैनानां सिद्धशिला शिवपुरं च वर्तते। यद्धि जैनाः समुच्छितं 
विभावयन्ति तदेवास्मदधःप्रदेशवासिभिनिम्नमिति गण्यते नह्य_च्चावचः 
कञ्चन व्यवस्थितः पदार्थः । यमेवार्यावतवासिनो जैना ऊर्ध्वमिति मन्यन्ते 
तमेव पातालप्रदेश - (अमेरिका) - वासिनो नीचैरिति विभावयन्ति । 
यश्चार्यावरतंवासिभिर्नीच इति व्यपदिइयते स एव पातालप्रदेशवासिभिरुच्च 
इति परिगण्यते । अपि चेयं सिद्धशिला पञ्चचत्वारिशल्लक्षेभ्यो द्विगृणा 

नवतिलक्षयोजनमायता भवेत्‌ तथापि ते मुक्तपुरुषाः स्वात्मनो बन्धनमेवानु- 
भवन्ति यतो हि तच्छिलाया: शिवपुराद्वा बहिनिर्गेमनेनेव तेषां मुक्ति: , 
परिहीयते । तत्र निवासेऽभिलाषस्ततो निर्गेमनेऽपरागरुच भविष्यति । यत्र 
च॒ प्रतिबन्धः प्रीतिरप्रीतिर्वा भवेत्‌ कथं सा मुक्तिरिति व्यपदिश्येत ? 
मुक्तिस्तु यथास्माभिर्नवमसमुल्लासे व्याख्याता तथैव सर्वेमन्तव्या ! जैनानां 
हि मुक्तिरियमन्यादृशं बन्धनमेव । वस्तुतो मुक्तिविषये जेना इमे नितरां 
व्यामुग्धा: । वेदानां यथार्थावबोधनमन्तरा न कर्हिचित्‌ मोक्षस्वरूपं ज्ञातुं 
शक्यत इत्यत्र नास्ति संशयः । 

साम्प्रतं वयमेषामन्यानप्यनगेलप्रलापान्‌ दशै या म:-- 

षष्टिलक्षाधिकेककोटिकलशैजन्मसमये महावीरः स्नापितः। 
(विवेकसार० पृ० ७८ तमे) महावीरदशँनार्थं ग॒तो दशार्णेमहीवल्लभः 
किञ्चिदभिमेने । तदहङ्कारनिरासाय १६, ७७, ७२, १६००० इन्द्राक्गृतयः, 
१३, ३७, ०५, ७२, ८०, ००, ००, ००० इन्द्राण्यश्च तत्र समागमन्‌ । 
एतदवलोक्य भूपतिबिसिष्मिये (विवेकसार० पृ० १३६ तमे) । 

स०--एतावतामिन्द्राणामिन्द्राणीनाङच स्थितिहेतोरीदृशाः कियन्तो 
भुवनकोशाः समपेक्ष्यन्त इति धीमद्धिरेव विचिन्तनीयम्‌ । 

श्राद्धदिनकृत्ये (आत्मनिन्दाभावनायाम्‌ पृ० ३१ तमे) “वापीकूप- 
तड़ागा न निर्मातव्या” इति विलिखितम्‌ । 

स०-सवं एव मानवा जेनमतमङ्गीकृत्य वापीकूपतडागादिकं न 
निर्मापयेयुस्तत्कुतः सकललोको वारि लभेत ? 

प्र०-तडागादिनिमणिन भूयांसः प्राणिनो म्रियन्तेऽतस्तन्निर्मातारः 
पापिनः सञ्जायन्ते तस्माद्वयं जिनधर्मावलम्बिनः कार्यमिदं न विदध्महे । 

उ० कथं युष्माकं मतिविनष्टा । क्षुद्रजन्तूनां हिसया पापमिव पशु- 
मानवादिबृहत्प्राणिनां जलपानेन सञजातमहापुण्यमपि कथं न परिगणयथ ? 

(तत््वविवेके पृ० १९६ तमे) नगरेऽस्मिन्‌ नाम्ना नन्दमणिकारः 
श्रेष्ठी वापीखननेन धर्मप्रच्युत: षोडशमहाव्यारधिमिः समाक्रान्तः। उपरतश्च 
तस्यामेव वापिकायां दर्दुरः समजायत। ततो महावीरदर्शनेन स (दुरः) 
जातिस्मरः समभवत्‌ । महावीरो ब्रवीति-'ममागमनमाकण्यं” प्राग्जनुषि 
धर्माचार्योऽयमिति विज्ञाय मामभिवन्दितुमागच्छन्‌ पथि श्रेणिकाश्वखुर- 
सम्पिष्टो ममार । शुभध्यानेन चामुना दर्द्राड्रो महधिकदेवता अभवत्‌ । ` 
स्वावधिज्ञानेन मामिहागतमवबुध्यात्र समागत्याऽभिवन्द्य च स्वसौभाग्यं 
दर्शयन्‌ प्रतिजगामेति” । 

स०-एव मादिविद्याविरहितालीकाख्यायिनो महावीरस्य सर्वोत्तम 
इति मनन महाश्रमः। 

(श्राद्धदिनिक ० ३६ तमे पृष्ठे) शवबसनानि साधुराददीत इति । 

स०--एतेषां साधवोऽपि महानब्नाह्मणाः समजायन्त । वस्त्राणि तु 
साधवो गृह्णीयुः । शवाभरणानि कः परिगृह्णीयात्‌ ? कदाचिद्‌ महार्घतया 
स्वयमेव रक्षन्ति। एवं ते केऽभव्रन्‌ ? 

धान्यस्य भजनकुट्टनपेषणपाकादिषु पापं सञ्जायते इति (रत्नसारस्य 
भा पृ० १०५ तमे) । 

स०-अप्येतन्नास्ति मौख्येम्‌ ? यदि नामेमानि कर्माणि न क्रियेरन्‌ कथं 
मानवादिप्राणिनः प्राणितं प्रभवेयुः ? जैना अपि पीडिताः सन्तो म्रियेरन्‌ । 

वाटिकारोपणेन मालाकारो लक्षपापानि संलभते । 

-~रत्नसारप्रथमभागे पृ० १०४ तमे 

स०--अहो कियानयं व्यामोहो यदेभिः "मालाकारः लक्षगुणात्मकं 

पापमधिगच्छन्नपि पत्रफलपुष्पछायाद्याश्चयेण जीवानामानन्दनेन महत्पुण्यं 
विन्दत'' इत्यत्र मनागपि नावहितम्‌ । 

(तत्ववि० पृ० २०२ तमे) एकस्मिन्नहनि लब्धिनामा साधः भ्रमेण 
वेश्यागृहं प्राविशत्‌ । धर्मेव्यपदेशेन च भैक्ष्यमयाचत । वाराङ्खनाऽब्रवीत्‌- 
“नास्त्यत्र धर्मस्य किमपि प्रयोजनमपितु केवलमर्थेः समपेक्ष्यते” इति । 
ततः स लब्धिसाधुः साधंद्वादशलक्षनिष्कान्‌ तत्सञ्चनि वर्षयामास । 

स०--कः खलु निर्वृद्धिमन्तरेण वृत्तान्तमिमं सत्यं विभावयेत्‌ ? 

(रत्नसारप्रथमभागस्य पृ ० ६७ तमे) अइवमारूढेका प्रास्तरिकप्रतिमा 
यत्र तत्र जनान्‌ विरक्षतीति । 

०-अयि जेनमहोदथाः ! अद्यत्वे हि यूयं स्तेनदस्युशत्रुभिः पीडघ- 
मानास्तां स्मारं स्मारमात्मानं कथं न विरक्षथ ? किमथञ्च ग्रामपालालयेष 
(पुलिसचौकी) शरणाथिनो भ्राम्यथ ? 
जेनसाधूनां लक्षणानि जिनदत्तसुरिः इलोकेराहू-- 

सरजोहरणा भेंक्ष्यभुजो लुञ्चितमूद्धंजाः । 

श्वेताम्बराः क्षमाशोला निःसंगा जैनसाधबः॥१॥ 

लुञ्चिताः पिच्छिकाहस्ता पाणिपात्रा दिगम्बराः । 

ऊर्ध्वाशिनो गृहे दातुट्वितीयाः स्युजिनर्षय: ॥२॥ 

भुङ्क्ते न केवली न स्त्रीमोक्षमेति दिगम्बरः । 

प्राहरेषासयं भेदो महान्‌ श्वेताम्बरः सह ॥३॥ 

(सरजोहरणाः) चमरीभृतः (भैक्षभुजः) भ॑क्ष्यचर्याधृतप्राणवृत्तयः 
(लुञ्चितमूर्धजाः) बलप्तशि रोरुहाः (३वेताम्बराः) शुभ्रवसनाः (क्षमाशीलाः) 
क्षमावन्तः (निःसङ्गाः) सकलसङ्भविवजिताशच जैनयतयः “श्वेताम्बराः ` 
इति समाख्यायन्ते ॥ १॥ 


द्ावशसमुल्लास: ४१७ 


अपरिहितवसना लुञ्चितश्रिःकेशा:ः पिच्छिका--ऊर्णातन्तुनिर्भित- 
मार्जनीपाणयो धृतपाणिभोजना द्वितीया . “दिगम्बराख्याः” जेनसाधवो 
भवन्ति । ॥२॥। 

भैक्ष्यप्रदातगहस्थे कृताशने भोक्तारस्तृतीया जेनसाधवो जिनर्षयः । 
दिगम्बरा केवलिनां भोजनं योषितां च मोक्षं न मन्यन्ते र्वेताम्बरास्तु 

यन्ते । अयमेवानयोमेहान्‌ भेदः ॥ ३॥ | 

इमानि सन्ति खलु जेनेरभ्युपगतानि मोक्षसाधनानि । 

जैनानां केशलुञ्चनं सर्वत्र विख्यातम्‌ । क्वचिच्च पञ्चमुष्टिकेश- 
लुङ्चनमपि प्रतिपादितं तथाच--बिवेकसारे (पृ० २१६ तमे) पंचमुष्टिशिर:- 
केशान्‌ लुञ्चयित्वा चारित्र्यमग्रहीत्‌ साधु रभवदिति यावदित्यभिधीयते । 
एवं कल्पसूत्रभाष्ये (पृ० १०८ तमे) केशान्‌ लुञ्चयित्वा गोबालसस्निभान्‌ 
कल्पयेदिति । 

स०--कथयत जेनमहोदया: ? एवं क्वानतँत युष्माकं दयाधमं: । 
केशलुऊवनेन कियत्कष्टमनुभूयते, कामं स्त्रहस्तेन गुरुणाऽन्येन वा केनचित्‌ 
तदनुष्ठीयेत । अपीदं नास्ति विहिंसनम्‌ ? जीवात्मने क्लेशप्रदानं. हि हिंसेति 
समाख्यायते । | 

विवेकसा रग्रन्थप्रथमभागे ७-८ तमे पृष्ठ “१६३३ तमे संवत्सरे 
(विक्रमी०) शवेताम्बरेभ्य ढूँढीयाभिधेय: तस्माच्च त्रयोदशपन्थिनः. (तेरह- 
पन्थी) प्रादूरभवर्न्निति” स्पष्टमुदीरितम्‌ । इमे दृंढियाजना: पाषाणाद्रिप्रतिया | 
नाङ्गीकुवेते स्नानभोजनातिरिक्तकाले. सर्वेदेवानने. पट्टं निबध्नन्ति । 
यतथोऽपि ग्रन्थाध्ययनसमय एव. वदनं वस्त्रेणापिदधति नत्वन्यस्मिन्काले । 

प्रमुखे पट्टबन्धनं सर्वथेवावश्यकं, यतो हि. वदनवाफपोष्मणा 
वायुकाया वायुस्थितसूक्ष्मदेहवन्तो जीवा म्रियन्ते तन्मरणजनितपापं च 
मुखमपिधातारं सञ्जायतेश्तो वयमाहंता मुखाच्छादन साधु मेन्यामहे । .... 

उ०--भवतामियमुपपत्तिविद्यया प्रत्यक्षादिप्रमा णैश्च,विरुध्यते । नहि 
जरामरणविवजिता जीवात्मनो मुखवाष्पोष्मणा कहिचिदुपरन्तुं शक्नुवन्ति । 
जीवाइच युष्माभिरपि जरामरणविवर्जिता: परिगण्यन्ते । . रि 

प्र०-जीवस्तु नोपरमति परमाननोष्णवायुना ते विनिपीडचन्ते । 
पीडयिता च नरकी संपद्यतेऽतो मुखे पट्टबन्धनं प्रशस्यते ? 

उ०--इदमपि भवतां कथनमसम्भवं, न ह्यन्येषां यातनां विना 
कस्यापि जीवस्य निर्वाहः सम्भवति। यदि युष्मन्मतानुसारेण मुखोष्णवायुरपि 
जीवानां यातनानिमित्तं . किमिति तहि भ्रमणोपवेशाभ्यां हस्तनेत्रादीनां 
परिस्पन्देन च जीवनिपीडनं नाभ्युपगम्यते ? एवं च यूयमपि जीवानपीडयित्वा 
वस्तं न शक्नुथ । 


४१८ सत्यार्थप्रकाश: 


प्र०--आम्‌, यथाशक्यमवश्यं जीवा विरक्षणीया:। यत्र पुनर्वयं तान्‌ 
परिपातु:न शक्नुमस्तत्रासमर्थाः कि कुमेः ? जीवा हि सकलवाय्वादिपदार्थंषु 
परिपूर्ण: । यदि वयमाननं वसनेन नापिदध्मस्तहि भूयांसो जीवा म्रियेरन्‌ 
सति तु तदावेष्टनेऽल्पीयाँसो स्रियन्ते । 

उ०--इदमपि भवतां युक्तिविवजितं वचः । वसनबन्धनेन हि जीवा 
अधिक दूयन्ते । वसनेन मुखपिधातुरवं दनवायुः संनिरुध्याधस्तात्‌ पार्श्वाभ्यां 
वा मौनावलम्बिनश्च नासिकारन्धरेण सवेगं निष्क्रामति, तेन चौष्ण्याधिक्येन 
युष्मन्मतानुकूलं जीवाः सविशेषमदयन्ते । पश्यत--यदि सद्मनः कोष्ठस्य वा 
सर्वद्वाराणि संवृण्वीरन्‌ जवनिकया वा विधीयेरन्‌ तहि तत्रौष्ण्यं प्रवर्धते । 
अर्पावरणेन पुनर्न तावानुष्मा सञ्जायते एवमानने पटुबन्धनेन समधि- 
कोषणताऽपाव रणेन चाल्पीयसी सञ्जायते । एवञ्च यूयमात्मनो मतानुसारेण 
जीवान्‌ भृशं निपीडयथ । यदा हि मुखं पिधीयते तदा वायुरेकत्रीभूय नासा- 
रन्ध्रेण सवेगं निस्सरन्‌ जीवान्‌ प्रबलमाहत्य निपीडयति । यथा च कश्चन 
मानवो वल्लि मुखेन फूत्करोत्यपरश्च नलिकया, तेत्र वदनपवनः सर्वेत्र 
प्रसरणेन मन्दं नलिकावायुरचेकत्रितः प्रबलमाहन्ति वह्निम्‌, तथैवानने 
पट्टवेष्टनेन समुपचितो वायुर्नासिकायाः सवेगं निस्सृत्य जीवान्‌ सविशेषं 
दुनोति । तस्मान्मुखपिधातृभ्यस्तथाऽकुर्वाणा धर्मात्मानः । अपि चेवं वर्णा 
यथायथं स्थानप्रयत्नपूर्वकभुच्चारयितुं न शक्यन्ते। निरनुनासिकवर्णानां 
सानुनासिकतयोच्चारणेन दोषभागिनोऽपि यूयं सञ्जायध्वे। किञ्चानने 
पट्टवेष्टनेन भूयान्‌ दुर्गन्धः सम्पद्यते दुर्गन्धपरिपुर्ण हि देहाभ्यन्त रम्‌ । देहान्नि- 
स्सरन्‌ पवनो दुर्गन्धमयो भवतीति प्रत्यक्षमेव । तन्नि रोधेन दुरगेन्धोऽपि भूयान्‌ 
प्रवर्धेत । यथा हि संवृतः शौचालयोऽपावृतापेक्षयाधिकं दुगेन्धेन सम्पूर्यते । 
तथैव वदनपट्टवेष्टनेन दन्तघावनमुखप्रक्षालनस्नानादीनामननुष्ठानेन, वसना- 
परिक्षालनेन च स्वदेहाद्‌ भूयांसं दुर्गेन्धमुत्पाद्य लोके प्रभूतव्याधिभिर्जीवान्‌ 
यावन्निपीडयथ तावदेव वृजिन  युष्माभिरवाप्यते यथा पुरीषादिषु दुर्गन्धा धि- 
क्येन विशूचिकाप्रभूतयो रोगाः समुत्पद्य जीवान्दुःखयन्ति। दुगेन्धस्य न्यूनतया 
च व्याधीनामल्पतया जीवेर्नाधिक दुःखमवाप्यते । तस्माद्दुगेन्धप्रवधेकतया 
यूयमतितरामपराध्यथ । अपरिहितवदना ये बै दन्तान्‌ धावन्ति मुखं 
प्रक्षालयन्ति स्नानादिना स्वावासवाससी च संशोधयन्ति, अन्त्यजंदुंगन्ध- 
सहवासेन पृथर्निवासिन इव ते युष्मदपेक्षया नूनमतिप्रशस्ताः । दुर्गन्धसह- 
बासेनान्त्यजानामिव युष्माकं युष्मत्सहच राणां च बुद्धिनेमेल्यं नासादयति । 
यथा व्याधेराधिक्येन मतेश्चाप्रकर्षंतया धर्मानुष्ठानं प्रतिहन्यते तथैव यूयं 
युष्मद्वयस्यारच दुर्गेन्धवहुलत्वाद्‌ धर्मेमाचरितु न शक्नुथ । 

प्र०- संवृतागारे प्रदीप्तपावकाचिषो बहिनिस्सृत्य बहिःस्थजीवान्‌ 


द्वादशसम्रुल्लासः ४१९ 


दुःखयितुं न प्रभवन्ति, एवमाननपट्टबन्धेन वयमपि वायु निरुष्य कान्नाध्रिकं 
निपीड्यामो नह्येवं बहिःवायुनिकायात्मानो विनिषीड्चन्ते ।.सम्मुखे प्रजब्रलिः 
तोऽपि वह्लस्ति्यग्हस्तगृहीतो नाधिकमनुभूयते । -कायुस्थितजीवा बेहबसतम्मःः 
ऽसंशयं यातनामनुभवन्ति । Oyo काकाला 
उ०--बालप्रलपितमिदं युष्माकम्‌ । ` प्रथमं , ताबन्किरिक्द्रे यत्र 
फिल बाह्यवायुरान्तरेण नभस्वता न संयुज्येत -बह्लिः .समिन्धितुमेत,, त 
शक्नोति । एतः्रतयक्षं दिदुक्षुभवान्‌ काचपात्रे दीपिकां निधाय तस्म; कृतस्त- 
विवराणि संवृणोतु ? ततक्षणमेव दीपिकाचिनिर्वाणमेष्यति। यथा,वे बाह्य- 
वायुसम्पर्कमन्तरेण भूनिवासिनो मनुष्यादिप्राणिनः प्राणितुं न प्रवन्त 
तर्थैवाग्निरपि सन्दीपितुं न शक्नोति । एकतः सन्निरुद्धो नलवेग्रोऽपहङ्गो 
महता रयेण निस्सरिष्यति। अपि च पाणिना व्यव हिताऽनलाचिवंदनेऽल्प्‌- 
तयाऽनुभूयमानापि हस्ते समधिकमनुशूयते । तस्मान्तास्ति साध्लीयसी, युष्माक- 
मियमुपपत्तिः । 2S NE ककती 
प्र०—“महता (आद रणीयेन)जनेन तच्छूवणस्यान्तिकेत वा संलपन्तप- 
कृऽटो नरः स्वानने वसनाञ्चलं हस्तं वा निदधाति येन मुखोदूगतो निष्ठीवो 
दुर्गन्धो वा मा तं स्प्राक्षीदिति” सवं एव विदन्ति ननु? ग्रन्धव। च नवेल[य(ङन्न 
मुखान्निसृतनिष्ठ्यूतिसम्पातेनोच्छिष्टतां गतो कलुषित: सञ्जायते ग्रन्थ इत्सत्र 
नास्ति मनागि संशयः । तस्मान्मुखे पट्टुबन्धन प्रशस्यते । 150 
उ०--एतेन “जीवरक्षायै निरर्थकमानने पट्टवेष्टनमिति” सिध्यत्येव । 
अपि चान्येन संलपता केनचित्‌ “मा कोऽपि रहस्यम्मिदं शृणुयादिति” वदने 
वसनाञ्चलः पाणिर्वा सन्निधीयते नहि खल्वभिव्यक्तवार्तामाचक्षाणहतथा 
विचेष्टन्ते दन्तधावनाद्यननुष्ठानेन युष्माकं मुखाद्यबयवेभ्योऽतितरां ुर्येत्धः 
समुदेति । यदा च यूयं कस्याप्यन्तिकेऽन्यो वा युष्मत्समीप उपबिष्टः स्यात्तदा 
दुर्गन्धं विना किमन्यत्तेन लभ्येत ? एवमानने हस्तवस्त्राञ्चल निधाने भूयांसि 
प्रयोजनानि सम्भवन्ति तथा च यदि नाम बहुजनसमक्षं रहृस्याख्माने पाणि- 
रञ्बलो वा न सन्तिधीयेत तदन्याभिमुखं वायोः प्रसारेण; सा :वार्तारिपि 
प्रसरेत्‌ । विजने चालपन्तौ नास्त्यत्र कोऽप्यपरस्तृतीयः समाकर्णयितेति मुखं 
पाणिनाङ्चलेन वा न पिधत्तः। अपि च महतामेब्रोपरि निष्ठीव्रन्न न पतेत्‌ 
तहि कि लघीयस्सु तत्पातनीयम्‌ ? सत्यप्येवं निष्ठीवपग्तेन कड्चिन्मोक्सु- 
महति? यदि वयं दूरदेशस्थिता अपि सँलपेम षर पवनत्रवाहोऊमत्तदभिमुखो 
भवेत्तदा सूक्षमीभूय निष्ठीवनत्रसरेणवस्तदीयशरीरे$वश्यं ` निपतिष्यन्ति । 
तद्दोषपरिसंख्यानञ्चाज्ञान विलसितम्‌ । मुखोष्मणा जीता ख्रियेरमू म्रातनां ब्र 
चेल्लभेरॅस्तद्‌ वैशाखज्येष्ठमासयोर्भानोः प्रचण्डतापेन वायुका ग्रे खिलूजीवेशु 
कोऽप्यनुपरतो नावशिष्येत । परं तदौष्ण्येनापि ते जीवा स श्रियन्ते ॥:कस्ममद्‌ 


४२० सत्याथेप्रकाश: 


वितथः खलु युष्माकमयं सिद्धान्त: । यदि पुर्णविद्वांसो युष्माकं तीथ्थ॑द्धूरा: 
कथमेव व्यर्थप्रलापानालपेयुः। किञ्च त एव किल जीवात्मानः पीडामनु- 
भवन्ति येषां वृत्तिः सर्वावयवैः सह संसृष्टा भवेत्‌ । तथा चोक्तम्‌-- 

पञ्चावयवयोगात्सुखसंवित्तिः । --सांख्य० अ० ५। सु० २७ 

पञ्चेन्द्रियाणां पञ्चविषयैः सह्‌ सम्बन्ध एव जीवः सुखं दुःखं वा 
समवाप्नोति। यथा खलु बधिरेण गालिप्रदानम्‌, अन्धेन रूपमग्रतः सर्प- 
व्याधादिभयावहप्राणिनां गमनं वा, त्वगिन्द्रियशून्येन स्पर्शः, पौनसामया- 
ऋान्तेन गन्धः, रसनेन्द्रियविवजितेन रसश्च नानुभूयत एवमेव तेषामपि 
जीवानां व्यवस्था समवगन्तव्या । अवधीयताम्‌ --सुषुप्तिदशामापन्तो मान- 
वीयजीवः सुखं दुःखं वा नाप्नुते। स हि देहान्तविद्यमानोऽपि बाह्यावयवे: 
सम्बन्धाभावात्‌ सुखं दुःखं वा किमप्यनुभवितं न शक्नोति । 

अपि च-यथेदानीन्तनचिकित्सका रुजावन्तं कमपि मादकद्रव्यं 
समाश्य घ्रापयित्वा वा तदङ्गानि शल्ययन्ति तदानीं तेन किमपि दुःखं नानु- 
भूयते, एवं वायुकायै रन्यस्थावरदेहिभिर्वा जीवैः सुखं दुःखं वा न लभ्यते । 
किञच--मूच्छितप्राणीव वाथुकायादिजीवा अपि नितरां मूच्छिततया सुख- 
दुःखे न विभावयन्ति । पुनः “इमे यातनादिभ्यो विरक्षणीयाः” इति वचः 
कमर्थं पोषयेत्‌ ? तत्सुखदुःखलाभे प्रत्यक्षस्यंवाभावादनुमानादीनि कथं 
युज्यन्ते ? 

प्र०--ननु यदा ते जीवाः कथं पुनस्तेषां सुखदुःखे न जायेताम्‌ ? 

उ०--अयि मुग्धा भ्रातरः ? श्रूयताम्‌-सुषुप्तिदशायां यूयं कथं 
सुखादिकं न प्रपद्यध्वे सुखदुःखानुभवस्य प्रत्यक्षतया सम्बन्ध एव हेतुः । अनु- 
पदमेवास्माभिः समाहितं यथा वे मादकद्रव्यं ध्रापयित्वा चिकित्सकः 
शल्यमाना अपि दुःखं न प्रतिपद्यन्ते तर्थैवातितरां मूच्छितात्मानः सुखं दुःखं 
वा कथङ्कारमधिगच्छेयुः ? नहि तत्र किमपि प्राय्तिसाधनं वर्तेते । 

प्र०वयं हरितशाकपत्राणि, कन्दमूलानि च न भक्षयामो यतः खलु 
हरितकेषु भूयांसः कम्दमूलेषु चानन्ता जीवाः सन्ति तद्भक्षणेन तेषां घातेन 
यातनया च वयं पापभाजो भवेम । 

उ०--इंदं युष्माकं महदज्ञानविचेष्टितम्‌ । हरितपर्णसमाशने जीवानां 
व्यापादनं पीडनं च कथमभ्युपगच्छथ ? नहि युष्माभिस्तेषां यातना प्रत्यक्षं 
समीक्ष्यते, अथ चेदवलोक्यतेऽस्मानपि दर्शयत । न खलु यूयं प्रत्यक्षतया 
्रष्टुमस्मान्‌ वा दर्शयितु शक्ष्यथ । प्रत्यक्षाभावे चानुमानोपमानशब्दप्रमाणा- 
न्यपि कहिचिन्न संगच्छन्ते। अपि चास्मात्पूर्वोदितं समाधानमत्रापि 
संघटते । महान्धकारसृषुप्तिमदसंमग्नजीवैः सुखदुःखलाभाभ्युपगमो हि 
युष्मत्तीर्थङ्कराज्ञानविलसितं यैरेवमविद्यापूर्णोपदेशः प्रादायि । ननु सत्यन्त- 

वति सद्मनि तदन्तवेतिनः कथमनन्ता भवेयुः। यदा च वयं कन्दस्यान्तं 
समीक्षामहे तदा तन्निवासिनो जीवाः कथं नान्तवन्तः ? तस्माद्‌ युष्साक- 
मियमुपपत्तिः सर्वथैव भ्रमपूर्णा । 

प्र० यूयमसन्तप्तं जलं पिबथ तदिदं महत्पापम्‌। यथा वयमुष्णजलं 
पिबामस्तर्थेव युष्माभिरपि पातव्यम्‌ । 

उ०--अयमपि युष्माकं भ्रमः । यदा हि भवन्तो वारि क्वाथयन्ति 
तदा तत्रत्या निखिलजीवा मृताः स्युः । किञ्च तच्छरीराणामपि तत्र रन्धनात्‌ 
शतपुष्पारससन्निभं तद्देहाम्लं (तेजाब) पिबन्ति, अतश्च महत्पापभाजो 
भवन्ति । ये तु शीतलं जलं पिबन्ति न ते तत्पापभाजः सञ्जायन्ते प्रपीत- 
शीतपयसो ह्य दरगमनेनेषदुष्णतां प्राप्य ते जीवाः श्वासेन सह बहिनिर्या- 
स्यन्ति । विधिना चानेन जलंकायजी वा: सुखं दुखं वा न किमप्यासादयन्ति । 
एवं च कोऽपि पापभाग्‌ न भविष्यति । 

प्र०--ननु यथा जाठराग्निना जीवा बहिनिर्यान्त्येवमुष्णतामासा- 
द्याम्भसः कथं न निर्यास्यन्ति ? 

उ०--वस्तुतस्ते निर्यान्ति परं युष्माभिर्वंदनपवनोष्मणापि जीवानां 
मरणमभ्युपेयते तदा जलक्वाथेन युष्मन्मतानुसारेण ते परेष्यन्ति। पीडाति- 
शयमासाद्य वा निर्यास्यन्ति । तद्देहाश्चाम्भसि रिष्यन्ति तेन यूयमेव पापिनो 
भविष्यथ नतु ते (शीतपयःपायिनः) । 

प्र०--न वयं स्वयं जलं क्वाथयामो नापि कमपि गृहमेधिनमादिशामो 
येन दूरितभाजो भवेम । 

उ०--यदि नाम भवन्त उष्णजलं नाग्रहीष्यन्ताप्यपास्यन्‌ किमिति 
गृहस्थेरुष्णं क्रियेत तस्माद्‌ भवन्त एव तत्पापभुजः | प्रत्युत महत्पापवन्तः । 
यूयं चेत्‌ कमप्येकं गृहमेधिनं जलमुष्णं सम्पादयितुमादेक्ष्यत्‌ तदेकत्रैव जलं 
क्वाथ्येत । अनादिष्टाः पुनगृ हमेधिनः “न जाने साधुमहाभागः कस्य गृह 
समेयादिति संदिग्धाः सवै एव स्वस्वनिकेतने जलं क्वाथयन्ति । अतो A 
प्राधान्येन तत्पापभाजः। अपि च काण्ठाग्न्यतिशयप्रज्वालने च 
प्रकारेण यूयमेव पाककृषिव्यापारादिषु भूयांसः पापिनो निरयगामिनश्च 
सञ्जायध्वे । जलौष्ण्यसम्पादनस्य प्रधानहेतवः शीतं जलं न पातव्यमपि तु 
सन्तप्तमिति परोपदेष्टारश्च यूयमेव परं पापिनः। ये च युष्मदुपदेशमनुरुध्य 
तथाचरन्ति तेऽपि पापभुजः। अपि च किङ्चिदवधीयताम्‌, यूयं महाविद्या- 
सागरे निपतिता न वा? क्षुद्रजन्तुषु दयाप्रकाशः परमतावलम्बिनां तु 
बिगहँणमनुपका रश्च किमल्पीयः पापम्‌ ? युष्मत्तीर्थ क्कुराणामेव मतमवितथं 
चेत्कथं परमेश्वरो जगत्येतावतीं वृष्टि सरितां प्रवाहमियदम्भश्च ससर्ज ? 
नापि तेन भानुरप्युत्पाद्यः समभवत्‌ । एतेषु हि नेककोटिजीवा दुष्मन्मतानु- 

कूलमुपरमन्त्येव । युष्माभिरीश्वरत्वेनाभ्युपगतास्तीर्थङ्करा जीवन्तोऽनुकम्पया 
सूर्यातिपं मेघाँश्च कथं न न्यवारयन्‌ ? किञ्च पूर्वोदितवत्मंना (देहवतः) 
प्राणिनो विना कन्दमूलादिपदार्थेषु निवसद्िजीव: सुखदुःखे नानुभूयेते । अपि 
च--सवेजीवेष्‌ दयाप्रकाशो5पि दुःखहेतुः सञ्जायते । 

यदि सरवे इमे प्राणिनो युष्मन्मतानुकूलं मानवा भवेयुः, तस्करा 
दस्थवो वा दण्डं नाप्नुयुः कियद्‌ महापापं प्रवर्धेत । तस्मादुदुष्टानां यथावद्‌ 
दण्डविधाने श्रेष्ठानाञ्च परिपालने दया अन्यथा तु दयाक्षमारूपधर्मस्य 
विनाशो विज्ञेयः । कियन्तः खलु जैनाः पण्यव्यवहा रं कुर्वते (पण्येन जीवन्ति) 
तदूव्यवहारेष्वलीकभाषणं, परधनापहरणं, निर्धनप्रतारणादिदूऽकरमंजातमनु- 
तिष्ठन्ति। तन्निवारणाय कथं सप्रयत्नं नोपदिशथ ? कथं चाननपट्टवेष्टना दि- 
छलमामाच रथ? शिष्यान्‌ शिष्याइच कुर्वाणा यूयं केशलुञ्चनदीर्घोपवासाभ्यां 
कथं परान्निपीडच दुःखयथ ? स्वयञ्च क्लेशमनुभवन्तः किमर्थमात्महत्यां 
दुःखप्रदानेनात्मनो विहिसनं विधत्थ ? 

अपि च--किनिमित्तं जेना हस्त्यश्वोष्ट्रवृषा रोहणे मानवै:श्रमकृत्य- 
सम्पादने च न विगणयन्ति पापम्‌ ? यदि हि युष्मच्छिष्याः सर्वथानर्थक- 
कार्याणि सत्यत्वेनापादयितुं न शक्नुवन्ति तहि तीर्थङ्करा अपि तथा विधातुं 
न क्षमन्ते। यदा वे यूयं कथां वाचयथ तदाऽसंशयं युष्मन्मतानुकूलं मार्गेषु 
श्रोतारो यूयं च जीवान्‌ विहिसथ कथं तहि पापस्यामुष्य भाजनतां न गच्छथ ? 
अंल्पीयसैव खत्वेतेन वचसा पृथिवीजलवायुनिकायेः स्थावरकाये रत्यन्तमूछित- 
जीवे: सुखं दुःखं वा कथंचिदपि नावाप्यत इति बहु विज्ञेयम्‌ । 

जेनानामन्यदपि किङ्चिदसम्भवास्यानं वर्ण्यते तत्सावहितेन चेतसा 
श्रोतव्यम्‌ । सार्धेत्रयहस्तपरिमितं धनुर्भवतीति च न विस्मर्तव्यम्‌ । काल- 
संख्यानं च पूर्वोदितप्रकारेणेव समवगन्तव्यम्‌ । 

रत्नसारस्य प्रथमभागे-(पु० १६६-१६७ तमे)-ऽभिहितम्‌-- 

स०--एते चतुविशतितीर्थङ्करा जैनमतप्रवतेका आचार्या गुरवश्च। 
एतानेवाहे ता: परमेश्वरं मन्यन्ते सर्व चेमे मोक्षमधिगता:। एतावद्बहस्ति 
शरीराणि एतावन्मानवीयदेहायु:-परिमाणञच कथञ्चित्‌ सम्भवति न बेतिः 
धीमड्िरेव विचिम्तनीयम्‌। एतादृशा दीर्घकायाः कतिचिदेव मानवा भूमण्डले. 
ऽस्मिन्निवस्तुं शक्नुवन्ति। जैनाननुस रख्धि: पोराणिकंवेणितं लक्षदशसहर्लादि- 
वर्षपरिमितमायुरपि कथमपि न सम्भवति । जैनानान्तु कथमि दं सम्भवेत्‌ । 

अन्यदपि श्रूयताम्‌ -नागकेतुराकारेण ग्राममनुकुर्वाणां शिलामङमुलौ 
सन्दधे (कल्पभाष्ये० पृ० ४ तमे) महावीरः खल्वङ्‌्गुष्ठेम भुवं पीडयामास 
तेन च शेषनागश्चकम्पे (कल्पभा० पृ० ३५ तमे)। ददंश भुजंगो महावी रम्‌, 
रक्तस्थाने च ततः क्षीरं निरगादुरगश्चाष्टमं स्वर्गेमियाय (कल्पभा० पृ० 
४६ तमे)। महावीरचरणयोः पायसं श्रथितं तथापि पादौ न प्रदग्धौ 
(कल्पभा० पृ० ४७ तमे) । नितरां लघीयसि पात्रे क्रमेलकः खन्निधापितः 
(कल्पभा० पृ० १६ तमे) । देहमलं न परिमार्जयेत्‌ नापि कण्ड्येत्‌ (रत्नसार- 
प्रथमभागे १४)। महावी रतीर्थङ्कुरस्याति प्रियः दमसारनामा कश्चन जेनसाधु:. 
द्धः सन्नाभिचा रिकसूत्राण्युच्चाये नगरमेकं ददाह (विवेकसारप्रथमभागे पृ० 
१५ तमे) । राजनिदेशो$वश्यमनुविधेय: (विवे० प्रथमभागे पु० १२७ तमे) । 
कोशा नाम वा रवधूर्भाजने सर्षपान्‌ राशीकृत्य तत्र च कुसुमाच्छादितोध्वीकृत- 
सुचिकां संस्थाप्य तदुपरिष्टान्ननतं, सूचिः पदं न बिभेद मापि सर्षपराशि- 


४२४ सत्या्थेप्रकाशः 


व्यशीर्यंत (विवेक० प्रथमभागे पृ० २२७ तमे) । अमुयेव कोशावेश्यया स्थल- 
मुनिरद्वादशवर्षाणि भोगान्‌ निविशन्‌ तदनु दीक्षितः सद्‌गतिमवाप। सा च 
कोशापि जिनधर्ममनुपालयन्ती शोभनां गतिमविन्दत (तत्त्ववि० पृ० २२८ 
तमे) 
सिद्धस्यैकस्य कंथा--या हि कण्ठे परिधीयते -प्रत्यहमेकस्मे वणिजे 
पञ्चाशतं निष्कानददात्‌ (विवेकसारप्रथमभागे पृ० १८५ तमे) । बलवतः 
पुरुषस्य देवस्य चोपदेशेन, कान्तारेषु सकृच्छ्निर्वाहेण, गुरुमातृपितृकुला- 
चायँबन्धुधर्मोपदेशकानां षण्णां प्रत्यादेशेन सम्यगपरिपालितोऽपि धर्मो न 
परिहीयते (विवेक० प्रथमभागे पृ २२८ तमे) । 
स०--इदानीं खल्वैषामलीकवार्तासु मनागवधीयताम्‌ । अपि कश्चन 
मानवो ग्रामसमानां पाषाणशिलामङ्गुलौ धतु पादाङ्गुष्ठेन वा भूवं 
निपीडयितुमीष्टे ? शेषनागस्यैवाभावे कः खल्वकम्पत ? दंशेन देहातक्षीर- 
निस्सरणमपि दुष्टं केनापि ? इन्द्रजालातिरिक्तं नान्यत्‌ किञ्चिदेतत्‌ । 
तद्दंशक: सरस्तु स्वर्गमारुरोह्‌ महात्मानः श्री कृष्णप्रभूतयञ्च तृतीयनिरयमासे- 
दुरिति कियन्मृधाभूतम्‌ । महावीरचरणयोः क्षीरपाकेनापि तदीयपादौ कथं 
न प्रदग्धी ? लघीयसि पात्रे क्रमेलकोऽपि शक्नोति मातुम्‌ ? ये वे देहमलं न 
परिमार्जन्ति नापि कण्ड्यन्ते नूनं ते दुर्गन्धमयं महानरकमुपभुङजते । नगर- 
प्रदाहकस्य साधोः क्षमादये क्व पलायिते ? यदा च महावीरसाहचरयेणापि 
तस्यात्मा पावित्र्यं न लेभे तदा दिवङ्गते महावीरे तदाश्रयेणाधुना जेना: 
कहिचिदपि पूता न भविष्यन्ति । राजनिदेशः पालनीयः पर वैश्ये रा हुँतै राज्ञा 
बिभीयेदं लिखितं भवेत्‌ ? कोशावेञ्यायाः शरीरं कामं कियदपि भवेल्लघुभा रं 
तथापि सर्षप राशौ सूचिकां स्थापयित्वा तदुपरि नतेनं सूचिकाच्छेदः सर्षपावि- 
शरणं चातिमात्रमलीकमेत्र । धर्मः खल्‌ कस्यामप्यवस्थायां केनचिन्न परि- 
त्यक्तव्यः । वसननिमिता हि कन्था कथं प्रत्यहं ५०० निष्कान्‌ प्रदास्यति ? 
यदि नाम वयमेषामीदुशासंभवगाथा विलिखेम तदस्माकमप्ययं ग्रन्थो 
जैनानामसारग्रन्था इव विस्तीणों भवेत्‌ । तस्मादधिकं न विलिखामः। 
जेनानां काँश्चिदुपदेशान्‌ परित्यज्यावशिष्टं सर्वमेव मृषाजालम्‌ । 
दो ससि दो रवि पढमे। दुगुणा लबणंमि धायई संडे । 
बारस ससि वारस रवि। तप्पमि इं निदिठ ससि रबिणो ॥ 
तिगुणा पुब्बिल्लजुया । अणंतराणंतरं मिखित्तमि। 
कालो ए बयाला । बिसत्तरी पुस्कर द्वंमि॥ 
-प्रकरण० भा० ४ संग्रहणीसूत्रम्‌ ७७-७८ 
. लक्षयोजनपरिमितो जम्बूद्वीप: (चतुर्लक्षक्रोशपरि०)समृपवणितः । अयं 
महाद्वीपेषु प्रथमो द्वीप: । अत्र द्वो सूय द्वौ च चन्द्रौ । तर्थ॑व लवणसमुद्रे ततो 

द्विगुणो सूर्याचन्द्रमसौ चत्वारश्चन्द्रमसर्चत्वाररच भानवः। धातकीखण्डे 
द्वादश हिमाँशवस्तावन्त एव च तिग्मदीधितयः । एतत्त्रिगुणितैः षट्त्रिशद्धि: 
संकलिता जम्बूद्वीपस्य द्वौ, लवणसागरस्थ च चत्वारो द्वाचत्वारिशद्‌ भवन्ति, 
तावन्तः सूर्याः शिशिराँशवश्च कालोदधिसागरे वतेन्ते । एवमेवोत्त रोत्त रद्वीप- 
सागरेषु विज्ञेयम्‌ । द्वाचत्वारिशर्ता त्रिरावतेनेन षड्विशत्यधिकशतं भवन्ति । 
तत्र धातकौीखण्डस्य द्वादशानां, लवणसागरस्य चतुर्णाम्‌, जम्बूद्वीपस्य च द्वयोः 
संकलनेन चतुश्चत्वारिशदधिकंकशतं ूर्याशचन्द्रमसश्च पुष्करद्वीपे सन्ति । 
इदं किलार्घ॑मानवीयक्षेत्रस्य परिगणनम्‌ । निर्मानुषप्रदेशे तु भूयाँसर्चन्द्रमसः 
प्रभूताश्च भानवः । पश्चाधेपुष्क रद्वीपे स्थिराः बहवो भानुचन्द्रमसः 
चतुरचत्वारिशदधिकशतं तिः संख्यानेन द्वात्रिशदुत्तरचतुःशतं भवन्ति। तत्र 
जम्बूद्वीपस्य द्वयोः, लबणसमुद्रस्य चतुर्णाम्‌, धातकीखण्डस्य द्वादशानां 
कालोदधेरच द्वाचत्वारिशतां संकलनेन ४६२ सूर्याः, एतावन्त एव चन्द्रमसश्च 
सन्ति पुष्करसागरे । सर्वेमिदं श्रीजिनभड्रगणीक्षमाश्रमणः “बुहत्संघयणौ'' 
समुवाच । तथैव योतीसकरण्डकपयन्ना-चन्द्रपन्तति-सूरपन्नतिप्रमुखसि द्वान्त- 
ग्रन्थेष्व भिहितम्‌ । 
स०---अथि भू-खगोलविद्याविदः ! जेना: खल्वेकस्मिन्भूमण्डले 
द्विनवत्यधिकचतुःशतं प्रकारान्तरेण चासंख्येयसूर्याचन्द्रमसो मन्वते । भवन्त 
एव भाग्यवन्तो येहि बेदमतानुसारिसूर्य सिद्धान्ता दिज्यो तिषग्रन्थाध्ययनेन 
यथावद्‌ भू-खगोलविज्ञा नमधिगतम्‌ । जैनानां संतमसि पतिता यूयमपि 
यावज्जन्माऽन्धकार एव विलीनाऽभविष्यत । यथाह्यद्यत्वे सन्ति जेना: । 
मूर्खरेतत्‌ शङ्चित यत्‌ - जम्बूद्वीपे एकः सूर्यं एकश्च चन्द्रोऽपर्याप्तः । 
एतावदतिमहत्‌ भूमण्डलं त्रिशद्घटिकास्वेक: सू्यश्चन्द्रश्चैकः कथं प्रकाशयेत्‌ ? 
ये वै मानवा भुवमिमां सूर्यादिभ्योऽपि विशालामवगच्छन्ति ते ईदृश एव 
भ्रमे -सम्पतन्ति। 
दो ससि दो रबि पंती एगंतरिया छसठि संखाया । 
मेरु पयाहिगंता । साणुसखित्ते परिअडंति ॥ 
-_प्रकरण० भा० ४ संग्रहसू० ७६ 
मनुष्यलोके चन्द्रसूर्यपक्तिसंख्यान बर्णयति- तत्र खल्वस्ति चन्दरसूर्याणां 
पंक्तिद्वयम्‌ । तद्धचे कलक्षयोजनान्तरेण परिभ्रमति । चन्द्रपंक्तिसमनन्तरं 
भानुश्रेणी, भानुषंक्तिसमनन्तरञ्च चन्द्रश्रेणी । एवं चतस्नः श्रेणयस्तत्रैकस्यां 
चन्द्रपंक्तो ६६ चन्द्रमसः सूर्येपंकतो च ६६ भानुमन्तः सन्ति। चतस्रोऽपि ताः 
परम्पराः जम्बूद्वीपस्य मेरुपबंतं प्रदक्षिणीकृत्य मनुष्यक्षेत्रे परिभ्रमन्ति । 
यदा ह्येकः सूर्यो जम्बूडीपस्य मेरोदक्षिणस्यां दिशि परिभ्रमति 
तदैबापर उदीच्यां विहरति। तथैव लवणसमुद्रस्य प्रतिदिशं द्वौ द्वौ, धातकी- 

खण्डस्य षट्‌ कालोदधेरेकबिशतिः, पुष्क राधंस्य षट्त्रिशत्‌, एवं सर्ब सद्भुलिता: 
षट्षष्टिः सूर्या दक्षिणस्यां दिशि, तावन्तश्चोत्त रस्यां स्वानुक्रमेण परिभ्रमन्ति। 
दिगद्यस्यापि समाहृताः सकलसूर्या द्रात्रिशदधिकेकशतं भवन्ति । तथैब 
उभयदिग्व्यबस्थितस्य पट्षष्टिचन्द्राणां पक्तिद्वयस्यापि सद्भूलनया १३२ 
चन्द्रमसो मनुष्यलोकं परितो भ्रमन्ति । इत्थमेब चन्द्रमस इब नक्षत्रादेरपि 
प्रभूताः श्रेणयः समधिगन्तव्याः । 

स० -जगत्यस्मिन्‌ जेनानामेब गृहान्‌ १३२ सूर्याञ्चन्द्रमसश्च 
तापयन्ति । अथ चेदेवं कथमिमे जीबन्ति ? रात्राबपि शीतवाहुल्येन जेना 
निपीडिता भविष्यन्ति ? ईदुशास म्भवव्यवहारेषु भु-खगोलविज्ञानविवजिता 
एव विमुह्यन्ति न त्वन्ये केचन । यदा एक एब भानुभानेतद्भुगोलसन्नि- 
भानेकभुगोलमण्डलानि संप्रकाशयति तदा का कथा नितरां लघी यसोऽस्य 
भुवलयस्थ । यदि नाम पृथिवीय न भ्रमेदपि तु सूर्य एब भुवं परितो 
भ्राम्येत्तहि भवेद्रात्रिदिनङच कतिचन संबत्सराणाम्‌ । हिमालयव्यतिरिक्तो 
नास्ति सुमेरुरपरः कश्चन, स च सूर्येण तुलनायां घटसम्मुखे राजिकाबीज- 
मिवाति नारित । तत्मतमास्यिता हि जेना: कहिचिदप्येतान्‌ विज्ञानव्यवहारान्‌ 
बिज्ञातु न शक्नुवन्ति अपि तु नित्यं तमःपतिता भविष्यन्ति । 

सम्मतचरण सहिया सब्बं लोगं फुसे निरवसेसं । 
सततय चउदसभाए पंचय सुयदेसबिरईए ॥ 
“श्रकरण० भा० ४। संग्रहसू० १३५ 

सच्चारित्र्यबन्तः केवलिनो निखिलचतुर्देशभुवनेष्वात्मप्रदेशेष्बिव 
स्वच्छन्दतया विचरिष्यन्ति । 

स०--इमे खलु जेनमतावलम्विनस्चतुर्देशराज्यानि मन्यन्ते तेषां 
चतुर्देशतमलोकशिखरे किञ्चिदुपरिष्टात्स्वार्थसिद्धिबिमानपताकायाः 
सिद्धशिलां, दिव्याकाशं च शिबपुरं प्रतिपादयन्ति | तं हि लोक केवलिन:-- 
प्राप्तकेवलश्चानाः समधिगतसर्बंज्ञभावा लब्धपूर्णपाबित्र्याइच प्रतिगच्छन्ति । 

अत्रेदमधिगन्तव्यम्‌-प्रदेशबान्‌ विभुः, अविभुश्च सर्वज्ञः केवलज्ञानी 
कहिचिदपि भवितुं नाहति। आत्मना खल्वेकदेशी हि यात्यायाति च बद्धो 
मुक्‍त: ज्ञानबानज्ञानी वा सम्पद्यते न जातु सर्वज्ञः सर्वव्यापी । अत एव 
जैनतीर्थङ्करा -ये हि अल्पस्वरूपा अल्पज्ञाइच जीवात्मान एव पुराऽभवन्‌-- 
सर्वेव्यापकाः सर्वज्ञाः कहिचिन्न भवितुं शक्नुवन्ति । किन्तु परमात्मैबाना- 
नन्तः सर्वव्यापकः सर्वज्ञो ज्ञानस्वरूपञ्च । तं चैते जैना नाभ्युपयन्ति यत्र 
किल स्बेज्ञादयो गुणा याथार्थ्येन संगच्छन्ते । 

गब्भनर तिपलियाऊ। तियाउ उक्कोस ते जहुन्नेणं । 
मुच्छिम दुहाबि अन्तमुहु । अङ्गुल असंख भागतणू ॥२४१॥ 


द्वादशसंमुल्लास: ४२७ 
द्विविधाः खलु मानवा गर्भेसम्भूतागर्भासम्भूताश्च । तेषु गर्भजानां 
पल्योपमत्रयमायुषः क्रोशत्रितयं च देहस्य परिमाणं विज्ञेयम्‌ । 
स० -पल्योपमत्रयायुषः क्रोशत्रितयदेहवन्तशच मानवा भूवलयेऽस्मिन्‌ 
स्तोका एव मातुं शकनुयुः । पूर्वमभिहितपरिमाणपल्योप मं यावज्जीविनां 
तेषामपत्यान्यपि तादृशान्येव भवेयुः | तत्परिमाणाश्च पुमांसो मुम्बापुरी- 
सन्निभे द्वौ, कलिकातासमाने च नगरे त्रयश्चत्वारो वा निवस्तुमहुँन्ति । 
एवञ्च “एकस्मिन्नगरे लक्षाणि मानवानां निवसन्तीति जेनाभ्युपगमो 
विरुध्येत । यतो हि तेषां निवासनिकेतनमपि लक्षक्रोशपरिमाणं भवेत्‌ । 
तथाविधं चैकमपि नगरं विश्वस्मिन्तपि भुमण्डले न सम्भवति । 
पणयाल लरकजोयण । विरकंभा सिद्धिसिल फलिह विमला । 
तदुबरि गजोयणंते लोगन्तो तच्छ सिद्धठिई ॥२५८॥ 
सर्वार्थेसिद्धिविमानध्वजातः समूध्व द्वादशयोजनेष्ववस्थितसिद्धशिला- 
क्षेत्रफलं पञ्चचत्वारिशल्लक्षयोजनपरिमितम्‌ । सा च सकलापि सिद्धशिला- 
भूमिर्धंवलार्जुनहाटकस्फटिकनिर्मला । तां केचिद्‌ ' 'इषत्प्राग्भरा” इति नाम्ना 
संचक्षते । इयं सिद्धशिला सर्वार्थेसिद्विविमानतो द्वादशयोजनमलोकाऽपि । 
इदं हि परमार्थकेवली श्रुतः समधिगच्छति । सिद्धशिलेयं च मध्यभागेऽष्ट- 
योजनस्थूला । ततश्चतसुषु दिक्षूपदिशासु च क्रमेण क्षीयमाणा मक्षिकापतत्र- 
मिव नितरां तनीयसी ! आकारेण चोत्तानछत्रमिव व्यवस्थिता ! तामधि- 
शिलामेकयोजनान्तरे लोकान्तप्रदेशस्तत्र सिद्धा निवसन्ति । 
| स०-जैनानामिदं मुक्तिस्थानं- सर्वाथेसिद्धिविमानपताकाया उप- 
रिष्टालङचचत्वारिशल्लक्षयोजनव्यायता सिद्धशिला--भवेन्ताम कियत्यपि 
निर्मला सुप्रशस्ता च तथापि तन्निवासिनो मुक्तात्मानः प्रकारान्तरेण बद्धा 
एव । तच्छिलाबहिर्भता हि ते मोक्षसुखात्‌ प्रच्युता भवन्ति । अन्तःस्थिताश्च 
पवनं न लभन्ते । अविदुषां विमोहाय हीदं केवलं कल्पनाप्रसूतं भ्रमजालम्‌ । 
जोयण सहस्स महियं । एगिदियदेह सुक्कोसं ॥ 
वि ति चर्डारदिस सरीरं। वारस जोयणं तिकोस चउकोसं ॥ 
जोयण सहसर्षाण दिय। उहे वुच्छन्त बिसेसंतु ७ 
--प्रकरण० भा० ४ । संग्रहसूत्र० २६६-६७ 
साधारण्येतैकेन्द्रियजन्तोः शरी रं सहस्रयोजनपरिमितम्‌, इन्द्रियडयवत: 
शंखादेद्रादशयोजनपरिमाणं भवति । चतुरिन्द्रियस्य भ्रमरादैः कोशचतुष्ट यम्‌, 
पञ्चेन्द्रियस्य च सहस्रयोजनानि देहपरिमाणं विज्ञेयम्‌ । 
स०-- चतुःस हस्रक्रोशपरिमाणाइचेहेहिनो भवेयुर्नूनमल्पैरेव मानवे भू- 
गोलः परिपूर्येत । कस्यचिद्‌ गमनायापि स्थानं नावशिष्येत । एवं सति यदि 
नाम ते जनानावासस्थलं पन्थानं च पृच्छेयुः तत्किमुत्तरं प्रदास्यन्ति । एतद्‌- 


४२८ सत्यार्थप्रकाश: 


विलेखका इमे स्वसद्मस्वेव वासयेरन्नि--(ति साधु पश्यामः) परं चतुःसहस्र- 
कोशदेहिनः कृते द्रात्रिशत्सहरक्रोशपरि मितं तु गृहं भवेदेव । तादुशगृहनिर्माणं 
तु जैनानां सर्वस्वव्ययेनापि न सम्भवेत्‌ । एतावतोऽतिमहतोऽष्टस हस्रक्रोश- 
परिमितस्य छदिपो निर्माणाय स्थूणाः कुतो लप्स्यन्ते ? तत्रोपयोक्ष्यमाणः 
स्तम्भस्तु कथञ्चिदपि प्रवेशयितुं न शक्यते । तस्मात्सर्वमिदमलीकमेव । 
ते थूला पल्ले बिहु संखिज्जाचे बहुंति सव्वेवि । 
ते इक्किक्क असंखे । सुहुसे खंडे पकप्पेह ॥ 
-श्रकरण० भा० ४ लघुक्षेत्रसमासप्रकरण० सूत्रम्‌ ४ 
पूर्वो दितैकाङ्गुललोमखण्डँः परिपूर्ण: चतुःक्रोशपरिमितः समचतुरस्र- 
स्तावानेव खातः कूपो भवेत्‌ । समाहृतान्य ङ्गुलप्रमाणलोमखण्डाः द्विपञ्चा- 
शदधिकंकशतोत्तरसप्तपञ्चाशत्सहस्राणि भवन्ति । अन्ततः (३३०,७६२- 
१०४,२४६५६२५,४२१६६६०,६७५३६००,०००००००) स्थूल रोम्णां 
खण्डाः करिये रंस्तथापि कालः संख्यात एव किन्तु यदा लोमखण्डस्यास ङ्ग थात- 
सङ्कथा मनसा कल्प्येत तदाऽस ङ्कघाताः सृक्ष्मरोमाणवो भवेयुः । 
स०- दृश्यतां साम्प्रतमेषां गणनासरणिः--- एकाङ्गुलपरिमितलोम्नः 
कियन्ति खण्डानि विहितानि अपि तानि केनचित्सङ्खचातुं शक्यन्ते ? एते- 
नाप्यपरिवुष्यन्तो मनसा कल्पयन्ति। एतेनेदमपि सिद्धं भवति यत्‌ पुव- 
खण्डानि हस्तेन सम्पादितानि भवेयुरिति। हस्ताभ्यां विधातुमपा रयन्तश्चेतसा 
कल्पयामासुः । एकाङ्गुलवालस्यास ङ्घय यखण्डसम्भवोऽपि सम्भाव्यः 
केनापि ? 
जंबू ट्वीपपमाणं गुलजोयणलरक बटुबिरकंभी । 
लवणाई यासेसा । बलयाभा दुगुण दुगुणाय ॥ 
-प्रकरणर० भा० ४ । लघुक्षेत्रसमा० सु० १२ 
जम्बूद्वीपो लक्षयोजनेषु विस्तीणंः शून्यगर्भशुच । अस्यां चैकस्यां भुवि 
जम्बूद्ीपादय: सप्तद्वीपाः क्षी रसागरप्रमुखाश्च सप्ताम्बुधयो वर्तन्ते । तत्रोत्त- 
रोत्तरस्थ तदनन्त रापेक्षया द्विगुणं प्रमाणम्‌ । 
स०--एवं सति जम्वूद्वीपादनन्तरो द्वीपः प्रमाणेन लक्षद्वययो जनम्‌, 
तृतीयः लक्षचवुष्टययोजनम्‌, चतुर्योऽप्टलक्षयोजनम्‌, पञ्चमः षोडशलक्षयोज- 
नम्‌, षष्ठो द्वात्रिशल्लक्षयोजनम्‌, सप्तमञ्च चतुःषष्टिलक्षयोजनं भविष्यति । 
तत्रेतावस्रमाणा द्वीपाः सागराश्च पञ्चदशसहस्रक्रोशपरिधिमति भूमण्डल 
कथं मातुं शक्नुवन्ति ? 
कुरुं नइ चुलसी सहसा । छच्चेवन्तरनईउ पइ विजयं । 
दो दो महा नईउ । चउदस सहसाउ पत्तेयं ॥ 
-त्रकरणरत्ना० भा० ४ । लघुक्षेत्रसमा० सू० ६३ 


द्वादशसमुल्लासः ४२६ 


कुरुक्षेत्रे 5४००० सरितः प्रवहन्ति । 

स०--कुरक्षेत्रं किलाल्पीयान्‌ जनपदः । तदसमीक्ष्येवालीकाख्या- 
विलेखने मनागप्येते न ब्रीडिता अभवन्‌ । 

जामुत्तराउ ताउ । इगेग सिहासणाउ अइपुड्बं । 
चउसुवितासु नियासण, दिसि भवजिण मज्जणं होई ॥ 
प्रकरणरत्नाकर भा० ४ । लधुक्षेत्रसमा० सू ११६ 

तस्याः शिलाया दक्षिणोत्तरयोरेकैकं सिंहासनं सुशो भते । शिलाञ्च 
तां दक्षिणस्याम्‌ “अतिपाण्डुकम्बलेति' उत्तरस्यां च ' अतिरिक्तकम्बलेति” 
नाम्ना सं चक्षते । सिहासने च ते तीर्थङ्कराः समवितिष्ठन्ति । 

स०--ईदुशानि खलु सन्त्यमीषां स्थानानि यत्र तीर्थङ्कराणां जन्मोत्स- 
वादिकं विधीयते । मोक्षशिलाप्येषामेतद्विधैव वरीवति । 

ईदृशानगंलोपाख्यानेः परिपूर्ण जेनमतम्‌, कियद्‌ विलिखेम । जैनमते 
वस्तुत्रयमस्ति समीचीनम्‌-- 

(१) वस्त्रशोधितपयःपानम्‌ । 

(२) क्षुद्रजन्तूनामुपरि दयाप्रकाशः (यद्यप्येषां दथा तेषु नाममात्रैव 
भवति) । 

(३) रात्रावनशनम्‌ । 

एतदति रिक्तमन्यत्सवेमेषामुपदेशवचोऽसम्भवदोषसंग्रसतम्‌ । एतावतैव 
धीमन्तो बहु विज्ञास्यन्ति, केवलमियमुदाहरणदिक्‌ प्रपञ्चिता । यदेषां सर्व 
एवासम्भववृत्तान्ता विलिख्ये रॅस्तहि मानवेन पुरुषायुषे णा प्यध्येतुमशक्यानि 
पुस्तकानि जायेरन्‌ । विपश्चितो ह्येतावतैव स्थाल्यां पच्यमानतण्डुलानामेक- 
स्यैव परीक्षया सकलपकवापक्वतण्डलपरिज्ञानमिव निखिलं वृत्तजातमव- 
गमिष्यन्ति । बुद्धिमतां पुरतो बहु विलेखनं नापेक्ष्यते । तेह्यल्पीयसैव वचसा 
सर्व मभिप्रायमवगच्छन्ति । 


इति श्रीमद्दयानन्दसरस्वतीस्वामिकृते सत्यार्थप्रकाशे शङ्ुरदेवपाठकेन 
देवगिरालङ्कृते नास्तिकमताम्तर्गेतचारवाकबौद्धजेनमतखण्डन- 
मण्डनविषवे द्वादशः समुल्लास: सम्पुणः ॥१२॥ 


अनुभूमिका 
(द) 


इदं बाइबिलमत न केवलं खीस्टीयानामेवापि त्वेतेन यहुदीयप्रमुखा अपि संगृहीता 
भवत्ति । त्रयोदशेञस्मिन्‌ समुल्लासे खीस्टीयमतविषयोल्लेखस्यायमेवा भिप्रायो यदद्यत्वे 
वाइविलधमविलम्बिनः खोस्टीया: प्रधानाः, यहुदीयाऱचाप्रधाना: । मुख्यग्रहणेन चाप्रधान- 
मपि संगृहीतं भवत्येवेति तस्माययहुदीया अपि संग्राह्मा:। एतन्मतविषये च सर्वमपि 
बाइविलग्रन्थात्‌ समुद्धुतं यं खीस्टीया यहृदीयाइच सर्वं एव मन्यन्ते । अमुमेव च ग्रन्थं 
स्वीयधर्मस्यादिमूल मभिप्रयन्ति । ग्रन्थस्यास्य भ्ूयांसोऽनुवादा एतद्धर्मोपदेशर्क: (पादरी) 
अकारिषत । तेषामार्य्य॑भापा देवगिरोरनुवादं वीक्ष्य बाइबिलग्रन्धविषये महान्तः सन्देडः 
समजायन्त मे चेतसि । तेषु केचन सर्वेषां विचाराय त्रयोदशेऽस्मिन्समुल्ला से समुपन्यस्ता: । 
अयं लेखः केवलं सत्यवृद्ध ये, असत्यनाशाय च विलिखितो नतु कस्यचित्पीडनाय, हानि- 
करणाय मृषासंदूषणाय वा । समोक्षालेखेन कीरशमिदं पुस्तकं कीइश वैषां मतमिति सर्व 
एवावबोत्स्यन्ते । सर्वे मानवाः खीस्टीयमतविषयेऽनायासेने्च विचारादिकं कृत्वा 
वादिप्रतिवादिरूपेण तन्मतान्दोलनं कर्तृ पारयेुरित्येवेतल्ले ख-प्रयोजनम्‌ । अपि चैतेन 
वमेसम्बन्धिविज्ञानपरिवृद्धया यथायोग्यं सत्यासत्यमतानां कर्तव्याकतव्यकर्मणाञ्च ज्ञानेन 
मानर्वः सत्यकर्तव्यकर्मणां परिग्रहोऽलीकाकर्तव्यकर्मणाञ्च परित्याग: सुकरो भविष्यति। 
सर्वेषां मतसम्बन्धीनि पुस्तकानि विलोक्यावबुद्धया चात्मनः सम्मतिमसम्मि बा 
प्रदद्युविलिसेयुर्वा, अथवा केवलं शृणुयुः। यथाध्ययनेन पण्डितः सञ्जायते तथैव 
श्रवणाद्बहुक्ुतः सम्पद्यते । परान्‌ बोधयितुमक्तोऽपि श्रोता स्वथं बुध्यत एव । पक्षपातेन 
परछिद्रमन्विष्यन्तो नात्मनो नापि परेषां गुणदोषौ वीक्षन्ते । यथायथं सत्यासत्ये विनित 
प्रभवति खल्वयमात्मा | सर्व एव च यथाधीतं यथाश्रुतञ्च विनिइचेतुमर्हन्ति। यदि नाम 
केचिदेकस्य मतं विआनीयुनेत्वपरेषां तदा यथावल्संव दितं न शक्नुयुः । तत्राज्ञानिनो ज्रमगर्ते 
निपतन्ति । अतस्तद्दोषपरिहारायात्र ग्रन्थे साम्प्रतं लब्धप्रचारमतानां विषये संक्षेपतो 
विलिखितम्‌ । एतावर्तबावशिप्टविषयेष्वप्यनुमातूं शक्यते सत्या असत्या वा त इति। 
सवंमान्याः सत्यविषयाः सर्वेष्वपि धर्मेषु समाना एव केवलमलीकविषयेष्वेव विवाद: 
सञ्जायते । अथर्वकस्य सत्यत्वेऽप रस्यासत्यत्वेऽप्यल्पीयान्‌ विवाद: समुत्तिष्ठति। यदि नाम 
वादिप्रतिवादिनी सत्यासत्यनिर्णयाय वादं कुर्वीयातां तदाऽसंशयं निश्‍चय: सञ्जायेत । 
अधुनाहं त्रयोदशेऽस्मिन्‌ समुल्लासे समासतो खीस्टीयमतविषये विलिख्य सदेषां पुरो 
निदधे, विचारयन्गु भवन्तः कीरृगिदं मतमिति । 


अलमतिलेखेन बिचक्षणवरेषु । 


अथ त्रयोदशसमुल्लासारम्भ: 


अथ कएचीनमतबिषयं समी क्षिष्याम: 


अतः परं क्रिरचीनमतविषये लेखिष्याम: । येन “अप्यस्ति तेषां मतं 
निर्दोषम्‌ ? एषां बाइबिलपुस्तकमीश्व रप्रणीतं नवेति ? सर्वेरधिगम्येत । 
प्रथमं वयं पुरातनधर्मग्रम्थमालोचिष्यामहे- 


| सुष्ट्युत्पत्ति: 

(१) आदौ परमेश्वरः पृथिवीमाकाशं चासूजत्‌ । (तदानीं) पृथिवी 
विकृताकारा शून्याचाभवन्निम्नप्रदेशे चान्धकार आसीत्‌ । परमात्मन 
आत्माऽपामुपरि परिभ्रमति स्म ।-तौ० उत्प० पर्व १। आ० १। २ 

स०--आ रम्भशब्देन किमभ्युपेथ ? 

क्रि०-जगतः प्राथमिकी समुत्पत्तिः (आ रम्भशब्देना भ्युपेमः) । 

स०--अप्ययमेव सर्ग: प्रथमं बभूव, पूर्वमितः कदाचिदपि सर्गारम्भो 
नाभवत्‌ ? 

क्रि०--न वयं विजानीमः प्रथमं सर्गारम्भोऽभवन्नवेति। केवलं 
परमात्मैव तद्वेत्ति । 

स०--कथं तहां विजानस्तो ग्रन्थमिमं विदत्रसिथ-यो वै ग्रन्थो नितरां 
संशयोच्छेदाक्षमः ? एतद्विश्वासेनैव परानुपदिशन्तः कथं संशयबहुलेऽस्मिन्‌ 
स्वमते जनान्‌ विमोहयथ । किञ्च सकलसन्देहक्षो दक्षमं वैदिक मत कथङ्कारं 
नाङ्गीकुरुथ ? परमेश्व रविनि्मितसर्गोदन्तमनवगच्छन्तः खलु यूयं कथमीश्वर 
वेदितुं प्रभविष्यथ ? | 

स०--आकाशशब्देन कि गृह्हीथ ? 

क्रि०--शून्यस्थानमूध्वेज्च । 

स०--तच्छून्यस्थानं कथमुदपादि ?. यतो हि तद्विभुरतिसूक्ष्मोऽध- 
स्तादुपरि च सर्वत्र, समानाका रः पदार्थः । आकाशनिर्माणात्तूर्वमेतत्‌ शून्यः 


स्थानमाकाशमासीन्नवा ? अथ चेन्नासौत्तदेशवरो जगतः कारणं (प्रकृतिः) 
जीवाइच क्व न्यवसन्‌ ? आकाशमन्तरेण कस्यापि पदार्थस्य स्थितिने 

सम्भवति तस्माद्‌ युष्मद्‌वाइविलग्रन्थस्य कथनं सर्वत्रेव न सङ्गच्छते । 
परमेशवरस्तदीयञ्चानकर्माणि च विसदृशानि उत संगतानि ? 

कि० संगतानि । 

स०--एवञ्चेत्कथमत्र “परमात्मना विरचितेयं मही विकृताकारा- 
सीत्‌” इत्यभिहितम्‌ । 

क्रि०--विक्वताका रशब्देन निम्नोन्नता असमरूपासीदित्यभिप्रेयते । 

स० --कः पुनरेनां समीकृतवान्‌ ? साम्प्रतमपि नास्ति किमृच्चावचा ? 
परमात्मनः किमपि कार्थमसंगतं न भवति स हि सर्वज्ञः, नहि तस्य कार्येयु 
भ्रमोञ्जञान वा सम्भवति । वाइबिलम्रन्थे च सृष्टेविकृताकारत्वं प्रतिपादितं 
तस्मादेतत्पुस्तकमीश्वरनिमितं न भवितुमर्हति ? 

प्रथमं तावत्‌ “परमेश्वरस्यात्मा” इति शब्देन भवान्‌ किमभि- 
परैतीत्युच्यताम्‌ ? 

क्रि०- चेतनम्‌ (परमेश्व रश्चेतन इत्यभिप्रेम:) 

स०--स साकारो निराकारो वा ? तथा व्यापकः परिच्छिन्नो वा ? 

क्रि०--स निराकारश्चेतनो व्यापकइच तथापि स प्रायेण सनाईगिरि- 
चतुर्थाक्राशादिस्थलेषु निवसति । 

स०--तिराकारं तं को न्वपश्यत्‌ ? व्यापकस्याप्सु भ्रमण न जातु 
सम्भवति । यदा च परमेश्वरस्यात्माऽप्यु तिसर्पेति स्म तदेख्वरः कुत्रासीत्‌ ? 
एतेन परमात्मनः शरीरं क्वचिदन्यत्र स्थितं भविष्यति, अथवा स्वात्मनः 
कोऽप्यंशो जले भ्रामितो भवेत्‌ । एवञ्च परमेश्वरो विभुः सवेज्ञो वा कहिचिन्न 
भवितुमहेति । अविभुश्च जगतः सर्जनधारणपालनानि, जीवात्मना कर्मफल- 
व्यवस्थां प्रलयं च न जातु कर्तृमीष्टे । एकदेशिनो हि वस्तुनो गुणकर्मस्वभावा 
अप्येकदेशिनो भवन्ति । एकदेशिगुणकमस्वभावश्चेशवरो न भवति यतो वे 
परमेश्व रो वेदेषु सर्व्यापकोऽनन्तगुणकर्मस्वभावसंयुतः सच्चिदानन्दस्व्पो 
नित्यशुद्धबुद्धमुक्तस्व भावो ऽनाद्यनन्तादिलक्षणलक्षितश्च समुपवणितः । 
यूयमपि तमेत्र मन्यध्वं तदैव युष्माकं कल्याणं नत्वन्यथा । 

(२) परमेश्वरोऽब्रवीत्‌ । भवतु प्रकाश: । प्रकाशश्चाभवत्‌ । 
परमेश्वरः प्रकाशमद्राक्षीत्‌ प्रशस्त इति ।--तौ० उत्प० प० १।आ०३। ४ 

स०--अप्यचेतनस्वरूपः प्रकाश: परमात्मनो वाचमश्रोषीत्‌ ? अथ 
चेत्‌ श्रुता कथं तह्यंद्यत्वेऽपि भानुदीपाग्नीनां प्रकाशोऽस्मदादीनां वचो 
नाकर्णयति ? प्रकाश: खल्वचेतनो भवति नहि स कस्यापि वार्ता श्रोतुमर्हति ? 
अपि परमेश्वरः प्रकाशं सम्प्रेक्ष्येव व्यजानात्‌ “साधीयानयमिति” ? पूर्व न 
विजानाति स्म कथमन्यथा विलोक्य “सुप्रशस्तोऽयम्‌” इति ब्रुवीत । एवञ्च 
पूर्वेमविदित ईश्वर एव भवितुं नाहँति तस्माद्‌ युष्मद्‌-'वाइबिल”- 

पुस्तकमीइवरप्रणीतं नास्ति नापि तत्र वणितः परमेश्वरः सर्वेज्ञोऽस्ति ॥२॥ 

(३)--परमेश्वरः समुवाच-अपां मध्ये जायतामाकाशं तञ्च 
वारीणि वारिभ्यो विभजताम्‌ । ततः परमेश्वर आकाशमवासृजत्‌, तदधस्त- 
नाम्भांस्याकाशोर्ध्वाद्‌भ्यो व्यभजत। तथा चाभवत्‌ । परमेश्वरश्चाकाशं 
स्वर्ग इत्याह । संध्यासमयः प्रातःकालश्चापरो दिवसः समभवत्‌ । 

--तौ० उत्प० प० १ आ०।६।७।८ 

स०--किमाकाशवारिणी अपि परमात्मनो वाचमश्रौष्टाम्‌ ? 
आकाशशून्यगर्भा आपो ननु कव न्यवत्स्यन्‌ ? प्रथमोपदेश एव व्योमासृजदिति 
श्रूयते पुन रत्रापि “आकाश वितिमितमिति” वर्णनं निष्फलमेव । आकाश 
एव स्वर्गरचेत्तहि तस्य सर्वव्यापकत्वात्स्वर्गोऽपि सर्वेत्राभवत्‌ “'पुनस्स्वर्ग 
उपरिष्टाद्‌ वर्तते” इति वचो निरर्थकम्‌ । अनुत्पन्ने खलु सूर्ये कुतो नु 
रात्रिदिवसश्च समभवत्‌ ? अग्रिमायतेष्वसम्भवोपदेशा उपदिष्टाः सन्ति ॥३॥ 

(४)-ततः परमेश्वरोऽब्रवीत्‌ । अहमादमं स्वस्वरूपं आत्मनः समानं 
सुजानीति। तदनु परमेश्वर आदमं स्वस्वरूपे ससर्ज । स च तं परमात्मनः 
प्रतिच्छन्दकेनासुजत्‌ । परमेश्वरस्तौ पुरुषा द्गनारूपेण व्यरचयत्‌ । परमेश्वरः 
स्तावाशीभिर्वद्धयामास ।--तौ० उत्प० पर्वे १, आ० २६, २७, २८ 

स०--परमेश्वरइचेदादमं निजस्वरूपे निरमात्‌ कथं तहि तस्य 
परमात्मवत्‌ स्वरूपं नाभवत्‌ ? परमेश्वरो हि पवित्रो ज्ञानस्वरूप आनन्दः 
मयादिलक्षणलक्षितश्च वतेते । अतथाभूतश्चादमः परमात्मनो रूपे नोत्पन्नः । 
किञ्चादमं विरचयन्‌ परमेश्वरः स्वात्मानमेवोत्पत्तिमन्तं व्यधात्‌ कथं पुनः 
सोऽनित्यो न समजायत ? कुतञ्चादमं समुदपादयत्‌ ? 

क्रि०--मृद: समुदपादयत्‌ । 

स०--मृत्तिकां कुतो निरमात्‌ ? 

कि० स्वसामर्थ्येन । 

स०--परमात्मनः सामर्थ्यं साद्यनादि वा ? 

क्रि०--अनाद्यस्ति । 

स०--अनादौ (परमात्मनः सामर्थ्ये) जगतः का रणमपि (क्रिहचियन- 
मतावलम्बेन तदेव परमात्मनः सामर्थ्यं जगत्कारणम्‌) सनातनं सिद्धयति 
कथं पुनरभावाद्धावः समुत्पन्न इत्यू रीक्रियते ? 

क्रि०-सृष्टे: प्राक्‌ परमेशवरव्यतिरिक्तं किमपि नासीत्‌ । 

स०--नासीच्चेत्‌ जगदिदं कुतः समुत्पन्नम्‌ ? परमात्मनः सामर्थ्यं 
द्रव्यं गुणो वा ? द्रव्यञ्चेत्‌ “परमेश्वरव्यतिरिक्तं पदार्थान्तरमा- (सृष्टेः 
प्राक)--सीत्‌” इति सुतरां सिद्धम्‌ । अथ चेद्गुणः, गुणाद्‌ व्यं नोत्पत्तु- 
महति? किञ्च यदि जगदिदं परमात्मनः (कारणभूतात्‌) उदपत्स्यत 

परमात्मनो गुणकर्मस्वभावा अप्यत्राभविष्यन्‌ । न च तद्गुणा अत्र संलक्ष्यन्ते 
अतः “परमेश्वरान्नेदं समुत्पन्नमपि तु परमाण्वादिनामधेयाज्जडवस्तुनो 
जगतः कारणभूतादिति निश्चयः। यदा वै वेदादिशास्त्रेषृ समुपर्वाणितं 
“परमेश्वर: सर्गस्यास्य निमित्तकारणमिति” तथैव युष्माभिरप्यभ्युपेतव्यम्‌ । 
अथ चेदादमस्यान्तःस्वरूपं जीवात्मना बाह्यञ्च मानवेन तुल्यं कथं पुनः 
परमेश्वरस्य स्वरूपं तादृशं नास्ति ? यतो हि यदा आदमः परमात्मसदृशः 
समुदपादि तदेशवरेणापि आदमसमानेनावश्यं भवितञ्यम्‌ । 

(५) ततः सकलाधिपतिः परमेश्वरो भुवो रजःकणेभ्य आदमं 
व्यसृजत्‌ । तदीयनासापुटयोश्च जीवनश्वासमास्यत्‌, आदमश्च जीवित 
आत्मा समभवत्‌ । अधिपतिः परमेश्‍वर: “अदने” पर्वत उद्यानमेकमा रोपयत्‌ । 
निजनिमितमादमं च तत्रातिष्ठिपत्‌ । तत्रोद्यानमध्ये च जीवनतरु सदसद्वि- 
ज्ञानानोकहं च भुव उत्पादयामास ।--प० १ आ० ७।८।६ 

स०--यदा खलु परमेश्वर: “अदनप्रदेशे उद्यानं निर्माय तत्रादमं 
स्थापयामास कि तदानीं भूयोऽप्ययमितो निःसारणीयो भविष्यति” इति न 
विजानाति स्म? परमात्मना रजसा विनिमित आदम: परमेशवरसमाना- 
कृतिर्नाभवत्‌ । अस्ति चेन्नूनं परमेशवरोऽपि रजोवितिमितो भविष्यति ? 
आदमनासापुटयोः परमात्मनास्तः श्वास; परमेश्वरस्वरूप आसीत्तदतिरिक्तो 
वा ? अतिरिक्तश्चेत्‌ आदम: परमात्मनः स्वरूपे नोत्मन्तः। अथ चेदभिन्नः 
(श्वासः) ईश्व रादमयोः साम्यं सञ्जातम्‌ । एवञ्चादमस्य जन्ममरणवृद्धि- 
क्षयक्षुत्तृषादयो दोषाः परमेश्वरेऽपि परापतन्ति । एतादृशश्च (जन्ममरणादि- 
संयुक्तः) कथङ्कारं परमेश्वरो भवितुमह्‌ति ? तस्मात्पुरातनग्रन्थस्य (तौरेतस्य) 
इदं वचो यथार्थ न प्रतीयते । नापि पुस्तकमिदं परमेशवरप्रणीतं वतते । 

(६) अपि चाधिपतिः परमेश्वर आदमं गाढमसूषुपत्‌ स चास्वाप्सीत्‌। 
ततः स तदीयपर्शुकानामेकां पर्शुकामुदहरत्‌ तत्स्थाने च मांसं न्यक्षिपत्‌ । 
अधिपतिः परमेश्वरस्तया पर्शुकयैकां योषितं निर्मायादमस्यान्तिकमानिनाय। 

--तौ० उत्प० प० १। आ० २१, २२ 

स०-यदि नाम परमेश्वरेण आदमो रजसा विनिमितः कथं तहि 
तद्भार्यापि तेनैव न विरचिता ? अथवा योषितं चेदस्थिभिनिरमादा दममपि 
तेरेव कथं न निरमात्‌ ? अपि च यथा नरान्निसार्यमाणतया नारीति नाम 
समजनि तथेव नार्या “नरः'' इति नामापि जायताम्‌ । मिथश्च तेष्वनुरागो- 
ऽपि भवेत्‌ । यथा च पुमान्‌ योषितमनुरज्यति एवं योषापि पुमांसमनुरज्येत्‌ । 
अयि विपाञ्चितः ! वीक्ष्यतां परमात्मनः कीदृशं पदार्थविज्ञानम्‌ ? 
आदमस्यैकां पर्शुका निःसार्य चेन्तारी विनिर्मिता कथं तहि मानवानामेकं 
पाईश्वास्थि न भवति न्यूनम्‌ ? किञ्च योषितां देह एकैव पर्शुका भवेत्‌ यतो 

हि सैकयैव पर्शुकयोद्भुता । अपि कृत्स्नजगदुपस्करणेन योषाशरीरं निर्मातुं 
न शक्यते स्म? तस्मादयं बाइबिलग्रन्थप्रतिपादितः सृष्टिक्रमः सुष्टिविद्यया 
विरुद्धचते । 

(७) सर्पः खलु परमात्मविरचितात्प्रत्येकस्मात्पशोविदग्धतर 
आसीत्‌ । स तां नारीमब्रवीत्‌-“त्वयास्योद्यानवतिनः कस्यापि तरोः फलं न 
भक्षणीयमिति” कि सत्यमेवेश्व रः प्राह । ततो योषित्सप मब्रूत “वयमेतदुद्या- 
नानोकहफलानि भक्षयामः परमुद्यानमध्यवतितरुफलसमशनाय परमात्मना 
प्रतिषिद्धाः स्म । तद्धि युष्माभिनं भक्षणीयं नापि स्प्रष्टव्यम्‌, मा भूत्कदा- 
चित्किञ्चिदत्याहितं” (मारणम्‌) इत्यस्मानुक्तवान्‌ । ततः सपः “असंशयं 
युवां न मरिष्यथो जानाति हि परमेश्वरस्तत्फल भक्षणेन युवयोः चक्षुषी 
(बुद्धिनेत्रे) विकसिते भविष्यतः, सदसद्विज्ञाने च युवां परमात्मनः समानौ 
भविष्यथः” इति प्रमदां समभाषत । यदा च योषिदद्राक्षीत्‌ यदयं तरुभंक्षणे 
मधुरोऽवलोकने मनोहरो मतिप्रदानक्षमश्च इति तदा तत्फलमादाय बुभुजे, 
भत्रं च प्रादात्‌ सोऽपि तद्‌ भक्षयामास । ततस्तयोज्ञांनचक्षषी विकसिते । तौ 
चावां स्वयं नग्नाविति विविदतुः। तदनु ताभ्यामञ्जीरपर्णानि प्रसीव्य 
स्वात्मने प्रावरणं विनिमितम्‌ । ततः प्रभुरीश्वरः सर्पेमब्रवीत्‌-“यतः खलु 
त्वमेतद्‌ व्यधा अतः कृत्स्नपशुभ्यः प्रत्येकस्माच्च वन्यजन्तोरधिकः शप्तो 
भविष्यसि । त्वमुरसा प्रसप्स्यसि यावज्जीवं च मृदं भक्षयिष्यसि किञ्चाहं 
तव योषितर्चान्तरे युवयोर्वशे च विरोधं जनयिष्यामि सा तव शिरो 
मर्देयिष्यसि त्वञ्च तस्याः (तद्वंशस्य च) पाष्णिं दंक्ष्यस” । किञ्च 
परमेश्वरः नारीं शशाप “अहं तव व्यथां गर्भधारणञ्च भूयसा प्रवर्ध- 
यिष्यामि । त्वं सकष्टं प्रसोष्यसि । तवाभिलाषो भर्तारमवलम्बिष्यते । स च 
त्वां प्रशासिष्यति। पुनरादमं समुवाच-“येन त्वमात्मनो भार्याया वाचमङ्गी- 
कृत्य मत्प्रतिषिद्धतरोः फलमभक्षयः, अतो भुवस्त्वं शप्तोऽसि । यावज्जीवं 
क्लेशेनात्मानं ततो भरिष्यसि सा च त्वदर्थं कण्टकानि गोक्षुरकाँ्चोत्पाद- 
यिष्यति, त्वञ्च क्षेत्रसमृद्धानि शाकहरितकानि भक्षयिष्यसि । 

-तौरे० उत्प० पर्वं ० ३। आ० १-७। १४-१८ 

स०-यदि नाम क्रिहिचियनधर्मावलम्बिनामीञ्वरः सर्वज्ञोऽभ- 
विष्यत्किमर्थं तहि धूर्तसप--दियावलं निरमास्यत्‌ ? निमितश्चेत्स एव 
तदपराधभाक्‌ समजनि परमात्मना ह्यसम्पादितदौजेन्य: स कथं दौ रात्म्यमा- 
चरिष्यत्‌ ? अनङ्गीकृतप्राग्जगुषा च (क्रिशचीनानां) परमेश्वरेण निरपराध- 
मेव किमर्थ शैतान: पापः कृतः ? वस्तुतः स वे नासीत्पन्नगोऽपितु मानवो- 
ऽभवत्‌, कथमन्यथा मनुष्यवाचमुदीरितुमशक्ष्यत्‌ । किञ्च यः स्वयमसत्यं 
ब्रुवाणः परानलीकमार्गे प्रवते येत्स एव शैतानोऽत्र शेतानस्तथ्यमेव समभाषत 

तां स्त्रियमपि न प्रतारयामास । “एतद्धक्षणेन युवां पञ्चत्मुपैष्यथ:” इति 
परमात्मनैव आदममरियमौ विप्रलब्धौ । यंदा किल स तर्रज्ञानामरत्वप्रद 
आसीत्‌ कथं तदा तत्फलभक्षणं न्यषेधीत्‌ ? प्रतिषेधँश्चेश्वरो मृषाभिधायी 
विप्रलब्धा च समजनि। तत्त रोहि फलानि मानवेभ्यो ज्ञानसुखप्रदान्यासन्नत्व- 
ज्ञानगतेपातयितृणि मृत्युजनकानि वा समभवन्‌ । अथ यदि फलाशनं निषिद्धं 
किमर्थ पुनस्तं तरुमुदपादयत्‌ ? आत्मनः कृत इति चेत्‌ कि स स्वयमज्ञानशीलो 
मरणधर्मा वाऽभवत्‌ ? परार्थ इति चेत्किमपराद्धं तत्फलाशनेन ? नाप्यद्यत्वे 
कोऽपि महीरुहो ज्ञानसम्पादको मृत्युनिवारकरुचावलोक्यते । अपि परमेश्व र- 
स्तद्‌बीजमपि कथाशेषतां निनाय । इत्थं व्यवहरन्‌ मानवो यदि छाक्मिको 
गीयते कथं पुनरीश्वरो दाम्भिको नाभूत्‌ ? परान्‌ प्रतारयन्‌ हि छाद्मिक 
कथं न भवेत्‌ ? निरपराधानेव त्रीनप्येतान्‌ शपन्‌ परमेश्व रोऽन्थायाचा रोऽपि 
समभवत्‌ । वस्तुतः शापोऽयं परमात्मना भोक्तव्य आसीत्‌ स ह्यलीक ब्रुवाण 
आदममरियमौ विमोहितवान्‌ । अहह ! क्रिव्चियनपरमात्मनः कीदृशं 
चारुविज्ञानम्‌। कि पीडां विनैव गर्भेधारणं प्रसवो वा भवितुमहति ? 
निरायासमेव वा कोऽप्यात्मनो जीविकां निर्वोढ्महँति ? अपि पूर्व नासन्‌ 
कण्टक्यादयः पादपाः ? किञ्च यदा परमात्मनो निदेशेन सर्वमानवानां शाक- 
मलभक्षणं समुचितं पुनः बाइबिलग्रन्थस्य मांसभक्षणानुज्ञानविलेखः कथमसत्यो 
नाभवत्‌ ? तस्थ च याथार्थ्ये अयमलीकः। अनयीरेकतरो निःसंशयमयथाथः । 
इत्थं च यदा खल्वादमस्य कोऽप्यपराधो न सिध्यति किमर्थं तहि क्रिश्चियन- 
मतावलम्बिन आदमस्यापराधेन मानवानपराधिनः संचक्षते? अहो 
किमेतादुशं पुस्तकमीर्वरो वा बुद्धिमतां समक्षे मान्यो भवितुमहंति ? 

(८) प्रभुः परमेश्व रोऽब्रवीत्‌ । आदम: खलु सदसत्परिज्ञाने आवयो- 
रन्यतरेण साम्यमभजत्‌ । साम्प्रतं स निजहस्ताभ्यां जीवनवृक्षादपि फलमादाय 
न भक्षयेदमरत्वं वा न प्रतिपद्येत इति आदमं बहिनिस्सारयामास। 
अदनोद्यानात्‌ पूर्वतः समन्तात्परिभ्रमदसिलताधृतपाणिदिव्यदूतान्‌ जीवनानो- 
कहवत्मे विरक्षितुं नियोजयामास ।-- तौ० उत्प० पर्वे ३ आ० २२। २४ 

स०--"विज्ञानेऽस्मत्समानोऽभवदिति’ परमेश्वरः कथमीर्ष्या चकार 
कथं वा बभ्राम ? अपीदमभद्रमभूत्‌ ? शङ्कव चैपा कथं प्रादुर्बभूव ? नहि 
कोऽपि परमात्मनस्तुल्यः शक्नोति भवितुम्‌ । एतेनेदमपि सिद्धघति यत्‌ 
“नासीत्स परमेश्‍्वरोऽपितु मनुष्य एवासीदिति । बाइबिलग्नन्ये यत्र यत्र 
परमात्मनो वर्णनं तत्र तत्र स मनुष्यवदेव वर्ण्येते । वीक्ष्यतामादमस्य 
ज्ञानाभ्युदये परमेश्वरः कियद्‌ दुःखं विवेद। अमरतरोशच फलास्वादे 
कियत्पस्पद्धे । पूर्वमेव स यदोद्याने वासितस्तदानीमेव कि परमेश्वरः 

>मितो भूयो बहिनिस्सा रयितव्यो भविष्यति” इति भाविनमर्थं न जानीते 

स्म। तस्मात्‌ खीस्टीयानां प्रभुर्नासीत्‌ सर्वज्ञ इति सुव्यक्तं भवति। 
चकासच्चन्द्रहासानां प्रहरबन्धोऽपि मानवानामेव व्यवहारो नतु 
परमेश्वरस्य । 

(&) व्यतीतेषु कतिपयदिवसेषु कायिनः परमात्मने कानिचिद्‌ 
भूमिफलान्युपजहार । हावीलश्चापि स्वयूथात्सकृत्प्रसूताः स्थूलस्थूला 
अवीरूपानिन्ये । प्रभुरपि हावीलं तढुपायनञ्च सादरं जग्राह्‌ । कायिनं 
तदुपहा रञ्च नाद्रियत । ततः कायिनो भृशं चुकोप स्वाननं च विक्ृतं व्यधात्‌ । 
अनन्तरं परमेशवरस्तमब्रवीत्‌-कथं त्वं कुप्यसि कथं च निजवदनं विकृति 
नयसि । 

स०-यदि खोस्टीयानां प्रभुर्मांसाशी नाभविष्यत्तर्ह्ववेरुपहारं 
हावीलञ्च कथमादृत ? कायिनं तदुपायनञ्च कथं न समादद्रे ? इत्थमुपद्रव 
विधाय परमात्मेव हावीलनिधनकारणतां जगाम । यथा च मानवा मिथः 
संलपन्ति तथैवं खीस्टीयानां प्रभुरप्याचरति। उपवनेषु गमनागमनं 
तन्निर्माणञच मनुष्याणामेव कार्यम्‌ । एतेन “अयं बाइबिलग्नन्थो मनुष्य- 
प्रणीतो नतु परमेश्वरस्येति” प्रतीयते ॥६॥ 

(१०) यदा परमेश्वर: कायिनमपृच्छत्‌- “क्वास्ति तव भ्रातेति” 
तदा स प्रतिभाषमाणस्तमब्रवीत्‌-“नाहं वेद्मि किमहं भ्रातु रक्षकोऽस्मि” ? 
ततः प्रभृस्तमुवाच--“रवं किमकार्षीः ? तव भ्रातुरक्तध्वनिर्मा भुव 
आह्वयति साम्प्रतञ्च त्वं पृथिव्या शप्तोऽसि । 

--तौ० उत्प० प० ४ आ० ६।१०।११ 

स०-परमेश्व र: कि कायिनमपृष्ट्वा हाविलवृत्तं नावगच्छति स्म ? 

अपि रुधिरशब्दः कमपि भुवो जातु शक्नोति समाकारयितुम्‌ । सर्वोऽप्ययम- 

विदुषां व्यवहारः । तस्मान्नैतत्पुस्तकं परमात्मनो विदुषो वा कृतिर्भवितु- 
मर्हति ?॥ १०॥ 

(११) किञ्च हनूको मतूसिलहस्य जनुषोऽनन्तरं वर्षाणां शतत्रयं 
यावत्‌ सार्धं परमात्मना परिभ्रमति स्म ।--तौ० उत्प० प० ५। आ० २२ 

स०--खीस्टीयानां परमेइवरश्चेन्मानवो नाभविष्यत्कथं तहि हनूक- 
स्तेन सह पर्याटिष्यत्‌ ? अतः वेदप्रतिपादितनि राकारपरमेश्वरस्याभ्युपगमेनैव 
खीस्टीयानां कल्याणं भविष्यति ॥११॥ 

(१२) अपि च तेभ्यो दुहितरः समजायन्त। परमात्मनः पुत्रा 
आदमतनूजा निरेक्षन्त सन्ति ताः सुन्द्यं इति ताँश्च यथाकामं पर्यणयन्‌ । 
तदानीमस्यां भुवि दानवा न्यवसन्‌ 1 ततः प्रभुपुत्राणामादमदुहितृभिः सङ्गमेन 
सूनवः समुत्पन्ना ये हि बलवन्तो विख्याताश्चासन्‌। आदमस्य दौरात्म्यं 
पृथिव्यामाधिक्यं गतं तदीयमानसी प्रवृत्तिर्भावना च प्रत्यहं विनिन्दितैव 


४३८ सत्याथेंप्रकाश: 


भवतीतीश्वर: समालुलोकत्‌ । तदा पृथिव्यां मानवसमुत्पादने प्रभुणानुशिश्ये 
शुशुचे च। तदा प्रभुरब्रृत--अहं खलु मानवं “यमहमजनयम्‌, पशून्‌, 
रिङ्गकान्‌ व्योमपतद्धांश्च भूवो नाशयिष्यामि तन्निर्माणेन ह्यहमनुशये । 
--तौ० उत्प० पञ ६ | आ० १।२।४-७ 
स०--'के नाम परमात्मनः पुत्राः ? के च तस्य भार्याइवश्रूइवशुर- 
श्यालादिसम्बन्धिनः' इति खीस्टीया: प्रष्टव्याः । यतो हि (तत्पुत्राणां) मानव- 
दुहितृभिः सहोद्ठाहेनेशव रः खल्वेषां सम्बन्धी समजनि, ताभ्यो लब्धजन्मानश्च 
पौत्रप्रपौत्रा: । अप्ययं लेखः परमात्मनस्तद्ग्रन्थस्य वा भवितुमहति ? नहि, 
नहि, पुस्तकमिदं वनेचराणां कृति: प्रतीयते ! असर्वज्ञस्य भविष्यदनवगच्छतर्च 
परमेश्वरत्वमेव न संघटते । एतादृशो वे जीवः सम्भवति । अपि परमेश्वर: 
सृष्टि विरचयन्नग्रे पुमाँसो दुरात्मानो भविष्यन्तीति न वेत्ति स्म। शोकाद्यनु- 
भवोऽज्ञानेन किचित्कार्यमनुष्ठायानुशयर्च खौस्टीयाना मेवेश्वरे संगन्तुमहेति । 
स हि न सम्पूर्णज्ञानवान्‌ योगयुक्तो वाऽऽसीत्‌ अन्यथा तु शाम्तिबिज्ञानाभ्यां 
शक्नोति स्म शोकादिभ्यो मोक्तुम्‌ । कि पशुपक्षिणोऽपि दुष्टचेतसोऽभबन्‌ ? 
वस्तुतस्तेषां परमेश्वर: सर्वज्ञो नासीत्कथमन्यथेवं विषादमन्वभविष्यत्‌ ? 
तस्मात्सुन्यक्तमेंतत्‌ यत्‌ स परमेश्‍वरो नासीन्नापि बाइबिलग्नन्थस्तन्निमितः 
इति। यदि नाम खौस्टीयाः सर्वपापविनिर्मुक्तं क्लेशदुःखशोकादिविवजितं 
सच्चिदानन्दस्वरूपं वेदोक्तं परमात्मानमभ्युपागच्छन्निदानीं बा ङ्गी कुर्यु- 
स्तर्ह्यात्मनो जन्म सफलं कर्तुम हेयः ॥१२॥ 

(१३) सा च नोहुंस्तशतत्रयदीर्घा, पञ्चाशत्करव्यायता त्रिशद्ध- 
स्तोच्छाया च भवेत्‌, नावि त्वं गच्छेः । त्वया च तव सूनवो दाराः स्नुषाश्च 
सकलदेहबतां द्वौ द्वौ जीवन्तो पुयोषितौ प्राणिनौ चादाय सहात्मना नेतव्या 
येन त्वया सह तेऽपि जीवन्तस्तिष्ठेयुः । सर्वविधपक्षिणां, सर्व विधचतुष्पदानां 
भुवः सर्वेविधतिरूचां च ढौ द्वौ त्वामुपतिष्ठतां थेन जीवेताम्‌ । त्वञ्चात्मनः 
कृते निखिलं भोजनोपकरणं स्वान्तिके समाहर तदेव तव तेषाञ्च भोजनाय 
भविष्यति । नूहश्च परमात्मनो निदेशं यथावदन्व तिष्ठत्‌ । 

--तौ० उत्प० पर्वे० ६। आ० १५, १८-२२ 

स०--अपि कोऽपि विपद्चिदेवं विज्ञानविरुद्धासम्भवोपदेष्टा रं 

परमेश्वरं मन्तुं शक्नोति ? न ह्येतावदीर्घव्यायतोत्सेधायां नावि करिकरणी- 

क्रमेलकादयो नैककोटिप्राणिनः तेषां भोजपानसामग्री च मातुं शक्यते, अत 
एवेदं मनुष्यप्रणीतं पुस्तकम्‌ । एतद्विरचयिता नासीद्‌ विद्वानपि ॥!१३॥ 

(१४) ततो नूहेन प्रभवे वेदिकंका निर्मिता कृत्स्नपवित्रपशूनां 
पक्षिणाञ्च कांर्चित्तत्र वेद्यां जुहाव | परमेश्वरस्तद्गन्धमाघ्राय चेतसि 
समकल्पयत्‌ । नाहं भयः कहिकिदपि मनजेभ्यो भव॑ शप्स्ये । यतो हि तेषां 

भावनं तद्बाल्येन विनिन्दितम्‌ । यथा च मया सर्वे प्राणिनो विहिसिता न 
तथा भुयः कदाचन निहनिष्यामि ।--तौ० उत्प० प० ८ । आ० २०।२१ 
स०-_वेदिनिर्माणयज्ञानुष्ठानलेखेन “एतत्सर्वं बाइबिलग्रन्थे वेदेभ्यो 
गतम्‌” इति निश्चीयते । कि परमेश्वरो नासिकामपि संधत्ते येन सुगन्ध- 
मध्यासीत्‌ ? अप्ययं खीस्टीयानामीञवरो नर इव नास्त्यसर्वज्ञः ? यो हि 
कदाचिच्छपते, कहिचिदनुशेते, कदाचन शप्स्य इति ब्रूते । पूर्वंमशपत भूयोऽपि 
च शप्स्यते । पूर्व सर्वानवधीत्साम्प्रतं “कदाचिदपि न व्यापादयिष्यामीति 
व्यातिष्ठते । व्यवहारा: खल्विमे बालोचिता न तु परमात्मनो नापि कस्यचिद्‌ 
विदष: । विचक्षणोऽपि हि स्ववाक्येषु स्थिरमतिः सत्यसन्धरच भवति ॥ १४॥ 

(१५) तदनु परमेश्वरो नूहं तत्तनयाँश्चाशीभिर्युयोजाब्रवीच्च सव 
जीवन्तो गतिमन्तश्च जन्तवो युष्मद्‌ भोजनाय भविष्यन्ति। मया निखिल- 
वस्तूनि हरितकानीव युष्मभ्यं प्रादायिषत । केवलं मांसं तञ्जीवेन--रक्तेन 
समेतं नाशनीयम्‌ ।-तौ० उत्प० प० €। आ० १, ३-४ 

स०--ननु कस्यचिदेकस्य प्राणेषु प्रह्‌त्यापरानन्दनेन खस्टीयानां 
परमेश्वरो नास्ति निष्कृप: ? ये हि पितरस्तनयमेकमभिघात्यापरं भोजयेयुः 
कि ते न भवन्ति पापीयांस: ? इत्थमेवात्रावगन्तव्यं यतः सर्वे प्राणिनः 
परमात्मनः पुत्राः । एवमाचरन्नेषामीश्वरः शोनिकायते। अनेनैव च 
निखिलमानवा हिंसकाः सम्पादिताः। तस्मात्‌ खीस्टीयानामीश्व रोऽकारुण्येन 
कथं नास्ति पापिष्ठः ? ॥ १५॥। 

(१६) कृत्स्नायां भुवि एकेव भाषा एकैव चासीद्‌ गीरपि। पुनस्ते 
अब्रूवन्‌-वयं किल नगरमेकमाकाशस्पर्शमट्ट चात्मकृते विरचयेम स्वयशश्च 
ख्यापयेम माभूत्‌ कदाचिद्‌ “वयमशेषवसुन्धरायां विच्छिन्ना भवेमेति’ । 
ततः परमेश्वर आादमसन्ततिप्रारब्धनिर्माणं तन्नगरमट्रञच निरीक्षितु- 
मवततार। परमेश्वर: प्राह “पश्यत इमे मानवा मिथोऽभिन्ता, वाक्‌ चापि 
तेषामेकैव । आगच्छत वयमवतीर्य तेषां वाचं सम्मिश्रयेम येनाऽन्योन्यगिरं 
नावगच्छेयुः । ततः परमात्मना ते सकलभुवि विच्छेदमापादितास्तन्नगर- 
निर्माणाद्‌ व्यरंसिषृः।-तौ० उत्प० प० ११ । आ० १, ४- 

स०- यदा किलारेषभुवि एकव भाषाऽभविष्यत्तदानीं सर्वेमनुजरति 
तरामानन्दो लब्धोऽभविष्यत्‌ । परं कि क्रियेत खीस्टीयानामौष्यकः परमेश्वर 
सर्वेषां भाषां संकीर्यं सवेनाशमकुरुत । महदिदमपराद्धं तेन । अप्येतत्‌ शैतान- 
कर्मणोऽपि नास्ति विगीतं कर्म ? एतेन “खीस्टीसानामीइवरः सनायिप्रमुख- 
पर्वतेष निवसति स्म । जीवानामभ्युदयञ्च नाभिलषति स्मेति” प्रतीयते । 
इदं हि कस्यचिदविदुषो व्यवहारो नतु परमात्मनः, कथञ्चेतत्पुस्तक मीइव र- 
'प्रणीतं भवितुमहेति ? ।। १६ 

(१७) ततः स भार्या सरीमत्रवीत्‌ । अवधेहि-त्वमसि सुन्दरी । 
अतो मिश्रवासिनस्त्वामवलोक्य वक्ष्यन्ति “इयं तस्य भार्या” इति ते च मां 
व्यापादयिष्यन्ति त्वां च जीवन्तीं रक्षिष्यन्ति तदा त्वया “अहं तस्य भगि- 
नीति” वाच्यम्‌ । येन त्वन्निमित्तेन मम भद्रं भवेत्‌ तव हेतोश्च मम प्राणा: 
सुरक्षिता भवेयुः ।--तौ० उत्प प० १२ । आ० ११-१३ 

स०--समीक्ष्यताम्‌-अब्राहिमः खौस्टीयार्ना यवनानाङच महान्‌ 
पैगम्बर: कीर्त्यते । तस्मैवालीकभाषणादिदुष्कर्माणि । अहो नु येषामीदृशाः 
वैगम्बराः कथं ते विद्यां श्रेयःपथं वाधिगच्छेयुः ? ॥ १७1 

(१८) परमेस्वरोऽब्राहिममन्रूत । त्वं त्वामनु त्वह्ंब्याइच मम नियमं 
प्रतिपालयन्तु। स च नियमो यो वै आवयोरन्तरे समजायत, युष्माकं 
प्रत्येकस्य जनस्य वंठत्वं कारयितव्यम्‌ । यूयमात्मनो देहस्याग्रत्वचं कृन्तत । 
युष्मान्‌ माञ्चान्तरा तन्नियमचिह्नं व्यत्रस्थास्यति । युष्माकमष्टाहजातो- 
5भैको5वश्यं वंठो भवेत्‌ । कामं स गृहोत्पन्नस्त्वद्वंशासम्बद्धवेदेशिको द्रव्येण वा 
क्रीतो भवेत्‌ । अथवा युष्मद्गृहोत्पन्तस्तव द्रव्येण वा लब्धो भवेत्‌ । मदीय- 
नियमञ्च नियमार्थं सर्वदा युष्मन्मांसेषु स्थास्यति। अवण्ठो दारको 
(यस्याग्निमा स्वगच्छिन्ता) आत्मजनेभ्यो विच्छिद्येत । तेन हि मम नियमः 
समुल्लङ्खित इति ।-तौ० उत्प० प० १७। आ० ६। १० 

स०_-साम्प्रतं परमात्मनोऽस्वाभाविकनिदेशो निरीक्ष्यताम्‌-यदि हि 
नामेदं वण्ठत्वं परमात्मनेऽभीष्टमभविष्यत्तहि सर्गारम्भ एव तत्त्वचं न 
निरमास्यत्‌ । सा चेश्वरेण नेत्रच्छद इव संगुप्त्यै विनिमिता । यतः खलु 
नितरां मुदुलं तत्स्थानम्‌ । चर्मणाऽसंवृते हि तत्र पिपीलिकादंशेन लघ्वाघातेन 
वा महत्कष्टमनुभूयेत । लघुशङ्कासमनन्तरञ्च मूत्रांशेन वासांसि क्लिद्येरत्‌ । 
तस्मादस्य (चर्मणः) कर्तनं विगीयते । कथं च साम्त्रतं खीस्टीया एतदनु- 
शासनं नानुतिष्ठन्ति? एष हि सावेकालिको निदेश: । अपि चेतदननुष्ठानेन 
यौशोः साक्ष्यं “व्यवस्थाग्रन्थस्य लवमात्रमपि मुषा नास्ति” इत्यलीकमभवत्‌ । 
खीस्टीया अत्र मनागपि नावदधति 11१८1 

(१६) अत्राहिमेणावसितसंलापः परमेश्वर ऊर्ध्वं जगाम । 

तौ ० उत्प० प० १७। आ० २२ 
स०--एतेन “परमेश्वरः कोऽपि मानवः पतत्री ऐन्द्रजालिको वासीत्‌ 
यो ह्य_परिष्टादधः, अधस्ताच्चोर्ध्वं यातायातं कुरुते स्मः ' इति प्रतीयते ।। १ 8॥। 

(२०) भूयश्चेशवरो समरस्थलीषु तन्नयनपथं गत: । (तदानीं) स 
दिवससूर्यातपे पटमण्डपद्वारमध्यास्ते स्म ऊर्ध्वनयनः स पुरःस्थितात्‌ मानव- 
त्रितयानद्राक्षत्‌ । तानवलोक्योपकार्याद्वारात्‌ तैः संगन्तु प्राधावीत्‌ । 
साष्टाङ्गपातञ्च प्राणंसीत्‌ । अग्रूत च--अयि मम प्रभवः ! इदानीमहं 

भवदनुगृहीतः समजनि । भवन्तो निजकिद्धरसकाशाद्‌ मापसरन्तु' इत्यहं 
सप्रश्रयं भवतोऽभ्यर्थये । किञ्चिज्जलमानयामि निजचरणान्‌ प्रक्षालयन्तु 
भवन्तः । ततः क्वचित्प्रस्थातव्यम्‌ । एतदर्थमेव भवन्तोऽत्र निजदासान्तिक- 
मुपातिष्ठन्‌ । तदनु तेऽब्रूवन्‌-“यथोक्तमाचरेति'' एवमुक्तोऽञ्रा हिमः ससम्भ्रमं 
सरः समीपं पटमण्डपमुपाद्रवत्‌ । तामुवाच च--शीघतां विधेहि । मुष्टित्रय- 
परिमितं चूर्णमादाय कराभ्यां मुद्नीहि पूपाँश्च (रोटिकाः) श्रीणीहि। 
ततोऽ्राहिमो यूथमुपेत्य प्रशस्तं कोमलं वत्समादाय दासाय प्रायच्छत्‌ सोऽपि 
शीघ्रमेव तमपाक्षीत्‌ । अब्राहिमो नवनीतं पयः पक्ववत्सञ्च तेषां पुरः 
सन्निधाय तदन्तिके तरुतलेऽतिष्ठत्‌ । ते चाभुञ्जन्त । 
-तौ० उत्प० प० १८। आ० १-८ 
स०--निरीक्ष्यतां भद्राः ! यदीयेश्व रो वत्सपिशितं भक्षयेत्‌ कथं तदु- 
पासका गोवत्सादिपशून्‌ त्यजेयुः ? निष्करुणः पिशिताशनलुब्धश्चंष हिसक एव 
नतु परमेश्‍वर: । अपि च परमात्मना सह न जाने द्वौ मानवौ कावास्ताम्‌ ? 
अनेन “वन्यमानवानामासीदेका मण्डली, तस्या: प्रमुख एव बाइबिलग्रन्थे 
परमेइव रनाम्ना व्यपदिष्टः” इति प्रतीयते । एतादृशैरेव व्यवहा रेर्बृद्धिमन्त 
एतत्पुस्तकमीश्व रनिमितं न मन्यन्ते नाप्येतादृशमीशवरमवगच्छन्ति । 

(२१) परमेशवरोऽब्राहिममब्रवीत्‌ । सरः “स्थविराप्यहं बालकं 
जनयिष्यामि” इत्युक्त्वा कथमस्मयत अपि परमात्मनोऽसाध्यं किमपि ? 

—तौ० उत्प प० २८। आ० १३। १४ 
स०-मनाक्‌ खीस्टीयेशवरं प्रति अभिसमीक्ष्यताम्‌ यो वै योषेव 
(शीघ्रमेव) प्रकुप्यति अधिक्षिपति च ॥२१॥ 

(२२) ततः परमेश्वरः सदूमामूरानगरयोः परमात्मनः सकाशात्‌ 
गन्धकं जातवेदसञ्चापातयत्‌ । कृत्स्तास्ताः पुरः, समभागान्‌, नगरवासिनः, 
यत्किञ्चिच्च भुवि प्ररोहति स्म तत्सर्व पर्यवर्तेयत्‌ । 

—तौ० उत्प० प० १९ । आ० २४, २५ 

स०--बाइबिलग्रन्थस्येशवरे किञ्चिदवधीयताम्‌। यो हि बाल- 

प्रमुखेष्वपि मनागपि नादयत। अपि सर्वं एव तेऽपराधमकार्षुः ? येन सवं भूमि 

विपर्यस्य विनाशिताः। इदं हि न्यायदयाविरहितं विवेकशून्यञ्च । येषामीश्वर 
एवमनृतिष्ठेत्‌ कथं तदूपासकास्तथा नाचरेयुः ? ॥२२॥ 

(२३) आगच्छत । आवां स्वजनकं द्राक्षारसं पाययेवहि तेन समं 
चात्मवंशप्रवर्तैनाय शयीवहि । तदनु ताभ्यां तन्निशि स्वजनको द्राक्षारसं 
पायितः। अग्रजा च जनकेन सममस्वपीत्‌ । आवामद्यापि निशि द्राक्षारसं 
पाययेवहि। त्वञ्चोपेत्य स्वपिहि । अतः लूतस्योभावपि दुहितरौ पितुगभै- 
माधत्ताम्‌। -तौ० उत्प० १९ । आ० ३२-३४, ३६ 

स०-यत्पानमदसंमूढा दुहितरो जनकाश्चापि कुकृत्येभ्यो न विप्र- 
मुच्यन्ते तन्मद्यपानप्रसक्तानां खीस्टीयानां दुश्चरितस्य कः खलु पारावारः ? 
अतः साधुभिर्मद्यपानस्य नामापि न ग्राह्यम्‌ ॥२३॥ 

(२४) स्ववचोऽनुसरन्‌ परमेश्वरः सरः समगात्‌ । यथाप्रतिज्ञं च 
तथाऽकरोत्‌ सरः गर्भवती बभूव ।-तौ० उत्प० २१ । आ० १,२ 


स०--पाठकाः ! किङ्चिदत्रावधीयताम्‌ । परमेश्वरेण सरः द्रष्टु- 
मभ्यागत्य गर्भ ग्राहिता सा कीदुशमभूत्कमंदम्‌ ? परमेशवरसरःव्यतिरिक्तः 
कर्चिदन्यो गर्भे स्थितिहेतुद्‌ श्यते किमु ? परमात्मनः कृपया सरः गर्भवती 
बभुवेति प्रतीयते ।। २४।। 


(२५) तदाब्राहिमः प्रत्यूषसि समुत्थायापूपं काचपात्रे जलञ्चादाय 
हाजिर: स्कन्धयोनिधापितवान्‌ । बालकञ्च तस्यै समर्प्यं तां प्रातिष्ठिपत्‌ । 
सा च दारकं क्षुपतलेऽपातयत्‌ । तत्सम्मुखे चोपविश्याक्रन्दीत्‌ । ततः परमे- 
३वरस्तस्य बालकस्य ध्वनिमश्रौषीत्‌ ।--तौ० उ० प० २१। आ० १४-१७ 


स०--(पाठकाः !) निभाल्यतां किञ्चित्‌ खीस्टीयपरमात्मनो लीला । 
प्रथमं तावत्‌ सरः पक्षपातेन हाजिर निष्कासयामास । तदनु हाजिरक्रन्दीत्‌ 
शब्द=चार्भेकस्य शृश्वाव । अहो कियदद्भृतमेतत्‌ ? असौ बाल एव रोदिति’ 
इति परमेशवरोऽश्रमीदिति प्रतीयते । अपीयं परमात्मनस्तद्ग्रन्थस्य वा वाक्‌ 
भवितुमहँँति ? प्राकृतजनातिरिक्तेन नान्येन केनचिदिदं लिखितं भवेत्‌ ? 
अस्मिन्ग्रन्थेऽलपीयः सत्यं त्रिहाय सर्वमसारम्‌ ॥२५॥ 

(२६) एतदनन्तरं कदाचिदीर्वरोऽब्राहिमं परीक्षाञ्चक्रे। तमब्रूत 
“अयि अब्राहिम ! त्वमेकमात्रं प्रियतम मात्मनस्तनयमिजहाकं होमायोपाय- 
नीकुरु” इति। स च स्वसूनुमिजहाकं बद्ध वा वेद्यां काष्ठेषु निहितवान्‌ । 
अनन्तरञ्चासिपुत्रिकामादाय तनयव्यापादनाय हस्तं प्रासारयत्‌ । ततः 
परमात्मनो दूतः स्वर्गात्तमाजुहाव । अब्राहिम ! अब्राहिम ! मा स्वकर बाले 
प्रसारय नापि किञ्चित्कुरु यतो ह्यहं वेझि “त्वं परमात्मनो विभेषि’? इति । 

तौऽ उत्प० प० २२। आ० १,२, ६-१२ 

स०- बाइबिलग्रन्थवणितः परमेश्व रोऽल्पज्ञो नतु सर्वज्ञ इति साम्प्रतं 
सुव्यक्तमभवत्‌ । अब्राहिमोऽपि नितरां सरल आसीत्कथमन्यथेत्थं कर्ततमुद्यतो- 
ऽभूत्‌ ? अपि च यदि लाम बाइविलपरमेशवरः सवंज्ञोऽभविष्यत्‌ तहि निज- 
स्वेज्ञतया तदीयां भाविनीं श्रद्धा मपि व्यञ्चास्यत्‌ । एतेन खीस्टीयानामीइवरो 
नास्ति सर्वज्ञ इति प्रती यते ॥ २६! 

(२७) भवानस्माकं समाधिषु स्वेच्छया कञ्चिदेकं संवृत्य तत्र 
निजशवं निगहताम्‌ ।-तौ० उत्प० प० २३ । आ० ६ 

स०--शवनिखननेन जगतो मह॒दनिष्टं भवति, स हि पूतीभूय वायुं 
सन्दूष्य च रोगान्‌ जनयति। 

खी०--प्रेमास्पदस्य दाहो न प्रशस्यते । निखननन्तु स्वापकल्पमतो 
भूमौ निगूहनं वरम्‌ । 

स०--यदि यूयं मृतमपि स्निह्यथ तदा तं निजसझन्येव कथं न स्थाप- 
यथ ? भूमावपि कथं निखनथ ? येन जीवात्मना सह प्रीतिरासीत्‌ स 
बहिनिःसृतः । दुर्गन्धमयमृदा तु का नाम प्रीतिः ? अथ चेत्तस्मायपि स्निह्मथ 
तत्कथं भूमौ निधध्वे ? यतो हि यदि कश्चित्‌ कमपि वदेत्‌ “त्वां भूमौ 
निदधामि” इति स एतत्‌ श्रुत्वा न कहिचित्प्रसीदति । अपि शवस्य चक्षुषोः 
काये च धूलिप्रस्तरेष्टिकाकक रा--(चूना)--दिप्रक्षेपः, उरसि पाषाणस्थाप- 
नञ्च प्रीतिकर्म ? पेटके संस्थाप्य निधानन्तु महता दुर्गन्धेन पवनं सन्दूष्य 
दारुणान्‌ रोगानुत्पादयति। अपि चेकस्मे शवाय न्यूनातिन्यूनं षड्हस्तदीर्घा 
चतुर्हेस्तव्यायता च भुरपेक्ष्यते। एवञ्च शतसहस्रलक्षकोटिमानवेभ्यः कृते 
मुधैव कियती भूमिरवरुद्धा भवति न तत्र क्षेत्रमुद्यानारोपो वा शक्यते 
विधातुम्‌, तस्माद्‌ भूमौ स्थापनं सर्वंतो गहितम्‌ । ततः पयसि प्रक्षेपः किञ्चि- 
दुत्कृष्टम्‌। यतो हि तं तदानीमेव जलजन्तवो विदार्य भक्षयन्ति परं 
यत्किञ्चिदस्थिमलादिकमम्भस्यवशिष्यते तद्‌ दुर्गन्धमुत्पाद्य लोकं पीडयति । 
ततोऽपि किञ्चिद्‌ वरं कानने विसर्जनम्‌ । तत्र हि मांसाशिनः पशुपक्षिणस्त- 
मत्स्यन्ति। तथापि तदस्थिमञ्जामलादिकं विगलितं सद्‌ यावद्‌ दुर्गन्धमुत्पा- 
दयिष्यति तावानेव लोकस्यानुपकारो भविष्यति । दाहस्तु सर्वतः प्रशस्यते 
यतो हि तेन सर्वे पदार्थाः सूक्ष्मीभूय वायौ प्रस रन्ति । 

खी०--दाहेनापि दुर्गेन्धः सञ्जायते । 

स०--अविधिना दाहे भवति मनाग्‌ दुर्गन्धः, यो वै भूमिस्थापनादि- 
जनितदुगेन्धादल्पीयान्‌ भवति, विधिना पुनः-यथाहि वेदेषु प्रतिपादितं 
तथा-दाहेनाल्पीयानपि दुगेन्धो न सञ्जायते । वेदप्रतिपादितश्चायं प्रका र:-- 

हस्तत्रयखाता सार्धेत्रयहस्तब्यायता हस्तपञ्चकदीर्घा तलप्रदेशे च 
सार्धेवितस्तिमिता बेदी निर्मातव्या या हि आरोहावरोहक्रमेण निमिता भवेत्‌ 
तस्यां न्यूनातिन्यूनमर्धमनमितानि चन्दनकाष्ठानि (अधिकग्रहणे तु यथाकामं 
वतितव्यम्‌ ) कृष्णागुरुपलाशादिसमिधरच संस्थाप्य तदुपरि शवं निधापयेत्‌ । 
शवदेहमितमाज्यं समादाय एकस्मिन्‌ प्रस्थे रत्तिका परिमितकस्तुरी प्रक्षिप्य 
दाहयेत्‌ । इयमेवान्त्येष्टिक्रिया नरमेधयज्ञः पुरुषमेधो वा । अकिञ्चनोऽपि 
विशतिप्रस्थादूनमाज्यं चितायां न प्रक्षपेत्कामं तद्‌ भिक्षाचयंया सजातीय- 
प्रदानेन राज्ञा वा लब्धं भवेत्‌ परं तथापि (घुतेनैव) दहेदथ चेत्कथञ्चिदपि 
घृतं न लभ्येत तथापि दहेदेव यतो हि काष्ठादिभिरपि दाहो भमिस्थापना- 

दिभ्यः प्रशस्तः। एकस्यां 'विस्वा -परिमितायां भूमौ वेद्यां वा लक्षकोटिमानवा 
दग्धुं शक्यन्ते । एतेन भूरपि तथा दुष्पूतिपूर्णा न भवति यथा शवान्त- 
निक्षेपेण । समाधिदर्शनेन कामं चेतसि ग्लानिरपि भवति । अतएव भूनिक्षेपः 
सुतरां गहितः ।1२७।। 

(२८) धन्य: खलु मम स्वामिनो$ब्राहिमस्य प्रभुः परमेश्वरः, येन 
मम स्वामी स्वदयया सत्येन च न परित्यक्त:। परमेश्वर: पथि मम 
प्रभोर्भ्रातृगृहान्‌ प्रति मां प्रत्युदतिष्ठत्‌ । 

--तौ० उत्प० प० २४। आ० ॥ २७॥ 

स०---अपि अब्राहिमस्येव स ईश्वर आसीद्‌ यथाद्यत्वेऽध्वदशिनो 

(पुरोगाः) पुरो गच्छन्तो मार्गमुपदिशन्ति, तथैवेश्वरेणापि चेष्टितम्‌ | कथं 

पुनः साम्प्रतमध्वानं न दर्शयति? कथं वा मनुष्यान्‌ न सम्भाषते? 

तस्मादीदुशा व्यवहाराः परमात्मनस्तद्ग्रन्थस्य वा न कहिचिद्वितुम ह न्ति 
अपि त्वरण्यवासिनामेव ॥२५॥ 

(२६) इस्रायेलस्य तनयानामिमानि नामानि। अग्रजो नबीतः, 
अपरे-कीदारः, अदवबियेलः, मिबसामः, मिसमायः, दूमः, मस्सः, हृदरः, 
तयमः, यितूरः, नफीसः, किदमश्चेति । 

--तौ० उत्प प० २५। आ० १३-१५ 
स०--असाविस्रायेलोऽब्राहिमेण हाजिरनाम्न्यां निजदास्यां जनितो- 
ऽभवत्‌ ॥२६॥ 

(३०) अहं तव पितू रुचिसमनुकूलं स्वादु भोजनं पक्ष्ये तच्च त्वया 
पितुरन्तिकं नेयम्‌ । येन स तदशित्वा मरणात्पूर्वं त्वामाशीभिवंर्धयेत्‌ 
(तुभ्यमाशिषः प्रदद्यात्‌) । तदनु रिबकः स्वगृहाञ्ज्येष्ठसुनोरेसो नामकस्य 
सुघ्रशस्यं नेपथ्यमादाय कनीयांसं पुत्रं याकूबं परिधापितवती। अपि च 
छागशिशोश्चर्म तस्य हस्तयोः स्निग्धग्रीवायाञ्च संवस्त्रयामास। ततो 
याकूब: स्वजनकमुवाच-अहं भवतो ज्येष्ठसुनुरेसो रस्मि । भवद्वचोऽनुरूप- 
महमकरवम्‌ । उत्थीयताम्‌, मम मुगपिशितञ्च भक्ष्यतां येन भवत्प्राणा 
मह्यमाशिष: प्रद्यु: । तौ ० उत्प० प० २७। आ० ६। १०। १५। १६ 

स०--दुश्यतां पाठकाः ! पूर्व॑मीदृशच्छ्मव्यवहारेणाशिषः प्रगृह्य तदनु 
सिद्धा पैगम्बराश्च जायन्ते। अप्येतन्मास्ति आइचर्य प्रदम्‌ ? सत्स्वेतादृशेषु 
खीस्टीयानामध्वदर्शकेष्‌ एषां मतं भ्रमपूर्णमित्यत्र कः सन्देहः ? ॥।३०॥ 

(३१) किञ्च याकूबो महति प्रत्यूषसि समुत्थाय स्वोपधानीकृतं 
प्रस्तरं स्तम्भरूपेण स्थापयामास तस्मिन्‌ तैलं न्यषिञ्चत्‌ । तत्स्थानञ्च 
नाम्ना बेतलहेमेति चकार। मया स्तम्भरूपेण निवेशितोऽयं प्रस्तरः 
परमात्मनो गृहं भविष्यति ।--तौ० उ० प० २८। आ० १८, १६-२२ 

स०-वन्यानां कार्येषु किञ्चिदवधीयताम्‌ । एभिरेव पाषाणाः 
स्वयमन्यैश्च पूजिताः। अमुमेव यवनाः पवित्रं वेतलहेमेति संचक्षते। 
अप्ययमेव प्रस्तरः परमेशवरनिकेतनम्‌ ? किमस्मिन्पाषाण एवेश्वरो निवसति 
स्म ? अहह ! किमु वक्तव्यम्‌ । अयि खीस्टीयाः ! यूयमपि महाप्रतिमा- 
पुजकाः स्थ ॥ ३१॥ 

(३२) परमेश्वरो राखिलां सस्मार। तस्याञ्चावदधे, तस्याः 
कुक्षिमावब्रे सा च गर्भवती बभूव, पुत्रमसूत, परमेश्‍वरञ्चाब्रवीत्‌ अयि 
परमात्मन्‌ ! त्वया ममाऽपवादः परिहृतः ।--तौ० उत्प० ३० । आ० २२-२३ 

स०--अहह खीस्टीयानामीश्वर ! त्वया साधु कृतं नूनं महावैद्योऽसि। 
ननु कान्यासन्‌ स्त्रीणां कुक्ष्यपावरणसाधनानि शस्त्राण्यौषधानि वा ? वस्तुतः 
सर्वेमिदमन्धपरम्परा ॥३२॥ 

(३३) किञ्च परमेश्वरो निशीथे स्वापेषु लावानकमुपाजगाम 
उवाच च “सावहितो भव । प्रभुं याकूब भद्रमभद्रं वा किमपि मा वादीः त्वं 
हि स्वपितुः सद्मप्रकाशमभिलषसि । किमर्थं त्वं मम देवानचूचुरः। 

तौ ० उ० ३१। आ० २४। ३० 

स०--अस्मदुद्धतमेतद्वचः केवलमुदाहरणमात्रम्‌, बाइबिलग्रन्थे हि 

नेकत्र “सहस्रशो जनान्‌ स्वापेषूपातिष्ठत्‌ परमेश्वरः, तैः सह समालपत्‌, 

प्रत्यक्षं समा गतः, तेन भुक्तम्‌, पीतम्‌, स यातायातञ्चाक रोदिति” विन्यस्तम्‌ । 

न जाने साम्प्रतं स कव गतः ? नहीदानीं स्वापेषु जागरितावस्थायां वा 

परमेश्‍वर: कञ्चिदुपतिष्ठते। एतेनेदमपि प्रतीयते “यदेत आरण्याः 

पाषाणादिप्रतिमा देवधियाचेन्ति स्म” इति। परं तदेवात्रारचर्यं यदेषा- 
मीर्वरोऽपि पाषाणानेव देवान्‌ मनुते कथमन्यथा तेषां चोर्यं सङ्गच्छेत ? 

(३४) याकूब: स्वपथमगच्छत्‌ परमात्मनो दूताश्च तेन समगंसत । 
याकूबस्तान भिसंप्रक्ष्याब्रवीत्‌ “इदं परमात्मनः सैन्यमिति । 

—तौ० उ० प० ३२। आ० १।२ 

स०-साम्प्रतं खीस्टीयानामीरवरस्य मनुष्यत्वे मनागपि सन्देहो 

नावशिष्ट:। स हि सैन्यं विरक्षति। सति च सैन्ये शस्त्राण्यपि भविष्यन्ति 

यत्र तत्र चाक्रम्य युद्धमपि तेन कृतं भवेत्‌ । अन्यथा कि नाम सैन्य- 
प्रयोजनम्‌ ? ॥३४॥ 

(३५) किञ्च याकूब एकाकी समतिष्ठत। अथचाप्रभाते तेनेको 
नरो मल्लयुद्धमकार्षीत्‌ । “नाहमिमं विजेतुं क्षमः” इति विभाव्य तस्योरु- 
मस्प्राक्षीत्‌ । तदा याकूबस्योरुनाडिस्तेन सह मल्लयुद्धेन समारूढः । ततः स 
तमबादीत्‌ "अनुजानीहि मां गन्तुम्‌ (विसृज मां प्रयातुम्‌) “सन्निहिता 
प्रभातवेला” इति। सोऽब्रवीत्‌ “ऋते आशिषः प्रदानात्वां नाहं 


५४६ सत्यार्थ प्रकाश: 


विमोक्ष्यामि । तदा स तमब्रूत कि तव नामधेयमिति ? स उवाच-“याकूब:” 
इति तदा सोऽब्रवीत्‌-अतः परं तव याकूब इति नामधेयं न भविष्यति अपि 
तु यिस्रायेलः, यतस्त्वं राजवत्‌ परमात्मना मानवेश्चायुद्धघत विजेता 
चाभवत्‌ । ततो याकूबस्तमप्राक्षीदुवाच च। “कि तव नामधेयमित्यह- 
मभ्यर्थये'' । सोऽत्रःदीत्‌--'किमर्ये त्वं मन्नाम पृच्छसि ?” इदमुक्त्वा तस्मा 
अशिवः प्रादात्‌ । याकूत्रस्तत्स्थानं नाम्ना फतूयेल इति चकार । यतोऽहमत्र 
परमेशत्ररं प्रत्यञ्षमद्राक्षम्‌, प्राणाऽच मे सुरक्षिता अभवन्निति। यदा चस 
फनूयेलमुल्लङघ्यागच्छत्‌ तदा सूर्यस्तस्मिन्प्राकाशत स च स्वोरुणा लङ्गति 
स्म। अत एव यिख्नायेलवंशसम्भूता अद्यापि तमूरुनाडि नाइनन्ति । यतो 
वै स याकूबस्योरुम्‌ (यो हि समारूढोऽभवत्‌) अस्प्राक्षीत्‌ । 

--तौ० उत्प० प० २३। आ० २४-३२ 


स०--यतो वै खीस्टीयानामीसवरो मल्लः अत एव सरह राखिलाञ्च 
पुत्रप्रदानेनान्वकम्पत । किमयं कहिचिदपीइवरो भवितुमहेति ? अन्याप्यस्य 
लोलाभिसमीक्ष्यताम्‌। कञ्चनेक्रो नामधेथं पृच्छेदपरस्तन्न ब्रूयात्‌ ? परमात्मना 
तदीयनाडिः समायोजिता जितोऽपि च परं यदि स वैद्यो$भविष्यत्‌ ताह नाडि 
यथावस्थितामप्यक रिष्यत्‌ । एतादृशपरमात्मतो भक्त्या याकूब इवान्येऽपि 
भक्तजना विलङङ्गिताः स्युः । परमात्मनः साक्षात्कारो मल्लयुद्धञ्च तस्य 
देहित्वं विना कथं शक्नोति भवितुम्‌ ? केवलमिदं बालविलसितम्‌ । ३५॥ 

(३६) ईश्वरस्य । मुखभद्राक्षीत्‌ ।- तौ० अल्प० पर्वं ३३। अ० १० 


स०--यदा ईश्वरस्य मुखमस्ति तदान्या अवयवा अपि भविष्यन्ति 
तथा च स जन्म-मरणयुक्तोऽपि अभविष्यत्‌ । 

(३७) येरो यहूदाहस्याग्रजस्तनयः परमात्मनः समक्षे दुवृत्त 
आसीदतः प्रभुस्तं जघान । ततो यहूदाहो योनानमब्रवीत्‌ -“त्व॑ भ्रातू- 
जायामुपगम्य परिणीय च तस्यां श्रातुर्वश प्रबर्तेयेति । योतावः अयं वंशो 
मम न भविष्यतीति”. विवेद । इदऽचाभवत्‌ । यदा स भ्रातृजायामुपातिष्ठत 
तदा शुक्रं भुवि समपातयत्‌ । तस्येतत्कार्य मपि परमात्मनो दृष्टावनादरणी य- 
मासीत्‌ । अतो नारितः सोऽपि प्रभुणा । 

-“तौ० उत्प० प० ३८। आ० ७-१० 


स०-अवधीयताम्‌-मानवार्ना कर्माणीमान्युत परमात्मनः ? यदा 
च येरोजायया सह नियोगोऽभवत्‌ कथं पुनस्तं व्यापादयामास ? कथं वा 
तदबुद्धि न पर्यशोधयत्‌ ? एतेनायं वेदिको नियोगः पुरा सर्वत्र लब्धप्रचारो- 
ऽभवदिति सम्यक्‌ सिद्धयति ॥ ३७॥ 

पुरातनयात्रापुस्तकम्‌ 


(३८)-कदाचिदित्थं बभुव । यदा वै मूषो यौवने पदमादधौ तदैकदा 
स मिश्रदेशीयेन केनचित्‌ ताड्यमानं इबरानीनामानं भ्रातरमपश्यत्‌ । स 
इतस्ततः समवलोकयत्‌ कञ्चिदनवलोक्य तं मिसरं व्यापादयामास सिकतासु 
चान्तर्धापयामास । अन्येद्युमँदा स बहिगतवान्‌ तदा तेन मिथो विवदमानौ 
ढौ यिन्रीयौ समवलोकितौ 'कथं त्वमात्मनः प्रतिवेशिनं हंसि” इति जगाद 
च। सोऽप्येनं प्रत्यभाषत कस्त्वामस्मास्वध्यक्षं स्थेयं वाऽकार्षीत्‌ । यथा च 
त्वं मैसरं निहतवान्‌ तथैव मामपि हन्तुं किल वाञ्छसि । ततो मूषो बिभाय 
पलायाञ्चक्रे च ।--तौ० या० प० २। आ० ११-१५ 

स०--पाठकाः। अवधीयतां किञ्चित्‌ । बाइबिलग्रन्थस्य प्रधानसिद्धः 
खीस्टधमंस्या दिप्रवतँको मषः क्रोधादिदुर्व्यंसनेषु संसक्तो मानवामां घातकः 
प्राकृततस्करवद्‌ राजदण्डाद्‌ भीतश्चासीत्‌। यदा च स्वापराधं गोपायति 
स्म तदा नूनमलीकवाद्यपि भविष्यति। मूषसदशोऽपि परमात्मानं 
साक्षाच्चकार महासिद्धश्च समजनि आश्चर्यमेतत्‌ । यहूदी यप्रमुखान्‌ धर्माश्च 
प्रवतेयामास । ते धर्मा अपि तमेवानुकुर्वते । खीस्टीयानां मूषप्रमुखाः सर्वे 
मूलपुरुषा वनेचरा आसन्‌ न तु विद्यावन्तः ।। ३८॥ 

(३९) यदा परमेश्‍्वरोऽपश्यत्‌, यत्‌ स किञ्चिद्‌ द्रष्ट्मेकपाइर्वेऽक्रामत्‌ 
तदेश्वरस्तँ क्षुपान्तरात्‌ “हे मूसा ! हे मूसेति आजुहाव । तत “इतो5हमिति” 
स उवाच | तदेश्व रोऽवदत्‌, “न समीपमुपयाहि, स्वपादाभ्यामुपानहौ च पृथक्‌ 
'कुरु, यतो यत्र (यस्मिन्स्थाने) स्थितस्त्वम्‌ः पवित्रभूमिरेधा । 

+तो० या० पु० प० ३। आ० ४-५ 

स०--विचारयत, मानवं हत्वा बाल्रेणृषु (सिकतासु) निखातयन्तं 
नृशंसं नरमीश्वरो निजमित्रं कृश्चीनजनाइच तमीश्वरावतारं (पेगम्बरम्‌) 
मन्यन्ते । अपि च यदा युष्माकमीरवरो मुसामहोदयं पवित्रभूमावृपानहा- 
वानेतुं न्यषेधीत्‌ तदा कथं यूयं (कृश्‍चीनजना:) तदादेशविरुद्धमाचरथ ? 

प्र--वयमुपानहू स्थाने शिर-उपवस्त्रमवतारयामः (दूरीकुर्मः) । 

उ०-अयमपरोऽपराधो युष्माभिराचरितः, यतः- शिर-उपवस्त्र- 
दूरीकरणाय-(शिर-उपवस्त्रावतारणाय) नहीशवरादेशः, नाऽपि युष्मद्धर्म- 
पुस्तके विलिखितम्‌ । अतः समादिष्टवस्तुनोऽनवतारणमना दिष्टस्य 
चावतारणमित्युभयमपि युष्मद्धर्मपुस्तक-(बाइबिल)-विरुद्धम्‌ । 

प्र--अस्माक पूरोपदेशे शेत्याधिकं वर्तते, अतो वयं नह्यूपानहावव- 
तारयामः ? 

उ०--कि शीतं शिरो न बाधते ! यद्येतत्तदा यदा यूरोपदेशं गच्छत 

तदैवमाचरत, परं यदाचास्मद्गृहे -आस्तरणे वा समायात तदा तुपानहव- 
तारणमेव कुरुत, अन्यथा यूयं बाइबिलपुस्तकविरुद्धमाचरत, यच्च युष्मा- 
भिर्नानुष्ठेयम्‌ ॥ ३६।। 

(४०) “कि तव करे?” इति परमेश्वरो मूसामहाभागमपृच्छत्‌ । 
“यृष्टिकँका”' इति स प्रत्युदतरत्‌ । ईश्वरस्तां यष्टिकां भूमौ प्रक्षेपणाय 
समादिशत्‌ । भुमौ पतन्त्येव सा सर्पतां गता, मूसा च तदग्रेऽभ्यधावत्‌ । ८) 
स्वहस्तेनेतत्पुच्छं गृहाण” इति परमेश्वरस्तं पुन रादिदेश । यदा स हस्तं प्रसाये 
तं सर्पमग्रहीत्‌, सर्प: पुनस्तद्धस्ते यष्टिका बभूव । पुनस्तमीश्वरः “स्वहस्तं 
निजोत्संगे कुरु” इत्यादिदेश । एवं कुवेत एव तस्य हस्तो हिमवच्छ्वेतव ण॑ः 
कुष्ठरोगाक्रान्तश्चाभवदोइवरस्तं पुनरपि हस्तमुत्संगे कर्तृमादिशत्‌। यदा स 
पुनस्तथैवाक रोत्तदाऽपश्यत्‌ यदङ्कादूबहिरागतस्तस्यक रोऽन्यदेहा ङ्गानीव 
ूर्णस्वस्थो जातः । तदेश्व रस्तमुवाच “त्वं नील नदीजलं गृहीत्वा ऊषरे (शुष्क- 
अनुर्व र-भूमौ) निपातय। तत्र निपातनेनैव तज्जलं रक्तरूपं- (रुधिरं) 
सम्पत्स्यते । --तौ० या० प० ४ | आ० २-४, ६-७, 

स०--पञ्यत सम्प्रति, कियती विचित्रेयमैन्द्रजालिकलीला । ऐन्द्र- 
जालिकोऽयमीइ्वरः तत्सेवको मूसा, तदनुयायिनश्च सर्वे एवाद्भृतमति- 
धारिणः । किमद्यत्वेऽपि ऐन्द्रजालिका एवंविधं चमत्कारजालं न रचयन्ति ? 
कीदृशोऽयमीश्वरः ? 

वस्तुतस्तु--ऐन्द्रजालिक एव प्रतीयते । 

कथं विद्वांसः स्वीकरिष्यन्ति एवंविधं वाग्जालम्‌ ? 

प्रतिवारञ्च “ईइ्वरोऽहम्‌” अबिरहाम, इजहाक, याकूब आदीना- 
मीश्वरोऽहम्‌ इति सर्वसमक्षं स्वमुखेनैव प्रख्यापयति (प्रशंसति) । नेषोत्तम- 
जनानां सरणिः । दम्भिलघुजनानामेव पद्धतिरेषा ॥४०॥ 

(४१) अजशिशु व्यापादयत्‌ । मुष्टिमितं यूफस्तवकमादाय भाजन- 
स्थितरक्ते तमार्दरीकृत्य द्वारोध्व॑ंदारु द्वारमभितश्च तेन मुद्रयत । युष्माकं 
कोऽपि आप्रभातं गृहान्न निःसरतु । यतो वै परमेश्वरः मिसरदेशीयान्‌ हन्तं 
प्रयास्यति । यदा च स द्वा रोध्वंदा हणि द्वारस्योभयपाश्वेयोश्च रुधिरं विलोक- 
यिष्यति तदा द्वारमुल्लङ्घ्य यास्यति । युष्मान्हन्तुं युष्मद्गृहेषु घातकान्‌ न 
प्रेरयिष्यति नापि स्वयमागमिष्यति ।-तौ० या० प० १२। आ० २१-२३ 

स०- अहो नु यः किल कुहकवद्विचेष्टते स कहिचित्सवेज्ञः परमेश्वरो 
भवितुमहति ? स हि रक्तमुद्रां वीक्ष्ये व यिस्रायेलकुलं परिचिनोति । कार्यमिदं 
क्षुद्रबुद्धर्मानवस्य वतेते । एतेन इमा वार्ताः केनचिदा रण्यकेन विलिखिताः” 
इति प्रतीयते ।।४ १॥। 

(४२) ततश्चैवं समजनि यत्‌-निशीथे परमेश्वरो मिसरदेशोद्भवान्‌ 

सकलप्रथमजानवधीत्‌ । फिराह्यूनस्य प्रथमगर्भसम्भवात्‌-यः स्वसिहासन- 
मधितिष्ठति स्म--कारागुप्तस्याग्रजपर्यन्तान्‌ पशूनाञ्च प्रथमजान्‌ जघान । 
रात्रौ फिराहयून उत्तस्थो, स, सर्वे तत्परिचारकाः, कृत्स्नमिस रदेशीयाश्चो- 
ततस्थु:। मिसरदेशे च महानाक्रन्द आसीद्‌ यतो हि तत्र नासीत्तादुशं गृहं 
यस्यैको जनो मृतो न भवेत्‌ ।-तौ० या० प० १२। आ० २९, ३० 

स०-शोभनं खलु यत्‌--खीस्टीयानामीश्वरेण दस्युनेवार्ध रात्रे 
निष्कृपेणापराधं विनेव शिशवो वृद्धाः पशवश्चापि व्यापादिताः । मनागपि 
दया न समुत्पन्ना । मिसरदेशे महताक्रन्देनापि खीस्टीयानामीश्व रस्य चेतसो 
नैष्ठुर्यं न व्यपगतम्‌ । ईदुशं कृत्यं प्राकृतस्यापि नरस्य न भवति परमात्मनस्तु 
किमु वक्तव्यम्‌ । वस्तुतो नात्र किमप्यास्चर्यं यतः खलु “मांसाहारिणः कुतो 
दयेति' विद्यते कस्यचिदभियुक्तस्य सत्यं वचः। खीस्टीयानामीश्वरो 
मांसाशी कि तस्य दयया प्रयोजनम्‌ ॥४२॥ 

(४३) परमेश्वरो युष्मत्कृते योत्स्यते । ब्रूहि थि्रायेलवंशजान्‌ तेऽग्रे 
प्रतिष्ठन्तामिति (तेऽभिमुखं गच्छन्त्विति) त्वं तत्र वेत्रमुत्थापय स्वहस्तञ्च 
समुद्रोपरि प्रसारय द्वेधा च तं विभजस्व । यि्रायेलस्य सन्ततयश्च सागरस्य 
मध्येन शुष्कवत्मंना प्रयास्यन्ति ।--तौ० या० प० १४ आ० १४-१६ ॥ 

स०-अयि महानुभाव ! पुरा किल परमेश्वरो यिस्रायेलक्ुलमवि- 
पालोऽजावृन्दमिवानुगच्छति स्म न जाने साम्प्रतं क्वान्तहितः । अथ चेत्सोऽधुः 
नावि अभविष्यत्तह्युंदन्वतो मध्येतो विश्वतो वाष्पशकटीनां पथो निरमाप- 
यिष्याम येन कृत्स्नं जगदुपकृतं नौकादिनिर्माणश्रमतो विमुक्तञ्चाभविष्यत्‌ । 
परं कि विदधीमहि ? न जाने खीस्टीयानामीश्वरः क्वान्तहितः सन्नास्ते ? 
एवमादीन्‌ भूयसो व्यवहारान्‌ बाइबिलपरमेइवरो मूषेन साकमन्वतिष्ठत्‌ । 
अतएव यादृशः खीस्टीयानामौश्वरस्तादृशा एव तत्सेवकास्तन्निमित- 
पुस्तकञ्च वर्तते। ईदृशं पुस्तकमेवंविधः परमेश्वरश्चास्मत्तो यदि 
पृथगवतिष्ठेत तदेव शोभनम्‌ ।॥४३॥ 

(४४) यतः खल्वहं परमेश्व रस्तवाधिपतिरुहीप्तः सर्वशक्तिमानस्मि । 
ये मां विद्विषन्ति तत्पित्रप राधदण्डेन तुतीयचतुर्थवंशश्नेणिपर्यन्तं तेषां पुत्रान्‌ 
दण्डयितास्मि ।--तौ० या० प० २० । आ० ५ । 

स०--अहो नु कीदृशोऽयं न्यायः, यत्र जनकापराधेन चतुर्थवंशश्रेणि- 
पर्यन्ता: सूनवो दण्ड्यन्ते । अपि श्रेष्ठस्य पितुर्दुरात्मानो दुजेनस्य च साधव- 
स्तनया न भवन्ति ? यदि नामेतत्सत्यं कथं तहि चतुर्थवंशश्रेणि यावत्‌ दण्डं 
प्रदास्यति ? अवि चैवं ततः परभवासु वंशश्रेणीषु समुत्पन्नान्‌ दण्डयितुं 
नाहँति। विनापराधं कस्यचिद्‌ दण्डनभन्यायकारिणः पन्थाः ॥४४॥ 

विधेहि परिश्रमम्‌ । सप्तमइच दिवसस्तव प्रभोः परमेश्वरस्य विश्रामवासरः। 
परमेश्वरो विश्रामदिवस माशी भिर्युयोज । 
तौ ० या० प० २० आ० ८-११ 
स०--अपि केवलो रविवार एव पवित्रोऽन्यानि च षडहान्यपवित्राणि ? 
अपि परमेश्वर: षड्‌ वासरान्‌ महापरिश्रमं चक्रे ? येन क्लान्तः सन्‌ सप्तमे 
ऽहनि संविवेश । आदित्यवारायाशिषश्चेत्‌ प्रादात्‌ सोमवारादिषड्वास- 
रेभ्यः कि प्रायच्छत्‌ ? नूनं शापो दत्तो भवेत्‌ । परमीदृशानि कर्माणि 
विदुषोऽपि न भवन्ति किमुत परमेश्वरस्य । ननु रविवारे के गुणाः सोमवा- 
रादिषु च के दोषा आसन्‌ येनैकं पवित्रीकृत्य वरं प्रादात्‌, इतरे च वृथेवा- 
पवित्राः सम्पादिताः ॥४५॥ 

(४६) आत्मनः प्रतिवेशिनि मृषा साक्ष्यं माऽदाः । निजप्रतिवेशिनो 

भार्या दासं दासीमनडुहं रासभमन्यद्वा प्रतिवासिनः किञ्चिद्‌ वस्तु मा गृधः। 

-~तौ० या० प० २० आ० १६-१७ 

स०--अहो नु ! अत एव खीस्टीया बैदेशिकानामर्थेषु पिपासिता इव 

जलेषु बुभुक्षिता इवाम्नेषु परापतन्ति । यथायं केवलं स्वार्थपक्षपातयोव्यंवहार- 

स्तथैव खीस्टीयानामीस्वरोऽपि भविष्यति “वयं सर्वमानवान्‌ प्रतिवेशिनो 

मन्यामहे” इति चेत्कैश्चिदुच्येत के नाम तह्य॑न्ये (मनुष्यव्यतिरिक्ताः) सभार्या 

दासीमन्तशच यानप्रतिवासिनो विभावयेम ? तस्मात्सर्वमिदं स्वाथिनां 
विचेषिटतं न तु परमेश्वरस्य ॥४६॥ 

(४७) यदि कश्चित्कमपि मनुजं हन्यात्‌ स च पञ्चत्वमियात्‌ तह्यं- 
संशयं स व्यापादयितव्यः। अथ चेत्‌ स स्वयं हननकर्मेण्यग्रसितः परं 
परमेइवरेण तद्धस्तयोः समितः स्यात्‌ तदाहं त्वां पलायनस्थानं निर्देक्ष्या मि। 

--तौ० या» प० २१ । आ० १२, १३ 

स०--परमात्मनोऽयं न्यायः सत्यझ्चेत्‌ किमिति मूषं-यो वै जनमेकं 

निहत्य निचखान पलायाञ्चत्रें च--नादण्डयत्‌ । परमेश्वरस्तद्धातायेव तं 

मूषाय समपितवानिति चेत्प्रत्युच्येत एवमपीश्वर: पक्षपाती समभवत्‌ कथं हि 
मूषस्य नरपतिना न्यायो न कारितः: ॥ ४७1 

(४८) किञ्च कुशलार्थ परमात्मनः कृते वृषभैः शान्तिहो ममचीक रत्‌ । 
तदनु मूषो रक्तार्धे पात्रेषु न्यधासौत्‌, अर्धञ्च वेद्यामसिञ्चत्‌ । किञ्च मूषः 
तदसुग्जनेषु सिक्तवानन्रवीच्च-“रक्तमिदं तन्नियमस्य यो वै परमात्मना 
आभिरेव वार्ताभिर्युष्माभिः सह कल्पितः” इति! “पर्वते ममान्तिकमुपेहि 
तत्रैव चावासं कुरु । त्वामहं प्रस्तरशिलाः, व्यवस्थाः, आदेशान्‌--ये मया 
विलिखिताः--प्रदास्ये” इति परमेश्वरेण मूष आज्ञप्तः । 

स०--समीक्ष्यताम्‌-इमे व्यवहारा आरण्यकानां सन्ति न चा? 
किञ्च परमेश्चरोऽनडुहां बलिमादत्ते वेद्याञ्च रुधिरं निषिञ्चति । अहो नु 
कीदृशोऽयमा रण्यकानामसभ्यानाञ्च व्यवहारः । यदा खीस्टीयानां परमेश्‍वर: ` 
स्वयं वृषभाणां बलिमाददीत कथं तद्भक्ता गोबलिदानप्रसादेनोदरं न 
बिभृयुः ? कथं चा जगतः हानि न कुर्वीरन्‌ । एतादृशैरेवासदुपदेरीर्वाइबिल- 
ग्रन्थ: परिपूर्णः । अस्यैच कुवासनाभिवंदानपि मुषादोषैर्दूषयितुं कामयन्ते । 
पर वेदेष्वीदृशवार्तानां नामापि न विद्यते । “खीस्टीयानामीश्वर आसीत्‌- 
कश्चन पर्वेतीयस्तत्रैब च निवसति स्म” इत्यपि सुनिर्चितम्‌ । खीस्टीयाना- 
मीश्वरो मसिलेखनीपत्रादिनिर्माणमजानन्नप्राप्ततद्वस्तुश्चेव प्रस्तराणां 
शिलासु विलिख्य ददाति स्म। वनेचराणामेव च समक्षमात्मनः परमेस्चरत्वं 
प्रतिष्ठापितं तेन ॥४८॥ 

(४९) अपि चाह त्वं मे रूपं द्रष्टुं न शक्नोषि यतो मां प्रेक्ष्य कोऽपि 
नरो न जीविष्यति। परमेश्वरो भूयः समुवाच-अस्त्येकं ममान्तिके 
स्थानम्‌, त्वञ्च तत्र शैले सन्तिष्ठस्व । तत एवं भविष्यति--यदा मम प्रतापः 
प्रसरिष्यति तदाहं त्वां गिरिकन्दरायां निधास्यामि। यावदहं निष्क्रमिष्यामि 

'तावत्त्वां मम हस्तेनाच्छादयिष्यामि। मम करञ्चोत्थापयिष्यामि । त्वं केवलं 
मम पृष्ठदेशमवलोकयिष्यति नतु मम रूपं द्रक्ष्यसि । | 
-र्‍तौ० या० प० ३३ | आ० २०--२३ 
स०--निभाल्यतां पाठकाः ! खीस्टीयानां परमेश्वरो मनुष्यवद्देहवान्‌ 
वतते । कथञ्च मूषेण सह प्रपञ्चमारचय्य स्वयमीश्वर: समजनि । केवलं 
पृष्ठदेशं द्रक्ष्यसि नतु रूपमिति सत्यञ्चेत्‌ स्वहस्तेन स नाच्छादित इत्यपि 
सुनिश्चितम्‌ । यदा परमेश्वरेण मूषः स्वहस्तेनान्तहितः कि तदानीं तेन 
तत्कररूपं नावलोकितं भविष्यति ? ॥४९॥ 


लयच्यवस्थापुस्तकम्‌ 


(५०) प्रभुः मूषमाजुहाव । मण्डल्याः पटमण्डपतश्चेदं वचनमब्रवीत्‌ । 
यिस्रायेलस्थ सन्तानानाकारय ताँश्च प्रब्रया यदि युष्मासु कश्चन प्रभवे 
उपायनमुपयच्छेर्ताह स स्वोपहारं पशूनाम्‌-गवर्वाव्यजानाम्‌--उपयच्छ्षत्‌ । 

-तौ० लयव्य० प० १। आ० १, २ 

स०-अचधीयतां किञ्चित्‌ । गव्वादीनामुपहारग्रहीता खीस्टीया- 
नामीइवरो यो ह्यात्मने बलि प्रदालुमुपदिशति गोवृषभादिपशूनां रुधिरस्य 
पिपासुर्मांसस्य च बुभुक्षुरस्ति नवा ? अतएव सोऽहिसकेष्वीशवरकोटौ चा 


DN] 
HR | 2 3. 2 1. 04 मिह. ७ 








४५२ सत्याथेप्रकाराः 


(५१) स च तमनहुहं परमात्मनः पुरस्ताद्‌ व्यापादयेत्‌, याजका:-- 
हारूनसूनवो रुधिरमन्तिकमुपानयन्तां मण्डल्याः पटमण्डपस्य द्वारि स्थितां 
यज्ञवेदीं परितश्च तन्निषिञ्चन्तु । तदनु स तदुपहारचर्माच्छिनत्तु तस्य 
शकलानि च विदधातु । हारूनतनया याजका यज्ञवेद्यामग्नि निधाय तत्र 
काष्ठानि चिन्वताम्‌ । पुनस्ते हि तानि शकलानि, शिरः चिक्कणद्रव्यञ्च यज्ञ- 
वेदिव ह्लिस्थितकाष्ठेषृ विधिपूर्वक निदधताम्‌ । येनोपहारोऽस्य बलिर्भे वेत्‌ । 
यो हि वह्लिना परमात्मने गन्धग्रहणायोपायनीकृतः । 

—तौ० लयव्य० १० १। आ० ५६ 

स०--मनाग्‌ विचिन्त्यताम्‌-परमात्मनः पुरस्तात्‌ तद्भक्ता वृषं 

हन्युः, स च घातयेत्‌, रुधिरमभितः सिञ्चेयुः, अग्नौ तं जुहुयुः, ईश्वरो गन्धं 

जिघ्रेत्‌, अपीदं नास्ति सौनिकगृहादन्यूनम्‌ ? अतएव बाइबिलग्नन्थो नेश्‍वर- 

प्रणीतो नापि तत्र वणितो वनेचरमानव इव विचेष्टमानः परमेश्वरो भवितुः 
महति ॥ ५१॥ 

(५२) भूयोऽपि परमेश्वरो मूषमिदं ब्रुवन्नाह-- यद्ययमभिषिक्तो 
याजक: प्राकृतजनवत्पापमाचरेत्‌ तत्स्वानुष्ठितपापमिमित्तेत निजपापोप- 
हाराय निष्कलङ्कं वत्सतरीं परमेश्वराय समानयेत्‌ । वत्सतर्याः शिरसि 
स्वकर निदध्यात्‌ । वत्सतरीञच परमात्मनः समक्षमुपहरेत्‌ । 

तौ ० लयव्य० १० ४। आ० १,३, ४ 

स०--पाठकाः ! समीक्ष्यन्तां पापविमोकप्रायर्चित्तानि। स्वयं 

पापमाचरन्‌ गवाद्युत्तमपशून्‌ निहन्यात्‌, परमेश्वरश्च घातयेत्‌ । धन्याः खलु 

खीस्टीया ये हीदृशकर्मणामनुष्ठाता रमनुष्ठापयिता रञ्च परमेश्वर 
मन्यमानाः स्वमोक्षादीनाशासते ॥५२॥ 

(५३) यदा कश्चनाध्यक्षः पापमनुतिष्ठेत्तदा स निजदुरितोपहाराय 
निर्दोषमजशावकमुपानयेत्‌ । तस्य च परमात्मनः सम्मुखे बलिदानं कुर्यात्‌ । 
इदं हि पापोपहरणम्‌ ।--तौ० ल० १० ४। आ० २२-२४ 

स०-अहह ! एवं सति एषामध्यक्षाः-न्यायाधीशाः सेनापति- 
प्रमुखाइच पापेभ्यः किमर्थं भीताः स्युः । स्वय यथाकामं पापान्याचरन्त- 
स्तत्प्रायद्चित्ताय गोवत्सतरीछागादिपशूनां प्राणानपहरन्ति। अतएव 
यीशवीयाः कस्यापि पशोः पतत्रिणो वा प्राणापहरणे मनागपि न बिभ्यति । 
अयि खौस्टीया: ! श्रूयताम्‌-अधुनापि असभ्यं मतमिदमनादुत्य सुसभ्यं 
धर्ममयं वैदिकं मतं स्वीकुरुत यतो यूयं कल्याणभाजो भवेत: ।। ५ ३।। 

(५४) अथ चेत्सोऽकिञ्चनत्वान्‌ मेषवत्समानेतुमक्षमो भवेत्‌ तदा 
स्वानुष्ठितपापेभ्यः पिण्डुकयुग्मं पारावतशावकद्वयञ्च परमात्मने समुपनयेत्‌ । 


ew le reo स कलि । 


श्रयौदशसमुल्लास: ४५९ 


तत: स्वानुष्ठितपापानां कृते प्रायश्चित्तमनुविदध्यात्‌ स क्षान्तो भविष्यति । 
अथ यः कपोतवत्सद्वयमप्यानेतुमसमर्थ: स्यात्‌ स प्रस्थमात्रं गोधूमचूर्ण 
पापोपहाराय समानयेत्‌ परं तत्र तेलं मा सिचः। स च क्षमितः स्यात्‌ । 
--तौ० लयव्य० प० ५। आ० ७, ८, १०, १३ 
स०--श्रूयतां साम्प्रतम्‌-खीस्टीयानां कोऽपि समृद्धो दरिद्रो वा 
पापाचरणाद्‌ भीतो न भवेत्‌ यतो ह्येषामीशवरेण पापानां प्रायरिचित्तं 
नितरामयत्नसाध्यतां नीतम्‌। खीस्टीयानां बाइबिलग्रन्थे महदद्भुतमिदं 
यदनायासेन पापेनैव पापं मुच्यते। तथा च किङ्चित्‌ पापमनुविधायापरे 
प्राणिनो विशसिता: सानन्दं तन्मांसेन स्वोदरं परिपूरितं पापञ्चापि 
विमुक्तम्‌ । पा रावतशिशुः कन्ध रामोटनेन नूनं सुदीघंकालं तीब्रव्यथामनुभवति 
तथापि खीस्टीया न दयन्ते। अथवा कथमिमे दयेरनेषामीशवरोपदेश एव 
हिसापरः। किञ्च यदा कृत्स्तपापानामेतत्प्रायरिचित्तं तदा यीशु प्रति 
विश्वासेन पापानि मुच्यन्त इति किमर्थ महत्क॑तवं विदधति ? ॥।५४॥ 

(५५) तद्बलिदानकृत्तिस्तस्येव याजकस्य भविष्यति येन स उपहृतः । 
कृत्स्नरचापि भोजनोपहारः कामं स चुल्लिकायां (तन्दूरे) कटाहे तवानामक- 
भाजने वा श्रपितः स्यात्‌-तस्यैव याजकस्य भविष्यति । 

+तो० लयव्यऽ प० ७। आ० ८, & 

स०-इदानीं यावद्‌ 'अत्रत्यदेवीनां मन्दिरयाजकानामेव लीला 
विचित्रेति” वयमवेदिष्म परं खीस्टीयानामीश्वरस्य तद्याजकानाञ्च लीला 
तां सहु्रगुणमतिशेते । कृत्तेमूल्य॑ भोजनपदार्थारचाशनाय प्राप्ता भवेयुः । 
खीस्टीये मेहानानन्द उपभुक्तो भवेत्‌ । इदानीमपि चोपभुञ्जते । करिचिन्नरः 
तनयमेकं घातयित्वा तन्मांसमपरं भोजयेदिति कहिचित्सम्भवति? सर्वे 
मनुष्याः पशवः पतत्त्रिप्रभूतय: परमात्मनः पुत्रकल्पा एव । नहि परमेश्वर: 





१. धन्यः स ईश्वरः, येन--अजाविकपोतशावकस्वादुगोधूमचूर्णान्यप्यानेतुं नियमो 
निर्धारितः। एतच्चाद्भुतम्‌--यत्‌ कपोतशावकान्मदितग्रीवामेवाग्रहीत्‌, येन ग्रीवा- 
मर्देनस्यापि श्रमो न विधेयः स्यात्‌ । एतेन प्रतीयते यन्नाथमीइवरः, अपि तु वनवासिषु 
कर्चिच्चतुरो धूर्तो वा जन: । यो गिरिस्थितमात्मानमी ₹वरमुदघोषयत्‌ । अज्ञानिनो 
हि वनवासिनश्च तमेवेशवरं स्वीचक्रुः। स च निजयुक्तिभिरेव पर्वतस्थितोऽपि--स्व- 
भोजनाय पशुपक्षिशावकान्नादिकञ्चानाय्य प्रमोदनिमं रोऽवसत्‌ । तस्य दूतजनाइच 
सर्व कार्यजातं निरवाहयन्‌ । सञ्जना विवेचयन्तु क्वायं बाइबिलवणितोऽजाविकपोत- 
शावकस्वादुचूर्णाशनः स्वमीश्वरम्मन्यो धूर्तजनः, कव च सर्व ज्ञ, सर्वव्यापकः, अजन्मा, 
न्यायकारी, निराकारः, परमोत्तमगुणनिधानो वेदेषूषवणितः स्वंशक्तिमान्‌ 
सर्वेश्वरः ? RS धे 


४५४ सत्यार्थप्रकाहाः 


कहिचिदप्येवं विवातुमीष्टे । अतएव नायं बाइबिलग्रन्थ ईश्व रप्रणीतः, अत्र 
बणितः परमेइवरश्च परमेश्वरो भवितुं नाहँति। नाप्येतदनुयायिनः 
कदाचनापि धर्मज्ञा भवितुमहेन्ति । लयव्यवस्थादिग्रन्था ईदृग्विधाभिरेव 
वार्ताभिः परिपूर्णाः कुतो यावत्‌ परिसंख्यायेत ॥ ५५॥ 


गणनापुस्तकम्‌ 

(५६) तदनु रासभी उद्यतासिपाणि परमात्मनो दूतं पथि स्थित- 
मद्राक्षीत्‌ । तदा गदेभी पन्थानं विमुच्य पार्वतः परावृत्य क्षेत्र प्रविवेश । 
मागे समानयनाय बलयामस्तां रासभीं यष्टिकया प्राहरत्‌ । ततः परमेश्वर- 
स्तस्या मुखमपवृणोत्‌ सा च बलयामं प्रतिभाषमाणा अब्रवीत्‌ । किमहं 
तवाकार्ष यत्त्वं मां त्रिः प्राहरत्‌ । = ग० पु० प०२२। आ० २३, २८ 

स०--पुरा तु रासभा अपि परमात्मनो दूतानीक्षन्ते स्म पर साम्प्रतं 
महायाजकप्रमुखमहीयसां प्राकृतानां वा जनानां दृष्टिपथं परमेश्वरस्तदी य- 
दूता वा नावतरन्ति । अप्यद्यत्वे परमेश्व रस्तद्‌दूताशच सन्ति न वा ? सन्ति 
चेस्कि गाढनिद्रावशं गताः ? व्याधिना निपीडिता उत भूगोलान्तरं गताः ? 
आहोस्वित्‌ कार्यान्तरे व्यापृताः ? खीस्टीयेभ्यो रुष्टा वा ? अथवा 
पञ्चत्वमिताः ? न जाने किमभवत्‌। बयन्त्वेवमनुमिमीमहे यत्‌ साम्प्रत- 
मविद्यमाना अनवलोक्यमानाइच पुरापि नासन्‌ नाप्यदृक्यन्त केवलमिमे 
ऽनर्गलप्रलापा एव खीस्टीयेरकारिषत इति ॥५६।। 

(५७) अतः सम्प्रति प्रत्येकं पुत्रं प्राप्तपुरुषसंसर्गा स्त्रियञ्च प्राणे- 
वियोजयन्तु, परन्नु पुरुषसंसर्गाघ्राप्ताश्च सुताः स्व प्रयोजनार्थ (कामवासमा- 
पूत्येर्थ) जीविता ह्येव सुरक्षन्तु । 

--तौ० गणना० प० ३१ आ० १७, १८ 

स०--धन्य रे युष्माक पैगम्बरो मूसा, ईश्वरश्चापि धन्यः । यः स्त्री- 

बालवृद्धपशूनां हत्ययाऽपि न विरमेत्‌ (विरराम) स्पष्टञ्चानेन यत्‌ मूसा 

हि महान्‌ विषयी पुरुषः। नो चेत्‌-अक्षतयोनी रपुरुषसम्पृकताः कन्याश्च 

निजार्थ---(निजवासनापूत्यर्थ) कथं कामयेत्‌, वासनमहाभागञ्चेवं विधं 
नृशंसं वासनापूरकञ्चादेशं कथमादिशेत्‌ ? ॥५७॥ 


समुयलस्य द्वितीयं पुस्तकम्‌ 
(५८) तस्यामेव यमिन्यामेवं सञ्जातम्‌-परमात्मनो वचो ब्रुवदिद 
नातनं समुपस्थितम्‌ “याहि मम सेवक दायूदं बृष्व च-परमेश्वरस्त्वां कथयति 
यन्मन्निवासाय गृहमेकं निर्मापय यतोयावत्‌ खल्वहं यिस्रायेलसन्तानान्‌ 


श्रयोदशसमुल्लीर्स: ४५६ 


मिसरदेशाद्बहिः समानय तत इदानीं यावत्‌ माहं सक्मन्यवसमपितूपकार्यासु 
पर्याटिषम्‌” ।--तौ० समु० द्वि० पुर प० ७। आ० ४-६ 

स०--खीस्टीयानामीशवरो मनुष्यवच्छरीरी वर्तत इति मनागपि 
सन्देहो नावशिष्टः। उपालभते च यत्‌ “अहं भूयसा परिश्रमं व्यतनोम्‌, 
इतस्ततः पर्यभ्रमम्‌, साम्प्रतं दायूदो गृहञ्चेन्निर्मापयेत्‌ तत्र विश्रामं लभेय’ 
इति । अपि खीस्टीयाः एतादृशपरमात्मन एवंविधग्नन्थस्य चाभ्युपगमे न 
लज्जन्ते ? अथवा कि कुर्वन्तु वराकास्तत्र मग्ना एव । ततो निःसतु' महान्‌ 
परिश्रमोऽपेक्ष्यते ।। ५८॥। 


राज्ञां पुस्तकम्‌ 

(५९) बाबुलनगराधिपतेः नबूखुदनजरस्य राज्यारम्भत एकोनविश- 
संवत्सरे पञ्चममासस्य सप्तम्यां तिथौ तस्यैव करुचनानुचरो वरूथिनीपतिः 
नबूसरयहाननामा येरुशेलमुपातिष्ठत्‌ । स च परमात्मनश्चेत्यं, राजप्रासाद- 
मन्यानि येरुशेलमनगरस्य भवनानि एकेकञ्च हम्यंमधाक्षीत्‌ । तत्सेनापतेः 
सहचारिणी कसदीयानां वरूथिनी च येरुशेलमस्य प्राकारं परितोऽभाङ्क्षीत्‌ । 
—तौ० रा० प० २५। आ० ८-१० 
स०--अहो कि नु क्रियेत खीस्टीयानामीश्वरस्तु स्वविश्रान्तिहेतोः 
दायूदप्रमुखेभेवनं निरमापयत्‌ तत्र च सानन्दमुषितः स्यात्‌ परं नबूसरयद्दानः 
परमात्मनो निकेतनं दध्वसे । ईश्वरस्तद्दूतसँन्यञ्च किमपि कतुः न शेके। 
पुरा खल्वेषामीश्वरो बहुतरं जन्यमनुतिष्ठति विजयते स्म च । परमिदानीं 
निजसद्मनो ध्वंसेऽपि कथं तूष्णीमास्थितः ? तद्दूताशच पलायन्त ? एवं 
कष्टमये समये कोऽपि साहाय्य नाकरोत्‌ । परमात्मनः शौर्य॑मपीदानीं न जाने 
बव विलीनम्‌ ? अथ यद्ययं वृत्तान्तस्तथ्यस्तहि पुर्ववणिता: सर्वे विजयोदन्ता 
निष्फलतां गता: । अपि मिसरवासिनां शिशूनां घात एव विक्रान्त आसीत्‌, 
साम्प्रतं शूरवीराणां पुरतः तूष्णीं बभूव । ईदुशानाचारेण खीस्टीयेश्वरे- 
णात्मनो निन्दा अप्रतिष्ठा च कारिता। ग्रन्थेऽस्मिन्नीदुशान्येव शतश 

उपाख्यानानि परिपूर्णानि ॥५६॥ 


जबूरद्वितीयो भागः 


समयवृत्तान्तस्य प्रथमं पुस्तकम्‌ 


(६०) स मम प्रभुः परमेश्वरो यिञ्नायेलेषु मारीं प्राहिणोत, यिस्रायेल- 
वंश्यानाञ्च सप्ततिसहस्रपुरुषा व्यनश्यन्‌ ।-ज० द्वि प० २१ | आ० १४ 


४५६ सत्यार्थप्रकाश: 


स० -वीक्ष्यतामिदानीं यिस्रायेलखीस्टीयेश्‍वरलील! । यस्मा एवं 
यिस्रायेलकुलाय पूर्व भूयसो वरान्‌ प्रादात्‌ नक्तन्दिवङ्च यत्परिपालने 
ब्यासक्तोञ्भुत्‌, साम्प्रतं क्रुद्ध: सन्‌ तत्रैव मारीं सम्प्रेष्य सप्ततिसह्स्रमा न- 
वान्‌ व्यापादया मास 1६०1 
कस्यचित्कवेरिदं वचः सर्वथा यथार्थमेव-- 
क्षणे रुष्टः क्षणे तुष्टो रुष्टस्तुष्ट: क्षणे क्षणे । 
अध्यवस्थितचित्तस्य प्रसादोऽपि भयडूःरः ॥ 


ऐयुबस्य पुस्तकम्‌ 


(६१) एकदैवं संयोगः समजनि यदीश्वरतनयाः प्रभोः स मक्षमुपसेदुः । 
शैतानश्चापि तन्मध्ये प्रभोः पुरः समुपतस्थौ । परमेश्वरः शैतानमत्रवीत्‌-- 
“कुतस्त्वमागतोऽसीति” । तदा शैतान: परमेश्वर प्रतिभाषमाणः समुवाच-- 
“भवि परिभ्रमन्नितस्तत आगच्छामीति” । प्रभुः शैतानमप्राक्षीत्‌-"कि 
त्वया मम भक्त एयूब: परीक्षितः । नास्त्यपरस्तत्समानो भूवि, स हि सिद्धः 
समुन्नतचेताश्च वतंते। परमेश्वराद्‌ बिभेति पापेभ्यश्च सुदूरमवतिष्ठते । 
इदानीं यावच्चात्मनः सत्यं तेन परिरक्षितम्‌ । त्वन्तु मां मुधैव तद्विनाशाया- 
चूचुदः” । ततः शैतान: प्रतित्रवन्नीशवरं जगाद्‌ “कृत्तये कृत्तिः आम्‌ य त्कि- 
ञ्चिन्मनुजस्य तदात्मनः प्राणेभ्यः (कृते) प्रदास्यति। परमिदानीमात्मकरं 
प्रसारय तदीयास्थीनि मांसञ्च संस्पृश, असंशयं स त्वां त्वत्पुर एव 
त्यक्ष्यति’ । तदनु परमेश्वरः शैतानमश्रूत “पश्य, स त्वदधी नः, केवलं तत्प्रा- 
णान्‌ परिरक्ष” । ततः शैतानः परमेश्वरसम्मुखादपासरत्‌ । एयूबञ्च 
आशिखाग्रपादतलं कृच्छुव्नणव्यापादयामास ।--ऐ० प० २। आ १-७ 

स०--वीक्ष्यतां साम्प्रतं खीस्टीयपरमात्मनः सामर्थ्यम्‌ - शैतान: 
पद्यतस्तस्य तद्भक्तान्‌ दुनोति परमीश्वर: शैतान दण्डयितुं न प्रभवति न 
स्वभक्तान्‌ परिरक्षितुं क्षमते नापि दूतानां कश्चन तत्सांमुख्यं कर्तुमहेति । 
एकेनैव शैतानेन सर्वे भयं प्रापिताः । खीस्टीयानामीशवरः सर्वज्ञोऽपि नास्ति 
कथमन्यथा एयूबस्य शेतानेन परीक्षां कारितवान्‌ ? ॥६१॥ 


उपदेशग्रन्थः । 

(६२) वाढम्‌, ममान्तःकरणेन बुद्धिज्ञा नयोमेहाननुभवोऽधिगतः । 
अहञ्च बुद्धि चित्तविप्लवं मूढताञ्च वेदितुं मनः अकरवम्‌, अवेदिषञङ्च 
“अयमपि मनसः केवलमायास इति। यतो बुद्धधतिशये महान्‌ शोकः । 
यच्च ज्ञाने प्रवर्धते तद्‌ दुःखे प्रवर्धते ।--उप० प० १। आ० १६-१८ 


त्रयोदशसमुल्लासः ४५७ 


स०--दुश्यताम्‌, पर्यायवाचिनो बुद्धिज्ञानशब्दौ, एते पृथक्‌ स्वीकुवंते ? 
मतिप्रकर्ष च दुःखमविद्वद्धिविना केनाऽन्येन मन्तुं शक्यते ? तस्मादयं बाइ- 
बिलग्रन्थः कस्यचिद्‌ विदुषोऽपि कृतिर्नास्ति किमुत परमात्मनः ॥ ६२॥ 
समासत इदं तौरेतजब्रविषये विलिखितम्‌, अतः परं मत्तिरचितादि- 
मेञ्जीलविषये विलिख्यते यां खीस्टीयाः प्रमाणभूता मन्यन्ते याञ्चेङजी- 
लशब्देन व्यवहरन्ति सा संक्षेपतः परीक्ष्यते कीदुशी सेति ॥ 


मत्ती रचित-इञ्जी लग्रन्थः 


(६३) यीशोः खीष्टस्य जन्मेत्थमभूत्‌ । तस्य मातुर्मरियमभिधाया 
योषेफाय वाग्दानमभूत्‌ परं तयोः सङ्गमात्‌ प्रागेव सा पवित्रेणात्मना 
गर्भवतीत्याविष्कृता । (तस्मै त्वेतच्चिन्तयते) प्रभोदूतः स्वप्ने दर्शनं दत्वा- 
ऽवादीत्‌-भो दाऊदस्य सुत योषेफ ! स्वभार्याया मरियम: पाणिग्रहणान्मा 
भैषीर्यतस्तस्या गर्भफलं पवित्रादात्मनः सम्भूतम्‌ । 

०२० म० प० १। आ० १८, २० 
स०--प्रत्यक्षादिप्रमाणेः सृष्टिक्रमेण च विरुद्धा अमूर्वार्ता न कोऽपि 
विश्वसितुमहँति केवलं मूढधिय आरण्यका एव प्रत्येतुं शक्नुवन्ति। अपि 
परमात्मनो नियमान्‌ कोऽप्युल्लङ्कयितुं शक्नोति? यदि हि नाम परमइवरो 
ऽपि निजनियमान्‌ विपर्थस्येन्न तहि केनापि तदीयाज्ञा परिपाल्येत। स हि 
सवज्ञत्वान्निश्रंमत्वाच्च न जातु स्वीयनियमान्‌ विभनक्ति। यस्यां कस्यां- 
चिदपि ससत्वायां कुमारिकायां “परमात्मनः सकाशादियं गर्भवत्यभव- 
दिति” सर्वेरेव वक्तुं शक्यते । मिथ्येव च कथयेत्‌ “प्रभोर्दूतः स्वप्ने मां 
सभादिशत्‌ “यदयं गर्भः परमात्मनोऽस्तीति' । यथायमसम्भाव्यः प्रपञ्चो 
निर्मितस्तथैव पुराणेष्वपि सूर्यात्‌ कुन्त्या गर्भेधारणं समुपवणितम्‌। विद्या- 
शून्या धनवन्त एतादुशीर्वार्ता विश्वस्य भ्रमगर्ते सम्पतन्ति । अत्रेदं वस्तुतत्त्वं 
प्रतीयते-मरियं कस्यचित्‌ पुंसः समागमेन गर्भवती अभवत्‌ तयाऽन्येन वा 
केनचिदियमसम्भाव्या वार्ता सवंत्र प्रसारिता “अस्या गर्भ: परमात्मनो- 
ऽस्तीति” ।। ६३॥ 

(६४) तदानीं यीशुदियावलेन परीक्षासहनार्थमात्मना वनं नीतः । 
ततः स चत्वारिशद्दिनानि, चत्वारिशद्रात्रींस्चोपोषितः, ततः परं चुक्षोध । 
तदा परीक्षकस्तमुपागम्य अगाद “भवाँश्चेदीश्वरस्य पुत्रस्तहीमि प्रस्तरा यथा 
पूपा भवेयुस्तथाज्ञापयतु ।--इ० म० प० ४ आ० १-३ 

स०-अनेन सुस्पष्टं प्रतीयते । यत्‌ क्रिश्‍्चियनानामीश्वरो नास्ति 
सर्वेज्ञः। स्वंज्ञञ्चेत्सोऽभविष्यत्‌, न तहि तस्य दियावलेन परीक्षामकारयि- 


ड्श्द सत्याथैप्रकाशैँ; 


ष्यत्‌, स्वयमेव ज्ञातुं समर्थत्वात्‌ । अपीदानीं चत्वारिशद्दिनानि चत्वारिशद्‌ 
रात्रीरुपोषितः कश्चन क्रिश्चियन: प्राणितुं शक्नोति? एतेनेदमपि सिद्धं भवति 
यद्‌ यीशूर्नासीत्‌ परमात्मनः सूनुः नापि तस्मिन्‌ कापि सिद्विरासीदिति। 
इतरथा हि स दियावलस्य पुरतः प्रस्तरान्‌ पूपान्‌ कतु कथं न प्राभवत्‌। 
` स्वयञ्च कथं बुभुक्षितोऽतिष्ठत्‌ । अयमत्र सिद्धान्तः “परमात्मना निमितान्‌ 

प्रस्तरान्‌ पूपान्‌ कतुः न कोऽपि प्रभवति । परमेशवरोऽपि पूर्वेनिमितनियमान्‌ 
परिवरतेयितूं नेष्टे, स हि सवंज्ञो वरीवत्ति तस्य सर्वाण्यपि कार्याणि निश्र - 
माणि भवन्ति ॥६४॥ 

(६५) स तौ (पित्रामिधं शिमोनं तस्य सहोदरमार्द्रियञच) मम 
पझ्चादागच्छतमहं युवां मनुष्यधारिणौ धीवरौ विधास्यामि। ततस्तौ तूर्णं 
जालानि विहाय तमन्वगच्छताम्‌ । 

-इ्‌० म० १० ४। आ० १६, २० 
स०-अनेनैव पापेन अर्थातपुरातनधर्मसङग्रहे वाणतस्य पञचमनिदेशस्य 
भङ्गेन (यत्र हि सूनवः स्वीयजनकौ परिचरेयुः सम्मानयेयुश्च तेन तेषामायु 
परिवर्धत इति समाज्ञप्तम्‌) यीशुर्न स्वजनक्रौ परिचचार नापि तथाकतु- 
मन्यानुपदिदेशेत्यपराधेन यीशुने चिरमजीवदिति मन्यामहे । यीशुर्मानवान्‌ 
विमोहयित्‌ं धर्ममेकं प्रवतितवान्‌ । जाले मत्स्थानिव स्वमते मानवान्‌ प्रवेश्य 
स्वार्थ साधयेयमितिस ऐच्छत्‌। यदा हि यीश्रेवतादृशः समभवत्‌ तदा 
आधुनिकाः खीस्टधर्मप्रचारकाः स्वमतेऽन्यान्‌ विलोभ्य समानयन्तीत्यत्र 
किमाइ्चर्यम्‌ । यथा महतः प्रभूतान्‌ मत्स्यान्‌ जाले विपातयिता धीवरः स्ववग 
प्रतिष्ठां जीविकासौकर्यञ्च लभते तथैव यः खलु धर्मोपदेशको बहून्‌ मानवान्‌ 
स्वमते प्रवेशयतिस एवादरं जीविकां च संलभते । अत एव एते (धर्मोपदेष्टारः) 
अनधीतशास्त्रान्‌ वेदानभिज्ञान्‌ मुग्धजनान्‌ स्वमतानये सम्पात्य तज्जननी- 
जनकाभ्यां कुटुस्बिभ्यश्च वियोजयन्ति। तस्मात्‌ सर्वेविदुषामार्याणामिदं 
कर्तव्यम्‌ “स्वयमेषां गर्तेभ्यो विमुच्य स्वीयाज्ञान्‌ भ्रातृन्‌ ततो विमोचयेयु 
इति ॥६५॥ 

(६६) अनन्तरं यीशु: कृत्स्नं गालीलदेशं परिश्राम्यन्‌ तत्रत्यार्ना 
समाजगृहेषु शिक्षामददात्‌ । राज्यस्य सुसंवादञ्चाघोषयत्‌ जनानां प्रत्येकम 
रोगं सर्व विधदौर्बल्यञचोपाशमयत्‌। अस्वस्था विविधै रोगेव्य॑सनेश्च क्लिष्टा 
भूताविष्टा अपस्मारिणः पक्षाघातिनश्च सर्वे मनुष्येस्तस्यान्तिकमानौतास्तेन 
स्वस्थीकृताञ्च । 

--इ० म० प० ४। आ० २३, २४ 
स०-यथा ह्यद्यवनीन पोपानामाडम्वरः मन्त्र-पुरश्चरणआशीर्वादेः, 
बीजभस्मनोर्वा कूर्च-(चुटकी)-प्रदानेन भूतापसारो रोगनिर्मुबितर्वा सत्या 

स्वीक्रियते तदा सुसंवादस्यापि वार्ता: सत्या भवेयु:। सर्व इमे व्यवहारा 
- अज्ञान्‌ स्वपाशे विपातयितु प्रवतिताः । क्रिश्चियना भारतीयपोपानां वार्तासु 
कथं न विश्वसन्ति ? उभयत्रापि प्रचुरं सादृश्यम्‌ ॥६६।। 

(६८) दीनात्मानो धन्याः, यतः स्वग राज्यं तेषामेव । यतोऽहं युष्मान्‌ 
सत्यं ब्रवीमि । यावद्‌ व्योममेदिन्योरत्ययो न भविष्यति तावद्‌ व्यवस्थाया 
एका मात्रैको विन्दुर्वा नैवात्येष्यति। अतो यः कश्चिदेतासां क्षोदिष्ठानामा- 
ज्ञानामेकां मुञ्चति मनुष्याँश्च तदनुरूपं शिक्षयति । स स्वर्ग राज्ये क्षोदिष्ठो- 
ऽभिधायिष्यते ।-इ० म० प० ५ आ० ३, १८, १९ 

स०--स्वर्गस्येकत्वे तत्र राज्ञाप्येकेनैव भवितव्यम्‌ । यदि सर्व एव 
दीनात्मानः स्वर्गेमेष्यन्ति ताहि स्वर्ग राज्याधिकारः कस्मै प्रदास्यते । राज्या- 
धिकारिणां बाहुल्येन मिथस्ते कलहायिष्यन्ते, राज्यव्यवस्थापि विनङ्क्ष्यति । 
अपि चात्र दीनपदेन निःस्वानां ग्रहणं नोचितम्‌, नापि निरभिमानिनां ग्रहणं 
युज्यते दीनाभिमानपदयोभिन्नार्थत्वात्‌ । मनोदेन्यसंयुक्तो न जातु सन्तोष- 
मवाप्नोति तस्मान्नेदं युज्यते । व्योममेदिन्योरत्यये तद्‌व्यवस्थाऽप्यत्येष्यति। 
एतादुगनित्यत्वं मानवानां व्यवस्थासु सम्भवति न तु सर्वेज्ञपरमात्मनः। 
आसामाज्ञानामुल्लङ्खकः स्वगे राज्ये सवेभ्यः क्षोदीयान्‌ मंस्यत इति केवलं 
प्रलोभनं विभीषिकामात्रं वा प्रादायि ॥६७॥ 

(६८) इवस्तनं भक्ष्यमद्यास्मभ्यं देहि । आत्मकृतेऽत्र मेदिन्यां धनानि 
मा सञ्चिनुत 1-इ० म० १० ६। आ० ११, १६ 

स०--अनेन स्पष्टं विदितं भवति यद्‌ यीशुसमसामयिकास्तत्रत्या 
मानवा आरण्यका निर्धनाश्‍चाभवन्‌ । यीशुरपि तरथैवाकिञ्चनोऽभवद्‌, 
अस्मादेव कारणाद्‌ देनिकभक्ष्यप्राप्तये परमेश्वर प्रार्थयतेऽन्यांश्च तथा 
कतुः शिक्षयति । एवं सति कथं क्रिश्चियना धनं संचिन्वन्ति । यीशोवेचनमनु- 
रुध्य सर्वस्वमात्मीयं दानपुण्याभ्यां वितीर्याकिञ्चनेस्तदनुयायिभिर्भवि- 
तव्यम्‌ ॥६८॥ 

(६९) ये मां प्रभुरित्यभिभाषन्ते न ते स्वगे राज्यं प्रवेक्ष्यन्ति । 

--इ० म० प० ७1 आ० २१ 

स०-महान्तो धर्माध्यक्षाः धर्मोपदेशका अन्ये च क्रिश्चियनमताव- 

लम्बिनो यीशोर्वचनमिदं सत्यं मन्वाना यीशु प्रभुं न कथयेयुः, अन्यथैतदादेश- 
मुल्लङ्कयन्तो न जातु पापात्‌ परिमोक्ष्यन्ते ॥७०॥ 

(७०) अमुष्मिन्‌ दिने बहवो मां वक्ष्यन्ति। तांस्तु तदाहं स्पष्टं 
वदिष्यामि । युष्मानह न कदाचिज्ज्ञातवान्‌, अधर्माचारिणो यूयं मत्तो- 
ऽपसरत ।--ई० म० १० ७। आ० २२, २३ 

स०--पाठकाः ! अवधत्त। यीशुरारण्यकमानवान्‌ प्रत्याययितुं स्वर्गे 

न्यायाधीशपदमधिगन्तुमियेष । सर्वमिदं मुग्धजनान्‌ विमोहयितुँ प्रवज्चाना- 
मात्रम्‌ ॥७०॥। 

(७१) पश्य चापरो नर एक: कुष्ठी आगत्य तस्य समक्ष प्रणिपत्य 
जगाद । प्रभो ! भवान्‌ यदीच्छति तहि मां शुचीकतु शक्नोति । ततो यीशुहुस्तं 
प्रसार्य तं स्पृष्ट्वा जयाद, इच्छामि, शुचिर्भव । अनेनैव तस्य कुष्ठं शुचित्वं 
गतम्‌।--इ० म० प० 5। आ० २, ३ 

स०--सर्वा अपीमा वार्ता सरलजना न्‌ प्रलोभयितुमेव,यतः क्रिश्चियन- 
धर्मावलम्बिनो विद्यासृष्टिक्रमविरुद्धानिमानर्थान्‌ सत्यान्‌ मन्यमानाः 
शुक्राचाय-प्रन्वन्तरि-कश्यपादीनां पुराणमहाभा रतादिषु वणिता गाथा वितथा 
मन्यन्ते । तथाच पुराणेषु वर्ण्यते-शुक्राचार्यो देत्यानां बह्वीम्‌ तपृतना 
अजीवयत्‌ । बहस्पतेः सूनुं कचं तिलशः खण्डयित्वा सत्वान्‌ मत्स्याँझ्चा- 
भोजयत्‌ । शूयोऽपि शृक्राचार्यस्तं प्राणिणत्‌ । ततोऽपि कचं निहत्य शुक्राचाय॑- 
मभ्यवहा रयत्‌, पुन रप्युशनास्तमुदरे जीवयित्वा बहिनिस्सा रयामास स्वयं च 
मृतस्तं कचोऽजीवयत्‌। कश्यपो मुनिः समानवं तक्षकेण निदेग्धं तरु पुनर- 
जीवयत्‌ । धन्वन्तरिलेक्षाणि मृतपुरुषान्‌ प्राणिणत्‌ । बहून्‌ कुष्ठादिरोगिणः 
स्वस्थीकृतवान्‌। लक्षशोऽन्धवघिरमानवेभ्यो नेत्रकर्णं व्यश्राणयत्‌” इति ? 
यदि हि नाम इमे वृत्तान्ता असत्याः सन्ति कथं तहि यीशोरिमान्युपाख्यानानि 
वितथानि न सन्ति ? कथं न नामाम्येषामतथ्यान्‌ वृत्तान्तानिव स्वकीया- 
नतान्‌ सत्यान्‌ प्रतिपादयन्तः क्रिर्चियनमतावलम्बिनो दुराग्रहिणः न सन्ति ? 
तस्मात्‌ यीशोरनुयायिनामुपाख्यानानि दुराग्रहाविष्टानि बालप्रलपितसन्नि- 
भानि च वतन्ते ॥७१।। 

(७३) अनन्तरं नरौ द्वौ भूताविष्टौ शवागारेभ्यो निर्गृत्य तत्समक्ष- 
मुपस्थितो, तयोरतिंप्राचण्डचान्मार्गण तेन गन्तुं केनापि नाशक्यत । पश्यत 
च तावृत्क्रोशन्ती जगक्पु:--भो ईश्वरस्थ सुत यीशो ! भवता सहावयोः कः 
सम्वन्धः? भवान्‌ कि स्रमयात्प्रागेवावयोर्थातनां चिकीर्ष रत्रायतवान्‌ ? ततस्तौ 
भूतो तं प्रसादयन्तो जगदतुः । यद्यावामितो निःसायौ तर्ह्यावाममुष्मिन्‌ 
शकरव्रजावेष्टुमनुजानातु । स तौ जगाद--यातम्‌ । ततस्तौ निःसृत्य प्रवि- 
विशतुस्तं शूकरब्रजम्‌ । पश्य, तदा कृत्स्नः शूकरब्रजो वेगेन धावन्‌ पतित्वा 
शैलाग्रतः समुद्रती रमिथाय तत्र च तोये पञ्चत्वं जगाम । 

३० म०प्‌० द| आ० २८, २६, ३१; ३२ 

स०- मनागपि विचारेण सर्वमिदमसत्यं प्रतीयते न हि कुणपाः 
शवागारान्निःसतुः शकतुवन्ति केनचित्संलपन्ति, कस्यचित्सविधे वा गच्छन्ति । 
महाज्ञानिनो वनेत्रर। एत्रविधविषयेषु विश्वसन्ति । यीशुरेव तस्य शूक र- 
व्रजस्य हत्यायाः कारणम्‌, अतः स एव शूकराधिपतीनां क्षतेः पापभाग्‌ 

भविष्यति । क्रिदिचयनमतावलम्बिनो यीशु पापानां क्षन्तारं पावकं च मन्यन्ते 
कथं न स भूतौ पवित्रयितुं शशाक ? शूकरस्वामिनाञ्च क्षति पूरयामास ? 
अपि अद्यतनीनाः सुशिक्षिता यूरोपवासिन ईदृशानर्गलप्रलापेषु विश्वसन्ति ? 
ओमिति चेन्नूनमज्ञानगते पतिताः सन्ति ॥७२॥ 

(७३) पश्य च तदा खट्वायां शयानो नर एकोऽवशा द्कस्तत्समीपमा- 
नीयत। यीशुर्च तेषां विश्वासं दृष्ट्‌वा तमवशा ङ्गं जगाद-“आऽ्वसिहि पुत्र ! 
तव पापानि विमोचितानि।” यतो न धार्मिकान्‌ अपि तु पापिनो पश्चात्तापाय 
आह्वातुमहमागतः ।--३० म० १० ६ आ० २, १३ 

स०- इदमपि पूर्ववदेवासम्भाव्यम्‌। पापानां क्षमाप्रदानवर्णनञ्च 
नूनं सरलान्‌ मानवान्‌ वशीकतु प्रलोभनं प्रकल्पितम्‌ । यथैकेन पीतयोमेद्य- 
भंगयो भैक्षितस्या हिफेनस्य (अफीमस्य) वा मदो नान्यं संक्रामति, तथैव 
केनचित्‌ कृतपापानां फलानि नान्येन भुज्यन्त अपि तु कद व भुज्यन्ते । अयमेव 
परमात्मनो न्यायः। यद्यन्येनानुष्ठितयोः पापपुण्ययोः फलमन्येन लभ्येत, 
न्यायाधीश एव वा तत्फलमाददीत, पापपुण्ययोः कतृ भ्य एव वा यथायथं 
फलमीश्वरो न प्रयच्छेत्‌ तहि सोऽन्यायकारी सम्पद्येत । पश्यत--धर्मे एव 
कत्याणकरो न यीशूर्नाप्यन्यः कर्चित्‌। पुण्यात्म भिर्यीशुप्रभृतयो नापेक्ष्यन्ते । 
नाप्येनस्विभिस्त अपेक्ष्यन्ते नहि कस्यचित्पातकं विप्रमुच्यते ॥७३॥ 


(७४) अनन्तरं स आत्मनो द्वादशशिष्यान्‌ स्वसमीपमाहूय ददौ तेभ्यः 
सामर्थ्यं निस्सारणायात्मनामशुचीनां भूतानां प्रतीकाराय च सर्वरोगस्य 
सर्वामयस्य च । यतो न यूयं वक्तारः, वक्ता तु युष्मदन्तर्भाषमाणो युष्मत्‌ 
पितुरात्मा । मानुमिमीध्वं यदहं पृथिव्यामेवयमवतारयितुमागत इति । अपि 
स्वसिमवता रयितुमागतोऽस्मि । यतो पुत्रं पितुविरुद्धं दुहितरं मातुविरुद्ध 
पुत्रवधूं इवश्चूवा विरुद्धं भेदयितुमहमागतः स्वगृह्याशच मनुष्यस्य शत्रवो 
भविष्यन्ति ।--३० म० प० १० । आ० १, २०, ३४-३६ 

स०--एते त एव शिष्या येष्वेकेन त्रिशद्रूप्यकाणां प्रलोभेन यीशु: 
शत्रुकरेष्वर्पयिष्यते । अन्ये च तमपहाय पृथक्‌ पृथक्‌ पलायिष्यन्ते । भुताना- 
मागमनं निःसारणं वा, पथ्यौषधीभ्यामन्तरेणापि व्याधीनां प्रशमनम्‌, 
एवमादयः सर्व इमे अर्था विद्यासृष्टिक्रमविरुद्धत्वादसम्भवा एव । एतादुशेंषु 
अज्ञानिन एव विश्वासमाप्तुमहेन्ति | यदि नात्मानो वदन्ति अपि त्वीश्व रो 
भाषते कि तहि जीवः समनुतिष्ठति ? सत्यासत्यभाषणस्य फलं सुखदुःखमपि 
परमात्मैव लप्स्यते । इदमपि सर्वथाऽसत्यमेव । यथा यीशुर्मानवान्‌ मिथो 
भेदयितुं वै राययितुं चात्र समागच्छत्‌ तथैवाद्यात्वे जनेषु कलहः सम्प्रवृत्तः । 

क्रिश्चियनधर्मविलम्विनोऽमुमेव स्वादर्शं गुरुमन्त्रं मन्यन्त इति प्रतीयते । 
युज्यत अप्येतद्‌ यतो हि यदा यीशुरेव मिथो विरोधमाद्रियतेस्म कथं न 
नामैते समाद्वियेरन्‌ । स्वगृह्यानां मानवानां मिथो शात्रवापादनं यीशुरेव 
कत्तु शक्नोति । नेष सन्निषेवितः पन्थाः ॥॥ ७४॥ 

(७५) यीशुस्तान्‌ पप्रच्छ--कति पूपा युष्माकं विद्यन्ते । ते जगदुः 
सप्त, लघु मत्स्याश्च क्षुद्रा: । ततः स जननिवहानां भुव्युपवेशनमाञ्चापया- 
मास, ताँश्च सप्तपूपान्‌ मत्स्याँश्चादाय धन्यवादवाचनपूर्वकं भङ्क्त्वा स्व- 
शिष्येभ्योऽददात्‌ । ते च मनुष्येभ्योऽददुः। ततः सर्वे भुङ्वत्वा तृप्तवन्तो 
भग्नाशांनां शेषेण च सप्तपेटिकान्‌ पूरयित्वा ददिरे योषितो बालकाँश्च 
विहाय भोक्तारस्ते पुरुषाशचतुःस हस्राण्या सन्‌ । 

~ इ० म० प० १५। आ० ३४-३८ 
स०-विचायेर्ता ननु ! किमिमे वृत्तान्ता अद्यतनीनकपटसिद्धानामैन्द्र- 
जालिकानां वा छद्यानीव न विद्यन्ते ? तेषु पूपेषृ अन्ये पूपाः कुतः समाययुः ? 
यदि हि यीशावीदुशाश्चमत्कारा आसन्‌ कथं नाम स स्वयं बुभुक्षितः सन्नु- 
दुम्बरफलानि भोक्तुमितस्ततः परिवश्राम । स्वकृते मृत्‌-जल-प्रस्त रा दिभ्य 
आस्वादवन्ति मिष्टान्नानि पूर्पांचच कुतो न निष्पादयामास ? सर्वमिदं 
शिशूनां खेलावत्‌ प्रतीयते । यथा कियन्तः साधत: सरलजनान्‌ प्रता रयितुं 
छलान्याचरन्ति तथैवेदमपि सर्वं विद्यते ॥७५॥। 

(७६) तदा च स प्रत्येकस्मे तदाचारानुरूपं फलं दास्यति । 

--इ० म० प० १६। आ० २७ 

स०-यदा कर्मणामानुरूप्येण फलं प्रदास्यते तदा यीशवीयानां पाप- 

क्षमोपदेशप्रदानं मुधैव । तस्य च सत्यत्वा ङ्गीकारेऽस्यासत्यत्वमापादितं 

भवति । कर्चिदत्रेत्थमभियुञ्जीत चेत्‌ 'क्षन्तुमर्हाणि क्षाम्यन्ते क्षन्तुमनहाणि 

च न मृष्यन्ते” इति। एतदपि न समीचीनं यतो निखिलकर्मणां यथायोग्य 
फलप्रदानेनेव न्यायदये संसिद्ध्यतः ॥७६॥। 

(७७) रे अविश्वासिन उन्मार्गगामिनशच मानवाः ? युष्मान्‌ सत्यं 
ब्रवीमि सति विश्वासे युष्माकं स्षपबीजमिते यूयं चेदमुं पर्व॑तं वदथ, त्वमतो- 
ऽपसरंस्तत्र याहीति तहि सोऽपसरन्‌ यास्यतीति किमपि चन भविष्यति 
युष्माभिरशक्यम्‌ । --इ० म० प० १७ | आ० १७, २० 

स०-साम्प्रतं यदीशवीयाः (ईसाई) सर्वत्रोपदिशन्तः परिश्रमन्ति 
“आगच्छत, स्वीकुरुतास्मन्मतम्‌, क्षमयत निजपापानि, लभध्वं च मुक्ति- 
मिति” सर्वमिदमसत्यमेत्र यतो यीशौ चेत्‌ पापमोचनस्य, परेष्वात्मनः 
प्रत्ययाधानस्य, पवित्रीक रणस्य च सामर्थ्येमभविष्यत्‌ ताहि कथं न स स्वीय- 
शिष्यात्मनो विगतकल्मषान विइवासिन: पर्ताइ्च समपादयिष्यत ? यीशर्यदा 

आत्मना सह परिश्राम्यत एव शुद्धान्‌ विशवासिनो निष्पापाँश्च विधातुं 
नाशकत्‌ तहि साम्प्रतमुपरतोऽज्ञातनिवासश्रुमिनं कमपि पवित्रयितुं न प्रभ- 
विष्यति । यदा च यीइवन्तेवासिषु सर्षपमितोऽपि विश्वासो नाभवत्‌, तैरेव 
चायं धमँग्रम्थो (बाइबिल) निर्मितस्तदायं मनागपि भ्रामाण्यं नाहँति यतो- 
ऽविशवासिनामधर्मात्मनां लेखेष्वात्महितेच्छत्रो जना न जातु विश्वसन्ति । 
एतेनेदमपि सिद्धं भवति यदि यीशोर्वचनं सत्यमस्ति यत्‌ “कस्मिन्नपि यीश- 
वीये सरषेपबीजमितोऽपि विश्वासो नास्तीति । यदि कश्चिद्‌ “अस्मासु 
न्यूनातिरेको विश्वासो विद्यते” इति भाषेत तहि स “भवानम्‌ं पर्वेतमस्मात्‌ 
प्रदेशात्‌ प्रदेशान्तरमपसारयतु'' इति वक्तव्य; । तदपसारणेन चेदपसरेत्‌ 
तथापि पूर्ण विश्वासो नाधिगन्तव्योऽपि तु सरषेपबीजमितः समधिगन्तव्यः। 
अन्यथा तु यीशवीयेषु विश्वासस्य धर्मस्य च लवोऽपि नास्तीति विज्ञेयम्‌ । 
अत्र पर्वेतशब्देनाहङ्का रादिदोषा अभिधीयन्त' इति चेत्केनचिदुच्येत तदपि न 
समीचीनमेव हि शव-अन्ध-कुष्ठिभूतग्रस्तमानवान्‌ स्वस्थानकरोदश्यापि 
“अलसानज्ञानिनो विषयप्रसक्तान्‌ भ्रान्ताँश्च परिबोध्य सचेतसः कुशलान- 
करोदित्यभिप्रायः” इत्यपि वक्तुं शक्येत। परमेवमभ्युपगमोऽपि न साधी- 
यान्‌ यतो ह्येवं सति कथं न स स्वीयशिष्याणामज्ञानादीनपाकतु' शशाक ? 
अत ईदृशासम्भववचोभिर्यीशोरज्ञट्वं प्रकाशितं भवति। यदि हि यीशुर्मनागपि 
कृतविद्योऽभविष्यन्न तह्म॑वमारण्यक इवासम्बद्ध ध्रालपिष्यत्‌ । तथापि यथा 
“निरस्तपादपे देशे एरण्डोऽपि द्रुमायते” तथैव यत्र देशे केवलमञ्ञानिनो 
वनेचरा निवसन्ति तत्र यीशोमंहापुरुषत्वेन परिगणनमुचितमेव, परमद्यत्वे 
बुद्धिमतां कृतविद्यानां समाजे यीशौः का परिगणितिः ? ॥७७॥ 
(७८) युष्मानहं सत्यं ब्रवीमि, यूयं यदि न परावतँध्वे बालका इव च 
न भवथ, स्वर्ग राज्यं तहि कथञ्चन न प्रवेक्ष्यथ । 
-इ० म० प० १८। आ० ३ 
स०-यदा स्वेच्छयेव मनसः परावर्तेनं स्वर्गकारणमपरावतंनञ्च 
नरकहेतुः तदा स्पष्टं प्रतीयते न कोऽपि कस्यचित्पापपुण्ये समादातुं शक्नो- 
तीति। किञ्च “बालका इव न भवथ” इति लेखेन विदितं भवति यद्‌ 
यीशोरुपदेशेषु भूयांस उपदेशा विद्यासृष्टिक्रमाभ्यां विरुद्धा आसन्‌, स इद- 
मप्यैच्छद्‌ यत्‌ “मानवा बाला इवानुयोगमन्तरेण ममोपदेशान ङ्गी कुर्यु 
चक्षुषी निमील्याभ्युपेयुः । यीशवीयेषु प्रभूता बालवत्‌ विचेष्टन्ते कथमन्यथा 
युक्तिशून्यानी दृशानुपदेशानुररीकुर्युः ? यीशुञ्चेत्स्वयं विद्याशून्यो बालमति- 
नाऽभविष्यत्‌ कथं तह्यन्यान्‌ वाला इव भवथ इत्युपादेक्ष्यत्‌ ? दृश्यते हि 
लोके सर्वोऽपि जनोऽन्यानात्मवत्सम्पादयित्‌ं काङक्षतीति ॥।७८॥ 
(७९) यष्मानहं सत्यं ब्रवीमि, दष्करो हि धनवतः स्वर्ग राज्यप्रवेशः। 

पुनश्च युष्मान्‌ ब्रवीमि धनवतः स्वर्गृराज्यप्रवेशात्‌ सूची च्छिद्रेणोष्ट्रगमनं 
सुसाध्यम्‌ ।-इ० म० प० १६। आ० २३, २४ 

स०--इदं यीशो रकिञ्चनत्वं व्यनक्ति। धनवन्तस्तं नाद्रियन्ते स्म । 
अत एव तेनेदं लिखितं परं नैतद्‌ युज्यते यतो धनवत्सु दरिद्वेषु च सर्वत्रापि 
साधवो दुर्जनाशच भवन्त्येव । धनाढ्यो निःस्वो वा साध्वाचारः सत्फलं 
दुर्ृ्तश्च गर्ह्य फलं लभते । अनेनेदमपि स्पष्टं प्रतीयते “यीशुः परमात्मनो 
राज्यं कस्मिंश्चिदरेशविशेष एवाभ्युपेति नतु सर्वत्र” इति । एवञ्चेश्व रस्य- 
इश्वरत्वं नश्यति। यः खलु परमेश्वरस्तस्य राज्यं सवंत्रैव विद्यते पुनस्तस्मिन्‌ 
“करिचित्प्रवेक्षषति कश्चन न प्रवेक्ष्यति” इति वचनं बालिश्यम्‌ । पुनश्च-- 
अपि धनवन्तो यीशवीया निरयं दरिद्राश्च स्वर्ग समेष्यन्ति ? यीशुना मना- 
गयि विचार: कत्तेव्य आसोत्‌ यावन्त्युपकरणानि (परोपका रादिसत्कर्मा- 
नुष्ठातुम्‌) धनवतां समीपे भवन्ति न तावन्ति निर्धनानाम्‌ । यदि धनिनो 
विवेकेन निजधनं धर्म्ये कर्मणि नियुञ्जीरंस्ताहे त उत्तमां गति विन्देरन्‌ 
निर्धनाइच स्वोन्नतिसाधनव्यतिरेकेण दुरवस्थासु निवसेयुः ॥७९॥ 

(८०) यीशुस्तान्‌ जगाद युष्मानहं सत्यं ब्रवीमि पुनर्जन्मनि यदा 
मनुष्यपुत्रः निजेश्‍वर्येसिहासन उपविष्टो भविष्यति तदा मामनुब्रजन्तो यूयमपि 
द्रवादशसिहासनेषूपविष्टा इस्नायेलस्य द्वादशवंशानां विचारं करिष्यथ । अपरं 
यः कझ्चिन्मम नाम्नः कृते गृहाणि वा श्रातुन्‌ वा भगिनीर्वा पितरं वा मातरं 
वा जायाँ वा सन्तानान्‌ वा भुम्यधिकारान्‌ वा त्यक्तवान्‌ स तच्छतगुणं 
लप्स्यते दायांशरूपमनन्तजीवनञ्च प्राप्स्यति । 

“म० प० १६। आ० २८, २६ 

स०-साम्प्रतं निरीक्षन्तां भवन्तो यीशो रन्तलींलाम्‌ “उपरतेऽपि मयि 
मदीयपाशान्मानवा न विमुच्ये रन्‌ ' इति । येन त्रशद्‌ रूप्यकाणां लोभेन निजा- 
चार्य: शत्रुकरेष्वपितस्तादृश!: पापीयांसोऽप्यस्य पाशवेसिहासनेषपवेक्ष्यन्ति । 
अपरञ्च तेने केवर्लामस्रायेलस्य कुलानां विचार एव करिष्यत अपि तु तेषां 
निखिलं दुरितजातं क्ष॑स्यते, अन्येषां च विचारः करिष्यते । अनुमीयते अत 
एव योशवीयाः स्वमतावलम्मिषु पक्षपातेन व्यवहरन्ति । वहुधा हि दृश्यते 
यदि कश्चिद्‌ श्वेताङ्ग: कृष्णाङ्गं कमपि व्यापादयति तदा सापराधमपि तं 
न्यायाधीशा निरपराधिनं सम्पाद्य विमुञ्चन्ति । ईदुश एव यीशोः स्वर्गस्यापि 
न्यायो भविष्यति । अयञ्चापरो महान्‌ दोषः समुपति--कश्चनैक: सर्गारम्भे 
पञ्चत्वमियादपरश्च प्रत्यासन्ने विचारदिन उपरतः, तत्राद्यः प्रारम्भादाव- 
सानं “कदा विचारो भविष्यतीति” प्रतीक्षमाणस्तस्थौ । अपरस्य च तदानी- 
मेव विचारः समभवत्‌ । कीदृशोऽयं महानन्यायः। किञ्च यो निरयं स्वर्ग 
वा समेष्यति स सर्वदा तत्रैव स्थास्यतीत्ययमपरो महानन्याय: । यतः परि- 

मितसाधनानां कर्मणाञ्च फलैरपि तर्थव भवितव्यम्‌ । तापि द्वयोर्जीवयोः 
कहिचिदपि पुण्यपापे समाने भवितुमहतः। अतो यदि न्यूनातिरेकसुखदुःख- 
वन्तोऽनेके स्वगैनरका भवेयुस्तदैव निजकर्मणामानुरूप्येण सुखदुःखमुपभोक्तुं 
क्षमेरन्‌। न चेवं क्वापि क्रिश्चियनानां धमंग्रन्येषूपवणितम्‌ । तस्मात्पुस्तकमिदं 
नेश्‍वरप्रणीतं नापि यीशु: परमेशवरस्य सूनुर्वतते । यच्चाप्यत्रेकस्य पित्रादे 
परित्यागे तच्छतगुणप्राप्तिर्वणिता सोऽयं महाननर्थः । नहि कस्यचित्कदापि 
शतं मातरो जनका वा भवन्त्यपि तु एकस्य एकेव जननी एक एव च जनक: 
सम्भवति । अनुमीयते यद्‌ यवनधर्मपुस्तके (कुराने) स्वर्ग प्रत्येकेन द्विसप्त- 
तिरप्सरसो लभ्यन्त इत्युपन्यस्तं तदत एव आदत्तमिति ॥८०॥ 


(८१) प्रभाते तु नगरं गच्छन्‌ सोऽक्षुध्यत्‌ तत्पथपार्द्वं उदुम्बरवृक्षं 
दृष्ट्वा स तत्समीपं जगाम तस्मिस्तु पत्रेभ्योऽन्यत्‌ किमपि नादृश्यत । सो- 
ऽतस्तं जगाद इतः परं कदापि त्वत्तः फलं नोत्पद्यताम्‌ । अनेनोदुम्बरवृक्षः 
सद्य: शुष्कतामियाय ।-इ० म० प० २१। आ० १८, १६ 

स०-- सर्व यीशवीयधर्मोपदेशका ब्रुवते यदसौ शान्तचेताः शमान्वित 
क्रोधादिदोषशून्यरचासीदिति परमेतद्वृत्तान्तनि रीक्षणेन यीशुरमर्षणो ऋतूनां 
ज्ञानशून्यशचासीदिति सुव्यक्तं भवति। स हि वनेचर इव व्यवहरति स्म। 
अवधीयतां ननु अचेतनविटपेन किमपराद्धं येन तं शशाप। स च शष्कतां 
गतः । वस्तुतस्त्विदं प्रतीयते तस्याभिशापेन स तरुनशिष्यत्‌ परं नात्र किम- 
प्याश्चर्यं यदि तादृश विषप्रयोगेणाशुष्यदिति ॥ऽ१॥ 

(८२) तेषान्तु दिनानां क्लेशादव्यवहितपरं सूर्य: सान्धकारो 
भविष्यति, चन्द्रश्च स्वज्योत्स्नां न प्रदास्यति, नक्षत्राणि च नभसः पति- 
ष्यन्ति । गगनस्य बलानि च विचलिष्यन्ति ।-इ०म० प० २४। आ० २६ 


स०-साधु यीशो साधु ? नभसो नक्षत्राणां च पतनं केन विज्ञानेना- 
धिगतं भवता ? का नाम विहायसः पृतना या विचलिष्यति? यीशुश्चेद्‌ 
मनागप्यध्येष्यत तह्यवश्यं व्यज्ञास्यत्‌ सर्वाण्यपीमानि नक्षत्राणि महीवद्‌ 
भूमण्डलानि वतेन्त इति। सर्वमिदं दूथनक्ति यत्‌ “यीशुस्तक्ष्ण: कुले समुत्पन्नो 
नित्यं काष्ठानां वर्तनं, तक्षणं, लवनं, मिथः सन्धानं च विदधाति स्म । यदा 
तु तस्य चेतसि अहमप्यत्रा रण्यकानां प्रदेशे सिद्धो (पैगम्त्ररः) भवितुमर्हामीति 
समीहृया पदं कृतं तदोपदेष्ट्मारेभे । स बहुनि शोभनानि वचनान्युदी रयामास 
भूयांसि च गर्द्याणि । तत्रत्या वनेचरास्तान्य ङ्गयकार्षुः । यथाद्यत्वे यूरोपदेशो 
ज्ञानेनोद्भासते, यदि तदापि तादुशोऽभविष्यत्‌ नूनमयं मनागपि कृतार्थो 
नाभविष्यत्‌ । साम्प्रतं प्रतिबोधवन्तोऽपि यू रोपदेशीया दुराग्रहेण निःसारमम्‌ं 
धर्म परित्यज्य सर्वथा सत्यं वेदमार्गं नाभ्युपयन्तीतीयमेव तेषां धृष्टता ॥८२॥ 


४६६ सत्यार्थप्रकाश: 


(८३) द्यावापृथिव्यावत्येष्यतो मम वाक्यानि तु नैवात्येष्यन्ति । 
-ण|इ०्म०्प० २४ | आ० ३५ 
स०--इदमप्यज्ञानजाड्यविजृम्भितम्‌ । कव नु नभः कम्पित्वा 
गमिष्यति । यदातिसूक्ष्मत्वाद्‌ विहायो लोचनाभ्यां द्रष्टुं न शक्यते तदा कः 
खलु शक्नोति तस्य कम्पनं निरीक्षितुम्‌ ? नापि महात्मान आत्मानं 
इलाघन्ते ॥८३॥ 
(८४) ततः परं स वामे स्थितानपीत्थमालपिष्यति । रे शप्ता ! यूयं 
मत्तो दूरमपगच्छतानन्तमरिनिमुपकल्पितं दियावलस्य तदीयदूतानां च कृते । 
—इ० म» प० २५। आ० ४१ 
स०--आत्मशिष्याणां स्वर्ग प्रति प्रेषणमन्येषां चानन्ताग्नौ पातनं 
कियाननर्थः। यदाऽऽकाश एव नावस्थास्यते तदा स्वर्गे- अनन्ताग्नि- 
नरकादथ वव स्थास्यन्ति ? दियावलं तदीयदूताँइ्चेशवरश्चेन्न निरमास्यत्‌ 
कथं तह्मँतावदायोजनं नरकस्य संविधातुम भविष्यत्‌ ? कीदृशः स परमेश्वरो 
यतः केवलो दियावल एव न विभाय स तस्येव दूतः सन्‌ तस्मा एताभिदुद्रोह। 
स च परमेश्‍वरस्तमादावेव धृत्वा कारायां निक्षेप्तुं हन्तुं च न शशाक । 
कीदुशं तस्य सामर्थ्यम्‌ ? यद्‌ यीशुं परमेश्वरस्य सूनुमपि दियावलश्चत्वा- 
रिशहिनानि पीडयामास ? यीशुश्च तस्य किमपि कतुं न शशाक तस्माद्‌ 
यीशुर्नेशवरस्य सूनुर्नापि बाइबिलवणितः परमेश्व रः ॥। ८४॥। 

(८५) तदा द्वादशशिष्याणामेक इस्करियोतीयो यहूदा इत्यभिधो 
मुख्ययाजकानां समीपं गत्वा जगाद यद्यहं तं युष्मासु समपंयेयं तद्यूयं मह्यं 
कि दातुं सम्मताः ? ततस्ते त्रिशद्रौप्यमुद्रास्तोलयामासुस्तस्य कृते । 

--इ० म० प० २६। आ० १४, १५ 

स०--पश्यत इदानीम्‌, यीशोः सर्वशचमत्का रः परमेश्व रत्वञ्चात्रापा- 

वृतम्‌, यतस्तस्य पट्टशिष्य एव यदा तत्सङ्गेन पवित्रो न सम्पन्नस्तदा स 

मरणानन्तरमन्यान्‌ पावयिष्यतीति दूरापास्तम्‌। अपि च ते नरा येतं 

सर्वतोभावेन विश्वसन्ति कियन्नाम प्रतायन्ते । यो हि जीवन्नेव सततमनु- 
ब्रजन्तमपि शिष्यं पावयितु न शशाक उपरतः स किमन्यमनुग्रहीष्यति।८५। 

(८६) तेषां भोजनकाले यीशु: पूपमादायाशीर्वादं कृत्वा तं भङ्क्त्वा 
शिष्येभ्यो ददौ बभाषे च, गृह्हीत भुँग्धवम्‌, एतन्मम शरीरम्‌ । ततः स 
पानपात्रमादाय धन्यवादं कृत्वा तेभ्यस्तद्‌ ददौ बभाषे च, पिबतानेन सवं 
यूयम्‌ । एतन्मम शोणितम्‌, न्‌तननियमस्य शोणितमिति यावत्‌ । 

—इ० म० प० २६। आ० २६०००२८ 
स०--अपि कश्चिदपि सभ्यो जनः प्रभवत्येवमनुष्ठातुम्‌ ? केवल- 
मारण्यकोऽशिक्षित एवं शक्नोति कर्तुम्‌ । नहि करिचित्‌ प्रबुद्धमनाः स्वान्ते- 


त्रयोदशसमुल्लासः ४६७ 


वासिनां भक्ष्यमात्मनो मांसं पेयञ्च रुधिरं वक्तुं पारयति । इदमेवाद्यतनीयै- 
क्रीइचीने: “प्रभुभोजनमिति” व्यपदिइयत ते हि भोज्यपेयवस्तुषु यीशोर्मांस- 
रक्तभावनां भावयन्तो भुञ्जते पिबन्ति च। अपि नेदं भीषणं कर्म ? ये 
निजगुरोरपि मांसरुधिरं भक्ष्यपेयभावनया न परित्यक्तुमहैन्ति ॥८६॥ 

(८७) अनन्तरं स पितरं (पितरसं) सिवदियस्थ पुत्रौ च सङ्गतान्‌ 
कृत्वा शोचितुं चारेभे ताँश्च जगाद, प्राणा मम मृत्यवे शोकापन्ना:, तत: स 
किड्चिदग्ने गत्वाधोमुखो निपत्य प्रार्थयन्नत्रवीत्‌-भो मम पितः ! यदि शक्यं 
स्यात्तहि पानीयपात्रं मत्तोऽपसरत्‌ । 

¬ ० म० प० २६, आ० ३७-३६ 

स०--यीशुश्चेदीश्वरस्य सूनुः न तु प्राकृतो जनो, त्रिकालदर्शी 

विद्ठाँश्चाभविष्यत्‌ नैवं तहि जात्वचेष्टिष्यत । अनेन स्पष्टं प्रतीयते यद्‌ 

“यीशुः परमेश्वरस्य तनयः, अतीतानागतयोः परिवेत्ता अंहसां क्षन्ता च 

विद्यत इति तेन तच्छिष्येर्वायं प्रपञ्चो मुधैव परिकल्पितः” इति । त्स्मात्‌ 

स केवलं प्राकृतः सरलः सत्यशीलो अनधीतविद्यश्चासीन्ततु विद्वान्‌ योगी 
सिद्धशचाभवदिति सर्वे विज्ञेयम्‌ ॥८७॥ 

(८८) पश्य ! स यावदित्थमभाषत, आगमत्‌ तावद्‌ द्वादशानामेको- 
ऽथेतो यिहूदास्तेन सार्धञ्च मुख्ययाजकानां जनप्राचीनानाञ्च सकाशाद्‌ 
असियष्टिधारी महान्‌ जननिवहः। तस्य समर्पंयिता तेभ्यः सङ्केतं दत्तवान्‌ 
यथा--अहं यं चुम्बिष्यामि स एव सोऽस्ति यूयं तमेव धरतेति। अतः स 
तत्क्षणं यीशो रन्तिकमुपस्थायावोचत्‌-गुरो ! प्रणमामि इत्युक्त्वा तं चुचुम्ब । 
जनास्ते तदोपागम्य यीशौ हस्तापंणं कृत्वा तं दधुः अन्ये च शिष्यास्तं 
परित्यज्य पलायन्त । पश्चात्तु द्वौ मृषासाक्षिणावृपस्थायोचतुः “असौ 
व्याहृतवान्‌-अहमीश्वरस्य मन्दिरं भङ्क्त्वा दिनत्रये निर्मातुं शक्नोमीति । 
महायाजकोऽनेनोत्थाय तमन्रवीत्‌, किमपि त्वं कि न प्रतिभाषसे ? इमौ तव 
प्रतिकूलं कि साक्ष्यं दत्तः ? यीशुस्तु मौनमवलम्ब्याऽतिष्ठत्‌ । अनन्तरं 
महायाजकस्तं प्रतिबभाष, अहं त्वां जीवनमयेनेइवरेण शपथामि त्वमीरव रस्य 
पुत्रः खोस्टो नवेत्यस्मान्वद । यीशुस्तं जगाद, त्वं व्याहार्षी:। महायाजक- 
स्तदा स्ववासांसि विदार्य बभाषे-स ईइवरनिन्दां चका र, साक्षिणामधिकानां 
कि प्रयोजनम्‌ ? पर्यताधुनाश्रावि युष्माभिरीइवरनिन्दा । युष्माभिः कि 
मन्यते ? ते प्रत्यवदन्‌ स प्राणदण्डमहति। ते तदा तस्यास्ये न्यष्ठीवन्‌ 
मुष्टिभिइच तमाघ्नन्‌ केचित्तु तं प्राहरन्तवदँश्च ढीस्ट ? अस्मान्‌ भविवाचं 
वद कस्त्वां ताडितवान्‌ ? पितरसस्तु बहिः प्राङ्गण आसीनोऽतिष्ठत्‌ । दासी 
तदैका तस्यान्तिकमागत्याब्रवीद्‌ यीशो ! त्वमपि गालीलीयेन सहासी:। स तु 
सवषां समक्षमनङ्गीकुवंन्‌ जगाद, न बुध्यते मया त्वया कि गद्यते। तस्मिश्च 


४६८ षत्यार्थप्रकाशः 


पुनर्गोपुरं गते काचिदन्या तं दुष्ट्वा जनाँस्तत्र विद्यमानानवदत्‌, अयमपि 
यीशुर्नासरीनामधेयेन साहासीत्‌ । स ततः शप्त्वा पुनरनज्ञीकुर्वेन्‌ जगाद, 
अहँ मनुष्यं तं न जानामीति ।--३० मऽ प० २६ आ० ४७-५०,६१-७२,७४ 

स०--यीशावियदपि सामर्थ्यं प्रतापो वा नासीद्‌ येन स्वान्तेवासिनो 
विश्वासयितुं शक्नुयात्‌ । तच्छिष्यैः प्राणात्ययेपि निजगुरुलोभेन शत्रुषु न 
समर्पणीयः, नापलपनीयः, न मुषा वाच्यं नापि मिथ्या शप्तव्यम्‌ । यीशुरपि 
नासीदाश्चयंभुतः । यथा तौरेतग्रन्थे वणितं लूतसझनि अतिथीन्‌ संहन्तु 
प्रभुतमानवा आचक्रमुस्तत्र परमेश्वरस्य द्वौ दूतावास्तां तौ तानेव नष्टदृशो- 
5कार्ष्टाम्‌ । यद्यपि गाथैषा नितरामसम्भवा तथापि यीशौ त्वियदपि सामर्थ्यं 
नासीत्‌ । अद्यश्वः कियानाडम्बर: खौँस्टैस्तन्नाम्ता परिकल्पित: । 
इत्यमवज्ञया प्राणपरित्यागाद्‌ यदि यीशुः स्वयमात्मवधेन समाधिना 
प्रकारान्तरेण वा प्राणानत्यक्ष्यत्तदा साध्वभविष्यत्‌ । परमन्तरेण विद्यामेषा 
मतिः कुतः समेयात्‌ ? ॥८८॥। 

(८६) इदानीमेवाहं स्वपितरं याचितुं शक्तोऽस्मि, स च मह्यं 
द्वादशभ्यो वाहिनीभ्योऽप्यधिकान्‌ स्वर्गदूतान्‌ वितरिष्यतीदं त्वया किम- 
सम्भवं मन्यते ?इ० म० प० २६। आ० ५३ 

स०--स परान्‌ भर्त्सयति, आत्मनः पितुश्च महत्त्वं ख्यापयति परं 
किमपि कतुः न शवनोति । यदा प्रधानयाजकोऽप्राक्षीदमे जनास्तव प्रतिकूलं 
साक्ष्यं ददति, एषामुत्तरं देहि, तथापि यीशुमौ नमवातिष्ठत नैतत्तेन 
साध्वनुष्ठितम्‌। वस्तुतस्तु सत्यप्रकाशनमेव समुचितमासीत्‌ । एवमात्मश्लाघां 
नाहेति स्म। येऽपि तं मुधैव संदुष्य समाघ्नन्‌ तँरपीत्थं न कर्तव्यमासीत्‌ । 
नहि यीशोस्तादृशः कोऽप्यपराधः समभवत्‌ येन तादृशं दण्डं लभेत, परं तेऽपि 
वराकाः कि कुर्वन्तु, आरण्यकास्ते न्यायं कथं विज्ञातुमहेन्ति । यीशुश्चे- 
दात्मानमौश्वरस्य सूनुं नोपदेक्ष्यत्‌ ते चापि तेन सहेत्थं न व्यवहरिष्यंस्तर्ह्यु- 
भयोरपि कृते साधु अभविष्यत्‌ । परन्ते वराका एतावतीं विद्यां धर्मशीलतां 
न्यायपरायणतां च कुतः संलभरेन्‌ ? ॥८६॥ 

(६०) अनन्तरं यीशुर्देशाधिपतेः समक्षमतिष्ठत्‌ स तु देशाधिपतिस्तं 
पप्रच्छ त्वं कि यहूदीयानां राजा ? यीशुस्तमवादीत्‌, भवान्‌ व्याहरति । 
मुख्ययाजकेन प्राचीनैश्च समारोपिताभियोगे स किमपि न प्रत्यभाषत । 
तदा पीलातस्तं ब्रवीति, न कि श्रृणोषि तव विरुद्धमिमे कति साक्ष्यवचांसि 
वदन्ति? स तु तस्मे नैकस्यापि वचनस्योत्तरमदादनेन देशाधिपतिरती- 
वाश्चर्यं मेने । पीलातस्तानत्रवीत्‌, खीस्टाभिधं तहि तं यीशु प्रति मया कि 
कतँव्यम्‌ ? सर्वे तमब्रुवन्‌ स क्रृशमारोष्यताम्‌ । यीशुन्ततः कशाभिः प्रहाय 
कृशा रोपणार्थं समर्पयामास । देशाधिपतेः सैनिकनरा यीशुं तदा राजहम्ये- 

स्यानन्तरं नीत्वा सैन्यदलं कृत्स्नं तस्य परितः समागमयामासुः। वस्त्राणि 
तस्य च मोचयित्वा तं लोहितवर्ण प्रावारं परिधापयामासुः कण्टकैश्च स्रजं 
निर्माय तस्य शिरसि न्यदधुः तस्य दक्षिणहस्तोपरि च नलं समपंयामासुरनन्तरं 
तस्य समक्षं जानुपातं कुर्वन्त उपहासेन तमवदन्‌, यहूदीयानां राजन्‌ प्रणमामः। 
पुनश्च तस्मिन्‌ निष्ठीव्य तं नलमादाय तस्य शिरोऽताडयन्‌ । इत्थं तमुपहृस्य 
तं प्रावारं मोचयित्वा तस्य स्ववासांसि परिधाप्य च कुशमारोपयितुं 
तमुपनिन्युः । अनन्तरं गलितमर्थतः कपालस्य स्थलमित्यभिधं स्थानमुपस्थाय 
पानीयार्थं ते तस्मै पित्तमिश्रितमम्लरसं ददुः। स तु तमास्वाद्य पातुं 
नाङ्गीचक्रे। तस्य शिरसश्चोध्व॑ ते बबन्धुरिदं तस्याभियोगलेख्यं यथा 
यहुदीयानां राजा यीशुरयम्‌ । तदा च दस्यू द्वौ तेन सार्ध क्रुशे आरोप्येताम्‌, 
एकतस्तस्थ दक्षिणे वामे चान्यतरः। 
अनन्तरं ये मनुष्या मार्गेण तेनाव्रजंस्ते शिराँसि चालयन्तस्तमित्थम- ` 
निन्दन्‌ यथा, मन्दिरभञ्जक ! आत्मानं तारय । त्वञ्चेदीश्वरस्य पुत्रोऽसि 
क्रुशादव रोह । शास्त्राध्यापकैः प्राचीनैश्च सार्धे तमुपहसन्तो मुख्ययाजका 
अपि तमवदन्‌, योऽपरानवतारयत्‌, आत्मानं तारयितुं न शक्नोति । स चेत्‌ 
इस्रायेलस्य राजास्ति तर्हीदानीं क्रुशादवरोहलु तथा कृते तस्मिन्‌ वयं 
विइवसिष्यामः। स ईश्वरे विश्वासं कृतवान्‌ ईश्वरश्चेत्तमभिरोचयति तहि 
तमुद्धरतु । यतः स कथितवान्‌ “ईश्व रस्य पुत्रोऽहम्‌ ।” तेन सार्धे कुशा रोपितो 
दस्यू तावपि तथैव तमपवदताम्‌ । आमध्याह्लात्त तृतीयप्रहरं यावत्‌ कृत्स्ने 
भूतलेऽन्धका रोऽभूत्‌ । तृतीये प्रहरे च यीशुरुत्क्रोशन्तुच्चस्वेरण बभाषे 
'एली, एली, लाम्मा शबक्तनी”, अस्यार्थोऽयम्‌- 
हे मदीश ! मदीश ! त्वं मां परित्यक्तवान्‌, कुतः । तत्थुत्वा तत्र 
स्थितानां नराः केचिदवदन्‌ असावेलियमा ह्वयति । तत्क्षणं च तेषामेको द्रुतमा 
स्पञजमादायाम्लरसेन पूरयित्वा नलाग्ने बद्ध्वा तस्मै पातुमदात्‌ । ततः परं 
यीशु: पुनरुच्चेरुत्क्रुदय घ्राणाँस्तत्याज । 
--इ० म० प० २७ आ० ११-१४, २१,२३, २६-३१, ३३-३५, ३७-४८,५० 
स०-यीशुना सह दुवृ तैस्तैः सर्वथा दुर्व्यवहृतम्‌ । परमत्र यीशुरपि 
किञ्चिदपराध्यति। न हि परमेश्वरस्य करिचित्तनयो नापि स कस्य- 
चिज्जनकः। यदि स कस्यचिज्जनको भवेत्‌ तहि कस्यचित्‌ शवशुरः इयालः 
सम्बन्ध्यपि भवेत्‌ । अपि च यदाऽध्यक्षोऽप्राक्षीत्‌ तदा तेन यथायथं सत्यं 
वाच्यमासीत्‌ । इदञ्च यथार्थमेव--यीशुना पूर्वमनुष्ठितेषु साश्चयंषु सत्येषु 
साम्प्रतमपि क्रूशादवरुह्य सर्वान्‌ निजान्तेवासिनो व्यधास्यत्‌ । अपि च यीशु- 
उचेदीश्व रस्य पुत्रोऽभविष्यत्तहि ईश्व रोऽपि तमुदहरिष्यत्‌ । तस्य च त्रिकाल- 
दशित्वे कथं स पित्तमिश्रमम्लरसमत्याक्षीत्‌ पूर्वत एव कथं न व्यज्ञासीत्‌ ? 

अपरञ्च यदि नाम स लोकोत्तरो$भविष्यत्‌ कथं तहयुंत्कृर्य प्राणानत्यक्ष्यत्‌, 
अतः सर्वेविज्ञेयं कोऽपि मानवः कियदपि चातुर्य विदध्यात्‌ परमन्ततः सत्यं 
प्रकाशितं भवत्येव । तस्मादिदमपि सिद्धं भवति यीशुस्तदानीन्तनेषु वनेचरेषु 
मनाक्‌ चतुरोऽभवत्‌ । नासीत्‌ स लोकोत्तरः, नेश्व रस्य सूनुने च विद्वान्‌ । 
एवं हि चेदभविष्यत्‌ कथं तहि स दुःखमुपाभोक्ष्यत्‌ ॥६०।। 

(६१) पश्य च तदा महान्‌ भुकम्पोऽभूत्‌, यतः प्रभोरेको दूतः 
स्वर्गादवरुह्य समीपमागत्य प्रस्तरं तं द्वाराल्लोठयित्वा तदुपर्युपविवेश । स 
त्वत्र न विद्यते यतः स यथोक्तवाँस्तथैवोत्थितः । शिष्येभ्यस्तयोः संवादं दातुं 
गच्छत्यौ यीशुस्ते साक्षात्कृत्याब्रबीत्‌ । युवयोमं ङ्गलं भूयात्‌ ते चोपागत्य तस्य 
चरणौ धृत्वा वन्दनामकार्ष्टाम्‌ । तदा यीशुस्तेऽवादीत्‌, मा भैष्टं गत्वा तु 
मम भ्रातृन्‌ ममैनमादेशं ज्ञापयतं यत्तैर्गालीलं गन्तव्यं, तत्रेव ते मां 
द्रक्यन्तीति। एकादशशिप्यास्तु गालीलं गत्वा यीशुना निदिष्टे गिरावुपत- 
स्थिरे तञ्च दृष्ट्वा तस्य वन्दनां चक्रुः । केचित्तु समशेरत। यीशु: समौप- 
मागत्य तान्‌ संलपन्‌ बभाषे । स्वर्गमेदिन्योनिखिलं मह्यं सामर्थ्यं प्रादायि । 
पश्यत युगान्तं यावत्‌ सर्वेदिनान्यहं युष्माभिः सार्धमासे । 

"० म० प० २८। आ० २,६,६,१०,१६7- १८,२० 

(स०) सवमप्येतत्‌ सृष्टिक्रमविद्ययोः प्रतिकूलत्वात्‌ न शक्यते 
मन्तुम्‌ । अपि यीशवीयै: परमेश्वर: तहसीलदार: कलक्टरो वा सम्पादितः ? 
ते हि विश्वसन्ति परमेश्वरस्य सविधे दूता विद्यन्ते यानितस्ततः प्रेषयति, 
स्वगदिव रोहयति । कि तेनेव देहेन स स्वर्ग मारुरोह मृत्योशचोत्थितः। यतस्ते 
योषितौ तस्य चरणौ धृत्वा बन्दनामकार्ष्टामित्युपन्यस्तं तदानीं तदेव शरीर- 
मासीत्‌ । तच्च दिनत्रये कथं न विगलितम्‌ । स्वमुखादेव “स्वर्गेमे दिन्योनि- 
खिलं सामर्थ्यमदायीति, भाषणमात्मनो गर्व द्योतयति । सर्वेमेतदसम्भाव्यम्‌, 
यत्‌ स शिष्ये: सम्मिल्य संललाप इति, यतो यदीदं सत्यं भवेत्त्म॑द्यापि केचन 
शवागारान्निष्क्रम्य कथं नोत्तिष्ठन्ति ? एतच्छरीरेणैव च कथं न स्वर्गमारो- 
हन्ति ? ॥६१॥ 

इदं मत्तौरचितसुसंवादविषये किमपि लिखितम्‌ । साम्प्रतं मार्कर- 
चितसुसंवादविषये लेखिष्यामः । 


मार्केलिखितः सुसंवाद: 
(९२) नासौ कि तक्षा ?-मार्के० प० ६ आ० ३ 
स०--वस्तुतो योषेफस्तक्षाऽऽसीत्‌ । अतो यीशुरपि स एव । कियन्ति 
वर्षाणि यावत्‌ निजकर्म विदधाति स्म । अनन्तरं सिद्धो भवितुमारेभे । शनैः 
शनैश्च परमेश्व रस्य सुनुरेवाभवत्‌ । वनेचरैश्च तैस्तस्मिन्‌ तथा विश्वास: 

संमकारि। तदैवात्मनर्चातुर्यं ख्यापयामास । मानवेषु भेदविरोधयोः 
प्रतिपादनं तस्य स्वाभाविकं कर्म, तक्षा हि सततं काष्ठानि छिनत्ति विदारयति 
च यीशुश्च तक्षाऽऽसीत्‌ । अतो मानवेष्वपि स छेदनभेदना दिक विरोध- 
प्रतिपादनं करोति स्म ॥६२॥ 


कूकरचितः सुसंवादः 

(६३) यीशुस्तमवादीत्‌ किमर्थं मां परमोत्तमं वदसि परमोत्तमः 
कोऽप्यन्यो नास्ति केवलमीरवर: ।-इ० लूक० प० १८। आ० १६ 

स०-यदा यीश्रेवैकमद्वितीयमीश्वर॑ वदति तदा यीशवीयैः 
पवित्रात्मा पिता पुत्रश्‍चैतत्‌ त्रयं कुतो निमितम्‌ ? ॥९३॥ 

(8४) स तं हेरोदस्य समीपं प्राहिणोत्‌ । यीशु दृष्ट्वा हेरोदोऽतीव 
जहर्ष । यतः सुदीर्घकालात्‌ स तमदिदृक्षत यतः स तमधि (तद्विषयिणीः) 
बह्वीः कथा अशुणोत्‌ । तेन प्रदाशितं किञ्चनाभिज्ञानं द्रक्ष्यामी त्याशापि तस्य 
सञ्जाता । तस्मात्‌ स तं बहुप्ररनानपृच्छत्‌ । स तु तं न किमपि प्रत्यभाषत । 

“इ० लूक्‌० प० २३ आ० ७-६ 

स०-मत्ती रचिते सुसंवादे नेदं दृश्यते तस्मादत्र विषये साक्षिणो 

(मत्तिलूकसंवादयोः) मिथो विरुद्धयन्ते, साक्षिभिहि समान एवार्थ: प्रति- 

पादनीयः । यदि यीशुश्चतुरश्चमत्कारी चाभविष्यत्‌ तहि हेरोदं प्रत्यवक्ष्यत्‌ 

किमप्याइ्चर्यप्रदं कर्म चादर्शं यिष्यत्‌ । अनेन प्रतीयते यत्‌ यीशुर्नापि विचक्षणः 
न च लोकोत्तर आसीत्‌ ॥६४॥ 


योहनलिखितः सुसवादः 

(६५) आदौ 'वचनं' आसीत्‌, स च 'वचनं' ईशवराभिमुख आसीत्‌ । 
स च 'वचनं’ ईश्वर आसीत्‌ । येन सवंमुद्भूतं तन्मध्ये च तं विना न किमप्युद्‌- 

भूतम्‌ । तस्मिन्‌ जीवनमासीत्‌ तज्जीवनं च मनुष्यार्णा ज्योतिरासीत्‌ । 
-यो० प० १। आ० १-४ 
स०--आदौ वचनं वक्तारमन्तरेण न सम्भवति तद्वचनमीश्वरा- 
भिमुखमासीच्चेदयं “वचनमादौ आसीत्‌” इति व्यर्थैम्‌। न च वचनं 
कहिचित्‌ ईश्वरो भवितुमर्हसि यतः स यद्यादावीश्वरेण सह आसीत्‌ तहि 
ईइवरस्य वचसो वा पूर्वत्वं दुर्घटम्‌ । केवलं वचमेनैवेयं सृष्टिर्नोत्पत्त्‌ शक्या 
यावत्‌ तस्या उपादानकारणं न भवेत्‌। अपि च वचनं विनापि मौन्येनैव 
सृष्टेः स्रष्टा तामुत्पादयितुं प्रभवति । किमासीत्‌ जीवनं कस्मिंश्चासीत्‌ ? 
अनेन वचनेन (तस्मिन्‌ जीवनमासौत्‌ इत्यादिना) जीवाननादीन्‌ मंस्यध्वे ? 


४७२ सत्याथंप्रकाशंः 


जीवानामनादित्वे परमेश्‍वर आदमस्य नासारन्धे श्वासमारुतमक्षैप्सी दिति 
वचनमसत्यम्‌ । अपि जीवनं मनुष्याणामेव ज्योतिन तु पश्वादीनाम्‌ १९६ 
(९६) अपि च रात्रिभोज्यसमये शत्रुषु तत्‌ समपंणस्य बीजं दियावल: 
शिमोनसुतस्य यहूदेष्करियोतीयस्य हृदि निचिक्षेप ॥ 
-र्‍्यो० प० १३ आ० २ 
स०--नेदं सत्यं भवितुमहँति यदि कश्चित्‌ यीशवीयान्‌ पृच्छेद्‌ 
दियावलः सर्वान्‌ प्रलोभयति कस्तहि दियावलं प्रलोभयति ? दियावलः 
स्वयमेव विलुभ्यत इति चेन्मानवा अपि तहि स्वत एव विप्रलोब्धुं शक्नु- 
वन्ति । पुनः कि कृत्यं दियावलस्य ? परमेश्‍वर एव दियावलस्य प्रलोभक इति 
चेदङ्गीक्रियते तहि तेषामीरवर एव महादियावलः सम्पन्नः, स एव तन्मुखेन 
सर्वान्‌ प्रलोभयति। अपीदृशानि कर्माणि परमेश्वरस्य भवितुमहन्ति ? वस्तुः 
तस्तु एतद्ग्रन्थनिर्मातारो ये च यीशुं परमेश्व रस्थ सूनुं मन्यन्ते, ते भवन्तु नाम 
दियावलाः। परं नाप्येतत्‌ पुस्तकमीश्वरप्रणीतं नाप्यत्र वणितः परमेइवरो 
वस्तुतः परमेश्वरो नापि यीशु: परमात्मनस्तनयो भवितुमर्हति ॥९६॥ 
(९७) युष्माकं हृदयं मँवोद्विजताम्‌, ईश्वरे विश्वसित, मय्यपि 
विश्वसित, मम पितुनिकेतने बहवो वासा: सन्ति। नोचेद्‌ युष्मभ्यमकथ- 
यिष्यम्‌, युष्मदर्थं हि स्थानं सज्जीकतु' गच्छामि | यदि च गत्वा युष्मदर्थ 
स्थानं सञ्जीकरोमि तहि पुनरागत्य मत्समीपं युष्मान्‌ ग्रहीष्यामि । यत्राहं 
वर्ते तत्र यूयमपि तथा वतिष्यध्वे। यीशुस्तं वदति, अहमेव पन्थाः सत्यं 
जीवनङ्च, नान्येनोपायेन मनुष्यः पितुः समीपमायाति केवलं मया । माञ्चेद- 
ज्ञास्यत तहि मत्मितरमप्यन्ञास्यत ।--यो० प० १४ आ० १-३, ६-७ 
स०--पाठकाः ! यीशुवचनेष्ववधी यताम्‌, अपीमानि पोषानां वचनेभ्यो 
न्यूनानि ? यीशुश्चेदिदं केतवं न व्यरचथिष्यत्‌ कस्तहि तन्मतमग्रनही ष्यत्‌ ? 
अपि यीशु: स्वजनकमेकाधिकारेणागृह्णात्‌ ? यस्य च यीशोर्वश्यत्वे पराधीन- 
तयेस्वरत्वमेव अपहृतं भवति यतः परमेश्‍वर: कस्यापि माध्यस्थ्यं न शृणोति । 
अपि थीशोः पूर्व कोऽपि परमेश्वरं नालभत। सर्वेमिदं-स्वपितुविषयेऽभि- 
मननम्‌, स्थानसज्जी करणार्थमुद्योगादिकथनम्‌, स्वमुखेनैवात्मनः सत्यजी व- 
नयोः ख्यापनम्‌--तस्य दाम्भिकतां द्योतयति । तस्मादिदं नाहँति सत्यं 
भवितुम्‌ ।1 ९ ७॥। 
(९८) सत्यं सत्यं युष्मानहं ब्रवीमि*मयि यो विश्वसिति, मया 
क्रियमाणानि कर्माणि तेनापि कारिष्यन्ते, तेभ्यो महत्तराणि च का रिष्यन्ते । 
--यो" प० १४।आ० १२ 
स०--ननु यदि यीशवीया यीशौ पूर्णतो विश्वसन्ति तहि तथेव तेऽपि 
शवोत्यापनादिकर्मजातं कथन्नानुष्ठातुं शक्नुवन्ति ? यदि च यीशौ विइबा- 

सेनापि त आइचर्याणि कतु न प्रभवन्ति तहि यीशुरपि तानि न व्यधादित्य- 
संशयं प्रत्येतव्यम्‌ । यतः स स्वयमेंवाचष्टे “यूयमपि मयि विश्वासेन आउचयं- 
कर्माणि करिष्यथ इति” । तथाप्यद्यत्वे कश्चनापि यीशवीयस्तथा कुर्वाणो 
नावलोक्यते। कस्य ज्ञानचक्षुविनष्टं यो यीशुं शवोत्थापनाद्याइचर्यकर्मणा- 
मनुष्ठातारं मन्येत ॥ ६८॥ 

(६९) य एकः सत्य ईश्वरः ।--थो० १० १७। आ० ३ 

स०--यदेक: सत्य ईश्वरस्तदा यीशवीयानां परमेवइरत्रयप्रतिपादनं 
(पितुः पुत्रस्य पवित्रात्मनश्चेति) सर्वथा मिथ्या वतेते ॥६६॥। 

इदानीं श्रूयतां योहनस्याद्‌भृतवार्ता एवंविध इञ्जीलाख्ये पुस्तके 
बहुषु स्थलेषु अन्यथा वार्ता सन्ति । 


योहन-प्रकाशितवाक्यानि 


(१००) तेषां शिरांसि च सुवर्णकिरीटैस्सुभूषितानि तस्य सिंहासन- 
स्यान्तिके च सप्तदीपा ज्वलन्ति त ईश्वरस्य सप्तात्मानः। अपरं सिंहासन- 
स्यान्तिके स्फटिकतुल्यः काचमयो जलाशयो विद्यते। अन्यञ्च अग्रतः 
पझ्चाच्च बहुचक्षुष्मन्तश्चत्वारः प्राणिनः सिंहासनस्य मध्ये चतुदिक्षु च 
विद्यन्ते !- यो ० १० ४ । आ० ४--६ 

स०-साम्प्रतमवधीयताम्‌--अप्ययं नास्ति यीशवीयानां स्वर्मो नगर- 
सन्निभः ? एषां परमेश्वरश्च दीपकाग्नितुल्यः ? अपि च हेम्नो मुकुटाद्य- 
लङ्कारधारणमग्रतः पश्चाच्च चक्षुषां सद्भाव: सर्वथेवासम्भवः। किञ्चेते 
प्राणिनः सिंहादयश्चत्वारो जन्तव इति उपन्यस्तम्‌ । कः पुमानिमानसम्भ- 
वगाथान्‌ सम्मन्तुं शक्नोति ॥ १००॥ 

(१०१) अनन्तरं तस्य सिंहासनोपविष्टजनस्य दक्षिणहस्ते 
अन्तर्बहिश्च लिखितं पुस्तक्रमेकं मया दृष्टं तत्‌ सप्तमुद्राभि रङ्रितमासीत्‌ । 
कः पुस्तकमेतद्‌ विवरीतुं तन्मुद्रां मोचयितुं चाहेति ? किन्तु स्वर्भमत्यंपातालेषु 
तत्‌ पुस्तकं विवरीतुं निरीक्षितुञच कस्यापि सामर्थ्यं नाभवदहं बहुरुदितवान्‌ 
यस्तत्‌ पुस्तकं विवरीतुं निरीक्षितुञ्चाहेति तादृशजनस्यात्राभावात्‌। 

-यो० प्रस पळ ५। आ० १-४ 

स०-कीदुशं यीशवीयानां स्वर्गस्य मनोहरं चित्रं तत्र सिहासनानां 

मानवानाञ्च कीदृशं रामणीयकम्‌ । सप्तमुद्राभिर्चिह्नितमेकं पुस्तकं यद्‌ 

विवरीतुं निरीक्षितुङच स्वर्ग मेदिन्योः कस्यापि सामर्थ्यं नाभवत्‌ । अनन्तरं 

प्राचीसानामेकेनागादि “स एव यीशु: पत्राणां मोचकः” । यस्य विवाहः 

तस्यैव गीतानीति जनप्रवादवदिदं भाति सर्वमिदं माहात्म्यं यीशोरेव विषये 
गीयते परं सर्वमप्येतत्‌ कल्पना मात्रम्‌ ॥ १० १॥ 


४७४ सत्यार्थप्रकाश: 


(१०२) अपरं सिंहासनस्य चतुर्णा प्राणिनां प्राचीनवर्गस्य च मध्य 
एको मेषशावको मया दुष्ट: स छेदित इव तस्य सप्तश्वृ ्गाणि सप्तलोचनानि 
च सन्ति तानि कृत्स्नां पृथिवीं प्रेषिता ईश्वरस्य सप्तात्मानः । 

--योऽ० प्र ५। आ० ६ 

स०--अधुना अस्य योहनस्वप्नस्य मनोव्यापार पश्यत--तस्मिन्‌ 

त्रिदिवे केवलं यीशवीयाश्चत्वारः प्राणिनः यीशुश्च विद्यते नान्यः कश्चन । 

इदं महदाञ्चर्यभूतं यदत्र यौशोः केवलं नेत्रद्वयमासीत्‌ श्शृङ्काणाञ्च चिह्नमपि 

नासीत्‌, स्वगं पुनः सप्तश्ख ्गः सप्तनेत्रशचाभवत्‌ ते च परमेश्वरस्य सप्तात्मान 

आसन्‌ । अहो ! यीशवीये: कथमेतादुश्यो वार्ता अमन्यन्त ! एतैः स्तोकन्तु 
बिचारणीयमासीत्‌ 1।१०२॥ 

(१०३) पुस्तके गृहीते चत्वारः प्राणिनः चतुविशतिप्राचीनाश्च तस्य 
मेषशावकस्याग्रे प्रणिपतन्ति तेषामेकैकस्य करयोर्वीणा सुगस्धिद्रव्यैः परिपूर्ण 
स्वर्णमयपात्रङ्च तिष्ठति तानि पवित्रलोकानां प्रार्थनास्वरूपाणि । 

योऽ प्रश प० ५। आ० ८ 

स०--यदा यीशु: स्वर्गं नासीत्‌ तदैते वराकाश्चत्वारः प्राणिनः 

चतुविशतिप्राचीनाशच सुगन्धिद्रव्यदीपनेवेद्यादिभिः कम्पूजयन्ति स्म? 

साम्प्रतं केचन क्रिश्चियनमतावलम्बिनो मू्तिपूजां निराकुर्वन्ति एषां स्वगेश्च 
प्रतिमार्चननिकेतनं विद्यते ।। १०३॥ 

(१०४) अनन्तरं मयि निरीक्षमाणे मेषशावकेन तासां सप्तमुद्राणा- 
मेका मुद्रा मुक्ता ततस्तेषां चतुर्णामेकस्य प्राणिनः “आगत्य पश्येति'' वाचको 
मेघग्जेनतुल्यो रवो मया श्रुत: । ततः परमेकः शुक्लाशवो दृष्टः, तदारूढो 
जनो धनुर्धारयति तस्मै च किरीटमेकमदायि तत: स विजयमानो विजेष्य- 
माणइच निर्गतवान्‌, अपरं द्वितीयमुद्रायां तेन मोचितायां ततोऽरुणवर्णोऽशव 
एको निर्गतवान्‌ तदारोहिणे पृथिबीतः शान्त्यपहरणस्य सामथ्यं समपितम्‌ । 
तृतीयमुद्रायां तेन मोचितायां ततः कालवर्णो एकोऽश्वो मया दृष्टः । तदा 
अनन्तरं चतुर्थमुद्रायां, तेन मोचितायां ततः पाण्डुरवणं एकोऽश्वो मया दुष्टः । 
रोहिणो नाम मृत्युरिति ।--यो० प्र प० ६। आ० १-५, ७-८ 

स०--अपि नेमान्युपाख्या नानि पुरा णाख्या यिकाभ्योऽप्ययुकतत राणि ? 
पुस्तकानां मुद्रासु अशवा अश्ववाराइच कथमवस्थातुं प्रभवन्ति। यैरयं 
स्वापोत्स्वप्नः सत्यत्वेना ङ्गीकृतः नूनं ते नितरां मूढधियः ॥ १०४॥ 

(१०५) त उच्चेरिदं गदन्ति, हे पवित्र सत्यमय प्रभो ! कुतो 
यावत्त्वया न्यायो न विधास्यते । अस्माकं रक्तपातस्य पृथिवी निवासिभ्यः 
प्रतिशोधं पूरयितुं कतिकालं विलम्बसे ? ततस्तेषामे कंकस्मे शुभ्र: परिच्छदो- 
ऽदायि वाचिकऽ्चाकथ्यत यूयमल्पकास्थ, अतो युष्माकं ये सह दासाः भ्रातरो 

यूयमिव घांतिष्यन्ते तेषां संख्या यावत्‌ सम्पूर्णतां न गच्छति तावद्‌ विरमत । 
--यो० प० ६। आ० १०, ११ 
स०--यीशवीया: स्वन्यायं कारयितुं स्थानात्‌ स्थानं परिभ्रमन्तो 
रोदिष्यन्ति, ये केचिच्च वेदपथमवलम्बिष्यन्ते तेषां न्यायविचारेऽल्पीयानपि 
विलम्बो न भविष्यति । यीशवीयाः प्रष्टव्या अपि साम्प्रतं परमात्मनो न्याय- 
सभा समाप्तिमिता ? न्यायकायंञ्च साम्प्रतं नानुष्ठीयते ? अधिकारिणश्च 
निरुद्यमास्तिष्ठन्ति ? एवं पृष्टा ह्येते जोषमासते। एषां प्रभुः परमेश्वरः 
परिमुह्यत्यपि यत एषां प्रार्थनया एतच्छत्रुभ्यो झटिति वैरं निर्यातयितुं 
प्रवतेते ते च तथा क्रोधपूर्णस्वभावा यन्मरणानन्तरमपि स्वैरं निर्यातयन्ति 
तेषु मनागपि क्षान्तिर्नास्ति यत्र च सहनशीलता न भवति तत्र दुःखस्य कः 
पारावारः॥१०५॥ 

(१०६) गगनस्थताराइ्च प्रबलवायुना चलितादुदुम्ब रवृक्षान्निपति- 
तान्यपक्वफलानीव भूतले न्यपतन्‌। आकाशमण्डलञ्च सङ्कुच्यमानपत्र- 
मिवान्तर्धानमगमत्‌ ।--यी० प्र प० ६। आ० १३, १४ 

स०--यत एव भविष्यसूचको योहनो निविद्यस्तत एव ईदृशीमनर्गेलां 
गाथामगायत। नक्षत्राणि कृत्स्नानि भूमण्डलानि कथं तानि पृथिव्यां पतितुं 
शक्नुवन्ति, सूर्थादीनामाकर्षणञ्च कथं तानीतस्ततो गमयिष्यति। अपिस 
गगनं कटमिवावबुध्यते ? नेदं व्योम साकारं वस्तु यत्‌ कर्चित्‌ परिवेष्टितुं 
समाहतु वा शक्नुयात्‌ सर्वमिदं योहमप्रभृतीनां वनेचरत्वं व्यनक्ति कथं ते 
विषयानिमान्‌ ज्ञातुं शक्नुवन्ति ॥ १०६॥। 

(१०७) ततः परं मुद्राङ्भितलोकानां संख्या मयाश्रावि । इस्रायेलस्य 
सवेवंशीयाइचतुर्चत्वारिशत्सहस्राधिकलक्षलोकाः मुद्रयाङ्भिता अभवन्‌, 
यहृदावंशे द्वादशराहस्राणि ।-यो० प्रश प० ७। आ० ४, ५ 

स०- बाइबिलग्रन्थे वणित: परमेश्‍वरोऽपि केवलमिख्रायेलप्रभृति- 
वंशानामधिपतिरुत कृत्स्नस्य जगतः ? केवलं तेषामेव प्रभुशचेन्नाभविष्यत्‌ 
कथं तहि तत्पक्षमेवा ग्रहीष्यत्‌ ? स तेषामेव साहाय्यं करोति स्म अन्यवंशानां 
जातीनां वा नामापि न गृह्णाति स्म । इख्रायेलवंशादिमानवामां मुद्रया ङ्कन- 
मल्पज्ञत्वं योहनस्य वा मिथ्या कल्पना विद्यते ।॥। १०७॥। 

(१०६) तत्कारणात्‌ त ईश्वरस्य सिहासनस्थान्तिके तिष्ठन्तो 
दिवारात्रं तस्य मन्दिरे तं सेवन्ते ।-यो० प्र प० ७। आ० १५ 

स०-अपि नेदं महत्‌ प्रतिमाचँनम्‌ ? तेषामीश्वरश्च विग्रहवान्‌ जन 
इव परिच्छिन्नो नास्ति? अपि च यीशवीयानामीरवरः रात्रो न स्वपिति 
अन्यथा कथं तं नवतं सेवितुं प्रभवेयु: ? तस्य निद्राभ ङ्गोऽपि भविष्यत्येव । 
यश्चाहनिशं जागति सोऽसंशयं विक्षिप्तो व्याधिनिपीडितइच सञ्जायते। १०८ 


४७६ सत्यार्थप्रकाश: 


(१०९) ततः परमन्य एको दुत आगतः स स्वर्णधूपाधारं गृहीत्वा 
वेदिमुपातिष्ठत्‌ प्रचुरधूपाश्च तस्में दत्ता: । ततस्तस्य दूतस्य करात्‌ पवित्र- 
लोकानां प्रार्थनाभिः संयुक्तधूपानां धूम ईश्वरस्य समक्ष मुदतिष्ठत्‌ । पश्चात्‌ 
स दूतो धूपाधारं गृहीत्वा वेद्या बह्मिना तं पूरयित्वा पृथिव्यां निक्षिप्तवान्‌ 
तेन रवमेघगजितानि विद्युतो भूमिकम्पश्चाभवन्‌ । 

—यो० प्र० प० ८ । आ० ३-५ 

स०--तेषां स्वर्गेऽपि, वेद्यो, धूपाः, दीपाः, नैवेद्यञ्च विद्यन्ते तुरी शब्दश्च 

तत्र सञ्जायते । अप्येषां स्वर्ग: वैरागिमन्दिरेभ्यः काञ्चिदपि न्यूनतामा- 
बहति ? तदपेक्षयापि तत्र महामाडम्बरः समवलोक्यते ॥ १०६॥ 

(११०) प्रथमेन तुर्या वादितायां रक्तमिश्रित वह्निवर्षोपलौ 
पृथिव्यां निक्षिप्तौ तेन पृथिव्यास्तृतीयांशो दग्धः |-यो० प्र० प० ८। अ7० ७ 

स०--साधु यीशवीयानां भविष्यवादिन्‌ ! अयं परमेश्वरः, तस्य 
दूताः, तुरीध्वनिः, प्रलयलीला च सर्वमिदं बालानां क्रीडा प्रतीयते ॥ ११०॥ 

(१११) ततः परं पञ्चमदूतेन तुर्या वादितायां गगनात्‌ पृथिव्यां 
निपतित एकस्तारको मया दृष्टः, तस्मे रसातलकूपस्य कुञ्चिकादायि तेन 
रसातलकूपे मुक्ते महाग्नि कुण्डस्य धूमः इव धूमस्तस्मात्‌ कूपादुद्गतः । तस्माद्‌ 
धूमात्‌ पतङ्गेषु पृथिव्यां निगेतेषु न रलोकस्य वृशचिकवद्बलं तेभ्योऽदायि । येषां 
भालेष्वीश्वरस्य मुद्राया अङ्को नास्ति केवलं तेषां मानवानां पञ्चमासान्‌ 
यावत्‌ यातनादानाय तेभ्यः सामथ्येमदायि ।--यो० प्र प० & । आ० १-५ 

स०--अपि तूरीशब्दमाकण्यं नक्षत्राणि तेष्वेव दूतेषु तत्रैव च स्वगे 
न्यपतन्‌ ? यतस्तानि नात्र पृथिव्यां न्यपतन्‌ । ते कूपाः शलभाइच परमेश्वरेण 
प्रलयवासराय पालिता भविष्यन्ति ते च मुद्रां सम्प्रेक्ष्य वाचयितुं प्रभवन्त्यपि 
“मुद्रयाङ््रितान्‌ मा दशत इति” । सर्वमिदं सरलमानवान्‌ भीषयितुं स्वमतं 
ग्राहमितुञ्च प्रवञ्चनामात्रम्‌। यदि यूयं क्रिश्चियनमतं न ग्रहीष्यथ तहि 
युष्मान्‌ शलभाः दक्ष्यन्ति। एतादृश्यो वार्ता निविद्येषु प्रचलन्ति न 
त्वार्यावते । अपि स प्रलयवृत्तान्तो भवितुमहेति ? ॥ १११॥ 

(११२) अपरम्‌, अश्वारोहिसैन्यानां संख्या विशतिकोटि रासीत्‌ । 

योऽ प्रण प० ६ । आ० १६ 

स० -एतावन्तोऽश्वाः स्वर्गे क्वातिष्ठन्‌ ? कुत्राचरन्‌ ? कुत्र 

न्यवसन्‌ ? कियद्‌ वा तेषां पुरीषमभवत्‌ ? तस्य च कियान्‌ दुर्गन्धः स्वर्ग 

समुत्थितः? वयमार्या एतादृश्चं स्वर्गेमीदृशं परमेश्वरं मतञ्च दूरतो 

नमस्कुमः। सरवंशक्तिमतः परमात्मनो दयया यीशवीये रप्ययं मतस्त्यज्येत 
चेत्तहि साधु भवेत्‌ ॥। १ १२।। 

(११३) अनन्तरं स्वर्गादवरोहन्‌ अपर एको महाबलो दूतो मया 


श्रयोदशसमुल्लासः ४७७ 


दृष्टः स परिहितमेघस्तस्य शिरश्च मेघधनुषा भूषितं मुखमण्डलं च सूयंतुल्यं 
चरणौ च वह्मस्तम्भसमौ। दक्षिणचरणेन सागरे वामचरणेन च स्थले 
तिष्ठति ।--यो० प्रन प० १०। आ० १,२ 

स०--अमीषां दूतानामुपाख्यानं पुराणानां वन्दिनां वा कथामप्यधरी- 
करोति ॥ ११३॥ 

(११४) अनन्तरं परिमाणदण्डवद्‌ एको नलो मह्यमदायि स च दूत 
उपतिष्ठन्‌ मामवदत्‌--उत्तिष्ठ ! ईश्वरस्य मन्दिरं वेदि तत्रत्यसेवकाँश्च 
मिमीष्व ।—यो० प्रण प० ११। आ० १ 

०-यीशवीयानां मन्दिराणि न केवलमत्रैवापितु स्वर्गेऽपि निर्मीयन्ते 
मीयन्ते च । भवतु, यादृशस्तेषां स्वर्गस्तथेव तद्वर्णनम्‌ । अत एव ते अत्र 
प्रभुभोजने यीशोर्देहाव यवमांसरुधिरभावनां भावयन्तो भुञ्जते पिबन्ति च । 
अपि धर्ममन्दिरे क्रृशाकारनिर्माणं नास्ति मूतिपूजनम्‌ ? ॥११४॥ 

(११५) अनन्तरमीइव रस्य स्वर्गस्थमन्दिरस्य द्वारं मुक्तम्‌, तन्मन्दिर- 
मध्ये च नियममञ्जूषा दृश्याऽभवत्‌ ।-यो० प० ११। आ० १६ 

स०-स्वर्गस्थमन्दिरं प्रायशः संवृत्तं तिष्ठति कदाचिदेवापावृतं 
भवति । परमात्मनोऽपि मन्दिरं कि शक्नोति भवितुम्‌ ? वेदप्रतिपादितसवं- 
गतस्य ब्रह्मणो मन्दिरं न सम्भवति। किन्तु यीशवीयानां साकारस्य पर- 
मात्मनस्तद्भवितुमहति तद्धि स्वर्ग पृथिव्यां वा क्वापि भवेत्‌ । यथा चात्र 
मन्दिरेषु तूर्यशंखा दिनिःस्वनाः श्रूयन्ते । नियममञ्जूषा चापि कदाचित्तैदृं स्यते, 
कि प्रयोजनं तया साधयन्तीति नो विद्मः । वस्तुतः सर्वमिदं मानवान्‌ लोभ- 
यितुं तैः कल्पितम्‌ ॥। ११५॥ 

(११६) ततः परं स्वर्गे महदा इचर्य दृष्टम्‌-योषिदेकासीत्‌ सा परि- 
हितसूर्या चन्द्रश्च तस्याश्चरणयोरधो द्वादशताराणां किरीटञ्च शिरस्या- 
सीत्‌ । सा गर्भवती सती व्यथितार्तरावमकरोत्‌ । यतः प्रसवपीडाग्रस्ता सा 
प्रसवितु प्रवृत्ता ततः स्वरगऽपरमेकं चित्रं दुष्टं महानाग एक उपातिष्ठत्‌ स 
लोहितवर्णंस्तस्य सप्त शिरांसि सप्त शृङ्गाणि शिरःसु च सप्त किरीटान्यासन्‌ । 
स स्वलाइगूलेन गगनस्य नक्षत्राणां तृतीयांशमवमृज्य पृथिव्यां न्यपातयत्‌ । 

योऽ प्र० प० १२। आ० १-४ 

स०--साम्प्रतं योहनस्य वृथालापेष्ववधीयताम्‌, एषां स्वर्गेऽपि भृश- 
मातिरवेणोत्क्रोशन्त्यास्तपस्विन्या योषितो दुःखे न कोपि दयते न च तद्दुःख- 
मुपशमयितुं यतते । किञ्च तस्य लाङ्गूलं कियद्दीर्घमासीत्‌ यन्नक्षत्राणां 
तृतीयभागं पृथिव्यामवपातयत्‌ । दीघेतमताराणां समक्षमियं मेदिनी नितरां 
लघीयसी । अत्र पृथिव्यामेकमपि नक्षत्रं मातुं नेष्टे । अत्रैतदेवा नुमेयं--अयं 
नक्षत्राणां तृतीयांशो बाइबिलप्रणेतुः सद्मनि पतितो भविष्यति। स महा- 


उद सत्यार्थप्रकाशंः 


नागोऽपि यः स्वलाङ्गूलेत कृत्स्तनक्षत्राणां तृतीयभागमवमुज्य पृथिव्यां 
न्यपातथत्तस्येव (ग्रन्थप्रणेतुः) निकेतने निवसति स्म इति ॥११६॥ 

(११७) ततः परं स्वर्गे संग्राम उपतिष्ठत्‌ । मीखायेलस्तस्य दूताश्च 
तेन नागेन सहायुद्धधन्त तथा स नागस्तस्य दूताइच संग्राममकुर्वेन्‌ । 

योऽ प्र प० १२। आ० ७ 

स०--यः कोऽपि यीशवीयानां स्वर्गंमुपेति सोऽपि संग्रामे दुःखं लभते । 
एतादुशस्वर्गाय स्वस्तिभूयात्‌ न वयं तं कामयामहे । यत्र शान्तिः पदं नाद- 
धाति, नित्यं च कलहः प्रवर्तते तत्स्थलं यीशवीयानां योग्यम्‌ ॥। १ १७।। 

(११८) अपरं स महानागोऽर्थंतो दियावलः (अपवादकः) शैतानश्च 
(विपक्षः) इति नाम्ना विख्यातो यः पुरातनः सपः क्ृत्स्तं नरलोकं भ्रामयति 
स पृथिव्यां निपातितः ।--यो० प्र० प० १२। आ० ९ 

स०--अपि स दियावलो यदा स्वर्ग आसीत्‌ तदा मानवान्‌ न भ्राम- 
यति स्म? स च यावदायुः कारायां कथं न निक्षिप्तः कथं वा न हतः ? स 
पृथिव्यां किमर्थं निपातितः ? यदि कृत्स्नं जगद्‌ दियावलो भ्रामयति कस्तहि 
तं विमोहयति । दियावलः स्वयञ्चेद्‌ भ्रान्तस्तह मानवा अपि तत्साहाय्य- 
मन्तरेण स्वयमेव प्रलोप्स्यन्ति। परमेश्व रश्चेत्तस्य भ्रान्ति जनयति तहि स 
परमेश्वर एव नास्ति। एतदनुमीयते यदेषां परमेश्व रोऽपि दियावलाद्‌ बिभेति 
कथमन्यथा दियावलात्प्रबलस्सन्नपराधसमय एव तं नादण्डयत्‌ ? अत्र जगति 
दियावलस्य यावत्‌ सामर्थ्यं विद्यते तस्य सहस्रतमांशोऽपि यीशवीयाना- 
मीश्वरस्य प्रभावो नास्ति तस्मात्प्रतीयते यत्तेषामीशवरस्तमपराधविधानाद्‌ 
रोड न पारयति। एतेन सिद्धं भवति--यथाद्यत्वे शासकाः कृतापराधान्‌ 
दस्युप्रमुखानञ्जसेव दण्डयन्ति न तथा तेषामीइवरः। पुनः कः खलु तादृक्‌ 
मूढधीर्मानवो यः परिहाय वैदिकं धर्म यीशवीयानां कपोलकल्पित मत- 
मभ्युपेयात्‌ ॥ ११८॥ 

(११९) हा ! भूमिसागरवासिनः ? (यूयं शोच्यन्ते) यस्माद्‌ युष्माकं 
समीपे दियावलोऽत्रतीर्णः ।-यो० प्र० प० १२ । आ० १२ 

स०--किसयं यीशवीयानामीवरः तत्स्थानस्येव (स्वर्गस्य) रक्षको- 
ऽधिपतिश्चास्ति ? न तु पृथिव्यास्तत्रत्यमानवानाञ्च ? भवोऽपि चेदधिपतिः 
कथं न दियावलं हन्तुमपारयत्‌ ? पश्यत एवेशव रस्य दियावलो जनान्‌ भ्राम- 
यति तथापि तं न प्रतिषेधति । इदं त्वनुमीयते-एकः साधुः परमेश्व रोऽपरश्च 
महाबलो दस्युः परमेश्वरो विद्यत इति ॥ ११६।। 

(१२०) अनन्तरं तस्मै द्विचत्वारिशन्मासान्‌ यावद्‌ योद, सामर्थ्ये- 
मदायि । ततः स ईश्वरनिन्दनार्थं मुखं व्यादाय तस्य नाम तस्यावासं स्वर्ग- 
निवासिनश्च निन्दितुमारभत । अपरं धार्मिकैः सह्‌ योधनस्य तेषां पराजयस्य 


त्रयोदशसंमुल्लासंः ४७६ 


चानुमतिः सर्वजातीयानां सर्वंभाषावादिनां सर्वदेशीयानाञ्चाधिपत्यमपि 
तस्मा अदायि ।-यो० प्रण प० १३। आ० ५-७ 

स०--यो जगतीतलनिवासिनो जनान्‌ विमोहयितुं दियावलं पश्वादि- 
प्राणिनश्च प्रेषयेत्‌, धामिकेः सह युद्धं कारयेदपि स दस्यूनामधिपतेः सादुश्यं 
नार्हति? नेदृशानि कर्माणि परमेश्वरस्य तदीयभक्तानाञच भवितु- 
मर्हन्ति ॥१२०॥ 

(१२१) ततः परं निरीक्षमाणेन मया मेषशावको दुष्ट; स सियोन- 
पर्वतस्योपयंतिष्ठत्‌ । अपर येषां भालेषु तस्य नाम तत्पितुश्च नाम लिखित- 
मास्ते तादुशाश्चतुश्चत्वारिशत्सह्राधिका लक्षलोकास्तेन सार्धमासन्‌ । 

—यो० प्र०प० १४। आ० १ 

स०-पाठका: ! पश्यन्तु भवन्तः-यत्र सियोनपवंते ग्रीशोः पिता 
न्यवसत्तत्रैव यीशुरपि। चतुश्चत्वारिशत्सहस्राधिकलक्षलोकाः कथं परि- 
संख्याताः ? एतावन्त एव स्वगे स्थानमलभन्त । अवशिष्टानेककोटिशिरांसि 
मुद्राङ्कितानि नाभवन्‌ ? किमिमेऽवशिष्टसकलमानवा निरयं प्राप्नुवन्‌ ? 
यीशवीये: सियोनगिरिमासाद्य द्रष्टव्यम्‌ यत्तत्र यीशोः पिता तत्सैन्यञ्च 
विद्यते नवेति ? अस्ति चेत्तह्म॑यं लेखः प्रमाणमितरथा तु मृषैव । कुतद्ित्तत्र 
समागत इति चेत्तहि कुतः समायातः ? “त्रिदिवादिति’' चेदुच्येत तहि किन्ते 
गरुत्मन्तो येन एतावन्महत्सैन्यं स्वयञ्चोपर्यध उड्डीयन्ते ? परमेश्व रश्चेदृपर्यंधो 
गतागतं कुरुते तहि नूनं स न्यायाधीश इव सम्पन्नः यो ह्यज्रमितस्ततः 
परिभ्रमति । एवञ्चेकेन द्वाभ्यां त्रिभिर्वा कार्य न सेत्स्यति अपि तु न्यूनाति- 
न्यूनमेकैकस्मिन्‌ भूमण्डले एकेकेनेश्‍वरेण भवितव्यं यत एतावन्तोऽनेक- 
ब्रह्माण्डानां त्यायमनुष्ठातुं सर्वत्र यौगपद्येन परिश्रमितुं न शक्नुवन्ति ।१२१। 

(१२२) आत्मा भाषते स्वश्रमेभ्यस्तैविरामः प्राप्तव्यः परं तेषां 
कर्माणि ताननुगच्छन्ति ।--यो० प्र प० १४। आ० १३ 

स०--अवधत्त वाचकाः ! यीशवीयानामीश्वरो भाषते तेषां कर्माणि 
ताननुगमिष्यन्ति-कर्मणामानुरूप्येण सर्वभ्यः फलानि प्रदास्यन्त इति । एते 
च वदन्ति 'यीशुः सर्वषां पापान्यादास्यते क्षंस्यते' इति । अत्रेशव रस्य यीशवी- 
यानां वा वचनं सत्यमिति धीमद्धिविभावनीयम्‌, न ह्येकस्मिन्विषये उभावपि 
सत्यौ भवितुमर्हतः । अनयोरेकतरेणावदयमलीकभाषिणा भवितव्यम्‌ । किं न 
एतेन यीशवीयास्तेषामीसवरो वा मृषाभिधायको भवतु ॥१२२॥ 

(१२३) तत्फलानि चेश्वरस्य क्रोधस्वरूपस्य महारसकुण्डमध्ये निर- 
क्षिपत्‌ । रसकुण्डस्य नगराद्‌ बहिमंदेनं कृतम्‌, ततः ` कुण्डमध्यान्निगंतं 
क्रोशशतपर्यंन्तमस्वानां खलीलान्‌ यावद्‌ रुधिरं व्याप्नोत्‌ । 

योऽ प्र प० १४। आ० १९, २० 


Vo सत्यार्थप्रकादाः 


स०-क्रिमेते मृषाप्रलापाः पुराणगाथाभ्योऽपि नातिरिच्यन्ते ? 
यीशवीयानामीशवरः संत्रृध्यन्‌ नितरां दूयते। अपि तस्य कोपो जलमन्यद्‌ 
वा द्रव वस्तु येन तत्पूरितानि कुण्डान्यासते? क्रोशशतपर्यन्तं च रक्त- 
निस्यन्दनं नितरामसम्भवं यतस्तत्‌ वायोः स्पशँमात्रेणेव घनीभावमापद्यते 
पुनः कथमेतत्सम्भवति । अत ईदुश्यो वार्ता मिथ्येव भवन्ति !1१२३॥ 

(१२४) तदनन्तरं स्वर्गे साक्ष्यावासस्य मन्दिरस्थ द्वारं मुक्तम्‌ । 

योऽ प्रण प० १५। आ० ५ 

स०- यदि यीशवीयानामीश्वरः सवंज्ञो भवेत्‌ किन्तहि तत्र साक्षिणां 
प्रयोजनम्‌ ? थतः स स्वयमेव सर्व ज्ञातुं प्रभवेत्‌ । अनेनेदमेव सर्वथा 
निश्चीयते यदेषामीइवरो नास्ति सर्वज्ञोऽपि तु मनुष्यवदल्पज्ञो वर्तते । स 
परमात्मनः कि कार्य मनुष्ठातुं सक्षम: ? नो, नो, न कहिचित्‌ । अत्रैव प्रक रणे 
दूतानां भुयस्योऽसम्भाव्या वार्ताः समुपन्यस्ताः । न ताः केनापि सत्यत्वेन 
परिग्रहीतं शक्यन्ते । प्रकरणमिदं सर्वथा ईदुशास ङ्गतवार्ताभिरेव परिपूर्ण मत: 
कृतमेतादृशासम्अद्धकथाप्रस ङ्गेन ॥१२४। ` 


(१२५) तस्या अधर्मक्रियाञ्चेश्वरेण संस्मृताः। परान्‌ प्रति तथा 
यथा व्यवहृतं तथा तां प्रति व्यवहरत । तस्याः कर्मणां द्विगुणफलानि तस्ये 
दत्त ।-योर प्र प० १८। आ० ५-६ 

स०--अनेन यीशवीयानामीशवरस्यान्थायकारित्वं सुतरा मभिव्यक्तं 
भवति यतो येन यादृशं यावच्च कमं कृतं तादृशं तावदेव च फलप्रदानं न्यायः, 
अतो भिन्नं च कृतक्रमपिक्षयाधिकं न्यूनं वा फलप्रदानमन्यायः । ये चान्याय- 
पथप्रवृत्तं समुभासते कथं न तेऽपि भवन्त्यन्याथकारिणः ? ॥ १२५ 


(१२६) यन्मेषशावकस्येव विवाहसमयोऽभवत्‌ (वागूदत्ता चाभवत्‌) 
तस्मे या कन्या सा सुसज्जिता ।--यो० प्र प० १६। आ० ७ 


स०--श्रूयतां साम्प्रतम्‌ ? यीशवीयानां स्वगं परिणीथन्त अपि । 
(परिणया अपि भवन्ति) यतो थीशुमौश्वरस्तत्रैव परिणीतवान्‌ । अत्रेतत्‌- 
प्रष्टव्यम्‌ यत्तस्य (यीशोः) श्वशुर-इ्वश्रू-श्यालादयः केऽभवन्‌ ? कियन्तो 
वा दारकाः प्रसूताः ? रेतसः संक्षयाच्च बल-बुद्धि-पराक्रम-आयुः प्रभृतीनां 
परिक्षीयमाणतया यीशुरनेन समयेनासंशयमुपरतो भविष्यति संथोगजन्यः 
पदार्थस्यावश्यं विनाशशालित्वात्‌। इदानीं यावद्‌ थीशवीथास्तस्मिन्‌ 
(यीशौ) विश्वासेनात्मानं वञ्चथामासुः, न ज्ञायते अतः परमपि कियन्तं 
कालमात्मानं प्रता रयिष्यन्ति ॥ १२६।। 

(१२७) अपरं नागोऽर्थात्‌ यो बद्धः सर्पोऽपवादकः शेतानश्चास्ति तं 
धृत्वा वर्षसहस्रं यावद्‌ बद्धवान्‌ । गहनरसातले तं निक्षिप्य तदुपरि द्वारं 

रुद्ध्वा मुद्रयाङ्झितवान्‌ यस्मात्‌ तद्‌ वर्षसहस्रं यावत्‌ सम्पूर्ण न भवेत्‌ तावत्‌ 
परजातीयास्तेन न भ्रमयितव्याः ।--यो० प्र प० २०। आ० २।३ 

स०- पूर्व महताऽऽयासेन दियावलं धतु शशाक, वर्षाणां सहस्रं याव- 
देव च कारायां निक्षिप्तवान्‌ । अपि स पुनरपि मुक्तः सन्‌ जनान्‌ न भ्राम- 
यिष्यति ? एतादृशा दुर्जना यावज्जन्म बन्धनागारेषु निक्षेप्तव्याः प्राणेर्वा 
वियोक्तव्याः । परं दियावलोऽपि कहिचिदस्तीति तेषां भ्रममात्रमेव । वस्तुतो 
नास्त्येतत्‌ किमपि केवलं मानवान्‌ भीषयित्वा स्वमतानयनस्यान्यतमः 
प्रकारः। यथा कर्चिद्‌ धूते: काँर्चिन्मुग्धजनानभाषत--“आगच्छत युष्मान्‌ 
देवतां दर्शयामीति” । प्रागेव च क्वचिन्निर्जेनप्रदेशे जनमेकं चतुर्भुजाकारं 
निर्माय कस्मिश्चित्‌ क्षपनिवहे स्थापयामास । पुनश्च तान्‌ जगाद नेत्रे 
निमीलयत मम वचनेनेवोन्मीलयितव्ये, यश्चेवं न विधास्यति नियतं सो- 
ऽक्षिविकलः संपत्स्यते । यदा च स चतुर्भुजाकारो जनो दृष्टिपथमुपगतस्तदा 
स तान्‌ पश्यत इत्यभाषत, पुनश्च झटित्येव निमीलयत इत्यादिदेश । यदा 
च चतुर्भुजो मानवः क्षुपं रात्मानमन्तर्धापितवान्‌ तदा स तान्‌ चक्षुष्युन्मील- 
यितुमाह जगाद च “अपि दुष्टो युष्माभिर्नारायणः ? इति” । इत्थमेवेतन्म- 
तानुयायिनां लीला विद्यते । ते हि वदन्ति “योऽस्माकं मतं न गृह्णीयात्‌ स 
दियावलेन भ्रामितोऽस्तीति विज्ञेयम्‌” । अन्येऽपि मतावलम्बिन इत्थमेव 
जनान्‌ भ्रामयन्ति नैषां कपटजालं केनापि प्रवेष्टव्यम्‌ ॥ १२७॥ 

(१२८) यस्य वदनान्तिकात्‌ (सम्मुखात्‌) भुनभोमण्डले पलायतां 
पुनस्ताभ्यां स्थानं न लब्धम्‌ । अपरं, क्षुद्रा महान्तश्च सर्व मृता मया दुष्टाः, 
ते सिहासनस्यान्तिकेऽतिष्ठन्‌ ग्रन्थाइच व्यस्तीयँन्त, जीवनपुस्तकाख्यमपरमेकं 
पुस्तकमपि विस्तीणंम्‌ । तत्र ग्रन्थेषु यद्यद्‌ लिखितं तस्माद्‌ मृतानामेकैकस्य 
स्वक्रियातुयायी विचारः कृतः ।--यो० प्र प० २० । आ० ११-१२ 

स०--पश्यत अपि नेदं बालोपमम्‌ ? कथं द्यावापृथिव्यो पलायिष्येते ? 
यस्यान्तिकात्‌ ते पलायेतां स, तत्‌ सिंहासनञ्च कव अवातिष्ठत ? अपि च 
यदा मृताः परमेश्वरस्य सम्मुखे समुपस्थितास्तदा सोऽप्युपविष्टः स्थितो वा 
भविष्यति। अपि परमात्मनो व्यवहारो त्यायालयसदृशः विपणिसन्तिभो 
वा? यत्र व्यवहारान्‌ निर्णेतु आयव्ययौ संख्यातुं वा पुस्तकान्युपयुज्यन्ते । 
कृत्स्नात्मनां वृत्तान्तः परमेश्वरेण तत्प्रतिहस्तैर्वा (गुमाश्ता) प्रतिलिखितः ? 
एतादृशीभिरेव वार्ताभिर्यीशवीयैरीशव रोऽनीशवरः, अनीश्वरश्चेश्वर: 
सम्पादित: ।। १२८॥ 

(१२९) तेषामेक आगत्य मां सम्भाष्यावदत्‌ । आगच्छाहं तां कन्या- 
मर्थतो मेषशावकस्य भाविभार्या त्वां दर्शयामि । 

-्यो" प्रन्प० २१। आ० & 


४८२ सत्याथंप्रकाश: 


स०--अहो यीशुः स्वर्गेऽपि कान्तामलभत, आनन्दमुपभुङ्क्ते । ये च 
यीशवीयास्तत्र गच्छन्ति तैरपि भार्या अधिगम्यन्ते । तत्र वाला अप्युत्पद्यन्ते, 
बहुजनसमवायाच्च व्याधिर्भिम्रियन्त अपि। एतादृशं स्वर्ग दूरत एव 
नमस्कुर्मः १२६॥ 

(१३०) ततः परं स तेन परिमाणदण्डेत तां नगरीं परिमितवान्‌ 
तस्याः परिमाणं द्वादशसहस्रनल्वाः । तस्या दैर्ध्यं प्रस्थमुच्चत्वं च समानाति। 
अपरं स तस्याः प्राचीरं परिमितवान्‌ तस्य मानवस्याथतो दूतस्य परिमाणा- 
नुसारतस्तत्‌ चतुश्चत्वारिशदधिकशतहस्तपरिमितम्‌ । तस्य प्राचीरस्य 
निमितिः सूर्येकान्तमणिभितेगरी च निमेलकाचतुल्येन शुद्धसुवर्णेत निमिता । 
नगर्याः प्राचीरस्य सूलाति च सर्वविधमहार्घमणिभिर्भूषितानि प्रथमं भित्ति- 
मूलं सूर्यकान्तस्य, द्वितीयं नीलस्य, तृतीयं ता ञ्रमणेः, चतुर्थं मरकतस्य, पंचमं 
वेूर्यस्य, षष्ठं शोणरत्तस्य, सप्तमं चन्द्रकान्तस्य, अष्टमं गोमेदस्य, नवमं 
पद्मरागस्य, दशमं लशुनीयस्य, एकादशं पेरोजस्य, द्वादशं मर्टीष्मणेश्चास्ति । 
एकैकं गोपुरं एकंकया मुक्तया कृतं नगर्य्या महामार्गेश्चाच्छकाचवत्‌ निर्मल- 
सुवर्णेत निमितम्‌ ।-यो० प्रस प० २१! आ० १६-२१ 

स०--यीशवीयावां स्वर्गस्य मनोहरं वर्णन श्रूयताम्‌ । यदि यीशवीया 
उत्पद्यन्ते भ्रियन्ते च तहि कथमेतावति महत्यपि तगरे मातुं शक्ष्यम्ति । यत- 
स्तत्र केवलं मानवातां प्रवेश एवास्ति न तु निर्गमः । अपि च येयं महाघे- 
मणिभिः खचिता सुवर्णमयी पूरूपकल्पिता सापि मुग्धजनान्‌ प्रलोभ्य प्रता र- 
यितुं लीलामात्रम्‌ । भवेन्ताम यथालिखितं तस्य नगरस्य दैर्ध्यं प्रस्थञ्च 
परमुच्चत्वं कथं द्वादशसहस्रनल्वाः सम्भवन्ति। सर्वमिदं मिथ्याकत्पना- 
मात्रम्‌ । एतावदतिमहत्यो मुक्ताः कुतः समायन्‌ ? अस्य लेखस्य लेखितुग ह- 
कुम्भात्‌ किमु ? अयं मृषाप्रलापः पुराणगाथानप्यतिशेते ॥ १३०॥। 

(१३१) परन्त्वपवित्रं घृण्यकृदनृतकृद्वा किमपि तन्मध्यं न प्रवेक्ष्यति । 

योऽ प्र प० २१। आ० २७ 

स०-नन्वेवं चेत्‌ किमिति तहि क्रिशचीनाः “पापीयांसोऽपि क्रिरिचियन- 
धर्मावलम्बनेत स्वर्ग प्रवेष्टुमहेन्तीति” भाषन्ते । नेदं सत्यम्‌ । सत्यञ्चेद्‌ भवेत्‌ 
ताहि धर्मोपदेशको योहनो त कहिचित्‌ दिवमारुरोह स हि स्वापेषु नितरां 
मिथ्याभिधत्त । यीशुरपि स्वर्गमारोढुं नाशकत्‌, यतो यदा केवलः पापीयान्‌ 
दिवमारोढुं त शक्नोति कथं पुनर्नेकपापकमंणामेनोभा राक्रान्तः प्रवेष्टुम हेत्‌ । 

(१३२) अपरं, किमपि शापग्रस्तं न भविष्यति तस्या (नगर्याः) मध्य 
ईश्वरस्य मेषशावकस्य च सिंहासन स्थास्यति तस्य दासाइच तं सेविष्यन्ते । 
तस्य वदतदशंनं प्राप्स्यन्ति तेषां भालेषु च तस्य नाम लिखितं भविष्यति । 
तदानीं पुना रात्रि भविष्यति तेषां दीपस्य सूर्यस्य वा तेजसा प्रयोजन त 


श्रयोदशसमुल्लास: ४८३ 


भविष्यति यतः प्रभु: परमेइवरस्तान्‌ दीपयिष्यति ते चानन्तकालं यावत्‌ राज्यं 
करिष्यन्ते ।--यो० प्र प० २२। आ० ३--५ 

स०--यीशवीयानां स्वगेस्य कीदृशं मनोहर चित्रम्‌ ? अपि परमेश्वरो 
यीशुश्च स्वीयसिहासनं नित्यमधिष्ठास्यति ? कि तेषां दासाः सततं तयोर्मुखं 
द्रक्ष्यन्ति ? कृपया इदन्तु भवाद्धि: शंसनीयं यद्‌ युष्माकं परमेश्वरो यूरोप- 
वासिन इव शुश्रमाननं धत्ते उत अफ्रीकावास्तव्या इव कृष्णवर्ण माहोस्वि- 
दन्यदेशवा सिन इवान्यरङ्गम्‌ ? युष्माकमयं स्वर्गोऽपि नूनं बन्धनमेव यतस्तत्र 
निवासिनां नास्ति मिथः समानभावः । तत्र हि वर्णेष्वसादुश्यं विद्यते । तत्रैव 
चैकत्र स्थातुमावश्यकं कथं पुनस्तत्र दुःखं न भविष्यति । साननश्च न कहिचित्‌ 
सर्वज्ञः परमेश्वर: सर्वाधिपतिश्च भवितुमहँति ॥१३२॥ 

(१३३) पञ्याहं तूर्ण मागच्छामि, एकैकस्मै स्व क्रियानुयायिफलदानार्थं 
महातव्यफलं मम पाइवे समर्वात ।-र्‍यो० प्रश प० २२। आ० १२ 

स०--“सर्वे: स्वकर्मणामानुरूप्येण फल लभ्यत इति चेत्सत्यम्‌ तहि 
न कदाचन दुरितानि क्षाम्यन्ते, चेतक्षाम्यन्ते--धर्मपुस्तकस्या-(इंजीलस्य )-स्य 
वचनानि मृषात्वमापद्चन्ते। कल्मर्षा क्षमासम्पादनमप्यत्र पुस्तके समुपन्य- 
स्तमिति चेत्‌ कैश्चित्प्रतिभाष्येत तह्मंपि वचनद्वयस्य मिथो विसंवादितया- 
ऽसत्यत्वमेव । अतो युष्माभिरत्र विश्वास: परित्याज्यः ॥ १३३॥ 

कियद्‌ वयं लिखेम ? एषां धमंपुस्तके प्रत्याख्यातुं योग्यान्यनेकानि 
वस्तूनि विद्यन्ते, अत्र तु केवलं दिङ्मात्रं प्रदशितम्‌। एतावतैव सुधी भिबंहु 
विज्ञेयम्‌ । एषां धर्मपुस्तके कतिषयार्थान्‌ परित्यज्य सर्व मिथ्याकल्पितमेंव । 
यथा चानृतसंयुक्त तथ्यमपि शुद्धं नावतिष्ठते तथैव यत्किञ्चित्‌ सत्यं प्रति? 
पादयतोऽपि-असत्यबहुलत्वा देषां धमंग्रन्थस्य प्रामाण्यं न भवितुमहेति अपि 
च तद्‌ याथार्थ्यं वेदानामभ्यूपगमेनेवाभ्युपगतं भवति । 


इति श्रीमहयानम्दसरस्वतीस्वामिङृते सत्यार्थप्रकाशे शळूःरदेबपाठकेन 
देवगिरालङ्कृते क्रिचीनमतविषये त्रयोदशः समुल्लासः सम्पूर्ण: ॥१३॥ 


अनुभूमिका 


(४) 


यवनमतविषथेऽयं चतुर्दश: समुल्लासः केवलं कुराणाभिप्रायेण विलिखितो नत्वन्य- 
ग्रम्थमतेन यतो यवनाः कुराणमेव सर्वतोभावेन विश्वसन्ति । यद्यप्यस्त्येष्वपि शाखा- 
बाहुल्यात्‌ क्वचित्‌-क्वचित्‌ शब्दार्थषु मतभेदस्तथापि कुराण सवे ऐकमत्येन विश्वसन्ति । 
आरब्यभाषायां विलिखितः कुराणग्रन्थः प्रसिद्धयवनपण्डितै रुदूभाषायां व्याकृतः । तद्वया- 
ख्यानं देवनागरीवर्णेषु परिवर्त्याय्येभाषायामनूद्य चारब्यभाषाया विपदिचद्वरैः संशोध्य 
अत्रोपन्यस्तम्‌ । अशुद्धोऽयममुवाद इतिवादिना केनचित्प्रथमं यवनपण्डितानामनुवादं 
सन्दूष्य पुन रत्र विलेखनीयम्‌ । अयं लेखः केवलं मनुजानामभ्युदयाय सत्यासत्यविनिशचयाय 
च विलिखितो येन सकलधर्माणामंशतः परिज्ञानेन मानवा मिथो विचारावसरं लभेरन्‌ 
अन्योऽन्यदूषणानि निराकृत्य गुणान्‌ गृह्णीयुः । धर्मस्यान्यस्य वा कस्यचिन्मुर्घव विग्हुणं 
नास्त्यस्माकमभिप्रायः । सर्षेषां गुणदोषा यथावद्विज्ञायेरन्‌ । न कर्चित्कमपि मृषाभि- 
युञ्जीत नापि सत्यमपलपेत्‌ । प्रकाशितेष्वपि सत्यासत्यविपयेषु यथाकामं सर्वो जनोऽङ्गी- 
कुर्यान्तवा कुर्वीत, न कर्चिद्बलात्कारेण स्वमतं ग्राह्मते। अयमेव साधुजनसेवितः पन्था 
यदा “आत्मनः परेषां वा गुणदोषा याथार्थ्यनावगम्य गुणा समादेया दोषाइच परिहेया:” 
इति । निर्वेन्धजुषां निर्बन्धञ्च त्याजयेयुर्यंतः पक्षपातेन जगति केनामानर्था नाभवन्‌ भवन्ति 
वा ? वस्तुतः क्षणभङ गुरेऽस्थिरेऽस्मिन्‌ जीवने परज्यानि सम्पाद्य परस्यात्मनश्च लाभ- 
प्रणाशो नास्ति मनुजोचितं कर्म । यदत्र. किञ्चिदन्यथा विलिखितं भवेत्साधवः सूचयन्तु, 
ततो यथोचितं विधास्यते यतः खल्वयं लेखो निर्बन्धेष्यद्विषवादविवादादीनां परिहा राय नतु 
तेषां वर्धनाय । कस्यचिज्ज्यानिमसम्पाद्य स्वेषां हितसम्पादनमेवास्माकम भिप्रायः ! 
चतुदंशेऽस्मिन्‌ समुल्लासे यवनमतविषयः साधुजनानां पुरो निधीयते ते 
सुविचार्य्याभिमतं गृह्वन्तु परित्यजन्तु चानभिप्रेतम्‌ । 


अलमतिविस्तरेण बुद्धिमद्वय्येषु ॥ 
इत्यनुभूमिका । 


अथ चतुदंशसमुल्लासारम्भः 


अथ यवनमतविषयं समी क्षिष्याम हे 


(१) (अहं ग्रन्थममुं) परमात्मनो नाम्ना प्रारभे (यः) क्षमाशीलः, 
दयालुश्च ।--सूरत० १ 

स०--यवनैः कुराणग्रन्थस्य परमात्मनो वाक्यत्वमजस्रमुद्घोष्यते, 
परमुपरितनसमुद्धरणेनास्य अन्यप्रणेतृत्वं सुतरामभिव्यज्यते यतो हि यदि 
नाम परमात्मनैवैतद्‌ रचितं भवेत्तहि “परमात्मनो नाम्ना प्रारभे' इति 
नै वावक्ष्यत्‌, अपि तु मानवानां समुपदेशाय मयायं ग्रन्थो विरचितः  इत्यव- 
दिष्यत्‌ । स्वीयग्रन्थमित्थं प्रारभ्य परमेश्वर: यूयमप्येवमाचरतेति मानवान्‌ 
शिक्षयतीति चेदुच्येत, तन्न चारु। एवं हि दुष्कर्मणामपि परमात्मनो 
नामधेयेनैव प्रारभ्यमाणतया तस्य नाम्नोऽवमानना सम्पद्येत। अपि च 
(यवनानां) परमेश्वरो दयालुश्चेद्‌ विद्यते कथं तहि स स्वीयसर्ग मानवान्‌ 
सत्त्वान्तराणि विहत्य तेषां मांसमत्तुमादिदेश । अपि नैते प्राणिनः सन्त्यना- 
गसस्तन्निमिता वा ? किच तेनैतदपि जनाः समुपदेष्टव्या यत्‌ सुकर्माण्येव 
केवलं परमात्मनो नाम्ना समारब्धव्यानि न तु दुष्कृत्यान्यपि। वचनमिदं 
सर्वथैव सन्दिग्धार्थम्‌, अपि चौयेव्यभिचार-मिथ्याभाषणादयपुष्यान्यपि 
तन्नाम्ना प्रारब्धव्यानि ? पूर्वोक्तवचसः सन्दिग्धार्थतयैव शौनिकप्रमुखा 
यवनाः परमात्मनो नाम्नैव निषूदयन्ति गवादिकम्‌। एवञ्च यवनार्ना 
परमेश्‍वरे दयालुत्वं नावतिष्ठते नह्येवं तस्य सत्त्वेषु दया जातु तिष्ठति । 
अनेन यवना दुष्कृत्यान्यपि परमात्मनो नाम्ता विदधतीति सुव्यक्तम्‌ । 
यवनैने चेदस्य वचनस्यार्थोऽवबुध्यते कोऽ्थस्तरह्मस्य वचस आविष्करणेन ? 
अन्यथैव चेद्यवना वचनमिदं व्याचक्षते कस्तह्यंस्य सरलोऽभिप्रायः ? 

(२) सर्वमपि स्तवजातं परमेश्वरस्यैव यः खलु कृत्स्नस्य जगतो 
रक्षकः, क्षमाशीलो दयालुरुच वतेते ।--सु० १। आ० १, २ 

स०--कुराणवणितः परमेश्वरः सर्वेषां पालकः क्षन्ता दयालुश्चा- 
भविष्यच्चेन्त तहि स कहिचित्‌ परमतावलम्बिनो जनान्‌ प्राणिनश्च 
व्यापादयितुं यवनानादेक्ष्यत्‌ सर्वेत्र सदयश्चेदपि पापेष्वप्यात्मनः कारुण्यं 
प्रकटयिष्यति ? तत्रापि दयत इति चेळत्युच्येत, तन्न भवितुमहँति यतस्तत्रेव. 


४८६ सत्यार्थप्रकाशः 


(कुराणे) किङ्चिदग्रे समुपन्यस्तम्‌ “निषूदयत नास्तिकान्‌” इति । अर्थतो 
यः कश्चन कुराणं यवनानां प्रेरितान्‌ (पैगम्बरान्‌) नो विइवसिति स एव 
नास्तिकः {काफिरः) (स च हन्तव्यः) । (यतः कुराणपुस्तकमेतादुशैः 
कूराचारेः परिपूर्णमतो) नैतत्पुस्तकं परमेश्व रोक्तं भवितुमहेति । 

(३) प्रभुर्न्यायवासरस्य । त्वामेव वयं भक्त्या समुपास्महे, त्वत्त एव 
साहाय्यमभीप्सामः । दशेयास्मानृजुपथम्‌ ।-सू० १ आ०३--५ 

स०--अपि परमेश्वरः प्रत्यहं नानुतिष्ठति न्यायम्‌ ? यदि स 
कस्मिश्चिन्नियतवासर एव तमनुतिष्ठति नूनं सोऽन्यायमाचरति। तस्यैव 
भक्त्या समुपासनं तत एव च साहाय्ययाचनं वरम्‌, परं कि साधुकार्येष्विव 
दुष्कृत्येष्वपि साहाय्यमपेक्षणीयम्‌ ? केवलं यवनानामेव सरलः पन्थाः, अपि 
नान्येषाम्‌ ? कथं न यवनाः सरलां पदवीं प्रतिपद्यन्ते ? 

निखिलधर्मेषु समान एव चेत्सदाचारः कस्तहि विशेषो यवनधर्मे ? 
ते चात्मधमंमिवान्येषां धर्म न चेन्न्याय्यमनुमन्यन्ते पक्षपातिनः खलु ते 
निजपक्षपातित्वमभिव्यञ्जयन्ति ? 

(४) तेषां पन्थानं येषु त्वमनुकम्पां व्यधात्‌ मास्मान्‌ दर्शय । नापि 
तेषां येभ्यस्त्वमकुप्यः, नापि विपथगामिनाम्‌ ।--सु० १। आ० ६, ७ 

स०--यतो हि यवनैः पूर्वजन्म, पूर्वेक्ृतानि पापपुण्यानि वा नाभ्यु- 
पेयन्तै, अतः केषुचित्‌ करुणाप्रकाशतेन केषुचिच्चान्यथा व्यवहारेण तदीय- 
परमेश्वरस्य पक्षपातित्वं सुतरां व्यक्तं भविष्यति । पापपुण्याभ्यामन्तरेण हि 
सुखदुःखप्रदानमन्यायाचारः। निनिमितञच कस्यचित्‌ सानुकम्पावलो- 
कनमपरस्य च क्रोधदृशा समीक्षणं परमात्मनः स्वभावाद्विरुध्यते नहि स 
कामचारितया व्यवहरति । यदा चायमात्मा पूर्वजन्मनि (यवनमतानुसारेण 
पू्वेजन्मनोऽभावात्‌) न व्यधात्‌ सुकृतदुष्कृते कथं तह्म॑यं (परमेश्वरः) 
कस्मिश्चित्‌ सदयः क्वचिच्च क्रुद्धो भवितुमहेत्‌ । अस्य टीकाकारः खल्वेवमाह 
“आयतमिमं स्वयं परमेश्वरो मानवानां मुखे रवीवदद्‌ येन ते सर्वदा तथैवानु- 
तिष्ठेयुरिति” । एवञ्च अलिफ, बे इत्यादयो वर्णा अपि तेनैव स्वयं पाठिता 
भविष्यन्ति कथमन्यथा वर्णज्ञानं विना आयतमिमं पठितुमशक्नुवन्‌ ? अपि 
मुखद्वारेणेवा--(लिपिप्रयोगमन्तरेण) -ध्यापयामास ? यद्येवम्‌, सर्व एव 
कुरा णग्रन्थो वाचैव पाठितो भविष्यति । 

एवं खलु वेदितव्यं यत्र पुस्तके पक्षपातगन्धः समवलोक्येत न तज्जातु 
ईर्व रोक्तं भवितुमर्हति । यथा कुराणग्रन्थस्यारब्यभाषायां प्रणयनेन अरब- 
वासिनां तदध्ययनसौकर्य भाषान्तरवेदिनान्तु काठिन्यं जायते तेन परमेश्वर: 
पक्षपातितादोषेण सन्दूष्यते । यदा तु यवनानां परमेश्वर: कुराणं सर्वदेश- 
भाषाभ्यो विलक्षणायां संस्कृतवाचि--य़ा हि कृत्स्नदेशवासिभिः समान- 

श्रमेणाधिगम्यते यत्र च करुणामयो जगदीश्वरो वेदान्‌ प्राकाशयत्‌-- 
प्राकाशयिष्यत्तहि नेतहोषेण कहिचिदस्प्रक्ष्यत्‌ । 


(५) नात्र कश्चित्संशयो यदयं ग्रन्थस्तान्‌ पुण्यात्मनो मार्ग दर्शयति 
ये भक्‍्तेगेहनतत्त्वेष्‌ विश्वसन्ति, परमात्मनः प्रार्थना विदधति, अस्मत्मदत्त- 
वित्तेन च व्ययन्ते । (अयि भविष्यवादिन्‌) यत्‌ पुस्तक त्वयि (त्वन्मुखेन) 
त्वत्तः पूर्वं वाऽवातरत्‌ तत्र पुस्तके प्रलये वा ये विश्वसन्ति त एव प्रभो रा- 
देशमनुपालयन्ति, त एव च कृतार्थंतामनुभवन्ति। ये च तन्न मन्यन्ते तेषां 
तव भर्त्सनमभत्संनं वा समानमेव । न ते कहिचिद्‌ विश्वासमाप्स्यन्ति, 
परमेश्वरस्तेषां हृदयं श्रोत्रे च मुद्रयाद्धितवान्‌ । तेषां चक्षूंषि च तिमिरा- 
ऽऽच्छन्नानि । ते च महह॒ण्डं प्राप्स्यन्ति ।-सू ० २। आ० २-७ 


स०--स्वमुखेनैव निजग्रन्थस्य प्रशंसनमपि नास्ति परमात्मनो- 
ऽवलेपः ? धार्मिकाः स्वत एव सम्मार्गमनुरुध्यन्ते उन्मार्गंगामिनं पुनर्नायं 
कुराणग्रन्थो मार्ग दर्शयितुं प्रभवति । कः खलु पुनरस्योपयोगः ? अपि ऋते 
पापपुण्याभ्यां पुरुषार्थञ्च विनैव परमेश्वरः स्वीयकोषादेव व्येतुं धनं 
प्रयच्छति ? प्रयच्छति चेत्‌ कथन्न सर्वेभ्यः प्रददाति? किमर्थञ्च यवनाः 
परिश्रमं विदधति? यदि नाम बाइबिलप्रमुखेषु धमं ग्रन्थेषु विश्वास आवश्यकः 
कथन्न ताहि यवनास्तत्रापि कुराणवद्‌ विश्वासमानयन्ति ? आनयन्ति चेत्‌ 
कि निमित्तं तहि कुराणग्रन्थावतारः ? कुराणपुस्तकं बाइबिलग्रन्थापेक्षया 
बहु विस्तीणं-(भूयांसो विषयास्तत्र समुपन्यस्ताः)-मितिचेदुच्येत तहि कि 
परमेश्वर: प्रथमपुस्तके काँश्चिद्‌ विषयान्‌ लेखितुं व्यस्मरत्‌ ? यदि नो 
व्यस्मरत्‌ तहि नास्ति किमपि कुराणग्रन्थस्य प्रयोजनम्‌ ? अपि चास्माभि- 
बाइबिलकुराणग्रन्थयोरल्पीयानेव भेदः समवलोक्यते, तौ हि प्रायशो मिथः 
संवदेते, तत्र वयं पृच्छामः “किमर्थं वेदानिव सवंतः पूर्णं मेकमेवग्रन्थं न 
व्यरचयत्‌'' ? 


अपि प्रलय एव विश्वस्तव्यं नान्यत्र ? अपि केवलाः कृश्चीनयवन- 
धर्भावलम्बिन एव प्रभोरादेशमनुरुध्यन्ते ? न सन्ति केऽपि तत्र पापिनः ? 
अधामिका अपि कृश्चीनयवनाः विप्रमुच्येरन्‌ नान्ये पुण्यात्मानोऽपि। अपि 
नैतत्‌ परमात्मनि न्यायविरहं व्यञ्जयति। ये च यवनधर्म न मन्यन्ते त 
एवानीइवरवादिन इति भाषणं नास्ति पक्षपातः ? यदा परमेश्वर एव 
तेषामन्तःकरणानि श्रोत्रे च मुद्रयाङ्कितवान्‌--अत एव च ते पापमनु- 
तिष्ठन्ति, नास्त्यत्र तेषामपराधोऽपि तु परमेश्वर एवात्रापराध्यति कथं 
पुनस्तान्‌ पापपुण्याभ्यामन्तरेणैव दण्डयति ? नहि ते स्वातन्त्रयेण किमपि पापं 
पुण्यं वा व्यधुः । 


शड सत्यार्थंप्रकाशः 


(६) तेषामन्तःकरणेषृ॒व्याधिवरतते, परमेइवरश्च तेषामामय- 
मवर्धयत्‌ ।-सू० २। आ० १० 

स०-निरपराधानां तेषां रोगप्रवर्धनेन परमेश्वरः कि समौचित्यं 
व्यधात्‌ ? स तेषु मनागपि सदयो नाभवत्‌, नूनं तपर्विनस्ते नितरां पीडिता 
भविष्यन्ति ? अपि नेदं दियावलतोऽपि महत्‌ पँशाचिकं कर्म ? कस्यचिदन्तः- 
करणस्य मुद्रयाद्भूनं कस्यचिद्‌ रोगप्रवर्धनङच न कहिचित्‌ परमेश्वरस्य कर्भ 
भवितुमहेति यतो हि रोगाणां प्रवर्धेनं फलमात्मनः कर्मणाम्‌ । 

(७) यो युष्मभ्यं पृथिवीमास्तरणं गगनञ्च वितानमिवापप्रथत्‌ । 

¬ सु० २। आ० २२ 

स०-अपि गगनं कस्यचिद्‌ आच्छादनं भवितुमहँति ? एतद्धि 

(कु राणग्रन्थप्रणेतुः) निवेंदुष्य़ं दर्शयति । उपहासास्पदं हि व्योम्न आव रणत्व- 

कल्पनम्‌ । यदि हि नाम ते काञ्चिन्महीमाकाशं मन्यन्ते तत्तेषां मनः 
कल्पनम्‌ । 

(८) यूयञ्चेत्‌ कुराणग्रन्थस्याविर्भावविषये संशेध्वे यमहमात्मनो- 
ऽनुचरद्वारेणावातारयं तहि तदाकृतिमिवापरामाकृति विरचयन्तु। परमेश्व र- 
व्यतिरिक्तान्‌ सुसाक्षिणशचाकारयन्तु। यद्येतावदपि कतुः न शक्नुथ न च 
कदापि शक्ष्यथ तहि बिभीत निरयजातवेदसः। मानवाः प्रस्त राइच यस्येन्धनं 
यश्चाविशवासवतां कृते निमित: ।--सु० २। आ० २३, २४ 

स०--अप्यसम्भवं तदाङ्ृतेरिवाक्ृतिनिर्माणम्‌ ? अपि सम्राजो- 
ऽकबरस्य समये मौलविफेजि: बिन्दुशून्यं कुराणं न सङ्कूलयामास ? कीदृशः 
स निरयवल्लिः ? अप्यमुष्मात्‌ (भूलोकस्य) जातवेदसो न भेतव्यम्‌ ? 
अयमपि वह्नियत्‌ किञ्चित्‌ तत्र पात्यते तत्सर्वं दहति। यथाचात्र कुराणग्रन्थे 
“अविश्वासकानां कृते प्रस्तरा निर्मिताः” इति वणितं तथैव “म्लेच्छेभ्यो 
निरयो निर्मितः” इति पुराणेषु वर्ष्यंते तत्र भवद्धिरेबोच्यता कं सत्यं 
मन्यामहे ? उभावपीमौ स्वस्ववचनेन स्वर्गगामिनावपरमतेन च निरय- 
गामिनौ सम्पद्येते । तस्मादुभावपीमौ मृषावादिनो, वस्तुतस्तु धार्मिकाः सुखं 
पापिनश्च दुःखं यत्र तत्रापि मते लप्स्यन्त एव । 

(€) विश्वासमापन्नेभ्यः पुण्यवदृभ्यश्चायं शुभसन्देश आह्लियतां 
“यत्तदर्थं स्वर्गोद्यानानि विद्यन्ते येषामधः कृत्रिमाः सरितः प्रवहन्ति । यदा च 
तेभ्यो भक्षणार्थं किमपि फलं प्रदास्यते तदा ते वक्ष्यन्तीदं त्वस्माभिः 
पुर्वेमेवाधिगतम्‌ । स्वर्गे च तेषां कृते नित्यं पवित्रभार्याः स्थास्यन्ति । 

णसू २।आ० २५ 
स०- नन्विदं कुराणवणितं त्रिदिवमस्मात्‌ भूलोकात्‌ कतमया 
वार्त॑या विशिष्यते ? यतो यानि बस्तून्यत्र विद्यन्ते तान्येव यवनानां स्वर्गे । 

केवलमियानेव भेदो यथात्र मानवा जायन्ते म्रियन्ते च न तथा तेषां स्वगे, 
अपि चात्रत्या योषितो न नित्यं प्राणन्ति स्वर्गस्थाः पुनर्मत्तकाशिन्यस्तत्र 
नित्यं संनिहिता भवन्तीति, परमेतदेवात्रारचर्यं कथन्तास्तपस्विन्यः प्रलय- 
पर्यन्तं समयं व्यत्यापयिष्यन्ति। यदि परमेशबरो दयेत, तदाश्रयेणेब च ताः 
समयं व्यत्यापयेयुस्तहीदं सम्भवति। यबनानामयं स्वर्यो गोकुलवासि- 
गोस्वामिनां गोलोक इब प्रतिभाति यतो यथा तत्राङ्गनाः समाद्रियन्ते न तु 
पुरुषास्तथैब यवनानां परमात्मनो निकेतनेऽपि योषितो भूयसा समाद्रियन्ते 
भूयाँस्च तासु परमात्मनोऽनुरागः। परमेश्वरो हि अप्सरस एब नित्यं स्वर्गे 
स्थापयति नतु मानवान्नेतच्च परमात्मन इच्छामन्तरेण कथं सम्भबति। 
एवञ्च यवनानां परमेशवरोऽप्सरसां प्रेमपाशबद्धो भवेदित्यपि नाश्चर्यम्‌ । 

(१०) स आद्यमानबं सर्ववस्तूनां नामधेयानि अशिक्षयत्‌ । तदनु 
तानि देवदूतानां समक्षे प्रस्तुत्य अबदत्‌ “यदि यूयं सत्यबादिनस्त्य॑मीषां 
बस्तूनां नामानि ब्रूत माम्‌ इति। परमेश्व रोऽवादीत्‌ अयि आदम ! एषां 
नामानि स्वर्गदूतान्‌ ब्रूहि यदा च स तेषां नामानि स्वर्गदूतानाचचक्षे तदा 
परमेश्‍वर: पुनरवदत्‌-“अप्यहं युष्मान्‌ नाकथयं यदहं द्यावापृथिव्योः 
प्रच्छन्नानि वस्तूनि, युष्माकं गुह्यं प्रकाइयकर्माणि च वेद्मीति । 

--सु० २। आ० ३१, ३३ 

स०--अप्येवं देवदूतान्‌ प्रतार्यात्मनः इलाघनं परमात्मनः कर्म 

भवितुमहंति ? इदं खलु तस्य दम्भमात्रं न ह्येतत्‌ केनापि विदुषा मन्तुं 

शक्यते नाप्येवं केनाप्यभिमन्यते । किमेवं परमेश्‍वर: स्वसिद्धतां प्रसा रयितु- 

मभिवाञ्छति ? ईदृशं पाखण्डजालं केवलं बनचरेष्वेब प्रसारयितुं शक्यते 
न तु सभ्यमानवेषु । 

(११) यदा बयं देवदूतानबादिष्म “आदममभिबादयध्वमिति तदा 
शैतानब्यतिरिक्ताः सर्वं एव प्राणमन्‌ स ह्यवलिप्तस्सन्‌ ममादेशं नाङ्गीचक्ते, 
यतः सोऽप्येको नास्तिक आसीत्‌ ।--सु० २। आ० ३४ 

स०--इदं यबनानां परमात्मनोऽसबेज्ञतां द्योतयति। अर्थतो स भूतं 
भबद्धबिष्यदिति कालत्रयं न वेत्ति स्म। कथमन्यथा दियाबलमुदपादयत्‌ । 
अपि च एषां परमात्मनि मनागपि प्रभावो नाभिलक्ष्यते । यतः स स्वादेश- 
समुल्ल ्खकदियाबलस्य किमपि कतु न शशाक । यदा खल्वेकेनापि नास्तिकेन 
(शेतानेन) परमेश्वर: कृच्छ्मापादितः तदा यत्र असंख्याता नास्तिकाः 
(यबनमतानुसारेण) विद्यन्ते तत्र यबनास्तत्परमेशवरश्च किमपि कतु न 
प्रभविष्यन्ति । कदाचित्‌ परमेइव रो5पि कस्यचिद्रोगं बर्धयति ? अपरं भ्राम- 
यति ? असंशयं सर्वमिदं परमेरबरो दियावलतोऽशिक्षत दियाबलइच 
परमेइवरात्‌, नहि तद्व्यतिरिक्तोऽन्यः कश्चन दियावलस्य गुरुभेवितुमहेति । 

(१२) अस्माभिश्चोक्तम्‌--अयि आदम ! त्वं त्वत्प्रेयसी च स्वर्गं 
निवसतं यथेच्छञ्च यतः कुतर्चित्‌ निरन्तरायं फलानि भक्षयतं परं कदापि 
वृक्षममुं नोपसर्पंतं (गमिष्यथश्चेत्‌) पापिनौ भविष्यथः । परं शैतानस्तौ 
प्रतार्ये स्वर्गानन्दात्‌ प्रश्रणयामास तदास्माभिरुक्तमधोऽवतरतम्‌, युवयोः 
कइ्चनापरः शत्रुविद्यते । युवयोनिवासाय महीतलं वतते । तत्र च सर्वं मुप- 
करणजातं सन्निहितं वतेते । तत आदम: स्वप्रभो: किञ्चित्‌ प्रशिक्ष्य मही- 
मवातरत्‌ ।-सू० २। आ० ३५-३७ 

स०- दानी परमात्मनोऽस्पज्ञत्वं समीक्ष्यताम्‌, इदानीमेव स आद्य- 
मानवं स्वर्ग निवस इत्याशिषं प्रादात्‌ क्षणानन्तरमेव च तं बहिनिष्कासया- 
मास | यदि हि नाम स भविष्यतोऽप्यर्थान्‌ व्यज्ञास्यत्‌ नैवं तहि पूर्व वरम- 
दास्यत्‌ । प्रविमोहकदियावलस्य दण्डप्रदानेऽक्षमोऽपि परिलक्ष्यते । तञ्च वृक्षं 
कस्मा उदपादयत्‌ ? आत्मनः परेषां वा कृते ? परार्थञ्चेत्‌ किमर्थमादमं 
तत्पत्नीञ्च न्यषेधीत्‌ ? 

तस्मादेवंविधा वार्ताः परमात्मनस्तदग्रन्थस्य वा न भवितुमहेन्ति । 
नन्वादमः प्रभोः कियरतीर्वार्ता अशिक्षत ? कथञ्च स पृथिवीमवातरत्‌ ? अपि 
स त्रिदिव: कस्मिश्चित्‌ पर्वते व्योम्नि वा वर्तते ? तत आदम: पक्षिवदुट्टीय 
समागतः शिलावद्वाऽधस्ताद्‌ न्यपतत्‌ । अनेनेदं प्रतीयते यदेषां स्वर्गेऽपि रज- 
स्सञचयो भविष्यति यतः खल्वाद्यमानवस्तेनैव निमितोऽभवत्‌ । तत्रत्याः 
सर्व एव देवदूतप्रभृतयोऽपि तेनैव निमिता भविष्यन्ति। नहि पाथिवशरीरं 
विनेन्द्रियाणि भवितुमहन्ति। देहस्य पार्थिवत्वे च मृत्युरपि तेषामवश्यं 
भावी । उपरताइच ते ततः कुत्र गच्छन्ति ? देवदूतप्रभतयः स्वर्गस्था न जातु 
म्रियन्त इति चेदङ्गीक्रियते तेषां जन्मापि नोररीक्रियतां जन्मवतामवश्यं 
मृत्युयोगात्‌ । एवञ्चाप्सरसस्सदैव स्वर्गे निवसन्तीति कुराणवर्णनं मिथ्या- 
त्वमापद्येत यतोऽप्सरसामपि मृत्युरवश्यं भविष्यति । एवञ्च स्वर्गंगतानामपि 
ध्रुवो मृत्युः । 

(१३) बिभीत तहिवसात्‌ यत्र दिने कोऽपि जीवो नापरेण समं परि- 
तोक्ष्यति, न कस्यचित्‌ पराथेवाद: स्वीकरिष्यते, न तेभ्यः प्रतिफलं ग्रहीष्यते, 
नापि ते साहाय्यं लप्स्यन्ते ।--सू० २। आ० ४८ 

स०--किमेषु दिवसेषु न बिभीयु: ? वस्तुतः पापाचारेषु सर्वेदेव 
भेतव्यम्‌ । यदा च कस्यापि माध्यस्थं नाङ्गीक्रियते तदा पैगम्बरस्य साक्ष्येण 
स्वर्ग प्रदास्यतोति वचः कथं सत्यं भवेत्‌ ? अपि परमेश्व रस्त्रिदिवौकसामेव 
सहायो नतु निरयवासिनाम्‌ ? एवञ्चेत्स पक्षपाती वर्तेते । 

(१४) वयं मूषाय पुस्तकमार्चर्थ्यशक्तिञ्च प्रादाम । 

-सू० २। आ० ५३ 

स०-मूषाय प्रदत्ते ग्रन्थे कुराणस्य वैयर्थ्यं सञ्जायते । “तस्मा 
आइचर्यशक्ति: प्रादायि” इति कुराणग्रन्थे बाइविलग्रन्थे चोभयत्रापि समुप- 
वणितम्‌ । परं नेदं सत्यं यतः खल्वस्य सत्यत्वा ङ्गीकारे साम्प्रतमपि तथैव 
दृश्येत। इदानीमभावात्‌ पुरापि नासीदिति युक्तमेव । अद्यापि केचन मानवा 
अविदुषां पुरो विद्वांसो भवन्ति तथैव तदानीं छद्याचरितं भवेद्‌ यतः परमेश्व र- 
स्तत्सेवकाइ्चाधुनापि वर्तन्ते पुनः किमिति तेभ्य आइचर्य्यसामर्थ्यं न 
प्रयच्छति ? मूषाय पुस्तकं पुरा प्रदत्तमेव पुनः कुराणग्रन्थः किमर्थ प्रादायि ? 
पुण्यपापयो रनुष्ठानाननुष्ठानसमुपदेशस्य सार्वत्रिकत्वे विभिन्नग्रन्थप्रदाने 
पुनरुक्ततादोषः समापतति। अपि मूषादिभ्यः प्रदत्तग्रन्थेषु परमेरवरो 
व्यस्मरत्‌ ? 

(१५) अपि च कथयत क्षमां याचामह इति । युष्माकं पापानि वयं 
क्ष॑स्यामहे प्रशस्तकारिणाञ्च ।--सु० २। आ० ५८ 

स०-अप्ययं परमेश्वरोपदेश: सर्वान्‌ पापमाचरितुं नोत्साहयति ? 
यतो हि यदा मानवैः पापमोक्षस्याश्रयः संलभ्यते तदा न कोऽपि पापाचा रेभ्यो 
बिभेति । तस्मान्न कहिचिदेवंवा दिनः परमेशवरत्वं कुराणग्रन्थस्य च तन्निमि- 
तत्वं भवितुमर्हति । न्यायाचारी हि परमेश्वरो न जात्वन्यायमनुतिष्ठति । 
पापमोक्षे चान्यायकारित्वं सर्वथैव समापतति । 

(१६) यदा मूषः स्वीयमानवेभ्यो जलमयाचत तदास्माभिरुक्तं 
स्वीयदण्डेन प्रस्तर आहन्यतामिति तथानुष्ठिते च ततो द्वादशस्रोतांसि 
प्रावहन्‌ 1--सू २] भा० ६० 

स०--निरीक्ष्यतामिदानीम्‌-अपि ऋते यवनपरमात्मनोऽन्यः कोऽप्ये- 
वमसम्भवार्थान्‌ व्याहरिष्यति ? दण्डाघातेन कस्याश्चिच्छिलाया द्वादशस्रोत- 
सामाविर्भावः स्वेथैवासम्भवः । तच्छिलागभंमन्तरुत्वायाङ्भिरच प्रपुग्य तत्र 
द्वादशविवरसम्पादनेन कथमप्येतत्सम्भवेन्नान्यथा । 

(१७) विनिन्दितवानरा यूयं भवत इत्यस्याभिरुक्तमेतत्केवलं तेषां 
सम्मुखवतिभ्यः पश्चाद्वर्तिभ्यश्च भयप्रदशंनार्थ, विश्वस्तेभ्यः (शुचिस्व- 
भावेभ्यः) प्रशिक्षणार्थञ्च 1--म० १ सि० १ सू० २।आ० ६५, ६६ 

स०--यदिनाभ खुदा नामको युष्माकमीश्वरः केवलं भयप्रदानार्थ- 
मेव तान्‌ विनिन्दितवानरान्‌--भवितुमादिशत्‌, तदा खुदा-आदेशो मिथ्या-- 
प्रपञ्चश्छलछ्ममयं कृत्यं वा ? य एवंविधं वाग्जालं विस्तारयति नहि स 
खुदा नामधेयः परमेश्व रो नापि चैतत्प्रपञ्चविलि खितँ पुस्तक मिद- (कुरआन )- 
मीश्व रप्रणीतम्‌ । 

(१८) एवं परमेश्वर: शवान्‌ प्राणयति स्वाभिज्ञानानि च युष्मान्‌ 
दशयति येन यूयमवगच्छेत ।--सु० २। आ० ७३ 

स०--यदि नाम परमेश्वर: पूर्व शवान्‌ प्राणिणत्‌ किमिति साम्प्रतं न 
प्राणयति ? अपि नाम ते प्रलयरात्रिपर्यन्तं शवागार एव स्थास्यन्ति ? किमेषु 
दिवसेषु युष्माकं परमेश्वरस्तान्‌ परिश्रमयति ? अप्येतावन्त्येव (शवानां 
प्राणनप्रमुखानि) परमात्मनोऽभिज्ञानानि। पृथिवी-सूर्य चन्द्रादयोऽपि किन्न 
विद्यन्ते तल्लिङ्गानि ? अप्येतस्मिन्‌ जगति प्रत्यक्षतस्समवलोक्यमाना 
विविधेयमद्भुता सृष्टिः परमात्मनो लिद्धत्वेःपर्याप्ता ? 

(१९) ते सर्वदैव वैकुण्ठे निवसन्ति ।--सु० २। आ० ८२ 

स०-_परिमितशक्तिरयमात्मा नानन्तपापकर्माणि कतु पारयति अत 
एव नायं शक्नोति स्वर्गनरकयोः शश्वत्‌ स्थातुम्‌। यदि नाम परमेश्वर 
एवमाचरेत्‌ सोऽन्यायकार्येविद्वाँदच सम्पद्येत । सकलात्मर्नां प्रलयवासर एव 
न्यायस्चेद्‌ भविष्यति तहि तेषां पाषपुण्यैः समानै भवितव्यम्‌ । सान्तकर्मणाञ्च 
फलं कथमनन्तं भवितुमर्हति ? “सर्गस्यास्य समुत्पत्तौ सप्ताष्टौ वा सहस्र- 
अब्दानि व्यतीतानि” इति यवरनैविश्वस्यते क्रिमतः पूर्वं तेषां परमेश्वरो 
निश्चेष्टोऽभवत्‌ ? प्रलयानन्तरमपि च निर्व्यापारः स्थास्यति? सर्वमिदं 
बालविलसितं यतः परमेश्वरो न कहिचिद्‌ निर्व्यवसाय स्तिष्ठति । पापपुण्या- 
नुसारेणैव च सर्वेभ्यस्तत्फलं प्रयच्छति तस्मात्‌ कुराणग्रन्थस्याय मुपदेशो 
मृषेव । 

(२०) (स्मरत तस्य समयस्य) यदाहं युष्मान्‌ प्रत्यज्ञापयं “यद्‌ 
युष्माभिमिथः रक्तपातो न करणीयः; नापि स्वीयमानवास्तदालयेभ्यो 
निर्वासनीयाः । पुनरपि युष्माभिः समयः कृतः तस्य यूयमेव साक्षिणः । परं 
यूयमेव स्वीयपुरुषान्‌ व्यापादयथः स्वीयमानवानाञ्च कञ्चिद्भागं तम्निल- 
येभ्यो निर्वासयथ ।”-सू० २। आ० ८४-८५ 

स०-नन्वेतत्समयसम्पादनमल्पधियां मानवानां कर्म उत सर्वज्ञस्य 
परमात्मनः ? सर्वज्ञः परमेश्वर: कथं संसारी जन इवेत्थं व्यवहरिष्यति । 
कीदुशी खल्वियं साधुता यत्‌ स्वीयमतावलम्विनामसृजोऽपातनं स्वालयेभ्य- 
इ्चानिर्वासनम्‌, परमतावलम्विनाञ्च रुधिरख्रावो गृहेभ्यश्च निर्वासनम्‌ । 
एतादुशेषु विषयेषु विश्वास: केवलं मौर्ख्यं पक्षपातश्च। अपि परमेश्वरः पूर्वव द्‌ 
एव न जानाति स्म यदिमे संविदो विरुद्धमाचरिप्यन्तीति ? एतेन “यवन- 
परमेश्व रोऽपि खीष्टीयेश्व रं भूयसानुक रोतीति प्रतीयते? । अपि चायं कुराण- 
ग्रन्थो नास्ति निरपेक्षो यतो ह्यस्मिन्‌ काँद्चिद्‌ विषयान्‌ परित्यज्य प्रायशो 
वाइविलवणिता एव विषया दरीदुश्यन्ते । 

(२१) त एव इमे मानवा ये खलु प्रलयजीवनं परित्यज्य सांसारिकं 
जीवनं क्रोतवन्तस्तेषां यातना न कहिचिद्‌ लघूकरिष्यन्ते नावि तेभ्यः साहाय्यं 
दास्यते ।--सु० २। आ० ८६ 

स०--अपि नाम परमेश्वर: कदाचनापि एवं साभ्यसूयं सदुष्टभावञ्च 
व्यवहरति । येषां पापानि लघूनि करिष्यन्ते येभ्यरच साहाय्यं प्रदास्यते ननु के 
नाम ते मानवाः ? यदि नाम ते पापिनः दण्डप्रदानमन्तरेणैव च तेषां पापानि 
क्षंस्यन्ते तह्यन्यायः सम्पत्स्यते । दण्डोपभोगेन चेल्लघूकरिष्यन्ते तथा सति 
येषामत्र प्रकरणे वर्णनं तेऽपि दण्डमुपभुज्य लधूभविष्यन्त्येव । दण्डोपभोगे- 
नापि तेषां पापानि चेन्न क्षंस्यन्ते तथाप्यन्यायो भविष्यति । उपशमितपापे- 
धेर्मात्मानश्चेद्‌ गृह्यन्ते ननु स्वत एव तेषां पापानि क्षान्तानि, कि तत्र 
परमेश्व रो विधास्यति ? तस्मादयं लेखो न कस्यचित्‌ विचक्षणस्य प्रतीयते । 
वस्तुतस्तु तत्तत्कर्मानुसारेण पुण्यवः्धघोञ्पुण्यवद्धचश्व सुखदुःखे प्रदातव्य 
एव। 

(२२) सुनिश्चितमहं मूषाय पुस्तक प्रादाम्‌, तदनुक्रमेण परमेश्वर- 
प्रेरितान्‌ (पैगम्बरान्‌) प्राहिणवम्‌, मरियमस्तनयाय यीशवे प्रकटिता दैवीः 
शक्ती: प्रायच्छम्‌ । पवित्रात्मना च तं सामर्थ्यवन्तमकरवम्‌ । यदा यदा 
कश्चित्‌ सन्देशहरो युष्माकमन्तिके युष्मन्मनःप्रतिकूलं सन्देशमादाय समा- 
गमत्‌ तदा युष्माभिरभिमेने। तेषामेकतरेण सह वञ्चकेनेव व्यवहृतम्‌, 
अपरइच घातितः ।--सू २। आ० ८७ 

स०--यदा कुराणग्रन्थे मूषाय पुस्तकं प्रादायीति स्पप्टमभिहितं तदा 
यवनैस्तस्या ङ्गीकार: सुतरामावश्यकः । ये च तत्र दोषाः संलक्ष्यन्ते सर्वे एव 
ते यवनधर्मेऽपि सम्पतन्ति। अपि च चमत्कारभ्रदानादिकं सवेमेवानर्थेकम्‌ । 
एतद्धि मुग्धजनान्‌ मोहयितुं मिथ्येव कल्पितम्‌, यतः खलु सृष्टिक्रमविज्ञान- 
विरुद्धं सवमपि मिथ्येव भवति । यदि नाम तदानीमद्भुतान्यासन्‌ कुतः पुनः 
साम्प्रतं न विद्यन्ते ? इदानीमभावाच्च पूर्वमपि नासन्तित्यत्र नास्ति कश्चन 
सन्देहलवोऽपि । 

(२३) अपि च तेऽतः पूर्व नास्तिकेषु विजयलाभाय वरमयाचन्त । 
यदा च तेषां परिचितः कुराणग्रन्थस्तेषा मन्तिकमुपातिष्ठत्‌ तदा ते तं नाभ्य- 
ज्ञासिषुः ? नास्तिकेषु (काफिरेषृ) प रमेश्वरस्याभिशापः।-सू ० २। आ० ८८ 

स०-यथा यूयं परमतावलम्बिनो नास्तिकान्‌ वदथ तथैव तेऽपि 
युष्मान्‌ नास्तिकानाचक्षते । एवं तत्परमेश्व रस्याभिशापा युष्मासु पतन्ति । 
ययमेवात्र पृष्टा: कथयत “कमत्र सत्यवादिनं कञङ्चालीकभाषिणं मन्महे” ? 
इति । सूक्ष्मधिया विचारणेन पुनः सर्वमतेषु किञ्चिदतथ्यमुपलभ्यते तथ्ये तु 
सर्वेत्र समानमेव । 

(२४) विशवस्तेभ्यः (शुचिरुचिभ्यः) आनन्दस्य सन्देशः। यो हि 
परमात्मनो देवदूतानां इस्रायेलस्य मीखायेलस्य च शात्रवमाचरति परमेश्वरो- 

स०--ननु यदा यवने: परमात्मनो नास्त्यन्यः कोऽपि भागहर इति 
समाख्यायते तहि भाग्भूजामियं वरूथिनी कुतः समागता ? यः खल्वन्येषां 
शत्रुः स कि परमात्मनोऽपि शत्रुः ? न ह्येवं जातु सम्भवति यतः परमेश्वरः 
कस्यचिच्छत्रूर्भवितुं नाहेति । 
(२५) परमेइवरो यं कामयते तमात्मनो दययाऽसाधारणं कुरुते । 
“सू० २। आ० १०५ 
स०-अप्यतद्योग्येष्वपि परमेशवरो नंजामसाधारणीमनुकम्पां 
दर्शयति ? दर्शयति चेन्नूनं महानर्थमनुतिष्ठति। यतः को नाम पुरुषस्तथा 
सति सत्कर्माण्याचरिष्यति ? कश्च पापकर्माणि हास्यति ? 
(२६) कदाचिदेतन्न स्यात्‌ यन्नास्तिकमानवा युष्मानीर्ष्यया 
युष्मद्धर्मतः परावर्तयेयुः । सन्ति हि तेषु विइवस्तानां भूयांसः सखायः । 
—सू० २। आ० १०६ 
स०-अवधीयतां किञ्चित्‌ -परमेशवरः स्वयमेव तान्‌ प्रबोधयति 
यन्नास्तिका युष्मद्धमंतों वइचेतसि संशयं नापादयेयुः। अपि नास्ति 
परमेश्वरः सर्वज्ञः ? नेदृशा व्यवहाराः परमेश्व रस्य सम्भवन्ति । 
(२७) यत्र दिशि यूयं स्वाननानि परिवत्स्यथ तत्रैव परमेश्वरस्यापि 
मुखं वर्तते ।-सू० २। आ० ११५ 
स०--सत्यमिदं चेत्‌ किमिति यवनाः किवलाभिमुखं (मक्काप्रदेशे 
यावनधर्ममन्दिरं) मुखानि कुर्वते ? तथानुष्ठातुं वयमादिष्टा इति चेदुच्येत 
तहि यथाभिशाषं यत्र कुत्रापि हरिति मुखानि कुरुत इत्यपि तत्रादेशे विद्यते । 
अध्यनयोरेकतरः सत्योऽपरश्चासत्यो भविष्यति? अपि च परमेश्वरः 
साननर्चेन्न तन्मुखं सर्वतोमुखं भवितुमहंति। नहि कस्यचिदाननमेकदैव 
सर्वदिक्षु जातु सम्भवति । 
(२८) द्यावापृथिव्योरुत्पादको यदा किमपि वस्तु निमिमासति तदा 
स केवलं “जायताम्‌” इत्यादिशति तदादेशेनेव च तदुत्पद्यते । 
-सु० २। आ० ११७ 
स०--जायतामिति” परमेशवरादेशः केन श्रुतः? कश्च तेन 
श्रावितः ? कः समुत्पन्नः ? कस्माच्च कारणान्निमितः ? ननु यदा कुराण- 
ग्रन्थे स्पष्टमुक्तं सर्गात्‌ पूर्वं परमात्मनो व्यतिरिक्तं नासीत्‌ किमपि 
वस्तुजातमिति कुतः पुनरयं संसारः समुत्पन्नः ? यदा च कारणं विना 
किमपि कार्य नोतद्यते कथं पुनरिदं जगदतिमहत्‌ समुत्पन्नम्‌ ? युष्माभिरेको- 
ऽपि पादो मक्षिकाया निर्मातुं न शक्यते कथं पुनरिदं परमात्मनः स्वेच्छयैव 
जगदुत्पन्नमिति विश्वसिथ ? 
पवपक्षो-सर्वशक्तिमत्वात परमेइवर' सर्व कर्तमईति । 


चतुरदैशसमुल्लासः ४९५. 


उत्तरपक्षी- कोउथे: “सवंशक्तिमान्‌” इति शब्दस्य ? 

पु०-र्‍यथाभिलाषमनुष्ठानसामथ्यं सर्वेशक्तिमत्त्वम्‌ । 

उ०--अपि परमेश्वरो द्वितीयमपि परमेश्वर निर्मातुमीष्टे ? स्वयञ्च 
शक्नोति प्राणान्‌ हातुम्‌, मूर्खः सामयोऽज्ञानी च भवितुम्‌ ? 

पु०-नेदृश: कहिचिदपि भवितुमहँति । 

उ०-ततः परमेश्वरः स्वात्मनः परेषाञ्च गुणकर्मस्वभावविरुद्ध 
किमपि कतु न शक्नोति । अस्मिञ्जगति कस्यचिद्वस्तुन उत्पादे निर्माणे च 
पदार्थेत्रयमावस्यकम्‌ । तथा च-- - 

पदार्थानां रचयिता निमित्तकारणम्‌-यथा घटनिर्माणे कुम्भकारः । 
येन घटो निर्मीयते (उपादानकारणं मृत्तिका) । तृतीयञ्च येन साधनजातेन 
घटपदार्थस्य समुर्पत्तिर्भवति दण्डचक्रादिस्वरूपं साधा रणका रणन्तत्‌ । 
तदेतत्कारणत्रयं घटात्‌ पुर्वमेव विद्यमानं तिष्ठति तथैव जगन्निर्माणात्‌ 
पू्वेमेव अनादिगुणकर्मस्व भावपरमेइवरप्रकृती सन्तिष्ठेते । तस्मादिदं कुराण- 
वर्णन सवेथेवासम्भवम्‌ । 

(२९) अस्माभिर्मानवेभ्यः सुखप्रदं मेध्यञ्च काबानामकं स्थानं 
विरचितं तद्‌ युष्माभिः प्रार्थनाये अब्राहमस्य स्थले गन्तव्यम्‌ । 

—सू० २। आ० १२५ 

स०--अपि परमात्मना काबास्थाननिरूपणतः पूर्वं किमप्यन्यत्पवित्र- 

स्थलं न निरूपितम्‌ ? निरूपितञ्चेन्नास्ति काबास्थाननिर्माणे किमपि 

प्रयोजनम्‌ ? अथ चेन्न निरूपितं तहि प्राचीनास्तपस्विनः पवित्रस्थान- 

मन्तरेणैव स्थापिताः। पूर्वं परमेश्‍वर: काबासदृशं पवित्रस्थलनिर्माणं 
व्यस्मरदित्यनुमिमीमहे । 

(३०) के ते मानवा येऽब्राहमधर्म न मन्यन्ते । केवलं त एव तद्धमं 
न मंस्यन्ते येषां बुद्धिरुन्मागंगामिनी । यतोऽसंशयं सर्वेष्वपि जनसमाजेषु स 
एव वृतोऽसंशयञ्च स एव प्रलयेऽपि साधुरस्ति ।-सू० २। आ० १३० 

स०-यै खलु अञ्राहमधर्मं न मन्यन्ते सवं एव ते मूर्खा इति 
कथमेतरसम्भवेत्‌ । परमेशवरेणाब्राहमस्यैव वरणे को हेतुः ? पुण्यत्वञ्चेदन्ये- 
ऽपि भूयांसः पुष्यात्मानः सम्भवन्ति। यदि पुनर्धर्मात्मत्वव्यतिरेकेणापि 
वृतस्तह्म॑न्यायः समनुष्ठितः। धर्मात्मान एव परमात्मनः प्रिया भवन्ति 
नत्वपुण्यात्मान इति तु निविवादम । 

(३१) वयमसंशयं तवाननं स्वगे सवंदिक्षु परिभ्रमत्पञ्यामः। परं 
वयं तवाननं किवलाभिमुखं परिवर्तयिष्याम: । ततो यूयं स्वाननं मेध्यधर्म- 
मन्दिराभिमुखं परिवर्तयत । यत्र कुत्रापि च स्थिताः सन्तस्तदभिमुखमेव 
परिवर्तयत ।-स्‌ ० २। आ० १४४ | 

स०--अपीदमल्पीयः प्रतिमाचेनम्‌ ? वयन्त्विदं महत्प्रतिमार्चनमिति 
मन्महे । 

पू०--यवना वयं न स्मो मूतिपूजका अपि तळूञ्जका: स्मः । नहि 
वयं यावनधर्ममन्दिरं परमेश्वरं मन्यामहे । 

ड०--ते5पि यान्‌ हि यूयं प्रतिमार्चकान्‌ मन्यध्वे तास्ता देवप्रतिमाः 
परमेश्वरं न मन्यन्ते, अपि तु तेषां पुरतः परमात्मनो भक्ति विदधति। यदि 
च यूयं प्रतिमाभञ्जकाः स्थ किमिति तहि युष्माभिः किवलाभिधो महान्‌ 
देवलो न निराकृतः? 

पू०-साधु साधु, किवलाभिमुखं वदनपरिवर्तनस्य वर्तते खल्वादेशः 
कुराणग्रन्थे परं वेदेषु प्रतिमापुजनं नादिश्यते कुतः पुनरमी न सन्ति प्रतिमा- 
पूजकाः ? अस्माकन्तु परमेश्व रादेशस्य पालनं सर्वथैवावक्यकम्‌ । 

ड०-यथा युष्मभ्यं कुराणग्रन्ये समादेशस्तथैवेषां पुराणेष्वादेशो 
वर्तते । यथा च यूयं कुराणग्रन्थं परमात्मनो वाक्यत्वेन प्रतीथ तथैवैतेऽपि 
पुराणान्‌ परमेश्वरावता रभूतव्यासमुने वेचनत्वे न प्रतियन्ति । युष्मासु 
पौराणिकेषु च केवलमियानेव भेदो यद्‌ यूयं महाप्रमाणां प्रतिमां पुजयथ ते 
च लघीयसीम्‌। यथा स्वगृहात्‌ बिडालिकां निस्सारयतो जनस्य गृहं क्रमेलकः 
प्रविशेत्‌ तथैव युष्माकं मुहम्मदेन यवनधर्माल्लघुप्रतिमार्चेतं विलोप्य पर्वेत- 
सन्निभस्य मककाप्रदेशीययवनदेवायतनस्य पूजनं तन्मते प्रवतितम्‌। अपीदं 
सामान्यं प्रतिमार्चनम्‌ ? यदि भवन्तोऽपि वैदिकाः सन्तोऽस्माकमिव वैदिकं 
मतमङ्गीकुर्युस्तदैव प्रतिमार्चनादिदोषेभ्यो विप्रमोक्ष्यन्ते नान्यथा । यावच्च 
यूयमात्मनो महाप्रतिमार्चनं न त्यजेत तावदन्येषामल्पमृत्तिपुजकानां 
खण्डनतो विरति विधत्त मूृत्तिपूजापरिहारेण च स्वीयान्तःकरणं 
परिशोधयत । 

(३२) ये मानवाः परमात्मनो मागे हन्यन्ते ते “मृताः इति मा 
कथयत वस्तुतस्ते जीवन्त्येव ।--सू० २ आ० १५४ 

स०- ननु परमात्मनो वर्त्मनि का नामावश्यकता कस्यचिन्मरणस्य 
परेषां हननस्य च । इदमेव कथन्नोच्यते यदिदं सर्व स्वला भेच्छयैव कल्पितम्‌ 
एतत्प्रलोभनेन मानवाः सम्मग्योत्स्यन्ते तेन वयमरीन्‌ विजेष्यामहे। ते 
मरणान्न भेत्स्यन्ति वयञ्च लुण्ठनादिनैशवर्यं लप्स्यामहे तदनु विषयान्‌ 
भोक्ष्यामह इति। 

(३३) परमेश्वर: खलु दण्डविधाने नितरां परुषः । शैतानस्य पदवीं 
मानुसरत स हि युष्माकं शत्रुः, केवलं स युष्मानभद्रं दौर्जन्यञ्च समुपदेक्ष्यति । 
अनवबुद्ध्वैव परमात्मानं दूषयत, इति वक्ष्यति । 

--स्‌० २। आ० १६५, १६८, १६६ 


चतुर्दशसमुल्लासः ४९९ 


(३८) परमेश्वरो यथेच्छं यमभिलषेत्तस्मा अनन्तमनुग्रहं (भोजन- 
वस्त्रादिकं) प्रयच्छति ।--सु० २। आ० २१२ 

स०--कि परमेइवरोऽस्मत्सुकृतदुरिताभ्यां विनेव स्वौदार्य प्रकाशयति? 
एवं चेत्को नु विशेषः पापपुण्ययोः ? सुखदुः खप्राप्तिहि ईश्वरेच्छामवलम्बते । 
अतएव यवना धर्मविमुखाः सन्तो यथेष्टं पापादिकं कुवंते। केचिद्‌ यवनेष्वपि 
कुराणवणितानीदृशाचारानप्रमाणयन्तो धर्मजीवनं व्यत्यापयन्ति । 

(३९) (अयि ईश्वरदूत !) केचित्वाम ङ्गनानामार्तंवविषये पृच्छन्ति, 
कथय तदशौचमिति । रजोदिवसेषु ताभ्यः पृथगवतिष्ठध्वम्‌, यावच्च योषितो 
नीरजस्का भवेयुस्तावत्तदन्तिके न गन्तव्यम्‌ । यदाच ता निणिक्तवाससः 
सम्पद्येरन्‌ तदा परमेश्वरादेशविधिना ता अभिगन्तव्याः। युष्माकं भार्या वः 
क्षेत्राणि । यथेच्छमतः स्वक्षेत्रेषु विहरत । न च परमेश्वरो युष्मान्‌ सशपथ- 
भाषणेषु निगृह्णाति ।-सृ० २। आ० २०६, २२२, २२३, २२५ 

स०-अत्र पुष्पवतीसङ्गमप्रतिषेधः संश्लाघ्यः । योषितां क्षेत्रत्ववर्णनं 
तासु यथेच्छविहारश्च नाभिनन्दनीयः, एवं हि मानवा विषयिणः सम्पद्यन्ते । 
परमेश्वरो निरथेकशपथेष्वपि न निगृह्हाति चेत्‌ सर्वेऽलीकभाषिणो भवि- 
ष्यन्ति । समयाँड्च भेत्स्यन्ति। ततश्च युष्माकं परमेश्वरो मुषापथप्रवर्तेकः 
सम्पत्स्यते । | 

(४०) अस्ति तादृशः कोऽपि पुमान्‌ यः प्रसन्नचेतसा परमेश्वराय 
ऋण प्रयच्छेत्‌ । परमेश्वरस्तदृणं भूयो भूयः दविगुणं करिष्यति ।. 

| सू २। आ० २४५ 

स०--किमर्थ ननु परमेश्वर ऋणमादत्ते' ? येन सर्देमिद विश्व विर- 

चितं स मर्त्येभ्य ऋणमादत्त इति कथं सम्भाव्येत ? एवं ह्यविमृश्येव 

मूढधिया वक्तुं शक्यते । अपि तस्य कोषो रिक्तोऽभवतूं ? अपि नामस 

वाणिज्यमाचरन्‌ परिक्षीणोऽ (क्रणशोधनाक्षमो) भव्येन ऋणमादातुमुद्यतः ? 

एकस्य द्विगुणप्रदानप्रतिज्ञानं कि श्रेष्ठिनां पन्थाः ? एवं हि परिक्षीणः धना- 
गमात्समधिकव्ययेर्वानुष्ठीयते न तु परमात्मना । 

(४१) केचित्तेषु श्रद्धालवोऽपरे च नास्तिका अभवन्‌ । परमेश्‍वर” 
इचेदेषिष्यत्‌ ते मिथोऽयोत्स्यन्त परं यथा तस्मै रोचते तथा कुरुते । 

-सू० २। आ० २५३ 


१. अस्यैवायतस्य तफसीरहुसैनी भाष्ये विलिखितम्‌ -“मुहम्मदमुपागम्य मानव 
एकोऽपृच्छत्‌--“ हे रसू लल्लाह ! किमर्थं खुदा ऋणं यांचते ? ” इति। मुहम्मद: 


प्रत्युवाच, युष्मान्‌ स्वगं प्रापयितुम्‌ । सोऽवदत्‌ “यदि भवान्‌ मम प्रतिभूर्मवेत्‌, तदाह्‌- 
मृण प्रदेयाम्‌”, मुहम्मदश्च तस्य प्रतिभुरभवत्‌। इत्थं नहि खुदा विरवस्तोऽपितु 


Ry SSRN +B ~ MH जाती लल रट सा । 


yoo सत्याथंप्रकाशः 


स०--सर्वेभप्यायोधनं यदत्र जगति सञ्जायते ईश्वरेच्छयैव भवति 
किम्‌ ? अपि स स्वेच्छया पापमपि शक्नोति कर्तुम्‌ ? शक्नोति चेन्नास्ति 
स परमेश्‍वरः। नहि साधवः शान्तिभ ङ्गेनोपप्लवं जनयन्ति एतेन नायं कुराण- 
ग्रन्थः परमेश्व रनिमितो नापि कस्यचिद्विपश्चितः कृतिरिति प्रतीयते । 

(४२) द्यावापृथिव्योव॑र्तमानं सर्वमपि तदर्थमेव । कृत्स्नापि रोदसी 
तत्पीठेनापिहिता 1-सू २। आ० २५५ 

स०--द्यावापृथिव्योवतंमानं कृत्स्नमपि वस्तुजातं परमात्मना सकल- 
प्राणिनां कृते निमितम्‌ । स हि पूर्णकामत्वान्न किमप्यपेक्षते । आसन्दी वत्तया 
च स परिच्छिन्नः संपद्यते, परिच्छिन्नस्य चेश्वरत्वं व्याहन्यते परमेश्वरो हि 
व्यापको न तु परिच्छिन्न: । 

(४३) यतः परमेश्वरश्चण्डरोचिषं प्राचीहरितः समानयति ततस्त्व- 
मवाचीदिशः समानय । नास्तिकः सम्भ्रान्तोऽभवद्‌, यतो हि परमेश्वर: पाप- 
कर्मिणः पन्थानं न दशयति ।--सू० २ । आ० २५८ 

स०-निरीक्ष्यतामिदमञ्चानविजुम्भितम्‌ ? न हि सूर्यः पूर्वतो वारुणीं 
दिशं ततो वा प्राचीं दिशं समुपैति स हि केवलमात्मनः परिधौ परिभ्रमति । 
एतेन कुराणग्रन्थप्रणेतुर्भूखगोलविद्ययो रञ्ञता सुतरां प्रकाशिता भवति । अथ 
यदि यावनः परमेश्वर: पापिनो मार्ग न दशयति नास्ति तहि पुण्यात्मभ्योऽपि 
तत्प्रयोजनं ते हि स्वत एव धम्यं पथि पदमादधति । पथभ्रष्टेभ्य एव मागे- 
दशनं विधीयते तस्मात्स्वकतंव्यासम्पादनेन कु राणग्रन्थप्रणेतु रयं महान्‌ दोषः । 

(४४) स प्राह चतुरः पतत्रिणः समादाय स्वान्तिकमुपानय, तेषाञ्च 
प्रत्येकस्य चतुरश्चतुरः खण्डान्‌ कुरु । एकैकं भागं प्रतिपवंतं निधेहि । अनन्तरं 
तानाह्वय, ते सपद्येव धावन्तस्तवान्तिकमुपैष्यन्ति ।-सु० २। आ० २६० 

स०-साधू, साधू, दृश्यतामयं यावनः परमेश्वर ऐन्द्रजालिकवत्‌ 
लीलाः संकुरुते। किमीदुशैरेव व्यवहारैः परमात्मनः परमेश्व रत्वमवतिष्ठते । 
बुद्धिमन्तः खल्वीदृशपरमेर्वरं दूरत एव प्रणम्य पृथगवतिष्ठन्ते केवलं मूर्खा 
एव तत्र विशवसन्ति। एवञ्च यवनानां परमेइवरस्य सर्वत्र यशःस्थाने 
दुष्कीतिरेव प्रसरिष्यति । | 

(४५) परं परमेश्‍वरो यथाकामं यतः प्रसीदति तस्मै नीति प्रयच्छति । 

—सु० २। आ० २६६ 

स०-यदा हि स यस्मै कामयते तस्मे नयमुपदिशति तदा यतो न 
प्रसीदति तमनयवत्मंना नेष्यति, नायं परमेश्वरोचितः संव्यवहारः । यः खलु 
पक्षपातं विहाय सर्वान्‌ धम्यंपथमादिशति स एव परमेश्‍वर आप्तो वा 
पभवक्ितग्रझफ । 


चतुर्देशसमुल्लार्स: ५०१ 


(४६) ये कुसीदमुपाजेयन्तो$श्‍नन्ति, नहि ते शवस्थितिभ्यः (रम- 
स्थानेभ्यः) समुत्थास्यन्ति समुद्धरिष्यन्ते वा । 

र | --सि० ३ । सू० २। आ० २७५ 

स०--कि ते श्मस्थानेष्वेव (शवगृहेष्वेव) स्थास्यन्ति ? स्थास्यन्ति चेत्‌ 

कियदवधिपयंन्तम्‌ ? नहि--असम्भवं संकथनमिदमीश्व रप्रणीतपुस्तके-- 
सम्भवितुं शक्यम्‌, किन्तुं बालबुद्धिविलसितमेवेतत्‌ । 

(४७) स स्वेच्छया यं कमपि क्षंस्यते निग्रहीष्यति वा यतः स सर्वभ्यो 
बलवत्तरः ।-सू० २। आ० २८४ 

स०--अपि युष्माकं परमेश्वरः षन्तुमर्हानक्षममाणोऽक्षम्याँर्च मर्षेयन्‌ 
निष्ठुरशासनो लोकपाल इव प्रजा भृशं निपीडयति ? यदा च परमेश्वरो 
यथाकामं कमपि पुण्यवन्तमपरञ्च पापिनं विदधाति तदा न केनाप्यात्मना 
पुण्यपापवता भाव्यम्‌, नापि केनापि परमात्मनेव तथानुष्ठीयमानतया पुण्य- 
पापयोः फलं सुखदुःखात्मकं भोक्तव्यम्‌ । यथा हि लोकेऽपि सेनाप्रणेतुरादेशेन. 
कस्यचिद्विशसिता रक्षको वा सैनिको न तत्फलेन युज्यते तथैवात्रापि भवि- 
तव्यम्‌ । (जीवैः सुकृतदुरितफलं न भोक्तव्यम्‌) । 

(४८) अयि ईश्वरप्रेरिताः ! कथयत तान्‌-पुष्यव-द्घथः किमतः परं 
शुभसन्देशमाहरामि यत्तत्र त्रिदिवे सन्ति भूयांसि केलिकाननानि येषा म- 
धस्तास्कृत्रिमाः सरितः प्रवहन्ति । यत्र च ते नित्यं स्थास्यन्ति । तत्र (स्वगे) 
निरवद्या मत्तकाशिन्योऽप्सरसो विद्यन्ते । परमेश्वरः स्वप्रसादेन स्वानुचरा- 
ननुगृह्हाति ।-सु ० ३। आ० १५ हे 

स०---नन्वयं यवनानां स्वर्ग उत वेश्याविलासमन्दिरम्‌ ? अयं 
परमेश्वर उच्यतां कामवृत्तो वा ? केऽपि कृतधियो नेदृशदुराचारवर्णेनपरं 
ग्रन्थं परमात्मनि्मितं मन्तुमहेन्ति ? कथमयं पक्षपातं विधत्ते ? यदि नामाप्स- 
रसः सदैव स्वर्गे निवसन्ति कि ता अत्र जन्म लेभिरे इतश्च स्वर्ग गताः ? 
आहोस्वित्तत्रैव समुत्पन्नाः ? अत्रेवोत्पद्य प्रलयवास रात्ूवंमेव तत्र प्रयाताङ्चेत्‌ 
किमिति तद्भतृ नपि नाकारयामासुः ? प्रलयवासरे च सर्वेषां न्यायः 
सम्पत्स्यत इति नियमः कथं समुल्लद्धितः ? अप्सरसस्तत्रैव समुत्पन्नार्चेत्‌ 
प्रलयवासरं यावत्‌ कथं जीवनं व्यत्यापयिष्यन्ति ? तदर्थं तत्र मानवा अपि 
सन्ति यदि कुतः पुनरयमितः स्वर्गतेभ्यो भार्या प्रदास्यति ? अप्सरस इव 
मानुषानपि किमर्थं नित्यस्थायिनो न निर्मितवान्‌ ? एतेन यवनानां परमात्म 
नोऽन्यायकारित्वं मौर्य च प्रतीयते । 

(४६) असंशयं परमात्मना प्रदर्शित: सत्यधमे इस्लाम एब । 

क्य न्यून ३1 आ० १६ 
स०--अपि परमेश्वरो यबनानामेव नान्येषाम्‌ ? अपि पूर्व त्रयोंदश- 


५०२ सत्यार्थ प्रकाश: 


शतसमाभ्यो नासीत्‌ किमप्येश्वरीयं मतम्‌ ? एतेन साधु सुव्यक्तं भवति यदयं 
कुराणग्रन्थो नास्ति परमात्मनो निमितिरपि तु कस्यचित्पक्षपातेकदृश: 
कृतिरस्तीति । 

(५०) प्रत्येकस्मँ प्राणिने तदुपाजितमशेषं प्रदास्यते । नापि केनचित्‌ 
सहान्यायः करिष्यते । त्रूहि-अयि परमात्मन्‌ ! त्वमेव सर्वेषामधिपतिः । 
यस्मै वाञ्छसि प्रयच्छसि स्वेच्छया च कस्यचिदपहरसि । यं कमपि स्वाभि- 
लाषेण मानयसि अपरञ्च विमानयसि सर्व खल्‌ त्वदायत्तम्‌, सर्वभ्यस्त्वमेव 
प्रभवसि । त्वमेव निशां वासरे, वासरं च निशायां विपरिणमयसि । त्वमेव 
सचेतनं मृतं मृतञ्च चेतनावन्तं सम्पादयसि । त्वमेवात्मनो रुच्या यस्मै कस्मै- 
चिदनन्तवर्तनं (जीविकासाधनमन्तादिकं) विश्राणसि । यवनैर्नास्तिकैः सह 
सख्यं नाचरणीयं केवलं यवनैरेव सुहृत्तया वत्तितव्यम्‌ । यश्चैवं विदधाति 
तेन परमात्मनः किमपि नाशंसनीयम्‌ । पुनश्च ब्रूहि यदि यूयं परमेश्वर- 
मभिवाञ्छथ तहि मामनुसरत। परमेश्वरो युष्मान्‌ सेक्ष्यति पापानि च वः 
क्षमिष्यते यतः स करुणामय: ।--सू ० ३। आ० २५-२८, ३१ 

स०--यदि प्रत्येकस्मै तदृपाजितक्रमेणाशेषकर्मफलं प्रदास्यते तहि 
तद्दुरितानि कथं क्षन्तुं शक्यन्ते। पापानि चेत्‌ क्षम्यन्ते कथं तैस्तत्फलं 
लभ्यते ? कर्मणां क्षमाभावः फलप्राप्तिश्चेति विप्रतिषिद्धमेतत्‌ । दुरितानां 
मर्षेणञ्चान्यायसेवितः पन्थाः श्रेयःक्मंणामभावे राज्यप्रदानमप्यज्ञान- 
विजुम्भितम्‌। कथं नाम सचेतना मृतकाः, मृतकाइच प्राणभृतो भवितु- 
मर्हन्ति ? नहि परमात्मनो व्यवस्थान्यथीयति। यवनधर्मविमुखानां नास्तिक- 
त्वव्यपदेशोऽपि नैतेषां दुराग्रहमा विष्करोति ? अन्यधर्मावलम्बिषु साधुभिरपि 
सख्यं नापादनीयं यवनेषु पुनर्दुरात्मभिरपि साधुतयैव व्यवहर्ततव्यमित्यनु- 
शासनं परमेश्वरं तदधिकारतो भ्रंशयति। एतेनायं कुराणग्रन्थस्तदीयः 
परमेश्वरो यवनाश्च पक्षपातैकदुशोऽज्ञानविमोहितचेतसश्च संलक्ष्यन्ते । 
अन्यत्किञ्चिदवधीयताम्‌-मुहम्मदमहाशयः कीदृशः पटुमतिरासीत्‌-स हि 
संचष्टे “ये मामनुसरन्ति परमेशवरोऽपि तान्‌ स्निह्यति” क्षमते च तेषामा- 
गांसि। एतद्धि मुहम्मदमहाशयस्यान्तःकरणं नासीन्निर्मलमिति अवगमयति । 
स्वार्थसंसाधनाय केवलमयं कु राणग्रन्थस्तेन विरचितोऽन्येन वा निर्मापितः। 

(५१) तदा देवदूताः प्राहः-अयि मरियम्‌ ! त्वां परमेइवरो 
वृतवान्‌, परिपूतवाँशच सकलभूमण्डलप्रमदासु त्वामेव वृतवान्‌ । 

ऊसू० ३। आ० ४१ 

स०--यदा खल्विदानीं परमेश्वरस्तद्दुता वा मर्त्येरालपितुमधस्तात्‌ 
नावतरन्ति तदा प्राचीनसमये समायान्ति स्मेति कथं विशवसिमः। प्रत्म- 
मानवाः पुण्यात्मानोऽभवन्‌ नेदानींतना इति चेदुच्येत-तन्न मन्यामहे 


चतु्देशसमुल्लासँः ५०३ 


प्रत्युत क्रिशचीनयवनधर्माविर्भावसमय एव तत्तद्देशेषु विद्याविरहिता- 
ऽज्ञानिनश्च प्राचुर्येण न्यवसन्‌, अतएव तत्र एतादुशा विद्याविज्ञानशून्यधर्माः 
प्रचारं लेभिरे । साम्प्रतञ्च सवेदेशानां विद्वद्भूयिष्ठत्वात्प्रसतु न शक्नु- 
बन्ति । प्राचीना अप्यन्तःसारशून्या धर्माः शनैः शनेरस्तं प्रतियन्ति का कथा 
पुनस्तेषां प्रसारस्य । 

(५२) स तमुवाच भव इति। स बभुव। नास्तिकाः परमेश्वरं 
वञ्चयामासुः, स च तान्‌ वञ्चयामास । परमेश्वरो ह्यतितरां दाम्भिकः। 

—सू० ३। आश ४७--५४ 

स०--ननु परमेश्वर: कमुवाच ? नहि यवनैस्तदतिरिक्तं किञ्चिदन्य- 
दभ्युपेयते । तद्वचनेन च कः समुत्पन्नः ? यवनैरस्योत्तरं सप्तजन्मस्वषि दातुं 
न शक्यते नह्युपादाननिमित्त विना कहिचित्कायंमुत्पद्यते । “कारणमन्तरेणेव 

कार्यमुत्यद्यते” इति वचनं “विनैव जनकाभ्यामहमुत्पन्न?” इति वचोऽनु- 

करोति । यः परैः प्रतायेते स्वयञ्च दम्भमाचरति स कदापि परमेश्वरो न 
भवितुमहेति । दूरमास्तां परमेश्वरत्वं स साधुजनो5पि भवितुं न शक्मोति ३ 

(५३) परमेश्वरः त्रिसह्रदेवदूतेर्युष्मभ्यं साहाय्यं प्रयच्छेदिति कि 
न पर्याप्तम्‌ ?--सु० ३। आ० १२० 

स०--यः पुरा त्रिसहस्रदेवदूतैयेवनानां साहाय्यमनुतिष्ठति स्म स 
इदानीं तेषामाधिपत्ये विनष्टे प्रत्यहं च क्षीयमाणे कथं न साहाय्यं प्रददाति ? 
तस्मादिदं मूर्खान्‌ प्रलोभ्य स्वायत्तीकतु प्रवञ्चनामात्रम्‌ ? 

(५४) नास्तिकानां विप्रतीपं नः साहाय्यं कुरु । परमेश्वर एव 
युषमाकमधिपतिः स एव सहायेषु प्रशस्यतमः । यदि यूयं परमात्मनो मार्गे 
विहता भवेयुः | परमात्मनो दया नितरां श्रेयसी । | 

णासू० ३।आ० १४७, १५०, १५७ 

स०-साम्प्रतं यवनानां भ्रमो निरीक्ष्यताम्-परमतावलम्बिनः 

संहतु* परमेश्वरं प्रार्थयन्ते । अपि परमेश्वरो (नितरां) सरलो येनैषां 

प्रा्थेनामङ्गीकुर्यात्‌ ? यदि नाम यवनानां परमात्मैव सहायः कथं तहि तेषां 

कार्याणि विनश्यन्ति। परमेशवरोऽपि तन्मोहपाशबद्ध इव संलक्ष्यते । 
नहीदृशः पक्षपातयुतो धर्मात्मनां कहिचिदुपास्थः सम्भवितुमहंति । 

(५५) अपि च परमेश्वरो ुप्तार्थान्न वेदयति । किन्तु स्वदूतानां 
यं कमपि वृणुते । अतस्तरिमस्तद्दूतेषु च विशवासमापादयत । 

—सू० ३ आ० १७९ 

स०--यवनाः खलु परमेश्वरब्यतिरिक्तं नान्यं कमपि बिइवसन्ति । 

नापि परमात्मनः कमप्यचंनांशहर मन्यन्ते कथं तह्यत्र पैगम्बरमहाभागेऽपि 
परमात्मनीव विश्वासः कार्य इत्युपदिष्टम्‌ ? अत एव पेगम्बरोऽ- 


५०४ संत्यार्थप्रकाशः 


(परमात्मना समम्‌)-प्यचंनांशग्राही सम्पन्न एवञ्च परमात्मनोऽद्वितीयत्वं 
नावशिष्यते । अनेन केवलं मुहम्मदमहाभागस्य पैगम्बरत्वं प्रतिपाद्यत इति 
चेदुच्येत तहि का आवश्यकता मुहम्मदमहाभागस्येति प्रश्‍न: समुदेति । यदि 
तमात्मनो दूतसंविधानमन्तरेण परमेश्वर: स्वकार्याष्यनुष्ठातुं न क्षमते तत्‌ 
तस्थाक्षमत्वं सुतरां साधितं भवति । 

(५६) अयि श्रद्धालवः ! (ईमानवालो) धारयन्तु धैर्य्यम्‌, सकलं 
वस्तुजातं तदुचितस्थानेषु संदधताम्‌, संग्रामे च निरता भवन्तु । बिभ्यतु 
परमात्मनो येन भवन्तो मोक्षं लभेरन्‌ ।—सू० ३ आ० २०० 

स०--अयं कुराणवणितः परमेश्वरस्तद्दूतञ्चोभावपि कल हप्रिया- 
वास्ताम्‌ । यः खलु योद्धमादिशति स शान्तिभङ्गकरः सञ्जायते । ननु 
नाममात्रेण परमात्मनो भयेन मोक्षो लभ्यते उताधम्यंकलहा दिभयेन ? 
आद्यश्चेनद्धयाभययोर्ने कोऽपि विशेष: । द्वितीयश्चेदोमिति ब्रूम: । 

(५७) इमाः खलु पेरमात्मनो राज्यपर्यन्तभू मय: यः परमात्म- 
तद्दूतयोरादेशं वक्ष्यति स स्वर्गमवाप्स्थति । यत्र कुल्याः प्रवहन्ति अयमेव 
च मानवजनुषो महान्‌ लाभ: । यइच तयो राज्ञामुल्लङ्कयिष्यति स तदीय- 
प्रान्तभुवो बहिर्यास्यति। स सततस्थायिनि हविर्भुजि धक्ष्यते शाश्‍वती पीडा 
च तद्दुःखं वर्धयिष्यति ।--सु० ४। आ० १३, १४ 

स०-परमात्मैव मुहम्मदमहाभागं स्वांशभागिनमकरोत्‌ । एतद्धि 
तेन स्वयमेव कुराणग्रन्थे समुपन्यस्तम्‌ । परमेश्वरश्च मुहम्मदमहाभागे 
सुदृढमनुरक्तो येन स्वर्गेऽपि तं स्वभागहारिण मकल्पयत्‌ । यवनानां परमेश्वर: 
कस्मिश्चिदल्पीयस्यपि वस्तुनि नास्ति स्वायत्तस्ततस्तस्य स्वात्मनिर्भ रत्व- 
कथन नितरामनर्थकम्‌ । नहौदृशाः संव्यवहाराः परमेश्वरपुस्तके भवितु- 
महेन्ति । 

(५८) परमेश्वरस्त्रसरेणुपरिमितमप्यन्यायं नाचरति सत्कर्मणाञ्च 
द्विगुणं फलं प्रयच्छति 1--सु० ४ | आ० ४० 

स० जयदा खलु त्रसरेणुपरिमितमप्यन्यायं नानुतिष्ठति किमिति 
द्विगुणं पुण्यफलं विश्राणयति ? कथं च यवनपक्षपातं विधत्ते ? कर्मणा मननु- 
रूपफलप्रदानेन परमेश्‍्वरोऽन्यायाचारी सम्पद्येत । 

(५९) यदा च त्वदन्तिकाद्बहिनिर्थान्ति तदा तेषां मध्ये केचन नक्तं 
तव वचनप्रतिकूलं सम्मन्त्रयन्ते । परमेश्वरश्च तन्मन्त्रणां विलिखति । यद्यपि 
परमेश्वरस्तान्‌ (नास्तिकान्‌) तत्कर्मदोषेण विमोहितवान्‌ । अपि यूयं 
ताङछथ यत्‌ परमात्मना विमोहितान्‌ सद्वर्त्मना नयेम इति ? परं तद्विमोहित- 
मानवाः सद्वत्मं लब्धुं कदाचिदपि न शक्ष्यन्ति 1-सु० ४। आ० ८१, ८८ 

स०--यवनानां परमेश्वरो यदैवं विलिखन्गणनापुस्तकं निर्माति तदा 


चतुदेशसमुल्लासः ५०५ 


तस्य कुतः सर्वज्ञत्वमवशिष्यते न हि सर्वेज्ञस्य किञ्चिल्लेखप्रयोजनम्‌ । 
यच्च यवनाः संचक्षते “दियावल एव सर्वेषां मोहापादनेन दुर्व त्त:” इति । 
परं यदा परमेश्वर एव प्राणिनो विमोहयति कस्तहि परमात्मदियावलयो- 
विशेषः ? इयान्‌ भेदो वक्तुं शक्यते यत्‌ परमेश्वरस्तयोमंहत्त रो दियावलः। 
यवनानामेव खल्वेष समयः “यो हि मानवान्‌ प्रविलोभयेत्‌ स एव दियावल:” 
इति । इत्थं च तेः परमेश्व रोऽपि दिया वलः सम्पादितः । 

(६०) यदि ते स्वहस्तान्‌ न नियच्छेयुः, धरत तान्‌ । यत्र क्वापि त 
उपलभ्येरन्‌ तत्रेव व्यापादयत । न केनापि यवनेन यवनो निहन्तव्यः। परं 
यदि कश्चन भ्रमेण यवनं ब्यापादयेत्‌ तदैकं यवनदासं विप्रमुञ्चेत्‌ तद्रक्त- 
मूल्यञ्च निहतबन्धुभ्यः समर्पयेत्‌ परं यदि तदृबान्धवाः क्षमेरन्‌ । अथ यदि 
निहतो जनो युष्मत्प्रत्यथिभूतो भवेत्‌ तदा केवलमेको यवनदासो दासत्वेन 
विप्रमोक्तव्यः (तदीयरुधिरमूल्यं न दातव्यम्‌) यदि कश्चिद्‌ यवनं विज्ञान- 
पूर्वक हन्यात्‌ तदा निरय एव तन्निष्कृतिः तस्मिश्च परमेश्वरः कोपाकुलः 
सन्तिष्ठते । सू ० ४। आ० ९१-९३ 

स०--अयं महापक्षपातो निरीक्ष्यताम्‌ । अयवना यत्र कुत्रापि 
निहन्तव्याः, अज्ञानेनापि यवनवधे प्रायस्चित्तमाचरणीयम्‌, अयवनघातेन च 
स्वर्गो लभ्यत इति कुराणग्रन्थोपदेशो दूरतः परिहरणीयः। ईदृशो ग्रन्थाः, 
एतादृशो देवदूताः, एवंविधानि च मतानि ज्यानिमन्तरेण नान्यत्किमपि 
विदधति । एतादृशानामभाव एव वरीयान्‌ । विचक्षणैरीदुकप्रमादबहुलधर्मान्‌ 
परित्यज्य वेदविहितान्येव कर्माण्यनुष्ठेयानि यत्र लेशतोऽपि नास्ति किञ्चि- 
दसत्यम्‌। अपि च एत आचक्षते-यवनघातको निरयं गच्छति, अन्ये 
पुनर्भाषन्ते यवनवधेन स्वर्गमुपेयादिति, भवानेवात्र पृच्छयते कमनयोः 
सत्यत्वेन विश्वसिम: ? अस्मन्मते तु तादृशमूढधियां कल्पनाजालप्रसूतधर्भ- 
परिहारेण सर्वेवेदिकः पन्था अनुसरणीयः। यत्र हि आय्येः साधुभिः 
क्षुण्णवत्मंना गमनं, दस्युसेवितमागेपरिहारश्च वर्णित: ।. 

(६१) अपि च यः सद्वरत्माविर्भावसमनन्तरमपि रसूलं प्रतीपायते, 
अनुसरति च विश्वासवत्सरणिव्यति रिक्तमन्यं कमपि पन्थानम्‌, वयमसंशयं 

तं निरयगामिनं विधास्यामः ।--सु० ४। आ० ११५ | 

स०--निरीक्ष्यतामिदानीं परमेश्वरस्तद्दूतयो: पक्षपात: । मुहम्मद- 
प्रभृतयो विदन्तिस्म ननु यदि नाम वयं परमात्मनो व्यपदेशेन नेवं लेखिष्यामो 
न तह्य॑स्माकं धर्मः प्रचारं लप्स्यते नापि वयं पदार्थान्‌ लप्स्यामहे कथं 
पुनविषयानुप भोक्ष्यामह इति। इदं हि तेषां स्वार्थसाधने, परार्थविधटने च 
वैचक्षण्यं द्योतयति । अत एव ते नासन्‌ खलु आप्ताः । नह्येषां वचः कृतधि- 
येर्जातु मन्तुं शक्यते । 


५०६ सत्याथेप्रकाश: 


(६२) यः कश्चन परमेश्वरे, तद्दूतेषु, तद्ग्रन्थेषु प्रलयवासरे वा न 
विश्वसिति, असंशयं स पथप्रच्युत:। किञ्च ये पूर्व विश्वस्तास्तदनु नास्तिका 
अभवन्‌ ततो विश्वासमापन्ता भूयश्च नास्तिका अभवन्‌ परमेश्वरस्तान्‌ न 
कहिचित्क्षंस्यते नापि मार्ग दर्शयिष्यति ।--सु० ४। आ० १३६, १३७ 

स०--अपि परमेश्वरोऽधुनाप्यद्वितीयो भवितुमहँति ? तस्याद्वितीयत्व- 
प्रतिपादनं भूयसां पैगम्वरप्रभुखानां तदंशभागित्वकथनञ्च कि मिथो न 
विरुध्यते ? कि परमेश्वरः त्रिः क्षमां विधाय पुनः कञ्चन न क्षमते ? अपि 
परमेश्व रस्तान्‌-ये तं तद्दूतान्‌ वा वारत्रयाधिकं नाङ्गीकुर्वन्ति मार्ग न 
दर्शयति ? यदि सर्वे चतुःकृत्वोऽपि (कुफ्र ) कुर्यु: तहि कुफ्रस्य बाहुल्यं स्यात्‌ । 

(६३) निःसंशयं परमेश्वरो दुर्वृत्तान्‌ नास्तिकाँरच निरये 
समाहरिष्यति । अपुण्यकृतः परमेश्वरं परमेश्वरश्च तान्‌ प्रतारयति। अयि 
श्रद्धालवो जनाः ! यवनान्‌ परित्यज्य नास्तिकान्‌ मित्राणि माकार्ष्ट । 

+>सू० ४। आ० १४०, १४२, १४४ 
स०--यवनाः स्वर्गेमपरे च निरयं प्रलियन्तीति कथमवगम्यते ? यः 
खल्वपरै: प्रतार्यते यश्चापरान्‌ प्रतारयति तादृशः परमेश्व रोऽस्मत्‌ पृथगव- 
तिष्ठताम्‌ । स वञ्चकैरेव सख्यमाचरतु । कितवाइच तेन सह मेत्रीमापाद- 
यन्तु । यतो हि--“यादुशी शीतलादेवी तादृशः खरवाहनः” । येषां परमात्मैव 
परप्रतारकः कथं नाम तेऽन्यान्‌ न प्रतारयन्तु ? दुवृ त्तेनाऽपि यवनधर्माव- 
लम्बिना सख्यं तद्वयतिरिक्तेण साधुनाऽपि शात्रवं कि कस्यचित्‌ प्रशस्यता- 
महति ? 

(६४) अयि मानवाः ! युष्साकमन्तिकं परमात्मनः सकाशात्‌ सत्येन 
सह देवदूतः (पैगम्बरः) प्रायात्‌ विश्वसित तम्‌ । परमेश्वरः स्वेषां समर्थो- 
ऽद्वितीयः प्रभुः ।-सू ० ४। आ० १७०, १७१ 

स०--यदा ह्यत्र पैगम्बरेषु विशवासापादनं समुपवणितं तहि देवदूता 
अपि परमेश्वरोपासनांशभागिनः समभवन्न वा ? । परमेश्वरस्यैकदेशित्वेनैव 
तद्दूतास्ततो गतागतं कुर्वते परिच्छिन्नस्य चेश्वरत्वं कथङ्कारं सम्भवेत्‌ ? । 
एकस्मिन्नेव कुराणग्रन्थे परमात्मनः क्वचिदेकदेशित्वं क्वचिच्च व्यापकत्वं 
प्रतिपाद्यते, अतः पूर्वापरविरुद्धत्वान्नाथं कुराणग्रन्थः कस्यचिदेकस्यापितु 
भूयसां कृतिरित्यनुमी यते । 

(६५) स्वय॑मृतम्‌, रुधिरम्‌, वराहपिशितम्‌, परमेश्व रव्यतिरिक्ता- 
न्यस्मा उपकल्पितम्‌, कण्ठं निपीड्य व्यापादितम्‌, अभिघातेन कुतर्चित्‌ 
पातेन वा गतासुं, पश्वन्तराणां श्युद्धाहतम्‌, यच्चान्यवन्यपशुभिर्भोज्यतां 
नीतं युष्मभ्यं तत्सर्व प्रत्या दिश्यते ।--सू० ५। आ० ३ | 

स०--अपि केवलमियन्त एव प्राणिनः प्रतिषिद्धाः ? अन्ये भूयांसः 


चतुदैशसमुल्लासः ५०७ 


पशवः तियेञ्च: पतङ्गा दिक्षुद्रजन्तवरच यवनाशनेऽभ्यनुज्ञायन्ते ? एतेनायं 
कुराणग्रन्थः केनचिन्मर्त्येनैव निर्मितो नतु परमेशवरेणेति साधु सिद्धचति 
ततश्च नायं प्रामाण्यमहंति । 

(६६) परमात्मने समीचीनमृणं प्रयच्छत । निःसंशयमहं युष्मान्‌ 
दुरितेभ्यो विप्रमोक्ष्ये । स्वर्गं च वः प्रहेष्यामि ।_सू ० ५। आ० १२ 

स०--अहो यवनानां परमात्मनः सझनि मनागपि धनं नावशिष्टमिति 
प्रतीयते कथमन्यथा स ऋणं याचेत ? कथं च युष्मत्पापानि विधूय वः स्वगं 
प्रहेष्यामीति तान्‌ विमोहयेत्‌ ? वस्तुतस्तु परमात्मनो व्यपदेशेन मुहम्मद- 
महाशयः स्वार्थं साधयामास । 

(६७) स्वेच्छया यं कमपि क्षमते निपीडयति वा। यत्‌ पूर्वं कस्मा 
अपि न विश्राणितं तद्‌ युष्मभ्यं विश्राणितम्‌ ।--सू० ५। आ० १८, २० 

स०--यवनानां परमेश्वरोऽपि स्वकामतो दियावलवत्‌ कमपि 
पापाचारमन्यं च पृण्यवन्तं सम्पादयति एवञ्च स एव स्वर्गं निरयं वा 
गच्छतु यतोह्येवं स एव पुण्यपापयोः कर्त्ता सम्पद्यते। जीवो वै पुनः परायत्तः। 
यथा हिं सेनाध्यक्षनिदेशेन सैन्यं कमपि प्राणेवियोजयति कमपि चानुपाल- 
यति सैन्ये नोत्तरदायित्वं सञ्जायते । तथैवात्रापि परमात्मनिदेशेन पुण्यपापे 
समाचरन्नपि पूरुषस्तत्फलेन नोपयुज्येत । 

(६८) परमात्मनस्तद्दूतस्य चादेशमनुपालयत ।-सू ० ५। आ० ९२ 

स०--एतद्धि परमात्मनोऽद्वितीयत्वं व्यासेधति, पुनः कथं सोऽद्वितीयो- 
ऽभ्युप गम्यते । 

(६६) अतिक्रान्तं परमेशवरोऽक्षमिष्ट । यः पुनर्भूयः समाचरिष्यति 
ततः स वैरं निर्यातयिष्यति ।-सू० ५। आ० ६५ 

स०--अनुष्ठितपापानां क्षमाप्रदानं तदनुष्ठानसमनुज्ञाप्रदानेनेनसां 
प्रवर्धेनम्‌ । यद्धि पुस्तकं पापक्षमाप्रदानं वर्णयेन्न तत्‌ परमेश्वरस्य विदुषो 
वा कस्यचित्‌ निर्मितिभवितुमहेति यतः केवलं तत्‌ पापानि प्रवर्धयति 
भविष्यदघप्रतिबन्धाय पुनः परमात्मनः प्रार्थनं, पूर्वानुष्ठितेषु परितापश्च 
युज्यतेतराम्‌ । परित्यागमन्तरेण पर्चात्तापमात्रेण न कोऽपि लाभः ? 

(७०) ननु कस्ततोऽधिकः पापीयान्‌ यः परमेश्वरं मुधेव दूषयन्न- 
भिधत्ते यन्मय्यपि परमात्मनः श्रुतिप्रकाशः समभवदिति परं न तत्र 
किञ्चिदप्यवातरत्‌। यथा च परमेश्वरो निजसन्देशान्‌ प्रहिणोति . 
तथैवाहमपि सन्देशानाहरामीति ।-सू० ६। आ० ६४ 

स०-यदा मुहम्मदमहाभागो “मयि परमात्मनः सन्देशवाचो- 
(आयतें)-ऽवतरम्तीति व्यपदिशति स्म तदान्योऽपि करिचद्‌ धूर्तस्तथेव लीलां 
ब्यतनुत “मय्यपि ऐशसन्देशाः प्रादुर्भवन्ति मामपीश्वरप्रेरितं (पेगम्बरम्‌) 


9०८ सत्यार्थप्रकाशः 


मन्यध्वमिति” | तदा स्वप्रत्यथिनं पराजेतुमात्मयशः प्रथयितुञ्च मुहम्मद- 
महाशयेन एष उपाय आश्रितो भवेत्‌ । 

(७१) युष्मानहमुदपादयं ततो व आकृतीरकल्पयम्‌, तदनु यूय- 
मादमं साष्टाङ्गपातं नमस्कुरुत इत्यादिशम्‌। मद्वचनेन सवं प्रणेमुः परं 
दियावलो न प्रणतवान्‌ । परमेश्‍वरस्तमुवाच “कस्त्वामवारयद्‌ येन मया- 
दिष्टोऽपि त्वं तं न प्राणंसी:” । स आह “वरीयानहं तदपेक्षया यतस्त्वं मां 
जातवेदसस्तञ्च रजसः समुदपादयत्‌” । परमेश्वर उवाच “निर्याह्मतः 
प्रदेशान्तैष तवाहङ्कारोऽत्र युज्यते।' स आह--“यावन्मानवाः शवागा रेभ्य 
उत्थाप्येरंस्तावत्‌ मह्यमवकाशं प्रयच्छ ।” परमेश्वरः प्रत्यवादीत्‌ “त्वम- 
संशयमभ्यनुन्ञातोऽसि” । स प्रत्यभाषत “सशपथमहं ब्रवीमि त्वं माममोह- 
यदतोऽहं निःसंशयं तदर्थं तवाजिह्मतरत्मेनि स्थास्यामि त्वं च तेषां बहून्‌ 
धन्यवादकत न्‌ न लप्स्यसे । परमेश्वर उवाच-गच्छ त्वमितः प्रदेशात्‌ ये 
केऽपि तेषां त्वामनुयास्यन्ति तै: सर्वे: निरयं प्रपूरयिष्यामि । 

~ सि० ७। आ० ११-१५ 
स०--अयि पाठकाः ! साम्प्रतं परमेश्व रदियावलयोविवादं समाहितेन 
चेतसा शृण्वन्तु 

अयं दियावल आसीत्‌ खलु दाससन्निभो देवदूतः । सोऽपि पर मेश्वरा- 
न्नाभैषीत्‌ नापि परमेशवरस्तदात्मानं शशाक परिपावयितुम्‌ । अतोऽप्य- 
धिकतरः परमात्मनोऽयं प्रमाद:--यदयं तादृशं परप्रतारकं दियावलं मुक्तवान्‌ 
दियावलस्तु सवेषां प्रविलोभको वर्तत एव परं परमेश्वरस्तस्यापि प्रतार- 
कस्तेन परमेश्‍वर: “शैतान?” इति सुव्यक्तं भवति । दियावलो हि “त्वं मां 
नष्टपथमकार्षीदिति” प्रत्यक्षमाचष्टे। एतेन परमात्मनि पवित्रतापि न 
प्रतीयते। सकलदुरितप्रवर्तेकत्वञ्च तत्र व्यवतिष्ठते । एवंविधपरमेश्व रो 
यवनानामेव भवितुमहति न त्वन्येषां साधुजनानाम्‌ । किञ्च यवनानां 
परमेश्वरो देवदूतैमेनुष्यवत्‌ संलापेन शरीरी, अन्पज्ञो, न्यायशून्यश्च 
सम्पद्यते अतएव कृतधियो यवनधर्म नानुमो दन्ते । 

(७२) असंशयं परमेश्‍वरो युष्माकमधिपतिर्यो हि द्यावापृथिव्यौ 
षड्वासरेषु व्यरचयत्‌ ततः स्वसिहासनं भेजे (सप्तमं त्रिदिवम्‌) | परमात्मा- 
नञ्च विनयेनाकारयत ।-सू० ७। आ० ५४, ५५ 

` स०--ननु यः षडहःसु जगन्निर्माय स्वर्गे सिंहासनमधिरूढो विश्रामं 
कुरुते अपि स सर्वशक्तिमान्‌ व्यापकश्च भवितुमहति ? सर्वंशक्तिमत्व- 
व्यापकत्वयोरभावाच्च स परमेश्वरत्वेनैव हीयते। अपि बधिरो युष्माक 
परमेश्वरो येना ह्वानेनाकर्णेयति ? सवेमिदमनीशवरस्य व्यवहारः । तथा च 
नायं कुराणग्रन्थः परमेशवरनिमितो भवितुमहेति । अथ यदि षड्वासरेषु 


चतुर्देशसमुल्लास: ५०६ 


जगद्विरच्य सष्तमेञ्हनि विश्वाममतनुत तन्नूनं श्रान्तो$भवत्‌ । साम्प्रतं स्वपिति 
जागति वा ? जागति चेदिदानीं किमप्यनुतिष्ठति ? निश्चेष्टो वा वृथैवेत- 
स्ततो विहरन्‌ परिभ्रमति ? 

(७३) कलहायमाना भुवि मा परिभ्रमत ।--सू० ७। आ० ७४ 

स०--अयं समुपदेशः समीचीन:। परमत्रेव (कुराणग्रन्थे) यवनै- 
नास्तिकैः सह योद्धव्यं हन्तब्यश्चि त इत्यपि विलिखितं तत्र भवद्धि रेवोच्य- 
तामत्र पूर्वापरविरुद्धत्वदोषः समस्ति न वेति ? एतेन “यदा मोहम्मदमहाशयः 
क्षीणबलोऽभवत्तदा गत्यन्तराभावादेष उपाय आश्रितस्तेन, सञ्जातबलश्च 
कलहं प्रवतयामास” इति प्रतीयते । तस्मात्पूर्वापरविरुद्धत्वेनोपदेशद्वय मपि 
वास्तवं न भवितुमहंति । 

(७४) ततः स स्वयष्ट प्राक्षिपत्‌ स च व्यक्तमजगरः समजायत । 

ज्यु" ७। आ० १०७ 

स०- एतद्धि “परमेशवरमोहम्मदावपीदृशालीकवार्ता विश्वसितः 

स्म” इति प्रमाणयति। एवञ्चोभावपि तौ नास्तां कृतधियौ। केनापि प्राकता 

नियमा विपर्यासयितुं न शक्यन्ते नहि चक्षुषा निभालनं श्रवसा च श्रवणं 
कोऽप्यन्यथयितुं शक्नोति । अतएवैन्द्रजालिकमेतत्‌ । 

(७५) अहं तेषामुपरि जलोपप्लवं, शिरित्रजं, यूका वृन्दं, दर्दुरान्‌, 
-स्धिरञ्च प्राहिणवम्‌ । अतश्च तान्‌ प्रतिहिसया सरिति न्यमञ्जयम्‌ । 
इस्रायेलतनयाँश्चाम्बुधेः पारमुदतारयम्‌ । असंशयं तदङ्गीकृतं मतमलीकं 
तेषां कार्यमपि मिथ्येव ।-सू ० ७ आ० १३३, १३६, १३८, १३९ 

स०-यथा कश्चिद्दाम्भिकः कमपि भीषयेत्‌-“'अहं त्वां दंशयितुमाशी- 
विषान्‌ प्रहेष्यामीति” तथैवेदमपि सुतरां वर्तते । यः खलु काँङ्चिदम्बुधौ 
निमज्जयेदपराँशच ततः पारं गमयेत्‌ स कथङ्कारं न भवेत्‌ पापिनां प्रवरः ? 
यः परमतं-यद्धयनेके जना विएवसन्ति--असत्यमाचष्टे, आत्मनश्च 
श्रेयस्त्वं प्रतिपादयति को नु धर्मस्ततोऽधिकमसत्यो भवितुमहंति ? नहि 
कस्मिन्नपि धर्मे सवै एव मानवा दुवृ त्ता: साधवो वा भवन्ति। अयं पक्ष- 
पातव्यवहारो मूढधियां विचेष्टितम्‌ । ध्राचीनसंहिता-(तौरेत)-प्रतिपादितो 
धर्मो व्यलीकतां गत उतान्यः कोऽपि धर्मो यस्यात्र मृषात्वं प्रतिपाद्यते ? 
भन्यरचेत्तहि कः स आसीत्‌ यस्य नामधेयं कुराणग्रन्थे भवेत्‌ । 

(७६) त्वं मां कथमपि द्रष्टुं न शक्ष्यसि । किन्तु यदा परमेक्वरः 
स्वात्मानं पवते ध्रादुरभावयत्‌ तदा स गिरिस्तिलशो विशीणंतां गतः। 
मूषश्च निःसंज्ञोऽपतत्‌ ।--सू ० ७। आ० १४३ 

दृशाशचर्य्याण्यन्वतिष्ठत्‌ स किमिति साम्प्रतं न तानि दर्शयति ? अतः सर्वथा 
सुष्टिक्रमविरुद्धत्वादिदं प्रमाणपदवीं नारोहति । 

(७७) सायं प्रातः स्वप्रभुं विनयेन भिया च चेतसि मन्द्रस्वरेण 
संचिन्तय ।-सू० ७। आ० २०४ 

स०--एकस्मिन्‌ कुराणग्रन्थे क्वचित्तारस्वरेण परमात्मन आह्वानं 
क्वचिच्चोपांशु तद्भावनं विन्यस्यते प्रतिब्रूहि तत्र कतरत्‌ सत्यं मन्महे ? 
मिथो विरुद्धं हि वचः प्रमत्तगीतमनुकरोति । भ्रमेण कवचिद्विरुद्धत्वं संजायेत 
चेत्तस्थाभ्युपगमे न किचित्परिहीयते । 

(७४) ते त्वामपहा रविषयेऽनुथोक्ष्यन्ते । कथय-लोप्त्राणि परमात्मनो 
दूतस्य च वर्तन्त अतो बिभीत परमात्मन इति ।-सु० ८।आ० १ . 

स०--एते परधनान्यपहरभ्तो दस्यूनां वृत्तमनुतिष्ठन्तः पराँश्च तथा 
कर्तुमुपदिशन्तोऽप्यात्मनः परमेरवरतवं देवदूतत्वं विश्वासत्वञ्चोद्‌घोषयन्ति 
किमतः परमाइ्चयंम्‌ ? परमात्मनो भयं दर्शयन्तः परान्‌ विलुण्ठन्ति “तथाप्य- 
स्माकमेव मतं श्रेयः” इति भाषमाणा मनागपि न लज्जन्ते । दुराग्रहं विहाय 
सत्यं वैदिकं मतं नाभ्युपयन्ति किमतोऽधिकं भवेदनौचित्यम्‌ ? 

(७९) नास्तिकान्‌ समूलमुन्मूलयत । अहञ्च युष्माननुगर्च्छा्भः 
सहस्रदेवदूतैः सह साहाथ्यं करिष्ये । असंशयमहं नास्तिकानां चेतसि भी ति- 
मुत्पादयिष्या मि अतस्तेषां ग्रीवासु प्रतिसन्धि च प्रहरत ? 

+सु० ८ । आ० ७, €, १२ 

स०--यवनधर्ममनभ्युपगच्छतां मूलानि छेत्तुमादिशास्तेषां परमेश्वरः 

वैगम्ब रश्च अहो कियान्निष्ठुरः ? अपीदृश: परमेश्वरो यः खलु नास्तिकानां 

शिरञ्छेत्तुमङ्गानि च तेषां कत्त॑यितुं यवनानादिशेत्‌ साहाय्यञ्च तत्कर्मणि 

प्रयच्छेत्‌ कथमपि दशग्रीवतो वरीयान्‌ भवितुमर्हति ? वस्तुतः सर्वोप्ययं 

प्रपञ्चः कुराणग्रन्थप्रणेतुरेव नतु परमात्मनः । अथ चेत्‌ परमेदव रस्यैवैतन्न्या य- 
बिलसितं तहि तादृशः परमेश्व रोऽस्मद्‌ वयञ्च ततः पृथगवतिष्ठेम हि । 

(८०) परमेश्वरो यवनैः सह वर्तेते । अयि श्रद्धालवः। परमात्म- 
रसूलयोनिदेशमनुपालयत । अथि श्रद्धधानाः ! परमात्मनस्तत्प्रेरितस्य च 
चौर्यं मा कुरुत । नाप्यात्मनः प्रतिज्ञाभङ्गमाचरत । परमेश्वरः कपटप्रबन्ध- 
मन्वतिष्ठत्‌ स च दाम्भिकानामग्रेसरः ।--सू० ६। आ० १६, २४, २७, ३० 

स०-अपि परमेश्वरो यवनानां पक्षपातं विधत्ते? एवञ्चेन्नून- 
मन्यायमाचरति स हि कृत्स्नस्य जगतः प्रभुः, कि परमेश्वरः आ ह्वानमन्तरेण 
न शृणोति ? बधिरः किमु ? अपि च रसूलस्य तद॑ंशहारित्वकल्पनं नास्ति 
जघन्यं कर्म ? क्वास्ति परमात्मनः कोषो येन स तदपहारशङ्भूयाऽतितरां 

केवलं पापीयांसो दुर्वत्ता बोपदेष्ट्महन्ति। ननु यः स्वयं कपटमाचरति 
दाम्भिकाँस्च जुषते स कथं मायिकः पापीयाँस्च न भवेत्‌ ? तस्मान्नायं 
कुराणग्रन्थः परमेश्वरप्रणीतोऽपितु केननिहाम्भिकेन निर्मितो भवेत्‌, कथ- 
मन्यथेदृशायुक्तव्यवहा रास्तत्र समुपलभ्यन्ते । 

(८१) अतस्तै-(नास्तिकैः)-स्तावद्योद्धव्यं यावत्तेषां बलं विनाशं 
नेयात्‌, यावच्च परमात्मनः पवित्रधर्मः सर्वत्र लब्धप्रसरो न भवेत्‌। इदं 
चापि वेद्यम्‌-यूयं यत्किञचदपि लोप्त्रमासादयथ तस्य पञ्चमांशः परमेशवर- 
रसूलयोवंत्त॑त इति ।--सू० ८। आ०--३९, ४१ 

स०--कोऽपरो यवनानां परमेस्वरादित्थमन्यायेन युध्येत, परान्‌ 
योद्ध मुपदिशेत्‌ शान्ति च विनाशयेत्‌ । साम्प्रतं मतमिदं पर्यालोचनीयं यत्‌ 
परमात्मनो रसूलस्य च कृते निखिलं जगल्लुण्ठयितृं शिक्षयति। अप्येतन्नास्ति 
दस्यूनां कर्म ? लोप्त्रधनांशहरत्बेन परमेश्वरो लुण्ठकः समजनीति मन्ये । 
ईदृशदस्युभ्यः साहाय्यप्रदानेन चात्मनः परमेश्वरत्वं कलङ्कयति । आदचर्या- 
विष्टानि नश्चेतांसि यदेवंविधं पुस्तक, ईदृशः परमेश्वर एतादृशश्च पैगम्ब रः 
शान्तिभङ्गेन जनसमाजं निपीडयित्‌ं कुतः समायात्‌ ? यदि नाम इदृशमतानि 
जगति न प्रासरिष्यंस्तहि कृत्स्नं जगत्‌ शान्तिमयं जीवनं व्यत्याप्रयिष्यत्‌ । 

(८२) अपि च अयि ईर्वरप्रेरित ! त्वं देवदूतै्यापाद्यमानान्‌ 
नास्तिकान्‌ द्रक्ष्यसि यदा ते तेषामाननपृष्ठदेशेषु प्रहरन्ति ब्रुवन्ति च 
“अनुभवत निरययातनामिति”। ते ह्यस्माभिस्तद्दुरितैविनाशिताः 
फेराहजननिवहर्च सागरे मज्जितो यूयं तढिनाशाय यथाशक्यं संविधान- 
माचरत ।--सु० ८। आ० ५०, ५४, ६० 

स०--ननु साम्प्रतं कुत्र स्वपन्ति युष्माकं देवदूताः ये हि रशियाह्वेन 
रोमजनपदं हरिवर्षेण च मिश्रदेशमवमदितं पश्यन्तोऽपि न किञ्चिद्‌ ब्रुवते । 
यदि नाम परमेश्वरः पूर्व स्वाश्नितप्रत्यथिनो निमज्जयन्‌ व्यापादयंश्चासीत्तहि 
कथं नेदानीं तथानुतिष्ठति ? न हि साम्प्रतं तथा समीक्ष्यते तस्मात्पुरापि न 
किमपि ब्यधादिति सुतरां सिद्धधति। अहो कीदृशोऽयं निन्य आदेशो यत्‌ 
परमतावलम्बिनो व्यथयितुं यथाशक्यं सर्वमाचरत इति” नहीदृशं शासनं 
कस्यचित्‌ दयालोविदुषोऽपि सम्भवति परमेश्वरस्येति तु किमु वक्तव्यम्‌ ? 
तथापि यवनैरात्मनः परमेश्वरस्य दयालुत्वं न्यायकारित्वयोडिण्डिमो 
घोष्यते । वस्तुतो न्यायदयादिसद्गुणास्तेषां परमात्मनः पृथग्‌ वसन्ति । 


(८३) हे नब्रे ! परमेश्वरस्तव त्वदनुयायिनाञ्चावलम्बः। अयि 
सिद्ध ! यवनान योद्ध मत्साहय यष्मास मानवानां विशतिरपि यद्धदर्मदा 

न्यायोपाजितम्‌ । अपि च बिभीत परमात्मनो यतः खलु स आगसां मर्षको 
दयालुश्च वर्तते । -सि० ८। आ० ६४, ६५, ६६ 

स०--ननु उत्पथप्रवृत्तानामपि स्वोपासकानां साहाय्यं करणीयमिति 
कीदृशोऽयं न्यायः, वैचक्षण्यं, धर्मश्च ? यश्चापि प्रजासु शान्तिभङ्गेन कलि 
प्रवर्तयेत्‌, लोप्त्रधनानां च न्यायोपाजिततां प्रतिपादयेत्‌ पुनस्तस्येव क्षमा- 
शीलत्वादिकप्रतिपादनमहो महानयमनर्थः। ईदृशाः संव्यवहाराः किमु 
परमात्मनः साधुजनस्यापि कस्यचिन्न भवन्ति। ईदृशैरेव लेखादिभिः 
कुराणग्रन्थस्थ परमेश्वरप्रणीतत्वं न कहिचिन्मन्तुं शक्यते। 

(८४) ते तत्र सततं स्थास्यन्ति यतस्तत्र परमेश्वरस्य महत्पारितोषिकं 
वर्तेते। अयि श्रद्धालवो जनां: ? ये धर्मादपि नास्तिकत्वं प्रियं मन्यन्ते 
तादृशान्‌ पितृन्‌ भ्रातृनपि मित्राणि माकार्षुः। अनन्तरं परमेश्वरेणात्मनो- 
ऽभयवाचो रसूले यवनेषु चावतारिताः । स देवदूतानां सैन्यं प्राहिणोत्‌ यत्‌ 
युष्माभिनै विलोकितम्‌ । ततो नास्तिकानतितरां जघान इदमेव हि तेषां 
पारितोषिकं भूयोऽपि परमेश्वरः स्वेच्छया यं कमपि वरिष्यति तदभिमुखं 
परावत्स्यंति । ये च परमेश्वरं न विश्वसन्ति तैः समं योद्धव्यम्‌ । 

—सू० ९। आ० २२ २३, २६, २७, २६ 
स०--ननु स्वर्गवासिनामन्तिके वसतः परमात्मनो व्यापकत्वं 
कथङ्कार सम्भवेत्‌ ? अस्वं गतस्य च परमात्मनः सुष्टेनिर्मातृत्वं न्यायाधीशत्वं 
च न सम्भवति। जनकजननीभ्रातृसुहृदो रहयितुमुपदेशो नितरामन्यायः । 
आम्‌ यदि ते किमप्यसदाचरितुमा दिशेयुस्तन्तूनं तेषां शासनं न परिपालनीयं 
परं तथापि नित्यं तेषु शुश्रूषयैव वतितव्यम्‌ । अथ यदि परमेश्वरः पूर्व 
यवनेषु सदयोऽभवत्‌, तत्साहाय्याय च देवदूतानां वरूथिनीं प्रहिणोति स्म 
तत्‌ कथमिदानीं तथा नाचरति? किञ्च पुराकाले नास्तिकान्‌ 
दण्डयन्नासीत्‌, स्वयञ्च परावतते स्म कथं साम्प्रतमपि तदेव नानुतिष्ठति ? 
अपि परमेश्वरः स्वोपासकेषु युद्धमन्तरेणात्मविश्वासं जनयितुं न शक्नोति ? 
ईदुशं परमेश्वरं वयं दूरतो नमस्कुमे: । नायमीइवरोऽपितु कश्चन कौतुकी । 

(८५) परमेश्वरो युष्मभ्यं कमपि निग्रह (दण्डप्रणयनम्‌) स्वतो- 
ऽस्मद्धस्तेन वा प्रेषयेदिति वयं प्रतीक्षामहे ।-सू० ६। आ० ५२ 

स०--अपि यवना एव परमात्मनो नगररक्षिणः (पुलिस) समभवन्‌ 
येन स परमतावलम्बिनो निजहस्तेन यवनकरेण वा संगृह्हाति, । असंख्येयान्ये 
जना अपि परमात्मनोऽप्रिया यवनाश्च पापिनोऽपि सम्मताः ? एवञ्चेन्तूनं 
यवनानां परमेश्व रोऽतीव प्रजापीडकः संलक्ष्यते । मूढधियो मतमिदं सवी कुर्वन्तु 
नाम परं यवनेषु प्रज्ञावन्तोऽपि निर्मूलमतमाद्वियन्त इति महदाइचर्यम्‌ । 


भदु्दशलमुस्लास: ३१३ 


¦ „(ङ $): परमेश्व रेणे श्रद्धालुमातवैभ्योउङ्गनाभ्यङ्ते : केलिंकाननामि 
्रतिश्नुतानि येषामधस्तात्सरितः प्रबहन्ति। यत्र ते सततं स्थास्यन्ति । चत्र 
चादनब्रिनोदकाननेषु सुरम्यहम्याणि विराजन्ते । परं. सर्षंतोऽधिकं तत्र 
परमात्मनः सम्प्रसादो वतेते । इदमेव च परमसुखम्‌ । ते परमात्मानम्नुप- 
इसन्ति परमात्मना च ज़ उपहस्यन्ते ।--सू० ६ । आ० ७२, '७९ 
स०-अत्र मोहम्मदमहाभागः परमात्मनो व्यपदेशेन .स्वार्थसांधनाथ 
मानवान्प्रलोभयति। यदि हि स मानवान्वशीकर्तृमिदमामिषं न प्राकल्प- 
'मिष्यत्कस्तहि तत्पाशबद्धोऽभविष्यत्‌ । अन्यमतावलम्बिनोप्येवमनुविदधति । 
-भानब्रास्तु मिथः परिहासं कुवेत एव परं केनचित्‌ सह परमात्मनः परिहास्रो 
नितान्तमनुचितः। अयं कुराणग्रन्थो विनोदिसंक्श्नू राशि: संलक्ष्यते । 


_ "`> (८७) निखिलमिदं वस्तुजातं रसूलाय ` तदनुगामिभ्यश्चोपक ल्पितं 
बैरात्मनो। धनजीविते परमात्मनः कृते प्रत्यपिते। परमेश्वरच तच्चेतांसि 
मुद्रबाङ्झितबान्‌, यदेते न विजानन्ति ।-सू० १ । आ० ८८, ९३ 
`` सं०--पश्यत स्वार्थसिन्धोव्येवहारम्‌ । केवलं त एव साधवो ये 
मोहम्मदमहाशये विशवासमापन्नाः। अपरे च येस्तत्र न विश्वस्त तै 
पापीयांसः ? अपीदं नास्ति पक्षपातयुतमविद्यापूणंञ्च ? थदा च स्वयं 
फॅरंमांत्मैव तेषां चेतांसि मुद्रयाङ्कितवान्‌, तदा ते मेनॉगपि पापाचारे 
भषराध्यन्ति अपि तु स एवा-(परमेश्वरः )-पराध्येति। स हि तदन्तःकरणानि 
सम्मुद्रभ तपस्विनस्तान्‌ शुभाचारेभ्यों निवारयामास। ˆ ` `; 
(८८) -तद्द्रव्याणां.भैकष्यमादत्स्व--तदंग्रहणेन हि त्वं तान्‌ पावयसि। 
तदर्थं च त्वं विधेहि प्रार्थना यंतस्तव प्रार्थनया तेषां मनांसि बिश्वसन्ति । 
परमेस्वरो नियतं यवनानां जीवितं धनानि चक्रीशात्‌ः तद्विनिमथे.च तेभ्यः 
स्वर्ग प्रदास्यति येन ते परमात्मनः पथि युद्ध्य रन्‌, परान्‌ हन्युः, स्वयञ्च 
बिहता भवेयुः ।--सू ० ९ । आ० १०३, १११ : हक अर 
स०--अहो मनोहरमिदं चित्रम्‌ ? अन्न हि मोहम्मदमहानुभावो 
गोकुलवासिगोस्वामिनोऽनुचकार । - तेऽपि हि परधनमादाय . तानेव परिपाव- 
यन्ति । अयि (यवन) परमात्मन्‌ ! भवता नु झोभतो. व्यापार प्रवत्तित: । 
यत्र यवनैर्दीनिचेतसां प्राणग्रहणमेव लाभ उपकल्पित:.। अपि च ग्रंवनानां 
फरमेहवरस्तपस्विनस्तान्‌ घातयित्वा त्तिव्करुणमवनेभ्य: स्वर्ग प्रदा नेक, नया यदये 
सवंथैव. तत्याज । स्वीयूपरमेश्‍त़ रत्वञ्च सन्दूष्य धीम़रत्तांधाभिक्राणांसमाज 
आत्मातमधरीचकार। . Fe पा 
(८६)--अगि श्रद्धालवः ! (यवनाः) -स्वप्रतिवेशिवास्तिबौरपि 
ER | न 

प्रतिवत्सरं सकृद्ह्विर्वा विपद्धिरभिभूयन्ते तथापि ते ततो न परावतन्ते 
नाप्युपदेशं गृह्वन्ति ।-सु० & । आ० १२३, १२६ 

शस ०--निरीक्ष्यतामयमुपदेशः। अत्र हि परमेश्वरो यवनान्‌ “कामं 
केऽपि प्रतिवेशिनो भृत्या वा भवन्तु यथावसरं तैरयुद्धं विशसनं वा तेषां 
करणीयमिति” शिक्षयति! एतत्कुराणलेखं निभाल्यैव यवनेभूयसेदृशं 
दुष्कर्म जातमनुष्ठीयते परमिदानीं यवनैः कुराणप्रतिपादितदूषणानि त्यज्ये- 
रंश्चेत्‌ साधु भवेत्‌ । 

(६०) परमेश्वर एव नियतं युष्माकमधिपतिः। येन षडहोभिरा- 
काशानि भूमिश्च निमिता। ततो निखिलं जगत्प्रशास्तुमात्मसिहासन म- 
(सप्तमं त्रिदिवम्‌ )-ध्यरुक्षत्‌ ।-सू० १० । आ० ३ 

स०--आकाशं ह्मनिमितमनाद्येकञ्च तन्निर्माणप्रतिपादनेन कुराण- 
कर्तुविद्यानभिज्ञत्वं सुतरां प्रतीयते । अपि परमेश्वरो जगन्निर्माणाय 
षड्वासरान्‌ व्यापृतस्तिष्ठति $ यदा हि 'मन्तिदेशेन जायताम्‌’ 'अजायत 
चेति’ अत्रैव प्रदेशान्तरे समुपन्यस्यते तन्न कहिचिद्‌ षड्वासरेषु जगदिदं 
निर्मितमिति सत्यं भवितुमहंति। नाप्ययं परमेश्वरो व्यापकः संलक्ष्यते 
कथमन्यथा सप्तमं त्रिदिवमधिरोहति? यदा च परमेश्वरो निजकर्मण 
उपायमनुचिन्तयति तन्नूनं सोऽपि मानव इव सञ्चेष्टते ! नहि सर्वज्ञ: 
क्वचित्स्थितः किमपि चिन्तयति । एतेनायं कुराणग्रन्थः परमेश्व रानभिज्ञैः 
कैञ्चिद्‌ वनेचरैविरचित इति प्रतीयते । 

(६१) यवनेभ्य एव शिक्षादये ।--सु० १० । आ० ५७ 

स०--अप्ययं परमेश्वरो यवनानामेवानन्यसाधारणो नान्येषाम्‌ ? 
अपि स पक्षपातेन व्यवहरति ? येन यवनेष्वेव दयेत नान्यजनेषु । यदि नाम 
यवनशब्देन प्रत्ययभाजोऽभिप्रेयन्ते तन्न तत्कृत उपदेशस्य किमपि प्रयो जनम्‌ । 
यवनव्यतिरिक्ताइच तेन नोपदिश्यन्ते ततः परमात्मनो विद्यैव निरथिका 
सम्पद्यते । 

(६२) स परमेश्वरो युष्माकं कतमः कर्मभिः श्रेयानिति युष्मान्‌ 
परीक्षते । अपि च यदि स्वमात्य-“मरणानन्तरमवश्यं किल यूयमुत्थाप- 
यिष्यध्वे” 1--सू ० ११। आ० ७ 

स०- युष्माक परमेश्‍वर: कर्माणि परीक्षमाणः सर्वज्ञत्वेन परिही यते । 
मरणानन्तरमुत्यापयति चेत्‌ त उत्थितारो नियतवेलमात्मनः कर्मणां निर्णयं 
प्रतीक्षमाणास्तिष्ठन्तीति साधु प्रतीमः। अपिच उपरता न प्राणन्त्विति 


निजनियमव्यतिकरेण परमात्मनि कल ड्भः सञ्जायते । 
कि . 4 9 SCS (204. नीजि त्यया पत । यि क । 

विरम । जलञ्चाशुष्यत्‌ । हे मानवाः ! इयं परमात्मनः क्रमेलिका युष्मत्कृते- 
$भिज्ञानम्‌ । पर॑बैहैवरभुवि सर्वेत्रैनां परिभ्रमितु मुञ्चत । 
—सू० ११ । आ० ४४, ६४ 


स०--अहो कीदुशो5यं शैशवप्रलाप:। अपि रोदसी कहिचिद्वाचमा- 
कर्ण॑यितुं शक्नुतः ? परमात्मनो महाङ््गिका चेदस्ति महाङ्गोऽपि तहि नियतं 
भविष्यति । एवञ्चारवहस्तिरासभप्रभृतयोऽपि भविष्यन्ति ? कि क्रमेलिकया 
परक्षेत्रसमादनं शोभते परभेइवरस्य ? किमुष्ट्रीमारोहत्यपि? एवञ्च 
परमात्मनोऽपि सद्मनि सांसारिकाधिपतेरिव गृहेष्वाडम्बरः समजनि | 

(६४) यावद्‌ यावाक्षमे स्थास्यतस्तावत्तेऽपि तत्र निव्रेत्स्यन्ति । 
सौभाग्यवन्तश्च यावद्‌ रोदसी स्थास्यतः तावत्‌ स्वर्ग स्थास्यन्ति । 

"सू ११ । आ० १०८, १०६ 

स०-ननु यदा सर्वे एव प्राणिनः प्रलयसमनन्तरं निरयं स्वर्ग 
वोपैष्यन्ति तदा द्यावापृथिव्यो किमर्थ स्थास्यतः ? पुनरच--यदां द्यावाक्षमयो: 
स्थितेः स्वर्गनिरयनिवासावधिः कल्प्यते तदा नित्यं त्रिदिवे निरये वा 
निवत्स्यन्तीति वर्णनमसत्यं समभवन्म वा ? अयं ह्यविदुषां प्रलापो नहि 
जातु ईश्वरो विपश्चितो वेवं प्रति भाषन्ते । 

(९५) यदा योषेफः स्वजनकमाह हे पितः! अहं खलु स्वापेषु 
एकादशनक्षत्राणि, सूर्य चन्द्रमसञ्चाद्राक्षम्‌ ।--सु० १२। आ० ४-५७ 

स०--प्रकरणमिदं पितापुत्रयोः संवादरूपाख्यायिकया परिपूर्णम्‌ । 
अतोऽयं कुराणग्नन्थो नेरवरप्रणीतोऽपितु केनचिन्मर्त्येन मानवानामैतिह्यं 
विलिखितम्‌ । 


(९६) स खल्‌ परमेशवरो येन नभः स्तम्भमन्तरेणेवोन्नामितम्‌ । 
यूयं च तत्‌ समीक्षितुं शक्नुथ । ततः स्वीयसिहासनं भेजे । सूर्याचन्द्रमसौ 
चादेशपालको व्यधात्‌ । स एव भूमिमस्तुणोत्‌ । वर्षाच गगना ङ्गनादधो- 
ऽवतारयामास ततः: स्रोतांसि प्रवोढुमारेभिरे। परमेश्वर: स्वेच्छया यस्मे 
कस्मा अपि भोजनसम्भारं प्रकाशयति अपहरति वा । 

—सु० १३ आ० २, ३, १७, २६ 

स०-यवनानां परमेश्वरो नूनं मनागपि पदार्थविद्यां न विजानाति 

स्म कथमन्यथा नभसः स्तम्भधारणसंकथां व्यलिखत्‌। नहि नभो गुरुत्वा- 
भावात्स्तम्भैध्ियते । नाप्येषां परमेशवरः सप्तमत्रिदिवनिवासितया 
सवंशक्तिमान्‌ सवंव्यापकरच सम्भवति । अपि च यवनपरमेश्वरः पजेन्य- 
विज्ञानं व्यज्ञास्यच्चेत्‌ 'आकाशाद्वार्यंधस्तादवतारितमितिवत्‌ भुवोऽम्भांस्यु- 
परिष्टान्मीतानीत्यपि व्यलेख्यत्‌ । एतेन कुराणर्कर्तुमंघविज्ञानाभिज्ञत्व सुतरां 


५१६ सत्यार्थप्रकाश; 


सिद्धयति । अपी च शुभाशुभकर्माणि विनैव सुखदु:खञ्चेत्रयच्छति तह्यंसंशयं 
सोऽन्यायाचारी मूर्खश्च वर्तते । 

(६७) यं कमपि स्वकामतः परमेशवरो विपथे निपातयति यश्च 
तदभिमुखं प्रवतेते तमात्मनः पन्थानं दशयति ।-सू० १३ | आ० २७ 

स०-मानवानां विमोहके परमेश्वरे शेताने च को नु विशेषः ? 
परप्रतारणया यदा दियावलः सङ्भिविगह्योति तदा तथैवाचरन्‌ परमेश्व रोऽपि 
न कथं विगह्म॑ंताम्‌ ? कथञ्च प्रवञ्चनांहसा निरयगामी न जायेत ? 

(६८) तत इत्थमेवारब्यभाषायां कुराणग्रन्थमिममधस्तात्प्राहिणवम्‌। 
यदि ज्ञानलाभसमनन्तरमपि यूयं तेषां समीहानुसरिष्यथ । केवलं सन्देशप्रापणं 
युष्मा कमनुसन्धानञ्चास्माकमधिका र: ।--सू ० १३। आ० ३७, ४० 

स०-कुराणग्रन्थः कुतोऽवातरत्‌ ? परमेश्‍वर: किमुपरि गगने 
निवसति ? एवञ्चेत्‌ स एकदेशितया न कहिचित्परमेश्वरो भवितुमहँति । 
परमेश्वरो हि सवंत्रैकरसं व्यापको वर्तते। सन्देशप्रापणं वार्ताहरस्थ 
व्यवसायः । मनुष्यवदेकदेशिन एव च वार्ताहरेण प्रयोजनम्‌ । आयव्यय- 
परिसंख्यानञ्च मानवानां कार्य नतु सर्वज्ञस्य परमात्मनः । एतेनायं कुराण- 
ग्रन्थः कस्यचिदविदुषो नि्मितिरिति प्रतीयते । 

(६६) सूर्याचन्द्रमसौ च परिभ्रमणशीलावकार्षीत्‌ । असंशयं मानवो- 
ऽन्थायकारी पापीयाँश्च ।-सू० १४। आ० ३३, ३४ 

स०--अपि केवलं सूर्याचन्द्रमसावेव प्ररिश्रमतो नत्वियं मेदिनी ? 
यदि नामेयमुर्वी न परिभ्रमेत्‌ तदाहो रात्रं कियतां संवत्सराणां भवेत्‌ । किञ्च 
नियतं यदि मानवा अन्यायकारिणः पापीयांसश्च भवन्ति तहि मुधेव कुराण- 
मुखेन त उपदिश्यन्ते यतो हि येषां पापाचारे नैसगिकी प्रवृत्तिस्ते जात्वपि 
पुण्यात्मानो न भविष्यन्ति। परमत्र लोकेऽहनिशमुभावपि (पृण्यात्मानः, 
पापीयांसश्च) समीक्षामहे, तस्मादीदुशोपदेशदायि पुस्तकं परमात्मनो भवितुं 
नाहँति। 

(१००) यदाहं तं (आदमं) पूर्णतया निर्माय तस्मिन्‌ मदीयात्मानं 
बिनिवेशयेयं तदा यूयं तं साष्टाङ्गपातं प्रणमत । दियावलः प्राह-“अयि 
मम प्रभो ! यतस्त्वं माममोहयदतोऽहमपि पृथिव्यां तवशासनव्यतिक्रमाय 
मानवान्‌ मोहयिष्यामि ।--सू०। १५। आ० २६, ३९ 

स०--ननु यतः परमेश्‍वर: स्वीयात्मानमादिमपूरुषे (आदमे) 
व्यनिवेशयदतः सोऽपि परमेश्‍वर: सम्पन्न: । इतरथा हि कथं तेन स 
प्रणिपातादिपरिचर्याविधौ स्वांशहर उपकल्पितः ? यदा दियावलस्यापि 
प्रविलोभकः परमात्मेव तदा कथं न स शैतानस्यापि ज्येष्ठो बन्धुर्मन्यताम्‌ । 
यूयं हि प्रविमोहकं दिया वलं व्याहरथ, परमेश्व रश्चापि दियावलं व्यमोहयत्‌ । 

किञ्च परमेश्वरस्य पुरतः “अहं सर्व जननिवहं मोहयिष्यामीति” स्पष्टः 
मुदीरयन्‌ दियावलः कथं दण्डयित्वा कारायां न निक्षिप्तो न वा व्यापादितः ?. 
(१०१) बयञ्च, प्रत्येकस्मिन्‌ जननिवहे पैगम्ब रमेकं प्राहैष्म । यदा 

वर्ष किमपि वर्त्वभिलषेम . तदास्माभिः केवलमेतावदुच्यते “भव” इति, तच्च 
भवति ।--सू० १६। आ० ३८,४० ` EE त्य 
` से०--ननु यदा ` निखिलदेशवासिषु पैगम्बराः प्रेषिताः कथं ताहि 
तरदभुयाथिनो नास्तिका व्यपदिश्यन्ते ? किमन्येषां दैवदूता न समादरणीयाः ? 
महानर्य पक्षपातः । सकेत्रैवेश्व रदूताः: प्रेषिताश्चेत्‌ कतमो न्वार्यावर्ते प्रेषितः ? 
नेदं बुद्धिमङ्भिमंन्तुं शक्यते ॥ परमेरवरो वाञ्छति, आचष्टे च-- हे महि ! 
भवेति, पंरमचेतना सा न कहिचिच्छोतुमहति (अश्नुतत्वाच्च) परमात्मन 
आदेशः कथमनुष्ठितो भविष्यति । यूथं 'च परमेशवरब्यलिरिक्तं किमपि 
नाभ्युपेथ तथा च तदादेशः केनाश्रावि ? कश्चाजायत ? सर्वमिदमज्ञान- 
ब्रिजुम्भितं मूर्खा एवैवंविधवार्तासु विश्वसन्ति । 
` (१०२) ते! परमात्मनः कृते ` दुहित्‌ः समकल्पयन्‌ । ` परमात्मनः 
शपथेनाचक्षे “पूर्वमेव बहून्‌ पैगम्बरान्‌ सर्वदेशेषु प्राहिणवम्‌ । 
RE । “सू. १६। आ० ५६। ६५ 

` ` स०-दुहितृभिः परमेश्वर: कि विधास्यति? मानवानामेचः 
ताभिरथेः। कथं दुहितंर एव नियुज्यन्ते नतु सूनक उच्यतां कोऽत्र हेतुः. ? 
सशपथभाषणमलीकभाषिणां कार्थ नतु परमात्मनः । बहुधा किल लोकेऽभि- 
समीक्षामहे: यत्‌+-मृषाभिधायिन एव शपथक्कतो भवन्तीति । सत्यवादिनः 
किमर्थ शपथं कुर्वी रन्‌ ? 

`` (१०३) इमे खल्‌ ते मानवा येषां हृदयानि श्रोत्रे चक्षुषी च परमेश्वरो 
मुद्रयामास, एते हि प्रमादिताः प्रत्येकस्मे घ्राणिने तत्कर्मानुरूप्येण . पूर्ण 
प्रतिफलं प्रदास्यते । तैः सहान्यायो न विधास्यति । | 
iso see ०. ` ` -सु० १६। भा० १०५, १११ 

स०-परमात्मनैव सम्मुद्रितान्तःकरणास्तपस्विनो निरपराधमेव ते 

विहताः, ` थतस्ते प्ररायत्ताः । अहो महदपराद्धं ननु यवनानामीइवरेणः। 
तथापि कर्मानुरूप्येण फलं प्रदास्यत इति प्रतिभाषमाणा मनागपि न लज्जन्ते । 
कथं नास ते. (आत्मानः) फलानि भुञ्जीरन्‌ नहि तैः स्वातन्त्र्येण कर्माण्य- 
कारिषत अपि तु परमात्मनः प्रेरणया, ततस्तेनैव तत्फलमपि भोक्तव्यम्‌ । 
अपिच- ननु यदा कृतकमंणामनुरूपं फलं प्रदीयते तदा परमेदवरः कं क्षमते ? 
` येदि चः परमेश्वर: पापानि क्षमते तदा तस्य न्यायः परिहीयते । परमेश्व रो 


जात्वप्यसावधानतया न चिघेष्टते। एवं हि केवलं बाला एव व्यवहरन्ति ।- . 


1151 - [#णड) ब्यक निरयं . घर्मचन््यातो काम ०... 

प्रत्येकस्य मातवस्य भाग्यं तद्ग्रीवायामबध्नीम यद्धघ्‌दुघाट्य रक्षति । 
किञ्च नूहसमनन्तरं न जानेऽस्माभिः कियन्तो मानवव्रजा: समूलमुन्मूलिताः। 
—सू० १७ । आ० ८, १३, १७ 
स०--यदि नाम त एव धमंशून्याः सन्ति ये कुराणग्रन्थम्‌, देवदूतान्‌, 
कुराणप्रतिपादितं परमात्मानम्‌, सप्तस्वर्गान्‌ निमाजादिकञ्च नाभ्युपयन्ति, 
त एव च निरयगामिनो भवन्ति तहि वयमसंशयं वक्तुं शक्नुमो यदिदं 
सर्वमपि पक्षपातव्यतिरिक्तं किञ्चिदपि नास्तीति । नहि केवलं यवनधर्माव- 
लम्बिन एव साधवोऽन्ये च दुरात्मानो भवितुमहेन्ति। अहो कीदुगिदं 
बालविलसितं यत्‌-सर्वेऽपि मानवाः स्वभाम्यान्यात्मनो ग्रीवायां परिबध्य 
भ्रमन्तीति। न वयं कस्यापि कण्ठे तत्कमंपुस्तकं पश्यामः । कर्मणां फलप्रदान- 
मेतेना-(कर्मेपुस्तका दिवचनजातेन )-भिप्रेयते चेन्मानवानामन्त:क रणचक्षुः- 
प्रभृतीनां मुद्रया ङ्कुनकोलाहलः किमिति मुधैव समकारि ? किञ्च परमेश्वरः 
प्रलयवासरे-(कमे )-पुस्तकं निस्सारयिष्यति चेत्‌ क्वास्ति तहि साम्प्रतं 
तत्पुस्तकम्‌ ? अपि नाम परमेश्वरः श्रेष्ठीव प्रतिदिनं निखिलमनुजानां 
कर्माणि विलिखन्नास्ते ? अत्रेदं विचिन्तनीयम्‌-यदि प्राग्जन्म एव 
यवनैर्नाङ्गीक्रियते तदा तदभावात्कर्मणामप्यभावात्‌ कुतः कमंपुस्तकं 
निर्मीयत ? कर्मान्तरेणैव विलिख्यते चेत्‌ तैः सहान्यायेन ब्यवह्वियते यतः 
सुभाशुभकर्मभिविनैव कथं तेभ्यः सुखदुःखे विश्राणिते ? स्वेच्छया स व्यवहृत 
शक्नोतीति चेदभिधीयत एवमपि तेनान्यायः समनुष्ठितः। यतः खलु 
सदसत्कर्मातिरेकेण कस्मैचिन्त्यूनाधिकभावेन सुखदुःखप्रदानमेवान्यायः। अपि 
च तदानीं स्वयं परमेश्वरः पुस्तकं श्रावयिष्यति उत कर्चिदन्यस्तदनुच रः ? 
यदा च परमेश्वरो महता कालेन प्रतीक्षमाणानात्मनो विनैवापराधेन 
संहरति तहि सोऽन्यायाचारः समजनि । अन्यायपथवर्ती च कहिचिदपि 
परमेश्वरो भवितुं न शक्नोति । , 

(१०५) अहञ्च समूदायोष्ट्रिकां सुप्रकाश-(दुग्गोच रं)-मभिज्ञानं 
प्रायच्छम्‌ । प्रतारय यं शक्तोषि प्रतारयितुम्‌ । एकस्मिन्नहूनि वयं कुत्स्त- 
मानवान्‌ तत्पुरोगमान्‌ (पेशवा) पुरस्कृत्याका रयिष्यामः । येषां सव्येतरकरे 
तत्कमंपुस्तक प्रदास्यते ।--सू० १७। आ० ५६, ६४, ७१ 

स०--अहो परमात्मनः सत्तायाः साधकेषु साश्चर्याभिज्ञानेषु क्रमेलि- 
काप्यन्यतमाभिज्ञानं वर्तते । परमेश्वर एव मानवान्‌ प्रतारयितुं दियावलमा- 
दिशच्चेन्नूनं स एव शैतानस्याप्यध्यक्षो निखिलदुरितप्रबर्तकश्च वर्तते । 
एतादृशस्य परमात्मेति व्यपदेशो नियतं मूढधियां विलसितम्‌। यदि परमेश्वरो 
व्यवहा रनिष्पत्तये पेगम्बरं तदनुगामिनश्च प्रलयवासर आह्वास्यति तदाप्रलयं 


hs 


ते पर्यवेक्षणे स्थास्यन्ति । तच्च सर्वेभ्य एव कष्टप्रदम्‌ । अतएव चाञ्जसँव 

व्यवहा रनिर्णयो न्यायाधीशानां परमं कत्तेव्यम्‌ । एष हि पोपादेव्या न्यायः 
समभवत्‌ । यथा कश्चिद्‌ न्यायाधीश आचक्षीत- “यावत्‌ पञ्चाशद्वर्षाणां 
दस्यवो नागरिका वा न समेष्यन्ति तावदहं व्यवहारान्न निर्णेष्यामीति । 
एतदपि तथैव सम्जातम्‌। एकः खलु पञ्चाशद्वर्षाणि यावत्‌ कारायाम- 
वात्सीत्‌ अपरस्य च ग्रहणसमकालमेव न्यायो विनिर्णीतः। नेष न्यायः 
समाख्यायते । यदि यूयं न्यायस्वरूपमभिम्रेक्षितुमभिलषथ ताहि वेदान्‌ 
मनुस्मृतिञच पञ्यत ये ह्यजश्रमुद्घोषयन्ति “यन्न्यायविनिर्णये मनागपि 
विलम्बो न संजायते सर्वेषाञ्च प्राणिनां तत्तत्कर्मानुसारेण न्यायोऽनुष्ठीयत' 
इति । पुनश्च देवदुतानां साक्ष्यर्थ॑माकारणात्परमात्मनः सर्वज्ञता परिहीयते। 
अप्येतादृशं पुस्तके जात्वपीश्वरप्रणीतम्‌, उपदेष्टा चास्य परमेश्वरो भवितु- 
महति ? | 
(१०६) .त एव खल्वेते जना येषां कृत अदनकाननानि सन्ति । येषां 
छायासु सरितः प्रवहन्ति । यत्र ते चामी क रवलयैरल ङ्कूरिष्यन्ते, सिंहासनेषू- 
पवर्हावलम्बेन स्थास्यन्ति। अहो कियन्मनोहर प्रतिफलं कीदृक्च सुमनोरमः 
पर्यद्ध: सूम १८। आ० ३१ 
स०--अहो कियन्मनोहर स्वर्गेचित्रं चित्रितं ननु कुराणग्रन्थे। यत्र 
हि काननानि, भूषणानि, वसनानि, पीठोपधानानि च प्राणिनामानन्दाय 
नित्यं सन्निधीयन्ते । यदि करिचद्धीमान्‌ किमप्यवहितेन चेतसा विचिन्तयेत्तहि 
स किञ्चिदपि तत्र यबनानां स्वर्गे विशेषं नोपलभेत। आम्‌, इतः केवल 
तत्रान्यायोऽधिकः समुपलभ्यते । तथा च परिमितकमंणां फलमनन्तं लभ्यते। 
यथा हि नित्यं मधु भुञ्जानस्य तदेव कियता कालेन गरलमिवारुचिकरं 
सम्पद्यते तथैवाहनिशं सुखमञ्नतो जनस्य सुखमपि दुःखायते, तस्माद्‌ 
महाकल्पपर्यन्तं ब्रह्मानन्दमुपभुज्य पुनः संसा रावतेनमेव सत्यः सिद्धान्तः। 
(१०७) इमास्ताः पुरो या अस्माभिः क्षयं यापिताः, यदा ता अन्याय- 
शीला अभवन्‌ । तदनु वयं तद्विनाशसन्धानमकुर्महि ।-सू ० १८। आ० ५६ 
स०--अपि कदाचित्‌ कृत्स्नमपि नगरमेनस्वि भवितुमहँति ? यतः 
खलु परमेश्व रस्तासां (पुरम्‌) दुरितानि सम्प्रेक्ष्येव तद्विनाशं प्रत्यजानीतातः 
सुतरां स सवज्ञतायाः प्रच्यवते । कि पूर्वतः एव न व्यजानात्‌ ? - (प्रभूत- 
नगरीणां विनाशादेव) निष्कृपो5पि संलक्ष्यते । | 
(१०८) तस्य बालस्य जनकौ विश्वस्तावभवताम्‌ । ततो वयम- 
बिभीम “न जातु दारकः पितरावुन्मागंगामिनौ धर्मेशून्यौ च विदध्यात्‌ । 
मरीचिमालिनोऽस्तप्रदेशमुपययौ । स च भानुमन्तं कृष्णपद्धुंप्रखवणे 
निमज्जन्तमद्राक्षी 2103 प्राहुः--“अयि ऐजुल करियन्‌ ! नियतं यागुमागू 
` खल्वस्माकं भुवः वसादयतः।--सू ० १८ आ० ५०, ८६, ॥ जे रे 

स०-अहो कियानयं परमात्मनो व्यामोहः। सोऽबिभेत्‌ यत्‌-- 
“कदाचित्‌ शिशुजनकौ तत्प्रभावेण मदीयमार्गाद्विमोह्य न पराबद्यतामिति”' । 
नेदं जात्वपि परमात्मनः स्वभावमनुरुध्यते । कुराणग्रन्थप्रणेतुरितोप्यधिकतर 
मौख्यं समीक्ष्यताम्‌ स हि सूर्य्यं नक्तं कासारनिमग्नमुषसि पुनस्तत उत्थित- 
मवबुध्यते । वस्तुतस्तु भुवो बृहत्तरस्तिग्मदीधितिः कथं सरिति कासारे 
सरितां पत्यौ वा निमङ्क्तुमरहति ? अयं कुराणग्रन्थप्रणेता मनागपि भू- 
खगोलविद्यां न जानाति स्मेति सुव्यक्तं प्रतीयते कथमन्यर्थंवं स विद्याविरुद्ध- 
मलिखत्‌ ? एतद्ग्रन्थमन्ता रोऽप्यनधीतविद्या एव संलक्ष्यन्ते तेऽपि कथमन्यथे- 
दुशालीकविषयपरिपूर्ण पुस्तकं विश्वसन्ति ? साम्प्रतं परमात्मनोऽन्यायवर्त्म 
दुम्गोच रीक्रियताम्‌। यद्यपि स स्वयमेव भुवं निर्माय प्रशासति तथापि 
पृथिव्यामुपद्रवं विदधानौ यागुमागू न व्यसेधति। नेदं परमात्मनः स्वभावेन 
संवदति ईदृशं पुस्तकं केवलमारण्यका विश्वसन्ति नतु विपर्चितः । 

(१०९) (अयि देवदूत !) कुराणग्रन्थवणितां मरियम: संकथामनु- 
स्मर। यदा हि सा स्वजनेभ्यो वियुज्य पूर्वस्यां दिश्युपाविशत्तेभ्यरचात्मान- 
मन्तर्धापयितुमावरकं चकार । वयञ्च तत आत्मानं तदन्तिके प्राहिण्म। स 
` चास्माकमन्तरात्मा तत्पुरतो मानवाकृतावुदस्थात्‌। सा प्रोवाच 
“त्वञ्चेत्पुण्यशीलस्तह्यंहं दयाम्बृधेः परमात्मनः शरणं प्रपन्नास्मि। स 
(अन्तरात्मा) प्रत्यवादीत्‌ “अहं खलु तब प्रभुणा तुभ्यमेकमपत्यं प्रदातुं 
प्रेषितः” इति । सा पुनरुवाच-“अकृतपुरुषसंसर्गाया मम कथमपत्यमुत्पत्तु- 
महति” नाप्यहं बन्धकी येन परपुरुषसंसरगमुपेमीति”। तदनु मरियमन्तवंत्नी 
समजायत । अनन्तरं सा तत्सत्वमादाय किञ्चिद्विविक्तनिकेतनम धितष्ठौ । 

¬ स० १६ आ० १६-२०, २२ 

स०--परमेश्वरस्यात्मानो देवदूतास्ततः (परमात्मनः) कथं पृथग्‌ 

भवितुमर्हन्तीति धीमद्धिरेव विभावनीयम्‌ । कुमारिकायां मरियमि 

पत्रोत्पादनमपरं दुश्चेष्टितम्‌ । पुरुषस ङ्गमनिच्छन्त्यपि सा परमात्मनिदेशतो 

देवदूतेन ससत्वा समकारीति कियदनुचितमिति कृतधिय एव विदाङ्कुर्वन्तु । 

अत्र प्रकरणेऽन्यान्यपि भूयांसि जुगुप्सितवृत्तानि वर्तन्ते, तान्यस्माभिविलेखितु- 
मनुचिततया न विलिख्यन्ते । 

(११०) अपि त्वं नाद्राक्षीयंद्‌ वयं धर्मशून्यान्‌ पापाचाराय 
प्रोत्साहयितुं दियावलान्‌ प्राहैषम ।--सू० १६ आ० ८३ 

स०--यदा परमात्मेव जनप्रतारणाय दियावलान्‌ प्रहिणोति न तदा 
तैविप्रलब्धा मानवा नापि ते किञ्चिदप्यप राधयन्ति न चापि ते दण्डभागिनो 
भवितुमहँन्ति, यतः किल सर्वमप्येतत्परमात्मनो निदेशेनैव क्रियते । अतः 
फलमप्यस्य तेनैव भोक्तब्यम्‌ । यदि नाम स संथा न्यायेन व्यवहरति तहि 

स' श्वयमेवैतंद्दुरितफलं निरयमशनीयादथ चेन्त्यायवत्मे परित्यज्यान्यायेन ` 
व्यंवहरति त ह्य॑न्यायाचा रः समजनि । अन्यायमनुष्ठातारञ्चेव पापं संगि रन्ते । 

' ` (१११) असंशयं क्षमे खल्वहमनुशयविधुरं विश्वासिनं पुण्यवन्तं 
सन्मार्गगामिनञ्च मानवम्‌ ।--सू० २० आ० ८२ 

` स०--“सानुतापस्य पुंसः पापानि क्षाम्यन्ते' इति यत्‌ कुराणग्रन्थे 
समुपन्यस्यते तदिदं सर्वान्‌ पापिनो विदधाति अनेन हि पापवन्तो भुयोऽपि 
पांपमाचरितुमुत्सहन्ते तस्मादिदं पुस्तकं प्रणेता चास्य पापिनः पापाचारे 
प्रोत्साहयति । अतएव नेदं परमेश्वरप्रणीतं नाप्यत्र वणितः परमेश्वरः 
परमेइवरो भवितुमहति । 

(११२) किञ्चाहं भुवः स्थैय्यंमापादयितुं तत्र पर्वतान्‌ न्यवेशयम्‌ । 

“सू० २१ आ० ३१ 

` स०-कुराणग्रन्थकारो भुवः परिश्रमणादिकं चेत्‌ व्यज्ञास्यन्न तहि 
कर्हिचित्‌ “परवंतनिवेशेन महीयं न कम्पत” इत्यलेखिष्यत्‌ । भुवि पर्वंताना- 
मभावे वसुन्धरेयमकम्पिष्यत इति तैरुह्यते परं कथं तथापि भूकम्पेष्वियं 
प्रकम्पते '? 

(११३) अपि च तस्याः स्मरत यया गुह्या ङ्गानि गोपितानि। अहव्च 
तस्यामात्मानं प्राबेशयम्‌ ।-सू० २१। आ० ४१ ८ 

- स०--इत्थमइलीलतया केनचित्‌ सभ्येनापि नोदीयंते किमुत 
परमेश्वरेण । यदा च. मानवेष्वपीद्शवार्तानां विलेखनं न प्रशस्यते। तदा ; 
परमात्मना कथं विलेखितुँ युज्येत ? एबमादिविषयै: कुराणग्रन्थः सन्दृष्यते । 
यद्ययं संबैथा साध्वेवोपदिशेत्तहि वेद इव सर्वेरादृतो भवेत्‌ । 

(११४) अपि त्वं नापश्य:-यत्‌ स्ंप्राणिनः-त्रिदिवौकसो भूवासिनो 
वा परमात्मानं प्रणमन्ति (न केवलमेत एवापितु) सुय्यँचन्द्रनक्षत्रपर्वत- 
वृक्षपशवोऽपि (प्रणमन्ति)। तत्र (स्वगे) ते सौवर्णवलयेमौं क्तिकर्वा 
भूषणेर्भूषयिष्यन्ते । तेषां वासांसि च कौशेयानि भविष्यन्ति । ये खलु मां 
परिवृण्वन्ति तिष्ठन्ति च तदर्थ मदीयनिकेतनं परिमार्जय । तदनन्तरं मानवा 
मिथोऽन्योऽन्यव्यतिक्रमं विस्मरेयुः । निजसङ्कूल्पं पुरयेयुः । प्रान्तनिकेतनस्य 
च प्रदक्षिणां कुर्वीरन्‌ परमात्मनो नामधेयञ्चानुस्मरेयुः। ' 

fr तक १ .~सू० २२ । आ० १८, २३, २६, २६, ३४ 
स०--नन्वचेतना:-ये परमात्मानं जात्वपि वेत्तुं न शक्नुवन्ति कथं 

तस्य भक्ति संविधातुं शक्नुयुः ? अनेन पुस्तकमिदं न परमेश्वरप्रणीतमपि तु 
केनचित्‌ व्यामुग्धेन निमितमिति सुव्यक्तं भवति । अहो सुरम्यः खल्बयमेषां 
स्वर्गो यत्र. स्वणेमुक्तामयानि भूषणानि कोशेयवासांसि च परिधातुं ` 
सम्प्राप्यन्ते । तथाप्ययं ` स्वर्गोऽत्रत्यधनिनां निकेतनेभ्यो न किञ्चिदपि 

विशिष्यते । किञ्च यदा स्वर्गः परमात्मनो गृहं वर्तते तदा स तत्रैव 
निवत्स्यति पुनः कथं नेदं प्रतिमार्चेनं सञ्जातम्‌ ? कथं चान्यप्रतिमाचं- 
कान्निराकुवेन्ति ? यदा च परमेश्‍वर: स्वयमुपायनमादत्ते, स्वगृहं प्रदक्षिणी- 
कत्तुमादिशति, पशुश्च घातयित्वाऽऽदयति तहि कथमयं परमेश्वरो भे रवदुर्गा- 
दिदेवता नानुकरोति या हि मन्दिरेषु पौराणिक रच्यंन्ते । एषां परमेश्व रश्चैवं ` 
महाप्रतिमाचेनस्य प्रवर्तकः सञ्जायते । यतो हि मस्जिदं प्रतिमाभ्योऽपि 
महती प्रतिमा, अतो यवनानां परमेश्वरो यवनाइच पौराणिकजनापेक्षयापि 
महान्तः प्रतिमापुजका वर्तन्ते । 
(११५) प्रलयवासरे निःसंशयं यूयमुत्थापयिष्यध्वे । 
सू ० २३। आ० १६ 
स०--ननु शवाः प्रलयपर्यंन्तं शवागा रेष्वेव निवत्स्यन्ति उत क्वचिद- 
न्यत्र? तत्रैव निवत्स्यन्ति चेत्‌ पुण्यवन्तोऽपि दुर्गन्धमये देहे निवसन्तो दुःखमुप- 
भोक्ष्यन्ते । ततश्च न्यायत्वेनोद्घुष्यमाणोऽयमन्याय एव । अपि च दुगंन्ध- 
बाहुल्यात्‌ व्याध्युत्पादकतया यवनास्तत्परमेशवरश्च पापभाजो भविष्यन्ति । 
(११६) एकस्मिन्नहनि तेषां रसना पाणिपादं ते तथाऽकुर्वन्निति 
साक्ष्यं प्रदास्यन्ति।\ परमेश्वरो द्यावापृथिव्यो्योतिः । प्रकाशस्यास्य 
निदर्शनमिदं भवितुमहुति--क्वचिदेकत्र प्रतिमाधारे दीपः सन्निहितो दीपश्च 
काचमञ्जूषायां स्थापितः स च काचो नक्षत्रमिव विद्योतते। तद्दीपिकायां च 
जिततरोस्तैलं प्रज्वलति सोऽपि जिततर्नं पूर्वस्यां नापि पछ्चिमस्यां दिशि 
व्यवतिष्ठते । तत्तैलं स्वच्छतया वङह्किसम्पर्कमन्तरेणापि प्रज्वलति। अयं 
प्रकाशः प्रकाशान्तरेण संयोज्यते । परमेश्वरः स्वेच्छया यं कमपि ज्योतिरिदं 
दशयति ।--सु० २४। आ० २४, ३५ 
स०-करचरणादयोऽचेतनत्वान्न कहिचित्साक्ष्यं दातुमहेन्ति । सृष्टि- 
क्रमविरुद्धत्वादिदं सर्वथेवासङ्गतम्‌ । अपि सौदामिनी युष्माकं परमेश्वर: ? 
उपरितननिदर्शेनं परमात्मनो निराकारत्वान्न तत्र कहिचित्सङ्गच्छते केवलं 
साकारपदार्थष्वेव सङ्गन्तुमहेति 
(११७) परमेश्वर: कृत्स्नमपि सत्त्वजातमळ्र्रिवाजीजनत्‌ । 
केचित्तत्रोरसा सर्पन्ति। अपरे च पद्भयां ब्रजन्ति । यः कश्चन परमात्मनो 
रसूलस्य चादेशं पालयेत्‌ । ब्रूहि-“परिपालयत परमेश्वरादेशमनुरुध्यध्वे 
तद्दूत निदेशञ्च । पैगम्बराज्ञानुष्ठीयतां येन यूयं तत्कृपाभाजनं भवेत । 
सू ० २४ आ० ४५, ५२, ५४, ५६ 
स०--ननु कीदृशमिदं तत्त्वज्ञानं यत्र हि विद्यमानेष्वपि देहिनां देहेषु . 
निखिलतत्त्वेषु केवलमद्धिरेव तच्छरीराणि निमितानीति प्रतिपाद्यते । यदा. 
च परमात्मन आदेशेन सह रसूलस्यापि समादेशः पालनीयस्ताहि स 


चतुर्दशसमुल्लास: ५२३ 


परमेश्वरांशभागी समभवन्नवैति युष्माभिरेवोच्यताम्‌ । अथ चेदेवमङ्गीक्रियेत 
कथं तहि परमात्मनोऽद्वितीयतवं कुराणग्रन्थे समुपन्यस्तं किमर्थेञ्च यूयं 
तदभ्युपेथ ? 

(११८) यस्मिन्पुनर्वासरे नभो मेघमण्डलैः सह विदीर्णं भविष्यति 
देवदूताइचाऽवतारयिष्यन्ते, ततो नास्तिकनिदेशं मानुरुध्यध्वमपितु महता 
विरोधेन तैः सह कलहमाचरत। परमेश्वरश्च तेषां दुरितानि पुण्येषु विपरि- 
वर्तयति । यश्चानुलापं विधाय सत्कर्माणि कुर्वीत नियतं स परमात्मनः 
साम्यमुपैति ।-सू ० २५। आ० २५, ५२, ७०, ७१ 

स० आकाशमण्डलं तोयवाहैः समं विदीयंत इति कदापि सत्यं 
भवितुं नाहेति । नह्याकाशो मूत्तिमदूद्रव्यम्‌ । यदि नाम तथा स्यात्तहि 
शकलीभवेदपि । अयं यवनानां कुराणग्रन्थः शान्ति विनाइ्योपद्रवं जनयति, 
अत एव धामिका विद्वांस इमं नाद्रियन्ते । अहो पापपुण्ययोः परिवर्तनमपि 
शोभना न्यायसरणिः ? अपि पुण्यपापे तिलमाषौ येन तयोमिथो विनिमयः 
सम्भाव्येत ? केवलमनुशयेनैव पापानि मुच्येरन्‌ परमेश्वरश्च लभ्येत चेन्न 
कोऽपि पापवत्मनो बिभीयात्‌ । तस्मात्सवंमिदमज्ञानविजुम्भितम्‌ । 

(११९) अहं मुषं श्रुतिप्रकाशेन समादिश्चं यत्‌-“्वं यामिन्यामेवा- 
स्मद्धक्तैः सह प्रतिष्ठस्व यतो . युष्माकमन्वेषणं विधास्यते” । ततः प्रियानः 
(फिरआनः) सैन्यं समाहर्त्तुमध्यक्षं नगरं प्राहिणोत्‌ । स एव पुमान्‌ येनाह- 
मुत्पादितो मम पन्थानं दर्शयति । यश्च मह्यं वार्यन्नादिक व्यश्राणयत्‌ स एव 
प्रलयवासरे मम दुरितानि क्ष॑स्यत इत्यहमाशासे । 

—सू० २६। भा० ५२, ५३, ७८, ७९, ८२ 

स०- ननु यदा परमात्मना प्रथमं मूषाय निजपुस्तक प्रहितं कथं 
पुनर्दायूदयीशुमुहम्मदमहाभागेभ्यः प्रैषयत्‌ परमात्मनो हि ज्ञानं नित्यमेकरसं 
निञ्नेमञ्च तिष्ठति । परमुत्तरकालीनकुराणपर्ये्तग्रन्थानां प्रेषणं पौविक- 
पुस्तकानामपूर्णंतां भ्रान्तिमत्वञ्च व्यनक्ति | यदि हि नामाद्य पुस्तकत्रयं 
सत्यं वतते तह्म॑यं कुराणग्रन्थो मृषात्वमापद्यते नहि मिथो विरुद्ध ग्रन्थचतुष्ट्यं 
सर्वथा सत्यं भवितुमहँति। परमात्मनेव चेज्जीवा उत्पादितास्तहि ते कदाचिद्‌ 
विनाशमप्युपैष्यन्ति । परमेश्वर एव सर्वान्‌ मनुष्यादिप्राणिनोऽन्नादिकं 
प्रयच्छति चेन्न केनापि व्याधिनिपीडितेन भवितव्यम्‌ । सर्वेभ्यश्च समानमेव 
भोजनं प्रदेयं नतु पक्षपातेन कस्मैचिद्विशिष्टमपरस्मै च साधारणं भोजनं 
प्रदातव्यम्‌ यथाद्यत्वे भूमिपालेभ्यो महार्घमकिञ्चनेभ्यश्च सामान्यं भोजनं 
प्रदीयते । यदि परमेश्‍वर एव भोजयिता पाययिता पथ्यादीनां कारयिता च 
वतेते तहि रोगैरेव नोत्पत्तव्यं परं यवना अप्यामयाक्रान्ताः संलक्ष्यन्ते । 
परमात्मैव रोगान्विनाश्यारोग्यतां सम्पादयति चेन्न तहि यवनशरीराणि 


१२४ सत्याथेप्रकाशः 


व्याधिभिनिपीड्य रन्‌ ? अथ चेत्तेषपि व्याधिभूमयो भवन्ति नास्ति तहि 
परमेश्वरः पूर्णो भिषक्‌ । अस्ति चेत्‌ कथं यवनशरीराणि रोगेविदूयन्ते ? अपि 
च--परमेश्वरः प्राणिनो व्यापादयति जीवयति चेत्स एव तत्फलाभ्यां 
पुण्यपापाभ्यां संयुज्येत ? पूर्वजन्मनि समनुष्ठितकर्मणामनुसारेण व्यवस्थां 
सम्पादयति चेत्स किञ्चिदपि नापराध्यति । परमेश्वरश्चेत्पापानि क्षमते 
प्रलयवासरे च न्यायमनुतिष्ठति ताहि स स्वयमेव दुरितानां प्रवर्धकतया पापः 
सम्पद्येत । अथचेन्न क्षमते तत्कु राणग्रन्थप्रतिपादनं कथमसत्यं न भवेत्‌ ? 

(१२०) त्वमप्यस्मद्विधः केवलं मानव एव सत्यञ्चेद्वक्षि किमप्यभि- 
ज्ञानं दर्शय (सालहुः) समवोचत्‌ --इयमृष्ट्रिकेवाभिज्ञानमियं ह्यहो रात्रयोः 
सकृदेव जलं पिबति ।—सू० २६। आ० १५४, १५५ 

स०- क्रमेलिका प्रस्तरेभ्यो निःसरतीति न कोऽपि प्रत्येतु शक्नोति । 
ते हि वनेचरा आसन्नत एवात्र पत्ययमादधुः। अपि चोष्ट्रिकाभिज्ञान- 
व्यवहारो वनेचराणां नतु परमात्मनः । यदि नामेदं पुस्तकमी३वरप्रणीतम- 
भविष्यन्न तर्हीदृशालीकविषया अत्राभविष्यन्‌ । 

(१२१) अयि मूष ! अहं खलु नयप्रवीणः सबलः परमेहव रोऽस्मि 
प्रक्षिप निजयष्टिकाम्‌ । यदा मूषो यष्टिकामुरगमिव प्रसर्पन्ती मद्राक्षीत्‌ 
तदा स परावृत्य पलायाञ्चक्रे। परमेश्वर: प्रोवाच। अयि मूष! मा 
भेषीनेहि पैगम्बरा मत्तो बिभ्यति । परमेइवरो न केवलं परमेशवरोऽपि तु स 
सुविशालसिहासनस्य प्रभुः । अस्मद्विरोधमनाचरन्तो मच्छरणमुपेत । 
मन्निदेशं परिपालयन्तः समुपेत मत्समक्षम्‌ । 

ऊासु० २७। आ० ९, १०, २६, ३१ 
स०-अत्राप्यवधेयम्‌--परमेरवरः स्वयमेवात्मानं सबल प्रतिपादयति। 
साधवोऽपि स्वमुखेन नात्मानं इलाघन्ते किमुत परमेश्‍वर: श्लाघेत, अतएव स 
इन्द्रजालेन वनेचरान्‌ विमोह्य तेषां प्रभुबेभूव । नह्येवमीर्वरग्रम्थे 
कहिचित्सम्भवति । यदि नाम परमेश्वरो महतः सिंहासनस्य-सप्तमत्रिदिव- 
स्याधिपतिबिद्यते तहि परिच्छिन्नतयेश्व रत्वेनैव हीयते । अभिद्रोहो जघन्यं 
कर्मे चेत्‌ परमात्मनः प्रेरणया बहून्‌ धातयन्नपि किमिति मुहम्मद: 
परमेश्वरश्च स्वस्तुतिपरं पुस्तकं व्यलिखत ? अयं कुराणग्रन्थः पुनरुक्ति- 
पूर्वापरविरुद्धादिदोषेः परिपूर्ण: । 

(१२२) परवेतान भिसमीक्ष्यत्वम्‌ “इमे दृढ प्रतिष्ठिताः?” इत्यनुमिनोषि 
परं तेऽपि वारिवाहा इवेतस्ततो$पसर्पन्ति । स प्रत्येकः वस्तु सुदृढं स्थापयतीति 
परमात्मनो नैपुण्यम्‌ । यच्च यूयं विधत् तत्सर्वं परमेश्वरी विजानाति । 

ःझसू० २७। आ० ८८ 
स०--मेघानामिव गिरोणामितस्तत: परिभ्रमणं कुराणग्रन्थप्रेणेतुरेव 


चतुदेशसमुत्लासः :५२५ 
मुह 


"देशे! सम्भचति न त्वभ्यत्र कुंत्रचित्‌। परमात्मनो जा गरूकतात्विनैक प्रतीयते यत्‌ 
स राजद्रोहिणं दियावलं संगृह्य शासितुं न शशाक। य: खल्वेकमपि (विद्रोह्णि- 
मद्ययावन्नाऽपारयत्‌ शासितुं) किमतः परं तस्य प्रमादो भविष्यति ? 

(१२३) (तंदा) मूषस्तं मुष्टिप्रहारेणाहत्य पञ्चत्वं निनाय। ततः 
स प्रोवाच अयि मम प्रभो ! नियतं मया स्वात्मने महदपराद्धम्‌, क्षमस्व 
साम्‌ । अनन्तरं स परमात्मना क्षान्तः, यतः खलु परमेश्वरः क्षमां विधातुं 
नित्यमुद्यतो दयालुश्च वर्तते । परमेश्वर: स्वेच्छया यं कमपि निर्माति 
स्वातन्त्र्येण च यं कमपि संवृणृते ।--सू० २८। आ० १५, १६, ६८ 

स०--अयि पाठकाः ! पुनः किञ्चिदवधीयताम्‌-अपि यवनक्रिश्ची ने - 
मतावलम्बिनां परमेश्वरो देवदूतो मूषश्चोभावपि न स्तोऽन्यायकारिणौ ? 
ययोरेकतरो (मूषः) जनान्‌ व्यापादयति अपरश्च तद्दुरितं क्षमते । स्वेच्छयैव 
कि स यथाकामं सर्वेमुत्पादयति ? अपि स्वेच्छयैव तेन कश्चिद्‌ विशांपति- 
रपरश्चाकिञ्चनः, एको बुधोऽन्यश्च जडधीरुत्पादितः? अथ चेदेवं नायं 
कुराणग्रन्थः सत्यो नाप्यत्रवणितः परमेश्वरो भवितुमहेति । 

(१२४) जनको प्रति दयया व्यवहत्त मया मानवाः समादिष्टाः । 
परं यदि तावस्माकमंशहरं कमपि विनिर्वित्याग्रहं कुर्वीयाताम्‌, तहि 
तयोराज्ञां मा पालयत। वयमितो नूह तदीयजाति प्रति प्राहिष्म स च तेषु 
पञ्चाशदधिकनवशतं वत्सरानुवास ।--सू० २९॥ आ० ८, १४ 

स०--जनकयो: शुश्रूषणं समीचीनमेव । एतदपि सुप्रशस्तमेव यत्‌ 
यदि तौ “यूयं परमात्मनः कमपि दायहरं मन्यध्वमित्यादिशेतां तहि 
तयोनिदेशं मा ङ्गीकुरुत” इति। परं यदि पितरावलीकभाषणादिकमुपदिशेतां 
तहि कि तयोराज्ञा अङ्गीकरणीयाः ? तस्मादयमादेशोंऽशतः सत्यम्‌ ? कि 
नूहप्रमुखान्‌ पैगम्बरानेव परमेश्वर: संसारे प्रहिणोति ? कस्तह्य॑न्यजीवान्‌ 
प्रेषयति ? अथ चेत्‌ स सर्वानेव प्रहिणोति तहि कथं न सर्व एव पैगम्बरत्वं 

,लभन्ते । अपि च यदा पुरा मानवैः सहस्रवर्षाणामायुर्लभ्यते स्म कथं न तहि 
साम्प्रत्तं तावदायुस्तैः सम्प्राप्यते ? 

(१२५) परमेश्वर: प्रथममुत्पाद्य तानसून्‌ प्रापयति (सोच्छ्वासान्‌ 
करोति) तदनु भूयोऽपि ते परमेश्वरं प्रतिनिवरत्स्यन्ति। कल्पान्तदिवसे 
दुरात्मानो निराशयान्तःसन्तप्ता भविष्यन्ति सत्कमिणः पुनविञवासमापन्नाः 
काननेषु भुषयिष्यन्ते । यद्यहं जवानिल (आँधी) प्रेषयेयं ते चात्मानः कृषि 
कपिशामीक्षेरन्‌ । परमेश्वरश्च नास्तिकानामन्तःकरणानि मुद्रयाङ्कयति । 

नासु? ३०। आ० ११, १२, १५, ५१, ५८ 
स०--ननु यदि परमेश्वरः केवलं वारद्वयमेव जगत्सृजति तहि पूर्व॑- 
मुतपत्ते ्वितीयसर्जनावसाने च निञ्चेष्टोऽवतिष्ठते किम्‌ ? प्रथ मद्विती योत्पत्ति- 


५२६ सत्यार्थप्रकाश: 


समनन्तरं तदीयसामर्थ्यमपि व्यर्थमेव सञ्जायते? न्यायवासरे पापिनो 
निराशया व्याकुला भवन्ति चेत्‌ शोभनम्‌ । अप्यस्य तात्पर्यमिदं तु नास्ति 
यत्‌ “यवनव्यतिरिक्ताः सर्वे एव मानवाः पापिन इति धिया भग्नाशा 
क्रियेरन्‌” ? यतः खल्‌ कुराणग्रन्थे बहुत्र पापिभियेवनव्यतिरिक्ता एव 
निदिश्यन्ते। केलिकाननेषु विहारो भूषणादिभिइशोभनमेव च यवनानां 
स्वगँइचेत्तहि सोऽपि जगदिदमनुक रोति । एवञ्च तत्र मालिस्वर्णकारा अपि 
भविष्यन्ति । परमात्मैव वा तत्कार्यंमनुतिष्ठति ? अपि च यदि केहिचित्स्वगं- 
वासिभिरल्पालद्करणानि लभ्यन्ते तह्म॑वश्यं तत्र स्तेयमपि प्रवते, स्तेनाश्च 
नियतं निरये पात्यन्ते। एवञ्च “सर्वदा स्वर्ग निवत्स्यन्तीति,' कुराणोद्‌- 
घोषणमलीकं सञ्जायते । परमेश्वर: कृषीवलानां कृषिमपि चेतपर्यवेक्षते नूनं 
सोऽपि कृषकः सम्पन्नो नह्येतज्ज्ञानं तत्कर्मानुभवमन्तरेण सम्भवति । निखिल- 
विद्यावत्वेन परमेश्वरः कृषिविज्ञानमपि वेत्तीति चेदभ्युपगम्येत तहि तादृश- 
भयप्रदर्शनं के वलमात्मनोऽह ङ्का रप्रदर्शनम्‌ । परमात्मना सर्वेषामन्तःकरणानि 
सम्मुद्रितानि चेत्तदनुष्ठितपापपुण्ययोः फलं परमात्मनेव लभ्येत। सेनाप्रणेतुरा- 
देशेन युद्धयमानस्यापि सैन्यस्य जयपराजयौ न भवतोऽपितु सेनाप्रणेतुरेव 
भवतस्तथैव मानवैः कृतकर्मणां फलं परमात्मनैव समघिगन्तव्यम्‌ । 

(१२६) वैदर्ध्ययुतग्रन्थस्येमान्यभिज्ञानानि। स हि द्यावाभूमी 
स्तम्भमन्तरेणेवोत्पादयामास। भ्ूमिकम्पनिवारणाय तत्र च पर्वतान्‌ 
निखातवान्‌ । अपि त्वं नाद्राक्षीः “परमेश्वरो वासरं निशायां रात्रि चाहनि 
प्रवेशयतीति”। परमात्मनोऽनुग्रहेण नावो नदीषु सन्तरन्तीत्यपि त्वं 
नाद्राक्षीः ? येन स स्वाभिज्ञानानि युष्मान्‌ दर्शयेत्‌ । 

| +सू० ३१। आ० २, १०, २९: ३१ 
स०-साधु ! वैदग्ध्यपूर्ण पुस्तकं साधु ! यत्र सर्वथैव विज्ञानविरुद्ध 
“नभस उत्पत्तिस्तत्र स्तम्भाधानकल्पनं, पृथिव्याः स्थैर्याय पर्वतानां निधानञ्च 
संलिखितम्‌” । अत्पविद्योऽपि नैवं कहिचिद्‌ विलिखति नाप्येवमज्ञानपूर्ण 
पुस्तकं मनुते। अपि च दृश्यतां किञ्चिद्‌ वै दर्ध्यं, दिनं क्षणदां क्षणदा च वासरं 
प्रविशतीति कियदज्ञानविजुम्भितम्‌ । सवै एव विदन्ति ननु-यत्र दिनं न तत्र 
रजनी, यत्र रजनी न तत्र वासर इति। तस्मादयं कुराणग्रन्थो न जातु विद्या- 
पुस्तकं भवितुमहेति। मानवर्यन्त्रादिभिशच परिचाल्यमानानां तरीणां 
परमात्मनोऽनुग्रहेण सञ्चलनवर्णनमपि नास्त्यज्ञानविजृम्भितम्‌ ? यदि 
नामायसोऽइमनो वा निर्माय तरीरम्बुधौ परिचालयेम तहि परमात्मनो- 
ऽभिञ्ञानं (नौकारूपम्‌) निमज्जेन्न वा ? तस्मादयं ग्रन्थो न परमात्मनो नापि 
विदुषः कृतिभेवितुमहेति । 
(१२७) स परमेश्वर: स्वर्गादारभ्य पृथिवीपर्येन्तं निखिलं जगत्‌ 

प्रशास्ति । युष्माकं सहस्रसंवत्सरपरिमिते दिवसे ते तदभिमुखमेव परावतंन्ते । 
विक्रान्तो दयालुश्च सः प्रत्यक्षं परोक्षं छरे सर्व वेत्ति, तदनु तं निर्माय 
तस्मिन्नात्मानं प्रवेशयामास | कथय-मुत्युदूतो यो वै युष्मासु सन्निहितो 
युष्मान्‌ व्यापादयिष्यति। वयञ्चेदभिलषेम तह्म॑संशयं प्रत्येकस्मा आत्मने 
तदीयशिक्षां प्रयच्छेम। परं मदीयवचांसिः"'यदहं जिनैर्मानवेश्च निरयं 
परयिष्यामि।-सू० ३२ । आ० ४, ६, ६, ११, १३ 

स०--“यवनानां परमेश्वरो मानव इवैकदेशी” इति साधु सुव्यक्तं 
भवति नहि सर्वव्यापिन एकदेशेन प्रशासनमारोहणमवतरणञ्च सम्भवति। 
परमेइवरश्चेद्दूतान्‌ प्रहिणोति तदापि स स्वयमेकदेशी सम्पन्नः । स्वयं हि 
नभसि लम्बते दूतांइचेतस्ततः प्रधावयति । अथ यदि देवदूता उत्कोचमादाय 
किमपि कार्यमन्यथा कुर्युः, कमपि मृतपुरुषं वा त्यजेयुः कथं तहि परमेश्वरो- 
ऽवगन्तुमहेत्‌ ? स हि वेत्तुं शक्नोति यो बै सर्वज्ञ: सवव्यापको वा भवेत्‌, परं 
नास्ति तादृशः सः। इतरथा हि देवदूतार्ना प्रेषणस्य केषाङ्चिन्मानवाचां 
विविधप्रकारेण परीक्षणस्य च कि प्रयोजनमासीत्‌ ? संवत्सराणां सहस्रेषु 
प्रबन्धविधानेत गतागतेन च सर्वशक्तिमानपि नावतिष्ठते । मृत्योरपि 
दूतश्चेन्नु तस्यापि व्यापादयिता कतमो मृत्युः ? अमरधर्मा स इति चेदुच्येत 
तहांमरत्वे परमात्मनः सहचरः संवृत्तः। केबलमेको देवदूतो यौगपद्येन निरयं 
पूरयितुं मानवान्‌ शिक्षयितुञ्च न शक्नोति ? अथ चेत्‌ परमेश्वरः पुण्य- 
पापाभ्यां विनैव स्वेच्छया मानवैनिरयं प्रपूर्‍्य तान्‌ क्लिशयति क्रीडाकौतुक=च 
पश्यति नूनं तादृशः परमेश्वरो नितरामत्यायाचारी निर्देयशच वतंते । 
एतादृशोपदेशसंयुक्तं पुस्तक परमेश्वरस्य विदुषो वा कृतिर्भवितुमहैति ? 
निर्दयो न्यायपथप्रच्युतश्च जात्वपि नाहँति परमेश्वरो भवितुम्‌ । 

(१२८) कथय युष्माकं न कहिचिदपि हिताय भविष्यति, (मृत्यो- 
युद्धाद्‌ वा पलायनम्‌) अयि देवदूता ङ्गनाः ? या काचिद्‌ युष्मासु निर्लज्जतया 
समेष्यति तस्या दण्डो द्विगुणं करिष्यते एतच्च परमात्मने सरलम्‌ । 

—सू० ३३। आ० १६, ३० 

स०--मोहम्मदमहाभाग इदभेतदर्थमलिखदलेखयद्वा येन संग्रामात 

कोऽपि न पलायेत, अस्माकं विजयो भवेत्‌, सैन्यं मृत्योरपि न बिभीयात्‌, 

समृद्धिः प्रवर्धेत, धर्मश्च सर्वत्र प्रसरेत्‌ । अथ यदि देवद्ताङ्गना निर्लज्जतया 

नागच्छेयुस्तहि कि देवदूतस्तथाचरेत्‌ ! भार्यासु दोषः परापतेन्नतु देवदूत ड्ति 
न्याय्यमेतत्‌ ? | 

(१२६) स्वगृहेष्वेव तिष्ठत “'परमात्मनस्तदीयदूतस्य चादेशमनु- 
रुध्यध्वम्‌, यदा किल जेदस्तया सह विषयेऽस्मिन्‌ निरवधा रयामास--तदा वयं 

न्नानां सकोचो माभद यदा ते 

ताभिनिरवधारणं कुर्युः परमात्मन आदेशञ्चाप्नुयुः तदा परिणेरन्‌ । 
परमात्मना समाज्ञप्ते नास्ति देवदूतस्य कोऽपि दोषः | मोहम्मदमहाभागश्च 
नास्ति कस्यापि जनक: । विश्वासमापन्ता च योषिदनुज्ञाता येश्वरप्रेरिता- 
यात्मानं प्रयच्छति । यां काञ्चित्‌ स्वेच्छया त्वं परित्यजेः, अपरां च यथाकामं 
गृहाण, नास्ति.त्वयि किञ्चिदपि पातकम्‌ । अयि विश्वासमापन्ता जनाः ! 
देवदूतस्य सद्म मा प्रविशत।-सू० ३३। आ० ३३,३७,३८,४०,५०,५१,५३ 
स०--नन्वयं महानन्यायो यत्‌ योषितो वन्दिन्य इव गृहेष्व रुद्धा 
भवेयुः पुमासर्च स्वेच्छया यत्र तत्र विहरेयुः। अपि योषितां चेतः परिपूतवायौ 
विशुद्प्रदेशेषु परिभ्रमितुं जगतो नैकवस्तूनि समीक्षितुञ्च नाभिलषति ? 
अनेनैव दोषेण यवनक्रुमाराः स्वैरिणो विषयिणश्च भवन्ति। परमात्मन- 
' स्तदीयसंदेशहरस्य चैकोऽविरुद्ध आदेश उत मिथो विरुद्धा भूयांसः समादेशाः । 
तत्र यदि समान आदेशस्तह्यभयोनिदेशः पाल्यतामिति कथन व्यर्थमेव, अथ 
यदि मिथो विरुद्धाः पृथक्‌ पृथक्‌ च तहि तत्रैकं शासनं सत्यमपरञ्चालीकं 
भविष्यति, एवञ्च तयोरेकः परमेश्व रोऽन्यश्च दियावलः सम्पत्स्यते, 
भागहरत्वञ्च सञ्जनिष्यते ! धन्यः खलु कुराणवणितः परमेश्वरः, पैगम्बर: 
कुराणग्रन्थरच । परार्थं विनाश्य स्वार्थसाधनतत्परेणैबेदृश्यो लीलाः संविधी- 
यन्ते । एतेन मोहम्मदमहाभागस्य विषयित्वमभिव्यक्तं भवति अन्यथा हि 
लेपालकस्य भार्या पृत्रवधूं कथं पत्नीत्वेन परिगृह्वीयात्‌ ? परमेश्वरो5पि 
तथाचरतः पक्षपातञ्चकार, अन्यायं च न्यायं व्यदधात्‌ ! मानवेषु वनेचरोऽपि 
पुत्रवधू न परामृशति । पैगम्बरस्य विषयोपभोग मनागष्यप्रतिबन्धः कियान- 
न्यायः ? अथ चेन्नबिः कस्यापि जनको नासीत्‌ तहि लेपालकः कस्य सूनुर- 
भवत्‌ ? यदा च मोहम्मदमहाशयः पुत्रवधूमपि भार्यात्वेन नात्याक्षीत्‌ 
तदाऽन्या न परामृशदिति कथं सम्भाव्यम्‌ ? इत्थं चातुर्येणापि पापाचार 
गहँता न कहिचिद्‌ विभ्रमोक्तुं शक्यते। पराङ्गनापि यदि नबिमभिलषन्ती 
तेन पाणिग्रहणमिच्छेत्तहि कि तदपि साधीयः? अयं पुनमंहाधर्मो यत्‌ 
पैगम्बरमहाशयः स्वेच्छया यां काञ्चिदपि योषितं त्यक्तुमहेत्‌ परं तदीयभार्या 
नबे: सापराधत्वेऽपि तं त्यक्तुं न शक्नुयुः । पैगम्बरमहाशयस्य सद्मनि 
व्यभिचारधिया यथान्यैर्न प्रवेष्टव्यं तथा तेनापि कस्यचिन्निकेतने न 
प्रवेष्टव्यम्‌ । नविमहाभागः परनिकेतनेषु यथाकामं विहरन्नपि समादरणीयो 
भवेदिति न्याय्यमेतत्‌ ? कस्तादृशो बालिशो यो वै कुराणग्रन्थं परमेश्वर- 
प्रणीतं, मोहम्मदमहाशयं पैगम्बर, कुराणवणितञ्चेस्वरं परमेश्वर मन्येत ? 
अरबदेशवासिनो युक्तिशून्यमधर्म्य मतमिदं स्वीचक्रुरिति महदाश्चर्यम्‌ ? 
(१३०) नैतद्युष्माकं समुचितं यद्‌ यूयं परमात्मनः सन्देशहरं पीडयेत 
तदसान्निध्ये. च तदीयभार्याः कदाचिदपि परिणयेत एतद्धि परमात्मनः समक्षे 

महापातकम्‌ । ये केचन परमेश्वर तत्सन्देशबाहक च दुन्वन्ति नियतं ते पर- 
मात्मना धिकक्रियन्ते । ये च यवनान्‌, यवनाङ्गनाश्चातदर्हा अपि पीडयन्ति 
तैस्नुचितमाचयेते, मिथ्या भिशाप: पातकऽ्चादीयते। अभिशप्ता यत्र लभ्येरन्‌ 
तत्व. क्लियेरन्‌, व्यापाद्येरंश्च । अयि प्रभो ! अस्माकं द्विगुणदण्डेन तान्‌ 
दण्डय, महच्छापेन तानभिशप ।-सू ३३ । आ० ५३, ५७-५८, ६१, ६८ 

स०--अहो सवनानां परमेश्वर: स्वीयसामर्थ्यं कथमपक्षपातेन 
दशयति ? परमेरवरसन्देशहराय क्लेशप्रदानान्मानवानां वारणं न्याय्यमेव 
परं तथेव पेगम्बरेणान्यनिपीडननिषेधोऽपि युक्त आसीत्‌ कथं स तथा न 
व्यधात्‌ ? अपि कस्मंचन क्लेशप्रदानेन परमेश्व रोऽपि दूयते ? दूयते चेन्न स 
परमेश्वरो भवितुमहेति । परमात्मने तदीयसन्देशवाहकाय च क्लेशप्रदान- 
निषेधेन कि नैतत्सिद्धघति यत्‌ तौ यथाकामं यं कमपि दुन्वीयाताम्‌'? अप्य- 
` प्रेषां सकलप्राणिनां परिपीडनं समुचितम्‌ ? अथ चेत्‌ यवनानां यवन- 
योषिताञ्च निपीडनं गरह्य॑ तहि तदतिरिक्तजनादेनमपि सुतरामन्याय्यम्‌ । 
अन्यथायमपि तदुपदेशः पक्षपातसंयुक्तः। महीमण्डलेऽस्मिन्‌ परमेश्वरस्तत्‌- 
सन्देशहरा इवान्येऽल्पीयांस एव मानवा निष्ठुरा भविष्यन्ति। कुराणग्रन्थ इव 
यदि कदिचिदन्योपि समादिशेद्‌ यवना यत्रैव लभ्येरन्‌ तत्रैव धृत्वा व्यापादे- 
रन्निति किमेतेन यवनाः सम्तप्तचेतसो न भविष्यन्ति ? अतो पेगम्बरप्रमुखाः 
कीदृग्निष्ठुरचेतसो ये हि स्वव्यतिरिक्तान्‌ द्वैगुण्येन पीडयितुं परमेश्वर 
प्रार्थयन्ते, इदमपि कथनं पक्षपातयुतं स्वा्थंसाधनतर्परमधम्यं च । अतएवा- 
द्यापि यवनेषु भूयांसो दुरात्मानस्तथाचरणे मत्तागपि न विभ्यति। “शिक्षां 
विना मानवः पशव द्विचेष्टते” दरति यथार्थ मेवेतत्‌ । 

(१३१) स खलु परमेश्वरो यो वै पवनान्‌ प्रेषयति, मेघानुन्नयति 
वयञ्च तान्‌ (वृष्टिविज्ञानेन) मृतानां पुरं प्रति प्रेरयामः, अतोऽस्माभिरियं 
मही तन्मरणानन्तरं सोच्छ्वासिता । इत्थमेव शवागारेभ्यो निष्क्रमणीयम्‌ । 
येन वयं स्वानुग्रहेण सर्वदा वासाय -निकेतनेष्ववतारिताः। यत्र वयं 
परिश्रमेणामयैर्वा नाभिभूयामहे ।-सू ० ३५। आ० ९,३५ 

स०--अहो परमात्मनः 'कीदृशं विज्ञानम्‌, स हि पवनान्‌ प्रेषयति, 
मेघानुत्थापयन्परिश्रमति, साधनैरेतैश्चोपरतान्प्राणयति । नेदं कार्यं कहिचित्‌ 
परमात्मनो भवितुमहति तत्कार्यं हि सबंदैकरसं सञ्जायते । निर्माणं विना 
गृहाणि न स्थातुं प्रभवन्ति, निमितञ्च वस्तु न जातु नित्यमब्रतिष्ठते, देहवान्‌ 
खलु श्रमव्यतिरेकेण दूयते व्याधिभिश्च परिभूयते । योषितैकयापि कृतसमागमो 
यदा रोगैने विप्रमुच्यते तदा भुक्तानेकाङ्कनस्य का दुरवस्था भविष्यतीति 


सुधीभिरेवाकलनीयम्‌ । तस्मात्‌ यवनानां स्वर्गनिवासो$पि स्वंदा सुखभ्रदो 
न कनोज शिक । 


५३० सत्याथंप्रकाश: 


(१३२) शपेऽहं बोधावहकुराणग्रन्थेन, त्वं हि परमात्मनः सन्देश- 
वाहकेष्वेकतमः । ऊरुविक्रमदयालुपरमात्मना ऋजुपथ प्रदर्श यितुमवतारितः। 
-"ण्सू ३६। आ० २-५ 
स०--यद्ययं कुराणग्रन्थः परमेशवरविरचितोऽभविष्यत्‌ कथं तर्ह्मनेन 
सोऽशप्स्थत ? अथ चेन्नबिः परमात्मनो वार्तावह आसीत्‌ कथं ताह (लेपाल- 
कस्य) तनयस्य वधूप्रेमिण समासजत्‌ ? कुराणानुयायिनः सरलमार्गावलम्बिन 
इत्युक्तिमात्रम्‌, स एव ह्यवक्र: पन्था यत्र सत्यस्य मननं, सत्यभाषणं, सत्या- 
चारः, निष्पक्षपातं, न्यायधर्मानुष्ठानं, तद्विरद्धपरित्यागशच समुपदिश्यते । 
एतच्च न कुराणग्रन्थे, न यवमेषु नाप्येषां परमात्मनि समवलोक्यते। अथ 
यदि पेगम्बरो मोहम्मदमहाशथः सर्वेषु विक्रान्तोऽभविष्यत्तहि सर्वेभ्यो 
विद्वत्तमः शुभगुणसम्पन्नरच कथं नाभवत्‌ ? कटुबद रीफल विक्रेत्या स्वफलानां- 
मिथ्या मधुरत्व कथनमिव मिथ्या प्रशंसनमेतत्‌ ? 

(१३३) सञ्जात एव तुर्यनादे सवे एव हि ते शवस्थाने-(स्थिति)- 
भ्यस्तुरन्तं समुत्थाय स्वस्वामिनमुपधाविष्यन्ति ।. पद्गतिश्चेषां साक्षिरूपेण 
स्थास्यति “कियद्विधस्तेषामाजीविकार्जनप्रकारः” इति । ईश्वरादेशव्यति- 
रिक्तस्य नान्यस्य कस्यचिद्वस्तुनः क्व चित्प्रभुत्वम्‌ । यदाह्येव स किञ्चिन्नि- 
श्चिनोति तदैव स केवलं समादिशति, अथ च सर्व सम्पद्यते । 

न्यु? ३६। आ० ५१, ६५, ८२ 

स०--शृणुत साम्प्रतमनर्थकप्रलापान्‌, अपि चरणान्यपि साक्ष्यं 

प्रदातुमहेन्ति ? परमेश्वरातिरिक्त: कस्तदानीमासीत्‌ यो वै समादिष्टः ? 

केनाश्रावि ? कश्च समुत्पन्नः ? तदानीञ्चेत्किञ्न्चिदन्यन्नासीत्‌ तर्हीदं मृषा 

भवति, अथ चेदासीत्‌ किञ्चिदन्यदपि तहि परमात्मनो भिन्नं किमपि नासीत्‌ 
तेनैव सर्वमिदमुदपादीति मिथ्या सम्पद्यते । 

(१३४) मद्यपायिन आनन्दयितुं शुद्धसीधुचषक सर्वतो भ्रामिष्यते । 
तेषामन्तिकेऽधःकृतेक्षणाः शोभनदृश उपवेक्ष्यन्ति, धुवमेतानि (अक्षीणि) 
तिरोहिताण्डानि। अपि वयं न मरिष्याम: ? असंशयं लूतः पैगम्बरेष्वन्यतमः । 
पृष्ठतोऽनुयायिनीं वृद्धामेकां विना सोऽशेषतत्परिवाररचास्मा भिर्मोक्षं 
प्रापितः । तदनु वयमन्थानवधिष्म । 

नासु० ३७। आ० ४५, ४६, ४८, ५८, १३३-१३६ 

स०--यवनाः किलात्र क्षितो मद्यपानं पातकमित्युद्‌चोषयन्ति परमेषां 

स्वर्गे मैरेयसरितः प्रवहन्ति । कथञ्िदत्र सीधुपानं परित्याजितमिति समी- 
चीनमेव परमेषां त्रिदिवे महान्‌ व्युत्क्रमः । प्रभूता ङ्गनावशात्‌ तत्र कस्यापि 
चेतः शान्ति नाप्स्यति । महान्तश्च व्याधयोऽपि जायन्ते । स्वर्ग वासिनइचेच्छ- 
रीरिणो नियतं मत्यमपैष्यन्ति | अथ चेडेडविवर्जितत जा Forres 


सतुर्दशसमुल्लासः ५३१: 


शक्यन्ते । एवड्चैतेषां स्वगेलाभ एव निष्फलः सम्पद्यते । लूतञ्चेत्पैगम्बर- 
मभ्युपेथ ताह बाइबिलवणित “तदीयदुहितरस्तत्समागमेन पुत्रद्ययमासे- 
दुरित्यपि स्वीकुरुथ न वा ?” स्वीकुरुथ चेत्‌, एतादृशस्य पैगम्ब रत्वाभिमननं 
मौरुय॑मेव । तस्मै तत्सहचरेभ्यश्च मोक्षदायकः परमेश्वरोऽपि तत्समानः, नहि 
वृद्धोपाख्यानाख्यायक: पक्षपातेन परेषां घातकश्च कहिचिदपि परमेव्वरो 
भवितुमहति ? एतादृशः परमेहवरो यवनानामेव सद्मसु निवस्तुमहति 
नत्वन्यत्र । 

(१३५) शाइवतनिवासायोद्यानभवनानि विद्यन्ते येषां द्वाराणि 
तदर्थमपावृतानि । ते च तत्र सोपवहँ संवेक्ष्यन्ति, नानाविधफलानि पानीयः 
वस्तूनि चानाययिष्यन्ति। अधःकृतेक्षणास्तत्समवयोजुषस्तदन्तिके समुप- 
क्ष्यन्ति । सर्वे देवदूताः प्राणमन्‌ । परं दियावलो नाङ्गीचकार, स हि सगर्वः 
सन्‌ नास्तिकोऽभवत्‌ । अयि शैतान ! यमहं पाणिद्वयेन निरमां तदभिवाद- 
नात्कस्त्वां न्यवारयत्‌ ? कथञ्च गर्वेमावहसि, अपि त्वं महा धिका रेऽवन्यतमः 
करिचित्‌ ? स प्रत्युवाच-“वरीयान्‌ खल्वहं तदपेक्षया त्वं हि मां जातवेद- 
सस्तञ्च मृदः समुदपादयः” । परमेश्वरस्तं प्राह-“अतस्त्वमित स्त्रिदिवाल- 
यान्निःसर त्वं हि केनचित्रतारितोऽसि। प्रलयवासरपर्यन्तं त्वयि ममाभि- 
शापः” । स पुनराह--“अयि मम प्रभो ! शवोत्थानदिवसं यावत्‌ मां परि- 
त्यज” १ परमेश्वरः प्राह-“विज्ञातसमयं यावत्‌ त्वमवका शलब्धेष्वन्यतमः ' । 
दियावलः प्राह--“तव प्रतिष्ठया शपेऽसंशयमहं तान्‌ व्यामोहृयिष्यामि' । 

—सू० ३८। आ० ५०, ५२, ७३-८२ 

स०- यदि तत्र स्वे कुराणग्रन्थवर्णनानुरूपाणि कुल्योद्यानभवनानि 
विद्यन्ते तहि तानि नानन्तकालादासन्‌, नाप्यनन्तकालं स्थातुमहेन्ति । 
संयोगादुत्पन्नो हि पदार्थः संयोगात्‌ पूर्वं न भवति, अवझ्यम्भाविनो वियोग- 
स्यान्ते च विनश्यति । उद्यानादिवस्तूनामभावे च तन्निवासिनः कथं निवस्तु- 
महेन्ति? वैकुण्ठे उपधानफलपेयवस्तूनि लप्स्यन्त इति लेखेन यवनमतप्रा रम्भ- 
समयेऽरबविषयो नासीद्विशेषसम्पन्न इति सुतरां सिद्धधति। अत एव 
मोहम्मदमहाशय उपवर्हादिलाभकथामाख्यायाकिञ्चनान्‌ स्वमते विमोह- 
यामास । योषितां प्रदेशेषु क्वास्ति शाश्वतं सुखम्‌ ? अङ्गनाश्च कुतस्तत्र 
समायन्‌ ? आहोस्विद्‌ वैकुष्ठवासिन एव ताः ? देशान्तरा-च्चेदागता 
अवश्यं प्रतिनिवत्स्य॑न्ति, वैकुण्ठ एव चेत्सततं निवसन्ति प्रलयवासरात्ूर्व 
किमकुवंन्‌ ? अपि निर्व्यापारमेव स्वायुव्यंत्यापयन्ति ? साम्प्रतं परमात्मन- 
स्तेजो निरीक्ष्यताम्‌-'परमात्मन आज्ञां वहन्तः सवं एव देवदूता आदम- 
महाशयं प्राणमन्‌ परं दियावलो नाङ्गीचकार। परमेश्वरो दियावलं प्राह 
Se rrr foo स्वँ फभमर्था''' इति । एतेन “कराणग्रस्थ- 


५३२ ह सत्याथँप्रकाशः 


बणितः परमेश्वरो हस्तद्वय वानासीदिति” सुव्यक्तं भवति, अतएव स व्यापकः 
सर्वशक्तिमान्‌ वा भवितुं नाहेति। अपि च आदमतः श्रेयानहमिति तथ्येऽपि 
दियावलवचसि स कथं चुक्रोध ? अप्यन्तरिक्ष एव परमात्मनो निकेतनं न तु 
पृथिव्याम्‌ ? एवञ्चेत्‌ किमर्थं काबाप्रदेशः परमात्मनो निकेतनं पूर्वमभि- 
हितम्‌ ? परमेश्वरः कथं कमपि स्वस्मात्‌ सर्गाद्वा वियोजयितुमहंति ? यतः 
सर्वेमपीदं ब्रह्माण्डं परमेशवरस्येव। एतद्धि 'कुराणग्रन्परमेशवरः केवलं 
वैकुण्ठस्यैवोत्तरदायक आसीदिति’ स्पष्टं व्यनक्ति । परमेश्वरो दियावल- 
मभिशप्य धिकूकृत्य च कारायां निचिक्षेप । दियावलः प्राह । “अयि प्रभो 
परिमुञ्च मां प्रलयवासर यावत्‌।” परमेश्वरश्च तं चाटूक्तिभिः परिमुमोच । 
तदनु स्वतन्त्रः सन्‌ दियावलः प्राह “इदानीमहं सम्यग्‌ मोहयिष्यामि, प्रकृति 
क्षोभञ्च जनयिष्यामि । परमेश्वरः प्रत्यवादीत्‌ “त्वया विमोहितान्‌ त्वाञ्च 
निरये पातयिष्यामि” इति । धीमन्तः ! अत्र किमपि विचार्यताम्‌--दियावलं 
परमेश्वरो विमोहयति स्वत एव वा स व्यामुग्ध: ? परमेश्वरश्चेत्त व्यामुमोह 
स शेतानस्यापि शेतानः सम्पन्नः ? स चेत्स्वयं व्यामुर्धोऽन्येऽपि जीवात्मानः 
स्वतएव व्यामोक्ष्यन्ति। एवञ्च नास्ति दियावलस्य किमपि प्रयोजनम्‌ । 
परिमोहिणो दियावलस्य विमोक्षेण 'परमेश्व रोऽपि तस्याधर्मानुष्ठाने सहायक: 
प्रतीयते" । दस्युं स्वयं स्तैन्ये प्रवत्यं दण्डयितुरन्यायस्य कः पारावारः ? 

(१३६) परमेश्वरो नियतं सकलपापानि क्षमते, स हि दयालुः क्षमा- 
प्रदश्‍च । मृतोत्थानवासरे सर्वापीयं मही तन्मुष्टिसन्निहिता, आकाशाइच 
तत्सव्यपाणौ परिवेष्टिताः। स्वप्रभोः प्रकाशेन महीयं विद्योतिष्यते, कमं- 
पत्राणि सन्निधास्यन्ते, देवदूताः साक्षिणश्चानाययिष्यन्ते, न्यायश्च 
विनिर्णष्यते ।--सु० ३९ आ० ५३, ६७, ६६ 

स०-निखिलपातकानि चेत्परमेश्वरः क्षमते तहि स कृत्स्नं जगत्‌ पापे 
प्रवतँयन्निदेयोऽस्तीति वेद्यम्‌ । एकोऽपि दुवृ त्तो दयाक्षमाप्रदानेन पूर्वतो- 
ऽभ्यधिकं दौजेन्यमाचरिष्यति भुयसश्चापरान्‌ पुण्यकृतः पीडयिष्यति । 
अल्पापराधक्षमायामपि कृत्स्नं जगत्पातकेः पूर्ण भविष्यति । अपि परमेइवरो- 
ऽर्निरिव प्रकाशते ? कर्मपत्राणि क्व सन्निहितानि भवन्ति? कश्च तानि 
विलिखति ? पेगम्बरसाक्षिणामवलम्बेन चेत्परमेश्वरो न्यायं विधत्ते तहां- 
सवंज्ञोऽशक्तश्च सञ्जायते । अथ चेदन्यायं परिहरन्व्यायमेवाचरति “कर्मानु- 
सारेणेव तहि कर्तुमहेति तानि च पूर्वापरवर्तमानजन्मनामेव भवितुमहेन्ति । 
एवञ्च पातकक्षमाविधानम्‌, चेतसां मुद्रया ङ्कुनम्‌, मानवेभ्यः शिक्षाऽप्रदानम्‌, 
दियावलेन तेषां विमोहनम्‌, निपीडनञ्च महानन्यायः । 

(१३७) पुस्तकावतारणं सामर्थ्यंवतः सर्वज्ञस्य परमात्मनः सकाशात्‌ 
स हिपातकानाक्षन्ता अनताफ्यथ्याक्मफैना चा ज. » yr. ~ 


अतुर्दशसमुल्लास: ५३३ 


स०--सरलचेतसो जनाः परमात्मनो व्यपदेशेन पुस्तकमिदं विश्वसे- 
युरित्ययं प्रपञ्चो यत्र ह्यल्पीयः सत्यमसत्यञ्च बहुलम्‌, तत्रसत्यमप्यलीक- 
संसर्गेण भवति दूषितप्रायम्‌ । अतएवायं कुराणग्रन्थः, अत्र वर्णित: परमेश्व रः, 
एतदनुयायिनश्च पापानि वर्धयन्ति । स्वयमाचरन्तोऽन्यान्‌ पापेषु प्रवतँयन्ति। 
पापक्षमाविधानं हि महानधर्मः, अतएव च यवनाः पातकोपद्रवानुष्ठाने 
मनागपि न बिभ्यति । 


(१३८) स च वासरद्वये सप्ताकाशान्‌ निरमात्‌ । प्रत्येकस्याञच दिवि 
तद्व्यापारमकल्पयाम तदन्तिकमुपागतेषु तेषां श्रवांसि, चक्षूंषि, चर्माणि च 
तद्विरुद्धसाक्ष्यं प्रदास्यन्ति, ते च निजकर्णान्‌, 'अस्मद्विरद्धं कथं साक्ष्यं प्रादायिं 
युष्माभिरिति’ वक्ष्यन्ति । ते प्रतिवक्ष्यन्ति “सर्वेषामा ह्वायकेन परमात्मना 
वयमाकारिताः' । स ह्यसंशयं मृतान्‌ प्राणयति । 


—सू० ४१ 1 आ० १२, २०, २१, ३६ 


स०-साधु ! यवनाः साधु ! सवंशक्तिमानित्यभिमतो युष्माकं 
परमेश्वर: सप्तदिवो वासरद्वये निर्मातुमशकत्‌ ? वस्तुतः सर्वशक्तिमान्‌ 
क्षणमात्रेण सर्वं निर्मातुं प्रभवति । परमात्मना शरोत्र-चक्षुश्चर्माष्यचेतनानि 
निर्मितानि कथं तहि साक्ष्य प्र दातुमर्हन्ति । साक्ष्यमेव चेत्‌ प्रदापयितुमावश्यक 
तहि कथं प्रथमभेवाचेतनान्युत्पादितानि ? कथञ्चात्मनो नियमविरुद्धमन्व- 
तिष्ठत्‌ ? अतोप्यिकतरमलीकमिदम्‌--'यदा ह्यङ्गानि जीवात्मनः प्रतीपं 
साक्ष्यमददुस्तदा ते (जीवाः) स्वीयत्वचमएच्छत्‌ कथं त्वमस्मद्विरुद्धं साक्ष्य- 
मदा इति ? त्वकप्रत्यवादीत्‌ “किमहं कुर्यां परभेश्वरस्तथाकारयत्‌” इति । 
अपि कहिचिदेवं भवितुमहेति ? “वन्ध्यापुत्रमुखमहमद्राक्षमिति, ' कस्य चिद्ठच 
इवेदमप्यलीकमेव”। पुत्रसद्भावे हि कथं वन्ध्यात्वम्‌, वन्ध्यायाशच कथं 
पुत्रसमुद्भवः ? शवांश्चेज्जीवयति कथं तहि प्रथममेव. तान्‌ निहतवान्‌ ? 
परमेश्‍वर: स्वयमपि शक्नोत्युप रन्तुम्‌ ? अथ चेन्न शक्नोति कथं तहि शवत्वं 
गह्यंमाकलयति ? प्रलयरात्रि च यावत्‌ मृतप्राणिनः कस्य यवनसद्मनि 
निवत्स्यन्ति ? निरपराधाँश्च तान्‌ कथं पर्यवेक्षणे संस्थापयामास। कथञ्च 
तेषामञ्जसैव न्यायनिर्णयं न व्यधात्‌ ? ईदृशैरेव व्यवहारे: परमेश्वरत्वं 
कर्लाङ्कुतं सञ्जायते । 


(१३९) तस्य द्यावापृथिव्यो कुञ्चिके । स स्वेच्छया कस्मेचिन्मुक्त- 
हस्तोऽपरस्मै च बद्धमुष्टिर्भोजनं प्रयच्छति। स यत्कामयते तन्निर्माति । स 
यस्मै वाञ्छति तस्मे तनयां तनयं वा विश्राणयति, कस्मैचिच्चोभयजातीयं 
प्रयच्छति । स्वकामतश्च यां कामपि बर्ध्यां करोति । परमेश्व रस्तेन सह्‌ 


५३४ सत्यार्थंप्रकाशंः 


संलपेदिति कोऽपि मानवो नाहेति परं मनःकल्पनया तिरस्करिणीव्यवधानेन ' 
वा (संलपितुमहति) । स च सन्देशवाहकान्‌ दूतान्‌ प्रैषयत्‌ । 
न्युज ४२। आ० १२, ४६--५ १ 
स०--कदाचित्‌ परमेश्‍वरस्तालिकानां राशीन्‌ सन्धत्ते, तेन हि सबे- 
देशतालकानि मोक्तव्यानि भवन्ति । पुण्यकर्मान्तरेणैव स्वेच्छया यं कमप्ये- 
इवर्येवन्त करोतीति बालिशत्वम्‌ । अन्यच्च (पापमन्तरेणेव) क्लिशनातीति 
महानन्यायः। कुराणग्रन्थप्रणेतुश्चातुर्यं समीक्ष्यताम्‌ । योषितोऽपि विमुह्य 
स्वमते समागच्छेयुरिति। यथेच्छया सवंमुत्पादयितुं समर्थो (युष्माकं) 
परमेश्व रोऽन्यं परमात्मानमप्युत्पादयितुम्हंति न वा ? न चेच्छत्रनोति तस्य 
सर्वशक्तिमत्ता हीयते । 

(१४०) यदा च यीशु: प्रत्यक्षप्रमाणेनेहागमत्‌ ।--सू ० ४३। आ० ६३ 

स०-यीशुरपि परमात्मनैव प्रहितशचेत्किमिति तदुपदेशवि रुद्ध 
परमेश्वरः कुराणं व्यरचयत्‌ । बाइबिलग्रन्थशच कुराणं विसंवदते, अतः 
पुस्तकद्वयमपीदं परमेश्वरकृतं न वर्तते । 

(१४१) धरत, तमवकर्षत निरयम्‌ । इत्थमेव (ते तत्र) स्थास्यन्ति । 
बयञ्च तान्‌ गौरी भिर्वामनेत्राभिः परिणाययिष्यामः।--सू ० ४४।आ० ४७, ५४ 

स०--अहो नु न्यायकारी परमेश्वर: प्राणिनो ग्राहयति, अवकर्षयति 
च । यदा च यवनानामीसवर एवेद्शो वतते तदा तदुपासका निराश्रयनिर्ब- 
लान्‌ धरेयुरवकर्षयुर्वा किमत्राश्‍चर्यम्‌ । स च संसारी जन इव परिणयमपि 
सम्पादयति नूनं पुरोहित एवास्ति । 

(१४२) यदा यूयं नास्तिकः सङ्गताः स्यात तदा तेषां शिरांस्यव- 
कत्तैयत । महद्वेशसञ्च तेषु जनयत । सुदुढञ्च तान्‌ सन्दानयत । भूयांसि 
नगराणि तत्पुरः समपेक्षया यतस्त्वं निषकासितो बलवन्त्यासन्‌, अस्माभि- 
स्तानि विनाशितानि । मासीत्कोऽपि तेभ्यः साहाय्यप्रदः। अहो रामणीयकं 
स्वर्गस्य, यः पुण्यात्मभ्यः प्रतिश्रुतः । यत्रानाविलवारिणः, अपरिवत्तितरस- 
पयसः, मद्यपानां कृते सुस्वादुमाध्वीकस्य च सरितः प्रवहन्ति। किञ्च 


१. आयतस्यास्य तफसी रहुमँनी भाष्ये विलिखितम्‌ -यन्मुहम्मदो महाभागः पटद्दयान्तरे 
स्थितः खुदाया आह्वानम्‌ (ध्वनिम्‌) अशृणोत्‌ । पटमेकं जरीजटितमपरञ्च श्वेत 
मौक्तिकमयमासीत्‌। उभयोरम्तरालं हि सप्ततिवर्षयात्रामितमासीत्‌ । मतिमन्तो- 
विचारयेयुः-यदयं खुदानामधेयः परमेश्वरः, पटान्तरसंवादिनी रमणी वा काचित्‌ ? 
एते मूर्खजनास्तु परमेश्वरमेव दुःस्थितिमनयन्‌। क्वहि वेदोपनिवदादिसद्‌ग्रन्थेष्‌ 
प्रतिपादितः परमशुद्ध: परमेश्वरः, कव च कुरआनवणितः पटान्तरसंवादशीलो- 
रमणीजनसदृशः खुदा ? वास्तविकमेतद्‌ यत्‌ अरबराष्ट्रवासिनोऽविद्वांस आसन्‌ । 
कुतो हि ते उत्तमं वृत्तजातमधिगच्छेयुरिति । 


चतुदैशसमुल्लासं: ५३५ 


परिष्कृतपृतस्य मधुनस्तरिज़िण्य: सन्ति । तत्र च प्रभुणा प्रदत्तानि सर्वविध- 
फलानि तेषां कृते वर्तेन्ते --सू ४७ 1 आ० ४, १३, १५ 

स०--एतेनायं “कुराणग्रन्थः, तत्परमेश्वर: यवनाइचोपद्रवजनका:, 
सर्वेषां निपीडका: स्वार्थसाधका निष्करुणाइच वतेन्ते” इति प्रतीयते । 
यथात्र विलिखितं तथैव यदि परधर्मावलम्बिनो यवनेषु व्यवहरेयु: नूनं तेऽपि 
तथा दुःखभाजो भवेयुने वा यथा ते परान्‌ दुन्वन्ति! (यावनः) परमेश्वरश्च 
महान्‌ पक्षपाती यतः किल मोहम्मदमहाभागस्य हन्तुन्‌ स व्यनाशयत्‌। निर्मल- 
वारिदुभ्धमद्यमधूनां सरिद्धः संयुक्तः स्वर्गः जगतीऽधिको भवितुं शक्नोति 
कर्हिचित्‌ ? किञ्चापि दुग्धस्य कुल्याः सम्भवन्ति ? यतो वै तदल्पीयसैव 
कालेन दूषितं सञ्जायते । अत एव बुद्धिमन्तो कुराणमतं न मन्यन्ते । 

(१४३) यदेयं मही निर्घातेन कम्पिष्यते ? पर्वताः शकलीभविष्यन्ति 
ते च विशीर्णाः सन्तो रजोरूपाः सम्पत्स्थन्ते । ततो दक्षिणह्स्तवत्तिनो मनुजाः, 
दक्षिणहस्तवतिनो मनुजाः कीदुशाः ? वामहस्तस्थितपुरुषाः, वामहस्तस्थिताः 
पुरुषाः कीदुशाः सन्ति। उपरि शयनपर्येङ्काः सन्ति सुवणेसूत्रै. खचिताः 
तदृपरिष्टाच्चाभिमुखमुपधानानि सन्निहितानि वत्तैन्ते। तत्र सदावासिनः 
कुमाराः चषकंः (उदकपात्रैः) स्वच्छमदिरापरिपूर्णेः पानपात्रेश्‍च सह्‌ 
निवत्स्यन्ति। तेन मस्तकानि नादयिष्यन्ते नापि ते विरुद्धं वक्ष्यन्ते। शोभनानि 
फलानि पशुपक्षिणां मांसानि च वर्तन्ते। तदर्थञ्च चारुदृशः सुभ्नुवस्तत्र विद्यन्ते 
यासामक्षीणि स्वपुटान्तहितमौक्तिकसन्निभानि । महान्ति चास्तरणानि। 
असंशयमस्माभिर ङ्गनाः समुत्पादिताः ताइच कुमार्यः सञ्जनिताः । सौभाग्य- 
बत्यः समायुषश्च । तेन च स्वोदरं बिभृत । नक्षत्रपतनेनाहं शपे । 

सु ० ५६। आ० ४, ६, ८, ९, १५-२३, ३४-३७, ५२, ७५ 

स०--साम्प्रतं कुराणप्रणेतुर्लीलाभिसमीक्ष्यताम्‌--ननु महीयं सरवेदैव 
कम्पते तदानीमपि च कम्पिष्यते । “अयं कुराणप्रणेता भुवं स्थिरामवागच्छ- 
दिति” प्रतीयते । पर्वतात्‌ पक्षिण इव किमुट्टाययिष्यति ? अथापि ये कृमयो 
जायेरन्‌ तेऽपि सूक्ष्मदेहधारिणो भविष्यन्ति कथं पुनस्तेषामपरं जन्म न मन्यते? 
यदि नाम थवनपरमेश्‍वरः शरीरी न भवेत्‌ कथं तहि तस्य सव्यापसव्यपाश्वेयोः 
स्थातुं शक्नुयुः ? अथ तत्र स्वगे सुवर्णसूत्रखचिताः पर्यङ्कः सन्ति नूनं ताहि 
तक्षस्वर्णकारादयोऽपि -भवेयुः। मत्कुणाश्चापि भविष्यन्ति ये तान्‌ नक्तं 
दशनेन पीडयिष्यन्ति ।. कि ते तत्र स्वर्गे कृतोपधाना निइचेष्टमवतिष्ठन्ते ` 
उत किमपि कार्थ कुवन्ति ? निश्चेष्टमवस्थिताः स्युश्चेयथावदन्तपरिपाका- 
भावात्शीघ्रमेबोपरता अपि भविष्यन्ति। अथ चेत्किमपि कार्य कुर्वन्ति 
तद्यथात्र (लोके) परिश्रमेण मजूरीं विदधति तथेव तत्रापि' परिश्रमेण 
लोकयात्रां सम्पादयिष्यन्ति। कः पुनः स्वर्गपृथिव्योविश्षेषः ? न किञ्चिदपि । 


५३६ सत्याथंप्रकाशः 


यदि तत्र कुमारा अहनिशं निवसन्ति तत्तेषां जननीजनकादयोऽपि नूनं स्युः, 
स्वश्चूरवशुरप्रभृतयोऽपि च भवेयुः। एवञ्च तत्र महती नगरी पर्यवस्थिता 
स्यात्‌ । पुनश्च मलमूत्रादीनां प्रवृद्धघा रोगा अपि भूयांसो भविष्यन्ति । यतः 
किल यदा फलानि भक्षयिष्यन्ति, पानभाजनेषु पानीयं चषकेषु च मद्यं 
पास्यन्ति, न तेषां शिरःपीडा समुत्पत्स्यते नापि केनचित्तद्विरद्धं वक्ष्यते यथेष्टं 
फलानि पशुपक्षिणाञ्च पिशितमत्स्यन्ति तदासंशयं तत्र विविधानि दुःखान्युत्‌- 
पत्स्यन्ते । ये च तत्र पतत्त्रिणः पशवः स्युस्तेषां हृत्या भविष्यति, यत्र तत्र 
चास्थीनि विकीर्णानि स्युः सौनिकानामापणाश्च भविष्यन्ति । अहो किमिव 
वष्यंतामेषां स्वर्ग: स तु अरबदेशादपि महीयान्‌ प्रतीयते । मद्यमांसाशिनां 
तेषां कृते वामलोचनाः कुमाराइचावस्यं स्युरन्यथेदृशा मद्यपानप्रसक्ताः 
शिरसि सञ्जातौष्ण्येन प्रमत्ता भवेयुः। एवञ्च प्रभूतानां पुरुषाणामङ्क ना- 
नाञ्चोपवेशनाय स्वापाय च महद्भिरास्तरणैर्भवितव्यम्‌ । यतः खल्‌ 
(यावनः) परमेश्वर: कुमारीः स्वग समुत्पादयति ततः कुमारानपि समव- 
सृजति । (अत्रास्माभिरेतदुच्यते यत्‌) परमेश्वरेण कुमारीणां परिणयोऽस्या 
भुवः स्वर्ग प्रपन्ने: सह विलिखितः परं नित्यस्थायिनां कुमाराणां काभिरपि 
कुमारिकाभि्नेलिखितः कि तेऽपि कुमारीवत्‌ तेभ्य एव परिणयाथिभ्यः 
प्रदास्यन्ते । नात्र विषये किमपि परमेइवरेण व्यवस्थापितं कथमत्र महानति- 
कमः सञ्जातः ? यदि समवयस्काः सौभाग्यवत्यः पतीन्‌ सम्प्राप्य स्वर्गे निव- 
सन्ति तन्नास्ति शोभनम्‌ । यतो योषितामपेक्षया पुरुषाणामायुः सार्द्धं द्विगुणं 
वा समुचितम्‌ । इयन्तु यवनानां स्वर्गस्य गाथा वर्तते। निरयवासिनइच सिहोड- 
नामधेयतरून्‌ भक्षयित्वोदरं भरिष्यन्ति एतेन “निरये कण्टकिनोऽपि वृक्षाः 
सन्तीति” प्रतीयते ततश्च कण्टकान्यपि तान्‌ क्लेशयिष्यन्ति। सन्तप्तञ्च 
पयः पास्यन्ति एवमादीनि दुःखानि निरये लप्स्यन्ते । शपथाख्यानञ्चालीक- 
भाषिणां कर्म नतु सत्यवादिनाम्‌ । शपथपूर्वक भाषमाणः परमेश्वरोऽप्यनृतात्‌ 
पृथग्भवितुं नाहेति । 

(१४४) असंशयं परमेस्वरस्तान्‌ स्निह्यति ये तन्मागें युद्धधन्ते । 

णासू ६१। आ० ४ 

स०- साधु ! ईदुशीर्वार्ताः समुपदिश्य दीना अरबदेशवासिनः सवेषां 
शत्रुभावमापाद्य योधयित्वा च दुःखिताः । यश्च वृथेव मतमुद्दिश्य कलहं 
प्रवर्तयेत्‌ तं न कोऽपि धीमान्‌ परमेश्वरं मन्तुं शक्नोति । यः खलु मानवेषु 
विरोधं प्रवर्धयति स एव सर्वान्‌ दुनोति । 

(१४५) नबे ! यत्परमात्मना तुभ्यमादिष्टं कथं तदपवित्रं मन्यसे 
भार्याणां सम्प्रसादं का मयसे । परमेश्‍वर: क्षमाशीलो दयालुश्चास्ति । वस्तुतः 
परमेशव रस्तस्य रक्षको यदि स त्वां परिमुञ्चेत्‌ । तदीयप्रभुः तस्मै स्वत्तः 


चतुर्दशसमुल्लासः ५३७ 


प्रशस्याः, यवनी:, विश्वस्ताः, सेविकाः, अनुशयविधायिनी:, भक्तिमती:, 
उपवासशीला:, पुरुषोपभुक्ताः कुमारीइच भार्याः परिवतंयेत्‌ । 
णासू ६६। आ० १, ५ 
स०-मनागवहितेन चेतसा द्रष्टव्यम्‌ -किमयं परमेश्वर उत मोहम्मद- 
महाशयस्य बाह्यान्तःप्रबन्धविधायको भृत्यः ? अत्र प्रथमायतसम्बद्धमाख्या- 
यिकाद्वयं वर्तते । प्रथमा तावदियम्‌-मोहम्मदमहाशयाय मधूदकं (शरबत) 
रोचते स्म। तस्थ भूयस्यो भार्याः समभवन्‌ । एकदा तासामेकस्याः सद्मनि 
तत्पिबता चिरायितं तेन, तदपराः सोढुं न शेकिरे । तासां कथनेन “न वयं 
कहिचिदेतत्पास्यामः” इति मोहम्मदमहाशयः शपथञ्चका र । द्वितीया चेयम्‌ 
. ¬ एकदा तस्य पत्नीनामेकस्याः पर्याय आसीत्‌ यदा तत्र मोहम्मदमहाशयः 
समुपसेदिवान्‌ तदानीं सा तत्र नासीदुपस्थिता सा हि निजपितुः सदनं गता- 
भवत्‌ । मोहम्मदमहाशयश्चैकां दासीमाहूय पवित्रयामास, वृत्तमिदमुपश्चुत्य 
भार्या भृशं रुरोष, ततो मोहम्मदमहाशयः “नाहमेवं भूयः करिष्ये” इति 
शपथञ्चक्रे । “न त्वयेयं वार्ता कस्मेचिदप्याख्येयेति, भार्यां जगाद । साप्येत- 
दूरीचकार। पुनः स भार्यामपरां वृत्तमिदं जगाद । अत्रैव विषये परमेश्वर 
आयतमिदं प्राहिणोत्‌ । “यदस्माभिः तुभ्यमादिष्टं कथं तदपवित्रं मन्यस 
इति” । अत्र धीमद्धिरेव विचिन्तनीयं--किमु परमेश्वरेणापि कस्यचिद्‌ 
गृहव्यवहा रा निर्णीयन्ते ? मोहम्मदमहाशयस्याचरणञ्चैतेन सुव्यक्तमेव, 
यतः किल यस्य बह्वयो भार्या भवेयुः स कथङ्कारं परमात्मनो भक्तः 
पेगम्ब रश्च भवितुमहंति । यश्चैकां जायां पक्षपातेनापमानयेदप राइच सम्मान- 
येत्‌ स पक्षपातयुतः सन्‌ कथं नास्त्यधर्मात्मा ? यश्च भूयसीभ्योऽपि भार्याभ्यो- 
ऽसन्तुष्य दासीभी रमेत त॑स्य लज्जाभये धर्मश्च कुत्र स्थीयन्ते ? उक्तञ्च 
केनचित्‌ कामातुराणां न भयं न लज्जा । 
ये खलु कामिनो भवन्ति तेऽधर्मान्न बिभ्यति नापि लज्जन्ते । एषामी- 
श्‍वरोऽपि मोहम्मदमहाशयस्य भार्याणां पैगम्बरस्य च कलहनिर्णये मध्यस्थ 
एवास्तीति मन्ये । अनेन बुद्धिमन्त एव विचारयन्तु “कुराणग्रन्थोऽयमीर्व र- 
प्रणीतः कस्यचित्स्वार्थसिन्धोर्वा कृतिरस्तीति।” मनाग्विचारेणैव स्पष्टं 
भविष्यति । द्वितीयायताच्च प्रतीयते यत्‌ मोहम्मदमहाशयस्य काचिदङ्गना 
ततो रुष्टा भविष्यतिं। तस्माद्‌ यवनपरमेइवरेण आयतमिदं समवतार्य्यं सा 
भीषिता भवेत्‌ “यदि त्वं किमपि व्यतिक्रमं विधास्यसि तहि मोहम्मदमहा- 
शयस्त्वां परिमोक्ष्यति तत्प्रभुश्च त्वत्तोऽपि प्रशस्या योषितः पुरुषासम्भूक्ता- 
स्तस्मै प्रदास्यति” इति । अल्पधी रपि कर्चिद्विचिन्तयितुमहेति कर्माणीमानि 
परमात्मनः. सन्त्युत स्वप्रयोजनसाधकस्येति ? ईदृग्विधाभिर्वार्ताभिः साधु 
सिध्यति यत्‌ “परमेश्वरः किमपि न वदतिस्म केवलं देशकालौ संबीक्ष्य 

स्वप्रयोजनसाधनाय परमात्मनो व्यपदेशेन मोहम्मदमहाशय एव ब्रवीति 
स्मेति।” अत्र ये केचन सर्वमिदं परमात्मन्येव योजयन्ति तान्‌ न केवलं वय- 
मेवापितु सर्व एव धीमन्तः “एवञ्चेत्‌ नायमीश्वरः प्रत्युत मोहम्मदमहाश- 
यस्य कृते योषितामानेता नापितः समजनीति” प्रति वक्ष्यन्ति । 

(१४६) हे नबे ! नास्तिके: प्रच्छन्न शत्रुभिश्च सह युद्धघस्व । ताँश्च 
निपीडय ।--सू० ६६। आ० & 

स ०--दुइयता म्‌--यवनपरमेश्व रस्य लीला । स वै पैगम्बरं यवनाँश्चा- 
न्यमतावलम्बिभिः सह योद्ध मुत्साहयति। अत एव यवना उपद्रवानुष्ठाने 
सततं प्रवतैन्ते । परमेश्वरो यवनेषु कृपां विदध्यात्‌ येन ते उपद्रवं परित्यज्य 
सर्वे: सह मेंत्रीभावेन व्यवहरन्ताम्‌ ! 

(१४७) आकाशो विदीर्णो भविष्यति। तदहनि च स ग्लास्यति। 
देवदूताइच तस्थ पाइवेयोस्तदूपरि च भविष्यन्ति । तस्मिन्‌ वासरे तव प्रभोः 
सिहासनमष्टौ जनाः समुत्थापयिष्यन्ति। तस्मिन्‌ दिने तदभिमुखमुपस्थाप- 
यिष्यध्वे । गुप्तापि काचन वार्ता न तिरोहिता भविष्यति । यस्य च क मंपत्रं 
तद॒क्षिणकरे समर्पयिष्यते स “गृह्यतां पठ्यताञ्च मदीयकर्मेपत्रमिदम्‌” 
इति वक्ष्यति । यस्य पुनः कर्मपत्रं तद्वामकरे दास्यते स “यदीदं कर्मपत्रै न 
प्रदत्तमभविष्यदिति’' वक्ष्यति ।--सू० ६९ आ० १६-१९, २५ 

स०--अहो कीदुशमिदं विज्ञानं च्यायसरणिश्च । कहििदाकाशोऽपि 
विदीर्यते किमु ? अपि स वस्त्रसन्निभो येन विदीर्येत ? यदि नामोपरितनलोक 
आकाश उच्यते तर्हीदं विज्ञानविरुद्धम्‌। कुराणग्रन्थप्रतिपादितपरमेश्वरस्य 
देहित्वे नास्ति मनागपि संशय: । सिंहासनोपवेशनम्‌, अष्टधीव रैस्तदुत्थाप- 
नञ्च देहित्वं विना न सम्भवति । आभिमुख्येन पृष्ठतश्च गमनागमने मूत्ति- 
मत एव सम्भवतः । यदा च स मृत्तिमान्‌ तदेकदेशित्वेन सबेज्ञः, स वेव्यापकः, 
सर्वशक्तिमान्‌ भवितुं नाहँति। नापि कृत्स्नजीवानां सकलकर्माणि वेत्तु 
प्रभवति । महदाइचर्ये मिदं यत्‌--पुण्यात्मनां दक्षिणकरे पत्रप्रदानम्‌, वाचनम्‌, 
स्वर्गे प्रेषणञ्च पापिनाञ्चापसव्यकरे कर्मपत्रप्रदानम्‌, निरयप्रेषणम्‌, कमे- 
पत्राण्यनुवाच्य न्यायविनिर्णयः। अप्ययं व्यवहारः सर्वज्ञस्य कहिचिद्भवितु- 
महति ? न कहिचित्‌ केवलमियं सर्वापि लीला शैशवस्य । 

(१४८) देवदूता आत्मानश्च तदभिमुखमा रोहन्ति तस्मिन्‌ दिने यस्य 
परिमाणं पञ्चाशत्सहस्रवर्घाणाम्‌। यदा शवागारेभ्यो धावन्तो निस्स- 
रिष्यन्ति प्रतिमास्थलाभिमुखमिव धावन्तीति ।-सू ० ७०। आ० ४, ४३ 

स०--ननु यदि पञ्चाशत्सहस्रवर्षाणां दिनं भवति तहि किमिति 
पञ्चाशत्सह्रवर्षाणां रात्रिनं भवति? तावती महती यामिनी न भवति 
चेत्तावन्महदहोऽपि न जातु सम्भवति। कि पञ्चाशत्सह्रवर्षाणि यावत्‌ 

परमेश्वरः, देवदूता:, कर्मपत्रवन्तश्चोत्थिताः, उपविष्टाः, जागरिता एव वां 
स्थास्यन्ति। एवं सति सर्वे व्याधिनिपीडिताः सन्तो मरिष्यन्त्येव । शवागाः 
रेभ्यो निःसृत्य परमात्मनो न्यायालयं प्रति धाविष्यन्ति किमु ? कथञ्च 
शवागारेषु तेषामन्तिक आ ह्वानपत्रा-(सम्मन)-ण्युपस्थास्यन्ति ? किमर्थेङ्च 
तपस्विनस्ते पुण्यात्मानः पापीयांसो वँतत्कालपर्यन्तं चारकेष्विव संयमिताः । . 
अद्यत्वे च परमात्मनो न्यायसभाऽवसिंतकर्मा भविष्यति ततइचेशव रस्तद्‌- 
दूताइच निश्चेष्टं स्थिता भविष्यन्ति । अथवा किमपि कार्य कुवंते ? (मन्ये) 
स्वस्वस्थानं प्रपन्ना इतस्ततः परिभ्रमन्तः, शयानाः, नृत्यादिकं प्रेक्षमाणाञ्चा- 

नन्दजीवनं व्यत्यापयन्ति । कस्यापि राष्ट्रे नेदृशोऽविचारो भवति । ईदुशी- 
वार्ता वनेचरान्‌ विना कोऽन्यो मंस्यते । 

(१४९) असंशयं युष्मान्‌ कतिधा समुदपादयत्‌ । “परमेश्वर: कथं 
सप्ताकाशानध उपरि ब्यरचयदिति'' कि युष्माभिर्न विलोकितम्‌ । तन्मध्ये 
च चन्द्रमसं प्रकाशक सूर्यंञ्च दीपकं निरमात्‌ ।--सु० ७१। आ० १४-१६ 

स०--जीवान्‌ परमेश्वर उदपादयच्चेन्न तेऽमरणधर्माणो भवितु- 
महेन्ति। एवञ्च स्वर्गं कथं नित्यमवस्थातुं प्रभवेयु: । यदुत्पद्यते तदवश्यं 
विनश्यति । आकाश उपयेध: कथं निर्मातुं शक्यते स हि निराकारो विभुश्च । 
वस्त्वन्तरस्य कस्यचिदाकाश इति नामधेयं चेत्तदपि तस्याकाश इति नाम 
निरर्थकम्‌ । उपर्येधोभावेन आकाशान्‌ व्यरचयच्चेन्न तन्मध्ये सूर्याचन्द्रमसौ 
स्थातुं कहिचित्प्रभवतः । अन्तराले भानुशशिनौ चेन्तिधीयेतां तदैक उपरि 
तनोऽध प्रदेशवर्ती चेक: प्रकाशीत द्वितीयादारभ्य सर्वे एव तमसावृता भवेयुने 
चेत्थं दुश्यते तस्मात्सवंमिदमलीकम्‌ । 

(१५०) मज्जितानि परमात्मनः कृते सन्ति। परमात्मना सह 
कमप्यन्यं माह्वयन्तु । सू ० ७२। आ० १८ 

स०-सत्यमिदञ्चेत्‌ कथं ताहि यवनाः “लाइलाह इलिल्लाः मोहम्मद- 
रसूलल्लाः' इत्यस्मिन्‌ वाक्ये मोहम्मदमहाभागं परमात्मना सहाह्वयन्ति ? 
वार्तेयं कुराणविरुद्धा । अथ विरुद्धेति नाभ्युपगम्यते तदायं कुराणोपदेशो- 
ऽलीक इति साध्यते। मज्जितानां परमात्मनो निकेतनत्वं यवना महाप्रति- 
माचका: समजायन्त यतः खलु यथा पौराणिका जैनाइचाल्पीयस्या: प्रतिमायाः 
परमेश्व रनिकेतनाभ्युपगमेन प्रतिमापुजकाः कथ्यन्ते तथेवेमे कथं न सन्ति 
प्रतिमाचेकाः ? 

' (१५१) सूर्याचन्द्रमसावेकत्रीकरिष्येते । _सू ० ७५। आ० & 

स०--अपि नाम कहिचित्‌ भांनुशशिनौ संसक्तौ भवितुमहुतः ? 
कियदज्ञानविजृुम्भितमेतदिति सुधियो विमृशन्तु। सूर्यं चन्द्रयोरेव संयोजने 
किमासीत्‌ प्रयोजनम्‌ ? अन्येषां लोकानां समाहरणाभावे का नाम युक्तिः ? 

किमीदुशा असम्भववार्ता परमेश्वरस्य भवितुं शक्नुवन्ति ? वस्तुत ईदृश्यो 
वार्ता अविदुषो विना कस्यचिद्‌ विदुषोऽपि न भवन्ति किमुत परमात्मनः । 
(१५२) तेषु नित्यस्थायिनो यौवनपरिपूर्णा बालाः परिभ्रमिष्यन्ति। 
तान्‌ त्वं सम्प्रेक्ष्य विकीर्णानि मौक्तिकानीति विभावयिष्यसि । ते च रजत- 
कङ्कृणेर्भूषयिष्यन्ते। प्रभुस्तान्‌ पवित्रमद्यं पाययिष्यते ।-सू ० ७६।आ० १६,२१ 
स०- ननु मौक्तिकवर्णाः कुमाराः किमर्थं तत्र सन्निधीयन्ते स्वगंस्था: 
तरुणमनुजानां सेवया न सन्तुष्यन्ति किमु ? किवा ङ्गनाजनस्तान्‌ तोषयितुं 
न प्रभवति ? यदिदमत्र महन्निन्दितं कर्मे कुमारेः सहानुतिष्ठन्ति तस्येदमेव 
कुराणवचनं मूलं भवेदिति किमाइचयेम्‌ ? स्वर्गे च सेव्यसेवकभावेन स्वामिन 
आनन्दो सेवकस्य च परिश्रमेण दुःखं सम्पत्स्यते, कथं न्वयं पक्षपातः ? सेवक- 
वत्‌ मद्यं पाययितुः परमात्मनः कथङ्कारं गौरवं स्थास्यति ? अपिच तत्र 
स्वर्गे स्त्री-पुरुषयोः सङ्गमो गर्भेस्थितिः सन्ततीनामुत्पत्तिश्च सञ्जायते न 
वा ? न भवति चेत्तद्विषयोपभोगो निष्फलतां गत: । अथ चेद्‌ भवति ते जीवाः 
कुतः समागमन्‌ ? परमात्मानमसंसेव्य च स्वर्गे कथमुदपद्यन्त ? उत्पन्ना- 
इचेन्नूनं तैविश्वासापादनं परमात्मनो भक्तिङ्च विना स्वर्गः समासादितः । 
केचिद्वराका विश्वासापादनेनापरे धर्ममन्तरेणेव सुखं ल भेरन्‌-अतः परमपरः 
को नामान्यायो भविष्यति । 
(१५३) कमंणामानुरूप्येण तेभ्यः प्रतिफलं दास्यते। परिपूर्णानि 
सन्ति पानपात्राणि । यस्मिन्तहनि रूहो देवदूताइच पङ्क्तौ स्थास्यन्ति । 
-सू० ७८। आ० २६, ३४, ३८ 
स०--यदि नाम कर्मानुसारं फलं प्रदीयते तहि स्वर्गे शश्वत्स्थाय्य- 
प्सरोभ्यः, देवदूतेभ्यः, मौवितकोपमबालेभ्यश्च केन कर्मणा स्वर्गः प्रादायि । 
चषकैर्मद्यं पीत्वोन्मत्ताः सन्तः कथं न योत्स्यन्ते ? अत्र रूह इत्येकस्य देवदूतस्य 
नामधेयं यो वै सर्वेदेवदूतेषु महीयान्‌ । रूहमन्यदेवदूर्ताश्च पड्क्तिबद्धान्‌ 
विधाय परमेश्वर: सैन्यं विरचयिष्यति किमु ? तेन च सकलजीवान्‌ दण्ड- 
यिष्यति ? तदानीमीञ्वर उपविष्टः स्थितो वा भविष्यति ? प्रलयवासर 
यावदीश्व रः स्वीयसकलसैन्यं समाहृत्य शैतान धरेच्चेत्तदीयं राज्यमकण्टकं 
भवेत्‌, एतदेव चेश्व रत्वम्‌ । 
(१५४) यदा सूर्य्यः पुटी क्रियेत । यदा नक्षत्राणि मलिनानि जायेरन्‌ । 
यदा च गिरयश्चाल्येरन्‌ किञ्च यदाकाशस्य चर्मार्पाह्वयेत । 
--सू० ८१ | आ० १, ३, ११ 
स०--“वर्तूलः सूर्यलोक: परिवेष्ट्ये त” इति महदज्ञानविजृम्भितम्‌ । 
नक्षत्राणि कथं मलिनानि भविष्यन्ति ? पर्वताश्चाचेतनत्वा त्कथं प्रचलिष्यन्ति? 
किमाकाशः पशुरस्ति येन तस्य चर्मापनेष्यते । महदिदं मोख्येमारण्यकत्वञ्च । 

(१५५) यदाकाशो दीर्येत । यदा नक्षत्राणि विक्षिप्तानि भवेयुः । 
यदा सरितो विदार्येरन्‌ । यदा च शवागारा जीवयित्वोत्थाप्येरन्‌ । 
सू० ८२ । आ० १-४ 
स०-अहो नु कुराणग्रन्थनिर्मातः वेज्ञानिकप्रवर ! कथमाकाशं 
विदारयिष्यसिं ? कथं वा तारकाणि विक्षेप्स्यसि ? अपि सिन्धवः काष्ठानि 
येन तान्‌ भेदयिष्यसि ? कि शवागाराः शवरूपा यत्तान्‌ जीवयिष्यसि ? सर्वा 
इमा वार्ता बालसन्निभाः । 

(१५६) साट्ट नाकाशेन शपे । स प्रशस्तः कुराणग्रन्थो लोहाभ्यन्तरे 
सुरक्षितः ।--सू० ८५। आ० १, २१, २२ 

स०--अयं कुराणग्रन्थप्रणेता भूखगोलविद्यां मनागपि नाध्येष्ट कथ- 
मिवान्यथाकाशं ढुगे मिवाट्टवन्तमकथ यिष्यत्‌ । मेषादिराशीनट्टशब्देनाख्याति 
चेत्कथं नान्यान्यपि नक्षत्राण्येतच्छन्देन गृहात? सर्वाण्यपीमानि न सन्त्यट्ठानि 
परं तारकाणि । कि कुराणग्रन्थः परमात्मनः सकाशे वर्तेते । अथायं कुराण- 
्रन्धस्तन्निमितस्तहि सोऽपि विद्योपपत्तिभ्यां शून्योऽविद्वाँ्च वर्तते । 

(१५७) भसंशयं ते प्रवञ्चनां कुर्वन्ति । अहमपि च केतवं कुरवे । 

| ,  -सु०८६। आ० १५-१६ 

स०--प्रवञ्चनं मकर इति समानाथौ । कि परमेश्वरो5पि वञ्चकः ? 

कि वा स्तेयस्य प्रतिफलं स्तेयम्‌, अतथ्यस्य चातथ्यम्‌ ? यदि नाम कश्चित्‌ 

तस्करः कस्यचिद्भद्रजनस्य सद्मनि चौरय्यमाचरेत्‌, तहि कि भद्रजनेनापि 
तद्गृहं गत्वा चौर्ये मनुष्ठेयम्‌ ? धन्योऽसि रे धन्योऽसि कुराणनिर्मातः ? 

(१५८) यदा च तव प्रभुः, श्रेणिबद्धा देवदूताइच समेष्यन्ति । 
तस्मिन्वासरे च निरयस्तत्रानेष्यते । -सू० ८९ । आ० २२-२३ 

स०--कथ्यतां भो ! यवनानामीश्वरोऽपि कोटपालः सेनाध्यक्ष इव 
च स्वसैन्यमादाय परिभ्रमति । अपि निरयो घट इवावबुध्यते यो हि स्वेच्छ- 
येतस्ततो नीयेत? अथ चेत्स ईद्शोऽल्पीयान्‌ कथं तहि तस्मिन्नसंख्येया 
बन्दिनो मातुं शक्नुयुः । 

(१५९) परमात्मनः पैगम्बरेण तेऽभिहिताः--परमेइव रस्य क्रमेलिकां 
विरक्षत पानीयञ्च पाययत। सोऽसत्यवादीति समकृत। तस्याश्चरणौ 
कत्तितौ अतस्तेषां प्रभुणा तदुपरि मारिः प्रहिता ।--सु० ६१ । आ० १३-१४ 

स०-परमेवरोऽपि किमुष्ट्रिकामा रुह्येतस्ततो विहरति? कथमन्यथा 
क्रमेलिका स्वान्तिके सन्तिधापिता ? किञ्च प्रलयवासरं विनैव निजनियमं 
परित्यज्य तेषामुपरि मारीं कथं प्रहितवान्‌ ? अथ चेन्मारीगदः प्रहितस्तत्ते 

उष्ट्रिकाया लेखेन “अयं कुराणग्रन्थः केनचिदरबदेशवासिना लिखित इति 
सिद्धघति”, यतः किल तत्रैव उष्ट्रं विनान्यवाहनानि न भवन्ति । 

(१६०) यदि नाम स एवं न विरंस्यति तदवश्यं वयं मस्तकेन तमा- 
क्रक्ष्यामः । तन्मस्तकमलीकभाषि सदोषञ्च वयञ्च निरयदूतमाकार- 
यिष्यामः ।-सू० ६६ । आ० १५, १६, १८ 

स०-परमेश्व रोऽधमपुरुषाणामाकर्षणकर्मणापि न विरतः । मस्तक- 
मपि कहिचिदलीकवादि सापराधञ्च भवितुमर्हति ? अयं केवलो जीव एव 
यस्तथा भवितुं शक्नोति । अयं खलु जातु परमेश्वरः सम्भवति ? यो वे 
निरयरक्षक काराध्यक्ष इवाह्वयति । 

(१६१) असंशयमस्माभिः कदरनिशि कुराणग्रन्थ: समवतारितः । 
“कास्ति कदररात्रि: इति त्वं कि वेत्सि? देवदूताः पवित्रात्मा नश्च प्रत्येक- 
स्मै कमंणे प्रभोः समादेशेनाव रोहन्ति--सू ० ९७। आ० १, २, ४ 

स०--एकस्यामेव निशि सकलः कुराणग्रन्थ आविर्भावितश्चेत्‌ “तदा- 
यतं तदानीमवातरत्‌ । तच्च तदानीमिति शनेः शनेः कुराणग्रन्थः प्रादुर्भूतः” 
इति बचनं कथङ्कारं सत्यं भवितुं क्षमम्‌ ? तमस्विनी रजनी कि तत 
प्रष्टव्यम्‌ ? आकाश ऊर्ध्वमधः किमपि न भवतीत्यस्माभिरनुपदमेव प्रत्यपादि। 
परमत्र विलिख्यते यद्‌ देवदूताः पवित्रात्मानरच प्रभो राज्ञया जगच्छासितु 
मधोऽवतरन्तीति । एतेन “परमेश्व रोऽपि (खुदा) मनुष्य इवेकदेशीति' स्पष्ट 
प्रतीयते । इदानीं यावदयं कुराणग्रन्थः परमेश्वरस्य, देवदूतानां, पंगम्बरस्य 
चेति त्रयाणामेव विषये ब्रृतेस्म, अधुनाऽयं चतुर्थः पवित्रात्माऽपि मध्ये 
निपपात । न जानेऽयं तुरीयः पवित्रात्मा कि वस्तु ? अत्रत्वेते (यवनाः) 
चतुर्था ङ्गीकारेण क्रिशचीनानप्यतिशिश्यिरे ते हि पितरं, पुत्रं, पवित्रात्मा- 
नञ्चेति त्रीनेव मन्वते । “न वयमेतत्त्रयं परमेश्वर मन्महे” इति चेदुच्येत 
सत्यम्‌ । परं पवित्रात्मनः पृथक्त्वे परमेश्वरो दूताः, पैगम्बरश्च पवित्रात्मेति 
भणितव्या न वा? तेऽपि सन्ति चेत्तदैकस्येव पवित्रात्मेति नामधेयं किमर्थम्‌ ? 
किञ्च परमेश्‍वर: सततमहोरात्राभ्याम्‌, तुर ङ्गमादिपशुभिः कुराणग्रन्थेन च 
शपते शपथग्रहणञ्च नास्ति भद्रजनोचितम्‌ । 

इदं किल कुराणग्रन्थस्य गुणदोषविवेचनं बुद्धिमतां पुरः समुपस्था- 
पितम्‌, कीदृशमिदं पुस्तकमिति धीमन्त एव विभावयन्नु। अहन्तु “नेदं 
पुस्तकं परमेश्वरेण विदुषा वा विरचितम्‌, नापोदं विद्यायुक्तम्‌ इति मन्ये । 
अल्पीयांस एव दोषा अस्माभिः प्रका शिता: येन मानवा श्रान्ताः सन्त: स्वजन्म 
वृथा न गमयेयुः । यत्किञ्चिदत्र सत्यं वर्तते तद्वेदादिविद्याग्रन्थानुकूलतया 
ममेव सरवंमतावलम्बिनां दुराग्रहपक्षपातविवजितानां विदूषां ग्राह्यमस्ति । 

मात्मनः पशुनिभान्‌ संवत्यै शान्ति विनाश्य मानवेषूपष्लवं सम्पाद्य च 
दुःखानां प्रवर्धेकं वतेते । पुनरुक्तिदोषस्य च कुराणग्रन्थो निधिरेक विज्ञेयः । 
सवेमानवेषु दयतां परमेश्वरो येन सर्वे सर्वे: सह प्रीतिपूर्वकमन्योन्यसुखविवृद्धौ 
प्रवर्तन्ताम्‌ । यथाहं खल्वात्मनोऽन्येषां च मतानां दोषान्‌ निष्पक्षपातं 
प्रकाशयामि सर्वे विद्वांसस्तव कुर्युश्चेत्पारस्परिकविरोधं परिहाय सस्नेह- 
मानन्देनैकमताः सन्तः सत्यं प्राप्नुयुरिति कि दुष्करम्‌ । संक्षेपेणेदं कुराण- 
विषये वणितम्‌ । बुद्धिमन्तो धामिका ग्रन्थकर्तुरभिप्रायमवगम्यात्मानमुप- 
कुर्य्युः । क्वचिद्‌ भ्रमेणान्यथा विलिखितञ्चेत्तत्संशोधयन्तु । 

साम्प्रतं केवलमिदमवशिष्यते-भुयांसो यवनाः “अस्मन्मतविषये- 
ऽथर्वेवेदे विलिखितमिति” संचक्षते, विलिखन्ति, मुद्रापयन्ति च परमथर्व- 
वेदेऽस्य नामचिह्नोऽपि न वर्त॑ते । 

प्र०--अपि भवान्‌ कृत्स्नमथवेवेदमद्राक्षीत, भपश्यच्चेदल्लोपनिषदं 
` पञ्यतु । इयं हि साक्षात्तत्र विन्यस्ता कथं पुनः “अथववेदे यवनानां नामापि 
नास्ति” इत्युच्यते । 


अथा5ल्लोपनिषद्‌ व्याख्यास्यामः 


अस्माल्लां इत्ले मित्रावरुणा दिव्यानि धसे। इल्लल्ले वरणो राजा 
पुनरददुः । हया मित्रो इल्लां इल्लल्ले इल्लां वरुणो मित्रस्तेजसकामः ॥१॥ 
होतारमिन्त्रो होतारमिन्द्र महासुरिन्द्राः । अल्लो ज्येष्ठ श्रेष्ठ परमं पुणं ब्रह्माणं 
अल्लाम्‌ ॥२। अल्लो रसुलमहामदरकबरस्य अल्लो अल्लाम्‌ ॥३॥ आदल्ला- 
बूकमेककम्‌ । अल्लाबूक निखातकम्‌ ॥४॥ अल्लो यज्ञेन हुतहुत्वा । अल्ला- 
सुय्येचन्द्रसवंनक्ष त्रा: ॥५॥ अल्ला ऋषीणां सवे दिव्यां इन्द्राय पूर्वं माया परम- 
मन्तरिक्षा: ॥६॥ अल्लः पृथिव्या अन्तरिक्षं विश्वरूपम्‌ ॥७॥ इल्लां कबर 
इल्लां कबर इल्लां इल्लल्लेति इल्लल्लाः ॥८॥ ओम्‌ अल्लाइल्लल्ला अनादि- 
स्वरूपाय अथवंणाश्यामा हुं ह्लीं जनानपशूनसिद्धान्‌ जलचरान्‌ अदृष्टं कुरु 
कुर फट्‌ ॥९॥ असुरसंहारिणो हुँ हो अल्लोरसुल महामदरकबरस्य अल्लो 
अल्लाम्‌ इल्लह्लेति इल्लल्लाः ॥१०॥ 

इत्यल्लोपनिषत्‌ समाप्ता ॥ 


अत्र प्रत्यक्षं महोमदो रसूल इत्युपवणितं तेन वेदमू लकं यवनमतमिति 
साधु सिध्यति । 
उ०-अथर्ववेदो नावलोकितश्चेद्‌ भवता तदस्मदन्तिकमुपेत्यादितो- 


a |. 


आडे 2०: अक: अबे... 3? . क > रा ता 


५४४ सत्यार्थप्रकाहाः 


काण्डयुतो मन्त्रसंहितात्मकोऽथर्वंवेदो विलोक्यतां क्वापि पैगम्बरमहाशयस्य 
नामधेयं स्वमतस्य चिह्न वा न द्रक्ष्यते । 

इयमल्लोपनिषद्‌ नाथवेवेदे, न तद्ब्राह्मणे गोपथे नापि कस्याञ्चि- 
च्छाखायां वर्तते । इयन्तु अकबरमहाराजस्य समसामयिकेन केनचिन्निमिते- 
त्यनुमीयते । अस्याः प्रणेता किञ्चिदारब्यभाषां किञ्चिच्च संस्कृतमधीत- 
वानिति प्रतीयते अतोऽत्र कानिचित्पदान्या रव्यभाषायाः कानिचिच्च संस्कृत- 
भाषाया विलोक्यन्ते। दृश्यताम्‌ -"अस्माल्लां इल्ले मित्रावरुणा दिव्यानि 
धत्ते” इत्यादिदशा ड्कुयुताया अस्या उपनिषद: प्रथमवाक्ये “अस्माल्लां इल्ले” 
इत्या रब्यभाषायाः पदे, “मित्रावरुणादिव्यानि धत्ते’ इति संस्कृतपदानि 
वर्तन्ते । तथैव सर्वत्रा वलोकनेन “आरब्यसंस्कृतभाषाध्येतृणा निमितेयमिति” 
सुनिर्चितम्‌ । अस्यास्तात्पर्यैनि रीक्षणेनेयं कृत्रिमा, अनुचिता वेदव्याकरण- 
विरुद्धा च प्रतीयते । अल्लोपनिषदिव स्वरोपनिषद्‌, नुसिहतापनी, गोपाल- 
तापनी इत्याद्या भूयस्य उपनिषदः पक्षपातिमतवादिभिनिमिताः । 

ब्र० अद्य यावन्न कोऽप्येवमवादीत्‌, भवानेव साम्प्रतमभिधत्ते, कथं 
वयं भवतो वचः स्वीकुर्मः ? 

उ०-युष्मदङ्गीकरणेनानङ्गीकरणेन वास्माकं वचोऽसत्यं भवितुं 
नाहुँति । यथाऽस्माभिरस्या अयुक्तत्वं व्यवस्थापितं तथैव यूय मथवेवेदे, 
गोपथे, अस्य शाखासु प्राचीनपुस्तकेषु वा यथातथालेखं दर्शयत अर्थसाङ्गत्येन 
च शोधयत तदैवेयं सप्रमाणा स्यात्‌ । 

प्र०-अहो नु कीदृक्‌ शोभनमस्माकं मतं यत्र सर्वविधं सुखं लभ्यत 
अवसाने च मुक्तिरधिगम्यते । 

उ०- इत्थमेव सवेमतवादिनः “अस्माकमेव मतं श्रेष्ठमन्यानि सर्वाणि 
विगहितानि, अस्मन्मतमन्तरेण नान्यमते मुक्तिलैभ्यते इति भाषन्ते। एवं 
सति वयं भवतस्तेषां वा वाचमङ्गीकुर्वीमहि ? वयन्तु “सत्यभाषणाहिसा- 
दयाप्रमुखाः शुभगुणाः सर्वेमतेषु श्रेयांसः, वादविवादेऽर्यालीकभाषणादीनि च 
कर्माणि सर्वत्रैव विनिन्द्यानीति मन्महे । सत्यमतं जिघुक्षवर्चेद्‌ भवन्तस्तहि 
वैदिकं मतं स्वीकुरुत । 


इति श्रीमदहयानन्दसरस्वतीस्वामिकृते सत्यार्थप्रकाशे 
शद्कुःरदेवपाठकेन देवगिरालङ्कृते यदनमतविषये 
चतुदेशः समुल्लासः सम्पुर्ण: ॥१४॥ 


स्वमन्तव्यामन्तव्यप्रकाशः 


स एव हि सर्वतन्त्रसिद्धान्तः-अर्थात्‌ मानव-साम्राज्यस्य सार्वजनिको 
धर्मः, यं सदैव (सदातः) सर्वेऽमन्यन्त, मन्यन्ते, मंस्यन्ते च । अनेनव कारणेन 
तं सनातनं नित्य-धर्मं वदन्ति, यस्य विरोधे न कश्चिदपि स्थातुं शक्नुयात्‌ । 
अविद्यान्धकारग्रस्ताः केनचित्‌ संकीर्णमतेन भ्रान्ता वा जनास्तं (सनातनं 
तित्यधमेम्‌) अन्यथाऽपिजानीयुर्मन्येरन्‌ वा, परन्तु न कश्चिदपि सुमति- 
शीलोजनः सनातननित्यधमंविषये तेषां भ्रान्तधा रणां स्वीक रोति । धर्मविषये 
आप्तजनाः सत्यमानिनः, सत्यवादिनः, सत्यकारिणः, परोपकारपरायणाः, 
पृक्षपातशून्याञ्च विद्वांसो यत्स्वीकुर्वन्ति मन्यन्ते च तदेव भवितुमहमन्येषां 
सर्वेषामपि मन्तव्यम्‌ । यच्चतेषां विदुषाममन्तव्यम्‌, तदेव हि सवंषामित- 
रजनानामप्यमन्तव्यं भवेत्‌, अपि च नेवं विधं कस्मिन्नपि विषये कस्मेचित्‌ 
प्रमाणयोग्यम्‌ । 

अथ यद्‌ वेदादि-सत्यशास्त्रजातं ब्रह्मातो जैमिनिमुनिपर्य॑न्तैविद्वङ्भः 
सम्मानितमीइ्व रादिपदार्थजातङ्च वर्तते, यच्चाहमपि तथेव मन्ये, तदेव- 
समस्तसज्जनवृन्दसन्मुखे प्रकाशयामि {प्रकाशितं करोमि) यच्च कालत्रये 
सर्वे: समानतया सम्मानयितुं योग्यं तदेव मदीयमपि मन्तव्यमित्यभिजा- 
नामि । काचिन्नवीनमतपरिकल्पनां, कस्यचिन्नवमतमतान्तरस्य स्थापना वा 
हि नहि खलु लेशमात्रमपि ममाभिमतम्‌ (समाभिप्रायः), किन्तु यत्सत्यं तस्य 
संमननं सम्माननम्‌, यच्चासत्यं तस्य च परित्याग: परित्याजनमेव हि वर्तेते 
ममाभीष्टम्‌ । पक्षपातपरायणश्चेदहमासम्‌, तदा आर्यावतंदेशे प्रचलित- 
मतेषु अन्यतमस्यैव कस्यचिदाग्रही समभवम्‌ । नाहम्‌ आर्यावर्तेऽन्यदेशेषु च 
प्रचलितमधर्माचरणं स्वीकरोमि, धर्माचरणञ्च परिहरामि, न चाप्येवमभि- 
लषामि, यतोह्येवंविधमाचरणं मानवधर्माद्‌ बहिष्कृतम्‌ । वस्तुतः स एव 
मानवो मानव इत्यभिमन्तव्यो यो हि मननशीलः सन्‌ अन्येषामपि सुखदुःखे 
स्वात्मवदेवानुभवति, (अनुभवेत्‌) परहानिलाभौ चापि स्वात्मवदेव परिगण- 
यति (परिगणयेत्‌) अन्यायमाचरतो बलवतोऽपि न बिभ्येत्‌, धर्मात्मनश्च 
बलहीनादपि भयमनुभवेत्‌ । नैतावदेवा पितु स्वीयसम्पूर्ण॑सामर्थ्येन निर्बलानां 


गुणहीनानामनाथानामपि धर्मात्मनां संरक्षणं, समुन्तति, प्रियाचरणञ्च 
DAS TIS!) rere ror rrr सवक्लिसा- 

मपि सदैवावनति, विनाशमप्रियाचरणञ्च विदध्यात्‌, अर्थात्‌ यावच्छक्यं 
तावदन्यायकारिणां बलहानि न्यायकारिणाञ्च वलवृद्धि सदैव कुर्यात्‌ । 
काममत्र कियदपि दारुणं दुःखं प्राणहानिइचापि प्रसञ्येत परं नेमं मानवधमं म्‌ 
(शाशवत-भानवधर्मम्‌) कदापि जह्यात्‌ । 

अत्र विषये प्रमाणभूतानि महाराजभतृ हरि-मनुप्रभृतिविरचितानि 

प्रसंगोचितानि कानिचित्‌-श्लोकानि समुद्‌ध्रियन्ते । यथा 
निन्दन्तु नीतिनिपुणा यदि वा स्तुवन्तु, 
लक्ष्मीः समाविशतु गच्छतु वा यथेष्टम्‌ । 
अद्यैव वा मरणमस्तु युगान्तरे वा, 
न्याय्यात्पथः प्रविचलन्ति पदं न धीराः ॥१॥ 
भतृ हरि [नीतिशतकम्‌ ८४] 
न जातु कामान्न भयान्न लोभाद्‌, ध्म त्यजेज्जी वितस्यापिहेतोः । 
धर्मो नित्यः सुखदुःखे त्वनित्ये, जीवो नित्यो हेतुरस्य त्वनित्यः ॥२॥ 
महाभारते [ उद्योगपर्वं ४०।१३] 
एक एव सुहृदधर्मो निधनेऽप्यनुयाति यः । 
शरीरेण समं नाशं सवेमन्यद्धिगच्छति ॥३॥ 
>मनु० [51१७] 
सत्यमेव जयते नानृतं सत्येन पन्था विततो देवयानः । 
येनाक्रमन्त्युषयो ह्याप्तकामा यत्र तत्सत्यस्य परमं निधानम्‌ ॥४॥ 
“मुण्डक० [३।१।६ | 
नहि सत्यात्परो धर्मो नानृतात्पातकं परम्‌ । 
नहि सत्यात्परं ज्ञानं तस्मात्सत्यं समाचरेत्‌ ॥५॥ --उ० नि० 
उपर्युक्तरलोकेषु भावानुकूलं समाच रणमेव सर्वषामभीष्टमितिभावः। 
साम्प्रतं यान्‌ यान्‌ पदार्थान्‌ यथा यथाऽहं मन्ये, तानेव संक्षेपेणात्र 
वर्णयामि। तेषां विशेषव्याख्यानञ्चास्मिन्नेवग्रन्थे तत्तत्प्रक रणे-(स्वस्व- 
प्रक रणे )-पूर्वेमेव विहितम्‌ । एषु प्रथमः-- 

(१) ईश्‍वर:--यस्य ब्रह्म परमात्मादि नामानि, यश्च सच्चिदा- 
नन्दादिलक्षणयुक्तः, गुणकर्मस्वभावाइच यस्य पवित्राः, यो हि सर्वज्ञो, 
निराकारः, सर्वव्यापकः, अजन्मा, अनन्तः, सर्वशक्तिमान्‌, दयालुः, न्याय- 
कारी, सकलसृष्टे: कर्ता, धर्ता, हर्ता च सकलजीवानां कर्मानुरूपं सत्यन्यायेन 
फलदातृत्वादिलक्षणयुक्तरच बतंते, स एव “ईइव रः” इति मन्ये । 

(२) बेदचतुष्टयम्‌-- (विद्या धर्मयुक्तमीरवरप्रणीतं संहितामन्त्र- 

भूताः, न हि ते स्वप्नामाण्ये ग्रन्थान्तरमपेक्षन्ते । यथा हि-सूर्यप्रदीपादयः 
स्वस्वस्वरूपेण स्वतः प्रकाशकाः पृथिव्यादेश्च प्रकाशकास्तथैव चत्वारो वेदा 
अपि स्वतःप्रकाशकाः। ये च वेदचतुष्टयस्य ब्राह्मणग्रन्थाः (शतपथ-गोपथ- 
ऐतरेयसामप्रभृतयः) षडङ्गानि ( शिक्षाकल्पव्याकरणनिरुक्तछन्दोज्योतींषि) 
षड्पाङ्कानि (न्यायवैशे षिक-सांख्य-योग-मीमांसा-वेदान्तशास्त्राणि) उप- 
वेदचतुष्टयम्‌, वेदव्याख्यानरूपं सप्त्विशत्युत्तरैकादशशतसंख्याकं (११२७) 
ब्रह्मा दिमहषिप्रणीतं ग्रन्थजातं तदपि परतःप्रमा णम्‌, अर्थात्‌ वेदानुकूलांशरूपं 
प्रमाणं वेदविरुद्धञ्चाप्रमाणमिति मन्ये । 

(३) धर्माधमो--यच्च पक्षपातविरहितं न्यायाचरणं, सत्यभाषणादि- 
युकतमीइव रादेशत:--वेदेभ्यश्चाविरुद्धमाच रणं--स धर्मः, यश्च पक्षपात- 
सहितोऽन्यायाचरणरूपो मिथ्याभाषणादिपरमेश्वराज्ञाभंगो वेदविरुद्धश्च 
व्यवहारः सोऽधर्मः इति मन्ये । 

(४) जोबः-यो हि--इच्छाद्वेषसुखदुः खज्ञाना दिंगुणयुक्तोऽल्पञ्ञो 
नित्यश्च स एव जीवः-(जीवात्मा) इति मन्ये । 

(५) जीवेश्वरौ-जीव ईश्वरश्च स्वरूपेण वैधम्येण च भिन्नौ 
व्याप्यव्यापकत्बेन साधम्येण चाभिन्तौ, अर्थात्‌ यथा मूतिमद्‌द्रव्यं न कदापि 
आकाशाद्भिन्नमासीत्‌, न चास्ति, नापिभविष्यति च, अथ न चाप्येक रूप- 
मासीत्‌, नास्ति, न भविष्यति तथेव परमेश्वरं जीवञ्च व्याप्यव्यापकम्‌ 
उपास्योपासकम्‌, पितापुत्रादिसम्बन्धयुतञ्च मन्ये । 

(६) अनादिपदाथ्रयम्‌--त्रयोऽनादिपदार्थाःः परमेश्वरः, जीवः, 
(जीवात्मा) जगत्कारणशूता प्रकृतिश्चेति । एतएव नित्यपदार्था अप्यभि- 
धीयन्ते । ये हि नित्यपदार्थाः, तेषां गुणकर्मस्वभावा अपि नित्या एव । 

(७) प्रवाहेणनादित्वम्‌-संयोगजानि द्रव्यगुणकर्माणि वियोगे नाव- 
तिष्ठन्ते, परन्तु येन सह प्रथमः संयोगः, तत्संयोगसामर्थ्थं तेष्वनादिरूपेण 
संतिष्ठते, तेन च सह पुनरपि संयोगवियोगौ सम्पत्स्येते अतस्त्रीण्येतानि 
(द्रव्यगुणकर्माणि) प्रवाहेणानादीनि मन्ये । 

(८) सृष्टिः-पृथग्द्रव्याणां ज्ञानयुक्तिपूर्वेकसम्मेलनेन सम्पत्स्यमानं 
नानाझ्पत्वं सृष्टिः । 

(६) सृष्टिप्रयोजनम्‌--ईश्वरस्य सृष्टिनिमित्तं गुणकर्मस्वभाव- 
साफल्यमेव रचनाप्रयोजनम्‌। यथा करिचित्कञ्न्चित्‌ पृच्छति, कि निमित्तं 
नेत्राणाम्‌ ? दर्शनमेवेति अन्यः प्रत्युत्तरति, एवमेव सृष्टिरचनायामीश्वरस्य 
रचनासामर्थ्य-साफल्यम्‌, जीवगणस्य (जीवजगतः) कर्मणां यथावद्‌ भोग- 
प्रदानञ्चैव प्रयोजनम्‌ । 

(१०) सकतु का सृष्टिः -परमेश्वरः सृष्टिकर्ता, यतः सुष्टिरचनां 


गर्द सत्याथँप्रकाशँ: 


दृष्ट्वा जडपदार्थेषु स्वयं यथायोग्यबीजादिस्वरूपग्रहणसामर्थ्याभावाच्चा- 
वश्यमेव कश्चित्‌ सृष्टेनिर्माता, स हि सर्वशक्तिमान्‌ सर्वेश्वर: । 

(११) बन्धः--सनिमित्तकः, अर्थात्‌ अविद्यानिमित्तजन्य:। अनी- 
श्वरोपासनमज्ञानादिकञ्च सर्व पापकमंजातं दुःखफलजनकम्‌, अत एवेदं 
बन्धरूपम्‌, यदनिच्छद्धिरपि अवश्यं भुज्यते । 

(१२) मुक्तिः-सवंदुःखनि वृत्तिपूर्वंकं निबन्धं (बन्धन रहितं) सवं- 
व्यापकपरमात्मनि तस्य सृष्टो च सानन्दावस्थानं (स्वेच्छया विचरणम्‌, यथा- 
वधि च =नियतसमयपर्य्तम्‌) मुक्ते रानन्दमुपभुज्य पुनः संसारे परावतंनम्‌ । 

(१३) मुक्तिसाधनानि--ईश्वरोपासना अर्थाद्‌ योगाभ्यासः, धर्मानु- 
ष्ठानम्‌, ब्रह्मचर्येण विद्याऽवाप्तिः, आप्तविदुषां संगः, सत्यविद्या, सुविचार- 
पुरुषाथौ आदीनि मुक्तिसाधनानि । 

(१४) अर्थ:--धर्मेणेव सम्प्राप्तोऽ्थः, अधर्मेण सिद्धश्चानर्थः, अभि- 
धीयते । 

(१५) कामः-धमंणार्थन च संसिद्धः कामः । 

(१६) वर्णाश्नमः--गुणकर्मणां योग्यतया समाचरणं वर्णाश्रमभावं 
मन्ये । 

(१७) राजा--राजा स एव वक्तुं स्वीकतु' च योग्यः, योहि शुभगुण- 
कर्मस्वभावैः प्रकाशमानः पक्षपातशून्यो, न्याय ध्मसेवी, समस्तप्रजासु पितृवत्‌ 
व्यवहरन्‌ सकलाइच प्रजाः स्वपुत्रवत्‌ मन्यमानस्तासां समुन्नत्ये सुखसंवृ द्वये 
च सदेव प्रयतेत । 

(१८) प्रजा:-ता ह्येव खलु प्रजाः, याः पवित्रगुणकर्मस्वभाव शीला: 
पक्षपात-वि रहितं न्यायधर्म सेवमानाः, शासकस्य स्वस्य च समुन्नति काम- 
यमानाः, राजद्रोहं विहाय नृपं पितरमिव मन्यमानाः स्वयं पुत्रवत्‌ वरते रन्‌ । 
(व्यवहारं समाचरेयुः) । 

(१९) स्यायकारी- यः सदा विवेकपूर्वकमनृतं विहाय मनसा वाचा 
कर्मणा सत्यमेव गृह्णीयात्‌, अन्यायकारिणः परिहरेत्‌, न्यायकारिणश्च 
प्रवर्धेत । योहि स्वात्मवत्‌ सर्वेषामेव सुखमभिवाञ्छेत्‌ तमेवाहं वस्तुतो 
न्यायक्रारिणं मन्ये, अर्थादेवंविधो ह्येव नरश्रेष्ठो न्यायकारीति पदमलङ्कूतुः 
योग्यः । 

(२०) देवासुरराक्षसपिशाचाः-विदुषो ह्येव देवान्‌, अविदुषश्चा- 
सुरान्‌, पापिनो राक्षसान्‌ (पापाचारिणो राक्षसान्‌) अथ चानाचारिणो हि 
पिशाचान्‌ मन्ये । 

(२१) देवपुजा-तेषामेव विदुषां (मातृ, पितृ, आचार्य, अतिथि, 
न्यायकारि, नृपादिधर्मात्मजनानां पतिक्रतशीलस्त्रीणां, स्त्री-(पत्नी)-ब्रत 

शीलपतीनाञ्च सम्माननं सत्कारो वा वास्तबिकी देवपूजा । एतदूविपरीता 
त्वदेवपूजैव । एतेषां चेतनमूतंयः पूज्याः, (सम्माननीयाः सत्करणीयाश्च) 
इतरपाषाणादिजडमूर्तयश्च सवंथाऽपूज्याः (उपेक्षणीयाः) इत्यभिमन्ये । 

(२२) शिक्षा-यया विद्या, सभ्यता, धर्मात्मता, जितेन्द्रियतादिसद्‌- 
गुणानामभिवृद्धिः, अविद्यादिदोषाणाञ्च परिहारो भवेत्‌, सँव शिक्षेति वक्तुं 
शक्या । 

(२३) पुराणानि--ब्रह्मादि - ऋषिवि रचितानि ऐतरेयादिब्राह्मण- 
पुस्तकानि तान्येवपुराणानि, इतिहास, कल्प, गाथा, नाराशंसीति नामधेयानि 
मन्ये, नान्यानि भागवतादिपुस्तकानि । 

(२४) तीर्थानि-सत्यभाषण-विद्या-सत्संग-यमादि - (अहिसासत्या- 
स्त्येयब्रह्मचर्यापरिग्रहा यमाः, शौचसन्तोषतपःस्वाध्यायेशवरप्राणिधानानि 
च नियमाः)-योगाभ्यासपुरुषार्थ-विद्यादानादीनि यानि यानि शुभकर्माणि 
दुःखसागरस्य पारे गन्तुं हेतुभूतानि तान्येव तीर्थानि अवगच्छामि, नेतराणि 
जलस्थलस्थानानि । 

(२५) पुरुषा्ेस्य प्रारब्धतो महत्त्वम्‌ --यतः पुरुषार्थेनैव सञ्चित- 
प्रारब्धनिर्माणं भवति, तस्य (पुरुषार्थस्य) चैवोत्क्षेण (सुचारुनिर्माणेन) 
प्रारब्धस्याप्युत्कषंः (सुचारुनिर्माणम्‌) अपकर्षेण च (विकृत्या च) अपकर्षः 
(विक्कतिः) भवति । अतः प्रारब्धापेक्षया पुरुषाथंस्यैव महत्त्वम्‌ । 

(२६) सद्व्यबहारः-मनुष्याणां सर्वेरेव मनुष्ये: सुखदुःखहानिला भेषु 
यथायोग्यं स्वात्मवत्‌ प्रवर्तन श्रेष्ठव्यवहारं (सद्व्यवहारम्‌) तदितरञ्च 
गहितं मन्ये । 

(२७) संस्कारः-संस्कारो हि सः, येन देहमन-आत्मनामुत्तमता 
सम्पद्येत । स हि निषेकादिइमशानान्तःषोडशविधः । एतच्च परमं कव्यम्‌ । 


दाहान्तरञ्च प्रेतार्थं (मृतकार्थम्‌) न किञ्चिदपि कतेव्यमवशिष्यते । 


(२८) यज्ञः-तदेव कार्यजातं विद्वांसो यज्ञ॑ ब्रुवन्ति, यत्र विदुषां 
समादरः, यथायोग्यं शिठ्प-(रसायन)-आदिपदार्थविद्यानां सदुपयोगः, 
विद्यादिसद्गुणानां मुक्तप्रदानम्‌, वायुवृष्टिजलोषधीनां पवित्रीकरणेन 
प्राणिमात्रकृते सुखसंवर्षेणक रमग्निहोत्रादिक प्रवर्तेते । यज्ञं हि श्रेष्ठतमं कमं 
मन्ये । 

(२६) आय-दस्यबः-आर्या हि श्रेयांसो जनाः, दुष्टजनाश्च दस्यव 
इति यथाभिधीयते, तथैवाहमपि मन्ये । 

(३०) आर्यावत्तेदेश:--यतो ह्यस्यां भूमौ प्रथमसर्गतः (आदिसृष्टे- 
रारभ्य) आर्यजनानां निवासः, अत “आर्यावत्तें:” इति नामधेयेयं भूमिः । 
सीमावधिइचास्या उत्तरस्यांदिशि गिरिराजहिमालयः, दक्षिणस्यां विन्ध्याचलः 


५५० सत्याथंप्रकाश: 


पह्चिमस्यामटकप्रदेशः, पूर्वेस्यां दिशि च ब्रह्वापुत्रनामधेयंमहानदमव तिष्ठते । 
चतुणमितेषां गिरिप्रदेशनद्यादीनामाभ्यन्तरवर्ती यावान्‌ प्रदेशः तमेव “आर्या- 
वत्त॑म्‌' अभिदधति । एतस्मिन्‌ प्रदेशचतुष्टये सदानिवासिनञ्च सर्वे ह्येव 
आर्यजनाः । 

(३१) आचार्यः यः सा ङ्गोपाङ्गवेदविद्यानामध्यापकः, सत्या चा रस्य 
ग्राहिता, मिथ्याचारस्य च त्याजयिता स एव हि “आचार्यः” इत्युच्यते । 

(३२) शिष्यः-यः सत्यशिक्षां सत्यविद्याञ्च गृहीतुं योग्यपात्रम्‌ 
धमशोलो, विद्याग्रहणाभिलाषी, आचार्यस्य सदैव प्रियंकर्तकामः, स एव 
हि शिष्यः । 

(३३) गुरुः माता, पिता (जननी, जनकः) सत्यस्य ग्राहयिता, 
अनृतस्य च त्याजयिता, एते गुरवः, (गुरुजनाः) उच्यन्ते । 

(३४) पुरोहितः--यजमानस्य सदैव हितकारी (हितकरः) सत्योप- 
देष्टा च पुरोहितः । 

(३५) उपाध्यायः -वेदानामेकदेशस्य वेदाङ्गानाञ्चाध्यापयिता 
“उपाध्याय: 

(३६) शिष्टाचारः यद्‌ धर्माचरणपूर्वकं ब्रह्मचर्येण विद्याग्रहणम्‌, 
प्रत्यक्षादिप्रमाणे: सत्यासत्यनिर्णयानन्तरं सत्यस्यैवग्रहणमनृतस्य च परि- 
त्यागः, स एवं हि शिष्टाचारः, यश्चेवमाचरति स च शिष्टजन: । 

(३७) प्रमाणम--प्रत्यक्षा दिप्रमाणाष्टकमपि स्वोकरोमि । 

(३८) आप्तः- यश्च खलु यथार्थवक्ता; धर्मात्मा (धर्मशीलः) सर्वेषां 
सुखार्थ प्रयतते तमेवाप्तजनं ब्रवीमि । 

(३६) परीक्षा-एञ्च विधा खलु परीक्षा, (परीक्षणनिकषम्‌) 
प्रथमा--सर्वेश्व रकृत-ऋतनियमात्मिका तस्य दुष्टगुणक मॅस्वभावे वंद विद्यया- 
चानुरूपया । द्वितीया-प्रत्यक्षा दिप्रमा णाष्टकसंसिद्धा । तृतीया-सृष्टिक्रमानु- 
कूला । चतुर्थो--आप्तजनव्यवहा रानुसृता । पञ्चमी-- स्वात्मनः पावन विद्य- 
यानुसिद्धा । एताभिःपञ्चप रीक्षाभिःसत्यासत्यं निर्णीय सत्यमेंवग्रा ह्यमनृतञ्च 
परित्याज्यम्‌ । 

(४०) षरोपकारः--येन सर्वेषां मनुष्याणां दुःखदुराचारयोः परिहारः, 
सुखसदाचारयोइच प्रसारः स्यात्तद्विधं कमँव परोपकार: । 

(४१) स्वतन्त्रपरतन्त्रत्बम्‌-जीवात्मास्वकर्माचरणविधो स्वतन्त्रः, 
कृतकर्मफलभुक्तौ च सर्वथा सवश्व राधीनः । तथैव परमेश्वरोऽपि स्वसत्या- 
चारादिसमाचरणे स्वतन्त्रः । 

(४२) स्वगः-सुख विशेषभोगस्तत्साधनसामग्रीणां सम्प्राप्तिश्च स्वर्गः । 

(४३) नरकः--दुःखविशेषभोगस्तत्साधनानां प्राप्तिश्चेव नरकः । 

(४४) जन्म-शरीरं सन्धार्यात्मनः प्रगटानुभूतिरेव जन्म, तञ्च 
पूर्वापरमध्य-(वर्तंमान) भेदेन (रूपेण) त्रिविधम्‌ । 

(४५) जम्ममृत्यू-आत्मना सह स्थूलदेहसंयोगो जन्म, वियोगश्च 
मृत्युरभिधीयते । | | 

(४६) बिवाहः- ब्रह्मचर्यादितियमपूर्वेक प्रसिद्धया स्वेच्छया च पाणि- 
ग्रहणं विवाहः । , 

(४७) नियोगः विवाहानन्तरं त्रीपुरुषयोर्मे रणस्थितौ (वियोगे) 
वन्ध्यत्वनपुंसकत्वादिस्थिररोगस्थितो वा ्त्रीपुरुषयोरापत्काले स्ववर्ण- 
स्थोत्तमवर्णस्थाभ्यां वा स्त्रीपुरुषाभ्यां परस्परसंयोगेन सन्तानोत्पत्तिकरणं 
नियोगः । 

(४८) स्तुतिः- गुणानां कीर्तनं श्रवणं ज्ञानं वा स्तुतिः, प्रीतिरादीनि 
स्तुतिफलानि भवन्ति । 

(४९) प्रार्थेना- स्व सामर्थ्यप्रयोगानन्त रं सर्वेश्वरसम्बन्धेन यो 
बिज्ञानादिलाभस्तदर्थं परमेशवरतो याचनं प्रार्थना । निरभिमानत्वादिकङच 
प्रार्थनाफलं भवति । 

(५०) उपासना--परमेइवरस्य परमपावनगुणकर्मस्वभावैरिवात्मनो- 
गुणकर्मस्वभावानामपि पवित्रीकरणं, परमेश्वर सवव्यापकं स्वात्मानञ्च 
व्याप्यं विज्ञाय, ईश्‍वरस्य स्वात्मनः सामीप्यमात्मनश्चेश्व रसा मीप्यमनुभूय 
योगाभ्यासेनास्या अनुभूतेरेव साक्षात्करणम्‌ “उपासना” । ज्ञानोन्नतिरादि- 
चोपासनाफलं भवति । 

(५१) सगुणनिर्गुणस्तुतिप्रार्थनोपासना--परमात्मनि स्थिता ये ये 
गुणास्तैस्तैर्युक्त ये ये चाविद्यमानास्तैस्तैवि रहितं ( निलिप्तं) च तं (परमेश्व रं) 
मत्वा तस्य प्रशंसनं सगुणनिर्गुणस्तुतिः । शुभगुणग्रहणार्थमीरवरतोऽभिलाषो 
दोषपरिहा रार्थञ्च तस्य साहाय्ययाचनं सगुणनिर्गृणप्रार्थना । अथ च सवंगुण- 
सम्पन्नं दोर्षावरहितञ्च परमेश्वरं मन्यमानस्यात्मनस्तस्मेतदा देशेभ्यश्च 
विनीतसमर्पणं सगुणनिर्गुणोपा सनाऽभिधीयते । 

संक्षेपेणेते स्वसिद्धान्ताः (मन्तव्याः) निदिष्टाः । एतेषां विशेषव्याख्या- 
नञचास्मिन्नेवग्रन्थे-(सत्यार्थप्रकाशे) तत्तत्प्रकरणेषु ऋ्वेदादिभाष्य- 
भुमिकादिग्रन्थेषु च विलिखितम्‌ । अर्थात्‌-यद्यद्‌ विषयं सवमान्यं तत्तन्म- 
माप्यभिमतम्‌ । यथा सत्यभाषणं सर्वेभ्यः श्रेयस्करमनृतञचानर्थंकरम्‌ । एवं 
विधशाइवतसत्यसिद्धान्तानहमपि . श्रह्धामि (स्वीकरोमि) । ये च मत- 
मतान्तराणां परस्परविरोधिनो विवादाः, नांह तानभिमन्ये । यत एभिरेव 
मतमतान्तरानुयायिभिर्मानवसमूहः स्वस्वभ्रान्तमतप्रचारेण भ्रान्तिमाधाय 
न! भनन वसजातँ खिखण्ड्यतो मे सवंसत्यप्रचार- 

प्रसारेण सर्वेमानवसम्‌ ह- (मानवजगत्‌)- मेकमत्ये समानीय निद्वेषताञ्च 
नीत्वा परस्प रप्रीतियुक्तं विधातुं सवेलाभान्वितञ्च कर्त प्रयासो5भिप्रायश्च । 
सर्वेशकितिमत्सर्वेश्व रानुकम्पया साहाय्येनाप्तजनानां समनुभावेन च सत्य- 
सिद्धान्तोऽयं सवैत्र भुगोलप्रदेशे-(सरवस्मिन्‌ भुमण्डले) सत्वरमेव प्रवृत्त 
स्थात्‌, येन भूमण्डलस्थः सरवजनसम्‌हः सहजभावेन धर्मार्थकाममोक्षाणां 
संसिद्धि विधाय समुन्नतिपथमनुसरन्‌ हर्षनिर्भरो भवेदित्येतन्मे ` मुख्यं 
प्रयोजनम्‌ । 
अलमतिविस्तरेण ब॒द्धिमद्य्थेंष । 
ओ३म्‌ शन्नो मित्रः शं वरुण: । शन्नो भवत्वयंमा । 
शन्न इन्द्रो बहस्पतिः । शस्नो विष्ण्रुरुMरमः । 
नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं- 
ब्रह्मावादिषम्‌ । ऋतमवादिषम्‌ । सत्यमवादिषम्‌ । तन्मामावीत्‌ । तदवक्ता- 
रमाबोत्‌ । अवोन्माम्‌। आवोद्‌ वक्तारम्‌ । ओउम शान्तिः शान्तिः शान्तिः ॥ 


इति श्रीमत्परमहंसपरित्राजकाचार्य्याणां परमविदुषां 
श्रीविरजानन्दसरस्वतीस्वामिनां शिष्येण 
श्रीमदृयानन्दसरस्वतोस्वामिना विलिखितः- आचार्यरविदत्तगोतमेन देवगिरालंकृतः 
स्वमन्तव्यामन्तव्य सिद्धान्तः, तत्समन्वितो विरचितः सुप्रमाणयुक्तः सुभाषाविभूषितो 
देववाण्यामनूदितः सत्यरर्थप्रकाशोऽयं ग्रन्थ सम्पूतिमगमत्‌ ॥ 


